

اُردو ترجمہ

أَلْفَقَّةُ الْإِسْلَامِيَّةِ وَأَدِلَّتُهُ

دور حاضر کے فقہی مسائل، ادرہ شریعیہ، مذاہب اربعہ کے فقہاء کی آراء اور اہم فقہی نظریات پر مشتمل دورہ جدید کے عین تقاضوں کے مطابق مرتب کردہ ایک علمی ذخیرہ جس میں احادیث کی تحقیق و تخریج بھی شامل ہے

www.KitaboSunnat.com

مؤلف

الاستاذ الدكتور وهبة الزحيلي
رکن جمیع الفقہ الاسلامی

دارالاشاعت

اٹنہ بازار ممبئی پاکستان

بِسْمِ اللّٰهِ الرَّحْمٰنِ الرَّحِیْمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

اُردو ترجمہ

اَلْفِقْهُ الْاِسْلَامِيُّ وَاَدِلَّتُهُ

دور حاضر کے فقہی مسائل، ادلہ شرعیہ، مذاہب اربعہ کے فقہاء کی آراء اور اہم فقہی نظریات پر مشتمل دور جدید کے عین تقاضوں کے مطابق مرتب کردہ ایک علمی ذخیرہ جس میں احادیث کی تحقیق و تخریج بھی شامل ہے

جلد دوم

حصہ سوم و چہارم

باب الصوم، باب الاعتکاف، باب الزکوٰۃ
باب الحج والعمرة، باب الايمان والنذور والكفارات

مؤلف

الاستاذ الدكتور وهبة الزحيلي ركن مجمع الفقه الاسلامي

چہارم

مفتی ابرار حسین صاحب

فاضل جامعہ فاروقیہ کراچی

مترجمین

سوم

مولانا محمد یوسف تنولی

فاضل جامعہ دارالعلوم کراچی

www.KitaboSunnat.com

اردو بازارہ کراچی
دارالاسلام

جملہ حقوق ملکیت بحق دارالاشاعت کراچی محفوظ ہیں

باہتمام : خلیل اشرف عثمانی
طباعت : ستمبر ۲۰۱۲ء علمی گرافکس
ضخامت : تقریباً 4800 صفحات مکمل سیٹ

www.darulishaat.com.pk

قارئین سے گزارش

اپنی حق الوصح کوشش کی جاتی ہے کہ پروف ریڈنگ معیاری ہو۔ الحمد للہ اس بات کی نگرانی کے لئے ادارہ میں مستقل ایک عالم موجود رہتے ہیں۔ پھر بھی کوئی غلطی نظر آئے تو ازراہ کرم مطلع فرما کر ممنون فرمائیں تاکہ آئندہ اشاعت میں درست ہو سکے۔ جزاک اللہ

..... ملنے کے پتے ﴿﴾

مکتبہ معارف القرآن جامعہ دارالعلوم کراچی
ادارہ اسلامیات ۱۹۰۔ انارکلی لاہور
بیت العلوم اردو بازار لاہور
مکتبہ رحمانیہ ۱۸ اردو بازار لاہور
مکتبہ سید احمد شہید اردو بازار لاہور
کتب خانہ رشیدیہ۔ مدینہ مارکیٹ راجہ بازار راولپنڈی

ادارۃ المعارف جامعہ دارالعلوم کراچی
بیت القرآن اردو بازار کراچی
بیت القلم اردو بازار کراچی
مکتبہ اسلامیہ امین پور بازار۔ فیصل آباد
مکتبہ المعارف محلہ جنگلی۔ پشاور
مکتبہ اسلامیہ گامی اڈا۔ ایبٹ آباد

﴿﴾ انگریز میں ملنے کے پتے ﴿﴾

ISLAMIC BOOKS CENTRE
119-121, HALLI WELL ROAD
BOLTON BL 3NE, U.K.

AZHAR ACADEMY LTD.
54-68 LITTLE ILFORD LANE
MANOR PARK, LONDON E12 5QA

﴿﴾ امریکہ میں ملنے کے پتے ﴿﴾

DARUL-ULOOM AL-MADANIA
182 SOBIESKI STREET,
BUFFALO, NY 14212, U.S.A

MADRASAH ISLAMIAH BOOK STORE
6665 BINTLIFF, HOUSTON,
TX-77074, U.S.A.

فہرست مضامین.....جلد سوم

صفحہ	عنوان	صفحہ	عنوان
۴۶	نزول قرآن	۳۳	صلوات
۴۷	معرکہ بدر کبریٰ	۳۶	سببی فصل: روزہ
۴۷	فتح مکہ	۳۶	مباحث کا مختصر تعارف اور جائزہ
۴۸	غزوہ تبوک	۳۶	سببی بحث
۴۸	انہدام عزیٰ	۳۷	سوم کی تعریف
۴۸	انہدام لات	۳۸	روزے کا وقت
۴۸	واقعہ لاقہ	۳۸	طویل النہار مقامات میں روزے کا وقت
۴۸	واقعہ عین جالوت	۳۹	روزے کے فوائد
۴۸	فتح اندلس	۳۹	روزہ تقویٰ و اطاعت کا اہم ذریعہ ہے
۴۹	دوسری بحث: روزے کی فرضیت اور روزے کی اقسام	۳۹	روزہ صبر و استقامت کی اہم تربیت گاہ ہے
۴۹	روزے کی فرضیت اور اس کی تاریخ	۳۹	روزہ ہمیں امانتداری کا درس دیتا ہے
۴۹	کتاب اللہ	۳۹	روزہ خدا و اوقوتوں کے لیے مقوی ہے
۵۰	روزے کی اقسام	۴۰	روزہ ایک دستور العمل ہے
۵۰	احناف کے نزدیک روزے کی اقسام	۴۰	روزہ اخوت و بھائی چارے کا درس دیتا ہے
۵۰	لازمی روزہ حنفیہ کے نزدیک	۴۰	روزہ زندگی ہے
۵۱	دوسری قسم: حرام روزہ	۴۰	روزہ مزمل شہوت ہے
۵۱	عورت کا نفلی روزہ رکھنا	۴۲	ابن ہمام کی رائے میں روزے کی حکمت
۵۱	یوم شک کا روزہ	۴۲	صاحب ایضاح کی رائے
۵۲	علامہ درودیر اور سوتی کی رائے	۴۳	دوسرا مقصد: رمضان اور لیلة القدر کی فضیلت
۵۳	عیدین اور ایام تشریق کا روزہ	۴۳	احادیث میں رمضان المبارک کی فضیلت
۵۳	حیض و نفاس میں روزہ رکھنا	۴۶	لیلة القدر کے انشاء میں حکمت
۵۳	نصف شعبان کے بعد روزہ	۴۶	لیلة القدر میں کی جانے والی دعا
۵۳	تیسری قسم: مکروہ روزہ	۴۶	لیلة القدر کی علامات
۵۳	مکروہ تحریمی	۴۶	تیسرا مقصد: رمضان کے اہم تاریخی واقعات

صفحہ	عنوان	صفحہ	عنوان
۴۳	علامہ شوکانی رحمۃ اللہ علیہ کی رائے	۵۵	مکروہ تنزیہی
۴۳	مصنف کے نزدیک معتمد مسلک	۵۷	چوتھی قسم: نفلی روزہ اور مستحب روزہ
۴۴	علم فلکیات کا نقطہ نظر	۵۸	شوال کے چھ روزے
۴۴	چوتھی بحث: روزہ واجب ہونے کی شرائط	۵۸	عرفہ کے دن کا روزہ
۴۴	ثمرہ اختلاف	۵۹	عاشورہ کا روزہ
۴۴	اگر کافر رمضان میں اسلام قبول کرے	۵۹	عاشورہ کے روزے کی حکمت
۴۵	اگر کافر دن کے وقت اسلام قبول کرے	۵۹	حرمت والے مہینوں کا روزہ
۴۵	بلوغ اور عقل	۶۰	مندوب روزے کے متعلق مختلف مذاہب
۴۵	بچے کا روزہ	۶۰	مستحب یا مندوب
۴۶	بچہ اگر دن کے وقت بالغ ہو جائے	۶۱	ایام بیض اور ایام سود کے روزوں کی حکمت
۴۶	بے ہوش کا روزہ	۶۱	کیا نفلی روزہ شروع کرنے سے لازم ہو جاتا ہے
۴۶	مجنون کا روزہ	۶۲	پہلا نظر یہ
۴۸	قدرت اور اقامت (مرض سے صحت یابی)	۶۳	دوسرا نظریہ
۴۹	دوسرا مقصد: روزہ صحیح ہونے کی شرائط	۶۴	تیسری بحث: روزہ کب واجب ہوتا ہے، چاند کے اثبات
۴۹	شرط طہارت	۶۴	کی کیفیت اور اختلاف مطالع
۸۰	روزے کی نیت	۶۴	پہلا مقصد: روزہ کب واجب ہوتا ہے؟
۸۰	نیت کی تعریف	۶۴	وجوب رمضان
۸۰	نیت شرط ہے یا رکن	۶۵	دوسرا مقصد: رمضان اور شوال کے چاند کے اثبات کی کیفیت
۸۰	نیت شرط ہے	۶۷	بقیہ مہینوں میں رویت ہلال کا حکم
۸۱	نیت رکن ہے	۶۸	رویت کے متعلق بقیہ مسائل
۸۱	نیت کا محل	۶۸	اگر مہینوں کی تعیین میں التباس پڑ جائے
۸۱	نیت کی شرطیں	۶۹	خلاصہ کلام
۸۱	رات کو نیت کرنا	۶۹	رویت ہلال کی جستجو
۸۱	روزے کی دو قسمیں	۷۰	چاند دیکھنے کے وقت کی دعائیں
۸۱	وہ قسم جس کیلئے رات کو نیت شرط ہے اور تعیین بھی شرط ہے	۷۰	تیسرا مقصد: اختلاف مطالع
۸۱	وہ قسم جس کے لیے رات کے وقت نیت کا ہونا شرط نہیں اور تعیین بھی شرط نہیں	۷۰	عقل سے
۸۱	تعیین بھی شرط نہیں	۷۳	جمہور کے دلائل
۸۳	فرض میں نیت کی تعیین	۷۳	علامہ صنعانی رحمۃ اللہ علیہ کی رائے

صفحہ	عنوان	صفحہ	عنوان
۹۲	زبان اور اعضاء کو قابو میں رکھنا	۸۳	جزم نیت
۹۳	ترک شہوات	۸۳	انشاء اللہ کہہ کر روزہ رکھنا
۹۳	چھپے اور سنگی لگوانا	۸۳	رمضان کا آخری روزہ شک سے رمضان ہی کا ہوگا
۹۳	عیال پر وسعت کرنا	۸۳	اگر قیدی پر رمضان مشتبہ ہو جائے
۹۳	نیکی کے کاموں میں مشغول رہنا	۸۵	فرضیت کی نیت
۹۳	باقی فضائل والے اعمال	۸۵	متعدد ایام کے ساتھ ساتھ نیت بھی متعدد ہو
۹۴	دوسرا مقصد: روزے کے مکروہات	۸۵	نیت کی صفت اور اس کا اثر
۹۴	صوم وصال	۸۵	کیا سحری نیت کے قائم مقام ہے
۹۵	مذہب میں مکروہات کا خلاصہ	۸۵	نیت کا اثر
۹۹	چھٹی بحث: ان اعداد کا بیان جن کی وجہ سے روزہ توڑنا	۸۶	روزے کی شرائط کے متعلق مختلف مذاہب کا خلاصہ
۹۸	مباح ہو جاتا ہے	۸۶	شرائط و وجوب
۹۸	سفر کا لغوی معنی	۸۶	شرائط و وجوب ادا
۹۹	وہ سفر جس میں روزہ رکھنا مباح ہے	۸۷	شرائط صحت ادا
۹۹	جمہور کی شرط	۸۷	شرائط صحت
۹۹	کیا صبح کو روزہ رکھ کر افطار کرنا جائز ہے	۸۷	شرائط و وجوب و صحت معاً
۹۹	شافیہ کی ایک اور شرط	۸۷	حیض و نفاس سے پاک ہونا
۱۰۰	مسافر کے لیے روزہ رکھنا افضل ہے یا رخصت افضل ہے؟	۸۷	اسلام بحالت روزہ
۱۰۱	کیا رمضان میں کوئی دوسرا روزہ رکھا جاسکتا ہے	۸۷	عقل یا تیز
۱۰۱	ظاہریہ کا جمہور کے ساتھ ایک اختلاف	۸۹	پورا دن حیض و نفاس سے پاک رہنا
۱۰۲	جو شخص بظاہر صحیح لگتا ہو	۸۹	وقت کا روزے کے قابل ہونا
۱۰۳	حاملہ اور مرضہ کی قضاء	۹۰	روزے کی قدرت ہونا
۱۰۴	قریب البلوغ لڑکا اگر روزہ توڑ دے	۹۰	پانچویں بحث: روزے کی سنتیں، آداب اور مکروہات
۱۰۴	جو شخص مشقت طلب کام کرے	۹۰	پہلا مقصد: روزے کی سنتیں اور آداب
۱۰۵	ڈوبتے کو بچانا	۹۰	سحری کھانا
۱۰۵	عذر کی وجہ سے روزہ توڑنے کے بعد امساک	۹۱	افطار میں جلدی کرنا
۱۰۷	ساتویں بحث: ان چیزوں کا بیان جو روزے کو فاسد کر دیتی	۹۱	افطار کے بعد دعا کرنا
	ہیں اور جو روزے کو فاسد نہیں کرتیں	۹۱	روزہ داروں کو افطاری کرانا
۱۰۷	اوس: وہ امور جو مفسد صوم ہیں اور صرف قضاء کو واجب	۹۲	فجر سے قبل پاکی کا غسل کر لینا

صفحہ	عنوان	صفحہ	عنوان
۱۲۷	روزہ میں جماع کا جواز حنا بلہ کے نزدیک		کرتے ہیں نہ کہ کفارہ کو
۱۲۸	وہ امور جن سے روزہ فاسد نہیں ہوتا	۱۰۹	ملکحات
۱۳۱	دوم: قضاء کا حکم	۱۰۹	دوم: ان امور کا بیان جو روزے کو فاسد کر دیتے ہیں اور اس
۱۳۱	کون سے روزے کی قضاء واجب ہے		کی پاداش میں قضاء اور کفارہ دونوں واجب ہوں
۱۳۱	رمضان کی قضاء کا وقت	۱۱۱	وہ امور جن سے روزہ فاسد نہیں ہوتا
۱۳۳	کیا میت کے ترکہ سے کھانا کھلانا واجب ہے؟	۱۱۱	روزے کی یاد دہانی
۱۳۳	دوسرا مقصد: کفارہ	۱۱۳	اول: وہ امور جن سے روزہ فاسد ہوتا ہے اور صرف قضاء
۱۳۳	کفارہ کا موجب		واجب ہوتی ہے
۱۳۳	فاسد روزے کی قضاء	۱۱۳	پانچ مفطرات: وہ امور جو روزہ توڑ دیتے ہیں وہ پانچ ہیں
۱۳۵	اقسام کفارہ		منفذ کا اعتبار
۱۳۵	گردن آزاد کرنا	۱۱۳	جائزہ
۱۳۷	کیا فقیر کفارہ اپنے اہل و عیال کو کھلا سکتا ہے؟	۱۱۳	وجوب قضاء
۱۳۷	شافعیہ کے نزدیک عدول	۱۱۵	دوم: وہ امور جن سے روزہ فاسد ہو جاتا ہے اور قضاء اور
۱۳۷	ادائے کفارہ کی نیت		کفارہ دونوں واجب ہوتے ہیں
۱۳۷	تعدد کفارہ	۱۱۵	کفارے کی شرائط
۱۳۸	عمد افطر کے بعد عذر کا پیش آنا	۱۱۶	تاویل بعید
۱۳۸	تیسرا مقصد: فدیہ کا بیان	۱۱۶	وہ امور جن سے روزہ فاسد نہیں ہوتا
۱۳۹	فدیہ کا مصرف	۱۱۷	اول: وہ امور جن سے روزہ فاسد ہو جاتا ہے اور صرف قضاء
۱۳۹	فدیہ کا سبب		واجب ہوتی ہو
۱۳۹	حنفیہ کی تجویز	۱۲۰	دوم: وہ امور جن سے قضاء، کفارہ اور تعزیر واجب ہوتی ہو
۱۴۰	اگر مریض مر جائے	۱۲۲	کفارہ عوارض سے ساقط نہیں ہوتا
۱۴۰	مصنف کی رائے	۱۲۲	روزے کی قضاء
۱۴۱	فدیہ میں تکرار	۱۲۲	شافعیہ کے نزدیک وہ امور جن سے روزہ فاسد نہیں ہوتا
۱۴۱	فدیہ، کفارہ اور نذر کا وقت	۱۲۵	دوم: وہ امور جن سے قضاء اور کفارہ دونوں واجب ہوں
۱۴۱	روزے توڑنے کے باقی لوازم	۱۲۶	کفارہ میں تعدد
۱۴۱	قطع متابع	۱۲۷	وجوب اسماک پر کفارہ ہے
۱۴۱	قطع نیت	۱۲۷	جماع فیما دون الفرج
۱۴۲	ملکحات	۱۲۷	رمضان کے علاوہ روزے کے فساد پر کفارہ نہیں

صفحہ	عنوان	صفحہ	عنوان
۱۵۵	بلاعذر باہر نکلنا	۱۴۳	نذر کے روزے اور نماز کا پورا کرنا (وفا) لازم ہوگا
۱۵۶	مسجد سے منتقل ہونا	۱۴۳	نذر کا پورا کرنا واجب ہے
۱۵۶	عیادت مریض اور جنازہ	۱۴۳	نذر میں زمان و مکان کی تعیین لغو ہے
۱۵۶	کھانا پینا	۱۴۳	فصل دوم: اعتکاف
۱۵۶	خرید و فروخت	۱۴۴	اعتکاف کی تعریف
۱۵۶	غیر معتکف کا مسجد میں کھانا پینا	۱۴۴	لغوی تعریف
۱۵۶	معتکف کا اذان دینا	۱۴۴	اعتکاف کی شرعی تعریف
۱۵۷	عیادت اور نماز جنازہ	۱۴۴	مسجد جماعت
۱۵۷	جمعہ کے لیے نکلنا	۱۴۴	مشروعیت کے دلائل
۱۵۷	گواہی کے لیے باہر جانا	۱۴۴	اعتکاف کا وقت
۱۵۷	بے ہوشی	۱۴۷	اعتکاف کی جگہ
۱۵۸	اگر معتکف کو حیض آجائے	۱۴۷	مسجد جماعت کی شرط
۱۵۸	بادشاہ اگر معتکف کو باہر نکالے	۱۵۰	دوسری بحث: اعتکاف کا حکم اور وہ امور جن کو معتکف پر نذر
۱۶۰	اعتکاف میں شرط معصیت غیر معتبر ہے	۱۵۰	واجب کر دیتی ہے
۱۶۱	پانچویں بحث: آداب معتکف، مکروہات، مبطلات	۱۵۱	روزے کی شرط
۱۶۱	معتکف کے آداب	۱۵۱	دوسرا مقصد: وہ امور جنہیں نذر معتکف پر واجب کر دیتی ہے
۱۶۲	اعتکاف میں کلام کرنا	۱۵۲	حنفیہ کی عبارت
۱۶۳	مکروہات اعتکاف	۱۵۲	حنابلہ کی عبارت
۱۶۳	مبطلات اعتکاف	۱۵۲	شافعیہ کی عبارت
۱۶۶	چھٹی بحث: اعتکاف فاسد کا حکم	۱۵۳	تیسری بحث: اعتکاف کی شرائط
۱۶۶	اعتکاف واجب (منذور)	۱۵۴	اعتکاف مسجد میں ہو
۱۶۶	ردت میں سقوط قضاء کی دلیل	۱۵۴	جنابت حیض اور نفاس سے پاک ہونا
۱۶۷	قضاء کے دیگر مسائل	۱۵۵	بیوی کو خاوند کی اجازت ہونا
۱۶۷	نفلی اعتکاف	۱۵۵	ابن جزئی کی شرط
۱۷۰	چوتھا باب: زکوٰۃ اور اس کی اقسام	۱۵۵	چوتھی بحث: وہ امور جو معتکف کو لازم ہیں اور جو امور اس
۱۷۰	فصل اول: زکوٰۃ		کے لیے جائز ہیں
۱۷۰	پہلی بحث: زکوٰۃ کی تعریف، حکمت، فرضیت، مانع زکوٰۃ کی سزا	۱۵۵	طبعی حاجت
۱۷۰	اول: زکوٰۃ کی تعریف	۱۵۵	حاجت ضروریہ

صفحہ	عنوان	صفحہ	عنوان
۱۸۷	حاجت اصلیہ کیا ہے؟	۱۷۰	لغت میں
۱۸۷	زکوٰۃ کی صحت ادا کی شرائط	۱۷۱	زکوٰۃ کی شرعی تعریف
۱۸۹	اگر کل مال صدقہ کر دیا؟	۱۷۱	قیودات احترازیہ
۱۸۹	تملیک	۱۷۲	زکوٰۃ کا دوسرا نام صدقہ کیوں؟
۱۸۹	مالکیہ کی تین شرائط	۱۷۴	زکوٰۃ کی فرضیت
۱۸۹	تیسری بحث: وجوب زکوٰۃ اور ادائے زکوٰۃ کا وقت	۱۷۵	مانعین زکوٰۃ کا انجام
۱۸۹	پہلا مقصد: وجوب زکوٰۃ کا وقت	۱۷۵	آخرت کی سزا
۱۹۰	دوسرا مقصد: اداء زکوٰۃ کا وقت	۱۷۵	دنیا کی سزا
۱۹۱	تیسرا مقصد: سال پورا ہونے سے پہلی پیشگی زکوٰۃ دینا	۱۷۶	زکوٰۃ کے منکر کا حکم
۱۹۱	شافعیہ کی شرائط	۱۷۷	دوسری بحث: زکوٰۃ کا سبب، شرائط اور اس کا رکن
۱۹۱	ظاہریہ اور مالکیہ	۱۷۷	زکوٰۃ کا سبب
۱۹۲	چوتھی بحث: وجوب زکوٰۃ کے بعد مال کا ہلاک ہو جانا	۱۷۷	سبب اور شرط میں فرق
۱۹۲	وجہ فرق	۱۷۷	حوالہ اصلیہ
۱۹۳	پانچویں بحث: اموال کی اقسام جن میں زکوٰۃ واجب ہوتی ہے	۱۷۷	غیر نامی ہونے کا مستفاد
۱۹۳	پہلا مقصد: نقدی اموال (سونا، چاندی، کاغذی کرنسی) کی زکوٰۃ	۱۷۸	جواہر پر زکوٰۃ
۱۹۴	نقدی مال کا نصاب اور اس میں واجب ہونے والی مقدار	۱۷۸	رکن زکوٰۃ
۱۹۴	سونے کا نصاب	۱۷۸	زکوٰۃ کی شرائط
۱۹۴	چاندی کا نصاب	۱۷۸	شرائط وجوب زکوٰۃ
۱۹۵	سونے چاندی کے بھاؤ	۱۷۹	کیا کافر اصلی پر زکوٰۃ واجب ہے
۱۹۵	ادائے زکوٰۃ میں سونے کے نصاب کا اعتبار کیا جائے یا	۱۷۹	عشور
	چاندی کے نصاب کا	۱۷۹	بلوغ اور عقل
۱۹۵	فلاحی انجمنیں اور اموال زکوٰۃ	۱۸۰	مال ایسا ہو جس میں زکوٰۃ واجب ہوتی ہو
۱۹۵	زکوٰۃ کے مال سے عمارتیں بنانا	۱۸۰	مال کا نصاب ہونا یا نصاب کی قیمت کے بقدر ہونا
۱۹۵	زکوٰۃ کی مقدار	۱۸۰	مال پر ملک تام ہو
۱۹۶	بعینہ نصاب سے زکوٰۃ دے	۱۸۲	ملک نصاب پر قمری سال کا گزر جانا
۱۹۶	نصاب سے کم اور زیادہ ہونے کی صورت میں زکوٰۃ	۱۸۵	دین (قرض) کا نہ ہونا
۱۹۶	مال نصاب سے زائد ہو جائے	۱۸۶	امام شافعی رحمۃ اللہ علیہ کا جدید قول
۱۹۶	صاحبین اور جمہور فقہاء	۱۸۶	مال حاجات (ضروریات) اصلیہ سے زائد ہو

صفحہ	عنوان	صفحہ	عنوان
۲۰۸	بانڈر کی زکوٰۃ	۱۹۷	مال معشوش اور مخلوط (یعنی جس میں کھوٹ ملائی گئی ہو) کا حکم
۲۰۸	کمپنیوں کے شیئرز کی زکوٰۃ	۱۹۸	زیورات کی زکوٰۃ
۲۰۹	شیئرز کی زکوٰۃ کے متعلق معاصر علماء کی آراء	۱۹۸	مالک کیہ کے نزدیک کون سے زیورات پر زکوٰۃ ہے؟
۲۰۹	شیخ عبدالرحمن عیسیٰ کی رائے	۱۹۹	شافعیہ کے نزدیک جن زیورات میں زکوٰۃ واجب ہوتی ہے
۲۱۰	ابوالعباس کافٹوی	۱۹۹	حنابلہ کے نزدیک جن زیورات پر زکوٰۃ واجب ہوتی ہے
۲۰۱	مصنف کی تائید	۲۰۰	زیورات میں وزن کا اعتبار ہوگا یا قیمت کا؟
۲۰۱	ڈاکٹر یوسف قرضاوی	۲۰۰	جوہر سے مرصع زیورات میں زکوٰۃ
۲۱۰	استاذ عبدالوہاب خلاف، استاذ عبدالرحمن حسن اور استاذ محمد	۲۰۱	دین (قرض) کی زکوٰۃ
۲۰۱	ابوزہرہ کی رائے	۲۰۱	دین قوی
۲۱۱	سوڈانی فیصل اسلامی بینک کے لیے شرعی کنٹرول بورڈ کافٹوی	۲۰۲	صاحبین کا موقف
۲۱۱	شیئرز کی زکوٰۃ میں مقدار واجب	۲۰۳	مال و ودیعت کی زکوٰۃ
۲۱۳	شیئرز کی زکوٰۃ کس پر واجب ہے؟	۲۰۳	چکڑی (مالی حفاظت) کی زکوٰۃ
۲۱۵	دوسرا مقصد: معادن اور رکاز کی زکوٰۃ	۲۰۳	کرنسی نوٹوں کی زکوٰۃ
۲۱۶	معادن کی تین اقسام	۲۰۴	حنابلہ کی اجتہادی خطا
۲۱۷	شمس سے زائد	۲۰۴	کرنسی نوٹوں کی زکوٰۃ سونے کے نصاب سے دی جائے یا
۲۱۸	معدن کی ملکیت		چاندی کے نصاب سے؟
۲۱۸	واجب مقدار در معدن	۲۰۵	شیئرز پر زکوٰۃ
۲۱۸	وہ کنسی معدن ہے جس پر زکوٰۃ واجب ہے	۲۰۶	کمپنی شیئرز کے متعلق مختلف آراء کی تفصیل
۲۱۸	سبب اختلاف	۲۰۶	شیئرز اور بونڈز سے لین دین کا وجودی سبب
۲۱۹	رکاز یا کنز	۲۰۶	شیئرز اور بونڈز کی تعریفیں
۲۱۹	رکاز یا کنز کی زکوٰۃ	۲۰۶	شیئرز مساوی القیمت
۲۲۱	وہ معدن جس میں زکوٰۃ واجب ہے	۲۰۷	شیئرز کی ظاہری قیمت
۲۲۱	مقدار واجب اور اس کی صفت	۲۰۷	ظاہری قیمت
۲۲۱	معاون (معدنیات) کا نصاب	۲۰۷	تجارتی قیمت
۲۲۲	زکوٰۃ واجب ہونے کا وقت	۲۰۷	حقیقی قیمت
۲۲۲	معدنیات میں زکوٰۃ نکالنے کی شرائط	۲۰۷	شیئرز قابل تجزی نہیں
۲۲۲	سمندری معادن	۲۰۷	مختلف تجارتی طریقوں سے شیئرز کا تبادلہ
۲۲۲	رکاز	۲۰۸	اوراق مالیہ (شیئرز اور بانڈ) سے لین دین

صفحہ	عنوان	صفحہ	عنوان
۲۳۱	ذخیرہ اندوز اور رواں تاجردونوں ہو	۲۲۲	مصرف
۲۳۱	شرکت مضاربت کی زکوٰۃ	۲۲۳	کوئے رکاز میں خمس واجب ہے
۲۳۲	چوتھا مقصد: اناج اور پھلوں کی زکوٰۃ	۲۲۳	رکاز میں مقدار واجب اور اس کا مصرف
۲۳۲	پہلی چیز: اناج اور پھلوں کی زکوٰۃ کی فرضیت اور سبب فرضیت	۲۲۳	کس شخص پر خمس واجب ہوگا؟
۲۳۳	عشر کی فرضیت کا سبب	۲۲۳	تیسرا مقصد: سامان تجارت کی زکوٰۃ
۲۳۳	دوسری چیز: اناج اور پھلوں کی زکوٰۃ کی شرائط	۲۲۳	اول: سامان تجارت کا معنی
۲۳۴	حنفیہ کے نزدیک شرائط	۲۲۳	دوم: سامان تجارت کی زکوٰۃ کے لیے شرائط
۲۳۴	مالکیہ کے نزدیک شرائط	۲۲۴	سامان تجارت کا نصاب تک پہنچنا
۲۳۴	شافعیہ کے نزدیک شرائط	۲۲۴	رواں تجارت
۲۳۴	حنابلہ کے نزدیک شرائط	۲۲۴	ذخیرہ اندوز
۲۳۵	تیسری چیز: وہ پیداوار جس میں زکوٰۃ واجب ہوتی ہے	۲۲۴	حولان حول
۲۳۵	پہلی رائے: امام ابوحنیفہ رحمۃ اللہ علیہ	۲۲۴	حنفیہ اور مالکیہ کے نزدیک معتبر
۲۳۶	دوسری رائے: صاحبین اور جمہور فقہاء کی رائے	۲۲۵	شافعیہ کے نزدیک معتبر
۲۳۷	شہد پر زکوٰۃ	۲۲۵	حنابلہ کے نزدیک معتبر
۲۳۸	چوتھی چیز: نصاب جس سے اناج اور پھلوں کی زکوٰۃ دی جائے	۲۲۵	سامان خریدتے وقت تجارت کی نیت
۲۴۰	پانچویں چیز: عشر کی مقدار کا بیان	۲۲۵	سامان تجارت کی ملک معاوضہ دے کر حاصل کی ہو
۲۴۰	زمین کی مختلف سیرابی	۲۲۵	مال سے عدم تجارت کی نیت نہ ہو
۲۴۰	مقدار واجب کی صفت	۲۲۵	دوران سامان سارا سامان نقدی نہ ہو
۲۴۰	کیا اناج پر ہونے والے اخراجات منہا کیے جائیں گے	۲۲۵	زکوٰۃ بعینہ سامان تجارت سے متعلق نہ ہو
۲۴۱	چھٹی چیز: عشر واجب ہونے کا وقت	۲۲۷	سوم: سامان کی قیمت لگانا، اس زکوٰۃ میں واجب ہونے
۲۴۲	ساتویں چیز: وہ اناج جسے ایک دوسرے کے ساتھ ملایا جائے	۲۲۷	والی مقدار اور قیمت لگانے کا طریقہ
۲۴۳	آراء کی تفصیل	۲۲۷	امام مالک اور داؤد ظاہری کی ایک روایت
۲۴۴	مہوئی	۲۲۸	سامان تجارت کی قیمت لگانے کا طریقہ
۲۴۴	آٹھویں چیز: وقف کے پھلوں کی زکوٰۃ	۲۲۸	کیا سامان تجارت ہی کو زکوٰۃ میں دینا جائز ہے
۲۴۵	نویں چیز: اجرت پر لی ہوئی زمین کی زکوٰۃ	۲۲۹	چہارم: اصل مال کے ساتھ منافع پیداوار اور غیر تجارتی مال
۲۴۶	دسویں چیز: خراجی زمین کی زکوٰۃ	۲۳۰	ملانے کا حکم
۲۴۶	عشری زمین	۲۳۰	بخم: مالکیہ کے نزدیک تجارت کی کیفیت
۲۴۶	غیر آباد زمین	۲۳۱	رواں تاجری زکوٰۃ کا حکم

صفحہ	عنوان	صفحہ	عنوان
۲۴۶	ہوتی ہے اور ان کی ہر نوع کا نصاب	۲۴۶	خرابی زمین
۲۵۶	اونٹوں کی زکوٰۃ	۲۴۷	خراج کی اقسام
۲۵۷	۰۳۱ سے زائد کی صورت میں	۲۴۷	خراج وظیفہ
۲۵۸	دو فریضوں کا تبادلہ	۲۴۷	خراج مقاسمہ
۲۵۸	کمی کو پورا کیا جائے گا یا نہیں	۲۴۸	خرابی زمین کی زکوٰۃ
۲۵۹	گائے کی زکوٰۃ	۲۴۸	ائمہ ثلاثہ
۲۵۹	سنت کے ثبوت	۲۴۸	حنفیہ کے دلائل
۲۵۹	غفو کا بیان	۲۴۸	جمہور کے دلائل
۲۶۰	بھیڑوں اور بکریوں کی زکوٰۃ	۲۴۹	گیارہویں چیز: عشر وصول کرنے والا (ملازم) اور عشرور کا ٹیکس
۲۶۱	گھوڑے، خچر اور گدھوں کی زکوٰۃ کا حکم	۲۴۹	عاشر عشر وصول کرنے والا ملازم
۲۶۲	چوتھی چیز: جانوروں میں خلیطین (دو شریکوں) کی زکوٰۃ	۲۴۹	حنفیہ کے نزدیک
۲۶۳	غیر مویشیوں میں شراکت	۲۵۰	بارہویں چیز: زکوٰۃ نکالنا اور ساقط کرنا
۲۶۳	مویشیوں میں خلطہ	۲۵۰	رکن اخراج
۲۶۳	خلطہ اشیوع	۲۵۰	کیفیت اخراج
۲۶۳	نظہ الجوار	۲۵۰	عشر نکالنے کا وقت
۲۶۵	شراکت میں زکوٰۃ واجب ہونے کی شرائط	۲۵۱	اندازے میں مقدار واجب کی تعیین
۲۶۵	شراکت کے مال سے زکوٰۃ کا طریقہ کار	۲۵۱	ایک تہائی یا ایک تہائی کو رہنے دینا
۲۶۶	پانچویں چیز: جانوروں کی زکوٰۃ کے متعلق متفرق احکام	۲۵۲	ایک اندازہ گر پر اکتفاء
۲۶۶	کیا زکوٰۃ عین میں واجب ہے یا ذمہ میں؟	۲۵۲	اندازہ گر کی شرائط
۲۶۷	زکوٰۃ میں قیمت دینا	۲۵۲	اندازہ اور تخمینہ کا بیان
۲۶۸	اجناس کی مختلف انواع کو ایک دوسرے میں ضم کرنا	۲۵۲	اندازہ گر کی خطا
۲۶۸	بچے زکوٰۃ میں اصل کے تابع ہوں گے	۲۵۲	پنجم: وہ امور جن کی وجہ سے نباتات کی زکوٰۃ ساقط ہو جاتی ہے
۲۶۹	تہا بچوں کی زکوٰۃ	۲۵۳	پانچواں مقصد: مویشیوں کی زکوٰۃ کا بیان
۲۶۹	دوران سال حاصل ہونے والا حیوان	۲۵۳	پہلی چیز: حیوانوں کی زکوٰۃ کی مشروعیت
۲۷۰	زکوٰۃ نصاب میں ہے غفو میں نہیں	۲۵۳	دوسری چیز: حیوانات کی زکوٰۃ کے واجب ہونے کی شرائط
۲۷۰	ساعی کو نسا مال زکوٰۃ میں لے گا؟	۲۵۳	سائمہ کیا ہے؟
۲۷۳	پانچویں بحث: کیا عمارات، کارخانوں، کمائی، آمدنی اور	۲۵۳	منشاء اختلاف
	آزاد پیشوں میں بھی زکوٰۃ ہے؟	۲۵۶	تیسری بات: جانوروں کی انواع جن میں زکوٰۃ واجب

صفحہ	عنوان	صفحہ	عنوان
۲۸۵	فقیر بعد میں غیر مستحق نکلے	۲۷۳	مقصد اول: عمارات اور کارخانوں وغیرہ کی زکوٰۃ
۲۸۵	یہ کہ زکوٰۃ کا مستحق مسلمان ہو	۲۷۳	زکوٰۃ کی مقدار
۲۸۶	دوسرے صدقات	۲۷۴	دوسرا مقصد: کمائی اور آزاد پیشوں کی زکوٰۃ
۲۸۶	مستحق زکوٰۃ بنی ہاشم میں سے نہ ہو	۲۷۴	چھٹی بحث: زکوٰۃ کے مصارف
۲۸۶	بنی ہاشم کون ہیں؟	۲۷۵	پہلا مقصد: مستحقین زکوٰۃ کون ہیں؟
۲۸۷	مستحق مالک کے قریبی رشتہ داروں میں سے نہ ہو	۲۷۵	اول: مستحقین کی حد بندی
۲۸۸	کیا عورت اپنے خاوند کو زکوٰۃ دے سکتی ہے؟	۲۷۵	دوم: کیا آٹھ اصناف پر بالعموم زکوٰۃ صرف کرنا واجب ہے؟
۲۸۸	بقیہ رشتہ دار	۲۷۶	سوم: آٹھ اصناف کا بیان
۲۸۸	نقلی صدقات	۲۷۶	مسکین کون ہے؟
۲۸۹	زکوٰۃ دینے میں اگر مزکی سے خطا ہو جائے	۲۷۷	تیسری صنف ”عالمین“
۲۸۹	یہ کہ مستحق عاقل بالغ اور آزاد ہو	۲۷۷	چوتھی صنف ”مؤلفۃ القلوب“
۲۹۰	دوسرا مطلب: تقسیم زکوٰۃ کے متفرق احکام	۲۷۸	مسلمان مؤلفہ قلوب
۲۹۰	ساعی کی شرائط	۲۷۸	کیا مؤلفہ قلوب کی صنف منسوخ ہو چکی؟
۲۹۱	دوم: ادائے زکوٰۃ میں وکیل بنانا	۲۷۹	پانچویں صنف ”غارمین“
۲۹۲	سوم: مال مؤدی کی شرط	۲۸۰	ساتویں صنف: نبی سبیل اللہ
۲۹۲	چہارم: مزکی کے شہر سے دوسرے شہر میں زکوٰۃ منتقل کرنا	۲۸۰	آٹھویں صنف: ابن سبیل
۲۹۳	پنجم: بائینوں اور خوارج کا زکوٰۃ لینا	۲۸۱	چہارم: کیا زکوٰۃ آٹھ اصناف کے علاوہ بھی کسی کو دی
۲۹۳	ششم: اسقاط زکوٰۃ کے لیے حیلہ سازی		جا سکتی ہے؟
۲۹۴	ہفتم: ریاست کو دیا گیا ٹیکس زکوٰۃ میں کافی سمجھا جائے گا؟	۲۸۱	پنجم: مستحقین زکوٰۃ کو کتنی مقدار میں مال دیا جائے
۲۹۴	ہشتم: میت کے اموال پر زکوٰۃ ہے یا نہیں؟	۲۸۲	اگر کوئی زکوٰۃ کی رقم مانگے حالانکہ وہ مستحق نہ ہو
۲۹۵	نہم: اسقاط دین زکوٰۃ کا وقوع نہیں	۲۸۳	مستحقین کی شرائط
۲۹۵	دہم: ابراء من الدین	۲۸۳	مستحق فقیر ہو
۲۹۶	ابراء دین اور اسے زکوٰۃ کے حساب میں لگانے کے متعلق	۲۸۳	حنفیہ کے نزدیک غنی (مالدار) کون ہے؟
	علماء کی مختلف آراء	۲۸۳	مالکیہ کے نزدیک غنی کون ہے؟
۲۹۷	بعض تابعین (حسن بصری اور عطاء رحمہما اللہ)	۲۸۳	شافعیہ کے نزدیک غنی کون ہے؟
۲۹۷	حافظ ابو سعیدہ کا مناقشہ	۲۸۴	علوم شرعیہ کا طالب علم زکوٰۃ لے سکتا ہے؟
۲۹۷	شیعہ امامیہ (جعفریہ)	۲۸۴	حنابلہ کے نزدیک غنی کون ہے؟
۲۹۸	دوسری رائے کے انصاف اور وہ سب جمہور ہیں	۲۸۴	کیا زکوٰۃ بتا کر دی جائے

صفحہ	عنوان	صفحہ	عنوان
	اور ان ریاستوں کی دلگیری جو غیر ملکی اسلامی برادری پر مشتمل ہیں تاکہ امن تحقق ہو یا بعض غیر اسلامی ممالک جو اسلامی شریعت کے قیام میں متعارض ہوں	۳۰۲	ساتویں بحث: زکوٰۃ کے آداب اور ممنوعات (مکروبات) ممنوعات
	قدرتی آفات میں عطیات میں مؤلفہ قلوب کے حصہ میں	۳۰۳	زکوٰۃ کے آداب
۳۱۳	باہمی شرکت	۳۰۳	نفل صدقہ
	مؤلفہ قلوب کے حصہ کو ان داعی امور میں صرف کرنا جو اسلام اور مسلمانوں کے تحسین نظریہ کا باعث ہوں	۳۰۴	مصارف زکوٰۃ کے متعلق دو مباحث
۳۱۵	زکوٰۃ کا مصرف ”فی الرقاب“	۳۰۴	زکوٰۃ میں مؤلفہ قلوب کا حصہ
	فی الرقاب کا معنی	۳۰۵	مؤلفہ قلوب کا معنی، کیا مؤلفہ قلوب کا حصہ نبی کریم صلی اللہ علیہ وسلم کی وفات کے بعد منسوخ ہو گیا یا ابھی باقی ہے اور منسوخ نہیں ہوا؟
۳۱۶	اکثر علماء کا مؤقف	۳۰۸	مالکیہ کا مشہور مذہب
۲۱۷	مکاتب کو مال دینے کی شرط	۳۰۹	حنابلہ کی دلیل
۳۱۷	عصر حاضر میں غلامی کی عدم دستیابی	۳۱۰	وہ احوال جن میں اس حصہ کو استعمال کیا جائے اور اس زمانہ میں مسلمانوں اور اسلام کو اس حصہ کی غایات حاجت
۳۱۸	عبد اسلامی میں اس مصرف کو غیر مکاتبین میں استعمال کرنے کی کچھ مثالیں	۳۱۰	مؤلفہ قلوب مسلمان
	”فی الرقاب“ کے مصرف میں اس زمانہ میں قیدیوں کو رہا کیا جاسکتا ہے اور فی الرقاب کے مصرف میں مذاہب کی تفصیلات	۳۱۱	اول: مسلمانوں کو لاحق خطرات کا دفاع
۳۱۹	رقاب کے متعلق علماء کی آراء کا بیان	۳۱۱	دوم: جہاد میں غیر مسلموں کی مدد لینا
۳۲۱	قیدی رہا کرنا	۳۱۱	سوم: صدقات وغیرہ کی وصولی
۳۲۱	فقہی مذاہب کی تفصیل اور ان کے دلائل	۳۱۱	چہارم: دعوت اسلام کی نشرو اشاعت اور ایسے وسائل کا قیام
۳۲۲	مذاہب کے دلائل	۳۱۱	جو دعوت کا کھریں
۳۲۲	حنفیہ، شافعیہ اور اسلاف کے رجحان کے دلائل	۳۱۱	پنجم: قدرتی آفات میں حصہ لینا
۳۲۲	مالکیہ، حنابلہ اور ان کے موافقین کے رجحان کے دلائل	۳۱۱	ششم: غریب ممالک کے رؤساء اور پسماندہ اقوام کو اکسانا ہفتم: ایمان و تقویت پہنچانے کے لیے
۳۲۲	رائج زائے	۳۱۲	جن لوگوں سے اسلام کی توقع ہو یا جن لوگوں کا معاشرتی ذہن سازی میں اثر و نفوذ ہوتا کہ دعوت اسلام کی راہیں ہموار ہو سکیں
۳۲۵	اصل تطبیق	۳۱۲	اس مصرف کی آڑ میں ایسے ادارے وجود میں لائے جائیں جو نو مسلموں کی رعایت کریں
۳۲۵	تطبیق فعلی	۳۱۲	بعض غیر اسلامی حکومتوں اور غیر اسلامی ریاستوں کی دلگیری
۳۲۶	وہ اقوام جو کافر حکومتوں کے ماتحت ہیں کیا انہیں زکوٰۃ کا مال دیا جاسکتا ہے تاکہ وہ اپنے آپ کو کافروں سے آزاد کرا سکیں؟	۳۱۳	

صفحہ	عنوان	صفحہ	عنوان
۳۳۷	پہلی چیز: نفلی صدقہ کا حکم	۳۲۶	خاتمہ بحث
۳۳۸	دوسری چیز: صدقہ چھپا کر دینا اور رمضان میں صدقہ کرنا	۳۲۷	دوسری فصل: صدقہ فطر
۳۳۸	رمضان میں صدقہ	۳۲۷	پہلی بحث: صدقہ فطر کی مشروعیت، اس کا حکم اور اس کا مامور کون ہے؟
۳۳۹	تیسری چیز: سارے کا سارا مال صدقہ کرنا	۳۲۷	ابن عمر رضی اللہ عنہما کی روایت
۳۳۹	چوتھی چیز: صدقہ میں اولیٰ و افضل کیا ہے؟	۳۲۷	حضرت ابوسعید رضی اللہ عنہ کی حدیث
۳۴۰	پانچویں چیز: ضرورت سے زائد مال صدقہ کرنا مستحب ہے	۳۲۸	ابن عباس رضی اللہ عنہما کی حدیث
۳۴۰	چھٹی چیز: جو میسر ہو اس کا صدقہ کرنا	۳۲۸	عبداللہ بن ثعلبہ رضی اللہ عنہ کی حدیث
۳۴۰	ساتویں چیز: صلحاء (نیوکاروں) پر صدقہ کرنا	۳۲۸	صدقہ فطر کی حکمت
۳۴۰	آٹھویں چیز: وہ کون لوگ ہیں جن پر صدقہ کیا جائے؟	۳۲۸	صدقہ فطر کا حکم
۳۴۱	مادار، ہاشمی، کافر اور فاسق	۳۲۸	بامور بھا
۳۴۱	میت پر صدقہ کرنا	۳۲۸	کن کی طرف سے صدقہ فطر واجب ہے
۳۴۲	نویں چیز: ندیوں کا صدقہ اور جس کا نفقہ واجب ہو اس کا صدقہ	۳۲۹	وہ افراد جن کا صدقہ فطر دوسرے پر واجب نہیں
۳۴۲	دسویں چیز: سب مومنین کی نیت کرنا	۳۲۹	قدرت ممکنہ یا قدرت میسرہ سے حنفیہ کے نزدیک فطرانہ واجب ہوگا؟
۳۴۳	گیارہویں چیز: مال حرام سے صدقہ کرنا	۳۳۱	قدرت ممکنہ
۳۴۳	بارہویں چیز: صدقہ کے محرّمات، مکروہات اور مستحبات	۳۳۱	قدرت میسرہ
۳۴۵	پانچواں باب: حج اور عمرہ	۳۳۱	دوسری بحث: فطرانہ واجب ہونے کا وقت، فطرانہ پیشگی یا
۳۴۵	فصل اول: احکام حج و عمرہ	۳۳۱	تأخیر سے دینے کا حکم
۳۴۶	پہلی بحث: حج و عمرہ کی تعریف، اسلام میں حج و عمرہ کا مرتبہ	۳۳۱	فطرانہ پیشگی دینا
۳۴۶	اور مقام ان کی حکمت اور حکم (اول) حج و عمرہ کی تعریف	۳۳۲	صدقہ فطر کو عید سے مؤخر کرنا
۳۴۶	لغوی تعریف	۳۳۳	تیسری بحث: واجب کی جنس، اس کی کیفیت اور مقدار
۳۴۶	دوسری تعریف	۳۳۳	حنفیہ کے نزدیک قیمت دینا
۳۴۶	فوائد قیود	۳۳۳	صاع کی مقدار
۳۴۶	حج کی مشروعیت	۳۳۴	جمہور کے نزدیک قیمت دینا
۳۴۷	شرعی تعریف	۳۳۴	چوتھی بحث: فطرانہ کے مندوبات اور مباحات
۳۴۷	دوم: اسلام میں حج و عمرہ کا مقام اور حکمت	۳۳۵	پانچویں بحث: صدقہ فطر کا مصرف
۳۴۷	قاضی حسین شافعی	۳۳۶	تیسری فصل: نفلی صدقہ کا بیان
۳۴۷	کیا حج جہاد ہی افضل ہے؟	۳۳۷	
۳۴۸	علامہ نوکانی کا مؤقف		

صفحہ	عنوان	صفحہ	عنوان
۳۵۹	عورت کا امن	۳۴۸	مالکیہ کا مؤقف
۳۵۹	قوت بدن	۳۴۸	مشروعیت کی حکمت
۳۶۰	بقدر ضرورت زادراہ کا ہونا	۳۴۹	بندگی کا اظہار
۳۶۰	راستے کی سہولت	۳۴۹	شکر نعمت کا اظہار
۳۶۱	اول: بدنی قدرت	۳۴۹	حج کے اجتماعی فوائد
۳۶۱	دوم: مالی قدرت	۳۵۰	سوم: حج اور عمرہ کا حکم
۳۶۱	سوم: سواری کا دستیاب ہونا	۳۵۰	فریضہ حج زندگی میں ایک مرتبہ ہے
۳۶۱	چہارم: پانی، زادراہ اور سواری کا چارہ دستیاب ہونا	۳۵۰	یہی کی حدیث کا شبہ اور اس کا ازالہ
۳۶۲	پنجم: استطاعت آمینہ مہیا ہو	۳۵۲	زائد حج بھی واجب ہو جاتا ہے
۳۶۲	امکان سفر	۳۵۲	حرام حج
۳۶۳	عورت اجازت لے یا نہ لے؟	۳۵۲	نوع فریضیت
۳۶۳	عورتوں کی مخصوص شرائط	۳۵۲	تکرار عمرہ
۳۶۵	عورت کو خاوند یا محرم دستیاب نہ ہو تو پھر کیا کرے؟	۳۵۳	کیا حج واجب علی الفور ہے یا واجب علی التراخی
۳۶۵	محرم کا ضابطہ	۳۵۳	عمرہ کا حکم
۳۶۶	نیابت حج اور دوسرے کی طرف سے حج کرنا	۳۵۳	اہل مکہ پر عمرہ ہے؟
۳۶۶	اول: کوئی عبادات میں نیابت چل سکتی ہے اور کن میں نہیں	۳۵۳	دوسری بحث: حج و عمرہ کی شرائط اور موافق (منوعات)
۳۶۶	چل سکتی	۳۵۳	پہلا مقصد: حج و عمرہ کی شرائط
۳۶۶	میت کے لیے ایصال ثواب	۳۵۳	عام شرائط
۳۶۷	جمہور اہل سنت والجماعت	۳۵۵	بچے اور مجنون کا حج کرنا
۳۶۷	شبہ کا ازالہ	۳۵۶	ولی کی اجازت
۳۶۷	دوسرا شبہ	۳۵۷	آزاد ہونا
۳۶۷	ایصال ثواب کے متعلق معتزلہ کا موقف	۳۵۷	بچپن اور غلامی میں حج کرنے کا حکم
۳۶۸	کمزوری کی حالت	۳۵۷	بچے، غلام اور بیوی کے لیے اجازت
۳۶۹	معصوب، کمزور، معذور	۳۵۸	بدنی اور مالی استطاعت اور موجب حج امنیہ
۳۷۰	میت جس پر زندگی میں حج واجب تھا	۳۵۹	بدنی استطاعت
۳۷۱	حج بدل کی شرط، میت کے وائل	۳۵۸	مالی استطاعت
۳۷۲	اجرت لے کر حج کرنا	۳۵۸	سواری کی استطاعت کے لیے ضمنی شرائط
۳۷۲	جمہور فقہاء، اہل سنت خرمین حنفیہ	۳۵۹	امنی استطاعت

صفحہ	عنوان	صفحہ	عنوان
۳۸۷	مکہ کے رہائشی کامیقات	۳۷۳	ثمرہ اختلاف
۳۸۷	عمرہ کے لیے میقات	۳۷۳	مالکیہ کے نزدیک اجارہ علی الحج
۳۸۷	اہل حل	۳۷۳	اجرت معلومہ کے ساتھ اجارہ
۳۸۸	آفاقی یا اہل آفاق	۳۷۴	حصہ پنجم: حج بدل کی شرائط
۳۸۸	اہل شام، مصر اور اہل مغرب کی میقات	۳۷۴	و جو ب حج
۳۸۹	اہل عراق کی میقات	۳۷۴	حج کرانے سے پہلے عذر کا موجود ہونا
۳۸۹	اہل یمن کی میقات	۳۷۶	حج کا حکم ہو
۳۸۹	اہل نجد کی میقات	۳۷۶	فرض کی بجائے نفلی حج کرنا
۳۸۹	جو شخص میقات کی سیدھ میں ہو یا سیدھ میں نہ ہو	۳۷۷	نفلی حج دوسرے کی طرف سے
۳۸۹	حج و عمرہ کرنے کے بعد مکہ میں داخل ہونے والے کا حکم	۳۷۸	ششم: ناب کی خلاف ورزی
۳۹۰	اہل حرم	۳۷۸	خلاف ورزی کی سزا
۳۹۰	میقات سے احرام باندھنا افضل ہے یا اپنے گھر سے؟	۳۸۲	دوسرا مطلب: حج کے موانع
۳۹۰	جمہور فقہاء	۳۸۲	ابوت (باپ دادا کا ہونا)
۳۹۰	بغیر احرام کے میقات کو تجاوز کر جانے کی سزا	۳۸۲	زوجیت
۳۹۲	چوتھی بحث: حج و عمرہ کے افعال اور نبی کریم صلی اللہ علیہ وسلم کے حج اور عمرہ کی کیفیت	۳۸۲	غلامی
۳۹۳	وقوف	۳۸۲	جس بے جا
۳۹۳	مزدلفہ میں رات گزرنا (وقوف مزدلفہ)	۳۸۳	قرضہ کا استحقاق
۳۹۳	رمی حمار	۳۸۳	بندش
۳۹۳	حلق یا تقصیر	۳۸۳	تیسری بحث: حج و عمرہ کے مواقیت زمانی و مکانی
۳۹۳	ذبح	۳۸۳	پہلا مقصد: حج و عمرہ کا وقت
۳۹۳	طواف و دواع	۳۸۳	حج کا وقت
۳۹۳	عمرہ کا اعمال	۳۸۴	حج کے مہینے مالکیہ کے ہاں
۳۹۳	نبی کریم صلی اللہ علیہ وسلم کا عمرہ	۳۸۴	حنفیہ اور حنابلہ کے ہاں حج کے مہینے
۳۹۴	حضور نبی کریم صلی اللہ علیہ وسلم کے حج کی روداد یعنی حجۃ الوداع	۳۸۴	عمرہ کا وقت
۳۹۴	متن حدیث	۳۸۶	تکرار عمرہ
۳۹۸	حصہ پنجم: اعمال حج کے احکام، فقہاء کے نزدیک	۳۸۶	دوسرا مقصد: حج اور عمرہ کا میقات مکانی
۳۹۸	پہلا مذہب: حنفیہ کا مذہب ارکان حج	۳۸۶	میقات کا لغوی معنی
			شرعی تعریف

صفحہ	عنوان	صفحہ	عنوان
۴۰۵	اول: میقات سے احرام باندھا	۴۹۹	خطبہ کی کیفیت
۴۰۶	دوم: رمی جمار	۴۰۰	اعمال عمرہ
۴۰۶	طواف قدوم	۴۰۰	دوسرا مذہب: مالکیہ کا مذہب
۴۰۶	طواف کی دو رکعتیں	۴۰۰	ارکان حج
۴۰۶	احرام سلا ہوانہ ہو	۴۰۰	احرام
۴۰۶	امام کا چار خطبے دینا	۴۰۰	سعی
۴۰۷	حج میں سات مسنون غسل کرنا	۴۰۱	وقوف عرفہ
۴۰۷	اول: احرام کی سنتیں	۴۰۱	طواف زیارت
۴۰۸	دوم: طواف کی سنتیں	۴۰۱	عمرہ کے ارکان
۴۰۹	سوم: سعی کی سنتیں	۴۰۱	احرام کے واجبات
۴۰۹	چہارم: وقوف عرفہ کی سنتیں	۱۰۴	احرام کی سنتیں
۴۱۱	پنجم: وقوف مزدلفہ کی سنتیں	۴۰۲	واجب سعی
۴۱۱	ششم: منیٰ میں رمی کی سنتیں	۴۰۲	واجب طواف
۴۱۲	چوتھا مذہب: حنا بلہ مذہب	۴۰۲	طواف کی سنتیں
۴۱۳	عمرہ کے واجبات	۴۰۳	سعی کی سنتیں
۴۱۳	احرام کی سنن	۴۰۳	سعی کے مستحبات
۴۱۳	طواف کی سنتیں	۴۰۳	وقوف عرفہ کے واجبات
۴۱۴	سعی کی سنتیں	۴۰۳	وقوف عرفہ کی سنتیں
۴۱۴	وقوف عرفہ کی سنتیں	۴۰۳	وقوف عرفہ کے مستحبات
۴۱۵	وقوف مزدلفہ کی سنتیں	۴۰۴	وقوف مزدلفہ کا واجب
۴۱۵	منیٰ میں رمی کی سنتیں	۴۰۴	منیٰ میں رمی کے مستحبات
۴۱۶	مختلف مذاہب کے مطابق اعمال حج کے اہم احکام کا نقشہ	۴۰۴	طواف زیارت کے مستحبات
۴۱۹	پانچویں بحث: ارکان حج و عمرہ	۴۰۵	تیسرا مذہب: شافعیہ کا مذہب
۴۱۹	پہلا مقصد: احرام	۴۰۵	ارکان
۴۱۹	احرام کی حقیقت	۴۰۵	واجبات
۴۱۹	تلبیہ کے کلمات	۴۰۵	سنن
۴۲۱	دوسری چیز: احرام کی کیفیت، تعیین، اطلاق، احالہ اور شرط لگانا	۴۰۵	ارکان
۴۲۱	مطلق احرام کی صورت میں	۴۰۵	واجبات

صفحہ	عنوان	صفحہ	عنوان
۴۳۵	طواف وداع کے ترک پر جزا	۴۲۲	بھول جانے کا حکم
۴۳۶	طواف وداع کے صحیح ہونے کی دو شرائط	۴۲۲	احرام میں شرط لگانا
۴۳۷	طواف کی جگہ	۴۲۳	دو حجوں یا دو عمروں کا احرام
۴۳۷	دو رکعت نماز، ملتزم اور حطیم میں وقوف، دعا، آب زمزم کا پینا اور طواف وداع کے بعد حجر اسود کا بوسہ لینا	۴۲۳	تیسری چیز: احرام کی جگہ اور احرام کا وقت
۴۳۷	ملتزم کے پاس پڑھنے کی دعا	۴۲۳	چوتھی چیز: احرام کے خواہاں کے افعال
۴۳۸	واپس لوٹنے کی کیفیت	۴۲۶	کلمات تلبیہ
۴۳۸	حج سے واپس لوٹنے کی دعا	۴۲۶	تلبیہ کب منقطع کرے؟
۴۳۸	حرم سے کسی چیز کا لینا	۴۲۶	پانچویں چیز: حج، عمرہ یا دونوں کا احرام
۴۳۸	دوم: طواف کی شرائط اور واجبات	۴۲۷	مفرد حج
۴۳۸	حقیقہ کے نزدیک طواف کی شرائط	۴۲۷	متنع
۴۳۹	نیت طواف	۴۲۸	چھٹی چیز: احرام کے ساتھ دوسرے احرام کا اضافہ، حج کو عمرہ میں داخل کرنا اور اس کے برعکس حج فتح کر کے عمرہ کی نیت کرنا
۴۳۹	قادر کا پیادہ پا طواف کرنا	۴۲۸	ایک احرام کے ساتھ دوسرے احرام کا اضافہ کرنا
۴۳۹	طواف کی جگہ	۴۲۹	حج کو عمرہ سے ملانا
۴۳۹	طواف کی فرض مقدار	۴۲۹	حج کو دوسرے حج سے ملانا
۴۴۰	مالکیہ کے نزدیک طواف کی شرائط	۴۳۱	حج کو عمرہ میں داخل کرنے اور اس کے برعکس کرنے کے متعلق جمہور کی رائے
۴۴۱	شافعیہ کے نزدیک طواف کی شرائط	۴۳۱	حج فتح کر کے عمرہ کرنا
۴۴۰	حنابلہ کے نزدیک طواف کی شرائط	۴۳۲	دوسرا مقصد: طواف
۴۴۳	طواف کی شرائط کے متعلق فقہاء کی آراء کا خلاصہ	۴۳۲	اول: طواف کی انواع اور ہر نوع کا حکم
۴۴۴	حائضہ عورت کا حج	۴۳۳	قارن، مفرد
۴۴۵	طواف زیارت کے بعد حیض کا آجانا	۴۳۳	طواف قدوم
۴۴۵	سوم: طواف کی نیتیں	۴۳۳	سقوط طواف قدوم
۴۴۵	حرج اسود کا استلام	۴۳۳	طواف قدوم کی حکمت
۴۴۷	رہل	۴۳۳	متفرق مسائل
۴۴۷	اضطباع	۴۳۴	طواف زیارت
۴۴۸	بیت اللہ کے قریب ہونا	۴۳۴	طواف وداع
۴۴۸	تیسرا مقصد: سعی	۴۳۵	
۴۴۹	اول: سعی کے واجبات یا شرائط		

صفحہ	عنوان	صفحہ	عنوان
۴۶۲	لغوی معنی	۴۴۹	یہ کہ سعی سے پہلے صحیح طواف ہو
۴۶۲	اصطلاحی تعریف	۴۴۹	سات چکر
۴۶۳	رمی کی حکمت	۴۹۹	صفا اور مردہ کے درمیانی فاصلہ کا استیعاب
۴۶۳	منیٰ کی حدود	۴۴۹	پے در پے چکر لگانا
۴۶۳	دوسری چیز: وجوب رمی جمار اور رمی میں انابت	۴۵۰	دوم: سعی کی سنتیں
۴۶۴	تیسری چیز: رمی کا وقت	۴۵۱	سوم: سعی کو اس کے رمل وقت سے مؤخر کر دینا
۴۶۴	ایام تشریق میں تین جمرات کی رمی	۴۵۱	چوتھا مقصد: وقوف عرفہ
۴۶۵	چوتھی چیز: رمی کی جگہ	۴۵۲	اول: وقوف عرفہ کا حکم
۴۶۵	پانچویں چیز: رمی کے شرائط	۴۵۲	دوم: وقوف کی جگہ
۴۶۷	تنگریاں اٹھانے کی جگہ	۴۵۲	عرفہ کی حدود
۴۶۷	ہردن کی مقدار	۴۵۲	سوم: وقوف کا زمانہ
۴۶۷	چھٹی چیز: رمی کی کیفیت اور سنتیں	۴۵۴	چہارم: وقوف عرفہ کی مقدار
۴۶۹	ساتویں چیز: رمی اگر وقت سے مؤخر ہو جائے تو اس کا حکم کیا ہے؟	۴۵۴	پنجم: جب وقوف عرفہ فوت ہو جائے تو اس کا حکم
۴۷۰	منیٰ میں رات گزارنے کا حکم	۴۵۴	ششم: وقوف عرفہ کے آداب اور سنتیں
۴۷۰	پہلی رائے حنفیہ کی ہے	۴۵۵	وقوف کی سنتیں اور آداب
۴۷۰	دوسری رائے جمہور کی رائے ہے	۴۵۷	چھٹی بحث: واجبات حج
۴۷۱	تیسرا مقصد: حلق یا تقصیر (بال کٹوانا)	۴۵۸	پہلا مقصد: وقوف مزدلفہ
۴۷۱	پہلی چیز: وجوب حلق یا تقصیر	۴۵۸	پہلی چیز: وقوف مزدلفہ کی کیفیت
۴۷۳	دوسری چیز: مقدار واجب	۴۵۸	مقدار وقوف حنفیہ
۴۷۳	تقصیر کی مقدار	۴۵۸	مشترک حرام میں آنا
۴۷۳	تیسری چیز: حلق کا وقت اور مقام	۴۵۸	مزدلفہ کے مختلف نام
۴۷۴	چوتھی چیز: حلق اور تقصیر پر مرتب اثر اور اس کا حکم	۴۵۹	دوسری چیز: وقوف مزدلفہ کا رکن
۴۷۴	ساتویں بحث: حج و عمرہ کی سنتیں	۴۵۹	تیسری چیز: مزدلفہ میں وقوف کی جگہ
۴۷۵	دلیل سنیت	۴۶۰	چوتھی چیز: وقوف مزدلفہ کا وقت
۴۷۵	دلیل صحاب	۴۶۱	پانچویں چیز: وقت سے وقوف مزدلفہ فوت ہو جانے کا حکم
۴۷۷	آٹھویں بحث: حج اور عمرہ ادا کرنے کی کیفیت	۴۶۱	چھٹی چیز: وقوف مزدلفہ کی سنتیں
۴۷۷	پہلی چیز: حج افراد کی کیفیت	۴۶۲	دوسرا مقصد: منیٰ میں رمی، جمار اور وہاں رات گزارنے کا حکم
۴۷۹	دوسری چیز: حج تمتع کی کیفیت	۴۶۲	پہلی چیز: رمی جمار کا معنی، رمی کی حکمت اور منیٰ کی حدود

صفحہ	عنوان	صفحہ	عنوان
۴۹۴	جمہور کی دلیل	۴۸۰	متمتع کی اقسام
۴۹۵	جماع اور دواعی جماع	۴۸۰	حج تمتع کی صفت اور طریقہ کار
۴۹۶	کیا محرم تجارت کر سکتا ہے؟	۴۸۰	بطان تمتع
۴۹۷	دوم: حج فاسد کا حکم	۴۸۱	محرم عمرہ کے مہینوں میں کب تمتع ہوگا؟
۴۹۸	شکار کرنا	۴۸۱	تیسری چیز: کیفیت قرآن
۴۹۹	ممنوع شکار	۴۸۱	حج قرآن کا طریقہ کار
۵۰۱	کیا کوئی اور محرم شکار کا گوشت کھا سکتا ہے؟	۴۸۲	دوم: تمتع اور دم قرآن
۵۰۲	احرام کے مباحات	۴۸۲	دم تمتع اور دم قرآن کس وقت ذبح کرے؟
۵۰۳	گیارہویں بحث: جنایات کی جزا	۴۸۳	ہدی کے بدلہ میں روزے رکھنے کی تفصیل
۵۰۳	جنایات کی دو اقسام	۴۸۴	تین روزوں کا وقت استحباب
۵۰۴	احرام پر ہونے والی جنایت	۴۸۴	تین روزوں کا وقت جواز
۵۰۴	حرم پر جنایت	۴۸۴	سات روزوں کا مختار وقت
۵۰۶	جماع اور مقدمات جماع	۴۸۵	وقت جواز
۵۰۷	ترک واجب	۴۸۵	وجوب کا وقت
۵۰۷	ترک سعی	۴۸۵	نویں بحث: حج سے حلال ہونے کی کیفیت
۵۰۷	ترک رمی	۴۸۵	حلال اول
۵۰۸	حلق	۴۸۶	حلال دوم یا حلال اکبر
۵۰۸	اول: دم ترتیب و تقدیر	۴۸۶	دسویں بحث: ممنوعات احرام اور مباحات
۵۰۸	دوم: دم ترتیب و تعدیل	۴۸۶	اصول اول: سلے ہوئے کپڑے پہننا
۵۰۹	سوم: دم تحنیر و تقدیر	۴۸۶	سلے ہوئے کپڑے اگر مرد پہنے
۵۰۹	چہارم: دم تحنیر و تعدیل	۴۹۷	جن چیزوں کا پہننا حرام ہے اس کا ایک ضابطہ
۵۱۰	چوتھی چیز: وہ امور جن سے صدقہ واجب ہوتا ہے	۴۸۸	پہننے میں کون سی چیز معتبر ہے؟
۵۱۱	پانچویں چیز: وہ امور جن سے نصف صاع سے کم فدیہ واجب ہو	۴۸۹	معدور کا کپڑے پہننا
۵۱۱	فدیہ کا وقت اور جگہ	۴۹۰	دوسری اصل: بدنی آسودگی
۵۱۲	چھٹی چیز: وہ جنایت جو قیمت یا مثل کو واجب کرتی ہے	۴۹۱	مالکیہ کے نزدیک ضابطہ
۵۱۳	جزا کی تین اقسام	۴۹۲	مال صاف کرنے کا حکم
۵۱۳	حکمین کا فیصلہ	۴۹۲	ممنوعات کے ارتکاب پر فدیہ اور اس کے متعلق فقہاء کی آراء
		۴۹۲	عقد نکاح

صفحہ	عنوان	صفحہ	عنوان
۵۲۳	جمہور کے نزدیک	۵۱۴	شکار کی جزاء کے ضوابط
۵۲۴	محصر مکہ	۵۱۴	محرم (حرام کیا ہوا)
۵۲۴	حلال ہونے کی شرط	۵۱۶	ہشتم: وجوب جزاء کی کیفیت
۵۲۴	دلائل: حنفیہ کا استدلال	۵۱۷	ہفتم: جزاء کی نوعیت
۵۲۴	جمہور کا استدلال	۵۱۷	شکار کے جزو کا ضمان
۵۲۴	مالکیہ کے نزدیک حلال ہونے کی شرائط	۵۱۷	ضمان سبب
۵۲۵	احرام کا چھوڑ دینا (رفض احرام)	۵۱۷	ضمان کا قاعدہ
۵۲۵	بیوی کو نفلی حج سے حلال کرانا	۵۱۷	پرندوں کے ضمان کی کیفیت
۵۲۵	دوم: احصار کے احکام	۵۱۸	ہشتم: شکار کی جزاء میں اختیار
۵۲۵	حکم اول	۵۱۸	طعام کی کیفیت و نوعیت
۵۲۵	حلال ہونے کے معنی	۵۱۸	روزے رکھنے کی کیفیت
۵۲۵	وہ عمل جس سے حلال ہو	۵۱۹	نہم: جس شکار کی کوئی مثل نہ ہو جیسے ٹڈی
۵۲۶	جمہور کی رائے	۵۱۹	دہم: مکرر شکار اور اشتراک
۵۲۶	ہدی ذبح کرنے کی جگہ حنفیہ کے نزدیک	۵۱۹	یازدہم: خرید و فروخت اور وراثت سے شکار کی ملکیت
۵۲۷	ہدی ذبح کرنے کا وقت	۵۲۰	ممنوعات احرام کا خاکہ
۵۲۷	حلال ہونے کا حکم	۵۲۱	بارہویں بحث: فوات و احصار
۵۲۸	محصر کی قضاء کیا ہوگی؟	۵۲۱	فوات
۵۲۸	وجوب قضاء کی دلیل	۵۲۱	فوات کا حکم
۵۲۸	سوم: احصار کا زائل ہونا	۵۲۱	فوات کی دلیل
۵۲۹	تیسری بحث: ہدی	۵۲۲	عمرہ کر کے حلال ہونے کی دلیل
۵۳۰	پہلی چیز: ہدی کا معنی	۵۲۲	آئندہ سال قضاء لازم ہونے کی دلیل
۵۳۰	دوسری چیز: ہدی کی انواع اور اس کی کیفیت	۵۲۲	لزوم ہدی کی دلیل
۵۳۰	ہدی کا مصداق	۵۲۲	جس کا حج فوت ہو جائے اس کا آئندہ سال تک محرم باقی رہنا
۵۳۰	افضل ہدی	۵۲۲	قضاء کا طریقہ
۵۳۰	بقدر کفایت ہدی	۵۲۳	وقوف عرفہ کے وقت میں اگر خطا واقع ہو جائے
۵۳۰	نا کافی ہدی	۵۲۳	احصار
۵۳۰	شرعی طور پر ہدی کی دو اقسام	۵۲۳	اول: احصار کا معنی
۵۳۰	نفلی ہدی	۵۲۳	رکاوٹ حنفیہ کے نزدیک

صفحہ	عنوان	صفحہ	عنوان
۵۳۱	قلادہ لٹکانا	۵۳۱	واجب ہدی
۵۳۲	ہدی کی عرفہ گردی	۵۳۱	واجب منذور
۵۳۳	دسویں چیز: راستے میں ہدی کا مرجانا	۵۳۱	واجب غیر منذور
۵۳۵	حنابلہ کا مذہب	۵۳۱	ہدی واجب غیر منذور
۵۳۵	فصل دوم: خصوصیات حرمین شریفین	۵۳۱	منصوص علیہ
۵۳۵	پہلی بحث: حرم مکہ	۵۳۱	اگر متتبع دم کو معدوم پائے
۵۳۶	دوسری چیز: بنائے کعبہ، مزیت اور فضیلت مسجد حرام	۵۳۱	شکار کی جزاء
۵۳۷	بیت حرام	۵۳۲	دفع اذیت کا فدیہ
۵۳۸	تیسری چیز: مجاورت مکہ اور اس کی فضیلت	۵۳۲	دم احصار
۵۳۸	مجاورت مکہ	۵۳۲	منصوص علیہ پر قیاس کی گئی قسم
۵۳۹	چوتھی چیز: کیا مکہ افضل ہے یا مدینہ	۵۳۳	تیسری چیز: ہدی تمتع کی شرائط
۵۳۹	پنجمی چیز: وہ احکام جن میں حرم بقیہ شہروں سے ممتاز ہے	۵۳۳	اول: یہ کہ حج کے مہینوں میں عمرہ کا احرام باندھے
۵۵۱	خصائص و ممنوعات حرم	۵۳۳	دوم: یہ کہ پھر اسی سال حج بھی کرے
۵۵۲	ساتویں چیز: مکہ کے اہم تاریخی مقامات کی زیارت	۵۳۳	سوم: حج اور عمرہ کے درمیان سفر نہ کرے
۵۵۲	حراء پہاڑ یا نور پہاڑ	۵۳۳	چہارم: یہ کہ حج کے احرام سے پہلے عمرہ کا احرام باندھے
۵۵۲	غار ثور	۵۳۳	پنجم: یہ کہ حاجی مسجد حرام کے حاضرین میں سے نہ ہو
۵۵۲	دار ارقم	۵۳۴	حاضرین مسجد حرام کون ہیں؟
۵۵۲	مقبرہ معلات یا مقبرہ حجون	۵۳۴	حنفیہ کے نزدیک
۵۵۵	دوسری بحث: حرم مدینہ	۵۳۴	مالکیہ کے نزدیک
۵۵۵	پہلی چیز: حد و حرم مکی	۵۳۴	شافعیہ کے نزدیک
۵۵۵	دوسری چیز: مسجد نبوی کی فضیلت	۵۳۴	حنابلہ کے نزدیک
۵۵۶	تیسری چیز: خصوصیات حرم مدنی	۵۳۴	دم تمتع کی بجائے روزے رکھنا
۵۵۷	چوتھی چیز: حرم مدینہ اور حرم مکہ کے درمیان فرق	۵۳۵	چوتھی چیز: ہادی کا گوشت
۵۵۸	پانچویں چیز	۵۳۹	پنجمی چیز: ہادی کون ذبح کرے
۵۶۲	مدینہ کی دوسری مساجد کی زیارت	۵۴۰	ساتویں چیز: ہدی کے گوشت کو صدقہ کرنا
۵۶۲	مسجد مصالی یا مسجد غمامہ	۵۴۰	حرم کے مساکین
۵۶۲	مسجد فتح	۵۴۱	آٹھویں چیز: ہدی سے نفع اٹھانا
۵۶۲	زیارت بقیع	۵۴۱	نویں چیز: ہدی کو قلادہ باندھنے اور اشعار کرنے کا بیان

صفحہ	عنوان	صفحہ	عنوان
۵۶۹	دوسری بحث: حاجی کے واپس لوٹنے کے آداب	۵۶۲	دار ابویوب انصاری
		۵۶۲	دار عثمان بن عفان
		۵۶۳	تیسری فصل: حج وغیرہ کے لیے سفر کے آداب اور واپس
		۵۶۳	لوٹنے والے حاجی کی آداب
		۵۶۳	پہلی بحث: حج وغیرہ کے لیے آداب سفر
		۵۶۳	استحارہ
		۵۶۳	توبہ کرنا، مظالم اور قرضہ جات کا رد
		۵۶۳	والدین اور بیوی کی رضا مندی
		۵۶۳	نفقہ حلال ہو
		۵۶۳	چست سواری
		۵۶۳	طریقہ حج کو سیکھنا
		۵۶۵	رفیق سفر
		۵۶۵	عبادت کے لیے اپنے آپ کو فارغ کرنا
		۵۶۵	جمعرات کو سفر شروع کرنا
		۵۶۵	نماز سفر
		۵۶۵	الوداع ہونا
		۵۶۵	گھر سے نکلتے وقت دعا
		۵۶۵	سوار ہوتے وقت دعا
		۵۶۶	رات کا سفر اور سواری پر نرمی کرنا
		۵۶۷	زہد و قناعت
		۵۶۷	گھنٹی اور کتے کو ساتھ نہ رکھنا
		۵۶۷	تکبیر و تسبیح
		۵۶۷	کسی بھی منزل میں اتر کر دعا کرنا
		۵۶۸	رات داخل ہوتے وقت دعا
		۵۶۸	خوف کے وقت دعا
		۵۶۸	اذکار مسافر
		۵۶۸	سفر میں دعا کرنا
		۵۶۸	طہارت اور نماز کا التزام

فہرست مضامین.....جلد چہارم

صفحہ	عنوان	صفحہ	عنوان
۵۹۴	دوسری قسم: یعنی جو عاۃً محال ہو اس کی مثالیں	۵۷۳	اصلاحات
۵۹۴	دلائل	۵۷۵	چھٹا باب..... قسموں، نذروں اور کفاروں کے بیان میں
۵۹۴	خلاصہ	۵۷۵	پہلی فصل (الایمان)
۵۹۴	قسم کے رکن کی شرط	۷۶	قسم کی تعریف
۵۹۵	چوتھی بحث: وہ افعال اور کام جن پر قسم اٹھائی جاتی ہے	۵۷۶	قسم کی مشروعیت
۵۹۶	پہلا مسئلہ: داخل ہونے پر قسم اٹھانا	۵۷۷	قسم کی اقسام
۵۹۸	مسجد میں داخل نہ ہونے پر قسم	۵۷۷	بیمین غموس
۵۹۸	قلم، چاقو وغیرہ پر قسم اٹھانا	۵۷۸	البیمین اللغو
۵۹۹	گھر کے دروازے سے داخل نہ ہونے کی قسم	۵۷۸	بیمین منعقدہ
۵۹۹	کسی خاص آدمی کے گھر میں داخل نہ ہونے کی قسم	۵۸۱	قسم کے منعقد ہونے کی شرطیں
۵۹۹	فلاں کے گھر میں داخل نہ ہونے کی قسم	۵۸۲	بیمین منعقدہ کی قسمیں
۵۹۹	گھر میں داخل نہ ہونا مگر صرف گزرتے ہوئے	۵۸۴	وقت سے پہلے حق کی ادائیگی
۵۹۹	فلاں پر داخل نہ ہونے کی قسم	۵۸۴	دوسری بحث: قسم کے صیغے کی
۶۰۰	دوسرا مقصد: نکلنے پر قسم اٹھانا	۵۸۵	اللہ تعالیٰ کے نام کے ساتھ قسم
۶۰۱	گھر سے نکلنے پر قسم	۵۸۵	قسم کے حروف
۶۰۱	دروازے سے نکلنا	۵۸۵	اللہ تعالیٰ کی صفات کے ساتھ قسم
۶۰۱	کسی خاص کام کے لیے نکلنا	۸۵۷	حق اللہ کی قسم
۶۰۱	فلاں کے ساتھ نکلنا	۵۸۸	غیر پر قسم اٹھانا
۶۰۱	گھر سے نکلنے کے متعلق بعض صورتیں	۵۸۹	جس خبر پر قسم اٹھائی اس کا تکرار
۶۰۲	سوار ہونے والے مسئلہ کی طرح کھانا اور مارنا ہے	۵۸۹	اللہ تعالیٰ قسم کنایہ کے ساتھ
۶۰۲	داخل ہونے اور نکلنے کی طرح ماہواری اور بیماری ہے	۵۹۱	غیر اللہ کی قسم صورتہ اور معنی یعنی مخلوق کی قسم
۶۰۲	بغیر اجازت نکلنے پر قسم	۵۹۲	قسموں کا ایک یا دو مجلسوں میں دہرانا
۶۰۲	مگر میری اجازت یا رضامندی ہے	۵۹۳	تیسری بحث: قسم کے صحیح ہونے کی شرائط
۶۰۴	ناوقتیکہ میں تجھے اجازت دوں	۵۹۳	جس چیز پر قسم اٹھائی جائے اس کی شرطیں

صفحہ	عنوان	صفحہ	عنوان
۶۱۵	صاحبین کا مسلک	۶۰۴	ایسا کہ میں تجھے اجازت دوں
۶۱۵	متاخرین احناف نے فرمایا	۶۰۵	حناف کے علاوہ بقیہ فقہاء
۶۱۵	شافعیہ	۶۰۵	حلال کی اجازت کے ساتھ نکلنے کو معلق کرنا
۶۱۵	انڈانہ کھانے کی قسم	۶۰۵	پلنے کی اجازت دے اور عورت نہ سن سکے
۶۱۵	پکی ہوئی چیز نہ کھانے کی قسم	۶۰۵	م مقصد ہوگی ذمہ داری کے ساتھ باقی رہنے کے ساتھ
۶۱۵	بھنا ہوا نہ کھانے کی قسم	۶۰۶	سیرا مقصد: کلام پر قسم اٹھانا
۶۱۵	بیٹھنا کھانے کی قسم	۶۰۶	حلال کے ساتھ بات نہ کرنے پر قسم
۶۱۵	حلوا	۶۰۷	گفتگو نہ کرنے پر قسم
۶۱۶	پھل نہ کھانے کی قسم	۶۰۷	گفتگو پر وقت کی قید کے ساتھ قسم اٹھانا
۶۱۶	تازہ ہوں یا خشک	۶۱۰	جو تھا مقصد: کھانے پینے، چکھنے وغیرہ پر قسم
۶۱۷	گندم نہ کھانے کی قسم	۶۱۰	کھانا
۶۱۷	عموم مجاز	۶۱۰	پینا
۶۱۷	آٹا نہ کھانے کی قسم	۶۱۰	چکھنا
۶۱۸	روٹی نہ کھانے کی قسم	۶۱۰	چکھنے پر قسم
۶۱۸	نہ کھانے کی قسم کھا کر کسی خاص کھانے کا ارادہ کرنا	۶۱۰	کھانے پر قسم
۶۱۸	پینے کی قسم	۶۱۲	دودھ کو پانی کے ساتھ ملانے کے حکم میں حنفی حضرات کا اختلاف
۶۱۹	کنویں سے پینا	۶۱۲	کسی چیز کو اسی کی جنس سے ملانا
۶۱۹	صبح، شام اور سحری کے کھانے کی قسم	۶۱۲	سائلن پر قسم
۶۲۰	گزشتہ زمانے میں صبح کا کھانا	۶۱۳	امام محمد رحمہ اللہ اور باقی فقہاء
۶۲۰	گزشتہ زمانے میں شام کا کھانا	۶۱۳	دلیل
۶۲۰	آج کل کا عرف	۶۱۳	اگر روٹی کے ساتھ چاول کھائے
۶۲۰	سحری	۶۱۳	اگر روٹی کے ساتھ انگور، میوہ جات یا سبزیاں کھائیں
۶۲۰	التضحی	۶۱۳	گوشت نہ کھانے کی قسم
۶۲۰	التصبیح	۶۱۳	مالکیہ اور حنابلہ
۶۲۰	پانچواں مطلب	۶۱۴	چربی نہ کھانا
۶۲۰	پہننے اور پہنانے کی قسم	۶۱۴	صاحبین اور مالکی
۶۲۰	چھٹا مقصد	۶۱۴	سری کا نہ کھانا اور نہ خریدنا
۶۲۲	سوار ہونے کی قسم	۶۱۴	امام صاحب کا مسلک

صفحہ	عنوان	صفحہ	عنوان
۶۳۳	نذر کی تعریف اور رکن	۶۲۲	ساتواں مقصد
۶۳۴	نذر کا رکن	۶۲۲	بیٹھنے کی قسم
۶۳۴	دیگر ائمہ کا مسلک	۶۲۳	آٹھواں مقصد: رہنے کی قسم
۶۳۴	نذر ماننے والا	۶۲۴	پہلا مفروضہ
۶۳۴	جس کی نذر مانی ہے	۶۲۴	دوسرا مفروضہ
۶۳۴	نذر مبہم	۶۲۵	تیسرا مفروضہ
۶۳۴	نذر معین	۶۲۵	کیا سکونت کو جاری رکھنا سے شروع کرنے کے حکم میں ہے؟
۶۳۴	نذر کا صیغہ	۶۲۶	ضابطہ
۶۳۴	مطلق	۶۲۶	نواں مقصد
۶۳۴	مقید	۶۲۶	مارنے اور قتل کرنے کی قسم
۶۳۴	نذر کی شرطیں	۶۲۷	دسواں مقصد
۶۳۴	ناذر (منت ماننے والے) سے متعلقہ شرطیں	۶۲۷	ایسی چیز پر قسم کھانا جو قسم کھانے والے کے علاوہ کسی اور کی
۶۳۴	اہلیت یعنی عاقل و بالغ ہونا		طرف منسوب ہو
۶۳۵	اسلام	۶۲۷	دوسرے کی مملوکہ چیز پر قسم کھانا
۶۳۵	منذور بہ (جس کی منت مانی گئی ہے) سے متعلقہ شرطیں	۶۲۸	اس مقصد سے متعلقہ دو بحثیں
۶۳۵	جمہور	۶۲۸	پہلی بحث: دوسرے کے فعل پر قسم کھانا
۶۳۸	نذر کا حکم	۶۲۹	نہاج
۶۳۸	نذر کے حکم کی اصل	۶۲۹	طایخ
۶۳۹	قرآن مجید سے دلائل	۶۲۹	دوسری بحث: قسم کھانے والے کے حکم پر کسی اور کا کام کرنا
۶۳۹	سنت سے دلائل	۶۳۰	عقد صلح
۶۴۰	جس کی نذر مانی گئی ہے اس کا نام متعین طور پر لے لیا جائے	۶۳۰	گیارہواں مقصد
۶۴۰	نذر تبر	۶۳۰	شرعی امور کی قسم
۶۴۰	نذر لحاج	۶۳۰	سونا اور چاندی نہ خریدنے کی قسم
۶۴۱	اگر نذر میں کام نامزد نہ کیا جائے	۶۳۲	شادی نہ کرنے کی قسم
۶۴۲	مباح اور گناہ کی نذر	۶۳۲	نماز نہ پڑھنے اور روزہ نہ رکھنے کی قسم
۶۴۲	مباح کی نذر	۶۳۳	حج نہ کرنے کی قسم
۶۴۳	گناہ کی نذر	۶۳۳	دوسری فصل..... نذر اور منت کا بیان
۶۴۴	نذر کا حکم ثابت ہونے کا وقت	۶۳۳	موضوع کا خاکہ

صفحہ	عنوان	صفحہ	عنوان
۶۵۶	کھانے، پینے اور لباس وغیرہ کے احکام	۶۴۴	مطلق نذر
۶۵۶	پہلی بحث: کھانے کے بیان میں	۶۴۴	شرط کے ساتھ معلق نذر
۶۵۷	مقدمہ: کھانے، پینے سے متعلق ضابطہ	۶۴۵	جگہ کے ساتھ مقید نذر
۶۵۷	پہلا مقصد: کھانے کی اقسام اور ہر قسم کا حکم	۶۴۶	مستقبل کے کسی وقت کی طرف منسوب نذر
۶۵۸	نباتات	۶۴۶	نذر کا حکم ثابت ہونے کی کیفیت
۶۵۸	ناپاک	۶۴۶	مبہم وقت کی طرف منسوب نذر
۶۵۸	نشہ آور	۶۴۷	معین وقت کی طرف منسوب نذر
۶۵۸	نقصان دہ	۶۴۷	تیسری فصل..... کفاروں کا بیان
۶۵۹	حیوانات	۶۴۷	کفارے کی اقسام
۶۵۹	آبی حیوانات	۶۴۸	قسم کا کفارہ
۶۵۹	بڑی حیوانات	۶۴۸	موضوع کا خاکہ
۶۶۰	مباح اور حرام کے متعلق مالکیہ کے مذہب کا خلاصہ	۶۴۸	کفارے کی مشروعیت
۶۶۰	مباح	۶۴۸	کفارہ قسم کے اصول
۶۶۱	مکروہ	۶۴۸	سنت
۶۶۱	جلالہ کا گوشت	۶۴۹	اجماع
۶۶۳	دوسرا مقصد: جن حیوانات کے بارے میں شریعت میں کوئی حکم نہیں ان میں عربی ذوق سے فیصلہ کرانا	۶۴۹	وجوب کا سبب
۶۶۳	حرام جانور	۶۴۹	قسم ٹوٹنے سے پہلے کفارے کی ادائیگی
۶۶۳	حلال جانور	۶۵۰	کفارے میں واجب ہونے والے حکم کی نوعیت
۶۶۳	حالت ضرورت	۶۵۰	کفارہ قسم کی صورتیں
۶۶۳	ضرورت کی تعریف، حکم اور شرطیں	۶۵۰	کھانا کھلانے کی مقدار کیا ہے اور اس کا مقصد کیا ہے؟
۶۶۳	مباح اور جائز ہونے والی چیزوں کی جنس	۶۵۱	کھانا کھلانے کی مقدار
۶۶۳	حرام اور مردار کی جائز مقدار	۶۵۳	کھانا کس کو دیا جائے
۶۶۳	اول: ضرورت کی تعریف اور اس کا حکم	۶۵۳	لباس، اس کی کیفیت اور مقدار
۶۶۶	دوم: ضرورت کی شرطیں اور ضابطے	۶۵۳	لباس کی کیفیت
۶۶۷	سوم: کیا ضرورت سفر و حضر دونوں حالتوں کو شامل ہے؟	۶۵۳	لباس کی مقدار
۶۶۷	گناہ والا سفر	۶۵۴	غلام آزاد کرنا
۶۶۸	بوقت ضرورت انسان کو کھانا	۶۵۴	روزہ، مقدار اور شرط
		۶۵۶	ساتواں باب..... ممنوع اور مباح امور

صفحہ	عنوان	صفحہ	عنوان
۶۸۲	تیسری بحث: لباس، استعمال اور زیور	۶۶۹	پوسٹ مارٹم اور اعضاء کی پیوند کاری
۶۸۵	ریشم اور سونے چاندی کی انگوٹھی پہننا	۶۶۷	شراب کا بطور دوا استعمال
۶۸۵	مردوں کے لیے چاندی کی انگوٹھی	۶۷۱	پیاس کی حالت میں شراب پینا
۶۸۸	چوتھی بحث: ہمبستری کرنا، دیکھنا، چھونا، بہو لعب، تصویر، جانور کو نشان لگانا، گودنا، بالوں کے اور بال کے اکھیڑنے کے احکام، دانوں میں فاصلہ کرنا اور سلام کرنا	۶۷۱	پنجم: ضرورت کی وجہ سے کھائی جانے والی چیزوں میں فضیلت کے اعتبار سے ترتیب
۶۸۸	اول: ہمبستری کرنا	۶۷۲	ششم: ضرورت کی وجہ سے کھانے کی جائز مقدار
۶۸۹	حائضہ وغیرہ سے ہمبستری کرنا	۶۷۳	ہفتم: ضرورت کی وجہ سے کھانا چھیننے کا حکم
۶۸۹	ہمبستری کے سوا مباشرت	۶۷۴	باغات کے پھل کھانا
۶۹۰	عزل	۶۷۵	حقیقت حال
۶۹۱	جماع کے آداب	۶۷۵	فصل استعمال کرنا
۶۹۲	حمل گرانا	۶۷۵	دوسروں کے مویشی دوہنا
۶۹۲	بانجھ بنانا	۶۷۵	چوتھا مقصد: ولیموں اور منکرات والی ضیافتوں کی دعوتیں
۶۹۲	مصنوعی حمل کاری	۶۷۶	قبول کرنا اور کھانے کے آداب
۶۹۳	جانوروں کو خصی کرنا	۶۷۶	دعوت قبول کرنے سے مانع گناہ
۶۹۳	دوم: دیکھنا	۶۷۶	اگر دعوت میں آنے کے بعد اچانک گناہ شروع کر دیا جائے
۶۹۳	بہلی صورت: مرد کا عورت کو دیکھنا	۶۷۷	دوم: کھانے کے آداب
۶۹۳	اپنی بیوی کو دیکھنا	۶۷۷	دوسری بحث: شراہیں
۶۹۳	محرم عورت کو دیکھنا	۶۷۸	اول: شراہوں کا حکم
۶۹۳	اجنبی عورت کو دیکھنا	۶۷۹	شراب کو کسی اور چیز میں ملانا
۶۹۲	مستثنیٰ صورتیں	۶۷۹	زہریلی دوائیں
۶۹۲	پیغام نکاح	۶۸۰	منشیات
۶۹۲	ملاج	۶۸۰	مستثنیات
۶۹۲	معاملات	۶۸۰	غیر نشہ آور شراہیں
۶۹۲	گواہی	۶۸۰	نقاع، سوہیا اور نیند العتب
۶۹۲	فیصلہ	۶۸۱	دوم: مشکیزوں اور برتنوں میں نیند بنانا
۶۹۲	تعلیم	۶۸۱	سوم: شراب کا سرکہ بن جانا اور بنانا
۶۹۲	دوسری صورت: عورت کا مرد کو دیکھنا	۶۸۱	خود بخود سرکہ بن جانا
		۶۸۲	شراب کو سرکہ بنانا

صفحہ	عنوان	صفحہ	عنوان
۷۰۸	تصویر رکھنے کا حکم	۶۹۷	کافر عورت کا مسلم عورت کو دیکھنا
۷۰۸	تصویر کے بارے میں بحث کا خلاصہ	۶۹۸	سوم: چھوٹا
۷۱۰	ششم: حیوان کو نشان لگانا	۶۹۸	عورت سے مصافحہ کرنا
۷۱۱	ہفتم: بالوں کے احکام	۶۹۸	عورت کے ساتھ سفر اور خلوت
۷۱۱	سفید بال اکھیڑنا	۶۹۹	بال لگانا
۷۱۳	ہشتم: گودنا، بال اکھیڑنا اور دانتوں میں فاصلہ کرنا	۶۹۹	داڑھی بڑھانا
۷۱۳	التقص	۶۹۹	دس فطری خصالتیں
۷۱۳	تفطیح الانسان	۷۰۰	اکٹھے لیٹنا
۷۱۳	الواشرة	۷۰۰	مصافحہ کرنا
۷۱۳	القاشرة	۷۰۰	چومنا اور جھکنا
۷۱۴	نہم: عورتوں کا مردوں سے اور مردوں کا عورتوں سے	۷۰۱	چہارم: لہو و لعب
۷۱۴	مشابہت اختیار کرنا	۷۰۱	کھیل
۷۱۴	دہم: سلام کرنا	۷۰۲	شطرنج
۷۱۴	السلام	۷۰۲	گانا اور اس کے آلات
۷۱۴	سلام کے الفاظ	۷۰۲	آلات موسیقی
۷۱۵	سلام کے دیگر آداب و احکام	۷۰۳	رقص
۷۱۵	جس نے مذکورہ حالات، جن میں سلام کرنا مستحب نہیں	۷۰۳	شافعیہ کے نزدیک لہو و لعب کے جائز و ناجائز ہونے کا ضابطہ
۷۱۶	پانچویں بحث: خرید و فروخت اور باہمی معاملات کے	۷۰۴	حدی اور شعر
۷۱۶	چند مسائل	۷۰۵	قرآن مجید خوش آوازی سے پڑھنا
۷۱۶	اول: طبعی کھاد کی بیع	۷۰۵	پنجم: تصویر
۷۱۶	دوم: ذمی کی شراب کی قیمت سے مسلمان کا قرض وصول کرنا	۷۰۵	عہد نبوت میں پائی جانے والی تصویر
۷۱۶	سوم: شراب بنانے کے لئے انگور بیچنا	۷۰۶	تصویر کے متعلق مشہور احادیث
۷۱۶	چہارم: گرجے کے لئے مکان کرائے پر دینا یا ذمی کی شراب اٹھانا	۷۰۶	کتے اور تصویر والے گھر میں فرشتوں کے داخل نہ ہونے والی حدیث
۷۱۷	پنجم: مکہ مکرمہ کی عمارتیں اور زمین بیچنا اور کرایے پر دینا	۷۰۶	قرام والی حدیث
۷۱۷	ششم: کافر کا مسجد میں داخل ہونا	۷۰۷	نمرقہ والی حدیث
۷۱۸	ہفتم: احکام کار یعنی ذخیرہ اندوزی	۷۰۷	تصویر بنانے والوں کو چیلنج
۷۱۹	احکام رب متحقق ہوگا اور ون سی چیز میں ہوگا	۷۰۷	تصویر کے بارے میں علماء کی آراء

صفحہ	عنوان	صفحہ	عنوان
۷۳۷	تیسرا مقصد: ذبح کیے جانے والے جانور کی مقدار کہ وہ کتنوں کی طرف سے جائز ہوگا؟	۷۱۹	احکام کی مدت
۷۳۷	چوتھا مقصد: ذبح کیے جانے والے جانور کے اوصاف	۷۲۰	احکام کا حکم
۷۳۷	وہ صفات جن کے پائے جانے سے قربانی نہیں ہوتی	۷۲۰	احکام ممنوع ہے
۷۳۸	حنفیہ کے نزدیک مانع عیوب	۷۲۱	ذخیرہ کئے ہوئے مال کو فروخت کرنا
۷۳۹	مالکیہ کے نزدیک قربانی سے مانع عیوب	۷۲۱	ہشتم: نذر مقرر کرنا
۷۳۹	مالکیہ کے نزدیک قربانی سے مانع نہ بننے والے عیوب	۷۲۲	آٹھواں باب..... قربانی اور عقیدہ
۷۳۹	شافعیہ کے نزدیک قربانی سے مانع عیوب	۷۲۲	پہلی فصل: قربانی
۷۳۹	شافعیہ کے نزدیک قربانی سے مانع نہ بننے والے عیوب	۷۲۳	پہلی بحث: قربانی کی تعریف، مشروعیت اور حکم
۷۳۹	حنابلہ کے نزدیک قربانی سے مانع عیوب	۷۲۳	پہلا مقصد: قربانی کی تعریف اور مشروعیت
۷۴۰	حنابلہ کے نزدیک قربانی سے مانع نہ بننے والے عیوب	۷۲۳	الاشحیہ
۷۴۱	مکروہ صفات	۷۲۳	مشروعیت
۷۴۱	حنفیہ کے نزدیک قربانی سے پہلے	۷۲۳	حکمتیں
۷۴۲	قربانی کرتے وقت	۷۲۴	دوسرا مقصد: قربانی کا حکم
۷۴۳	مالکیہ، شافعیہ اور بعض حنابلہ	۷۲۶	قربانی کی قسمیں، یا قربانی کا حکم بدلنے کی حالت
۷۴۵	قربانی سے فائدہ لینا	۷۲۶	واجب قربانی
۷۴۵	چھٹی بحث: قربانی کے جانور کا گوشت	۷۲۶	نفل قربانی
۷۴۶	جمہور فقہاء (حنفیہ، مالکیہ اور حنابلہ)	۷۲۷	دوسری بحث: قربانی کی شرطیں
۷۴۶	ذبح کرنے والے کی اجرت	۷۲۷	پہلا مقصد: قربانی کے واجب یا سنت ہونے کی شرطیں
۷۴۷	قربانی کی کھال	۷۲۷	دوسرا مقصد: قربانی کے صحیح ہونے کی شرطیں
۷۴۷	قربانی کا گوشت دوسرے شہر میں لے جانا	۷۲۹	مسافر کا حکم
۷۴۸	دوسرے کی طرف سے قربانی	۷۲۹	منغیر کا حکم
۷۴۹	دوسری فصل..... عقیدہ اور نومولود بچے کے احکام	۷۲۹	قربانی کی نیت
۷۴۹	پہلی بحث: عقیدہ	۷۳۰	تیسری بحث: قربانی کا وقت
۷۴۹	عقیدے کا حکم، معنی اور حکمت	۷۳۰	چوتھی بحث: ذبح کیا جانے والا جانور
۷۴۹	عقیدہ	۷۳۰	مخلوط جانور
۷۴۹	رجحیت	۷۳۰	افضل جانور
۷۴۹	عمیرہ	۷۳۲	کونسا جانور قربانی کے لیے افضل ہے؟
۷۴۹		۷۳۶	دوسرا مقصد: قربانی کے جانور کی عمر

صفحہ	عنوان	صفحہ	عنوان
۷۶۱	تیسرا مقصد: گدی کی طرف سے ذبح کرنا	۷۵۰	عقیقہ کی حکمت
۷۶۱	چوتھا مقصد: حرام مغز کاٹ دینا	۷۵۰	عقیقہ کے جانور کی جنس، عمر اور صفات
۷۶۲	پانچواں مقصد: جلدی جلدی ذبح کرنا	۷۵۰	عقیقہ کی تعداد
۷۶۲	چھٹا مقصد: ذبح کی شرطیں یا شرعی ذبح	۷۵۰	عقیقہ کا وقت
۷۶۲	اول: نیت اور قصد کرنا	۷۵۰	عقیقہ کے گوشت اور کھال کا حکم
۷۶۲	دوم: ذبح کرتے وقت اللہ تعالیٰ کا نام لینا یا دہونے کی حالت میں	۷۵۰	دوسری بحث: نومولود بچے کے احکام
۷۶۳	ساتواں مقصد: ذبح کی سنتیں	۷۵۰	بکان میں اذان کہنا
۷۶۵	آٹھواں مقصد: ذبح کے مکروہات	۷۵۲	تحسینک
۷۶۶	نواں مقصد: ذبح کی اقسام	۷۵۲	بچے کی مبارکباد
۷۶۶	خون بہانا، شکار کرنا اور زخمی کرنا	۷۵۳	ختہ کرنا
۷۶۶	حلق سے ذبح کرنا	۷۵۳	نام رکھنا
۷۶۶	ذبح اور نحر	۷۵۳	نواں باب: ذبح کیے جانے والے جانور اور شکار
۷۶۶	ایسا فعل جو کسی بھی ذریعے سے زندگی ختم کر دے	۷۵۵	پہلی فصل: ذبح کیے جانے والے جانور
۷۶۷	ذبح	۷۵۵	مقدمتہ: ذبح کی تعریف اور شرعی حکم
۷۶۷	نحر	۷۵۵	ذبح کا حکم
۷۶۷	عقر	۷۵۵	پہلی بحث: ذبح کرنے والا
۷۶۷	جمہور علماء کے نزدیک ذبح کی اقسام	۷۵۶	جس کا ذبیحہ بالاتفاق حلال ہے
۷۶۷	ذبح اختیاری	۷۵۶	جن کے بارے میں فقہاء کا اختلاف ہے
۷۶۷	ذبح اضطراری	۷۵۸	کتابی کا ذبیحہ
۷۶۸	دسواں مطلب: ذبح کیے ہونے جانور کے حرام اجزاء	۷۵۸	مجوسی کا ذبیحہ
۷۶۸	گیارہواں مقصد: ماں کو ذبح کرنے کا جنین پر اثر	۷۵۸	صابی کا ذبیحہ
۷۶۹	بارہواں مقصد: قریب المرگ اور بیمار کو ذبح کرنے کا اثر	۷۵۹	عورت اور بچے کا ذبیحہ
۷۷۰	اول: کسی زیادتی کی وجہ سے قریب المرگ ہو جانے والے	۷۵۹	مجنون اور نشے والا
۷۷۰	کو ذبح کرنے کا اثر	۷۵۹	چور اور غاصب
۷۷۰	دوم: بیمار جانور میں ذبح کا اثر	۷۵۹	ذبح کرنے والے کی شرطیں
۷۷۲	موت و حیات کی علامات	۷۵۹	دوسری بحث: ذبح کے بیان میں
۷۷۲	حیات مستمرہ	۷۶۰	پہلا مقصد: کاٹی جانے والی رگوں کی تعداد
			دوسرا مقصد: کانٹے کی جگہ

صفحہ	عنوان	صفحہ	عنوان
۷۹۹	چوتھی بحث: شکاری شکار کا مالک کب بنتا ہے؟	۷۷۲	حیات مستقرہ
۷۹۹	مشترکہ شکار	۷۷۲	حیات مذبح یا حرکت عیش المذبح
		۷۷۲	تیرہواں مقصد: نہ کھائے جانے والے جانوروں میں ذبح کا اثر
		۷۷۲	حنفیہ اور مالکیہ
		۷۷۳	شافعیہ اور حنابلہ
		۷۷۳	کند چھری سے ذبح
		۷۷۵	چوتھی بحث: ذبح کیے جانے والا جانور
		۷۷۵	پہلی قسم: آبی حیوانات
		۷۷۵	دوسری قسم: خشکی کے جانور
		۷۷۷	گھریلو جانور
		۷۷۹	جنگلی جانور
		۷۸۱	تیسری قسم: برآبی جانور
		۷۸۳	دوسری فصل..... شکار
		۷۸۳	پہلی بحث: شکار کی تعریف، حکم اور مشروعیت
		۷۸۳	شکار کی تعریف
		۷۸۳	المصيد
		۷۸۳	الصید
		۷۸۳	شکار کا حکم
		۷۸۲	دوسری بحث: شکار کے مباح ہونے کی شرطیں
		۷۸۵	پہلا مقصد: شکاری کی شرطیں
		۷۹۱	دوسرا مقصد: شکار کے آلے کی شرطیں
		۷۹۱	السلحہ
		۷۹۲	شکاری جانور
		۷۹۳	شکاری جانور کی شرطیں
		۷۹۴	کیا کتے کے کاٹنے کی جگہ کو دھونا واجب ہے؟
		۷۹۷	تیسرا مقصد: شکار کی شرطیں
		۷۹۸	تیسری بحث: حنفیہ کے نزدیک جس حیوان کا شکار مباح ہے

اصطلاحات

تیسرا باب

صوم..... روزہ۔

رویت ہلال..... رمضان کا چاند دیکھنا۔

مطلع..... مطلع کی جمع ہے چاند کے طلوع ہونے کی جگہ۔

کفارہ..... کسی گناہ کے ازالہ کے لئے شریعت کی طرف سے مقررہ مالی یا غیر مالی سرزنش۔

اعتکاف..... مسجد میں عبادت کی نیت سے بیٹھنا۔

معکف..... اعتکاف بیٹھنے والا۔

معکف..... وہ جگہ جہاں اعتکاف کیا جائے۔

چوتھا باب

زکوٰۃ..... مخصوص مال میں سے مخصوص مقدار کا شریعت کے بیان کئے ہوئے مصارف میں صرف کرنا۔

مزگی..... زکوٰۃ دینے والا۔

مانع زکوٰۃ..... ایسی چیز جو زکوٰۃ دینے میں رکاوٹ بن رہی ہو۔ عذر۔

نفوذ..... سونا، چاندی اور کاغذی کرنسی۔

معاذن..... معدن کی جمع ہے بمعنی کان۔

رکاز..... زمین میں دفنایا ہوا خزانہ۔

شرکت مضاربت..... ایسا معاملہ کہ ایک شخص دوسرے کو تجارت کے لئے اپنا سرمایہ دے اس شرط پر کہ تجارت کا نفع دونوں میں مقررہ

تناسب کے ساتھ تقسیم ہو جائے گا۔

زرور..... زرع کی جماع ہے بمعنی اناج۔

نثار..... نثار کی جمع ہے بمعنی پھل۔

بنت محاض..... اونٹ کا مادہ بچہ جس کا ایک سال بھی ہو چکا ہو اور دوسرے میں چل رہا ہو۔

بنت لبون..... اونٹ کا مادہ بچہ جس کے دو سال پورے ہو چکے ہوں اور تیسرے میں چل رہا ہو۔

حقہ..... اونٹ کا بچہ جس کے تین سال مکمل ہو چکے ہوں۔

جدع..... اونٹ کا بچہ جس کے چار سال مکمل ہو چکے ہوں۔ چھ ماہ کے بکڑوں اور دہنے کو بھی جذع کہا جاتا ہے۔ چھت کے شہتیر کو بھی

جذع کہا جاتا ہے۔

الفقه الاسلامی وادلتہ..... جلد سوم ۳۴ کتاب الصوم

خلیطین..... ایسے دو اشخاص جو اپنی اپنی بکریوں کو اکٹھا کر لیں۔
 مصارف..... مصرف کی جمع ہے مراد وہ لوگ جو زکوٰۃ کے مستحق ہوں۔
 نصاب..... مال کی وہ کم سے کم یا زیادہ سے زیادہ مقدار جس کے ہوتے ہوئے زکوٰۃ واجب ہو۔
 مؤلفہ قلوب..... ایسے لوگ جو زکوٰۃ کے مستحق تو نہ ہوں لیکن تالیف قلب اور ان کی دلگیری کے لئے حوصلہ افزائی کے طور پر مال زکوٰۃ دینا۔

مکاتب..... وہ غلام جو مال کے بدلہ میں اپنی آزادی خریدے۔
 صدقہ فطر..... مال کی مخصوص مقدار جو رمضان کے بعد انسان پر واجب ہوتی ہے۔
 وسق..... عرب کا ایک مخصوص پیمانہ جو ساٹھ صاع کے برابر ہوتا ہے موجودہ زمانے میں اس کا وزن ایک کنٹنل تین کلوگرام اور چھ گرام متعین کیا گیا ہے۔

مد..... ایک قدیم پیمانہ جو تقریباً ۸۲۰ گرام کے برابر ہوتا ہے۔
 صاع..... یہ بھی ایک قدیم پیمانہ ہے جو چار مد کا ہوتا ہے۔
 رطل..... ایک پیمانہ جو ۳۴ تولہ ڈیڑھ ماشہ کے برابر ہوتا ہے۔

پانچواں باب

حج..... مخصوص وقت میں مخصوص مقام کی زیارت کرنا حج ہے۔
 عمرہ..... ایام حج کے علاوہ بقیہ ایام میں افعال حج ادا کرنا عمرہ ہے۔
 احرام..... مخصوص کپڑا جسے حاجی لوگ ایام حج میں لپیٹ لیتے ہیں۔
 میقات..... اس مخصوص مقام کو کہا جاتا ہے جہاں سے آگے بغیر احرام کے گزرنا ممنوع ہے۔
 حل..... وہ مقام جو میقات کے اندر اور حرم سے باہر ہو۔
 حرم..... مکہ کے چاروں طرف موجود مقام کو حرم کہا جاتا ہے۔
 آفاقی..... ایسا حاجی جو باہر سے آیا ہو۔
 طواف..... بیت اللہ کے گرد چکر لگانا۔
 سعی..... صفا اور مروہ کے درمیان دوڑ لگانے کا سعی کہا جاتا ہے۔
 عرفہ..... مکہ میں ایک میدان ہے جہاں ذی الحجہ کو حجاج جمع ہوتے ہیں۔
 وقوف..... میدان عرفات میں ٹھہرنا۔
 رمی..... شیطان کو کنکریاں مارنا۔
 جمرات..... کنکریاں مارنے کی مخصوص علامات۔
 ایام تشریق..... ذی الحجہ کے پانچ ایام ۹، ۱۰، ۱۱، ۱۲، ۱۳ کو ایام تشریق کہتے ہیں۔
 حلق و تقصیر..... بال مونڈنا یا کاٹنا۔
 جنایت..... دوران حج ایسی کوتاہی کا ارتکاب کر بیٹھنا جس کی وجہ سے دم واجب ہوتا ہو۔

- دم..... ایام حج میں کوتاہی کی بنا پر واجب ہو جانے والا جانور جسے حرم ہی میں ذبح کرنا ہوتا ہے۔
- احصار..... دشمن، خوف یا کسی اور وجہ سے احرام باندھنے کے بعد افعال حج کو جاری نہ رکھ سکتا احصار ہے۔
- ہدی..... وہ جانور جو قربانی کیلئے حرم لے جایا جا رہا ہو۔
- محصر..... جو شخص احرام باندھنے کے بعد افعال حج سے روک دیا جائے۔
- مُحْرَم..... احرام باندھنے والا۔
- قلادہ..... ہدی کے گلے میں جوتا وغیرہ باندھنا۔
- مخسر..... منیٰ اور مزدلفہ کے درمیان وادی۔
- محصب..... منیٰ اور مکہ کے درمیان کی وادی۔

پہلی فصل..... روزہ

اس فصل میں آٹھ مقامات بحث طلب ہیں۔

مباحث کا مختصر تعارف اور جائزہ:

پہلی بحث..... اس بحث میں ① ان امور کی وضاحت کی جائے گی: روزے کی تعریف، روزے کا رکن، وقت، روزے کے فوائد، رمضان المبارک کی فضیلت، شب قدر کی فضیلت اور رمضان میں تاریخی نقطہ نظر سے پیش آنے والے اہم واقعات۔

دوسری بحث..... اس بحث میں روزے کی فرضیت اور روزے کی اقسام (فرض روزہ اور نفل روزہ) موضوع بحث ہوں گی۔

تیسری بحث..... اس بحث میں بیان ہوگا کہ روزہ کب واجب ہوتا ہے؟ نیز ماہ رمضان کے ثابت کرنے اور اختلاف مطالع کی تفصیل زیر بحث ہوں گی۔

چوتھی بحث..... اس بحث میں روزے کی شرائط، روزہ واجب ہونے کی شرائط اور روزہ کے صحیح (درست) ہونے کی شرائط کا بیان ہوگا۔

پانچویں بحث..... اس بحث میں روزے کی سنن، ② آداب اور مکروہات کا تذکرہ ہوگا۔

چھٹی بحث..... اس بحث میں ان اعذار کا بیان ہوگا جن کی وجہ سے روزہ توڑنا مباح ہو جاتا ہے۔

ساتویں بحث..... اس بحث میں ان امور کا بیان ہوگا جن کی وجہ سے روزہ فاسد ہو جاتا ہے نیز اس کے ذیل میں ان امور کا بھی تذکرہ ہوگا جن کی وجہ سے روزہ فاسد نہیں ہوتا۔

آٹھویں بحث..... اس بحث میں روزے کی قضاء، کفارہ اور فدیہ کا بیان ہوگا۔

فصل کے آخر میں کچھ ملحقات ③ (متعلقات، ضمیمہ جات) کا تذکرہ ہوگا جن کی وجہ سے روزے کی نذر کا پورا کرنا لازمی ہوتا ہے۔

جملہ مباحث اسی ترتیب بالا کے مطابق فرداً فرداً لائی جائیں گی۔ ④

پہلی بحث

اس بحث میں صوم (روزے) کی تعریف، وقت، فوائد، رمضان کی فضیلت، شب قدر کی فضیلت اور رمضان میں تاریخی حوالے سے

① الحمد للہ وکفی وسلام علی نبینا محمد (صلی اللہ علیہ وآلہ وسلم) وعلی آلہ واصحابہ اجمعین۔ اما بعد: مبحث: وہ موضوع اور عنوان جو زیر بحث آئے۔ ② سنن ”سنت کی جمع ہے، سنت کا لغوی معنی ”طریقہ“ ہے، اصطلاح شریعت میں ”وہ طریقہ ہے جس پر نبی کریم صلی اللہ علیہ وسلم نے پیشگی کی ہے البتہ کبھی کبھار اس پر عمل کرنا ترک بھی کیا ہو، پھر اگر پیشگی بطور عبادت کے ہو تو وہ سنن ہدیٰ ہیں اور اگر بطور عادت کے ہو تو وہ سنن زوائد ہیں (التعریفات للسجرجانی ص ۸۸) ③ ملحقات: ملحقہ کی جمع ہے اور ضمیمہ کے معنی ہے یعنی اس بحث میں متفرق مسائل کا تذکرہ کیا جاتا ہے۔ ④ یعنی جملہ مباحث جس ترتیب کے مطابق اجمالاً بیان کی گئی ہیں اسی ترتیب کے مطابق ان کی تفصیل بھی لائی جائیں گی۔

الفقه الاسلامی وادلتہ..... جلد سوم

پیش آنے والے واقعات کا تذکرہ ہوگا۔

اس بحث میں تین مقاصد ہیں۔

پہلا مقصد..... صوم (روزے) کی تعریف، رکن، وقت اور روزے کے فوائد کے بیان میں ہے۔

صوم کی تعریف..... صوم کا لغوی معنی کسی چیز سے رک جانا اور باز رہنا ہے، جیسے کہا جاتا ہے ”صام عن الکلام“، یعنی فلاں شخص گفتگو کرنے سے باز رہا، اللہ تعالیٰ نے حضرت مریم علیہا السلام کے متعلق فرمایا:

إِنِّي نَذَرْتُ لِلرَّحْمَنِ صَوْمًا

”میں نے اللہ تعالیٰ کے واسطے ایسے روزے کی منت مان رکھی ہے جس میں کلام کرنے کی مجھ پر بندش ہے“۔ بیان القرآن

سورت مریم ۱۹/۲۶ آیت میں ”صوما“ گفتگو کرنے سے باز رہنے کے معنی میں ہے، اسی طرح اہل عرب کا مقولہ ہے ”صام النهار“

یعنی دن آگے بڑھنے سے رک گیا، یہ محاورہ اس وقت بولا جاتا ہے جب دوپہر کے وقت سورج کی رفتار سست پڑ جائے اور آگے بڑھنے سے

رک جائے۔ ❶

شرعی تعریف..... طلوع فجر سے غروب آفتاب تک روزے کے اہل کائنات کے ساتھ دن کے وقت مفطرات (وہ چیزیں جن سے

روزہ ٹوٹ جاتا ہے: جماع، کھانا، پینا وغیرہ) سے رکے رہنا روزہ ہے۔ ❷

تعریف کی وضاحت:..... مفطرات سے باز رہنے کا مطلب یہ ہے کہ پیٹ اور شرم گاہ کے جذبات کو پورا کرنے سے رک جانا،

اسی طرح ہر ایسی چیز جو حسی ہو، کو پیٹ میں داخل کرنے سے باز رہنا جیسے دوائی وغیرہ۔

مفطرات سے رکنا مقررہ وقت میں ہو اور یہ وقت صبح صادق سے غروب آفتاب تک ہے۔ روزے کے اہل سے مراد عاقل بالغ مسلمان

مراد اور عورت ہے بشرطیکہ حیض و نفاس سے پاک ہو۔

نیت..... نیت کسی کام کے کرنے کے لئے دل کا مصمم ارادہ ہے جس میں ذرہ برابر شک اور تردد نہ ہو، تعریف میں نیت کی قید اس لئے

لگائی گئی ہے تاکہ عبادت عادت سے ممتاز ہو جائے۔ ❸

❶..... صوم کا لغوی معنی مطلق اسماک یعنی رک جانا، باز رہنا ہے خواہ کسی بھی چیز سے رکنا مقصود ہو، چنانچہ زویہ شاعر کہتا ہے خیل صیام و خیل غیر

صانمۃ تحت العجاج و اخری تلک الجمال یعنی کچھ گھوڑے چارہ کھانے سے رکے ہوئے ہیں اور کچھ کھارے ہیں جبکہ گھوڑے غبار تلے کھڑے ہیں

اور کچھ گھوڑے منہ میں لگام ہلا رہے ہیں۔ (بدائع الصنائع ۲/۲۰۹) صوم کا معنی رک جانا۔ جیسے کہا جاتا ہے ”صامت الریح“ ہوا کا رک جانا، اور کام سے رک

جانا (المنجد و مصباح اللغات ۴۸۶) اتنی بات واضح ہے کہ ہر چیز سے رک جانے سے لازم آتا ہے کہ انسان مقصودات سے خالی ہو مثلاً نہ متحرک

ہو، نہ ساکن، نہ کسی کام کا مرتکب ہو، نہ تارک، یقیناً یہ حال ہے لہذا امت مسلمہ کا اتفاق ہے کہ کھانے پینے اور جماع سے اسماک (رکنا) روزہ عام فقہاء نے

ستیگی لگوانے، دبر اور تاک میں دوائی پکانے اور جان بوجھ کر قے کرنے سے رکنے کو بھی تعریف کا حصہ بنایا ہے، گو بعض فقہاء نے اس کا انکار کیا ہے لیکن

ان کا انکار جمہور کے خلاف ہے۔ (احکام القرآن للبخاری ۱/۲۶۳)۔ تعریفات میں ہے کہ روزہ نیت کے ساتھ صبح تا مغرب کھانے پینے اور جماع سے رکے

رہنے کا نام ہے اور لغوی معنی مطلق اسماک ہے۔ (التعریفات للبحر جانی ص ۹۷) چونکہ روزہ مفطرات سے رکنے کا نام ہے بسا اوقات انسان کئی کئی

دن تک کھاتا پیتا نہیں اور جماع نہیں کرتا جبکہ ہم اسے روزہ دار نہیں کہتے چونکہ اس نے روزہ رکھنے کی نیت نہیں کی ہوتی۔ نیز کھانا پینا اور جماع ایسی خواہشات

ہیں جن کا دل میں داعیہ اور تقاضا پیدا ہوتا ہے ایسا کوئی شخص نہیں جو دن رات چوبیس گھنٹے ان تین امور میں لگا رہتا ہو کھانا پینا ضرورت کے وقت ہوتا ہے اور

جماع نشاط کے وقت، لا محالہ بہت سا وقت ایسا گزرتا ہے جس میں ان امور سے اسماک پایا جاتا ہے اور یہ اسماک عادتاً ہوتا ہے جبکہ مقررہ وقت میں نیت کے

ساتھ جو اسماک ہوگا وہ عبادت میں شمار ہوگا۔

الفقه الاسلامی وادلتہ..... جلد سوم ۳۸ کتاب الصوم

روزے کا رکن: شکم اور شرمگاہ کی خواہشات (اور جذبات) کو پورا کرنے سے باز رہنا، یا یوں کہا جائے کہ مفطرات سے باز رہنا روزے کا رکن ہے۔ ❶

اختلاف آئمہ کرام رحمہم اللہ..... احناف اور حنابلہ نے روزے کے رکن کو صرف اتنا ہی بیان کیا ہے، البتہ مالکیہ اور شافعیہ نے رکن میں ایک اور چیز کا اضافہ کیا ہے چنانچہ ان کے نزدیک رات کے وقت نیت کرنا بھی روزے کا رکن ہے۔ ❷

روزے کا وقت..... روزے کا وقت طلوع فجر (صادق) سے غروب آفتاب تک ہے۔

دلیل..... فرمان باری تعالیٰ ہے:

وَكُلُوا وَاشْرَبُوا حَتَّىٰ يَسْتَبَيِّنَ لَكُمْ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ..... البقرة ۱۸۷/۲

کھاؤ اور پیو اس وقت تک کہ تمہیں صبح کا سفید خط سیاہ خط سے ممتاز ہو جائے۔ بیان القرآن

آیت میں صبح کی سفیدی کو ”الْخَيْطُ“ سے مجازاً تعبیر کیا گیا ہے، یعنی دن کی سفیدی رات کی تاریکی سے ممتاز ہو جائے۔ اس سے طلوع فجر کا معنی مستفاد ہوتا ہے۔

نبی کریم صلی اللہ علیہ وسلم کا فرمان ہے: بلال رات کے وقت اذان دے دیتا ہے، لہذا تم کھاتے پیتے رہو تا وقتیکہ ابن ام مکتوم اذان دے دے۔

ابن عبد البر رحمۃ اللہ علیہ کہتے ہیں: یہ حدیث اس امر پر دلیل ہے کہ ”الْخَيْطُ الْأَبْيَضُ“ سے مراد صبح (کا ظہور) ہے، جبکہ سحری فجر سے قبل ہوتی ہے اور اس پر امت کا اجماع ہے۔

طویل النہار مقامات میں روزے کا وقت..... اگر ایسا ہو کہ دن کی مقدار طویل ہو جائے جیسے بلخاریہ میں ہوتا ہے تو وہاں کے قریب ترین علاقے کے مطابق وقت کا اندازہ کر لیا جائے گا، یا مکہ مکرمہ کے وقت کے مطابق وہاں کے وقت کا اندازہ کر لیا جائے گا۔

فائدہ..... ایسے علاقے جہاں غروب شفق سے پہلے ہی طلوع فجر ہو جائے تو ان میں روزہ کے وقت کے اندازے میں مختلف اقوال ہیں ان میں سے ہر ایک پر عمل کرنے کی گنجائش ہے۔

۱..... امام شافعی رحمہ اللہ علیہ کے قول کے مطابق قریب تر علاقہ جہاں غروب آفتاب کے بعد بقدر ضرورت کھانے پینے کا وقت مل جاتا ہو اس کے مطابق عمل کیا جائے گا۔

۲..... ہر چوبیس گھنٹے پورے ہونے سے قبل صرف اتنا وقت افطار کے لئے رکھا جائے جس میں بقدر ضرورت کچھ کھایا جاسکے۔

۳..... دوسرے معمولی ایام میں روزے کی قضاء کرے۔

۴..... چوبیس گھنٹے کے اندر غروب والے ایام میں سب سے آخری دن میں ابتداء وقت عصر سے جتنی دیر بعد غروب ہوا تھا عصر سے اتنی دیر کے بعد افطار کر لے۔

❶..... رکن، بنیاد اور ستون کو کہتے ہیں یعنی وہ مرکز اور بنیاد جو روزے کی عمارت کو سہارا دیتی ہے اور اسی پر عمارت صوم کھڑی ہے، لہذا مفطرات سے رکن رہنا روزے کی اصل اور حقیقت ہے۔ ❷ احناف اور حنابلہ کے نزدیک نیت روزے کی شرائط میں سے ہے۔ جبکہ امام مالک کا ایک قول ہے کہ پورے رمضان کے روزے ایک ہی نیت سے جائز ہیں۔ اس مسئلہ پر سیر حاصل بحث شرائط صوم میں آئے گی انشاء اللہ۔ ❸ الخیاط الابيض سے مراد فجر کی وہ ابتدائی پوہے جو افق میں مقرر ہوتی ہے اور کھینچے ہوئے دھاگے کی مانند ہوتی ہے۔ الخیاط الاسود سے مراد رات کی تاریکی ہے جو سفیدی کے ساتھ ملی ہوتی ہے یوں سفیدی اور سیاہی کو دھاگوں کے ساتھ تشبیہ دی گئی ہے، یہ من وچا استعارہ ہے اور من وچا تشبیہ ہے۔ (ملخص از کشف ۲۳۱/۱)

۵..... مکہ مکرمہ کے وقت کو بنیاد بنا کر اس کے مطابق وہاں کے اوقات کا اندازہ کر لیا جائے۔ غرض از احسن الفتاویٰ ۲/ ۱۱۳ و دررالمختار ۲/ ۱۹/ ۱

روزے کے فوائد..... روزے کے روحانی اور مادی بہت سارے فوائد ہیں ان میں سے کچھ حسب ذیل ہیں۔

۱: روزہ تقویٰ و اطاعت کا اہم ذریعہ ہے:..... روزہ اللہ تعالیٰ کی اطاعت و فرمانبرداری کا اہم ذریعہ ہے، روزہ دارمومن کو بے انتہا ثواب ملتا ہے، چونکہ روزہ ایسی عبادت ہے جو محض رب تعالیٰ کے لئے ہوتی ہے جبکہ اللہ تعالیٰ کی بخشش کی کوئی حد نہیں، روزے کے ذریعے اللہ تعالیٰ کی خوشنودی حاصل کی جاتی ہے، روزہ دار جنت کے مخصوص دروازے سے داخل ہونے کا استحقاق رکھتا ہے جو کہ صرف روزہ داروں کے لئے مقرر کیا گیا ہے اس دروازے کو ”ریان“ کہا جاتا ہے ۱ جو شخص معصیت کی وجہ سے اللہ تعالیٰ کے عذاب کا مستحق ہو جائے وہ روزے کی وجہ سے عذاب سے دور رہتا ہے، روزہ آئندہ سال تک کے گناہوں کے لئے کفارہ ہوتا ہے، اطاعت کی وجہ سے مومن اللہ تعالیٰ کے مقرر کئے ہوئے حق کو برقرار رکھتا ہے چونکہ روزے کا انجام تقویٰ ہے جو اللہ تعالیٰ کے احکام و اوامر کو بجالانے پر اکساتا ہے اور برائیوں سے دور رکھتا ہے۔ چنانچہ فرمان باری تعالیٰ ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ﴿۷۷﴾ البقرہ ۱۸۳/ ۲

اے ایمان والو! تمہارے اوپر روزہ فرض کیا گیا ہے جس طرح تم سے پہلی امتوں پر فرض تھا تاکہ تم متقی اور پرہیزگار بن جاؤ۔ ۷۷

۲: روزہ صبر و استقامت کی اہم تربیت گاہ ہے..... روزہ فی نفسہ ایک تربیت اور مشق ہے جس سے مومن میں بے شمار عمدہ خصائیس اور خوبیاں پیدا ہوتی ہیں، روزہ نفس کے لئے عظیم الشان مجاہدہ ہے اور خواہشات نفس کو جڑ سے اکھاڑ پھینکتا ہے شیطان کے لئے کار آمد تازیانہ ہے، روزے کی وجہ سے انسان میں صبر کی عادت پیدا ہوتی ہے پھر انسان محرومیوں کا ڈٹ کا مقابلہ کر سکتا ہے، خواہشات نفس، شدائد اور مصائب کا ہمت و حوصلہ سے مقابلہ کرتا ہے، چونکہ روزہ دار کے سامنے اس کا پسندیدہ کھانا پک رہا ہوتا ہے، قسم قسم کے کھانوں کی مختلف خوشبوئیں اس کے معدے کو برا بیچھتے کر رہی ہوتی ہیں، اس کی آنکھیں ٹھنڈے میٹھے پانی کے لئے لچا رہی ہوتی ہیں لیکن بائیں ہمہ وہ ان سب لذات سے باز رہتا ہے اور اذان کے وقت کا انتظار شروع کر دیتا ہے۔

روزہ ہمیں امانتداری کا درس دیتا ہے..... روزہ امانت داری کا درس دیتا ہے اور ہمہ وقت روزہ دار کو یاد دلاتا رہتا ہے کہ خواہ خلوت ہو یا جلوت تم رب تعالیٰ کی کڑی نگرانی میں ہو، چونکہ روزہ دار پر اللہ کے سوا کوئی نگران نہیں ہوتا، روزہ دار محض اللہ تعالیٰ کے لئے لذات و طیبات سے رکا رہتا ہے۔

روزہ خدا داد قوتوں کے لیے مقوی ہے..... روزہ قوت ارادی کو طاقت بخشتا ہے، عزیمت میں تندی پیدا کرتا ہے، صبر کی تعلیم دیتا ہے، ذہن و فکر کے دھندلے آئینوں کو جگمی کر دیتا ہے، آراء اور سوچ کو جلا بخشتا ہے، چنانچہ روزہ دار کی فکر رسا چوکنے سے باز رہتی ہے اور پیش آمدہ عوارض سے بے خبر نہیں رہتا۔

۱..... اس مسئلہ میں ہمارے آئمہ میں سے امام حلوانی، بلقانی اور برہان کبیر کا اختلاف بھی ہے۔ انشاء اللہ اس کا تذکرہ اوقات نماز کے ذیل میں آئے گا، مذکورہ اقوال میں سے جو تھا قول امام شافعی رحمۃ اللہ علیہ کے قول کے اقرب اور اسلہ ہے ہمارے اکثر علماء کا اسی پر فتویٰ بھی ہے، بائیں ہمہ جتلا یہ اگر ان میں سے کسی پر عمل کرے اس کے لئے سبھی میں گنجائش ہے۔ واللہ اعلم بالصواب۔ (از مترجم) ۱ حضرت سہل بن سعد رضی اللہ عنہ کی روایت ہے کہ نبی کریم صلی اللہ علیہ وسلم نے فرمایا: جنت میں ایک دروازہ ہے جسے ریان کہا جاتا ہے قیامت کے دن اس دروازے سے روزہ دار داخل ہوں گے، ان کے علاوہ کوئی اور شخص اس دروازے سے داخل نہیں ہوگا جب روزہ دار داخل ہو جائیں گے پھر اسے بند کر دیا جائے اور پھر کوئی اور نہیں داخل ہو سکے گا۔ (الترغیب والترہیب ۲/ ۸۲-۸۳) ۱ روزہ رکھنے کا آیت میں اہم مقصد تقویٰ اور پرہیزگاری بیان کیا جاتا ہے چونکہ تقویٰ عبادت کا سرمایہ ہے۔

الفقه الاسلامی وادلتہ..... جلد سوم ۴۰ کتاب الصوم

حضرت لقمان علیہ السلام نے اپنے بیٹے کو نصیحت کرتے ہوئے فرمایا:
”اے بیٹا، جب معدہ بھرا ہوا ہوتا ہے فکر اور سوچ پر نیند طاری ہو جاتی ہے، حکمت گنگ ہو جاتی ہے اور اعضاء میں عبادت کی ہمت نہیں رہتی۔“

روزہ ایک دستور العمل ہے..... روزہ نظام و انصرام کی تعلیم دیتا ہے، چونکہ روزہ انسان کو محدود وقت میں کھانے پینے پر مجبور کرتا ہے اور مقررہ وقت میں لذات سے بہرہ مند ہونے کی اجازت دیتا ہے۔

روزہ ملی وحدت کا شاندار جذبہ ہے..... روزہ چہار دانگ عالم کے جمع مسلمانوں کی ملی وحدت کا منہ بولتا ثبوت ہے، چنانچہ سبھی مسلمان ایک ہی وقت میں روزہ رکھتے ہیں اور ایک ہی وقت میں افطار کرتے ہیں چونکہ مسلمانوں کا رب ایک ہے اور ان کی عبادت ایک ہے۔

روزہ اخوت و بھائی چارے کا درس دیتا ہے..... روزہ انسان کے دل میں شفقت، رحمت،، خوت و بھائی چارے کا جذبہ پیدا کرتا ہے، مسلمانوں کو ایک دوسرے کے ساتھ تعاون کرنے کا درس دیتا ہے، چنانچہ روزہ بھوک اور حاجتمندی کا احساس و دلالت کرتا ہے۔ مثلاً روزے سے دوسروں کے ساتھ صلہ رحمی کا جذبہ پیدا ہوتا ہے اور فقر و فاقہ اور مرض جیسے مصائب میں غمخواری سے سرشار کرتا ہے، یوں لوگوں کے درمیان اجتماعی روابط مضبوط ہوتے ہیں اور معاشرے کو پیش آنے والے حالات میں روزے سے تعاون کا احساس پیدا ہوتا ہے۔

روزہ زندگی ہے..... روزہ بالفعل انسانی جسم کو زندگی عطا کرتا ہے چونکہ روزے سے خلیوں میں جدت اور تازگی پیدا ہوتی ہے جو براہ راست انسانی جسم پر اثر انداز ہوتی ہے اور جو خلیے بوڑھے ہو کر ناکارہ ہو جاتے ہیں اور جسم کے لئے باعث فساد ہوتے ہیں روزہ جسم کو ان سے پاک کر دیتا ہے، روزہ معدے کو راحت پہنچاتا ہے اور نظام انہضام میں قوت پیدا کرتا ہے، جسم کو طرح طرح کی بیماریوں سے محفوظ رکھتا ہے، وہ فضلات اور فاسد مادے جو بدن اور معدے میں رہ جاتے ہیں، روزہ بدن کو ان فضلات سے پاک کر دیتا ہے، اسی طرح مضر مادے، بد بوئیں اور رطوبات جو مسلسل کھانے پینے سے معدے میں باقی رہ جاتی ہیں روزہ ان کی صفائی کر دیتا ہے۔ چنانچہ حضور نبی کریم صلی اللہ علیہ وسلم کا فرمان ہے: ”صوموا تصحوا“ ① روزے رکھو صحت مند رہو گے۔ عرب کے مشہور طبیب حارث بن کلدہ کا قول ہے۔ ”المعدة بيت الداء والحمية رأس كل دواء“ یعنی معدہ بیماریوں کا گھر ہے اور پرہیز سرمایہ ادویات ہے۔

روزہ مزمل شہوت ہے..... روزہ نفس کے لئے جہاد ہے، روزہ نفس کو دنیا اور گناہوں کی آلودگیوں سے خلاصی بخشتا ہے، شہوات و خواہشات کی حدت کو ختم کرتا ہے، روزہ نفس کو مہذب بناتا ہے اور انسان کے ماتحت بناتا ہے، چنانچہ نبی کریم صلی اللہ علیہ وسلم نے فرمایا: اے نوجوانوں کی جماعت، تم میں سے جو شخص مجامعت کے لوازمات (بیوی، بچوں کا مہر اور نفقہ) ادا کرنے کی طاقت رکھتا ہو اسے چاہئے کہ وہ نکاح کر لے، چونکہ نکاح نظریں پٹی رکھنے اور شرم گاہ کو محفوظ رکھنے کا اہم ذریعہ ہے، جو شخص مجامعت کے لوازمات کی طاقت نہ رکھتا ہو۔ وہ روزے رکھے چونکہ روزہ رکھنے سے جنسی ہیجان میں کمی واقع ہوتی ہے۔ ②

①..... رواہ ابن السنی وابونعیم فی الطب عن ابی ہریرۃ وھو حدیث حسن۔ ② رواہ الجماعۃ عن ابن مسعود (نیل الاوطار ۶/۹۹)
..... مختصر روزے کی چند حکمتیں اور فوائد مصنف نے نقل کئے ہیں ورنہ روزے کے فوائد حکمتیں کہیں زیادہ ہیں، چنانچہ حضرت مولانا سید ابوالحسن ندوی رحمہ اللہ نے اپنی شہرہ آفاق تصنیف ”ارکان اسلام“ میں اپنے مخصوص فلسفیانہ انداز میں زبردست مقالہ نگاری کی ہے چنانچہ ایک جگہ لکھتے ہیں: انسان روح اور جسم دونوں کا مجموعہ ہے روح اس کو اپنے اصل منبع اور سرچشمہ کی طرف کھینچتی ہے، اس کو اس کا منصب، مرکز، مقصد اور فریضہ یاد دلاتی ہے، اس کے سامنے وہ روزہ کھولتی ہے جس سے وہ اس نئے عالم کی وسعت و بلندی اور لطافت و جمال کا مشاہدہ کر سکے، وہ اس کے دل میں اس کا شوق پیدا کرتی اور اس کا حوصلہ بڑھاتی ہے، اکتیف و ثقلی مادیات کے خلاف بغاوت پر اور اس قفس زریں سے رہائی پر آسانی ہے، اور ان لامحدود وسعتوں میں پرواز کرنے پر آسانی ہے۔ جو مادیات کی ان پستیوں سے کوئی

علاقہ نہیں رکھتیں، روح انسان کو اس بات کی دعوت دیتی ہے کہ وہ کبھی کبھی (خواہ سال میں ایک ہی مرتبہ ہو) خورد و نوش اور عادت و حاجت کے اس بندھے کئے نظام سے آزاد ہو کر زندگی کے چند لمحے گزارے، اسباب رزق کی فراوانی کے باوجود بھوک اور پیاس کا مزہ چکھے اور اس میں وہ لذت محسوس کرے جو انواع اقسام کے لذیذ ترین کھانوں میں بھی محسوس نہیں ہوتی، وہ اس مختصر وقفہ کو جو فراغ خاطر، سکون قلب، صفاء نفس، معدہ کی سبکداری و لطافت، روح کی بالیدگی خواہشات نفسانی سے آزادی اور زندگی کے خشک فرسودہ، یکساں اور بے رنگ نظام سے تھوڑے عرصہ کے لئے علیحدگی میں گزارتا ہے، زندگی کی اصل قیمت اور نفس کی تازگی سبک روی اور مسرت و انبساط کا بہترین وقت قرار دیتی ہے اور اس کے لئے اس طرح بے قرار رہتی ہے جس طرح کوئی پرندہ دن بھر کے سفر کے بعد شام کو رہنے آشیانے کے لئے بے قرار ہوتا ہے یا مچھلی پانی کے لئے۔ یہ سب اسی روح کا کرشمہ ہے جو عالم غیب اور عالم قدس سے اس کی طرف منتقل ہوئی ہے۔ ارکان اسلام ص ۲۳۱

مولانا ہے اس اقتباس کا خلاصہ اور مرکزی خیال یہ ہے کہ روزہ انسان کو مادیت کی تاریکیوں سے نکال کر روحانیت کے اجالوں میں لاتا ہے، یہی وہ مادیت ہے جس نے انسان کو انسانیت سے نکال کر سراپا شہوات اور مادیات بنا دیا ہے، جس کے گھنا ٹوپ اندھروں میں گم ہو کر انسان اپنا مقام اعلیٰ و ارفع بھول چکا ہے لا محالہ روزہ انسان کو مادیت سے نہ صرف دور رکھنے کا اہم ترین سبب اور ذریعہ ہے بلکہ روحانیت سے سرشار کرتا ہے۔

مولانا تھوڑا آگے جا کر قہقرا رہے ہیں:

جب روح کی گرفت انسان پر کمزور پڑ جاتی ہے اور اس کے اثرات کم ہونے لگتے ہیں یا زائل ہو جاتے ہیں اور زمام اقتدار جسم کے ہاتھ میں آ جاتی ہے تو پھر انسان خواہشات نفس اور لذات پسندی کے دھارے میں بالکل بے قابو ہو کر بہنے لگتا ہے وہ آوارہ مویشیوں کی طرح ہر جگہ منہ مارتا ہے اسے کھانے پینے اور خواہشات نفس پوری کرنے کا جنون ہو جاتا ہے۔ ارکان اسلام ص ۲۳۳

گویا ان حالات میں مولانا کی نظر میں انسان پیٹ اور شرم گاہ کا غلام اور بندہ بن جاتا ہے اس کی تمام تر فکر و سوچ اور قلبی و ذہنی قوتیں ان ذلذلات و خواہشات کے گھر گھومتی ہیں جس کا نتیجہ حیوانیت اور زندگی کے سوا کچھ نہیں ہوتا۔ چنانچہ چند سطر کے بعد لکھتے ہیں:

اس کا نتیجہ یہ ہے کہ وہ اپنی ساری ترقی و دانائی کے باوجود اس کا مادی خوشحالی کی اس بلند ترین سطح پر ہوتے ہوئے بھی کولہو کے بتل اور زمین جوتے والے جانور کی طرح ہو جاتا ہے اور اس کا دائرہ عمل صرف دو چیزوں کے درمیان محدود رہتا ہے کھانے کے کمرے (ڈائننگ روم) اور بیت الخلاء وہ ان دونوں کے سوا کسی اور مبداء و معاد سے ناواقف اور اس طواف کے سوا کسی اور طواف و سعی سے نا آشنا رہتا ہے، کھانے پینے کے سوا اس میں ہر چیز کی خواہش مرجاتی ہے، آرام طلبی اور عیش پرستی کی حس کے سوا ہر طرح کی حس مرجاتی ہے۔ وہ اس لئے کھاتا ہے تاکہ زیادہ سے زیادہ کھا سکے۔ قرآن مجید نے اس طبقے کو حیوانوں سے تشبیہ دی ہے۔

چنانچہ فرمان باری تعالیٰ ہے:

والذین کفرو ایتمعتون ویأ کلون کماتاکل الانعام والنار مثویٰ لہم

اور جو کافر ہیں وہ عیش کر رہے ہیں اور کھا (پی) رہے ہیں جس طرح چوپائے کھاتے (پیتے) ہیں، بس آگ ان کا ٹھکانا ہے۔

در اصل یہ جسم کا مزاج اور خاصیت ہے جو روحانیت اور نبوت کی روشنی سے محروم سوائے نفس کا پرستار اور اپنے مرکز اصلی کی طرف مائل ہے اور خود بخود ہستی کی طرف بڑھتا اور زمین پر گر جاتا ہے..... ارکان اسلام ص ۲۳۳

مولانا کی نظر میں کھانا پینا انسان کا مقصد نہیں بلکہ انسان کا مقصد اس سے بلند و بالا ہے، کھانا پینا محض ضرورت ہے، مولانا کی نظر میں شد ذکرہ بالا تمام تفصیل تمہید ہیں اور مختلف مقدمات میں ان تمام مقدمات کو ملا کر یوں نتیجہ اخذ کرتے ہیں۔

نبوت نے تاریخ انسانی کے مختلف وقتوں اور کربہ ارض کے مختلف حصوں میں اس انسانیت کی چارہ سازی کی جو انتہا پسند مادیت اور حیوانی بغاوت کی زد میں آ کر بلاکت سے قریب ہو چکی تھی، اس نے احاطہ و روحانیت، لطیف احساسات اور نفس کے مارے اور مادیت کے کچلے ہوئے مفلوج اور نیم جاں دل کو معدہ کی قسوت اور خواہشات کی آلودگی سے پاک و صاف کیا اور اس کو اس مقصد زندگی کی تکمیل کے لئے نئے سرے سے تیار کیا جس کو عبادت کہا جاتا ہے اور اس کو کمال آسانی سے آراستہ کیا جس کو "ولایت" کہا گیا ہے اور اس منصب اور اس مشن کی تکمیل کے قابل بنایا جس کی خاطر اس کو دنیا میں اتارا گیا ہے اور جس کو خلافت سے

تجیر کیا گیا ہے۔ یہ وہ کام ہے جو نہ تباہ فرشتوں والی روحانیت سے انجام پاسکتا تھا نہ بہائم والی مادیت سے اس کے لئے ہر سال ایسے روزہ کا انتظام کیا گیا جو معہہ پرستانہ مادیت میں کسی قدر تخفیف کر سکے، زندگی کے کھوئے ہوئے نشاط، تازگی اور قوت کو دوبارہ واپس لاسکے۔ ارکان اسلام ص ۲۴

مولانا کی نظر میں روزہ محض بھوکے پیاسے رہنے کا نام نہیں اور انسانیت کا مقصد صرف کھانا پینا نہیں بلکہ قدرت حق نے انسان کو اس کا اعلیٰ و ارفع منصب منصب خلافت عطا کیا ہے، لہذا جب انسان اپنی کارستانیوں اور عیاشیوں سے اس منصب کی اہلیت کو مردہ کر دیتا ہے تو قدرت حق نے انسان کو ایسا وظیفہ مشفق عطا کیا ہے تاکہ اپنے کھوئے ہوئے منصب کو علیٰ وجہ الائمہ پاسکے۔

امام غزالی رحمہ اللہ نے روزے کا ایک اور مقصد بیان کیا ہے چنانچہ احیاء العلوم میں لکھتے ہیں:

روزہ کا مقصد یہ ہے کہ آدمی اخلاق الہیہ میں سے ایک خلق کا پرتو اپنے اندر پیدا کرے جس کو ”صمدیت“ کہتے ہیں تاکہ وہ انتہائی حد تک فرشتوں کی تقلید کرتے ہوئے خواہشات سے دست کش ہو جائے، اس لئے کہ فرشتے خواہشات سے پاک ہیں اور انسان مرتبہ بہائم سے بلند ہے..... احیاء العلوم: ج ۱/ ۲۱۲

گویا امام غزالی رحمۃ اللہ علیہ کے ہاں روزہ ایسی عبادت ہے جس کے ذریعہ انسان فرشتوں کے مشابہ ہو جاتا ہے بلکہ بہتری کر کے فرشتوں سے آگے بڑھ جاتا ہے چونکہ فرشتوں میں خواہشات کا مادہ سرے سے منسلوب ہے جبکہ انسان سر اپا خواہشات ہوتے ہوئے اپنی خواہشات پر قابو پاتا ہے۔

علامہ ابن القیم رحمۃ اللہ علیہ نے زاد المعاد میں بڑے عمدہ پیرائے میں روزے کا فلسفہ بیان کیا ہے۔ چنانچہ رقم طراز ہیں: روزہ سے مقصود یہ ہے کہ نفس انسانی خواہشات اور عادتوں کے شکنجہ سے آزاد ہو سکے، اس کی شہوانی قوتوں میں اعتدال اور توازن پیدا ہو اور اس ذریعہ سے وہ سعادت ابدی کے گوہر مقصود تک رسائی حاصل کر سکے۔ زاد المعاد ج ۱/ ۱۵۲

ہاں ہمہ روزہ صرف بھوکے پیاسے رہنے کا نام نہیں ورنہ عاۃ انسان بھوکا رہے اور یہ جملہ جذبات اپنے قلب و جگر میں سلگا تارے پھر بھی وثوق سے کہا جائے گا کہ وہ روزے کی روح تک رسائی نہیں حاصل کر سکا، لہذا روزے کے ساتھ ساتھ دیگر موانع سے بھی اجتناب کرنا ضروری ہے، تجھی یہ کہا جائے گا کہ ایک شخص نے روزے کی اسپرٹ کو حاصل کیا ہے ورنہ اس میں خیال است و مجال است و جنوں۔ پھر جملہ مقاصد و اغراض فلسفہ اور حکم ایک طرف ان سب پرکمان اس فکر سوچ اور حکمت کی ہے کہ روزہ رب تعالیٰ کا حکم اور اس کی عبادت ہے۔ اولین مقام اسی فکر کا ہے باقی جملہ اغراض و مقاصد ترغیبات ہیں اور ضمنی فوائد ہیں ورنہ مسلمان کا زاویہ نگاہ رب تعالیٰ کا حکم اور اس کی عبادت ہو۔ واللہ اعلم بالصواب۔

ابن ہمام کی رائے میں روزے کی حکمت..... ابن ہمام رحمہ اللہ فتح القدر میں رقم طراز ہیں: روزہ اسلام کا تیسرا رکن ہے چونکہ اس کا نمبر کلمہ طیب لاله الا للہ محمد رسول اللہ اور نماز کے بعد ہے، اللہ تعالیٰ نے روزے کو بے شمار فوائد کے پیش نظر مشروع کیا ہے ان میں سے کچھ حسب ذیل ہیں۔

۱..... روزہ نفس امارہ کی سرکشی کو قلع قمع کرتا ہے حتیٰ کہ نفس امارہ کی سرکشی جو جملہ اعضاء آنکھ، زبان، کان اور شرم گاہ میں سرایت کی ہوتی ہے روزہ اسے ختم کر دیتا ہے، روزے سے نفس کی حرکت اور اساسات میں ضعف پیدا ہوتا ہے، اسی لئے مشہور مقولہ ہے۔ ”نفس جب بھوکا ہوتا ہے تو سب اعضاء سیر ہوتے ہیں جب نفس سیر ہو تو بقیہ اعضاء بھوکے ہوتے ہیں۔“

۲..... روزہ موجب رحمت ہے، روزے سے مسکینوں پر رحمت و شفقت کا جذبہ اجاگر ہوتا ہے چونکہ جب روزہ دار بھوکا رہتا ہے تو اس کے دل میں مسکینوں کے بھوکا رہنے کا احساس جنم لیتا ہے حتیٰ کہ مسکینوں کو کھلانے پلانے کے لئے جلد بازی کرتا ہے اور اللہ تعالیٰ کے اجر و ثواب کا مستحق ٹھہرتا ہے۔

۳..... روزہ دار ایک گونہ فقراء کی موافقت کرتا ہے چونکہ جس طرح فقراء شدائد کو برداشت کرتے ہیں اسی طرح روزہ دار بھی (بھوک و پیاس وغیرہ) کے شدائد کے تیوروں کو نبس کر جھیل جاتا ہے، اس مجاہدہ کے پیش نظر رب تعالیٰ کے ہاں اس کے درجات بلند ہوتے ہیں۔

صاحب ایضاح کی رائے..... روزہ دین اسلام کا عظیم الشان رکن ہے اور شرع متین کا باوثوق قانون ہے، روزے ہی سے نفس

الفقه الاسلامی وادلتہ..... جلد سوم ۳۳ کتاب الصوم

امارہ کو مغلوب کیا جا سکتا ہے، روزہ دل کے اعمال کا محور ہے، روزہ دار ایشیائے خورد و نوش اور جماع سے دن کے اکثر حصہ میں رکا رہتا ہے اور یہ بہت ہی عمدہ خصلت ہے۔ قطع نظر اس کھانے پینے اور جماع سے رک جانا نفس کے لئے کوہ گراں ہے، چنانچہ اللہ تعالیٰ نے روزہ دار کی مدح کرتے ہوئے فرمایا:

إِنَّ الْمُسْلِمِينَ وَالْمُسْلِمَاتِ وَالْمُؤْمِنِينَ وَالْمُؤْمِنَاتِ وَالْقَنَاتِ وَالصَّادِقِينَ وَالصَّادِقَاتِ وَالصَّابِرِينَ وَالصَّابِرَاتِ وَالْخَاشِعِينَ وَالْخَاشِعَاتِ وَالْمُتَصَدِّقِينَ وَالْمُتَصَدِّقَاتِ وَالصَّالِحِينَ وَالصَّالِحَاتِ..... الاحزاب ۳۵/۳۳

مسلمان مرد اور مسلمان عورتیں، عاجزی کرنے والے مرد اور عاجزی کرنے والی عورتیں، صدقہ کرنے والے مرد اور صدقہ کرنے والی عورتیں، روزہ رکھنے والے مرد اور روزہ رکھنے والی عورتیں ان سب کے لئے اللہ تعالیٰ نے اجر عظیم تیار کر رکھا ہے۔

دوسرا مقصد..... رمضان اور لیلۃ القدر کی فضیلت

رمضان مہینوں کا سردار ہے، اسی مہینے میں قرآن مجید نازل ہونا شروع ہوا، یہ مہینہ طاعت و فرمانبرداری، قربت خداوندی اور لطف و احسان مغفرت و رحمت اور رب تعالیٰ کی رضامندی کو حاصل کرنے کا مہینہ ہے، اسی مہینہ میں ”لیلۃ القدر“ ہے جو ہزار مہینوں سے افضل ہے، اس مہینہ میں مومن کے دینی امور میں اس کی معاونت کی جاتی ہے، اس مہینے میں مومن کو بے شمار ایسے مواقع میسر آتے ہیں جن میں دعا قبول ہوتی ہے۔ ❶

احادیث میں رمضان المبارک کی فضیلت..... رمضان المبارک کی فضیلت میں بیشمار احادیث وارد ہوئی ہیں ان میں سے چند حسب ذیل ہیں۔

۱..... رمضان المبارک کا مہینہ تمام مہینوں کا سردار ہے اور جمعہ کا دن بقیہ دنوں کا سردار ہے۔ ❷

اگر انسانوں کو معلوم ہو جائے کہ رمضان میں کتنی برکات ہیں تو وہ تمنا کرنے لگیں کہ پورا سال رمضان ہی رہے۔ ❸
طبرانی نے حضرت عبادہ بن صامت رضی اللہ تعالیٰ عنہ کی روایت نقل کی ہے کہ رمضان کی آمد پر ایک دن رسول کریم صلی اللہ علیہ وسلم نے ارشاد فرمایا: رمضان کا بابرکت مہینہ آچکا ہے، اسی مہینہ میں اللہ تعالیٰ تمہیں اپنی رحمت میں ڈھانپ لیتا ہے، گناہ معاف کرتا ہے، اسی مہینہ میں دعا قبول کرتا ہے، اللہ تعالیٰ دیکھتا ہے کہ تم آپس میں کتنی دوڑ لگاتے ہو، فرشتوں میں تمہارے اوپر فخر کرتا ہے۔ لہذا اللہ تعالیٰ کے ہاں اپنی طرف سے خیر و بھلائی پہنچانے والے ہو، بلاشبہ وہی شخص بد بخت ہے جو اللہ تعالیٰ کی رحمت سے محروم ہے۔

۲..... حضور نبی کریم صلی اللہ علیہ وسلم نے ارشاد فرمایا: جب رمضان کا مہینہ آتا ہے جنت کے دروازے کھول دیئے جاتے ہیں، دوزخ

کے دروازے بند کر دیئے جاتے ہیں اور شیاطین کو جکڑ دیا جاتا ہے۔ ❹

❶..... روزہ اور قرآن مجید کا آپس میں گہرا تعلق ہے اسی لیے حضور نبی کریم صلی اللہ علیہ وسلم رمضان میں زیادہ تلاوت فرماتے تھے حضرت محمد الف ثانی رحمۃ اللہ علیہ رقمطراز ہے اس مہینہ کو قرآن مجید کے ساتھ بہت خاص مناسبت ہے اسی مناسبت کی وجہ سے قرآن مجید اسی مہینہ میں نازل ہوا یہ مہینہ ہر قسم کی خیر و برکت کا جامع ہے، سال بھر میں آدی کو جتنی برکتیں نصیب ہوتی ہیں وہ سب اس مہینے کی برکات کے مقابلہ میں ایسی ہیں جیسے سمندر کے مقابلہ میں قطرہ۔ (مکتوبات ربانی ج ۸ ص ۸) مولانا ابوالحسن ندوی لکھتے ہیں: زندگی نفس کی خواہشات اور عقل کے تقاضوں کی مستقل کشش کا نام ہے لیکن اس کشش میں ہمیشہ خواہشات کی ہی فتح ہوتی جیسا کہ بعض لوگ سمجھتے ہیں ایسا خیال درحقیقت فطرت انسانی سے بدگمانی اور حقیقت سے روگردانی ہے۔ الخ (ارکان اربع ج ۲ ص ۲۸) الطبرانی فی الکبیر عن عبد اللہ بن مسعود و فیہ انقطاع (مجمع الزوائد ۳/۱۴۰)۔ الطبرانی فی الکبیر وابن خزیمہ فی صحیحہ والبیہقی عن ابن مسعود و فیہ راو من سندہ کلام۔ (مجمع الزوائد ۳/۱۴۱)۔ رواہ البخاری و مسلم عن ابی ہریرۃ (الترویج و الترویج ۲/۹۷)

۳..... آپ صلی اللہ علیہ وسلم نے فرمایا: پانچ نمازیں، ایک جمعہ دوسرے جمعہ تک اور ایک رمضان دوسرے رمضان تک کے درمیانی عرصہ میں ہونے والے گناہوں کو مٹا دیتے ہیں بشرطیکہ جب انسان کبائر سے بچتا رہے۔ ①

۴..... حضور نبی کریم صلی اللہ علیہ وسلم نے فرمایا: آدمی کے ہر نیک عمل کا ثواب دس گنا سے لے کر سات سو گنا تک بڑھا دیا جاتا ہے، لیکن روزے کے ثواب کے بارے میں رب تعالیٰ فرماتے ہیں کہ روزہ میرے لئے ہے اور میں ہی اس کا ثواب دوں گا۔ چونکہ روزہ دار میری خاطر ساری خواہشات اور کھانا پینا چھوڑتا ہے، روزہ دار کو دوسری طرح کی خوشیاں نصیب ہوتی ہیں۔ ایک خوشی روزہ افطار کرنے کے وقت اور دوسری خوشی رب تعالیٰ سے ملاقات کرنے کے وقت روزہ دار کے منہ کی بوالہ تعالیٰ کے ہاں مشک سے بھی زیادہ پاکیزہ ہے۔ ②

ترمذی کی ایک روایت ہے کہ رسول کریم صلی اللہ علیہ وسلم نے ارشاد فرمایا: رب تعالیٰ فرماتا ہے: ہر نیک عمل کا ثواب دس گنا سے سات سو گنا تک بڑھا دیا جاتا ہے، روزہ میرے لئے ہے اور میں ہی اس کا اجر و ثواب دوں گا۔ روزہ ڈھال ہے جو دوزخ سے بچاتا ہے، روزہ دار کے منہ کی بوالہ تعالیٰ کے ہاں مشک سے زیادہ پاکیزہ ہے، اگر کوئی نادان تم میں سے کسی روزہ دار پر زبان درازی کرے تو اسے چاہئے کہ کہے: میں روزے سے ہوں، میں روزے سے ہوں (یعنی میں تمہاری بری باتوں کا جواب بری باتوں سے نہیں دوں گا)۔

۵..... آپ صلی اللہ علیہ وسلم نے فرمایا: جس شخص نے ایمان کے ساتھ اور ثواب کی نیت سے رمضان المبارک کا قیام کیا اس کے سابقہ گناہ (صغائر) بخش دیئے جاتے ہیں۔ ③ یعنی جس شخص نے رمضان کی راتوں کو تراویح پڑھیں، ذکر و استغفار اور قرآن مجید کی تلاوت کی، اللہ تعالیٰ کے وعدے کے مطابق اجر و ثواب کی تصدیق کی، ثواب کی نیت سے قیام کیا، رب تعالیٰ کی رضا کے لئے خالص عمل کیا اور رب تعالیٰ کے ساتھ کسی کو شریک نہ بٹھرایا تو حقوق العباد کے علاوہ اس کے بھی گناہ معاف کر دیئے جائیں گے، چونکہ حقوق العباد صاحب حق کے بری کردینے پر موقوف رہتے ہیں الایہ کہ اللہ تعالیٰ خود ہی معاف فرمادے۔

۶..... حضرت سلمان رضی اللہ تعالیٰ عنہ کی روایت ہے کہ شعبان کے آخری دن رسول کریم صلی اللہ علیہ وسلم نے ہم سے خطاب کیا اور ارشاد فرمایا: اے لوگو، ایک عظیم برکت والا مہینہ تمہارے اوپر سایہ فگن ہونے والا ہے۔ اس میں ایک رات ہے جو ایک ہزار مہینوں سے افضل ہے۔ اس مہینے کے روزے اللہ تعالیٰ نے فرض کئے ہیں۔ اس کی راتوں کا قیام تمہارے لئے نفعی عبادت کے درجہ میں رکھا ہے، جو شخص اس مہینے میں نفل عمل کرتا ہے گویا وہ غیر رمضان میں کوئی فرض عمل بجالاتا ہے، اور جو شخص رمضان میں ایک فرض بجالاتا ہے وہ ایسا ہے جیسا کہ غیر رمضان میں ستر فرض بجالاتا ہے۔

یہ صبر کا مہینہ ہے اور صبر کا ثواب جنت ہے، یہ خیر خواہی اور ننگساری کا مہینہ ہے، اس مہینے میں مومن کا رزق بڑھا دیا جاتا ہے، جس نے رمضان میں کسی روزہ دار کو روزہ افطار کرایا تو یہ اس کی بخشش کا سامان ہوگا اور اسے دوزخ سے خلاصی مل جائے گی، نیز افطار کرانے والے کے لئے روزہ دار جیسا ہی ثواب ہوگا اور روزہ دار کے ثواب میں کمی نہیں کی جائے گی۔

صحابہ کرام رضی اللہ عنہم نے عرض کی: یا رسول اللہ! ہم سب اس درجہ میں نہیں ہیں جو روزہ دار کی افطاری کا سامان پاتے ہوں؟ رسول اللہ صلی اللہ علیہ وسلم نے فرمایا: یہ اجر و ثواب اللہ تعالیٰ اس کو بھی دے دیتا ہے جو روزہ دار کو صرف کھجور سے افطار کرادے، یا پانی پلا دے یا گھونٹ بھر دودھ پلا دے۔ اس مہینے کا پہلا عشرہ رحمت ہی رحمت ہے، درمیانی عشرہ مغفرت کا ہے اور آخری عشرہ دوزخ سے چھٹکارہ حاصل کرنے کا ہے، اس مہینے میں جو شخص اپنے غلام (خادم) کے کام میں تخفیف کرے گا اللہ تعالیٰ اس کی بخشش فرمائے گا اور اسے دوزخ سے نجات دے گا۔

①..... رواہ مسلم عن ابی ہریرۃ (التراغیب والترہیب ۹۲/۲) ② رواہ مسلم عن ابی ہریرۃ (التراغیب والترہیب ۸/۲) ③ متفق علیہ رواہ اصحاب السنن الاربعۃ۔

اسی مہینے میں چار چیزوں کی زیادہ سے زیادہ پابندی کرو۔ ان میں سے دو کام کر کے تم اپنے رب کو راضی رکھ سکتے ہو اور دو کام ایسے ہیں کہ ان سے کسی طرح مفر نہیں۔ اپنے دو کام جن سے تم اپنے رب کو راضی رکھ سکتے ہو وہ یہ ہیں، یہ گواہی دینا کہ اللہ کے سوا کوئی معبود نہیں اور تم اپنے رب کی بخشش طلب کرتے رہو وہ دو کام جن کے سوا کوئی چارہ کار نہیں وہ یہ ہیں کہ تم اللہ تعالیٰ سے جنت مانگتے رہو اور روزخ سے اللہ تعالیٰ کی پناہ مانگتے رہو۔

جو شخص روزہ دار کو پانی پلاتا ہے اللہ تعالیٰ اسے (قیامت کے دن) میرے حوض سے پانی پلائے گا پھر جنت میں داخل ہونے تک اسے یہاں نہیں لگے گی۔ ❶

لیلیۃ القدر..... لیلیۃ القدر کی تلاش اور جستجو میں لگے رہنا مستحب ہے، چونکہ یہ رات عظمت، شرافت اور فضیلت والی ہے، اس میں قبول دعا کی قوی امید رہتی ہے، یہ رات تمام راتوں سے افضل ہے حتیٰ کہ جمعہ کی رات سے بھی افضل ہے۔ ❶

چنانچہ رب تعالیٰ کا فرمان ہے:

لَيْلَةُ الْقَدْرِ حَيُّوْا مِنْ أَلْفِ شَهْرٍ ۝ الْقَدْرُ ۹۷/۳

شب قدر ہزار مہینوں سے بھی افضل ہے۔

یعنی شب قدر کا قیام اور اس رات میں کئے جانے والے اعمال ہزار مہینوں کے اعمال و قیام سے افضل ہیں اور رسول کریم صلی اللہ علیہ وسلم نے فرمایا: جو شخص ایمان کے ساتھ اور ثواب کی نیت سے لیلیۃ القدر کا قیام کرتا ہے اس کے سابقہ گناہ معاف کر دیئے جاتے ہیں۔ ❶ حضرت عائشہ رضی اللہ تعالیٰ عنہا کی روایت ہے کہ جب آخری عشرہ آجاتا تو رسول کریم صلی اللہ علیہ وسلم پوری پوری رات بیدار رہتے اور اہل خانہ کو بھی بیدار رہنے کی تاکید کرتے اور تہ بند کس کر باندھ لیتے۔ ❶ یعنی حضور نبی کریم صلی اللہ علیہ وسلم اپنی ازواج سے الگ ہو جاتے۔ امام احمد اور امام مسلم رحمۃ اللہ علیہ نے روایت نقل کی ہے کہ رسول کریم صلی اللہ علیہ وسلم آخری عشرے میں اس قدر جانفشانی سے عبادت میں مشغول ہو جاتے کہ اس کی مثال بقیہ دنوں میں نہیں ملتی تھی۔

شب قدر آخری عشرے کی طاق راتوں میں مختص ہے چونکہ نبی کریم صلی اللہ علیہ وسلم کا فرمان ہے:

شب قدر کو رمضان کے آخری عشرے کی طاق راتوں میں تلاش کرو۔ ❶ علی رضی اللہ عنہ کے نزدیک راجح قول یہ ہے کہ شب قدر رمضان کی ستائیسویں رات ہے۔ چنانچہ حضرت ابی بن کعب رضی اللہ عنہ کہتے ہیں: بخدا! ابن مسعود کو معلوم ہے کہ لیلیۃ القدر رمضان میں ہے اور وہ ستائیسویں رات ہے۔ البتہ وہ تمہیں بتانا اچھا نہیں سمجھتے چونکہ تم بھروسہ کر کے بیٹھ جاؤ گے۔ ❶

حضرت معاویہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: لیلیۃ القدر، ستائیسویں رات ہے نیز اس مؤقف کو حضرت ابن عباس رضی اللہ عنہما کا قول بھی قوت دیتا ہے کہ سورۃ القدر کے تیس کلمات ہیں ❶ اور ستائیس کا عدد تیس میں آتا ہے۔ ❶ امام احمد رحمۃ اللہ علیہ نے سند صحیح کے ساتھ ابن عمر رضی اللہ تعالیٰ عنہما کی روایت نقل کی ہے کہ ”جو شخص لیلیۃ القدر کو تلاش کرتا ہو وہ اسے

❶..... رواہ ابن خزيمة وقال صحيح ورواه من طريق البيهقي ورواه ابو الشيخ وابن حبان في الثواب. ❶ حوالہ کے لئے ملاحظہ فرمائیے المہذب (۱۸۹/۱) المجموع: ۶/۳۹۲ (المغنی ۳/۴۸۱ وکشاف القناع ۲/۳۰۱) رواہ البخاری و ابو داؤد و الترمذی و النسائی عن ابی ہریرة. ❶ متفق علیہ (نیل الاوطار) ❶ متفق علیہ عن ابی سعید الخدری و ابی زر. ❶ رواہ الترمذی و صححه. ❶ رواہ ابو داؤد مرفوعاً و الراجح وقفہ علی معاویة و له حکم الرفع (سبل السلام ۲/۴۶۱). ❶ ابن حجر نے فتح الباری میں لکھا ہے کہ شب قدر کی تعیین میں چالیس اقوال ہیں اور راجح اقوال یہی ہیں کہ شب قدر آخری عشرہ کی طاق راتوں میں ہے، صنعانی کہتے ہیں، کہ زیادہ واضح قول یہ ہے کہ وہ آخری سات راتوں میں ہے۔

الفقہ الاسلامی وادلتہ..... جلد سوم کتاب الصوم

لیلۃ القدر کے اختفاء میں حکمت..... شب قدر کو مخفی رکھنے میں یہ حکمت ہے تاکہ لوگ اس کی تلاش میں لگے رہیں اور اس کی تلاش میں زیادہ سے زیادہ عبادت کریں۔ جیسے کہ جمعہ کے دن قبولیت کی گھڑی کو مخفی رکھا گیا ہے، اسی طرح اللہ تعالیٰ نے اسمِ اعظم بھی مخفی رکھا ہے اور نیکیوں پر مرتب ہونے والی رضا کو بھی مخفی رکھا ہے وغیر ذالک۔

لیلۃ القدر میں کی جانے والی دعا..... مومن کے لئے مستحب ہے کہ وہ لیلۃ القدر میں یہ دعا پڑھتا رہے:

اللَّهُمَّ إِنَّكَ عَفْوٌ، تَجِبُ الْعَفْوُ، فَاعْفُ عَنِّي

یا اللہ! تو معاف کرنے والا ہے اور معاف کرنا تجھے پسند ہے لہذا مجھے معاف فرما۔

چنانچہ حضرت عائشہ رضی اللہ تعالیٰ عنہا کی روایت ہے کہ انہوں نے عرض کی: یا رسول اللہ! اگر میں لیلۃ القدر کو پالوں تو کیا کہوں؟ آپ نے فرمایا: کہو:

اللَّهُمَّ إِنَّكَ عَفْوٌ، تَجِبُ الْعَفْوُ، فَاعْفُ عَنِّي ①

لیلۃ القدر کی علامات..... اس بارے میں مشہور وہی روایت ہے جو حضرت ابی بن کعب رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے فرمایا: اس رات کی صبح کو سورج واضح طلوع ہوتا ہے اور شعاعیں نہیں ہوتیں۔ بعض احادیث میں ہے: ”نکئیہ کی مانند طلوع ہوتا ہے“۔

ایک اور روایت میں ہے کہ ”وہ کھلی ہوئی صاف و شفاف رات ہوتی ہے، اس میں چاند کھلا ہوا ہوتا ہے، (وہ رات) معتدل اور سکون والی ہوتی ہے، نہ سردی ہوتی ہے اور نہ ہی گرمی، سورج ہموار نکئیہ کی طرح ہوتا ہے، اس رات ستارے شیطاں کو نہیں مارے جاتے۔ حتیٰ کہ صبح ہو جاتی ہے، اس کی نشانیوں میں سے ایک نشانی یہ بھی ہے کہ اس رات صبح کو سورج بغیر شعاع کے طلوع ہوتا ہے بالکل ہموار نکئیہ کی طرح ہوتا ہے، جس طرح چودھویں رات کا چمکتا ہوا چاند۔ اس دن سورج کے ساتھ شیطان کو نکلنے سے روک دیا جاتا ہے۔ ②

ابن خزیمہ نے ابن عباس رضی اللہ تعالیٰ عنہما کی مرفوع حدیث نقل کی ہے کہ: لیلۃ القدر معتدل رات ہوتی ہے اس میں زیادہ گرمی ہوتی ہے اور نہ ہی زیادہ سردی، اس دن کا سورج ہلکی سرخی کے ساتھ طلوع ہوتا ہے۔

امام احمد رحمۃ اللہ علیہ نے حضرت عبادہ رضی اللہ عنہ کی روایت نقل کی ہے کہ اس رات میں نہ زیادہ گرمی ہوتی ہے اور نہ زیادہ سردی یہ رات معتدل اور صاف و شفاف ہوتی ہے، لیلۃ القدر کی علامات میں اور بھی احادیث وارد ہوئی ہیں ان میں سے ایک حدیث ابن ابی شیبہ نے جابر بن سمرہ رضی اللہ تعالیٰ عنہ سے روایت کی ہے، ایک حدیث ابن خزیمہ نے جابر بن عبد اللہ رضی اللہ تعالیٰ عنہ سے نقل کی ہے اور ایک حدیث ابو ہریرہ رضی اللہ عنہ سے روایت کی ہے۔

اور ایک حدیث ابن ابی شیبہ نے حضرت عبد اللہ بن مسعود رضی اللہ تعالیٰ عنہ سے روایت کی ہے۔

تیسرا مقصد! رمضان کے اہم تاریخی واقعات..... رمضان المبارک میں بے شمار اہم تاریخی واقعات رونما ہوئے ان میں سے چند حسب ذیل ہیں۔

۱: نزول قرآن..... سب سے اہم واقعہ نزول قرآن کا ہے چنانچہ قرآن کریم رمضان کی پچیسویں رات نازل ہوا۔ پھر رمضان میں

①..... رواہ الخمسة احمد واصحاب السنن غیر ابی داؤد وصحیحہ الترمذی والحاکم۔ ② مشائخ نے لکھا ہے کہ لیلۃ القدر کو ہر چیز اللہ تعالیٰ کے حضور تجدہ کرتی ہے گراہی چیزوں کا تعلق امور کشفیہ سے ہے جو ہر شخص کو محسوس نہیں ہوتے۔

الفقه الاسلامی وادلت..... جلد سوم ۴۷ کتاب الصوم

کئی واقعات رونما ہوئے جو اس بات پر دال ہیں کہ اسلام امور کی اتنی ہی رعایت کرتا ہے جتنا کہ ان کا حق ہے، مزید یہ کہ روزہ فی الواقع قوت، جہد مسلسل اور عمل کی نمایاں علامت ہے، ایسا نہیں کہ روزے سے کمزوری، لاغری، بزدلی اور جنگ سے بھاگنے جیسے امور آتے ہوں، چنانچہ مسلمان بقائم زیست مصروف عمل رہتا ہے، اور زمانے کے تقاضے کو پورا کرتا ہے، چنانچہ کوئی دینی عمل معاشی اور حیاتی کاروبار سے غافل نہیں کرتا، اس کے عزم اور ہمت کے آگے دنیوی خواہشات پیچ ہوئی ہیں، حتیٰ کہ کھانے پینے کی طرف مطلق توجہ نہیں دیتا۔ باوجودیکہ اس کا کام اور کاروبار زندگی بقیہ مہینوں کی طرح رواں دواں رہتا ہے، مسلمان کے لئے ایسا کہنا روا نہیں کہ روزہ کاروبار زندگی کو معطل کر دیتا ہے اور معاشرے کی روزمرہ کی مصروفیات کو موخر کر دیتا ہے ❶ چنانچہ اسلام کا اعلیٰ معیار مشہور و معروف ہے اور اس کا قیام جہاد سے ہوتا ہے، چنانچہ اللہ کے دین میں آسانی ہے تنگی نہیں، بایں ہمہ اعذار کی بناء پر روزہ افطار کرنا مباح قرار دیا ہے، مثلاً حالت سفر اور حالت جنگ میں روزہ نہ رکھنا مباح ہے حتیٰ کہ یہ حکم لگا دیا گیا کہ متذکرہ بالا حالات میں روزہ رکھنے والا حد سے تجاوز کرتا ہے اور رب تعالیٰ کے حضور جرات کا مظاہرہ کرتا ہے، جبکہ حالت جہاد میں روزہ نہ رکھنے والا پورا اجر و ثواب لوٹ لیتا ہے۔ جیسا کہ نبی کریم صلی اللہ علیہ وسلم نے فتح مکہ کے دن بیان فرمایا۔

چنانچہ فتح مکہ کے موقع پر آپ صلی اللہ علیہ وسلم نے روزہ نہیں رکھا، ہم ذیل میں چند اہم تاریخی واقعات بیان کرتے ہیں اور انہی پر اکتفا کرتے ہیں جو مشہور ہیں، یہ واقعات نفوس کی پاکی، طہارت، اور بلندی پر دال ہیں نیز یہ کہ رمضان المبارک کے ایام میں خیر و نصرت اور فضل خداوندی پورے جو بن پر ہوتا ہے، بشرطیکہ قلوب رب تعالیٰ کی طرف متوجہ ہوں۔ چنانچہ فرمان باری تعالیٰ ہے:

وَمَا تَنْصُرُوا إِلَّا مِنْ عِنْدِ اللَّهِ..... آل عمران ۱۲۶/۳

مدد تو صرف اللہ کی طرف سے ہوتی ہے۔

۲: معرکہ بدر کبریٰ:..... واقعہ بدر کو 'یوم الفرقان' کہا جاتا ہے، چونکہ میدان بدر میں اللہ تعالیٰ نے حق و باطل کے درمیان فرق کیا تھا، اس دن اللہ تعالیٰ نے اسلام کو سچا غلبہ عطا کیا تھا، تو حید و رسالت، فکر و عمل، درستی حیات اور اعلیٰ اخلاق کو ترقی ملی جبکہ شرک و بت پرستی اور انسانی احترام کی پامالی مورد انحطاط ہوئی۔

بدر کبریٰ کا واقعہ ۱۲ رمضان المبارک ۲ ہجری میں واقع ہوا اور یہ جمعہ کا دن تھا، چنانچہ فرمان باری تعالیٰ ہے:

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ فَاتَّقُوا اللَّهَ لَعَلَّكُمْ تَشْكُرُونَ ﴿۱۳۳﴾ آل عمران ۱۳۳/۳

اللہ تعالیٰ نے بدر میں تمہاری مدد کی جبکہ تم بے یار و مددگار تھے تاکہ تم اللہ تعالیٰ سے ڈرو اور شکر ادا کرو۔

ابن عباس رضی اللہ تعالیٰ عنہ کہتے ہیں کہ بدر کبریٰ کا واقعہ ۱۲ رمضان المبارک کو پیش آیا اور اس دن اس امت کا فرعون یعنی ابو جہل قتل ہوا اور وہ اسلام کا سب سے بڑا دشمن تھا۔

۳: فتح مکہ:..... فتح مکہ کو 'فتح اکبر' کے نام سے یاد کیا جاتا ہے۔ چونکہ فرمان باری تعالیٰ ہے:

ثُمَّ فَتَحْنَا لَكَ فَتْحًا مُّبِينًا ﴿۱۴۸﴾ الفتح ۱۴۸/۱

ہم نے آپ کو کھلی فتح عطا فرمائی ہے۔

❶..... رمضان ۱۴۲۵ھ مطابق اکتوبر ۲۰۰۵ء میں تعمیر اور اس کے ماتحتہ علاقہ جات میں آنے والے زلزلہ میں اس چیز کا مشاہدہ ہوا، ہم نے الحمد للہ قبوے کی پیالی پی کر چند روزے رکھے قبریں کھودیں، معمولات زندگی بحال رکھے اور الحمد للہ روزے میں کوتاہی نہیں ہونے دی پھر دوسرے سال ۲۰۰۶ء میں رمضان آیامکات کی تعمیر بڑے زور و شور سے ہوئی اکثر کام روزہ رکھ کر کیا، ہمت و حوصلہ جو ان رہا، روزے بھی رکھے اور یہ داعیہ نہیں پیدا ہوا کہ فلاں کام مؤخر کر دیا جائے، جبکہ اس دوران ایسے لوگ بھی دیکھے گئے جنہوں نے یہ سمجھ لیا تھا کہ زلزلے نے روزہ کو حلال کر دیا ہے۔ معاذ اللہ (از مترجم)

الفقه الاسلامی وادلتہ..... جلد سوم ۴۸ کتاب الصوم

فتح مکہ کا واقعہ بروز جمعہ المبارک ۲۰ یا ۲۱ رمضان ۸ھ میں پیش آیا، اس کے ساتھ ہی بت پرستی کی رسم کا خاتمہ ہوا اور کعبہ اللہ کے آس پاس سے بتوں کا صفایا ہوا، رمضان پانچ ہجری میں مسلمانوں نے غزوہ خندق کے لئے تیاری شروع کی تھی جو اسی سال شوال کے مہینے میں پیش آیا۔

۴: غزوہ تبوک..... ۹ھ ماہ رمضان میں غزوہ تبوک کے بعض واقعات پیش آئے، رمضان ہی میں ”جنگ قادسیہ“ کا عظیم الشان معرکہ، معرکہ بویب اور ورس کی فتح ہوئی۔

۵: یمن میں اسلام کا پھیلاؤ..... ۱۰ھ ماہ رمضان میں یمن میں اسلام پھیلا، نبی کریم صلی اللہ علیہ وسلم نے حضرت علی بن ابی طالب رضی اللہ تعالیٰ عنہ کو ایک دستے کا امیر مقرر کر کے یمن روانہ کیا اور انہیں ایک مکتوب بھی سونپا۔

۶: انہدامِ عزی..... ۲۵ رمضان المبارک ۸ھ میں حضرت خالد بن ولید رضی اللہ تعالیٰ عنہ نے وہ جو بارہ منہدم کر دیا جس میں عزی کی پرستش کی جاتی تھی جبکہ عزی مقام نخلہ میں تھا، حضرت خالد رضی اللہ تعالیٰ عنہ نے واپسی پر حضور نبی کریم صلی اللہ علیہ وسلم سے عرض کیا کہ ”وہی ہے عزی (جس کا یہ حال ہوا) کبھی بھی عزی کی عبادت نہیں ہوگی۔ اس کے علاوہ رسول کریم صلی اللہ علیہ وسلم نے اور دستے بتوں کو منہدم کرنے کے لئے روانہ کئے۔ ①

۷: انہدامِ لات..... ۹ رمضان ۹ھ قبیلہ ثقیف کا وفد طائف سے رسول اللہ صلی اللہ علیہ وسلم کی خدمت میں حاضر ہوا اور اسلام قبول کیا، اسی سال رمضان میں لات بت منہدم کروایا، قبیلہ ثقیف اس بت کو پوجتے تھے۔

۸: واقعہ زلّاتہ..... ۲۵ رمضان المبارک ۹ھ جمعہ کی صبح واقعہ زلّاتہ پیش آیا (زلّاتہ پرنگال کے قریب واقع ہے) اس واقعہ میں مرابطین مسلمانوں کے لشکر کو فتح نصیب ہوئی مسلمانوں کے لشکر کی قیادت یوسف بن تاشقین کے ہاتھ میں تھی، جبکہ فرنگیوں کے لشکر میں ۸۰ (اسی) ہزار جنگجو شامل تھے اور وہ فوٹس نامی جرنیل کی قیادت میں تھے۔

۹: واقعہ عینِ جالوت..... عین جالوت بیسان اور نابلس کے درمیان ایک قصبہ ہے، یہ واقعہ جمعہ کی صبح ۱۵ رمضان ۶۵۸ھ مطابق ۳ ستمبر ۱۲۶۰ میں پیش آیا، مسلمانوں کے لشکر کی قیادت سلطان قطر کر رہے تھے، انہوں نے ”واسلاماھا“ (ہائے اسلام) کا دوسو زعرہ لگایا تھا، اس معرکہ میں سلطان کو منگوئیوں پر فتح نصیب ہوئی تھی اور منگوئی پیٹھے پھیر کر بھاگے تھے۔ اسی سال مصر اور بلاد شام کا اتحاد ہوا، یوں مسلمانوں اور ان کے بلاد کو منگوئیوں سے نجات ملی جس طرح صلاح الدین ایوبی کو صلیبیوں کے خلاف فتح نصیب ہوئی تھی۔

۱۰: فتح اندلس..... فتح اندلس کا واقعہ ۲۸ رمضان ۹۲ھ الموافق ۱۹ جولائی ۷۱۱ء میں طارق بن زیاد کی قیادت میں پیش آیا۔ طارق بن زیاد نے جبل طارق (حالیہ جبل الطرا) پر قبضہ کر لیا اور کشتیاں جلا ڈالیں اور لڑدیف کے ٹڈی دل لشکر کو منہ کی کھانی پڑی اور بھیڑ بکریوں کی طرح ہلاک ہوئے اس موقع پر طارق بن زیاد نے تاریخی خطاب کرتے ہوئے اپنے لشکر سے کہا تھا ”تمہارے پیچھے سمندر ہے اور تمہارے سامنے دشمن ہے۔“ آج اس کے بعد لاگاتر طرطیب، غرناطہ، بطلیطلہ (اندلس کے دار الحکومت) کی فتوحات ہوئیں۔

①..... ۲۵ رمضان کو خالد بن ولید رضی اللہ عنہ کو عزی کے انہدام کے لئے بھیجا، حضرت عمرو بن العاص رضی اللہ تعالیٰ عنہ کو سواغ بت کو منہدم کرنے کے لئے بھیجا، ۲۶ رمضان کو حضرت سعد بن زید اشہلی رضی اللہ تعالیٰ عنہ کو منات بت منہدم کرنے کے لئے بھیجا۔ واضح رہے لات بت ثقیف کا تھا، عزی غطفان کا تھا اور منات ایک چٹان تھی، بذیل اور خزاعہ اس کی پرستش کرتے تھے (تفسیر کشاف، ابن کثیر وروح المعانی ذیل تفسیر سورت النجم والہدایۃ والنہایۃ لابن کثیر ۳/ ۳۱۶)

۱۱: معرکہ عبور..... ہماری سرزمین (مصنف کا علاقہ) کو صلیبیوں کے ناپاک قدموں سے پاک کرنے کے لئے ۱۰ رمضان ۱۳۹۳ھ / ۱۹۷۳م کو واقعہ عبور پیش آیا، چنانچہ یہود نے نہر سویز کا مغربی کنارہ قبضہ میں لے رکھا تھا اور عرصہ سات سات سال سے صیہونیوں کے قبضہ میں چلا آ رہا تھا، چنانچہ جون ۱۹۶۷ء، ۱۰ رمضان المبارک کو شام کی سرحدوں تک صیہونی جاہلچہ تھے اور اپریل ۱۹۶۸ء میں فلسطینی مجاہدین نے دشمن کو ایسا سبق سکھایا جو کبھی نہ بھولے گا جبکہ فلسطینیوں کی تعداد بھی بہت کم تھی۔ یہ واقعہ بھی رمضان میں پیش آیا۔

دوسری بحث..... روزے کی فرضیت اور روزے کی اقسام

روزے کی فرضیت اور اس کی تاریخ..... رمضان کے مہینے کے روزے اسلام کا ایک رکن ہیں اور فریضہ ہیں ❶ چونکہ قرآن، سنت اور اجماع سے اس پر دلیل قائم ہے۔

کتاب اللہ..... روزے کے فرض اور رکن ہونے پر یہ آیت دلیل ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ ﴿۱۸۳﴾ البقرة ۲/۱۸۳

اے ایمان والو! روزے تمہارے اوپر فرض کئے گئے ہیں جس طرح تم سے پہلے امتوں پر روزے فرض کئے گئے تاکہ تم پر ہیزگار بن جاؤ۔

سنت..... نبی کریم صلی اللہ علیہ وسلم کا فرمان ہے:

اسلام کی بنیاد پانچ چیزوں پر ہے:

۱..... یہ گواہی دینا کہ اللہ تعالیٰ کے سوا کوئی معبود نہیں اور محمد اللہ تعالیٰ کے رسول ہیں۔

۲..... نماز قائم کرنا۔

۳..... زکوٰۃ دینا۔

۴..... رمضان کے روزے رکھنا۔

۵..... اور جو شخص طاقت رکھتا ہو اس کا بیت اللہ کا حج کرنا۔ ❷

حضرت طلحہ بن عبید اللہ رضی اللہ تعالیٰ عنہ کی روایت ہے کہ ایک شخص بکھرے ہوئے بالوں میں حضور نبی کریم صلی اللہ علیہ وسلم کی خدمت میں حاضر ہوا اور عرض کیا: یا رسول اللہ! مجھے بتائیے کہ اللہ تعالیٰ نے روزوں میں سے مجھ پر کیا فرض کیا ہے؟ آپ صلی اللہ علیہ وسلم نے فرمایا رمضان کے روزے فرض کئے ہیں۔ عرض کیا: کیا اس کے علاوہ بھی مجھ پر روزے فرض ہیں؟ فرمایا: نہیں، ہاں البتہ اگر تم چاہو تو نفل روزے رکھ سکتے ہو۔ عرض کیا: مجھے بتائیے کہ اللہ تعالیٰ نے مجھ پر زکوٰۃ میں سے کیا فرض کیا ہے؟ چنانچہ رسول کریم صلی اللہ علیہ وسلم نے اسے اسلام کے شرائع (قوانین و احکام) سے آگاہ کیا۔ پھر وہ شخص بولا: قسم اس ذات کی جس نے آپ کو شرافت بخشی ہے میں اس میں زیادتی نہیں کروں گا اور اللہ تعالیٰ کے فراموش میں کمی نہیں کروں گا۔

نبی کریم صلی اللہ علیہ وسلم نے فرمایا: اگر اس شخص نے سچ کہا تو کامیاب ہو گیا یا فرمایا: اگر سچ کہا تو جنت میں داخل ہوگا۔ ❸

اجماع..... تمام مسلمانوں کا اجماع ہے کہ رمضان کے روزے فرض ہیں۔

❶..... رکن اور فرض کے درمیان یہ فرق ہے کہ رکن کا اعتقاد واجب ہے اور عمل اس کے بغیر تمام نہیں ہوتا، چاہے رکن فرض کا ہو یا نفل کا، جبکہ فرض کو اگر ترک کر دیا جائے تو اس پر عتاب ہوتا ہے، ارکان اسلام سے مراد ہے کہ وہ امور جن پر عمارت اسلام قائم ہو چنانچہ جب کوئی رکن مفقود ہوگا اسلام ناتمام ہوگا۔ ❹ رواہ البخاری و مسلم من طرق کثیرة عن ابن عمر۔ ❷ متفق علیہ بین البخاری و مسلم۔

تاریخ فرضیت..... اس پر امت کا اجماع ہے کہ تحویل قبلہ کے بعد ۱۰ شعبان ۲ھ میں (یعنی ہجرت کے ڈیڑھ سال بعد) روزے فرض ہوئے، نبی کریم صلی اللہ علیہ وسلم نے نو سالوں میں نومرتبہ رمضان کے روزے رکھے اور آپ صلی اللہ علیہ وسلم نے ۱۱ھ ربیع الاول میں وفات پائی۔ ❶
روزے کا منکر..... رمضان کے روزے کا منکر کافر ہے اور اس کے ساتھ مرتد جیسا معاملہ کیا جائے گا، اس کی توبہ قبول کر لی جائے گی اگر اس نے توبہ کر لی تو توبہ قبول ہوگی ورنہ حد اُقتل کیا جائے گا۔ ❷ البتہ روزے کو سستی کی وجہ سے چھوڑنے والا کافر نہ ہوگا بلکہ فاسق ہوگا۔

روزے کی اقسام

روزے کی چار قسمیں ہیں روزہ واجب، روزہ نفلی، حرام اور مکروہ۔

احناف کے نزدیک روزے کی اقسام..... احناف کہتے ہیں کہ روزے کی آٹھ قسمیں ہیں: ❸

۱..... فرض معین جیسے رمضان کا روزہ۔

۲..... فرض غیر معین، جیسے رمضان کے روزے کی قضاء اور کفارات کا روزہ۔

۳..... واجب معین جیسے نذر معین کا روزہ۔

۴..... واجب غیر معین جیسے نذر مطلق کا روزہ۔

۵..... نفلی مسنون جیسے عاشوراء کا روزہ۔

۶..... نفلی مستحب جیسے ہرمینے میں ایام بیض کے روزے۔

۷..... مکروہ تحریمی جیسے عیدین کا روزہ۔

۸..... مکروہ تنزیہی جیسے تنہا عاشوراء کا روزہ اور صرف ہفتہ کے دن کا روزہ اسی طرح نیروز اور مہرجان کا روزہ۔

پہلی قسم..... واجب: واجب روزے کی تین قسمیں ہیں: ❹

۱..... وہ روزہ جو نفس زمانہ سے واجب ہو اور وہ ماہ رمضان کے روزے ہیں۔

۲..... وہ روزہ جو کسی علت کی وجہ سے واجب ہو جیسے کفارات کے روزے۔

۳..... وہ روزے جو انسان اپنے تئیں اپنے اوپر واجب کر لے جیسے نذر کے روزے۔

لازمی روزہ حنفیہ کے نزدیک..... حنفیہ کے نزدیک لازم روزہ دو طرح کا ہے فرض اور واجب۔ پھر فرض روزہ کی دو قسمیں ہیں:

معین جیسے رمضان کے روزے (اداء) غیر معین جیسے رمضان کی قضا اور کفارات کے روزے، البتہ کفارے کے روزے عملی طور پر فرض ہیں

اعتقادی طور پر فرض نہیں، اسی لئے کفارہ کے روزے کی فرضیت کا منکر کافر نہیں ہوتا۔ ❺

❶..... تفصیل کے لئے ملاحظہ فرمائیں المجموعہ ۶/۲۴۳ و الدر المختار ۲/۱۰۹ و کشاف القناع ۲/۳۳۹ و بدایة المجتہد

۱/۲۴۳ و المغنی ۳/۸۲۔ ❷ روزے سے صریح انکار کفر ہے اور منکر مرتد ہے اسے تین دن تک جس (قید) میں رکھا جائے گا اور اس کا شہد دور کیا جائے گا

اگر توبہ تا تب ہو گیا تو بہت اچھا ورنہ اسے مرتد سمجھ کر قتل کر دیا جائے گا۔ جبکہ عورت قتل نہیں کی جائے گی بلکہ قید دوام میں رکھی جائے گی حتیٰ کہ توبہ کر لے۔ ❸ محرم

کی نویں اور دسویں تاریخ کا روزہ۔ ❹ روزے کی اصلا چار ہی قسمیں ہیں اب ان کی آسانی فہم کے لئے ۸ قسمیں بنا لی گئی ہیں۔ ❺ چنانچہ فرمان باری تعالیٰ

ہے فمن شهد منکم الشهر فليصمه، اس سے رمضان کے روزے کی فرضیت ثابت ہوئی پھر فرمایا: "فمن كان منكم مريضاً او على فعدة من

ایام اخر" اس سے قضاے رمضان کی فرضیت ثابت ہوئی اسی طرح کفارہ ظہار کے متعلق فرمایا "فمن لم يجد فصيام شهرين متتابعين من قبل ان

يتماسا۔" اور کفارہ بیہین کے متعلق فرمایا: "فمن لم يجد فصيام ثلاثة ايام" ان دلائل کی روشنی میں احناف نے فرض روزہ کی تین قسمیں مقرر کی ہیں۔

واجب روزہ کی بھی احناف کے نزدیک دو قسمیں ہیں۔ معین جیسے نذر معین کا روزہ اور غیر معین جیسے نذر مطلق کا روزہ اور فاسد کے ہوئے نفلی روزے کی قضاء۔

دوسری قسم حرام روزہ..... جمہور اس قسم کو حرام روزہ سے تعبیر کرتے ہیں جبکہ حنفیہ کے نزدیک یہ روزہ مکروہ تحریمی ہے۔ ❶ اس قسم کے روزہ کی مندرجہ ذیل اقسام ہیں۔

۱: عورت کا نفلی روزہ رکھنا..... خاوند کی اجازت کے بغیر عورت کا نفلی روزہ رکھنا، ہاں البتہ اگر خاوند کو بیوی کی حاجت نہ ہو جیسے خاوند سفر پر ہو یا حج و عمرہ کا احرام باندھا ہو یا اعتکاف میں بیٹھا ہو تو عورت خاوند کی اجازت کے بغیر روزہ رکھے تو اس کا یہ روزہ حرام (مکروہ تنزیہی) نہیں ہوگا۔

چنانچہ متفق علیہ حدیث ہے کہ نبی کریم صلی اللہ علیہ وسلم نے فرمایا: کسی عورت کے لئے حلال نہیں کہ وہ اپنے خاوند کی موجودگی میں اس کی اجازت کے بغیر روزہ رکھے۔ چونکہ خاوند کا حق فرض ہے اور نفلی عبادت کی وجہ سے حق فرض کو چھوڑنا حلال نہیں، اگر بیوی نفلی روزہ خاوند کی اجازت کے بغیر رکھے تو روزہ صحیح ہوگا مگر خاوند کو افطار کرانے کا حق حاصل ہے چونکہ خاوند کا حق اور اس کا احتیاج موجود ہے۔ روزے کی یہ قسم احناف کے نزدیک مکروہ تنزیہی ہے۔

۲: یوم شک کا روزہ..... یوم شک سے مراد تیسویں شعبان ہے، جب لوگوں کو اس دن کے متعلق شک ہو جائے کہ آیا یہ رمضان کا پہلا دن ہے یا شعبان کا آخری دن۔ اس دن کی تعبیر میں فقہاء کی عبارتیں قریب قریب ہیں البتہ یوم شک کے روزہ کے حکم میں فقہاء کا اختلاف ہے۔ اور اس بات پر اتفاق ہے کہ اگر ایک شخص کی عادت ہے کہ وہ مثلاً پیر اور جمعرات کا روزہ رکھتا ہے اور اتفاقاً ۳۰ شعبان کو ان میں سے کوئی دن آ گیا اور اس نے حسب عادت روزہ رکھ لیا تو اس کا یہ روزہ مکروہ نہیں ہوگا۔ البتہ بالاتفاق اس کا روزہ رکھنا مباح ہے۔

احناف..... احناف کے نزدیک یوم شک شعبان کا آخری دن یعنی ۳۰ شعبان ہے جبکہ انسان کو بادلوں کی وجہ سے اس دن کے یکم رمضان یا آخری شعبان ہونے میں شک ہو، لیکن اگر مطلع صاف ہو اور چاند نظر نہیں آیا تو ایسی صورت میں یہ ”یوم شک“ نہیں ہوگا۔

حکم..... احناف کے نزدیک یوم شک کا روزہ رکھنا مکروہ تحریمی ہے بشرطیکہ جب روزہ دار یہ نیت کرے کہ یہ رمضان کا روزہ ہے یا کسی اور واجب روزے کی نیت کرے۔ اسی طرح رمضان کی آمد سے پہلے ایک دن یا دو دن کا روزہ رکھنا بھی مکروہ ہے چونکہ حدیث ہے۔ ”رمضان سے پہلے ایک دن یا دو دن کے روزے نہ رکھو ہاں البتہ جو شخص اپنی عادت کے موافق روزہ رکھتا ہو وہ رکھ سکتا ہے۔“ ❷ چونکہ اس میں یہ شبہ ہو سکتا ہے کہ یہ رمضان کے روزہ میں ایک طرح کی زیادتی ہے اس لئے آمد رمضان سے قبل ایک یا دو دن کے روزے رکھنا ممنوع ہے۔

❶..... احناف کے نزدیک مکروہ تحریمی حرام کے درجہ میں ہے۔ چونکہ جس چیز کی ممانعت قطعی الثبوت اور قطعی الدلالہ ہو وہ حرام قطعی ہے جیسے شراب اور جو ممانعت قطعی الثبوت اور قطعی الدلالہ ہو یا اس کے برعکس ہو یقیناً وہ درجہ حرام سے کم تر اور مکروہ سے اوپر ہے لامحالہ اسے مکروہ تحریمی سے تعبیر کیا جائے گا جیسے گدھے کا گوشت۔ یہی وجہ ہے تحت العنوان اقسام روزہ مکروہ کی اقسام ہیں انہیں حرام قطعی کہنا مشکل ہے چونکہ ان کی حرمت پر قطعی دلائل نہیں۔ جبکہ شیخین کے نزدیک مکروہ حرام کے قریب تر ہے دیکھئے الھدایۃ ج ۳/ ۴۵۲-۴۵۳ ❷ و ۵۱ الانمۃ الستۃ فی کتبہم عن ابی ہریرۃ (نصب الرایۃ ۲/ ۴۴۰)

الفقه الاسلامی وادلتہ..... جلد سوم ۵۲ کتاب الصوم
اگر کوئی شخص محض نفلی روزہ کی نیت سے یوم شک کاروزہ رکھے تو یہ روزہ مکروہ نہیں ہوگا یعنی یوں کہا جاسکتا ہے کہ یوم شک کاروزہ محض نفل کی نیت سے رکھا جاسکتا ہے۔ ①

مالکیہ..... مالکیہ کے نزدیک یوم شک تیسویں رمضان ہے جبکہ اس دن کی رات آسمان پر بادل ہو اور رمضان کا چاند دکھائی نہ دیا ہو۔ اگر مطلع صاف ہو تو یوم شک نہیں ہوگا چونکہ جب رمضان کا چاند دکھائی نہیں دیا تو بلاشبہ یہ دن شعبان کا آخری دن ہوگا۔ مالکیہ کا موقف اور حنفیہ کا موقف ایک ہی ہے۔

علامہ درویر اور دسوقی کی رائے..... جبکہ علامہ درویر اور دسوقی کے نزدیک یوم شک شعبان کا تیسواں دن ہے برابر ہے کہ مطلع صاف ہو یا ابراؤد اور رویت ہلال کی خبر ایسا شخص دے جس کی شہادت قبول نہ کی جاتی ہو جیسے غلام، عورت اور فاسق۔ اگر مطلع ابراؤد ہو تو وہ دن یقیناً شعبان کا ہوگا چونکہ صحیحین کی روایت ہے کہ اگر مطلع ابراؤد ہو جائے تو شعبان کی تیس دن کی گنتی پوری کرو۔

حکم..... مالکیہ کے نزدیک یوم شک کاروزہ رکھنا مکروہ ہے چونکہ احتیاط اسی میں ہے اور رمضان کا سمجھ کر رکھنا صحیح نہیں ہوگا۔ جو شخص صبح کو اٹھا اور اس نے کہا یا پیا کچھ نہ ہو پھر اسے پتہ چلے کہ یہ رمضان کا دن ہے تو یہ روزہ صحیح نہیں ہوگا۔ یوم شک کاروزہ رکھنا اس شخص کے لئے صحیح ہے جو اپنی عادت کے موافق ایک دن جیسے جمعرات کاروزہ رکھتا ہو اور یوم شک جمعرات کا دن ہو یا اسی طرح گذشتہ رمضان کی قضاء کر رہا تھا یا کفارہ عینین کاروزہ رکھتا ہو یا نذر معین کاروزہ رکھتا ہو یا کسی شخص کی آمد پر (شکر یہ کے طور پر) روزہ رکھا اور وہ یوم شک کے موافق آ گیا تو اس کا روزہ صحیح ہوگا۔ اسی طرح شک کے دن کھانے پینے سے رکا رہنا مستحب ہے تاکہ حقیقت حال واضح ہو جائے اگر یوم شک کا کیم رمضان ہونا ثابت ہو اتب حرمت رمضان کی خاطر کھانے پینے سے رکا ضروری ہے اگر رمضان ثابت نہ ہو تو وہی پہلے کا مساک بحال رکھنا ضروری ہے۔

شافعیہ..... شافعیہ کے نزدیک یوم شک شعبان کا تیسواں دن ہے اور اس دن مطلع صاف ہو جبکہ لوگ رویت ہلال کے متعلق اس دن کی رات کو مختلف چہ گولیاں کرتے ہوں، اور چاند دیکھنے والے معلوم نہ ہوں اور چاند کے دیکھنے کی کوئی گواہی نہ دیتا ہو یا دیکھنے کی گواہی نہ بچے، غلام، عورتیں اور فاسقین دیتے ہوں جن کی سچائی میں شبہ ہو یا کوئی عادل شخص گواہی دیتا ہو لیکن اس کی گواہی پر اکتفاء نہ کیا جاتا ہو، البتہ آسمان پر بادلوں کے چھا جانے سے یوم شک نہیں ہوگا جیسے کہ ۳۰ ویں دن رویت ہلال کے متعلق کوئی شخص گفتگو نہ کرتا ہو وہ بھی یوم شک نہیں اگر مطلع ابراؤد ہو تو یوم شک نہیں ہوگا چونکہ صحیحین کی روایت ہے کہ اگر مطلع ابراؤد ہو تو شعبان کی تیس دن کی گنتی پوری کرو۔

حکم..... شافعیہ کے نزدیک یوم شک کاروزہ رکھنا حرام ہے اور نفلی روزہ رکھنا بھی صحیح نہیں۔ چونکہ حضرت عمار بن یاسر رضی اللہ تعالیٰ عنہ کا قول ہے۔ ”جس شخص نے یوم شک کاروزہ رکھا اس نے ابوالقاسم صلی اللہ علیہ وسلم کی نافرمانی کی۔“ ②

یوم شک کے روزہ کی حرمت کی حکمت یہ ہے کہ رمضان کے روزے پر پوری طرح قوت حاصل ہے اور رمضان المبارک کا وقت مقرر رہے۔ اسی طرح رمضان سے پہلے ایک یا دو دن کاروزہ رکھنا حرام ہے، شافعیہ کے نزدیک یوم شک کو کھانے پینے سے رکا رہنا ضروری ہے

①..... احناف کے نزدیک محض نفل کی نیت سے یوم شک کاروزہ رکھا جاسکتا ہے۔ جبکہ امام شافعی رحمۃ اللہ علیہ کے نزدیک یہ بھی مکروہ ہے چونکہ حدیث میں ہے جس شخص نے یوم شک کاروزہ رکھا اس نے ابوالقاسم صلی اللہ علیہ وسلم کی نافرمانی کی (ابوداؤد فی الصوم) جبکہ احناف کی دلیل یہ حدیث ہے۔ ”جس دن رمضان کے ہونے یا نہ ہونے کا شک ہو اس دن کاروزہ محض نفل رکھا جاسکتا ہے (نصب الرایہ) نیز حضرت علی رضی اللہ عنہ اور حضرت عائشہ رضی اللہ تعالیٰ عنہا یوم شک کا روزہ رکھتے تھے اور محض نفل کی نیت سے رکھتے تھے۔ رہی بات امام شافعی رحمۃ اللہ علیہ کی وارد کردہ حدیث کی سو اس میں رمضان کے دن کا شک ہو تب رکھنا ممنوع ہے اگر شک نہ ہو تو نفلی محض رکھنا درست ہے۔ (دیکھئے البدائع ۲/۲۱۶) منشی بقول یہی ہے کہ عوام کے لئے یوم شک کاروزہ رکھنا جائز نہیں البتہ علماء نفل کی نیت سے رکھ سکتے ہیں۔ (الدر المختار ۳/۳۴۹) ② رواہ اصحاب السنن الاربعہ وصحہ الترمذی وغیرہ۔

پھر اگر ثابت ہو جائے کہ یہ رمضان کا پہلا دن ہے چونکہ اس دن کاروزہ پھر واجب ہوگا البتہ یہ شخص رمضان کی آمد سے ناواقف رہا۔
یوم شک کو قضاء، نذر اور کفارہ کاروزہ رکھنا صحیح ہے چونکہ یوں نفل روزہ میں اس دن اس کی عادت کے موافق یہ آ گیا ہے تاکہ ایک ذمہ داری سے بری ہو جائے، البتہ جس شخص کی عادت روزہ رکھنے کی ہو رکھ لے، جو شخص شک کے دن صبح کو اٹھے اور کھائے پئے تو اس کے لئے کھانے پینے سے رک جانا واجب ہوگا، پھر اگر ثابت ہو جائے کہ یہ یکم رمضان تھا تو رمضان کے بعد اس کی قضاء ضروری ہوگی اور اگر کسی نے تردد میں یوم شک کاروزہ رکھا کہ اگر رمضان ہو تو فرض روزہ ہو جائے گا اگر رمضان نہ ہو تو نفل ہوگا تو یہ روزہ نہ فرض صحیح ہوا نہ نفل گو کہ رمضان ہی کیوں نہ ہو۔

حنا بلہ..... یوم شک وہ شعبان کا تیسواں دن ہے جبکہ اس دن کی رات چاند نہ نظر آئے باوجود یہ کہ مطلع صاف ہو اور بادل وغیرہ نہ ہوں یا رویت ہلال کی گواہی ایسا شخص دے جس کی گواہی مردود ہو جیسے فاسق وغیرہ حنا بلہ اور شافعیہ کے نزدیک یوم شک کی تعبیر ایک جیسی ہے۔ ①

حکم:..... حنا بلہ کے نزدیک یوم شک کے روزے کا وہی حکم ہے جو مالکیہ کے نزدیک ہے یعنی یوم شک کاروزہ مکروہ ہے البتہ احتیاطاً رمضان کی نیت سے صحیح ہے اگر رمضان کا ثبوت ہو گیا تو یہ روزہ کافی نہیں ہوگا۔ ہاں البتہ ایک شخص کی عادت ہو روزے رکھنے کی اور یہ دن اس کی عادت کے موافق آ جائے یا اس سے پہلے دن کاروزہ بھی رکھا ہو تب مکروہ نہیں ہوگا چونکہ متذکرہ بالا حدیث ہے ”رمضان سے پہلے ایک یا دو دن کے روزے نہ رکھو البتہ جو شخص روزے رکھتا ہو وہ اس دن کاروزہ رکھ سکتا ہے۔“

اسی طرح رمضان کی قضاء، نذر اور کفارہ کے طور پر روزہ رکھا جاسکتا ہے اس میں کفارہ نہیں ہے اگر ایک شخص نے اپنی عادت کے موافق یوم شک کاروزہ بھی رکھا پھر واضح ہوا کہ یہ رمضان کی یکم تاریخ ہے تو یہ روزہ کافی نہیں ہوگا۔ البتہ بقیہ دن کھانے پینے سے احتراز کرنا ضروری ہوگا اور رمضان گزر جانے کے بعد اس دن کی قضاء کرنی اس کے ذمہ واجب ہوگی۔

خلاصہ..... خلاصہ کلام یہ ہے کہ یوم شک کاروزہ جمہور کے نزدیک مکروہ ہے جبکہ شافعیہ کے نزدیک حرام ہے۔ ②

عیدین اور ایام تشریق کاروزہ..... عیدین (عید الفطر اور عید الاضحیٰ) اور ایام تشریق کاروزہ رکھنا حنفیہ کے نزدیک مکروہ تحریمی ہے جبکہ باقی آئمہ کے نزدیک حرام ہے۔ برابر ہے کہ روزہ فرض ہو یا نفل اگر قصداً (اعتقاداً) ان دنوں کاروزہ رکھا تو گناہ گار ہوا اور فرض روزہ (قضاء رمضان) کے طور پر اگر ان دنوں کاروزہ رکھا تو وہ کافی نہیں ہوگا چونکہ حضرت ابو ہریرہ رضی اللہ تعالیٰ عنہ کی روایت ہے کہ ”رسول کریم صلی اللہ علیہ وسلم نے دو دن یعنی عید الفطر کے دن اور عید الاضحیٰ کے دن روزہ رکھنے سے منع کیا ہے۔“ ③ چنانچہ حنفیہ کے علاوہ بقیہ آئمہ کے نزدیک نبی، منیٰ عنہ کے فساد کی مقتضی ہے۔ امام مسلم نے اپنی صحیح میں روایت نقل کی ہے کہ نبی کریم صلی اللہ علیہ وسلم نے فرمایا: منیٰ کے ایام کھانے پینے اور ذکرائے اللہ کے دن ہیں۔“

پھر مالکیہ کے نزدیک عید الاضحیٰ کے بعد دو دن روزہ رکھنا حرام ہے جبکہ جمہور کے نزدیک عید الاضحیٰ کے بعد تین دن تک روزہ رکھنا حرام (مکروہ تحریمی) ہے، البتہ چوتھے دن کاروزہ صرف مالکیہ کے نزدیک مکروہ ہے۔

ایام عیدین میں شافعیہ کے نزدیک متمتع بانح و عمرہ کے لئے بھی روزہ رکھنا حرام ہے، چونکہ حدیث میں ان ایام میں روزے رکھنے سے منع

①..... المنعنی ۸۹/۳، کشاف القناع ۲/۳۵۰۔ یوم شک کی تعبیر میں حنفیہ اور مالکیہ کا موقف ایک جیسا ہے جبکہ شافعیہ اور حنا بلہ کا موقف ایک جیسا ہے اور حکم میں جمہور کراہت کے قائل ہیں جبکہ شافعیہ کے نزدیک حرمت ہے۔ ② متفق علیہ وعن ابی سعید الخدری عند الشیخین البخاری و مسلم مثله۔

کیا گیا ہے جیسا کہ ابوداؤد کی روایت میں ہے۔ جبکہ جمہور (حنفیہ، مالکیہ اور حنابلہ) نے اس نبی سے حج تمتع اور حج قرآن کرنے والے کو مستثنیٰ کیا ہے اور ان آئمہ نے ان دو کو ایام تشریق میں روزہ رکھنے کی اجازت دی ہے۔

چنانچہ ابن عمر رضی اللہ عنہما اور حضرت عائشہ رضی اللہ عنہا کا قول ہے کہ ”ایام تشریق میں روزہ رکھنے کی چھوٹ صرف اسی شخص کو دی گئی ہے جو ہدی (قربانی کا جانور) نہ پائے۔“ ①

۴: حیض و نفاس میں روزہ رکھنا..... حالت حیض اور نفاس میں روزہ رکھنا حرام ہے جیسا کہ حیض اور نفاس کی بحث میں میں نے بسط و تفصیل سے بیان کر دیا ہے۔ چنانچہ حیض و نفاس کے دوران چھوٹی ہوئی نمازوں کی قضاء نہیں البتہ روزوں کی قضاء ہے۔

۵: نصف شعبان کے بعد روزہ..... شافعیہ کے نزدیک شعبان کے نصف اخیر میں روزہ رکھنا بھی حرام ہے۔ ہاں البتہ جو شخص زندگی بھر کے روزے رکھتا ہو یا ایک دن روزہ رکھتا ہو اور ایک دن افطار کرتا ہو یا کسی معین دن کا روزہ رکھتا ہو، یا نذر معین کا روزہ ہو یا نفل و فرض روزے کی قضاء ہو یا کفارے کا روزہ ہو یا نصف اول کے روزے کے ساتھ نصف آخر کے دن کا بھی روزہ رکھ لے تو اس کے لئے جائز ہے شافعیہ کی دلیل یہ حدیث ہے: ”جب نصف شعبان ہو جائے تو روزے نہ رکھو“ جبکہ حنابلہ وغیرہم نے یہ حدیث رد کر دی ہے چونکہ امام احمد رحمۃ اللہ علیہ کی رائے میں یہ حدیث ضعیف ہے۔“ ②

۶..... جس شخص کو روزہ رکھنے سے اپنی جان کا خطرہ ہو اس کا روزہ رکھنا بھی حرام ہے۔

تیسری قسم..... مکروہ روزہ

مکروہ روزہ کی بہت ساری اقسام ہیں جیسے عمر بھر کا روزہ، صرف اکیلے جمعہ کے دن کا روزہ، ہفتہ کے دن کا روزہ، یوم شک کا روزہ، رمضان کے آنے سے قبل ایک یا دو دن کا روزہ جمہور کے نزدیک، جبکہ آخری دو سورتیں شافعیہ کے نزدیک حرام ہیں، جبکہ مالکیہ کے نزدیک راجح یہ ہے کہ عمر بھر کا روزہ اور صرف جمعہ کے دن کا روزہ رکھنا مکروہ نہیں جبکہ مالکیہ کے علاوہ بقیہ علماء کے نزدیک یہ روزے مکروہ تزیہی ہیں۔

مکروہ روزہ کے بیان میں فقہاء کی مختلف تفصیلات ہیں (ذیل میں ہم اس کا جائزہ لیتے ہیں)

حنفیہ..... مکروہ روزہ کی دو قسمیں ہیں:

۱..... مکروہ تحریمی

۲..... مکروہ تزیہی۔

مکروہ تحریمی..... مکروہ تحریمی میں یہ روزے آتے ہیں: عیدین کا روزہ، ایام تشریق کا روزہ، یوم شک کا روزہ، چونکہ ان روزوں کے متعلق نبی وارد ہوئی ہے (احادیث پیچھے گزر چکی ہیں)

جب کسی شخص نے مکروہ تحریمی روزہ رکھ لیا اس کے روزے کا انعقاد ہو جائے گا لیکن گنہگار ہوگا۔ جس شخص نے مکروہ تحریمی روزہ رکھا اور پھر فاسد کر دیا اس پر اس روزے کی قضاء واجب نہیں۔ ③ حنفیہ کے نزدیک اس کی دلیل یہ ہے کہ نبی وصف عمل پر وارد ہوئی ہے اور نبی فساد و صف کی مقتضی ہے جبکہ عمل اپنی مشروعیت پر باقی رہتا ہے۔ جبکہ کسی عمل میں شروع ہو جانے والی اوضاع اس کا سبب نہیں۔

①..... رواہ البخاری۔ ② رواہ احمد واصحاب السنن الاربعة عن ابی ہریرۃ وهو حسن كما ذكره السيوطي، صححه ابن حبان (سبل السلام ۱/۲/۱۷۱) ③ امام ابوحنيفه رحمه الله عليه کے نزدیک قضاء واجب نہیں جبکہ صاحبین کے نزدیک قضاء واجب ہے۔

مکروہ تہزیبی:..... روزہ ہائے مکروہ تہزیبی کی یہ صورتیں ہیں، تہایوم عاشوراء کا روزہ رکھنا (بایں طور کہ اس کے ساتھ ۹ محرم یا ۱۱ محرم کا روزہ نہ رکھے) بعض حنفیہ کے نزدیک جمعہ کے دن کا روزہ رکھنا، ہفتہ کے دن کا روزہ، نیروز اور مہرجان کا روزہ، الایہ کہ یہ ایام اس کی عادت کے موافق آجائیں تو ان دنوں کا روزہ رکھنا مکروہ نہیں ہوگا۔ چونکہ عادت کے ساتھ موافق ہونے کی وجہ سے علت زائل ہو جائے گی۔

دلائل..... تہا جمعہ کے دن پر یہ حدیث ہے، آپ صلی اللہ علیہ وسلم نے فرمایا:

جمعہ کی رات کو بقیہ راتوں سے الگ قیام کے لئے مخصوص نہ کرو، اور بقیہ دنوں سے الگ جمعہ کے دن کو روزے کے لئے مخصوص نہ کرو، ہاں البتہ کسی کی عادت کے موافق جمعہ کا دن آجائے تو درست ہے۔ ❶

تہا ہفتہ کے دن کے روزے کے متعلق آپ صلی اللہ علیہ وسلم نے فرمایا (صرف) ہفتہ کے دن کا روزہ نہ رکھو ہاں البتہ تمہاری مقرر کردہ عادت کے موافق آجائے اگر کوئی انگور کے دانے اور لکڑی کے سوا کچھ نہ پائے (تاکہ کھا کر یہ روزہ فاسد کرے) تو وہی چبالے۔ ❷

نیروز اور مہرجان کے دنوں کا روزہ رکھنا ❸ اس لئے مکروہ ہے چونکہ غیر مسلموں کے ایام کی تعظیم سے منع کیا گیا ہے اور ان دنوں میں روزہ رکھنا گویا ان کے ایام کی تعظیم ہے۔

عمر بھر کا روزہ رکھنا مکروہ تہزیبی ہے چونکہ ہمیشہ ہمیشہ کے روزے سے انسان کا بدن کمزور ہو جاتا ہے (پھر فرضی عبادات کے لئے بھی ہمت نہیں رہتی) چنانچہ حدیث میں ہے: ”جو شخص عمر بھر کا روزہ رکھتا ہے حقیقت میں اس کا روزہ نہیں ہوتا۔“ ❹

چپ رہنے کا روزہ بھی مکروہ ہے وہ یہ ہے کہ روزہ رکھے اور کسی سے کلام نہ کرے، ایسے شخص کو چاہئے کہ وہ بات کرے اور سکوت ختم کرے۔ صوم وصال بھی مکروہ ہے صوم وصال یہ ہے کہ ایک دن روزہ رکھے اور مغرب کے بعد اظفار نہ کرے اور بھوکے ہی دوسرے دن کا روزہ رکھے لے چونکہ نبی کریم صلی اللہ علیہ وسلم نے فرمایا ہے! تم لوگ صوم وصال سے گریز کرو۔ ❺

حضرت عائشہ رضی اللہ تعالیٰ عنہا کی روایت ہے کہ نبی کریم صلی اللہ علیہ وسلم نے صحابہ کو صوم وصال سے منع فرمایا، چونکہ آپ صلی اللہ علیہ وسلم صحابہ پر رحم کھاتے تھے، صحابہ نے عرض کی! آپ صلی اللہ علیہ وسلم تو صوم وصال رکھتے ہیں! اس پر آپ صلی اللہ علیہ وسلم نے فرمایا: میں تمہاری طرح نہیں ہوں چونکہ مجھے میرا رب کھلاتا پلاتا ہے۔ ❶

جب مسافر مشقت میں پڑ جائے اس کا روزہ رکھنا بھی مکروہ ہے، اسی طرح خاوند کی اجازت کے بغیر عورت کا نفلی روزہ رکھنا مکروہ ہے، خاوند کو اختیار ہے کہ وہ عورت کو اظفار پر مجبور کرے چونکہ خاوند موجود ہے اور اس کا حق بھی قائم ہے ہاں البتہ خاوند اگر بیمار ہو یا وہ بھی روزے میں ہو یا حج و عمرہ کا احرام باندھا ہو پھر عورت روزہ رکھے تو مکروہ نہیں ہوگا۔

مالکیہ..... علامہ خلیل مالکی کہتے ہیں عمر بھر کا روزہ رکھنا مستحب ہے مکروہ نہیں۔ چونکہ جو شخص عمر بھر کے روزے کی نذر مان لے تو بالا جماع اسے یہ روزہ رکھنا لازمی ہو جاتا ہے۔ اگر مکروہ یا ممنوع ہوتا تو قاعدہ کے مطابق لازم نہ ہوتا۔

جمعہ کے دن کا روزہ رکھنا بھی مستحب ہے، چونکہ اس سے ممانعت اس خدشہ پر آئی تھی کہ کہیں فرض نہ ہو جائے اب چونکہ نبی کریم صلی اللہ علیہ وسلم دنیا سے رخصت ہو چکے ہیں لہذا فرضیت کا خدشہ بھی ختم ہو گیا۔ جبکہ ابن جزئی کہتے ہیں عمر بھر کا روزہ رکھنا مکروہ ہے اور جمعہ کا دن مخصوص کر کے روزہ رکھنا بھی مکروہ ہے ہاں البتہ جمعہ سے ایک دن قبل یا ایک دن بعد روزہ رکھے اور ساتھ جمعہ کا بھی رکھے تو یہ مکروہ نہیں۔

❶..... رواہ مسلم نیل الاوطار (۳/۲۳۹) ❷ رواہ احمد واصحاب السنن والنسائی عن عبد اللہ بن بسر (نیل الاوطار ۳/۲۵۱) ❸ نیروز اہل فارس کے نزدیک شکی سال کا پہلا دن اور مہرجان ان کی عید کا دن گولڈن جوبلی۔ ❹ متفق علیہ بین احمد و شیخین عن عبد اللہ بن عمر۔ (نیل الاوطار ۳/۲۵۵) ❺ متفق علیہ عن ابی ہریرۃ (نیل الاوطار ۳/۲۱۹) متفق علیہ۔

اسی طرح ہفتہ کا روزہ مخصوص کر کے، اسی طرح عرفات میں یوم عرفہ کا روزہ اور یوم شکر کا روزہ رکھنا بھی مکروہ ہے۔ قربانی کے چوتھے دن روزہ رکھنا بھی مکروہ ہے، البتہ جو شخص حج قرآن یا حج تمتع کرتا ہو اس کے لئے چوتھے دن روزہ رکھنا صحیح ہے، اسی طرح قربانی کے چوتھے دن کا روزہ حالت نذر میں اور کفارہ کے طور پر رکھنا صحیح ہے۔

جس شخص کے ذمہ کوئی قضاء واجب ہو اس کے لئے نفل روزہ رکھنا مکروہ ہے، اسی طرح مہمان کا میزبان کی اجازت کے بغیر روزہ رکھنا مکروہ ہے، اسی طرح میلاد نبی صلی اللہ علیہ وسلم کا روزہ رکھنا بھی مکروہ ہے چونکہ اس میں بھی عیدوں کے ساتھ مشابہت ہے۔ ① مکرر کسی دن کی نذر ماننا بھی مکروہ ہے جیسے ہر جمعرات کے دن کے روزہ کی نذر مان لی، چونکہ مکرر دن کا التزام انسان کو بوجھل اور سست بنا دیتا ہے انجام کارندامت اٹھانی پڑتی ہے۔ اور یوں یہ روزہ غیر طاعت کے زیادہ قریب ہے، غیر معین واجب روزے سے قبل نفل روزہ رکھنا بھی مکروہ ہے، جیسے رمضان کی قضا اور کفارہ کا روزہ، رہی بات معین واجب روزے کی سو اس سے قبل نفل روزہ رکھنا مکروہ نہیں۔ ایام بیض کے تین دن کے روزے کو بھی معین کر لینا مکروہ ہے ایام بیض ہر مہینہ کی ۱۳، ۱۴، ۱۵ تاریخ کو کہا جاتا ہے۔ جیسے کہ عید کے ساتھ ملا کر شوال کے چھ روزے رکھنا مکروہ ہے، البتہ فاصلہ رکھ کر یا مؤخر کر کے روزہ رکھنے میں کوئی حرج نہیں چونکہ اس صورت میں علت مٹتی ہو جاتی ہے جو مفہمی الیٰ وجوب ہے۔

شافعیہ..... مخصوص کر کے جمعہ کے دن کا روزہ رکھنا مکروہ ہے اسی طرح ہفتہ اور اتوار کے دن کو بھی مخصوص کر روزہ رکھنا مکروہ ہے، اسی طرح ایام عید اور ایام تشریق کے علاوہ عمر بھر کا روزہ رکھنا اس شخص کے لئے مکروہ ہے جسے کوئی ضرر لاحق ہونے کا اندیشہ ہو یا کوئی واجب یا مستحب حق کے فوت ہونے کا خدشہ ہو۔ چونکہ جو احادیث پہلے بیان کی جا چکی ہیں وہ اس پر دلیل ہیں۔

نیز بخاری کی روایت ہے: تمہارے رب کا تمہارے اوپر حق ہے، تمہارے گھر والوں کا بھی تمہارے اوپر حق ہے اور تمہارے اپنے بدن کا بھی تمہارے اوپر حق ہے۔

صحیحین کی یہ روایت ہے کہ جو شخص ہمیشہ روزہ رکھے اس کے روزے کی کوئی حیثیت نہیں بھی اسی امر پر دلالت کرتی ہے۔ ② البتہ جس شخص کو ضرر کا خوف نہ ہو یا کسی قسم کے حقوق کے فوت ہونے کا خدشہ نہ ہو وہ عمر بھر کا روزہ رکھ سکتا ہے چونکہ نبی کے دلائل مطلق ہیں نیز آپ صلی اللہ علیہ وسلم نے فرمایا: جو شخص عمر بھر کا روزہ رکھتا ہے اس کے لئے دوزخ تک پڑ جاتی ہے اور آپ نے نوے عدد بنا کر اشارہ کیا۔ ③

اس میں شافعیہ اور حنابلہ میں موافقت ہے۔

مریض، مسافر، حاملہ عورت، دودھ پلانے والی عورت اور بوڑھے شخص کا روزہ رکھنا بھی مکروہ ہے جبکہ انہیں روزہ رکھنے سے مشقت لاحق ہوتی ہو۔ اور جب انہیں ہلاکت (جان کا خطرہ) کا خوف ہو اس وقت ان لوگوں کا روزہ رکھنا حرام ہے۔ یا غدا نہ ملنے پر کسی عضو کے تلف ہونے کا خوف ہو تب بھی روزہ رکھنا مکروہ ہے، جبکہ نیروز اور مہرجان کا روزہ رکھنا مکروہ نہیں۔

④..... اس سے یہ استدلال قطعاً لغو ہے کہ میلاد النبی صلی اللہ علیہ وسلم کی کوئی نہ کوئی حیثیت ہے چونکہ یہاں جزئی مسئلہ بیان کرنا مقصود ہے۔ میلاد کا جواز یا عدم جواز بیان کرنا مقصود نہیں۔ چونکہ اگر ایک آدمی کی عادت ہو روزہ رکھنے کی اور میلاد کا دن اس کی عادت کے موافق آ جائے تو بالافتاق روزہ مکروہ نہیں ہوگا۔ ⑤ مغنی المحتاج ۱/۳۴۷، والمہذب ۱/۱۸۸۔ ⑥ رواہ البیہقی واحمد (نیل الاوطار ۳/۲۵۵) اس حدیث سے شافعیہ کا استدلال مشکل ہے چونکہ جمہور علماء نے حدیث کا دوسرا مطلب اور احتمال بیان کیا ہے کہ جو شخص ایام منوعہ کا روزہ رکھتا ہے اس پر دوزخ تک ہو جاتی ہے یعنی وہ دوزخ میں داخل ہو گیا لہذا اذا جاء الٰہ احتمال بطل الاستدلال۔ جبکہ بھر کے (لگاتار) روزہ رکھنے کی کراہت پر متفق علیہ حدیث ہے جو پہلے گزر چکی ہے۔

حنابلہ..... روزہ ہائے مکروہ میں حنابلہ کا مذہب شافعیہ جیسا ہے البتہ حنابلہ کے ہاں کچھ اضافے ہیں جو مندرجہ ذیل ہیں۔ صوم وصال مکروہ ہے، صوم وصال یہ ہے کہ لگاتار دو دن روزہ رکھے اور درمیان میں کچھ کھائے پیئے نہیں اور اگر درمیان میں ایک کھجور بھی کھالی تو کراہت اٹھ جائے گی۔ سفر میں روزہ رکھنا مکروہ ہے گو سفر میں مشقت نہ لاحق ہو اور اگر کسی شخص نے محض اس لئے سفر کیا تاکہ دوران سفر روزے کھائے تو اس کا سفر کرنا اور افطار حرام ہوگا۔

صرف رجب کے مہینہ کو مخصوص کر کے اس مہینہ میں روزہ رکھنا مکروہ ہے چونکہ نبی کریم صلی اللہ علیہ وسلم نے رجب میں روزے رکھنے سے منع فرمایا ہے ① اس پر عقلی دلیل یہ ہے کہ رجب کا روزہ رکھنے سے جاہلی شعائر کی تعظیم لازم آتی ہے، البتہ اگر رجب کے مہینہ میں ایک دن افطار کر لیا یا سال بھر میں کسی اور مہینے کے روزے رکھ لئے تو کراہت جاتی رہے گی، جبکہ رجب کے علاوہ تنہا کسی مہینے کے روزے رکھنا مکروہ نہیں۔

نیروز کے دن کو مخصوص کر کے روزہ رکھنا مکروہ ہے (نیروز بہار کا چوتھا دن) مہرجان کا روزہ بھی مخصوص کر کے رکھنا مکروہ ہے۔ (مہرجان گرمی کے موسم کا انیسواں دن)، چونکہ یہ دونوں دن کفار کے میلوں کے دن ہیں اور ان کی عیدیں ہیں لہذا اس دن کے روزے میں کفار کی موافقت اور ان کے میلے کی تعظیم لازم آتی ہے۔ یوم شک کا روزہ مکروہ ہے اسی طرح رمضان سے پہلے ایک دن یا دو دن کا روزہ رکھنا مکروہ ہے البتہ دو دن سے زائد کے روزے رکھنا مکروہ نہیں۔

چوتھی قسم..... نفلی روزہ اور مستحب روزہ

نفلی عمل کو ”تطوع“ سے تعبیر کیا جاتا ہے اور تطوع کا معنی قرب الی اللہ ہے یعنی لمسی عبادت سے اللہ تعالیٰ کا تقرب حاصل کرنا جو فرض نہ ہوں ”تطوع“ اللہ تعالیٰ کے اس فرمان سے ماخوذ ہے:

وَمَنْ تَطَوَّعَ حَيْثُ أَرَادَ..... البقرہ ۲۱/۱۵۸

اور جو شخص خوشی سے کوئی امر خیر کرنا چاہے۔

بسا اوقات تطوع کو نفل سے تعبیر کیا جاتا ہے جیسا کہ نماز کے متعلق نفل کا استعمال ہوا ہے۔ چنانچہ فرمان باری تعالیٰ ہے:

وَمِنَ اللَّيْلِ فَتَهَجَّدْ بِهِ نَافِلَةً لَّكَ..... الاسراء ۱۷/۷۹

کسی قدر رات کے حصہ میں تہجد پڑھا کیجئے چونکہ اس میں آپ کے لئے (فائدہ) زائد ہے۔ اس میں کوئی شک نہیں (جیسا کہ میں نے بیان کیا ہے) کہ روزہ افضل عبادت ہے چنانچہ صحیحین کی روایت ہے:

”جس شخص نے اللہ تعالیٰ کی رضاء کے لئے روزہ رکھا اللہ تعالیٰ اسے دوزخ سے توڑے سال کی مسافت کے بقدر دور کرے گا۔“

اسی طرح ایک حدیث پہلے گزر چکی ہے کہ ”آدمی کا ہر عمل اس کے لئے ہے البتہ روزہ میرے لئے ہے اور میں ہی اس کا بدلہ دوں گا۔“ بالاتفاق نفلی روزے مندرجہ ذیل ہیں۔

۱..... ایک دن کے فرق سے روزہ:۔ سب سے افضل نفلی روزہ یہ ہے کہ ایک دن روزہ رکھا جائے اور ایک دن افطار کیا جائے، چنانچہ صحیحین میں روایت ہے۔ افضل روزہ داؤد علیہ السلام کا روزہ ہے۔ چنانچہ حضرت داؤد علیہ السلام ایک دن روزہ رکھتے تھے اور ایک دن افطار کرتے تھے۔ اس حدیث میں ہے کہ ”اس سے افضل اور کوئی روزہ نہیں۔“

①..... رواہ ابن ماجہ عن ابن عباس۔ یہ حدیث ضعیف ہے حتیٰ کہ رجب کے روزے کی فضیلت میں مروی اکثر احادیث موضوع اور ضعیف ہیں۔ لہذا اس حدیث سے استدلال کمزور ہے۔

۲..... ہر مہینہ میں تین دن کے روزے:- ایام بیض کے روزے رکھنا بھی افضل عمل ہے ایام بیض ہر ماہ کی ۱۳، ۱۴، ۱۵ تاریخوں کے ایام کو کہا جاتا ہے، بیض، بیاض سے مشتق ہے اور بیاض کا معنی سفیدی ہے چونکہ ان ایام کی راتیں چاند کی وجہ سے سفید ہوتی ہیں اور دن سورج کی وجہ سے چمکدار ہوتا ہے، ان کا اجر و ثواب عمر بھر کے روزے رکھنے کے برابر ہے، چونکہ ہر نیکی کا دس گنا ثواب ملتا ہے جبکہ عمر بھر کے روزوں میں ضرر اور فساد بھی لاحق ہوتا ہے۔ ایام بیض کے روزوں پر دلیل حضرت ابو ذر غفاری رضی اللہ عنہ کی روایت ہے کہ نبی کریم صلی اللہ علیہ وسلم نے ان سے فرمایا: جب تم کسی مہینے میں تین دن روزہ رکھو تو ۱۳، ۱۴، ۱۵ تاریخوں کا روزہ رکھو۔^①

ایک روایت یہ بھی ہے کہ نبی کریم صلی اللہ علیہ وسلم ہر مہینہ میں تین دن روزہ رکھتے تھے۔^②

۳..... پیر اور جمعرات کا روزہ:- پیر اور جمعرات کے دن (ہر ہفتہ میں) کا روزہ رکھنا مستحب ہے، چنانچہ حضرت اسامہ بن زید رضی اللہ عنہ کی روایت ہے کہ نبی کریم صلی اللہ علیہ وسلم پیر اور جمعرات کے دن روزہ رکھتے تھے، اس کے متعلق آپ سے پوچھا گیا آپ صلی اللہ علیہ وسلم نے فرمایا: لوگوں کے اعمال پیر اور جمعرات کے دن پیش کئے جاتے ہیں۔^③ ایک اور روایت میں ہے ”مجھے زیادہ پسند ہے کہ میرا عمل پیش ہو اس حال میں کہ مجھے روزہ ہو۔“

شوال کے چھ روزے..... شوال کے چھ روزے رکھنا مستحب ہے گو متفرق (الگ الگ) کر کے رکھے جائیں جبکہ لگاتار رکھنا افضل ہے، عید کے بعد یہ روزے رکھیں جائیں یوں ایک طرح سے عبادت میں رغبت حاصل ہوتی ہے اور جو شخص رمضان کے بعد یہ چھ روزے رکھتا ہے گویا وہ عمر بھر کے روزے رکھتا ہے، چنانچہ حضرت ابو ایوب رضی اللہ عنہ کی روایت ہے۔ ”جو شخص رمضان کے روزے رکھتا ہے پھر اس کے بعد چھ دن شوال کے روزے رکھتا ہے تو یہ عمر بھر کے روزے ہو جاتے ہیں۔“^④

حضرت ثوبان رضی اللہ تعالیٰ عنہ کی روایت ہے کہ ایک ماہ کے روزے دس ماہ کے روزوں کے برابر ہیں اور چھ دن کے روزے دو ماہ کے روزوں کے برابر ہیں یوں سال بھر کے روزے ہو جاتے ہیں۔^⑤ یعنی ہر نیکی کا دس گنا ثواب ملتا ہے تو ایک مہینہ دس مہینوں کے برابر اور چھ دن ساٹھ دنوں کے برابر یوں سال پورا ہوا۔

عرفہ کے دن کا روزہ..... عرفہ ۹ ذی الحجہ کو کہا جاتا ہے، اس دن کا روزہ رکھنا حاجی (جو شخص حج کر رہا ہو) کے علاوہ کے لئے رکھنا مستحب ہے۔ چنانچہ مسلم کی روایت ہے۔ ”عرفہ کے دن کا روزہ ایک سال پہلے کے گناہوں کو مٹا دیتا ہے اور ایک سال کے بعد کے گناہوں کو۔“^⑥

عرفہ کا دن افضل ترین دن ہے چنانچہ مسلم کی روایت ہے کہ کوئی دن ایسا نہیں جس میں اللہ تعالیٰ عرفہ کے دن سے زیادہ لوگوں کو دوزخ سے آزاد کرتا ہو۔ ”جبکہ ایک اور حدیث ہے کہ رسول کریم صلی اللہ علیہ وسلم نے فرمایا: سب سے افضل دن جس میں سورج طلوع ہوتا ہو وہ جمعہ کا دن ہے۔“ یہ حدیث عرفہ کے علاوہ بقیہ دنوں پر محمول ہے۔ (یا ہفتہ کے دنوں پر محمول ہے اور عرفہ کا دن اس سے مستثنیٰ ہے۔)

جو شخص حج کر رہا ہو اس کے لئے عرفہ کے دن کا روزہ رکھنا مستحب نہیں بلکہ اس دن انظار کرنا اس کے لئے مسنون ہے، اگرچہ وہ روزہ کی طاقت رکھتا ہو۔ تاکہ اسے دعا کی طاقت حاصل رہے۔ اور اسی میں اتباع سنت بھی ہے۔ جیسا کہ تخمین کی روایت ہے کہ عرفہ کے دن کا روزہ خلاف اولیٰ ہے، حضرت ابو ہریرہ رضی اللہ عنہ کی روایت ہے کہ ”رسول کریم صلی اللہ علیہ وسلم نے میدان عرفات میں عرفہ کے دن روزہ رکھنے

①..... رواہ الترمذی وحسن والنسائی وابن حبان واحمد (نیل الاوطار ۴/۲۵۲)۔ رواہ اصحاب السنن وصححه ابن خزيمة من حدیث ابن مسعود (سبل السلام ۲/۱۶۸)۔ رواہ ابو داؤد۔ ②..... رواہ الجماعة اللبخاری والنسائی ورواه احمد عن حدیث جابر (نیل الاوطار ۳/۲۳۷)۔ ③..... رواہ سعید بن منصور باسنادہ عن ثوبان۔ ④..... یعنی صغائر معاف ہو جاتے ہیں کبار بغیر توبہ کے معاف نہیں ہوتے۔

سے منع فرمایا ہے۔“ ❶

جبکہ احناف کے نزدیک حج کرنے والا شخص عرفہ کا روزہ رکھ سکتا ہے بشرطیکہ یہ روزہ رکھنے سے اسے کمزوری نہ لاحق ہوتی ہو۔ ❷

۶۔ ذوالحجہ کے ابتدائی آٹھ دنوں کا روزہ..... ذوالحجہ کے ابتدائی آٹھ دنوں کا روزہ رکھنا حاجی اور غیر حاجی کے لئے مستحب ہے چنانچہ حضرت حصہ رضی اللہ تعالیٰ عنہا کی روایت ہے کہ۔ ”رسول کریم صلی اللہ علیہ وسلم چار چیزوں کو نہیں چھوڑتے تھے (وہ یہ ہیں) عاشورہ کا روزہ، ذی الحجہ کے ابتدائی دنوں کا روزہ، ہرمہینہ میں تین دنوں کا روزہ اور فجر کی دو رکعتیں۔ ❸ اس کے علاوہ ”صلاۃ العیدین“ کی بحث میں احادیث گزر چکی ہیں جو جو عشرہ ذی الحجہ کی فضیلت سے متعلق ہیں اور روزے کا تذکرہ تحت العنوان ہے۔

۷۔ عاشورہ کا روزہ..... تا سوعاء اور عاشورہ کا روزہ رکھنا مسنون ہے اور یہ محرم کے ۹، ۱۰ تاریخوں کے دوروزے ہیں، ان دنوں کو جمع کرنا مسنون ہے، چنانچہ ابن عباس رضی اللہ عنہما کی مرفوع حدیث ہے کہ ”اگر میں آئندہ سال زندہ رہا تو ۹ اور ۱۰ کا روزہ رکھوں گا۔“ نیز نبی کریم صلی اللہ علیہ وسلم کا فرمان ہے۔ ”مجھے اللہ تعالیٰ پر بھروسہ ہے کہ یہ روزہ ایک سال قبل کے گناہوں کو مٹا دیتا ہے۔ ❹“
عاشورہ کا روزہ واجب نہیں ہوا چونکہ صحیحین کی روایت ہے۔ ”آج کا دن عاشورہ کا دن ہے اس دن کا روزہ تمہارے اوپر فرض نہیں کیا گیا جو شخص چاہے اس کا روزہ رکھے اور جو چاہے اسے افطار کرے۔“
البتہ جن احادیث میں عاشورہ کے روزے کا امر (حکم) آیا ہے اسے استحباب پر محمول کیا ہے۔

عاشورہ کے روزے کی حکمت..... عاشورہ کے روزے کی حکمت ابن عباس رضی اللہ عنہما نے یوں بیان فرمائی ہے کہ نبی کریم صلی اللہ علیہ وسلم نے یہود کو دیکھا کہ وہ عاشورہ کا روزہ رکھتے تھے، آپ صلی اللہ علیہ وسلم نے فرمایا: یہ کیسا روزہ ہے؟ لوگوں نے جواب دیا: یہ بھلائی کا دن ہے اسی دن اللہ تعالیٰ نے حضرت موسیٰ علیہ السلام اور بنی اسرائیل کو دشمن سے نجات دی تھی، اس دن کا موسیٰ علیہ السلام نے روزہ رکھا۔ آپ صلی اللہ علیہ وسلم نے فرمایا: میں تمہاری نسبت موسیٰ علیہ السلام کی اقتداء کا زیادہ حق دار ہوں۔ چنانچہ آپ صلی اللہ علیہ وسلم نے عاشورہ کا روزہ رکھا اور صحابہ کو بھی اس کا حکم دیا۔ ❺

اگر کسی شخص نے عاشورہ کے ساتھ تا سوعاء (محرم الحرام) کا روزہ نہیں رکھا تو وہ ۱۱ محرم کا روزہ رکھے بلکہ کتاب الامام میں امام شافعی رحمۃ اللہ علیہ نے اسی کو مخصوص ٹھہرایا ہے۔
اور اگر کسی شخص کو شروع محرم میں اشتباہ ہو جائے تو وہ لگاتار تین دن (۸، ۹، ۱۰، ۱۱) کے روزے رکھے تاکہ دو دن یقینی ہو جائے۔
جمہور کے نزدیک عاشورہ کے سوا کوئی روزہ ایسا نہیں جو تمہارا کھنا کمروہ ہو۔

۸۔ حرمت والے مہینوں کا روزہ..... حرمت والے مہینے (اشہرم) چار ہیں، ان میں سے تین آگے پیچھے آتے ہیں اور وہ یہ ہیں: ذوالقعدہ، ذوالحجہ اور محرم جبکہ جب ان سے الگ آتا ہے، جبکہ جب رمضان کے بعد روزے کے لئے افضل ترین مہینہ ہے، حرمت والے مہینوں میں محرم سب سے افضل ہے پھر رجب پھر دوسرے مہینے جبکہ حرمت والے مہینوں کے بعد شعبان افضل مہینہ ہے۔
حرمت والے مہینوں کے روزے رکھنا مالکیہ اور شافعیہ کے نزدیک مستحب ہیں جبکہ حنابلہ کے نزدیک صرف محرم کے روزے رکھنا مستحب

❶..... رواہ احمد و ابن ماجہ (نیل الاوطار ۴/۲۳۹)۔ ❷ چونکہ آپ صلی اللہ علیہ وسلم نے امت پر شفقت کرتے ہوئے اس دن کے روزہ سے حاجی کو منع کیا ہے اور اگر ضعف اور لاغری نہ ہو تو بقیہ دلائل کو سامنے رکھتے ہوئے اس دن کے روزہ میں کوئی حرج نہیں۔ نیز اس دن کا روزہ رکھنے والے حاجی کو نفی روزے کا ثواب ملے گا ہاں افطار کرنا افضل ہے جو رکھے اسے نفی روزے کا ثواب ہے۔ رواہ احمد و ابو داؤد و النسائی (نیل الاوطار ۴/۲۳۸)۔ ❸ رواہ الجماعة المالکیہ و البخاری و الترمذی عن ابی قتادۃ۔ ❹ متفق علیہ (نیل الاوطار ۴/۲۳۱)۔

ہے اور حنابلہ کے نزدیک رمضان کے بعد محرم کے روزے افضل ہیں۔ چونکہ نبی کریم صلی اللہ علیہ وسلم کا فرمان ہے: ”فرض نمازوں کے بعد آدھی رات کے وقت کی نماز افضل ہے اور رمضان کے بعد محرم کے روزے افضل ہیں۔“ جبکہ محرم میں عاشورہ کا دن سب سے افضل ہے۔

جبکہ حنفیہ کے نزدیک حرمت والے مہینوں میں تین تین دن کے روزے رکھ لینا کافی ہے اور وہ جمعرات جمعہ اور ہفتہ کے دن ہیں۔

۹: شعبان کے روزے..... حضرت ام سلمہ رضی اللہ تعالیٰ عنہا کی روایت ہے کہ نبی کریم صلی اللہ علیہ وسلم سال بھر میں (رمضان کے علاوہ) کسی مہینہ میں پورا مہینہ روزے نہیں رکھتے تھے۔ جز شعبان کے چنانچہ آپ شعبان کو رمضان کے ساتھ ملا لیتے تھے۔ ① حضرت عائشہ رضی اللہ عنہا کی حدیث ہے کہ نبی کریم صلی اللہ علیہ وسلم شعبان سے زیادہ روزے نہیں رکھتے تھے چنانچہ آپ صلی اللہ علیہ وسلم پورے شعبان کے روزے رکھتے تھے۔ ②

جبکہ اکثر علماء نے نصف شعبان کے بعد روزہ رکھنا مکروہ قرار دیا ہے، شافعیہ کہتے ہیں کہ نصف شعبان کے بعد روزہ رکھنا صحیح نہیں چنانچہ حدیث گزر چکی ہے کہ ”جب نصف شعبان ہو جائے تو روزے نہ رکھو۔“

مندوب روزے کے متعلق مختلف مذاہب..... فقہاء کرام نے مندوب روزے کی مختلف اقسام بیان کی ہیں جو تفصیلاً مندرجہ ذیل ہیں۔

حنفیہ:- حنفیہ کہتے ہیں مندوب (نظلی) روزے کی تین قسمیں ہیں:

۱..... مسنون

۲..... مستحب

۳..... نفل

مسنون..... وہ روزہ ہے جس پر نبی کریم صلی اللہ علیہ وسلم نے مواظبت (بیہنگی) کی ہو۔

مستحب یا مندوب..... وہ روزہ ہے جس پر نبی کریم صلی اللہ علیہ وسلم نے مواظبت نہ کی ہو۔ گو اس روزے کی طرف رغبت ظاہر کر کے آپ نے پہلے نہ رکھا ہو۔

نفل..... وہ روزہ ہے جو مذکورہ انواع کے علاوہ ہو اور شریعت نے اس کی ترغیب دی اور وہ مطلق روزہ ہے۔

مسنون..... جیسے عاشورہ کا روزہ یعنی ۹ اور ۱۰ محرم کا روزہ مسنون ہے۔

مستحب..... جیسے ایام بیض کے روزے ہر مہینہ میں اور وہ ۱۳، ۱۴، ۱۵ تاریخوں کے روزے ہیں، پیر اور جمعرات کے دن کا روزہ، شوال کے چھ روزے اور مختار قول کے مطابق لگا تار رکھنا مکروہ نہیں، اسی طرح ہر وہ روزہ مستحب ہے جس کی ترغیب ثابت ہو یا حدیث سے اس کا ثبوت ہو جیسے داؤد علیہ السلام کا روزہ، جمعہ کے دن کا روزہ اگرچہ تنہا ہی کیوں نہ ہو، چنانچہ امام ابوحنیفہ اور امام محمد رحمۃ اللہ علیہما کے نزدیک تنہا جمعہ کے دن کا روزہ رکھنے میں کوئی حرج نہیں چونکہ مروی ہے کہ ابن عباس رضی اللہ عنہما جمعہ کے دن کا روزہ رکھتے تھے اور اظہار نہیں کرتے تھے۔ ③ عرفہ کے دن کا روزہ، اگرچہ حاجی ہی کیوں نہ ہو بشرط یہ کہ روزہ رکھنے سے کمزوری اور لاغرئی نہ ہو جس کی وجہ سے دعا اور حج کے مناسک میں خلل نہ آئے۔

① رواہ الخمسة احمد واصحاب السنن (نیل المارطاز ۳/۲۳۵)۔ ② متفق علیہ۔ ③ جمعہ کے روزے کے متعلق امام ابو یوسف رحمۃ اللہ علیہ کے نزدیک کراہت ہے۔ اور فقہی مستفتی کے حالات کا جائزہ لے لرنٹوی دے سکتا ہے، خصوصاً آج کل لوگ فرضی روزے کی پرواہ نہیں کرتے اگر کوئی نظلی رکھنا چاہے تو جواز کا فتویٰ دیا جاسکتا ہے۔

نفلی روزے ان کے علاوہ ہیں جن کا مکروہ ہونا ثابت نہ ہو۔

حنفیہ نے روزوں کی ایک اور قسم بھی بتائی ہے، جس کی تفصیل کچھ اس طرح ہے۔

روزہ جو لازمی ہے اس کی تیرہ (۱۳) قسمیں ہیں۔ سات قسم کے وہ روزے جو لگاتار رکھے جاتے ہیں جیسے رمضان، کفارہ ظہار، کفارہ قتل، کفارہ یمین (قسم کا کفارہ)، بلا عذر رمضان کے روزے افطار کر لئے، نذر مبین کے روزے اور واجب اعتکاف کے روزے۔

چھ روزے وہ ہیں جن میں اختیار ہے خواہ لگاتار رکھے جائیں یا الگ الگ جیسے نفلی روزے، رمضان کی قضاء کے روزے، حج قرآن اور حج تمتع کے روزے جب قارن یا تمتع قربانی کے جانور سے عاجز آ جائے۔ فدیہ معلق کے روزے، شکار کی جزاء کے روزے اور نذر مطلق کے روزے جو مہینے کی قید اور تابع (لگاتار) کی قید سے مطلق ہوں۔

مالکیہ..... مالکیہ کہتے ہیں نفلی روزوں کی تین قسمیں ہیں۔ سنت، مستحب اور نفل۔ مالکیہ نفلی روزہ کی تقسیم میں حنفیہ کی طرح ہیں۔

سنت..... جیسے عاشورہ (۱۰) محرم کا روزہ۔

مستحب..... جیسے حرمت والے مہینوں کے روزے، عشر ذی الحجہ کے روزے، عرفہ کا روزہ، شوال کے چھ روزے، ہر مہینے میں تین دن کے روزے، پیر اور جمعرات کے دنوں کے روزے۔

نفل..... ہر وہ روزہ جس کے لئے وقت کی قید نہ ہو اور نہ کوئی ان کا سبب ہو اور ایسے دنوں میں نہ ہوں جن کا روزہ واجب یا ممنوع ہوتا ہو۔

شرافیہ..... مؤکد نفلی روزہ کی دو قسمیں ہیں، ایک قسم وہ کہ جس میں تکرار نہیں آتا جیسے صوم دہر (بمگر ہر کاروزہ)، دوسری قسم وہ ہے کہ جس میں تکرار آتا ہے۔ اس کی تین قسمیں ہیں:

اول..... وہ روزہ جس میں سال کے تکرار سے تکرار آتا ہو، جیسے عرفہ کے دن کا روزہ حاجی اور مسافر کے علاوہ کے لئے، عشرہ ذی الحجہ کا روزہ، عاشورہ اور تا سوعاء (۹ محرم) کا روزہ، ۱۱ محرم کا روزہ، شوال کے چھ روزے ان میں تو امی (لگاتار رکھنا) مسنون ہے اور عید کے ساتھ متصل کر کے رکھنا بھی مسنون ہے، حرمت والے مہینوں (ذوالقعدہ، ذوالحجہ، محرم اور رجب) کے روزے مسنون ہیں اسی طرح شعبان کے روزے بھی مسنون ہیں۔

دوم..... وہ روزے جو مہینے کے تکرار سے تکرار ہوتے ہوں۔ جیسے ایام بیض کے روزے، ایام سود کے روزے اور وہ چاند کی ۲۸، ۲۹ اور ۳۰ تاریخوں کے روزے ہیں، اور رجب ۲۹ کا مہینہ ہو تو اس کی بجائے آنے والے مہینے کی یکم تاریخ کا روزہ آخری روزے کے قائم مقام ہے۔ اور مسنون یہ ہے کہ احتیاطاً ۲ تاریخ کا روزہ رکھ لیا جائے یہ مسنون ہے۔

ایام بیض اور ایام سود کے روزوں کی حکمت..... ایام بیض قمری مہینے کی ۱۳، ۱۴، ۱۵ تاریخوں کو کہا جاتا ہے چونکہ ان دنوں میں چاند پورا ہوتا ہے اور اس کی نور پاشی پورے جو بن پہ ہوتی ہے جس کی وجہ سے راتوں کی تاریکی کا نور ہو جاتی ہے اس روشنی کے شکر کے طور پر ان ایام کے روزے رکھے جاتے ہیں، جبکہ ایام سود ۲۸، ۲۹ اور ۳۰ تاریخ کے دنوں کو کہا جاتا ہے چونکہ ان دنوں میں چاند ماند پڑ جاتا ہے راتیں تاریک ہوتی ہیں تو تاریکی کی رحمت چھٹانے اور نور و روشنی کی نعمت لانے کے لئے یہ روزے رکھے جاتے ہیں نیز مہینہ مہمان کی طرح ہوتا ہے جو الوداع ہو رہا ہوتا ہے لہذا مہینے کے کوچ کرنے پر توشہ کی ضرورت ہے جو ایام سود کے روزوں کی شکل میں ہے۔

سوم..... وہ روزہ جس میں ہفتے کے تکرار سے تکرار آتا ہو۔ یہ پیر اور جمعرات کا روزہ ہے۔

حنا بلہ..... حنا بلہ کہتے ہیں افضل نفلی روزہ وہ ہے جو ایک دن کے بعد دوسرے دن کا روزہ رکھ لیا جائے، یہ مکروہ نہیں، یہ عمر بھر کا روزہ ہے، البتہ جس شخص کو بدنی طور پر ضرر لاحق ہونے کا خدشہ ہو اس کے لئے مکروہ ہے، ہر مہینے میں تین دن کے روزے مسنون ہیں، اگر ایام بیض میں رکھ لئے جائیں تو افضل ہیں۔

اگر ایام بیض کے روزے رکھ لئے جائیں تو یہ عمر بھر کے روزوں کے برابر ہو جاتے ہیں چونکہ ایک نیکی کا ثواب دس گنا ملتا ہے۔

پیر اور جمعرات کا روزہ مسنون ہے اسی طرح شوال کے چھ روزے بھی مسنون ہیں اور ان روزوں کو اگر لگا تار رکھا جائے تو یہ زیادہ بہتر ہے، اور اگر کوئی اور رکاوٹ نہ ہو تو عید کے فوراً بعد متصل رکھ لئے جائیں یوں رمضان کو ساتھ ملا کر یہ عمر بھر کے روزے ہو جائیں گے۔

محرم کا روزہ مسنون ہے، محرم کا روزہ رمضان کے بعد افضل ہے، محرم میں عاشورہ کا روزہ زیادہ تاکید والا ہے پھر تا سوعا (۹ محرم) کا روزہ، عاشورہ کا روزہ تہوار کھنا مکروہ نہیں ہے، عشر ذی الحجہ کے روزے مسنون ہیں، یہ روزے رمضان کے آخری عشرے سے افضل ہیں، عرفہ کے دن کا روزہ زیادہ تاکید والا ہے اور یہ دو سال کے گناہوں کا کفارہ ہے، اس سے مراد یہ ہے کہ صغائر کا کفارہ ہو جاتا ہے، اگر صغائر نہ ہوں تو امید ہے کہ کبائر میں تخفیف ہو جائے گی، اگر کبائر بھی نہ ہوں تو نفع درجات کا سبب ہوگا، جو شخص حج کی نیت سے میدان عرفات میں ہو تو عرفہ کا روزہ اس کے لئے مسنون نہیں ہے، بلکہ اس کے لئے اس روزے کا افطار کر لینا افضل ہے، چنانچہ ام فضل بنت حارث کی روایت ہے کہ انہوں نے رسول کریم صلی اللہ علیہ وسلم کے لیے دودھ سے بھرا ہوا پیالہ بھیجا آپ صلی اللہ علیہ وسلم اپنے اونٹ پر میدان عرفات میں تھے آپ صلی اللہ علیہ وسلم نے دودھ کا پیالہ نوش فرمایا۔ ابن عمر رضی اللہ تعالیٰ عنہما کی روایت ہے کہ انہوں نے نبی کریم صلی اللہ علیہ وسلم کے ساتھ حج کیا، پھر ابو بکر رضی اللہ تعالیٰ عنہ کے ساتھ حج کیا پھر حضرت عثمان رضی اللہ عنہ کے ساتھ حج کیا ان میں سے کسی نے بھی عرفہ کے دن کا روزہ نہیں رکھا۔ ①

چونکہ عرفہ کے دن روزہ رکھنے سے کمزوری آجائے گی اور حاجی دعا کرنے میں کوتاہی کرے گا اس لئے اس روزے کا ترک کرنا افضل ہے۔ ②

اکیلے رجب کے روزے رکھنا مکروہ ہے اس کی دلیل ”مکروہ روزہ“ کے عنوان میں گزر چکی ہے، جبکہ رجب کے علاوہ کسی اور مہینے کے تہا روزے رکھنا مکروہ نہیں چنانچہ نبی کریم صلی اللہ علیہ وسلم شعبان اور رمضان کے روزے رکھتے تھے (یعنی کبھی کبھار رکھتے تھے۔)

کیا نفلی روزہ شروع کرنے سے لازم ہو جاتا ہے..... اس موضوع میں فقہاء کے دو نظریے ہیں، پہلا نظریہ حنفیہ اور مالکیہ کا ہے اور دوسرا نظریہ شافعیہ اور حنابلہ کا ہے۔

پہلا نظریہ..... حنفیہ اور مالکیہ کے نزدیک جو شخص نفلی روزہ یا نفلی نماز شروع کرے تو اس کا پورا کرنا لازمی ہو جاتا ہے، اگر نفل روزہ یا نماز فاسد کر دی تو اس کی قضاء واجب ہوتی، جیسے کسی شخص نے سفر شروع کیا اور جان بوجھ کر روزہ افطار کر دیا تو اس کی قضاء اس کے ذمہ واجب ہوگی، ان کی دلیل یہ ہے کہ جب انسان نے عمل شروع کر لیا، وہ اللہ تعالیٰ کے ہاں نیکی شمار کر لی گئی ہے اور اسے عبادت کی حیثیت مل چکی ہے لہذا اسے پورا کرنا ہوگا، اس عمل کو باطل ہونے سے بچانے کی غرض سے، لہذا جب عمل شروع کر کے فاسد کر دیا اب قضاء کر کے ہی اسے بچایا جاسکتا ہے۔

①..... حنفیہ کے نزدیک بھی افضل یہی ہے کہ حاجی عرفہ کے دن کا روزہ نہ رکھے البتہ دلائل کی روشنی میں اس کے لئے روزہ رکھنے کی اجازت ہے۔ ② احناف کے نزدیک یہ روزہ ونہی رکھے جو اس کی طاقت رکھتا ہو لاغراور کمزور آدمی کو احناف بھی ترک کا مشورہ دیتے ہیں۔ نیز روزہ رکھنے والے کو خدا توت دے گا جو امور کو یہیہ میں سے ہے۔

دوسری دلیل یہ ہے کہ عمل شروع کر کے اللہ تعالیٰ کے ساتھ ایک طرح سے عہد کر لیا ہے لہذا اس کا پورا کرنا واجب ہے، لہذا اس عہد کو ختم کرنا حرام ہے خصوصاً اس وقت کہ جب عمل کا ابتدائی حصہ آخری حصے پر موقوف ہو، چنانچہ فرمان باری تعالیٰ ہے:

وَلَا تَبْتَغُوا أَعْمَالَكُمْ ﴿۳۳﴾

لہذا ان دلائل کی روشنی میں نفلی عبادت کو فاسد کرنے کے بعد پورا کرنا واجب ہوگا۔ ①

امام مالک رحمۃ اللہ علیہ فرماتے ہیں: جو شخص نفلی روزہ رکھے بلا ضرورت افطار کرنا صحیح نہیں، امام مالک رحمۃ اللہ علیہ کہتے ہیں: مجھے حدیث پہنچی ہے کہ ابن عمر رضی اللہ عنہ نے فرمایا: جو شخص نفلی روزہ رکھے پھر اسے بلا ضرورت افطار کر دے تو یہ شخص دین کے ساتھ کھیل رہا ہوتا ہے، نیز امام مالک رحمۃ اللہ علیہ نے نفلی روزے کو نذر پر قیاس کیا ہے چونکہ نذر ماننے سے نفلی روزہ واجب ہو جاتا ہے جبکہ نذر کا پورا کرنا واجب ہے۔ جیسا کہ حنفیہ کے نزدیک اگر کسی نے عیدین یا ایام تشریق میں سے کسی دن کا روزہ رکھا پھر اسے فاسد کر دیا تو اس کی قضاء واجب نہیں ہوگی۔ ②

دوسرا نظریہ..... شافعیہ اور حنابلہ کے نزدیک نفلی عبادت کی قضاء نہیں۔ اس کی تفصیل یہ ہے کہ حج اور عمرہ کے علاوہ جو شخص نفلی روزہ، نماز، اعتکاف، طواف، وضو جمعہ کے دن سورت کہف کی قرأت یا نماز کے بعد تسبیحات شروع کر لے، اس کے ذمہ ان نفلی اعمال کا پورا کرنا لازم نہیں وہ ان نفلی اعمال کو منقطع بھی کر سکتا ہے، اور اس کے ذمہ قضاء واجب نہیں، اور نہ ہی یہ عمل منقطع کرنے پر اس کا مواخذہ ہوگا البتہ اس عمل کو پورا کرنا اس کے لئے مستحب ہے، چونکہ یہ تکمیل عبادت کے زمرے میں آتا ہے، اور یہی چیز مطلوب ہے البتہ عمل سے بلا عذر خروج کرنا مکروہ ہے چونکہ فرمان باری تعالیٰ ہے: ”وَلَا تَبْتَغُوا أَعْمَالَكُمْ“ نیز عمل مکمل کرنے سے پہلے ختم کر دینے میں اجر و ثواب فوت ہو جاتا ہے۔

اگر کوئی عذر پیش آ جائے جیسے گھر پر مہمان ہو اور اسے اکیلے کھانا کھانے میں کوفت ہوتی ہو تو نفلی روزے کو توڑ دینا مکروہ نہیں، بلکہ مستحب ہے چونکہ حدیث ہے کہ۔ ”جو شخص تمہاری زیارت کے لئے آئے اس کا تمہارے اوپر حق ہے۔“ ایک دوسری روایت ہے کہ ”جو شخص اللہ تعالیٰ اور آخرت کے دن پر ایمان رکھتا ہو وہ اپنے مہمان کا اکرام کرے۔“ ③

شافعیہ اور حنابلہ کی دلیل: نفلی روزہ شروع کر دینے سے واجب نہیں ہوتا اس پر شافعیہ اور حنابلہ کی دلیل یہ حدیث ہے۔ ”نفلی روزہ رکھنے والا اپنے نفس کا امیر ہوتا ہے اگر چاہے روزہ رکھے چاہے افطار کر دے۔“ ④ حج اور عمرہ کے علاوہ نماز اور نوافل کو روزہ پر قیاس کر لیا جائے۔

عقلی دلیل یہ ہے کہ نفل کی مشروعیت حقیقت میں لازمی نہیں جبکہ قضاء اصل کے تابع ہے اور اصل کو شروع کرنا لازم نہیں لہذا قضاء بھی

①..... حنفیہ نے عقلی دلیل اس لئے دی ہے کہ نفلی دلائل متعارض ہیں۔ ② اس کا جواب اوپر ذکر کی گئی ہماری عقلی دلیل میں موجود ہے کہ وہ عمل عند اللہ قربت اور سبکی ہو جبکہ ان ایام کا روزہ عند اللہ قربت نہیں بلکہ معصیت ہے لہذا قضا واجب نہیں۔ ③ دونوں حدیثیں شیخین نے روایت کی ہیں۔ ④ رواہ احمد والترمذی وقال حکم صحیح الاسناد وضعفہ البخاری۔ اس حدیث کے بعض طرق میں یہ بھی ہے کہ ”میں اس کے بدلہ میں ایک دن کا روزہ رکھوں گا۔“ اس اختلاف میں حنفیہ کا موقف مضبوط ہے اور ان کی تائید آیات قرآنیہ سے ہوتی ہے۔ آیات یہ ہیں ”وَلَا تَبْتَغُوا أَعْمَالَكُمْ“ ”زُهَانِيَةَ ابْتَدَعُوها مَا كَتَبْنَاها عَلَيْهِم اِلَّا ابْتِغَاءَ رِضْوَانِ اللّٰهِ فَمَا رَعَوْا حَقَّ رِعايَها۔“ ”وَلَا تَكُونُوا كَالَّذِي نَقَضَتْ غَزْلَها مِنْ بَعْدِ قُوَّةِ انْكَالِها“ ”وَمَنْ يَعْظَمْ حَرَمَاتِ اللّٰهِ فَهُوَ خَبِيرٌ۔“ ”ثُمَّ اتَمَّوا الصِّيَامَ اِلَى الْبَيْلِ۔“ نیز فریق مخالف اتنی بات کا خود قائل ہے کہ نفلی حج اور عمرہ کی قضاء واجب ہے ہم کہتے ہیں دوسرے نفلی اعمال روزہ اور نماز کی قضاء بھی واجب ہے ان لوگوں کا موقف ہے کہ حج و عمرہ میں مال خرچ ہوتا ہے ہم کہتے ہیں روزہ اور نماز میں وقت خرچ ہوتا ہے جو مال سے زیادہ قیمتی ہے تفصیل کے لئے دیکھئے معارف السنن ج ۵/۹۰۹ تا ۳۰۴۔

واجب نہیں، بلکہ مستحب ہوگی، چنانچہ ابن عمر، ابن عباس، ابن مسعود رضی اللہ تعالیٰ عنہم سے نقلی روزہ توڑ دینا مروی ہے۔
رہی بات نقلی حج اور عمرہ کی سوان کا منقطع کرنا حرام ہے اور اتمام واجب ہے اور بالاجماع منقطع کرنے پر کفارہ واجب ہے، چونکہ حج و عمرہ کی نوبت عموماً کم ہی ہوتی ہے اور ان میں مشقت اٹھانی پڑتی ہے، مال خرچ کرنا پڑتا ہے لہذا حج و عمرہ کے ابطال میں مال ضائع ہوتا ہے اور کثیر اعمال کا ابطال ہے۔

تیسری بحث..... روزہ کب واجب ہوتا ہے، چاند کے اثبات کی کیفیت اور اختلاف مطالع

اس میں تین مقاصد ہیں:

- پہلا مقصد: روزہ کب واجب ہوتا ہے؟..... روزہ تین چیزوں میں سے ایک چیز سے واجب ہوتا ہے۔
اول..... یہ کہ آدمی ایک دن یا ایک مہینے کے روزے کی نذر مان لے اور نذر نیکی حاصل کرنے کے لئے مانے تو یہ روزہ اس شخص پر واجب ہو جاتا ہے، اگر کسی شخص نے دن یا مہینہ مقرر کر کے نذر مانی اور پھر مقررہ دن سے ایک دن قبل روزہ رکھ لیا یا مقررہ مہینہ سے قبل ایک مہینہ کے روزے رکھ لئے تو اس کی نذر پوری ہو جائے گی۔ چونکہ سبب یعنی نذر موجود ہے اور تعین لغو ہو جائے گی۔
- دوم..... ارتکاب معصیت سے روزہ واجب ہوتا ہے جیسے قتل، خُطَا، قسم توڑ دینا، دن کے وقت جماع کر کے رمضان کا روزہ توڑ دینا، بیوی سے ظہار کر لینا، چنانچہ قتل، قسم توڑنا، افطار اور ظہار کرنا روزے کا سبب ہے۔
- سوم..... ماہ رمضان کے کسی حصہ کو پالینا خواہ رات کے کسی حصہ کو یا دن کے کسی حصہ کو، احناف کے نزدیک یہی مختار ہے، یوں روزے کا سبب مہینہ (ماہ رمضان) کا پالینا ہوا۔

وجوب رمضان..... جب آسمان صاف ہو تو رویت ہلال سے رمضان کا روزہ واجب ہو جاتا ہے یا شعبان کے ۳۰ دن کی گنتی پوری ہوگی اور مطلع ابر آلود ہو یا غبار وغیرہ ہو اور ۲۹ کی شام کو چاند نہ دکھائی دے تو شعبان کے تیس (۳۰) دن پورے کرنے سے بھی رمضان کا روزہ واجب ہو جاتا ہے۔ چنانچہ فرمان باری تعالیٰ ہے:

فَمَنْ شَهِدَ مِنْكُمُ الشَّهْرَ فَلْيَصُمْهُ ط..... البقرة ۱۸۵/۲

سو جو شخص اس ماہ میں موجود ہو وہ ضرور اس کا روزہ رکھے۔

نبی کریم صلی اللہ علیہ وسلم نے فرمایا ہے ”چاند دیکھ کر روزہ رکھو اور چاند دیکھ کر عید الفطر مناؤ، اگر چاند پوشیدہ ہو جائے تو شعبان کی تیس دن کی گنتی پوری کرو۔“ بخاری کی روایت میں یہ الفاظ ہیں۔ ”مہینہ ۲۹ دن کا بھی ہوتا ہے لہذا چاند دیکھے بغیر روزہ مت رکھو اور اگر چاند پوشیدہ ہو جائے (بادلوں کی وجہ سے) تو تیس دن کی گنتی پوری کرو۔“
جبکہ مسلم کی روایت ان الفاظ میں ہے:

..... الدر المختار ۱۱۱/۲ مغنی المحتاج ۱/۲۲۰، الشرح الكبير ۱/۵۰۹۔ نذر معین کا روزہ اگر پیشگی رکھ لیا جائے تو حنفیہ کے نزدیک نذر پوری نہیں ہوگی چونکہ نذر معین رمضان کے روزے کی طرح ہے جس طرح رمضان کا روزہ پیشگی رکھنے سے ادا نہیں ہوتا (دیکھئے بدائع الصنائع ۲/۲۶۵) جیسے ایک شخص رمضان کی ۳۰ ویں رات کو حخری سے قبل بالغ ہوا تو اس کے ذمہ ۳۰ تاریخ کا روزہ رکھنا فرض ہوگا۔ رواہ البخاری و مسلم عن ابی ہریرۃ و رواہ البخاری عن ابن عمر و رواہ مسلم و النسائی و ابن ماجہ عن ابن عمر ایضاً بلفظ آخر۔

آپ صلی اللہ علیہ وسلم نے رمضان کا ذکر کیا اور آپ نے ہاتھ مار کر فرمایا: مہینہ اتنے اتنے اور اتنے دنوں کا ہوتا ہے، تیسری مرتبہ آگوشے کو بند کر دیا، چاند کیہ کر روزہ رکھو اور چاند کیہ کر افطار کرو۔ اگر چاند پوشیدہ ہو جائے تو تیس دن پورے کرو۔ چنانچہ بسا اوقات مہینہ تیس کے بجائے اتیس کا ہوتا ہے اور یہ دو مہینوں یا تین یا چار مہینوں کی گنتی ہو سکتی ہے، جیسے کہ مسلم کی شرح للنووی میں مذکور ہے۔ چنانچہ چاند کیہ بغیر رمضان کے توابع جیسے تراویح و جوب اسماک (یعنی صبح کو کھانے پینے والے کے لئے بقیہ دن کھانے پینے سے رکنا) بھی ثابت نہیں ہوں گے، یا یہ کہ شعبان کے تیس دن پورے کر لئے جائیں پھر توابع کا ثبوت بھی ہو جائے گا۔

دوسرا مقصد..... رمضان اور شوال کے چاند کے اثبات کی کیفیت

رمضان اور شوال کے چاند کے اثبات میں فقہاء کے اقوال مختلف ہیں اور اس سے متعلق تین جہتیں سامنے آتی ہیں۔ (۱) لوگوں کا جم غفیر چاند کیہ (۲) دو عادل مسلمان چاند کیہ (۳) ایک عادل شخص چاند کیہ۔

حنفیہ..... حنفیہ کے ہاں دو صورتیں ہیں:

الف..... آسمان صاف و شفاف ہو ب..... آسمان ابرا آلود ہو۔

الف..... اگر آسمان صاف و شفاف ہو تو ایسی صورت میں اثبات رمضان کے لئے جم غفیر کا چاند کو دیکھنا ضروری اور لا بدی ہے، اسی طرح افطار اور عید کے لئے بھی جم غفیر کا دیکھنا ضروری ہے۔ جم غفیر کی مقدار اتنی ہو کہ ان کی خبر سے علم شرعی (ظن غالب) حاصل ہو جائے، صحیح قول کے مطابق ان کی تعداد کا اندازہ امام وقت کی رائے پر ہے۔

اس کی وجہ یہ ہے کہ ایسے موقع پر چاند کیہنے میں کوئی مانع اور رکاوٹ حائل نہیں ہوتی چونکہ ایک جگہ مطلع ایک ہے موانع موجود نہیں، چاند کو دیکھنے کے لئے آنکھیں سلامت ہیں اور ہمتیں اور حوصلے جوان ہیں، لہذا جم غفیر کے درمیان جو شخص رویت کے معاملہ میں متردد ہو گا لا محالہ وہ صریح غلطی پر ہوگا۔ چنانچہ اتنی کثرت کے بیچوں بیچ کوئی شخص یہ نہیں کہہ سکتا کہ میں ”گواہی دیتا ہوں۔“

ب..... جب آسمان صاف نہ ہو بلکہ آسمان پر بادل چھائے ہوں یا غبار سے اٹا پڑا ہو یا کوئی اور وجہ ہو تو ایسی صورت میں امام کو رویت ہلال کے معاملہ میں ایک عادل، عاقل، بالغ، مسلمان کی گواہی پر اکتفا کرنا ہوگا (عادل وہ شخص ہے جس کی اچھائیاں برائیوں پر غالب ہوں)، یا مستور الحال شخص گواہی دے تو امام کو اس کی گواہی پر بھی اکتفاء کرنا ہوگا برابر ہے کہ گواہی دینے والا مرد ہو یا عورت، آزاد ہو یا کوئی اور چونکہ رویت ہلال دینی معاملہ ہے لہذا یہ روایت حدیث کے مشابہ ہے، ایسی حالت میں یوں کہنے کی شرط نہیں لگائی جائے گی ”اشہد۔“

البتہ شہر میں قاضی کے سامنے گواہی دی جائے گی اور دیہات میں عام لوگوں کے سامنے مسجد میں دی جائے گی۔ نیز گواہی پر گواہی دینا بھی جائز ہے اور یوں قاضی کے سامنے گواہی درست ہوگی، جو شخص اکیلا ہی چاند کیہے گو اس کی گواہی قبول نہ کی گئی ہو وہ روزہ رکھے اگر اس نے افطار کر لیا تو اس کے ذمہ قضاء واجب ہوگی البتہ کفارہ واجب نہیں ہوگا۔

ماہرین فلکیات، حساب دانوں اور نجومیوں کی خبر کا اعتبار نہیں ہوگا چونکہ اس میں ہمارے نبی صلی اللہ علیہ وسلم کی مخالفت ہے اس لئے کہ آپ صلی اللہ علیہ وسلم نے رویت ہلال کا حکم دیا ہے اگرچہ ان لوگوں کا قیاس اور تخمینہ درست ہی نکل آئے۔

مالکیہ..... مالکیہ کے نزدیک رمضان کے چاند کا ثبوت تین صورتوں میں ہو جاتا ہے۔

۱..... لوگوں کی بڑی جماعت چاند کیہ لے گو وہ لوگ عدول نہ ہوں، ان لوگوں کی تعداد اتنی ہو کہ عام طور پر اتنے لوگوں کا جھوٹ پر اتفاق کر لینا مشکل ہو، اس میں یہ بھی شرط نہیں کہ یہ لوگ مرد ہوں یا عدول اور آزاد ہوں۔

۲..... دو یا دو سے زیادہ عادل اشخاص چاند دیکھیں تو ان سے روزہ اور افطار کا ثبوت ہو جائے گا۔ چاہے مطلع صاف ہو یا ابر آلود ہو۔ جبکہ عادل وہ شخص ہے جو مرد ہو یا بالغ اور عاقل ہو اور اس سے کبیرہ گناہ کا ارتکاب نہ ہو اور نہ ہی کسی صغیرہ گناہ پر اصرار کرتا ہو۔ اور اس سے ایسا فعل بھی سرزد نہ ہوتا ہو جو مروت کے خلاف سمجھا جاتا ہو۔

مالکیہ کے مشہور قول کے مطابق مطلع ابر آلود ہونے کی صورت میں ایک عادل مرد یا عورت یا دو عورتوں کے چاند کو دیکھ لینے سے روزے کا وجوب ثابت نہیں ہوگا، البتہ چاند دیکھنے والے کے لئے قطعی طور پر روزے کا وجوب ثابت ہو جائے گا، مالکیہ کے نزدیک رویت کے معاملہ میں گواہی کو قتل کرنا بھی جائز ہے بشرطیکہ ایک شخص سے دو آدمی گواہی نقل کرتے ہوں، البتہ ایک شخص کی منقول گواہی معتبر نہیں ہوتی، دو عادل اشخاص کے خبر دینے میں۔ ”اشہد“ کہنے کی شرط نہیں ہے۔

۳..... یہ کہ صرف ایک ہی عادل شخص چاند دیکھے تو روزے کا رکھنا اور افطار کرنا اس کے حق میں ثابت ہو جائے گا اور جس کو وہ خبر دے اس کے حق میں بھی ثابت ہو جائے گا البتہ جس شخص نے چاند دیکھنے کا اہتمام کیا ہو اور اسے چاند دکھائی نہ دے تو دیکھنے والے کے بتلانے سے اس کے حق میں روزے کا ثبوت نہیں ہوگا۔

حاکم کے لئے جائز نہیں کہ وہ صرف ایک عادل شخص کی رویت پر چاند کے ثبوت کا حکم لگا دے، ایک گواہ کے لئے مرد ہونے اور آزاد ہونے کی شرط نہیں لگائی جائے گی۔

اگر امام نے خود چاند دیکھا ہو تو روزہ اور افطار واجب ہوگا۔ ایک عادل شخص یا دو شخص اگر چاند دیکھیں تو اس کی خبر حاکم تک پہنچانا واجب ہے تاکہ حاکم شرعی گواہی قبول کر کے اس کا حکم جاری کرا سکے نیز بسا اوقات امام ایک عادل شخص کی گواہی پر بھی چاند کی موجودگی کا فیصلہ دے سکتا ہے۔

رہی بات شوال کے چاند کی سو اس کی رویت کثیر جماعت کے دیکھنے سے ثابت ہوگی وہ جماعت اتنی کثرت میں ہو کہ ان کا جھوٹ پر اتفاق کر لینا محال ہو، اور ان کے خبر دینے سے علم یقینی حاصل ہوتا ہو، یا دو عادل شخصوں کی گواہی سے بھی چاند کا وجود ثابت ہو جائے گا جیسا کہ رمضان کا چاند ثابت ہو جاتا ہے۔ البتہ ماہر علم نجوم کے قول سے رویت ہلال ثابت نہیں ہوگی نہ اس کے اپنے حق میں اور نہ ہی دوسرے کے حق میں، چونکہ شارع نے روزہ، افطار (عید الفطر) اور حج کو رویت ہلال پر موقوف کیا ہے۔ نہ کہ چاند کے موجود ہونے پر اگرچہ ماہر کی بات صحیح ہو، اسی طرح فلکیاتی کمیٹی کی اطلاع پر عمل کرنا بھی صحیح نہیں اگرچہ ان کی اطلاع صحیح ہو۔ ❶

شافعیہ..... رمضان اور شوال وغیرہ کے لئے رویت ہلال ایک عادل شخص کے دیکھنے سے بھی ثابت ہو جائے گی، اگرچہ وہ دیکھنے والا مستور الحال ہی کیوں نہ ہو، مطلع صاف ہو یا ابر آلود ہو، البتہ شرط یہ ہے کہ چاند دیکھنے والا مسلمان مرد عاقل بالغ اور آزاد ہو، نیز گواہی دیتے وقت ”اشہد“ کا لفظ کہے۔ فاسق، بچے، مجنون، غلام اور عورت کی گواہی سے رویت ثابت نہیں ہوگی، شافعیہ کی دلیل یہ حدیث ہے کہ حضرت عبداللہ بن عمر رضی اللہ تعالیٰ عنہما نے چاند دیکھا اور رسول کریم صلی اللہ علیہ وسلم کو اس کی خبر کی آپ نے روزہ رکھا اور لوگوں کو بھی روزہ رکھنے کا حکم دیا۔ ❷

اسی طرح ابن عباس رضی اللہ عنہما کی روایت ہے کہ ایک اعرابی حضور نبی کریم صلی اللہ علیہ وسلم کی خدمت میں حاضر ہوا اور عرض کیا، ❶..... ہمارے دور میں روزہ اور عید کے لئے رویت ہلال کی خبر ریڈیو اور ٹی وی وغیرہ پر نشر کی جاتی ہے اور اسی خبر کو بنیاد بنا کر روزہ رکھا جاتا ہے یا عید بتائی جاتی ہے اگر قرآن دلائل سے خبر سچی معلوم ہو تو اس پر عمل کیا جاسکتا ہے۔ (تفصیل کے لئے دیکھیے احسن الفتاویٰ ج ۳ ص ۴۱۷)۔ ❷ رواہ ابو داؤد صحیحہ ابن حبان والحاکم ورواہ ابو داؤد والترمذی۔

الفقه الاسلامی وادلت..... جلد سوم ۶۷ کتاب الصوم

میں نے رمضان کا چاند دیکھا ہے، آپ نے فرمایا: کیا تو گواہی دیتا ہے کہ اللہ تعالیٰ کے سوا کوئی معبود نہیں؟ جواب دیا جی ہاں، فرمایا: کیا تو گواہی دیتا ہے کہ محمد اللہ کے رسول ہیں؟ عرض کیا: جی ہاں، اس پر آپ نے فرمایا: اے بلال! لوگوں میں اعلان کر دو کہ صبح کو روزہ رکھیں۔ ①

اس کی عقلی دلیل یہ ہے کہ ایک آدمی کی رویت سے روزے کی احتیاط حاصل ہو جاتی ہے۔

جو شخص اپنے تئیں چاند دیکھ لے گو عادل نہ ہو بلکہ فاسق ہو یا بچہ ہو یا عورت ہو یا کافر ہو یا چاند دیکھنے والے نے قاضی کے ہاں جا کر گواہی نہ دی ہو یا گواہی دی ہو لیکن اس کی گواہی قبول نہ کی گئی ہو تو ان صورتوں میں اس پر روزہ رکھنا واجب ہوگا جیسا کہ اس شخص پر روزہ واجب ہوتا ہے جس کی تصدیق کر لی جائے یا جس کی گواہی پر اعتماد کر لیا جائے۔

جب عادل شخص کی رویت پر روزہ رکھا جائے اور پھر تیس دن پورے ہونے پر چاند نہ نظر آئے تو افطار کر لیا جائے گا اگرچہ آسمان صاف ہو چونکہ مہینے کی گنتی پوری ہو چکی اور حجت شرعیہ کا قیام بھی ہو چکا۔

حنا بلہ..... حنا بلہ کہتے ہیں ایک مکلف شخص کی رویت سے ہلال کا ثبوت ہو جائے گا بشرطیکہ وہ شخص ظاہر اور باطناً عادل ہو، چاہے مرد ہو یا عورت، آزاد ہو یا غلام، اگرچہ وہ شہد یا شہدت نہ کہے۔ البتہ مستور الحال شخص کا قول قبول نہیں کیا جائے گا خواہ مطلع ابراؤد ہو یا صاف ہو۔ اگر عادل شخص جم غفیر میں چاند دیکھے جبکہ دوسرے لوگ چاند نہ دیکھیں تب بھی اس کی گواہی قبول کر لی جائے گی۔

حنا بلہ کی دلیل وہ احادیث ہیں جو شافعیہ کے موقف میں گزر چکی ہیں، عقلی دلیل یہ ہے کہ رویت ہلال کی خبر دینی خبر ہے لہذا اس میں زیادہ احتیاط کی جائے گی، اور اس میں تہمت کی گنجائش نہیں، بخلاف مہینے کے آخر کے (چنانچہ رمضان کی آخر میں تہمت کا شک ہو سکتا ہے۔)

اگر حاکم نے ایک شخص کی گواہی پر رویت ہلال کا فیصلہ کر لیا تو اس فیصلے پر عمل کرنا واجب ہوگا، اور روزے کے وجوب کے لئے لفظ ”شہادت“ کا ہونا ضروری نہیں، نیز حاکم کے پاس گواہی کی ادائیگی بھی ضروری نہیں بلکہ عادل شخص سے سن لینا روزے کے لئے کافی ہے، اور جو شخص چاند دیکھے اس پر واجب نہیں کہ وہ گواہی دینے کے لئے حاکم کے پاس جائے یا لوگوں کو رویت ہلال کی خبر دے اور اس پر یہ بھی واجب نہیں کہ وہ مسجد میں جا کر اعلان کرے، البتہ جس شخص کی گواہی رد کر دی جائے اس پر روزہ واجب ہے خواہ وہ فاسق ہو یا عادل، چونکہ حدیث ”چاند دیکھ کر روزہ رکھو“ میں عمومی حکم ہے، نیز چاند دیکھنے والے کی اگر گواہی رد کر دی گئی ہو تو وہ افطار نہیں کرے گا بلکہ لوگوں کے ساتھ مل کر افطار کرے گا۔ چونکہ عید الفطر کا ثبوت دو عادل شخصوں کی گواہی سے ہوتا ہے، اور اگر ایک اکیلے شخص نے شوال کا چاند دیکھا تو وہ افطار نہیں کرے گا (یعنی روزے ختم نہیں کر سکتا) چونکہ حضرت ابو ہریرہ رضی اللہ عنہ کی مرفوع حدیث ہے، کہ ”عید الفطر تہی ہے جب سبھی لوگ افطار کریں اور عید الاضحیٰ بھی اسی وقت ہے جب سبھی لوگ عید الاضحیٰ منائیں۔“ چونکہ عید الفطر کے چاند کے لئے ایک آدمی کی رویت میں خطا بھی واقع ہو سکتی ہے اور مورد تہمت بھی ہو سکتا ہے، لہذا اس میں احتیاط واجب ہے۔

جب رویت ہلال کا ثبوت ہو جائے گا تو بقیہ احکام بھی ثابت ہو جائیں گے، جیسے رویت ہلال کے ساتھ کی ہوئی طلاق کا وقوع ہو جائے گا قرض کی مدتیں پوری ہو جائیں گی، عدت پوری ہو جائے گی، خیار شروط اور مدت ایلاء وغیرہ کا بھی ثبوت ہو جائے گا۔

علم حساب اور علم نجوم سے روزہ واجب نہیں ہوگا چونکہ ان چیزوں کا اعتبار نہیں اگرچہ ان چیزوں کا درست ہونا کثرت سے ثابت ہوا ہو۔

بقیہ مہینوں میں رویت ہلال کا حکم..... رمضان کے علاوہ بقیہ مہینوں جیسے شوال وغیرہ کے اثبات کے لئے دو عادل شخصوں کی گواہی قبول کی جائے گی، اور گواہی لفظ ”شہادت“ سے قبول کی جائے گی، چونکہ یہ ان امور میں سے ہے جن پر اکثر لوگ مطلع ہو جاتے ہیں، اور نہ ہی

②..... ضحیحہ ابن حبان و الحاکم و رواہ ابو داؤد و الترمذی۔ حدیث سے اخبار کا ثبوت ہوتا ہے شہادت کا ثبوت نہیں نیز وہ خیر القرآن کی بات ہے آج ہمارے دور میں بے دینی زیادہ ہے لہذا ایک آدمی کی گواہی غیر معتبر ہوگی۔

یہ مالی معاملہ ہے اور نہ اس سے مال کا قصد کیا جاتا ہے، رمضان کے ثبوت کے لئے دو عادل شخصوں کی قید اس لئے ترک کی گئی ہے چونکہ رمضان میں عبادت کے لئے ایک طرح کی احتیاط ہے۔

رؤیت کے متعلق بقیہ مسائل..... جب لوگوں نے دو آدمیوں کی گواہی پر رمضان کے روزے رکھے ہوں اور پھر تیس دن پورے کئے ہوں اور چاند نہ دیکھیں تو عید الفطر منالیں، چاہے آسمان ابر آلود ہو یا صاف ہو چونکہ حضرت عبدالرحمن بن زید بن خطاب رضی اللہ عنہ کی حدیث سابق ہے کہ نبی کریم صلی اللہ علیہ وسلم نے فرمایا اگر دو شخص گواہی دیں تو روزے رکھو اور عید الفطر کر لو۔^① جب لوگوں نے ایک شخص کی گواہی پر روزے رکھے ہوں اور تیس دن گنتی کے پورے کر دیں تو اب افطار (عید الفطر) کرنا جائز نہیں چونکہ اس کی بنیاد ایک شخص کی گواہی پر ہے یہ ایسا ہی ہے جیسا کہ ایک شخص شوال کے چاند کی گواہی دے۔

اگر لوگوں نے ۲۸ دن روزے رکھے پھر شوال کا چاند دیکھ لیں تو ایک دن کی قضاء کریں گے اور اگر بارش یا غبار یا دھوئیں کی وجہ سے روزہ رکھا تھا تو افطار نہیں کریں گے چونکہ روزے میں احتیاط ہے اور اصل یعنی رمضان کے ساتھ ایک طرح کی موافقت ہے، اور یہ رمضان کا باقی ہونا ہے اور یہی بہتر ہے۔ اگر دو عادل شخص شوال کا چاند دیکھیں اور حاکم کے پاس آ کر گواہی نہ دیں تو جو شخص ان کی گواہی سنے اس کے لئے عید الفطر (افطار) کرنا جائز ہے بشرطیکہ وہ شخص گواہوں کی عدالت سے واقف ہو۔ اور ان دونوں کے لئے بھی جائز ہے کہ وہ ایک دوسرے کی گواہی کو بنیاد بنا کر افطار کریں بشرطیکہ وہ ایک دوسرے کی عدالت سے واقف ہوں چنانچہ نبی کریم صلی اللہ علیہ وسلم کی حدیث ہے کہ اگر دو شخص گواہی دیں تو روزہ رکھو اور افطار کرو۔ اور اگر وہ دونوں ایک دوسرے کی عدالت سے واقف نہ ہوں تو شوال کے لئے افطار کرنا ان کے لئے جائز نہیں چونکہ یہاں فسق کا احتمال ہے ہاں البتہ اگر حاکم ان کی گواہی پر فیصلہ کر دے تو افطار^② جائز ہوگا۔ چونکہ حاکم کے فیصلے سے التباس ختم ہو جاتا ہے۔

اگر حاکم کے پاس دو اشخاص نے شوال کے چاند کی گواہی دی اگر حاکم نے ان کی گواہی رد کر دی چونکہ حاکم ان کے احوال سے واقف نہیں تو جو شخص ان کی عدالت سے با علم ہو تو اس کے لئے افطار جائز ہے، چونکہ حاکم کا رد کر دینا اس کی طرف سے فیصلہ نہیں چونکہ اس نے ان کی گواہی قبول نہیں کی بلکہ یہ تو ان کے حالات سے ناواقف کی وجہ سے توقف ہے، یہ ایسا ہی ہے جیسا کہ گواہوں (بینہ) کے انتظار میں فیصلہ سے توقف کر لیا جائے، اگر اس کے بعد گواہوں کی عدالت ثابت ہو جائے تو حاکم ثبوت رؤیت کا فیصلہ کر سکتا ہے اور اگر حاکم گواہوں کی شہادت کو ان کے فسق کی وجہ سے رد کر دے تو نہ ان کے لئے افطار کرنا جائز ہے نہ ان کے علاوہ کسی اور کے لئے۔

اگر مہینوں کی تعیین میں التباس پڑ جائے..... جب قیدی یا جیل میں بند انسان یا جنگل میں رہنے والے یا دار حرب میں رہنے والے پر مہینوں کا التباس ہو جائے (یعنی تعیین نہ ہو سکے کہ یہ کونسا مہینہ ہے) تو یہ شخص تحری (سوچ بچار) کرے تاکہ رمضان کا مہینہ معلوم کر سکے، اس پر تحری واجب ہوگی، چونکہ سوچ بچار سے فرض کی ادائیگی اس کے اختیار میں ہے، جیسے قبلہ کے التباس میں تحری واجب ہے، اگر تحری سے رمضان کے ساتھ اس کی موافقت ہو جائے یا اس کے بعد میں آنے والے کسی مہینے سے موافقت ہو تو اس مہینہ کے روزے کافی ہو جائیں گے۔ اگر بعد میں اسے معلوم ہو کہ اس نے جس مہینے کے روزے رکھے ہیں وہ ناقص (۲۹ دن کا) ہے جبکہ رمضان کا مل (۳۰ دنوں کا) تھا تو

①..... رواہ السنائی و احمد۔ یہ مسئلہ امام احمد رحمۃ اللہ علیہ اور امام شافعی رحمۃ اللہ علیہ کے مسلک پر تفریح ہے چونکہ ان میں سے ہر ایک کے حق میں دوسرے کی گواہی انفرادی تصور ہوگی جو حنفیہ کی ہاں معتبر نہیں۔ ② رؤیت ہلال کے باب میں اکثر افطار کا لفظ استعمال ہوتا ہے اس سے رمضان کے یومیہ روزے کی افطاری مراد نہیں ہوتی بلکہ اس سے مراد شوال کا چاند یعنی عید الفطر کا چاند کیہ کر رمضان کو ختم کر دینا مراد ہوتا ہے یعنی شوال کا چاند کیہ کر افطار کرو اس سے مراد ہے کہ رمضان کے روزے ختم کرو اور عید الفطر مناؤ۔

الفقه الاسلامی وادلتہ..... جلد سوم

نقصان والے دنوں کی قضاء اس پر واجب ہوگی۔ اور اگر اس نے رمضان کے قبل کسی مہینے کے (رمضان سمجھ کر) روزے رکھ لئے جیسے ماہ شعبان کو رمضان سمجھ کر روزے رکھ لئے تو یہ روزے کافی نہیں ہوں گے بلکہ اسے دوبارہ رکھنے پڑیں گے۔ ❶ چونکہ اس نے وقت سے پہلے عبادت کر دی جیسے نماز (وقت سے پہلے پڑھ لی جائے تو نہیں ہوتی) اگر رمضان کا کچھ حصہ موافق رہے تو جو حصہ موافق رہا اس کے روزے بچکے اور جو غیر موافق رہا وہ اگر رمضان کے بعد ہو تو کافی سمجھا جائے گا اگر رمضان سے پہلے ہو تو کافی ہے بلکہ ان دنوں کی قضاء واجب ہوگی۔

جس شخص کو مہینوں کی تعیین میں التباس ہو جائے اس نے اگر بغیر تخری کے روزے رکھ لئے تو یہ روزے کافی نہیں سمجھے جائیں گے چونکہ وہ تخری پر قدرت رکھتا تھا، جیسے کہ کسی پر قبلہ کا التباس ہو جائے اور وہ بغیر تخری کے کسی طرف منہ کر کے نماز پڑھے تو اس کی نماز درست نہیں ہوگی۔

خلاصہ کلام..... حنفیہ رمضان و شوال کے چاند کے اثبات کے لئے جم غفیر کی شرط لگاتے ہیں یہ اس وقت ہے جب آسمان صاف و شفاف ہو اور اگر آسمان ابر آلود ہو تو ایک عادل شخص کی رویت پر اکتفاء کر لیا جائے گا، جبکہ مالکیہ کے ہاں دو عادل اشخاص یا اس سے اکثر کا ہونا ضروری اور لا بدی ہے البتہ مالکیہ کے ہاں ایک عادل شخص کی رویت پر اکتفاء کر لیا جائے گا اس شخص کے حق میں کہ جس نے رویت ہلال کا اہتمام نہ کیا ہو۔ شافعیہ اور حنابلہ کے ہاں ایک عادل شخص کی رویت پر بھی اکتفاء کر لیا جائے گا، شافعیہ تو یہاں تک کہتے ہیں کہ اگر وہ مستور الحال ہو تب بھی اس کی رویت قبول کر لی جائے گی جبکہ حنابلہ کے مان مستور الحال کافی نہیں ہے جیسا کہ حنابلہ اور مالکیہ کے ہاں شوال کے چاند کو دیکھنے کے لئے دو عادلوں کا ہونا ضروری ہے۔ حنفیہ اور حنابلہ کے ہاں رویت کے معاملہ میں عورت کی گواہی قابل قبول ہے جبکہ مالکیہ اور شافعیہ کے نزدیک عورت کی گواہی قبول نہیں کی جائے گی۔

رویت ہلال کی جستجو

حنفیہ..... حنفیہ کہتے ہیں کہ ۲۹ شعبان کی شام لوگوں پر چاند کو تلاش کرنا واجب ہے، اسی طرح (۲۹ رمضان) شوال کا چاند تلاش کرنا بھی واجب ہے، اگر رمضان کا چاند دیکھ لیں تو روزے رکھیں اور اگر چاند پوشیدہ ہو جائے تو شعبان کے تیس دن پورے کریں۔ پھر روزے رکھیں، چونکہ مہینہ باقی ہونا اصل ہے اور بغیر دلیل کے اصل سے منتقل ہونا روا نہیں جبکہ یہاں دلیل معلوم ہے۔

حنابلہ..... چاند کا دیکھنا مستحب ہے چونکہ اس میں روزے کی احتیاط ہے اور اختلاف سے گریز ہے، حضرت عائشہ رضی اللہ عنہا کی روایت ہے کہ نبی کریم صلی اللہ علیہ وسلم شعبان میں اتنا حفاظت کا سامان کرتے تھے کہ اتنا اور کسی مہینے میں نہیں کرتے تھے پھر رمضان کا چاند دیکھ کر روزہ رکھتے تھے۔ حضرت ابو ہریرہ رضی اللہ عنہ کی روایت ہے کہ ”شعبان کے چاند کو گنتے رہتا کہ رمضان کے روزے رکھ سکو۔“ ❷

❶ جس طرح رمضان کے روزے شعبان سے ادا نہیں ہوتے اسی طرح نذر معین کا روزہ اگر پیشگی رکھ لیا جائے تو وہ بھی نہیں ہوتا یہ احناف کا حنابلہ پر اعتراض ہے ❷ پہلی حدیث دارقطنی نے اسناد صحیح کے ساتھ روایت کی ہے جبکہ دوسری حدیث ترمذی نے روایت کی ہے۔ حنفیہ کے نزدیک ۲۹ شعبان کی شام چاند تلاش کرنا واجب ہے چونکہ حدیث ہے صوموا لرویتہ و افطر، لرویتہ، حدیث میں ہیں ”صوموا“ امر کا صیغہ ہے اور روزہ رکھنا فرض ہے جبکہ یہ فرض رویت ہلال پر موقوف ہے جبکہ موقوف کا موقوف علیہ موقوف کے حکم میں ہوتا ہے یعنی روزہ فرض ہے لہذا رویت ہلال جو روزے کا مقدمہ ہے وہ بھی فرض لہذا چاند کا تلاش کرنا فرض ہوا۔ ہذا مما سفح علی خاطر ی والحمد لله۔ (از مترجم)

الفقه الاسلامی وادلت..... جلد سوم ۷۰ کتاب الصوم
چاند دیکھنے کے وقت کی دعائیں..... جب کوئی آدمی چاند دیکھے تو اس کے لئے مسنون ہے کہ تین مرتبہ ”اللہ اکبر“ کہے۔ اور پھر یہ دعا پڑھے:

اللَّهُمَّ اِهْلِهِ عَلَيْنَا بِالْاِيْمَانِ وَالْاِيْمَانِ وَالْاِيْمَانِ رَبِّي وَرَبُّكَ اللَّهُ
يا اللہ اس چاند کو ہمارے اوپر برکت، ایمان اور امن و سلامتی والا بنا کر نکالنا، میرا اور تیرا رب اللہ تعالیٰ ہے۔
پھر تین بار یہ کلمات کہے:

ہلال خیر و رشد
یہ چاند خیریت اور رشد و ہدایت والا ہے۔

پھر یہ کلمات کہے:

آمنت بالذی خلقک
میں اس ذات پر ایمان لایا جس نے تجھے پیدا کیا ہے۔

پھر یہ دعا پڑھے:

الحمد لله الذی ذهب بشهر کذا وجاء بشهر کذا
تمام تعریفیں اس ذات کے لئے ہیں جس نے فلاں مہینہ ختم کیا اور فلاں مہینہ لایا۔
چنانچہ اثرم ابن عمر رضی اللہ عنہما سے روایت نقل کرتے ہیں کہ۔ ”نبی کریم صلی اللہ علیہ وسلم جب چاند دیکھتے تو ”اللہ اکبر“ کہتے اور پھر یہ دعا پڑھتے:

اللهم اهله علينا بالامن والايمان والسلامة والاسلام والتوفيق لما تحب وترضى ربى وربك الله
جب چاند دکھائی دے تو حنفیہ کے نزدیک (انگلی سے) چاند کی طرف اشارہ کرنا مکروہ ہے چونکہ یہ جاہلیت کا عمل ہے۔

تیسرا مقصد..... اختلاف مطالع ①

اختلاف مطالع کے معاملہ میں فقہاء کا اختلاف ہوا ہے اور اس ضمن میں دورائیں سامنے آتی ہیں مشرق تا مغرب سبھی مسلمانوں پر ایک ہی وقت میں روزہ فرض ہو جاتا ہے ایک ہی وقت میں سبھی مسلمانوں پر روزہ فرض نہیں ہوتا۔

جمہور..... جمہور فقہاء کے نزدیک سب مسلمانوں پر ایک ہی وقت میں روزہ فرض ہو جاتا ہے اور اختلاف مطالع کا کوئی اعتبار نہیں۔
شافعیہ..... شافعیہ کی رائے میں روزے کی ابتداء اور عید اختلاف مطالع سے مختلف ہو سکتی ہے بشرطیکہ مطالع میں مسافت کی دوری ہو۔
بعض شافعیہ نے یہ کہا ہے کہ اختلاف مطالع کے اعتبار میں قریب کے شہر اور دور کے شہر میں مسافت قصر (قصر صلوٰۃ) ۸۹ کلومیٹر یا ۳۸ میل کا اعتبار کیا جائے گا، صحیح بات یہ ہے کہ بعض شافعیہ کا یہ قول غیر معتبر ہے۔

①..... مطالع، مطالع کی جمع ہے اور مطالع اسم ظرف کا صیغہ ہے جو طلوع سے مشتق ہے اور طلوع باب نعر کا مصدر ہے بمعنی طلوع ہونا اسی سے ہے طلوع الشمس یعنی سورج طلوع ہوا اور یہاں مطالع کا معنی چاند طلوع ہونے کی مختلف جگہیں۔ اختلاف مطالع کا مطلب یہاں یہ ہے کہ چاند ایک جگہ دکھائی دیتا ہے اور دوسری جگہ دکھائی نہیں دیتا مثلاً عموماً سعودی عرب میں ایک دن پہلے چاند نظر آ جاتا ہے جبکہ پاکستان میں ایک دن کے بعد چاند دکھائی دیتا ہے تو آیا چاند کے اس اختلاف کا اعتبار ہے یا نہیں؟ اسی بحث کو مصنف نے یہاں چھیڑا ہے۔

الفقه الاسلامی وادلتہ..... جلد سوم ۱۷ کتاب الصوم

چنانچہ یہ بات معلوم ہے کہ نفس اختلاف مطالع میں کوئی نزاع نہیں چونکہ اس چیز کا وقوع دور دراز کے شہروں میں ہوتا ہے جس طرح کہ سورج کے مطالع میں اختلاف ہوتا ہے (پاکستان میں دو گھنٹے پہلے سورج طلوع ہوتا ہے جبکہ سعودی عرب میں دو گھنٹے بعد طلوع ہوتا ہے) نیز اس میں کوئی اختلاف نہیں کہ حاکم اسی چیز کا فیصلہ کرے گا جس کا ثبوت اس کے پاس ہوگا چونکہ حاکم کا فیصلہ اختلاف کو ختم کر دیتا ہے۔

البتہ فقہاء نے اس پر اجماع کیا ہے جو ممالک ایک دوسرے سے بہت زیادہ دور ہیں جیسے: اندلس، حجاز مقدس، انڈونیشیا اور عرب کے مغربی علاقے جیسے: تیونس، الجزائر وغیرہ تو ان میں اس چیز کی طرف توجہ نہیں دی جائے گی۔
لہذا میں اس اہم مسئلہ کے متعلق پہلے فقہاء کی عبارتیں ذکر کروں گا۔

حنفیہ..... حنفیہ کہتے ہیں کہ اختلاف مطالع اور زوال کے قبل یا بعد رویت ہلال کا کوئی اعتبار نہیں، حنفیہ کا ظاہری مذہب (ظاہر الروایہ) یہی ہے یہی اکثر مشائخ کا مذہب ہے اور اسی پر فتویٰ ہے، چنانچہ اہل مغرب کی رویت سے اہل مشرق پر روزہ لازم ہوگا جب اہل مغرب موجب طریقے کے مطابق رویت ہلال کا اہتمام کریں یا اس طور کہ دو عادل شخص گواہ ہوں یا قاضی کے فیصلے پر گواہی دیں یا خبر عام مشہور ہو جائے ① تو اس صورت میں دوسرے شہروں پر روزہ رکھنا واجب ہوگا، بخلاف اس کے کہ اہل شہر خبر دیں کہ فلاں شہروں نے چاند دیکھ لیا ہے اس سے رویت اس شہروں کے لئے ثابت نہ ہوگی۔ چونکہ یہ محض حکایت ہے جس کا اعتبار نہیں۔ ②

مالکیہ..... جب چاند دکھائی دے تو سب شہروں میں روزہ ہوگا خواہ شہر قریب ہوں یا دور ہوں اس میں قصری مسافت کا اعتبار نہیں، اور نہ ہی اختلاف مطالع کا اعتبار ہے اور نہ اتفاق مطالع کا، لہذا ہر اس شخص پر روزہ واجب ہوگا جسے گواہی منتقل ہو کر پہنچی ہو بشرطیکہ دو عادلوں کی گواہی سے ثبوت ہو یا کثیر جماعت کی خبر سے ثبوت ہو یا ہو۔

حنابلہ..... جب کسی جگہ میں رویت ہلال کا ثبوت ہو جائے خواہ وہ جگہ قریب ہو یا دور سبھی لوگوں پر روزہ لازم ہوگا اور جس شخص نے چاند نہیں دیکھا اس پر چاند دیکھنے والے کا حکم لاگو ہوگا۔

شافعیہ..... شافعیہ کہتے ہیں جب چاند ایک شہر میں دکھائی دے تو اس کے قریب والے شہر میں ثبوت رویت کا حکم لازماً لاگو ہوگا اور دور کے شہر پر لاگو نہیں ہوگا، چونکہ شافعیہ نے اختلاف مطالع کا اعتبار کیا ہے، البتہ ③ ۲۴ فرسخ سے کم فاصلہ میں ان کے لئے بھی اختلاف مطالع کا اعتبار نہیں۔

جب ہم نے دوسرے بعید شہر میں روزہ واجب نہیں کیا تو اگر رویت والے شہر سے کوئی شخص سفر کر کے دور کے شہر میں پہنچے (جہاں ایک دن بعد روزہ رکھا گیا ہو) تو صحیح قول کے مطابق مسافر پر واجب ہے کہ آخری روزے میں ان کی موافقت کرے اگرچہ اس کے تیس روزے

①..... یہ تین اصول ہیں (۱) یعنی دوسرے شہر میں دو عادل بالغ آدمی گواہی دیں کہ فلاں شہر میں ہمارے سامنے دو عادل بان عادل گواہی نے رویت کی گواہی دی ہے۔ (۲) یعنی دوسرے شہر میں دو عادل بالغ آدمی گواہی دیں کہ فلاں شہر میں قاضی نے ہمارے سامنے رویت ہو جانے کا فیصلہ کیا ہے (۳) لوگوں کی کثیر جماعتیں آ کر خبر دیں کہ فلاں شہر میں رویت ہو چکی ہے۔ ② تفصیل کے لئے دیکھئے رد المحتار ۱۳۱/۲ مجموعۃ رسائل ابن عابدین ۱/۳۵۳ تفسیر القرطبی ۲/۲۹۶، فتح الباری ۳/۸۷ مجموعہ ۶/۳۰۰، ہدایۃ المجتہد ۱/۲۷۸۔ مراقی الفلاح ص ۱۰۹۔ ③ ایک فرسخ ۵۵۳۳ میٹر کا ہوتا ہے یہ مسافت 133.56 = 24x5544 کلومیٹر کے برابر ہے، چونکہ مسافت قصر ۸۹ کلومیٹر ہے اور وہ ۳ بردیا ۱۶ فرسخ ہے جبکہ ایک فرسخ تین میل کے برابر ہے، ایک میل ۳۰۰۰ قدموں کے برابر ہے اور ایک قدم نین پاؤں کے برابر ہے اور دو قدم ایک ذراع کے برابر ہیں اور ایک ذراع ۲۳ انگشت معترض کے برابر ہے۔

الفقه الاسلامی وادلتہ..... جلد سوم ۷۲ کتاب الصوم

پورے ہو گئے ہوں، چونکہ دوسرے شہر میں منتقل ہونے سے ان کے حکم میں آ گیا ہے، روایت ہے کہ ابن عباس رضی اللہ عنہ نے کریب کو اسی کا حکم دیا تھا (حدیث آ رہی ہے)۔

اگر دوسرے شہر سے جس میں (پہلے دن) چاند دکھائی نہیں دیا کوئی شخص سفر کر کے اس شہر میں جائے جہاں چاند دکھائی دیا تھا (لا محالہ وہ ایک دن پہلے عید کریں گے) تو وہ وجوباً اس شہر کے لوگوں کے ساتھ عید کرے چونکہ اب وہ انہی کے حکم میں ہے۔
برابر ہے کہ اس نے (۲۸) روزے رکھے ہوں یا اتیس (۲۹)، البتہ یہ شخص ایک دن کی قضاء کرے اگر اس نے (۲۸) روزے رکھے ہوں چونکہ مہینہ ۲۸ دنوں کا نہیں ہوتا۔

جس شخص نے ایک ملک میں عید کی پھر اس نے کشتی یا ہوائی جہاز سے سفر کیا اور کسی دور کے ملک میں جا پہنچا جبکہ وہاں کے لوگوں کو روزہ ہوتو صحیح بات یہ ہے کہ مسافر بقیہ دن وجوباً کھانے پینے سے رکا رہے، چونکہ اب یہ انہی لوگوں کا ایک فرد بن گیا ہے۔ ❶
شافعیہ کے دلائل..... شافعیہ نے اختلاف مطالع کے معتبر ہونے پر سنت، قیاس اور عقل سے استدلال کیا ہے۔

سنت سے..... شافعیہ نے وحدیثوں سے استدلال کیا ہے ان میں سے ایک حدیث کریب کی ہے اور دوسری ابن عمر رضی اللہ عنہما کی۔ ❷ "ا" ام فضل رضی اللہ تعالیٰ عنہا نے کریب کو ملک شام میں حضرت معاویہ رضی اللہ عنہ کے پاس بھیجا، کریب کا بیان ہے کہ میں شام پہنچا اپنا کام کیا، اسی اثناء میں رمضان کی آمد کا مجھے شورش رسانی دیا جبکہ میں شام میں تھا، چنانچہ میں نے جمعہ کی رات کو چاند دیکھا، پھر میں مہینہ کے آخر میں مدینہ آیا، عبداللہ بن عباس رضی اللہ عنہما نے مجھ سے طرح طرح کے سوالات کئے پھر چاند کا ذکر کیا اور پھر کہا: تم نے کب چاند دیکھا؟ میں نے کہا: ہم نے جمعہ کی رات چاند دیکھا تھا، فرمایا: کیا تو نے خود چاند دیکھا ہے؟ میں نے کہا: جی ہاں، لوگوں نے بھی چاند دیکھا روزہ رکھا اور حضرت معاویہ رضی اللہ عنہ نے بھی روزہ رکھا، ابن عباس رضی اللہ عنہما نے فرمایا: لیکن ہم نے ہفتہ کی رات چاند دیکھا تھا، ہم تو روزے رکھیں گے یہاں تک کہ تیس دن پورے ہو جائیں یا چاند دیکھ لیں، میں نے عرض کیا: کیا ہم معاویہ رضی اللہ عنہ کی روایت ہلال پر اکتفا نہ کریں؟ ابن عباس رضی اللہ عنہما نے فرمایا: نہیں، چونکہ رسول اللہ صلی اللہ علیہ وسلم نے ہمیں یہی حکم دیا ہے۔ ❸

چنانچہ ابن عباس رضی اللہ عنہما نے اہل شام کی روایت پر عمل نہیں کیا جبکہ اختلاف مطالع کے عدم اعتبار میں ایک شہر کی روایت سے دوسرے شہر کا عمل لازم ہو جاتا ہے۔ لہذا ابن عباس رضی اللہ عنہ نے اختلاف مطالع کا اعتبار کیا ہے۔

"ب" ابن عمر رضی اللہ عنہما کی حدیث ہے کہ رسول کریم صلی اللہ علیہ وسلم نے فرمایا: مہینہ ۲۹ دنوں کا بھی ہوتا ہے لہذا چاند دیکھ کر روزے رکھو اور عید الفطر اس وقت تک نہ کرو جب تک چاند نہ دیکھ لو، اگر چاند پوشیدہ ہو جائے تو اس کی گنتی پوری کرو۔ ❹
اس حدیث میں روزے کو روایت کے ساتھ مقید کیا گیا ہے، البتہ ہر کس ونا کس کی روایت مراد نہیں بلکہ بعض کی روایت بھی کافی سمجھی جائے گی۔

قیاس سے..... شافعیہ نے چاند کے اختلاف مطالع کو سورج کے اختلاف مطالع پر قیاس کیا ہے چونکہ سورج کے طلوع اور غروب کے ساتھ اوقات صلوٰۃ مختلف ہوتے ہیں۔

❶ جیسے کسی شخص نے سعودی عرب عید کی پھر دن کے ۱۲ بجے ہوائی جہاز کے ذریعے پاکستان آجائے اور یہاں ۲ بجے پہنچے اور یہاں کے لوگوں کو روزہ ہوتو اس پر اسماک واجب ہے یعنی ۲ بجے کے بعد مغرب تک کھانے پینے سے وجوباً رکا رہے۔ ❷ رواہ الجماعة الالبخاری وابن ماجہ (نیل السوا طوار ۱۹۳/۴) ❸ رواہ مسلم و احمد۔ ❹ پاکستان میں مغرب کی نماز بوری ہوتی ہے جبکہ سعودی عرب میں عصر کی نماز بوری ہوتی ہے، اسی طرح انڈونیشیا میں ظہر کی نماز ہوتی ہے جبکہ شام تیونس الجزائر وغیرہ میں فجر کی نماز بوری ہوتی ہے یہاں اختلاف مطالع شمس ہے۔

الفقه الاسلامی وادلتہ..... جلد سوم ۷۳ کتاب الصوم

عقل سے..... شریعت نے روزے کو ماہ رمضان کی ولادت کے ساتھ مقید کیا ہے جبکہ مہینے کی ابتداء شہروں کے اختلاف اور دوری کی وجہ سے مختلف ہوتی ہے لہذا شہروں کا اختلاف روزے کی ابتداء کے مختلف ہونے کا مقتضی ہے۔
جمہور کے دلائل..... جمہور نے سنت اور قیاس سے استدلال کیا ہے۔

سنت..... یہ ابو ہریرہ رضی اللہ عنہ وغیرہ کی روایت ہے کہ ”چاند دیکھ کر روزے رکھو اور چاند دیکھ کر عید الفطر کرو، اگر چاند پوشیدہ ہو جائے تو شعبان کے تیس دن کی گنتی پوری کرو۔“^① یہ حدیث اس بات پر دلالت کرتی ہے کہ مطلق روایت سے روزہ سبھی مسلمانوں پر واجب ہو جاتا ہے، لہذا مطلق کو اپنے اطلاق پر رہنے دیا جائے گا اسے مقید نہیں کیا جائے گا، اس لئے جم غفیر کی روایت یا ایک شخص مقبول الشہادت کی روایت پر اکتفا کر لیا جائے گا۔

قیاس..... جمہور نے دور کے شہروں کو قریب کے شہروں پر قیاس کیا ہے جن میں روایت ہو جائے، فی نفسہ اس میں کوئی فرق نہیں، اور فرق کا اعتبار سینہ زوری ہے جبکہ دلائل پر اس کا اعتبار نہیں۔

تبصرہ..... ابن حجر رحمۃ اللہ علیہ نے فتح الباری میں اس موضوع پر چھ اقوال نقل کئے ہیں۔

علامہ صنعانی کی رائے..... صنعانی کا بیان ہے کہ مناسب یہ ہے کہ جس شہر کے لوگوں کو روایت ہلال ہو جائے تو اس شہر کی سمت میں طولاً جو شہر متصل ہو اس کے لوگوں پر بھی روزہ لازم ہو جاتا ہے، طولاً کا اعتبار شمالاً جنوباً ہوگا چونکہ شمالاً جنوباً اتحاد مطالع ہوتا ہے، جبکہ خطوط عرض کے اختلاف درجات سے اختلاف مطالع ہوتا ہے۔ اور دو شہروں کے طول میں برابری نہیں ہوتی۔

علامہ شوکانی کی رائے..... علامہ شوکانی کہتے ہیں۔ ابن عباس رضی اللہ تعالیٰ عنہ کی روایت میں بیان مرفوع حجت ہے، وہ اجتہاد حجت نہیں جو ابن عباس رضی اللہ عنہ کی حدیث سے لوگوں نے مستفاد کیا ہے، شوکانی کا اشارہ اس قول کی طرف ہے۔ ”ہمیں رسول اللہ صلی اللہ علیہ وسلم نے یہی حکم دیا ہے“ اور ابن عباس رضی اللہ عنہ کا قول ہے کہ ”ہم برابر روزے رکھیں گے تا وقتیکہ تیس دن پورے کر لیں۔“
ابن عمر رضی اللہ عنہ کی حدیث میں جس چیز کو بیان کیا ہے وہ انفرادی طور پر ایک جگہ کے رہنے والوں کے ساتھ مخصوص نہیں بلکہ وہ مسلمانوں میں ہر فرد کے لئے خطاب ہے، لہذا اس حدیث سے اس بات پر استدلال ہوا ہے کہ ایک شہر کے رہنے والوں کی روایت سے دوسرے شہروں کے رہنے والوں پر بھی لازم ہو جاتا ہے یہ استدلال زیادہ واضح ہے جبکہ عدم لزوم کا استدلال کمزور ہے، چونکہ جب ایک شہر کے لوگ چاند دیکھ لیں تو گویا سبھی مسلمانوں نے دیکھ لیا لہذا ان کے علاوہ دوسروں کو بھی لازم ہوگا۔

مصنف کے نزدیک معتمد مسلک..... جو مسلک مناسب اور معتمد لگتا ہے وہی ہے جو مالکیہ اور زیدیہ کی ایک جماعت نے اختیار کیا ہے اور یہ مہدی کا مختار ہے، یہ مسلک امام قرطبی نے اپنے شیوخ سے نقل کیا ہے۔

وہ یہ کہ جب اہل شہر کے لوگ چاند دیکھیں تو سبھی شہروں کے رہنے والوں پر روزہ لازم ہو جاتا ہے۔

یہی جمہور کی رائے ہے اور یہ راجح ہے چونکہ اس سے مسلمانوں کے درمیان عبادت کی وحدت حاصل ہو جاتی ہے اور ہمارے زمانے میں غیر مقبول اختلاف کے لئے ایک طرح کی رکاوٹ بھی ہے، دوسری وجہ یہ بھی ہے کہ روزہ روایت پر معلق ہے جبکہ اطراف و جوانب کے تفرقہ پر معلق نہیں۔

علم فلکیات کا نقطہ نظر..... علوم فلکیات کی تحقیقات اس امر کی مقتضی ہیں کہ اسلامی ممالک میں شرعی مہینے کی ابتدا یکبارگی ہونی چاہئے یعنی جس دن مصر میں یکم رمضان ہو علوم فلکیات کا تقاضا ہے کہ اسی دن پاکستان، انڈونیشیا میں بھی یکم رمضان ہو، چونکہ روئے زمین کے

ایک کونے کے اسلامی ملک اور دوسرے کونے کے اسلامی ملک (مثلاً انڈونیشیا اور شام) کے درمیان چاند کے مطلع (طلوع ہونے میں) ۹ گھنٹوں کا فرق ہوتا ہے، یوں تقریباً کبھی اسلامی ممالک میں ایک ہی رات میں رویت ہو سکتی ہے چونکہ ایک جگہ (مثلاً شام میں) چاند دکھائی دے تو دوسرے نہائی مقام (مثلاً انڈونیشیا) میں ابھی رات کے تین گھنٹے (ایک چوتھائی رات بلکہ عین سحری کا وقت ہوتا ہے) باقی ہوتے ہیں۔ اور آج کے جدید دور میں برقی آلات اور ٹیلی فون سے خبر ایک ملک سے دوسرے ملک میں سیکنڈوں میں دی جا سکتی ہے۔ احتیاط اسی میں ہے کہ عرب ممالک عمان سے مغرب اقصیٰ تک میں ایک ہی دن عید پر اکتفاء کیا جائے۔ ❶

چوتھی بحث..... روزہ واجب ہونے کی شرائط

فقہاء نے روزہ واجب ہونے کے لئے پانچ شرائط لگائی ہیں جو مندرجہ ذیل ہیں۔ ❶
 ۱: اسلام..... اسلام حنفیہ کے نزدیک روزہ کے لئے شرط واجب ہے جبکہ جمہور کے نزدیک شرط صحت ہے، لہذا حنفیہ کے نزدیک کافر پر روزہ واجب نہیں اور نہ ہی (اسلام قبول کرنے کے بعد) اس سے قضاء کا مطالبہ کیا جائے گا۔
 جمہور کے نزدیک کافر کا روزہ کسی حال میں درست نہیں خواہ وہ مرتد ہی کیوں نہ ہو، البتہ جمہور کے نزدیک بھی کافر کے ذمہ قضاء نہیں۔

ثمرۃ اختلاف..... حنفیہ کے نزدیک کفار شریعت مطہرہ کی فروع کے مخاطب نہیں چونکہ فروع بھی عبادات ہیں، جبکہ جمہور کے نزدیک کفار شریعت کی فروع کے مخاطب ہیں، مطلب یہ ہے کہ کفار پر اسلام قبول کرنا واجب ہے، پھر روزہ واجب ہے، جبکہ حالت کفر میں روزہ درست نہیں چونکہ روزہ محض بدنی عبادت ہے جو نیت کی محتاج ہے، گویا روزے کے لئے پہلی شرط اسلام ہے جس طرح نماز کے لئے اسلام شرط ہے، آخرت میں روزہ نہ رکھنے کی وجہ سے کفار کے عذاب میں اضافہ ہوگا البتہ حالت کفر میں ان سے مطالبہ نہیں کیا جائے گا۔ گویا ثمرۃ اختلاف آخرت میں عذاب کے دو گنا ہونے اور نہ ہونے پر منحصر ہے، چنانچہ حنفیہ کے نزدیک کافر ہونے والا عذاب واحد ہے جبکہ جمہور کے نزدیک عذاب دو گنا ہے ایک عذاب کفر پر ملے گا اور دوسرا عذاب فروع شریعیہ کے ترک پر۔ ❷

❸..... جمہور کے نزدیک اختلاف مطلع کا کوئی اعتبار نہیں یعنی عدم اعتبار اس بات کا مشغلی ہے کہ تمام اسلامی ممالک میں ایک ہی دن روزہ ہو اور ایک ہی دن عید ہو لیکن بعض متاخرین نے اس کو اختیار کیا ہے کہ جہاں اختلاف مطلع کا واقعی فرق ہے وہاں اس کا شرعاً بھی اعتبار ہے جبکہ شافعیہ کا یہی قول ہے، لیکن فتویٰ ظاہر مذہب پر ہے کہ اختلاف مطلع کا مطلقاً اعتبار نہیں، لیکن باللجب پھر اسلامی ممالک میں یکم رمضان اور عید میں اختلاف کیوں ہوتا ہے؟ یہ وہ امر ہے کہ آج کی بے دین حکومتوں نے اس طرف توجہ نہیں دی ورنہ یہ عین ممکن ہے کہ اگر شام میں چاند دکھائی دے اور خبرنی وی یا ٹیلی فون سے انڈونیشیا میں بتائی جائے تو وہاں سحری کا وقت ہوتا ہے اسی دن روزہ رکھا جا سکتا ہے جبکہ پاکستان میں تو ابھی آدھی رات بھی نہیں ہوتی۔ یہ بالکل عین ممکن ہے کہ ایک ہی دن عید اور یکم رمضان ہو، اس لئے کہ حکومتوں کی گٹھ جوڑ بھی ضروری نہیں بلکہ ہر ملک کی رویت ہلال کیسٹی آپس میں اتحاد کر لیں اور رویت کا مقام آپس میں متفقہ ہر مہینے کے لئے طے کر لیں، لیکن ایک بات عدم توجہی کی شکار ہے تو شہر کی ہوتی جارہی ہے وفاقہ کوئی بندوبست نہیں، البتہ اسلام آباد کے ایک انجینئر ملک شیر احمد گوی نے تحریک چلائی تھی مگر تقارخانے میں طوطی کی آواز کون سنتا ہے انہوں نے سعودی عرب اور پاکستان کی رویت ہلال کمیٹیوں سے روابط رکھے مگر ان کی تحریک کو کما حقہ فائدہ حاصل نہ ہوا، شبہ یہ ہے کہ جب اختلاف مطلع کا اعتبار ظاہر مذہب میں نہیں تو پھر اس کا اعتبار کیوں کیا جاتا ہے ہمارے ملک پاکستان میں اختلاف ہوتا ہے سرحد میں یکم رمضان ہے بقیہ پاکستان میں شعبان کا آخری دن ہوتا ہے۔ سرحد میں عید ہوتی ہے بقیہ پاکستان میں رمضان کا آخری دن، نامعلوم کیا آفت پڑتی ہے جو کسی ایک بات پر بھی اتحاد و اتفاق نہیں ہونے دیتی۔ ❹ دیکھئے البدائع ۲/۸۷، ۸۹، فصح القدیر ۲/۸۷، الدر المختار ۲/۱۳۵، اللباب ۱/۱۷۲، الشرح الصغير ۱/۲۸۱ القوانین الفقہیہ ص ۱۱۳، المہذب ۱/۱۷۷، مغنی المحتاج ۱/۳۳۲، المغنی ۳/۱۵۳، کتاب الفتناء ۲/۳۵۹ شرح الرسالۃ ۱/۳۰۰، وابدایۃ المجتہد ۱/۲۸۸۔ ❺ مسئلہ اصول فقہ سے متعلق ہے کہ آیا کافر تکالیف شرعیہ کا مکلف ہے یا نہیں۔ حنفیہ کے نزدیک کافر فروع شریعیہ کا مکلف نہیں۔ یہ مسئلہ انشاء اللہ آگے اپنے مقام پر بیان ہوگا۔

اگر کافر رمضان میں اسلام قبول کرے..... اگر کافر نے رمضان میں اسلام قبول کیا تو بقیہ مہینے کے روزے رکھے گا اور جو روزے اس سے فوت ہو گئے بالاتفاق اس کے ذمہ ان کی قضاء نہیں۔ چونکہ فرمان باری تعالیٰ ہے:

قُلْ لِّلَّذِينَ كَفَرُوا اِنْ يَنْتَهُوْا يُعْطَوْا مَا قَدْ سَلَفَ..... الانفال ۸/۳۸

کافروں سے کہہ دو کہ اگر (کفر سے) باز آ جائیں تو ان کے گزشتہ گناہ بخش دیئے جائیں گے۔

نیز اگر حالت کفر میں فوت شدہ روزوں کی قضاء نو مسلم پر واجب کر دی جائے تو اسے اسلام سے نفرت ہو جائے گی۔ ①
جو شخص مرتد ہو جائے اس کا روزہ رکھنا درست نہیں چونکہ فرمان باری تعالیٰ ہے:

لَیْسَ اَشْرَکُتَ لَیَّحْبَطَنَّ عَمَلُکَ..... الزمر ۳۹/۶۵

اگر تم شرک کرو گے تو تمہارے اعمال اکارت ہو جائیں گے۔

اگر کافر دن کے وقت اسلام قبول کرے..... اگر کافر نے رمضان میں دن کے وقت (مثلاً ۱۲ بجے) اسلام قبول کیا تو حنابلہ کے نزدیک اس دن کا بقیہ حصہ نو مسلم کے لئے کھانے پینے سے رکے رہنا لازمی ہے اور اس دن کی قضاء بھی اس کے ذمہ واجب ہے، چونکہ نو مسلم نے عبادت کے وقت کا ایک جزء پالیا ہے لہذا یہ عبادت اس پر لازم ہوگی، یہ ایسا ہی ہے جیسے نماز کا وقت پالے تو نماز اس پر واجب ہوگی۔

جبکہ نو مسلم کے لئے بقیہ دن کھانے پینے سے رکے رہنا حنفیہ، مالکیہ اور شافعیہ کے نزدیک مستحب ہے، چونکہ اس میں روزے کی حرمت کا پہلو ہے اور روزے داروں کے ساتھ مشابہت ہے۔ البتہ مالکیہ کے نزدیک اس روزے کی قضاء نو مسلم کے لئے مستحب ہے، حنفیہ کے نزدیک ہرے سے قضاء اس کے ذمہ ہے ہی نہیں، صحیح قول کے مطابق شافعیہ کے نزدیک بھی قضاء نہیں چونکہ ادائے فرض کا وقت نو مسلم کی دسترس میں نہیں رہا لہذا قضاء بھی نہیں، صحیح قول یہ ہے کہ بقیہ دن اس کے ذمہ کھانے پینے سے رکے رہنا لازمی نہیں، چونکہ اس نے عذر کی وجہ سے افطار کیا ہے لہذا مسافر اور مریض کی طرح ہے۔

اگر مرتد تو بتائب ہو کر اسلام میں آ جائے تو شافعیہ اور حنابلہ کے نزدیک چھوٹے ہوئے روزوں کی قضاء اس کے ذمہ واجب ہے، چونکہ اس نے اسلام سے اس چیز کا التزام کیا ہے لہذا ارتداد کی وجہ سے سقوط نہیں ہوگا لہذا یہ آدھیوں کے حقوق کی طرح ہے۔

۲، ۳ بلوغ اور عقل..... روزہ بچے، مجنون (پانگل)، بے ہوش اور نشے میں دھت انسان پر واجب نہیں چونکہ ان میں اہلیت معدوم ہے لہذا انہیں مکلف بنانے والا خطاب بھی ان کی طرف متوجہ نہیں ہوگا، چنانچہ نبی کریم صلی اللہ علیہ وسلم کافر مان ہے۔ ”تین اشخاص مرفوع القلم ہیں، بچہ یہاں تک کہ بالغ ہو جائے، مجنون یہاں تک کہ اسے افاقہ ہو جائے، سویا ہوا شخص یہاں تک کہ بیدار ہو جائے۔“ لہذا جس شخص کی عقل جاتی رہے تو وہ اس حالت میں روزے کا مخاطب نہیں ہوگا، مجنون، بے ہوش اور نشے میں دھت انسان کا روزہ درست نہیں چونکہ روزے کے لئے نیت ضروری ہے جبکہ یہ لوگ نیت کے اہل ہی نہیں۔

بچے کا روزہ..... اس بچے اور بچی کا روزہ درست ہے جو نفع و نقصان میں فرق اور امتیاز کر سکتے ہوں، جیسے کہ ان کی نماز درست ہوتی ہے، شافعیہ، حنفیہ اور حنابلہ کے نزدیک بچے کے، ولی پر واجب ہے کہ سات سال کے بعد جب بچہ روزے کی طاقت رکھے تو اسے روزہ رکھنے کا حکم دے، اور ۱۰ (دس) سال کے بعد روزہ نہ رکھنے پر اسے مارے تاکہ اسے عادت پڑ جائے جیسا کہ نماز میں کیا جاتا ہے، البتہ روزہ مشقت والی عبادت ہے لہذا اس میں طاقت کا اعتبار کیا جائے گا چونکہ بسا اوقات ایک شخص نماز کی طاقت رکھتا ہے جبکہ روزہ

①..... یہی مختار ہے اور اسی پر فتویٰ ہے۔

الفقہ الاسلامی: اولاد جلد سوم ۷۶ کتاب الصوم رکھنے کی طاقت نہیں رکھتا ہوگا۔

جبکہ مالکیہ کہتے ہیں کہ بچوں کو روزے کا حکم نہیں دیا جائے گا البتہ نماز کا حکم دیا جائے گا، مالکیہ کے نزدیک بچوں پر روزہ واجب نہیں یہاں تک کہ لڑکے کو احتلام ہو جائے اور لڑکی کو حیض آنے لگے، چنانچہ بدنی اعمال بالغ ہونے سے لازم ہوں گے۔

بچہ اگر دن کے وقت بالغ ہو جائے..... بچہ اگر دن کے وقت بالغ ہوا (مثلاً رمضان میں دو پہر کے وقت سو گیا اور دوران نیند اسے احتلام ہو گیا) تو اس دن کے بقیہ حصے میں کھانے پینے سے رکا رہے، یہ ایسا ہی ہے جیسے کوئی کافر اسلام قبول کر لے۔ ❶ چونکہ بچے کے حق میں سمیت اور اہلیت کا تحقق ہو چکا ہے، البتہ جس دن وہ روزے کا اہل ہوا ہے اس دن کی قضاء اس کے ذمہ واجب نہیں چونکہ اہلیت معدوم ہونے کی وجہ سے خطاب بھی معدوم تھا۔ اسی طرح مہینے کے جتنے روزے گزر چکے ان کی قضاء بھی بچے کے ذمہ واجب نہیں۔

بے ہوش کا روزہ..... اسی طرح حنفیہ کے نزدیک بے ہوش شخص کے ذمہ اس دن کی قضاء واجب نہیں جس دن اس پر بے ہوشی طاری ہوئی تھی، چونکہ اس کے حق میں نفس روزے کا وجود ہے اور وہ اسماک ہے جو نیت کے ساتھ جزا ہوا ہے، ظاہر میں اسماک کا وجود بے ہوش شخص میں ہے، چونکہ مسلمان کی ظاہری حالت اس بات کی متقاضی ہے کہ رمضان کی راتوں میں نیت سے آدمی خالی نہیں ہوتا بلکہ آنے والے دن کے روزے کی نیت ہوتی ہے لہذا اس دن کے علاوہ بقیہ دنوں کی قضاء کرے گا، اگر رات کے اول حصہ میں بے ہوشی طاری ہوئی تو آنے والے دن کے علاوہ بقیہ سبھی دنوں کی قضاء کرے گا چونکہ مسلمان کا ظاہری حال یہی ہے کہ اس نے نیت کی ہوگی۔

جس شخص پر پورا رمضان بے ہوشی طاری رہے تو وہ پورے رمضان کی قضاء کرے گا چونکہ بے ہوشی مرض کی ایک قسم ہے جو قوی (اعضاء) کو کمزور کرتی ہے عقل کو کمزور نہیں کرتی لہذا تاخیر میں اسے مذکر سمجھا جائے گا اور اس سے روزوں کا سقوط نہیں ہوگا۔

مجنون کا روزہ..... جب مجنون کو رمضان کے کچھ حصہ میں افاقہ ہو جائے تو گزرے ہوئے دنوں کی قضاء کرے گا، چونکہ روزے کا سبب ماہ رمضان کو پالینا ہے اور یہ سبب پایا گیا ہے اور نفس و وجوب کی اہلیت ذمہ میں بغیر کسی مانع کے ثابت ہو چکی ہے، لہذا جب وجوب بغیر کسی مانع کے تحقق ہو چکا تو قضاء بھی متعین ہے۔

اگر رمضان کا پورا مہینہ جنون رہے اور رمضان کے کسی جزء میں بھی افاقہ نہیں ہوا تو قضاء واجب نہیں ہوگی چونکہ اس میں حرج ہے۔ بخلاف بے ہوشی کے چونکہ بے ہوشی عام طور پر ایک ایک مہینہ نہیں ہوتی اور بے ہوشی کا اتنا طویل ہونا شاذ و نادر ہی ہوتا ہے، لہذا نادر معدوم کے حکم میں ہے اور نادر پر حکم کا ترتیب ہوگا، بالفاظ دیگر یوں کہہ لیجئے کہ بے ہوشی پر حکم کا ترتیب ہوگا یعنی بے ہوشی کو قضاء کرنی ہوگی۔

خلاصہ..... خلاصہ کلام یہ ہے کہ وہ بے ہوشی اور جنون جو منقطع ہو جائے وہ روزے کے وجوب کے مانع نہیں بلکہ روزے کا وجوب ہو جاتا ہے اور قضاء بھی واجب ہوتی ہے، البتہ وہ جنون جو پورا مہینہ رہے تو ایسی صورت میں مجنون پر قضاء واجب نہیں رہی بات بے ہوشی کی سواں میں (بر حال میں) قضاء ہے اور نشہ بے ہوشی کے حکم میں ہے لہذا نشہ کی صورت میں قضاء واجب ہے۔

(بچے، مجنون اور بے ہوشی کے متعلق مندرجہ بالا تفصیلات حنفیہ کے نزدیک ہیں اقلیہ آئمہ کا موقف ذیل میں ہے۔)

مالکیہ..... مالکیہ کہتے ہیں مجنون کا روزہ درست نہیں، اور مشہور قول کے مطابق مجنون کے ذمہ قضاء واجب ہے چونکہ حدیث ہے کہ ”مجنون مرفوع القلم ہے حتیٰ کہ اسے افاقہ ہو جائے“ ابن رشد کہتے ہیں کہ اس حدیث سے استدلال کرنا بہت کمزور ہے۔ ”مالکیہ کے نزدیک بے ہوشی شخص کا روزہ سلفاً صحیح نہیں اس پر قضاء واجب ہے یہ اس وقت ہے جب بے ہوشی ایک دن یا ایک دن سے زیادہ ہو، اگر بے ہوشی تھوڑی دیر کے لئے ہو یا نصف دن کے لئے ہو اور فجر کے بعد بے ہوشی ہو تو اس دن کی قضاء نہیں۔

❶ بچے کے لئے رکنا مستحب ہے جیسا کہ نو مسلم کے لئے رکنا مستحب ہے۔

فقہ الاسلامی وادلتہ..... جلد سوم ۷۷ کتاب الصوم

اگر رات کے وقت بے ہوشی ہوئی اور طلوع فجر کے بعد افاقہ ہو گیا تو اس روزے کی قضاء واجب ہے چونکہ نیت کا مکمل فوت ہو چکا ہے چونکہ وہ نیت کے وقت عقل نہیں رکھتا تھا، بے ہوش شخص نمازوں کی قضاء نہیں کرے گا۔ البتہ صرف اسی وقت کی نماز کی قضاء کرے گا جس وقت میں اسے افاقہ ہوا ہے۔

بے ہوشی نیند سے مختلف ہے چونکہ بے ہوشی، نیند اور جنون کا درمیانی درجہ ہے۔

جو شخص سوتا رہے وہ مطلقاً قضاء نہیں کرے گا اگرچہ پورا دن ہی سوتا رہے، نشہ بے ہوشی کی مانند ہے، البتہ نشہ کی صورت میں افاقہ ہونے پر بقیہ دن کا امساک ضروری ہوگا، جو شخص رات کو نشہ میں دھت ہوا اور صبح کو اس کی عقل جاتی رہی اس کے لئے افطار جائز نہیں (یعنی دن کو کھانا پینا اس کے لئے جائز نہیں) اور قضاء اس پر واجب ہے۔

شافعیہ..... شافعیہ کہتے ہیں کہ جب بچہ بالغ ہو جائے یا مجنون کو افاقہ ہو جائے اور یہ تبدیلی دن کے وقت رونما ہو تو ان کا حکم وہی ہے جو کافر کے اسلام لانے پر ہوتا ہے، صحیح قول کے مطابق ان پر قضاء نہیں اور صحیح قول کے مطابق بقیہ دن کا امساک بھی لازمی نہیں۔

بے ہوشی، ردت، نشہ، کفر، دن الکل، اصلی، بچپن اور جنون کی وجہ سے جو روزے فوت ہو جائیں ان کی قضاء واجب ہوتی ہے، البتہ جب جنون متعدی ہو یا اس طور کے رات کو جان بوجھ کر کوئی چیز کھالی جس سے اس کی عقل جاتی رہی تو اس صورت میں جتنے دن جنون رہا ان دنوں کی قضاء واجب ہوگی، کافر سے جو روزے فوت ہو گئے ان کی قضاء اس پر واجب نہیں، چونکہ قضاء کا حکم اس پر لاگو کرنے سے وہ اسلام سے متنفر ہو جائے گا، نیز فرمان باری تعالیٰ ہے:

قُلْ لِلَّذِينَ كَفَرُوا إِنْ يَتَّبِعُوا يُعْطُوا مَا قَدْ سَلَفَ..... الانفال ۸/۳۸

کافروں سے کہہ دو کہ اگر (کفر سے) باز آ جائیں تو ان کے گزشتہ گناہ بخش دیئے جائیں گے۔

بچے اور مجنون پر بھی فوت شدہ روزوں کی قضاء نہیں چونکہ وہ دونوں مرفوع القلم ہیں۔

اگر کوئی شخص مرتد ہو گیا پھر اسے جنون لاحق ہوا یا نشہ میں دھت ہو گیا تو صحیح قول کے مطابق اس پر کبھی دنوں کی قضاء واجب ہوگی چونکہ ردت کا حکم مستمر ہے بخلاف نشہ کے، حائضہ عورت اور بلا عذر روزہ توڑ دینے والے پر قضاء واجب ہے، نیت ترک کرنے والے مسافر اور مریض کا حکم آیا جاتا ہے۔

حنابلہ..... حنابلہ کہتے ہیں اگر بچے/بچی نے روزہ رکھا اور دن کے وقت ۱۵ سال پورے ہونے پر یا احتلام سے بالغ ہو گیا تو بغیر اختلاف کے اس کا روزہ پورا ہوا، اگر رات کے وقت نیت کی تھی تو اس پر قضاء نہیں، بلاشبہ بچے کے پہلے روزے نفل ہوں گے اور باقی روزے فرض ہوں گے جیسے نذر کا روزہ نفل ہے لیکن اس کا پورا کرنا واجب ہے۔

جب مجنون کو مہینے کے دوران افاقہ ہوا تو بلا اختلاف بقیہ دنوں کے روزے اس پر واجب ہوں گے، گزرے ہوئے دنوں کی قضاء واجب نہیں ہوگی جنون خواہ متعدی ہو یا غیر متعدی، البتہ حنفیہ اور مالکیہ کا اس میں اختلاف ہے (ان کے نزدیک قضاء ہوگی) حنابلہ کی دلیل یہ ہے کہ جنون کی علت تکلیف (مکلف ہونے) کو ختم کر دیتی ہے لہذا قضاء واجب نہیں ہوگی جیسے بچپن یا بڑھاپے میں قضاء واجب نہیں۔

جس دن کافر نے اسلام قبول کیا یا بچہ بالغ ہوا یا مجنون کو افاقہ ہوا تو اس دن کی قضاء اور بقیہ دن امساک کرنے کے متعلق دو روایتیں ہیں۔ صحیح روایت یہ ہے کہ اس دن کی قضاء واجب ہوگی اور بقیہ دن امساک بھی لازمی ہوگا، چونکہ وقت کی حرمت ضروری ہے نیز گواہوں کے قائم ہوجانے سے روایت اس کے حق میں بھی ثابت ہو چکی اور رمضان کا کچھ حصہ تو اس نے پالیا جس طرح نماز کے وقت کا کچھ حصہ پالینے سے واجب ہو جاتی ہے اسی طرح قضاء اور امساک اس شخص پر بھی لازمی ہے جس نے بلا عذر روزہ توڑ دیا ہو۔

اس طرح مندرجہ ذیل صورتوں میں بھی قضاء اور بقیہ دن امساک لازمی ہوگا وہ صورتیں یہ ہیں۔ ایک شخص سمجھا کہ ابھی طلوع فجر نہیں ہوئی جبکہ فجر طلوع ہو چکی تھی اور وہ کھاتا رہا، کسی کو گمان ہوا کہ سورج غروب ہو چکا ہے حالانکہ سورج غروب نہ ہوا ہو، یا نیت ہی کوئی بھول گیا، یا حائضہ عورت پاک ہوگئی یا نفاس والی عورت پاک ہوگئی، یا مکلف عورت نے جان بوجھ کر روزہ توڑ دیا پھر اسے حیض آیا یا نفاس آ گیا، یا مقیم نے جان بوجھ کر روزہ توڑ دیا پھر سفر پر روانہ ہو گیا، یا مسافر واپس لوٹ آیا یا اتنی مدت اقامت کر لی جتنی مدت میں قصر ممنوع ہوتی ہے، یا مریض صحت یاب ہو گیا۔ رہی بات نیند کی سوزے میں نیند موثر نہیں خواہ دن کے بعض حصہ میں نیند سے یا پورے دن۔

خلاصہ..... جنون مستمر (وہ جنون جو طاری رہے) کی صورت میں جمہور کے نزدیک قضاء واجب نہیں جبکہ مالکیہ کے ہاں مشہور قول کے مطابق قضاء واجب ہے، بے ہوشی کی صورت میں بالاتفاق قضاء واجب ہے، جو شخص بے ہوش ہو جائے تو شافیہ اور حنابلہ کے نزدیک اس کا روزہ درست ہوگا بشرطیکہ لمحہ بھر کے لئے اسے افاقہ ہو جائے، اگر بے ہوشی پورا دن رہی تو روزہ درست نہیں ہوگا، جبکہ بے ہوش شخص کا روزہ حنفیہ کے نزدیک مطلقاً صحیح ہے جبکہ بے ہوش کا روزہ مالکیہ کے نزدیک صحیح نہیں الا یہ کہ تھوڑی بہت بے ہوشی ہو جیسے آدھا دن تو تب روزہ درست ہوگا۔

۵،۴: قدرت اور اقامت (مرض سے صحت یابی)..... مریض اور مسافر پر روزہ واجب نہیں البتہ بالا جماع ان پر قضاء واجب ہے۔ البتہ مریض اور مسافر اگر روزہ رکھ لیں تو ان کا روزہ درست ہوگا، اس پر دلیل فرمان باری تعالیٰ:

أَيَّامًا مَّعْدُودَاتٍ ۖ فَمَنْ كَانَ مِنْكُمْ مَّرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ ۗ وَعَلَىٰ الَّذِينَ يُطِيقُونَهُ فِدْيَةٌ
طَعَامٍ مِّسْكِينٍ ۗ فَمَنْ تَطَوَّأَ خَيْرًا فَهُوَ خَيْرٌ لَّهُ ۗ وَأَن تَصُومُوا خَيْرٌ لَّكُمْ إِن كُنتُمْ تَعْلَمُونَ ﴿۱۸۳/۲﴾ البقرة

ترجمہ..... تھوڑے دنوں روزہ رکھ لیا کرو، پھر تم میں سے جو شخص بیمار ہو یا سفر پر ہو تو دوسرے ایام کو شمار کرنا ہے اور جو لوگ روزے کی طاقت نہ رکھتے ہوں تو ان کے ذمہ فدیہ ہے کہ وہ ایک غریب کا کھانا ہے اور جو شخص خوشی سے خیر کرے یہ اس شخص کے لئے اور بھی بہتر ہے اور تمہارا روزہ رکھنا زیادہ بہتر ہے اگر تم جبر رکھتے ہو۔

اور جب مسافر واپس لوٹ آئے تو بقیہ دن کھانے پینے سے رکا رہے جیسے حائضہ عورت دن کے بعض حصہ میں پاک ہو جائے تو بقیہ دن کھانے پینے سے رکے رہنا ضروری ہوتا ہے۔

جیسا کہ کوئی شخص بڑھاپے کی وجہ سے روزے کی طاقت نہ رکھتا ہو اس پر روزہ رکھنا واجب نہیں اسی طرح حائضہ عورت پر بھی روزہ رکھنا واجب نہیں (بلکہ جائز نہیں) چونکہ وہ معذور ہونے کی وجہ سے عاجز ہے، اسی طرح حاملہ عورت اور دودھ پلانے والی عورت پر بھی روزہ رکھنا واجب نہیں چونکہ یہ دونوں عورتیں حسا روزہ رکھنے سے عاجز ہیں، مسافر کو تب رخصت دی جائے گی جب اس کے سفر کی مدت مدت قصر ہو، مسافر کے لئے جمہور یہ شرط لگاتے ہیں کہ اس کا سفر مباح ہو، معصیت کے لئے نہ ہو جبکہ حنفیہ مباح ہونے کی شرط نہیں لگاتے، جمہور کی دلیل یہ ہے کہ رخصت ایک نعت ہے جو معصیت پر نہیں ملتی، حنفیہ کی دلیل یہ ہے کہ رخصت کا سبب موجود ہے اور وہ سفر ہے لہذا رخصت ہوگی۔

پھر جمہور کے نزدیک یہ بھی شرط ہے کہ سفر فجر سے پہلے ہو اور اگر مسافر نے گھر ہی پر صبح کی اور روزہ میں تھا اور بعد میں سفر کیا تو اب وہ افطار نہیں کر سکتا چونکہ روزہ عبادت ہے اس میں حضور و سفر دونوں برابر ہیں البتہ جانب حضر کو ترجیح ہوگی چونکہ حضر اصل ہے اور سفر اس کے تابع ہے، البتہ اگر ایک شخص نے حالت صحت میں صبح کی اور روزہ میں بھی تھا پھر بعد میں بیمار ہو گیا تو افطار کر سکتا ہے چونکہ یہاں وہ سبب موجود ہے جس کی وجہ سے روزہ مباح ہو جاتا ہے، اگر مسافر نے اقامت اختیار کر لی اور مریض صحت یاب ہو گیا تو اس صورت میں افطار حرام ہوگا۔

الفقه الاسلامی وادلتہ..... جلد سوم ۷۹ کتاب الصوم

جبکہ حنابلہ نے یہ شرط نہیں لگائی البتہ حنابلہ کے ہاں افضل یہ ہے کہ مسافر نے جس دن سفر شروع کیا اور روزے کی نیت کی تھی تو وہ روزہ پورا کر دے، تاکہ اختلاف سے نکل جائے اور اس میں حالتِ حضر کو ترجیح بھی مل جاتی ہے۔

علم..... حنفیہ نے ایک اور شرط کا اضافہ کیا ہے کہ جو شخص دارِ حرب میں رہتا ہو تو اس کے لئے روزے کا علم ہونا شرط ہے، اگر یہ شرط پائی گئی تو روزہ واجب ہوگا، یہ شرط اصول سے سمجھی جاسکتی ہے۔

دوسرا مقصد..... روزہ صحیح ہونے کی شرائط

روزہ صحیح ہونے کے متعلق فقہاء کے مختلف اقوال ہیں جو حسب ذیل ہیں:

حنفیہ..... حنفیہ کے نزدیک روزہ کی صحت کے لئے تین شرائط ہیں:

(۱) نیت۔ (۲) روزے کے منافی امور جیسے حیض و نفاس وغیرہ سے خالی ہونا (۳) روزہ کے مفسدات سے خالی ہونا۔

چنانچہ جب کسی عورت کو حیض آجائے وہ روزہ توڑ دے اور بعد میں اس کی قضاء کرے۔ ❶

مالکیہ..... مالکیہ کے نزدیک چار شرائط ہیں:

(۱) نیت (۲) حیض و نفاس سے پاک ہونا (۳) اسلام (۴) ایسے زمانے کا ہونا جو روزے کے قابل ہو۔

لہذا عید کے دن روزہ درست نہیں ہوگا، مالکیہ نے روزہ صحیح ہونے کے لئے عقل کی شرط بھی لگائی ہے، چنانچہ مجنون اور بے ہوش انسان کا روزہ صحیح نہیں اور نہ ہی ان پر روزہ واجب ہے۔ ❷

شافعیہ..... شافعیہ کے نزدیک بھی چار شرائط ہیں:

(۱) اسلام (۲) عقل (۳) پورا دن حیض و نفاس سے پاک رہنا (۴) اور ایسے وقت کا ہونا جو روزے کا قابل ہو۔

لہذا شافعیہ کے نزدیک کافر مجنون بچہ جو تیز نہ کر سکتا ہو، حائضہ اور نفاس والی عورت کا روزہ صحیح نہیں ہوگا، رہی بات نیت کی سو وہ شافعیہ

کے نزدیک رکن ہے۔ ❸

حنابلہ..... حنابلہ کے نزدیک روزہ صحیح ہونے کے لئے تین شرطیں ہیں:

(۱) اسلام (۲) نیت (۳) اور حیض و نفاس سے پاک ہونا۔ ❹

مندرجہ بالا تفصیل سے واضح ہوتا ہے کہ فقہاء نے نیت، حیض و نفاس سے پاک ہونے کی بالاتفاق شرطیں قرار دی ہیں، جبکہ اسلام جمہور

کے نزدیک روزہ صحیح ہونے کی شرط ہے جبکہ حنفیہ کے نزدیک اسلام روزہ واجب ہونے کی شرط ہے، اب ہم نیت کی شرط پر تفصیلاً بحث کریں گے۔

شرط طہارت..... فقہاء نے اس بات پر اتفاق کیا ہے کہ روزے کے لئے طہارت شرط نہیں ہے حتیٰ کہ یہ کہا جائے کہ جنابت سے

پاک ہونا شرط ہے، چونکہ رمضان میں رات کے وقت جنابت لاحق ہو سکتی ہے اور وہ دن کے کچھ حصہ تک باقی رہ سکتی ہے، چنانچہ حضرت عائشہ

رضی اللہ عنہا و ام سلمہ رضی اللہ عنہما کی روایت ہے کہ نبی کریم صلی اللہ علیہ وسلم نے حالت جنابت میں صبح کی آپ صلی اللہ علیہ وسلم کو جنابت

جماع کی وجہ سے لاحق ہوئی تھی نہ کہ احتلام کی وجہ سے پھر رمضان کا روزہ رکھا۔ ❺

❶..... دیکھئے مراقی الفلاح ص ۱۰۵ والدر المختار ۱۱۶/۲ دیکھئے القوانین الفقہیہ ص ۱۱۳ الشرح الصغير ۶۸۱/۱ ❷ مغنی

المحتاج ۴۲۳/۱ والمہذب ۱۷۷/۱ ❸ کشاف القناع ۳۵۹/۳ والمغنی ۱۳۷/۳ ❹ حدیث متفق علیہ (نیل الاوطار ۴/۲۱۲) ❺

الفقه الاسلامی وادلتہ..... جلد سوم ۸۰ کتاب الصوم

حضرت ام سلمہ رضی اللہ عنہا کی روایت ہے کہ (ایک مرتبہ) رسول کریم صلی اللہ علیہ وسلم صبح کو جنبی حالت میں اٹھے اور آپ کو جنابت جماع کی وجہ سے لاحق ہوئی تھی نہ کہ احتلام کی وجہ سے پھر آپ نے روزہ افطار کیا اور نہ ہی اس کی قضاء کی۔ ❶

لہذا کسی شخص نے جنابت کی حالت میں صبح کی (اور حالت جنابت ہی میں سحری کھالی) یا کوئی حائضہ عورت فجر سے قبل پاک ہوئی اور انہوں نے فجر کے بعد غسل کیا تو اس دن کا روزہ درست ہوا۔

روزے کی نیت

اس عنوان میں میں نیت کی تعریف ذکر کروں گا، اس بات کا جائزہ لوں گا کہ آیا نیت شرط ہے یا رکن ہے، نیت کا محل کیا ہے، نیت کی شرطیں، نیت کی صفت اور اس کا اثر۔

نیت کی تعریف..... نیت قصد ہے اور وہ کسی چیز کے کرنے پر دل کا اعتقاد اور عزم ہے بایں طور کہ اس میں کسی قسم کا تردد نہ ہو، یہاں نیت سے مراد روزے کا قصد ہے، لہذا جب دل میں رات کو یہ بات کھٹکی کہ صبح رمضان کا روزہ ہے اور میں نے روزہ رکھنا ہے تو گویا اس نے روزے کی نیت کر لی۔ ❷

نیت شرط ہے یا رکن..... فقہاء کا اس پر اتفاق ہے کہ نیت روزے کی مختلف اقسام کے لئے مطلوب ہے خواہ روزہ فرض ہو یا نفل، نیت مطلوب ہے خواہ اسے شرط تسلیم کیا جائے یا رکن۔

شرط..... شرط کسی چیز کی ماہیت اور حقیقت سے خارج ہوتی ہے۔

رکن..... حنفیہ کے نزدیک رکن ماہیت کا جزء ہوتا ہے۔

چنانچہ حدیث ہے:

إِنَّمَا الْأَعْمَالُ بِالنِّيَّاتِ

یعنی اعمال کا دار و مدار نیتوں پر ہے۔ ❸

ایک اور حدیث ہے:

”جس شخص نے فجر سے پہلے پہلے اپنے روزے کو نہیں سمیٹا اس کا روزہ نہیں ہوتا۔“ ❹

اسی طرح حضرت عائشہ رضی اللہ عنہا کی مرفوع حدیث یہ ہے کہ ”جس شخص نے طلوع فجر سے پہلے رات کو روزہ نہیں رکھا اس کا روزہ

نہیں ہوگا۔“ ❺

نیت شرط ہے..... حنفیہ، حنابلہ اور مالکیہ کے راجح قول کے مطابق نیت روزہ کے لئے شرط ہے چونکہ رمضان وغیرہ کا روزہ عبادت ہے، عبادت انسان کے ایسے فعل کا نام ہے جسے وہ اپنے اختیار سے خالص اللہ تعالیٰ کے لئے بجا لاتا ہے، جبکہ اختیار اور اخلاص کا بغیر نیت کے تحقق نہیں ہو سکتا، لہذا روزے کی اداء بغیر نیت کے صحیح نہیں ہوگی تاکہ عبادت عادت سے ممتاز ہو جائے۔ ❶

❶..... رواہ الشیخان۔ ❷ بالفاظ دیگر یوں کہہ لیجئے کہ نیت دل کے ارادہ کو کہا جاتا ہے یعنی کسی کام کو کرنے کے لئے دل میں عزم ہونا نیت ہے۔ ❸ رواہ

البخاری ومسلم عن عمر رضی اللہ تعالیٰ عنہ ❹ رواہ الخمسة (احمد واصحاب السنن) عن حفصة رضی اللہ تعالیٰ عنہا ❺ رواہ

الدارقطنی وقال فی اسنادہ کلہم ثقات ❶ البدائع ۸۳/۲، کشاف القناع ۳۶۶/۲، والشرح الكبير مع الدسوقي ۵۲۰/۱

الفقہ الاسلامی وادلتہ..... جلد سوم

نیت رکن ہے..... جبکہ نیت شافعیہ کے نزدیک رکن ہے۔ جیسے مفطرات سے رکے رہنا روزے کا رکن ہے۔
نیت کا محل..... نیت کا محل دل ہے، صرف زبان پر اکتفاء نہیں کیا جائے گا، اور نہ ہی نیت کے الفاظ ادا کرنا شرط ہے، البتہ جمہور کے
زودیک نیت کے الفاظ ادا کر دینا مسنون ہے جبکہ مالکیہ کے نزدیک افضل یہ ہے کہ نیت کے الفاظ ترک کر دیئے جائیں۔ ❶

نیت کی شرطیں:

نیت کی مندرجہ ذیل شرطیں ہیں۔

۱..... رات کو نیت کرنا:

نیت کی ایک شرط یہ ہے کہ نیت رات کے وقت کی جائے نیت کی یہ شرط متفق علیہ ہے۔ ❷

چونکہ حدیث گذر چکی ہے کہ ”جو شخص طلوع فجر سے پہلے رات کو روزے کی نیت نہ کرے اس کا روزہ نہیں ہوتا۔“ عقلی دلیل یہ ہے کہ نیت
ہر عبادت کے شروع میں کی جانی ہے جیسے نماز، لہذا روزے کے لئے رات کو نیت کا ہونا ضروری ہے۔

لیکن بسا اوقات بعض فقہاء سے روزے کی بعض اقسام کے لئے نیت کے وقت کی تعیین میں تساہل ہوا ہے۔

حنفیہ..... حنفیہ کے نزدیک سبھی قسم کے روزوں میں افضل یہ ہے کہ طلوع فجر کے وقت نیت کر لی جائے اگر اس کا امکان ہو ورنہ رات کو
نیت کر لی جائے، چونکہ طلوع فجر کے وقت اگر نیت کر لی تو عبادت کا پہلا جڑھیتہ نیت کے ساتھ ملا ہوا ہوگا اور اگر رات کو نیت کر لی تو لقلہ نیت
نیت عبادت کے جز سے مل جائے گی۔

اگر طلوع فجر کے بعد نیت کی تو پھر دیکھا جائے گا کہ روزہ کس قسم کا ہے اگر روزہ ذمہ میں قرض ہے (جیسے رمضان کی قضاء وغیرہ) تو
بالاجماع جائز نہیں، اور اگر معین روزہ ہو جیسے رمضان کا روزہ، نفلی روزہ اور نذر معین کا روزہ تو فجر کے بعد بھی نیت جائز ہے۔

روزے کی دو قسمیں:

الف: وہ قسم جس کے لئے رات کو نیت شرط ہے اور تعیین بھی شرط ہے..... یہ وہ روزہ ہے جو ذمہ میں واجب ہو مثلاً رمضان
کی قضاء، اور فاسد کئے ہوئے نفلی روزے کی قضاء اور مختلف کفارات کے روزے جیسے کفارہ بھین کا روزہ حج تمتع اور حج قرآن کے روزے اور
نذر مطلق کا روزہ، مثلاً کوئی شخص کہے اگر میرے مریض کو شفا مل گئی تو میں روزہ رکھوں گا اب مریض شفا یاب ہو گیا تو یہ روزہ رات کی نیت سے
جائز ہوگا۔
www.KitaboSunnat.com

ب: وہ قسم جس کے لئے رات کے وقت نیت کا ہونا شرط نہیں اور تعیین بھی شرط نہیں..... یہ وہ روزہ ہے جو معین زمانے
سے تعلق رکھتا ہو جیسے رمضان کے روزے، نذر معین کا روزہ، سبھی نفلی روزے، ان روزوں کے لئے رات سے۔ کرف نصف نہایت نیت کر لینا
صحیح ہے، جبکہ نصف النہار کا اطلاق طلوع فجر سے چاشت کے وقت تک ہوتا ہے۔ ❸

مالکیہ..... نیت صحیح ہونے کے لئے شرط ہے کہ نیت رات کو غروب سے آخری وقت تک کر لی جائے یا طلوع فجر کے ساتھ ساتھ کر لی

❶..... فتویٰ اسی پر ہے کہ روزے کا دل میں ارادہ ہو اور زبان سے الفاظ ادا کر دینا مستحب ہے، عوام الناس کے ہاں جو نیت کے الفاظ کو فرض سمجھ جاتا ہے یہ
مخلص جہالت اور علم سے دوری کا نتیجہ ہے اس وہم کا ازالہ ضروری ہے۔ ❷ دیکھئے البدائع ۸۵/۲ الشرح الكبير ۵۲۰/۱ مغنی المحتاج
۳۲۳/۱ مزید تفصیل کے لئے دیکھئے البدائع ۸۵/۲، فتح القدیر ۴۳/۲ و مرقی الفلاح ص ۱۰۶۔

جائے، اگر رات کو نیت کر لی تو اس نیت کے لئے کھانا پینا، جماع اور سونا بگاڑ کا باعث نہیں بنے گا، بخلاف بے ہوشی اور پاگل پن کے چونکہ ان دونوں سے رات کو کی ہوئی نیت باطل ہو جاتی ہے، یہ بطلان نیت تب ہوگا جب بے ہوشی اور پاگل پن فجر تک باقی رہے۔ اگر تھوڑی دیر کے لئے بے ہوشی یا جنون ہو تو نیت باطل نہیں ہوگی، اگر غروب سے پہلے آنے والے دن کے روزے کی نیت کر لی یا زوال سے پہلے اسی دن کی نیت کر لی تو اس نیت کا انعقاد نہیں ہوگا خواہ روزہ نفل ہی کیوں نہ ہو۔ ❶

شافعیہ..... شافعیہ کے نزدیک رمضان کے فرض روزے، قضاء کے روزے اور نذر کے روزے کے لئے رات کو نیت کا ہونا ضروری ہے، صحیح قول یہ ہے کہ رات کے نصف آخر میں نیت کا ہونا شرط نہیں۔

رات کے وقت کی ہوئی نیت کو کھانا پینا اور جماع نہیں بگاڑتا، نیز سونے کے بعد اگر بیدار ہو تو نیت کی تجدید کی ضرورت بھی نہیں۔
 نفلی روزہ زوال سے پہلے پہلے نیت کر لینے سے صحیح ہو جاتا ہے چونکہ نبی کریم صلی اللہ علیہ وسلم نے ایک دن حضرت عائشہ رضی اللہ عنہا سے فرمایا: کیا تمہارے پاس ناشتے کے لئے کچھ ہے؟ حضرت عائشہ رضی اللہ عنہا نے جواب دیا: نہیں، فرمایا: تب میں روزہ رکھ لیتا ہوں، حضرت عائشہ رضی اللہ عنہا کہتی ہیں ایک دن فرمایا: کیا تمہارے پاس کھانے کے لئے کچھ ہے؟ میں نے عرض کی: جی ہاں، فرمایا: تب میں افطار کرتا ہوں، میں نے تو روزہ رکھ لیا تھا۔ ❷

حدیث کی وجہ سے نفلی روزے کی نیت زوال سے پہلے پہلے مخصوص ہے، چونکہ غذا (ناشتے) کا اطلاق اس کھانے پر ہوتا ہے جو زوال سے پہلے کھایا جائے، اور عشاء وہ کھانا ہے جو زوال کے بعد کھایا جائے۔

عقلی وجہ یہ ہے کہ نفلی روزہ نمایاں ضابطہ ہے چونکہ اس سے دن کے معظم حصہ کا ادراک ہوتا ہے۔ البتہ نفلی روزے کے لئے یہ واضح شرط ہے کہ دن کے اول حصہ میں مفطرات (کھانا پینا اور جماع) سے بچا رہے۔ ❸

حنابلہ..... حنابلہ کا موقف شافعیہ کے موقف سے ملتا جلتا ہے، چنانچہ حنابلہ کے نزدیک واجب روزہ اور فرض روزہ صرف رات کی نیت سے صحیح ہوگا اس کی دلیل وہ حدیث ہے جو گذر چکی ہے کہ ”جو شخص فجر سے پہلے پہلے روزہ نہیں سمیٹ لیتا اس کا روزہ نہیں ہوتا، رہی بات نفلی روزے کی سو وہ دن سے پہلے کی نیت سے بھی ہو جاتا ہے دن آنے کے بعد کی نیت سے بھی ہو جاتا ہے، اس میں شافعیہ کا اختلاف ہے، بہر حال ہر نفلی روزہ دن کی نیت سے تب درست ہوگا جب فجر کے بعد کچھ کھایا پینا نہ ہو، چونکہ حضرت عائشہ رضی اللہ عنہا کی حدیث گذر چکی ہے کہ ”نبی کریم صلی اللہ علیہ وسلم ایک دن میرے پاس تشریف لائے فرمایا: کیا تمہارے پاس کچھ ہے؟ میں نے عرض کی: کچھ نہیں، آپ نے فرمایا: تب میں روزہ رکھتا ہوں ❹ اس موقف پر عاشرہ کی حدیث بھی دلیل ہے کہ آپ صلی اللہ علیہ وسلم نے فرمایا: عاشرہ کا دن ہے، اس دن کا روزہ اللہ تعالیٰ نے تمہارے اوپر فرض نہیں کیا، میں روزہ رکھتا ہوں اور جس شخص نے کچھ کھایا پینا نہ ہو وہ چاہے تو روزہ رکھ لے چاہے افطار کرے۔ ❺

حنابلہ کی اپنے موقف پر عقلی دلیل یہ ہے کہ نماز میں فرضوں کی بنسبت نفل نماز میں تخفیف ہے چنانچہ نوافل کے لئے قیام شرط نہیں، اسی طرح دوران سفر نفلی نماز سوار پر بیٹھ کر جائز ہے اگر چہ رخ قبلہ رونہ ہو، اسی طرح فرضی روزے کی بنسبت نفلی روزے میں تخفیف ہوگی، نیز نفلی عبادت میں کثرت مقصود ہوتی ہے اور تخفیف کثرت کی معاون ہے، یہی قول ابو ذر، ابو طلحہ، معاذ رضی اللہ عنہم، ابن مسعود، حذیفہ، سعید بن مسیب، سعید بن جبیر، نخعی اور اصحاب رائے رحمہم اللہ کا ہے۔

❶..... دیکھئے الشرح الصغير ۱/ ۲۹۵ والشرح الكبير ۱/ ۵۲۰ وابدایة المجتهد ۱/ ۲۸۳. ❷ رواہ الدارقطنی وقال صحیح الاسناد. ❸ مغنی المحتاج ۱/ ۴۲۳. ❹ رواہ مسلم و ابو داؤد والنسائی. ❺ رواہ البخاری ومسلم عن معاویة.

میں یہی سمجھتا ہوں کہ یہ رائے راجح ہے، نیز حضرت عائشہ رضی اللہ عنہا کی حدیث جو حنابلہ کے موقف میں گزری ہے وہ اس حدیث کے لئے رخصت ہے۔ کہ ”اس شخص کا روزہ نہیں ہوتا جو رات کو روز (نیت کر کے) نہ رکھے۔“ بلکہ پہلی حدیث دوسری سے زیادہ صحیح ہے جیسا کہ ابن قدامہ نے کہا ہے۔ ❶

۲: فرض میں نیت کی تعیین..... نیت کی ایک شرط یہ ہے کہ فرض کے لئے اس کی تعیین ہو یہ شرط جمہور کے نزدیک ہے، حنفیہ کے نزدیک یہ شرط نہیں، حنفیہ کہتے ہیں روزے میں تعیین نیت شرط نہیں، چنانچہ حنفیہ کے نزدیک جو روزہ مہینہ زمانے سے متعلق ہو جیسے رمضان کا روزہ، نذر کا روزہ اور نفل مطلق اور ان روزوں میں نیت کی تعیین شرط نہیں۔ چونکہ یہ وقت اس قسم کے روزے کے لئے مخصوص ہے اور رمضان کا مہینہ ہے ایک معین دن کی نذر ہے لہذا رمضان وقت کے لحاظ سے معیار ہے اس میں صرف رمضان ہی کا روزہ ہوگا۔

اگر رمضان میں صحیح مقیم شخص نے کسی دوسرے واجب کی نیت کر دی تو تب بھی رمضان کا روزہ ادا ہوگا، البتہ مسافر نے اگر کسی دوسرے واجب کی نیت کر دی تو اس کا روزہ نیت کئے ہوئے واجب سے ادا ہوگا، رہی بات مریض کی تو اس نے اگر کسی دوسرے واجب کی نیت کر دی تو امام ابوحنیفہ رحمۃ اللہ علیہ کے نزدیک دوسرا واجب ہی ادا ہوگا، چونکہ اس شخص نے وقت کو یقینی اور اہم امر میں مشغول کیا ہے اور وہ معتبر ہوگا، چونکہ اگر اس اہم کام کی ادائیگی کے بغیر مر گیا تو پوچھ ہوگی اور فی الحال رمضان کے روزے کے لئے اسے رخصت ہے اور پھر جب اسے موقع ملے گا رمضان کی قضا کر لے گا۔ صاحب ہدایہ نے اسی رائے کو راجح قرار دیا ہے اور اکثر مشائخ بخارا کا بھی یہی مختار ہے۔

جبکہ امام ابو یوسف اور امام محمد کے نزدیک مسافر، مقیم، صحیح اور مریض کے درمیان کوئی فرق نہیں یعنی ان کے نزدیک روزہ رمضان ہی کا ہوگا جب کسی دوسرے واجب کی نیت کر لے، چونکہ اسے رخصت ملی تھی تاکہ معذور کو مشقت نہ اٹھانی پڑے اور جب اس نے خود ہی مشقت اٹھانے کا قصد کر لیا لہذا اسے غیر معذور سمجھا جائے گا۔ ❷

جمہور..... جمہور کے نزدیک واجب روزے میں نیت کی تعیین واجب ہے، حتیٰ کہ اس کا اعتقاد ہو کہ آنے والی صبح کو رمضان کا روزہ رکھے گا یا قضاء کا روزہ رکھے گا یا کفارہ اور نذر کا، مطلق روزے کی نیت کافی نہیں سمجھی جائے گی، چونکہ روزہ عبادت ہے جو کسی نہ کسی وقت کی طرف منسوب ہوتا ہے لہذا تعیین واجب ہوئی جیسے پانچ نمازوں میں اور قضاء میں تعیین نیت واجب ہے۔

❶..... مذکور تفصیل میں جو بات بحث طلب ہے وہ یہ کہ حنفیہ کے نزدیک رمضان کے روزے کے لیے افضل یہ ہے کہ رات کو نیت کر لی جائے تاہم اگر کسی نے دن کے وقت رمضان کے روزے کی نیت کی تو اس کا روزہ صحیح ہوگا اور نیت بھی درست ہے جبکہ امام شافعی رحمۃ اللہ علیہ کے نزدیک رات کے وقت نیت کا ہونا ضروری ہے، شافعیہ اور حنابلہ حدیث سے استدلال کرتے ہیں جبکہ حنفیہ آیت سے استدلال کرتے ہیں اس کی تفصیل یہ ہے کہ فرمان باری تعالیٰ ہے:

”أَحِلَّ لَكُمْ لَيْلَةَ الصِّيَامِ الرَّفَثُ (السی قولہ) ثُمَّ أَتَمُّوا الصِّيَامَ إِلَى الْبَيْتِ“

گویا رات کے وقت کھانا پینا اور جماع مومنین کے لئے مباح ہے طلوع فجر تک، اللہ تعالیٰ نے طلوع فجر کے بعد روزے رکھنے کا حکم دیا چونکہ ”ثم“ کا کلمہ تعقیب مع التراخی کے لئے آتا ہے اور یہ روزے کا حکم ہوگا لیکن تراخی کے ساتھ اول نہار سے، روزے کا حکم نیت کا حکم ہے چونکہ بغیر نیت کے روزہ صحیح نہیں گویا روزے کا حکم نیت کے ساتھ ہوا جو اول نہار سے متاخر ہوگی جس نے متاخر نیت کی اس نے مامور کو بجالا یا اور عہدہ برآ ہو گیا، اس سے یہ دلیل بھی مل گئی کہ اول نہار میں اسماک روزہ ہے، اور اس میں نیت کا وجود ہوا ہوا یا نہ ہوا ہو چونکہ اتمام شے اس کے بعض حصے کی سابقیت کا مقتضی ہے، لہذا نیت اسماک معتاد کو متاخر کرنے کے لئے شرط ہوتی ہے لہذا نیت کرے گا تو رکن یعنی اسماک کے وجود کا سبب بنے گی اور نیت اس لیے ہے تاکہ رکن یعنی اسماک کو عبادت کا درجہ مل جائے، اس بحث سے نتیجہ بھی اخذ کیا جاسکتا ہے، کہ رمضان کے روزے کے لئے دن کے وقت بھی نیت صحیح ہے۔

رہی بات مخالفین کی پیش کردہ حدیث سو وہ خبر واحد ہے اس سے کتاب کا نسخ نہیں آسکتا البتہ وہ مکمل کتاب ہے اور حدیث میں کمال کی نفی ہے تاکہ بقدر امکان دونوں دلیلوں پر عمل ہو جائے۔

جمہور کے نزدیک اگر کسی نے رمضان میں کسی دوسرے روزے کی نیت کر دی تو اس میں سے کوئی روزہ بھی نہیں ہوگا۔

جزم نیت..... کسی چیز کو لازمی اور قطعی حکم دینا جزم ہے، جمہور کے نزدیک نیت کی ایک شرط جزم بھی ہے جبکہ حنفیہ کے نزدیک نیت کے لئے یہ شرط نہیں۔

حنفیہ..... کہتے ہیں کہ جو روزہ زمانے کے ساتھ مقید ہے اور اس کا زمانہ معین ہے تو اس روزے کے لئے جازم نیت شرط نہیں، گویا اگر تیس شعبان کی رات روزے کی نیت کی تو جو روزہ بھی رکھا وہ رمضان کا ہوگا، الایہ کہ اگر مسافر ہو اور اس نے کسی اور واجب کی نیت کر دی تو جو اس نے نیت کی وہی اس کا روزہ ہوگا۔ جیسا کہ یوم شک کی بحث میں میں نے وضاحت کر دی ہے کہ یوم شک میں فرض واجب اور نفل و واجب میں مشکوک روزہ رکھنا حنفیہ کے نزدیک مکروہ تحریمی ہے البتہ نفلی روزہ قطعی نیت سے رکھ سکتا ہے۔

جمہور..... جمہور کے نزدیک قطعی نیت کا ہونا ضروری ہے اگر شک کی رات کسی نے نیت کر لی کہ آئندہ کل اگر رمضان ہو تو اس کا روزہ ہو اور مجھے فرض روزہ ہو اور اگر رمضان نہ ہو تو نفل ہو یا کسی اور واجب کی تعیین کر دی۔ نیت کر کے جیسے نذر کے روزے کی نیت کر دی یا کفارہ کے روزے کی نیت کر دی تو ان میں سے ایک بھی نہیں ہوگا۔ چونکہ اس نے ان مختلف اقسام میں سے کسی ایک کے متعلق قطعی نیت نہیں کی، اور نہ ہی رمضان کے روزے کی قطعی اور یقینی نیت کی ہے۔

انشاء اللہ کہہ کر روزہ رکھنا..... اگر کسی نے کہا: انشاء اللہ مجھے کل روزہ ہوگا اور اس سے شک کا ارادہ کیا ہے اور نیت قطعی کا ارادہ نہیں کیا تو اس کی نیت فاسد ہو جائے گی اور اگر اس نے شک اور تردد کا ارادہ نہیں کیا بلکہ تبرک حاصل کرنے کے لئے انشاء اللہ کہہ دیا ہے تو اس کی نیت فاسد نہیں ہوگی چونکہ اس صورت میں اس نے یہ قصد کیا ہے کہ وہ روزہ اللہ تعالیٰ کی مشیت اور توفیق سے رکھے گا۔ جس طرح کوئی شخص کہے: ”انشاء اللہ میں مؤمن ہوں۔“ تو اس سے اس کا ایمان فاسد نہیں ہوتا، اسی طرح باقی عبادات بھی حیثیت کے ذکر سے فاسد نہیں ہوتیں۔

رمضان کا آخری روزہ شک سے رمضان ہی کا ہوگا..... اگر استصحاب حال سے ظن کا حصول ہو تو ایسی صورت میں تردد باعث ضرر نہیں ہوتا جیسے رمضان کا آخری روزہ، یا شہادت اور تحری سے ظن کا حصول ہو تو تب بھی تردد باعث ضرر نہیں جیسے قیدی کا روزہ، چنانچہ اگر کسی نے ۳۰ رمضان کی رات کو یہ نیت کی کہ اگر کل روزہ ہو تو رمضان کا ہو اب اگر کل روزہ ہو تو اس کا روزہ درست ہوگا چونکہ اصل یہ ہے کہ رمضان باقی ہو، اور اس کے روزے کی بنیاد اصل پر ہے لہذا اس کا زوال ثابت نہیں ہوگا اور اس کا تردد مؤثر ثابت نہیں ہوگا چونکہ قطعی نیت کے ساتھ اسے روزہ کا حکم حاصل ہے بخلاف شعبان کی ۳۰ تاریخ کے چونکہ وہاں بنیاد کے لئے اصل موجود نہیں ہے۔

اگر کسی شخص نے روزے کی نیت کی اور اسے یقین ہو کہ کل رمضان ہے اور اس نے روزہ قابل اعتماد گواہی پر رکھا تو اس کا روزہ صحیح ہوگا۔

اگر قیدی پر رمضان مشتبہ ہو جائے..... اگر قیدی وغیرہ پر رمضان مشتبہ ہو جائے تو وہ تحری کر کے مہینہ بھر کے روزے رکھے اس کی مثال ایسی ہے جیسے قبلہ مشتبہ ہونے کی صورت میں نماز کے لئے تحری کی جاتی ہے۔ تحری کا اعتبار اسی صورت میں ہوگا جب قیدی وغیرہ کو رمضان کی کچھ نہ کچھ علامت کا علم ہو جیسے مثلاً اس سال روزے بہار میں ہوں گے یا خزاں یا گرمی یا سردی میں ہوں گے وغیرہ، اگر اشتباہ کے شکار شخص نے بغیر تحری کے رمضان کے روزے رکھ لئے پھر وہ مہینہ حقیقت میں ماہ رمضان کے موافق ہو گیا تو اسے یہ روزے کافی نہیں ہوں گے چونکہ

الفقه الاسلامی وادلتہ..... جلد سوم ۸۵ کتاب الصوم

اس کی نیت میں تردد ہے ❶ اور اگر قیدی نے تحری (سورج بچار) کی لیکن پھر بھی اس کی پریشانی ختم نہ ہوئی اور کوئی صورت ظاہر نہ ہوئی تو امام نووی نے مجموعہ میں لکھا ہے کہ اس صورت میں اسے روزہ لازم نہیں ہوگا۔ ❷

فرضیت کی نیت..... فرضیت کی نیت کرنا بالاتفاق شرط نہیں، یہی قول شافعیہ کے نزدیک قابل اعتماد ہے بخلاف نماز میں مقرر کے چونکہ رمضان میں بالغ شخص کا روزہ فرض ہی واقع ہوگا بخلاف نماز کے چونکہ نماز نفل بھی ہو سکتی ہے۔

اسی طرح سنت کی تعیین بھی بالاتفاق شرط نہیں اور نہ ہی اداء کی نیت شرط ہے اسی طرح روزے کی اللہ تعالیٰ کی طرف نسبت کرنا بھی شرط نہیں، یہی قول شافعیہ کے نزدیک صحیح ہے، چونکہ نیت سے مقصود حاصل ہو جاتا ہے اور تعیین اس کے لئے کافی ہے۔

متعدد ایام کے ساتھ ساتھ نیت بھی متعدد ہو..... یعنی رمضان میں ہر دن کی علیحدہ علیحدہ نیت کرنا بھی شرط ہے، یہ شرط جمہور کے نزدیک ہے جبکہ مالکیہ کے نزدیک یہ شرط نہیں۔

مالکیہ..... مالکیہ کہتے ہیں کہ رمضان کے شروع میں ایک مرتبہ نیت کر لی تو وہ ۳۰ روزوں کے لئے کافی ہے ہر روز کے لئے علیحدہ علیحدہ نیت کرنا ضروری نہیں۔

جمہور..... ہر روز کے لئے علیحدہ نیت کرنا ضروری ہے چونکہ ہر دن کا روزہ علیحدہ عبادت کا حکم رکھتا ہے جو کسی دوسرے دن کے ساتھ متعلق نہیں چونکہ اگر ایک دن کا روزہ فاسد ہو جائے تو اس کی وجہ سے دوسرے دن کا روزہ فاسد نہیں ہوتا، لہذا شرط قرار پائی کہ ہر روز کے لئے علیحدہ نیت ہو۔

مالکیہ..... کہتے ہیں رمضان کے لئے ایک ہی نیت کافی ہے اسی طرح وہ روزے جو لگاتار رکھے جاتے ہیں جیسے کفارہ رمضان کے روزے، کفارہ قتل کے روزہ، ظہار کے روزے وہ بھی ایک ہی نیت کے ساتھ ہو جائیں گے علیحدہ علیحدہ ہر دن نیت کرنے کی ضرورت نہیں بشرطیکہ جب ان روزوں کا تتابع (لگاتار ہونا) سفر یا مرض وغیرہ سے منقطع نہ ہو یا حالت حیض اور نفاس نہ طاری ہو اگر یہ حالات پیش آئیں تو ازسرنو نیت کرنی ہوگی اور وقفے سے پہلے کے روزے درست ہیں تتابع منقطع نہیں ہوگا، البتہ نیت ازسرنو کرنی ہوگی، اور ہر رات نیت کر لینا مستحب ہے مالکیہ کی دلیل یہ آیت ہے:

فَمَنْ شَهِدَ مِنْكُمُ الشَّهْرَ فَلْيَصُمْهُ ۗ..... (البقرہ ۱۸۵/۲)

عقلی دلیل یہ ہے کہ مہینہ زمانہ واحد کا نام ہے لہذا روزہ اول تا آخر ایک عبادت ہے جیسے نماز، حج لہذا ایک ہی نیت سے ادا ہو جائے گا۔ ❸

نیت کی صفت اور اس کا اثر..... نیت کی صفت میں بھی فقہاء کے اقوال مختلف ہیں جو مندرجہ ذیل ہیں۔

حنفیہ..... حنفیہ کہتے ہیں وہ روزہ جس کا زمانہ معین ہو جیسے رمضان کا روزہ اور نذر معین کا روزہ تو ایسا روزہ مطلق نیت سے بھی ہو جائے گا

❶..... حنفیہ کے نزدیک روزہ ہو جائے گا چونکہ حنفیہ کے نزدیک معین روزے کے لئے مطلق نیت بھی کافی ہے، حنفیہ کی دلیل آیت کریم ”فَمَنْ شَهِدَ مِنْكُمُ الشَّهْرَ فَلْيَصُمْهُ“ مطلق نیت کرنے والا نیت کرنا رمضان کا پانے والا ہوتا ہے اور نیت اس لیے کی جاتی ہے کہ تاکہ اسماک اللہ کے لئے خالص ہو جائے یا اس لیے ہوتی ہے تاکہ ایک قسم کے روزے کو دوسرے قسم کے روزے سے امتیاز ہو مطلق نیت کرنے والا بھی اسماک اللہ کے لئے کرتا ہے اور دوسری صورت میں وقت ایک ہی قسم کے روزے کے لئے صالح ہے یہاں اقسام میں تیز کرنا مقصود نہیں جب دونوں صورتوں کی ضرورت نہیں تو مطلق نیت سے روزہ صحیح ہوگا۔ (دیکھئے البدائع ۲/۲۳۶) ❷ ہمارے نزدیک ایسی صورت میں ظن غالب اور جہت راجح پر عمل کرے۔ ❸ تفصیل کے لئے دیکھئے البدائع ۲/۸۵،

الشرح الكبير ۱/۹۶ ۱/۲۸۲ مغنی المحتاج ۱/۲۲۳ المغنی ۳/۹۳۔

الفقہ الاسلامی وادلتہ..... جلد سوم

اسی طرح نفل اور کسی دوسرے واجب کی نیت سے بھی ہو جائے گا جیسے میں نے بیان کیا ہے، رات کو رمضان کے روزے کی نیت متعین کر کے ضروری نہیں۔ ❶

مالکیہ..... مالکیہ کے نزدیک نیت کی صفت یہ ہے کہ نیت رات کے وقت ہو، متعین ہو اور قطعی ہو۔ ❷

شافعیہ..... کہتے ہیں کہ کامل نیت یہ ہے کہ روزہ داریوں نیت کرے کہ میں کل کا روزہ رکھوں گا جو اس سال رمضان کے روزے کی ادائیگی ہوگی اور روزہ اللہ تعالیٰ کے لئے رکھ رہا ہوں، قابل اعتماد بات یہ ہے کہ تعین میں فرضیت کی نیت واجب نہیں۔ ❸

حنابلہ..... کہتے ہیں جس کے دل میں اتنی بات کھٹکی کہ وہ کل روزہ رکھے گا گویا اس نے نیت کر لی البتہ نیت میں یہ واجب ہے کہ وہ تعین کرے کہ رمضان کا روزہ رکھے گا یا رمضان کی قضاء کا یا نذر کا یا کفارہ کا، البتہ تعین کے ساتھ فرضیت کی نیت واجب نہیں۔ ❹

کیا سحری نیت کے قائم مقام ہے..... حنفیہ کے علاوہ باقی فقہاء نے رات کے وقت نیت کے ہونے پر اتفاق کیا ہے جیسے شافعیہ کے علاوہ باقی فقہاء نے اتفاق کیا ہے کہ روزے کی نیت سے کھانا پینا یا سحری کھانا نیت ہے البتہ اگر سحری کے ساتھ روزہ نہ رکھنے کی نیت کرے تو اس صورت میں سحری کا کھانا نیت کے قائم مقام نہیں ہوگا۔

شافعیہ کے نزدیک سحری نیت کے قائم مقام نہیں ہوگی الا یہ کہ سحری کھاتے کھاتے اس کے دل میں روزے کا خیال پیدا ہو جائے تو یہ نیت کے لئے کافی ہوگا۔ مثلاً روزے کی نیت سے سحری کھالی یا طلوع فجر کے خوف سے کھانا کھانے سے اجتناب کر لیا تو اس کی نیت ہوگی۔

نیت کا اثر..... نیت کا اثر یہ ہے کہ ثواب متحقق ہو جاتا ہے لہذا شرعی روزے پر نیت کے وقت سے ثواب کا حکم لگایا جائے گا، چونکہ نیت سے قبل قربت (نیکی) کا قصد نہیں پایا جاتا لہذا نیت سے پہلے عبادت کا وقوع نہیں ہوگا، چنانچہ نبی کریم صلی اللہ علیہ وسلم نے فرمایا۔ ”ہر شخص کے لئے وہی ہے جس کی وہ نیت کرے۔“

لہذا دن کے وقت جب حیض یا نفاس والی عورت پاک ہو جائے تو بقیہ دن نفل روزے کی نیت کر سکتی ہے، اسی طرح جس دن کافر اسلام قبول کرے وہ بھی بقیہ دن نفل روزے کی نیت کر سکتا ہے، یہ اس وقت ہے جب حائضہ عورت اور کافر نے طلوع فجر کے بعد کھایا پیا نہ ہو۔

روزے کی شرائط کے متعلق مختلف مذاہب کا خلاصہ

حنفیہ..... حنفیہ کے نزدیک روزے کی تین قسم کی شرطیں ہیں:

۱..... شرائط وجوب

۲..... شرائط وجوب ادا

۳..... شرائط صحت ادا

شرائط وجوب..... وجوب کی چار شرطیں ہیں:

اسلام، عقل، بلوغ اور علم، پورا رمضان جس شخص پر جنون طاری رہا اس کے ذمہ قضا نہیں، اگر مہینہ کے دوران مجنون کو افاقہ ہو گیا تو گزرے ہوئے دنوں کی قضاء کرے گا، اگر کوئی شخص پورا مہینہ بے ہوش رہا تو وہ پورے مہینے کی قضاء کرے گا لیکن اگر کسی کو ایک روزہ رکھے ہوئے دن کے وقت بے ہوش ہوئی وہ اس دن کی قضا نہیں کرے گا چونکہ اس دن کا روزہ پایا گیا ہے اور وہ نیت کے ساتھ مقارن ہے البتہ اس کے بعد کی قضا کرے گا۔

❶..... دیکھئے مرقا الفلاح ص ۱۰۶۔ ❷ القوانین الفقہیہ ص ۱۷ ابدایۃ المجتہد ۱/۲۸۳۔ ❸ مغنی المحتاج ۱/۲۲۵۔ ❹ کشف

شرائط ووجوب اداء..... وجوب اداء کی دو شرطیں ہیں:

۱..... مرض، حیض اور نفاس سے صحیح ہونا، مریض پر روزے کی اداء واجب نہیں۔

۲..... اقامت (یعنی مقیم ہونا) مسافر پر اداء واجب نہیں البتہ مسافر پر روزے کی قضاء واجب ہے۔

شرائط صحت اداء..... صحت اداء کی تین شرطیں ہیں:

۱..... نیت، چنانچہ روزے کی اداء (ادائیگی) بغیر نیت کے صحیح نہیں ہوگی۔

۲..... حیض و نفاس کے مانع سے خالی ہونا چنانچہ حیض و نفاس میں روزہ نہیں ہوتا البتہ حیض و نفاس کے ایام میں فوت شدہ روزوں کی

قضاء واجب ہے۔

۳..... مفدمات صوم (مفطرات ثلاثہ) سے خالی ہونا۔ ❶

مالکیہ..... مالکیہ کے نزدیک روزے کی تین قسم کی شرطیں ہیں:

۱..... شرائط ووجوب ۲..... شرائط صحت ۳..... شرائط ووجوب وصحت معاً۔

یکل ملا کر سات ہیں:

۱..... اسلام ۲..... بلوغ ۳..... عقل ۴..... حیض و نفاس سے پاک ہونا

۵..... بدنی صحت کا بحال ہونا ۶..... اقامت ۷..... نیت

شرائط ووجوب..... وہ تین ہیں:

۱..... بلوغ ۲..... بدن کا صحیح ہونا ۳..... اور اقامت

لہذا بچے پر روزہ واجب نہیں اگرچہ وہ مرآتق (قریب البلوغ) ہی کیوں نہ ہو البتہ اس کا روزہ رکھنا جائز ہے، مستحب بھی نہیں، اور نہ اس

کے ولی پر واجب ہے کہ اسے روزے کا حکم دے، اسی طرح مریض، عاجز (جیسے مجبور کیا ہوا شخص کمرہ) اور مسافر پر روزہ واجب نہیں البتہ ان پر

قضاء واجب ہے۔

شرائط صحت..... وہ دو ہیں:

۱..... اسلام، کافر کا روزہ صحیح نہیں ہوگا، اگرچہ روزہ اس پر واجب ہے اور روزہ ترک کرنے کی وجہ سے عذاب دگنا ہوا۔

۲..... ایسے زمانے کا ہونا جو روزہ رکھنے کا قابل ہو لہذا عید کا روزہ صحیح نہیں ہوگا۔

شرائط ووجوب وصحت معاً:

وہ تین ہیں:

۱..... حیض و نفاس سے پاک ہونا ۲..... عقل ۳..... نیت۔

حیض و نفاس سے پاک ہونا..... حائضہ عورت اور نفاس والی عورت پر روزہ واجب نہیں اور نہ ہی ان کا روزہ صحیح ہوتا ہے، البتہ

پاک ہونے کے بعد ان پر روزوں کی قضاء واجب ہوگی، اور صرف پاک ہو جانے سے اداء صوم ان پر واجب ہے۔

عقل..... چنانچہ جس شخص کی عقل زائل ہو جائے وہ روزے کا مخاطب نہیں لہذا مجنون اور بے ہوش پر روزہ واجب نہیں، اور نہ ہی ان کا

❶..... مزید تفصیل کے لئے دیکھئے مراتب الفلاح ص ۱۰۵، فتح القدیر ۲/۸۷۔ ۱۰۹ البدائع ۲/۸۷۔ ۸۹۔

الفقه الاسلامی وادلت..... جلد سوم

روزہ صحیح ہوتا ہے، رہی بات قضاء کی سوشہر قول کے مطابق مجنون پر مطلقاً قضاء واجب ہے جب اسے افاقہ ہو جائے، اگر بے ہوش شخص ایک دن یا ایک دن سے زیادہ بے ہوش رہا تو اس پر بھی قضاء واجب ہے، اگر فجر کے بعد تھوڑی بہت بے ہوشی ہوئی مثلاً نصف دن بے ہوش رہا تو قضاء واجب نہیں جس شخص کو نشہ ہو جائے وہ بے ہوش کے حکم میں ہے اس پر قضاء واجب ہوگی البتہ وہ بقیہ دن اساک کرے گا۔
رہی بات سوئے ہوئے شخص کی سواس سے جتنے روزے فوت ہوئے اس پر قضاء نہیں چونکہ اس نے مہینہ کے اول میں نیت کی ہے۔

نیت..... راجح قول کے مطابق یہ روزے کی صحت کی شرط ہے، چونکہ نیت کسی چیز کے قصد کو کہا جاتا ہے، اور یہ واضح ہے کہ کسی چیز کا قصد اس چیز کی ماہیت سے خارج ہوتا ہے، جو روزے پر دے رکھے جاتے ہیں جیسے رمضان کے روزے، کفارہ کے روزے، قتل کفارہ کے روزے اور ظہار کے روزے تو ان روزوں کے لئے شروع میں ایک مرتبہ نیت کر لینا کافی ہے، اگر ان روزوں کے درمیان میں بیمار ہو گیا یا سفر پر چلا گیا (جس سے تتابع جاتا رہا) تو از سر نو نیت کرے گا۔ البتہ رات کو نیت کرنا مستحب ہے۔

خلاصہ..... روزے کا وجوب ۱۲ قسم کے لوگوں سے ساقط ہو جاتا ہے۔ بچہ، مجنون، حائضہ عورت، نفاس والی عورت، بے ہوش، مسافر، وہ شخص جو صحیح ہو لیکن عجز کی وجہ سے روزہ نہ رکھ سکتا ہو جیسے مکرہ، جسے ہلاک کر دینے والی پیاس لگ جاتی ہو، مریض، حاملہ عورت، دودھ پلانے والی عورت، اور شیخ فانی (بہت بوڑھا)۔

شافعیہ..... شافعیہ کے نزدیک روزے کے لئے دو طرح کی شرائط ہیں، شرائط وجوب اور شرائط صحت، شرائط وجوب چار ہیں جو مندرجہ ذیل ہیں۔

۱: اسلام..... اصلی کافر پر دنیا میں وجوب مطالبہ واجب نہیں جیسے نماز، البتہ کافر کو ترک صوم پر آخرت میں عذاب ہوگا، مرتد پر اسلام لانے کے بعد فوت شدہ روزے کا وجوب مطالبہ ہے۔

۲: بلوغ..... بچے پر روزہ اداء واجب ہے اور نہ قضاء، جب بچہ سات سال کا ہو جائے اسے روزہ رکھنے کا حکم دیا جائے گا اور اگر دس سال کا ہو کر نہ رکھے تو اسے مارا جائے گا۔

۳: عقل..... مجنون پر روزہ نہ اداء واجب ہے نہ قضاء ہاں البتہ جب اس کی اپنی تعدی سے عقل زائل ہو جائے تو قضاء واجب ہوگی، نشہ والا شخص کو اگر اپنی تعدی سے نشہ چڑھا تو اسے بھی قضاء لازم ہوگی، رہی بات اس نشہ والے کی جو تعدی سے نشہ نہ ہوا ہو تو نشہ کی حالت میں قضاء کا مطالبہ نہیں کیا جائے گا۔

۴: طاقت..... عاجز شخص پر روزہ واجب نہیں جیسے کوئی بہت بوڑھا ہو وہ روزہ رکھنے سے عاجز ہے، اسی طرح کوئی شخص ایسی بیماری میں مبتلا ہو کہ اس کی صحت یا بی کی امید ہی نہ ہو اس پر بھی روزہ واجب نہیں، حائضہ عورت بھی شرعاً روزہ رکھنے سے عاجز ہے، اسی طرح وہ شخص جو کسی ایسے مرض میں ہو جس سے تیمم مباح ہو جاتا ہے اس بیماری کے ہوتے ہوئے روزہ دشوار ہو یا روزہ رکھنے سے ضرر ہوتا ہو تو وہ بھی شرعاً عاجز ہے۔

شرائط صحت بھی چار ہیں جو مندرجہ ذیل ہیں۔

۱: اسلام بحالت روزہ..... لہذا کافر اصلی اور مرتد کا روزہ صحیح نہیں ہوگا۔

۲: عقل یا تمیز..... پورے دن عقل کا بحال رہنا شرط ہے، لہذا وہ بچہ جو اتنی از نہ رکھتا ہو اس کا روزہ صحیح نہیں ہوگا، اور مجنون کا روزہ بھی

الفقہ الاسلامی وادلتہ..... جلد سوم کتاب الصوم
صحیح نہیں چونکہ ان دونوں میں نیت کا فقدان ہے، البتہ جو بچہ فرق کر سکتا ہو اس کا روزہ صحیح ہے، نشے والے شخص اور بے ہوش انسان کا روزہ بھی صحیح نہیں، البتہ اگر بے ہوش یا نشے والے کو دن میں پل بھر کے لئے افاقہ ہو جائے تو ظاہر قول کے مطابق روزہ ہوگا، اسی طرح پورا دن سوئے رہنے سے بھی شافیہ کے صحیح قول کے مطابق روزے کا نقصان نہیں ہوگا چونکہ سونے والے میں خطاب کی اہلیت باقی ہوتی ہے۔

۳: پورا دن حیض و نفاس سے پاک رہنا..... حائضہ عورت اور نفاس والی عورت کا بالا جماع روزہ نہیں ہوگا اگر دن کے وقت حیض، نفاس، ارتد یا جنون طاری ہو جائے تو روزہ باطل ہو جائے گا۔

۴: وقت کا روزے کے قابل ہونا..... شافیہ کے نزدیک پتھی شرط یہ ہے کہ دقت ایسا ہو جو روزے کے قابل ہو چنانچہ عیدین کا روزہ نہیں ہوگا اور نہ ہی ایام تشریق میں روزہ ہوگا۔ اسی طرح یوم شکم کا روزہ بھی صحیح نہیں، شعبان کے نصف حصہ میں بھی روزہ صحیح نہیں ہوگا الا یہ کہ کسی شخص کی عادت ہو کہ وہ عمر بھر کے روزے رکھتا ہو یا ایک دن چھوڑ کر روزہ رکھتا ہو تو شعبان کے آخری نصف حصہ کے روزے درست ہوں گے، یا کسی شخص نے شعبان کے نصف اخیر کے ساتھ نصف اول کے روزے رکھے ہیں اور وہ نذریا قضاء یا کفارہ کے روزے رکھ رہا ہو تو تب بھی یہ روزے صحیح ہوں گے۔

نیت..... رہی بات نیت کی سو وہ شافیہ کے نزدیک رکن ہے، اور پورے دن کے لئے نیت کا ہونا شرط ہے، پھر فرض روزے کے لئے رات کو نیت کا ہونا واجب ہے البتہ نقلی روزے کے لئے رات کو نیت کا ہونا واجب نہیں۔ البتہ نقلی روزے کے لئے زوال سے پہلے پہلے نیت کر لینا کافی ہے، اسی طرح نیت میں تعیین کا ہونا واجب ہے اور فرض روزے کی صورت میں فرضیت کی نیت کرنا واجب نہیں۔
اسی طرح جان بوجھ کر جماع سے رکے رہنا، استمتاع اور جان بوجھ کر قے کرنے سے رکے رہنا اور پیٹ میں کسی چیز کو داخل کرنے سے رکے رہنا رکن ہے۔ عمقرب مہلات صوم میں اسے بیان کیا جائے گا۔

حنا بلہ..... حنا بلہ کے نزدیک روزے کی شرطیں دو قسم کی ہیں۔ شرائط و جوب اور شرائط صحت۔ شرائط و جوب چار ہیں جو مندرجہ ذیل ہیں۔

۱: اسلام..... لہذا کافر پر روزہ واجب نہیں، گو وہ مرتد ہی کیوں نہ ہو، چونکہ روزہ بدنی عبادت ہے جو نیت کی محتاج ہے لہذا عبادت کے لئے اسلام شرط ہے جیسے نماز کے لئے اسلام شرط ہے، اگر کوئی شخص بحالت روزہ مرتد ہو اس کا روزہ باطل ہو گیا۔
چونکہ فرمان باری تعالیٰ ہے:

لَیْسَ اَشْرَکُتَ لَیَحْبَطَنَّ عَمَلُکَ..... الزمر ۳۹/۲۵

اگر تم شرک کرو گے تو تمہارا عمل باطل ہو جائے گا۔

اگر مرتد اسلام کی طرف واپس لوٹ آیا تو اس دن کے روزے کی قضاء کرے گا۔

۲: بلوغ..... بچے پر روزہ واجب نہیں اگرچہ وہ مراهق (قریب البلوغ) ہی کیوں نہ ہو، چونکہ حدیث ہے۔ ”تین اشخاص مرفوع القلم ہیں الخ۔“ البتہ بچے کے ولی پر واجب ہے کہ جب بچہ روزے کی طاقت رکھے اسے روزہ رکھنے کا حکم دے اور روزہ ترک کرنے پر اسے مارے تاکہ اسے روزے کی عادت پڑے جیسے نماز میں کیا جاتا ہے۔

۳: عقل..... مجنون پر روزہ واجب نہیں، چونکہ حدیث اوپر گزر چکی ہے۔ مجنون کا روزہ ہوتا ہی نہیں چونکہ مجنون کی طرف سے نیت کا امکان ہی نہیں ہوتا۔ جو بچہ فرق نہ کر سکتا ہو اس پر بھی روزہ واجب نہیں۔ البتہ جو بچہ فرق کر سکتا ہو اس کا روزہ صحیح ہے جیسے اس کی نماز صحیح ہوتی

ہے۔ جس شخص کو دن کے وقت جنون لاحق ہو جائے تو اس دن امساک اس پر لازمی ہوگا اور پھر بعد میں اس دن کی قضاء کرے گا۔ چونکہ اس نے وقت کا جز پالیا ہے جیسے نماز۔

اگر پورا دن جنون رہا یا ایک دن سے زیادہ جنون رہا تو اس صورت میں قضاء واجب نہیں ہوگی، بخلاف بے ہوش کے چنانچہ بے ہوش پر قضاء واجب ہے اگرچہ بے ہوشی کا وقت طویل ہی کیوں نہ ہو، چونکہ بے ہوشی ایک طرح کا مرض ہے جو مکلف ہونے کے حکم کو ختم نہیں کرتا۔ اگر کسی شخص کو دن کے کسی حصہ میں جنون ہوا یا بے ہوش ہوا پھر اسے افاقہ ہو گیا تو اس کا روزہ صحیح ہوگا، لیکن تبھی صحیح ہوگا جب رات کو نیت کی ہو۔ اسی طرح جو شخص پورا پورا دن سوتا رہے اس کا روزہ بھی صحیح ہوگا چونکہ آدمی عادتاً سو جاتا ہے اور نیند کی حالت میں احساس بالکلیہ زائل نہیں ہوتا، نشے میں دھت انسان پر روزے کی قضاء واجب ہوگی برابر ہے کہ اپنی تعدی سے اسے نشہ چڑھا ہو یا تعدی کے بغیر ہی۔

۴: روزے کی قدرت ہونا..... جو شخص بڑھاپے کی وجہ سے روزہ رکھنے سے عاجز ہو یا کسی ایسے مرض میں مبتلا ہو جس سے صحت یابی کی امید ہی نہ رہے تو ایسے شخص پر بھی روزہ واجب نہیں اور وہ روزے کا مکلف ہی نہیں چونکہ فرمان باری تعالیٰ ہے:

لَا يُكَلِّفُ اللَّهُ نَفْسًا إِلَّا وُسْعَهَا..... البقرة ۲۸۶/۲

اللہ تعالیٰ نے ہر نفس کو بس اتنا ہی مکلف بنایا ہے جتنی اس میں طاقت ہو اگر ایسا مرض ہو جس سے صحت یابی کی امید وابستہ ہو تو روزے کی ادا واجب ہوگی، چنانچہ جب صحت یابی ہو جائے قضاء کرے۔
حنابلہ کے نزدیک شرائط صحت بھی چار ہیں:

۱: نیت..... حنابلہ کی نزدیک ہر دن کے لئے رات کے وقت معین نیت کا ہونا شرط ہے، بھول جانے سے نیت کا سقوط معتبر نہیں سمجھا جائے گا، البتہ نیت کر لینے کے بعد اگر رات کو کھاپی لیا یا جماع کر لیا تو اس سے نیت فاسد نہیں ہوگی، فرض روزے میں فرضیت کی نیت کرنا واجب نہیں، اسی طرح واجب روزے میں وجوب کی نیت کرنا بھی واجب نہیں چونکہ تعیین اس کے لئے کافی ہے، نفلی روزے کے لئے دن کے وقت کی نیت بھی کافی ہے، اگر چہ زوال کے بعد ہی کر لی جائے شرطیکہ قبل ازیں کھانے پینے سے امساک کیا ہو۔

۲: حیض و نفاس سے پاک ہونا..... حیض و نفاس میں روزہ رکھنا درست نہیں بلکہ حیض و نفاس میں روزہ رکھنا حرام ہے، رات کو اگر خون منقطع ہو گیا تو روزہ ادا کرنا واجب ہوگا اور نفث شدہ روزوں کی قضاء بھی واجب ہوگی۔

۳: اسلام..... کافر کا روزہ صحیح نہیں اگرچہ مرتد ہی کیوں نہ ہو۔

۴: عقل/تمیز..... جو بچہ غیر متمیز ہو یعنی فرق نہ کر سکتا ہو اس کا روزہ صحیح نہیں اور یہ وہ بچہ ہے جو ابھی سات سات سال کا نہ ہوا ہو۔

پانچویں بحث..... روزے کی سنتیں آداب اور مکروہات

اس میں دو مقاصد ہیں:

۱: سنتیں اور آداب..... روزہ دار کے لئے مندرجہ ذیل چیزیں مستحب ہیں۔

۱: سحری کھانا..... سحری کے وقت کوئی نہ کوئی چیز کھانا اگرچہ وہ قلیل کیوں نہ ہو گو پانی کا گھونٹ پی لے، سحری آخری وقت میں کھانا بھی مستحب ہے، سحری اس لئے کھائے تاکہ روزہ رکھنے کی قوت حاصل ہو جیسے کہ صحیحین کی روایت ہے۔ ”سحری کھاؤ چونکہ اس میں برکت ہے۔“
حاکم کی ایک روایت ہے۔ ”رات کے کھانے سے دن کے روزے پر مدد اور دن کے قبولہ سے رات کے قیام پر مدد دو۔“ مسند میں امام احمد کی

الفقہ الاسلامی وادلتہ..... جلد سوم کتاب الصوم
روایت ہے۔ ”سحری میں برکت ہے، لہذا سحری کو مت چھوڑو گو پانی کا ایک گھونٹ ہی بھر لو چونکہ اللہ تعالیٰ اور فرشتے سحری کھانے والوں پر رحمت نازل فرماتے ہیں۔

سحری تاخیر سے کھانا مستحب ہے، اتنی مؤخر نہ کی جائے کہ سحری اور طلوع فجر میں شک واقع ہونے لگے، اس پر طہرائی کی روایت ہے کہ تین چیزیں رسولوں کے اخلاق میں سے ہیں جلدی افطار کرنا، سحری میں تاخیر کرنا اور نماز میں دایاں ہاتھ بائیں ہاتھ پر رکھنا۔
امام احمد کی روایت ہے۔ ”میری امت برابر بھلائی پر رہے گی جب تک افطار میں جلدی کرے گی اور سحری میں تاخیر کرتی رہے گی۔“
ایک اور حدیث ہے۔ ”جو چیز تمہیں شک میں ڈالے اسے چھوڑ دو اور جو چیز شک میں نہ ڈالے اسے بجالاؤ۔“ ❶

۲۔ افطار میں جلدی کرنا:

جب سورج غروب ہو جانے کا یقین ہو جائے تو نماز سے پہلے افطار میں جلدی کرنا ❷ مستحب ہے کہ کھجور، چھوہارے، حلوہ یا پانی سے افطار کرے اور یہ بھی مستحب ہے کہ کھجوریں طاق تعداد میں ہوں۔ چنانچہ حدیث ہے۔ ”لوگ برابر بھلائی پر رہیں گے جب تک افطاری میں جلدی کرتے رہیں گے۔“ ❸

نماز مغرب سے پہلے افطار کرنا افضل ہے، چونکہ حضور نبی کریم صلی اللہ علیہ وسلم ایسا ہی کرتے تھے۔
حضرت انس رضی اللہ عنہ کی روایت ہے:

”رسول کریم صلی اللہ علیہ وسلم تازہ کھجوروں سے روزہ افطار کرتے تھے اور نماز سے پہلے افطار کرتے تھے، اگر تازہ کھجوریں دستیاب نہ ہوتیں تو چھوہاروں سے افطار کرتے، اگر چھوہارے بھی دستیاب نہ ہوتے تو پانی کے چند گھونٹ بھر لیتے۔“ ❹
بارش والے دن کے علاوہ بقیہ دنوں میں افطار میں جلدی ممکن ہوتی ہے اور بارش والے دن غروب آفتاب کا جب یقین ہو جائے تب افطار کرے اور احتیاط سے کام لے تاکہ روزہ فساد سے بچا رہے۔

شافیہ کے نزدیک صوم وصال حرام ہے، وہ یہ ہے کہ دو دن لگا تار روزہ رکھے اور درمیان میں کچھ کھائے پیئے نہیں، چونکہ صحیحین میں اس کی ممانعت آئی ہے نیز اس کی عقلی علت ضعف اور کمزوری ہے جبکہ صوم وصال رسول اللہ صلی اللہ علیہ وسلم کی خصوصیات میں سے تھا۔ ❺
۳: افطار کے بعد دعا کرنا..... افطار کرنے کے بعد ماثور دعا کرنا بھی مستحب ہے اور وہ یہ ہے۔

اللهم انى لك صمت وعلی رزقك افطرت وعلیک تو کلت وبتك آمنت ذهب الظماء وابتلت العروق
وثبت الاجر ان شاء اللہ یا واسع الا جرا غفر لی الحمد لله الذی اعاننی فصمت ورزقنی فافطرت
ترجمہ: یا اللہ میں نے تیرے ہی لئے روزہ رکھا اور تیرے رزق سے افطار کیا، تجھ پر بھروسہ کیا، تجھ پر ایمان لایا، پیاس ختم ہو گئی اور
رگیں تر ہو گئیں ان شاء اللہ اجر و ثواب ثابت ہو چکا، اے وسیع فضل و کرم والے میری مغفرت کر، تمام تعزیریں اس ذات کے لئے جس نے میری
مدد کی اور میں نے روزہ رکھا اور مجھے رزق عطا کیا جس سے میں نے روزہ افطار کیا۔ ❶

❶..... مزید تفصیل کے لئے دیکھئے البدائع ۲/۱۰۵ مراقی الفلاح ص ۱۱۵ الدر المختار ۲/۱۵۷ الشرح الكبير ۱/۵۱۵ الشرح
الصغير ۱/۲۸۹ المغنی المحتاج ۱/۳۳۳ المعی ۳/۱۰۳ کشاف القناع ۲/۳۸۵۔ یعنی غروب آفتاب کے بعد دنیا کا کوئی کام نہیں ہونا
چاہئے اور غروب کے بعد پہلا کام افطار ہو یہ مطلب ہے جلدی کرنے کا۔ ❷ متفق علیہ عن سهل بن سعد ورواه احمد والترمذی عن ابی
هريرة۔ ❸ رواہ احمد و ابو داؤد والترمذی۔ ❹ ان دلائل کی روشنی میں صوم وصال کی حرمت ثابت نہیں ہوتی زیادہ سے زیادہ کراہت ثابت ہوتی ہے
چونکہ دلیل قطعی سے حرمت ثابت ہوتی ہے۔ ❺ اگر افطار کرتے وقت دعا کا پہلا حصہ پڑھا جائے اور افطار کے بعد بقیہ دعا پڑھی جائے تو یہ زیادہ بہتر ہے۔

الفقه الاسلامی وادلتہ..... جلد سوم کتاب الصوم
 نیز روزہ دار کو رب تعالیٰ سے دعا کرنی چاہئے چونکہ حدیث ہے کہ روزہ دار کو افطار کے وقت دعا کرنی چاہئے چونکہ افطار کے وقت مانگی ہوئی دعا رد نہیں ہوتی۔ ❶ یہ دعا کرنا مسنون ہے۔

دعاے ماثرہ جو اوپر ذکر کی ہے احادیث میں اسی طرح کے الفاظ آئے ہیں۔ ❷

۴: روزہ داروں کو افطاری کرانا..... دوسرے روزہ داروں کو افطاری کرانا مستحب ہے اگرچہ کھجور یا پانی کے گھونٹ سے ہی افطاری کرادی جائے، افضل یہ ہے کہ روزہ دار کو افطاری کے ساتھ پیٹ بھر کر کھانا بھی کھلایا جائے۔ چونکہ حضور نبی کریم صلی اللہ علیہ وسلم کافرمان ہے۔ ”جو شخص روزہ دار کو روزہ افطار کراتا ہے تو اس کے لئے روزہ دار جیسا ثواب ہے اور روزہ دار کے ثواب میں کمی نہیں کی جائے گی۔ ❸

۵: فجر سے قبل پاکی کا غسل کر لینا..... فجر سے قبل جنابت، حیض اور نفاس سے پاکی کا غسل کر لینا بھی مستحب ہے تاکہ روزے کا اول حصہ طہارت کے ساتھ ہو نیز اس لئے بھی تاکہ حضرت ابو ہریرہ رضی اللہ عنہ کے اختلاف سے نکل جائے، چونکہ حضرت ابو ہریرہ رضی اللہ عنہ کہتے ہیں کہ جنابت کی حالت میں روزہ صحیح نہیں ہوتا، چونکہ روزہ رکھ کر غسل کیا جائے تو خوف ہے کہ پانی کان یا دبر وغیرہ سے اندر داخل ہو جائے گا۔

البتہ شافیہ کے نزدیک بلا وجہ حمام میں داخل ہونا مکروہ ہے چونکہ ممکن ہے کہ حمام میں داخل ہونے سے اسے کوئی ضرر لاحق ہو اور پھر نوبت روزہ توڑ دینے تک جانچنے، نیز حمام میں داخل ہونے میں ترفہ اور عیش پرستی ہے جو روزے کی حکمت کے منافی ہے۔ اگر کسی شخص (جو جنبی ہو) نے مطلقاً غسل ہی نہ کیا تو اس کا روزہ صحیح ہوگا البتہ نماز نہ پڑھنے کی وجہ سے اسے گناہ ہوگا۔

اگر رات کے وقت حائضہ یا نفاس والی عورت پاک ہوگئی اور اس نے روزے کی نیت کر لی اور پھر روزہ رکھ لیا یا جنبی نے بغیر غسل کے روزہ رکھ لیا تو اس کا روزہ صحیح ہوگا، چونکہ فرمان باری تعالیٰ ہے:

فَالَّذِينَ بَاءْتُمْ بِؤَهْنٍ وَابْتِغُوا مَا كَتَبَ اللَّهُ لَكُمْ..... البقرة ۱۸۷/۲

اب تم (رات کے وقت) عورتوں سے مباشرت کر سکتے ہو اور جو کچھ اللہ تعالیٰ نے تمہارے لئے لکھا ہے اس کو تلاش کرو۔ صحیحین کی روایت گزر چکی ہے کہ نبی کریم صلی اللہ علیہ وسلم جنابت کی حالت میں صبح کرتے اور آپ کو جماع کی وجہ سے جنابت لاحق ہوتی نہ کہ احتلام کی وجہ سے، پھر آپ غسل کرتے اور روزہ رکھ لیتے تھے۔

بخاری کی روایت ہے کہ ”جس شخص نے جنابت کی حالت میں صبح کی اس کا روزہ نہیں ہوتا۔“ فقہاء نے اس کا یہ محمل بیان کیا ہے کہ جو شخص صبح کے وقت جماع کرے یعنی طلوع فجر کے بعد اس کا جماع ہو تو اس کا روزہ نہیں ہوتا۔

۶: زبان اور اعضاء کو قابو میں رکھنا..... زبان اور اعضاء کو فضول گوئی اور فضول افعال سے روکے رکھنا جن پر گناہ نہیں ہوتا۔ رہی بات حرام کاموں سے رکنا جیسے نسبت، چغلی اور جھوٹ وغیرہ تو ان سے رمضان میں رکنا اور زیادہ مؤکد ہے، بلکہ ان امور سے تو ہر زمانے میں باز رہنا فرض ہے، اور ان کا ارتکاب ہر وقت حرام ہے، چنانچہ حضور نبی کریم صلی اللہ علیہ وسلم کافرمان ہے۔ ”جو شخص جھوٹ نہ چھوڑے اور اس پر عمل

❶..... رواہ ابن ماجہ من حدیثہ عبد اللہ بن عمرو۔ ❷ ”اللہم لک صمت وعلی رزقک أفطرت“ رواہ ابوداؤد ورمسلا، ابوداؤد نے بعد کے الفاظ ”ذهب الظماء..... الخ“ بھی روایت کیے ہیں، جبکہ دارقطنی نے یہ حدیث حضرت انس اور ابن عباس سے روایت کی ہے الفاظ یہ ہیں اللہم لک صمنا وعلی رزقک أفطرتنا فتقبل منا انک انت السميع العليم۔“ ورواہ الدار قطنی من ابن عمر ذهب الظماء..... الخ۔
 ❸ رواہ الترمذی و صححہ والنسائی وابن ماجہ وابن خزیمہ وابن حبان فی صحیحہما عن زید بن خالد الجہنی۔

کرتا رہے تو اللہ تعالیٰ کو اس کے کھانے پینے کے چھوڑنے کی کوئی ضرورت نہیں، ① ایک دوسری حدیث ہے ”کہ بہت سارے روزہ دار ہیں جنہیں بھوک اور پیاس کے سوا کچھ حاصل نہیں ہوتا اور بہت سارے راتوں کو قیام کرنے والے ہیں جنہیں محض بیدار رہنے کے سوا کچھ نہیں حاصل ہوتا ہے۔“ ②

اگر رمضان میں روزہ دار کو کوئی گالی دے تو روزہ دار کے لئے مسنون ہے کہ وہ با آواز بلند کہے کہ مجھے روزہ ہے، چونکہ صحیحین میں حضرت ابو ہریرہ رضی اللہ عنہ کی روایت ہے کہ ”جب تم میں سے کسی شخص کا روزہ ہو تو وہ نہ جماع کی باتیں کرے اور نہ فضول گوئی کرے، اگر اسے کوئی گالی دے یا اس سے جھگڑے تو وہ کہے۔“ مجھے روزہ ہے۔“

البتہ رمضان کے علاوہ بقیہ دنوں میں آہستہ کہے اور اپنے آپ کو سنائی دے تاکہ خود نمائی نہ ہو۔

۷: ترکِ شہوات..... مباح شہوات جن سے روزہ باطل نہیں ہوتا جیسے کسی بات کو سن کر یا کسی چیز کو دیکھ کر یا کسی چیز کو چھو کر یا سونگھ کر لطف اندوز ہونا جیسے ریحان پھول کا سونگھنا یا اسے چھونا، دیکھنا، چونکہ اس میں ترفند اور عیاش پرستی ہے جو کسی طرح روزے کی حکمت کے مناسب نہیں، یہ سبھی امور روزہ دار کے لیے مکروہ ہیں جیسے حمام میں داخل ہونا۔

۸: چھپنے اور سینگنی لگوانا..... شافعیہ کے نزدیک نشتر اور سینگنی کا ترک کرنا مسنون ہے تاکہ اختلاف سے باہر نکل جائے، البتہ بالاتفاق علق ترک کرنا مسنون ہے، چونکہ علق تھوک کو جمع کرتا ہے اور پیاس لگاتا ہے، اسی طرح کھانے وغیرہ کا نہ چکھنا مسنون ہے چونکہ خدشہ ہے کہ کوئی چیز حلق سے پیٹ میں چلی جائے گی، بحالت روزہ بیوی کا بوسہ لینا مستحب ہے اور اگر بوسہ لینے میں انزال کا خطرہ ہو تو اس صورت میں بوسہ لینا حرام ہے۔

شافعیہ کے نزدیک سینگنی لگوانے سے روزہ نہیں ٹوٹتا چونکہ نبی کریم صلی اللہ علیہ وسلم نے روزہ کی حالت میں سینگنی لگوائی ہے۔ ③
البتہ یہ جو حدیث ہے کہ ”سینگنی لگانے والے اور لگوانے والے کا روزہ ٹوٹ گیا۔“ ④ تو یہ حدیث منسوخ ہے۔
البتہ حنابلہ کے نزدیک سینگنی لگوانے سے روزہ ٹوٹ جاتا ہے۔

۹: عیال پر وسعت کرنا..... اہل و عیال پر رمضان میں وسعت اور فرانی کرنا مستحب ہے، رشتہ داروں کے ساتھ حسن سلوک مستحب ہے، فقراء اور مساکین پر زیادہ سے زیادہ صدقہ کرنا بھی مستحب ہے چونکہ صحیحین کی روایت ہے کہ ”نبی کریم صلی اللہ علیہ وسلم خیر و بھلائی میں سب سے زیادہ سخی تھے اور جب آپ صلی اللہ علیہ وسلم کو جبرائیل ملے تو آپ رمضان میں سب سے زیادہ سخی ہو گئے۔“
عقلی دلیل یہ ہے کہ لوگوں کی ضروریات پوری کرنے سے لوگ عبادت کے لئے فارغ ہو جاتے ہیں۔

۱۰: نیکی کے کاموں میں مشغول رہنا..... رمضان میں علم، تلاوت قرآن، دور قرآن، ذکر اور نماز وغیرہ میں مشغول رہنا مستحب ہے، جب بھی رات کو یاد ان کو فرصت ملے ان نیکی کے کاموں میں مشغول رہا جائے، صحیحین کی حدیث ہے کہ ”جبرائیل امین رمضان کی ہر رات نبی کریم صلی اللہ علیہ وسلم سے ملاقات کرتے تھے اور آپ صلی اللہ علیہ وسلم کے ساتھ قرآن کا دور کرتے تھے۔“
چونکہ رمضان میں نیکی کے فطری اعمال کو فرض کا درجہ مل جاتا ہے اور حسنات میں چند در چند اضافہ ہوتا ہے۔

۱۱: اعتکاف..... خصوصاً رمضان کے اخیر عشرہ میں اعتکاف کرنا مسنون ہے، چونکہ اعتکاف ہی ایسا عمل ہے جس میں انسان برائیوں

①..... رواہ البخاری و ابو داؤد و الترمذی و النسائی و ابن ماجہ من حدیث ابی ہریرہ ② رواہ الطبرانی فی الکبیر عن ابن عمر و اسنادہ لباہ س بہ۔ ③ رواہ ابن ماجہ و ابو داؤد و الترمذی و صححہ عن ابن عباس۔ ④ رواہ احمد و الترمذی عن رافع بن خدیج و لاحمد و ابی داؤد و ابن ماجہ مثلہ من حدیث ثوبان و شداد بن اوس۔

اور منوعات سے کما حقہ بیخ سکتا ہے اور احکام کو پوری طرح بحال سکتا ہے، اس میں یہ بھی قوی امید ہوتی ہے کہ معکف کو لیلۃ القدر کے پانے کی توفیق ہوگی چونکہ لیلۃ القدر اخیر عشرے میں منحصر ہے۔

مسلم کی روایت ہے کہ نبی کریم صلی اللہ علیہ وسلم اخیر عشرہ میں اس قدر مجاہدہ کرتے تھے کہ اس کے علاوہ اور دنوں میں ایسا مجاہدہ نہیں کرتے تھے۔ ”نیز حضرت عائشہ رضی اللہ عنہا کی حدیث ہے کہ جب آخری عشرہ آجاتا تو نبی کریم صلی اللہ علیہ وسلم پوری پوری رات عبادت میں مصروف رہتے اپنے گھر والوں کو جگا کر رکھتے اور تہ بند کس کر باندھ لیتے تھے۔“ ❶ یعنی عورتوں سے الگ ہو جاتے۔ لیلۃ القدر میں یہ دعا پڑھنا مسنون ہے:

اللهم انك عفو تحب العفو فاعف عني

لیلۃ القدر کی عبادت کو پوشیدہ رکھے، پوری رات عبادت کرے پھر آنے والے دن میں بھی عبادت میں مشغول رہے جس طرح رات کو عبادت میں مشغول رہا۔ ❷

روزے کی یہ گیارہ (۱۱) سنن اور مستحبات ہیں شافعیہ اور حنابلہ نے یہی بیان کئے ہیں۔

حنابلہ..... جبکہ حنفیہ کے نزدیک تین چیزیں مستحب ہیں (۱) سحری کھانا (۲) تاخیر سے سحری کھانا (۳) اور بارش کے دن کے علاوہ بقیہ دنوں میں افطار میں جلدی کرنا۔ ❸

مالکیہ..... مالکیہ کہتے ہیں روزے کی سنن یہ ہیں سحری کھانا، افطار میں جلدی کرنا، تاخیر سے سحری کھانا، زبان اور اعضا کی حفاظت کرنا، رمضان کے آخر میں اعتکاف بیٹھنا۔

باقی فضائل والے اعمال..... رمضان کو عبادت کے ساتھ آباد رکھنا، زیادہ سے زیادہ صدقات کرنا، ایسی چیز سے روزہ افطار کرنا جو حلال ہو اور اس کے حلال ہونے میں زہرہ برابر شبہ نہ ہو، کھجور یا پانی سے افطار کرنا، رمضان کی راتوں کی قیام کرنا خصوصاً لیلۃ القدر کا قیام۔

دوسرا مقصد..... روزے کے مکروہات ❹

۱: صوم وصال..... صوم وصال جسے ہمارے دیار میں آٹھ پہرہ روزہ سے تعبیر کیا جاتا ہے، وہ یہ ہے کہ دو دن لگاتار روزہ رکھے اور درمیان میں کچھ بھی کھائے پیئے نہیں۔ صوم وصال اکثر علماء کے نزدیک مکروہ ہے جبکہ امام شافعی رحمۃ اللہ علیہ کے نزدیک حرام ہے، جیسے کہ گزر چکا ہے۔ البتہ نبی کریم صلی اللہ علیہ وسلم کے لئے مباح تھا، چونکہ ابن عمر رضی اللہ عنہما کی حدیث ہے کہ نبی کریم صلی اللہ علیہ وسلم نے صوم وصال رکھا آپ کو دیکھ کر لوگوں نے بھی صوم وصال رکھنا شروع کر دیا، رسول اللہ صلی اللہ علیہ وسلم سے لوگوں کو صوم وصال سے منع کیا، اس پر لوگوں نے کہا: آپ جو صوم وصال رکھتے ہیں؟ آپ نے فرمایا: میں تمہاری طرح نہیں ہوں مجھے میرا رب کھلاتا پلاتا ہے ❺ اس حدیث سے

❶..... متفق علیہ ورواہ ایضاً عبدالرزاق عن الثوری وابن ابی شیبہ عن ابی بکر بن عیاش۔ ❷ نقلی عبادت کے لئے یہی افضل ہے کہ انفرادی طور پر ہو نقلی عبادت اجتماعاً خلاف سنت ہے اس میں مفاسد ہیں۔ ❸ اس باب میں توسع ہے جس کے سامنے جو فضیلت والا عمل آیا اسے مسنون، مستحب اور ادب کا نام دے کر شامل کر لیا ورنہ قیام رمضان بالا تفاق مسنون ہے اور تراویح میں ایک مرتبہ قرآن ختم کرنا بھی مسنون ہے جبکہ مذکورہ بالا گیارہ چیزوں میں ان دو کو نہیں بیان کیا گیا، حنفیہ کے نزدیک مستحبات تین ہیں سنن اور آداب اس کے علاوہ ہیں۔ ❹ مکروہ کی دو قسمیں ہیں مکروہ تحریمی جو دلیل ظنی سے ثابت ہو اس کا بغیر عذر کے کرنے والا فاسق اور عذاب کا مستحق ہے، دوم مکروہ تنزیہی وہ فعل ہے جس کے نہ کرنے میں ثواب ہے اور کرنے میں عذاب نہ ہو۔ ❺ متفق علیہ۔

ثابت ہوا کہ صوم وصال آپ صلی اللہ علیہ وسلم کی خصوصیت تھی لہذا اس حکم میں عام لوگوں کو آپ کے ساتھ ملحق نہیں کیا جائے گا۔

جمہور..... جمہور کے نزدیک صوم وصال حرام نہیں البتہ مکروہ تنزیہی ہے، البتہ آپ صلی اللہ علیہ وسلم نے امت پر شفقت اور رحمت کرتے ہوئے اس سے منع فرمایا ہے، اسی لئے آپ نے صوم وصال رکھا اور آپ کو دیکھ کر صحابہ نے بھی رکھا۔

۲: بوسہ لینا..... بوسہ لینا مکروہ ہے چونکہ بوسہ لینا جماع کے مقدمات میں سے ہے اور اس کی تمہید ہے، چنانچہ بسا اوقات بوسہ لینے کی وجہ سے منی خارج ہو جاتی ہے جو مفسد ہے، اگر سلامتی کا یقین ہو تب بوسہ لینا مکروہ ہے اور اگر سلامتی کا یقین نہ ہو (بلکہ جماع تک نوبت پہنچنے کا خطرہ ہو) تو ایسی صورت میں بوسہ لینا حرام ہے۔

۳: ترفہ..... مباحات (مباح چیزوں) پر ترفہ کا اظہار کرنا یعنی عیاش پرستی کا سماں پیدا کرنا جیسے دن کے وقت خوشبو لگانا، خوشبو سوگھنا اور حرام میں داخل ہونا۔

۴: کھانا چکھنا..... کھانا چکھنا مکروہ ہے، اسی طرح عکک چبانا مکروہ ہے چونکہ چکھنے سے خدشہ ہے کہ حلق سے پیٹ میں نہ پہنچ جائے چونکہ عکک چبانے سے تھوک جمع ہوتی ہے اگر تھوک نکل جائے تو ایک رائے کے مطابق روزہ ٹوٹ جائے گا اور اگر تھوک پھینک دے تو یہ اس لگ جائے گی۔

مذہب میں مکروہات کا خلاصہ

حنفیہ..... حنفیہ کے نزدیک سات چیزیں روزہ دار کے لئے مکروہ ہیں۔

۱..... بلا عذر کسی شئی کا چکھنا اور چبانا، چونکہ اس میں روزے کو فساد کی طرف بڑھانا ہے۔

۲..... عکک چبانا جو شکر میں لتھڑی نہ ہو، چونکہ عکک چبانے سے روزہ توڑنے کی تہمت ہو سکتی ہے برابر ہے کہ عکک کوئی عورت

چبائے یا مرد۔ ①

۳، ۴..... بوسہ لینا، مس کرنا، معانفتہ کرنا اور مباشرت فاحشہ کا ارتکاب کرنا اس وقت مکروہ ہیں جب انزال یا جماع کا خدشہ ہو، یہ ظاہر الروایہ کا مسئلہ ہے، چونکہ ان امور میں روزے کو فساد پر پیش کرنا ہے، اسی طرح عورت کے ہونٹوں کو چوس کر بوسہ لینا مکروہ ہے، اگر نفس پر اعتماد ہو اور انزال و جماع کا خدشہ نہ ہو تو ان امور میں کوئی حرج نہیں۔ ②

۵، ۶..... منہ میں قصداً تھوک جمع کرنا اور پھر اسے نکل جانا مکروہ ہے چونکہ اس میں روزے کے متعلق شبہ پیدا ہو جاتا ہے۔

۷..... ایسا فعل کرنا جس میں گمان ہو کہ وہ روزہ دار کو کمزور کر دے گا جیسے بچھنے لگانا اور سینگی لگانا۔

جو چیزیں روزہ دار کے لئے مکروہ نہیں..... روزہ دار کے لئے ۹ چیزیں مکروہ نہیں۔

۱، ۲..... امن و سلامتی کی حالت میں بوسہ لینا اور مباشرت کرنا چونکہ حضرت عائشہ رضی اللہ عنہا کی حدیث ہے کہ رسول کریم صلی اللہ علیہ وسلم بحالت روزہ بوسہ لے لیتے تھے اور مباشرت بھی کر لیتے تھے۔ ③

①..... عکک ہر گوند کو کہتے ہیں جو چبایا جاتا ہے۔ عکک پر چیونٹم کو قیاس نہیں کیا جائے گا چنانچہ چیونٹم چبانے سے روزہ ٹوٹ جاتا ہے۔ ④ امام احمد رحمۃ اللہ علیہ نے مسند میں روایت نقل کی ہے کہ حضرت عائشہ رضی اللہ عنہا کی روایت ہے کہ رسول اللہ صلی اللہ علیہ وسلم روزہ کی حالت میں بوسہ لے لیتے تھے، حضرت عمر رضی اللہ عنہ کی ایک حدیث ہے کہ انہوں نے بوسہ کے متعلق پوچھا آپ صلی اللہ علیہ وسلم نے فرمایا مجھے بتاؤ کہ پانی کی کلی کر دو اور پھر پانی پھینک دو تو اس سے تمہارا کچھ نقصان ہوگا؟ عرض کی کہ نہیں فرمایا پھر روزہ رکھو۔ نفس پر اعتماد ہو تو بوسہ لینے میں کوئی حرج نہیں یہی مفتی بقول ہے۔ ⑤ رواہ الشیخان۔

۳، ۴..... مونچھوں میں تیل لگانا اور سرمہ لگانا مکروہ نہیں۔

۵، ۶..... بیٹنگی لگوانا اور پچھلے لگوانا بھی مکروہ نہیں یہ تب ہے جب ان چیزوں سے روزہ دار میں کمزوری نہ آئے۔

۷..... دن کے آخری وقت میں مسواک کرنا مکروہ نہیں ہے بلکہ مسواک کرنا دن کے اول حصہ میں آخر حصہ میں مسنون ہے، خواہ مسواک خشک ہو یا تری پانی میں گیلی کی ہوئی ہو۔

۸..... بغیر وضو کے ناک میں پانی ڈالنا اور کلی کرنا بھی مکروہ نہیں۔

۹..... غسل کرنا اور شہدک کے لئے گیلے کپڑے میں لپٹ جانا بھی مکروہ نہیں یہی قول مفتی بہ ہے۔

مالکیہ..... مالکیہ کے نزدیک مندرجہ ذیل امور مکروہ ہیں۔

۱..... منہ میں کوئی ایسی چیز داخل کرنا جو ذائقے والی ہو گو منہ میں ڈال کر اسے تھوک ہی کیوں نہ دے تب بھی مکروہ ہے، اسی طرح ہر ذائقہ دار چیز کا منہ میں ڈالنا بھی مکروہ ہے جیسے نمک، شہد، سرکہ، اگرچہ چیز تیار کرنے والا (باورچی) ہی منہ میں ڈالے اس کے لئے بھی مکروہ ہے، چونکہ اس میں خدشہ ہے کہ منہ میں ڈالی ہوئی چیز حلق سے نیچے اتر جائے گی۔

۲..... حلک چبانا جیسے کندرا اور کھجور بچے کے لئے چبانا، اگر کوئی چیز حلق سے نیچے اتر گئی تو قضاء واجب ہوگی۔

۳..... عورت کے پاس جانا اور اس کی طرف دیکھنا اور ہر وہ امر جو مقدمہ جماع ہو خواہ فکر و سوچ سے متعلق ہو یا نظر سے ① چونکہ ایسا کرنے سے بسا اوقات مذی اور منی نزول کر آتی ہے جو روزہ توڑنے تک لے جاتی ہے، یہ امر اس وقت مکروہ ہیں جب نفس پر سلامتی کا اعتماد ہو اور اگر سلامتی کا اعتماد نہ ہو تو یہ امور حرام ہوں گے۔

۴..... دن کے وقت خوشبو لگانا اور خوشبو سوگھنا۔ ②

۵..... صوم وصال مکروہ ہے۔ ③

۶..... مضمضہ (کلی) اور استنشاق (ناک میں پانی ڈالنا) میں مبالغہ کرنا۔

۷..... دن کے وقت بوسیدہ دانتوں کا دوائی سے معالجہ کرنا مکروہ ہے، البتہ اگر تاخیر ہونے سے ضرر کا خدشہ ہو یا مرض پیدا ہونے یا بڑھ جانے کا خدشہ ہو تب مکروہ نہیں، اگر دوائی کا کچھ حصہ نکل گیا تو اس دن کی قضاء واجب ہوگی۔

۸..... دن کے وقت بہت سونا مکروہ ہے۔

۹..... فضول گوئی اور فضول کام مکروہ ہیں۔

۱۰..... بیٹنگی لگوانا مکروہ ہے۔ ④

ششافعیہ..... شفافعیہ کے نزدیک درج ذیل امور روزہ کے مکروہات ہیں۔

①..... جیسے عورتوں کے محاسن کو سوچنا اور دل ہی دل میں ان سے لذت اٹھانا یا عورت کی تصویر دیکھنا وغیرہ۔ ① حضور نبی کریم صلی اللہ علیہ وسلم کو نماز اور خوشبو بہت پسند تھی پھر یہ مکروہ کیوں ہوئی۔ حنفیہ کے نزدیک خوشبو لگائی جاسکتی ہے اس میں کوئی حرج نہیں اور اسی پر فتویٰ ہے۔ ② اہتماماً آج کل صوم وصال کوئی نہیں رکھتا بلکہ عذر کی وجہ سے رکھا جاتا ہے جسے ۲۰۰۵ کے زلزلہ کے دوران بعض لوگوں نے پانی اور کھانا عدم دستیابی کی وجہ سے صوم وصال رکھا، ہاں البتہ اہتماماً یا ثواب سمجھ کر صوم وصال رکھنا خلاف اولیٰ یا مکروہ تنزیہی ہے ورنہ معذوری اس زمرے میں نہیں آتی۔ ③ اس حدیث کا جواب کیا ہوگا جو بخاری کی روایت ہے اور ابن عباس راوی ہیں کہ رسول اللہ صلی اللہ علیہ وسلم نے بحالت روزہ بیٹنگی لگوائی۔ رقم الحدیث ۱۹۳۸ کتاب الصوم باب الحمامة والقی اللسانم۔ حدیث "افطر الحاجم والمحجوم" ابتدائے زمانے کی ہے بعد میں رخصت دی گئی ہے۔ ایک دوسری حدیث ہے کہ تین چیزیں روزہ نہیں توڑتیں: قے، بیٹنگی اور احتلام (تفصیل کے لئے دیکھئے البدائع ۲/۷۰)۔

الفقه الاسلامی وادلتہ..... جلد سوم

سینگی لگوانا، کچھنے لگوانا، بوسہ لینا اگر بوسہ لینے میں انزال کا خدشہ ہو تو حرام ہے، کھانا چکھنا مکروہ ہے، مہلک چبانا مکروہ ہے، حمام میں داخل ہونا مکروہ ہے۔ ① روزے کی حالت میں کسی چیز کو کن کر (جیسے گانا) دیکھ کر، چھو کر اور سونگھ کر لذت لینا مکروہ ہے۔ ② چونکہ ان چیزوں میں ترفہ اور عیاشی کا گمان غالب رہتا ہے جو روزے کی حکمت کے کسی طرح مناسب نہیں۔ صحیح قول یہ ہے کہ اگر بوسہ لینے سے شہوت میں حرکت پیدا ہو تو اس صورت میں بوسہ لینا حرام ہے۔

اسی طرح زوال کے بعد تا غروب آفتاب مسواک کرنا مکروہ ہے چونکہ صحیح حدیث ہے جو پہلے گذر چکی ہے ”کہ روزہ دار کے منہ کی بوقیامت کے دن اللہ تعالیٰ کے ہاں مشک کی خوشبو سے بھی افضل ہوگی۔ چنانچہ روزہ دار کے منہ میں بوزوال کے بعد پیدا ہوتی ہے چونکہ زوال سے پہلے ایک بو کھانے سے پیدا ہوتی ہے جو بعد میں عبادت کے اثر سے متغیر ہو جاتی ہے۔

اس بو کا اللہ تعالیٰ کا ہاں افضل ہونے کا مطلب یہ ہے کہ اللہ تعالیٰ اس سے راضی ہوتا ہے اور روزہ دار کی تعریف کرتا ہے۔ مضمضہ اور استنشاق (منہ اور ناک میں پانی ڈالنا) میں مبالغہ مکروہ ہے چونکہ ہو سکتا ہے پانی حلق میں اتر جائے۔

حنابلہ..... حنابلہ کے نزدیک مندرجہ ذیل امور روزہ دار کے لئے مکروہ ہیں۔

۱..... یہ کہ روزہ دار منہ میں تھوک جمع کرے اور پھر اسے نگل جائے چونکہ تھوک نگلنے کے متعلق روزہ ٹوٹنے یا نہ ٹوٹنے کے بارے میں اختلاف کیا گیا ہے۔ اگر قصد تھوک نگل لیا ہے تو روزہ نہیں ٹوٹے گا چونکہ تھوک اپنے معدن (پیدا ہونے کی جگہ) سے پیٹ میں پہنچی ہے، لیکن اگر روزہ دار نے تھوک منہ سے باہر ہونوں کے درمیان نکال لی اور یوں تھوک منہ سے جدا ہو گئی اور پھر نگل لی تو روزہ ٹوٹ جائے گا چونکہ اس صورت میں تھوک اپنے معدن سے الگ ہو گئی ہے۔ البتہ روزہ دار کے لئے حسب عادت تھوک نگلنے میں کوئی حرج نہیں چونکہ اس سے بچنا ممکن نہیں جیسے راستے کی غبار سے بچنا مشکل ہوتا ہے۔

روزہ دار پر کھنگھار، بلغم اور ریشہ (ناک کی ریش) نگلنا حرام ہے۔ اگر نگل گیا تو روزہ ٹوٹ جائے گا برابر ہے کہ بلغم پیٹ سے آیا ہو یا سینے سے یا داغ سے۔ چونکہ بلغم تھے کی طرح منہ میں پیدا نہیں ہوتا۔ ②

۲..... مضمضہ اور استنشاق میں مبالغہ کرنا مکروہ ہے۔ چونکہ حضور نبی کریم صلی اللہ علیہ وسلم نے حضرت لقیط بن صبرہ رضی اللہ عنہ سے فرمایا: ناک میں پانی ڈالنے میں مبالغہ کرو (اچھی طرح پانی ڈالو) البتہ اگر تمہیں روزہ ہو تو مبالغہ کرنے کی ضرورت نہیں۔ یہ حدیث وضو کے باب میں گذر چکی ہے۔ اگر عادت کے موافق ناک میں پانی ڈالا جائے اور کھلی کی جائے تو اس سے روزہ نہیں ٹوٹتا، اس میں کسی کا اختلاف نہیں۔

۳..... بغیر ضرورت کے کھانا چکھنا مکروہ ہے چونکہ حلق سے نیچے بھی اتر سکتا ہے، اور یوں روزہ ٹوٹ جائے گا، اگر حلق میں چکھی ہوئی چیز کا ذائقہ محسوس ہو تو روزہ ٹوٹ جائے گا چونکہ کراہت کا اطلاق ہے۔

۴..... اس طرح کا عکک (گوند) چبانا مکروہ ہے جس کے اجزاء حل نہ ہوتے ہوں چونکہ اس کے چبانے سے منہ میں تھوک جمع ہو جاتی ہے اور منہ کو صاف کرتا ہے اور پھر اس سے پیاس لگتی ہے، اگر اس کا اثر حلق میں محسوس ہو تو روزہ ٹوٹ جائے گا، چونکہ حلق تک ایسی چیز پہنچ گئی ہے جو اجنبی ہے اور اس سے پرہیز ممکن تھا، اگر عکک ایسی ہو جس کے اجزاء حل ہوتے ہوں تو اس کا چبانا حرام ہے چونکہ حلق تک باسانی پہنچ سکتی ہے۔

①..... کیا جو بھی حمام میں داخل ہو اور جب بھی داخل ہو اس کے داخل ہونے میں عیاشی اور ترفہ کا عنصر غالب ہوگا؟ حکم کلی کیونکر لگایا بلکہ بسا اوقات عام مزدور آدمی شہنشاہ کے لئے بھی جون جولائی میں حمام میں جا سکتا ہے۔ ② ہمارے زمانہ میں بلاشبہ فلمیں، ڈرامے وغیرہ دیکھنا اور گانے وغیرہ سننا نہ صرف مکروہ بلکہ مکروہ تحریمی ہیں۔ ③ حنفیہ کے نزدیک بلغم نگلنے سے روزہ نہیں ٹوٹتا چونکہ بلغم تھوک کی مانند ہے۔

۵..... اس شخص کے لئے بوسہ لینا مکروہ ہے جس کا جذبہ شہوت ابھر جاتا ہو چونکہ حضرت عائشہ رضی اللہ عنہا کی حدیث ہے کہ ”نبی کریم صلی اللہ علیہ وسلم بحالت روزہ بوسہ لیتے اور مباشرت کرتے تھے جبکہ آپ صلی اللہ علیہ وسلم تم سے زیادہ اپنے جذبات پر قابو پانے والے تھے۔“ ① نیز آپ صلی اللہ علیہ وسلم نے نوجوان کو بوسہ لینے سے منع کیا اور بوڑھے کو اجازت دی ہے۔ ②

اگر فرط شہوت کی وجہ سے انزال کا خوف ہو تو ایسی صورت میں بوسہ لینا حرام ہے اس میں کسی کا اختلاف نہیں البتہ جذبہ شہوت کے متحرک ہونے کے بغیر اگر بوسہ لیا جائے یا چھوا جائے یا بار بار نظر ڈالی جائے تو یہ مقدمات جماع مکروہ نہیں۔

۶..... دانتوں کے درمیان روزہ دار کا کھانے کے ذرات چھوڑے رکھنا مکروہ ہے چونکہ اس میں خدشہ ہے کہ تھوک کھانے کے ٹکڑوں کو اپنے ساتھ پیٹ تک بہا کر لے جاسکتا ہے۔

۷..... ایسی چیز کا سونگھنا کہ جس کا سانسوں کے ذریعے حلق تک پہنچ جانے کا خدشہ ہو جیسے گرم کی ہوئی مشک، کافور، تیل، بخور اور عنب و غیرہ۔ ③

روزہ دار کے غسل کرنے میں کوئی حرج نہیں چونکہ نبی کریم صلی اللہ علیہ وسلم جنابت سے غسل کرتے پھر روزہ رکھتے تھے۔ ④ اسی طرح روزہ دار مسواک کر سکتا ہے چنانچہ عامر بن ربیعہ کی روایت ہے کہ میں نے بے شمار تہ رسول اللہ صلی اللہ علیہ وسلم کو بحالت روزہ مسواک کرتے دیکھا ہے۔ ⑤

چھٹی بحث..... ان اعذار کا بیان جن کی وجہ سے روزہ توڑنا مباح ہو جاتا ہے

مختلف اعذار کی وجہ سے روزہ توڑ دینا مباح ہے ان میں سے اہم سات یا نو ہیں انہیں کسی نے منظوم کیا ہے۔

وعوارض الصوم التی قد یغفر
للمرء فیہا الفطر تسع تستطر
جبل وارضاء واکراہ سفر
مرض جھاد جوعه عطش کبر

ترجمہ..... وہ عوارض جن کی وجہ سے آدمی کو روزہ توڑنا معاف ہے وہ نو (۹) ہیں، حاملہ ہونا، بچے کو دودھ پلانا، اکراہ (زبردستی کرنا)، سفر، مرض، جہاد، شدت کی بھوک، پیاس اور بڑھاپا۔ ⑥

۱: سفر..... سفر کی حالت میں روزہ مباح ہے، چونکہ فرمان باری تعالیٰ ہے:

وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِّنْ أَيَّامٍ أُخَرَ..... البقرہ ۲/۱۸۵

تم میں سے جو شخص مریض ہو یا سفر میں ہو تو دوسرے ایام کو شمار کرتا ہے۔

سفر کا لغوی معنی..... سفر ایسے خروج سے عبارت ہے جس میں مشقت برداشت کرنی پڑے اور مسافت کی دوری اس میں تفصیل پیدا

①..... متفق علیہ۔ ② حدیث حسن رواہ ابو داؤد عن حدیث ابی ہریرۃ رضی اللہ تعالیٰ عنہ رواہ سعید عن ابی ہریرۃ، و ابی الدرداء و کذا عن ابن عباس باسناد صحیح۔ ③ جب ہو اخیری روزہ دار کے لئے مکروہ نہیں تو اس طرح کی خوشبوئیں سونگھنا کیسے مکروہ ہوں گی جبکہ خوشبو بھی ہوا کے ساتھ مل کر ہوا ہو جاتی ہے۔ ④ متفق علیہ عن عائشہ وام سلمة۔ ⑤ قال اللہ وراى هذا حدیث حسن۔ ⑥ تفصیل کے لئے دیکھئے الدر المختار ۱۵۸/۲ مراقی الفلاح ص ۱۱۵ البدائع ۱۹۳/۲ الشرح الکبیر ۵۳۳/۱ بدایۃ المجتہد ۲۸۵/۱ مغنی المحتاج ۱/۳۳۷، المہذب ۷۸ المغنی ۹۹/۳۔

الفقه الاسلامی وادلت..... جلد سوم

کردے سفر کی حتمی مسافت کے متعلق شارح کی طرف سے کوئی نص وارد نہیں ہوئی البتہ اس پر متنب کیا گیا ہے۔
چنانچہ رسول اللہ صلی اللہ علیہ وسلم نے فرمایا: کسی عورت کے لئے حلال نہیں جو کہ اللہ تعالیٰ اور آخرت کی دن پر ایمان رکھتی ہو کہ وہ ایک دن اور ایک رات کی مسافت کا سفر (بغیر محرم) کے کرے الا یہ کہ اس کے ساتھ ضرور کوئی محرم ہونا چاہئے۔
وہ سفر جس میں روزہ نہ رکھنا مباح ہے..... یہ طویل سفر ہے جو چار رکعت والی نماز کی قصر کو مباح کر دیتا ہے، اس سفر کی مسافت کا اندازہ ۸۹ کلومیٹر سے کیا گیا ہے۔

جمہور کی شرط..... مسافر تب روزہ افطار کر سکتا ہے کہ جب طلوع فجر سے پہلے سفر شروع کرے اور ایسی جگہ پہنچ جائے جس میں قصر کا حکم لاگو ہو جاتا ہو، اس کا اندازہ یہ ہے کہ گھروں اور محلات کو پیچھے چھوڑ آئے، جبکہ روزہ رکھ کر اگر سفر شروع کیا جائے تو اس صورت میں روزہ افطار کرنا مباح نہیں ہوگا۔ چونکہ اس میں حالت حضر کو حالت سفر پر ترجیح دی جاتی ہے چونکہ حالت حضر اور سفر دونوں جمع ہو گئی ہیں جس میں حالت حضر کو ترجیح ہوگی۔
اگر کسی نے طلوع فجر سے قبل سفر شروع کیا یا اس طور کہ شہر کی آبادی سے باہر نکل گیا تو اس کے لئے افطار جائز ہوگا، اور قضاء واجب ہوگی۔

کیا صبح کو روزہ رکھ کر افطار کرنا جائز ہے..... اگر کسی شخص نے صبح کو روزہ رکھ لیا پھر سے ایسی شدید مشقت کا سامنا کرنا پڑا جو عادتاً پیش نہیں آتی تو روزہ توڑ دے قضاء کرے چونکہ حضرت جابر رضی اللہ تعالیٰ عنہ کی حدیث ہے کہ فتح مکہ والے سال مکہ کے لئے روانہ ہوئے اور روزہ رکھ لیا، حتیٰ کہ مقام ”کراع النمیم“ ❶ جا پہنچے۔
لوگوں نے بھی روزہ رکھا ہوا تھا، آپ صلی اللہ علیہ وسلم سے عرض کی گئی کہ لوگوں کو روزے نے مشقت میں ڈال دیا ہے اور لوگ دیکھ رہے ہیں کہ آپ کیا کریں گے، آپ صلی اللہ علیہ وسلم نے عصر کے بعد پانی کا پیالا منگوا لیا، آپ نے پانی پی لیا جبکہ لوگ آپ کو دیکھ رہے تھے، آپ کو دیکھ کر بعض لوگوں نے روزہ توڑ دیا اور بعض نے روزہ باقی رکھا، آپ کو خبر پہنچی کہ بعض لوگوں نے روزہ رکھا ہوا ہے آپ نے فرمایا: یہ لوگ نافرمان ہیں۔ ❶
علامہ شوکانی کہتے ہیں: اس حدیث میں دلیل ہے کہ مسافر اگر رات کو روزے کی نیت کر لے تو اس کے بعد روزہ توڑ دینا جائز ہے، اور یہی جمہور کا قول ہے۔

حنا بلہ..... حنا بلہ نے مطلقاً مسافر کو روزہ توڑنے کی اجازت دی ہے اگر مسافر نے اپنے شہر سے دن کے وقت سفر شروع کیا گوز وال کے بعد ہی کیوں نہ ہو تب بھی روزہ توڑنا جائز ہے چونکہ سفر افطار کی علت ہے جو اگر رات کے وقت پائی جائے اور دن بھی اسی میں گزر جائے تو افطار مباح ہوگا اور اگر دن کے وقت سفر پایا گیا تب بھی افطار مباح ہوگا۔ جیسے مرض میں مباح ہوتا ہے۔ نیز حنا بلہ کی دلیل ابو داؤد کی روایت ہے جو ابوبصرہ غفاری سے مروی ہے کہ جس شخص نے سفر شروع کرنے کی بعد روزہ توڑ دیا، تو اس پر فرمایا: یہ رسول اللہ صلی اللہ علیہ وسلم کی سنت ہے۔ ❷

شافعیہ کی ایک اور شرط..... شافعیہ نے ایک تیسری شرط لگائی ہے وہ یہ کہ سفر کرنے والا شخص دائمی سفر کرنے والا نہ ہو، اگر دائمی سفر

❶..... عسکان کے سامنے ایک وادی ہے اور عسکان حوالی مدینہ میں سے ہے۔ ❷ رواہ مسلم والنسائی والترمذی وصححه (نیل الماوطار ۲۶۶/۳) جمہور کے نزدیک مسافر اگر صبح کو روزہ رکھے بعد میں اسے افطار کی اجازت نہیں ہوگی اور روزہ پورا کرنا واجب ہے اسی پر فتویٰ ہے۔ البتہ اگر مریض نے روزہ توڑ دیا تو صحیح قول کے مطابق کفارہ نہیں قضاء واجب ہے۔

الفقه الاسلامی وادلتہ..... جلد سوم ۱۰۰ کتاب الصوم

کرنے والا ہو جیسے گاڑیوں کے ڈرائیور تو شافعیہ کے نزدیک روزہ افطار کرنا حرام ہوگا، الا یہ کہ روزے سے اگر مشقت شدیدہ لاحق ہو تو افطار کر سکتا ہے جیسے ایسی مشقت جو تیمم کو مباح کر دیتی ہے، یہ وہ ہے کہ جان کا خطرہ ہو یا کوئی عضو تلف ہونے کا خطرہ ہو یا مدت مرض کے طویل ہونے کا خطرہ ہو، یا کسی عضو میں کوئی عیب پیدا ہو جانے کا خطرہ ہو، اور یہ عیب ایسا ہو کہ اس کو ڈھانپنے سے آدمی کی مروت کی تہک ہوتی ہو یا اس طور کہ کام کاج میں غالباً ظاہر ہوتا ہو۔ ❶

مزید دو شرائط..... یہاں دو شرطیں اور ہیں جن کا جمہور نے اعتبار کیا ہے اور حنفیہ نے ان کا اعتبار نہیں کیا وہ یہ کہ سفر مباح ہو دوسری یہ کہ مسافر دوران سفر چاردن اقامت کی نیت نہ کرے تو تب روزہ افطار کی رخصت ہے ورنہ رخصت نہیں۔ مالکیہ نے ایک شرط کا اور اضافہ کیا ہے کہ فجر سے قبل رات کو افطار کی نیت ہو کہ سفر پر جانا ہے اور افطار کرے گا۔ چونکہ سفر قصر اور افطار کو مباح بھی کرتا ہے جب نیت ہو اور بالفعل شروع کر دیا جائے۔

حنفیہ نے مطلقاً سفر میں روزہ افطار کرنے کی اجازت دی ہے خواہ سفر مباح ہو یا سفر معصیت ہو۔ ❶

خلاصہ..... مالکیہ نے سفر کی وجہ سے روزہ افطار کرنا، مباح قرار دیا ہے اور یہ چار شرائط کے ساتھ مباح ہے۔

۱..... یہ کہ سفر سفر قصر ہو

۲..... سفر مباح ہو معصیت میں نہ ہو

۳..... فجر سے پہلے سفر شروع کرے

۴..... یہ کہ رات کو افطار کی نیت ہو

اگر مسافر نے صبح کو روزہ رکھا پھر اس کی یہ رائے ٹھہری کہ افطار کرے تو وہ افطار کر سکتا ہے اس پر کوئی گناہ نہیں یہ شافعیہ اور حنابلہ کے نزدیک ہے۔ ان کی دلیل ابن عباس رضی اللہ تعالیٰ عنہما کی حدیث صحیح متفق علیہ ہے نیز نبی کریم صلی اللہ علیہ وسلم نے فتح مکہ کے موقع پر افطار کر لیا تھا۔ حنفیہ اور مالکیہ کے نزدیک اس صورت میں روزہ افطار کرنا حرام ہے اور وہ گناہ گار ہوگا، البتہ ایسی صورت میں جمہور کے نزدیک صرف قضاء ہے جبکہ مالکیہ کے نزدیک قضاء کے ساتھ کفارہ بھی ہے۔ چونکہ اس نے رمضان کا روزہ توڑا ہے۔ لہذا اسے کفارہ لازم ہوگا یہ ایسا ہی ہے جیسے کسی مقیم یا حاضر نے روزہ توڑ دیا۔

مسافر کے لئے روزہ رکھنا افضل ہے یا رخصت افضل ہے؟..... حنفیہ، مالکیہ اور شافعیہ کے نزدیک مسافر کے لئے روزہ رکھنا افضل ہے، بشرطیکہ اگر اسے روزہ رکھنے سے مشقت نہ ہوتی ہو، حنفیہ کے نزدیک یہ قید بھی ہے کہ مسافر کے اکثر ساتھی بے روزہ نہ ہوں، تب اپنے ساتھیوں کی جماعت کی موافقت کے لئے روزہ رکھنا افضل ہے، البتہ ضرر کے خوف کی صورت میں افطار کرنا واجب ہے اور روزہ رکھنا حرام ہے، ان حضرات کی دلیل آیت کریمہ ہے:

وَأَنْ تَصُومُوا خَيْرٌ لَّكُمْ..... البقرة ۱۸۳/۲

یہ کہ روزہ رکھ لو تمہارے لئے بہتر ہے۔

ضرر یہ ہے کہ جان کا خطرہ ہو یا کسی عضو کے تلف ہونے کا خطرہ ہو یا کسی عضو کی منفعت ختم ہونے کا خطرہ ہو۔

حنابلہ..... سفر قصر میں افطار مسنون ہے اور روزہ رکھنا مکروہ ہے، اگرچہ سفر بلا مشقت میں کیوں نہ ہو، چونکہ نبی کریم صلی اللہ علیہ وسلم نے فتح مکہ کے موقع پر روزہ رکھنے والوں کے متعلق فرمایا تھا۔ ”یہ لوگ نافرمان ہیں۔“ نیز صحیحین کی روایت ہے۔ کہ ”سفر میں روزہ رکھنا نیکی نہیں۔“

❶..... جمہور کے نزدیک یہ شرط نہیں ہے چونکہ سفر علت ہے وہ دائمی مسافر اور غیر دائمی دونوں میں پائی جاتی ہے لہذا ڈرائیور جو سفر شرعی کی مقدار میں سفر کرتا ہو تو اس کے لئے افطار کرنا جائز ہے البتہ قضاء واجب ہے، اسی پر فتویٰ ہے۔ ❷ چونکہ افطار کی علت سفر موجود ہے آگے اس کا استعمال مباح یا ممنوع ہوتا ہے۔ سفر پر رخصت کے دلائل مطلق ہیں۔ نیز نفیس سفر مباح ہے۔

محاکمہ..... جمہور کی رائے معقول ہے چونکہ اس میں آیت کے ظاہر پر عمل ہوتا ہے کہ ”وَ اَنْ تَصُوْمُوْا خَيْرٌ لَّكُمْ“ نیز فتح مکہ کے موقع پر روزہ نہ رکھنا جہاد کی وجہ سے بھی تھا۔

کیا رمضان میں کوئی دوسرا روزہ رکھا جاسکتا ہے..... مسافر کے لئے جائز نہیں کہ وہ رمضان میں کوئی دوسرا روزہ جیسے نذراور قضاء کا روزہ رکھے، چونکہ مسافر کے لئے افطار کرنا رخصت ہے، لہذا جب اپنے اوپر تخفیف نہیں کرے گا تو اس پر اصل کا بجالانا لازمی ہوگا۔ اگر مسافر یا مریض نے رمضان کے علاوہ کسی دوسرے روزے کی نیت کر لی تو جمہور کے نزدیک اس کا روزہ صحیح نہیں ہوگا۔ نہ رمضان کا ہوگا اور نہ ہی منویٰ عنہ کا، چونکہ اسے عذر کی وجہ سے افطار کی رخصت ملی تھی اب اس کے لئے جائز نہیں کہ وہ رمضان کے علاوہ کوئی اور روزہ رکھے، جیسے مریض کوئی دوسرا روزہ نہیں رکھ سکتا۔

حنفیہ..... حنفیہ کہتے ہیں کہ مسافر نے جس قسم کے روزے کی نیت کی ہے وہی روزہ واقع ہوگا بشرطیکہ وہ کوئی واجب روزہ ہو نفلی نہ ہو چونکہ مسافر کے لئے یہ ایسا زمانہ ہے کہ اس میں افطار کرنا اس کے لیے مباح ہے لہذا واجب روزہ اس کے لئے ایسا ہی ہوگا جیسے غیر رمضان میں رکھے۔

ظاہر یہ کہ جمہور کے ساتھ ایک اختلاف..... اگر مسافر یا مریض نے روزہ رکھ لیا، تو مذہب اربعہ کے مطابق ان کا فرض ادا ہو جائے گا، البتہ ظاہر یہ کہتے ہیں کہ مسافر اور مریض کی یہ ادا کافی نہیں ہوگی، اختلاف کا منشاء آیت کریمہ کا مفہوم ہے آیت یہ ہے:

وَمَنْ كَانَ مَرِيضًا اَوْ عَلَى سَفَرٍ فَعِدَّةٌ مِّنْ اَيَّامٍ اٰخَرَ..... البقرہ ۱۸۵/۲

جمہور کہتے ہیں کہ آیت مجاز پر محمول ہے اور تقدیری عبارت یوں ہے:

فَافْطِرْ، فَعِدَّةٌ مِّنْ اَيَّامٍ اٰخَرَ

یعنی تم میں سے جو شخص مریض ہو یا سفر میں ہے اور وہ روزہ افطار کر دے تو دوسرے دنوں میں شمار کرنا ہے۔

چنانچہ اسلوب خطاب میں اس طرح کا حذف معروف ہے۔

ظاہر یہ کہتے ہیں یہ کلام حقیقت پر محمول ہے یہاں مجاز نہیں لہذا مسافر پر فرض ہے کہ وہ دوسرے ایام میں اتنے دنوں روزہ رکھے۔

جمہور کے مذہب کی تائید حضرت انس رضی اللہ عنہ کی حدیث سے بھی ہوتی ہے۔ ”کہ ہم نے رسول اللہ صلی اللہ علیہ وسلم کے ساتھ سفر کیا

چنانچہ روزہ دار نے روزہ نہ رکھنے والے کو عیب نہیں لگایا اور نہ ہی روزہ نہ رکھنے والے نے روزہ دار پر عیب لگایا۔ ①

اسی طرح ظاہر یہ کہ مذہب ناسی تا سید ابن عباس رضی اللہ عنہما کی حدیث سے ہوتی ہے کہ ”رسول کریم صلی اللہ علیہ وسلم فتح مکہ والے سال

رمضان میں گھر سے نکلے حتیٰ کہ مقام مکہ میں جا پہنچے آپ نے روزہ توڑ دیا اور صحابہ پر ام نے بھی روزہ توڑ دیا۔ ②

۲: مرض..... دوسرا مذہب جس کی وجہ سے روزہ نہ رکھنا یا روزہ توڑ دینا مباح ہے وہ مرض (بیماری) ہے، جس ایسی علت ہے جو طبیعت کو

متغیر کر دیتی ہے اور فساد و بگاڑ تک پہنچا دیتی ہے اور یہ افطار کی اجازت دیتی ہے جیسے سفر، آیت گزر چکی ہے کہ:

وَمَنْ كَانَ مَرِيضًا اَوْ عَلَى سَفَرٍ فَعِدَّةٌ مِّنْ اَيَّامٍ اٰخَرَ

البتہ وہ مرض جس کی وجہ سے روزہ مباح ہو جاتا ہے اس کے چند اصول ہیں جو مندرجہ ذیل ہیں۔

۱. مرض جس کی وجہ سے روزہ توڑ دینا مباح ہو جاتا ہے اس میں ضابطہ یہ ہے کہ مرض ایسا مشقت والا ہو کہ روزہ رکھنے سے شدید

مشقت پیش آتی ہو اور روزہ رکھنے میں ہلاکت کا خوف ہو یا روزہ رکھنے سے مرض بڑھ جانے کا خوف ہو یا صحت یابی میں تاخیر کا خدشہ ہو اور اگر

الفقه الاسلامی وادلتہ..... جلد سوم ۱۰۲ کتاب الصوم

ایسا مرض ہو جس میں روزہ رکھنے سے ضرر اور مشقت نہ ہوتی ہو جیسے خارش کا مرض، دانت کا درد، انگی کا درد، پھوڑے پھنسی کا درد وغیرہ تو اس صورت میں روزہ توڑنا مباح نہیں ہوگا۔

جو شخص بظاہر صحیح لگتا ہو..... وہ صحیح آدمی جسے روزہ رکھنے سے مرض کا خوف ہو یا ضعف و کمزوری کا ظن غالب ہو اس چیز کا ادراک کسی علامت یا نشانی سے ہو جائے یا تجربہ سے ہو یا کسی حاذق طبیب کے بتلانے سے ہو تو یہ شخص بھی حنفیہ کے نزدیک مریض کے حکم میں ہے (اس کے لئے بھی روزہ رکھنا مباح ہوگا)۔

مالکیہ کے نزدیک وہ صحت مند شخص جسے روزہ رکھنے سے ہلاکت یا شدید اذیت کا گمان ہو وہ مریض کے حکم میں ہے جبکہ شافعیہ اور حنابلہ کے نزدیک صحیح و تندرست شخص مریض کے حکم میں نہیں۔ ①

اگر روزہ رکھنے کی وجہ سے ہلاکت کا ظن غالب ہو یا شدید ضرر لاحق ہونے کا خدشہ ہو جیسے حواس میں سے کسی حس کا معطل ہو جانا وغیرہ تو اس صورت میں روزہ توڑنا واجب ہوگا۔

حنفیہ نے اضافہ کیا ہے کہ اگر کسی فوجی کو روزہ رکھنے کی وجہ سے جنگ میں کمزوری کا خدشہ ہو اور ابھی مسافر نہ ہو تو جنگ سے پہلے ہی اس کے لئے افطار کرنا جائز ہے، جس شخص کو باری کا بخار ہو، یا کسی عورت کی عادت کے موافق حیض آتا ہو تو اس کے ظن پر افطار کرنے میں کوئی حرج نہیں۔

چونکہ جہاد بغیر سفر کے بھی روزہ کو مباح کرنے والے اسباب میں سے ایک سبب ہے، شافعیہ کے نزدیک یہ واجب ہے ورنہ گناہ گار ہوگا۔ اگر مریض نے دوران مرض روزہ رکھ لیا اس کا روزہ کافی ہوگا چونکہ روزہ بر محل ہے اور اہل کی طرف سے اس کا صدور ہوا ہے جیسے مسافر روزہ رکھے۔

”ج“ مریض کے افطار کرنے میں فقہاء کی مختلف آراء ہیں، حنفیہ اور شافعیہ کہتے ہیں، مرض روزے کو مباح کر دیتا ہے، جبکہ حنابلہ کا موقف ہے کہ مریض کے لئے افطار کرنا منسوخ ہے اور روزہ رکھنا مکروہ ہے، حنابلہ کی دلیل یہ آیت کریمہ ہے:

فَمَنْ كَانَ مِنْكُمْ مَّرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ

یعنی مریض کو چاہئے کہ وہ افطار کیے ہوئے روزوں کے بقدر روزے رکھے۔

جبکہ مالکیہ کہتے ہیں کہ مریض کے چار احوال ہیں۔

اول..... یہ کہ مریض کو کسی حال میں بھی روزہ رکھنے کی قدرت نہ ہو، یا اسے خوف ہو کہ اگر روزہ رکھا تو ہلاک ہو جائے گا تو اس صورت میں افطار کرنا واجب ہے۔

دوم..... یہ کہ روزہ تو رکھ سکتا ہے مگر مشقت کے ساتھ تو روزہ افطار کرنا جائز ہے، مالکیہ اس صورت میں حنفیہ اور شافعیہ کی طرح ہیں، ابن عربی کہتے ہیں: روزہ رکھنا مستحب ہے۔

①..... آج کل ایسے امراض عام ہیں جو اندر سے کھائے جاتے ہیں لیکن آدمی بظاہر تندرست دکھائی دیتا ہے اور رفتہ رفتہ کمزوری آتی ہے چنانچہ میں نے خود ڈاکٹر سے رابطہ کیا اور اس مسئلہ پر بات چیت کی لیبارٹری ٹیکنیشن علی شان کے بقول پیپائٹس نی اور سی (کالایرین) شوگر اور ٹی بی ایسے امراض ہیں جو اندر سے رفتہ رفتہ مریض کو کھائے جاتے ہیں اور یک مشت ان کے اثرات ظاہر نہیں ہوتے۔ لہذا اگر کوئی طبیب حاذق (ماہر ڈاکٹر) دوائی کا استعمال ضروری سمجھے تو ایسے شخص کے لئے روزہ مباح ہے۔ یعنی مرض کے ابتدائی دنوں میں آدمی صحت مند دکھائی دیتا ہے بعد میں کمزوری لاحق ہوتی ہے، اسی طرح وہ امراض جن کی وجہ سے اطباء نے افطار صوم مباح قرار دیا ہے جیسے سہل کا مرض، پھیپھڑوں کے امراض، کینسر، تلی کی بیماری، گردوں کا درد اور پتھری، جگری مہلک امراض، سخت قسم کے اسہال، ہیضہ وغیرہ ایسے امراض ہیں جن کی وجہ سے روزہ مباح ہو جاتا ہے۔

الفقه الاسلامی وادلتہ..... جلد سوم ۱۰۳ کتاب الصوم

سوم..... یہ کہ روزہ مشقت کے ساتھ رکھ سکتا ہے لیکن مرض بڑھ جانے کا خوف ہو تو اس کے وجوبی طور پر افطار کرنے میں دو اقوال ہیں۔

چہارم..... یہ کہ مریض کو روزہ رکھنے سے مشقت نہ ہو اور نہ ہی مرض بڑھنے کا خوف ہو تو جمہور کے نزدیک افطار نہیں کر سکتا جبکہ ابن سیرین رحمۃ اللہ علیہ کا اختلاف ہے گویا ان کے نزدیک افطار کر سکتا ہے۔

”د“..... اگر مریض یا مسافر نے روزے کی نیت کی پھر ان کا عذر جاتا رہا تو اب ان کے لئے افطار کرنا جائز نہیں اگر صبح کو افطار کی نیت کی اور اسے کوئی ایسا عذر تھا جس کی وجہ سے روزہ مباح ہو، پھر اس کا عذر جاتا رہے تو بقیہ دن اس کے لئے کھانا پینا جائز ہے، جبکہ امام ابوحنیفہ رحمۃ اللہ علیہ کے نزدیک روزہ رکھے گا۔

”ه“..... بالاتفاق مریض اور مسافر رمضان میں نفلی روزہ نہیں رکھ سکتا اسی طرح جمہور کے نزدیک کسی دوسرے واجب کا روزہ رکھنا بھی صحیح نہیں، البتہ حنفیہ کے نزدیک راجح قول کے مطابق کسی دوسرے واجب کی نیت سے روزہ رکھ سکتا ہے، جیسے کہ واضح ہو چکا ہے۔

مریض اور مسافر پر اگر دوسرا رمضان آجائے اور انہوں نے پہلے رمضان کی قضاء نہ کی ہو تو شافیہ کی رائے کے مطابق ان پر قضاء کے ساتھ کفارہ بھی ہے، کفارہ یہ ہے کہ شہر میں جو کھانا غالب چلتا ہو اس کھانے کا ہر دن کے بدلے میں ایک مد۱ غریبوں مسکینوں کو کھلائے۔

سالوں کے تکرار سے کفارہ میں بھی تکرار ہوگا، لیکن اگر عذر آنے والے سال تک جوں کا توں رہا تو صرف قضاء لازم ہوگی کفارہ نہیں ہوگا، اگر قضاء کا موقع ملنے سے پہلے ہی مر گیا تو اس کے ذمہ کچھ نہیں ہوگا۔ اگر قضاء کا موقع ملا لیکن قضاء نہیں کر سکا اور مر گیا تو اس کی طرف سے

اس کا ولی روزے رکھے اور یہ مستحب ہے، اگر ولی روزہ نہ رکھے تو میت کے ترکہ سے روزوں کا کفارہ دے اور ہر دن کے بدلہ میں شہر میں جوغلہ عام چلتا ہو اس کا ایک مددے، چنانچہ ترمذی نے ابن عمر رضی اللہ عنہما کی روایت نقل کی ہے کہ ”جو شخص مر گیا اور اس کے ذمہ ایک مہینے کے

روزے تھے تو اس کی طرف سے ہر دن کے بدلہ میں ایک مسکین کو کھانا کھلایا جائے۔

اسی طرح بخاری و مسلم نے حضرت عائشہ رضی اللہ تعالیٰ عنہا کی روایت نقل کی ہے کہ رسول کریم صلی اللہ علیہ وسلم نے فرمایا: جو شخص مرجائے اور اس کے ذمہ روزے واجب ہوں تو اس کی طرف سے اس کا ولی روزے رکھے۔

۳، ۴: حمل اور رضاع..... حاملہ عورت اور وہ عورت جو بچے کو دودھ پلاتی ہو ان کے لئے روزہ افطار کرنا مباح ہے، یہ رخصت اس وقت ہے جب انہیں اپنی جان کا خطرہ ہو یا بچے کی ہلاکت کا خطرہ ہو، برابر ہے کہ بچہ دودھ پلانے والی عورت کا اپنا ہو یا کسی اور کا، یعنی وہ بچہ خواہ نسبی ہو یا رضاعی، بچے کا وہی خوف معتبر ہو سکتا ہے جسے ظن غالب کی تائید ہو یا سابقہ تجربہ اس کا مؤید ہو یا کوئی مسلمان

جازق طیب تجویز دے۔

دلیل..... حاملہ عورت اور مرضعہ (دودھ پلانے والی) کو مریض اور مسافر پر قیاس کیا گیا ہے۔ نیز رسول کریم صلی اللہ علیہ وسلم کا فرمان ہے۔ کہ ”اللہ تعالیٰ نے روزے اور آدھی نماز کا بوجھ مسافر کے سر سے اتار دیا ہے اور حاملہ عورت اور دودھ پلانے والی عورت کو روزے میں

چھوٹ دی ہے۔“

اگر حاملہ عورت اور دودھ پلانے والی عورت کو اپنی جان یا اپنے بچے کی ہلاکت کا خوف ہو تو اس صورت میں روزہ رکھنا حرام ہے۔

حاملہ اور مرضعہ کی قضاء..... اگر حاملہ اور مرضعہ روزہ نہ رکھیں تو حنفیہ کے نزدیک ان کے ذمہ صرف قضاء لازم ہے کفارہ نہیں، اگر انہیں بچے کا خوف ہو تو شافیہ اور حنابلہ کے نزدیک قضاء کے ساتھ فدہ بھی لازم ہے، جبکہ مالکیہ کے نزدیک صرف مرضعہ پر قضاء کے ساتھ

۱..... ہدایک پیمانہ ہے جس کی مقدار دو رطل کے برابر ہوتی ہے۔ ۲ رواہ الخمسة اصحاب السنن واحمد عن انس بن مالک الکعبی۔

فدیہ لازم ہے جبکہ حاملہ پر فدیہ لازم نہیں اس کی تفصیل آنا چاہتی ہے۔

۵: بڑھاپا..... بوڑھے شخص اور بوڑھی عورت (جنہیں شیخ فانی اور عجز فانیہ کہا جاتا ہے) کے لئے روزہ نہ رکھنا بالاجماع جائز ہے، خواہ روزے سال کے جس موسم میں آئیں۔ ان کے ذمہ قضاء بھی نہیں، چونکہ انہیں روزہ رکھنے کی طاقت ہی نہیں، البتہ ان پر ہر دن کے بدلہ میں ایک مسکین کو کھانا کھلانا واجب ہے۔

جبکہ حنفیہ کے نزدیک فدیہ دینا مستحب ہے، چونکہ فرمان باری تعالیٰ ہے:

وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ..... البقرة ۲/۱۸۳

یعنی جو لوگ روزے کی طاقت نہ رکھتے ہوں ان پر فدیہ واجب ہے جو ایک مسکین کو کھانا کھلانا ہے، ابن عباس رضی اللہ تعالیٰ عنہ کہتے ہیں یہ آیت منسوخ نہیں بلکہ یہ آیت بوڑھے شخص اور بوڑھی عورت کے لئے معمول بہا ہے، جب یہ لوگ روزے کی طاقت نہ رکھتے ہوں لہذا ہر دن کے بدلہ میں ایک مسکین کو کھانا کھلائیں۔

وہ مریض جس کی صحت یابی کی امید نہ رہی ہو وہ بھی انہیں کی مانند ہے، چونکہ فرمان باری تعالیٰ ہے:

وَمَا جَعَلَ عَلَيْكُمْ فِي الدِّينِ مِنْ حَرَجٍ..... الحج ۲۲/۷۸

اور اللہ تعالیٰ نے دین کے معاملہ میں تمہارے اوپر کسی قسم کی تنگی نہیں کی۔

البتہ یہی بات اس شخص کی جو روزہ رکھنے سے عاجز ہو اور کسی دوسرے وقت میں قضاء کرنے کی قدرت رکھتا ہو تو اس پر قضاء واجب ہے

فدیہ نہیں۔ ❶

۶: پریشان کن بھوک اور پیاس..... اگر روزہ دار کو شدید بھوک یا پیاس نے پریشان کر دیا ہو جس سے ہلاکت کا خوف ہو یا عقل ضائع ہونے کا خدشہ ہو یا بعض حواس کے مفقود ہونے کا اندیشہ ہو، بایں طور کہ اس نقصان کے ہوتے ہوئے روزہ کی قدرت نہ رہے تو اس عذر کی بناء پر روزہ توڑ دینا جائز ہے اور اس کے ذمہ قضاء واجب ہوگی، اور اگر حالت روزہ میں جان کی ہلاکت کا خوف ہو تو اس صورت میں روزہ رکھنا حرام ہے چونکہ فرمان باری تعالیٰ ہے:

وَلَا تُلْقُوا بِأَيْدِيكُمْ إِلَى التَّهْلُكَةِ..... البقرة ۲/۱۹۵

اپنے ہاتھوں ہلاکت میں مت پڑو۔

قریب البلوغ لڑکا اگر روزہ توڑ دے..... اگر قریب البلوغ لڑکا بھوک یا پیاس کی وجہ سے روزہ توڑ ڈالے تو آیا بقیہ دن کھانے پینے سے رکا رہے یا اس کے لئے کھانا پینا جائز ہے اس میں اختلاف ہے اور دونوں طرح کی آراء ہیں۔ ❷

جو شخص مشقت طلب کام کرے..... ابو بکر آجری کہتے ہیں: جس شخص کا کام مشقت طلب ہو اگر اسے روزہ رکھنے سے جان یا کوئی عضو تلف ہونے کا اندیشہ ہو تو وہ روزہ توڑ دے اور قضاء کرے یہ تب ہے جب اسے کام چھوڑنے میں ضرر اور نقصان ہوتا ہو، اگر کام چھوڑنے سے ضرر نہ ہوتا ہو اور روزہ توڑ دے تو گناہ گار ہوگا۔ ❸ اور اگر کام چھوڑ دیا لیکن مشقت ختم نہیں ہوئی تو روزہ توڑنے کی وجہ سے گنہگار نہیں ہوگا چونکہ اس نے عذر کی وجہ سے روزہ توڑا ہے۔

❶..... پھر تو ہر شخص گرمی کے موسم میں عجز کا عذر گھڑے گا یہ قول غیر منطقی بہ ہے۔ ❷ مراہق نابالغ ہے روزہ توڑنے پر قضاء اس کے ذمہ نہیں البتہ نماز توڑ دے تو دوبارہ بڑھوانا واجب ہے چونکہ نابالغ ہے بقیہ دن اساک اس کے لئے ضروری نہیں اسی پر فتویٰ ہے۔ ❸ جیسے کھیتی بالکل تیار ہو اور آسمان ابر آلود ہو اگر کانٹے گانٹیں تو کھیتی تباہ ہو جائے گا اگر کانٹا ہے تو شدید بھوک یا پیاس کی وجہ سے کاٹ نہیں سکتا تو روزہ توڑ دے کھیتی کانٹے اور بعد میں قضاء کرے، اسی پر فتویٰ ہے۔

جمہور فقہاء نے یہ ضابطہ مقرر کیا ہے کہ جو شخص مشقت طلب کام کر رہا ہو جیسے کھیتی کاٹنا، نان بانی کا کام، لوہار کا کام اور کان کنی تو اسے سحری کھا کر روزے کی نیت کر لینی چاہئے پھر اگر اسے شدید بھوک یا پیاس لگے جس سے ضرر لاحق ہونے کا اندیشہ ہو تو اس کے لئے روزہ ٹوڑ دینا جائز ہے اور اس پر قضاء واجب ہے۔ اور اگر ضرر نئی الواقع تحقق ہو تو روزہ توڑنا واجب ہے، چونکہ فرمان باری تعالیٰ ہے:

وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَاحِمًا ﴿۲۹﴾ سورة النساء ۴/۲۹

اپنے آپ کو قتل نہ کرو، بلاشبہ اللہ تعالیٰ تمہارے اوپر رحم کرنے والا ہے۔

ڈوبتے کو بچانا..... حنا بلہ کہتے ہیں کہ اگر کوئی معصوم جان کسی ہلاکت کے منہ میں پڑی ہو جیسے کوئی دریا میں ڈوب رہا ہو (یا آگ میں مل رہا ہو یا کوئی طے تلے دبا ہو) جیسے پاکستان میں ۲۰۰۵ھ کے زلزلہ میں معصوم جانیں مکانات تلے دبی پڑی تھیں) تو روزہ دار پر واجب ہے کہ روزہ توڑ دے اور معصوم جان کو بچائے، اگر بغیر روزہ توڑے جان بچانے کی قدرت رکھتا ہو تو اس صورت میں روزہ توڑنا حرام ہے اور اگر پانی حلق میں داخل ہو گیا تو اس کا روزہ نہیں ٹوٹا۔

نفلی روزہ..... حنفیہ کے نزدیک نفلی روزہ بلا عذر بھی توڑ دینا جائز ہے البتہ اس کی قضاء واجب ہوگی چونکہ نفلی عبادت شروع کرنے سے لازم ہو جاتی ہے، ضیافت مہمان اور میزبان دونوں کے لئے عذر ہے بشرطیکہ زوال سے پہلے پہلے۔ زوال کے بعد روزہ نہ توڑنے میں اگر والدین کی نافرمانی کا اندیشہ ہو تو جائز ہے کہ توڑ دے ورنہ کسی صورت نہ توڑے چونکہ زوال کے بعد روزہ ہو کہ ہو جاتا ہے۔

حنفیہ کے نزدیک نفلی روزہ توڑنے پر قضاء ہے ہاں البتہ اگر کسی نے پانچ دنوں یعنی عیدین اور ایام تشریق میں نفلی روزہ رکھا تو ان کی قضاء روزہ توڑنے سے لازم نہیں ہوگی، مسئلہ پیچھے گزر چکا ہے۔

عذر کی وجہ سے روزہ توڑنے کے بعد امساک..... جو شخص کسی عذر کی وجہ سے روزہ توڑ دے تو آیا بقیہ دن امساک کرے گا یا نہیں، اس مسئلہ میں فقہاء کی آراء مختلف ہیں، چنانچہ حنفیہ اور حنا بلہ کہتے ہیں کہ جو شخص رمضان میں عذر کی وجہ سے روزہ توڑ دے تو بقیہ دن امساک واجب ہوگا جبکہ شافعیہ کے نزدیک امساک مستحب ہے، مالکیہ سوائے دو حالتوں کے عدم وجوب اور عدم استحباب کے قائل ہیں۔ آراء اور حالات کی تفصیل درج ذیل ہے۔

حنفیہ..... جو شخص اپنا روزہ فاسد کر دے گو کسی عذر ہی کی وجہ سے فاسد کیا ہو جو بعد میں زائل ہو جائے تو اس شخص پر بقیہ دن امساک (کھانے پینے سے رکے رہنا) واجب ہے، حیض اور نفاس والی عورت اگر طلوع فجر کے بعد پاک ہو تو امساک اس پر بھی واجب ہے، اسی طرح مسافر متیم ہو جائے امساک کرے گا مریض صحت مند ہو جائے امساک واجب ہوگا، مجنون وافاقہ ہو جائے امساک کرے گا جو بچہ بالغ ہو گیا وہ بقیہ دن امساک کرے گا اور جو کافر مسلمان ہوا وہ بھی بقیہ دن امساک کرے گا، چونکہ جتنا ممکن ہو سکے اس کے بقدر وقت کی حرمت واجب ہے۔ ① اور ان پر قضاء واجب ہے، البتہ بچے اور نو مسلم پر قضاء واجب نہیں، چونکہ طلوع فجر کے وقت بچے اور نو مسلم مکلف نہیں تھے۔

ہمیں معلوم ہو چکا ہے کہ عارضی جنون قضاء کو واجب کرتا ہے اور جو جنون پورا مہینہ چھایا رہا ہے اس کی قضاء نہیں ہے، یہ مسئلہ بے ہوشی کے مسئلہ کے خلاف ہے چنانچہ بے ہوشی اگر پورے ماہ طاری رہے تو اس میں قضا واجب ہے، چونکہ بے ہوشی بیماری کی ایک قسم ہے، البتہ جس دن بے ہوشی ہوئی تھی اس دن کی قضاء نہیں، اگر رات کو بے ہوشی ہوئی تب بھی آنے والے دن کی قضاء نہیں چونکہ روزے کی شرط یعنی نیت کا وجود ہے۔ ②

③ اس کی مثال نماز میں بھی ملتی ہے جیسے کسی نے امام کو جہدہ میں پایا تو اس پر واجب ہے کہ امام کے ساتھ جہدہ میں مل جائے گو یہ رکعت اس سے نکل چکی لیکن مشابہت اور اقتداء واجب ہے اسی طرح یہاں بھی مشابہت واجب ہے۔ اور مشابہت امساک میں ہوگی۔ ④ دیکھئے مرقاۃ الفلاح ص

الفقہ الاسلامی وادلت..... جلد سوم ۱۰۶ کتاب الصوم

مالکیہ..... جس شخص نے رمضان میں خاص طور پر روزہ توڑ دیا یا نذر و واجب میں جان بوجھ کر روزہ توڑ دیا یا زبردستی سے روزہ توڑا یا بھول سے توڑ دیا تو بقیہ دن اساک کرے گا، البتہ جس شخص نے کسی شرعی عذر کی وجہ سے روزہ توڑا تو اس کے لئے کھانا پینا، مباح ہے، پھر اگر اس کا عذر ختم ہو گیا تو اس کے لئے اساک مستحب نہیں، یہ ایسا ہی ہے جیسے رمضان میں دن کے وقت حیض یا نفاس منقطع ہو جائے یا مسافر کا سفر ختم ہو جائے، یا پھر رمضان میں دن کے وقت بالغ ہو گیا، یا جنون اور بے ہوشی ختم ہو گئی، یا مریض صحت مند ہو گیا، یا بے چین شخص کا اضطراب ختم ہو گیا تو ان سب صورتوں میں اساک مستحب نہیں ہے، ان کے لئے کھانا پینا جائز ہے۔ البتہ یوم شک میں اساک مستحب ہوگا وہ بھی اتنے وقت کہ جس میں رمضان کے ثبوت یا عدم ثبوت کا یقین ہو جائے اور جس کا علم راستے میں گزرنے والوں سے ہو۔ نفلی روزے کی صورت میں اگر کسی نے بھولے سے روزہ توڑ دیا تو بقیہ دن اساک واجب ہوگا، اگر جان بوجھ کر روزہ توڑا ہے تو اساک واجب نہیں ہوگا اسی طرح ان روزوں میں بھی اساک واجب نہیں جو پے در پے رکھے جاتے ہیں جیسے کفارہ ظہار یا کفارہ قتل کے روزے۔

شافعیہ..... جس شخص نے سرکشی کر کے روزہ توڑا تو اسز اور کوتاہی پر تنبیہ کے طور پر اساک لازم ہوگا، یا جو شخص رات کو روزے کی نیت کرنا بھول گیا تو اس پر بھی اساک لازم ہوگا، چونکہ نیت کا بھول جانا اس بات کی دلیل ہے کہ اس نے روزے کا اہتمام نہیں کیا، یوم شک میں اگر واضح ہو جائے کہ آج رمضان کا دن ہے تو بھی اساک لازمی ہوگا چونکہ کھانے پینے میں کوتاہی کی تشبیہ ہے کہ چاند دیکھنے میں کوشش نہیں کی۔ ❶ پھر معتد قول کے مطابق رمضان کے فوراً بعد اس کی قضاء واجب ہوگی۔

جب بچہ بالغ ہو گیا تو صحیح قول کے مطابق بقیہ دن اس پر اساک واجب نہیں، یا مجنون کو افاقہ ہوا یا کافر نے اسلام قبول کر لیا (رمضان میں دن کے وقت) تو ان پر بھی اساک واجب نہیں چونکہ روزے کی اداء کا وقت ان کے ہاتھ سے نکل گیا ہے، البتہ جو شخص اسلام قبول کرے یا دن کے وقت مجنون کو افاقہ ہو جائے تو ان صورتوں میں اس دن کی قضاء اس پر مستحب ہوگی تاکہ اختلاف سے بچ سکے۔

یہ ایسا ہی ہے جیسے مسافر اور مریض نے روزہ نہ رکھا ہو اور پھر ان کا عذر جاتا رہے (مثلاً مسافر مقیم ہو جائے اور مریض کی بیماری جاتی رہے) تو ان پر بقیہ دن اساک لازم نہیں ہوگا، چونکہ رخصت ملنے کے بعد عذر مؤثر نہیں ہوتا، جیسے کہ مسافر قصر کرے اور پھر مقیم ہو جائے اور ابھی وقت باقی ہے، البتہ ان کے لئے وقت کے احترام کی خاطر اساک مستحب ہوگا، اسی طرح حائضہ یا نفاس والی عورت جب پاک ہو جائے تو بقیہ دن اساک مستحب ہوگا۔

دلیل..... اساک واجب نہ ہونے کی دلیل یہ ہے کہ عذر کے ہوتے ہوئے ان لوگوں کے لئے کھانا پینا مباح تھا اور رخصت ملنے کے بعد عذر کا زائل ہو جانا مؤثر نہیں رہتا، لہذا اساک بھی واجب نہیں ہوگا۔ ❷

حنابلہ..... حنابلہ کے نزدیک جس شخص نے بلا عذر روزہ توڑ دیا اس پر بقیہ دن اساک لازم ہوگا، یا کسی نے یہ سمجھ کر روزہ توڑ دیا کہ فجر طلوع نہیں ہوئی حالانکہ فجر طلوع ہو چکی تھی، یا اس کو یہ گمان ہوا کہ آفتاب غروب ہو چکا ہے حالانکہ آفتاب غروب نہ ہوا ہو یا روزے کی نیت کو بھول گیا تو ان صورتوں میں بقیہ دن اساک ضروری ہوگا۔ اس مسئلہ میں علماء کے درمیان اختلاف نہیں ہے۔

❶..... اس لئے حنفیہ کے نزدیک ۲۹ شعبان کی شام کو لوگوں پر رویت بلال میں جب تو کرنا واجب ہے۔ ❷ عذر کا زائل ہونا اداء فرض میں مؤثر نہیں ہوتا چونکہ سحری کا وقت نکل چکا ہے البتہ وقت کا احترام تو واجب ہے تاکہ صائمین کی مشابہت ہی حاصل ہو جائے جیسے نجد سے امام کو پایا جاتا ہے اقتداء واجب ہوتی ہے گو رکعت نہیں بھی ملتی۔ نیز نبی کریم صلی اللہ علیہ وسلم نے عاشوراء کے موقع پر فرمایا؟ جس نے کھانا کھلایا ہو وہ بقیہ دن نہ کھائے (امام البخاری رقم ۲۰۰۷) نیز جب روزہ فی الواقع تحقق نہیں ہوگا تو بقدر ممکن بھاگتے چور کی لگنوئی ہی سہی اس کا بقیہ دن اساک لازمی ہوگا۔

فقہ اسلامی وادلت..... جلد سوم ۱۰۷ کتاب الصوم

اسی طرح تنابله کے نزدیک اس شخص پر بھی بقیہ دن امساک لازم ہوگا جس کا عذر دن کے وقت ختم ہو جائے، اور اس پر قضاء واجب ہوتی ہو، جیسے بچہ، مجنون، کافر، مریض، مسافر، حیض اور نفاس والی عورت۔

چنانچہ جب ان لوگوں کا عذر ختم ہو جائے یعنی بچہ بالغ ہو جائے، مجنون کو افاقہ ہو جائے کافر اسلام قبول کر لے مریض جو روزے نہ رکھتا ہو تندرست ہو جائے، مسافر مقیم ہو جائے، حیض یا نفاس والی عورت پاک ہو جائے تو ان لوگوں کے لئے امساک میں ثواب ہے البتہ روزے کا ثواب نہیں ملے گا۔

اگر بچے نے روزہ رکھا اور بحالت روزہ بالغ ہو گیا خواہ عمر کے اعتبار سے بالغ ہو یا احتلام سے بالغ ہوا جبکہ اس نے رات کو روزے کی نیت کی ہو تو وہ یہ روزہ مکمل کرے یہی روزہ اسے کافی ہے، جیسے نذر کا روزہ نفل روزے کو مکمل کرنے سے پورا ہو جاتا ہے، اگر مسافر کو یقین ہو کہ وہ کل اہل خانہ میں پہنچ جائے گا تو اس پر روزہ لازمی ہوگا۔ (یعنی رات ہی سے اس دن کا روزہ رکھے)

ساتویں بحث..... ان چیزوں کا بیان جو روزے کو فاسد کر دیتی ہیں

اور جو روزے کو فاسد نہیں کرتیں

فقہاء نے اس بحث میں شکل و موضوع کے اعتبار سے اختلاف کیا ہے، لہذا اس اختلاف کی وضاحت کے لئے ضروری ہے کہ ہر مذہب کو مستقلاً علیحدہ سطح و تفصیل سے بیان کیا جائے مختلف مذاہب مندرجہ ذیل ہیں۔

حنفیہ..... جو چیزیں روزے کو فاسد کر دیتی ہیں وہ دو قسم پر ہیں۔ (۱) وہ چیزیں جن سے صرف قضاء واجب ہوتی ہے (۲) وہ چیزیں جن سے قضاء کے ساتھ کفارہ بھی واجب ہوتا ہے۔ ①

اول..... وہ امور جو مفسد صوم ہیں اور صرف قضاء کو واجب کرتے ہیں نہ کہ کفارہ کو

وہ امور جن سے روزہ فاسد ہو جاتا ہے اور ان پر صرف قضاء واجب ہوتی ہے اور کفارہ واجب نہیں ہوتا یہ امور تقریباً ستاون (۵۷) ہیں، انہیں تین چیزوں کے ذیل میں بیان کرنا ممکن ہے۔

اول..... ایسی چیز کا کھالینا جو غذا نہ ہو یا اس میں غذائی معنی نہ پایا جاتا ہو جیسے دوائی۔

یعنی ہر ایسی چیز جس سے غذا نیت کا عادتہ قصد نہ کیا جاتا ہو اور نہ ہی طبیعت کا اس کی طرف میلان ہوتا ہو، جیسے روزہ دار نے کچا چاول کھالیا، گوندھا ہوا ٹا کھالیا، یا کچا آٹا کھالیا جو کسی ایسی چیز میں نہ ملا ہو جیسے عادتہ کھالیا جاتا ہے جیسے گھی، شیرہ، شہد، شکر وغیرہ۔ (تو اس صورت میں روزہ ٹوٹ گیا اور صرف قضاء واجب ہوگی اور کفارہ نہیں ہوگا) اور اگر کچا آٹا جو مذکورہ چیزوں میں سے کسی چیز (مثلاً شکر) میں ملایا ہوا تھا اور وہ کھالیا تو اس پر قضاء اور کفارہ دونوں واجب ہوں گے، یا دفعۃً بہت سارا نمک کھالیا (جو عادتہ نہیں کھالیا جاتا) تب بھی صرف قضاء واجب ہوگی اور اگر تھوڑا سا نمک کھالیا (جو عادتہ کھالیا جاتا ہے) تو قضاء اور کفارہ دونوں واجب ہوں گے یا پھل پکنے سے پہلے کھالیا یا دانتوں کے درمیان پھسنے ہوئے خلال (روٹی کے ٹکڑے) کھالیے جو پنے کے برابر ہوں تو روزہ فاسد ہو گیا اور قضاء واجب ہوگی کفارہ نہیں ہوگا، اگر دانتوں کے درمیان انکے ہوئے ٹکڑے کی مقدار پنے سے کم ہو تو روزہ فاسد نہیں ہوگا، یا کچے اخروٹ کھالنے تو بھی روزہ فاسد ہوگا اور صرف قضاء واجب ہوگی۔

①..... دیکھئے الدر المختار ۱۳۲/۲، فتح القدیر ۶۳/۲، البدائع ۹۳/۲۔ اللباب ۱۶۵/۱ مراقی الفلاح ص ۱۰۹۔

یا غیر ارغمی مٹی کھائی جو عادتاً نہیں کھائی جاتی تو روزہ فاسد ہو گیا اور قضاء واجب ہوگی اور اگر ارغمی مٹی کھالی ❶ تو قضاء کے ساتھ کفارہ بھی واجب ہوگا یا کھنٹی کھائی یا روئی کھائی یا پتہ کھالی یا چمرا (کھال) کھالی یا کنکری نگل گیا یا لوبا، عام مٹی، پتھر درہم، دینار یا ان جیسی کوئی چیز نگل لی یا اپنے فعل سے دھواں اندر داخل کیا یا پھینچنے کے واسطے سے عورت کی قبل اور مرد کی دبر سے پانی یا دوائی کسی طرح پیٹ میں پہنچادی یا ناک اور حلق کے ذریعے دوائی پیٹ میں پہنچائی یا ناک میں دوائی ٹپکائی یا کان میں تیل ٹپکایا نہ کہ پانی صحیح قول کے مطابق چونکہ پانی سرایت نہیں کرتا نیز پانی سے دماغ میں تکلیف ہوتی ہے۔ یا حلق میں بارش داخل ہوگئی یا (صحیح قول کے مطابق) برف داخل ہوگئی جسے وہ اپنے فعل سے نہ نگلا ہو تو ان کبھی صورتوں میں قضاء ہوگی چونکہ روزہ فاسد ہو گیا ہے البتہ کفارہ نہیں ہوگا۔

خلاصہ..... حنفیہ نے اس پر اتفاق کیا ہے کہ اگر ایک قطرہ بھی عورت کی قبل (آگے والا حصہ) میں اتر گیا تو اس کا روزہ فاسد ہو جائے گا، چونکہ قطرہ پھینچنے کی مانند ہے، البتہ مرد کے آگے تناسل میں قطرہ ڈالا گیا تو ظاہر قول اور امام ابوحنیفہ رحمۃ اللہ علیہ اور امام محمد رحمۃ اللہ علیہ کے قول پر روزہ نہیں ٹوٹے گا جیسا کہ بعد میں آ رہا ہے، جبکہ امام ابو یوسف رحمۃ اللہ علیہ کے نزدیک روزہ ٹوٹ جائے گا۔

مسئلہ قے..... اگر جان بوجھ کر قے کی یا خود بخود قے ہو لیکن روزہ دار نے اپنے فعل سے واپس کر دی، جان بوجھ کر قے کرنے کی صورت میں شرط ہے کہ منہ بھر کر، دواور خود بخود قے ہو اور اسے اپنے فعل سے واپس کر دے خواہ منہ بھر کر ہو یا تھوڑی ہو اگر چہ چپنے کے برابر ہو بشرطیکہ اسے روزہ یاد ہو تو ان دونوں صورتوں میں روزہ فاسد ہو گیا صرف قضاء ہے کفارہ نہیں۔

اگر قے کا غلبہ ہو یا خود بخود قے کی لیکن قے منہ بھرنے سے کم تھی یا اسے روزہ یاد نہیں تھا یا قے میں بلغم آیا کھانا نہیں تھا، تو بالاتفاق ان صورتوں میں روزہ نہیں ٹوٹا اس پر یہ حدیث دلیل ہے۔ ”جس شخص پر قے کا غلبہ ہو اس پر قضاء نہیں اور جو شخص جان بوجھ کر قے کرے وہ روزے کی قضاء کرے۔“ ❷

دوم..... دوسری قسم کہ جن سے روزہ فاسد ہو جاتا ہے اور صرف قضاء واجب ہوتی ہے کفارہ نہیں اس قسم میں شامل امور درج ذیل ہیں۔

یہ کہ روزہ دار نے کسی عذر شرعی جیسے مرض، سفر، اکراہ (زبردستی)، خطا (چوک) اور شبہ سے غذا یا کوئی دوائی کھالی، مثال کے طور پر روزہ دار نے کلی کی اور خطا (چوک کر) پانی پیٹ تک جا پہنچا یا سر میں لگے زخم پر دوائی لگائی یا پیٹ کے زخم پر دوائی لگائی اور دوائی پیٹ یا دماغ تک جا پہنچی، یا کسی شخص نے سوتے ہوئے شخص کے پیٹ میں پانی داخل کر دیا یا عورت نے اس خوف کے مارے روزہ توڑ دیا کہ خدمت میں لگے رہنے سے اس کی جان جاتی رہے گی تو ان صورتوں میں روزہ فاسد ہو جائے گا اور صرف قضاء لازم ہوگی کفارہ نہیں۔

اگر کسی شخص نے بھول کر کھانا کھالی یا بھول کر جماع کر لیا تو اس شبہ (کہ کھانے سے یا جماع کرنے سے وہ سمجھا کہ روزہ نہیں رہا) سے جان بوجھ کر کھانا کھانا یا جماع کر لیا، یا کسی نے رات کو روزے کی نیت نہیں کی تھی اور دن کے وقت روزے کی نیت کی اور پھر کھانا کھانا یا مسافر نے اقامت کی نیت کے بعد رات کو روزے کی نیت کر لی اور پھر دن کو کھانا کھالی، یا مسافر نے رات کو روزے کی نیت کی اور پھر حالت سفر میں صبح ہونے کے بعد کھانا کھالی یا جماع کر لیا پھر دن کے وقت سفر کی ابتدا کر لی اور اس نے سفر کے شبہ کے پیش نظر کھانا کھایا ہو یا جماع کیا ہو گو اس کے لئے روزہ توڑنا خلال نہیں تھا تاہم اس صورت میں اس کا روزہ فاسد ہو گیا صرف قضاء لازم ہوگی۔

طلوع فجر میں شک کرنے کی وجہ سے کھانا کھانی یا پانی پی لیا یا جماع کر لیا جبکہ فی الواقع فجر طلوع ہو چکی تھی تو اس شبہ کی وجہ سے اس پر کفارہ نہیں البتہ قضاء لازم ہے، چونکہ اصل رات کا باقی رہنا ہے۔

❶..... ایک قسم کی مٹی ہے جو ظفر و شوش کے ہاں مشہور و معروف بھی جاتی ہے۔ ❷ رواہ الحمسة الالنسانی عن ابی ہریرة (نیل الاوطار ۲۰۳/۴)

اسی طرح اگر روزہ دار کو گمان ہوا کہ آفتاب غروب ہو چکا ہے حالانکہ ابھی غروب نہ ہوا ہو تو اس صورت میں بھی اس پر کفارہ نہیں ہوگا چونکہ غروب آفتاب میں اسے ظن غالب تھا۔

اگر کسی شخص نے طلوع فجر سے قبل جماع کیا یا کھانا کھالیا پھر (دوران جماع یا کھانا کھانے کے دوران) طلوع فجر ہوا اور وہ فوراً لگ ہو گیا یا جو کچھ منہ میں تھا فوراً پھینک دیا تو اس کا روزہ فاسد نہیں ہوا۔ ❶

سوم..... وہ امور جن کی وجہ سے روزہ فاسد ہو جاتا ہے اور صرف قضاء واجب ہوتی ہے ان کی تیسری قسم یہ ہے۔ جب کوئی شخص شرم گاہ کی شہوت پوری نہ کر سکے جیسے مردہ کے ساتھ جماع کرنے کی وجہ سے انزال ہو یا جانور کے ساتھ بضعی کرنے سے انزال ہو یا ایسی چھوٹی لڑکی سے جماع کرنے سے انزال ہو جسے دیکھ کر شہوت نہ ابھرتی ہو یا (عورت کی) رانوں کے ساتھ آلہ تناسل کو رگڑنے سے انزال ہو یا پیٹ کے ساتھ رگڑنے سے انزال ہو یا بوسہ لینے سے انزال ہو یا چھونے سے انزال ہو جائے یا کف دست سے آلہ تناسل کو پھینچنے سے انزال ہو یا سوئی ہوئی عورت کے ساتھ جماع کر لیا یا عورت کی شرم گاہ میں تیل جیسی کوئی چیز پکادی تو روزہ فاسد ہو گیا اور صرف قضاء واجب ہوگی۔

ملکھات..... اس کے ساتھ یہ صورتیں بھی ملحق کی گئی ہیں کہ اگر کوئی شخص پانی یا تیل میں ترکی ہوئی اپنی انگلی کو دبر (پاخانے والا راستہ) میں داخل کیا، یا استنجا کرتے وقت پانی دبر سے اندر داخل ہو گیا یا کسی نے اپنے دبر سے روئی یا کپڑا یا پچھنے کا ایک سرا داخل کیا، یا کسی عورت نے پانی یا تیل میں ترانگی شرم گاہ کے داخلی حصہ میں داخل کی یا عورت نے روئی، کپڑا یا لکڑی شرم گاہ میں داخل کی بایں طور کہ وہ چیز چھپ گئی تب بھی روزہ فاسد ہو گیا اور قضاء لازم ہے چونکہ ان صورتوں میں دخول تمام ہے، اس میں شرط یہ ہے کہ وہ چیز بقدر امکان پوری اندر داخل ہو جائے، بخلاف اس کے کہ اس چیز کا ایک حصہ (سرا) باہر رہے تو روزہ فاسد نہیں ہوگا چونکہ کسی چیز کا تمام داخل ہونا عدم دخول کی مانند ہے، لہذا جب چیز پوری طرح داخل نہ ہوئی تو روزہ فاسد نہ ہوگا۔

اسی طرح حنفیہ کے نزدیک اگر عورتوں کی چیکنگ کے دوران اگر کوئی ایسی دور بین استعمال کی جائے جو شرم گاہ میں داخل کرنی پڑے اور اس کا کچھ حصہ باہر رہے تو اس صورت میں روزہ فاسد نہیں ہوگا، جبکہ حنفیہ کے نزدیک انگلی داخل کرنے سے روزہ فاسد ہو جاتا ہے، ❷ انگلی داخل کرنے میں حنا بلکہ کا اختلاف ہے جو آیا جاتا ہے۔

یہ مسئلہ بھی مذکورہ صورت کے ساتھ ملحق کیا گیا ہے کہ جب کسی شخص نے روزہ جماع وغیرہ سے فاسد کر دیا اور وہ روزہ ادائے رمضان کا نہ ہو تو روزہ فاسد ہو جائے گا اور قضاء لازم ہوگی۔

چونکہ غیر رمضان کے روزہ میں حرمت رمضان کی جہک کا خدشہ نہیں ہوتا۔

دوم..... ان امور کا بیان جو روزے کو فاسد کر دیتے ہیں

اور اس کی پاداش میں قضاء اور کفارہ دونوں واجب ہوں

یہ تقریباً بائیس (۲۲) امور ہیں۔ چنانچہ جب مکلف روزہ دار ان میں سے ایک چیز کا بھی ارتکاب کر بیٹھے، بایں حال کہ اس نے رات

❶..... لہذا اس پر نہ قضاء ہے اور نہ ہی کفارہ۔ ❷ بظاہر مصنف نے اس جزئی کو بیان کر کے حنفیہ پر تنقید کر دی ہے کہ حنفیہ کے ہاں ایک ہی مسئلہ میں تناسل سے جبکہ واضح رہے اوپر بیان ہوا ہے کہ انگلی کے ساتھ پانی یا تیل لگا ہو تب روزہ فاسد ہوگا اور انگلی داخل کرنے میں بقدر امکان استنہ اذ ہے دور بین داخل کرنے میں استنہ اذ نہیں بلکہ علاج ہے۔

الفقه الاسلامی وادلتہ..... جلد سوم ۱۱۰ کتاب الصوم

کو روزے کی نیت کی ہو اور روزہ ادا نہ ہو، جان بوجھ کر اس سے وہ امر عاثر ہو اور صدور خوشی سے ہو، وہ حالت اضطرار میں نہ ہو اور ایسی حالت سے پیش نہ آئی ہو جو روزہ توڑنے کو مباح کر دے جیسے مرض اور سفر تو اس پر قضا اور کفارہ دونوں واجب ہوں گے۔

اور اگر بچے نے ان ۲۲ امور میں سے کسی چیز کا ارتکاب کر دیا یا مکلف ہی نے ارتکاب کیا پر رات کو اس نے روزے کی نیت نہیں کی یا رمضان کے فوت شدہ روزے کی قضاء کر رہا تھا یا رمضان کے علاوہ کسی اور روزہ میں تھا، یا اسے روزہ بھول گیا تھا یا اس سے چوک ہو گئی یا زبردستی کیا ہوا تھا یا حالت اضطرار میں تھا یا اسے سفر پر جانا پڑا یا کسی مرض میں مبتلا ہو گیا اور جان بوجھ کر روزہ توڑ دیا تو ان صورتوں میں اس پر کفارہ واجب نہیں ہوگا البتہ قضاء واجب ہوگی۔

ان باتیں امور کو دو چیزوں کے ضمن میں بیان کیا جاسکتا ہے۔

اول..... یہ کہ مکلف آدمی جان بوجھ کر بلا عذر رمضان کے روزے میں غذا یا کوئی ایسی چیز جو اس کے معنی میں ہو کھالے جیسے کھانا، پینا، دوائی لینا، مشہور و معروف دھواں (جیسے سگریٹ)، افیون، نشہ آور گھاس جیسے بھنگ وغیرہ اور اسی جیسی دوسری نشہ آور اشیاء کھالیں تو روزہ فاسد ہو گیا اور قضاء اور کفارہ دونوں واجب ہوں گے۔

کھانے کا اطلاق ہر اس چیز پر ہوگا جو عادی کھائی جاتی ہو جیسے انواع و اقسام کے گوشت، مختلف اقسام کی چربیاں، خواہ گوشت اور چربی کچی ہو پکائی ہوئی، سالم ہو یا بوٹیوں کی شکل میں، مزید جیسے پھل، سبزیاں، اسی طرح انگور کے پتے کھانا، خربوز کے پتے کھانا، نشہ آور اشیاء کھانا بھی اسی میں شامل ہیں۔

منجملہ کھانے میں یہ بھی داخل ہے کہ گندم کے دانے چبائے اگرچہ ایک ہی دانہ کیوں نہ ہو یا تیل کے دانے چبائے تو روزہ ٹوٹ گیا اور قضاء و کفارہ دونوں واجب ہوں گے البتہ اگر تیل کا دانہ چبایا جو منہ ہی میں جمیل گیا اور پیٹ تک پہنچنے نہیں پایا تو اس صورت میں قضاء ہے کفارہ نہیں۔ منجملہ ان صورتوں کے یہ بھی ہے کہ کسی شخص نے غیبت کر دی اور اسے گمان ہوا کہ غیبت سے روزہ ٹوٹ گیا اور اس کے بعد کھانا کھالیا یا سینگلی لگوانے، بیوی کو چھو لینے یا شہوت سے بوسہ لینے یا بغیر انزال کے بیوی کے ساتھ لپٹ گیا اور اس کے بعد یہ سمجھ کر کھانا کھالیا کہ اس کا روزہ ٹوٹ گیا ہے تو ان صورتوں میں بھی روزہ فاسد ہو گیا قضاء اور کفارہ دونوں واجب ہیں، اسی طرح کسی شخص نے اپنی مونچھوں کو تیل لگا دیا اور اسے گمان ہوا کہ اس کا روزہ جاتا رہا ہے اور پھر کھانا کھالیا تو اس کا روزہ فاسد ہو گیا کفارہ اور قضاء دونوں واجب ہوں گے۔ الا یہ کہ مونچھوں کو تیل لگانے پر روزہ ٹوٹ جانے کے متعلق کوئی فقیہ فتویٰ دے اور فتویٰ کے بعد وہ کھائے پیئے تو اس صورت میں قضاء واجب ہوگی کفارہ نہیں ہوگا۔ ①

اس قسم میں یہ صورتیں بھی داخل ہیں کہ کسی شخص کے منہ میں بارش کا پانی پڑا اور وہ نگل گیا، یا اپنی بیوی کی تھوک (لعاب) نگل لیا یا لذت اٹھانے کے لئے اپنے محبوب کا لعاب نگل لیا، تب بھی روزہ جاتا رہا قضا اور کفارہ دونوں واجب ہوں گے، اسی طرح یہ صورت بھی اس قسم میں داخل ہے کہ کسی شخص نے انرٹی مٹی کھائی یا غیر انرٹی مٹی کھائی یہ مٹی کھانا بھی معروف ہے جیسے بچہ حسب عادت مٹی کھا لیتا ہے، اسی قسم میں یہ صورت بھی ہے کہ کسی شخص نے تھوڑا سا نمک چاٹ لیا تو مختار مذہب یہی ہے کہ اس کا روزہ ٹوٹ گیا چونکہ نمک بھی غذا ہے لہذا قضا و کفارہ دونوں واجب ہوں گے، اس پر دلیل یہ حدیث ہے۔ ”روزہ بدن میں داخل ہونے والی چیز سے ٹوٹتا ہے۔“ ②

دوم..... وہ یہ کہ کامل طور پر شرم گاہ کی شہوت پوری کرے، اس کی صورت یہ ہے کہ قبل (اگلہ حصہ) یا دبر (پچھلا حصہ) میں جماع کرنا، اس میں فاعل اور مفعول دونوں یکساں ہیں۔ ③ گویا شرم گاہ ہونے کے ملانے ہی کی نوبت آئے اور انزال نہ ہو لیکن شرط یہ ہے کہ مفعول زندہ

①..... بیان کردہ ہر صورت میں مذکورہ بالا تمہید کا اعتبار کیا جائے گا اس لئے تمہید کو بار بار نہیں دہرایا جائے گا۔ ② رواہ ابو یعلیٰ الموصلی فی مسندہ عن عائشة بلفظ ”انما الافطار مما دخل و لیس مما خرج۔“ (نصب الرایۃ ۲/۲۵۳) یعنی فاعل اور مفعول دونوں کا روزہ فاسد ہو گیا اور دونوں پر قضا اور کفارہ واجب ہے۔

الفقه الاسلامی وادلتہ..... جلد سوم ۱۱۱ کتاب الصوم

آدمی ہو اور اس پر شہوت ابھرتی ہو، اگر عورت نے اپنے اوپر کسی چھوٹے (بچے) کو یا مجنون کو قدرت دے دی تو بالاتفاق کفارہ واجب ہوگا۔ ❶
 دلیل..... اس پر دلیل اعرابی کا واقعہ ہے جس نے رمضان میں دن دہاڑے اپنی بیوی سے جماع کر لیا تھا تو نبی کریم صلی اللہ علیہ وسلم
 نے اس پر کفارہ لازم کیا تھا اور فرمایا تھا ”غلام آزاد کرو پھر لگا تا دو ماہ روزے رکھو اگر غلام نہ پاؤ، پھر اگر روزہ رکھنے سے عاجز ہو تو ساٹھ مسکینوں
 کو کھانا کھاؤ۔“ ❷

وہ امور جن سے روزہ فاسد نہیں ہوتا..... حنفیہ کے نزدیک جن امور سے روزہ فاسد نہیں ہوتا وہ تقریباً چوبیس (۲۴) ہیں، جو
 مندرجہ ذیل ہیں۔

۱..... بھولے سے کھاپی لینا یا جماع کر لینا چونکہ نبی کریم صلی اللہ علیہ وسلم کا فرمان ہے ”جس شخص نے بھولے سے حالت روزہ میں
 کھالیا یا پانی لیا تو وہ اپنا روزہ مکمل کرے چونکہ اللہ تعالیٰ نے اسے کھلایا پایا ہے۔“ ❸

ایک اور روایت میں یہ الفاظ ہیں۔ ”جس شخص نے بھول کر رمضان میں کسی دن روزہ توڑ دیا تو اس پر قضاء ہے اور نہ ہی کفارہ۔“
 جماع بھی کھانے پینے کے حکم میں ہے ❹ چنانچہ بھولے سے کھانے پینے والے کو جو نبی روزہ یاد آئے فوراً ہاتھ کھینچ لے اگر یاد آنے کے
 بعد کھاتا رہا یا جماع کرتا رہا تو اس کا روزہ فاسد ہو گیا، اگر کسی شخص نے جماع کیا اور طلوع فجر کے اندیشہ سے فوراً علیحدہ ہو گیا پھر علیحدہ ہونے اور
 فجر طلوع ہونے کے بعد مٹی خارج ہوئی تو اس پر کچھ بھی واجب نہیں، اگر نفس کو حرکت میں رکھے اور بیوی سے علیحدہ نہ ہو یا علیحدہ ہو گیا تھا لیکن
 پھر شرم گاہ میں آلہ تناسل داخل کر دیا تو اس صورت میں کفارہ لازم ہوگا۔

روزے کی یاد دہانی..... اگر ایک آدمی بھولے سے حالت روزہ میں کھانا کھا رہا ہو تو اسے دیکھنے والے پر واجب ہے کہ اسے روزے
 کی یاد دہانی کرائے، یاد دہانی نہ کرانا مکروہ ہے، اور اگر ایک کمزور شخص بھولے سے کھانا کھا رہا ہو تو افضل یہ ہے کہ اسے یاد دہانی نہ کرائی جائے،
 چونکہ اس میں مہربانی اور شفقت کا پہلو ہے۔

۲..... دیکھنے یا سوچنے سے منی خارج ہو جائے تو روزہ فاسد نہیں ہوگا، اگرچہ دیر تک دیکھتا رہے یا سوچ میں پڑا رہے۔ ❺ چونکہ اس
 صورت میں نہ جماع کی صورت پائی گئی نہ جماع کا معنی پایا گیا، جماع کا معنی مباشرت سے انزال کا ہونا ہے، اگرچہ گناہ گار ضرور ہوگا، اگر دو
 عورتیں آپس میں لپٹ کر ایک دوسرے کے بدن سے رگڑ کھائیں اور انزال نہ ہو تو روزہ فاسد نہ ہوگا، البتہ فاعل گناہ گار ہے، البتہ حرمت سے
 اظہار کا لزوم نہیں ہوگا۔

اسی طرح رمضان میں دن کے وقت احتلام ہونے سے بھی روزہ فاسد نہیں ہوتا۔

۳..... آنکھ میں سرمہ لگانے اور دوائی ٹپکانے سے روزہ فاسد نہیں ہوتا اگرچہ روزہ دار دوائی یا سرمے کا ذائقہ یا اثر حلق میں پالے (تب

بھی روزہ فاسد نہیں ہوگا) چونکہ نبی کریم صلی اللہ علیہ وسلم نے بحالت روزہ، رمضان میں سرمہ لگایا ہے۔ ❻

۴..... سینگلی لگوانے سے روزہ فاسد نہیں ہوتا چونکہ نبی کریم صلی اللہ علیہ وسلم نے سینگلی لگوائی درحالیکہ آپ نے احرام باندھ رکھا تھا، اور آپ

نے ایک مرتبہ سینگلی لگوائی درحالیکہ آپ روزہ میں تھے۔ ❼

❶..... یعنی عورت پر کفارہ واجب ہوگا چونکہ روزے کی مکلف وہی ہے۔ ❶ رواہ الجماعة عن ابی ہریرۃ (نیل الما وطار ۴/۲۱۳) ❷ رواہ
 الجماعة اللسانی عن ابی ہریرۃ۔ ❸ چونکہ کھانے پینے سے پیٹ کی ثبوت پوری ہوتی ہے اور جماع سے شرم گاہ کی ثبوت پوری ہوتی ہے۔ ❹ مثلاً
 روزہ دار کسی عورت کو دیکھتا رہے یا ذہن میں کسی عورت کے محاسن کو سوچنے لگے اور سوچتا ہی چلا جائے اور مٹی خارج ہو تو روزہ فاسد نہیں ہوگا۔ ❺ اخبر جہ ابن
 ماجہ عن عائشۃ وهو ضعیف۔ ❻ رواہ احمد والبخاری عن ابن عباس

۵..... مسواک کرنے سے روزہ فاسد نہیں ہوتا اگرچہ مسواک پانی میں ترکی ہوئی ہو چونکہ مسواک کرنا سنت ہے۔
 ۶..... کلی کرنے اور ناک میں پانی ڈالنے سے روزہ فاسد نہیں ہوتا، اگرچہ وضو کے لئے نہ ہو البتہ اس میں مبالغہ نہ کرے تاکہ پیٹ تک پانی نہ جائے۔

۷..... غسل کرنے اور تیرنے سے روزہ فاسد نہیں ہوتا اسی طرح ترکیز بدن پر لپیٹ لیا تاکہ ٹھنڈک حاصل کرے اس سے بھی روزہ فاسد نہیں ہوتا، اسی طرح سلائی نمالکڑ (کھر وچنی) کان میں داخل کی تو اس سے بھی روزہ نہیں ٹوٹتا۔

۸..... غیبت کرنے سے روزہ فاسد نہیں ہوتا (اگرچہ روزے کی روح فاسد ہو جاتی ہے) صرف روزہ توڑنے کی نیت کرے اور روزہ توڑے نہیں تو اس سے روزہ فاسد نہیں ہوتا۔

۹..... دھواں اندر داخل ہوا یا غبار اندر چلی گئی اگرچہ چکی کا غبار ہی ہو یا کھسی اندر چلی گئی، یا حلق میں دوائی کا اثر محسوس کیا اور اس میں روزہ دار کے فعل کو دخل نہ ہو اور اسے روزہ یا دھیمی ہو تو ان صورتوں میں بھی روزہ فاسد نہیں ہوگا چونکہ ان چیزوں سے بچنا ناممکن ہے۔

لیکن اگر روزہ دار نے تکلف کر کے دھونی لی اور دھواں خود اندر داخل کیا اور دھونی کا دھواں سونگھتا رہا جبکہ اسے روزہ بھی یاد تھا تو اس کا روزہ جاتا رہا، چونکہ اس سے بچنا ممکن اور اس کے اختیار میں تھا اس میں یہ وہم نہ کیا جائے کہ یہ دھونی گلاب کا پھول سونگھنے کی طرح ہے یا مشک سونگھنے کی طرح ہے چونکہ مشک وغیرہ سے معطر ہوا میں اور جوہر کے دھوس میں فرق ہے نیز دھواں پیٹ تک اس کے فعل سے پہنچتا ہے۔ لہذا روزہ فاسد ہو جائے گا۔

۱۰..... ڈاڑھ نکلوانے سے روزہ فاسد نہیں ہوتا بشرطیکہ خون یا دوائی نکلے نہیں اگر نگل لی تو روزہ فاسد ہو گیا۔

۱۱..... آله تناسل میں پانی ڈالنے، تیل ڈالنے یا قطرے ڈالنے سے روزہ فاسد نہیں ہوتا یا دریا میں ڈبکی لگانے سے کان میں پانی چلا گیا یا کان میں کھر وچنی داخل کی اور کان کے سوراخ سے میل پچیل نکالی تو اس سے بھی روزہ فاسد نہیں ہوگا، ان صورتوں کی بالترتیب دلائل یہ ہیں کہ آله تناسل کا سوراخ کھلا نہیں ہوتا جو پیٹ تک کسی چیز کے پہنچانے میں مددگار ثابت ہوتا ہو، کان میں پانی ضرورت کی وجہ سے داخل ہو جاتا ہے، نیز کھر وچنی داخل کرنے سے روزہ توڑنے والی چیز دماغ تک نہیں پہنچتی البتہ افضل یہ ہے کہ ان امور کو ترک کیا جائے۔

۱۲..... ریٹ، بلغم نگل جانے سے روزہ فاسد نہیں ہوتا یا جان بوجھ کر ریٹ ناک میں گمائی اور پھر اسے نگل گیا تو اس سے بھی روزہ نہیں فاسد ہوتا، چونکہ ریٹ دماغ سے اترتی ہے، البتہ افضل یہ ہے کہ ریٹ گندی چیز ہے اسے باہر نکال کر پھینک دیا جائے تاکہ روزہ کے مفسد ہونے یا ہونے کے اختلاف سے نکل جائے۔

۱۳..... اگر غلبہ کے ساتھ قے آئے تو روزہ فاسد نہیں ہوگا، اگرچہ منہ بھر کر ہی کیوں نہ ہو، صحیح مذہب یہی ہے، اگر جان بوجھ کر قے کی جو منہ بھرنے سے کم ہو تو صحیح قول کے مطابق روزہ فاسد نہیں ہوگا، ❶ البتہ اگر قے ہوئی اور اس نے خود واپس کر دی یا اپنے کے برابر واپس کر دی تو حنفیہ کے اتفاق سے روزہ ٹوٹ جائے گا اور اس میں کفارہ نہیں، اگر قے غلبہ ہی سے واپس ہوگی تو روزہ فاسد نہیں ہوگا برابر ہے کہ واپس ہونے والی قے منہ بھر کر ہو یا اس سے کم۔ ❷

خلاصہ..... یہ ہے کہ اگر جان بوجھ کر قے کی جو منہ بھرے ہو یا قے واپس کر دی تو روزہ فاسد ہو جائے گا صرف قضاء واجب ہوگی کفارہ نہیں، اگر غلبہ سے قے ہوئی یا قے خود بخود واپس ہوگئی یا قے منہ بھرنے سے کم تھی تو روزہ نہیں ٹوٹے گا۔

۱۴..... دانتوں کے درمیان پھسنے ہوئے کھانے کے ٹکڑے جب پنے سے کم ہوں تو انہیں کھانے سے روزہ فاسد نہیں ہوتا چونکہ یہ ٹکڑے لعاب کے تابع ہوتے ہیں۔ یا تل چٹنی کوئی چیز دانتوں تلے چبادی حتیٰ کہ وہ منہ ہی میں پھیل گئی اور حلق میں اس کا ذائقہ محسوس نہ ہو تو اس

صورت میں بھی روزہ فاسد نہیں ہوگا چونکہ کوئی چیز نگی نہیں گئی۔

۱۵..... جب کسی شخص نے جنابت کی حالت میں صبح کی گویا دن ہی جنابت میں گزار دے تو اس سے روزہ فاسد نہیں ہوگا چونکہ جنابت روزے کی صحت میں مؤثر نہیں ہوتی، نیز بوجہ ضرورت کے جنابت لازم ہو جاتی ہے۔

جیسا کہ پہلے گزر چکا ہے، اگرچہ نماز کے لئے غسل فرض ہوتا ہے چونکہ فرمان باری تعالیٰ ہے:

إِنْ كُنْتُمْ جُنُبًا فَاطَّهَّرُوا..... المائدہ ۶/۵

اگر تم حالت جنابت میں ہو تو اچھی طرح سے طہارت کا اہتمام کرو۔

نیز طہارت آداب اسلام میں سے بھی ہے چونکہ حضور صلی اللہ علیہ وسلم کا فرمان ہے۔ ”فرشتے اس گھر میں داخل نہیں ہوتے جس میں کوئی تصویر ہو یا کتا ہو یا جنسی ہو۔“ ①

۱۶..... آنکھن جو پٹھوں میں لگایا جائے یا کھال (چمڑے کے نیچے لگایا جائے یا رگوں میں لگایا جائے تو اس سے بھی روزہ فاسد نہیں ہوتا۔ البتہ افضل یہ ہے کہ ضرورت کے وقت شام تک تاخیر کی جائے، البتہ وہ آنکھن جو براہ راست پیٹ میں دوائی وغیرہ پہنچائے تو اس سے روزہ ٹوٹ جاتا ہے۔

۱۷..... عطری خوشبوئیں سوگھنے سے بھی روزہ فاسد نہیں ہوتا جیسے گلاب کی خوشبو، پھول، مشک اور دوسری خوشبوئیں۔

مالکیہ..... مالکیہ کے نزدیک جن چیزوں سے روزہ فاسد ہوتا ہے وہ دو قسم کی ہیں، ایک قسم وہ جس سے صرف قضاء واجب ہوتی ہے اور دوسری قسم وہ کہ قضاء اور کفارہ دونوں واجب ہوتے ہیں۔

اول..... وہ امور جن سے روزہ فاسد ہوتا ہے اور صرف قضاء واجب ہوتی ہے

۱..... رمضان کے علاوہ کوئی اور فرض روزہ جان بوجھ کر توڑ دینا جیسے رمضان کی قضاء کا روزہ، کفارات کے روزے، نذر غیر معین کا روزہ، حج متعمد اور حج قرآن کرنے والا جب ہدی نہ پائے اور روزہ رکھے، تو ان جملہ صورتوں میں روزہ توڑ دینے سے قضاء واجب ہے کفارہ نہیں۔ رہی بات نذر معین کی جیسے کسی شخص نے معین دن، معین ایام یا معین مہینے کے روزوں کی نذر مان لی اور پھر کسی عذر مانع کی وجہ سے روزہ توڑ دیا جو روزہ کی صحت کے مانع ہو یا حیض، نفاس، بے ہوشی، جنون یا کوئی ایسا عذر پیش آیا جو ادائے روزہ کے مانع ہو جیسے مرض، شدت ضرر، یا مرض کے بڑھنے کا خوف ہو یا صحت یابی کے لئے روزہ میں تاخیر کی تو ان صورتوں میں وقت فوت ہو جانے کی وجہ سے ان کی قضاء نہیں کرے گا ② اور اگر عذر ختم ہو گیا اور نذر معین کا کچھ وقت ابھی باقی ہو تو بقیہ دنوں کا روزہ واجب ہوگا۔

۲..... رمضان کا فرض روزہ جان بوجھ کر توڑ دیا جبکہ کفارہ کی شرائط نہ پائی جاتی ہوں، جیسے کسی ایسے عذر کی وجہ سے روزہ توڑ دیا جو روزے کو مباح کر دیتا ہو جیسے مرض، سفر یا کسی ایسے عذر کی وجہ سے توڑ دیا جو کفارہ کا ٹھکانا ہے جیسے نسیان، خطا اور اگر، اسی طرح نڈی نکلنے کی وجہ سے روزہ توڑ دیا، (عورت کو) دیکھنے سے یا (عورتوں کے محامن) سوچنے سے لذت معتادہ کے ساتھ منی نکل آئی البتہ دیکھنے میں دوام نہیں کیا اور اس کی عادت یہ ہو کہ استراحت کے وقت انزال ہو جاتا ہو تو ان صورتوں میں بھی روزہ فاسد ہو گیا قضاء ہے کفارہ نہیں یعنی ہر فرض روزے میں توڑنے پر قضاء واجب ہے سوائے نذر معین کا روزہ جو کسی عذر کی وجہ سے توڑا جائے اس میں قضاء نہیں۔

۳..... نفلی روزہ جان بوجھ کر توڑ دیا تو اس میں قضاء واجب ہے چونکہ مالکیہ کے نزدیک نفلی روزے کو شروع کر دینے سے لازم ہو جاتا ہے

①..... رواہ ابو داؤد والنسائی والحاکم عن علی۔ ② اگر نذر معین کا روزہ نہیں رکھا تو اس کی قضاء ہے چونکہ نذر معین کا روزہ رکھنا واجب ہے اور واجب کی قضاء کی جاتی ہے۔

جیسے کہ پہلے گزرا ہے، البتہ اگر بھولے سے نفل روزہ توڑ دیا یا کسی عذر کی وجہ سے روزہ توڑا تو قضاء نہیں ہے۔

خلاصہ..... یہ ہے کہ روزے کے سبھی اقسام میں سے اگر کسی نے کوئی روزہ توڑا تو قضاء واجب ہوگی اور سوائے رمضان کے روزے کے کفارہ نہیں ہوگا، اور اگر جمع اقسام کے روزوں میں سے کسی نے بھول کر روزہ توڑ دیا تو اس پر قضاء ہے کفارہ نہیں البتہ نفل روزے کو اگر بھولے سے توڑ دیا تو اس کی نہ قضاء ہے نہ کفارہ۔ ❶

پانچ مفطرات..... وہ امور جو روزہ توڑ دیتے ہیں وہ پانچ ہیں

۱..... ایسا جماع جس سے غسل واجب ہوتا ہے، وہ روزے کو بھی توڑ دیتا ہے۔

۲..... بوسہ لینے سے یا مباشرت سے یا دیکھنے سے یا سوچنے سے منی یا مذی کا نکل آنا۔ دیکھنے اور سوچنے میں یہ شرط ہے کہ ان میں

دوام ہو۔

۳..... جان بوجھ کر قے کرنا خواہ منہ بھر کر ہو یا اس سے کم بخلاف اس کے کہ جب قے کا غلبہ ہو (تو یہ روزے نہیں توڑے گا) البتہ اگر قے میں سے کچھ واپس ہوگئی اگر غلبہ ہی سے واپس ہو تو روزہ فاسد ہو جائے گا۔

۴..... منہ، ناک، کان سے حلق تک کسی مانع چیز کا پہنچ جانا برابر ہے یہ جان بوجھ کر ہو یا بھولے سے یا خطا یا غلبہ سے، جیسے کلی کا پانی حلق تک پہنچ گیا، یا مسواک سے پانی حلق تک پہنچ گیا، نیز یہ چیزیں مانع کے حکم میں ہیں بخارات، ہندی کے بخارات جب ناک میں چڑھائے اور حلق تک جا پہنچیں، اسی طرح معروف دھواں جیسے تمباکو کا دھواں، دن کے وقت سرمہ لگانا، بالوں کو تیل لگانا (دن کے وقت)، جب سرمے اور تیل کا اثر حلق میں محسوس ہو، تو ان سے روزہ ٹوٹ جاتا ہے، اور اگر سرمے اور تیل کا حلق تک نہ پہنچنا متحقق ہو تو اس پر کچھ نہیں (یعنی روزہ نہیں ٹوٹا) یہ ایسا ہی ہے جیسے رات کو تیل یا سرمہ لگا دیا۔

۵..... کسی بھی چیز کا معدے تک پہنچ جانا برابر ہے کہ وہ شے مانع ہو یا غیر مانع، منہ سے پہنچے یا ناک سے یا کان سے، یا آنکھ سے یا سرمے کے مساموں سے، خواہ جان بوجھ کر ہو یا خطا یا بھولے سے یا غلبہ سے، رہی بات اس کی کہ آہ تئاسل کے سوراخ میں دوائی ٹپکانی تو اس سے روزہ فاسد نہیں ہوگا، اسی طرح لکڑی وغیرہ سے کان کو کریدنے سے بھی روزہ فاسد نہیں ہوتا، دانتوں کے درمیان پھنسے ہوئے ٹکڑوں کو نکلنے میں کوئی حرج نہیں اگرچہ جان بوجھ کر نکلے اس سے روزہ فاسد نہیں ہوتا۔

منفذ کا اعتبار..... اسی طرح کوئی چیز بالائی منفذ (سوراخ) سے معدے تک پہنچ جائے برابر ہے وہ چیز مانع ہو یا غیر مانع وہ قضاء کی موجب ہے، برابر ہے کہ یہ منفذ کشادہ ہو یا تنگ۔ بخلاف اس کے کہ کوئی چیز معدے تک پہنچے نیچے والے منفذ سے تو اس کے لئے شرط ہے کہ یہ منفذ کشادہ ہو جیسے در (پچھلا حصہ) یا عورت کی قبل (آگے والا سوراخ) چنانچہ مرد کے آہ تئاسل کا سوراخ اس میں شامل نہیں ہوگا۔

جائفہ..... جائفہ پیٹ میں لگا ہوا بہت چھوٹا زخم جو پیٹ تک پہنچتا ہو، برابر ہے وہ معدے تک پہنچے یا نہیں البتہ پہنچنے والی چیز کے لئے شرط ہے کہ وہ مانع ہو جائد نہ ہو، چنانچہ مانع چیز کا معدے تک پہنچنا مطلقاً مفسد ہے برابر ہے کہ منفذ بالائی ہو یا سفلی۔ جائد شے مفسد نہیں لایہ کہ اس کا منفذ بالائی ہو۔

وجوب قضاء..... جو شخص فرض روزے کو توڑ دے اس پر قضاء مطلقاً واجب ہے یعنی برابر ہے کہ روزہ جان بوجھ کر توڑے یا بھولے

❶..... ”حنفیہ کے نزدیک بھول کر کھانی لیا تو روزہ نہیں ٹوٹا چونکہ حدیث ہے کہ اللہ تعالیٰ نے اسے کھلا پلا پایا ہے وہ اپنا روزہ مکمل کرے۔“ اور نفل روزہ کی قضاء ہے اگر جان بوجھ کر توڑا ہے۔

الفقه الاسلامی وادلتہ..... جلد سوم کتاب الصوم
 سے یا اگر اسے، برابر ہے روزہ توڑنا حرام ہو یا جائز یا واجب ہو جیسے ہلاکت کے خطرے سے روزہ توڑنا واجب ہے برابر ہے کفارہ واجب ہونا
 ہو یا نہیں، خواہ فرض اصل ہو یا نذر کا۔

دوم..... وہ امور جن سے روزہ فاسد ہو جاتا ہے اور قضاء اور کفارہ دونوں واجب ہوتے ہیں
 ہر حکم رمضان کے روزوں کے ساتھ خاص ہے، یہ امور مندرجہ ذیل ہیں۔

۱..... جان بوجھ کر جماع کر لینا، یعنی سپاری کا شرم گاہ میں داخل کرنا خواہ شرم گاہ انسان کی ہو یا جانور کی، اگرچہ انزال سے منی کا خروج نہ
 ہو، یہ تب کہ جب حرمت رمضان کی ہتک کرے بایں طور کہ اس میں لا پرواہی کا مظاہرہ کرے اور جان بوجھ کر اس کا ارتکاب ہو اور اس میں
 قریب قریب کی کوئی تاویل بھی نہ ہو سکتی ہو، عمداً کی قید اس لئے ہے تاکہ بھولنے والے، جاہل اور متاول (تاویل کئے ہوئے) سے احتراز
 ہو جائے، اس میں برابر ہے کہ وہ اپنی بیوی کے پاس آئے یا کسی لہتیبہ کے پاس، ان عورت کی رضا مندی بھی شامل ہو گئی تو اس صورت میں مرد
 پر بھی کفارہ ہے اور عورت پر بھی، اور اگر مرد نے سوئی ہوئی عورت سے جماع کر لیا یا کسی عورت سے زبردستی جماع کیا تو وہ اپنی طرف سے بھی
 کفارہ دے اور عورت کی طرف سے بھی، البتہ اگر بھول کر جماع کیا یا زبردستی اس سے جماع کروایا گیا یا جماع میں کوئی قابل قدر تاویل ہو سکتی
 تھی تو اس صورت میں کفارہ نہیں ہوگا۔

۲..... بیداری کی حالت میں لذت معتادہ کے ساتھ منی یا مذی کا نکالنا خواہ عورت کا بوسہ لینے سے ہو یا شرم گاہ سے ہٹ کر مباشرت سے
 ہو یا عورت کو دیکھنے سے یا (محاسن) سوچنے سے یہ تب جب دیکھنے اور سوچنے میں دوام ہو، یا اس کی عادت ہو کہ دوام میں اسے انزال ہوتا ہے،
 یا صرف دیکھنے سے منی آجانے کی عادت ہو، چنانچہ جس شخص نے عورت کا بوسہ لیا اور اسے منی آگئی تو اتفاقاً اس کا روزہ ٹوٹ گیا اور اگر بوسہ
 لینے سے مذی آئی تو امام مالک رحمۃ اللہ علیہ اور امام احمد رحمۃ اللہ علیہ کے نزدیک روزہ ٹوٹ جائے گا۔

اگر (عورت کو) دیکھنے سے یا (محاسن) سوچنے سے منی نکل آئے تو راجح قول کے مطابق کفارہ نہیں ہوگا، دیکھنے اور سوچنے سے انزال کی
 عادت نہ ہو یا صرف سوچنے یا صرف دیکھنے سے جب ان میں دوام نہ ہو اور منی نکل آئی۔ ①

۳..... جان بوجھ کر کھانا پینا، اسی طرح ہر ایسی چیز کا کھالینا جو منہ سے حلق تک جا پہنچے اگرچہ وہ غذا کے حکم میں نہ ہو جیسے کنکری وغیرہ جو
 پیٹ تک جا پہنچی، اسی طرح جان بوجھ کر قے کی اور اس میں سے کچھ نکل گیا اگرچہ غلبہ ہی سے کیوں نہ ہو، جان بوجھ کر اخروٹ کے چھلکے سے
 مسواک کیا اور اسے نکل گیا خواہ غلبہ ہی سے ہو، اس صورت میں بھی قضاء اور کفارہ دونوں واجب ہوں گے چونکہ اسے جماع اور انزال پر قیاس
 کیا گیا ہے اور اس نے ماہ رمضان کی حرمت کی ہتک کی ہے، بھول کر روزہ توڑنے سے کفارہ واجب نہیں ہوتا، اسی طرح جو چیز منہ، ناک اور
 کان کے علاوہ کسی اور راستے سے پیٹ تک پہنچے تو اس میں بھی کفارہ نہیں، چونکہ کفارہ ہتک حرمت کے علت کے ساتھ معلول ہے اور ہتک جان
 بوجھ کر ہوتی ہے۔

۴..... صبح کو اگر روزہ توڑنے کی نیت کر لی تو اس سے بھی کفارہ واجب ہوگا اگرچہ بعد میں روزے کی نیت لے صحیح قول یہی ہے۔

۵..... بغیر عذر کے جان بوجھ کر روزہ توڑ دیا پھر بیمار ہو گیا یا سفر شروع کر دیا یا عورت کو حیض آ گیا تو مشہور قول کے مطابق کفارہ ہوگا۔

کفارے کی شرائط..... کفارہ سات شرائط سے واجب ہوتا ہے جو گذشتہ تفصیل سے سمجھ میں آتی ہیں، وہ مندرجہ ذیل ہیں۔

①..... حاصل یہ ہوا کہ جب کسی شخص کو صرف دیکھنے یا سوچنے سے منی نکل آئے اور بار بار دیکھنا سوچنا نہ ہو تو کفارہ نہیں ہوگی اور اگر دیکھنے اور سوچنے میں دوام
 ہوا (یعنی بار بار دیکھتا رہا) حتیٰ کہ انزال ہو گیا اور اگر اسی کی عادت بھی ایسی ہو کہ بار بار دیکھنے سے انزال ہو جاتا ہو تو کفارہ قطعی ہوگا اور اگر بار بار دیکھنے سوچنے
 سے انزال کی عادت نہ ہو اور خلاف عادت سے منی نکل آئی تو مختار قول کے مطابق کفارہ نہیں ہوگا۔

الفقه الاسلامی وادلتہ..... جلد سوم ۱۱۶ کتاب الصوم

اول..... یہ کہ ادائے رمضان میں روزہ توڑے، ادائے رمضان کے علاوہ میں روزہ توڑنے سے کفارہ لازم نہیں ہوتا جیسے رمضان کی قضاء، نذر کاروزہ، کفارہ کاروزہ اور نفلی روزہ۔

دوم..... جان بوجھ کر روزہ توڑے، لہذا بھولے سے روزہ توڑنے پر کفارہ نہیں ہوگا اسی طرح خطا (چوک کر) روزہ توڑا یا مرض اور سفر کے عذر سے روزہ توڑا تو کفارہ نہیں ہوگا۔

سوم..... روزہ توڑنے والا حالت اختیار میں ہو اگر (مجبوری کی حالت) میں نہ ہو۔

چہارم..... روزہ توڑنے کی حرمت کا اسے علم ہو، لہذا جو شخص روزہ توڑنے کی حرمت سے جاہل ہو اس پر کفارہ نہیں ہوگا۔^① جیسے کسی نو مسلم نے روزہ توڑ دیا اور اسے گمان ہوا کہ روزے کے ساتھ جماع حرام نہیں، اس نے بیوی سے جماع کر لیا، لہذا اس پر کفارہ نہیں ہوگا جو شخص رمضان کے ہو جانے سے جاہل ہو اس پر بھی کفارہ نہیں جیسے کسی نے یوم شک کاروزہ چاند کے ثبوت سے پہلے ہی توڑ دیا۔

پنجم..... حرمت رمضان کی ہتک، یعنی حرمت رمضان کی پرواہ ہی نہ کی جائے، البتہ جس کی قریب قریب کی تاویل ہو تو اس صورت میں کفارہ نہیں ہوگا (تاویل قریب کی صورت) تاویل کی صورت یہ کہ کسی قابل قدر امر کے سہارے روزہ توڑے مثلاً بھولے سے روزہ توڑ دیا یا روزہ توڑنے پر اسے کسی نے مجبور کیا اور پھر جان بوجھ کر کھاپی لیا اور وہ سمجھا کہ اس پر ماساک کا وجوب نہیں، چنانچہ اس صورت میں کفارہ نہیں ہوگا چونکہ اس نے قابل قدر امر کو سہارا بنا کر روزہ توڑا ہے اور وہ بھولے سے کھانا یا کھانے پر مجبور کیا گیا تاویل کی دوسری مثال یہ بھی ہے کہ ایک شخص نے سفر کیا جو قصر کی مسافت سے کم ہو وہ سمجھا کہ مسافر کے لئے رخصت ہے اور آیت کریمہ کے ظاہر سے دلیل پکڑ لی:

وَمَنْ كَانَ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ البقرة ۲/۱۸۳

اسی طرح کسی شخص نے تیس رمضان کو ہتک حرمت کا مرتکب ہوتے ہوئے روزہ توڑ دیا پھر واضح ہوا کہ یہ عید کا دن تھا، اسی طرح حائضہ عورت نے جان بوجھ کر روزہ توڑ دیا پھر اسے معلوم ہوا کہ وہ تو روزہ توڑنے سے پہلے حائض ہو چکی تھی تو ان سبھی صورتوں میں کفارہ نہیں ہوگا۔

تاویل بعید..... اگر کسی شخص نے دو دراز کی تاویل کو سہارا بنا کر روزہ توڑ دیا تو اس پر بہر صورت کفارہ ہوگا، جیسے کسی شخص کو باری کا بخار آتا ہو یا کسی عورت کو عادت کے موافق معین دن حیض آتا ہو اور اس نے رات ہی کو افطار کی نیت کر لی جبکہ دن ہونے پر یہ عارضہ پیش نہ آیا تو اس صورت میں کفارہ ہوگا، اس کی دوسری مثال یہ ہے کہ کسی شخص نے غیبت کی وہ سمجھا اب میرا روزہ باطل ہو گیا اور اس نے جان بوجھ کر کھانا کھا لیا تو اس پر بھی کفارہ ہوگا۔

ششم..... یہ کہ پیٹ تک پہنچنے والی چیز براستہ منہ پہنچے، اب اگر کوئی چیز کان یا آنکھ کے راستے سے پیٹ تک پہنچے تو اس پر کفارہ نہیں ہے اگرچہ قضاء واجب ہوگی۔

ہفتم..... یہ کہ کسی بھی چیز کا معدے تک پہنچنا، لہذا اگر کوئی چیز روزہ دار کے حلق تک پہنچی جو اس نے وہاں سے واپس باہر نکال دی تو اس صورت میں کفارہ نہیں ہوگا۔

وہ امور جن سے روزہ فاسد نہیں ہوتا..... چنانچہ مختلف احوال میں روزہ فاسد نہیں ہوتا جبکہ روزہ فاسد ہو جانے کا وہم ہو جاتا ہے وہ یہ ہیں۔

..... کسی روزہ دار پر قے کا غلبہ ہو اور قے میں سے حلق کی طرف کچھ بھی واپس نہ ہو یا کبھی یا مچھر غالب ہو کر حلق میں داخل ہو گیا یا

①..... اس شرط پر سوال پیدا ہوتا ہے کہ آیا دارالسلام میں جہالت عذر ہے، بھلا علم حاصل کرنے میں کون سا مانع تھا۔

الفقه الاسلامی وادلت..... جلد سوم ۱۱۷ کتاب الصوم

راستے کا غبار یا چکی کا غبار آنا پینے والے کے حلق میں داخل ہو گیا یا آنا چھاننے والے کے حلق میں آئے گا غبار داخل ہو گیا یا اسی طرح ایک آدمی قبر کھود رہا تھا تو مٹی یا غبار اڑ کر حلق میں داخل ہو گیا یا ایک شخص ایک جگہ سے دوسری جگہ مٹی ڈال رہا تھا اس کے حلق میں داخل ہو گیا، تو ان سبھی صورتوں میں روزہ فاسد نہیں ہوگا چونکہ ان چیزوں سے احتراز ناممکن ہے نیز کام کرنے کی ضرورت پیش آتی ہے، البتہ جس شخص کو کام کی ضرورت نہ ہو اور وہ کام میں نہ لگا ہو اور یہ چیزیں حلق میں چلی جائیں تو اس پر قضاء ہوگی۔

۲..... آلہ تاسل کے سوراخ میں پچکاری کرنے سے روزہ فاسد نہیں ہوگا اگر کسی مائع چیز ہی کو داخل کیا گیا ہو چونکہ براستہ آلہ تاسل عادتاً کوئی چیز معدے تک نہیں پہنچتی۔

۳..... جانفہ یعنی پیٹ کے معمولی زخم پر تیل وغیرہ لگانا، یعنی پیٹ یا پہلو میں لگے ہوئے زخم پر تیل لگانے سے روزہ فاسد نہیں ہوتا، چونکہ تیل کھانے پینے کے محل تک نہیں پہنچ پاتا، ورنہ وہ اسی وقت مر جاتا۔

۴..... عین طلوع فجر کے وقت کھانے پانی سے الگ ہو جانا یا عین اسی وقت جماع سے الگ ہو گیا تو اس سے روزہ فاسد نہیں ہوگا البتہ اگر اس نے گمان میں آ کر روزہ افطار کر دیا تو قضاء ہوگی کفارہ نہیں ہوگا۔

۵..... صرف (عورت کو) دیکھنے سے یا (محاسن) سوچنے سے بشرطیکہ دیکھنے اور سوچنے میں دوام نہ ہو اور پھر منی یا مذی کا غلبہ ہو گیا تو اس صورت میں بھی روزہ فاسد نہیں ہوا۔

۶..... جو شخص اپنا العاب نکل جائے یا دانتوں میں پھنسے ہوئے ٹکڑے نکل جائے تو اس سے بھی روزہ فاسد نہیں ہوگا، البتہ اگر منہ میں بہت سارے العاب جمع کیا پھر نکل گیا تو روزہ فاسد ہو گیا۔

۷..... چپاس کی وجہ سے کلی کر لی یا جنابت کی حالت میں صبح کی یا کسی شرعی تقاضے کی وجہ سے مسواک کی جیسے وضو، نماز یا قرأت و ذکر اللہ کے لئے مسواک کی تو اس سے روزہ فاسد نہیں ہوگا۔

۸..... سینگی لگوانے سے روزہ نہیں ٹوٹتا البتہ سینگی لگوانا (روزہ کی حالت میں) مکروہ ہے۔

شافیہ

شافیہ کے نزدیک جو چیزیں روزے کو فاسد کر دیتی ہیں وہ دو قسم کی ہیں:

۱..... وہ قسم جن سے صرف قضاء واجب ہوتی ہے۔

(۲) وہ قسم جن سے قضاء اور کفارہ دونوں واجب ہوتے ہیں۔

اول..... وہ امور جن سے روزہ فاسد ہو جاتا ہے اور صرف قضاء واجب ہوتی ہو

مندرجہ ذیل صورتوں میں روزہ فاسد ہو جاتا ہے اور صرف قضاء واجب ہوتی ہے کفارہ واجب نہیں ہوتا، بقیہ ان امساک اس شخص پر واجب ہے جس نے بلا عذر روزہ توڑ دیا ہو چونکہ وہ بغیر عذر کے روزہ توڑتا ہے۔

۱..... کسی مادی شے کا پیٹ تک پہنچ جانا اگر وہ مقدار میں قلیل ہی کیوں نہ ہو جیسے تیل یا پیٹ تک ایسی چیز پہنچ گئی جو عادتاً نہیں کھائی جاتی جیسے کنکری، مٹی، یا کسی کھلے منفذ (سوراخ) سے پیٹ تک پہنچے جیسے منہ، ناک، کان، قبل، دبر، سر پر لگا دماغ کا زخم یہ تب کہ جب جان بوجھ کر ہو تو ان صورتوں میں روزہ فاسد ہو جائے گا اور صرف قضاء واجب ہوگی کفارہ نہیں ہوگا، چونکہ روزہ پیٹ تک ہر طرح کی چیز کو پہنچانے سے رکے

رہنے کو کہتے ہیں، جبکہ مرتکب اسماک نہیں کرتا۔

لہذا جس شخص نے بھولے سے کھاپی لیا یا نو مسلم تھا جہالت و ناواقفی کی وجہ سے کھاپی لیا یا مجبور کئے ہوئے کو کھلایا پلایا گیا، یا علماء سے دور جنگلوں میں رہتا تھا تو اس کا روزہ نہیں ٹوٹا برابر ہے کہ کھائی ہوئی چیز تھوڑی ہو یا زیادہ، چونکہ اس نے جو کچھ بھی کیا جان بوجھ کر نہیں کیا، اگر اہل کی وجہ سے روزے کا نہ ٹوٹنا ظاہر ہے۔ اگر پیٹ میں مکھی یا مچھر پہنچ گیا یا راستے کا غبار پیٹ میں چلا گیا یا جان بوجھ کر منہ کھولا اور مٹی پیٹ میں چلی گئی، یا آنے کی دھول پیٹ میں پہنچ گئی یا ان چیزوں کا اثر پیٹ میں پہنچا جیسے سوکھنے سے ہوا دماغ میں چلی جاتی ہے تو ان صورتوں میں روزہ نہیں ٹوٹتا، چونکہ یہاں جو کچھ ہوا قصد اور جان بوجھ کر نہیں ہوا۔ چونکہ اس میں شدید مشقت پیش آتی ہے، نیز مٹی یا غبار اڑتے وقت منہ کھولنے سے انسان گریزی ہی کرتا ہے، البتہ اگر مریض سانس کی تنگی میں ہوا لے جو کسی دوائی میں آلودہ ہو تو اس کا روزہ ٹوٹ جائے گا اور صرف قضاء واجب ہوگی۔

چونکہ مٹی اور ہوا جس سے اجتناب ضروری ہے وہ اتلائے عام کی حالت پر مجبور ہے۔ اور اگر کوئی خاص شئی ہو جیسے بھنے ہوئے گوشت کی بو کو کوئی شخص نکلنے لگے تو اس صورت میں روزہ فاسد ہو جائے گا چونکہ اس سے آسانی کے ساتھ بچا جاسکتا تھا، اسی طرح تنگی احساس کے وقت شریانوں کی مضبوطی کے لئے حب صلب کا کھانا بھی شامل ہے اور روزہ فاسد ہو جائے گا صرف قضاء واجب ہوگی۔

تھوک جو خالص اپنے معدن سے پیدا ہوا ہے نکلنے سے روزہ فاسد نہیں ہوتا۔ (تھوک کا معدن پورا منہ ہے جو کہ تھوک کی جائے قرار اور منبع ہے)، صحیح قول کے مطابق اگر تھوک جمع کی اور پھر نگی تو بھی روزہ فاسد نہیں ہوگا، اگر زبان پر رکھ کر لعاب باہر نکالتا تب بھی فاسد نہیں ہوگا، چونکہ لعاب جمع کرنے کی حالت میں لعاب اپنے معدن سے باہر نہیں نکلنے پاتی، یہ ایسا ہی ہے جیسے متفرق کر کے نگی جائے۔

اگر منہ سے لعاب باہر نکلا پھر واپس کر لی یا کوئی دھاگا وغیرہ تھوک سے ترکیا اور پھر دھاگے کو باہر سے منہ میں لے گیا جبکہ دھاگے پر تری تھی جو الگ ہو سکتی تھی یا کسی اور چیز میں لعاب مخلوط تھا یا لعاب نجس ہو گیا اور پھر لعاب نکل گیا تو ان تینوں صورتوں میں روزہ فاسد ہو جائے گا۔ پہلی صورت میں اس لئے کہ لعاب اپنے معدن سے باہر نکل آیا اور باہر کی چیزوں کی طرح ہو گیا، دوسری صورت میں اس لئے کہ اس کی ضرورت ہی بھلا کیا تھی تیسری صورت میں اس لئے کہ لعاب کے ساتھ اجنبی چیز بھی مل گئی، لہذا قضاء ہوگی کفارہ نہیں۔

اسی طرح دانتوں کے درمیان کھانے کے ٹکڑے جو پھنسنے پڑے ہوں بلا قصد انہیں نکل لینے سے روزہ فاسد نہیں ہوتا چونکہ وہ اس میں معذور ہے اور تقصیر نہیں کرتا یہ تب ہے جب روزہ دار روٹی کے ٹکڑے الگ کرنے اور منہ سے باہر پھینکنے سے عاجز ہو، اور اگر ان ٹکڑوں کو منہ سے الگ کر کے باہر پھینکنے پر قادر تھا پھر بھی وہ نکل گیا اگر چہ وہ پنے سے کم ہی کیوں نہ ہو تو اس صورت میں روزہ فاسد ہو جائے گا، چونکہ وہ لعاب کے ساتھ دانتوں میں پھنسے ہوئے ٹکڑوں کو باہر نکالنے پر قادر تھا۔

بلغم کو نکلنے سے بھی روزہ فاسد ہو جاتا ہے بلغم یا تو سر سے اترتا ہے یا پیٹ سے اوپر چڑھتا ہے اور منہ کے ظاہری حصہ تک پہنچتا ہے، اگر بلغم خود بخود جاری ہو کر آجائے اور روزہ دار اسے تھوکنے سے عاجز ہو تو عذر کی وجہ سے روزہ فاسد نہیں ہوگا، جیسے کہ بلغم منہ کی ظاہر حصہ تک نہ پہنچنے پائے اور اندر چلا جائے تو روزہ فاسد نہیں ہوگا۔

مثلاً بلغم دماغ سے حلق تک آیا (حلق منہ کی باطنی حد ہے) پھر پیٹ کی طرف چلا جائے گا تو تھوکنے پر قادر تھا اس صورت میں بھی روزہ فاسد نہیں ہوگا چونکہ بلغم اندر ہی سے ایک جگہ سے دوسری جگہ منتقل ہوا ہے۔ ①

①... حنفیہ کے نزدیک تھوڑی سی تفصیل ہے کہ چنانچہ امام ابو یوسف رحمۃ اللہ علیہ کے نزدیک بلغم اگر منہ بھر کے ہو تو روزے کو فاسد کر دے گا جبکہ طریفین کے نزدیک روزہ فاسد نہیں ہوگا چونکہ روزے کا فساد کسی چیز کے داخل کرنے اور قے کے ساتھ مقید کیا گیا ہے بلغم نہ تو باہر سے اندر جاتا ہے اور نہ اسے قے کا درجہ پایا جاسکتا ہے البتہ اختلاف سے دور رہنے کے لئے احتیاط لازمی ہے۔

معروف دھواں جیسے تمباکو اور نسوار وغیرہ کا دھواں لینے سے روزہ ٹوٹ جاتا ہے اسی طرح کسی چیز کو دماغ، پیٹ، انتڑیوں یا مٹانے تک پہنچا دیا جائے یا مرد کے آلہ میں پچکاری کی یا عورت کے پستانوں میں پچکاری کی اور کان کے باطنی حصہ میں دوائی ٹپکائی یا کان کے اندرونی حصہ میں کھر وچھنی داخل کی تو ان سبھی صورتوں میں روزہ ٹوٹ جائے گا چونکہ بدن کے اندرونی حصہ کو پیٹ کا حکم ملتا ہے جبکہ پیٹ تک کھلے منفذ سے چیز پہنچی ہے۔

اگر بدن پر تیل سے ماش کی تو بدن کے مساموں کے ذریعے جو تیل پیٹ تک پہنچے اس سے کچھ نقصان نہیں ہوتا اسی طرح سرمہ لگانے سے بھی روزہ فاسد نہیں ہوتا اگرچہ حلق میں سرمے کا ذائقہ محسوس کرے چونکہ حلق تک پہنچنے والا ذائقہ منفذ سے نہیں پہنچا بلکہ مساموں سے پہنچا ہے جبکہ بیہقی کی روایت ہے کہ حضور نبی کریم صلی اللہ علیہ وسلم حالت روزہ میں اٹھ سرمہ لگاتے تھے۔ لہذا روزہ دار کے لئے سرمہ لگانا مکروہ نہیں ہے۔

۲..... بلغم کا نکلنا بھی مفسد ہے، بلغم یا تو سر سے اترتا ہے یا پیٹ سے اوپر چڑھتا ہے، وہ بلغم جو روزہ دار کے کھنکھارنے سے آئے اور پھر اسے نکل جائے وہ مفسد صوم ہے، البتہ جو بلغم خود بخود آجائے اور روزہ دار اسے تھوکنے سے عاجز ہو تو اس سے روزہ فاسد نہیں ہوتا، اگر بلغم کو نکلانے پر قادر تھا لیکن اسے اپنی حالت میں چھوڑ دیا اور پھر پیٹ میں جا پہنچا تو صحیح قول کے مطابق روزہ ٹوٹ جائے گا چونکہ روزہ دار سے تقصیر ہوئی ہے، جیسا کہ اس کا بیان پہلے گزر چکا ہے۔

۳..... شرعی کلی اور ناک میں پانی ڈالتے وقت مبالغہ کیا جس سے پانی پیٹ کی طرف سبقت کر گیا تو اس سے بھی روزہ فاسد ہو جائے گا چونکہ روزہ دار کے لئے کلی اور ناک میں پانی ڈالتے وقت مبالغہ کرنا ممنوع ہے، اگر مبالغہ نہیں کیا اور عام حالت میں پانی پیٹ کی طرف سبقت کر گیا تو روزہ فاسد نہیں ہوگا چونکہ روزہ دار نے مامورہ فعل انجام دیا ہے اور پانی کا سبقت کرنا اس کے اختیار میں نہیں تھا۔

اگر کلی کی یا ناک میں پانی ڈالا غیر مشروع حالت میں جیسے مثلاً ٹھنڈک حاصل کرنے کے لئے کلی کر رہا تھا یا ویسے ہی کھیل رہا تھا یا چوتھی بار کلی یا ناک میں پانی ڈال رہا تھا اور پیٹ تک پہنچ گیا تو اس صورت میں روزہ ٹوٹ جائے گا قضاء واجب ہوگی کفارہ نہیں۔ چونکہ روزہ دار نے فعل مامورہ انجام نہیں دیا بلکہ چوتھی بار کلی یا ناک میں پانی ڈالنا تو ممنوع ہے۔ ①

۴..... جان بوجھ کر قے کرنے سے روزہ فاسد ہو جائے گا صرف قضاء واجب ہوگی حتیٰ کہ اگر اسے یقین ہو کہ پیٹ کی طرف قے واپس نہیں ہوگی تب بھی روزہ فاسد ہوگا چونکہ قے کی عین مفسد ہے، نیز ابن حبان کی روایت کے ظاہر کا یہی تقاضا ہے روایت یہ ہے کہ ”جس شخص پر قے کا غلبہ ہو جائے اور اسے روزہ یاد ہو تو اس پر قضاء نہیں اور جس شخص نے جان بوجھ کر قے کی تو اسے قضاء کرنی چاہئے۔“ یہ حکم تب ہے جب روزہ دار کو علم ہو کہ جان بوجھ کر ایسا کرنا حرام ہے اور پھر اپنے اختیار سے ایسا کرے، اور اگر نو مسلم ہونے کی وجہ سے اسے علم نہ ہو یا علماء سے دور رہ کر اس نے پرورش پائی ہو یا اسے روزہ ہی یاد نہ ہو یا زبردستی اسے قے کروائی گئی تو ان صورتوں میں روزہ فاسد نہیں ہوگا۔

۵..... استمنا (بغیر جماع کے منی نکالنا) اس کی دو صورتیں ہیں:

۴..... حرام جیسے اپنے ہاتھ سے منی نکالنا جسے مشت زنی سے تعبیر کیا جاتا ہے۔

۲..... (غیر حرام جیسے بیوی کے ہاتھ سے منی نکالنا) سے بھی روزہ فاسد ہو جاتا ہے فقط قضاء واجب ہے، اگر چھوٹے سے یا بوسہ لینے

●..... حنفیہ کے نزدیک ذرا تفصیل ہے کہ جب پانی نے پیٹ کی طرف سبقت کی دیکھا جائے گا کہ اسے روزہ یاد ہے یا بھول گیا ہے اگر اسے روزہ بھول گیا ہو تو روزہ فاسد نہیں ہوا اگر روزہ یاد ہو تو روزہ فاسد ہو گیا، اسی پر فتویٰ ہے چونکہ روزہ دار کے لئے مبالغہ کرنا ممنوع ہے۔ تفصیل کے لئے دیکھیے شامی ج ۳ ص ۳۷۷ و البدائع ص ۳۹۳۔

الفقه الاسلامی وادلتہ..... جلد سوم ۱۲۰ کتاب الصوم
سے یا بغیر کسی چیز کے حاصل ہونے کے بیوی کو لیٹ کر ساتھ چمٹانے سے منی کا خروج ہو تو اس صورت میں بھی روزہ فاسد ہو جائے گا چونکہ یہ انزال ہے جو مباشرت سے ہوا ہے۔

اگر (عورتوں کے محاسن) سوچنے سے انزال ہوا یا شہوت سے (کسی عورت کو) دیکھا یا عورت کو شہوت کے ساتھ اپنے ساتھ چمٹایا لیکن درمیان میں کوئی رکاوٹ تھی جبکہ مباشرت کی صورت نہ ہو تو روزہ فاسد نہیں ہوگا چونکہ انزال کی یہ صورت احتلام کے مشابہ ہے، البتہ بار بار ایسا کرنا حرام ہوگا اگرچہ انزال نہ ہو۔

۶..... دن کے وقت سحری کا غلط کھانا واضح ہو کہ طلوع فجر کے بعد کھانا کھایا ہے یا غروب آفتاب کے خیال سے روزہ افطار کر دیا تو دونوں صورتوں میں روزہ فاسد ہوگا فقط قضاء لازم ہوگی چونکہ اس ظن کا کوئی اعتبار نہیں جس کا خطا ہونا آشکارہ ہو۔
دن کے آخری حصہ میں تحری کر کے قرأت کی علامت سے یا نماز کے وقت کو بنیاد بنا کر افطار کرنا حلال ہے، البتہ احتیاط اس میں ہے کہ دن کے آخری وقت میں تب کھائے جب یقین ہو جائے، جبکہ رات کے آخری وقت میں کھانا جائز ہے جبکہ رات کے باقی ہونے میں ظن غالب ہو یا شک ہو، چونکہ رات کا باقی ہونا اصل ہے۔

اگر طلوع فجر ہوا جبکہ کسی شخص کے منہ میں کھانا ہو اور اس نے دفعۃً کھانا منہ سے باہر اگل دیا تو اس کا روزہ صحیح ہے، اسی طرح کوئی شخص بیوی سے جماع کر رہا ہو اور ادھر طلوع فجر ہو جائے اور وہ دفعۃً الگ ہو جائے تو روزہ صحیح ہو البتہ اگر جماع میں بدستور لگا رہا تو روزہ فاسد ہو جائے گا فقط قضاء لازم ہوگی۔

۷..... جنون، ردت، حیض اور نفاس کے پیش آنے سے بھی روزہ فاسد ہو جاتا ہے، چونکہ یہ احوال صحت صوم کی شرائط عقل، اسلام اور خون سے پاک ہونا کے منافی ہیں۔ چنانچہ بخاری و مسلم نے ابو سعید خدری رضی اللہ تعالیٰ عنہ سے روایت نقل کی ہے کہ رسول کریم صلی اللہ علیہ وسلم سے عورت کے دین میں نقصان ہونے کے متعلق دریافت کیا گیا آپ صلی اللہ علیہ وسلم نے فرمایا: کیا ایسا نہیں کہ جب عورت کو حیض آ جاتا ہے تو وہ نہ نماز پڑھتی ہے اور نہ ہی روزہ رکھتی ہے؟

دوم..... وہ امور جن سے قضاء، کفارہ اور تعزیر واجب ہوتی ہو

امام شافعی رحمۃ اللہ علیہ کے نزدیک قضاء، کفارہ اس کے ساتھ تعزیر اور بقیہ دن اساک صرف ایک چیز سے واجب ہوتے ہیں اور وہ جماع ہے جو رمضان کے کسی دن کا روزہ فاسد کر دے اور اس کے لئے چودہ (۱۴) شرائط ہیں جو مندرجہ ذیل ہیں۔

۱..... یہ کہ روزہ دار نے رات کو روزے کی نیت کی ہو اگر نیت چھوڑ دی تو اس کا روزہ صحیح نہیں ہوگا اور اس پر پورا دن اساک واجب ہوگا۔ (یعنی رات کو روزے کی نیت کی اور پھر دن کو جماع کیا تو قضاء کفارہ تعزیر اور اساک واجب ہوگا)

۲، ۳، ۴ یہ کہ جان بوجھ کر جماع کرے، اپنے اختیار سے جماع کرے، اور اسے جماع کے حرام ہونے کا بھی علم ہو، چنانچہ بھول کر جماع کرنے والے پر کفارہ نہیں، زبردستی جس سے جماع کرایا گیا ہو اس پر بھی کفارہ نہیں اور جس شخص کو حالت روزہ میں جماع کے حرام ہونے کا علم نہ ہو مثلاً وہ نو مسلم ہو تو اس پر بھی کفارہ نہیں۔

۵..... یہ کہ جماع رمضان میں دن کے وقت ہو، چنانچہ اگر رمضان کے علاوہ کسی اور روزہ مثلاً نفل روزہ ہو یا نذر کا روزہ ہو قضاء کا ہوا کفارہ کا ان روزوں کے دوران جماع کر لیا تو روزہ فاسد ہوگا لیکن کفارہ نہیں ہوگا چنانچہ رمضان میں دن کے وقت جماع کرنا حرام ہے چنانچہ فرمان باری تعالیٰ ہے:

أَجَلٌ لَكُمْ لَيْلَةَ الصِّيَامِ الرَّفَثُ إِلَى نِسَائِكُمْ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ عَلِمَ اللَّهُ أَنَّكُمْ كُنْتُمْ تَخْتَانُونَ أَنْفُسَكُمْ فَتَابَ عَلَيْكُمْ وَعَفَا عَنْكُمْ فَالآنَ بَاشِرُوهُنَّ وَابْتَغُوا مَا كَتَبَ اللَّهُ لَكُمْ وَكُلُوا وَاشْرَبُوا حَتَّى يَسْمَأَتِنَ لَكُمْ الْخَبِيثُ الْأَبْيَضُ مِنَ الْخَبِيثِ الْأَسْوَدِ مِنَ الْفَجْرِ لَكُمْ آتَمُوا الصِّيَامَ إِلَى الْبَيْتِ... البقرة ۱۸۷/۲

تم لوگوں کے واسطے روزہ کی شب میں اپنی بیبیوں سے مشغول ہونا حلال کر دیا گیا ہے کیونکہ وہ تمہارے اوڑھنے بچھونے ہیں اور تم ان کے اوڑھنے بچھونے ہو..... الخ۔

۶..... یہ کہ صرف اکیلے جماع سے روزے کا فساد ہو تو تب کفارہ واجب ہوگا، اور اگر پہلے کھانا کھالیا اور پھر جماع کیا تو اس صورت میں کفارہ نہیں ہوگا، بغیر جماع کے کفارہ نہیں ہوتا، چنانچہ کسی نے کھانا کھایا، پانی پیا، یا مشت زنی کی یا شرم گاہ سے ہٹ کر مباشرت کی جس سے انزال ہو گیا تو کفارہ واجب نہیں ہوگا۔ ①

۷..... یہ کہ اس جماع سے گناہگار ہو، لہذا اگر بچے نے روزے کی حالت میں جماع کر دیا تو اس پر کفارہ نہیں ہوگا، اسی طرح مسافر روزہ دار یا مریض روزہ دار نے رخصت کی نیت سے جماع کر لیا تو صحیح قول کے مطابق کفارہ نہیں ہوگا، چونکہ مسافر اور مریض کے لئے روزہ نہ رکھنے کی رخصت ہے، اسی طرح جس شخص کو روزہ یاد نہ ہو اور وہ زنا کر بیٹھے تو اس پر بھی کفارہ نہیں، چونکہ وہ روزے کو بھولا ہوا ہے، اسی طرح جو مسافر زنا کر کے روزے کو فاسد کر دے اور اسے سفر کی وجہ سے روزہ نہ رکھنے کی رخصت ہو تو اس پر بھی کفارہ نہیں چونکہ مسافر کے لئے روزہ نہ رکھنا جائز ہے۔

۸..... یہ کہ جماع کرنے والے کو اپنے روزے کے صحیح ہونے کا یقین اور اعتقاد ہو، لہذا اگر کسی شخص نے پہلے بھولے سے کھانا کھایا اور وہ سمجھا کہ اس کا روزہ جاتا رہا اور پھر جماع کر بیٹھا تو اس پر بھی کفارہ نہیں چونکہ اس کا اعتقاد تھا کہ اس کا روزہ نہیں، اگر چہ فی الواقع اس کا روزہ جماع سے باطل ہوا ہے۔

۹..... یہ کہ جماع کرنے میں وہ غلطی نہ ہو، چنانچہ اگر کسی شخص نے جماع کیا اور وہ جماع کے وقت سمجھا کہ ابھی رات باقی ہے جبکہ فجر طلوع ہو چکی ہو تو اس پر کفارہ نہیں ہوگا یا وہ سمجھا کہ مغرب کا وقت ہو چکا ہے اور جماع کر بیٹھا جبکہ ابھی دن باقی ہو تو اس صورت میں بھی کفارہ نہیں ہوگا چونکہ گناہ نہیں ہے۔

۱۰..... یہ کہ جماع کرنے والے پر جنون نہ طاری ہو یا رمضان میں دن کے وقت جماع کرنے کے بعد اسے موت نہ آئے، لہذا اگر کسی شخص نے جماع کیا اور پھر وہ پاگل ہو گیا یا مر گیا تو اس پر کفارہ نہیں ہوگا چونکہ اس حالت میں اہلیت باقی نہیں رہتی، چنانچہ جنون، یا موت کی وجہ سے قطعی طور پر کفارہ ساقط ہو جاتا ہے، یعنی اس دن ایسے شخص کا روزہ کہلانے کا مستحق نہیں رہا، لہذا جماع سے کفارہ واجب نہیں ہوگا۔ یہ ایسا ہی ہے جیسے مسافر کا روزہ یا اس بات پر گواہ قائم ہو جائیں کہ روزہ شوال کا تھا۔

۱۱..... یہ کہ جماع کی نسبت روزہ دار مرد کی طرف کی جاتی ہو، چنانچہ اگر عورت مرد پر چڑھ گئی اور دخول سے انزال ہو گیا تو مرد پر کفارہ نہیں ہوگا، ہاں البتہ اگر مرد نے عورت کو ایسا ہی کرنے پر ابھارا ہو تو پھر کفارہ مرد پر ہوگا۔

۱۲..... یہ کہ حشفہ (سپاری) داخل کرنے سے جماع ہو یا آلہ تناسل کی کئی ہوئی مقدار کے برابر دخول ہو تو تب کفارہ واجب ہوگا، بصورت دیگر اگر مذکورہ مقدار کے برابر دخول متحقق نہ ہو تو کفارہ واجب نہیں ہوگا، البتہ اس پر ماسک واجب ہوگا۔

۱۳..... یہ کہ جماع شرم گاہ میں ہو خواہ در (پچھلا حصہ) میں ہو یا مفعول مردہ ہو یا جانور تو کفارہ واجب ہوگا، جو شخص شرم گاہ کے علاوہ میں

①..... امام شافعی رحمۃ اللہ علیہ کی رائے جمہور امت کے خلاف ہے چونکہ مفطرت تین چیزوں میں کھانا، پینا اور جماع ان تینوں میں سے کسی ایک کا وجود ہو تو کفارہ واجب ہوگا دلائل واضح ہیں۔

جماع کرے تو اس پر کفارہ نہیں، البتہ جو شخص عورت کے ساتھ پچھلے حصہ میں جماع کرے یا لواطت کرے تو وہ ایسا ہی ہے جیسے عورت کے اگلے حصہ میں جماع کرے۔

۱۳..... یہ کہ کفارہ جماع کرنے والے یعنی فاعل پر ہوگا، مفعول بہ پر مطلقاً نہیں ہوگا اور جس عورت کے ساتھ جماع کیا گیا ہو (مفعول بہ) اس پر صرف قضاء ہوگی کفارہ نہیں۔

کفارہ عوارض سے ساقط نہیں ہوتا..... اگر کسی شخص پر کفارہ واجب ہو اور وہ کفارہ واجب ہونے کے بعد سفر پر چلا گیا یا بیمار ہو گیا یا بے ہوش ہو گیا یا مرتد ہو گیا تو اس کے ذمہ سے کفارہ ساقط نہیں ہوگا، چونکہ ان عوارض کے لاحق ہونے سے پہلے روزے کی حرمت پامال کی گئی ہے نیز مرض اور سفر روزے کے منافی نہیں ہیں لہذا اس شخص کی طرف سے جب تک تحقق ہو چکی لہذا کفارہ ساقط نہیں ہوتا۔ اور ردت کی وجہ سے روزہ مباح نہیں ہوتا۔

روزے کی قضاء..... جس دن کاروزہ فاسد کیا گیا تو صحیح قول کے مطابق کفارے کے ساتھ ساتھ اس کی قضاء بھی واجب ہوگی۔ ❶
تعد وفساد سے تعد وکفارہ..... جس شخص نے دو دن جماع کیا ❷ تو اس پر دو کفارے واجب ہوں گے۔ چونکہ ہر دن مستقل عبادت کا دن ہے، لہذا دو کفاروں میں تدخل نہیں ہوگا، اس کی مثال ایسے ہی ہے جیسے کسی شخص نے دو مرتبہ حج کیا اور دونوں مرتبہ دوران حج جماع کر لیا تو اس پر دو حج واجب ہوں گے، اسی طرح اگر کسی شخص نے رمضان میں سبھی دنوں میں جماع کیا تو اسی حساب سے اس پر اتنے ہی کفارات واجب ہوں گے۔ ❷

اگر کوئی اکیلا ہی چاند دیکھے اور پھر دوسرے دن جماع کر بیٹھے تو اس پر کفارہ لازم ہوگا۔
شافعیہ کے نزدیک وہ امور جن سے روزہ فاسد نہیں ہوتا..... بھولے سے اگر کوئی چیز پیٹ تک پہنچ گئی تو اس سے روزہ فاسد نہیں ہوگا، اگر وہ (زبردستی کھانے) سے بھی روزہ فاسد نہیں ہوتا، یا جہالت سے کھالیا جس کا شرعاً اعتبار ہو، اسی طرح وہ چیز جسے تھوکنے سے عاجز ہو جیسے بلغم اور دانتوں کے درمیان اٹکے ہوئے کھانے کے ٹکڑے تو ان کو نگل لینے سے روزہ فاسد نہیں ہوگا، اسی طرح ہر ایسی چیز جس سے احتراز مشقت طلب ہو جیسے راستے کا غبار، آٹے کا غبار مکھی اور مچھر وغیرہ، لہذا ان چیزوں کے اندر داخل ہونے سے بھی روزہ فاسد نہیں ہوگا۔
نشر لگوانے سے روزہ فاسد نہیں ہوتا اس میں کسی کا اختلاف نہیں، بیٹگی لگوانے سے بھی روزہ فاسد نہیں ہوتا چونکہ نبی کریم صلی اللہ علیہ وسلم نے روزے کی حالت میں بیٹگی لگوانی اور احرام باندھ کر بھی بیٹگی لگوانی ہے۔ ❸
البتہ نشر لگوانا اور بیٹگی لگوانا بغیر ضرورت کے مکروہ ہے۔

سرمہ لگانے سے روزہ فاسد نہیں ہوتا لیکن راجح قول کے مطابق سرمہ لگانا خلاف اولیٰ ہے، بوسہ لینے سے بھی روزہ فاسد نہیں ہوتا البتہ اس شخص کے لئے بوسہ لینا مکروہ ہے جس کی شہوت بوسہ لینے سے ابھرتی ہو، معانقہ اور مباشرت سے بھی روزہ فاسد نہیں ہوتا، شہوت کی نظر اور سوچنے سے انزال ہو جائے تو اس سے بھی روزہ فاسد نہیں ہوتا، عکمل (گوند) چبانے اور کھانا چکھنے سے روزہ فاسد نہیں ہوتا البتہ یہ دونوں مکروہ

❶..... یعنی کفارے میں اگر غلام آزاد کیا ہے تو ایک روزہ قضا کی نیت سے رکھے اسی طرح دو ماہ کے روزے کفارہ کے رکھے ہیں تو ایک دن مزید قضاء کے لئے روزہ رکھے، ساتھ مسکینوں کو کھانا کھلایا ہے تو ساتھ ایک دن کاروزہ بھی رکھے۔ ❷ یعنی پہلے دن روزہ رکھا اور دن کے وقت جماع کر لیا پھر دوسرے دن بھی جماع کر لیا۔ ❸ یعنی اگر کسی نے پورے تیس دن جماع کیا تو اس پر تیس کفارات ہوں گے لہذا وہ ۳۰ غلام آزاد کرے یا (۱۸۰۰) ایام روزے رکھے یا ۱۸۰۰ مساکین کو کھانا کھلائے۔ گویا اب وہ ساری عمر ہی روزے رکھتا رہے جو بظاہر محال اور ناممکن لگتا ہے، جبکہ حنفیہ کے نزدیک اگر کسی شخص نے رمضان کے پورے روزے ضائع کئے اس پر صرف ایک ہی کفارہ ہوگا اور قضاء پورے دنوں کی ہوگی۔ ❹ رواہ البخاری والنسائی۔

ہیں مسواک کرنے سے روزہ فاسد نہیں ہوتا، البتہ زوال کے بعد مسواک کرنا مکروہ ہے لیکن اگر پیاز وغیرہ بھول کر کھالیا تو مسواک کرنے میں کوئی حرج نہیں اسی طرح پسندیدہ اشیاء جیسے دیکھی جانے والی چیزیں، خوشبوئیں اور سنی جانے والی چیزیں تو ان سے بھی روزہ فاسد نہیں ہوتا البتہ مکروہ ہیں۔ ❶

حنا بلہ..... روزہ فاسد کرنے سے یا تو قضاء واجب ہوتی ہے یا قضاء اور کفارہ دونوں واجب ہوتے ہیں۔
اول..... وہ امور جن سے روزہ فاسد ہو جاتا ہے اور صرف قضاء واجب ہوتی ہے، وہ مندرجہ ذیل ہیں۔

۱..... کسی مادی شے کا منفذ (راستے) سے پیٹ یا دماغ میں داخل کرنا، یہ چیز روزہ یا درہتے ہوئے جان بوجھ کر اپنے اختیار سے پیٹ تک پہنچائے، اگر چہ اس فعل کی حرمت سے جاہل ہی ہو، برابر ہے کہ وہ چیز غذا ہو جیسے اشیاء خورد و نوش یا غذا نہ ہو جیسے کنکری، بلغم، نسوار وغیرہ، اسی طرح دوائی، تیل جو حلق یا دماغ تک پہنچ جائے، پھسلے راستے میں پچکاری کرنا، جان بوجھ کر دھواں نکلنا (جیسے سگریٹ کا دھواں) چونکہ دھواں اپنے اختیار سے پیٹ تک پہنچ جاتا ہے، لہذا یہ کسی چیز کے کھانے کی طرح ہو گیا، ان سبھی صورتوں میں روزہ فاسد ہو جائے گا اور قضاء واجب ہوگی، اگر کوئی چیز پیٹ تک پہنچی اس میں روزہ دار کا اختیار اور قصد نہیں تھا یا بھولے سے کوئی چیز کھالی یا سوائے کھالی، یا اسے زبردستی (اگر لھا) کھلائی گئی تو روزہ فاسد نہیں ہوگا، چونکہ حدیث مبارکہ ہے ”میری امت کو خطا اور نسیان معاف کر دیا گیا ہے اور جس چیز پر انہیں مجبور کیا گیا ہو وہ بھی انہیں معاف ہے۔“

دوسری حدیث ہے۔ ”جو شخص حالت روزہ میں بھول گیا.....“ ❷

۲..... سرمہ لگانا جبکہ سرمے کا حلق تک پہنچنا متحقق ہو جائے، چونکہ نبی کریم صلی اللہ علیہ وسلم نے اشد سرمہ سوتے وقت لگانے کا حکم دیا ہے جو کہ آنکھوں کو راحت پہنچاتا ہے نیز فرمایا ہے ”کہ روزہ دار کو اس سے بچنا چاہئے۔“ ❸ نیز آنکھ منفذ (راستے) ہے البتہ منفذ معتاد نہیں، جیسے ناک کے ذریعے کوئی چیز حلق تک پہنچ جائے تو روزہ فاسد ہو جاتا ہے، اگر حلق تک سرمے کا پہنچنا متحقق نہ ہو تو روزہ فاسد نہیں ہوگا چونکہ جو چیز روزے کے منافی ہے وہ متحقق ہی نہیں ہوگی۔

۳..... جان بوجھ کر قے کرنے سے بھی روزہ فاسد ہو جاتا ہے صرف قضاء لازم ہوتی ہے خواہ کھانے کی قے کرے یا کڑوے پانی کی، بلغم ہو یا خون یا کوئی اور چیز اگر چہ کم ہی ہو، چنانچہ حضرت ابو ہریرہ رضی اللہ عنہ کی مرفوع حدیث ہے۔ ”جس شخص پر قے (الٹی) کا نلبہ ہو اس پر قضاء نہیں اور جو شخص جان بوجھ کر قے کرے اسے روزے کی قضاء کرنی چاہئے۔“ ❹

۴..... سینگی لگانے سے روزہ فاسد ہو جاتا ہے صرف قضاء واجب ہوگی۔ یعنی جب خون ظاہر ہو تو اس سے سینگی لگانے والے اور سینگی لگانے والے دونوں کا روزہ فاسد ہوگا اگر خون ظاہر نہ ہو تو روزہ فاسد نہیں ہوگا۔ دلیل یہ حدیث ہے۔ ”سینگی لگانے والے اور لگوانے والے کا روزہ افطار ہو گیا۔“ ❺

رہی جمہور کی حدیث کہ ”رسول کریم صلی اللہ علیہ وسلم نے سیننگ اور دانت یا پچلی سے مقام قاحہ میں سینگی لگوانی جبکہ آپ صلی اللہ علیہ وسلم

❶..... اس پر فلم، ڈرامے، قوالی، نغمے اور گانے وغیرہ قیاس نہیں کئے جاسکتے یہ الگ بات ہے کہ فلم دیکھتے یا گانے سننے سے روزہ فاسد نہیں ہوگا لیکن روزے کی روح فاسد ہو جاتی ہے۔ ❷ حدیث پہلے گزر چکی ہے کہ جس شخص نے بحالت روزہ بھول کر کچھ کھالیا وہ اپنا روزہ مکمل کرے اسے اللہ تعالیٰ نے کھلایا پلا یا ہے، رواہ الجماعة الا التسانی عن ابی ہریرۃ۔ ❸ رواہ ابوداؤد البخاری فی تاریخہ عن حدیث عبد الرحمن بن نعمان بن سعید بن حمزہ عن ابی عن جدہ لیکن یہ روایت ضعیف ہے۔ جبکہ دوسری طرف حدیث ہے کہ نبی کریم صلی اللہ علیہ وسلم نے حالت روزہ میں سرمہ لگایا ہے۔ بتہ مفتی بہ یہی ہے کہ سرمہ لگانے سے روزہ فاسد نہیں ہوتا لیکن اختلاف سے بچنے کے لئے احتیاط کی جائے اور رات کو سرمہ لگایا جائے۔ ❹ رواہ الجماعة وقال الترمذی حسن غریب ورواہ ایضاً الدارقطنی۔ ❺ رواہ عن النبی صلی اللہ علیہ وسلم احد عشر نفسا مهمم رافع بن خدیج الذی رواہ حدیثہ، احمد و الترمذی۔

الفقه الاسلامی وادلتہ..... جلد سوم ۱۲۴ کتاب الصوم

نے احرام باندھا ہوا تھا اور روزے میں تھے، اس کی وجہ سے آپ نے شدید کمزوری پائی تو رسول اکرم صلی اللہ علیہ وسلم نے روزہ دار کو سببگی لگوانے سے منع کر دیا، حنا بلدا اس حدیث کے متعلق کہتے ہیں کہ یہ حدیث منسوخ ہے۔ ①

۵..... بوسہ لینا، استمناء (آلہ تناسل سے چھیڑ چھاڑ) لمس اور شرم گاہ سے ہٹ کر مباشرت کی اور منی یا مذی کا خروج ہوا تو روزہ فاسد ہو جائے گا، اسی طرح بار بار (عورت کو مثلاً) دیکھنے سے منی آئے تو بھی روزہ فاسد ہو جائے گا اور اگر بار بار دیکھنے سے منی آئے تو روزہ فاسد نہیں ہوگا، یہ تب ہے جب جان بوجھ کر کرے اور اسے روزہ بھی یاد ہو، واجب روزہ کی صورت میں قضاء واجب ہوگی کفارہ نہیں ہوگا، چونکہ ابوداؤد نے حضرت عمر رضی اللہ عنہ سے روایت نقل کی ہے کہ ”میں نشاط میں تھا میں نے بیوی کا بوسہ لیا جبکہ مجھے روزہ تھا، میں نے عرض کی: یا رسول اللہ! مجھ سے بہت بڑی بات سرزد ہوگئی میں نے حالت روزہ میں بیوی کا بوسہ لے لیا، آپ صلی اللہ علیہ وسلم نے فرمایا: مجھے بتاؤ اگر تم برتن سے پانی لے کر کھلی کر دو اور تمہیں روزہ ہو؟ میں نے عرض کی، اس میں کوئی حرج نہیں، فرمایا اپنا روزہ پورا کرو۔“ اس حدیث میں رسول کریم صلی اللہ علیہ وسلم نے بوسے کو کھلی کے ساتھ تشبیہ دی ہے چونکہ یہ روزہ توڑنے کے مقدمات میں سے ہے، چنانچہ بوسے کے ساتھ اگر انزال بھی ہو تو روزہ فاسد ہو جائے گا ورنہ فاسد نہیں ہوگا، لہذا بغیر انزال کے روزہ فاسد نہیں ہوگا چونکہ حضرت عائشہ رضی اللہ عنہا کی حدیث ہے ”رسول کریم صلی اللہ علیہ وسلم حالت روزہ میں بوسہ لے لیتے تھے اور وہ تم لوگوں سے زیادہ اپنی حاجت پر قابو پانے والے تھے۔“ ②

بار بار (مثلاً عورت کو) دیکھنے سے منی خارج ہو جائے تو روزہ فاسد ہو جائے گا چونکہ ایسے فعل سے انزال ہوا ہے، جس سے لذت اٹھائی جا رہی تھی، جبکہ اس سے گریز کرنا ممکن تھا، لہذا یہ صورت لمس میں انزال ہونے کے مشابہ ہے۔
اگر بار بار نظر کرنے سے منی خارج ہوئی تو اس سے روزہ فاسد نہیں ہوگا چونکہ منی سے روزہ فاسد ہونے میں کوئی نص نہیں ہے، نیز منی کو منی پر قیاس بھی نہیں کیا جاسکتا چونکہ دونوں کے احکام مختلف ہیں۔

۶..... ردت (مرتبہ ہو جانا) مطلقاً مفسد ہے، چونکہ فرمان باری تعالیٰ ہے:

لَیْسَ اَشْرَکُتَ لَیَّحْبَطَنَّ عَمَلُکَ..... الزمر ۳۹/۶۵

اگر تم نے شرک کر دیا تمہارے اعمال حبط ہو جائیں گے۔

۷..... موت اس دن کا روزہ فاسد کر دیتی ہے جس دن اس کا وقوع ہوا ہو، نذر اور کفارہ کے روزے کی حالت میں اگر موت آئے تو اس کے ترک میں سے ایک مسکین کو کھانا کھلایا جائے۔

۸..... یہ غلطی واضح ہوگئی کہ دن ہوتے ہوتے کھایا تھا، اگر غروب آفتاب میں شک تھا اور اس نے کھاپی لیا تو روزہ فاسد ہو گیا اور قضاء واجب ہوگی، چونکہ دن باقی رہنا اصل ہے، یا کھایا یا اور اسے ظن تھا کہ دن ابھی باقی ہے جب تک کہ متحقق نہ ہو کہ غروب کے بعد تھا، چونکہ اللہ تعالیٰ نے رات تک روزہ پورا کرنے کا حکم دیا ہے جبکہ اس نے تمام نہیں کیا۔ یا رات سمجھ کر کھانا کھایا اور واضح ہوا کہ دن ہو چکا ہے (یعنی طلوع فجر ہو چکا ہے) تو اس صورت میں بھی روزہ فاسد ہو جائے گا چونکہ اس نے روزہ تمام نہیں کیا، صرف قضاء کرے گا۔

①..... بخاری کی حدیث ہے کہ رسول اللہ صلی اللہ علیہ وسلم نے حالت روزہ میں سببگی لگوائی یہ حدیث ابن عباس رضی اللہ عنہ سے مروی ہے دوسری حدیث حضرت انس رضی اللہ عنہ سے مروی ہے، ابن عباس رضی اللہ عنہ کی حدیث کے متعلق نسخ کی بات کرنا بعید از قیاس ہے چونکہ حضرت عباس رضی اللہ عنہ اعلم بالناج والسنوخ تھے، حنا بلدا کے مسئلہ ”حاجم اور مجموع کا روزہ ٹوٹ گیا“ میں بھی احتمال ہے۔

چنانچہ ابن عباس رضی اللہ عنہ کہتے ہیں کہ رسول اللہ صلی اللہ علیہ وسلم ایک شخص کے پاس سے گزرے جو کسی دوسرے کو سببگی لگوار ہا تھا اور وہ دونوں غیبت کر رہے تھے اس پر آپ نے فرمایا تھا کہ حاجم اور مجموع کا روزہ افطار ہو گیا، نیز سببگی لگوانے سے تو خون کا اخراج ہوتا ہے جبکہ روزہ دخول سے ٹوٹتا ہے۔

② رواہ البخاری۔ مثلاً صبح کا کھانا کھایا سمجھا ابھی طلوع فجر نہیں ہوئی بعد میں پتہ چلا کہ فجر طلوع ہو چکی تھی تو روزہ فاسد ہو گیا۔

اسی طرح اگر بھول کر کھاپی لیا پھر بعد میں وہ سمجھا کہ روزہ ٹوٹ گیا اور اب جان بوجھ کر کھاپی لے تو صرف قضاء کرے گا، البتہ اگر اسے ظن ہوا کہ آفتاب غروب ہو چکا ہے کھاپی لیا اور اس کا شک باقی ہو اور حقیقت حال واضح نہ ہو تو اس صورت میں قضاء نہیں ہے چونکہ ذمہ سے بری ہو جانا اصل ہے، یا کھانا کھایا اور واضح یہ ہوا کہ رات کو کھانا کھایا ہے تو بھی قضاء نہیں چونکہ اس نے روزہ تمام کیا ہے۔

دوم..... وہ امور جن سے قضاء اور کفارہ دونوں واجب ہوں

حنابلہ کے نزدیک کفارہ کا وجوب صرف ایک چیز سے ہوتا ہے اور وہ دن کے وقت جماع کرنا ہے لیکن کوئی عذر نہ ہو جیسے مرض، جماع شرم گاہ میں ہو البتہ برابر ہے، کہ قبل ہو یا دبر، آدمی کی شرم گاہ ہو یا غیر آدمی کی (جیسے جانور کی شرم گاہ) خواہ زندہ سے جماع کرے یا مردہ سے، خواہ انزال ہو یا نہ ہو۔

جماع کرنے والا جان بوجھ کر جماع کرے یا بھول کر خطا کرے یا جہالت (ناواقفی اور لاعلمی) میں، اپنے اختیار سے کرے یا اس سے

زبردستی کروایا گیا ہو، برابر ہے بیداری کی حالت میں اسے مجبور کیا گیا ہو یا نیند کی حالت میں۔ ❶

اس کی دلیل حضرت ابو ہریرہ رضی اللہ عنہ کی متفق علیہ حدیث ہے جس میں جماع کرنے والے پر کفارہ واجب کیا گیا ہے، رہی بات بھول کر جماع کرنے والے کی تو وہ ظاہر مذہب ہے جان بوجھ کر جماع کرنے والے کے حکم میں ہے۔ ❷

اس میں مکہ (مجبور کیا ہوا) مختار (اپنے اختیار سے کرنے والے) کی طرح ہے، سو یا ہوا بیداری کی طرح ہے، چونکہ نبی کریم صلی اللہ علیہ وسلم نے اعرابی سے تفصیلات نہیں مانگی تھیں، اگر اس میں حکم کا اختلاف ہوتا تو آپ ضرور تفصیل طلب کرتے، چونکہ بوقت حاجت بیان کو مؤخر کر دینا جائز نہیں ہے۔ نیز سوال جواب میں تیار ہوتا ہے، گویا یوں فرمایا ہے۔ جب رمضان کے روزے میں تم جماع کر بیٹھو تو کفارہ دو۔“ نیز روزہ عبادت ہے اس میں جماع کرنا حرام ہے لہذا اس میں جان بوجھ کر یا بھول کر کرنے والا برابر ہے جیسے حج میں برابر ہوتا ہے۔

رہی یہ بات کہ انزال ہو یا نہ ہو کفارہ واجب ہوگا، اور ان دونوں صورتوں میں کوئی فرق نہیں چونکہ جماع ہوا تو اس میں انزال ہونے کا قوی گمان ہوتا ہے۔

اکراہ کی حالت میں کفارہ اس لئے واجب ہے کہ جماع پر اکراہ ناممکن ہے چونکہ انتشار آلہ کے بغیر وطی نہیں ہو سکتی اور آلہ شہوت کے بغیر منتشر ہوتا نہیں لہذا جماع میں مکہ غیر مکہ کی طرح ہے۔ ❸

رہی یہ بات کہ شرم گاہ خواہ قبل ہو یا دبر، مرد کی ہو یا عورت کی ہر حال میں کفارہ واجب ہوگا، چونکہ مکلف شخص شرم گاہ میں جماع کر کے روزہ فاسد کرتا ہے لہذا کفارہ واجب ہوگا، جانور کی شرم گاہ میں جماع ہوا تو اس لئے کہ وہ بھی ایک شرم گاہ ہے جس میں وطی ہوئی ہے جو غسل کی موجب ہے اور روزے کے لئے مفسد ہے، لہذا عورت کے ساتھ جماع کرنے کے مشابہ ہوا۔

❶..... یعنی عورت سوئی ہوئی ہو اور روزہ دار پر زبردستی کی گئی کہ اس سوئی ہوئی عورت سے جماع کر دو تو روزہ دار جماع کرنے والے پر کفارہ ہوگا۔ ❷ حدیث یہ کہ ایک اعرابی خدمت اقدس میں حاضر ہوا اور عرض کیا یا رسول اللہ میں ہلاک ہو گیا میں ہلاک ہو گیا فرمایا! تو نے کیا کیا؟ عرض کی! میں رمضان میں دن کے وقت جان بوجھ کر اپنی بیوی سے جماع کر بیٹھا جبکہ مجھے روزہ تھا، آپ نے فرمایا۔ غلام آزاد کرو جبکہ بعض روایات میں ہے آپ نے اعرابی سے فرمایا: کیا کوئی عذر یا سفرد پیش نہیں تھا؟ عرض کی جی نہیں لہذا حنابلہ کا یہ کہنا کہ حدیث میں تفصیل نہیں مطلقاً تنگ ہے جواب یہ ہے کہ اعرابی نے ”جان بوجھ کر“ کی قید سے شہ ختم کر دیا نیز دوسری روایت میں تفصیل ہے۔ ❸ پھر تو حالت اکراہ میں کھانا کھانا بھی ناممکن ہے دنیا میں کوئی کام بھی ہو اس میں مکہ مکہ نہ رہے گا، اگر اس طرح کی دو دراز قیاس تاویلات نکافی شروع کر دی جائیں، جب التقائے ختامین ہوتا ہے تو حالت اکراہ میں بھی شہوت ابھرتی ہے شہوت کا ابھرتا الگ نوعیت سے ہے اور وہ اکراہ کے مہون منت ہے۔

جس عورت سے جماع کیا گیا اس کا روزہ بھی فاسد ہو گیا جس طرح جماع سے مرد کا روزہ فاسد ہو جاتا ہے، چونکہ جماع بھی مفطرات کی ایک قسم ہے، لہذا اس میں مرد عورت دونوں برابر ہیں جس طرح کھانا کھانے سے روزہ فاسد ہوتا ہے اور اس میں مرد عورت دونوں برابر ہیں اگر عورت کے ساتھ جماع کیا گیا اور کوئی عذر نہ ہو تو عورت پر بھی کفارہ ہوگا البتہ عذر کے ہوتے ہوئے عورت پر کفارہ نہیں ہوگا جیسے عورت سے سری تھی یا زبردستی اس کے ساتھ جماع کیا گیا ❶ یا بھولے سے اس کے ساتھ جماع کیا گیا جہالت میں جماع کیا گیا تو عورت پر کفارہ نہیں ہوگا؛ نہ عورت معذور ہے البتہ اس سے عورت کا روزہ فاسد ہو جائے گا اور اسے قضاء واجب ہوگی۔

البتہ اگر روزہ دار عورت نے سوئے ہوئے شخص یا بچے یا مجنون کا آلہ تناسل اپنی شرم گاہ میں داخل کر دیا تو عورت کا روزہ باطل ہو جائے گا اور اس پر قضاء اور کفارہ دونوں واجب ہوں گے، یہ تب ہے جب رمضان میں دن کے وقت یہ صورت پیش آئے۔ اگر دو عورتیں آپس میں (لیٹ کر) ایک دوسرے سے بدن رگڑیں اور انہیں انزال ہو جائے یا مجبوب (مقطوع الذکر) کو رگڑنے ملنے سے انزال ہو جائے تو روزہ فاسد ہو جائے گا، چونکہ کس کی وجہ سے اگر انزال ہو جائے تو روزہ فاسد ہو جاتا ہے اس صورت میں تو بطریق اولیٰ روزہ فاسد ہوگا، البتہ ان دونوں عورتوں پر کفارہ نہیں ہوگا اور اصح قول کے مطابق مجبوب پر بھی کفارہ نہیں، چونکہ یہ صورت مخصوص نہیں ہے۔ اور نہ ہی مخصوص علیہ کے معنی میں ہے، لہذا اپنی اصل پر باقی رہے گا۔

کفارہ میں تعدد..... اگر ایک رمضان کے دو دنوں میں جماع کیا جبکہ پہلے جماع کا کفارہ نہیں دیا تھا کہ دوسرا جماع کر دیا تو اس پر دو کفارات ہوں گے چونکہ رمضان کا ہر دن عبادت ہے یہ ایسا ہی ہے جیسے دو حجوں میں جماع کر لیا تو قضاء میں دو حج واجب ہوں گے یا جیسے دو رمضانوں میں دو دن جماع کیا تو دو کفارات واجب ہوں گے۔

البتہ اگر رمضان کے ایک ہی دن میں کئی مرتبہ جماع کیا تو ایک ہی کفارہ لازم ہوگا، اس میں کسی کا اختلاف نہیں، لیکن رمضان کے ایک دن میں جماع کیا پھر اس کا کفارہ ادا کر دیا پھر اسی دن دوبارہ جماع کر دیا تو اس پر دوسرا کفارہ لازم ہوگا، چونکہ اس نے حرام وطی کی ہے، لہذا احرام وطی کے تکرار سے کفارہ میں بھی تکرار ہوگا جیسے حج میں جماع کر دیا پھر دوسرے حج میں جماع کر دیا تو ذمہ میں دو حج لازم ہوں گے۔

وجوب امساک پر کفارہ ہے..... کفارہ تب لازم ہوگا جب ایسا شخص جماع کرے جسے امساک لازم ہوتا ہو جیسے کسی شخص کو رؤیت ہلال کا علم نہ ہو اور اسی فجر طلوع ہونے کے بعد رؤیت ہلال کا علم ہو، یا کوئی شخص رات کو نیت کرنا بھول گیا، یا جان بوجھ کر کھالیا اور پھر جماع کر لیا جبکہ ان پر امساک واجب تھا اور پھر جماع کیا ہے لہذا کفارہ واجب ہوگا چونکہ رمضان کی حرمت پامال کی گئی ہے، جبکہ حرمت رمضان کی پاسداری واجب ہے۔

اگر طلوع فجر کے شروع ہی میں آلہ تناسل شرم گاہ سے باہر نکلا اور جماع سے الگ ہو گیا تو اس پر قضاء اور کفارہ دونوں واجب ہوں گے چونکہ شرم گاہ سے آلہ تناسل کو باہر نکالنا بھی جماع ہے ❶ اگر فجر طلوع ہوئی تو حالیکہ یہ جماع کر رہا ہو اور اسی وقت آلہ تناسل شرم گاہ سے باہر نکال لے جبکہ فجر ثانی طلوع ہو چکی تھی تو قضاء اور کفارہ دونوں واجب ہوں گے، چونکہ جس طرح آلہ تناسل شرم گاہ میں داخل کرنے سے لذت ملتی ہے اسی طرح آلہ تناسل شرم گاہ سے نکالنے میں بھی لذت ملتی ہے۔

اگر کسی نے جماع کیا اس کا اعتقاد تھا کہ ابھی رات باقی ہے لیکن واضح ہوا کہ دن ہو چکا ہے اور فی الواقع فجر طلوع ہو چکی ہو تو اس پر قضاء اور کفارہ دونوں واجب ہوں گے، چونکہ جان بوجھ کر یا بھول چوک کر جماع کرنے میں کوئی فرق نہیں جیسا کہ ہم نے بیان کیا ہے۔

❶ عورت کے حق میں اگر ادا کیوں معتبر ہو جب عورت کے حق میں اگر ادا کا اعتبار ہے کہ مرد کے حق میں بھی آراہ کا اعتبار ہو گیا لہذا مرد کو اگر جماع کرنے پر مجبور کیا گیا تو کفارہ نہیں ہوگا۔ ❷ گویا جماع میں دو حالتیں ہوتی ہیں دخول کے بعد خروج اور دخول نہ ہوا، دخول ہی رہے دوسری صورت کہ خروج دخول ہوتا ہے لہذا دخول بہاں جماع کا حصہ ہے خروج بھی جماع کا حصہ ہے البتہ نیت کا اعتبار ہے یہ خروج جماع کے حصہ کے لئے ہے۔

اگر شروع دن میں جماع کیا پھر بیمار ہو گیا یا پاگل ہو گیا یا عورت تھی اسے دن کے وقت حیض یا نفاس آ گیا تو ان صورتوں میں کفارہ ساقط نہیں ہوگا چونکہ یہ ایک ایسی علت ہے جو وجوب کفارہ کے بعد لاحق ہوئی ہے، لہذا کفارہ ساقط نہیں ہوگا جیسے سفر۔ نیز دوسری وجہ یہ ہے کہ اس نے رمضان میں واجب روزے کو فاسد کیا ہے اور اس کا فساد جماع تام سے ہوا ہے لہذا اس پر کفارہ لاگو ہوگا، یہ ایسا ہی ہے جیسے کوئی عذر نہ ہو اور دن دہاڑے جماع کرے تو کفارہ ساقط نہیں ہوگا۔

جماع فیما دون الفرج..... اگر شرم گاہ سے ہٹ کر اس کے بجائے اور جگہ جماع کیا ❶ اور جان بوجھ کر جماع کیا، پھر انزال ہوا گو انزال میں منی خارج ہو روزہ فاسد ہو جائے گا اور کفارہ واجب نہیں ہوگا چونکہ یہ حقیقت میں جماع نہیں ہے۔ اور اگر انزال ❷ نہ ہو تو روزہ فاسد نہیں ہوگا جیسے بیوی کو چھو لیا یا بوسہ لے لیا تو روزہ فاسد نہیں ہوتا۔

رمضان کے علاوہ روزے کے فساد پر کفارہ نہیں..... رمضان کے علاوہ کوئی اور روزہ فاسد کرنے پر کفارہ نہیں اس پر اکثر علماء کا اتفاق ہے، چونکہ رمضان کے علاوہ میں وہ جماع کرتا ہے لہذا کفارہ لازم نہیں ہوگا۔

مثلاً جیسے کوئی شخص کفارہ کے روزے میں جماع کر لے تو کفارہ نہیں ہوگا، گویا اس باب میں قضاء اور ادا میں فرق ہے، چنانچہ ادا کا زمانہ اور وقت متعین ہے جو محترم وقت ہے، لہذا اداء کی صورت میں حرمت کی ہتک لازم آتی ہے جبکہ قضاء کی صورت میں ہتک حرمت لازم نہیں آتی۔

روزہ میں جماع کا جواز حنا بلہ کے نزدیک..... اگر کسی شخص کو کمر توڑ قسم کی شہوت لاحق ہوئی حتیٰ کہ اسے آلہ تناسل میں یا فوطوں میں یا مثانہ میں خلل پڑ جانے کا اندیشہ ہو تو وہ جماع کر لے اور روزے کی قضاء کرے اور ضرورت کی وجہ سے اس پر کفارہ نہیں جیسے مضطر شخص کے لئے مردار کھانا جائز ہے، اگر اس کی شہوت جماع کے بغیر ہی پوری ہو سکتی ہو جیسے اپنے ہاتھ سے یا بیوی کے ہاتھ سے یا رانوں پر ملنے سے تو اس صورت میں جماع کرنا جائز نہیں ہوگا۔ ❸

جیسے کہ حالت شبق (بیجان یعنی شدید شہوت پیش آنے کی حالت) میں حائضہ سے جماع جائز ہے اسی طرح ضرورت شدیدہ کے پیش آنے کے وقت روزہ کی حالت میں بیوی سے جماع بطریق اولیٰ جائز ہوگا، چونکہ حائضہ سے جماع کرنے کی تحریم نص قرآن سے ہے، اگر دوسری بیوی نابالغ صغیرہ ہو تو حالت شبق میں حائضہ سے اجتناب کرنا واجب ہوگا اور نابالغہ صغیرہ سے جماع کر لے یا اسی طرح دوسری بیوی مجنونہ ہو تو اس سے جماع کرے۔

اگر کسی شخص پر شہوت کا اس قدر غلبہ ہوا کہ وہ روزے کی قضاء کی بھی قدرت نہیں رکھتا تو وہ بوزھے کے حکم میں ہے جو روزہ رکھنے سے عاجز آ گیا ہو، لہذا ہر دن کے بدلہ میں ایک مسکین کو کھانا کھلائے قضا تو تہجی واجب ہوتی ہے جب کوئی معذور عذر پیش آئے جیسے مرض، سفر، جبکہ یہاں عذر غیر معتاد ہے لہذا قضاء واجب نہیں ہوگی۔ ❹

❶... مثلاً رانوں میں جماع کر لیا یا ہیٹ پر جماع کر لیا وغیرہ۔ ❷ یعنی جماع فی ما دون الفرج کیا اور انزال نہیں ہوا تو روزہ بھی فاسد نہیں ہوگا۔ ❸ یہی صورت متعین ہے کہ اولاً اسے چاہئے کہ خنڈے پانی سے غسل کرے کمر پر ٹھنڈا پانی بہائے اور کھیل وغیرہ میں مشغول ہو کر جی بہلائے اگر شہوت ختم نہ ہو تا کا خوف ہو تو مشت زنی سے شہوت پوری کرے یا رانوں سے مسل کر شہوت دور کرے اگر پھر بھی شہوت میں کمی واقع نہ ہو حرام میں پڑنے کا غائب گمان ہو اور اگر جماع نہ کرے گا تو جنسی اعضاء میں نہ ختم ہونے والا فتور آ جائے گا مثلاً آلہ تناسل یا فوطوں میں سکڑاؤ آ جائے گا تو اس صورت میں جماع کی اجازت ہے صرف قضا واجب ہوگی۔ ❹ یہ ساری تفصیلات حنا بلہ کے نزدیک ہیں۔ حنفیہ کے نزدیک بہر حال اسے روزہ رکھنا پڑے گا۔

وہ امور جن سے روزہ فاسد نہیں ہوتا

مندرجہ ذیل امور سے روزہ فاسد نہیں ہوتا۔

۱..... ان چیزوں سے روزہ فاسد نہیں ہوتا جن سے بچنا ناممکن ہو، جیسے لعاب کا نکلنا، راستے کا غبار، آٹے کے غبار، عضو تناسل میں قطرے ٹپکانا اگرچہ مثانہ تک (دوائی) پہنچ جائے، چونکہ عضو تناسل کا سوراخ منفذ نہیں، اسی طرح اگر منہ میں تھوک جمع کی پھر قصد انکال کیا تو اس سے روزہ فاسد نہیں ہوتا چونکہ تھوک اپنے معدن سے پیٹ تک پہنچی ہے۔

اگر لعاب باہر اپنے کپڑے پر نکالی، یا انگلیوں کے درمیان نکالی، یا ہونٹوں پر نکالی اور پھر منہ میں ڈال کر نگل گیا یا کسی دوسرے کا لعاب نگلا تو ان صورتوں میں روزہ فاسد ہو جائے گا چونکہ لعاب منہ سے الگ کی اور پھر نگلی ہے یہ اس طرح ہو گیا جسے کسی دوسرے کے لعاب نگل جائے۔

اگر بلا قصد بلغم تھوک اور کھنکھارتے وقت حاء مہملہ کا مخرج پیدا ہوا تو اس سے روزہ فاسد نہیں ہوگا، البتہ اگر بلغم نگل لیا تو روزہ فاسد ہو جائے گا۔

۲..... مضمضہ اور استنشاق ① سے روزہ فاسد نہیں ہوتا اور اس میں کسی کا اختلاف نہیں، برابر ہے کہ طہارت کے لئے کلی کرے یا غیر طہارت کے لئے، خواہ مبالغہ کرے یا تین سے زائد مرتبہ کلی کرے، اس پر دلیل حضرت عمر رضی اللہ تعالیٰ عنہ کی حدیث گزر گئی ہے جس میں قبلہ کا ذکر ہے۔ ② جبکہ استنشاق، مبالغہ اور تین سے زائد مرتبہ کو کلی پر قیاس کر لیا گیا ہے، البتہ ویسے ہی کھیل کود کے لئے یا گرمی یا پیاس کے لئے کلی کی تو یہ مکروہ ہے۔

۳..... علك (گوند) چبانے سے روزہ فاسد نہیں ہوتا، علك سے مراد وہ علك ہے جس کے اجزاء الگ نہ ہوتے ہوں اور چبانے سے سخت ہوتی ہو، البتہ حالت روزہ میں علك چبانا مکروہ ہے حرام نہیں چونکہ علك تھوک جمع کرتی ہے اور اس سے پیاس لگتی ہے۔

۴..... بوسہ لینے، چھونے اور رانوں میں مباشرت کرنے سے روزہ فاسد نہیں ہوتا بشرطیکہ انزال نہ ہو، اگر ان حالات کے ساتھ انزال ہو جائے تو روزہ فاسد ہو جائے گا، لیکن اس پر کفارہ نہیں قضاء ہوگی چونکہ یہ جماع نہیں، کفارہ تو جماع سے واجب ہوتا ہے۔

۵..... بار بار (عورت) کو دیکھنے سے مذی نکلے تو اس سے روزہ فاسد نہیں ہوتا چونکہ اس میں کوئی نص نہیں، اگر تکرار نظر کے بغیر منی خارج ہو تو بھی روزہ فاسد نہیں ہوگا چونکہ پہلی نظر سے احتراز ناممکن ہے، اسی طرح انزال کے بغیر بار بار دیکھنے سے بھی روزہ فاسد نہیں ہوتا، اگر (عورت کے محاسن) کو سوچنے سے منی یا مذی خارج ہو تو اس سے بھی روزہ فاسد نہیں ہوگا چونکہ نبی کریم صلی اللہ علیہ وسلم کا فرمان ہے کہ ”میری امت کے دلوں میں پیدا ہونے والے خیالات معاف ہیں جب تک کہ ان پر عمل نہ ہو یا زبان سے ان کا تکلم نہ ہو جائے۔“ ③

اسی طرح غیر اختیاری سوچ سے اگر انزال ہو تو روزہ فاسد نہیں ہوگا یا اس طور کہ اس میں کسی چیز کو سبب نہ بنائے، یا احتلام ہو یا بغیر شہوت کے انزال ہو تو ان صورتوں میں بھی روزہ فاسد نہیں ہوگا، اس کی مثال ایسی ہی ہے جیسے مرض کی وجہ سے منی خارج ہو جائے یا بلندی سے نیچے گرنے کی وجہ سے منی خارج ہو۔

ہیجان یا شہوت سے منی خارج ہوئی اور ہاتھ سے عضو تناسل کو چھوا بھی نہیں یا رات کے جماع کی وجہ سے دن کو منی خارج ہوئی تو ان

①..... مضمضہ کلی کرنا اور استنشاق ناک میں پانی ڈالنا۔ ② حضرت عمر رضی اللہ عنہ نے رسول اللہ صلی اللہ علیہ وسلم سے پوچھا تھا کہ میں نے روزے میں بیوی کا بوسہ لے لیا، آپ نے فرمایا: مجھے بتلاؤ اگر تم کلی کرو تو اس سے روزہ فاسد ہوگا، عرض کی نہیں۔ فرمایا پھر اپنا روزہ پورا کرو۔ ③ رواہ اصحاب الستة عن ابی ہریرة۔

صورتوں میں بھی روزہ فاسد نہیں ہوگا چونکہ خروج منی کے لئے دن میں کسی چیز کو سبب نہیں بنایا، اسی طرح دن کو مباشرت کی اور رات کو منی کا خروج ہوا تو اس سے بھی روزہ فاسد نہیں ہوگا۔

۶..... پچکاری اور نشتر لگانے سے روزہ فاسد نہیں ہوتا، نکسیر کی وجہ سے خون نکلنے سے بھی روزہ فاسد نہیں ہوتا، اسی طرح روزہ دار نے خود اپنے آپ کو (علاج کے لئے) چیرا پھاڑا یا دوسرا کوئی اسے چیرے (یعنی جراحی کا عمل کرے) لیکن روزہ دار کی اجازت سے اور چیرنے والے کے ہاتھ کوئی چیز بیٹ تک نہ پہنچنے پائے اگرچہ جراحی کا عمل سنگی کے متبادل ہو تو اس میں بھی روزہ فاسد نہیں ہوتا چونکہ اس میں کوئی نص نہیں اور قیاس اس کا تقاضا نہیں کرتا۔

۷..... کسی چیز کا پیٹ میں داخل کرنا بشرطیکہ داخل کرنے میں روزہ دار کا قصد شامل نہ ہو، اس کی صورتیں یہ ہو سکتی ہیں جیسے بھولے سے کوئی چیز داخل کر دی یا زبردستی اس سے داخل کروائی گئی یا سوائے کوئی چیز داخل کر دی، چونکہ سوائے ہوئے شخص کا قصد نہیں ہوتا، نیز حدیث بھی گزری ہے کہ ”جو شخص روزے میں ہو اور وہ بھول جائے کھانا کھالے یا پانی پی لے تو وہ اپنا روزہ پورا کرے چونکہ اللہ تعالیٰ ہی نے اسے کھلایا یا پیا ہے۔

البتہ جو شخص روزہ دار کو بھولے سے کوئی چیز کھاتے پیتے دیکھے تو دیکھنے والے پر واجب ہے کہ اسے یاد دہانی کرائے، جیسے تنگی وقت کی صورت میں سوائے ہوئے شخص کو نماز کے لئے جگا دینا واجب ہے۔

۸..... طلوع فجر میں شک ہو جائے، اگر کسی شخص نے کھانا کھایا پانی پیا یا جماع کیا اور اسے طلوع فجر میں شک ہو اور اس کا شک برابر رہے، تو اس سے بھی روزہ فاسد نہیں ہوتا چونکہ رات کا باقی رہنا اصل ہے، لہذا اس کے شک کا وقت بھی رات کا وقت ہے۔ نیز آیت کا ظاہر بھی اس پر دلیل ہے:

كُلُوا وَ اشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ..... البقرة ۱۸۷/۲

کھاؤ پیتو حتیٰ کہ فجر کی سفیدی رات کی تاریکی سے جدا ہو جائے۔

اگر ایک شخص کھاتا رہا اور وہ سمجھا ابھی فجر طلوع نہیں ہوئی حالانکہ فجر طلوع ہو چکی تھی یا غروب آفتاب کا اسے گمان ہو اور اس نے روزہ افطار کر دیا حالانکہ سورج غروب نہ ہوا ہو تو ان دونوں صورتوں میں روزہ فاسد ہو جائے گا اور قضاء واجب ہوگی، چونکہ اس سے احتراز ممکن تھا۔

۹..... غلبہ تے سے روزہ فاسد نہیں ہوتا۔ چنانچہ اگر کسی شخص پر تے کا غلبہ ہوا (یعنی اس کے اعتبار کے بغیر تے ہوگی) تو اس کا روزہ فاسد نہیں ہوا، بخلاف اس کے کہ کوئی جان بوجھ کر تے کرے تو اس کا روزہ فاسد ہو جائے گا اور قضاء واجب ہوگی۔

۱۰..... مسواک کرنے سے روزہ فاسد نہیں ہوتا خواہ پورا دن مسواک کرتا رہے، اسی طرح جنابت کا غسل نہ کرنے سے بھی روزہ فاسد نہیں ہوتا البتہ جنبی، حائضہ، نفساء اور نو مسلم کے لئے مستحب ہے کہ فجر صادق سے پہلے پہلے غسل کر لیں تاکہ اختلاف سے نکل جائیں۔

۱۱..... سر مد لگانے سے روزہ فاسد نہیں ہوتا بشرطیکہ سر سے کاذا ثقہ حلق میں محسوس نہ ہو، اسی طرح پاؤں کے تلووں پر مہندی لگانے سے بھی روزہ فاسد نہیں ہوتا اگرچہ حلق میں مہندی کا ذائقہ محسوس کرے۔

۱۲..... عورت اپنی شرم گاہ میں اپنی انگلی داخل کرے یا کسی دوسرے کی انگلی داخل کرے اگرچہ انگلی پانی وغیرہ میں ترکی ہوئی ہو تو اس سے بھی روزہ فاسد نہیں ہوتا۔

خلاصہ..... مفسدات صوم کے متعلق مذاہب کی مختلف آرا حسب ذیل ہیں۔

الفقه الاسلامی وادلتہ..... جلد سوم ۱۳۰ کتاب الصوم

رمضان میں دن کے وقت جماع کرنے سے قضاء اور کفارہ دونوں واجب ہوتے ہیں اور بقیہ دن امساک بھی واجب ہے، جماع سے قضاء کفارہ اور امساک بالاتفاق واجب ہے۔

جان بوجھ کر کھانے پینے سے حنفیہ اور مالکیہ کے نزدیک قضاء اور کفارہ دونوں واجب ہیں چونکہ کھانے پینے کو جماع پر قیاس کیا گیا ہے نیز کھانے پینے سے رمضان کی حرمت پامال ہوتی ہے، جبکہ شافعیہ اور حنابلہ کے نزدیک رمضان میں دن کے وقت جان بوجھ کر کھانے پینے سے کفارہ واجب البتہ قضاء واجب ہے۔

جان بوجھ کر قے کرنے سے بالاتفاق روزہ فاسد ہو جاتا ہے، جان بوجھ کر مادی چیز لینا جو پیٹ تک پہنچے اس سے بھی بالاتفاق روزہ فاسد ہو جاتا ہے، برابر ہے کہ وہ چیز غذا ہو یا غیر غذا ہو، نشتر لگوانے سے بالاتفاق روزہ فاسد نہیں ہوتا۔ جمہور کے نزدیک بھول کر کھانے پینے سے روزہ فاسد نہیں ہوتا جبکہ مالکیہ کے نزدیک روزہ فاسد ہو جاتا ہے۔ زبردستی کھلانے سے (یعنی اگر کھائے) شافعیہ اور حنابلہ کے نزدیک روزہ فاسد نہیں ہوتا جبکہ مالکیہ اور حنفیہ کے نزدیک روزہ فاسد ہو جاتا ہے۔

کلی کرتے وقت پانی خطاء حلق سے اتر گیا تو حنابلہ کے نزدیک روزہ نہیں ٹوٹا جبکہ مالکیہ کے نزدیک روزہ ٹوٹ جائے گا، شافعیہ کے نزدیک ذرا تفصیل ہے۔ چنانچہ مبالغہ کیا پانی حلق سے نیچے اتر گیا یا ایسے کھیل رہا تھا یا ٹھنڈک حاصل کرنے کے لئے کلی کی یا تین سے زیادہ مرتبہ کلی کی اور پانی حلق میں چلا گیا تو روزہ فاسد ہو جائے گا۔

سر مہ لگانے سے شافعیہ اور حنفیہ کے نزدیک روزہ فاسد نہیں ہوتا، جبکہ مالکیہ اور حنابلہ کے نزدیک روزہ فاسد ہو جائے گا بشرطیکہ سر مے کا اثر حلق میں محسوس ہو، جمہور کے نزدیک عضو تناسل میں پچکاری سے روزہ فاسد نہیں ہوتا جبکہ شافعیہ کے نزدیک روزہ فاسد ہو جاتا ہے، جمہور کے نزدیک لکڑی سے کان کریدنے سے روزہ فاسد نہیں ہوتا اسی طرح لکڑی کان میں داخل کرنے سے بھی روزہ فاسد نہیں ہوتا جبکہ شافعیہ کے نزدیک اس سے روزہ فاسد ہو جاتا ہے۔

جمہور کے نزدیک سینگ لگوانے سے روزہ فاسد نہیں ہوتا البتہ مکروہ ہے جبکہ حنابلہ کے نزدیک روزہ فاسد ہو جاتا ہے، اگر انزال سے مذی خارج ہوئی تو حنفیہ اور شافعیہ کے نزدیک روزہ نہیں ٹوٹتا جبکہ مالکیہ اور حنابلہ کے نزدیک روزہ ٹوٹ جاتا ہے جبکہ مذی بوسہ لینے سے یا شرم گاہ سے ہنٹ کر مباشرت کرنے سے خارج ہو، کسی عورت کو بار بار دیکھنے سے مذی خارج ہو تو حنابلہ کے نزدیک روزہ فاسد ہو گیا جبکہ مالکیہ کے نزدیک نظر میں دوام ہو یا عادت ہو تب فاسد ہوگا۔

رمضان میں مختلف ایام میں روزے توڑے جس سے کفارہ واجب ہو تو حنفیہ کے نزدیک مختلف کفارات میں تدخل ہوگا اور ایک ہی کفارہ واجب ہوگا۔

جبکہ شافعیہ، حنابلہ اور مالکیہ (جمہور) کے نزدیک مختلف ایام کے متعدد کفارات واجب ہوں گے۔

آٹھویں بحث..... روزے کی قضاء، کفارہ اور فدیہ کے بیان میں

اس بحث میں تین مقاصد ہیں۔

پہلا مقصد..... روزے کی قضاء

اول: لوازم افطار..... مالکیہ کہتے ہیں افطار (یعنی روزہ توڑنے اور فاسد کرنے) پر سات چیزوں کا ترتب ہوتا ہے جو یہ ہیں۔

الفقه الاسلامی وادلت..... جلد سوم ۱۳۱ کتاب الصوم

قضاء، کفارہ کبریٰ، کفارہ صغریٰ (فدیہ) اسماک (کھانے پینے سے رکے رہنا)، متاع اور توالی (پے درپے رکھنا) کا قطع، سزا اور نیت کا قطع۔

دوم: قضاء کا حکم..... فقہاء نے اس پر اتفاق کیا ہے کہ جو شخص کسی عذر کی وجہ سے رمضان کے ایک یا ایک سے زیادہ دن روزے نہ رکھے اس پر قضاء واجب ہے، جیسے مرض، سفر اور حیض وغیرہ کی وجہ سے روزے نہیں رکھے، یا بغیر کسی عذر کے روزہ نہیں رکھا جیسے جان بوجھ کر نیت ترک کی یا بھول کر نیت ترک کر دی تو اس پر بھی قضاء واجب ہے، چونکہ فرمان باری تعالیٰ ہے۔

وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ..... البقرة ۱۸۴/۲

جو شخص تم میں سے مریض ہو یا سفر میں ہو (اور روزہ نہ رکھے) تو دوسرے ایام میں شمار کرنا ہے۔

حضرت عائشہ رضی اللہ عنہا کی روایت ہے۔ ”ہمیں رسول اللہ صلی اللہ علیہ وسلم کے زمانے میں حیض آتا تھا اور ہمیں روزے کی قضاء کا حکم دیا جاتا تھا۔“

اگر بلا عذر روزہ نہ رکھا (یا رکھا تھا توڑ دیا) تو گناہ گار ہوگا۔ چونکہ حدیث ہے۔ ”جس شخص نے رمضان میں ایک دن کا روزہ نہ رکھا جبکہ اس کو (روزہ نہ رکھنے کی) رخصت بھی نہ تھی اور نہ مریض تھا تو اس روزے کی قضاء عمر بھر کے روزے بھی نہیں کر سکتے اگرچہ وہ عمر بھر کے روزے رکھے۔“ ①

کون سے روزے کی قضاء واجب ہے..... رمضان، کفارہ کے روزے، نذر کے روزے اور مالکیہ اور حنفیہ کے نزدیک نفلی روزہ جو شروع کر لیا جائے تو ان سبھی اقسام کے روزوں میں قضاء واجب ہے، البتہ نفلی روزے میں مالکیہ کے ہاں یہ شرط ہے کہ نفلی روزہ جان بوجھ کر توڑا ہو تب قضاء واجب ہوگی۔

البتہ جو شخص نفلی روزہ بھولے سے توڑ دے تو روزہ مکمل کرے، بالاجماع اس پر قضاء نہیں، اسی طرح اگر کسی ایسے عذر کی وجہ سے روزہ توڑا ہے جو روزہ کو مباح کر دیتا ہو تو اس میں بھی قضاء نہیں۔ ②

رمضان کی قضاء کا وقت..... حالیہ رمضان کے بعد آنے والے رمضان تک سارا وقت رمضان کی قضاء کے لئے مناسب اور موزوں ہے البتہ بری الذمہ ہونے کے لئے قضاء میں جلدی کرنا مستحب ہے تاکہ ذمہ میں جو امر واجب ہے وہ ذمہ سے ساقط ہو جائے۔ اسی طرح ہر وہ عبادت جو ذمہ میں واجب ہو اس کی قضاء کا پختہ ارادہ کرنا واجب ہے اگر فی الفور اس کی قضاء نہ کر سکتا ہو۔ اور اگر دوسرے رمضان کی آمد میں صرف اتنے ہی دن باقی رہے ہیں جن میں بمشکل گذشتہ رمضان کے فوت شدہ روزوں کی قضاء ہو سکے تو فی الفور قضاء واجب ہوگی۔

شافعیہ کی رائے یہ ہے کہ فی الفور قضاء کرنا واجب ہے یہ اس وقت کہ جب رمضان کا روزہ بغیر کسی عذر شرعی کے توڑا ہو جس شخص کے ذمہ رمضان کی قضاء ہو اس کے لئے نفلی روزہ رکھنا مکروہ ہے۔

قضاء نہ کی حتیٰ کہ دوسرا رمضان آ گیا؟..... اگر گذشتہ رمضان کی قضاء نہیں کر سکا کہ اوپر سے دوسرا رمضان آ گیا تو جمہور کے نزدیک آنے والے رمضان کے بعد قضاء اور کفارہ (یعنی فدیہ) اس پر واجب ہوں گے جبکہ حنفیہ کہتے ہیں کہ اس پر فدیہ نہیں برابر ہے کہ قضاء میں تاخیر کسی عذر کی وجہ سے کی ہو یا بغیر کسی عذر کے۔ شافعیہ کے نزدیک جتنے سال گزریں گے اسی حساب سے فدیہ بھی دینا پڑے گا۔

① رخصت، تشدید کے خلاف ہے، یہاں ایسا عذر مراد ہے جس کا شریعت میں اعتبار ہو۔ رواہ الترمذی و ابوداؤد والنسائی وابن ماجہ وابن خزیمہ فی صحیحہ والبیہقی
② من حدیث ابی ہریرۃ۔ ③ حنفیہ کے نزدیک قضاء ہے۔

الفقه الاسلامی وادلتہ..... جلد سوم ۱۳۲ کتاب الصوم

قضاء ممنوعہ ایام میں..... اگر ممنوعہ ایام میں قضاء کے روزے رکھے جیسے عید اور تشریق کے ایام تو یہ قضاء کافی نہیں ہوگی، اسی طرح نذر کے وقت میں بھی قضاء رکھی تو کافی نہیں ہوگی جیسے ذی الحجہ کے ابتدائی ایام، اسی طرح موجودہ رمضان میں گذشتہ رمضان کی قضاء کی نیت کر لی تو یہ قضاء کافی نہیں ہوگی چونکہ رمضان کے روزے اداء کے لئے متعین ہیں لہذا رمضان میں کوئی دوسرا روزہ قبول نہیں ہوگا، البتہ شک کے دن قضاء کی نیت کر لی تو وہ کافی ہوگی چونکہ شک کے دن نفل کی نیت سے روزہ رکھنا صحیح ہے جیسے پہلے گزر چکا ہے۔

روزہ کی قضاء عدد کے اعتبار سے ہوگی یعنی جب رمضان کا مہینہ ۲۹ دن کا ہو تو اسی حساب سے ۲۹ دن قضاء کے روزے رکھے۔ ❶

کیا قضاء کے روزے لگا تار رکھے..... اکثر فقہاء نے اتفاق کیا ہے کہ قضاء کے روزے پے درپے (لگاتار) رکھنا مستحب ہے، البتہ پے درپے رکھنا اور فی الفور رمضان کی قضاء کرنا شرط نہیں، اگر چاہے الگ الگ رکھے چاہے تو اکٹھے لگاتار ہی رکھے، چونکہ نص قرآنی جو موجب قضاء ہے وہ مطلق ہے۔ ❷

اگر ایسی صورت پیش آئی کہ قضاء نہیں کر سکا حتیٰ کہ شعبان کا مہینہ آ گیا اور اس کے صرف اتنے ہی دن باقی رہے جن میں گذشتہ رمضان کے فوت شدہ روزوں کی قضاء بمشکل ہو سکتی ہے تو اس صورت میں لگاتار روزے رکھنا واجب ہے ورنہ دوسرا رمضان آجائے گا یہ ایسا ہی ہے جیسے رمضان کے روزوں کی اداء اس شخص کے حق میں جسے کوئی عذر نہ ہو۔ ❸

پے درپے روزے رکھنا واجب نہیں اس پر دلیل یہ آیت ہے۔ ”فعدة من ایام اخر“ یعنی شمار کرنا ہے دوسرے دنوں کو لہذا اس آیت کی رو سے جب تک روزے فوت ہوئے ان کی گنتی پوری کرنا دوسرے ایام میں واجب ہے اور متابع (پے درپے رکھنا) کا وجوب نہیں ہے۔

ظاہر یہ اور حسن بصری رحمۃ اللہ علیہ..... ظاہر یہ اور حسن بصری رحمۃ اللہ علیہ نے شرط عائد کی ہے کہ رمضان کی قضاء کے روزے لگاتار رکھے جائیں ان کی دلیل حضرت عائشہ رضی اللہ عنہا کی روایت ہے:

”نزلت..... فعدة من ایام آخر متتابعات“

یعنی آیت جب نازل ہوئی تو اس میں متابعات کی قید تھی جو ساقط ہو گئی۔

کیا میت کی طرف سے اس کا ولی روزے رکھ سکتا ہے..... جو شخص مر گیا اور اس کے ذمہ رمضان کے کچھ روزے ہوں تو اس کی دو صورتیں ہیں۔

پہلی صورت..... یہ کہ اسے روزے رکھنے کا موقع ہی نہیں ملایا تو وقت تنگ تھا ❶ یا مرض کے عذر میں مبتلا تھا یا سفر پر تھا ❷ یا روزے رکھنے سے عاجز رہا تو ان تمام صورتوں میں اکثر علماء کے نزدیک میت پر کچھ نہیں چونکہ اس نے کسی قسم کی کوتاہی نہیں کی، اس پر گناہ بھی نہیں، چونکہ روزہ فرض تھا موت تک اسے رکھنے کی دسترس ہی نہیں ملی، لہذا اس کا حکم ساقط ہو جائے گا اور اس کا کوئی متبادل بھی نہیں ہوگا جیسے حج۔ اسی تمہید پر ان مسائل کی بنا بھی ہے کہ اگر مریض یا مسافر اپنی حالت (یعنی مرض اور سفر) ہی میں مر گئے تو انہیں قضاء لازم نہیں ہوگی۔

دوسری صورت..... یہ کہ اسے اتنا موقع ملے کہ اس میں روزہ رکھنا اس کے لئے ممکن تھا تو اکثر فقہاء کے نزدیک اس کے ولی پر اس کی طرف سے روزے رکھنا واجب نہیں، حتیٰ کہ امام شافعی رحمۃ اللہ علیہ کے جدید قول کے مطابق اس کی طرف سے ولی کا روزہ صحیح نہیں ہوگا، چونکہ

❶..... جس مہینے میں وہ قضاء کے روزے رکھ رہا ہے اگر چہ وہ ۳۰ دن ہو جبکہ رمضان ۲۹ دن کا تھا تو یہ بھی ۲۹ دن قضاء کے روزے رکھے۔ ❷ یعنی جس شخص کو کوئی عذر نہ ہو اسے رمضان کے روزوں کی اداء واجب ہے اسی طرح یہاں قضاء میں بھی ہوگا۔ ❸ مزید تفصیل کے لئے دیکھئے فتح القدیر ۲/۸۱ اللباب ۱/۱۱۱ مرقی الفلاح ص ۱۱۶ ہدایۃ المجتہد ۱/۲۹۱۔ ❹ مثلاً عذر زائل ہونے کے بعد چند دن رہا اور مر گیا جبکہ اس نے پورے مہینے کی قضاء کرنی تھی۔ ❺ دوران سفر ہی مر گیا۔

الفقه الاسلامی وادلتہ..... جلد سوم ۱۳۳ کفارات کا بیان

روزہ محض بدنی عبادت ہے جو اصول شرع سے واجب ہوتی ہے لہذا زندگی میں اور موت کے بعد اس میں نیابت نہیں چلتی، جیسے نماز میں نیابت نہیں چلتی نیز حدیث ہے کہ ”کوئی شخص کسی دوسرے شخص کی طرف سے نماز نہیں پڑھ سکتا اور نہ ہی کسی دوسرے کی طرف سے روزے رکھ سکتا ہے البتہ ہردن کے بدلہ میں اس کی طرف سے ایک مدگندم کھلائی جائے۔“ ①

البتہ تنابله کی نزدیک مستحب ہے کہ وہی میت کی طرف سے روزے رکھ لے، چونکہ یہی صورت میت کے بری الذمہ ہونے کے لئے احوط ہے۔

کیا میت کے ترکہ سے کھانا کھلانا واجب ہے؟:

حنفیہ اور مالکیہ کہتے ہیں: اگر میت نے اپنی طرف سے کھانا کھانے کی وصیت کی ہو تو اس کا وہی ہردن کے بدلہ میں ایک مسکین کو نصف ② صاع کھجوریں یا جو کھلائے چونکہ میت اپنی آخری عمر میں روزے رکھنے سے عاجز آ گیا لہذا شیخ فانی کے حکم میں ہو گیا، لہذا اس کے لئے وصیت کرنے کے سوا کوئی چارہ کار نہ رہا۔

شافعیہ کا جدید قول اور حنابلہ کا راجح قول یہ ہے کہ میت کی طرف سے ہردن کے بدلہ میں ایک مد کھانا کھلایا جائے، ان کی دلیل مذکورہ بالا حدیث ہے، نیز ابن عمر رضی اللہ عنہما کی حدیث ہے کہ ”جو شخص مر جائے اور اس کے ذمہ ایک ماہ کے روزے ہوں اس کی طرف سے ہردن کے بدلہ میں ایک مسکین کو کھانا کھلایا جائے۔“ ③

جبکہ اصحاب حدیث، محدثین شافعیہ کی ایک جماعت، ابوتور، اوزاعی اور ظاہر یہ وغیرہم کی رائے ہے کہ میت کی طرف سے اس کا وہی روزے رکھے، یہ تب ہے کہ جب میت کے ذمہ رمضان یا نذر کے روزے ہوں۔

راجح قول کے مطابق ہر قریب ہر قریب کا رشتہ دار میت کا وہی ہے ان لوگوں کی دلیل حضرت عائشہ رضی اللہ عنہا کی متفق علیہ حدیث ہے ”رسول کریم صلی اللہ علیہ وسلم نے ارشاد فرمایا: جو شخص مر گیا اور اس کے ذمہ روزے ہوں تو اس کا وہی اس کی طرف سے روزے رکھے۔“ جبکہ ابن عباس رضی اللہ عنہما، لیث، ابو عبید اور ابوتور نے اس حدیث کو نذر کے روزے کے ساتھ مقید کیا ہے۔

دوسرا مقصد..... کفارہ

کفارہ کے متعلق پانچ جہات سے کلام ہوگا، موجب کفارہ، دلیل، انواع اور تعدد۔

کفارہ کا موجب..... رمضان کے روزے کو فاسد کرنا کفارے کا موجب ہے جبکہ رمضان کا روزہ جان بوجھ کر اور قصداً فاسد کیا ہو، چونکہ بغیر کسی عذر میح کے رمضان کی حرمت پامال کی جاتی ہے جمہور کے نزدیک جو شخص رمضان کی قضاء کا کوئی روزہ فاسد کرے تو اس پر کفارہ واجب نہیں ہوگا ناسی (بھول جانے والا) اور مکرمہ (زبردستی کیا ہوا) پر کفارہ نہیں ہے، بوسہ لینے پر کفارہ واجب نہیں ہوتا، حائضہ عورت نفاس والی عورت، مجنون اور بے ہوش پر کفارہ واجب نہیں ہوگا، چونکہ حیض اور پاگل بین روزہ دار کا فعل نہیں ہوتا، مر بیض اور مسافر پر بھی کفارہ نہیں بھوک اور پیاس کے ستائے ہوئے پر بھی کفارہ نہیں، حاملہ عورت پر بھی کفارہ نہیں چونکہ یہ لوگ عذر کی وجہ سے روزہ توڑتے ہیں۔ مرتد پر بھی کفارہ نہیں

①..... قال الحافظ الزیلعی: غریب مرفوعاً وروى موقوفاً عن ابن عباس وابن عمر في حديث الاول رواه النسائي والثاني رواه عبد الرزاق في مصنفه. (نصب الرایة ۲/۶۳)، حدیث میں مد کالفظ آیا ہے مد ایک پیمانہ ہے جو ایک رطل اور تہائی رطل کے برابر ہوتا ہے جو کہ ۶۷۵ گرام کے برابر ہوتا ہے، مفتی یہ بھی ہے کہ بدنی عبادت میں نیابت نہیں چلتی ② نصف صاع موجودہ اوزان کے اعتبار سے ایک کلوگرام اور ۶۹ گرام کا ہوتا ہے۔ جبکہ ایک صاع ۳ کلوگرام اور ۵۳۸ گرام ہوتا ہے۔ ③ رواہ ابن ماجہ۔

الفقه الاسلامی وادلتہ..... جلد سوم ۱۳۴ کفارات کا بیان

چونکہ اس نے حرمت اسلام کی ہتک کی ہے خصوصیت کے ساتھ حرمت رمضان کی ہتک نہیں کی، کفارہ کے حالات موجبہ کی تفصیل بیان مذاہب میں ہو چکی ہے۔

جماع سے بالاتفاق کفارہ واجب ہو جاتا ہے جبکہ جان بوجھ کر کھانے پینے سے حنفیہ اور مالکیہ کے نزدیک کفارہ واجب ہوتا ہے۔ ❶

کفارہ کا حکم..... کفارہ کا حکم یہ ہے کہ کفارہ صرف رمضان کا روزہ توڑنے سے واجب ہوتا ہے حنفیہ اور مالکیہ کے نزدیک اس کے علاوہ کسی اور روزے سے واجب نہیں ہوتا، چونکہ رمضان کی حرمت پامال کرنے پر کفارہ لاگو ہوتا ہے، یعنی رمضان کی حرمت کی چنداں پرواہ نہیں کرتا اور جان بوجھ کر اپنے اختیار سے ہتک حرمت کرتا ہے، اور کوئی قریب کی تاویل بھی نہیں ہو سکتی (مالکیہ کی تعبیر کی رو سے تاکہ ناسی جاہل، متاول سے احتراز ہو چونکہ ان لوگوں پر کفارہ نہیں جیسا کہ بیان ہو چکا) روزے کا فساد جماع کی وجہ سے ہو یا فساد کھانے پینے سے ہو حنفیہ اور مالکیہ کے نزدیک۔

شافعیہ نے یہ کفارہ واجب کرنے کی یہ شرط عائد کی ہے کہ جماع کرنے والے کو روزہ یاد ہو اور بحالت روزہ جماع کی حرمت سے واقف ہو، سفر اور مرض کی اسے رخصت نہ ہو۔

لہذا جس شخص نے بھولے سے جماع کر لیا یا اس نے جماع کیا پروہ اس کی حرمت سے ناواقف تھا یا رمضان کے علاوہ کوئی اور روزہ فاسد کر دیا یا جماع کے علاوہ کسی اور طرح سے جان بوجھ کر روزہ فاسد کر دیا یا وہ مسافر تھا اور ان سبھی صورتوں میں کفارہ نہیں ہوگا۔ صرف قضاء ہوگی۔ ❷

کفارہ واجب کرنے پر دلیل..... کفارہ پر حضرت ابو ہریرہ رضی اللہ عنہ کی حدیث دلیل ہے کہ ”ایک شخص حضور نبی کریم صلی اللہ علیہ وسلم کی خدمت میں حاضر ہوا اور عرض کی: یا رسول اللہ میں ہلاک ہو گیا، فرمایا! بھلا تجھے کس چیز نے ہلاک کر دیا؟ عرض کی: میں رمضان میں اپنی بیوی سے ہم بستری کر بیٹھا، تمہارے پاس آزاد کرنے کے لئے کوئی غلام (یا باندی) ہے؟ عرض کی نہیں۔ فرمایا: کیا دو ماہ لگا تا روزے رکھنے کی طاقت رکھتے ہو؟ عرض کی نہیں، فرمایا: کیا تمہارے پاس اتنا کھانا ہے کہ ساٹھ (۶۰) مسکینوں کو کھلا سکو؟ عرض کی نہیں۔

راوی کہتا ہے: وہ شخص وہیں بیٹھ گیا، اتنے میں نبی کریم صلی اللہ علیہ وسلم کے پاس ایک نوکر لایا گیا، نوکرے میں کھجوریں تھیں، آپ نے فرمایا: یہ کھجوریں لے جاؤ اور صدقہ کرو، عرض کی: کیا ایسے شخص پر صدقہ کروں جو ہم سے زیادہ فقیر ہو، ان دو پہاڑیوں کے درمیان کوئی گھرانہ ایسا نہیں جو ہم سے زیادہ محتاج ہو؟ رسول کریم صلی اللہ علیہ وسلم ہنس پڑے حتیٰ کہ آپ کے دانت مبارک دکھائی دینے لگے، فرمایا: جاؤ اور اپنے گھر والوں کو کھلاؤ۔ ❸

ابن ماجہ کی روایت میں ہے کہ آپ صلی اللہ علیہ وسلم نے فرمایا: غلام آزاد کرو، عرض کی: میرے پاس غلام نہیں ہے، فرمایا: لگا تا دو ماہ کے روزے رکھو؟ عرض کی: مجھ میں اس کی طاقت نہیں۔ فرمایا: ساٹھ (۶۰) مسکینوں کو کھانا کھلاؤ۔

ابن ماجہ اور ابوداؤد کی روایت میں ہے کہ آپ نے فرمایا: اس کے بدلہ میں ایک دن روزہ رکھو۔

❶ یعنی جماع بالاتفاق موجب کفارہ ہے جبکہ جان بوجھ کر کھانا پینا مالکیہ اور حنفیہ کے نزدیک موجب کفارہ ہے۔ ❷ مزید تفصیل کے لئے دیکھئے الدر المختار ۱۵۰/۲ البدائع ۸۹/۲ ۲۸۹/۱ مغنی المحتاج ۴۴۳/۱ المغنی ۱۲۵/۳ ❸ رواہ الجماعة عن ابی ہریرۃ شوکانی کہتے ہیں اس حدیث سے استدلال کیا گیا ہے کہ جو شخص تنگ دست ہو اس سے کفارہ ساقط ہو جاتا ہے، یہی شافعیہ کا ایک قول ہے اور مالکیہ میں سے عیسیٰ بن دینار نے اس پر جزم کیا ہے، جبکہ جہور کے نزدیک تنگ دست سے کفارہ ساقط نہیں ہوتا، اس حدیث میں بھی اس امر پھر استدلال نہیں کیا جاسکتا بلکہ اس حدیث سے تو کفارہ ادا کرنے کی تاکید ثابت ہوتی ہے، رہی یہ بات کہ گھر والوں پر صرف کیا تو یہ اس کی خصوصیت تھی۔

کفارات کا بیان

ابن تیمیہ رحمۃ اللہ علیہ کہتے ہیں: اس حدیث میں اس بات پر دلیل ہے کہ کفارہ میں ترتیب ضروری ہے۔ دارقطنی کے ظاہری الفاظ سے معلوم ہوتا ہے اس واقعہ میں عورت سے زبردستی کی گئی تھی۔

فاسد روزے کی قضاء..... کفارہ کے ساتھ ساتھ اس دن کے روزے کی قضاء بھی واجب ہوگی، بیوی پر قضاء واجب ہوگی گو اس پر کفارہ واجب نہ ہو۔

اقسام کفارہ

کفارہ کی تین انواع ہیں:

۱..... غلام آزاد کرنا ۲..... روزے رکھنا ۳..... کھانا کھلانا۔

جیسا کہ ظہار اور قتل خطا کا کفارہ ہوتا ہے، جمہور کے نزدیک ترتیب میں وہی ظہار کا کفارہ ہے۔ چنانچہ اگر گردن (غلام) آزاد کرنے سے عاجز ہو تو لگاتار دو ماہ کے روزے رکھے، اگر روزے رکھنے کی طاقت نہ رکھتا ہو تو ساٹھ مسکینوں کو کھانا کھلائے۔

مالکیہ کے نزدیک کھانا کھلانا اچھی خصلت ہے نیز مالکیہ کے نزدیک کفارہ واجب ہے اور اس کی ادائیگی میں اختیار ہے، ترتیب ضروری نہیں۔ ❶

علامہ شوکانی کی رائے..... علامہ شوکانی کہتے ہیں کہ حضرت ابو ہریرہ رضی اللہ عنہ کی حدیث میں اس بات پر دلیل ہے کہ کفارے کی تین صورتوں میں سے کسی صورت پر بھی عمل کر دیا کفارہ کافی ہوگا۔ جبکہ ظاہر حدیث سے معلوم ہوتا ہے کہ کفارہ کی اقسام تلاش میں ترتیب ہے۔

علامہ بیضاوی رحمۃ اللہ علیہ کی رائے..... علامہ بیضاوی رحمۃ اللہ علیہ کہتے ہیں کہ کفارے کی اقسام تلاش کو ”فاء“ کے ساتھ بیان کیا گیا ہے اور ”فاء“ ترتیب کے لئے آتا ہے لہذا کفارہ کی اقسام میں ترتیب ہے۔ علامہ شوکانی نے مزید کہا ہے کہ احادیث میں بعض روایتیں ایسی بھی ہیں جو ترتیب اور تخییر دونوں پر دلالت کرتی ہے، البتہ ترتیب کے راویوں کی تعداد زیادہ ہے۔ ❷

لہذا مالکیہ کی دلیل دوسری روایات پر عمل کرنا ہے جس میں تخییر کا بیان ہے۔

خلاصہ..... جمہور کے نزدیک کفارہ میں ترتیب ہے، جبکہ مالکیہ کہتے ہیں کہ کفارہ تین صورتوں میں واجب ہے اور ان میں اختیار ہے یا تو ساٹھ مسکینوں کو کھانا کھلایا جائے اور یہ افضل ہے، یا دو ماہ کے روزے رکھے جائیں یا غلام آزاد کیا جائے۔

گردن آزاد کرنا..... جمہور کے نزدیک مومن غلام (یا باندی) آزاد کیا جائے گا جبکہ حنفیہ کے نزدیک مطلق غلام آزاد کیا جائے خواہ مومن ہو یا کافر۔

بہر حال ایسا غلام آزاد کیا جائے جو ہر طرح کے عیب سے پاک ہو مثلاً پکڑنے کی قوت، چلنے کی قوت، کلام کرنے، دیکھنے کی قوت اور عقل فوت نہ ہو۔

❶..... یعنی جس شخص پر کفارہ واجب ہو وہ اقسام تلاش میں سے جو کسی صورت چاہے ادا کرے جبکہ جمہور کے نزدیک ہے پہلے تو غلام آزاد کرنا ضروری ہے اگر وہ دستیاب نہ ہو تو دو ماہ کے روزے رکھے اگر اس کی طاقت نہیں ہو تو ۶۰ مسکینوں کو کھانا کھلائے۔ ❷ نیل الاوطار ۳/۱۵۲۔

جمہور نے روزے کے کفارہ کو قتل خطا کے کفارہ پر قیاس کر کے مومن ہونے کی شرط لگائی ہے، جبکہ حنفیہ کا کہنا ہے کہ کفارہ میں اگر غیر مومن غلام آزاد کر دیا تب بھی کافی ہوگا چونکہ حدیث میں مومن کی قید نہیں ہے۔ ①

دو ماہ کے روزے..... یعنی جب اگر آزاد (غلام آزاد) کرنے سے عاجز ہو ② تو لگا تار دو ماہ کے روزے رکھے، بایں طور کہ دو ماہ کے روزوں میں یوم عید اور ایام تشریق نہ ہوں، اگر کوئی شخص غلام آزاد کرنے پر قدرت رکھتا ہو اس کے لئے روزے رکھنا کافی نہ ہوگا حتیٰ کہ اگر روزوں کے درمیان میں اگرچہ آخری روزے سے پہلے غلام آزاد کرنے پر قادر ہو گیا تو حنفیہ کے نزدیک اب کفارہ صرف اور صرف غلام آزاد کرنے سے ادا ہوگا جبکہ جمہور کے نزدیک کفارہ روزوں سے آزادی غلام کی طرف منتقل نہیں ہوگا ہاں البتہ کوئی شخص خود ہی اس موقع پر غلام آزاد کر دے تو کافی ہوگا کفارہ تو روزوں کی شکل میں ادا ہوگا اور غلام آزاد کرنا اس کی طرف سے مستحب عمل ہوگا۔

اگر دو ماہ کے روزوں کے دوران کسی دن روزہ نہ رکھا (یا رکھا تھا توڑ دیا) تو از سر نو روزے رکھے گا، البتہ حیض کا عذر اس سے مستثنیٰ ہے۔ مالکیہ..... مالکیہ کے نزدیک اگر جان بوجھ کر روزہ افطار کر دیا تو از سر نو رکھے گا ورنہ نہیں اگر بھول کر روزہ توڑ دیا یا کسی عذر کی وجہ سے توڑا یا گنتی میں مغالطہ پیش آنے کی وجہ سے روزہ نہ رکھا (جبکہ ابھی ۶۰ کی گنتی پوری نہ ہوئی ہو) تو اس صورت میں از سر نو روزے رکھنے کی ضرورت نہیں جو رکھے وہ معتبر ہیں بقیہ رکھے۔

شافعیہ..... شافعیہ کہتے ہیں اگر ایک دن کا روزہ فاسد کر دیا تو آخری روزہ فاسد کیا ہو برابر ہے کہ کسی عذر کی وجہ سے کیا ہو جیسے سفر، مرض، بچے کو دودھ پلانے کا عذر یا نیت بھول گیا بغیر کسی عذر کے روزہ توڑا دو ماہ کے روزے از سر نو رکھے گا۔ البتہ اگر حیض، نفاس، جنون، بے ہوشی جو مستغرق ہو کی وجہ سے روزہ فاسد کیا تو اس سے کفارہ کا نقصان نہیں ہوگا چونکہ یہ حالات روزے کے منافی ہیں۔

حنابلہ..... حنابلہ کہتے ہیں کہ مرض یا حیض کی وجہ سے روزہ توڑا (فاسد کیا) تو اس سے تائب (پے در پے رکھنا) میں کوئی فرق نہیں پڑے گا۔

کھانا کھلانا..... اگر دو ماہ روزے رکھنے کی طاقت نہ ہو تو ساٹھ (۶۰) مسکینوں کو کھانا کھلایا جائے۔ جمہور کے نزدیک کھانے کی مقدار..... جمہور کے نزدیک نبی کریم صلی اللہ علیہ وسلم کے مد کے بقدر گندم کا ایک مد یا نصف صاع کھجور یا جو ہر مسکین کو کھلایا جائے۔

حنفیہ..... حنفیہ کے نزدیک دو مد غلہ دینا پڑے گا، یا تو مسکین کو غلہ ہی دے دیا جائے یا صبح اور شام کا کھانا پیٹ بھر کر کھلایا جائے، یا صبح کے دو کھانے کھلائے جائیں یا شام کے دو کھانے (ایک کھانا پہلے دن اور ایک دوسرے دن) یا شام اور سحری کا کھانا کھلایا جائے۔ یا تو دو مد کھانا یا نصف صاع یہ مقدار (یعنی مد اور صاع) گندم سے ہو یا آٹے سے ہو یا ستوسے ہو یا ہر فقیر کو ایک صاع کھجور یا ایک صاع جو یا کشمش دی جائے یا نصف صاع گندم کی قیمت یا گندم کے علاوہ بقیہ چیزوں سے ایک صاع کی قیمت دے دی جائے اگر متفرق اوقات میں قیمت دی تو بھی کفارہ ادا ہو جائے گا چونکہ قیمت دینے سے واجب حاصل ہو جاتا ہے۔

①..... ہدایہ میں تغیر کفارہ کی نسبت امام شافعی کی طرف بھی کی گئی ہے جبکہ یہاں صرف مالکیہ کی طرف نسبت ہے لہذا یوں کہا جائے گا کہ امام شافعی کی دو روایتیں ہیں البتہ جمہور کے نزدیک مومن کی شرط ہے حنفیہ کہتے ہیں حدیث مطلق ہے اس میں مومن ہونے کی شرط نہیں، نیز اگر یہ قید ملحوظ ہوتی تو آیت ہی میں اس کی قید ضرور ہوتی لہذا شارع نے جس حکم کو مطلق چھوڑا ہے اسے اپنے اطلاق پر رہنے دیا جائے گا۔ ② جیسے ہمارے زمانہ میں غلام دستیاب نہیں ہے۔

الفقه الاسلامی وادلتہ..... جلد سوم ۱۳۷

کیا فقیر کفارہ اپنے اہل و عیال کو کھلا سکتا ہے؟..... کفارے کا غلہ فقیر شخص اپنے اہل و عیال کو نہیں کھلا سکتا جیسے زکوٰۃ اور دیگر کفارات کا غلہ (کھانا یا قیمت وغیرہ) اپنے اہل و عیال کو نہیں کھلا سکتا۔ ①

حدیث کا جواب..... رہی یہ بات کہ نبی کریم صلی اللہ علیہ وسلم نے اعرابی کو فرمایا تھا۔ ”جاؤ اپنے اہل خانہ کو کھلا دو۔“ تو یہ اس صحابی کی خصوصیت تھی یا مکفر عنہ سے تطوعاً کفارہ اس سے پھیر دیا تھا۔ ②

شافعیہ کے نزدیک عدول..... شافعیہ کے نزدیک صحیح یہ ہے کہ اگر کفارہ دینے والے کو روزے رکھنے میں دشواری ہو اور ہیجان شہوت کا خوف ہو ③ چونکہ بسا اوقات روزے کی حرارت اور ہیجان شہوت کی شدت کی وجہ سے آدمی جماع کر بیٹھتا ہے، اگرچہ دو ماہ میں ایک ہی دن جماع کی نوبت پیش آئے تو وہ روزے رکھنے کی بجائے کھانا کھلا سکتا ہے۔ چنانچہ اگر ساٹھ دنوں میں ایک ہی دن جماع کر بیٹھا تو روزے از سر نو رکھنے پڑیں گے چونکہ متابع باطل ہو گیا اور اس میں شدید حرج لاحق ہونے کا خدشہ ہے (جبکہ حرج مرفوع ہے)

ادائے کفارہ کی نیت..... شافعیہ کی رائے کے مطابق کفارہ ادا کرتے وقت نیت شرط ہے، یعنی غلام آزاد کرتے وقت یا روزے رکھتے وقت یا کھانا کھلاتے وقت یہ نیت کرنا شرط ہے یہ کفارہ کا ہے۔
چونکہ کفارہ ادا کرنا مالی یا بدنی حق ہے جو پاکی حاصل کرنے کے لئے واجب ہوا ہو جیسے زکوٰۃ اور روزہ لہذا اس کے صحیح ہونے کے لئے نیت شرط ہے۔

تعدد کفارہ..... اگر جماع میں تکرار ہوا ④ یا حنفیہ اور مالکیہ کے نزدیک کھانے پینے سے روزہ توڑنے میں تکرار ہوا، جبکہ پہلی بار کا کفارہ ادا نہیں کیا تھا (یعنی پہلے جماع کا کفارہ ادا نہ کیا) کہ دوسری مرتبہ جماع کر دیا خواہ ایک ہی دن میں دوسری مرتبہ جماع کیا یا دو دن جماع کیا۔

”ا“..... اگر ایک دن میں صرف ایک مرتبہ جماع کیا تو بالاتفاق ایک کفارہ کافی ہوگا۔

”ب“..... اگر دو دنوں میں دو مرتبہ جماع کیا ⑤ یا رمضان میں اکثر دن جماع کرتا رہا تو اس پر جمہور کے نزدیک جتنی مرتبہ جماع کیا اسی حساب سے کفارہ ہوگا یعنی دو مرتبہ جماع کرنے پر دو کفارات، زیادہ مرتبہ جماع کرنے پر کفارات بھی زیادہ ہوں گے، چونکہ رمضان کا ہر دن منفرد عبادت ہے لہذا جب فساد سے کفارہ واجب ہوگا تو اس میں تدخل نہیں ہوگا ⑥ جیسے دو رمضانوں یا دو حجوں میں جماع کریں تو اس سے دو کفارے لازم ہوں گے۔

حنفیہ..... حنفیہ کے نزدیک اگر متعدد مرتبہ جماع کیا یا متعدد مرتبہ جان بوجھ کر کھاپی لیا تو ایک ہی کفارہ کافی ہوگا، بشرطیکہ کفارہ دینے کے بعد جماع یا جان بوجھ کر کھائے چئے نہیں۔ ⑦

صحیح قول کے مطابق اگرچہ دو رمضانوں میں ہی ایسا ہوتا بھی ایک ہی کفارہ کافی ہوگا اگر درمیان میں کفارہ ادا کر دیا تو ظاہر الروایۃ میں

①..... ایک صاع = ۳۸۵، ۳ کلوگرام، نصف صاع گندم = ۲۱۵، ۲ کلوگرام جبکہ ایک صاع = ۴ مد، ایک مد = ۵۵۳، ۵۵ گرام اور دو مد = ۱۰۷۱ کلوگرام۔ تفصیل کے لئے دیکھئے حسن الفتاویٰ ج ۳، ۳۸۵، وجوہ الفقه ج ۱/ ۴۰۵۔ ② بعض روایات میں ہے کہ تمبارے بعد یہ کسی کے لئے جائز نہیں ہوگا اس سے خصوصیت ہی معلوم ہوتی ہے دیکھئے البدائع ③ یعنی ایک ماہ کے روزوں میں ضبط نہیں ہو۔ کا اور جماع کر بیٹھا دو ماہ کے روزے تو اور بھی مشکل ہوں گے۔ ④ یعنی ایک بار جماع کرنے کے بعد دوسری بار کر دیا۔ ⑤ یعنی ایک جماع پہلے دن کیا ایک دوسرے دن۔ ⑥ تدخل یعنی متعدد مرتبہ جماع کیا اور کفارہ ایک ہی ہو اور ایک جماع کا کفارہ دوسرے جماع کے کفارہ میں داخل ہو جائے گا۔ ⑦ اگر جماع کیا پھر کفارہ دیا اور پھر کفارہ دینے کے بعد جماع کیا یا جان بوجھ کر کھاپی لیا تو دوبارہ کفارہ دینا پڑے گا۔

ایک کفارہ کافی نہیں ہوگا۔

اس کی دلیل یہ ہے کہ کفارہ جنایت (ظلم و زیادتی) کی سزا ہے جس کے سبب میں ادائیگی سے پہلے تکرار ہوا ہے اور اس سے مقصود زجر اور اسے پلانا ہے، لہذا اس میں تداخل واجب ہوا جیسے حد میں تداخل ہو جاتا ہے، ❶ اور اس سے زجر کا مقصود حاصل ہو جاتا ہے۔ کفارہ دینے کے بعد پھر اگر جنایت کی تو اس صورت میں دوسرا کفارہ لازم ہوگا چونکہ زجر کا مقصد حاصل نہیں ہوا چونکہ اس نے حرمت رمضان پھرنے سے پامال کی۔

جو شخص کفارہ ادا کرنے سے عاجز ہو تو کفارہ اس کے ذمہ میں بدستور واجب رہے گا (ساقط نہیں ہوا)، کفارہ دیتے وقت اس کی حالت کا اعتبار کیا جائے گا لہذا کفارہ کی جس صورت پر قادر ہو وہی بجالائے۔

عمداً افطار کے بعد عذر کا پیش آنا..... اگر جماع کے بعد یا (خفیہ و مالکیہ کے نزدیک) عمداً کھانے پینے کے بعد سفر یا مرض کا عذر پیش آیا گیا تو شافیہ مالکیہ اور حنابلہ کے نزدیک کفارہ ساقط نہیں ہوگا چونکہ عذر ایک علت ہے جو وجود کفارہ کے بعد پیش آئی ہے لہذا کفارہ ساقط نہیں ہوگا، دوسری وجہ یہ ہے کہ حنابلہ کے علاوہ بقیہ فقہاء کے نزدیک سفر اگر دن کے وقت (مثلاً ۱۲ بجے) پیش آئے تو روزہ توڑنا جائز نہیں ہوتا، لہذا جو امر کفارہ واجب ہوا ہے اس میں عذر موثر نہیں ہوگا۔ نیز مرض روزہ رکھنے کے منافی نہیں ہے، لہذا ہتک حرمت تحقیق ہوگی۔

حنفیہ..... حنفیہ کہتے ہیں جس دن روزہ دار نے روزہ فاسد کیا اور اس پر کفارہ واجب ہو اور پھر اسی دن اسے حیض، نفاس یا مرض کا عذر پیش آیا تو کفارہ ساقط ہو جائے گا، چونکہ کفارہ کے ثابت یا ساقط ہونے کے اعتبار سے دن میں جز بندی نہیں ہوتی ❶ لہذا اس کے حق میں کفارے کا ثبوت شبہ کا شکار ہو گیا چونکہ دن کے آخری حصہ میں اسے عذر پیش آ گیا ہے۔ البتہ اگر کسی شخص کو سفر پر زبردستی (اکراہاً) لایا گیا یا کسی نے اپنے اختیار سے سفر کیا تو بہر حال اس کے ذمہ سے کفارہ ساقط نہیں ہوگا، جب اسے کفارہ لازم ہوا ہو، یہی ظاہر الروایہ میں ہے۔

فرق..... دونوں صورتوں میں فرق ❷ یہ ہے کہ سفر کی صورت میں مکہ علیہ (مجبور کیا ہوا) کو عذر صاحب حق (خدا تعالیٰ) کی طرف سے پیش نہیں آیا (اسی طرح جو اپنے اختیار سے سفر کرے اسے بھی عذر رب تعالیٰ کی طرف سے پیش نہیں آتا)۔ جبکہ سفر کے علاوہ حیض نفاس اور مرض کی صورت میں کفارہ کے عدم استحقاق میں شبہ پختہ ہو گیا چونکہ دن کے پچھلے حصہ میں عذر پیش آ گیا، چنانچہ کفارہ صوم مستحق میں واجب ہوتا ہے اور اس میں ثبوت اور سقوط کے اعتبار سے جز بندی نہیں ہوتی۔

تیسرا مقصد..... فدیہ کا بیان

فدیہ کے متعلق تین چیزوں میں کلام ہوگا فدیہ کا حکم، سبب اور سالوں کے تکرار سے فدیہ میں تکرار۔

حکم..... فدیہ کا حکم یہ ہے کہ فدیہ واجب ہے، چونکہ فرمان باری تعالیٰ ہے۔

وَعَلَى الَّذِينَ يُطِيقُونَهُ فِدْيَةٌ طَعَامُ مَسْكِينٍ..... البقرہ ۲/۱۸۳

❶..... جیسے کسی غیر شادی شدہ نے دو مرتبہ زنا کر لیا اور اسپر دونوں مرتبہ کے گواہ قائم ہو گئے یا دونوں مرتبہ کا اعتراف کر دیا تو اس پر ایک ہی حد جاری ہوگی یعنی صرف ایک مرتبہ سو کوڑے مارے جائیں گے۔ ❷ یوں کہا جائے کہ دن کے پہلے جزء نہیں کفارہ واجب تھا اور اسی دن کے پچھلے جزء میں عذر کی وجہ سے کفارہ واجب نہیں ❸ یوں کہا جائے کہ دن کے پہلے جزء میں کفارہ واجب تھا اور اسی دن کے پچھلے جزء میں عذر کی وجہ سے کفارہ واجب نہیں۔

یعنی جن لوگوں کو روزہ رکھنے میں مشقت شدیدہ کا سامنا کرنا پڑے ان پر فدیہ واجب ہے۔
فدیہ کی مقدار میں تھوڑا اختلاف ہے۔

حنفیہ..... یہ فدیہ حنفیہ کے نزدیک نصف صاع گندم یا اس کی قیمت دینا ہے لیکن شرط یہ ہے۔ ①
بوڑھا مرد یا بوڑھی عورت ہمیشہ ہمیشہ کے لئے تاموت روزہ رکھنے سے عاجز ہوں۔ ②

جمہور..... جمہور کے نزدیک شہر میں جو غلہ غالب امکان میں چلتا ہو اس کا ایک مد دینا واجب ہے، یعنی جتنے دنوں کے روزے فوت ہوئے انہی کی بقدر مد کے حساب سے اتنا ہی غلہ دینا واجب ہے۔

فدیہ کا مصرف..... فدیہ، نذر، کفارات اور صدقات واجبہ کے مصارف وہی ہیں جو زکوٰۃ کے مصارف ہیں۔ (جو کتاب الزکوٰۃ میں انشاء اللہ بیان ہوں گے)

فدیہ کا سبب..... فدیہ کے مندرجہ ذیل اسباب ہیں۔

۱..... روزہ رکھنے سے عاجز ہو جانا فقہاء کے نزدیک بالاتفاق جو شخص کسی حال میں بھی روزہ رکھنے کی قدرت نہ رکھتا ہو اور وہ بوڑھا اور بڑھیا ہی ہو سکتے ہیں تو وہ روزے نہ رکھیں اور ہر دن کے بدلہ میں ایک مسکین کو کھانا کھلائیں یہ تب ہے جب انہیں روزہ رکھنے سے دشواری اور شدید مشقت پیش آتی ہو۔
دلیل آیت کریمہ ہے جو پہلے گزر چکی ہے۔

وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ..... البقرة ۱۸۳/۲

جو لوگ روزہ رکھنے کی طاقت نہ رکھتے ہوں ان پر فدیہ واجب ہے جو کہ ایک مسکین کو کھانا کھلانا ہے۔
نیز ابن عباس رضی اللہ عنہما کا قول ہے کہ: یہ آیت شیخ کبیر کی رخصت کے لئے نازل ہوئی ہے۔

دوسری وجہ یہ ہے کہ روزہ رکھنا واجب ہے اور یہ عین ممکن ہے کہ روزہ ساقط ہو اور اس کی جگہ کفارہ دینا پڑے، جیسے روزہ ساقط ہونے پر قضاء ہوتی ہے۔ ③ شیخ فانی کا ذمہ بھی صحیح ہے، لہذا فدیہ واجب ہوگا، اور اگر فدیہ میں کھانا کھلانے سے عاجز ہو تو پھر اس پر کچھ واجب نہیں ہوگا۔ چونکہ فرمان باری تعالیٰ ہے:

يُكَلِّفُ اللَّهُ نَفْسًا إِلَّا وُسْعَهَا..... البقرة ۲۸۱/۲

اللہ تعالیٰ کسی جان کو اس کی وسعت سے بڑھ کر تکلیف میں نہیں ڈالتا۔

حنفیہ کی تجویز..... وہ شیخ فانی جو فدیہ دینے سے بھی عاجز ہو وہ اللہ تعالیٰ سے استغفار کرتا رہے اور کوتاہی پر رب تعالیٰ سے معافی مانگتا رہے۔

①..... یعنی حیض، نفاس یا مرض کی صورت میں کفارہ ساقط ہو جاتا ہے جبکہ سفر کی صورت میں کفارہ ساقط نہیں ہوتا اس میں فرق کیا ہے؟ یہی فرق یہاں کیا جا رہا ہے۔ ②..... یہی مفتی بہ قول ہے باتفاق حنفیہ ۲/۱ صاع گندم واجب ہے، امام ثوری کہتے ہیں فدیہ کھلایا جائے مقدار بیان نہیں کی چنانچہ ابن عمر رضی اللہ عنہما کی روایت ہے کہ رسول اللہ صلی اللہ علیہ وسلم نے فرمایا جو شخص مر گیا اور اس کے ذمہ رمضان کے روزے ہوں اور اس نے قضاء نہ کئے ہوں تو اس کی طرف سے ہر دن کے بدلہ میں نصف صاع ایک مسکین کو کھلایا جائے حضرت عائشہ رضی اللہ عنہا خود ابو ہریرہ اور سعید بن مسیب کہتے ہیں شیخ کبیر کی طرف سے گندم کا نصف صاع کھلایا جائے، نبی کریم صلی اللہ علیہ وسلم نے حضرت کعب بن عمر رضی اللہ عنہما پر چھ مسکینوں کو کھانا دیا جب کہ ہر مسکین کو نصف صاع گندم کھلائی جائے مزید تفصیل کے لئے دیکھیے احکام القرآن للجصاص ۱/۲۳۹۔ ③..... نقلی دلیل، عقلی دلیل اور قیاس سبھی دلائل جمع کر دیئے۔

الفقه الاسلامی وادلتہ..... جلد سوم ۱۴۰

اگر مریض مر جائے..... اگر مریض مر جائے اور روزے قضاء کرنے کا اسے موقع ہی نہ ملے تو اس کی طرف سے کھانا کھلانا واجب نہیں ہے چونکہ اس سے یہ لازم آتا ہے کہ ابتداء ہی میں فدیہ میت پر واجب ہو۔

البتہ اگر مریض کے لئے روزہ رکھنا ممکن ہوا تھا لیکن روزے نہ رکھے حتیٰ کہ مر گیا تو اس کی طرف سے فدیہ دیا جائے گا، چونکہ فدیہ کا وجوب حالت حیات کی طرف منسوب ہوگا۔

۲..... بالاتفاق فدیہ اس مریض پر بھی واجب ہے جس کی صحتیابی کی کوئی امید نہ رہی ہو چونکہ اس پر روزہ واجب ہی نہیں رہا (جیسا کہ پہلے گذر چکا ہے) چونکہ فرمان باری تعالیٰ ہے:

وَمَا جَعَلَ عَلَيْكُمْ فِي الدِّينِ مِنْ حَرَجٍ... البقرة ۲۲/۷۸

اللہ تعالیٰ نے تمہارے اوپر دین کے معاملہ میں کوئی حرج نہیں ڈالا۔

۳..... اسی طرح جمہور کے نزدیک (حنفیہ کے علاوہ) حاملہ عورت اور دودھ پلانے والی عورت پر قضاء کے ساتھ فدیہ بھی واجب ہے بشرطیکہ جب انہیں بچے کا خوف ہو اور روزے نہ رکھے ہوں۔

البتہ اگر انہیں روزے رکھنے سے اپنی جان کی ہلاکت کا خوف ہو تو اس صورت میں یہ روزے نہ رکھیں اور بالاتفاق ان پر صرف قضاء واجب ہے۔ جمہور کی دلیل یہ آیت ہے۔

وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ..... البقرة ۲/۱۸۴

لہذا آیت کے عموم میں حاملہ اور مرضہ بھی داخلہ ہیں، لہذا انہیں فدیہ سے مستثنیٰ نہیں کیا جاسکتا۔

نیز ابن عباس رضی اللہ عنہما کا قول ہے کہ ”شیخ فانی اور بڑھیا کو رخصت دی گئی ہے اور وہ دونوں روزے رکھ سکتے ہیں پر انہیں افطار کی رخصت دی گئی ہے کہ وہ ہر دن کے بدلہ میں ایک مسکین کو کھانا کھلائیں، حاملہ اور مرضہ (دودھ پلانے والی عورت) کو جب اپنے بچوں کا خوف ہو تو وہ بھی روزے نہ رکھیں اور کھانا کھلائیں۔“^۱

عقلی دلیل یہ ہے کہ پیداؤں اور خلقی اعتبار سے نفس عاجز کی وجہ سے روزہ افطار ہوا ہے لہذا کفارہ (فدیہ) واجب ہوگا جیسے شیخ فانی میں فدیہ واجب ہوتا ہے۔

حنفیہ..... حنفیہ کے نزدیک حاملہ اور مرضہ پر مطلقاً کفارہ واجب نہیں، حنفیہ کی دلیل انس بن مالک کعبی کی حدیث ہے کہ ”اللہ تعالیٰ نے مسافر سے آدھی نماز کا بار اٹھادیا ہے اور حاملہ اور مرضہ سے روزوں کا بار اٹھادیا ہے، اللہ کی قسم رسول اللہ صلی اللہ علیہ وسلم نے ایک کے متعلق فرمایا ہے یا دونوں کے متعلق۔“^۲ اس حدیث میں نبی کریم صلی اللہ علیہ وسلم نے کفارہ کا حکم نہیں دیا۔

حنفیہ کی عقلی دلیل یہ ہے کہ حاملہ اور مرضہ نے عذر کی بناء پر روزے نہیں رکھے لہذا کفارہ واجب نہیں ہوگا۔ جیسے مریضوں پر کفارہ نہیں ہوتا اسی طرح ان پر بھی کفارہ نہیں ہوگا۔^۳

مصنف کی رائے..... میرے نزدیک جمہور کی رائے زیادہ قوی اور صحیح ہے چونکہ نص میں یہ مطلوب ہے اور حضرت انس رضی اللہ عنہ والی حدیث مطلق ہے اور اس میں کفارہ سے تعرض ہی نہیں کیا گیا۔^۴

①..... رواہ ابو داؤد (نیل الاوطار ۲۳۱/۳) ② رواہ النسائی والترمذی وقال هذا حديث حسن وبقيّة الخمسة (احمد و ابو داؤد وابن ماجہ) (نیل الاوطار ۲۳۰/۳) ③ یہی اصح اور قوی ہے اس پر فتویٰ ہے۔ ④ مصنف کی رائے وہ ہے مجھ مترجم شارح کی رائے یہ ہے کہ حاملہ مرضہ پر کفارہ (فدیہ) نہیں چونکہ قضاء اصل ہے اور فدیہ قضاء کا بدلہ ہے، آج اور تنہم برخاست جب اصل یعنی قضاء کا قیام ممکن ہو تو بدل خود بخود باطل ہو جائے گا، نیز آیت ”لا يكلف الله نفساً الا وسعها“ کی رو سے حاملہ اور مرضہ کو دوسری تکلیف میں کیوں ڈالا جائے۔

الفقه الاسلامی وادلتہ..... جلد سوم ۱۴۱ اعتکاف کا بیان

۴..... جمہور کے نزدیک (حنفیہ کے علاوہ) اس شخص پر بھی قضاء کے ساتھ ساتھ فدیہ واجب ہوگا جو رمضان کی قضاء میں تفریط کا شکار ہو جائے یعنی قضاء کو مؤخر کرنا رہا حتیٰ کہ دوسرا رمضان آ گیا لہذا جتنے ایام کے روزے فوت ہوئے ان کے بقدر مزید فدیہ واجب ہوگا۔ جمہور نے اس مسئلہ کو جان بوجھ کر روزہ توڑنے والے پر قیاس کیا ہے ❶ چونکہ دونوں روزے کی حرمت کو پامال کرتے ہیں۔
البتہ جس شخص کا عذر بھی مرض، سفر، جنون، حیض یا نفاس رمضان کے متصل ہو جائے حتیٰ کہ اتصال ہی میں دوسرا رمضان آ گیا تو فدیہ تفریط لاگو نہیں ہوگا۔

فدیہ میں تکرار..... مالکیہ اور حنبلیہ کے نزدیک فدیہ میں تکرار نہیں ہوگا، یعنی سالہا سال گزر گئے اور فدیہ نہیں دیا تو ایک ہی فدیہ واجب ہوگا اس میں تکرار نہیں ہوگا جیسے حدود میں تداخل ہو جاتا ہے۔

شافعیہ..... شافعیہ کے نزدیک جتنے سال گزریں گے فدیہ میں بھی اسی حساب سے تکرار ہوگا، گویا ان کے نزدیک مالی حقوق میں تکرار نہیں، بدنی حقوق میں تکرار ہے۔

حنفیہ..... حنفیہ کہتے ہیں ”دوسرے رمضان تک تاخیر سے فدیہ لازم نہیں ہوتا، چونکہ نص قرآنی مطلق ہے۔

وَمَنْ كَانَ مَرِيضًا أَوْ عَلَىٰ سَفَرٍ فَعِدَّةٌ مِّنْ أَيَّامٍ أُخَرَ..... البقرة ۲/۱۸۳

گویا وجود کی قضاء تراخی کی بنیاد پر ہے، حتیٰ کہ وہ نفل روزے رکھ سکتا ہے، تاخیر کی وجہ سے کچھ لازم نہیں ہوگا، البتہ تاخیر کی صورت میں قضاء کرنے میں اولیٰ کو ترک کیا ہے۔

فدیہ، کفارہ اور نذر کا وقت..... فدیہ، کفارہ اور نذر کا وقت پوری عمر ہے البتہ افضل یہ ہے کہ بقدر امکان جلدی کی جائے اور ہو سکے تو رمضان ہی میں فدیہ دے چونکہ رمضان میں زیادہ ثواب ہے جبکہ حنبلیہ کی رائے میں نذر اور کفارہ فی الفور واجب ہوتے ہیں چونکہ امر کا یہی تقاضا ہے۔

روزے توڑنے کے باقی لوازم..... روزہ توڑ دینے میں بقیہ دن اسماک واجب ہے، اور حرمت رمضان کو پامال کرنے پر سزا ہے، اس پر کلام سابق میں ہو چکا ہے۔

قطع متابع..... مالکیہ کے نزدیک جو شخص نذر کا روزہ جان بوجھ کر توڑ دے یا ان کفارات کا روزہ توڑ دے جن کے روزے پے در پے رکھے جاتے ہیں جیسے کفارہ قتل کے روزے اور ظہار کے روزے تو اسے از سر نو روزے رکھنے پڑیں گے البتہ جو شخص بھول کر روزہ توڑ دے یا کسی عذر کی وجہ سے روزہ توڑ دے یا روزوں کی گنتی میں اسے مغالطہ پیش آیا ❶ تو اس سے متابع (پے در پے رکھنا) منقطع نہیں ہوگا۔ لہذا اس نے جتنے روزے رکھے ہوں انہیں بنیاد بنا کر بقیہ رکھ لے، دوسرے مذاہب کی آراء پہلے بیان ہو چکی ہیں۔

قطع نیت..... روزہ فاسد کرنے سے نیت منقطع ہو جاتی ہے یا کسی عذر کی وجہ سے نیت مطلقاً ترک کر دی یا بلا عذر نیت ترک کر دی، یا روزے کی قطعیت زائل ہوگی جیسے سفر پیش آیا گو سفر میں روزہ رکھ لے نیت منقطع ہو جائے گی۔ البتہ سفر پیش آنے کی صورت میں نیت کا استحباب

❶ لہذا اگر وہ قضاء اور کفارہ نہیں دے گا اور دوسرا رمضان آ گیا تو دگنا کفارہ دے گا۔

یہ قیاس مع الفارق ہے چونکہ فریق مخالف مقیم علیہ میں بھی جمہور سے اختلاف کرتا ہے جبکہ مقیم علیہ متفق علیہ ہونا چاہئے۔

❷ مثلاً کفارہ ظہار کے دو ماہ کے روزے رکھنے تھے ایک مہینہ ۲۹ دنوں کا تھا اور دوسرا ۳۰ دنوں کا یوں اس نے ۵۹ دن کے روزے رکھے تھے۔

الفقہ الاسلامی وادلت..... جلد سوم ۱۴۲ اعتکاف کا بیان
 (ساتھ رہنا) حکماً منقطع ہوگا، نیت کے متعلق یہ ساری تفصیل مالکیہ کے نزدیک ہیں چونکہ وہ ماہ رمضان کے شروع میں ایک ہی مرتبہ نیت کر لینے کو کافی سمجھتے ہیں۔

ملکحات

نذر کے روزے اور نماز کا پورا کرنا (وفا) لازم ہوگا..... حنفیہ کہتے ہیں جب کوئی انسان کسی چیز کی نذر (منت) مانے تو چار (۴) شرائط کے ساتھ اس کا پورا کرنا لازم ہے۔

۱..... یہ کہ جس چیز کی نذر مانی ہے اس کی جنس میں سے کوئی چیز واجب ہو، لہذا عیادت مریض، مولود نبوی کا پڑھنا لازم نہیں ہوگا چونکہ ان کی جنس واجب نہیں ہے، انسان اگر اللہ تعالیٰ کے ایجاب کو بنیاد بنا کر کسی چیز کو اپنے اوپر واجب کرے تو یہ جائز ہے چونکہ اس میں اللہ کے کسی حکم کو واجب کرنے کی اتباع ہے بدعت نہیں۔

حنفیہ نے عید کے دن کی نذر ماننے کی اجازت دی ہے، چونکہ حنفیہ کے نزدیک عید کے دن کا روزہ اپنے وصف کے اعتبار سے حرام ہے اپنی اصل کے اعتبار سے حرام نہیں ۷ چونکہ روزہ رکھنے کی صورت میں اللہ تعالیٰ کی مہمانی سے پہلو تہی لازم آتی ہے ورنہ اصل میں روزہ شروع ہے۔

۲..... جس عمل (اور عبادت) کی نذر مانی ہے وہ مقصود لذتہ ہو، مقصود بغیرہ نہ ہو، لہذا اگر کسی نے وضو کرنے کی نذر مان لی تو یہ نذر لازم نہیں ہوگی۔ ۸ اور نہ ہی قرأت قرآن کی نذر لازم ہوگی۔

چونکہ وضو مقصود لذتہ نہیں ہے چونکہ وضو غیر کے لئے بطور شرط مشروع ہے جیسے نماز کے حلال ہونے کے لئے بطور شرط مشروع ہے۔
 ۳..... یہ کہ جس عمل کی نذر مانی ہے وہ بذات خود واجب نہ ہو، لہذا پانچ نمازوں کی نذر مان لی تو یہ نذر صحیح نہیں ہوگی چونکہ واجب کو واجب کرنا محال ہے، حنفیہ کے نزدیک نماز وتر اور سجدہ تلاوت کی نذر بھی صحیح نہیں چونکہ یہ دونوں چیزیں حنفیہ کے نزدیک واجب ہیں اور یہ شارع کے واجب کرنے سے واجب ہیں۔

۴..... جس چیز کی نذر مانی ہے وہ محال نہ ہو جیسے کوئی شخص کہے: مجھ پر اللہ کے لئے گذشتہ کل کا روزہ ہے یا رات کا روزہ ہے، چنانچہ یہ نذر اس پر لازم نہیں ہوگی چونکہ گذشتہ کل کا روزہ رکھنا محال ہے۔

مذکورہ بالا شرائط کی روشنی میں اعتکاف کی نذر ماننا صحیح ہے، غیر فرض نماز کی نذر، روزے کی نذر اور مال صدقہ کرنے کی نذر ماننا بھی صحیح ہے، اسی طرح جانور ذبح کرنے کی نذر مان لی تو یہ بھی صحیح ہوگی چونکہ قربانی جو اس کی جنس ہے اور شریعت میں اس کا وجود ہے اور وہ واجب ہے۔

حنفیہ کے نزدیک مختار قول کے مطابق عیدین اور ایام تشریق کے دنوں میں روزہ رکھنے کی نذر ماننا صحیح ہے، البتہ روزہ افطار کرنا واجب ہوگا اور پھر اس کی قضاء کی جائے گی، اور اگر کسی شخص نے عید ہی کے دن نذر کا روزہ رکھ لیا تو حرمت کے ساتھ کافی ہوگا۔

نذر کا پورا کرنا واجب ہے..... اگر مطلق نذر مانی جیسے دو رکعت نماز پڑھنے کی نذر مان لی یا کسی شرط کے ساتھ معلق کر کے نذر مانی مثلاً یوں کہا: اگر میرے ہاں لڑکا پیدا ہوا تو میں دس مسکینوں کو کھانا کھلاؤں گا، پھر شرط پائی گئی تو نذر کا پورا کرنا لازم ہوگا۔ چونکہ فرمان باری تعالیٰ ہے:

۱..... جیسے نماز روزہ ان کی جنس نماز اور روزہ واجب بھی ہیں لہذا ان کی نذر مانی جاسکتی ہے اس کی صورت یہ ہے جیسے کوئی کہے فلاں شخص صحت یاب ہو گیا میں روزے رکھوں گا۔ ۷ چونکہ عید کا دن بھی تو عام دنوں جیسا ہے البتہ اس دن کا وصف یہ ہے کہ یہ اللہ تعالیٰ کی ضیافت کا دن ہے اس وجہ سے روزہ کی حرمت ہوئی ہے۔ ۸ چونکہ وضو نماز، تلاوت وغیرہ کے لئے مقصود ہے بذات خود مقصود نہیں۔

وَلْيُمْلَأُوا كُنُوزَهُمْ..... الحج ۲۲/۲۹
لوگوں کو اپنی نذریں پوری کرنی چاہئیں۔

نیز نبی کریم صلی اللہ علیہ وسلم کا ارشاد ہے:

جو شخص اللہ تعالیٰ کی اطاعت کی نذر مانے اسے اللہ تعالیٰ کی اطاعت کرنی چاہئے اور جس نے اللہ تعالیٰ کی نافرمانی تو اسے اللہ

تعالیٰ کی نافرمانی کا ارتکاب نہیں کرنا چاہئے۔ ❶

نذریں میں زمان و مکان کی تعیین لغو ہے:

امام زفر کے علاوہ بافتاق حنفیہ نذریں زمانہ، جگہ، درہم اور فقہ کی تعیین لغو ہے، چنانچہ اگر کسی نے شعبان کے روزوں کی نذر مانی تو اس کے بجائے رجب کے روزے رکھ لئے تو کافی ہو جائیں گے اسی طرح کسی بھی شہر میں دو رکعت میں پڑھ لیں کافی ہو جائیں گی خواہ مکہ میں پڑھنے کی نذر مانی ہو یا مسجد نبوی میں یا مسجد اقصیٰ میں، چونکہ نذر کا صحیح ہونا خدا تعالیٰ کی قربت کے اعتبار سے ہے نہ کہ جگہ کے اعتبار سے، چونکہ نماز جمعہ بدن کے ساتھ اللہ تعالیٰ کی تعظیم کرنا ہے، جبکہ اس معنی میں سبھی شہر برابر ہیں، گو ان کی فضیلت میں تفاوت ہو۔ ❷

اسی طرح اگر کسی نے معین درہم کو صدقہ کرنے کی نذر مانی اس کی جگہ کوئی دوسرا درہم بھی صدقہ کر سکتا ہے، اسی طرح زید فقیر کو دینے کی نذر مانی تو عمرو کو بھی دے سکتا ہے، چونکہ صدقہ کا مقصد محتاج کی ضرورت کو پورا کرنا ہوتا ہے، یا رب تعالیٰ کی رضا جوئی مقصود ہوتی ہے اور یہ مقصد زمان، مکان اور شخص کی تعیین کے بغیر بھی حاصل ہو سکتا ہے۔

اگر نذر کو کسی شرط کے ساتھ معلق کیا جیسے کسی نے یوں کہا۔ ”اگر فلاں شخص آ گیا میں فلاں چیز صدقہ کروں گا۔“ وجود شرط سے پہلے اس چیز کے متعلق کچھ نہیں کر سکتا چونکہ جو شے کسی شرط کے ساتھ معلق کی گئی ہو وہ وجود سے پہلے معدوم ہوتی ہے اور وجود سبب جس سے نذر معلق کی جاتی ہے اس کے بعد اداء جائز ہوتی ہے۔

انشاء اللہ نذر کی بحث میں دوسرے مذاہب کی تفصیل آیا چاہتی ہیں۔

فصل دوم..... اعتکاف

اس میں چھ مباحث ہیں۔

۱..... اعتکاف کی تعریف، اعتکاف کی مشروعیت، اعتکاف کا مقصد، اعتکاف کی جگہ اور اس کا وقت۔

۲..... اعتکاف کا حکم اور وہ چیز جو معتکف پر نذر سے واجب ہوتی ہے۔

۳..... اعتکاف کی شرائط۔

۴..... وہ امور جو معتکف کو لازم ہوتے ہیں، اور وہ جو اس کے لئے جائز ہیں۔

۵..... معتکف کے آداب، مکروہات اعتکاف اور اس کے مبطلات (مفسدات)

❶..... حضور کی نذر ماننے میں بہت سارے لوگ کوتاہی کا شکار ہو جاتے ہیں مثلاً یوں کہتے ہیں یہ جانور فلاں کے نام کا ہے یا فلاں مزار پر دینا ہے فلاں پیر صاحب کے نام کا ہے پھر مزار پر لے جا کر ذبح کیا جاتا ہے، یہ نذر نہیں بلکہ شرک جہالت اور کفر ہے ایسے ذبیحہ کا کھانا حرام ہے۔ اور اس طرح کی نذر ماننا بھی حرام ہے صحیح طریقہ یہ ہے کہ یوں کہا جائے اگر مریض صحت یاب ہو گیا یا اگر فلاں خیریت سے واپس آ گیا تو میں اللہ کے لئے جانور ذبح کروں گا۔ ❷ رواہ البخاری۔

۶.....اعتکاف فاسد ہونے پر اس کا حکم۔

اسی ترتیب کے مطابق میں ابتدا کرتا ہوں۔

پہلی بحث..... اس بحث میں مندرجہ ذیل امور پر گفتگو ہوگی۔

اعتکاف کی تعریف، مشروعیت، اعتکاف کا مقصد اعتکاف کی جگہ اور وقت۔

اعتکاف کی تعریف

لغوی تعریف..... اعتکاف کا لغوی معنی، بٹھرنا، کسی چیز سے لازم ہو جانا، اور کسی چیز پر مداومت کرنا خواہ وہ چیز خیر ہو یا شر، چنانچہ فرمان باری تعالیٰ ہے:

يَعْكُفُونَ عَلَىٰ أَصْنَامٍ لَهُمْ..... الاعراف ۷/ ۱۳۸
وہ قوم اپنے بتوں کی گرویدہ بنی ہوئی تھی (یعنی بتوں کے ساتھ لازم تھی)

دوسری جگہ ارشاد باری تعالیٰ ہے:

مَا هَذِهِ الشَّمَائِلُ الَّتِي أَنْتُمْ لَهَا عَاكِفُونَ ۝ الانبياء ۲۱/ ۵۲
یہ کیسی صورتیاں ہیں جن کے ساتھ تم چمٹے ہوئے ہو۔

ایک اور جگہ ارشاد ہے:

وَلَا تَبَاشِرُوهُنَّ وَأَنْتُمْ عَاكِفُونَ فِي الْمَسْجِدِ..... البقرة ۲/ ۱۸۷
عورتوں کے ساتھ مباشرت نہ کرو اس حال میں کہ تم مساجد میں اعتکاف کر رہے ہو۔

اعتکاف کی شرعی تعریف..... مختلف مذاہب میں اعتکاف کی مختلف تعریفیں کی گئی ہیں جو معنی اور مفہوم میں ایک دوسرے کے قریب قریب ہیں جو مندرجہ ذیل ہیں۔

حنفیہ..... ”هو اللبث في المسجد الذي تقام فيه الجماعة مع الصوم ونية الاعتكاف“

یعنی روزے کے ساتھ اور اعتکاف کی نیت سے ایسی مسجد میں ٹھہرنا جس میں جماعت قائم کی جاتی ہو اعتکاف کہلاتا ہے۔^①
”لبث“ یعنی ٹھہرے رہنا (کسی جگہ جتے رہنا) اعتکاف کا رکن ہے، چونکہ ٹھہرنا ہی اعتکاف ہے، اور اعتکاف کا وجود ٹھہرنے ہی سے ہے، نذر کے اعتکاف کے لئے روزہ اور نیت شرط ہے، نیز مرد اعتکاف کے لئے ایسی مسجد میں ٹھہرے جو مسجد جماعت ہو۔

مسجد جماعت..... مسجد جماعت وہ ہے جس میں امام اور مؤذن ہوں خواہ اس میں پانچ نمازیں ادا کی جاتی ہوں یا نہیں، عورت اپنے گھر کی مسجد یعنی وہ جگہ جو نماز کے لئے گھر میں متعین ہو اس میں اعتکاف بیٹھے، عورت کے لئے مسجد میں اعتکاف کرنا مکروہ ہے، عورت کا اعتکاف گھر میں متعین کردہ جگہ کے علاوہ (گھر ہی میں) کسی اور جگہ صحیح نہیں ہے۔^②

①..... دیکھئے فتح القدیر ۱۰۶/۲ الدر المختار ۱۷۶/۲ ومرافی الفلاح ص ۱۱۸، اللباب ۱۷۴/۱۔^② گھر میں عموماً کوئی نہ کوئی جگہ نماز کے لئے متعین ہوتی ہے اور عموماً عورتوں کی نماز کی جگہ الگ اور مردوں کی الگ ہوتی ہے اگر یہ صورت ہو تو عورتیں اپنی متعین کردہ جگہ میں اعتکاف بیٹھیں اور اگر گھر میں کوئی خاص جگہ متعین نہیں نماز کبھی اس کمرہ میں پڑھ لی جاتی ہے اور کبھی دوسرے میں تو اس صورت میں دیکھا جائے کہ عورت کے لئے زیادہ باپروہ جگہ کون سی ہے وہاں اعتکاف بیٹھے۔

مالکیہ..... ”ہو لزوم مسلم مميّز مسجدًا مباحًا لكل الناس، بصوم، كَأَفَّا عَنْ الْجَمَاعِ وَمَقْدَمَاتِهِ، يَوْمًا وَلَيْلَةً فَكَثُرَ، لِلْعِبَادَةِ، بِنِيَّةٍ“

یعنی امتیاز برت لینے والے مسلمان کا روزے کے ساتھ ایسی مسجد سے لازم ہو جانا جو سبھی لوگوں کے لئے مباح ہو، جماع اور جماع کے مقدمات و لوازم سے رکتے ہوئے ایک دن اور ایک رات یا اس سے زیادہ عبادت کے لئے نیت کے ساتھ لازم ہو جانا اعتکاف کہلاتا ہے۔

اس تعریف کی رو سے کافر کا اعتکاف درست نہیں ہوگا اور نہ ہی ایسے شخص کا اعتکاف درست ہوگا جو امتیاز نہ کر سکتا ہو۔ ❶ گھریلو مسجد میں بھی اعتکاف صحیح نہیں ہوگا جس میں لوگوں کا داخلہ ممنوع ہوتا ہے، روزے کے بغیر بھی اعتکاف صحیح نہیں، البتہ روزہ ہونا چاہئے خواہ فرض ہو یا نفل، رمضان کا ہو یا غیر رمضان کا، ❷ اعتکاف جماع کرنے سے باطل ہو جاتا ہے اسی طرح جماع کے مقدمات و لوازم (بوس و کنار، لمس وغیرہ) سے بھی اعتکاف باطل ہو جاتا ہے۔ تعریف کی رو سے اعتکاف کی کم از کم مدت ایک دن اور ایک رات ہے اور زیادہ کی حد نہیں، نیت کے ساتھ عبادت کے قصد سے اعتکاف ہو، چونکہ اعتکاف بھی عبادت ہے اور ہر عبادت نیت کی محتاج ہے۔

شافعیہ..... شافعیہ کے نزدیک اعتکاف کی یہ تعریف ہے۔

”هو اللبث في المسجد من شخص مخصوص بنية“
یعنی مخصوص شخص کا نیت کے ساتھ مسجد میں ٹھہرنا اعتکاف کہلاتا ہے۔

حنابلہ..... ”هو لزوم المسجد لطاعة الله على صفة مخصوصة من مسلم عاقل ولو مميّزًا طاهرًا، مما يوجب غسلًا وواقلة ساعة“

عاقل مسلمان (خواہ میتر ہو) کا مخصوص صفت کے ساتھ اللہ تعالیٰ کی اطاعت کے لئے مسجد کے ساتھ لازم ہو جانا بایں طور کہ غسل واجب کر دینے والی نجاسات سے پاک ہو کم از کم ایک گھڑی کے لئے (ٹھہرنا) اعتکاف کہلاتا ہے۔

اس تعریف کی رو سے کافر، مرتد، مجنون اور بچے کا اعتکاف صحیح نہیں ہوگا چونکہ یہ نیت کرنے کے اہل نہیں، جنہی کا اعتکاف صحیح نہیں۔ ❸ البتہ بحالت وضو اعتکاف صحیح ہے، اعتکاف کے لئے مسجد کو عبور کر دینا کافی نہیں البتہ لحظہ بھر کے لئے اعتکاف کے نیت سے ٹھہر گیا تو وہ معتبر ہوگا۔

مشروعیت کے دلائل..... اعتکاف کی مشروعیت کتاب، سنت اور اجماع سے ثابت ہے۔

کتاب سے..... چنانچہ فرمان باری تعالیٰ ہے:

وَلَا تَبَاشِرُوهُنَّ وَ اَنْتُمْ عَلِكُنَّ فِي الْمَسْجِدِ..... البقرة ۲/۱۸۷

یعنی تم عورتوں کے ساتھ مباشرت نہ کرو درراں حالیکہ تم مسجدوں میں اعتکاف میں بیٹھے ہو۔

اسی طرح دوسری جگہ ارشاد ہوا ہے:

اِنَّ طَهْرًا بَيْنِيْ لِظَلَا يَفِيْنِ وَالْعَكْفِيْنِ..... البقرة ۲/۱۲۵

”یہ کہ تم دونوں میرے گھر کو طواف کرنے والوں اور اعتکاف کرنے والوں کے لئے پاک رکھو۔“

پہلی آیت میں اعتکاف کی حالت میں مساجد کے ساتھ نسبت مخصوص کی گئی ہے، جو نیکی کا وسیلہ ہے، لہذا اس کی وجہ سے جماع جو مباح

❶..... جیسے بچہ، مجنون وغیرہ۔ ❷ حنفیہ اور مالکیہ کی نزدیک اعتکاف بغیر روزہ کے صحیح نہیں۔ ❸ جب مسجد کی قید لگائی ہے کہ اعتکاف مسجد میں ہوتا ہے تو الگ سے ظاہر ہونے کی قید بظاہر لغو ہے، البتہ عورت کے لئے یہ قید معتبر ہوگی۔

ہے ترک کرنا اعتکاف کے قربت (نیکی) ہونے پر دلیل ہے۔

سنت سے..... حضرت ابن عمر، حضرت انس رضی اللہ عنہما اور حضرت عائشہ رضی اللہ تعالیٰ عنہا کی روایت ہے کہ نبی کریم صلی اللہ علیہ وسلم رمضان کے آخری عشرہ میں اعتکاف بیٹھتے تھے، آپ کا یہ عمل مدینہ منورہ تشریف لانے سے وفات تک برابر رہا ہے۔ ①

امام زہری رحمۃ اللہ علیہ کا خیال..... امام زہری رحمۃ اللہ علیہ فرماتے ہیں۔ لوگوں پر تعجب ہے کیونکہ انہوں نے اعتکاف کو چھوڑ دیا ہے جبکہ رسول کریم صلی اللہ علیہ وسلم ایک عمل کرتے بھی تھے اور چھوڑ بھی دیتے تھے، لیکن آپ نے وفات تک اعتکاف نہیں چھوڑا۔

اجماع..... پوری امت کا اعتکاف کی مشروعیت پر اتفاق ہے، نیز اعتکاف پہلی شریعتوں میں بھی مہتمم بالشان عمل تھا، چنانچہ فرمان باری تعالیٰ ہے:

وَعَهْدَنَا إِلَىٰ إِبْرَاهِيمَ عَلَيْهِ السَّلَامُ وَأِسْمَاعِيلَ أَن طَهِّرَا بَيْتِيَ لِلطَّائِفِينَ وَالْعَاكِفِينَ..... البقرة ۱۲۵/۲

ہم نے ابراہیم علیہ السلام اور اسماعیل علیہ السلام کو حکم دیا کہ میرے گھر کو طواف کرنے والوں اور اعتکاف کرنے والوں کے لئے پاک رکھو۔

اعتکاف کا مقصد..... رب تعالیٰ کے دربار میں حاضر رہ کر اور گوشہ نشینی میں ہمہ وقت اس کی طرف متوجہ رہ کر دل کی صفائی و ستھرائی کرنا اعتکاف کا مقصد ہے، چنانچہ فراغت کے اوقات میں انسان دنیا کے کبھیڑوں سے الگ صرف ایک اللہ کا ہو کر رہ جاتا ہے، معتکف اپنی جان و جسم کو رب تعالیٰ کے سپرد کر دیتا ہے، اپنی خلوت کو رب کے حضور پیش کرتا ہے، معتکف کو رب تعالیٰ کی بخشش پر بھرپور اعتماد ہوتا ہے اور رب تعالیٰ کے دروازے پر اپنے آپ کو ڈال دیتا ہے، اپنے رب کی عبادت کو اپنا شیوہ بنا لیتا ہے، اس کا مح نظر قربت خداوندی ہوتا ہے تاکہ اس پر رب تعالیٰ کی رحمت نازل ہو گویا معتکف قلعہ بند ہو جاتا ہے پھر اس کا دشمن (یعنی شیطان) اس تک نہیں پہنچ پاتا چونکہ معتکف اللہ تعالیٰ کی سلطنت، اس کی مدد اور اس کی تائید میں ہوتا ہے۔

بلاشبہ اعتکاف افضل اور اللہ تعالیٰ کا محبوب عمل ہے، بشرطیکہ جب خالص اللہ تعالیٰ کی رضا کے لئے ہو، چونکہ معتکف نماز کے انتظار میں رہتا ہے گویا وہ اس معنی میں نمازی کی طرح ہوتا ہے اور نماز حالت قرب ہے۔

چنانچہ جب اعتکاف کے ساتھ روزہ ملا لیا جاتا ہے (یعنی حنفیہ اور مالکیہ کے نزدیک) تو مومن اللہ تعالیٰ کے اور زیادہ قریب تر ہوتا جاتا ہے، چونکہ روزہ داروں کے قلوب طہارت اور صفائی کے فیض سے بہرہ مند ہوتے رہتے ہیں۔

رمضان کے آخری عشرہ میں اعتکاف افضل ہے تاکہ معتکف لیلۃ القدر کی جستجو میں لگا رہے، چونکہ لیلۃ القدر ایک ہزار مہینوں سے افضل ہے۔

اعتکاف کا وقت..... اعتکاف رمضان اور غیر رمضان ہر وقت کیا جاسکتا ہے۔

حنفیہ..... کے نزدیک نفلی اعتکاف کی کم از کم مدت غیر محدود ہے۔ تھوڑی سی مدت بھی ہو سکتی ہے جو نیت کے ساتھ صرف ٹھہر لینے سے بھی حاصل ہو سکتی ہے، مفتی بہ قول کے مطابق اگر چلتے چلتے بھی نفل اعتکاف کی نیت کر لی وہ بھی صحیح ہے، چونکہ نفلی اعتکاف محض ایک تبرع ہے، نفلی اعتکاف میں روزہ شرط نہیں ہے، اعتکاف کے لئے ٹھہر جانے کے بعد ہر جزئ نیت کے ساتھ عبادت ہے اگرچہ اس کا انضمام دوسرے جزء سے نہ ہو، ہاں مذہب کے مطابق اگر کسی نے نفلی اعتکاف شروع کیا تو بطمان پر اس کی قضاء لازم نہیں ہوتی، چونکہ اعتکاف کے لئے روزہ شرط ہے جو نفلی اعتکاف میں معدوم ہے۔ ②

الفقه الاسلامی وادلتہ..... جلد سوم ۱۴۷

اعتکاف کا بیان مالکیہ..... مالکیہ کے نزدیک اعتکاف کی کم از کم مدت ایک دن اور ایک رات ہے، مختاریہ ہے کہ دس دن سے کم نہ ہو، مطلق روزے کے ساتھ خواہ رمضان کا ہو یا غیر رمضان کا، البتہ جسے روزہ نہ ہو اس کا اعتکاف صحیح نہیں ہے، اگرچہ روزہ کسی عذر کی وجہ سے نہ رکھا ہو، لہذا جو شخص روزہ رکھنے کی طاقت نہ رکھتا ہو اس کا اعتکاف صحیح نہیں۔ ❶

شافعیہ..... شافعیہ کے نزدیک اتنی مدت کے لئے ٹھہرنا شرط ہے جسے اعتکاف کا نام دیا جاسکے، بایں طور کہ اس کا وقت اطمینان کے ساتھ رکوع کرنے کے وقت سے قدرے زیادہ ہو، البتہ اتنے ہی وقت پر اکتفاء کر لینا کافی نہیں اور نہ اس پر سکون واجب ہے بلکہ اس میں تردد کافی ہے۔ ❷

حنابلہ..... حنابلہ کے نزدیک ایک ایک گھڑی بھی اعتکاف ہو سکتا ہے جسے معتکف کہا جاسکے، یا لحظہ بھر کے لئے اعتکاف ہو وہ بھی معتبر ہے۔

چنانچہ جمہور تھوڑی سی مدت بھی اعتکاف کرنے پر متفق ہیں جبکہ مالکیہ ایک دن اور ایک رات کی شرط لگاتے ہیں۔
اعتکاف کی جگہ..... اس میں فقہاء کے مختلف اقوال ہیں جو مندرجہ ذیل ہیں۔

حنفیہ..... حنفیہ کے نزدیک مرد اور امتیاز کرنے والے شخص کے لئے مسجد جماعت اعتکاف کی جگہ ہے، مسجد جماعت وہ مسجد ہے جس کا امام اور مؤذن ہو، برابر ہے اس میں پانچ نمازیں ہوتی ہوں یا نہ ہوتی ہوں، رہی جامع مسجد کی بات سو اس میں مطلقاً اعتکاف صحیح ہے بالاتفاق۔

دلیل..... حنفیہ کی دلیل حضرت عبداللہ بن مسعود رضی اللہ تعالیٰ عنہ کا قول ہے۔ کہ ”اعتکاف نہیں ہوتا مگر مسجد جماعت میں۔“ عورت کے اعتکاف کی جگہ گھر کی مسجد ہے، گھر کی مسجد سے مراد گھر کی وہ جگہ ہے جسے نماز کے لئے مقرر کر لیا جاتا ہے عورت کے لئے گھر میں ایسی جگہ کا ہونا مستحب ہے اسی طرح ہر ایک کے لئے ایسی جگہ کا گھر میں ہونا بھی مستحب ہے۔ ❸

حنابلہ..... جس شخص پر باجماعت نماز لازم ہو اس کا اعتکاف صرف ایسی مسجد میں جائز ہے جس میں جماعت کا قیام ہوتا ہو، بلا خلاف مسجد کے علاوہ اعتکاف جائز نہیں ہے، جو کہ اللہ تعالیٰ کا فرمان ہے:

وَلَا تَبَايَعُوا فِي الْبَيْتِ وَلَا تَبَايَعُوا فِي الْمَسْجِدِ..... البقرة ۲/۱۸۷

عورتوں سے مباشرت نہ کرو اس حال میں کہ تم مساجد میں اعتکاف کر رہے ہو۔

چنانچہ اعتکاف کرنا مساجد کے علاوہ صحیح ہوتا تو اعتکاف کی حالت میں مباشرت کی تحریم نہ ہوتی، حنابلہ کے نزدیک حالت اعتکاف میں مباشرت مطلقاً حرام ہے۔

مسجد جماعت کی شرط..... مسجد جماعت کی شرط اس لئے لگائی گئی ہے چونکہ جماعت واجب ہے ❹ اور اگر آدمی ایسی مسجد میں اعتکاف کرے جس میں جماعت کا قیام نہیں ہوتا تو ایسی حالت میں دو صورتوں سے خالی نہیں ہوگا یا تو جماعت واجبہ کو ترک کر دے یا باجماعت نماز کے لئے مسجد سے باہر بار بار نکلے جبکہ اعتکاف کی حالت میں مسجد سے باہر نکلنے سے حتی الامکان احتراز کیا جاتا ہے، اور مسجد سے بار بار نکلنا اعتکاف کے منافی ہے، جبکہ اعتکاف نام ہے آدمی کے اللہ تعالیٰ کی اطاعت پر متقیم ہو جانے کا۔

❶..... الشرح الصغير و لكبير والقوانين الفقهية ص ۱۲۵۔ ❷ مغنی المحتاج ۱/۳۵۱ المہذب ۱/۱۹۰۔ ❸ مزید تفصیل کے لئے دیکھئے الدر المختار و رد المحتار ۲/۱۷۶۔ ❹ حنابلہ کے نزدیک جماعت واجب ہے جبکہ حنفیہ کے نزدیک سنت مؤکدہ ہے۔

مندرجہ ذیل حالات میں اعتکاف ہر مسجد میں صحیح ہے۔

۱..... اگر اعتکاف ایسے وقت میں ہو جو نماز کا وقت نہ ہو جیسے رات کا وقت یا دن کے بعض اوقات، تو اعتکاف ہر طرح کی مسجد میں کیا جاسکتا ہے چونکہ یہاں کوئی مانع نہیں ہوتا، اور اگر کسی مسجد میں بعض اوقات جماعت کا قیام ہوتا ہو تو اس وقت میں اعتکاف جائز ہو جو دوسرے اوقات میں نہیں۔

۲..... اگر معتکف ایسا شخص ہے جس پر جماعت واجب نہ ہو جیسے مریض، معذور، عورت، بچہ یا کوئی شخص ایسی بستی میں ہو جس میں نماز نہیں پڑھی جاتی تو اس صورت میں ہر مسجد میں اعتکاف ہو سکتا ہے، چونکہ ایسے اشخاص پر جماعت واجب نہیں ہے، گھر یا مسجد میں عورت کے لئے اعتکاف کرنا صحیح نہیں، چونکہ گھر یا مسجد نہ تو ہتھیقۃً مسجد ہے نہ حکماً، اگر گھر یا مسجد میں اعتکاف جائز ہوتا تو امہات المؤمنین ضرور اعتکاف بیٹھتیں، گویا جواز کے لئے ایک ہی مرتبہ بیٹھتیں۔

جب عورت مسجد میں اعتکاف بیٹھے تو اس کے لئے مستحب ہے کہ کسی چیز سے پردہ کر لے چونکہ جب نبی کریم صلی اللہ علیہ وسلم کی ازواج مطہرات نے اعتکاف کرنا چاہا تو انہیں مسجد میں چوتھے بنانے کا حکم دیا گیا چنانچہ ازواج مطہرات نے (چادروں سے) چوتھے بنائے، چونکہ مسجد میں مرد حاضر ہوتے ہیں مردوں کے لئے بہتر یہی ہے کہ وہ عورتوں کو نہ دیکھیں اور عورتیں مردوں کو نہ دیکھیں۔ ① جس شخص پر جماعت لازم ہو اس کا اعتکاف ایسی مسجد میں صحیح نہیں جس میں جمعہ ہوتا ہو اور دیگر نمازوں کی جماعت نہ ہوتی ہو، جبکہ اس پر نماز کا وقت آجائے حتیٰ کہ جماعت نہ چھوڑتا ہو۔

ملاحظہ..... مسجد کی چھت، مسجد کا احاطہ کیا ہو یا صحن جس پر دروازہ ہو، مسجد کا مینار جو مسجد میں ہو یا وہ مینار جس کا دروازہ مسجد میں ہو ان چیزوں کا شمار مسجد میں ہوتا ہے چونکہ جنہی کو ان چیزوں میں داخل ہونے سے منع کیا گیا ہے۔

”اسی طرح ہر وہ چیز جس کا مسجد میں اضافہ کیا گیا ہو اور ثواب میں اسے مسجد کا حصہ سمجھا گیا ہو گو وہ مسجد حرام یا مسجد نبوی ہی کیوں نہ ہو اس کا شمار بھی مسجد میں ہوگا، اس کی دلیل حضرت ابو ہریرہ رضی اللہ عنہ کی حدیث ہے کہ نبی کریم صلی اللہ علیہ وسلم نے فرمایا: اگر یہ مسجد صنعاء شہر تک بنادی جائے تب بھی یہ میری مسجد رہے گی۔“

اور جب حضرت عمر رضی اللہ عنہ نے مسجد میں اضافہ کیا تو فرمایا: اگر ہم اس مسجد میں اضافہ کریں حتیٰ کہ جبانہ (صحراء) تک پہنچ جائے تب بھی یہ مسجد نبوی ہی رہے گی۔

اگر کوئی شخص اعتکاف بیٹھا جس پر جمعہ لازم نہ ہو جیسے مسافر اور عورت اور وہ ایسی مسجد میں اعتکاف بیٹھا جس میں جمعہ کی نماز نہ پڑھی جاتی ہو تو اس کا اعتکاف جمعہ کے لئے نفل کی وجہ سے باطل ہو جائے گا، اگرچہ جمعہ کے لئے جانا شرط نہیں، چونکہ جمعہ کے لئے نفل لازمی اور لا بدی ہے۔

افضل یہ ہے کہ اعتکاف ایسی مسجد میں کیا جائے جس میں جمعہ ہوتا ہو، تاکہ جمعہ کے لئے مسجد سے باہر نکلنے پر اعتکاف چھوڑنا نہ پڑے باوجودیکہ اس سے احتراز ممکن بھی ہوتا ہے۔

جس شخص نے تین مساجد (مسجد حرام، مسجد نبوی، مسجد اقصیٰ) کے علاوہ کسی اور مسجد میں اعتکاف بیٹھنے کی نذر مانی یا نماز پڑھنے کی نذر مانی تو اس کے لئے جائز ہے کہ وہ اس مسجد کے علاوہ کہیں بھی اپنی نذر پوری کر لے، چونکہ اللہ تعالیٰ نے کسی جگہ کو عبادت کے لئے معین نہیں کیا، لہذا نذر سے متعین نہیں ہوتی اور اگر کسی نے متعین کر دی تو لا محالہ وہ شذر حال کا محتاج ہوگا۔

①..... جن لوگوں کا دھندا ہی عورتیں دیکھنا ہوا ان سے بچاؤ کیسے ہوگا خصوصاً ہمارے دور میں یہ حائلہ کی رائے ہے، حنفیہ کے نزدیک عورت مسجد جماعت میں اعتکاف قطعاً نہیں بیٹھ سکتی گھر کی مسجد میں بیٹھے اور یہی مفتی بہ ہے۔

اور اگر کسی شخص نے اعتکاف یا نماز کی تین مساجد میں سے کسی مسجد میں کرنے کی نذر مانی مثلاً مسجد حرام یا مسجد نبوی یا مسجد اقصیٰ میں اعتکاف کی نذر مانی تو یہ نذر کسی اور مسجد میں اعتکاف کرنے سے پوری نہیں ہوگی۔ چونکہ ان مساجد میں عبادت کرنے کو دوسروں مساجد میں عبادت کرنے پر فضیلت ہے لہذا ان مساجد کی تعیین ہو جائے گی لہذا ان تین مساجد میں سے کسی معین مسجد کی طرف شدرد حال ضروری ہوگا چونکہ حضرت ابو ہریرہ رضی اللہ عنہ کی روایت ہے کہ ”شدرد حال صرف تین مساجد کی طرف جائز ہے مسجد حرام، مسجد اقصیٰ اور میری یہ مسجد۔“ ❶

مالکیہ..... مالکیہ کہتے ہیں سبھی مسجدیں اعتکاف کی جگہیں ہیں، گھر یلو مسجد جس میں عام لوگوں کا داخلہ مباح نہیں ہوتا اس میں اعتکاف صحیح نہیں ہے۔ اگر کسی شخص نے اعتکاف کی نیت کی تو اعتکاف کے دوران جمعہ کے لئے آنا اس پر متعین ہوگا تو اس کے لئے جامع مسجد متعین ہوگی چونکہ اگر وہ جمعہ کے لئے نکلا تو اس کا اعتکاف باطل ہو جائے گا۔

نذر کی صورت میں جس جگہ کی تعیین کی ہو اسی جگہ نذر کا پورا کرنا ضروری ہے جبکہ مالکیہ کے نزدیک مدینہ مکہ سے افضل ہے۔ اور مسجد نبوی مسجد حرام سے افضل ہے، ان کے بعد مسجد اقصیٰ کا نمبر ہے، چنانچہ دارقطنی اور طبرانی کی روایت ہے جو حضرت رافع بن خدیج رضی اللہ عنہ سے مروی ہے کہ مدینہ مکہ سے افضل ہے، نیز آپ صلی اللہ علیہ وسلم کی دعائیں وارد ہوا ہے کہ ”یا اللہ جس طرح تو نے مجھے میرے محبوب ترین شہر سے نکالا ہے اسی طرح مجھے تو اپنے محبوب ترین شہر میں سکونت عطا فرما۔“ نیز طبرانی نے بلال بن حارث مزنی رضی اللہ عنہ کی روایت نقل کی ہے کہ ”مدینہ میں ایک رمضان دوسرے شہروں میں رمضان کے ایک ہزار مہینوں سے افضل ہے اور مدینہ میں ایک جمعہ اس کے علاوہ بقیہ شہروں میں ایک ہزار جمعات سے افضل ہے۔“ ❷

شافعیہ..... شافعیہ کہتے ہیں اعتکاف صرف مسجد میں صحیح ہے، برابر ہے کہ اعتکاف مسجد کی چھت پر ہو یا مسجد کی ایسی جگہ میں جو مسجد کے تابع ہو، البتہ جامع مسجد اعتکاف کے لئے اولیٰ و افضل ہے، چونکہ جامع مسجد سے باہر نکلنے کی حاجت نہیں پیش آتی، نیز جامع مسجد میں جماعت کی کثرت ہوتی ہے نیز جمعہ کے لئے بھی باہر نہیں جانا پڑتا۔

اگر کسی نے لگا تار مدت میں اعتکاف بیٹھنے کی نذر مانی ہو تو اس صورت میں جامع مسجد میں اعتکاف کرنا واجب ہے چونکہ اس مسجد میں جمعہ ہوتا ہے، بشرطیکہ نذر ماننے والا ایسا شخص ہو جسے جمعہ لازم ہوتا ہو اور اس نے باہر نکلنے کی شرط نہ لگائی ہو۔ امام شافعی کا جدید قول یہ ہے کہ عورت کا اعتکاف اپنے گھر کی مسجد میں صحیح نہیں ہے، گھر کی مسجد سے مراد گھر کی ایسی جگہ ہے جسے گھر میں نماز کے لئے مقرر کر دیا گیا ہو، چونکہ یہ جگہ فی الواقع مسجد نہیں چونکہ اسے متغیر کرنا جائز ہے نیز اس میں جنبی آ جا سکتا ہے اور اس میں ٹھہر سکتا ہے، دوسری وجہ یہ بھی ہے کہ ازواج مطہرات مسجد میں اعتکاف کرتی تھیں۔

❶..... شدرد حال یعنی سامان سفر تیار کر کے نکل پڑنا، حنا بلہ کے نزدیک تین مساجد کے علاوہ کسی اور مسجد یا جگہ کی طرف بغرض عبادت شدرد حال جائز نہیں، یہ حنا بلہ کی غیر معتبر رائے ہے، جمہور کے نزدیک شدرد حال ان مساجد کے علاوہ کے لئے بھی جائز ہے۔

تفصیل اس کی یہ ہے کہ شدرد حال کے متعلق شیخ عبدالحق محدث دہلوی نے مشکوٰۃ کی شرح لمنات میں لکھا ہے کہ شدرد حال سفر سے کنایہ ہے اور حدیث کا مطلب یہ ہے کہ کوئی شخص تقرب الی اللہ کی نیت سے صرف ان تین جگہوں کا سفر کرے چونکہ ان مقامات کی عظمت شان ہے، چونکہ باقی مساجد فضیلت میں برابر ہیں، مراد یہ ہے کہ کسی جگہ کو ذاتاً تقدس کر کے شدرد حال نہ ہو اور اگر حصول علم یا تجارت وغیرہ غرض ہو تو یہ الگ چیز ہے، بعض نے یہ بھی کہا ہے کہ ان تین مساجد کے علاوہ کسی اور مسجد کی طرف شدرد حال نہ کیا جائے، بعض نے اس حدیث کو نذر کے ساتھ مقید کیا یہ بھی مراد ہے کہ حدیث میں ان تین مساجد کی طرف شدرد حال کے اہتمام کو بیان کیا گیا ہے اور ان کے تبرک اور فضیلت کو بیان کرنا مقصود ہے حاشیہ صحیح بخاری ج ۱/ ۲۵۱۔

❷ یہ مالکیہ کے نزدیک ہے جبکہ جمہور کے نزدیک مکہ مکرمہ کو مدینہ منورہ پر فضیلت ہے مسجد حرام کو مسجد نبوی پر فضیلت حاصل ہے چونکہ حدیث میں آتا ہے مکہ میں ایک نماز کا ثواب ایک لاکھ نمازوں کا ثواب ملتا ہے مسجد نبوی میں ایک نماز کا پچاس ہزار نمازوں کا ثواب ملتا ہے۔

اگر اعتکاف گھریلو مسجد میں ہوتا تو ازواج مطہرات ضرور اپنے گھروں میں کرتیں۔
اگر کسی شخص نے تین مساجد (حرم، نبوی، اقصیٰ) کے علاوہ کسی اور مسجد میں اعتکاف کرنے کی نذر مانی تو یہ جائز ہے جیسے کہ حنا بلہ کہتے ہیں
کہ اس معینہ مسجد کے علاوہ کسی اور مسجد میں بھی اعتکاف کر سکتا ہے، چونکہ ان تین مساجد کے علاوہ بقیہ مساجد کو ایک دوسری پر فضیلت نہیں ہے۔
لہذا متعین نہیں ہوگی۔

اور اگر تین مساجد میں سے کسی مسجد میں اعتکاف کرنے کی نذر مانی تو یہ تعین صحیح ہوگی اور اسے لازم ہوگا کہ اسی مسجد میں اعتکاف بیٹھے
چونکہ حضرت عمر رضی اللہ تعالیٰ عنہ کی روایت ہے کہ ”میں نے رسول اللہ صلی اللہ علیہ وسلم سے عرض کی کہ میں نے مسجد حرام میں ایک رات
اعتکاف بیٹھنے کی نذر مان رکھی ہے، نبی کریم صلی اللہ علیہ وسلم نے فرمایا: اپنی نذر پوری کرو۔“

البتہ مسجد حرام دوسری دونوں مسجدوں کے قائم مقام ہوگی چونکہ مسجد حرام کو دوسری دو مساجد پر فضیلت مزیدہ حاصل ہے، لیکن اس کے
برعکس نہیں ہوگا۔ چنانچہ دوسری دو مسجدیں مسجد حرام کے قائم مقام نہیں ہوں گی چونکہ دوسری دونوں مسجدیں فضیلت میں مسجد حرام سے کم ہیں۔
اسی طرح مسجد مدینہ، مسجد اقصیٰ کے قائم مقام ہوگی چونکہ مسجد مدینہ مسجد اقصیٰ سے افضل ہے، اس کے برعکس نہیں ہو سکتا۔ چونکہ مسجد اقصیٰ مسجد
نبوی سے فضیلت میں کم ہے۔ ❶

خلاصہ..... مالکیہ اور شافعیہ کسی بھی مسجد میں اعتکاف کی اجازت دیتے ہیں جبکہ حنفیہ اور حنا بلہ اعتکاف کے لئے جامع مسجد کی شرط
لگاتے ہیں۔ جمہور کے نزدیک گھریلو مسجد میں اعتکاف جائز نہیں جبکہ حنفیہ کے نزدیک عورت گھریلو مسجد میں اعتکاف کر سکتی ہے۔ ❷

دوسری بحث..... اعتکاف کا حکم اور وہ امور جن کو معتکف پر نذر واجب کر دیتی ہے

اس بحث میں دو مقاصد ہیں۔

پہلا مقصد، اعتکاف کا حکم..... با اتفاق علماء غیر منذر اعتکاف مستحب ہے البتہ اس موقع پر فقہاء کی آراء کی وضاحت بہتر ہوگی۔

حنفیہ..... اعتکاف کی تین اقسام ہیں۔ واجب، سنت موکدہ اور مستحب۔ ❸

واجب..... یہ نذر کا اعتکاف ہے جیسے کوئی شخص یوں کہے۔ ”مجھ پر اللہ کے لئے ایک دن کا اعتکاف ہے۔“

سنت..... اعتکاف سنت موکدہ علی الکفایہ ❹ یہ رمضان کے آخری عشرہ کا اعتکاف ہے۔ چونکہ نبی کریم صلی اللہ علیہ وسلم رمضان
کے آخری عشرے کا اعتکاف کرتے تھے حتیٰ کہ اللہ تعالیٰ نے آپ کو دنیا سے اٹھالیا پھر آپ کے بعد آپ کی ازواج مطہرات بھی اعتکاف
بیٹھتی رہیں۔

مستحب..... رمضان کے آخری عشرہ کے علاوہ کسی بھی وقت اعتکاف کی نیت سے بیٹھ جانا مستحب ہے بشرطیکہ وہ اعتکاف نذر کا نہ ہو

❶..... یعنی اگر کسی سے مسجد نبوی میں اعتکاف بیٹھنے کی نذر مانی تو وہ مسجد حرام میں اعتکاف بیٹھ سکتا ہے جبکہ مسجد اقصیٰ میں اعتکاف نہیں کر سکتا، چونکہ مسجد حرام
مسجد نبوی کے قائم مقام ہو سکتی ہے جبکہ مسجد اقصیٰ مسجد نبوی کے قائم مقام نہیں ہو سکتی۔ ❷ حدیث میں ہے کہ گھر کی مسجد میں عورت کی نماز گن میں نماز پڑھنے
سے افضل ہے اور صحن میں نماز محلے کی مسجد سے افضل ہے معلوم ہوا گھر کی مسجد عورت کے حق میں مسجد ہے خصوصاً اعتکاف کے معاملہ میں لہذا گھریلو مسجد میں اس
کا اعتکاف ہوگا بہر حال امام ابوحنیفہ سے دو روایت ہیں گھریلو مسجد میں اور محلے کی مسجد میں، ہمارے زمانہ میں محلے کی مسجد میں عورت کیسے اعتکاف کر سکتی
ہے۔ ❸ دیکھئے الدر المختار ۲/ ۱۷۷ مرآۃ الفلاح ص ۱۱۸۔ ❹ جیسے فرض الکفایہ ایسی ہی سنت موکدہ بھی الکفایہ ہے یعنی اگر محلے کے چند آدمی بھی اعتکاف
کر لیں تو سب کی طرف سے سنت پوری ہو جائے گی۔

چونکہ نذر کا اعتکاف واجب ہے۔ مثلاً کسی شخص نے مسجد میں داخل ہوتے وقت اعتکاف کی نیت کر لی تو یہ اعتکاف مستحب ہے، اس کی کم از کم مدت بہت تھوڑی مدت ہے۔ حتیٰ کہ اگر کسی نے چلتے ہوئے نیت کر لی اور مسجد سے باہر نکل گیا تب بھی مستحب ادا ہو گیا یہی مفتی بہ ہے۔ ①

روزے کی شرط..... نذر کے اعتکاف کے لئے روزہ شرط ہے جبکہ نذر کے علاوہ اعتکاف کے لئے روزہ شرط نہیں نذر کے اعتکاف کی کم از کم مدت ایک دن ہے، اگر کسی نے رات کے اعتکاف کی نذر مان لی تو وہ صحیح نہیں ہوگا اگرچہ رات کے ساتھ دن کی نیت کر لے پھر بھی صحیح نہیں چونکہ رات روزے کا محل نہیں، البتہ اگر دن کو اعتکاف کرنے کی نذر مانی اور ساتھ رات کی نیت بھی کی تو یہ اعتکاف صحیح ہوگا ان دونوں صورتوں میں فرق یہ ہے کہ پہلی صورت میں اس نے دن کو رات کے تابع بنایا ہے اسی لئے رات جو متبوع ہے کی نذر کا اعتکاف باطل ہو گیا جب متبوع میں اعتکاف باطل ہو تو تابع میں بھی باطل ہوتا ہے۔ دوسری صورت میں اس لیے اعتکاف صحیح ہے چونکہ اس نے رات کا اطلاق کیا ہے اور مجاز مرسل کے طور پر دن کا ارادہ کیا ہے مطلق زمانہ یعنی دن میں رات کا استعمال کیا ہے لہذا اس صورت میں دن مقصود ہوگا۔ اور اگر دن اور رات اعتکاف کرنے کی نذر مانی تو بھی اعتکاف صحیح ہوگا اگرچہ اس صورت میں رات روزے کا محل نہیں لیکن دن میں تبعاً داخل ہوگی۔

مالکیہ..... مالکیہ کہتے ہیں اعتکاف قربت (نیکی) ہے اور دوسرے نوافل خیر میں سے ایک نفلی عبادت ہے اور شریعت میں مندوب و مستحب ہے نیز مردوں اور عورتوں کو اس کی ترغیب دی گئی ہے، خصوصاً رمضان کے آخری عشرہ میں اس کی بہت ترغیب دی گئی ہے اور نذر ماننے سے اعتکاف واجب ہو جاتا ہے۔

شافعیہ اور حنابلہ..... ہر وقت اعتکاف سنت ہے یا مستحب ہے، الا یہ کہ نذر کا اعتکاف ہو وہ واجب ہے اور اس کا پورا کرنا لازم ہے، چونکہ اعتکاف پر نبی کریم صلی اللہ علیہ وسلم نے مداومت (بیشکی) کی ہے، تاکہ آپ صلی اللہ علیہ وسلم کو اللہ تعالیٰ کا قرب حاصل ہو، آپ کے بعد آپ کی ازواج مطہرات نے اعتکاف کیا۔ ②

اور اگر کسی نے اعتکاف کی نذر مانی تو جس کیفیت پر اعتکاف کی نذر مانی ہے اسی کیفیت پر اسے پورا کرنا لازم ہوگا مثلاً لگا تار اعتکاف کرنے کی نذر مانی تو لگا تار اعتکاف کرنا ہوگا، چونکہ حدیث ہے کہ ”جس شخص نے اللہ تعالیٰ کی اطاعت کی نذر مانی تو اسے اللہ تعالیٰ کی اطاعت کرنی چاہئے“ ③ نیز حضرت عمر رضی اللہ تعالیٰ عنہ سے مروی ہے ”یا رسول اللہ! میں نے مسجد حرام میں ایک رات اعتکاف کرنے کی نذر مانی ہے آپ صلی اللہ علیہ وسلم نے فرمایا اپنی نذر پوری کرو۔“ ④

دوسرا مقصد..... وہ امور جنہیں نذر معتکف پر واجب کر دیتی ہے

اس مقصد میں یہ امور زیر بحث ہوں گے، آیا کہ جب کوئی مسلمان ایک دن یا کئی دن اعتکاف کرنے کی نذر مانے تو کیا دنوں کے ساتھ راتیں بھی داخل ہوں گی؟ کیا دنوں میں متابع واجب ہوگا یا نہیں؟ ⑤ نیز معتکف ⑥ جائے اعتکاف میں غروب سے پہلے داخل ہو یا طلوع فجر سے پہلے؟

①..... دیکھئے الدر المختار ۲/۱۷۷ و مرقی الفلاح ص ۱۱۸، فتح القدیر ۲/۱۰۵۔ تفصیل کے لئے دیکھئے مغنی المحتاج ۱/۳۳۹ و المہذب ۱/۱۹۰، المغنی ۳/۱۸۳ بدایۃ المجتہد ۱/۳۰۲۔ ② رواہ البخاری۔ ③ رواہ البخاری و مسلم۔ ④ یعنی پورے دن نذر اور ایام کا اعتکاف کرنا ہوگا یا الگ الگ بھی کر سکتا ہے۔ ⑤ معتکف کاف کی کسرہ کے ساتھ اسم فاعل بمعنی اعتکاف کرنے والا اور کاف کی فتح کے ساتھ اسم مفعول بمعنی جابئے اعتکاف ہے۔

الفہم الاسلامی وادلتہ..... جلد سوم ۱۵۲ اعتکاف کا بیان

جمہور فقہاء اعتکاف میں رات کو دن میں داخل سمجھتے ہیں، روزہ نذر کی صورت میں کئی دنوں کے روزے رکھنے ہوں تو متابع واجب ہے جیسے ہفتے یا مہینے کے روزے اور معتکف جائے اعتکاف میں اس دن سورج غروب ہونے سے پہلے داخل ہو، اور آخری دن سورج غروب ہونے کے بعد نکلے جبکہ شافعیہ دن کے ساتھ تو رات کو داخل نہیں سمجھتے سوائے عشرہ رمضان کے ظاہر قول کے مطابق بغیر شرط کے متابع لازم نہیں ہوگا، اور معتکف جائے اعتکاف میں طلوع فجر سے پہلے داخل ہو اور آخری دن غروب آفتاب کے بعد وہاں سے نکلے۔ ❶

حنفیہ کی عبارت..... جس شخص نے اپنے اوپر دو دن یا اس سے زیادہ کا اعتکاف واجب کیا، اسے یہ اعتکاف دنوں کے ساتھ ساتھ راتوں کا بھی لازم ہوگا، چونکہ راتیں متبعا دنوں میں داخل ہیں، چونکہ جب ایام کا تذکرہ جمع کے لفظ سے ہوتا ہے اس میں راتیں داخل ہوتی ہیں۔ ❷ اسے لگا تار روزے رکھنا لازمی ہوگا اگرچہ اس نے لگا تار روزے رکھنے کی شرط نہ لگائی ہو چونکہ اعتکاف کی بناء متابع پر ہے، یہ روزے کے بخلاف ہے چونکہ روزے کی بناء تفریق پر ہے، چونکہ راتیں روزے رکھنے کے قابل نہیں ہوتیں، لہذا الگ الگ رکھنا واجب ہوگا۔ یہی بات اعتکاف کی اس کے لئے سبھی اوقات قابل اور صالح ہوتے ہیں۔

معتکف جائے اعتکاف میں پہلی رات میں داخل ہوگا اور پہلی ہی رات غروب آفتاب سے پہلے مسجد میں داخل ہو، اور اس سے آخری دن غروب آفتاب کے بعد نکلے۔

جس شخص نے راتوں کو اعتکاف کرنے کی نذر مانی اسے دنوں کا اعتکاف لازمی ہوگا اسی طرح دنوں کے اعتکاف کی نذر مانی تو متبعا راتوں کا اعتکاف بھی لازم ہوگا۔

ملاحظہ..... یہ بات قابل توجہ ہے کہ سبھی راتیں دنوں کے تابع ہیں یعنی گزری رات آنے والے دن کے تابع ہے البتہ عرفہ کی رات اور قربانی کی راتیں گزرے ہوئے دنوں کے تابع ہیں چونکہ یہ لوگوں پر زمی اور آسانی کرنے کے لئے ہے۔

مالکیہ کی عبارت..... معتکف کو رات کی نذر سے دن کا اعتکاف بھی لازمی ہوگا اگرچہ صرف رات کی نذر مانے جس شخص نے جمعرات کی رات کے اعتکاف کی نذر مانی اسے رات اور آنے والے دن کا اعتکاف لازم ہوگا، روزہ جو کہ اعتکاف کی شرط ہے وہ صرف نذر کے روزے میں لازم ہوتی ہے، چنانچہ معتکف قلیل کی نیت کرے یا کثیر کی جائے اعتکاف میں داخل ہونے سے لازم ہوگی۔

معتکف کے لئے لازمی ہے کہ غروب آفتاب سے پہلے یا اس کے قریب قریب جائے اعتکاف (مسجد) میں داخل ہو جائے، تاکہ اس کے حق میں کامل رات تحقق ہو جائے، آخری دن غروب آفتاب کے بعد نکلے تاکہ اس کے حق میں کامل دن تحقق ہو جائے۔

حنا بلہ کی عبارت..... جس شخص نے ایک ماہ اعتکاف کی نذر مانی اسے متابع لازمی ہوگا اور دنوں کے ساتھ راتیں بھی داخل ہوں گی، معتکف مسجد میں پہلی رات کا آفتاب غروب ہونے سے پہلے داخل ہو اور آخری دن غروب آفتاب کے بعد نکلے۔

اگر کسی شخص نے ایک دن اعتکاف کرنے کی نذر مانی تو اس کا تفریق کرنا جائز نہیں اور دن کے ساتھ رات داخل نہیں ہوگی، نیز اس کے لئے لازمی ہے کہ طلوع فجر سے پہلے مسجد میں داخل ہو اور غروب آفتاب کے بعد نکلے، چونکہ رات دن کا حصہ نہیں بلکہ رات تو مہینے کا حصہ ہے، یوم کے اطلاق سے متابع سمجھ میں آتا ہے لہذا یہ اسے لازم ہوگا جیسے متابع کی شرط سے کہے، اسی طرح مہینے کا اطلاق متابع کا تقاضا کرتا ہے جیسے یوں کہے: میں ایک ماہ تک زید سے بات نہیں کروں گا، جیسے ایلا، عتہ اور عدت کی مدت میں ہوتا ہے۔ ❸

❶..... مزید تفصیل کے لئے دیکھئے فتح القدر ۲/ ۱۱۳ الدر المختار ۲/ ۱۸۶ نور الایضاح ص ۱۲۰ مغنی المحتاج ۱/ ۴۵۵، المہذب ۱/ ۱۹۱ والہغنی ۳/ ۲۱۰۔

❷ اردو میں بھی ایسا ہوتا ہے جیسے کوئی کہے میں آپ کے ہاں ۵ دن رہوں گا اس میں راتیں بھی داخل ہوں گی۔ ❸ یعنی ایلاء عتہ اور عدت کی مدت میں دنوں کے ساتھ راتیں بھی داخل ہوتی ہیں۔ عتہ بمعنی عینین ہونا عینین وہ شخص جس کی جنسی قوت مفقود ہوتی ہو۔

یہ روزوں کے بخلاف ہے ① مہینہ کی نذر مانی اور دو ہلالوں (دومرتبہ چاند کا طلوع ہونا دو مہینوں میں) کے درمیان اعتکاف بیٹھا تو یہ مدت اسے کافی ہوگی۔ اگرچہ مہینہ ۲۹ دنوں کا ہو، اور اگر دو مہینوں میں تیس دن اعتکاف بیٹھا تو یہ بھی جائز ہے، اس میں راتیں داخل ہوں گی، چونکہ مہینہ دنوں اور راتوں سے عبارت ہے، اس سے کم جائز نہیں ہوگا۔

شافعیہ کی عبارت..... جب کسی نے ایک دن اعتکاف کی نذر مانی تو دن کے ساتھ رات لازمی نہیں ہوگی اس میں کسی کا اختلاف نہیں چونکہ رات دن کا حصہ نہیں، البتہ اس کے لئے لازمی ہے کہ وہ طلوع فجر سے پہلے مسجد میں داخل ہو اور غروب آفتاب کے بعد وہاں سے نکلے، چونکہ دن حقیقت میں طلوع فجر اور غروب آفتاب کے درمیانی وقت کو کہا جاتا ہے۔

اگر کسی شخص نے کسی معین مہینے کے اعتکاف کی نذر مانی تو اسے دن اور رات کا اعتکاف لازم ہوگا، برابر ہے مہینہ ناقص ہو یا کامل، چونکہ مہینہ دو ہلالوں کے درمیانی عرصہ سے عبارت ہوتا ہے، البتہ اگر کامل مہینے کا لفظ استثناء کر دے تو اس کا اعتبار ہوگا۔

اگر کسی نے مہینے کے نہار نہار (دن داڑے) اعتکاف کرنے کی نذر مانی تو اس صورت میں نہار (دن) لازم ہوگا رات کا اعتکاف لازمی نہیں ہوگا چونکہ اس صورت میں اس نے نہار (دن) کا خصوصیت سے ذکر کیا ہے، لہذا اسے رات کا اعتکاف لازمی نہیں ہوگا یہ تنابہ کے مذہب کے موافق ہے۔ ②

اکثر شافعیہ کے نزدیک راجح قول یہ ہے کہ اس مذکورہ بالا صورت میں اگر تتابع کی نیت کی تو رات کا اعتکاف بھی لازمی ہوگا ورنہ نہیں۔ صحیح یہ ہے کہ بغیر شرط کے تتابع واجب نہیں، اور اگر کسی نے ایک دن اعتکاف کی نذر مانی تو اس دن کے گھنٹوں کو متفرق کرنا جائز نہیں، اور اگر مدت متعین کی مثلاً ہفتہ کی مدت اعتکاف کے لئے متعین کی اور اس میں تتابع پیش نظر رکھا پھر اعتکاف فوت ہو گیا تو اس کی قضاء میں تتابع لازمی ہوگا چونکہ تتابع مقصود بن کر واقع نہیں ہوا بلکہ وقت کی تعیین کی ضرورت کے پیش نظر ہوا ہے لہذا رمضان کے تتابع کے مشابہ ہوا۔

اگر کسی شخص نے کہا مجھ پر اللہ کے لئے رمضان کے آخری عشرے کا اعتکاف ہے تو اس میں راتیں بھی داخل ہوں گی، حتیٰ کہ پہلی رات بھی داخل ہوگی، یوں مہینے کے اختتام پر مدت اعتکاف کافی ہوگی اگرچہ مہینہ ۲۹ دنوں کا ہو، چونکہ ”عشرہ اخیر“ کا لفظ ۲۰ رمضان کے بعد مہینہ کے آخر تک کے لئے مستعمل ہے۔ یہ اس کے بخلاف ہے کہ اگر کسی نے یوں کہا ”مجھ پر رمضان کے آخری دس دنوں کا اعتکاف ہے۔“ پھر مہینہ ۲۹ دن کا ہوا تو نذر کے لئے ۹ دن ہوئے لہذا یہ کافی نہیں ہوں گے چونکہ اس صورت میں معتکف نے خصوصیت کے ساتھ ۱۰ دنوں کا قصد کیا ہے، لہذا اب اس کے لئے ضروری ہے کہ اس کے بعد ایک دن اور اعتکاف کرے۔

اگر کسی نے معین ایک دن اعتکاف کرنے کی نذر مانی پھر اس سے اعتکاف فوت ہو گیا اور اس نے رات کو اس کی قضاء کی تو یہ قضاء اسے کافی ہوگی۔

اگر کسی نے نذر مانی کہ جس دن زید آیا میں اس دن کا روزہ رکھوں گا پھر زید رات کے وقت آیا تو معتد یہ ہے کہ پورے دن کی قضاء کرے یہ تب ہے جب زندہ سلامت آئے اگر مردہ حالت میں زید لایا گیا یا زبردستی (مکرہ) لایا گیا تو اس صورت میں کچھ نہیں ہوگا۔

تیسری بحث..... اعتکاف کی شرائط

www.KitaboSunnat.com

اعتکاف صحیح ہونے کے لئے مندرجہ ذیل شرائط ہیں۔ ③

①..... یعنی روزے میں دن کا روزہ ہوتا ہے رات اس میں داخل نہیں ہوتی۔ ④ مثلاً اردو میں یوں کہے کہ میں صرف دن دن کو ایک ماہ اعتکاف کروں گا راتوں کا اعتکاف نہیں کروں گا۔ ⑤ مزید تفصیل کے لئے دیکھئے الدر المختار ۲/۷۷ فتح القدیر ۲/۱۰۶۱ مراقی الفلاح ص ۱۱۹ القوانین الفقہیہ ص ۱۲۵ المہذب ۱/۱۹۰ مغنی المحتاج ج ۱/۳۵۳ المغنی ۳/۱۸۳۔

الفقه الاسلامی وادلتہ..... جلد سوم ۱۵۴ اعتکاف کا بیان

۱۔ اسلام..... اعتکاف کے لئے مسلمان ہونا شرط ہے لہذا کافر کا اعتکاف صحیح نہیں چونکہ اعتکاف اسلام کی فروعات میں سے ہے۔
 ۲۔ عقل اور تمیز..... دوسری شرط عقل اور تمیز ہے لہذا مجنون اور بچے وغیرہ کا اعتکاف صحیح نہیں ہوگا، چونکہ یہ عبادت کے اہل نہیں ہوتے، لہذا ان کا اعتکاف بھی صحیح نہیں جیسے کافر کا اعتکاف صحیح نہیں۔
 البتہ وہ بچہ جو امتیاز رکھ سکتا ہو اس کا اعتکاف صحیح ہوگا۔

۳۔ اعتکاف مسجد میں ہو..... تیسری شرط یہ ہے کہ اعتکاف مسجد میں ہو لہذا گھروں میں اعتکاف صحیح نہیں ہوگا، البتہ حنفیہ کے ہاں عورت کے لئے اجازت ہے کہ وہ گھر کی مسجد میں اعتکاف بیٹھ سکتی ہے۔

۴۔ نیت..... بالاتفاق اعتکاف کے لئے نیت شرط ہے، بغیر نیت کے اعتکاف صحیح نہیں ہوگا، چونکہ حدیث ہے۔ ”اعمال کا دارو مدار نیت پر ہے اور ہر شخص کے لئے وہی ہے جو وہ نیت کرے۔“ نیز اعتکاف محض عبادت ہے، لہذا روزے کی طرح بغیر نیت کے صحیح نہیں ہوگا۔

شافعیہ نے اس شرط میں اتنی بات کا اضافہ کیا ہے کہ اگر فرض اعتکاف ہو تو نیت میں فرض کی تعیین کرے تاکہ نقلی اعتکاف سے امتیاز ہو جائے۔

۵۔ روزہ..... مالکیہ کے نزدیک اعتکاف کے لئے روزہ مطلقاً شرط ہے، حنفیہ کے ہاں صرف نذر کے اعتکاف میں روزہ شرط ہے، نقلی اعتکاف کے لئے روزہ شرط نہیں۔

جبکہ شافعیہ اور حنابلہ کے ہاں اعتکاف کے لئے روزہ شرط نہیں لہذا اعتکاف روزہ کے بغیر بھی صحیح ہے ہاں البتہ اعتکاف کے ساتھ روزے کی نذر بھی مان لی تو اس صورت میں روزہ لازمی ہوگا۔

مالکیہ کے علاوہ جمہور کے نزدیک تنہا رات کا اعتکاف بھی صحیح ہے بشرطیکہ اعتکاف نذر کا نہ ہو۔

دلیل..... جو حضرات فقہائے کرام اعتکاف کے لئے روزہ کی شرط لگاتے ہیں ان کی دلیل یہ حدیث ہے۔

”بغیر روزے کے اعتکاف صحیح نہیں۔“ ❶

جو حضرات روزے کی شرط نہیں لگاتے ان کی دلیل حضرت عمر رضی اللہ عنہ کی حدیث ہے کہ ”یا رسول اللہ میں نے مسجد حرام میں ایک رات اعتکاف کرنے کی نذر مانی ہے آپ صلی اللہ علیہ وسلم نے فرمایا: اپنی نذر پوری کرو۔“ ❷ ایک دوسری روایت میں ہے کہ حضرت عمر رضی اللہ عنہ نے اپنے اوپر ایک دن اعتکاف کرنے کی نذر واجب کی تھی..... الخ۔ تاہم حضرت عمر رضی اللہ عنہ نے روزے کی شرط نہیں لگائی، نیز رات کو اعتکاف بھی صحیح ہے، جبکہ رات کو روزہ نہیں ہوتا، نیز ابن عباس رضی اللہ عنہ کی حدیث ہے معتکف پر روزہ لازمی نہیں ہاں البتہ وہ خود ہی اپنے اوپر لازم کر دے۔ ❸

۶۔ جنابت، حیض اور نفاس سے پاک ہونا..... جمہور کے نزدیک جنابت حیض اور نفاس سے پاک ہونا اعتکاف کے لئے شرط ہے، البتہ مالکیہ کے نزدیک جنابت سے خالی ہونا مسجد میں ٹھہرنے کے لئے شرط ہے اعتکاف صحیح ہونے کے لئے شرط نہیں چنانچہ معتکف کو جب احتلام ہو جائے تو اس پر غسل کرنا واجب ہے یا تو مسجد ہی میں اگر پانی دستیاب ہو یا مسجد سے باہر۔

❶..... رواہ الدارقطنی والبیہقی عن عائشة الا انه ضعيف (نصب الرأیة ۲/۳۸۶) ❷ رواہ البخاری ومسلم والدارقطنی عن ابن عمر عن عمر (نصب الرأیة ۲/۳۸۸) ❸ رواہ الدارقطنی عن ابن عباس ورجح الدارقطنی والبیہقی وقفہ، واخرجه الحاكم مرفوعاً وقال: صحيح الاسناد۔

فقہ الاسلامی وادلتہ..... جلد سوم ۱۵۵ اعتکاف کا بیان

اسی طرح حنفیہ کہتے ہیں کہ اعتکاف کے حلال ہونے کے لئے جنابت سے خالی ہونا شرط ہے، صحت اعتکاف کے لئے شرط نہیں، لہذا اگر جنسی نے اعتکاف کیا تو حرمت کے ساتھ اس کا اعتکاف صحیح ہوگا۔

رہی بات حیض و نفاس سے پاک ہونے کی تو وہ واجب اعتکاف (یعنی نذر کا اعتکاف) کے صحیح ہونے کے لئے شرط ہے، چونکہ روزہ اعتکاف کے صحیح ہونے کی شرط ہے، جبکہ حیض و نفاس کی حالت میں روزہ صحیح نہیں ہوتا۔

۷۔ بیوی کو خاوند کی اجازت ہونا..... حنفیہ، شافعیہ اور حنابلہ کے نزدیک شرط ہے، لہذا خاوند کی اجازت کے بغیر عورت کا اعتکاف صحیح نہیں ہوگا، اگرچہ عورت کا اعتکاف نذر کا کیوں نہ ہو، البتہ مالکیہ کی رائے میں خاوند کی اجازت کے بغیر عورت کا اعتکاف صحیح ہے لیکن گناہ ہوگا۔

ابن جزئی کی شرط..... ابن جزئی مالکی نے ایک اور شرط کا اضافہ کیا ہے وہ یہ کہ بقدر استطاعت دن، رات عبادت میں مشغول رہنا، نماز، ذکر اور خصوصاً تلاوت میں لگے رہنا شرط ہے یہ ابن قاسم کے نزدیک ہے، جبکہ ابن وہب کے نزدیک سبھی اعمال میں مشغول رہنا شرط ہے، لہذا ابن قاسم کی رائے کے مطابق جنازہ میں شریک نہیں ہو سکتا اور نہ ہی مریض کی عیادت کر سکتا ہے اور نہ ہی علم کے درس و تدریس میں مشغول ہو سکتا ہے اور یہی راجح ہے، جبکہ دوسری رائے کے مطابق یہ سبھی کام کر سکتا ہے۔

چوتھی بحث..... وہ امور جو معتکف کو لازم ہیں اور جو امور اس کے لئے جائز ہیں

فقہاء کا اس پر اتفاق ہے کہ معتکف کا مسجد میں ٹھہرے رہنا واجب ہے۔ چونکہ مسجد میں ٹھہرے رہنا اعتکاف کا رکن ہے چنانچہ مسجد سے کسی شرعی عذر، ضرورت اور حاجت کے بغیر نہیں نکل سکتا۔

حنفیہ..... نقلی اعتکاف اور سنت موکدہ اعتکاف میں معتکف کے لئے مسجد سے نکلنا جائز ہے، چونکہ مسجد سے نکلنا اعتکاف کے مانع ہے البتہ اعتکاف کو باطل نہیں کرتا، لیکن اگر مسنون اعتکاف یعنی عشرہ رمضان شروع کیا پھر اسے فاسد کر دیا تو اس کی قضاء واجب ہوگی، امام ابو یوسف رحمۃ اللہ علیہ کے نزدیک پورے عشرہ کی قضاء واجب ہوگی جبکہ بقیہ حنفیہ کے نزدیک صرف اسی دن کی قضاء لازم ہوگی جس دن کا اعتکاف فاسد کیا ہے۔

واجب اعتکاف کی صورت میں معتکف کے لئے عذر شرعی کے بغیر نکلنا حرام ہے عذر شرعی جیسے نماز کی ادائیگی جمعہ اور عیدین، لہذا اتنے وقت کے لئے نکلے کہ جمعہ کے ساتھ اس سے پہلے کی سنتیں پالے، اور پھر جلد ہی واپس لوٹ آئے، اور اگر اس نے جامع مسجد میں اعتکاف مکمل کیا تو کراہت کے ساتھ اعتکاف صحیح ہوگا۔

طبعی حاجت..... معتکف طبعی حاجت کے لئے باہر جا سکتا ہے جیسے پیشاب پاخانہ، ازالہ نجاست وغیرہ، اسی طرح احتلام کی صورت میں غسل کے لئے نکل سکتا ہے، چونکہ رسول کریم صلی اللہ علیہ وسلم جانے اعتکاف سے سوائے حاجت کے نہیں نکلتے تھے۔

حاجت ضروریہ..... حاجت ضروریہ کے لئے بھی مسجد سے نکلنا جائز ہے جیسے مسجد منہدم ہوگئی یا کوئی ایسی گواہی دینی تھی جس کا تمام تر دار و مدار اسی پر تھا، یا جان کی ہلاکت کا خوف ہو یا لٹیروں کا خوف ہو یا کسی ظالم حکمران نے اسے زبردستی معتکف سے نکال دیا اور اس کے گھر والوں کو متفرق کر دیا تو ان سبھی صورتوں میں معتکف کے لئے جائز ہے کہ اسی وقت کسی اور مسجد میں داخل ہو جائے۔

بلا عذر باہر نکلنا..... اور اگر بلا ضرورت گھڑی بھر کے لئے مسجد سے باہر نکلا خواہ بھول ہی کر تو واجب فاسد ہو جائے گا، اور غیر واجب

الفقه الاسلامی وادلتہ..... جلد سوم ۱۵۶ اعتکاف کا بیان

اعتکاف منتہی ہو جائے گا، واجب اعتکاف جو فاسد کیا ہے اس کی قضاء واجب ہوگی، البتہ اگر ردت کی وجہ سے فاسد کیا ہے تو قضاء نہیں چونکہ دیگر احکام ساقط ہو چکے ہو۔

اور اگر کسی ایسے عذر کی وجہ سے باہر نکلا جس کا وقوع غالب ہوتا ہو اور یہ حاجت طبعیہ اور شرعیہ ہے تو اس صورت میں اعتکاف فاسد نہیں ہوگا۔

مسجد سے منتقل ہونا..... اور اگر کسی ایسی عذر کی وجہ سے مسجد سے باہر نکلا جو نادر الوقوع ہو جیسے ڈوبتے کو بچانا اور مسجد کا منہدم ہو جانا وغیرہ تو اس صورت میں گناہ گار نہیں ہوگا البتہ اعتکاف باطل ہوگا، یہ تب ہے جب دوسری مسجد کی طرف بالفعل نہ جائے۔

عیادت مریض اور جنازہ..... عیادت مریض یا جنازے کے ساتھ چلنے کے لئے مسجد سے باہر نکلا تو اعتکاف فاسد ہو جائے گا، البتہ گناہ گار نہیں ہوگا، جیسے حالت مرض میں باہر نکلنے سے گناہ گار نہیں ہوتا۔ چنانچہ حضرت عائشہ رضی اللہ عنہا فرماتی ہیں معتکف کے لئے سنت ہے کہ وہ مریض کی عیادت نہ کرے اور جنازہ میں شریک نہ ہو، عورت کو نہ چھوئے اور نہ اس کے ساتھ مباشرت کرے صرف ایسی ہی حاجت کے لئے باہر نکلے جس کے سوا کوئی چارہ کار نہ ہو اور اعتکاف روزہ کے بغیر نہیں ہوگا اور مسجد جامع کے سوا بھی اعتکاف نہیں ہوتا۔ ❶

کھانا پینا..... معتکف کا کھانا، پینا اور ایسا عقد جس کی خود اسے ضرورت ہو یا اہل و عیال کو ضرورت ہو جیسے خرید و فروخت اور عقد نکاح اور رجعت وغیرہ تو وہ یہ سب امور اپنی جائے اعتکاف ہی میں طے کرے چونکہ نبی کریم صلی اللہ علیہ وسلم کے لئے ٹھکانا صرف مسجد ہوتی تھی چونکہ ان حاجات کا مسجد میں پورا کرنا ممکن ہے لہذا مسجد سے باہر نکلنے کی ضرورت نہیں۔

خرید و فروخت..... مسجد میں خرید و فروخت کرنے میں کوئی حرج نہیں البتہ سامان خرید و فروخت مسجد میں نہ لایا جائے، چونکہ بسا اوقات خرید و فروخت کی ضرورت پیش آتی ہے البتہ تجارت کی غرض سے خرید و فروخت کرنا بیع کو حاضر کرنا یا مسجد میں سامان کو حاضر کرنا مکروہ تحریمی ہے، جائے اعتکاف کے علاوہ دوسری جگہ خرید و فروخت مطلقاً حرام ہے، چونکہ مسجد بندوں کے حقوق سے آزاد ہے جبکہ ان امور کی صورت میں مسجد کو جائے شغل بنا دینے کے مترادف ہے، چنانچہ حدیث ہے: اپنی مساجد کو بچوں، پاگلوں، خرید و فروخت اور جھگڑوں سے دور رکھو۔ ❷

نیز ثابت ہے کہ نبی کریم صلی اللہ علیہ وسلم نے مسجد میں خرید و فروخت سے منع فرمایا ہے مسجد میں گمشدہ چیز کے اعلان سے بھی منع فرمایا ہے، اشعار پڑھنے سے منع فرمایا اور نماز جمعہ سے پہلے حلقے بنا کر بیٹھ جانے سے بھی منع فرمایا۔ ❸

غیر معتکف کا مسجد میں کھانا پینا..... غیر معتکف کا مسجد میں کھانا پینا اور سونا مکروہ ہے، البتہ اجنبی پر دیسی کے لئے جائز ہے، جیسا کہ ابن نجیم نے اشباہ میں لکھا ہے جبکہ ابن کمال کہتے ہیں مسجد میں کھانا، پینا اور سونا مطلقاً مکروہ نہیں برابر ہے کہ مقیم ہو یا پر دیسی، لیٹ جائے یا ٹیک لگائے، ناگلیں خواہ قبلہ کی طرف ہوں یا کسی اور طرف۔

مالکیہ..... مالکیہ کہتے ہیں معتکف جائے اعتکاف سے صرف چار امور پیش آنے پر نکل سکتا ہے اس کے علاوہ نہیں وہ یہ ہیں:

۱..... حاجت انسان ۲..... معاش کے لئے ایسی چیز کا خریدنا جو لابدی ہو۔

۳..... مرض ۴..... حیض

❶..... رواہ ابو داؤد والنسائی (نبیل الاوطار ۴/۲۶۷) فتویٰ اسی پر ہے البتہ اگر اختلاف ہو اور غسل کے لئے باہر گیا وہی پر جنازہ تیار تھا تو پڑھ سکتا ہے یا مریض راستے میں باہر دھوپ میں بیٹھا تھا گزرتے گزرتے عیادت کر دی ضمناً جائز ہے۔ ❷ حدیث ضعیف رواہ ابن ماجہ و طبرانی معجمہ من حدیث واثلة بن الماسق (نصب الراية ۲/۳۹۱) ❸ رواہ اصحاب السنن وحسنہ الترمذی۔

اعتکاف کا بیان

جب مذکور بالا کسی چیز کے پیش آنے پر جائے اعتکاف سے نکلا تو وہ اعتکاف کے حکم میں ہوگا۔ حتیٰ کہ واپس لوٹ آئے۔ اس کے علاوہ عیادت مریض، نماز جنازہ، اذان کے لئے منارہ میں چڑھنا اور مسجد کی چھت پر چڑھنے کے لئے معتکف سے نہیں نکل سکتا۔ جو شخص معتکف کے قریب ہو اسے سلام کرنا جائز ہے، انواع و اقسام کی خوشبوئیں لگانا جائز ہے۔

معتکف روزہ دار کے لئے خوشبو لگانا مکروہ ہے، چونکہ اس کے ساتھ ایک مانع موجود ہے جو اعتکاف کے فساد میں رکاوٹ ہے اور وہ مسجد ہے، معتکف کے لئے جائز ہے کہ وہ کسی دوسرے کی شادی کرائے اور اپنی شادی بھی کر سکتا ہے، معتکف اپنے ساتھ پہنے ہوئے کپڑوں کے علاوہ اور کپڑے بھی رکھ سکتا ہے چونکہ بسا اوقات اس کی ضرورت پڑتی ہے۔

شافعیہ..... شافعیہ کہتے ہیں کہ بلا عذر معتکف کے لئے مسجد سے نکلنا جائز نہیں، چونکہ حضرت عائشہ رضی اللہ عنہا کی حدیث ہے۔ ”رسول کریم صلی اللہ علیہ وسلم اپنا سر مبارک باہر نکالتے میں آپ کے سر میں کنگھی کرتی، آپ صلی اللہ علیہ وسلم جب اعتکاف میں ہوتے تو صرف حاجت انسانی کے لئے گھر میں داخل ہوتے۔“ ① اس حدیث کی رو سے جائز ہے کہ معتکف کنگھی کرانے کے لئے سر مسجد سے باہر نکالے یا حاجت طبعیہ کے لئے نکلے یہ بھی جائز ہے، حضرت عائشہ رضی اللہ عنہا کی حدیث کی رو سے اعتکاف باطل نہیں ہوگا، اگر بلا عذر مسجد سے باہر نکلا تو اعتکاف باطل ہو جائے گا، چونکہ باہر نکلنا ایسا فعل ہے جو اعتکاف کے منافی ہے اور اعتکاف مسجد میں ٹھہرنے کا نام ہے۔

معتکف کا اذان دینا..... معتکف مسجد کے منارہ میں جا کر اذان دے سکتا ہے، راجح قول کے مطابق اگرچہ منارہ مسجد سے باہر ہو یا مسجد کے صحن سے باہر ہو تب بھی اذان دے سکتا ہے اور اس کا اعتکاف باطل نہیں ہوگا، کھانے کے لئے گھر جاسکتا ہے، چونکہ مسجد میں کھانا مروت میں کمی کا باعث بنتا ہے، جیسا کہ مسجد میں پانی کی عدم دستیابی کی صورت میں پیاس لگنے پر پانی پینے کے لئے مسجد سے باہر جاسکتا ہے۔

عیادت اور نماز جنازہ..... معتکف نماز جنازہ اور مریض کی عیادت کے لئے نفلی اعتکاف میں باہر جاسکتا ہے البتہ فرض اعتکاف میں باہر نہیں جاسکتا لہذا فرض کی حالت میں باہر نکلا تو اعتکاف باطل ہو جائے گا۔

جمعہ کے لئے نکلنا..... اگر معتکف اہل فرض میں سے ہو تو نماز جمعہ کے لئے باہر نکلنا لازمی ہوگا یہ تب ہے جب اعتکاف جامع مسجد میں نہ ہو، چونکہ جمعہ فرض ہے اور اعتکاف کی وجہ سے اسے چھوڑنا جائز نہیں۔ لہذا امام شافعی رحمۃ اللہ علیہ کے منصوص علیہ صحیح اور مشہور قول کے مطابق جمعہ کے لئے باہر جانے سے اعتکاف اور تتابع باطل ہو جائیں گے چونکہ باہر نکلنے سے احتراز ممکن ہی نہیں، چونکہ وہ غیر جامع مسجد میں اعتکاف بیٹھا ہے اگر ایسا نہیں کرے گا اعتکاف باطل ہو جائے گا۔

گواہی کے لئے باہر جانا..... اگر گواہی کا دار و مدار معتکف پر ہو تو اس کے لئے باہر جانا لازمی ہوگا چونکہ آدمی کا حق متعین ہو چکا ہے، لہذا گواہی دے کر واپس آجائے اور راجح قول کے مطابق اس کا اعتکاف باطل نہیں ہوگا چونکہ وہ باہر جانے پر مجبور ہے۔ جب عورت اعتکاف کر رہی ہے اور اسے طلاق ہو جائے تو وہ عدت کے لئے باہر جاسکتی ہے، اس کا اعتکاف بھی باطل نہیں ہوگا چونکہ وہ بھی باہر نکلنے کے لئے مجبور ہے۔

مرض..... اگر معتکف کو کوئی ایسا مرض لاحق ہو گیا جس سے مسجد کے گندہ ہونے کا خطرہ ہو جیسے پیٹ کا بہنا، سلس البول (اور پچیش ہیضہ وغیرہ) تو مسجد سے باہر جاسکتا ہے جیسے حاجت انسانیہ کے لئے باہر جاسکتا ہے، صحیح اور مشہور قول کے مطابق تتابع منقطع نہیں ہوگا۔

اور اگر ایسا مرض لاحق ہوا جو قابل قتل ہو اور اس کے ہوتے ہوئے مسجد میں ٹھہرنا ممکن ہو اور مشقت لاحق نہ ہوتی ہو جیسے سردی، دانت کا درد اور آنکھ وغیرہ کا درد وغیرہ تو مسجد سے باہر نہیں نکل سکتا، اگر باہر نکلا اعتکاف باطل ہو جائے گا۔

اگر ایسا مرض ہو کہ اس کے ہوتے ہوئے مسجد میں ٹھہرنے میں دشواری اور مشقت پیش آتی ہو چونکہ اسے بستر، خادم اور طبیب کی ضرورت ہو تو اس صورت میں باہر جانا مباح ہے، صحیح قول کے مطابق اس کا تابع منقطع نہیں ہوگا۔

بے ہوشی..... اگر معتکف بے ہوش ہو گیا اور اسے مسجد سے باہر نکال دیا گیا تو اس کا اعتکاف باطل نہیں ہوگا چونکہ وہ اپنے اختیار سے باہر نہیں نکلا، اگر معتکف نشے میں دھت ہو گیا تو اعتکاف باطل ہو جائے گا، اگر کوئی معتکف مرتد ہو اور پھر اسلام میں داخل ہو گیا تو اپنے اعتکاف پر بنا کرے۔

اگر معتکف کو حیض آ جائے..... اگر کوئی عورت اعتکاف کر رہی تھی کہ اسے حیض آ گیا تو مسجد سے باہر نکل جائے چونکہ حالت حیض میں مسجد میں اقامت ممکن نہیں، البتہ اس کا اعتکاف باطل نہیں ہوگا، جب حیض سے پاک ہو جائے تو سابق اعتکاف پر ہی بنا کرے، جیسے لگا تار دو ماہ کے روزوں میں عورت کو حیض آ جائے اور اگر عورت نے ایسی مدت میں اعتکاف کیا جسے حیض سے پچایا جاسکتا تھا تو اس صورت میں اعتکاف باطل ہو جائے گا، جیسے لگا تار تین دن کے روزوں میں عورت کو حیض آ جائے تو تابع باطل ہو جاتا ہے۔

معتکف نے اگر حج کا احرام باندھا ہو اور وہ حج کے لئے باہر جائے تو اس کا اعتکاف باطل ہو جائے گا چونکہ اپنے اختیار سے باہر نکلا ہے حالانکہ وہ مؤخر بھی کر سکتا تھا۔

اگر معتکف کو کسی ظالم کا خوف ہو اور باہر نکل کر روپوش ہو جائے تو اس کا اعتکاف باطل نہیں ہوگا چونکہ اس صورت میں وہ مجبور ہے اور اس کا عذر قابل قبول ہے۔

بادشاہ اگر معتکف کو باہر نکالے..... اگر معتکف مسجد سے بھول کر باہر نکل گیا یا اسے اٹھا کر زبردستی کوئی باہر لایا یا مجبور کیا گیا حتیٰ کہ خود ہی باہر نکل آیا یا سلطان نے اسے ظلماً باہر نکالا ہو تو اس کا اعتکاف باطل نہیں ہوگا، چونکہ حضور نبی کریم صلی اللہ علیہ وسلم کا فرمان ہے: ”میری امت سے خطا، نسیان اور جس امر پر اسے مجبور کیا گیا ہو اس سے اٹھالیا گیا ہے۔“^①

البتہ اگر سلطان اسے کسی ایسے حق کی وجہ سے باہر نکالے جو اس پر واجب ہو اور وہ باوجود قدرت کے ٹال مٹول کر تار باہو، یا سلطان اس لئے اسے باہر نکالے تاکہ اس پر شرعی سزا جاری کرے جیسے حد، قصاص یا تعزیر جو کہ اس کے اپنے اقرار سے ثابت ہوئی ہو تو اس صورت میں اس کا اعتکاف باطل ہو جائے گا، البتہ اگر جرم گواہوں کی وجہ سے اس پر ثابت ہو ہو تو اعتکاف باطل نہیں ہوگا اور نہ ہی تابع منقطع ہوگا، جب واپس لوٹنے اسی پر بناء کرے۔

اگر معتکف کسی عذر کی وجہ سے باہر نکلا تھا پھر عذر جاتا رہا معتکف جائے اعتکاف میں واپس نہ لوٹا تو اس کا اعتکاف باطل ہو جائے گا چونکہ اس نے بلا عذر اعتکاف چھوڑ دیا، لہذا ایسا ہی ہے جیسے بغیر عذر کے باہر نکل جائے۔

جائز امور..... معتکف کے لئے جائز ہے کہ وہ ایسے کپڑے پہنے جو غیر اعتکاف میں پہنتا تھا، چونکہ نبی کریم صلی اللہ علیہ وسلم سے منقول نہیں کہ آپ لباس کو تبدیل کرتے تھے^② معتکف خوشبو لگا سکتا ہے اور زینب وزینت کر سکتا ہے چونکہ اگر زینت کرنا حرام ہوتا تو بالوں میں کنگھی کرنی بھی حرام ہوتی جیسے حرام میں کنگھی کرنا حرام ہے، حالانکہ شیخین کی روایت ہے کہ حضرت عائشہ رضی اللہ تعالیٰ عنہا

①..... حدیث حسن رواہ ابن ماجہ والبیہقی وغیرہما عن ابن عباس۔ ② اگر کسی نے غیر شرعی لباس پہنا ہو جیسے تنگ قسم کی پتلون اور ہاف بازوؤں والی شرٹ تو افضل ہے کہ ایسے لباس کو اتار دے اور شرفاء اور دیندار لوگوں کا سہا سہا ہے۔

اعتکاف کا بیان اعتکاف میں ہوا کہ خوشبو
حضور نبی کریم صلی اللہ علیہ وسلم کے بالوں میں کنگھی کرتی تھیں اور آپ اعتکاف میں ہوتے، اس دلیل کی روایت سے معلوم ہوا کہ خوشبو
لگانا حرام نہیں۔

معتکف کے لئے اپنی شادی کرنا دوسرے کی شادی کرنا جائز ہے اس کو خوشبو پر قیاس کیا گیا ہے، علم کا درس و تدریس جائز ہے چونکہ
درس و تدریس اعمال خیر ہیں، معتکف اپنے مال اور جائیداد کے انتظام کے لئے تھوڑا بہت حکم دے سکتا ہے، خرید و فروخت کر سکتا ہے، لیکن
اس میں کثرت نہ کرے، چونکہ مسجد کو بازار بنانے سے پاک رکھا جائے گا، اگر ان امور میں کثرت کی تو مسجد ہونے کی وجہ سے یہ مکروہ ہے،
البتہ اعتکاف باطل نہیں ہوگا، معتکف مسجد میں کھاپی سکتا ہے، چونکہ کھانا پینا عمل قلیل ہے اور اس کے بغیر چارہ کار نہیں مسجد میں دسترخوان بھی
بچھا سکتا ہے چونکہ دسترخوان سے مسجد کی نظافت ہوتی ہے، مسجد میں ہاتھ دھو سکتا ہے اور اگر طشت (یا کسی اور برتن) میں ہاتھ دھوئے تو یہ بہت
ہی اچھا ہے۔

حنا بلہ..... حنا بلہ کہتے ہیں جس معتکف کو اعتکاف میں متابع لازم ہو جیسے کسی شخص نے ایک ماہ یا کئی دن لگا تا اعتکاف بیٹھنے کی نذر مانی
ہو تو اس کے لئے حاجت انسانہ یا ایسی حاجت جس کے سوا چارہ کار نہ ہو کے سوا مسجد سے باہر نکلنا جائز نہیں البتہ نماز جمعہ کے لئے باہر جاسکتا
ہے، چونکہ حضرت عائشہ رضی اللہ عنہا کی حدیث گذر چکی ہے۔ کہ ”معتکف کے لئے سنت ہے کہ وہ ایسی حاجت کے سوا باہر نہ نکلے جس کے سوا
کوئی چارہ کار نہ ہو۔“ جیسے بول و براز کی حاجت، دفعہ تھے ہوئی یا نجاست کو دھونے کی ضرورت پڑی، حدث سے طہارت حاصل کرنے کی
ضرورت پیش آئی جیسے غسل جنابت اور وضو تو ان صورتوں میں باہر جاسکتا ہے، چونکہ جنبی کا مسجد میں ٹھہرنا حرام ہے، اور محدث (بے وضو) کی
نماز بغیر وضو کے صحیح نہیں ہوتی۔

اگر معتکف کو کھانا پانی لا کر دینے والا کوئی نہ ہو تو خود باہر جاسکتا ہے، البتہ گھر میں بیٹھ کر کھانے پینے کے لئے نہیں جاسکتا چونکہ اس کی
حاجت نہیں نیز مسجد میں کھانا پینا مباح ہے اور اس میں کوئی عیب بھی نہیں۔

اگر معتکف پر جمعہ واجب ہو تو جمعہ پڑھنے کے لئے باہر جاسکتا ہے، چونکہ اس صورت میں واجب کی ادائیگی کے لئے باہر نکلا ہے لہذا اس
کا اعتکاف باطل نہیں ہوگا، جیسے معتدہ اگر عدت کے لئے باہر جائے تو اس کا اعتکاف باطل نہیں ہوتا، یا اگر کسی شخص پر جمعہ واجب نہ ہو (جیسے
عورت، مریض، بچہ وغیرہم) اور اس نے جمعہ کے لئے باہر جانے کی شروع اعتکاف میں شرط لگا دی ہو تو اس کا جمعہ کے لئے باہر جانا جائز ہے
جمعہ کے لئے سویرے سویرے بھی جاسکتا ہے چونکہ جمعہ کے لئے باہر جانا جائز ہے تو اس کے لئے جلدی جانا بھی جائز ہے، یہ ایسا ہی ہے جیسے
انسان کی حاجت کے لئے باہر جانا، معتکف جمعہ کے بعد دیر تک بیٹھ سکتا ہے چونکہ وہ جگہ بھی اعتکاف کے لئے صالح ہے۔

اگر کوئی اجتماعی کام پیش آ جائے جس کے لئے عام اعلان کیا گیا ❶ ہو تو اگر اس کی احتیاج پیش آئے باہر جاسکتا ہے چونکہ اس طرح کا
اجتماعی کام بھی واجب ہے جیسے جمعہ واجب ہے۔

اسی طرح ایسی گواہی جس کا دار و مدار اسی پر ہو اس کے لئے بھی باہر جانا جائز ہے، اسی طرح اگر فتنے کا خوف ہو یا اپنی جان کا خوف ہو یا
حرمت کا خوف ہو، یا مال لوٹ جانے کا خوف ہو یا آگ لگنے کا خوف ہو یا اسی طرح غرق ہونے کا خوف ہو تو بھی معتکف کے لئے باہر نکلنا
جائز ہے، چونکہ یہ سارے امور ترک واجب کے اعذار ہیں جیسے جمعہ ایک عذر ہے، اگر ایسی بیماری لاحق ہو گئی جس کے ہوتے ہوئے مسجد میں
اقامت دشوار ہو یا اقامت میں شدید مشقت لاحق ہونے کا امکان ہو جیسے بستر لگانے میں اسے خادم کی ضرورت ہو تو باہر جاسکتا ہے اور اس کا
اعتکاف باطل نہیں ہوگا چونکہ وہ ضرورت اور حاجت کے لئے باہر جائے گا۔

اگر ہلکے درجے کا مرض ہو جسے سردرد، ہلکا بخار، ڈاڑھ کا درد وغیرہ تو اس صورت میں باہر نکلنا جائز نہیں چونکہ یہ ایسے امراض ہیں جو قابل برداشت ہیں لہذا یہ ایسا ہی ہے جیسے کوئی معتکف گھر جا کر رات گزارے۔ ①

اگر معتکف کو سلطان یا غیر سلطان نے باہر نکلنے پر مجبور کیا تو اس سے اعتکاف باطل نہیں ہوگا اس کی صورت یہ ہے کہ اسے کوئی اٹھا کر باہر لائے یا باہر نکالا جائے، یا اسے کوئی باہر نکلنے کی دھمکی دے بشرطیکہ دھمکی دینے والا قادر ہو، یا اس پر کوئی غلبہ پائے جیسے چور، ڈاکو اور معتکف اپنے تئیں باہر نکل آیا تو اس کا اعتکاف باطل نہیں ہوگا۔

چونکہ ان جیسے امور پیش آنے پر جمعہ اور جماعت کا چھوڑنا مباح ہے، یہ مریض اور حائضہ کی مانند ہے۔ اگر مسجد سے بھول کر باہر نکل آیا تو اعتکاف باطل نہیں ہوگا چونکہ حدیث گزر چکی ہے۔ کہ ”میری امت کو خطا، نسیان اور اکراہ کی صورت میں پیش آنے والا امر معاف ہے۔“ بھول کر نکلنے والا واپس آئے اور اپنے اعتکاف سابق پر بنا کرے، اسی طرح جب عذر زائل ہو جائے جس سے اعتکاف باطل نہیں ہوتا تو واپس آ کر اعتکاف سابق پر بنا کرے۔

عورت حیض و نفاس کی وجہ سے مسجد سے باہر نکل سکتی ہے جب پاک ہو جائے مسجد میں واپس آ جائے، چونکہ حیض و نفاس کے ہوتے ہوئے مسجد میں ٹھہرنا حرام ہے، اسی طرح عدت و وفات کے لئے بھی معتکف سے نکل سکتی ہے چونکہ عدت جمعہ کی طرح واجب ہے، نیز عدت اللہ تعالیٰ اور انسان کا حق ہے، جب چھوڑ دیا جائے تو اس کا تدارک نہیں ہو سکتا جبکہ اعتکاف کا تدارک ممکن ہے۔ استاحاضہ مانع اعتکاف نہیں چونکہ استاحاضہ مانع نماز نہیں البتہ مستحاضہ کے لئے واجب ہے کہ اچھی طرح اپنی حفاظت کرے تاکہ مسجد آلودہ نہ ہونے پائے۔

معتکف مریض کی عیادت کے لئے نہیں جا سکتا، جنازے میں نہیں جا سکتا، مسجد سے باہر نکل کر میت کی تجھیز و تکفین بھی نہیں کر سکتا، البتہ اگر شروع اعتکاف میں اس کی شرط لگادی ہو تو پھر جائز ہے، یا اس کے علاوہ کوئی اور نہ ہو جو تجھیز و تکفین کا بندوبست کر سکے تو اس صورت میں معتکف پر تجھیز و تکفین واجب ہے چونکہ اس کے سوا کوئی چارہ کار ہے نہیں۔

اعتکاف میں شرط معصیت غیر معتبر ہے..... اگر کسی شخص نے اعتکاف میں جماع کی شرط لگادی یا کسی تماشائے لئے یا سیر کے لئے یا تجارت کی خرید و فروخت یا مسجد ہی میں کسی پیشے کے کرنے کی شرط لگادی تو یہ شرط جائز نہیں ہوگی چونکہ اللہ تعالیٰ کا فرمان ہے:

وَلَا تَبَايَسُوا هُنَّ وَأَنْتُمْ عَاكِفُونَ فِي الْمَسْجِدِ..... البقرة ۱۸۷/۲

اور جب تم اعتکاف میں ہو تو اپنی بیویوں سے مباشرت مت کرو نیز معتکف کا اس طرح کی شرط لگانا معصیت کی شرط ہے جو کسی طرح جائز نہیں، مسجد میں کاریگری اور پیشہ اعتکاف کے علاوہ ممنوع ہے اعتکاف میں تو بطریق اولیٰ ممنوع ہوگا، مذکور بالا امور اسی قسم کے ہیں ان کی چندال حاجت نہیں۔

معتکف کے لئے تجارت کرنا یا کاریگری کرنا جائز نہیں چونکہ معتکف کو صرف انہی امور کی اجازت ہے جن کے سوا کوئی چارہ کار نہ ہو پہلے گزر چکا ہے کہ مسجد میں بیع و شراء جائز ہیں۔

مسجد میں عقد نکاح (شادی) کرنے میں کوئی حرج نہیں، معتکف عقد نکاح (جو مسجد میں ہو) میں حاضر ہو سکتا ہے، چونکہ عقد نکاح اطاعت ہے اور عقد نکاح میں حاضری قربت (نیکی ہے) نیز اس کی مدت بھی طویل نہیں ہوتی (یعنی تھوڑے وقت میں عقد نکاح ہو جاتا ہے) ایسا نہیں ہوتا کہ اعتکاف سے پہلو تہی لازم آتی ہو لہذا عقد نکاح میں جانا معتکف کے لئے مکروہ نہیں جیسے چھینک اور سلام کا جواب دینا۔

صفائی ستھرائی میں کوئی حرج نہیں چونکہ نبی کریم صلی اللہ علیہ وسلم اعتکاف میں اپنے سر مبارک کو گنگھی کر دیتے تھے، معتکف خوشبو لگا سکتا

①..... چونکہ معتکف مسجد میں رات گزار سکتا ہے اور وہ گھر جا کر رات گزارے تو یہ محض لغو ہے، اسی طرح مرض خفیف کے لئے باہر جانا بھی لغو ہے۔

الفقہ الاسلامی وادلتہ..... جلد سوم.....

ہے، عمدہ عمدہ کپڑے پہن سکتا ہے، لیکن یہ مستحب نہیں ہے۔

معتکف مسجد میں کھا سکتا ہے اس میں کوئی حرج نہیں، البتہ کھانے کے لئے دسترخوان بچھائے تاکہ مسجد آلودہ نہ ہو اور طشت میں ہاتھ دھوئے ہاتھ دھونے کے لئے مسجد سے باہر نکلنا جائز نہیں چونکہ اس کی ضرورت نہیں۔

خلاصہ..... اعتکاف میں چار صورتوں میں باہر نکلنا مباح ہے۔

اول..... اسی صورت کے لئے نکلنا جس سے قضاء اور کفارہ واجب نہ ہوتا ہو جیسے حاجت انسانی کے لئے باہر جانا اور اس جیسی دوسری حاجات کے لئے جانا۔

دوم..... ایسی صورت جس پر قضاء واجب ہو اور کفارہ واجب نہ ہو جیسے حیض کی حالت میں باہر نکل جانا۔

سوم..... وہ صورت جس سے قضاء اور کفارہ یقیناً واجب ہوتا ہو جیسے کسی فتنے کا خوف ہو کہ اگر مسجد میں بیٹھا رہا تو فتنہ میں پڑ جائے گا، یا مال کے لوٹنے کا خوف ہو یا آگ کا خوف ہو، جب خوف جاتا رہے تو گذشتہ و اعتکاف پر بناء کرے، اور جب معین ایام کی نذر مانے اور پھر باہر جانا پڑے تو بعد میں یقیناً ایام کی قضاء کرے اور قسم کا کفارہ دے۔

چہارم..... وہ صورت کہ قضاء واجب ہوتی ہو اور کفارہ میں دو صورتیں ہیں۔ جیسے نفیر عام کے موقع پر باہر نکلنا، عدت یا ادائے شہادت کے لئے باہر جانا چنانچہ قاضی ابو یعلیٰ کے قول کے مطابق کفارہ نہیں، چونکہ مسجد سے نکلنا واجب ہے اور یہ اللہ تعالیٰ کا حق ہے لہذا حیض کے لئے نکلنے کے مشابہ ہو گیا۔

خرقی کے ظاہر کلام سے معلوم ہوتا ہے کہ کفارہ واجب ہے چونکہ یہ خروج غیر معتاد ہے لہذا کفارہ واجب ہوگا جیسے فتنہ کے موقع پر خروج پر کفارہ ہے۔

پانچویں بحث..... آداب معتکف، مکروہات مبطلات

معتکف کے آداب..... معتکف کے بہت سارے آداب ہیں جو مندرجہ ذیل ہیں۔

۱..... معتکف کے لئے مستحب ہے کہ وہ بقدر استطاعت دن رات نماز میں مشغول رہے، تلاوت قرآن کرتا رہے، اللہ تعالیٰ کے ذکر جیسے۔ "لا الہ الا اللہ" وغیرہ میں مشغول رہے اور استغفار کرتا رہے، آسمانوں اور زمین کی بادشاہت اور حکمت کی باریکیوں کی فکر و سوچ میں دل کو مصروف رکھے، زیادہ سے زیادہ نبی کریم صلی اللہ علیہ وسلم پر درود بھیجے، قرآن مجید کی تفسیر پڑھے، علم کے درس و تدریس میں لگا رہے، سیرت قصص انبیاء اور حکایات صالحین کا مطالعہ کرے، اسی طرح دوسرے اعمال طاعت میں مشغول رہے۔

مالکیہ نے ان مستحب اعمال کو اعتکاف کی شرائط میں شمار کیا ہے، جبکہ حنابلہ کے نزدیک معتکف کا علم میں مشغول ہونا مکروہ ہے مالکیہ بھی حنابلہ کے ساتھ ہیں، چنانچہ ان کے ہاں اگرچہ علم شرعی ہو خواہ تعلیم ہو یا تعلم اگر اس کی کثرت ہو تو مکروہ ہے اور اگر قلیل ہو تو مکروہ نہیں۔ چونکہ اعتکاف کا مقصد دل کی صفائی اور تھرائی ہے اور یہ رب تعالیٰ کے دربار میں حاضری دینے سے حاصل ہوتی ہے خصوصاً ذکر سے حاصل ہوتا ہے جبکہ لوگوں کے ساتھ مشغول ہو جانا اس کے منافی ہے۔

اسی طرح مالکیہ اور حنابلہ کے نزدیک کتابت کا کام بھی مکروہ ہے اگرچہ قرآن مجید کا نسخہ ہی لکھنا ہو چونکہ اس سے ملاحظہ رب (رب تعالیٰ کی طرف قلبی توجہ) نہیں رہتا، اعتکاف سے ثواب کی کثرت مقصود نہیں ہوتی بلکہ آئینہ دل کی صفائی مقصود ہوتی ہے اور اسی سے دونوں جہانوں

کی سعادت مل سکتی ہے۔ ❶

۲..... مالکیہ کے علاوہ جمہور کے نزدیک معتکف کے لئے روزہ رکھنا مسنون ہے، جمہور سے مراد وہ فقہاء ہیں جو روزے کی شرط نہیں لگاتے، جبکہ مالکیہ روزے کی شرط لگاتے ہیں اور حنفیہ اعتکاف مندور کے لئے روزے کی شرط لگاتے ہیں۔

۳..... مالکیہ اور شافعیہ کے نزدیک جامع مسجد میں اعتکاف مندوب و مستحب ہے، مالکیہ اور شافعیہ جامع مسجد کی شرط نہیں لگاتے جبکہ حنفیہ اور حنابلہ کے نزدیک اعتکاف کے لئے جامع مسجد شرط ہے اس میں سب سے افضل مسجد حرام ہے، مسجد نبوی پھر مسجد اقصیٰ۔ ❷

۴..... رمضان میں اعتکاف مندوب ہے چونکہ رمضان افضل مہینہ ہے، خصوصاً اخیر عشرہ میں اعتکاف تو بالاتفاق افضل ہے، چونکہ اخیر عشرہ میں لیلۃ القدر ہے جو ہزار مہینوں سے افضل ہے، چنانچہ حضرت عائشہ رضی اللہ عنہا کی روایت ہے کہ جب رمضان کا آخری عشرہ آجاتا آپ صلی اللہ علیہ وسلم پوری پوری رات بیدار رہتے، اہل خانہ کو بھی بیدار رکھتے اور تہ بند مضبوطی سے باندھ لیتے۔ ❸

۵..... عید کی رات معتکف کے لئے جائے اعتکاف میں ٹھہرے رہنا مستحب ہے تاکہ وہیں سے نکل کر عید گاہ میں پہنچے اور یوں عبادت سے عبادت کا اتصال رہے، نیز اس رات عبادت کی فضیلت بھی وارد ہوئی ہے۔ کہ ”جس شخص نے عید کی دو راتیں جاگ کر عبادت کی اور رب تعالیٰ سے ثواب کی امید رکھی تو جس دن بھی دل مردہ ہوں گے اس دن اس کا دل مردہ نہیں ہوگا۔“ ❹ یعنی جس دن اس پر نزع کا عالم طاری ہوگا اور جب فرشتے اس سے سوالات کریں گے اور جب قیامت کا سوال ہوگا تو اللہ تعالیٰ اسے ایمان پر ثابت قدم رکھے گا۔

۶..... معتکف لایعنی اقوال و افعال سے گریز کرے، کثرت کلام سے اجتناب کرے چونکہ جو زیادہ باتیں کرتا ہے اس کی غلطیاں بھی زیادہ ہوتی ہیں نیز حدیث میں ہے۔ ”آدمی کے اسلام لانے کی خوبی میں سے ہے کہ وہ لایعنی باتیں چھوڑ دے۔“ ❺

معتکف لڑائی جھگڑا، ریا کاری، تکبر، گالی گلوچ اور بیہودہ گوئی سے احتراز کرے چونکہ یہ رذائل غیر اعتکاف میں مکروہ ہیں اعتکاف میں بطریق اولیٰ مکروہ ہوں گے، البتہ ان امور سے روزہ باطل نہیں ہوگا چونکہ کلام مباح سے روزہ باطل نہیں ہوتا لہذا کلام محظور سے بھی باطل نہیں ہوگا۔

اعتکاف میں کلام کرنا..... معتکف خیر و بھلائی کے سواء اور کوئی بات نہ کرے، ❶ اپنی ضرورت اور حاجت کے لئے بات کرنے میں کوئی حرج نہیں اسی طرح دوسروں کے ساتھ گفتگو کرنے میں بھی کوئی حرج نہیں، چنانچہ حضرت صفیہ رضی اللہ تعالیٰ عنہا کی روایت ہے کہ رسول کریم صلی اللہ علیہ وسلم اعتکاف فرما رہے تھے میں رات کو آپ کی زیارت کے لئے حاضر ہوئی میں آپ کے ساتھ باتیں کرتی رہی پھر میں کھڑی ہوئی اور واپس آنے لگی، آپ بھی مجھے واپس کرنے کے لئے کھڑے ہو گئے۔ (حضرت صفیہ رضی اللہ عنہا کی رہائش اسامہ بن زید رضی اللہ عنہ کے گھر میں تھی) اتنے میں انصار کے دو شخص ادھر سے گزرے، جب انہوں نے نبی کریم صلی اللہ علیہ وسلم کو دیکھا فوراً آپ کی طرف لپکے، نبی کریم صلی اللہ علیہ وسلم نے فرمایا: تم اپنے حال پر رہو، میرے ساتھ یہ صفیہ بنت جحش ہے، وہ دونوں بولے: سبحان اللہ! یا رسول اللہ! فرمایا: ”شیطان انسان میں خون کی طرح چلتا ہے، مجھے خوف ہوا کہ شیطان تمہارے دلوں میں شرو برائی نہ ڈال دے یا فرمایا کوئی بری بات نہ ڈال دے۔“ ❷

❶..... ہمارے ہاں بعض مساجد میں اس چیز کا بھر پورا انتظام کیا جاتا ہے باقاعدہ شیوخ کالمیں کے، وعظا ہوتے ہیں جن سے دل کی صفائی و ستھرائی میں بھر پور مدد ملتی ہے اور اعتکاف کی روح حاصل ہوتی ہے اس غرض کے لئے عشرہ رمضان میں ہمارے دارالعلوم کراچی میں بندوبست کیا جاتا ہے۔ ❷ فی الواقع یہی ترتیب ہے لیکن اگر آج ایک آدمی مسجد اقصیٰ میں اعتکاف کرے گا اور اسے وہاں یہودی مزاحمت کا مقابلہ کرنے پڑے گا اس مزاحمت کی وجہ سے یقیناً اس کا ثواب چند روزہ چند ہوگا۔ ❸ متفق علیہ (نبیل الاوطار ۴/۱۰۷-۱۰۸)۔ ❹ رواہ ابن ماجہ عن ابی امامہ۔ ❺ حدیث حسن رواہ الترمذی وغیرہ

ہكذا عن ابی ہریرة۔ ❶ خاموشی کو عبادت سمجھنا ضروری نہیں، بلکہ معتکف کو چاہئے کہ کلام کرے ہاں کلام خیر و بھلائی کا ہو۔ ❷ یعنی یا رسول اللہ صلی اللہ علیہ وسلم ہمیں آپ کے متعلق شک نہیں ہوا آپ اس سے بالاتر ہیں۔ ❸ تب میں نے یہ وضاحت کر دی رواہ البخاری و مسلم۔

مکروہات اعتکاف

اعتکاف کے جو آداب اوپر ذکر ہوئے ہیں ان میں سے ایک کو ترک کرنا بھی مکروہ ہے، اسی طرح مذاہب فقہیہ میں مندرجہ ذیل امور مکروہ ہیں۔

۱..... حنفیہ..... حنفیہ کے نزدیک مسجد میں بیچ (سامان خرید و فروخت) کو حاضر کرنا مکروہ ہے، چونکہ مسجد حقوق العباد سے آزاد ہے لہذا مسجد کو دوکان نہیں بنایا جائے گا۔

اسی طرح ہر ایسا عقد کرنا مکروہ ہے جو تجارت سے متعلق ہو چونکہ معتکف ساری دنیا سے الگ ہو کر اللہ تعالیٰ کا ہو جاتا ہے لہذا امور دنیا میں اسے مشغول نہیں ہونا چاہئے۔

۲..... مالکیہ..... مالکیہ کے نزدیک مندرجہ ذیل امور مکروہ ہیں۔

۱..... یہ کہ اعتکاف دس دنوں سے کم یا ایک ماہ سے زیادہ کیا جائے تو یہ مکروہ ہے۔

۲..... معتکف کا مسجد کے برآمدہ یا صحن میں کھانا جسے مسجد کی فراخی کے لئے بڑھایا گیا ہو، چونکہ معتکف علیحدہ ہو کر کھاتا ہے۔

۳..... یہ کہ قادر شخص کھانے، پینے اور لباس کے بغیر اعتکاف کرے حتیٰ کہ باہر نکلنے ہی نہ پائے، اگر کوئی مستغنی ہو کر اعتکاف کرے تو قریب ترین جگہ جا کر ضرورت کی اشیاء خریدے ورنہ اس کا اعتکاف فاسد ہو جائے گا، جس شخص کے پاس بقدر ضرورت سامان حاجت نہ ہو اس کا اعتکاف مکروہ ہے۔

۴..... معتکف کا ایسے گھر میں داخل ہونا جس میں اس کی بیوی ہو چونکہ وہ قضائے حاجت کے عذر سے گھر گیا عین ممکن ہے بیوی سے آنکھیں دوچار ہو جائیں اور وہ اعتکاف فاسد کر بیٹھے۔

۵..... معتکف کا کثرت کے ساتھ علم میں مشغول ہونا خواہ علم شرعی ہی کیوں نہ ہو اسی طرح تعلیم و تعلم اور کتابت میں مشغول ہونا بھی مکروہ ہے اگرچہ قرآن مجید کا نسخہ لکھ رہا ہو، چونکہ اعتکاف کا مقصد نفس کی ریاضت، دل کی صفائی اور رب تعالیٰ کے دربار میں ہمہ تن متوجر ہونا ہے۔ اور یہ مقصد ذکر اور نماز سے حاصل ہوتا ہے، البتہ علامہ خلیل رحمۃ اللہ علیہ نے معتکف کو اجازت دی ہے کہ وہ دوسرے کو قرآن سناسکتا ہے اور دوسرے سے سن بھی سکتا ہے، بشرطیکہ یہ بھی تعلیم و تعلم کی غرض سے نہ ہو۔

۶..... ذکر، تلاوت اور نماز کے علاوہ کسی بھی فعل میں مشغول ہونا مکروہ ہے مثلاً کوئی شخص عیادت مریض یا نماز جنازہ میں مشغول ہو گیا، اسی طرح اذان کے لئے منارے پر یا چھت پر چڑھنا بھی معتکف کے لئے مکروہ ہے، نماز کے لئے اقامت کہنا بھی معتکف کے لئے مکروہ ہے، البتہ امامت کرانے میں کوئی حرج نہیں، بلکہ مستحب ہے، چونکہ نبی کریم صلی اللہ علیہ وسلم نے اعتکاف کیا اور امامت کرتے تھے۔

۷..... دور بیٹھے ہوئے شخص کو سلام کرنا معتکف کے لئے مکروہ ہے البتہ اگر قریب ہو تو اس میں کوئی حرج نہیں۔

شافیہ..... حنابلہ کے نزدیک خرید و فروخت میں کثرت مکروہ ہے، اسی طرح کسی قسم کی کاریگری، سیٹگی لگوانا اور نشتر لگوانا بھی مکروہ ہے یہ تب کہ جب مسجد آلودہ ہونے کا خطرہ نہ ہو اور اگر مسجد آلودہ ہونے کا خطرہ ہو تو یہ امور حرام ہیں۔ ①

حنابلہ..... حنابلہ کے نزدیک قرآن پڑھانے اور علم کی درس و تدریس میں مشغول ہونا مکروہ ہے، اسی طرح فقہاء کے ساتھ مناظرہ

الفقه الاسلامی وادلتہ..... جلد سوم ۱۶۳ اعتکاف کا بیان

کرنا، ان کی مجالست اور کتابت حدیث جیسے امور جن کا نفع متعدی ہو مکروہ ہیں۔ لایعنی افعال و اقوال میں حصہ لینا جیسے لڑائی، جھگڑا، تکبر، فضول گوئی وغیرہ مکروہ ہیں، کلام سے خاموش رہنا بھی مکروہ ہے، چونکہ خاموشی شریعت اسلام کا حصہ نہیں، ❶ چونکہ حضرت علی رضی اللہ عنہ کی حدیث ہے ”صبح سے لے کر شام تک خاموش رہنے کی کوئی حقیقت نہیں۔“ ❷

ایک مرتبہ حضرت ابو بکر رضی اللہ تعالیٰ عنہ قبیلہ احمس کی ایک عورت کے پاس گئے اس عورت کا نام زینب تھا، آپ رضی اللہ عنہ نے اسے دیکھا کہ وہ بات نہیں کرتی، فرمایا: اسے کیا ہوا جو باتیں نہیں کرتی؟ لوگوں نے کہا: اس عورت نے خاموشی حج کرنے کا ارادہ کیا ہے، آپ رضی اللہ عنہ نے اس عورت سے فرمایا: کلام کرو، یہ طریقہ حلال نہیں بلکہ یہ تو جاہلیت کا عمل ہے، چنانچہ عورت نے کلام کرنا شروع کیا۔ ❸

مبطلات اعتکاف

اعتکاف مندرجہ ذیل امور سے باطل یا فاسد ہو جاتا ہے۔ ❶

۱..... بغیر کسی عذر شرعی کے مسجد سے نکلنے سے اعتکاف باطل ہو جاتا ہے جیسے خرید و فروخت کے لئے نکلنا، غیر حاجت طبعیہ کے لئے نکلنے سے بھی اعتکاف باطل ہو جاتا ہے، (بول و براز حاجت طبعیہ ہیں)، بلا ضرورت نکلنے سے بھی اعتکاف باطل ہو جاتا ہے (مسجد منہدم ہونے کی وجہ سے نکلنا ضرورت کی وجہ سے ہے)، ”وہ امور جو معتکف کے لئے لازمی ہیں“ کے عنوان کے تحت جو امور ذکر ہوئے ہیں ان کے خلاف کرنے سے اعتکاف باطل ہو جاتا ہے۔

مالکیہ کے نزدیک خروج متعین سے بھی اعتکاف باطل ہو جاتا ہے اگرچہ وہ خروج واجب ہو جیسے متعین جہاد کے لئے خروج اسی طرح جس فی الدین کے لئے بھی خروج کرنا اعتکاف کو باطل کر دیتا ہے۔

اگر معتکف کسی ضرورت کے لئے جائے اعتکاف سے نکلا جیسے اشیاء خورد و نوش کی خریداری کے لئے نکلا یا طہارت، قضائے حاجت یا غسل جنابت کے لئے نکلا یا کسی عذر شرعی کی وجہ سے نکلا جیسے نماز جمعہ کے لئے تو ان صورتوں میں اعتکاف باطل نہیں ہوگا بشرطیکہ اس ضرورت میں اتنا ہی وقت صرف کرے جتنا عام حالات میں اس کے لئے وقت چاہئے ہوتا ہے ورنہ اعتکاف باطل ہو جائے گا۔ ❷

۲..... جماع کرنے سے اعتکاف باطل ہو جاتا ہے، جمہور کے نزدیک جماع خواہ بھولے سے ہو یا اکراہاً، دن کو ہو یا رات کو اعتکاف باطل ہو جاتا ہے، چونکہ اعتکاف میں جماع کرنا حرام ہے، چونکہ اللہ تعالیٰ کا فرمان ہے:

وَلَا تَبْاِشِرُوْهُنَّ وَاَنْتُمْ عَلٰكُنَّ فِى الْمَسٰجِدِ ۗ تِلْكَ حُدُوْدُ اللّٰهِ فَلَا تَقْرُبُوْهَا البقرۃ ۲/۱۸۷

اور جب تم مساجد میں اعتکاف کر رہے ہو تو بیویوں سے مباشرت مت کرو یہ اللہ تعالیٰ کی قائم کردہ حدود میں ان کے قریب بھی مت جاؤ۔

اگر معتکف نے شرم گاہ میں جان بوجھ کر جماع کیا تو بالا جماع اعتکاف فاسد ہو جائے گا۔

اسی طرح جمہور کے نزدیک غیر عمد (یعنی بھولے سے) جماع کرنے سے بھی اعتکاف فاسد ہو جاتا ہے، چونکہ اعتکاف میں جو امور حرام

❶ حاتم اصم رحمۃ اللہ علیہ فرماتے ہیں ایک حصہ ولایت اور چیزوں میں ہے ۹ حصے ولایت خاموشی میں ہے، نیز حدیث ہے من صمت نجا، یہ سب فضائل اس خاموشی کے ہیں جو فضول گوئی اور کثرت کلام کے مد مقابل اور ضد ہے، یہاں وہ خاموشی مراد ہے جیسے نیکی سمجھا جائے اور اس نیت سے اعتکاف میں خاموش رہنا کہ اس میں ثواب ہے تو یہ خاموشی جہالت ہے اور ممنوع ہے۔ ❷ رواہ ابوداؤد، نیز امام ابو حنیفہ رحمۃ اللہ علیہ حضرت ابو ہریرہ رضی اللہ عنہ سے روایت نقل کرتے ہیں کہ نبی کریم صلی اللہ علیہ وسلم نے صوم وصال اور خاموشی روز سے منع فرمایا ہے۔ ❸ رواہ البخاری۔ ❹ مزید تفصیل کے لئے دیکھئے الدر المختار ۲/۱۸۵، مراقی الفلاح ص ۱۲۰ الشرح الكبير ۱/۵۳۳ مغنی المحتاج ۲/۲۵۲ المغنی ۳/۱۹۶۔ ❺ مثلاً قریب مارکیٹ سے روٹی خرید کر لانی ہے اس کے لئے پانچ سے دس منٹ کافی ہوں اور وہ آدھا گھنٹہ لگا دے تو اس سے اعتکاف باطل ہو جائے گا۔

ہیں ان میں برابر ہے جان بوجھ کے ہوں یا سہواً ہوں وہ اعتکاف کو فاسد کر دیتے ہیں جیسے مسجد سے باہر نکلنا، جماع کی صورت میں حنابلہ کے ہاں ظاہر مذہب میں کفارہ نہیں ہے، اسی طرح باقی مذاہب میں بھی کفارہ نہیں ہے، چونکہ اعتکاف عبادت ہے اصل شرع سے واجب نہیں لہذا فاسد کرنے سے کفارہ واجب نہیں ہوگا جیسے نوافل میں ہوتا ہے۔

شافعیہ کہتے ہیں: اس جماع سے اعتکاف فاسد ہوتا ہے جو جان بوجھ کر علم رکھتے ہوئے ہو اور اختیار سے ہو، لہذا بھولے سے، جہالت سے اور اگر اہل جماع کرنے سے اعتکاف فاسد نہیں ہوگا، جیسے ان حالات میں معتکف جائے اعتکاف سے باہر نکل جائے تو اعتکاف فاسد نہیں ہوتا، چونکہ مذکورہ حالات میں جماع کرنا ایک طرح کی مباشرت ہے، ان حالات میں جماع سے روزہ فاسد نہیں ہوتا لہذا اعتکاف بھی فاسد نہیں ہوگا، یہ ایسے ہی ہے جیسے شرم گاہ سے ہٹ کر جماع کر لیا جائے (تو اس سے اعتکاف فاسد نہیں ہوتا)

نیز فرمان نبوی میں عموم ہے کہ ”میری امت سے خطا، نسیان، اور اکراہ کی صورت میں ہونے والے عمل کو اٹھایا گیا ہے۔“^۱
 ۳..... شہوت کے ساتھ مباشرت کی حالت میں انزال ہو جانے سے بھی اعتکاف باطل ہو جاتا ہے، جیسے بوسہ لینا، چھونا اور انوں میں مباشرت کرنا اور اس سے انزال ہو جائے تو بالاتفاق اعتکاف باطل ہو جائے گا چونکہ فرمان باری تعالیٰ میں عموم ہے:

وَلَا تَبَاشِرُوهُنَّ وَأَنْتُمْ عَلَيُّنَّ فِي الْمَسْجِدِ..... البقرہ ۲/۱۸

اگر (عورت کے محاسن) سوچنے سے یا (عورت کو) دیکھنے سے یا مباشرت کرنے سے منی خارج ہوئی پر انزال نہ ہو تو جمہور کے نزدیک اعتکاف فاسد نہیں ہوگا، چونکہ ایسی مباشرت سے روزہ اور حج فاسد نہیں ہوتے لہذا اعتکاف بھی فاسد نہیں ہوگا۔

شافعیہ..... البتہ شافعیہ اس میں ایک قید لگاتے ہیں کہ اعتکاف تب فاسد نہیں ہوگا جب اس طرح کی مباشرت کی عادت نہ ہو اگر عادت ہوئی تو اعتکاف فاسد ہو جائے گا۔

مالکیہ..... مالکیہ کہتے ہیں: سوچنے دیکھنے اور مباشرت سے اگر منی خارج ہو گیا تو انزال نہ ہو اعتکاف فاسد ہو جائے گا، چونکہ یہ بھی ایک طرح کی مباشرت ہے جو حرام ہے، لہذا اعتکاف کو فاسد کر دے گی یہ ایسا ہی ہے جیسے انزال ہو جائے۔^۲
 بالاتفاق ایسی مباشرت میں کوئی حرج نہیں جو بغیر شہوت کے ہو مثلاً عورت معتکف کا سر دھو ڈالے یا کوئی چیز اسی پکڑا دے تو اس سے اعتکاف فاسد نہیں ہوگا، چونکہ نبی کریم صلی اللہ علیہ وسلم اپنا سر مبارک حضرت عائشہ رضی اللہ عنہا کے قریب کرتے تھے جبکہ آپ معتکف ہوتے، حضرت عائشہ رضی اللہ عنہا آپ کے سر میں لنگھی کر دیتی تھیں۔^۳

۴..... مرد ہو جانے سے اعتکاف فاسد ہو جاتا ہے چونکہ فرمان باری تعالیٰ ہے:

لَيْسَ عَلَيْكُمْ جُنَاحٌ أَنْ تَقْرُبُوا نِسَاءَكُمْ إِذَا تَوَضَّعْتُمْ مِنَ الْمَسْجِدِ..... البقرہ ۲/۱۸

اگر تم شرک کرو گے تمہارا عمل باطل ہو جائے گا۔“ نیز اردو کی وجہ سے اب وہ اعتکاف کا اہل نہیں رہا۔

اگر مرد اسلام کی طرف واپس لوٹ آیا تو جمہور کے نزدیک وہ اعتکاف کی قضاء نہ کرے تاکہ اسلام میں اس کی رغبت پختہ ہو جائے، البتہ حنابلہ کے نزدیک اعتکاف مندور کی صورت میں قضا لازم ہوگی اور اس پر کفارہ یمن ہوگا جیسے رمضان کے عشرہ اخیرہ میں ہوتا ہے۔

۵..... دن کے وقت نشہ ہو جانے سے اعتکاف باطل ہو جاتا ہے، اسی طرح جمہور کے نزدیک رات کو بھی نشہ چڑھ جانے سے اعتکاف باطل ہو جائے گا، شافعیہ کے نزدیک یہ قید ہے کہ اگر اعتکاف میں داخل ہو تب باطل ہوگا بطلان کی دلیل یہ ہے کہ نشہ کی حالت میں معتکف میں عبادت کی اہلیت باقی نہیں رہتی، شافعیہ کہتے ہیں اگر تعدی و زیادتی سے نشہ ہو تب اعتکاف فاسد ہوگا۔

۱..... چونکہ حالت اعتکاف مذکورہ ہے اس میں نسیان کا عذر غیر مقبول ہے۔^۱ مباشرت میں اگر انزال ہو جائے تو اعتکاف فاسد ہو جاتا ہے لہذا اس صورت میں بھی اعتکاف فاسد ہو جائے گا۔^۲ رواہ احمد و شیخان عن عائشہ رضی اللہ تعالیٰ عنہا۔

الفقہ الاسلامی وادلتہ..... جلد سوم ۱۶۶ اعتکاف کا بیان

۶..... بے ہوشی اور پاگل پن جو طویل ہوں وہ بھی اعتکاف کو باطل کر دیتے ہیں، چنانچہ جب کئی دنوں تک معتکف پاگل ہو گیا یا بے ہوش ہو گیا تو جمہور کے نزدیک اعتکاف باطل ہو جائے گا۔

شافعیہ..... جبکہ شافعیہ تعدی (سرکشی، حد سے تجاوز کرنا، زیادتی کرنا) کی قید لگاتے ہیں بہر حال بطلان کی دلیل ہے کہ بے ہوشی اور پاگل پن میں اعتکاف کی اہلیت مفقود ہو جاتی ہے شافعیہ بے ہوشی کے وقت کو اعتکاف میں شمار کرتے ہیں، جبکہ حیض، نفاس، جنابت اور جنون کے زمانے کو اعتکاف میں شمار نہیں کرتے۔

حنابلہ..... حنابلہ کہتے ہیں بے ہوشی سے اعتکاف باطل نہیں ہوتا ❶ جیسے نیند سے اعتکاف باطل نہیں ہوتا۔

۷..... حیض و نفاس: جب معتکف کو حیض یا نفاس آجائے تو اس کا اعتکاف باطل ہو جائے گا۔

۸..... مالکیہ اور حنفیہ اعتکاف کے لئے روزہ کی شرط لگاتے ہیں لہذا جان بوجھ کر کھانے سے اعتکاف بھی باطل ہو جائے گا اور اگر بھولے سے کھالیا تو اعتکاف باطل نہیں ہوگا۔

۹..... کبیرہ گناہ جیسے غیبت، چغلی، تہمت کے ارتکاب سے مالکیہ کے دو مشہور اقوال میں سے ایک قول کے مطابق اعتکاف باطل ہو جائے گا، جبکہ جمہور کے نزدیک اور مالکیہ کے دوسرے مشہور قول کے مطابق اعتکاف باطل نہیں ہوگا۔

چھٹی بحث..... اعتکاف فاسد کا حکم

اس مسئلہ میں فقہاء کی تفصیلات ہیں جو مندرجہ ذیل ہیں۔

حنفیہ..... فاسد اعتکاف دو حالوں سے خالی نہیں یا تو منذور ہوگا یا نفلی۔

۱: اعتکاف واجب (منذور)..... جب اعتکاف واجب فاسد ہو جائے اس کی قضاء واجب ہوگی، البتہ اگر اتداد کی وجہ سے فاسد ہو تو اس کی قضاء واجب نہیں ہوگی۔

اگر اعتکاف معین ایک مہینے کا ہو تو فاسد شدہ مقدار کی قضاء کرے گا اس کے علاوہ اور نہیں ❷ از سر نو اعتکاف لازم نہیں ہوگا، جیسے رمضان کے روزے۔ ❸

اگر غیر معین مہینے میں اعتکاف کیا اور پھر اعتکاف فاسد کر دیا تو پورے مہینے کا اعتکاف لازم ہوگا، چونکہ اس صورت میں تتابع لازمی تھا لہذا تتابع کی رعایت از سر نو اعتکاف کرنے ہی میں رکھی جاسکتی ہے۔

اس میں برابر ہے کہ معتکف نے اپنے فعل سے بغیر کسی عذر کے اعتکاف فاسد کیا جیسے باہر نکل گیا، یا جماع کر لیا، یا دن کے وقت کھاپی لیا، یا کسی عذر کی وجہ سے اپنے فعل سے فاسد کیا جیسے کوئی شخص بیمار ہو گیا تو معتکف کو باہر نکلنے کی ضرورت پیش آئی یا اعتکاف کے فساد میں معتکف کے فعل کو دخل نہیں تھا جیسے حیض، جنون، طویل بے ہوشی ان تینوں صورتوں میں قضاء واجب ہوگی چونکہ قضاء سے فوت شدہ فعل کا جبیرہ ہو جاتا ہے۔

ردت میں سقوط قضاء کی دلیل..... اللہ تعالیٰ کا فرمان ہے:

❶..... حنابلہ بے ہوشی کو نیند پر قیاس کرتے ہیں لیکن ان دونوں میں فرق ہے۔ ❷ صورت مسئلہ یہ ہے جیسے رجب کی نذر مانی تھی اس نے ۳۰ دن اعتکاف کیا اور پھر فاسد کر دیا بعد میں بقیہ دس دن جو اس نے فاسد کئے دن کا اعتکاف کرے گا۔ ❸ یعنی رمضان میں جو روزے فاسد ہوئے صرف انہی روزوں کی قضاء لازم ہوتی ہے پورے رمضان کی قضاء لازم نہیں ہوتی۔

قُلْ لِلَّذِينَ كَفَرُوا إِنْ يَتُوبُوا إِنِّي تَوَّابٌ إِنْ يُعْفَرْ لَهُمْ مِمَّا قَدْ سَلَفَ النفال ۸/۳۸
کافروں سے کہہ دو کہ اگر (کفر سے) باز آ جائیں تو ان کے گزشتہ گناہ بخش دینے جائیں گے۔

قضاء کے دیگر مسائل..... نیز نبی کریم صلی اللہ علیہ وسلم نے فرمایا۔ ”اسلام پہلے کے گناہوں (جو حالت کفر میں سرزد ہوتے ہوں) کو ختم کر دیتا ہے۔ ❶

جس شخص نے کسی معین مہینہ میں اعتکاف کرنے کی نذر مانی جیسے محرم میں اعتکاف کی نذر مانی، پھر پورے مہینے کا اعتکاف فوت ہو گیا تو پورے مہینے کی لگاتار قضاء کرے گا، چونکہ اس صورت میں اعتکاف ذمہ میں قرض ہو گیا ہے۔

اگر کوئی شخص اعتکاف کی قضاء پر قدرت رکھتا تھا قضاء نہ کی حتیٰ کہ زندگی سے مایوس ہو گیا، تو اس پر واجب ہے کہ روزے کی وجہ سے ہر دن کے بدلہ میں ایک مسکین کو کھانا کھلانے کی وصیت کرے، یہ فیروزہ روزے کی وجہ سے ہوگا اعتکاف کی وجہ سے نہیں، جیسے رمضان کی قضاء اور نذر معین کے روزہ میں ہوتا ہے۔

اگر نذر ماننے وقت مرض میں تھا پھر حالت مرض ہی میں مر گیا تو اس صورت میں اس پر کچھ نہیں ہوگا۔

”ب“، نفلی اعتکاف..... جب کسی شخص نے دن پورا ہونے سے قبل ہی نفلی اعتکاف قطع کر دیا تو روایت ❶ اصل کے مطابق مختلف پر کچھ واجب نہیں ہوگا۔

مالکیہ..... مالکیہ کہتے ہیں کہ اعتکاف واجب کے مہطلات (مفسدات) دو قسم کے ہیں۔

اول..... وہ اعتکاف جو معتکف کے فعل سے باطل ہو اور از سر نو اعتکاف کرنا لازم ہو، جیسے اپنے پاؤں سے چل کر بلا ضرورت باہر نکل جائے، یا والدین میں سے کسی ایک کے مرض کی وجہ سے باہر نکلے، یا نماز جمعہ کے لئے نکلے جبکہ غیر جامع مسجد میں اعتکاف کر رہا ہو، اور جیسے جان بوجھ کر روزہ توڑ دیا یا عمداً اسے نشہ چڑھ گیا، یا رات کو جامع کر دیا یا شہوت سے بوسہ لیا یا چھو لیا، لہذا جس شخص نے معین دنوں کی نذر مانی ہو جیسے ہفتہ کی یا تین دنوں کی پھر معتکف سے متذکرہ بالا امور میں سے کوئی امر سرزد ہوا تو قضاء واجب ہوگی اور از سر نو اعتکاف کرے گا۔

دوم..... وہ اعتکاف جس کا زمانہ خاص ہو لیکن اس سے ما قبل کا باطل نہ ہو، اس صورت کی تین اقسام ہیں۔

الف..... وہ صورت جو صرف روزے کے مانع ہے، جیسے عید کا ہونا، خفیف مرض کا لاحق ہو جانا، لہذا اگر کسی شخص نے ماہ ذی الحجہ میں اعتکاف کرنے کی نذر مانی تو وہ عید الاضحیٰ کے دن مسجد سے باہر نہیں نکلے گا ورنہ اصل اعتکاف باطل ہو جائے گا، جس شخص نے بھول کر روزہ توڑ دیا یا اسے مرض خفیف لاحق ہوا جو روزے کے مانع تھا تو اس دن کے گزر جانے کے بعد بناء واجب ہوگی۔ ❷

ب..... ایسی صورت پیش آ جائے جو مسجد میں ٹھہرنے کے مانع ہو جیسے سلسلہ ابول، زخم کا بہنا، یا ایسا پھوڑا ہو گیا جس سے مسجد کے آلودہ ہونے کا خوف ہو، تو ان سبھی امور میں معتکف پر باہر نکلنا واجب ہوگا اور جو نبی نذر ختم ہو جائے واپس لوٹنا بھی واجب ہوگا اور واپس آ کر سابق اعتکاف پر بناء کرے۔

ج..... ایسی صورت پیش آ جائے جو روزہ اور مسجد میں ٹھہرنے کے مانع ہو جیسے حیض و نفاس، اس کا حکم سابقہ صورتوں کی طرح ہے۔

اگر معتکف کو واپس لوٹنے میں تاخیر ہوگی بھلے نسیان اور اکراہ کے غدار سے تاخیر ہو، اعتکاف اور استیناف باطل ہو جائے گا اور دوبارہ اعتکاف کرے گا، البتہ اگر عید کی رات یا دن کی وجہ سے واپس لوٹنے میں تاخیر ہوئی تو اعتکاف باطل نہیں ہوگا، چونکہ ہر کس کا روزہ صحیح نہیں ہوتا۔

❶ حدیث ضعیف رواہ ابن سعد عن الزبیر بن جابر عن جابر بن عبد اللہ عن ابن عمر عن رسول اللہ صلی اللہ علیہ وسلم: ”من اعتکف من غیر ما یجوز لہ من اعتکاف، فاعتکافہ باطل“۔
❷ یعنی جتنے دن اعتکاف بیجا وہ معتبر ہوگا اور انہی کو بنیاد بنا کر بقیہ دن کا اعتکاف کرے۔

الفقه الاسلامی وادلتہ..... جلد سوم ۱۶۸ اعتکاف کا بیان

اگر معتکف کو حیض، نفاس یا بے ہوشی یا شدید مرض اعتکاف کے دوران پیش آ گیا پھر وہ مسجد سے نکل کر گھر پہنچا اور عید کی رات اس کا عذر زائل ہوا اور عید کا دن (یا عید الاضحیٰ کے بعد کے دو دن) گزرنے کے بعد مسجد میں واپس لوٹا تو اس صورت میں اس کا اعتکاف باطل نہیں ہوگا۔

البتہ اگر حائضہ پاک ہوگئی یا مریض صحت یاب ہو گیا اور پھر ان میں سے کسی نے واپس لوٹنے میں تاخیر کی تو اس صورت میں اعتکاف باطل ہو جائے گا، چونکہ عذر زائل ہونے کے بعد روزہ رکھنا صحیح ہوتا ہے۔ ❶

شافعیہ..... جب معتکف سے اعتکاف میں کوئی ایسا فعل سرزد ہو جائے جو اعتکاف کو باطل کر دے جیسے جائے اعتکاف سے باہر نکل جانا، مباشرت کرنا یا عذر زائل ہونے کے بعد گھر میں ٹھہر جانا۔

الف..... اگر یہ امور نفلی اعتکاف میں سرزد ہوئے تو جو اعتکاف ہو چکا وہ باطل نہیں ہوگا چونکہ اگر الگ سے اسی کے بقدر اعتکاف کرتا تو باطل نہ ہوتا، نفلی اعتکاف کا پورا کرنا واجب نہیں چونکہ فاسد شدہ اعتکاف کو جاری رکھنا اس پر واجب نہیں، لہذا شروع کرنے سے بھی واجب نہیں ہوگا۔

ب..... اور اگر اعتکاف مندور ❷ ہو تو دیکھا جائے کہ اگر اس میں متابع کی شرط لگائی ہے تو جو اعتکاف ہو چکا وہ باطل نہیں ہوگا، اس کی دلیل نفلی اعتکاف میں ذکر کی جا چکی ہے، البتہ معتکف پر لازمی ہے کہ وہ مدت مندور پوری کرے چونکہ اعتکاف مندور پورے کا پورا اس پر واجب تھا جب اس کا بعض حصہ ہو گیا اور بعض حصہ فاسد کر دیا تو فاسد شدہ واجب ہوگا۔

اور اگر متابع کی شرط لگائی تھی تو متابع باطل ہو جائے گا اور از سر نو اعتکاف کرنا واجب ہوگا تاکہ اعتکاف اسی حالت پر ہو جس کے مطابق اس پر واجب ہوا تھا۔

اس تفصیل کے مطابق نشہ، کفر، عمد، جماع کرنے سے اور عمد، خروج سے متابع منقطع ہو جائے گا، البتہ قضائے حاجت سے باطل نہیں ہوگا کھانے پینے سے متابع قطع نہیں ہوگا، مرض سے قطع نہیں ہوگا، بے ہوشی اور پاگل پن سے بھی متابع باطل نہیں ہوگا، بغیر کسی حق کے مسجد سے نکلنے پر مجبور (اکراہ) کرنے سے بھی متابع منقطع نہیں ہوگا۔

حیض سے بھی متابع منقطع نہیں ہوتا بشرطیکہ حیض مدت طہر کو محیط نہ ہو، اس کی صورت یہ ہے کہ مثلاً مدت اعتکاف اس قدر طویل ہوگئی کہ غالب احوال میں یہ مدت حیض سے خالی نہیں رہ سکتی بایں طور کہ اعتکاف پندرہ دن سے زیادہ ہو۔

اسی طرح اگر مؤذن راتب (مخصوص مؤذن) مسجد کے منارہ میں اذان دے جو کہ مسجد سے الگ بنا ہو لیکن مسجد کے قریب ہو تو اس سے بھی متابع منقطع نہیں ہوگا چونکہ اذان کے لئے منارہ پر چڑھنا اس کے فرائض منصبی میں سے ہے، نیز لوگ بھی اس کی آواز سے مانوس ہوتے ہیں۔

اگر معتکف حد کے لئے مسجد سے باہر نکلا جو اس پر اس کے اقرار کے بغیر ثابت ہوئی ہو تو اس سے بھی متابع منقطع نہیں ہوگا، ادائے شہادت سے بھی متابع منقطع نہیں ہوتا چونکہ ان سبھی امور میں عذر کا پہلو نمایاں ہے جبکہ ان امور کی اضداد کا حکم اس کے برخلاف ہے۔

اگر معتکف مسجد سے قضائے حاجت کے علاوہ کسی اور غرض کے لئے نکلا تو اسے اعتکاف کی از سر نو نیت کرنی پڑے گی اور اگر قضائے حاجت کے لئے نکلا تو از سر نو نیت کرنے کی ضرورت نہیں۔

❶ استیفاء یعنی کسی کام کو از سر نو کرنا ❷ اعتکاف مندور یعنی نذ کا اعتکاف جیسے کسی نے کہا ہو کہ اگر فلاں کام ہو گیا تو میں اللہ تعالیٰ کے لئے میں دن اعتکاف کروں گا۔

الفقه الاسلامی وادلتہ..... جلد سوم اعتکاف کا بیان
 حنا بلہ..... اگر اعتکاف نفل ہو اور معتکف مسجد سے نکل جائے کسی ایسی عذر کی وجہ سے جو غیر معتاد ہو جیسے نفیر عام، شہادت واجبہ، فتنہ اور
 مرض وغیرہ کا خوف اور پھر خروج طویل تر ہو جائے تو معتکف کو واپس لوٹنے اور نہ لوٹنے میں اختیار ہے چونکہ نفل اعتکاف شروع سے واجب
 نہیں ہوتا۔

اور اگر اعتکاف واجب ہو تو معتکف کا واپس لوٹنا واجب ہوگا تاکہ واجب کو ادا کر سکے اعتکاف مندور کے استقراء (سوچ بچار) سے تین
 احوال ہیں۔

اول..... ایام غیر متتابعہ کے اعتکاف کی نذر مانی جبکہ یہ ایام معین بھی نہ ہوں جیسے دس دن کا اعتکاف مثلاً، تو اعتکاف فاسد کر دینے پر اس
 کا حکم یہ ہے کہ جودن گزر چکے ان کے حساب سے بقیہ دنوں کا اعتکاف کرے، جس دن جائے اعتکاف سے نکلا تھا اس دن سے ابتدا کرے
 تاکہ متابع رہے، معتکف پر اس صورت میں کفارہ نہیں ہوگا، چونکہ معتکف نے اعتکاف مندور کی مطلوب صورت میں بجایا ہے۔

دوم..... غیر معین ایام میں پے در پے (لگاتار) اعتکاف کرنے کی نذر مانی مثلاً یوں کہا مجھ پر اللہ تعالیٰ کے لئے دس دن لگاتار اعتکاف
 کرنا ہے، پھر کچھ دن اعتکاف کیا اور پھر کسی عذر کی وجہ سے مسجد سے باہر نکل گیا اور اس کا خروج طویل تر ہوتا گیا تو اس صورت کا حکم یہ ہے کہ
 معتکف کو اختیار دیا جائے گا کہ کئے ہوئے اعتکاف پر بناء کرے یعنی بقیہ دنوں کا اعتکاف کر لے، اس پر کفارہ یقین ہوگا، تاکہ متابع کے فوت
 ہو جانے کا جبرہ ہو جائے۔ اگر یہ نہیں کر سکتا تو از سر نو اعتکاف کرے بغیر کفارہ کے، چونکہ اس صورت میں اس نے اعتکاف مندور حسب طلب
 بجایا ہے، لہذا اسے کچھ لازم نہیں ہوگا۔

سوم..... ایام معینہ میں اعتکاف کی نذر مانی جیسے رمضان کے عشرہ اخیرہ کی نذر مان لی تو اس کا حکم یہ ہے کہ چھوڑے ہوئے دنوں کی قضاء
 کرے تاکہ واجب کو بجایا سکے، اس پر قسم کا کفارہ ہوگا چونکہ اعتکاف مندور کا نفل اس سے فوت ہوا ہے۔

اگر معتکف نے جائے اعتکاف سے اپنا سارا بدن باہر نکال دیا جس کے لئے کوئی نہ کوئی چارہ تھا اپنے اختیار سے جان بوجھ کر سارا بدن
 نکالا ❶ یا اگر اٹھا نکالا ایسے کام کے لئے گیا جیسے کہ اس پر قرض واجب تھا اور وہ چاہتا تو ادا کر سکتا تھا لیکن اس نے ادا نہ کیا اور مسجد سے باہر نکال
 دیا گیا تو اس کا اعتکاف باطل ہو جائے گا۔

اگر چھوڑی دیر کے لئے باہر نکلے چونکہ وہ جائے اعتکاف سے بلا حاجت باہر نکلا ہے یہ ایسا ہی ہے جیسے خروج طویل ہو جائے۔
 پھر اگر نذر میں لگاتار کی شرط لگائی تھی یا نیت کی تھی مثلاً لگا تار دس دن اعتکاف کرنے کی نذر مانی یا اس کی نیت کر لی پھر جائے اعتکاف
 سے باہر نکلا تو از سر نو اعتکاف کرے گا چونکہ اعتکاف مندور اب صرف اسی طرح ممکن ہو سکتا ہے، البتہ اس پر کفارہ نہیں ہوگا چونکہ اس نے نذر
 حسب طلب پوری کر لی۔

اور اگر جائے اعتکاف سے مکرھا (زبردستی) نکالا گیا لیکن ناحق نکالا گیا یا بھول کر نکل گیا تو اعتکاف باطل نہیں ہوگا اور پہلے اعتکاف پر ہی
 بنا کرے گا چونکہ حدیث ہے کہ میری امت سے خطا نسیان اور اگر ان کو معاف کرنا یا گیا ہے۔

اور اگر معتکف نے لگا تار نذر معین مالی ہو جیسے یوں کہے میں شعبان کا مہینہ لگا تار اعتکاف کروں گا یا لگا تار کی شرط کے بغیر نذر معین مانی ہو
 جیسے شعبان کا مہینہ تو اعتکاف باطل ہونے پر از سر نو اعتکاف کرے گا اس لیے کہ اس کی نذر ضمنی متابع کو شامل ہے۔ اس پر قسم کا کفارہ ہوگا۔
 چونکہ اس نے بلا عذر اعتکاف مندور کو وقت متعین میں ترک کیا ہے، نیز کبھی صورتوں میں قضا ہوگی اور صفت ادا کے موافق حتی الامکان
 استیفاء بھی ہوگا۔

❶ اس سے مفہوم ہوتا ہے کہ بعض بدن کو نکالنے سے اعتکاف باطل نہیں ہوگا چونکہ نبی ﷺ صلی اللہ علیہ وسلم بنا ہر مبارک مسجد۔ بہر نکالتے اور حضرت
 عائشہ رضی اللہ عنہا ہر مبارک مسجد میں کنگھی کر لیتی تھیں۔

اگر پہلی صورت میں روزہ مشروط ہو یا تین مساجد میں سے کسی ایک مسجد میں اعتکاف کرے کی شرط لگائی ہو تو اعتکاف باطل ہونے پر قضاء اور استیناف دونوں ہوں گے اور اگر شرط ناممکن ہو جیسے گذشتہ زمانہ کو معین کر لے تو اس صورت میں تدارک ممکن نہیں ہوتا۔

چوتھا باب..... زکوٰۃ اور اس کی اقسام

اس باب میں تین فصلیں ہیں۔

اول: فریضہ زکوٰۃ دوم: صدقہ فطر سوم: نفل صدقہ

فصل اول..... زکوٰۃ

اس میں سات مباحث ہیں:

- ۱..... زکوٰۃ کی تعریف، زکوٰۃ کی حکمت، فرضیت، مانع زکوٰۃ (ندینے والے) کی سزا۔
- ۲..... اس بحث میں زکوٰۃ کے سبب، رکن اور شرط پر کلام ہوگا۔
- ۳..... اس میں زکوٰۃ کے وقت وجود اور وقت ادا پر بحث ہوگی۔
- ۴..... اموال کی مختلف انواع و اقسام جن میں زکوٰۃ واجب ہوتی ہے زیر بحث ہوں گی۔
- ۵..... کیا عمارتوں، کارخانوں فیکٹریوں اور کسب کاری اور آراء پیشوں پر زکوٰۃ ہے یا نہیں؟
- ۶..... زکوٰۃ کے مصارف۔
- ۷..... زکوٰۃ کے آداب اور ممنوعات پر کلام کیا جائے گا۔
- میں اسی ترتیب کے موافق سبھی مباحث کو بیان کروں گا۔

پہلی بحث..... زکوٰۃ کی تعریف، حکمت، فرضیت، مانع زکوٰۃ کی سزا

اول..... زکوٰۃ کی تعریف

لغت میں..... لغت میں زکوٰۃ کا معنی نموپانا، بڑھنا، چنانچہ بولا جاتا ہے: زکا الزرع یعنی کھیتی نے نموپائی اور بڑھ گئی۔ ”زکت النفقۃ“ کہا جاتا ہے جب نفقہ میں برکت ہو، کبھی طہارت اور پاکیزگی کے معنی پر اس کا اطلاق ہوتا ہے، جیسے فرمان باری تعالیٰ ہے:

قَدْ أَفْلَحَ مَنْ زَكَّاهَا ﴿۹۱﴾

یعنی اس شخص نے فلاح پائی جن نے نفس کو (ادناس اور گنہ گروں سے) پاک کیا۔

اسی کے بمثل دوسری جگہ ہے:

قَدْ أَفْلَحَ مَنْ تَزَكَّى ﴿۸۷﴾

مذہب پر بھی زکوٰۃ کا اطلاق ہوتا ہے۔ جیسے فرمان باری تعالیٰ ہے:

فَلَا تُزَكُّوْا اَنْفُسَكُمْ ط..... النجم ۵۳/۳۲

الفقه الاسلامی وادلتہ..... جلد سوم ۱۷۱ ابواب الزکوٰۃ

یعنی تم اپنے آپ کو پاک نہ سمجھا کرو۔ صلاح اور بھلائی پر بھی زکوٰۃ کا اطلاق ہوتا ہے چنانچہ بولا جاتا ہے: رجل زکی یعنی خیر و بھلائی میں بڑھا ہوا۔ ”زکی القاضی الشہود“ ❶ جب قاضی گواہوں میں خیر و بھلائی کی زیادتی کو بیان کرے۔ شریعت میں مال مخرج کو زکوٰۃ کا نام دیا گیا ہے چونکہ زکوٰۃ سے بقیہ مال میں اضافہ ہوتا ہے اور اسے آفات سے بچاتا ہے۔ چنانچہ فرمان باری تعالیٰ ہے:

وَآتُوا الزَّكَاةَ..... البقرة ۲/۲۳

یعنی زکوٰۃ دیتے رہو۔ ❷

ان لغوی معانی کو اس آیت کریم کے موافق بیان کیا جاتا ہے:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا..... التوبة ۹/۱۰۳

یعنی لوگوں کے اموال سے صدقہ لے لیجئے تاکہ اس کے ذریعہ آپ انہیں پاک صاف کر دیں چنانچہ زکوٰۃ، ادا کرنے والے کو گناہوں سے پاک کرتی ہے اور اس کے اجر و ثواب اور مال کو بڑھاتی ہے۔

زکوٰۃ کی شرعی تعریف..... زکوٰۃ ایسا حق ہے جو مال میں واجب ہوتا ہے۔

مالکیہ..... ”اخراج جزء مخصوص من مال بلغ نصاباً لمستحقه ان تم الملك وحول في غير معدن وحرث وركاز۔“ یعنی حد نصاب کو پہنچے ہوئے مال کا ”مخصوص حصہ کسی مستحق کو دینا جب ملکیت کامل ہو اور سال بھی پورا ہو جائے اور یہ مال کان، کھیتی اور دفینہ کے علاوہ سے ہو۔“

حنیفہ..... ”تملیک جزء مال مخصوص من مال مخصوص لشخص مخصوص عينه الشارع لوجه الله تعالى۔“ یعنی مخصوص مال کے مخصوص حصہ کا مخصوص شخص کو خالص اللہ تعالیٰ کے لئے مالک بنا دینا زکوٰۃ ہے۔

قیودات احترازیہ..... تعریف میں ”تملیک“ کی قید لگا کر ”اباحت“ سے احتراز کیا ہے چنانچہ اگر کسی نے یتیم کو زکوٰۃ کی نیت سے کھانا کھلادیا تو یہ کافی نہیں ہوگا، البتہ اگر کھانا یتیم کے سپرد کر دے تب درست ہے جیسے زکوٰۃ کی نیت سے کپڑے پہنا دینا، لیکن اس میں شرط یہ ہے کہ یتیم میں مال زکوٰۃ پر قبضہ کرنے کی سمجھ بوجھ ہو، ہاں البتہ اگر کسی پر یتیموں کے اخراجات کا حکم لگا دیا گیا ہو ❷ ”جزء مال“ کی قید سے منفعت سے احتراز کیا ہے، چنانچہ اگر کسی شخص نے سال بھر کے لئے کوئی فقیر ٹھہرایا اور اسے زکوٰۃ کی نیت سے کھلاتا پلاتا رہا تو اس سے زکوٰۃ ادا نہیں ہوگی۔ ”الجزء المخصوص“ سے مراد مال کی وہ مقدار ہے جس کا دینا واجب ہے، ”المال المخصوص“ سے شریعت کا مقرر کردہ نصاب ہے۔ ”الشخص المخصوص“ سے مراد مستحقین زکوٰۃ ہیں ”عينه الشارع“ یہ نصاب کا ”ربع عشر“ (۵۶۲ فیصدی یا ۱۰/۴ یعنی دسویں حصے کا چوتھائی حصہ) ہے جس پر ایک سال گزر جائے، اس قید سے نفی صدقات اور صدقہ فطر نکل گیا۔ ”لله تعالى“ یعنی رب تعالیٰ کی رضا کے لئے دے۔

شافعیہ..... شافعیہ نے زکوٰۃ کی تعریف یوں کی ہے۔ ”انها اسم لما يخرج عن مال وبدن علی وجه مخصوص“ یعنی زکوٰۃ اس چیز کا نام ہے جو مال اور بدن سے مخصوص طریقہ پر نکالی جائے۔

❶ مخرج اسم مفعول کا صیغہ ہے بمعنی نکالا ہو۔ ❷ اس سے زکوٰۃ کی وجہ تسمیہ بھی سمجھ میں آگئی کہ زکوٰۃ دینے سے بقیہ مال پاک ہو جاتا ہے اور مرنے (زکوٰۃ دینے والا) خود بھی ادا سے پاک ہو جاتا ہے، نیز زکوٰۃ دینے سے بظاہر مال میں کمی ہوتی ہے لیکن فی الواقع مال میں برکت ہوتی ہے اور مال بڑھتا ہے اس لئے دینے والے مال کو زکوٰۃ کہا جاتا ہے۔ ❸ اور وہ یتیموں پر زکوٰۃ کی نیت سے خرچ کرے تو اس سے زکوٰۃ کی ادائیگی صحیح ہوگی۔

الفقه الاسلامی وادلتہ۔ جلد سوم ۱۷۲ ابواب الزکوٰۃ

حنا بلہ..... ”انہا حق واجب فی مال مخصوص لطائفہ مخصوصہ فی وقت مخصوص“ یہ مخصوص مال میں حق واجب ہے، مخصوص وقت میں مخصوص طائفہ (جماعت) کے لئے۔

قیودات۔ حنا بلہ کی تعریف میں ”الطائفہ“ سے مراد اٹھ مصارف ہیں جن کی طرف اس آیت میں اشارہ کیا گیا ہے: **إِنَّمَا الصَّدَقَاتُ لِلْفُقَرَاءِ وَالْمَسْكِينِ**.... (الآیۃ) (البقرہ ۶۰/۹) ”الوقت المخصوص“ اس سے مراد جانوروں نقدوں، سامان تجارت میں سال کا پورا ہونا غلہ کے دانے پختہ ہو جانا، اور پھل میں صلاحیت پیدا ہونے کا وقت، شہد وغیرہ کو حاصل کرنے کے وقت زکوٰۃ، کانوں سے مال کو نکالتے وقت زکوٰۃ اور صدقہ فطر کے لئے عید الفطر کی رات کا غروب آفتاب کا وقت مراد ہے۔

”واجب“ کی قید سے حق مسنون جیسے سلام میں ابتدا کرنا اور جنازے کے ساتھ چلنے سے احتراز کرنا مقصود ہے، ”فی مال“ کی قید سے سلام کے جواب دینے سے احتراز کیا گیا ہے، ”مخصوص“ کی قید سے ہر قسم کے اموال جو ذمہ میں واجب ہوتے ہیں جیسے قرض اور نفقات (خرچجات) وغیرہ سے احتراز کیا ہے، ”لطائفہ مخصوصہ“ کی قید سے دیت وغیرہ سے احتراز کیا ہے چونکہ دیت مقتول کے وراثت کے لئے ہوتی ہے۔ ”فی وقت مخصوص“ کی قید سے نذر اور کفارہ کو نکالنا مقصود ہے۔

تبصرہ..... متذکرہ بالا تعریفات سے واضح ہو جاتا ہے کہ فقہاء کے عرف میں زکوٰۃ کا اطلاق مال میں واجب حق کو ادا کرنے پر ہوتا ہے، اسی طرح زکوٰۃ کا اطلاق مال کی اس مقدار پر بھی ہوتا ہے جسے اللہ تعالیٰ نے فقراء کے حق کے طور پر فرض کیا ہے۔

زکوٰۃ کا دوسرا نام صدقہ کیوں؟..... زکوٰۃ کو صدقہ کا نام بھی دیا جاتا ہے، چونکہ زکوٰۃ بندگی میں بندے کے صدق و اطاعت پر دلالت کرتی ہے۔

دوم: زکوٰۃ کی حکمت..... اللہ تعالیٰ نے انسان کے رزق میں تفاوت رکھا ہے۔ چنانچہ کسی کی آمدنی اور کمائی قلیل ہے کسی کی زیادہ، یہ امر واقعی ہے جو شریعت میں محتاج علاج ہے، چنانچہ فرمان باری تعالیٰ ہے:

وَاللّٰهُ فَضَّلَ بَعْضُكُمْ عَلٰی بَعْضٍ فِی الرِّزْقِ

اللہ تعالیٰ نے رزق کے معاملہ میں بعض کو بعض پر فضیلت دی ہے۔

چنانچہ رب تعالیٰ نے مالدار غنی پر واجب کیا ہے کہ وہ فقیر محتاج کو حق واجب دے یہ حق اس پر فرض اور واجب ہے، شخص نقلی حق یا احسان میں، چنانچہ فرمان باری تعالیٰ ہے:

وَ فِیْ اَمْوَالِهِمْ حَقٌّ لِّلسَّائِلِیْنَ وَالْمَحْرُوْمِیْنَ..... الذاریات ۵۱/۱۹

لوگوں کے اموال میں سائل اور محروم کے لئے حق معلوم ہے۔

چنانچہ رزق میں تفاوت واقعی کا علاج زکوٰۃ اور دوسروں کی کفالت کرنا ہے۔ یا اس کا علاج وہ اجتماعی ضمان ہے جو اسلام میں واجب ہوتا ہے۔

زکوٰۃ کی کچھ حکمتیں درج ذیل ہیں۔

اول زکوٰۃ اموال کے لئے محفوظ قلعہ ہے جس میں بقیہ مال محفوظ ہو جاتا ہے اور اس تک کسی بد باطن کی آنکھ اور کسی مجرم کا ہاتھ نہیں پہنچ پاتا چنانچہ نبی کریم صلی اللہ علیہ وسلم نے فرمایا: ”اپنے اموال کو زکوٰۃ کے محفوظ کر لو اور صدقہ کے ذریعے اپنے مرلیضوں کا علاج کرو اور دعا کے ذریعے بلاؤ کو دور کرو۔“

دوم زکوٰۃ فقراء اور محتاجوں کی مدد ہے۔ زکوٰۃ ہی کے ذریعے فقراء اپنے کاموں کو از سر نو جاری رکھ سکتے ہیں، زکوٰۃ ایسے حالات پیدا

کردیتی ہے جو فقراء کی اچھی زندگی کے مساعد ہوتے ہیں جبکہ فی الواقع وہ ان حالات سے یکسر عاجز ہوتے ہیں، یوں معاشرہ فقر و فاقہ کے مرض سے محفوظ رہتا ہے، زکوٰۃ دینے سے دولت کا ضیاع نہیں ہوتا اور دولت محفوظ ہو جاتی ہے۔ ①

مسلمانوں کی مالدار جماعت فقراء کی ضمانت کی ذمہ دار ہے اور ان کی کفالت کی ذمہ دار ہے۔

چنانچہ روایت ہے ”اللہ تعالیٰ نے مالدار مسلمانوں کے اموال میں اتنی مقدار (فقراء کو دینا) فرض کی ہے جس سے فقراء کی ضرورت پوری ہو جائے تاکہ فقراء کو بھوک اور فاقہ نہ پیش آئیں اور ننگے نہ رہیں، یہ کام ان کے اغنیاء کا ہے، ہوشیار ہو! اللہ تعالیٰ اغنیاء سے سخت حساب لے گا اور انہیں (کو تباہی پر) دردناک عذاب دے گا۔“ ②

اسی طرح ایک اور روایت ہے۔ ”قیامت کے دن اغنیاء کے لئے فقراء کی طرف سے ہلاکت ہے، چنانچہ فقراء کہیں گے: اے ہمارے رب مالداروں نے ہمارے حقوق میں ہمارے اوپر ظلم کیا جو تو نے ہمارے لئے ان پر فرض کئے تھے، اللہ تعالیٰ فرمائے گا: مجھے میری عزت کی قسمت، مجھے میرے جلال کی قسم میں فقراء کو اپنے قریب کروں گا اور اغنیاء کو دور کروں گا۔“ ③

پھر آپ صلی اللہ علیہ وسلم نے یہ آیت تلاوت کی:

وَالَّذِينَ فِيْ اَمْوَالِهِمْ حَقٌّ مَّعْلُوْمٌ ۙ لِّلسَّآئِلِ وَ الْمَحْرُوْمِ ۗ العار ۷۰ / ۲۳-۲۵

زکوٰۃ میں دیا ہوا مال نتیجتاً مالداروں کے پاس واپس لوٹ آتا ہے چونکہ فقراء کو جب زکوٰۃ ملتی ہے ان کی قوت خرید بڑھ جاتی ہے اور وہ مالداروں ہی سے اشیاء ضرورت خریدتے ہیں، یوں اس طرح کے مالی تبادلہ سے زکوٰۃ دہندگان کا منافع بڑھ جاتا ہے اور زکوٰۃ میں دیا ہوا مال

①..... رواہ الطبرانی و ابونعیم فی الحلیة و الخطیب عن ابن مسعود و رواہ ابو داؤد مرسلًا عن الحسن و هو حدیث ضعیف۔
② رواہ الطبرانی عن علی و هو حدیث ضعیف (مجمع الزوائد ۲/۳) ③ رواہ الطبرانی عن اس و هو ضعیف ایضاً (المعتمد السابق)

فائدہ..... اسلام صرف گوشہ نشین ہو کر رب تعالیٰ کے ساتھ تعلق جوڑ دینے ہی کا نام نہیں بلکہ اسلام ایک مکمل ضابطہ حیات اور ہمہ گیر پہلو کا حامل ہے، اسلام ایک مسلمان کو ہمہ تن اسلام میں داخل دیکھنا چاہتا ہے چند چیزوں یا اعمال کا نام اسلام نہیں ورنہ اقوام غیر میں بے شمار اچھائیاں علی و جد الا تم پائی جاتی ہیں، پھر رب تعالیٰ کے ساتھ انسان کا ہر سمت ہر پہلو سے تعلق کا حقد استوار ہے اس میں کسی طور لغزش نہ ہونے پائے، چنانچہ دنیا کے کتنے ہی انصاف پسند نظام ہائے زندگی وجود میں آئے وہ اسلام کے عادلانہ نظام حیات کے نظیر نہیں پیش کر سکتے اسلام معاشی ضابطہ حیات کی بھرپور نمائندگی کرتا ہے، اسلام اول و حلہ میں ہی میں اکتساب دولت کے ایسے ضوابط کا پابند بناتا ہے تاکہ دولت چند افراد میں مرکوز ہو کر نہ رہے، یہی وجہ ہے صحابہ کا دور جو اسلام کا سنہری دور سمجھا جاتا ہے ڈھونڈ سے سے بھی کوئی زکوٰۃ لینے والا نہیں ملتا تھا چونکہ لوگوں میں اکتساب دولت کا عادلانہ نظام رائج تھا، اسلام کا مطمح نظر یہ ہے کہ چند اشخاص دولت کے اثر سے نہ بنیں بلکہ دولت کا دوران ہوتا ہے چنانچہ معاشرے کے وہ افراد جو حد فقر و افلاس میں آئے ہوں وہ بھی دولت کا مند دیکھیں، ایک طرف انہیں کچھ نہ کچھ کرنے کی ترغیب دی، مانگنے، سوال کرنے، نیکے ہنسنے کی بھرپور مذمت کی دوسری طرف مالداروں پر ترغیباً و تہیباً فقراء کا چولہا نہ بجھنے کی ذمہ داری عائد کی تاکہ وہ دولت جس سے امراء و اغنیاء لطف اٹھاتے رہے اب فقراء بھی اسے اپنے ہاں لائیں، چنانچہ بایں ہمہ ادائے زکوٰۃ میں کوتاہی ہوتی ہے حاشیہ سرورے کے مطابق مسلم دنیا کے عیاش پرست بالخصوص عرب کے عیاش پرست اگر اپنی وہ خوراک جو سمندر میں مہادیے ہیں یا کچرے کی کنٹروں میں ڈال دیتے ہیں اگر اسے محفوظ کر لیا جائے اور مسلم دنیا کے فقراء مساکین میں تقسیم کی جائے سب کو پوری ہو جائے، اور اگر مسلم دنیا کی زکوٰۃ صحیح معنوں میں ادا کی جائے تو دنیا کے اسلام میں کوئی شخص فقیر نہ رہے ہر شخص کا معیار زندگی بلند ہو جائے، مگر افسوس جن مسلمانوں کی دولت مغربی ممالک اور یورپین ممالک کے بنگلوں میں پڑی ہے اور غیروں کو نفع مل رہا ہے ان کے کانوں پر کون دستک دے، اب مسلم دنیا کی حد تک ایک ایسے ادارے کی ضرورت ہے جو ان کوتاہیوں کی طرف مسلمانوں کی سوچ کو مبذول کرے۔ اٹھی از مترجم۔

نہیں واپس مل جاتا ہے۔ ❶

سوم..... زکوٰۃ دینے سے نفوس بخل اور کنجوسی کے مرض سے پاک ہو جاتا ہے، زکوٰۃ مومن کو سخاوت اور خرچ کرنے کا عادی بناتی ہے، تاکہ صرف زکوٰۃ پر ہی اکتفاء نہ کرے بلکہ ضرورت کے وقت مملکت کے بہبودی کاموں اور سماجی و اجتماعی کاموں میں مال خرچ کرے، لشکروں کی تیاری کا سامان فراہم کرے، دشمنوں کو روکنے میں مدد دے، نیز زکوٰۃ بقدر کفایت فقراء کی مدد ہے، جبکہ مومن پر نذریں پوری کرنا، مال کفارات ادا کرنا جیسے قسم کا کفارہ، کفارہ ظہار، قتل خطا کا کفارہ ماہ رمضان کی تک حرمت کا کفارہ یہ سبھی واجب ہیں اور اسی مد میں آتے ہیں، اسی طرح مالی وصیتیں، وقف، قربانی، صدقات نظر، نقلی صدقات، بہہ جات وغیرہ جیسی مال مدات فقراء اور اغنیاء کے درمیان کفالت اور بارداری جیسے عظیم اجتماعی کام کو فروغ دیتی ہیں، یوں اغنیاء اور فقراء کے درمیان حد فاصل ختم ہو جاتی ہے بلکہ اس کی بجائے باہمی ربط، بھائی چارہ اور محبت و ہمدردی کا جذبہ جنم لیتا ہے، اور معاشرے کے تمام افراد فرد واحد کی مانند ہوتے ہیں، تمام طبقات ایک دوسرے کے قریب ہوتے ہیں اور یوں معاشرے میں کفایت کا معیار برابر برقرار رہتا ہے۔

چہارم..... چونکہ مال اللہ تعالیٰ کی نعمت ہے اس کا شکر ادا کرنا واجب ہے شکر کا عملی ثبوت صرف ادائے زکوٰۃ سے ممکن ہو پاتا ہے، حتیٰ کہ زکوٰۃ کی نسبت ہی مال کی طرف کی جاتی ہے اور یوں کہا جاتا ہے۔ ”مال کی زکوٰۃ“ یہ نسبت سلیبی ہے جیسے کہا جاتا ہے ظہر کی نماز، رمضان کا روزہ، بیت اللہ کا حج۔ ❷

سوم..... زکوٰۃ کی فرضیت

فرضیت زکوٰۃ کا تعارف..... زکوٰۃ اسلام کے پانچ ارکان میں سے ایک رکن ہے، فرائض اسلام میں سے ایک فریضہ ہے، زکوٰۃ شوال ۲ھ میں مدینہ میں فرض ہوئی، زکوٰۃ کی فرضیت، رمضان اور صدقہ فطر کی فرضیت کے بعد ہوئی ہے۔

لیکن بالا جماع انبیاء پر زکوٰۃ واجب نہیں ہوئی چونکہ زکوٰۃ ادناس (گندگیوں) سے طہارت اور پاکی حاصل کرنے کا ذریعہ ہے جبکہ انبیاء کرام علیہم الصلوٰۃ والسلام اس سے مہزاء و منزہ ہیں، نیز جو کچھ انبیاء کے پاس ہوتا ہے وہ اللہ تعالیٰ کی ودیعت (امانت) ہوتی ہے، چونکہ انبیاء کی ملکیت ہوتی ہی نہیں اسی لئے انبیاء کے اموال میں وراثت نہیں چلتی۔

قرآن مجید میں بیسی (۸۲) مقامات پر نماز کے ساتھ زکوٰۃ کو مصلحا بیان کیا گیا ہے جس سے یہ نظر یہ خوب آشکارا ہو جاتا ہے کہ نماز اور زکوٰۃ میں زبردست اتصال (جوڑ) ہے۔

زکوٰۃ کی فرضیت کتاب اللہ، سنت رسول اللہ صلی اللہ علیہ وسلم اور اجماع امت سے ثابت ہے۔

کتاب اللہ سے..... چنانچہ فرمان باری تعالیٰ ہے:

وَ آقِیْمُوا الصَّلٰوۃَ وَ اٰتُوا الزَّكٰوٰۃَ البقرہ ۲/۳۳

❶..... اس مصلحت کا مشاہدہ ۲۰۰۵ء کے زلزلہ میں ہوا کہ اہل پاکستان نے دل کھول کر متاثرین کی مدد کی، متاثرین نے اشیاء ضرورت خریدیں یوں زکوٰۃ وغیرات میں دیا ہوا مال واپس بخیریں تک پہنچ گیا بلکہ چنداں نفع کمایا۔ ❷ یعنی مال زکوٰۃ کا سبب ہے، ظہر کا وقت نماز ظہر کا سبب ہے، رمضان کا مہینہ روزے کا سبب ہے، بیت اللہ حج کا سبب ہے۔

لہذا مال کی وجہ سے زکوٰۃ واجب ہے، مال رب تعالیٰ کا دیا ہوتا ہے اور اس کی نعمت ہے نیز اس کا شکر ادا کرنا واجب ہے۔
عروض صحیح یہ ہے کہ زکوٰۃ اور نماز اول اہم ہیں ہجرت سے پہلے ہی فرض ہو چکی تھی البتہ زکوٰۃ کی تفصیلی احکام ہجرت کے بعد نازل ہوئے دیکھئے تفسیر ابن کثیر سورۃ المزل ۶ج۔

یعنی نماز قائم کرو اور زکوٰۃ دو۔

دوسری جگہ فرمایا:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا..... التوبہ ۹/۱۰۳

لوگوں کے اموال سے صدقہ (زکوٰۃ) لو اور اس کے ذریعے انہیں پاک و صاف کر دو۔

ایک اور مقام پر ارشاد باری تعالیٰ ہے:

وَ اتُّوا حَقَّهُ يَوْمَ حَصَادِهِ..... الانعام ۶/۱۳۱

اور کٹائی کے دن اس کا حق دو۔

ان کے علاوہ بہت ساری آیات کریمات ہیں جو فرضیت زکوٰۃ پر دلالت ہیں۔

سنت سے..... نبی کریم صلی اللہ علیہ وسلم کا فرمان ہے: اسلام کی بنیاد پانچ چیزوں پر رکھی گئی ہے..... ان میں سے ایک زکوٰۃ کا دینا بھی ہے۔ نیز نبی کریم صلی اللہ علیہ وسلم نے حضرت معاذ رضی اللہ عنہ کو یمن بھیجا اور فرمایا: اہل یمن کو بتادو کہ اللہ تعالیٰ نے ان پر زکوٰۃ فرض کی ہے جو ان کے مالداروں سے لی جائے گی اور انہی کے فقراء میں لوٹا دی جائے گی۔ ① ان کے علاوہ بھی بے شمار احادیث میں جو فرضیت زکوٰۃ پر دلالت کرتی ہیں۔

اجماع سے..... ہر زمانے کے مسلمانوں کا فرضیت زکوٰۃ پر اجماع رہا ہے، حتیٰ کہ صحابہ کرام نے مانعین زکوٰۃ کے ساتھ قتال کرنے پر اتفاق کیا ہے جو شخص زکوٰۃ کی فرضیت کا منکر ہو گا وہ کافر ہے، اور اگر مسلمان تھا اور زکوٰۃ سے انکار کر رہا ہے تو مزید ہو جائے گا اس پر مرتدین کے احکام جاری ہوں گے۔

تین مرتبہ اس سے توبہ کرنے کا مطالبہ کیا جائے گا اگر توبہ کر لی تو بہت اچھا ورنہ قتل کر دیا جائے گا۔ اور اگر کسی شخص نے جہالت کی وجہ سے زکوٰۃ کی فرضیت کا انکار کیا مثلاً وہ نو مسلم ہو بھی احکام اسلام کی اتنی واقفیت ہی اسے نہ ہو یا شہر سے دوردیہات میں پلا پوسا ہو تو اسے زکوٰۃ کے وجوب سے آگاہ کیا جائے گا، اس کی تکفیر نہیں کی جائے گی چونکہ وہ معذور ہے۔

چہارم..... مانعین زکوٰۃ کا انجام

جو شخص زکوٰۃ نہ دے اس کی ایک سزا دنیا میں ہے اور ایک سزا آخرت میں۔

آخرت کی سزا..... جو شخص زکوٰۃ نہ دے آخرت میں اسے دردناک عذاب ہوگا۔ چنانچہ فرمان باری تعالیٰ ہے:

وَالَّذِينَ يَكْتُمُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ① يَوْمَ يُحْمَىٰ عَلَيْهَا فِي نَارٍ جَهَنَّمَ فَيُكَلِّمُ بِهَا صِبْيَانَهُمْ وَهُمْ فِيهَا يَصْهَرُونَ ② هَذَا مَا كُنْتُمْ لَا تُفْسِكُمْ فَلَوْ لَكُم مَّا كُنْتُمْ تَكْتُمُونَ ③

التوبہ ۹/۳۴-۳۵

جو لوگ سونا چاندی سینت سینت کر (جمع کر کے) رکھتے ہیں اور اسے اللہ تعالیٰ کی راہ میں خرچ نہیں کرتے انہیں دردناک عذاب کی خبر سنا دیجئے، اس (قیامت کے) دن اس (سونے چاندی) کو جہنم کی آگ میں تپایا جائے گا، پھر اس کے ساتھ ان کے چہرے ان کے پہلو اور ان کی پشتیں داغی جائیں گی اور کہا جائے گا یہ خزانہ ہے جو تم اپنے لئے جمع کر کے لائے ہو، اب اس کا مزہ چکھو جو تم جمع کرتے رہے تھے۔

① پہلی حدیث متفق علیہ ہے اور دوسری حدیث کو پوری ایک جماعت نے ابن عباس رضی اللہ عنہ سے روایت کیا ہے (نیل الاوطار ۴/۱۱۴)

اور نبی کریم صلی اللہ علیہ وسلم نے فرمایا: جس شخص کو اللہ تعالیٰ نے مال عطا کیا اور اس نے اس مال کی زکوٰۃ نہ دی تو اس مال کو گنہگار بننے کی شکل دی جائے گی۔ سانپ کی آنکھوں پر دو نقطے ہوں گے قیامت کے دن وہ اس کے گلے کی طوق بن جائے گا اور وہ اسے اپنے جبرڑوں کے درمیان پکڑ لے گا پھر بولے گا: میں تیرا مال اور تیرا خزانہ ہوں، پھر آپ صلی اللہ علیہ وسلم نے یہ آیت تلاوت کی:

وَلَا يَحْسَبَنَّ الَّذِينَ يَبْخُلُونَ بِمَا أَنشَأَ اللَّهُ مِنْ فَضْلِهِ هُوَ خَيْرًا لَّهُمْ ۚ بَلْ هُوَ شَرٌّ لَّهُمْ ۚ سَيُطَوَّقُونَ مَا بَخَلُوا بِهِ يَوْمَ الْقِيَامَةِ ۚ وَ اللَّهُ مِيرَاثُ السَّلَاطِ وَالْأَمْرُضُ ۚ وَاللَّهُ بِمَا تَعْمَلُونَ خَبِيرٌ ﴿۱۸۰﴾ آل عمران ۱۸۰/۳

اور ہرگز خیال نہ کریں ایسے لوگ جو ایسی چیز میں بخل کرتے ہیں جو اللہ تعالیٰ نے ان کو اپنے فضل سے دی ہے کہ یہ بات ان کے لئے کچھ اچھی ہوگی بلکہ یہ بات ان کی لئے بہت بری ہے وہ لوگ قیامت کے روز طوق پہنادیے جائیں گے اس کا جو انہوں نے بخل کیا تھا اور آخر میں آسمان وزمین

اللہ کے رہ جائیں گے اور اللہ تمہارے سب اعمال کی خبر رکھتا ہے۔ ①

ایک اور روایت میں ہے۔ کہ ”جو شخص بھی سونے چاندی کا مالک ہو اور اس نے ان کا حق (یعنی زکوٰۃ) ادا نہ کیا تو قیامت کے دن اس مال کے پرت بنائے جائیں گے اور انہیں دوزخ کی آگ میں تپایا جائے گا پھر اس کے پہلو، پیشانی اور پشت کو ان پرتوں سے داغا جائے گا، جو نبی ٹھنڈے ہوں گے انہیں دوبارہ گرم کر لیا جائے گا ایسے دن میں جس کی مقدار پچاس ہزار سال کے برابر ہوگی، حتیٰ کہ لوگوں کے درمیان اس کا فیصلہ ہو جائے پھر اس کی راہ دکھی جائے گی یا تو جنت کی طرف یا دوزخ کی طرف۔

دنیا کی سزا..... ایک بندہ جب ادائے زکوٰۃ میں کوتاہی کرے اور چنداں اس کی طرف تو جہندے تو حاکم اس پر تعزیر لگائے اور اس پر مالی جرمانہ عائد کرے اور زبردستی اس کے مال کا کچھ حصہ لے، چنانچہ رسول کریم صلی اللہ علیہ وسلم نے فرمایا: جو شخص اجر و ثواب سمجھ کر زکوٰۃ دیتا ہے اسے اجر و ثواب ملتا ہے، اور جو شخص زکوٰۃ نہیں دیتا تو میں خود اس سے لوں گا اور اس کے اونٹوں سے بھی لوں گا چونکہ یہ اللہ تعالیٰ کا پختہ حکم ہے، آل محمد صلی اللہ علیہ وسلم کے لئے زکوٰۃ میں سے کچھ بھی حلال نہیں۔ ②

زکوٰۃ کے منکر کا حکم..... اگر زکوٰۃ نہ دینے والا زکوٰۃ کا منکر ہو تو وہ کافر ہے جیسا کہ پہلے بیان ہو چکا ہے، اور اسے مرتد کی طرح قتل کیا جائے گا۔ چونکہ وجوب زکوٰۃ ضروریات دین میں سے ہے، لہذا جس شخص نے زکوٰۃ کے وجوب کا انکار کیا اس نے رب تعالیٰ کی تکذیب کی اور رسول اللہ صلی اللہ علیہ وسلم کی تکذیب کی، لہذا اس پر کفر کا حکم لگایا جائے گا۔

اور اگر کوئی جماعت زکوٰۃ دینے سے انکار کر رہی ہو تو ان سے قتال کیا جائے گا ③ جیسا کہ صحابہ کرام رضی اللہ عنہم نے خلیفہ اول حضرت ابوبکر صدیق رضی اللہ عنہ کے عہد میں کیا تھا، چنانچہ حضرت ابوبکر رضی اللہ عنہ نے فرمایا تھا: اللہ کی قسم جو شخص نماز اور زکوٰۃ میں فرق کرے گا میں اس سے ضرور قتال کروں گا، چونکہ زکوٰۃ مالی حق ہے، بخدا لوگوں نے اگر مجھے بکری کا بچہ بھی دینے سے انکار کیا جسے وہ رسول اللہ صلی اللہ علیہ وسلم کو دیتے تھے میں اس کے انکار پر ان سے قتال کروں گا۔ ④

مسلم، ابوداؤد اور ترمذی کی روایت میں ہے ”اگر مجھے رسی دینے سے انکار کریں گے جسے وہ دیتے تھے۔“ اسی کو بنیاد بنا کر علماء نے بالاتفاق کہا ہے کہ جب ایک شخص یا کوئی جماعت زکوٰۃ دینے سے انکار کرے تو قتال سے ان کی باز پرس کی جائے گی اور حاکم وقت پر ان سے قتال

①..... رواہ اصحاب الكتب الستة الا الترمذی عن ابی ہریرة (جمع الفوائد ۱/۳۷۶) من حدیث بھز بن حکیم عن ابیہ عن جدہ رواہ احمد والسنائی و ابوداؤد (بیل الاوطار ۳/۱۲۱) قتال کا معنی ڈرانا دھمکانا تلواریں لے کر ایک کے سر پر چڑھنا جو تابعین میں سے بھاگ جائے اس کا پیچھا نہیں کیا جائے گا جو مقتول ہو اس کا خون ہدر ہے۔ ② رواہ الجماعة الا ابن ماجہ عن ابی ہریرة (بیل الاوطار ۳/۱۱۹)

دوسری روایت میں بکری کے بچے کی بجائے رسی کا ذکر ہے، ایک جماعت کا کہنا ہے کہ رسی سے عام زکوٰۃ مراد ہے چونکہ رسی پر قتال جائز نہیں جبکہ محققین کی کثیر تعداد کا کہنا ہے کہ اس سے مراد وہ رسی ہے جس سے اونٹ بنا دھا جاتا ہے اور حدیث میں مبالغہ کے طور پر اس کا ذکر کیا ہے۔

کرنا واجب ہے۔

اور اگر کوئی شخص وجوب زکوٰۃ سے ناواقفی کی وجہ سے یا بخل کی وجہ سے زکوٰۃ دینے سے انکار کرے تو اس کی تکفیر نہیں کی جائے گی۔ ❶

دوسری بحث..... زکوٰۃ کا سبب، شرائط اور اس کا رکن

❶: زکوٰۃ کا سبب..... حنفیہ کہتے ہیں کہ زکوٰۃ کا سبب نصاب نامی (بڑھنے والا) کی مقدار کا مالک ہونا ہے خواہ وہ نصاب حقیقتاً نامی (بڑھنے والا) ہو یا تقدیراً یا اس طور کہ اسے بڑھانے پر قدرت رکھتا ہو، بشرطیکہ قمری سال گزر جائے نہ کہ شمسی سال اور یہ بھی شرط ہے کہ زکوٰۃ دینے والے پر قرض نہ ہو جس کا مطالبہ بندے کرتے ہوں، مستزاد یہ کہ نصاب اس کی حاجت اصلیہ سے زائد ہو۔

سبب اور شرط میں فرق..... سبب اور شرط پر کسی چیز کا وجود موقوف ہوتا ہے البتہ سبب کی طرف وجوب کی نسبت کی جاتی ہے جبکہ شرط کی طرف وجوب کی نسبت نہیں کی جاتی، لہذا جو شخص نصاب کا مالک نہیں ہوگا اس پر زکوٰۃ نہیں ہوگی، اوقاف میں زکوٰۃ نہیں چونکہ مال وقف میں ملک معدوم ہوتی ہے۔ ❷ اور اس مال پر بھی زکوٰۃ نہیں جسے دشمن اپنے ملک کے شہروں میں جمع کر رکھے چونکہ انہوں نے مال کو سینت سینت کر رکھا ہے اس لئے وہ اس کے مالک ہیں۔

نصاب..... نصاب مال کی وہ خاص مقدار ہے جسے شارع نے مقرر کیا ہے اور وجوب زکوٰۃ کی علامت ہے ان مخصوص مقادیر (مقدار کی جمع) کے متعلق کلام مختلف اموال کی مباحث میں آ رہا ہے، جیسے دو سو درہم یا بیس دینار وغیرہ۔ اسی بنیاد پر خریدے ہوئے مال تجارت پر قبضہ سے پہلے زکوٰۃ نہیں چونکہ ملک کامل نہیں ہوتی۔

❸ تمام مذاہب میں بالاتفاق حوائج اصلیہ پر زکوٰۃ نہیں ہے، حوائج اصلیہ (یعنی ضرورت کا سامان) جیسے بدن کے کپڑے، گھریلو ساز و سامان، رہائشی مکانات، گھر کا اثاثہ، سواری کے جانور ❹ استعمال کا اسلحہ ❺ کتب علمیہ گوان کا مالک ان سے استغناء کی اہلیت نہ رکھتا ہو بشرطیکہ کتابیں تجارت کے لئے نہ ہوں ❻ اور پیشہ ور لوگوں کے اوزار، ان تمام اشیاء پر زکوٰۃ نہیں ہوگی چونکہ یہ اشیاء حاجت اصلیہ میں مشغول ہیں اور اصلاً نامی (بڑھنے والی) بھی نہیں ہیں۔

غیر نامی ہونے کا مستفاد..... حنفیہ کے نزدیک غیر نامی (نہ بڑھنے) ہونے کی وجہ سے مفقود ❻ کے مال میں زکوٰۃ نہیں، اس گمشدہ مال میں بھی زکوٰۃ نہیں جو سالہا سال کے بعد ملے، جو مال سمندر میں گرجائے اور سالہا سال کے بعد ملے اس پر بھی زکوٰۃ نہیں، اس مغضوب (غضب کئے ہوئے) مال پر بھی زکوٰۃ نہیں جس پر گواہ قائم نہ ہوئے ہوں اور اگر مال مغضوب کے مالک کے پاس گواہ ہوں تو ماضی سے مال واپس قبضہ میں لینے کے بعد گزشتہ سالوں کی زکوٰۃ واجب ہوگی جو مال جنگل میں دفن کر دیا پھر جگہ بھول گیا اس پر بھی زکوٰۃ نہیں، بھولی ہوئی ودیعت جو کسی غیر معروف کے پاس رکھی تھی اس پر بھی زکوٰۃ نہیں۔

اور اگر کسی جان بوجھ والے کے پاس ودیعت رکھی تھی جسے بھول گیا تو اس پر زکوٰۃ واجب ہوگی چونکہ نسیان میں تفریط کا شکار ہوا ہے۔ اس قرضے پر بھی زکوٰۃ نہیں جس کا مقروض سالہا سال سے انکار کر رہا ہو اور اس کے خلاف گواہ بھی نہ ہوں ظلماً جھمینی ہوئی چیز جو کئی سالوں کے بعد

❶ چونکہ مسئلہ تکفیر میں حد درجے کی احتیاط چاہیے اگر کوئی شخص واقعی زکوٰۃ کا منکر ہو تو پوری طرح تحقیق کرنے کے بعد اس پر تکفیر یا عدم تکفیر کا حکم لگایا جائے گا۔ ❷ اوقاف وقف کی جمع ہے یعنی وقف کئے ہوئے اموال، ملک معدوم ہونے کا مطالبہ یہ ہے کہ مال وقف کسی کی ملکیت نہیں ہوتا۔ ❸ حوائج اصلیہ یعنی انسان کے پاس ضرورت کا سامان حوائج اصلیہ ہے۔ ❹ سواری کے گاڑی موہر یا موہر سائیکل بھی اس میں داخل ہے۔ ❺ جیسے ہندوق، تلوار اور تیر و کمان وغیرہ۔ ❻ اگر کتابیں تجارت کے لئے رکھی ہوں تو ان پر زکوٰۃ ہوگی۔ ❼ مفقود گمشدہ آدمی۔

مالک کو ملے اس پر بھی زکوٰۃ نہیں، اور اگر مقروض قرضے کا اقرار کرتا ہو لیکن اسے مہلت دی گئی ہو یا تنگدست ہو یا مفلس قرار دے دیا گیا ہو یا دین (قرض) کا انکار کرتا ہو پراس کے خلاف گواہ ہوں، تو ان صورتوں میں گزشتہ سالوں کی زکوٰۃ ہوگی۔

دلیل..... مذکورہ بالا احوال میں زکوٰۃ واجب نہ ہونے میں حنفیہ کی دلیل یہ حدیث ہے۔ ”لا زکوٰۃ فی مال الضمار۔“ ❶ اگرچہ پوشیدہ مال میں زکوٰۃ نہیں یعنی وہ مال جس سے انتفاع ناممکن ہو لیکن ملک باقی ہو اس میں زکوٰۃ نہیں۔

جو اہر پر زکوٰۃ..... جس مال پر سال نہ گزرے بالاتفاق اسپر بھی زکوٰۃ نہیں ہے، اس کا تفصیلی بیان شرائط میں آئے گا۔ اسی طرح جو اہر، موتیوں، یا قوت، زبرد، فیروزہ، مرجان جیسے قیمتی پتھروں پر بھی بالاتفاق زکوٰۃ نہیں ہے، چونکہ شریعت میں ان کے متعلق کوئی ایسی نص وارد نہیں ہوئی جس سے ان پر زکوٰۃ کا ثبوت ہو۔

نیز یہ اشیاء عام استعمال کے لئے بنائی گئی ہیں، البتہ اگر تجارت کے لئے ہوں تو زکوٰۃ ہوگی۔

جمہور کے نزدیک ان جانوروں پر زکوٰۃ نہیں جنہیں گھر باندھ کر چارہ دیا جاتا ہو اور جن سے کام کاج لیا جاتا ہو، چونکہ زکوٰۃ تو ان جانوروں پر ہے جو باہر کھلے عام چرتے ہوں، مالکیہ کے نزدیک گھر میں بندھے ہوئے جانوروں اور کام کاج کرنے والے جانوروں پر بھی زکوٰۃ ہے۔ ❷

رکن زکوٰۃ..... نصاب کے ایک جزء کا (جمع مال سے) نکالنا اس طرح کہ مالک کا اس پر قبضہ نہ رہے۔

نیز اس جز کا فقیر کو مالک بنادینا اور بالفعل اس کو سپرد کر دینا یا اس کے نائب کو سپرد کر دینا۔

نائب سے مراد حاکم یا مصدق (زکوٰۃ وصول کرنے والا) ہے۔ ❸

زکوٰۃ کی شرائط..... زکوٰۃ کی شرائط و جوہر بھی ہیں اور شرائط صحت بھی۔

لہذا بالاتفاق زکوٰۃ آزاد مسلمان بالغ عاقل پر واجب ہوگی جب وہ نصاب کا مالک ہو اور اس کی ملکیت بھی کامل ہو، نصاب پر سال گزر جائے اور زکوٰۃ ادا کرتے وقت ساتھ ساتھ نیت ہو۔

شرائط و جوہر زکوٰۃ..... وجوب زکوٰۃ کی شرائط مندرجہ ذیل ہیں۔ ❹

۱۔ حریت / آزادی..... بالاتفاق غلام پر زکوٰۃ واجب نہیں، چونکہ غلام ملکیت نہیں رکھتا اور اس کے قبضہ میں جو کچھ بھی ہو وہ اس کے مالک کا ہوتا ہے، مکاتب ❺ بھی غلام کی طرح ہے البتہ مکاتب کی ملک تمام نہیں ہوتی، جمہور کے نزدیک مکاتب کے مالک پر زکوٰۃ واجب ہوگی چونکہ مالک اپنے غلام کے مال کا مالک ہوتا ہے، گویا مکاتب کی زکوٰۃ اس کے آقا پر ہوگی، یہ ایسا ہی ہے جیسے مال شریک مضارب اور وکیل کے قبضہ میں ہو مالکیہ کہتے ہیں غلام کے مال میں سرے سے زکوٰۃ ہی نہیں نہ غلام پر نہ اس کے آقا پر چونکہ غلام کی ملک ناقص ہوتی ہے، جبکہ زکوٰۃ ملک تام (کامل ملک) پر واجب ہوتی ہے، نیز آقا غلام کے مال کا مالک نہیں ہوتا۔

۲۔ اسلام..... بالاجماع کافر پر زکوٰۃ نہیں، چونکہ زکوٰۃ پاک کرنے والی عبادت ہے جبکہ کافر اہل طہارت میں سے ہے ہی نہیں۔

❶.....نسب الی علی وهو غریب لیس بمعروف و ذکرہ سبط ابن الجوزی فی آثار الانصاف عن عثمان و ابن عمر و رواہ ابو عبید فی الاموال عن الحسن البصری۔ (نصب الرایۃ ۲/۰۳۳۴/۱۲/۲) ❷ اصطلاح فقہاء میں گھر بندھے جانوروں کو علاقہ کہا جاتا ہے اور کام کاج کرنے والے جانوروں کو عوامل اور باہر چرنے والے جانوروں کو سائم کہا جاتا ہے۔ ❸ دیکھئے البدائع ۲/۳۹۔ ❹ مزید استفادہ کے لئے دیکھئے فتح القدیر ۱/۳۸۱، الدر المختار ۲/۴، بدایۃ المجتہد ۱/۲۳۶، القوانین الفقہیہ ص ۹۸ المہذب ۱/۱۳۰ المجموع ۵/۲۹۳ المغنی ۲/۶۲۱، الام ۳/۱۲۵ وغیرہا۔ ❺ مکاتب سے مراد وہ غلام جس کا آقا کے اتنے پیسے لاؤ اور آزاد ہو جاؤ۔

الفقه الاسلامی وادلتہ..... جلد سوم ۱۷۹ ابواب الزکوٰۃ

جبکہ شافعیہ نے مرتد پر زکوٰۃ واجب کی ہے اور اس کا اطلاق ارتداد کے زمانہ سے پہلے والے زمانہ اسلام پر ہوگا، لہذا زمانہ اسلام کی زکوٰۃ مرتد سے ساقط نہیں ہوگی۔ جبکہ امام ابوحنیفہ رحمۃ اللہ علیہ اس زکوٰۃ کو مرتد سے ساقط سمجھتے ہیں چونکہ مرتد کافر اصلی کی طرح ہو جاتا ہے۔ رہی بات حالت ارتداد میں اس کے مال پر زکوٰۃ ہوگی یا نہیں تو شافعیہ کے نزدیک صحیح یہ ہے کہ اس کا حکم اس کے مال کا حکم ہوگا اور اس کا مال موقوف ہوگا، اگر اسلام کی طرف لوٹ آیا تو مال اس کی ملکیت میں باقی رہے گا اور اس پر زکوٰۃ ہوگی اور اگر اسلام کی طرف نہ لوٹا تو زکوٰۃ بھی نہیں ہوگی اور مال موقوف تصور ہوگا۔

کیا کافر اصلی پر زکوٰۃ واجب ہے..... فقہاء نے کافر اصلی پر سوائے دو حالتوں کے زکوٰۃ واجب نہیں کی وہ دو حالتیں درج ذیل ہیں۔

۱۔ عشور..... ❶ مالکیہ، شافعیہ اور حنابلہ کے نزدیک اہل ذمہ تاجروں اور حربی تاجروں ❷ سے عشر (مال کا دسواں حصہ) لیا جائے گا، اس وقت کہ جب وہ مسلمانوں کے شہروں سے کسی دوسرے شہر کی طرف تجارت کرتے ہوں اور یہ ان کے اپنے شہر نہ ہوں، گو سال میں بار بار تجارت کے لئے انہیں آنا جانا پڑے، برابر ہے ان کے پاس موجود مال حد نصاب کو پہنچے یا نہ پہنچے۔ مالکیہ کے نزدیک ان تاجروں سے نصف عشر لیا جائے گا ان اشیاء میں سے جو یہ مکہ، مدینہ اور ان دو شہروں کی بستیوں کی طرف لے کر آئیں، بالخصوص گندم اور زیتون کے تیل سے نصف عشر لیا جائے گا۔

امام ابوحنیفہ رحمۃ اللہ علیہ..... امام ابوحنیفہ رحمۃ اللہ علیہ نے اس میں نصاب کی شرط لگائی ہے اور امام ابوحنیفہ رحمۃ اللہ علیہ کہتے ہیں: ذمی سے بالخصوص نصف عشر (یعنی ۵ فیصد) لیا جائے گا اور حربی سے عشر (۱۰ فیصد) لیا جائے گا تاکہ ادا لے کا بدلہ والا تصور برقرار رہے۔

امام شافعی رحمۃ اللہ علیہ..... امام شافعی رحمۃ اللہ علیہ کہتے ہیں غیر مسلم تاجروں سے بغیر شرط کے کچھ نہیں لیا جائے گا، چنانچہ حربی پر اگر عشر کی شرط لگائی ہے تو عشر (دسواں حصہ) لیا جائے گا ورنہ نہیں۔

۲..... امام ابوحنیفہ، امام شافعی اور امام احمد رحمۃ اللہ علیہ کہتے ہیں بالخصوص نصاریٰ، یونان، ❸ پر دو گنی زکوٰۃ ہوگی، چونکہ زکوٰۃ ان کے حق میں جزیے کا متبادل ہے، نیز حضرت عمر رضی اللہ تعالیٰ عنہ نے اسی پر عمل کیا تھا۔ اس مسئلہ میں امام مالک رحمۃ اللہ علیہ سے کوئی روایت محفوظ نہیں۔

۳۔ بلوغ اور عقل..... یہ شرط حنفیہ کے ہاں معتبر ہے، اس شرط کی رو سے بچے اور مجنون کے مال میں زکوٰۃ نہیں ہوگی چونکہ بچہ اور مجنون عبادت کے مخاطب نہیں جیسے نماز اور روزے کے مخاطب نہیں۔ ❹

جمہور..... جمہور بلوغ اور عقل کی شرط نہیں لگاتے گویا جمہور کے نزدیک بچے اور مجنون کے مال پر زکوٰۃ واجب ہوگی اور ان کا ولی مال سے زکوٰۃ نکالے گا ان کی دلیل یہ حدیث ہے۔ ”جو شخص کسی یتیم کی سرپرستی کر رہا ہو اور یتیم کا مال ہو تو سرپرست کو چاہئے کہ یتیم کا مال تجارت پر لگائے اور اسے یونہی نہ چھوڑے رکھے کہیں اس کے مال کو صدقہ (زکوٰۃ) ہی نہ ہڑپ کر جائے۔“ ❺

❶..... عشور بھی مال یا آمدنی کا دسواں حصہ لینا۔ ❷ اہل ذمہ: وہ کفار جن کی حفاظت کا مسلمانوں نے ذمہ لے رکھا ہو، حربی: وہ کافر جس کے ملک سے مسلمانوں کی جنگ ہو جیسے فلسطینیوں کے لئے اسرائیلی حربی ہیں۔ اور ہمارے ملک میں رہنے والے کفار ذمی ہیں۔ ❸ یہ عرب نصرانی تھے جب عمر رضی اللہ عنہ نے ان پر جزیہ عائد کیا انہوں نے کہا ہم عرب ہیں ہم جمعیوں کے نام کا ٹیکس نہیں دیں گے ہمارے اوپر اسی نام کا ٹیکس لاگو کیا جائے جو تم مسلمان دیتے ہو حضرت عمر رضی اللہ عنہ نے انکار کیا انہوں نے کہا چلو دو گنا مقرر کر دو چنانچہ دو گنا مقرر ہوا اور وہ جزیہ کو زکوٰۃ کا نام دیتے رہے۔ (رد المحتار ۲/۳۷۷) ❹ یہ مفتیؒ ہے۔ ❺ حدیث عن عمرو بن شعیب عن ابیہ عن جدہ رواہ الترمذی والشافعی والبیہقی باسناد صحیح (نصف الرایۃ ۲/۳۳۱)

اس شرط کے نہ ہونے پر عقلی دلیل یہ ہے کہ زکوٰۃ اس لئے دی جاتی ہے تاکہ مزکی (زکوٰۃ دینے والے) کو ثواب ملے اور فقیر و محتاج کی غنچواری ہو، جبکہ بچہ اور مجنون بھی ثواب کے مستحق ہیں۔ اسی لئے ان دونوں پر قریبی رشتہ داروں کے اخراجات واجب ہیں۔ اس رائے میں زیادہ بہتری ہے چونکہ فقراء کی اس میں مصلحت پروری ہے اور ان کے احتیاج کا خاتمہ ہے، مال کو محفوظ بنانے کا پہلو اس میں نمایاں ہے، اس میں تزکیہ نفس ہے نیز زکوٰۃ ادا کرنے کی بچے کو شوق کروانا ہے۔

۴۔ مال ایسا ہو جس میں زکوٰۃ واجب ہوتی ہو..... وہ مال جس میں زکوٰۃ واجب ہوتی ہے اس کی پانچ اقسام ہیں، (۱) نقدین یعنی سونا چاندی اگرچہ سونا چاندی ڈھلا ہوا نہ ہو اب اس کی جگہ کاغذی کرنسی نے لے لی ہے۔ (۲) معدن (کان) اور رکار (دینہ) (۳) سامان تجارت (۴) غلہ اور پھل (۵) چرنے والے پالتو جانور جمہور کے نزدیک، جبکہ مالکیہ کے نزدیک ان جانوروں پر بھی زکوٰۃ ہے جنہیں گھرباندھ کر چارا دیا جاتا ہے۔

مال میں نامی (بڑھنے والا) ہونے کی بھی شرط لگائی گئی ہے، چونکہ زکوٰۃ کا معنی ہی ”بڑھنا“ ہے لہذا زکوٰۃ بھی مال نامی پر ہوگی، نامی ہونے سے یہ مقصد نہیں کہ مال کی حقیقتاً نمو ہوتی ہو، بلکہ مقصود یہ ہے کہ مال بڑھوتری کے لئے رکھا جاسکتا ہو خواہ تجارت سے اس کی بڑھوتری ہو یا جمہور کے نزدیک چرانے سے، چونکہ جانوروں کو چرانے ہی سے دودھ، افزائش نسل، گھی وغیرہ کا حصول ہوتا ہے، اور تجارت منافع کے حصول کا سبب ہے لہذا سبب مسبب کے قائم مقام ہوگا۔

اس لئے جو اہرات موتیوں اور سونا چاندی کے علاوہ دیگر کانوں پر زکوٰۃ نہیں ہوگی، ساز و سامان، اصل املاک اور زمینوں (پلاٹ)، گھوڑوں، نچروں، گدھوں، چمیتوں، سدھائے ہوئے کتوں، شہد دودھ، پیشہ جات کے اوزار اور علمی کتابوں پر زکوٰۃ نہیں ہوگی ہاں البتہ اگر یہ اشیاء تجارت کے لئے ہوں تو زکوٰۃ ہوگی۔

امام ابوحنیفہ رحمۃ اللہ علیہ کے نزدیک چرنے والے گھوڑے جو افزائش نسل کے لئے رکھے ہوں ان پر زکوٰۃ واجب ہے، جبکہ مفتی بہ یہ ہے کہ گھوڑوں پر زکوٰۃ نہیں، نیز حنفیہ، حنابلہ اور ظاہریہ کے نزدیک شہد میں زکوٰۃ واجب ہے۔ جبکہ مالکیہ اور شافعیہ کے نزدیک شہد میں زکوٰۃ نہیں ہے۔

۵۔ مال کا نصاب ہونا یا نصاب کی قیمت کے بقدر ہونا..... نصاب سے مراد وہ حد ہے جو علامت کے طور پر شریعت نے مقرر کی ہے، و جو زکوٰۃ کی مختلف مقادیر آیا چاہتی ہیں ان کا بیان اموال زکوٰۃ کی مختلف انواع کی بحث میں ہوگا البتہ ان کا خلاصہ یہ ہے کہ سونے کا نصاب بیس (۲۰) مثقال ہے، چاندی کا نصاب دو سو (۲۰۰) دراہم ہیں خشک ہونے کے بعد غلہ اور پھلوں کا نصاب حنفیہ کے علاوہ بقیہ فقہاء کے نزدیک پانچ و سق (۶۵۳ کلوگرام) ہے، بھیڑ بکریوں کا پہلا نصاب چالیس (۴۰) بکریاں ہیں اونٹوں میں پانچ کا نصاب ہے اور گائے میں تیس گائے ہیں۔ ①

۶۔ مال پر ملک تام ہو..... فقہاء میں ملک کے متعلق اختلاف ہے ملک سے مراد کیا ہے؟ آیا کہ ملک ید (قبضہ) یا ملک تصرف یا اصل ملک۔

حنفیہ..... حنفیہ کہتے ہیں کہ ملک سے مقصود اصل ملک اور ملک ید (یعنی چیز پر قبضہ) ہے، یعنی وہ چیز مملوک ہو، ② لہذا وقف کئے ہوئے چرنے والے جانوروں اور وقف کئے ہوئے گھوڑوں پر زکوٰۃ نہیں ہوگی۔ چونکہ ان میں ملک معدوم ہوتی ہے، اسی طرح وہ مال جسے دشمن سینت

①..... یہ مطلب نہیں کہ اب نقدین کا تصور کاغذی کرنسی میں بند ہو کر رہ گیا ہے بلکہ سونا چاندی تو نقدین میں ہی ہیں ان کے ساتھ کاغذی کرنسی کا شمار بھی نقدین میں ہوگا۔ ② یعنی نصاب کی یہ مقداریں باقی گئیں تو زکوٰۃ واجب ہوگی ورنہ نہیں۔ ③ یعنی کسی کی ملک میں داخل ہو۔

کر اپنے ملک میں جمع کر لے اس پر بھی زکوٰۃ واجب نہیں ہوگی، چونکہ حنفیہ کی رائے میں دشمن اس مال کا مالک بن جاتا ہے اور مسلمان کی ملک اس مال سے زائل ہو جاتی ہے، مباح زمین (جولادارث ہو) میں اگنے والی فصل پر بھی زکوٰۃ نہیں چونکہ یہ کسی کی ملک نہیں ہوتی، مقروض جس کے پاس کسی دوسرے کا مال ہو اس پر بھی زکوٰۃ نہیں، بلکہ اس مال کی زکوٰۃ تو اصل مالک پر ہوگی۔

ملک تام میں یہ بھی شرط ہے کہ وہ چیز مالک کے ہاتھ میں ہو اس کے قبضہ میں ہو لہذا مال شمار (پوشیدہ مال) میں زکوٰۃ نہیں، مال شمار سے مراد وہ مال ہے جس سے نفع اٹھانا قدرت میں نہ ہو، البتہ ایسے مال کی اصل ملک برقرار رہتی ہے، مثلاً جیسے گمشدہ جانور، مفقود کا مال، ❶ وہ مال جو سمندر (یا دریا) میں گر جائے اور وہ مال جسے ظلماً کوئی حکمران چھین لے، وہ قرض بھی مال شمار میں شامل ہے جس کا انکار کیا جا رہا ہو اور مالک کے پاس گواہ بھی نہ ہوں جبکہ اس مال پر سال گزر جائے اور پھر گواہ دستیاب ہوں یا مقروض ہی لوگوں کے سامنے اقرار کر لے، صحراء میں مدفون مال بھی مال شمار میں شامل ہے بشرطیکہ جب مالک کو جگہ کا پتہ نہ رہے، اگر کسی نے اپنے گھر میں مال دفن کیا پر مخصوص جگہ بھول گیا تو اس صورت میں بالا جماع زکوٰۃ واجب ہوگی، اسی بنیاد پر حنفیہ کی رائے کے مطابق زکوٰۃ دینے والے کا وہ مال جو دین (قرض) کے مد مقابل ہو اس پر بھی زکوٰۃ نہیں، چونکہ قرض کی مقدار فی الواقع قرض دہندہ کی ملک ہے مقروض کی ملک نہیں۔ ❷

مالکیہ..... مالکیہ کہتے ہیں ملک سے مقصود اصل ملک اور مملوک شے میں تصرف کر نیکی قدرت ہے، لہذا مرتہن کے قبضہ میں جو چیز ہوگی اس پر زکوٰۃ نہیں چونکہ وہ چیز مرتہن کی مملوک نہیں ہوتی، اسی طرح وہ مال جو عام لوگوں کے لئے مباح ہو اس پر بھی زکوٰۃ نہیں ہوتی جیسے غیر مملوک زمین میں پیدا ہو جانے والی فصل، چونکہ وہ کسی کی ملک نہیں ہوتی، اسی طرح غیر مالک جیسے غاصب، صاحب ودیعت ❸ اور لفظ اٹھانے والے پر بھی زکوٰۃ نہیں ہوگی۔

عورت جب اپنے مہر پر قبضہ کر لے اور سال بھی گزر جائے اس پر زکوٰۃ ہوگی، وقف کرنے والے پر مال موقوف کی زکوٰۃ ہوگی بشرطیکہ جب مال موقوف نصاب کو پہنچتا ہو یا مالک کے پاس موجود مال کو ملا کر نصاب کو پہنچتا ہو اگر مال موقوف نصاب سے کم ہو۔ یہ تب ہے جب مالک خود مال موقوف کا متولی ہو مثلاً وقف کی زمین میں خود مالک کا شکار کری کرتا ہو اور حاصل ہونے والے غلے کا خود انتظام کرتا ہو، چونکہ مالکیہ کے نزدیک وقف کرنے سے مال موقوف کی عین مالک کی ملک سے نہیں نکلتی۔

مالکیہ کے نزدیک مال مغصوب، چوری کئے ہوئے مال، انکار کئے ہوئے قرض دینے اور گمشدہ مال پر زکوٰۃ ہوگی لیکن یہ زکوٰۃ تب ہوگی جب مالک اس پر قبضہ کرے اور سال بھی گزر جائے اور صرف ایک سال کی زکوٰۃ واجب ہوگی۔

رہی بات ودیعت کی جب وہ سالہا سال سے امین کے پاس پڑی رہے تو اس پر قبضہ کے بعد گزشتہ سالوں کی زکوٰۃ واجب ہوگی، مقروض کے پاس جو کسی دوسرے کا نقدی مال ہو سال گذرنے پر زکوٰۃ واجب ہوگی، یہ تب ہے جب اس کے پاس دوسرا کوئی مال ہو جیسے زمین، غلہ وغیرہ جس سے قرض ادا کر سکتا ہو۔

چونکہ جب اسے قیمت دینے پر قدرت ہوگی تو قرض کا مالک بن جائے گا اور زکوٰۃ دینا صحیح ہوگا۔

اگر اس کے پاس موجود مال ہتھی (غلہ پھل وغیرہ) ہو یا پالتو جانور ہوں یا کوئی کان ہو تو اس صورت میں مقروض پر زکوٰۃ واجب ہوگی اگرچہ اس کے پاس اس قسم کی چیز نہ ہو جس سے قرض کی ادائیگی ہو سکتی ہو۔

شافعیہ..... شافعیہ کہتے ہیں کہ ملک سے مقصود یہ ہے کہ بھر پور ملک حاصل ہو اور تصرف کی قدرت ہو، لہذا امکاتب کے مال میں اس کے آقا پر زکوٰۃ نہیں۔ چونکہ آقا اس مال میں تصرف کی قدرت نہیں رکھتا، گویا امکاتب کا مال اجنبی کے مال کی طرح ہے، نیز اوقاف میں زکوٰۃ

❶..... مفقود لا پتہ شخص۔ ❷ مزید تفصیل کے لئے دیکھئے البدائع ۲/ ۹۰ و رد المحتار ۲/ ۵۔ ❸ صاحب ودیعت جس کے پاس کوئی چیز بطور ودیعت (امانت) رکھی گئی ہو، لفظ گمشدہ مال۔

نہیں۔ چونکہ صحیح قول کے مطابق اوقاف اللہ تعالیٰ کی ملک ہوتے ہیں مال مباح جو عام لوگوں کے لیے ہوتا ہے جیسے جنگل میں اگ جانے والی فصل جسے کوئی نہ اگائے اس پر زکوٰۃ نہیں چونکہ وہ ملک خاص نہیں۔

وقف کی زمین جو شخص اجرت پر لے گا اس پر زکوٰۃ ہوگی اور اس کے ساتھ وہ زمین کی اجرت بھی دے گا، اور اگر موقوف علیہ (جس پر وقف کیا ہو) معین شخص ہو تو کھجور اور انگور وغیرہ کے موقوف درختوں کے پھلوں کی زکوٰۃ اسی پر واجب ہوگی۔

امام شافعی رحمۃ اللہ علیہ کے جدید قول کے مطابق مغضوب مال، گمشدہ مال اور لفظ میں پہلے سال کی زکوٰۃ واجب ہوگی، اسی طرح چوری کئے ہوئے مال، دریا میں گر جانے والے مال، غائب شخص کے مال، ودیعت رکھی ہوئی چیز جب مالک کو واپس مل جائے تو ان میں بھی زکوٰۃ ہوگی چونکہ یہ سبھی مملوک مال ہے جو مالک تک پہنچ گیا ہے، غصب کی صورت میں غاصب پر باؤ ڈالا جائے گا کہ مالک کو مال واپس کر دے جیسا کہ اس کے وکیل کے قبضہ میں مال ہو۔

صحیح یہ ہے کہ ملتقط پر زکوٰۃ واجب ہوگی جب اس پر سال گزر جائے اس وقت سے جب وہ لفظ کا مالک بنا، چونکہ یہ بھی ملک ہے اور مالک کے قبضہ میں سال گزرا ہے۔

صحیح یہ ہے کہ دین (قرض) وجوب زکوٰۃ کے مانع نہیں ہوتا چونکہ زکوٰۃ مال کی عین سے تعلق رکھتا ہے اور دین (قرض) ذمہ سے متعلق ہے لہذا ان میں سے ایک دوسرے کے مانع نہیں ہوگا، جیسے دین کا موجود ہونا اور جنایت (زیادتی) کا تاوان، اس کی تائید مؤطا امام مالک رحمۃ اللہ علیہ کی ایک حدیث سے ہوتی ہے۔ کہ حضرت عثمان بن عفان رضی اللہ تعالیٰ عنہ فرمایا کرتے تھے۔ ”یہ تمہاری زکوٰۃ کا مہینہ ہے، جس شخص پر قرض ہو وہ اس کی زکوٰۃ ادا کرے حتیٰ کہ تمہارے اموال حاصل ہوں اور تم ان کی زکوٰۃ دو۔“

عورت پر اس کے مہر کی زکوٰۃ نکالنا واجب ہے اور مہر پر قبضہ کرنے کے بعد زکوٰۃ دے، چونکہ جب تک مہر خاوند کے قبضہ میں ہو اس وقت تک وہ دین (قرض) کے حکم میں ہے۔

مقرض کا وہ مال جو وہ قرض میں کسی دوسرے سے لے تو جب اس پر سال گزر جائے اس پر زکوٰۃ ہوگی چونکہ قرض لینے سے یہ مال اس کی ملک تام میں ہوتا ہے۔

حنابلہ..... حنابلہ کہتے ہیں کہ اصل ملک کے بھر پور ہونے اور اپنے اختیار سے اس پر تصرف کی قدرت ہونے کے سوا کوئی چارہ کار نہیں۔ لہذا غیر معین موقوف مال جیسے مساجد، مدارس، مساکین وغیرہ پر زکوٰۃ نہیں ہوگی۔ اگر موقوف ❶ معین ہو جیسے زمین اور درخت تو زکوٰۃ واجب ہوگی، راجح قول کے مطابق مال مغضوب، مسروق (چوری کیا ہوا مال)، انکار کیا ہوا قرض، گمشدہ مال پر زکوٰۃ ہوگی بشرطیکہ جب مالک کا قبضہ ہو جائے، لفظ کی زکوٰۃ سال پورا ہونے پر ملتقط ❷ پر واجب ہوگی جس طرح باقی اموال پر ہوتی ہے بشرطیکہ لفظ کے اعلان کے بعد سال گزر جائے۔

عورت جب اپنے مہر پر قبضہ کر لے تو گزشتہ سالوں کی زکوٰۃ بھی ادا کرے گی، چونکہ مہر دین ہے اور اس کا حکم بھی عام قرضہ جات کی طرح ہے، اگر عورت نے رخصتی سے پہلے مہر پر قبضہ کر لیا اور اس پر سال گزر گیا تو زکوٰۃ دے گی، پھر اگر خاوند نے رخصتی سے قبل اسے طلاق دے دی تو نصف مہر خاوند واپس لے لے اور زکوٰۃ بقیہ نصف میں ہوگی۔

۷۔ ملک نصاب پر قمری سال کا گزر جانا..... چنانچہ نبی کریم صلی اللہ علیہ وسلم کا فرمان ہے کہ کسی مال پر زکوٰۃ نہیں یہاں تک کہ

❶..... وقف کے باب میں کچھ اصطلاحیں مستعمل ہوتی ہیں انہیں سمجھ لینا بہتر ہے۔ موقوف، وقف کئے ہوئے مال کو کہا جاتا ہے، واقف وقف کرنے والا، موقوف علیہ جس پر مال وقف کیا جائے۔ ❷ لفظ گری پڑی چیز، اس چیز کو جو اٹھائے وہ ملتقط ہے۔

اس مال پر سال نہ گزر جائے۔ ❶ نیز تابعین اور فقہاء کا اس پر اجماع ہے، بالاتفاق زکوٰۃ کا اعتبار قمری سال سے ہے شمسی سال سے نہیں جس طرح اسلام کے باقی احکام روزہ، حج کا اعتبار قمری سال سے ہوتا ہے، حولان حول (سال کا گزرنے) کے متعلق فقہاء کی آراء قریب قریب ہیں۔

حنفیہ..... حنفیہ کے ہاں سال کے دونوں اطراف میں نصاب کے کامل ہونے کی شرط لگائی گئی ہے، برابر ہے کہ سال کے دوران نصاب کامل رہے یا ناقص، چنانچہ جب کوئی انسان سال کے شروع میں کامل نصاب کا مالک ہو اور نصاب پورا سال بدستور کامل رہے یا سال کے دوران نصاب میں کمی واقع ہوئی یا سبھی ختم ہو گیا لیکن سال کے آخر میں کامل رہا تو زکوٰۃ واجب ہوگی۔ چنانچہ دوران سال نصاب میں نقصان ہونے سے زکوٰۃ کے وجوب میں کچھ فرق نہیں پڑتا بشرط یہ کہ سال کے دونوں اطراف میں نصاب کامل ہو۔

سال کے دوران جو مال حاصل ہو خواہ بہہ سے حاصل ہو یا وراثت سے اسے اصل مال کے ساتھ ملا لیا جائے گا اور اس میں بھی زکوٰۃ واجب ہوگی، چونکہ علیحدہ علیحدہ اس کا حساب رکھنا مشکل ہے۔ اور ہر طرح کے حاصل ہونے والے مال کا سالانہ حساب بھی مشکل ہے۔ ❷ اس میں حرج بھی ہے خصوصاً جب دراہم (نقدین خواہ کاغذی کرنسی ہو) کا نصاب ہو اور مالک کو روز بروز آمدنی حاصل ہوتی ہو اور اسے ایک ایک، دو دو دراہم روزانہ ملتے ہوں تو اس صورت میں مالک کو سخت دشواری کا سامان کرنا پڑے گا ❸ جبکہ حولان حول کی شرط ہی اس لئے لگائی گئی ہے تاکہ زکوٰۃ دہندہ کو آسانی رہے۔

حولان حول ❹ کی شرط اناج اور پھلوں کے علاوہ بقیہ اموال کے لئے ہے، اناج اور پھلوں میں زکوٰۃ اس وقت واجب ہو جاتی ہے جب یہ اس حد تک پہنچ جائیں کہ ان سے نفع اٹھایا جاسکتا ہو اور تباہ ہونے کا خوف نہ ہو گو کھائی چنائی کی نوبت ابھی پیش نہ آئی ہو۔

مالکئییہ..... حولان حول عین (یعنی سونا چاندی) اموال تجارت اور جانوروں کے لئے شرط ہے، جبکہ معدن (کان) دھینہ، اناج اور پھلوں کے لئے شرط نہیں بلکہ جب کان سے مال نکالے اس پر زکوٰۃ ہوگی اور جب دھینہ ملے اس پر زکوٰۃ ہوگی اور جب اناج اور پھل قابل استعمال ہو گئے ان میں زکوٰۃ ہوگی اگر چنانچہ چیزوں پر سال نہ گزرے۔

رہی بات مال مستفاد جو سال کے دوران حاصل ہو اور وہ از قسم حیوان نہ ہو تو وہ اگر بہہ کے ذریعے ملے یا میراث کے ذریعے یا بیع (خرید و فروخت) کے ذریعے تو اس پر زکوٰۃ واجب نہیں ہوگی یہاں تک کہ سال پورا ہو جائے۔ اور اگر مال کا نفع ہو یا تجارت کا نفع ہو تو اس کی زکوٰۃ اصل مال کے سال گزرنے پر ہوگی، برابر ہے کہ اصل مال نصاب ہو یا نہ ہو، کمی کی صورت میں جب منافع سے نصاب کامل ہو، چونکہ مال کا منافع اصل مال کے ساتھ ضم کیا جاتا ہے۔

اگر سال کے دوران سونا چاندی کے نصاب میں کمی واقع ہو جائے پھر مالک کو تجارت وغیرہ سے نفع حاصل ہو تو زکوٰۃ واجب ہوگی، مالکئییہ کے نزدیک اس قاعدہ کا خلاصہ یہ ہے کہ مال کے منافع کا سال اصل مال کا سال ہے، اسی طرح جو پاپوں کی نسل کا سال ماؤں کا سال ہے۔ یہ بھی شرط لگائی گئی ہے کہ زکوٰۃ وصول کرنے والا ملازم سال پورا ہونے کے ساتھ جانوروں (بھینروں بکریوں) میں آئے، ملازم کے آنے سے پہلے زکوٰۃ واجب نہیں ہوگی۔

شافعیہ..... شافعیہ کی رائے بھی مالکئییہ جیسی ہے۔ تاہم شافعیہ کہتے ہیں: حولان حول کی شرط نقدین سامان تجارت اور جانوروں کے لئے ہے، جبکہ پھلوں، اناج معدن رکاز (زمین میں گاڑا ہوا خزانہ) کے لئے حولان حول شرط نہیں۔ البتہ سال میں یہ شرط ہے کہ لگاتار ایک

❶..... روی من حدیث علی عند ابی داؤد ہو حسن ومن حدیث ابن عمر و انس عند الدارقطنی وهو اما ضعیف او موقوف ومن حدیث عائشہ عند ابن ماجہ وهو ضعیف (نصب الرایۃ ۲/۳۲۸) سال کے دوران حاصل ہونے والا مال مختلف اقساط کی شکل اختیار کر لیتا ہے ہر قسم کا علیحدہ علیحدہ حساب اور ان کے سال کا حساب ہر کس ونا کس کے بس کی بات نہیں۔ ❷ آج کل جہاں تاجروں کی یومیہ آمدنی لاکھوں میں ہوتی ہے اور اگر مستفاد کا لگ حساب رکھا جائے پھر مالک کو محض زکوٰۃ کے حساب کے لئے ۳، ۴ ملازم رکھنے پڑیں گے۔ ❸ حولان حول یعنی سال کا گزرنے۔

سال گزرے لہذا سال کے دوران اگر نصاب میں کمی واقع ہوئی اگرچہ لچھ بھر کے لئے نصاب میں کمی واقع ہو تو زکوٰۃ واجب نہیں ہوگی البتہ جانوروں کے بچوں میں اس شرط کا اعتبار نہیں کیا جائے گا۔ چنانچہ بچے اپنی ماؤں کے تابع ہوں گے، اور مال تجارت کے منافع کی زکوٰۃ اصل مال کے سال پر ہوگی بشرطیکہ جب اصل مال نصاب کو پہنچتا ہو۔

اور اگر سال کے دوران مال سے ملک زائل ہوگی مثلاً مال معاوضہ میں لگ گیا، بیچ دیا یا ہبہ کر دیا تو سال کی ابتداء از سر نو ہوگی، اور جب سال کے شروع میں مال کا نصاب کامل ہو پھر سال کے دوران نصاب میں کمی واقع ہوئی پھر سال کے آخر میں نصاب کامل ہو گیا تو زکوٰۃ واجب نہیں ہوگی الا یہ کہ دوبارہ نصاب مکمل ہونے کے بعد سال پورا ہو جائے تب زکوٰۃ واجب ہوگی۔

جو مال سال کے دوران حاصل ہو مثلاً خرید و فروخت سے یا ہبہ سے یا وراثت سے اور یہ اصل مال سے حاصل نہ ہو اور تو اس پر الگ سے نیا سال گزرنا شرط ہے، یعنی جانوروں کے بچوں اور مال تجارت کے نفع کے علاوہ بقیہ حاصل ہونے والے مال کے لئے یہ شرط ہے ورنہ جانوروں کے بچوں اور مال تجارت کے نفع کو اصل مال کے ساتھ ضم کیا جائے گا۔

اگر کسی شخص نے قصداً مال کی ملک زائل کی جس پر زکوٰۃ واجب تھی اور اس نے ایسا اس لئے کیا تاکہ اس کے ذمہ سے زکوٰۃ کا وجوب اٹھ جائے تو ایسا کرنا مکروہ ہے بلکہ حرام ہے اکثر فقہاء کا حرام ہونے کا فتویٰ ہے چونکہ ایسا کرنے والا شخص نیکی کے کام سے بھاگتا ہے۔

حنا بلہ..... مونا چاندی، جانور اور سامان تجارت میں حولان حول شرط ہے، ان کے علاوہ پھلوں اناج معدن اور رکاز (دینہ) میں حولان حول شرط نہیں، پورا سال نصاب کا موجود رہنا معتبر ہے، جزوقتی کمی کے واقع ہونے سے نصاب کا کچھ نقصان نہیں ہوتا جیسے آدھے دن کے لئے یا چند گھنٹوں کے لئے نصاب کم ہو گیا۔ اس سے کچھ فرق نہیں پڑتا، اگر سال کے دوران نصاب میں کمی واقع ہو تو نئے سال کی ابتداء واجب ہوگی۔

البتہ جانوروں کے بچوں اور تجارتی منافع میں کمی سے نصاب میں فرق نہیں پڑے گا چونکہ ان دونوں کو اصل کے ساتھ ملا دیا جاتا ہے، اور یہ اصل کے تابع اور اصل مال کی پیداوار ہیں، تجارتی منافع جات گھڑی گھڑی اور دن بدن بڑھتے رہتے ہیں اور ان میں تکرار ہوتا رہتا ہے، ان کا ضبط و انتظام مشکل ہے، بسا اوقات تجارتی منافع حاصل ہو رہا ہوتا ہے جبکہ مالک کو اس کا شعور تک نہیں ہوتا، لہذا اکثر اور تکرار کی وجہ سے مشقت زیادہ ہے۔

مال تجارت اور چرنے والے جانوروں کے منافع جات کے علاوہ جو مال خرید و فروخت ہبہ، میراث یا غنیمت سے حاصل ہو تو اس کے لئے الگ سال کا حساب ہوگا، اس مال پر الگ سے (اصل مال کے علاوہ) سال گزرنے کے بغیر زکوٰۃ نہیں ہوگی چونکہ اس طرح کا مال شاذ و نادر ہی حاصل ہوتا ہے اور اس میں تکرار بھی نہیں ہوتا، اس کے سال کا ضبط رکھنا مشکل نہیں، اور اگر مشقت ہو بھی تو یہ مشقت جانوروں کے بچوں اور تجارتی منافع کی مشقت سے کمتر ہے لہذا اس طرح کے نادر مال کو جانوروں کے بچوں اور تجارتی منافع پر قیاس کرنا ممنوع ہوا۔

خلاصہ..... حولان حول متفق علیہ شرط ہے، جانوروں کے بچے اور تجارتی منافع اصل نصاب کے ساتھ بالاتفاق ضم کر لیا جائے گا، سال کے دوران حاصل ہونے والا مال جو نتاج اور تجارتی منافع کے علاوہ ہو اور از جنس مال ہو اسے بھی حنفیہ کے نزدیک اصل نصاب کے ساتھ ملا لیا جائے گا تاکہ زکوٰۃ دینے والے کے لئے آسانی رہے اسے مشقت اور تنگی نہ ہو، چونکہ ہر حاصل ہونے والے مال کے لئے علیحدہ سے حساب رکھنا مشکل ہے، جبکہ سال کی شرط ہی اسی لئے لگائی گئی ہے تاکہ لوگوں پر آسانی رہے۔

جمہور کے نزدیک سال کے دوران ہر طرح کے حاصل ہونے والے مال کے لئے نئے سال کا حساب لگایا جائے گا، چونکہ یہی عدل کا تقاضا ہے اور اس میں ملک کی جدت کا رجحان بھی ہے، لہذا اس کے لئے الگ سے سال کی شرط لگائی جائے گی جیسے اصلی مال کی جنس کے علاوہ

الفقه الاسلامی وادلتہ..... جلد سوم ۱۸۵ ابواب الزکوٰۃ
حاصل ہونے والے مال کی نئے نصاب سے ابتدا ہوتی ہے، نیز حدیث بھی ہے۔ ”جس شخص کو کوئی مال حاصل ہے جب تک اس پر سال نہ گزرنے تو اس پر زکوٰۃ نہیں ہے۔“ ❶

۸۔ دین (قرض) کا نہ ہونا..... حنفیہ نے اناج اور پھلوں کے علاوہ بقیہ اموال کی زکوٰۃ کے لئے قرض نہ ہونے کی شرط لگائی ہے، حنابلہ کے نزدیک سبھی اموال میں شرط ہے، مالکیہ کے نزدیک سونے چاندی کے لئے شرط ہے ان کے علاوہ اناج، جانور اور معدن کے لئے شرط نہیں۔ شافعیہ کے نزدیک اس شرط کا کوئی اعتبار نہیں کیا گیا مختلف آراء کی تفصیل درج ذیل ہے۔

حنفیہ..... حنفیہ کہتے ہیں ایسا قرض جس کا بندوں (انسانوں) کی طرف سے مطالبہ ہو وہ زکوٰۃ سے مانع ہے، برابر ہے کہ قرض اللہ کے لئے ہو جیسے زکوٰۃ اور زمین کا ٹیکس یا انسان کے لئے، اگرچہ کفالت (سرپرستی) کا قرضہ کیوں نہ ہو وہ بھی مانع زکوٰۃ ہے، چونکہ قرض دہندہ مکفل لہ کو اختیار ہوتا ہے کہ وہ مقروض سے قرض لے یا کفیل سے اگرچہ قرض تاخیر (مؤجل) سے دینا ہو یا بیوی کی طلاق وغیرہ کی وجہ سے اس کا مہر ہو جو وقت مقررہ پر دینا ہو یا قاضی کے حکم سے کوئی خرچہ ذمہ میں لازم ہو یا باہمی رضامندی سے لازم کر لیا ہو یہ سبھی قرضہ جات مانع زکوٰۃ ہیں۔

اگر ذمہ میں ایسا قرض ہو جس کا مطالبہ انسانوں کی طرف سے نہ ہو جیسے نذر اور کفارہ کا قرض حج کا قرض تو اس قسم کے قرضہ جات وجوب زکوٰۃ سے مانع نہیں ہوں گے۔

دین (قرض) وجوب عشر کے مانع نہیں اسی طرح خراج اور کفارہ کے واجب ہونے میں بھی قرض مانع نہیں یعنی قرض ہوتے ہوئے بھی کفارہ واجب ہو جاتا ہے۔ ❷

حنابلہ..... حنابلہ کہتے ہیں قرض اموال باطنہ (نقدین سونا چاندی، کاغذی کرنسی) میں وجوب زکوٰۃ کے مانع ہے اسی طرح سامان تجارت میں بھی وجوب زکوٰۃ کے مانع ہے، چونکہ حضرت عثمان رضی اللہ عنہ فرماتے ہیں، یہ تمہاری زکوٰۃ کا مہینہ ہے، جس شخص پر قرض ہو وہ اسے ادا کرے یہاں تک کہ تم اپنے اموال کی زکوٰۃ نکال سکو۔ ❸

ایک دوسری روایت میں ہے۔ ”جس شخص پر قرض ہو وہ اپنا قرض ادا کرے اور باقی مال کو چھوڑ دے۔“
حضرت عثمان رضی اللہ عنہ نے یہ بات صحابہ کرام رضی اللہ عنہم کی موجودگی میں کہی اور صحابہ رضی اللہ عنہم نے اس پر انکار نہیں کیا لہذا اس پر صحابہ کا اتفاق ہے۔

حنابلہ کے نزدیک قرض اموال ظاہرہ یعنی چرنے والے جانور، اناج، پھل میں بھی وجوب زکوٰۃ کے مانع ہے، لہذا پہلے قرض ادا کرے پھر دیکھے کہ اس کے پاس نفقہ جات نکالنے کے بعد کتنا مال بچا ہے تو اس بقیہ مال کی زکوٰۃ ادا کرے۔

جب قرض پورے نصاب کو حاوی ہو جائے یا نصاب میں کمی واقع کر دے ❹ اور مالک کے پاس مال نصاب کے سوا اور کوئی مال نہ ہو جو اداے قرض میں دے تو اس صورت میں بھی قرض زکوٰۃ کے مانع ہوگا۔ اس کی صورت یہ ہے کہ مثلاً کسی شخص کے پاس بیس (۲۰) مثقال سونا ہو (جو سونے کا کامل نصاب ہے) اور اس پر ایک مثقال یا اس سے زیادہ یا کم قرض ہو تو لامحالہ جب اسی نصاب یعنی بیس مثقال سونے سے قرض ادا کرے گا تو نصاب میں کمی واقع ہوگی اور اس کے پاس نصاب کے علاوہ اور مال بھی نہیں جسے قرض میں دے۔

❶..... حدیث موقوف علی ابن عمر رواہ الترمذی والدارقطنی والبیہقی (نصب الرایہ ۲/۳۳۰) مزید تفصیل کے لئے دیکھئے الدر المختار ۶/۲، الشرح الصغير ۱/۶۳۷ والقوانين الفقهية ص ۹۹ المہذب ۱/۱۳۲ المجموع ۵/۳۱۳ المغنی ۳/۳۱۱ ❷ رواہ ابو عبید فی الاموال ❸ مثلاً مال تجارت کا تخمینہ پچاس ہزار لگا یا گیا اور مالک پر پچاس ہزار روپے قرض بھی ہو یا پینتالیس (۳۵۰۰۰) ہزار کا قرض ہو تو زکوٰۃ واجب نہیں ہوگی۔

اور اگر کسی شخص کے پاس تیس (۳۰) مثقال سونا ہو اور اس پر دس مثقال (۱۰) قرض ہو تو اسپر (۲۰) میں مثقال کی زکوٰۃ واجب ہوگی چونکہ نصاب کامل ہے اور اگر اس پر دس مثقال سے زائد قرض ہو تو زکوٰۃ واجب نہیں ہوگی۔

یعنی جب مال کی مقدار قرض کی مقدار سے زیادہ ہو اور قرض کم ہو تو اس صورت میں قرضہ مانع زکوٰۃ نہیں ہوگا، اور اگر قرض اور نصاب برابر برابر ہو یا نصاب کم رہے تو اس صورت میں قرض مانع زکوٰۃ ہوگا۔

مالکیہ..... مالکیہ کہتے ہیں دین (قرض) عین (سونا چاندی) کی زکوٰۃ کو ساقط کر دیتا ہے بشرط یہ کہ جب مالک کے پاس ایسا سامان نہ ہو جس سے قرض ادا کر سکتا ہو۔

اور اگر مقررہ مدت کا قرض ہو یا بیوی کا مہر مالک کے ذمہ ہو، یا دین میں تاخیر ہو یا مقدم ہو یا بیوی، باپ، بیٹے کے نفقہ کا قرض ہو، یا زکوٰۃ کا قرض ہو تو اس سے زکوٰۃ ساقط نہیں ہوگی، اسی طرح اگر کفارہ یمین، کفارہ ظہار، کفارہ صوم، ہدی کا کفارہ جو حج یا عمرہ میں اس پر واجب ہوئی ہو تو اس قسم کے قرضہ جات سے بھی سونے چاندی کی زکوٰۃ ساقط نہیں ہوتی۔

اور اگر مالک کے پاس ایسا ساز و سامان ہو جس سے قرض ادا کر سکتا ہو تو بھی زکوٰۃ ساقط نہیں ہوگی گویا زکوٰۃ دو شرطوں کے ساتھ ساقط ہوگی۔

اول..... اگر ساز و سامان کا سال مالک کے پاس پورا ہو۔

دوم..... ساز و سامان ایسا ہو جسے مفلس پر فروخت کیا جاسکتا ہو جیسے کپڑے، تانبے کے برتن، جانور اگرچہ سواری کا جانور ہو یا جمعہ کو پینے کے کپڑے ہوں یا کتب فقہ ہوں، اور اگر اس کے بدن کے کپڑے ہوں یا اس کار ہائشی مکان ہو تو انہیں فروخت نہیں کیا جائے گا، الا یہ کہ بدن کے کپڑے اور رہائش کا مکان اس کی حاجت ضروریہ سے فالتو ہو، سامان کی قیمت کا اعتبار سال کے آخر میں زکوٰۃ واجب ہونے کے وقت کیا جائے گا۔

اگر مالک کا قرض کسی شخص پر ہو اور قرض کے ملنے کی امید ہو اگرچہ تاخیر سے ملے تو وہ اسے اپنے پاس موجود مال میں سے شمار کرے گا اور موجود نقدین میں سے زکوٰۃ ادا کرے گا، اور اگر قرض کے ملنے کی کوئی امید نہ ہو جیسے مقرض تنگ دست ہو یا ظالم ہو تو اس قرض پر زکوٰۃ کا حکم جاری نہیں ہوگا اور اسے دین واجب کا متبادل قرار نہیں دیا جائے گا۔

قرض سے اتاج، پھلوں اور معدن کی زکوٰۃ ساقط نہیں ہوگی چونکہ ان اشیاء کی عین اور ذات میں زکوٰۃ واجب ہوئی ہے۔ اگر قرض مقرض کو ہبہ کر دیا گیا یا قرض دہندہ نے اسے قرض چکانے سے بری الذمہ کر دیا تو موہوبہ مال میں اس وقت تک زکوٰۃ نہیں ہوگی جب تک کہ موہوبہ کے قبضہ میں سال نہ گزر جائے ❶ چونکہ ہبہ ملک نصاب کو از سر نو شروع کرتا ہے لہذا اس میں زکوٰۃ واجب نہیں ہوتی حتیٰ کہ سال پورا نہ ہو جائے اور سال کا اعتبار بوقت ہبہ ہوگا۔

امام شافعی رحمۃ اللہ علیہ کا جدید قول..... ایسا قرض جو اموال زکوٰۃ کو حاوی (گھیرے ہوئے) ہو یا نصاب میں کمی کر دے وہ واجب زکوٰۃ کے مانع نہیں، لہذا مال کے مالک پر زکوٰۃ واجب ہوگی، چونکہ زکوٰۃ عین سے متعلق ہوتی ہے اور قرضہ ذمہ سے متعلق ہوتا ہے، لہذا ان میں سے ایک دوسرے کا مانع نہیں ہوگا، جیسے قرض جنایت کے تاوان کا مانع نہیں ہوتا۔

۹۔ مال حاجات (ضروریات) اصلہ سے زائد ہو..... حنفیہ نے اس شرط کا اعتبار کیا ہے یعنی جس مال پر زکوٰۃ واجب ہو وہ

❶..... ہبہ کے باب میں چند اصطلاحات استعمال ہوتی ہیں، واہب: کسی چیز کو ہبہ کرنے والا، موہوب، وہ چیز جو ہبہ میں دی جاتی ہے، موہوب لہ، وہ شخص جسے شئی موہوبہ دی جاتی ہے۔

مال قرض اور ضروریاتِ اصلیہ سے فارغ ہو چونکہ جو مال حاجتِ اصلیہ میں مشغول ہو وہ کامل معدوم ہے۔

حاجتِ اصلیہ کیا ہے..... ابنِ مالک نے حاجتِ اصلیہ کی وضاحت یہ کی ہے کہ وہ ضرورت کی چیز جس کے ذریعے انسان سے ہلاکت کو دور کیا جائے خواہ ہتھیار جیسے خرچہ، رہائش کے لئے مکان، جنگلی ہتھیار سردی اور گرمی سے دفاع کے لئے کپڑے۔ یا اس سے تقدیرِ ہلاکت کو دور کیا جائے۔ جیسے قرض چنانچہ مقروض نصاب کے ذریعے قرض کو ادا کرنے کا محتاج ہے چونکہ اس نے قرض ادا کر کے گرفتاری سے بچاؤ کا سامان کرنا ہے اور گرفتاری، جس وقت ہلاکت کی مانند ہیں، اسی طرح پیشے کے اوزار، گھر کا اثاثہ، سواری کے جانور، علمی کتابیں بھی اسی قسم میں شامل ہیں چنانچہ اہل علم کے نزدیک جہالتِ ہلاکت کے مترادف ہے، لہذا جب کسی شخص کے پاس دراہم (روپے پیسے) ان حوائج میں صرف کرنے کے لئے ہوں تو گویا وہ معدوم ہیں، جیسے پیاس کے لئے پانی صرف کر دے تو پانی معدوم کی طرح ہوتا ہے اور نیمم جائز ہو جاتا ہے۔

زکوٰۃ کی صحت ادا کی شرائط

زکوٰۃ کی ادا صحیح ہونے کی مندرجہ ذیل شرائط ہیں۔

۱۔ نیت..... فقہاء نے اتفاق کیا ہے کہ زکوٰۃ کی ادائیگی میں نیت شرط ہے تاکہ زکوٰۃ کے درمیان اور کفارات و دوسرے صدقات کے درمیان فرق ہو سکے چنانچہ نبی کریم صلی اللہ علیہ وسلم کا ارشاد ہے ”اعمال کا دار مدار نیت پر ہے۔“ جبکہ زکوٰۃ کا ادا کرنا بھی ایک عمل ہے، نیز یہ کہ زکوٰۃ بھی عبادت ہے جیسے نماز لہذا عبادتِ زکوٰۃ بھی نیت کی محتاج ہے تاکہ فرض نفل سے جدا ہو جائے، اس شرط میں فقہاء کی مختلف تفاسیل ہیں ذرا ان کا جائزہ لے لیتے ہیں۔

حنفیہ..... حنفیہ کہتے ہیں زکوٰۃ کی ادائیگی صرف ایسی نیت سے جائز ہوگی جو فقیر کو دیتے وقت ادائیگی کے ساتھ ملی ہوئی ہو، خواہ حکماً ہی ملی ہو، جیسے بغیر نیت کے مال دے دیا اور مال ابھی فقیر کے ہاتھ میں ہو کہ مالک نے زکوٰۃ کی نیت کر لی، یا وکیل کو دیتے وقت نیت کر لی پھر وکیل نے بغیر نیت کے فقیر کو دے دی یہ بھی جائز ہے، یا جب واجب مقدار کو بقیہ مال سے الگ کر رہا ہو اس وقت نیت کر لی تو بھی جائز ہے، چونکہ زکوٰۃ عبادت ہے لہذا نیت اس کے لئے شرط ہے، اس میں اصل یہ ہے کہ نیت ادائیگی کے ساتھ ملی ہو، البتہ فقراء کو الگ الگ زکوٰۃ دی جاتی ہے ❶ مال سے مقدار واجب کو الگ کرتے وقت نیت کافی سمجھی گئی ہے چونکہ اس میں زکوٰۃ دینے والے کے لئے آسانی ہے، جیسے روزہ کے لئے پہلے ہی سے نیت کر لی جاتی ہے۔

اگر کسی شخص نے زکوٰۃ بقیہ مال سے الگ کی پھر مال زکوٰۃ ضائع ہو گیا یا چوری ہو گیا یا تلف ہو گیا تو زکوٰۃ اس سے ساقط نہیں ہوگی اس کے متبادل مالک پر تاوان ہوگا چونکہ بقیہ مال سے زکوٰۃ نکالنا ممکن ہے، اگر ادائیگی سے پہلے مر گیا تو زکوٰۃ وراثت میں منتقل ہوگی اور نکالی جائے گی۔ جس شخص نے سارے کا سارا مال صدقہ کر دیا اور زکوٰۃ کی نیت نہیں کی تو اتھما نا اس سے زکوٰۃ کی فرضیت ساقط ہو جائے گی۔ لیکن اس میں شرط یہ ہے کہ اس نے مال صدقہ کرتے وقت نذر یا کسی اور واجب کی نیت نہ کی ہو، چونکہ واجب اس کا جزء ہے یوں اس طرح اسی میں تعیین ہو جائے گی اور الگ سے تعیین کی ضرورت نہیں۔

اسی بنیاد پر اگر زکوٰۃ دینے والے کا کسی فقیر پر قرض ہو اور وہ فقیر کے قرض کو زکوٰۃ سے منہا کر کے اسے بری الذمہ کر دے تو مقدار

❶..... مثلاً ایک شخص نے زکوٰۃ میں دس ہزار روپے دئے ہیں وہ ایک ایک ہزار دس فقراء میں تقسیم کرتا ہے، ہر فقیر کو دیتے وقت نیت کا ہونا باعثِ حرج ہے لہذا مقدار واجب کو الگ کرتے وقت نیت کر لینا کافی ہے یہ مفتی بہ ہے۔

قرض کے برابر زکوٰۃ بھی اس کے ذمہ سے ساقط ہو جائیگی، برابر ہے کہ اس میں زکوٰۃ کی نیت کرے یا نہ کرے، چونکہ قرض بھی ہلاکت کے مترادف ہے۔

اگر کسی شخص نے نصاب کا کچھ حصہ صدقہ کر دیا تو اس حصہ پر واجب ہونے والی زکوٰۃ امام ابو یوسف کے نزدیک ساقط نہیں ہوگی، یہی قول صاحب ہدایہ کا مختار ہے، لہذا صدقہ کئے ہوئے مال اور بقیہ مال دونوں کی زکوٰۃ واجب ہوگی۔ چونکہ ادائیگی کا بعض حصہ ادا ہے واجب کے لئے متعین نہیں ہے، جبکہ امام محمد رحمۃ اللہ علیہ کہتے ہیں: مال کا جو حصہ صدقہ کر دیا ہے اس کی زکوٰۃ ساقط ہو جائے گی جیسے کل مال صدقہ کرنے کی حالت میں زکوٰۃ ساقط ہو جاتی ہے چونکہ یقیناً مال کا وہ جزو جس نے زکوٰۃ بننا تھا وہ بھی نکل چکا ہے۔

شافعیہ..... شافعیہ کہتے ہیں دل سے نیت کرنا واجب ہے زبان سے اس کا تلفظ شرط نہیں۔ پس نیت کرے کہ یہ میرے مال کی زکوٰۃ ہے، اگرچہ نیت میں فرض کا ذکر نہ بھی کرے تب بھی درست ہے، چونکہ زکوٰۃ ہوتی ہی فرض ہے، اسی طرح یوں بھی کہہ سکتا ہے یہ مالی صدقہ کا فرض ہے یا میرے مال کا صدقہ مفروضہ ہے یا صدقہ مفروضہ ہے یا صدقہ کا فرض ہے۔

زکوٰۃ دینے سے پہلے بھی نیت کرنا جائز ہے بشرط یہ کہ زکوٰۃ الگ کرتے وقت ساتھ ساتھ نیت کی ہو یا وکیل کو دیتے وقت نیت کر لی یا اس کے بعد کر لی ہو، زکوٰۃ الگ کرنے سے پہلے بھی نیت جائز ہے جیسے زکوٰۃ الگ کرنے کے بعد جائز ہے، مال زکوٰۃ وکیل کو تفویض کرنا بھی جائز ہے (کہ وہ فقراء میں تقسیم کرے) بشرط یہ کہ وہ تفویض کا اہل ہو یا اس طور کہ وہ مسلمان مکلف ہو چونکہ زکوٰۃ مالی حق ہے اور مالی حقوق میں وکیل بنانا جائز ہے، جیسے قرضہ جات میں وکیل بنانا جائز ہے، اسی طرح ودیعت کے اموال اور عاریتہ لئے ہوئے اموال کو ان کے مالکوں کو واپس کرنے کے لئے وکیل بنانا جائز ہے۔

رہی بات بچے کی اور کافر کی سو زکوٰۃ کی ادائیگی میں انہیں وکیل بنانا جائز ہے بشرطیکہ صاحب زکوٰۃ فقیر (جسے زکوٰۃ کا مال دیا جائے گا) اس کی تعیین کر دے، جب ولی بچے، مجنون اور سفیہ (بے قوف) کے مال کی زکوٰۃ ادا کرے تو اس پر (ولی پر) زکوٰۃ کی نیت کرنا واجب ہے اگر نیت میں کوتاہی کی تو زکوٰۃ کا ضامن ہوگا، اگر زکوٰۃ دینے والے نے بغیر نیت کے حکمران کو زکوٰۃ کا مال دیا تو ظاہری قول میں حکمران کی نیت کافی نہیں ہوگی۔

اگر صاحب مال سے زبردستی زکوٰۃ لی گئی تو مالک کو چاہئے کہ جب زکوٰۃ اس سے لی جا رہی ہو اس وقت زکوٰۃ کی نیت کر لے ورنہ بصورت دیگر زبردستی لینے والے پر واجب ہے کہ وہ زکوٰۃ کی نیت کر لے۔

جب زکوٰۃ دیتے وقت نیت نہ ہو سکے تو جو حکمران ٹیکس وصول کرتا ہے اس کی نیت کا کوئی فائدہ نہیں، جو مال فقراء کو عام حالات میں دے دیا جاتا ہے وہ زکوٰۃ کی مدد سے کافی نہیں سمجھا جائے گا چونکہ یہ عام صدقہ ہے جو عادتاً دے دیا جاتا ہے۔

حنابلہ..... حنابلہ کا موقف بھی شافعیہ جیسا ہے، چنانچہ حنابلہ کہتے ہیں: نیت یہ ہے کہ صاحب مال اعتقاد رکھتا ہو کہ یہ زکوٰۃ ہے، یا فلان بچے یا مجنون کی طرف سے زکوٰۃ دے رہا ہے، نیت کا محل دل ہے، چونکہ تمام اعتقادات کا محل دل ہے، زکوٰۃ ادا کرنے سے تھوڑی دیر پہلے بھی نیت کرنا جائز ہے جیسے سبھی عبادات میں تھوڑی دیر پہلے نیت کرنا جائز ہے، اگر وکیل کو دیتے وقت نیت کر لی تو بھی جائز ہے، بشرطیکہ نیت کو زیادہ وقت نہ گزرا ہو، اگر نیت کو زیادہ وقت ہو چکا تو پھر اس نیت سے زکوٰۃ جائز نہ ہوگی، الا یہ کہ وکیل کو دیتے وقت نیت کر لے اور وکیل کسی مستحق کو زکوٰۃ دیتے وقت نیت کر لے تو زکوٰۃ ادا ہو جائے گی۔

البتہ اگر حکمران (حکومت کا مقرر کردہ آدمی) نے زکوٰۃ لی تو بغیر نیت کے بھی جائز ہے، چونکہ اس کے حق میں نیت دشوار ہے اور نیت کا وجوب اس سے ساقط ہو جائے گا جیسے بچے اور مجنون سے ساقط ہو جاتا ہے۔

الفقه الاسلامی وادلتہ..... جلد سوم ۱۸۹ البواب الزکوٰۃ

اگر کل مال صدقہ کر دیا؟..... اگر کسی شخص نے سارے کا سارا مال صدقہ کر دیا اور زکوٰۃ کی نیت نہیں کی حنفیہ کے علاوہ بقیہ فقہاء کے نزدیک اس صدقہ سے زکوٰۃ ادا نہیں ہوگی چونکہ صاحب مال نے فرض کی نیت نہیں کی، جیسے مال کا کچھ حصہ صدقہ کر دے اور نیت نہ کرے تو زکوٰۃ ادا نہیں ہوتی، مزید جیسے کہ سورکعات پڑھ لے اور ان میں فرض کی نیت نہ کرے تو فرض نماز ادا نہیں ہوگی، البتہ ابوحنیفہ کہتے ہیں خلاف قیاس اتحساناً ❶ اس سے زکوٰۃ ساقط ہو جائے گی۔

۲۔ تملیک..... ❷ زکوٰۃ کی ادائیگی صحیح ہونے کے لئے تملیک کی شرط لگائی گئی ہے، یعنی زکوٰۃ مستحقین کو دے دی جائے اور انہیں زکوٰۃ کا مالک بنا دیا جائے، صرف مباح کر دینا یا کھانا کھلا دینا کافی نہیں بلکہ تملیک ضروری ہے، مجنون اور فرق نہ کر سکنے والے بچے کا زکوٰۃ میں تصرف کر لینا کافی نہیں ہوگا بلکہ ان کا ولی مثلاً باپ یا وصی قبضہ کرے تب زکوٰۃ ادا ہوگی۔ ❸ چونکہ فرمان باری تعالیٰ ہے:

وَآتُوا الزَّكٰوٰتَ البقرۃ ۲/۴۳..... یعنی زکوٰۃ دو۔

چنانچہ ایفاء (دوسروں کو دینا) تملیک کے معنی میں ہے، چنانچہ اللہ تعالیٰ نے زکوٰۃ کو صدقہ کا نام بھی دیا ہے، فرمان باری تعالیٰ ہے:

اِنَّمَا الصَّدَقٰتُ لِلْفَقْرٰءِ التوبۃ ۹/۶۰

اور تصدق (صدقہ دینا) تملیک کے معنی میں ہے، اسی طرح ”للفقراء“ میں ”لام“ لام تملیک ہے جیسے کہ شافعیہ کہتے ہیں، چنانچہ بولا جاتا ہے۔ ”هذا المال لزيد“ یعنی یہ مال زید کی ملک ہے۔ اس مقولہ میں بھی ”لام“ تملیک کا ہے۔ ❹ مالکیہ کی تین شرائط..... مالکیہ نے ادائے زکوٰۃ کے لئے تین شرائط لگائی ہیں۔

۱..... سال پورا ہونے پر یا اتاج اور پھل تیار ہو جانے پر یا سرکاری ملازم (جو حکومت اسلامیہ کی طرف سے زکوٰۃ وصول کرنے پر مقرر ہو) کے آجانے پر زکوٰۃ کا نکالنا، اگر وقت سے قبل زکوٰۃ نکال لی تو یہ ادائیگی کافی نہیں ہوگی، اس شرط سے جمہور فقہاء نے اختلاف کیا ہے، اگر وقت پورا ہو جانے پر باوجود قدرت کے کسی شخص نے زکوٰۃ ادا نہ کی تو اس پر ضمان ہوگا اور اس کا یہ فعل معصیت میں شمار ہوگا۔

۲..... زکوٰۃ مستحق کو دینا غیر مستحق کو نہ دینا۔

۳..... زکوٰۃ جس مال سے واجب ہو یعنی اسی مال سے دینا۔

تیسری بحث..... وجوب زکوٰۃ اور ادائے زکوٰۃ کا وقت

اس بحث میں چار مقاصد ہیں۔

پہلا مقصد: (وجوب زکوٰۃ کا وقت)..... سبھی فقہاء نے حنفیہ کے اس مفتی یہ قول پر اتفاق کیا ہے کہ جب زکوٰۃ کی شرائط پوری ہو جائیں تو زکوٰۃ کا وجوب علی الفور ہو جاتا ہے، لہذا جس شخص پر زکوٰۃ واجب ہو اور وہ ادائیگی پر قدرت بھی رکھتا ہو اس کے لئے تاخیر کرنا کسی

❶..... لغت میں اتحسان کا معنی ہے کسی چیز کو اچھا سمجھنا اصطلاح میں اتحسان ادلہ اربعہ میں سے ایک دلیل ہے جو قیاس جلی کے معارض ہوتی اس پر عمل کر لیا جاتا ہے چونکہ بسا اوقات اتحسان قیاس سے قوی ہوتا ہے، چنانچہ فرمان باری تعالیٰ ہے۔ فبشر عبادہ الذین يستمعون القول فیتبعون احسنہ (الزمر ۱۷-۱۸) یعنی قیاس کو چھوڑ کر ایسی صورت اپنائیں جس میں لوگوں کے ساتھ نرمی اور بھلائی ہو اتحسان کہلاتا ہے۔ ❷ تملیک کا معنی دوسرے کو کسی چیز کا مالک بنا دینا۔ ❸ یعنی اگر کسی نے بچے غیر یا مجنون کو زکوٰۃ دی اور انہوں نے زکوٰۃ کے مال میں تصرف کر دیا تو ان کے تصرف سے یہ لازم نہیں آتا کہ صاحب مال کی زکوٰۃ ادا ہوگی بلکہ بچے کا ولی جب تک قبضہ نہ کرے زکوٰۃ ادا نہ ہوگی۔ ❹ مزید تفصیل کے لئے دیکھئے البدائع ۲/۳۹، الدر المختار ۲/۸۵، احکام القرآن لابن العربی ۲/۹۳، المہذب ۱/۱۷۱، المغنی ۲/۶۶۶۔

طرح جائز نہیں اور بلا عذر تاخیر کرنے پر گنہگار ہوگا حتیٰ کہ حنفیہ کے نزدیک ایسے شخص کی گواہی مردود ہوگی، چونکہ زکوٰۃ کا دے دینا آدمی کا حق ہے جس پر مطالبہ ہو چکا۔

فقیر کو زکوٰۃ دے دینے کا جو حکم ہے وہ اس بات کا قرینہ ہے کہ زکوٰۃ علی الفور واجب ہے، چونکہ زکوٰۃ فقیر و محتاج کی حاجت پوری کرنے کے لئے ہے، لہذا واجب فی الفور زکوٰۃ نہیں دی جائے گی تو علی وجہ الام مقصود کا حصول نہیں ہوگا۔
دو شرائط کے ساتھ زکوٰۃ علی الفور کالنی چاہئے۔

اول..... یہ کہ زکوٰۃ کا نکلنا صاحب مال کی دسترس میں ہو یعنی مال اس کے پاس موجود ہو۔
دوم..... یہ کہ مستحقین زکوٰۃ کی مختلف اقسام موجود ہوں یا ان اقسام کے نائبین موجود ہوں یا سلطان (حکمران) موجود ہو یا سرکاری نمائندہ زکوٰۃ وصول کرنے والا موجود ہو۔

اگر کسی نے قدرت کے باوجود زکوٰۃ میں تاخیر کی تو وہ زکوٰۃ کا ضامن ہوگا چونکہ اس نے ایک واجب میں تاخیر کی ہے حالانکہ اس کے لئے ادائیگی ممکن تھی، یہ ایسا ہی ہے جیسے ودیعت کا مالک مطالبہ کرے اور مودع ودیعت نہ دے تو اس پر ضمان ہوگا تاخیر کی وجہ سے، مال کا مالک گنہگار ہوگا چونکہ اس نے فقراء کا مال بلا وجہ روک رکھا ہے اور یہ حرام ہے۔

البتہ شافعیہ کہتے ہیں اگر کسی قریبی رشتہ دار یا بڑی یا کسی زیادہ حاجت مند کے انتظار میں ادائے زکوٰۃ میں تاخیر کی تو اس صورت میں گنہگار نہیں ہوگا، لیکن اس میں یہ شرط بھی ہے کہ اس تاخیر سے حاضرین کو ضرر نہ پہنچتا ہو۔

انتباہ..... ویلفیئر سوسائٹیز/فلاجی انجمنیں بسا اوقات زکوٰۃ کی مدد سے ملنے والی رقوم کو اپنے بیلنس میں جمع کر لیتے ہیں اس سے ان کی مختلف اغراض وابستہ ہوتی ہیں، لہذا مذکورہ بالا فقہی قاعدہ کی رو سے انجمنوں کا یہ عمل کسی طرح جائز نہیں چونکہ زکوٰۃ علی الفور واجب ہوتی ہے۔

دوسرا مقصد..... اداء زکوٰۃ کا وقت

زکوٰۃ جس قسم کے مال میں واجب ہو اسی کے اعتبار سے ادا کی جائے۔

الف..... نقدی اموال (سونا چاندی، کاغذی کرنسی)، سامان تجارت اور چرنے والے جانوروں کی زکوٰۃ سال پورا ہونے پر ایک ہی مرتبہ دی جائے۔

ب..... اناج اور پھلوں کی زکوٰۃ اناج کے نکلار کے وقت دی جائے اگرچہ اس میں ایک سال میں بار بار تکرار ہو، اس میں سال پورا ہونے کی شرط نہیں اور نہ ہی نصاب تک پہنچنے کی شرط ہے حنفیہ کے نزدیک جبکہ جمہور کے نزدیک اناج اور پھلوں میں نصاب تک پہنچنے کی شرط ہے۔ ①

پھلوں میں عشر کب واجب ہوتا ہے یہ مسئلہ مختلف فیہ ہے۔

امام ابوحنیفہ رحمۃ اللہ علیہ اور امام زفر رحمۃ اللہ علیہ..... کہتے ہیں جب پھل کا ظہور ہو جائے اور کسی قسم کے فساد کا خطرہ نہ رہے تو پھلوں پر عشر واجب ہو جاتا ہے اگرچہ ابھی توڑنے کے قابل نہ ہو، بشرطیکہ جب نفع اٹھانے کی حد تک پہنچ جائے۔ ②

①..... امام بخاری کی روایت ہے۔ ”فیما سقت السماء والعیون او کان عشیرا العشر۔“ اس حدیث میں فیما میں ماعام ہے۔ اسے اپنے عموم پر بھی رکھا جاسکتا ہے جب نصاب کو مقرر نہ کیا جائے اسی پر توئی ہے۔ ② یعنی کھانے کے قابل ہو جائے۔

دردیر مالکی رحمۃ اللہ علیہ..... کہتے ہیں پھلوں میں زکوٰۃ اس وقت واجب ہوگی جب پھل گلنے کے قابل ہو اور چھلکے میں سخت ہو جائے، یعنی کھانے کے قابل ہو جائے اور پھل دار درختوں کو سیرابی کی ضرورت نہ رہے، زکوٰۃ میوہ جات کے خشک ہونے اور توڑنے کے اعتبار سے واجب نہیں ہوتی اور نہ ہی صاف کرنے سے واجب ہوگی۔ پھل کھانے کے قابل ہونے کی حد یہ ہے کہ مثلاً کھجوریں جب زردی مائل ہو جائیں اور انگوروں میں جب مٹھاس پیدا ہو جائے۔

شافعیہ..... کہتے ہیں پھلوں میں زکوٰۃ اس وقت واجب ہوگی جب پھل ظاہر ہو جائے اور اس میں صلاحیت پیدا ہو جائے اور دانے سخت ہو جائیں، چونکہ اس وقت پھل مکمل ہو جاتا ہے، اس سے پہلے پھل ناقص ہوتا ہے، صلاحیت پیدا ہونے پر پھل کے دانے کا شمار طعام میں ہوتا ہے جبکہ اس سے پہلے بڑھ ہے، زکوٰۃ واجب ہونے کا یہ مطلب نہیں کہ فی الحال زکوٰۃ ادا کر دی جائے بلکہ مطلب یہ ہے کہ وجوب زکوٰۃ کے سبب کا انعقاد ہو چکا ہے اور یہ زکوٰۃ کھجوروں، انگوروں اور صاف کئے ہوئے دانوں کی ہوگی، نیز خشک کرنے کی اجرت صاف کرنے، کانٹے، گاہنے اور اٹھانے کی اجرت مالک پر ہوگی وہ مال زکوٰۃ سے نہیں ہوگی۔

حنابلہ..... حنابلہ کا موقف بھی شافعیہ کے موقف جیسا ہے کہ پھلوں میں زکوٰۃ تب واجب ہوگی جب دانے پختہ اور سخت ہو جائیں اور جب پھل میں صلاحیت پیدا ہو جائے زکوٰۃ واجب ہوگی۔

راج..... حنفیہ اور حنابلہ کی رائے کے مطابق شہد جب حاصل ہو جائے اس وقت اس میں زکوٰۃ واجب ہوگی اور معادن (کانوں) سے جب مال نکالا جائے زکوٰۃ واجب ہوگی، حنفیہ کے علاوہ بقیہ فقہاء کی رائے میں صدقہ فطر عید الفطر کی رات سورج غروب ہوتے وقت واجب ہوگا۔ ❶

تیسرا مقصد..... سال پورا ہونے سے پہلے پیشگی زکوٰۃ دینا

علماء نے اس پر اتفاق کیا ہے کہ ملک نصاب سے قبل پیشگی زکوٰۃ دینا جائز نہیں، چونکہ پیشگی ادا کرنے میں وجوب زکوٰۃ کا سبب نہیں پایا جاتا، لہذا، پیشگی زکوٰۃ دینا جائز نہیں، جیسے بیع سے پہلے قیمت دینا جائز نہیں، اسی طرح قتل سے پہلے دیت نہیں ہوتی۔ ❷

الغرض جب وجوب زکوٰۃ کا سبب یعنی کامل نصاب پایا جائے تو زکوٰۃ میں جلدی ادا کرنے میں فقہاء کی دو آراء ہیں۔

۱۔ جمہور..... جمہور کہتے ہیں جب مالک کے پاس نصاب پورا ہو تو سال پر پیشگی زکوٰۃ دے دینا جائز ہے، چونکہ اس نے سبب وجوب کے پائے جانے کے بعد زکوٰۃ ادا کی ہے لہذا ادا ہو جائے گی، چنانچہ حضرت علی رضی اللہ تعالیٰ عنہ کی روایت ہے کہ حضرت عباس رضی اللہ تعالیٰ عنہ نے رسول کریم صلی اللہ علیہ وسلم سے پیشگی زکوٰۃ دینے کے متعلق دریافت کیا، آپ صلی اللہ علیہ وسلم نے عباس رضی اللہ عنہ کو اس میں رخصت دی۔ ❸

لہذا، پیشگی (ایڈوانس) زکوٰۃ دینا جائز ہوا، جیسے مقررہ وقت کا قرض پہلے دے دیا جائے قتل خطا کی دیت پہلے دے دی جائے، یہ بھی مقررہ وقت کے مالی حقوق کے مشابہ ہے۔ ❹

❶..... مزید تفصیل کے لئے دیکھئے، ردالمحتار ۲/۲۷۲۔ الشرح الصغير ۱/۲۱۵، مغنی المحتاج ۱/۳۸۶، کشاف القناع ۲/۱۹۲۔ دیکھئے المہذب ۱/۱۶۶، والمغنی ۲/۶۳۱۔ ❷ رواہ احمد و ابو داؤد وابن ماجہ و الترمذی باسناد حسن و ذکر ابو داؤد انه روی عن الحسن بن مسلم مرسلًا و انه صحيح (نیل الاوطار ۳/۱۳۹) ❸ مزید تفصیل کے لئے دیکھئے فتح القدير ۱/۵۱۶، البدائع ۲/۵۰، المجموع ۶/۱۳۹، المہذب ۱/۱۶۶، المغنی ۲/۲۲۹، کشاف القناع ۲/۳۱۰۔

شافعیہ کی شرط..... پیشگی زکوٰۃ دینے میں شافعیہ نے یہ شرط لگائی ہے کہ مالک آخر سال تک وجوب زکوٰۃ کا اہل رہے اور صدقہ فطر کے لئے ماہ شوال کے داخل ہونے تک وجوب کا اہل رہے، نیز زکوٰۃ یا صدقہ فطر پر قبضہ کرنے والا آخر وقت تک یعنی سال پورا ہونے تک اور ماہ شوال ہونے تک مستحق زکوٰۃ رہے۔

اگر ان دو شرائط میں سے کوئی شرط نہ پائی جائے یاں طور کہ مالک مر گیا یا قبضہ کرنے والا مر گیا سال پورا ہونے سے قبل یا قبضہ کرنے والا مرتد ہو گیا یا غائب ہو گیا یا اسے کوئی اور زکوٰۃ ملی بھی اور قابض مستغنی ہو گیا، یا نصاب کم ہو گیا، یا نصاب مالک کی ملک سے نکل گیا اور وہ مال تجارت نہ تھا لہذا ان صورتوں میں پیشگی زکوٰۃ کافی نہیں ہوگی چونکہ وجوب کے وقت وہ اہلیت سے نکل گیا ہے۔

۲۔ ظاہریہ اور مالکیہ..... ظاہریہ اور مالکیہ کہتے ہیں سال پورے ہونے سے پہلے پیشگی (ایڈوانس) زکوٰۃ دینا جائز نہیں، چونکہ زکوٰۃ عبادت ہے لہذا نماز کے مشابہ ہے لہذا وقت سے پہلے زکوٰۃ کا نکالنا جائز نہیں، چونکہ سال کا پورا ہونا زکوٰۃ کے لئے شرط ہے لہذا سال سے پہلے زکوٰۃ دینا جائز نہیں جیسے نصاب پورا ہونے سے پہلے زکوٰۃ جائز نہیں۔

چوتھی بحث..... وجوب زکوٰۃ کے بعد مال کا ہلاک ہو جانا

اگر زکوٰۃ واجب ہونے کے بعد مال ہلاک ہو گیا (ضائع ہو گیا) تو آیا ذمہ سے زکوٰۃ ساقط ہو جائے گی یا نہیں اس میں دو قسم کی آراء ہیں۔

۱۔ حنفیہ..... اگر زکوٰۃ واجب ہونے کے بعد مال ہلاک (ضائع) ہو جائے تو زکوٰۃ ساقط ہو جائے گی جیسے عشر اور اجتماعی ٹیکس۔ چونکہ واجب ہونے والی زکوٰۃ نصاب کا جزو ہے اور اس میں آسانی کے پہلو کو بھی مد نظر رکھا ہے چنانچہ زکوٰۃ ایسی قدرت اور استطاعت کے ساتھ واجب ہوئی جو آسانی سے میسر ہو اور یہ ادائے زکوٰۃ کے وقت تک باقی رہے لہذا مال کے ہلاک ہونے سے واجب ساقط ہو جائے گا، برابر ہے کہ ادائیگی پر دسترس ہو یا نہ ہو، چونکہ شریعت نے وجوب کو قدرت میسرہ کے ساتھ معلق کیا ہے، اور جو چیز قدرت میسرہ کے ساتھ معلق ہو اس سے ہٹ کر اس کا وجود نہیں رہتا اور یہاں قدرت میسرہ نما (یعنی بڑھنا) ہے، نصاب نہیں۔ ①

اگر کسی شخص نے جان بوجھ کر مال ہلاک کیا تو اس سے زکوٰۃ ساقط نہیں ہوگی اگرچہ قدرت میسرہ منٹھی ہو چونکہ یہاں صاحب مال کی طرف سے تعدی (ظلم زیادتی) پائی گئی ہے۔ اگر مال کا کچھ حصہ خود بخود ہلاک ہو تو اسی کے بقدر زکوٰۃ بھی ساقط ہو جائے گی۔ رہی بات صدقہ فطر اور مال حج کی تو وجوب کے بعد مال ہلاک ہونے سے صدقہ فطر اور مال حج ساقط نہیں ہوگا، جیسے گواہوں کے مرجانے سے نکاح باطل نہیں ہوتا۔

وجہ فرق..... مال زکوٰۃ ہلاک اور ضائع ہونے سے زکوٰۃ ساقط ہو جاتی ہے جبکہ صدقہ فطر ساقط نہیں ہوتا اس فرق کی وجہ یہ ہے کہ زکوٰۃ نمو (بڑھوتری) سے تعلق رکھتی ہے، لہذا اس کے لئے قدرت میسرہ (یعنی وہ قدرت جس کی وجہ سے آدمی پر زکوٰۃ دینا آسان ہو) کی شرط لگائی ہے تاکہ لوگوں پر آسانی رہے، چونکہ انسان کو اسی چیز کے ادا کرنے کا مکلف بنایا گیا ہے جو اس کی وسعت میں ہو، یہ بھی عین ممکن ہے کہ اس کے پاس اس مال کے سوا اور مال ہی نہ ہو، رہی بات صدقہ فطر اور حج کے مال کی سوئے نما (بڑھوتری) سے تعلق ہی نہیں رکھتے، یہ تو ذمہ میں واجب ہوتے ہیں لہذا ان کے لئے قدرت ممکنہ کی شرط لگائی گئی ہے۔ ②

①..... دیکھئے فسخ القدیر ۱/۵۱۳، الدر المختار ۲/۲۸، البدع ۲/۱۵۔ گویا نما کی علت مال زکوٰۃ میں پائی جاتی ہے جبکہ صدقہ فطر اور حج کے مال میں یہ علت نہیں قدر اور ممکنہ سے مراد وہ قدرت ہے جس کے ہوتے ہوئے انسان فعل انجام دیتا ہے۔

ملاحظہ..... ملاحظہ رہے کہ قرض دینے، عاریہ دینے یا مال تجارت کو کسی دوسرے مال تجارت کے ساتھ تبدیل کرنے سے مال ہلاک ہوتو یہ ہتھیقہ ہلاک تصور ہوگا لہذا زکوٰۃ کا ضامن نہیں ہوگا، اگر مال تجارت کسی اور مال کے ساتھ تبدیل کیا جو مال تجارت نہ ہو یا چرنے والے جانوروں کو چرنے والے جانوروں سے تبدیل کیا تو یہ جان بوجھ کر مال ہلاک کرنا ہے لہذا زکوٰۃ کا ضامن ہوگا۔

۲۔ جمہور..... کہتے ہیں اگر زکوٰۃ واجب ہونے کے بعد مال ہلاک (ضائع) ہوا تو زکوٰۃ واجب نہیں ہوگی، مالک پر ضمان ہوگا، گویا امکان اداء ضمان میں شرط ہے وجوب میں شرط نہیں، چونکہ جس شخص پر واجب کا تقرر ہو جائے وہ ادائیگی سے عاجز آنے کی وجہ سے بری الذمہ نہیں ہو جاتا، جیسے صدقہ فطر اور مال حج میں اور لوگوں کے قرضہ جات ہیں، چنانچہ زکوٰۃ متعین حق ہے صاحب مال پر، اگر تحقق تک پہنچنے سے قبل مال تلف ہو گیا تو وجوب سے بری نہیں ہوگا، جیسے کسی آدمی کا قرض ہو۔ اگر زکوٰۃ کی مقدار الگ کی اور زکوٰۃ کی نیت بھی کی پھر مال تلف ہو گیا تو اس کا ضمان صاحب مال پر ہوگا اس سے زکوٰۃ ساقط نہیں ہوگی برابر ہے کہ مستحق کو دینے پر قادر تھا یا نہیں۔

البتہ اس حکم سے مالکیہ نے جانوروں کی زکوٰۃ کو مستثنیٰ کیا ہے چونکہ مالکیہ کے نزدیک جانوروں کی زکوٰۃ کا وجوب سال پورا ہونے کے ساتھ سرکاری ملازم کے آجانے سے ہوتا ہے چنانچہ اگر مرگے تو مالک ضامن نہیں ہوگا۔ ❶

ابن رشد نے پانچ اقوال ذکر کئے ہیں اس صورت میں جبکہ مالک نے زکوٰۃ نکالی لیکن پھر زکوٰۃ ضائع ہوگئی۔ مثلاً چوری ہوگئی یا مال زکوٰۃ جل گیا اس صورت میں مطلقاً مالک ضامن نہیں ہوگا۔ دوسرا قول یہ ہے کہ مطلقاً ضامن ہوگا، تیسرا قول یہ ہے کہ اگر مالک سے تفریط (کوتاہی) ہوئی تو ضامن ہوگا اور اگر مالک کی طرف سے کوتاہی نہیں ہوئی تو ضامن نہیں ہوگا امام مالک کے مذہب میں یہی مشہور قول ہے، چوتھا قول یہ ہے کہ اگر مالک سے تفریط ہوئی تو ضامن ہوگا اور اگر اس کی طرف سے تفریط نہ ہوئی تو بقیہ مال کی زکوٰۃ دے یہی قول ابو ثور اور امام شافعی رحمۃ اللہ علیہ کا ہے۔ پانچواں قول یہ ہے کہ جو مال ضائع ہوا وہ کلی مال سے شمار کیا جائے اور مساکین و فقراء اور صاحب مال بقیہ مال میں اپنے اپنے حصہ کے بقدر شریک ہوں۔ ❷

پانچویں بحث..... اموال کی اقسام جن میں زکوٰۃ واجب ہوتی ہے

زکوٰۃ مال کی پانچ اقسام میں واجب ہوتی ہے وہ یہ ہیں۔

(۱) نقدی مال (سونا چاندی، کاغذی کرنسی) (۲) معادن (کانیں) (۳) رکاز (دینہ) (۴) سامان تجارت، (۵) اور چوپائے، چوپایوں میں اونٹ، گائے اور بکریاں شامل ہیں، امام ابوحنیفہ رحمۃ اللہ علیہ نے گھوڑوں میں بھی زکوٰۃ واجب کی ہے جبکہ صاحبین کا اس میں اختلاف ہے اور فتویٰ صاحبین کے قول پر ہے۔
ان تمام انواع خمسہ کے متعلق چھ مقاصد کے تحت بحث کی جائے گی۔

پہلا مقصد..... نقدی اموال (سونا، چاندی، کاغذی کرنسی) کی زکوٰۃ

فقہاء کے نزدیک بالاتفاق نقدی مال میں زکوٰۃ واجب ہے خواہ سونا چاندی سانچے میں ڈھلے ہوئے ہوں یا درہم و دینار کی شکل میں ہوں یا برتن ہوں یا حنفیہ کے نزدیک زیورات ہوں اس پر کتاب، سنت اور اجماع کے دلائل میں جو چیچھے گزر چکے ہیں، ❶ اب ہم مندرجہ ذیل

❶ مزید تفصیل کے لئے دیکھئے بدایۃ المجتہد ۱/۱۴۱، المہذب ۱/۱۴۳، القوانین الفقہیۃ ص ۹۹، المغنی ۲/۶۸۵، ❷ دیکھئے بدایۃ المجتہد ۱/۲۴۰، پانچواں قول کہ اس نقصان میں فقراء اور صاحب مال دونوں شریک ہوں۔ ❸ دیکھئے فتح القدیر ۱/۵۱۹، الدر المختار ۲/۳۸، اللباب ۱/۱۴۸، الشرح الصغير ۱/۲۴۰۔

امور کے متعلق بحث کریں گے۔

اول..... نقدی مال کا نصاب اور اس میں واجب ہونے والی مقدار

سونے کا نصاب..... سونے کا نصاب بیس (۲۰) مثقال یا بیس دینار ہے، جو کہ عثمانی دور کے سونے کے ۱۴ لیرہ کے برابر ہے، یا ۱۵ سونے کے فرانسی لیرہ ہے، جبکہ ۱۱۲ انگریزی لیرہ کے برابر ہے۔^①

عراقی مثقال کے حساب سے سونے کا نصاب تقریباً ۱۰۰ گرام کے برابر ہے اور عجمی مثقال کے حساب سے ۹۶ گرام کے برابر، جبکہ جمہور کے نزدیک ۲۳/۲۵-۹۱ گرام کے برابر ہے۔
دونوں قسم کی مثقالوں میں ۲ گرام کا فرق ہے چونکہ عجمی مثقال ۸، ۴ گرام ہے اور عراقی مثقال ۵ گرام ہے، چنانچہ احتیاط اسی میں ہے کہ ہم اقل (کم از کم) مقدار کا اعتبار کریں اور یہ مقدار ۸۵ گرام ہے اور یہ مقدار عربی درہم کے اعتبار سے ہے جو کہ ۲۶۹۷۵ گرام ہے اور زکوٰۃ میں یہی مقدار بہتر ہے۔

چاندی کا نصاب..... چاندی کا نصاب ۲۰۰ (دوسو) درہم ہے جو کہ حنفیہ کے نزدیک تقریباً ۷۰۰ گرام کے برابر ہے جبکہ جمہور کے نزدیک ۶۳۲ گرام کے برابر ہے،^② جبکہ ادق ۵۹۵ گرام کے برابر ہے۔

ضم اجزاء..... جمہور کے نزدیک نصاب مکمل کرنے کے لئے سونے چاندی کو ایک دوسرے کے ساتھ ملا لیا جائے گا لہذا قیمت کا اعتبار کر کے سونے کو چاندی کے ساتھ ملا لیا جائے گا۔ چنانچہ اگر کسی شخص کے پاس ۱۰۰ درہم ہوں اور پانچ مثقال سونا ہو جس کی قیمت سو (۱۰۰) درہم کے برابر ہو، چونکہ چاندی کا نصاب پورا ہو گیا لہذا زکوٰۃ واجب ہوگی چونکہ سونے چاندی کا مقصد اور زکوٰۃ متفق ہے، لہذا ان دونوں کا جنس واحد کی طرح اعتبار کیا جائے گا۔

شافعیہ..... شافعیہ کہتے ہیں سونے چاندی کو ایک دوسرے کے ساتھ نہیں ملا لیا جائے گا جیسے اونٹوں اور گائیوں کو ایک دوسرے سے نہیں ملا لیا جاتا، ایک نوع کو دوسری نوع سے تب مکمل کیا جاتا ہے جب جنس ایک ہو گو گھرے اور کھولے ہونے میں انواع مختلف ہوں۔

مصنف کہتے ہیں: پہلی رائے واجب الاتباع ہے چونکہ آج کل کاغذی کرنسی پر دار و مدار ہے۔

لہذا اب ایک نوع کو دوسری نوع سے ملانا ضروری اور لازمی ہو گیا ہے۔^③

①..... القوانین الفقہیہ ص ۱۰۰، مغنی المحتاج ۱/۳۸۹، المہذب ۱/۱۵۷، المغنی ۱/۳ کتاب القناع ۲۳/۲۶۶ شرح الرسالة ۱/۳۲۲۔ لیرا سونے کا ایک سکہ جو ترکی اور یورپی ممالک میں رائج تھا چنانچہ عثمانی لیرا (۲۵۰) درہم کے برابر ہے۔ فرانسی لیرا (۲) درہم کے برابر اور انگریزی لیرا (۲۵۰) درہم کے برابر ہے، جدید اوزان کے مطابق مفتی بہ مقدار یہ ہے، سونا ساڑھے سات تولہ، ۸۷ گرام اور ۹۷ ملی گرام، چاندی ساڑھے باون تولہ ۵۲-۱/۲، ۶۱۲ گرام اور ۳۵ ملی گرام۔ علمائے ہند میں اوزان شرعیہ میں معمولی اختلاف ہے تفصیل کے لئے دیکھئے احسن الفتاویٰ ۳/۲۶۳، جواہر الفقہ، جدید فقہی مسائل ص ۱۰۱۔ یہی قول مفتی بہ ہے، چونکہ اس میں فقراء کا زیادہ فائدہ ہے چونکہ ضم اجزاء کی صورت میں زکوٰۃ نکلتی ہے جبکہ عدم ضم کی صورت میں زکوٰۃ نہیں نکلتی۔ چنانچہ آج بتاریخ ۲۱ ربیع الثانی ۱۳۳۰ مطابق ۱۱۸ اپریل ۲۰۰۹ کوئی دس (۱۰) گرام سونے کی قیمت (اوسطاً) (۲۲۰۰۰) (۲۲۰۰۰) (بائیس ہزار ہے) اور ۸ گرام سونے کی قیمت ۱۹۱۵۰۰ روپے ہے۔ جبکہ دس گرام چاندی کی قیمت ۳۵۰ (تین سو پچاس) گرام ہے اور ۶۱۲ گرام چاندی کی قیمت ۲۱۵۰۰ گرام ہے، اگر سونے کا اعتبار کیا جائے تو کرنسی نوٹ ۱۹۱۵۰۰ ہوں تب زکوٰۃ واجب ہوگی اور اگر چاندی کا اعتبار کریں تو ۲۲۰۰۰، ۲۱۰۰۰ گرام پر زکوٰۃ آ جاتی ہے اور اسی میں فقراء کا فائدہ ہے۔ اور اسی پر فتویٰ ہے۔

سونے چاندی کا بھاؤ..... ہر زمانہ میں رائج الوقت کرنسی کے حساب سے زکوٰۃ کے نصاب کو مقرر کرنا واجب ہے چونکہ ہر سال سونے چاندی کا بھاؤ تبدیل ہوتا رہتا ہے، لہذا زکوٰۃ نکالتے وقت صاحب مال کو اپنے شہر کا ریٹ معلوم کر لینا چاہئے، چونکہ سونے چاندی کے بھاؤ کی نوعیت تبدیل ہو چکی ہے اور ان کی قیمت ایک نقطہ پر ثابت نہیں رہتی، شریعت نے دونوں کی ایک حد مقرر کر دی ہے یا تو ۲۰ دینار (یا مثقال) یا دو سو درہم، کبھی یہ ایک ہی چیز ہوتے تھے اور بھاؤ بھی ایک ہی تھا۔

شریعت میں مقرر نصاب کا اعتبار اب بھی واجب ہے قطع نظر اس کے کہ سونے چاندی کے بھاؤ میں کافی تفاوت ہے۔

ادائے زکوٰۃ میں سونے کے نصاب کا اعتبار کیا جائے یا چاندی کے نصاب کا..... موجودہ کرنسی نوٹوں میں بھی نصاب مقرر کرنا واجب ہے اور اسے سونے کے بھاؤ سے مقرر کیا جائے چونکہ تعامل میں سونا اصل ہے، چونکہ نقد (کرنسی نوٹوں) کا پوش سونے کے اعتبار سے ہے نیز نبی کریم صلی اللہ علیہ وسلم کے زمانہ میں اور اہل مکہ کے نزدیک مثقال کو کاروباری سطح پر اساس کی حیثیت حاصل تھی، نیز دیت کے معاملہ میں بھی مثقال کو اساسی حیثیت حاصل تھی۔

ہر شہر میں زرگر (صراف) سے زیورات میں ڈھلے ہوئے سونے کا بھاؤ معلوم کیا جائے مثلاً ایک وقت میں مصری پونڈے ۲،۵۵۸ گرام کے برابر کا ہے، جبکہ ایک گرام سونا سو درہم (شام) میں (۵۰۰) شامی لیرہ کے برابر ہے۔

ایک گرام چاندی شام کے دس (۱۰) لیروں کے برابر ہے، عصر حاضر کے اکثر علماء کی رائے ہے کہ کرنسی نوٹوں کی زکوٰۃ چاندی کے بھاؤ سے دی جائے چونکہ اسی میں احتیاط ہے اور فقراء کی مصلحت بھی اسی میں ہے، نیز چاندی کا نصاب فقراء کے لئے زیادہ نفع بخش ہے، میں اسی رائے کو اپنانے میں بہتری سمجھتا ہوں چونکہ جس نصاب میں فقیروں کا زیادہ نفع ہو اسی پر فتویٰ دیا جاتا ہے۔

فلاحی انجمنیں اور اموال زکوٰۃ..... مفتی کو ایسی فلاحی انجمنوں پر نظر رکھنی چاہئے جنہیں زکوٰۃ کا مال دے دیا جاتا ہے انہیں چاہیے کہ زکوٰۃ کا مال بعینہ مستحقین تک پہنچائیں، ان انجمنوں کے منتظمین کے لئے جائز نہیں کہ وہ زکوٰۃ کے مال سے غذائیں اور کپڑے خرید کر فقراء کو دیں، چونکہ منتظمین کو اس امر کا وکیل نہیں بنایا گیا جیسا کہ علمی ادارے چلانے والی فلاحی انجمنوں کے لئے جائز نہیں کہ وہ زکوٰۃ کے مال سے کتابیں وغیرہ خریدیں، البتہ ایسے اداروں کو چاہئے کہ وہ طالب علموں سے تو کیل اور تفویض کروالیں تاکہ زکوٰۃ کے اموال کو دکالت کی آڑ میں ان کی حواج، کھانا، پینا کتابیں اور اوراق وغیرہ خریدنے میں صرف کر سکیں، چونکہ زکوٰۃ میں تسلیک اساسی اور بنیادی شرط ہے، اس شرط کے وجود کے بعد زکوٰۃ کا مال مصلحت کی جگہ میں صرف کیا جائے۔

زکوٰۃ کے مال سے عمارتیں بنانا..... کسی انجمن یا ادارے کے لئے جائز نہیں کہ وہ زکوٰۃ کے اموال سے عمارتیں بنائیں، بلیں، میکٹریاں وغیرہ لگائیں اور پھر آمدنی کو مستحقین پر خرچ کریں چونکہ انجمن کو یہ کام کرنے کی مستحقین کی طرف سے دکالت نہیں ہوتی۔ البتہ ضرورت شدیدہ کے وقت ایسے مراکز قائم کرنا جائز ہے جو فقراء میں ادویات تقسیم کریں لیکن اس میں شرط یہ ہے کہ وہ مراکز وقف کی صورت میں نہ ہوتی کہ ان کا فروخت کرنا جائز ہو اور حاصل ہونے والی رقم مستحقین میں تقسیم کی جاسکے۔

زکوٰۃ کی مقدار..... نقدین یعنی سونا چاندی اور کاغذی کرنسی میں ربع عشر (یعنی دسویں حصہ کا چوتھائی حصہ جو کہ ۵۰٪ یعنی ڈھائی فیصد) ہے، جب کوئی انسان دو سو درہم کا مالک ہو اور ان درہموں پر سال بھی گزر جائے تو ان میں ۵ (پانچ) درہم واجب ہوں گے، اور بیس مثقال سونے میں نصف دینار (نصف مثقال زکوٰۃ واجب ہوگی)۔

دلیل..... اس کی دلیل بے شمار احادیث ہیں جن میں سے ایک حضرت علی رضی اللہ عنہ کی حدیث ہے کہ نبی کریم صلی اللہ علیہ وسلم نے

ارشاد فرمایا: جب تمہارے پاس دوسو (۲۰۰) درہم ہوں اور ان پر ایک سال گزر جائے تو ان میں پانچ (۵) درہم زکوٰۃ ہوگی، اور سونے میں اس وقت تک تمہارے اوپر کچھ نہیں جب تک بیس (۲۰) دینار تمہارے پاس نہ ہوں چنانچہ جب تمہارے پاس بیس دینار ہوں اور ان پر سال بھی گزر جائے تو ان میں نصف دینار زکوٰۃ ہوگی۔ ❶

ان میں سے ایک حضرت ابوسعید خدری رضی اللہ تعالیٰ عنہ کی حدیث ہے۔ کہ ”پانچ وقت سے کم کھجوروں میں صدقہ نہیں، پانچ اوقیہ (۲۰۰ درہم) سے کم چاندی میں بھی صدقہ (زکوٰۃ) نہیں اور پانچ سے کم اونٹوں میں بھی صدقہ (زکوٰۃ) نہیں۔ ❷

بعینہ نصاب سے زکوٰۃ دے..... نیز بخاری کی روایت ہے۔ چاندی میں ربع عشر زکوٰۃ ہے۔ (یعنی ڈھائی فیصد) سونے کے نصاب سے زکوٰۃ میں سونا ہی دینا پڑے گا اور چاندی کے نصاب سے زکوٰۃ میں چاندی ہی دی جائے گی، اگر چاندی کے بجائے سونا دینا چاہا یا سونے کے بجائے چاندی دینا چاہی تو یہ دونوں صورتیں مالکیہ کے نزدیک جائز ہیں اور مشہور قول کے مطابق زکوٰۃ قیمت کے اعتبار سے دی جائے گی۔

جبکہ زکوٰۃ میں متبادل دینا شافیہ کے نزدیک جائز نہیں۔ ❸

دوم..... نصاب کے کم اور زیادہ ہونے کی صورت میں زکوٰۃ

جب سونا بیس مثقال ہو بالا جماع زکوٰۃ واجب ہو جاتی ہے جبکہ بیس مثقال سونے کی قیمت دو سو درہم ہو، اگر سونا بیس مثقال سے کم ہو تو اس میں زکوٰۃ نہیں ہوگی الا یہ کہ چاندی یا سامان تجارت سے نصاب پورا ہو جائے تو زکوٰۃ ہوگی۔

علماء کا اس پر اجماع ہے کہ جب سونا بیس مثقال سے کم ہو اور اس کی قیمت دو سو درہم تک نہ پہنچتی ہو تو اس میں زکوٰۃ نہیں ہوگی، سونا: ۱۰ گرام = ۲۱۸۰۰۔ ۱۔ ۲۸۰۔ ۰۰۔ ۲۲۔ ۲۸۰۔ ۰۰۔ ۲۵۵۰۰۔ ۱۰ گرام = ۳۲۶۔ چاندی۔ چاندی تولہ ۳۸۰۔

چونکہ مال کا نصاب ہی پورا نہیں۔ عام فقہاء کہتے ہیں کہ سونے کا نصاب بیس مثقال ہے اس میں قیمت کا اعتبار نہیں کیا جائے گا اور نہ ہی چاندی کے اعتبار سے مقرر کیا جائے گا، چنانچہ رسول کریم صلی اللہ علیہ وسلم نے فرمایا: بیس مثقال سے کم سونے میں زکوٰۃ نہیں اور دو سو درہم سے کم چاندی میں بھی زکوٰۃ نہیں۔ ❹

مال نصاب سے زائد ہو جائے..... اگر مال نصاب سے زائد ہو گیا تو امام ابوحنیفہ رحمۃ اللہ علیہ کے نزدیک زکوٰۃ نہیں ہوگی حتیٰ کہ چالیس درہم ہو جائیں تو ایک درہم ہوگا، پھر ہر چالیس درہم میں ایک درہم دینا واجب ہوگا، گویا دو نصابوں کے درمیان زکوٰۃ نہیں ہوگی۔ ❺

اسی طرح بیس دیناروں پر نصف دینار ہے، پھر اس سے زائد ہوں ان پر زکوٰۃ نہیں حتیٰ کہ چار دینار اور نہ ہو جائیں، یہی قول حنفیہ کے نزدیک صحیح ہے چونکہ نبی کریم صلی اللہ علیہ وسلم نے ارشاد فرمایا ہے۔ کہ ”ہر چالیس درہم میں ایک درہم ہے۔ ❶

❶ رواہ ابو داؤد والبیہقی باسناد جید (نیل الاوطار ۱۳۸/۳) ❷ رواہ الشیخان واللفظ للبخاری۔ ❸ حنفیہ کے نزدیک بھی متبادل اجزاء زکوٰۃ میں دینے جائز ہیں اور قیمت دینا بھی جائز ہے۔ جیسے زیورات پر زکوٰۃ واجب ہو تو ان کی قیمت لگا کر زکوٰۃ دی جاتی ہے انہی سے جزو الگ کر کے نہیں دیا جاتا۔ ❹ رواہ ابو سعید۔ ❺ یعنی دو سو درہم پر پانچ درہم زکوٰۃ ہے اگر کسی کے پاس (۲۲۰) درہم ہوں جب بھی زکوٰۃ ۵ درہم ہی دینی ہوگی۔ تا وقتیکہ نصاب پر چالیس درہم زائد ہو جائیں گویا اگر ۲۴۰ درہم ہوئے تو ۶ درہم زکوٰۃ میں دینے ہوں گے اسی طرح ۲۰ دینار سونے پر زکوٰۃ ہے پھر ۲۴ دیناروں پر ہے اگر ۲۳ دینار ہو تو تب بھی نصف دینار دینا ہوگا۔ ❶ رواہ احمد، وابو داؤد والنسرمذی عن علی، (نیل الاوطار ۱۳۷/۳)۔

صاحبین اور جمہور فقہاء..... صاحبین اور جمہور فقہاء کہتے ہیں دوسو درہم سے جتنا مال زائد ہوگا اسی حساب سے اس کی زکوٰۃ ہوگی، اگرچہ معمولی سا اضافہ ہو، چونکہ نبی کریم صلی اللہ علیہ وسلم نے فرمایا: ہر چالیس درہم میں ربح عشر دو، تمہارے اوپر کچھ نہیں حتیٰ کہ دوسو درہم پورے ہو جائیں جب دوسو درہم پورے ہو جائیں تو ان میں پانچ درہم ہوں گے اور جو زائد ہوں اسی حساب سے ان کی زکوٰۃ دی جائے۔ ❶ یہی معقول بھی ہے۔

سوم..... مال مغشوش اور مخلوط (یعنی جس میں کھوٹ ملائی گئی ہو) کا حکم

مغشوش سے مراد ایسا مال جس میں کسی کمتر کی ملاوٹ کر دی گئی ہو جیسے سونے میں چاندی ملا دی گئی ہو یا چاندی میں پتیل ملا دیا گیا ہو، ایسے مال کی زکوٰۃ کے متعلق فقہاء کی تین قسم کی آراء ہیں۔

۱۔ حنفیہ..... حنفیہ کہتے ہیں اگر کھوٹ (غش) پر چاندی غالب ہو تو وہ چاندی کے حکم میں ہوگی، اور اگر کھوٹ پر سونا غالب ہو تو وہ سونا ہوگا، اور اگر سونے چاندی پر کھوٹ غالب ہو (یعنی کھوٹ زیادہ ہو اور سونا یا چاندی کم) مثلاً ۴۰٪ سونا یا چاندی ہو اور ۶۰٪ پتیل وغیرہ) تو اس صورت میں یہ مال سامان تجارت کے حکم میں ہوگا، لہذا اس کی زکوٰۃ کے لئے ضروری ہے کہ اس کی قیمت حد نصاب کو پہنچتی ہو۔ ❷ اور ایسے ملاوٹ والے مال میں تجارت کی نیت کا ہونا بھی ضروری ہے جیسے دیگر سامان تجارت میں نیت ضروری ہے، البتہ اگر کھوٹ سے چاندی الگ کی جائے اور وہ حد نصاب کو پہنچ جائے تو اس صورت میں چاندی پر زکوٰۃ واجب ہوگی اور تجارت کی نیت کی ضرورت نہیں چونکہ خالص چاندی میں قیمت کا اعتبار نہیں کیا جاتا اور نہ ہی تجارت کی نیت کی جاتی ہے۔

اگر چاندی اور کھوٹ برابر برابر ہوں (مثلاً ۵۰٪ چاندی ہو اور ۵۰٪ پتیل) تو اس صورت میں مختصر اقول یہ ہے کہ زکوٰۃ لازم ہوگی چونکہ احتیاط اسی میں ہے۔

۲۔ مالکیہ..... مالکیہ کہتے ہیں کہ سونے چاندی میں اگر کھوٹ ہو تو راج (چالو ہونے) کا اعتبار کیا جائے گا، لہذا سونے چاندی میں جس کا وزن کامل ہوگا اس میں زکوٰۃ واجب ہوگی، کھوٹ والا مال اور حوزن میں ناقص ہو اگر وہ کامل وزن والے مال کی طرح راج ہوں تو ان میں بھی زکوٰۃ ہوگی، اگر کھوٹ والے درہم و دنانیر راج نہ ہوں تو ان میں خالص سونے چاندی کا حساب لگایا جائے گا اور جو درہم یا دینار وزن میں کم ہوں ان میں ایک درہم یا دینار یا اس سے زائد بڑھادیے جائیں گے، اگر نصاب مکمل ہو گیا تو زکوٰۃ دی جائے گی، اگر نصاب مکمل نہ ہو تو زکوٰۃ واجب ہی نہیں ہوئی، اسی طرح اگر درہم اور دنانیر میں پتیل کی کھوٹ ملائی گئی ہو تو کھوٹ ساقط ہو جائے گی اور خالص مال کی زکوٰۃ دی جائے گی۔

۳۔ شافعیہ اور حنابلہ..... کہتے ہیں کہ کھوٹ والے سونے اور چاندی میں زکوٰۃ نہیں لاری کہ خالص سونا یا چاندی نصاب کو پہنچ جائے تو زکوٰۃ ہوگی، چنانچہ اگر کسی شخص کے پاس کھوٹ والا سونا یا چاندی ہو یا کسی اور دھات کے ساتھ مخلوط کئے ہوں تو ان پر زکوٰۃ نہیں ہوگی ہاں البتہ سونے چاندی کی مقدار نصاب تک پہنچتی ہو تو زکوٰۃ ہوگی۔ ان کی دلیل یہ حدیث ہے۔ ”پانچ اوقیہ چاندی سے کم میں زکوٰۃ نہیں۔“

اگر کھوٹ کی مقدار معلوم نہ ہو اور شک ہو کہ نصاب کو مال پہنچا ہے یا نہیں، تو جو رائے زیادہ ظاہر ہو اس پر عمل کر لیا جائے گا تاکہ مالک کو

❶..... رواہ الدارقطنی والاثرم ورواہ ابو داؤد عن علی وروی ذالک موقوفاً علی علی وابن عمر مزید تفصیل کے لئے دیکھئے اللباب ۱/۱۲۹، الدر المختار ۲/۲۳، فتح القدیر ۱/۵۲۰، المعنی ۳/۶۱. ❷ مثلاً ایسے کھوٹ مال کی بازار میں قیمت لگائی جائے گی اگر بائیس ہزار (۲۳۰۰۰) تک پہنچے تو زکوٰۃ ہوگی ورنہ نہیں۔

یقین ہو جائے کہ سونے کی جو مقدار اس نے نکالی ہے وہ زکوٰۃ کی مقدار کو محیط ہے، یا آگ پر تپا کر کھوٹ اور اصل میں فرق کیا جائے تاکہ کھوٹ اور اصل کی مقدار معلوم ہو جائے، یوں یقین ہو جانے کے بعد زکوٰۃ نکالے تاکہ فرض ادا ہو جائے۔

اگر سونے چاندی سے مخلوط کوئی برتن بنایا گیا مثلاً سونے اور چاندی کو پگھلا کر سانچے میں برتن بنا دیا گیا اور اس برتن کا وزن ایک ہزار (۱۰۰۰) درہم کے برابر ہو ان میں سے ایک کی مقدار ۶۰۰ ہو اور دوسرے کی ۴۰۰ سو، لیکن زائد مقدار کس کی ہے؟ یہ مجہول ہو، تو احتیاط اس میں ہے کہ ان میں سے ہر ایک کی اس کے فرض کے اعتبار سے زکوٰۃ دے خواہ سونا زیادہ ہو یا چاندی، پورے برتن کو سونے کا فرض کر لینا جائز نہیں چونکہ دو جنسیں ایک دوسرے کی کفایت نہیں کرتیں، اگرچہ برتن کو پگھلا کر فرق معلوم کر لیا گیا تو جب اجزاء مساوی ہوں تب بھی کفایت نہیں ہوگی۔

چہارم..... زیورات کی زکوٰۃ

جیسا کہ پہلے میں نے بیان کر دیا ہے کہ فقہاء کے نزدیک بالاتفاق نقدین (سونا چاندی) پر زکوٰۃ واجب ہوتی ہے خواہ سونا چاندی کے سکے ہوں یا ڈلیا ہوں یا برتن ہوں یا زیورات ہوں سبھی پر زکوٰۃ واجب ہے، زیورات خواہ حلال ہوں (جیسے عورت کے) یا حرام (جیسے مرد کے) ان پر زکوٰۃ ہے ماسوا چاندی کی انگوٹھی، استعمال کے اوزار اور گھر بلو زیب و زینت کے سونا چاندی کے علاوہ اگر زیورات الماس موتی یا یاقوت کے بنے ہوں تو ان پر زکوٰۃ نہیں۔

مالکیہ کے نزدیک کون سے زیورات پر زکوٰۃ ہے؟..... مالکیہ کے نزدیک ان زیورات پر زکوٰۃ ہے جو تجارت کے لئے بنائے گئے ہوں جبکہ ایسے زیورات پر بالا اجماع زکوٰۃ ہے زیورات میں وزن کا اعتبار ہوگا، ہوائی کی قیمت کا اعتبار نہیں، اسی طرح برتنوں، تجارت کے لئے عود دان (دھونی دان) سرمہ دانی، آنکھ کی سلائی جو تجارت کے لئے ہوں اور جو سونا چاندی کے زیورات ذخیرہ کر رکھے ہوں یا پیش آنے والے واقعات و حوادث کے لئے زیورات رکھے ہوں ان سب پر زکوٰۃ ہے۔

البتہ جو زیورات استعمال کے لئے ہوں ان پر زکوٰۃ نہیں۔

عورت کے زیورات اگر توڑ پھوڑ کا شکار ہو جائیں تو پانچ صورتوں میں ان پر زکوٰۃ ہے۔

اول..... زیورات اس طرح ٹوٹ پھوٹ کا شکار ہوں کہ پگھلا کر سانچے میں ڈھالے بغیر زیور کی شکل میں لوٹ نہ سکتے ہوں۔

دوم..... زیورات توڑ کر چورہ چورہ کر دیئے اور ان کی درستی کی نیت ہی نہ ہو۔

سوم..... درستی کی نیت سے توڑ کر چورہ چورہ کر دیئے۔

چہارم..... زیورات توڑ کر چورہ چورہ کر دیئے اور ان میں سے کچھ کی درستی اور عدم درستی کی اصلاً نیت ہی نہ ہو۔

پنجم..... توڑے مگر چورہ چورہ نہیں کئے اور نہ ہی درستی کی نیت ہو۔

اگر کسی انسان نے کرایہ کے لئے زیورات تیار کئے ان پر زکوٰۃ نہیں برابر ہے زیورات عورت کے لئے بنائے گئے ہوں یا مرد کے لئے اسی طرح عورت کے مباح زیورات جیسے نکلن وغیرہ میں بھی زکوٰۃ نہیں، مرد کے جائز زیورات جیسے تلوار کا دستہ جو جہاد کے لئے تیار کی گئی ہو، چاندی کی انگوٹھی، نتھ، دانت، مصحف کا زیور، تلوار، اسی طرح بیوی، بیٹی جو فی الحال اس کے پاس موجود ہوں ان کے لئے بنائے گئے زیورات نیز ان میں بڑھاپے کی وجہ سے زیب و زینت کی صلاحیت ہو تو ان سبھی اقسام کے زیورات میں زکوٰۃ نہیں۔

اگر زیورات ایسی عورت کے لئے بنائے گا جس کا مستقبل میں موجود ہونا متوقع ہو یا سفر سنی کی وجہ سے زینت کی اس میں صلاحیت ہو تو

اس صورت میں زکوٰۃ ہوگی۔

شافیہ کے نزدیک جن زیورات میں زکوٰۃ واجب ہوتی ہے..... شافیہ کے نزدیک ان زیورات میں زکوٰۃ واجب ہوتی ہے جن کو ذخیرہ رکھنے کا قصد ہو، برتن، عورت کے وہ زیورات جن سے مرد زینت کرے، مرد کے وہ زیورات جن سے عورت زینت کرے جیسے تلوار، سونے کی وہ ڈلی جسے غصب کیا گیا ہو اور سانچے میں ڈھال کر زیورات بنائے گئے ہوں، اسی طرح عورت کے ایسے زیورات جو حد اسراف کو پہنچتے ہوں مثلاً دو سو مثقال (یعنی ۸۵۰ گرام) کی مقدار کے برابر ہوں ان سب میں زکوٰۃ ہے۔ اسی طرح وہ زیورات جنہیں حرام پر قیاس کر کے مکروہ قرار دیا گیا ہو جیسے ضرورت کے لئے برتن کی بڑی موصل یا زینت کے لئے چھوٹی موصل تو اس میں بھی زکوٰۃ واجب ہوگی۔

اعانتہ الطالبین ۲/ ۱۵۸ میں لکھا ہے: سونے اور چاندی کے زیورات میں اگر اسراف نہ ہو تو ان کا استعمال بالا جماع جائز ہے جیسے کنگن، پازیب اور گلے کا ہار، ان میں زکوٰۃ واجب نہیں ہوگی۔

اور اگر زیورات میں اسراف ہو مثلاً دونوں پازیبوں کا وزن دو سو مثقال کے برابر ہو تو یہ حلال نہیں لہذا ان میں زکوٰۃ واجب ہوگی، دو سو مثقال کی حد صحابی کے اثر سے ماخوذ کی گئی ہے۔

راجح قول کے مطابق عورت کے وہ زیورات جنہیں توڑ دیا جائے اور قابل استعمال نہ رہیں اور سانچے میں انہیں ڈھالنے کی ضرورت ہو ان میں بھی زکوٰۃ واجب ہے۔

ظاہر قول کے مطابق عورت کے مباح زیورات میں زکوٰۃ واجب نہیں جیسے پازیب، کنگن (انگوٹھی، بالیاں، ہتھ وغیرہ) چونکہ اس طرح کے زیورات کا استعمال مباح ہے لہذا ان بکریوں کے مشابہ ہوئے جن سے کام لیا جاتا ہو۔

حنابلہ کے نزدیک جن زیورات پر زکوٰۃ واجب ہوتی ہے..... حنابلہ کے نزدیک ان زیورات پر زکوٰۃ واجب ہے جو تجارت کے لئے تیار کئے ہوں، وہ زیورات جن کا استعمال عورت کے لئے حرام ہو جیسے کوئی عورت مردوں کے حرام زیورات استعمال کرے مثلاً تلوار کا زیور، کمر بند، مرد کے کنگن، سونے کی انگوٹھی، حیوانوں کی سواری کے زیورات، گھوڑوں کے لباس جیسے لگام، زینیں، کتوں کے پٹے، سواریوں کے زیورات، شیشہ (جس پر سونا جڑا ہو) سونے کی کنگھی، سرمہ دانی، پنکھا، سرچو، جام، تیل دانی، عود دان، دھونی دان، پینگر، قدیل، برتن، علمی کتابوں کا زیور بخالف مصحف کے زیور، سونے کی دوات اور قلم، وہ زیورات جو کرائے کے لئے بنائے گئے ہوں، یا ذخیرہ کے لئے ہوں یا اخراجات کے لئے ہوں کہ جب ضرورت پڑے گی بے لے گا یا زیورات سے کچھ قصد نہ کیا ہو تو ان سبھی اقسام کے زیورات میں زکوٰۃ واجب ہے۔

اسی طرح عورت کے زیورات جب توڑ پھوڑ کا شکار ہو جائیں اور انہیں سانچے میں ڈھالنے کی ضرورت ہو تو ان پر بھی زکوٰۃ ہوگی، اور اگر زیورات کو سانچے میں ڈھالنے کی ضرورت نہ ہو تو ان پر زکوٰۃ نہیں، اسی طرح اگر زیورات اس حد تک توڑے جائیں کہ وہ پھر بھی استعمال کے قابل ہوں تو وہ صحیح زیورات کے حکم میں ہیں ان پر بھی زکوٰۃ نہیں ہوگی، ہاں اگر توڑ کر انہیں بگھلانے کی نیت کی ہو تو پھر زکوٰۃ واجب ہوگی چونکہ اس صورت میں زیورات کو زیر استعمال لانے کی نیت نہیں کی گئی۔

حنابلہ کے ظاہری مذہب میں عورت کے زیورات پر زکوٰۃ نہیں جب عورت نے زیورات خود لینے یا عاریۃ دینے کے لئے رکھے ہوں، ان زیورات پر بھی زکوٰۃ نہیں جو مرد پر حرام ہیں جیسے کوئی شخص عورتوں کو عاریۃ دینے کے لئے زیورات رکھے، یا کوئی عورت مردوں کو عاریۃ دینے کے لئے مردوں کے زیورات رکھے ان پر بھی زکوٰۃ نہیں۔

خلاصہ..... جمہور کے نزدیک عورت کے معتاد زیورات میں زکوٰۃ نہیں چونکہ نبی کریم صلی اللہ علیہ وسلم کافرمان ہے۔ کہ ”زیورات میں زکوٰۃ نہیں“ ① اور یہی ابن عمر، حضرت عائشہ اور اسماء بنت ابی بکر رضی اللہ تعالیٰ عنہم کا قول ہے، عقلی دلیل یہ ہے کہ زیورات استعمال مباح کے لئے رکھے جاتے ہیں، لہذا ان میں زکوٰۃ واجب نہیں ہوگی۔

جیسے جانوروں میں کام کرنے والے جانوروں پر زکوٰۃ نہیں ہوتی اور شخصی استعمال کے کپڑوں میں زکوٰۃ نہیں ہوتی، نیز اسلام نے اس مال میں زکوٰۃ واجب کی ہے جو نامی ہو جبکہ زیورات میں نماء (برہوتری) نہیں ہوتی، بخلاف اس کے کہ زیورات خزانہ کے طور پر رکھے ہوں یا زیورات میں اسراف ہو کہ حد سے تجاوز کیا گیا ہو یا مردوں نے اپنے لئے زیورات بنا رکھے ہوں یا برتن ہوں، یا تحائف ہوں یا مورتیاں ہوں تو ان سبھی میں زکوٰۃ واجب ہوگی۔

حنفیہ..... حنفیہ کہتے ہیں: زیورات میں زکوٰۃ واجب ہے، زیورات خواہ عورت کے ہوں یا مرد کے، خواہ ڈلی ہو یا پگھلا ہوا، برتن ہوں یا برتنوں کے۔ سادہ کچھ اور، چونکہ سونا چاندی مال نامی ہے اور اس میں نماء کی دلیل موجود ہے وہ یہ کہ فطرۃ سونا چاندی تجارت میں لگایا جاسکتا ہے۔ بخلاف کپڑوں کے، نیز سونا چاندی فی نفسہ ثمن ہیں لہذا جس حالت میں بھی ہوں مالک ان کی زکوٰۃ دے گا، حنفیہ کی تائید اس حدیث سے بھی ہوتی ہے کہ نبی کریم صلی اللہ علیہ وسلم نے ایک عورت کے ہاتھ میں سونے کے دو کنگن دیکھے آپ نے فرمایا: کیا تم ان کی زکوٰۃ دیتی ہو؟ عورت نے جواب دیا: نہیں، فرمایا: کیا تم اس پر خوش ہو کہ اللہ تعالیٰ تجھے آگ کے دو کنگن پہنائے۔ ②

زیورات میں وزن کا اعتبار ہوگا یا قیمت کا؟..... شافعیہ کی علاوہ بقیہ فقہاء کی نزدیک جن زیورات میں زکوٰۃ واجب ہو تو ان میں وزن کا اعتبار کیا جائے گا قیمت کا اعتبار نہیں کیا جائیگا، لہذا اگر کسی شخص کے پاس زیورات ہوں جن کی قیمت دو سو درہم ہو لیکن وزن میں دو سو درہم سے کم ہوں تو زکوٰۃ واجب نہیں ہوگی، اور اگر زیورات کا وزن دو سو درہم تک پہنچ جائے تو زکوٰۃ ہوگی اگرچہ قیمت میں کم ہوں، حدیث پہلے گزر چکی ہے۔ کہ ”پانچ اوقیہ چاندی سے کم میں زکوٰۃ نہیں۔“

حنابلہ نے تجارتی زیورات مستثنیٰ کئے ہیں کہ اگر زیورات تجارت کے لئے ہوں تو ان کی قیمت لگائی جائے گی اور قیمت اگر نصاب کو پہنچ گئی خواہ سونے کے نصاب کو یا چاندی کے نصاب کو تو اس میں زکوٰۃ ہوگی، چونکہ تجارت میں زکوٰۃ قیمت سے متعلق ہوتی ہے، اور اگر زیورات تجارت کے لیے نہ ہوں تو عین میں زکوٰۃ ہوگی (یعنی وزن کے اعتبار سے)، گویا زیورات میں قیمت اور وزن دونوں کا اعتبار کیا ہے، پھر مالک کو اختیار ہے کہ بعینہ زیورات سے ربع عشر (ڈھائی فیصد) دے دے یا الگ سے اسی جنس سے ربع عشر دے۔

جواہر سے مرصع زیورات میں زکوٰۃ..... اگر زیورات میں جواہرات اور موتی وغیرہ جڑے ہوں تو زکوٰۃ سونایا چاندی میں ہوگی جواہرات میں نہیں ہوگی، چونکہ جواہر میں اہل علم میں سے کسی کے نزدیک زکوٰۃ نہیں، اور اگر اسی طرح زیورات جواہر سے مرصع ہوں اور تجارت کے لئے ہوں تو بمعہ جواہر کے زیورات کی قیمت لگائی جائے گی اور زکوٰۃ دی جائے گی، چونکہ اگر تہا تجارت کے لئے جواہرات ہوتے تب بھی قیمت لگا کر ان کی زکوٰۃ دی جائے گی، اسی طرح جواہر سے مرصع زیورات میں بھی زکوٰۃ ہوگی۔

شافعیہ..... شافعیہ کہتے ہیں جب زیورات میں زکوٰۃ واجب ہوئی اور پھر اس کی قیمت اور وزن میں اختلاف ہو تو اس صورت میں قیمت کا اعتبار کیا جائے گا وزن کا نہیں، بخلاف ان زیورات کے جو حرام ہیں جیسے برتن وغیرہ تو ہر حال میں ان کے وزن کا اعتبار ہوگا۔

①..... رواہ الطبرانی عن جابر وقال البيهقي لا اصل له انما روى عن جابر من قوله غير مرفوع (المجموع ۳۲/۶) وروى الشافعي ان رجلاً سأل جابر بن عبد الله رضى الله تعالى عنهما عن الحلبي افيه زكاة؟ قال: لا. ② رواه ابو داؤد عن عمرو بن شعيب عن ابيه عن جده و ضعف ولكن تبلغ درجة الحسن، فيعتبر به.

اگر کسی شخص کے پاس زیورات ہوں جن کا وزن دو سو درہم کے برابر ہو اور ان کی قیمت تین سو درہم کے برابر ہو، اسے اختیار ہے کہ مشترک طور پر ربع عشر نکال دے، پھر سرکاری کارندہ کسی دوسری جنس سے اسے فروخت کر دے، اور کارندہ قیمت مستحقین میں تقسیم کرے، یا مالک نقدی ڈھلے ہوئے پانچ درہم دے جن کی قیمت ۷۔ ۲/۱ درہم کے برابر ہو، زیورات توڑ پھوڑ کر زکوٰۃ دینا جائز نہیں چونکہ اس میں مالک اور مستحقین دونوں کا نقصان ہے۔

پنجم..... دین (قرض) کی زکوٰۃ

مال حد نصاب کو پہنچتا ہو اور وہ دین جو کسی دوسرے انسان کے ذمہ ہو اور اس پر سال گزر جائے تو چند شرائط کے ساتھ اس میں زکوٰۃ واجب ہو جاتی ہے یہ شرائط مختلف مذاہب میں تفصیلاً بیان کی گئی ہیں، جو مندرجہ ذیل ہیں۔

حنفیہ..... امام ابوحنیفہ رحمۃ اللہ علیہ کے نزدیک دین (قرض) کی تین اقسام ہیں، قوی، متوسط، ضعیف۔

دین قوی..... دین قوی سے مراد بدل قرض (جسے قرضہ ہی کہا جاتا ہے) مال تجارت جیسے سامان تجارت کی قیمت جب کسی ایسے شخص کے ذمہ ہو جو اقرار کرتا ہو اگرچہ مفلس ہی ہو یا منکر ہو لیکن اس پر گواہوں کا قیام ہو، تو اس قسم کے قرض پر جب مالک قبضہ کرے گا اس پر زکوٰۃ ہوگی۔

اور جتنے سال گزرے ہیں ان کی زکوٰۃ دے گا، جب بھی چالیس درہم اس کے قبضہ میں آئیں ان پر ایک درہم زکوٰۃ ہوگی چونکہ نفس (پانچویں حصہ) کے علاوہ نصاب میں غنو ہے اس میں زکوٰۃ نہیں اور جو اس سے زائد ہوگا اس کی زکوٰۃ اسی کے حساب سے ہوگی۔

متوسط..... یہ وہ قرض ہے جو کسی ایسی چیز کے بدلہ میں نہ ہو جسے تجارت کے لئے رکھا جاتا ہے یعنی مال تجارت کا قرض نہ ہو، جیسے رہائشی مکان کی قیمت، ضرورت کے کپڑوں کی قیمت ❶، اس قسم کے قرض میں تب زکوٰۃ ہوگی جب اس قرض سے پورے نصاب پر قبضہ کرے مثلاً دو سو درہم پر، اگر دو سو درہم پر قبضہ کیا تو گذشتہ سالوں کی زکوٰۃ دے، سال کا اعتبار اس وقت سے کیا جائے گا جب یہ قرض خریدار کو لازم ہوا تھا، یہی صحیح روایت ہے جو امام ابوحنیفہ رحمۃ اللہ علیہ سے مروی ہے۔

حولان حول میں دین متوسط دین قوی کی طرح ہے، صحیح قول کے مطابق سال کا اعتبار اس وقت سے کیا جائے گا جب مقرض پر یہ قرض لازم ہوا، قبضہ کے وقت سے سال کا اعتبار نہیں ہوگا۔ ❷

ضعیف..... یہ وہ دین ہو جو ایسی چیز کے بدلہ میں ہو جو مال نہ ہو جیسے مہر، میراث، وصیت، بدل خلع، بدل صلح جو قتل عمد سے ہو، اور دیت وغیرہا۔ چنانچہ مہر کا قرض کسی ایسے مال کے بدلہ میں نہیں جو خاوند نے اپنی بیوی سے لیا ہو، یہی مثال بدل خلع کی بھی ہے کہ یہ قرض بھی کسی ایسے مال کے بدلہ میں نہیں ہوتا جو بیوی نے اپنے خاوند کو دیا ہو۔ اسی طرح وصیت کا دین، دیت صلح اور میراث کا دین بھی اسی قسم کا ہے، اس قسم کے دین (قرض) پر اس وقت تک زکوٰۃ واجب نہیں ہوگی جب تک اس کے پورے نصاب پر قبضہ نہ کر لے اور اس پر قبضہ کے بعد سال نہ گذر جائے۔ ❸

❶..... یعنی مکان فروخت کیا مکان کی قیمت کسی شخص کے ذمہ ہو، یا کپڑے فروخت کئے ان کی قیمت ہی پر قرض ہو۔ ❷ مثلاً زید نے محرم ۱۴۲۹ میں خالد کو مکان فروخت کیا اور ساری قیمت خالد کے ذمہ قرض ہو محرم ۱۴۲۹ ہی سے سال شروع ہو گیا یہ نہیں کہ خالد قیمت دے اور پھر قبضہ کے بعد سال کا اعتبار کیا جائے۔ ❸ مثلاً مہر پر عورت نے جب قبضہ کیا تو اگر وہ حد نصاب کو پہنچتا ہو اور پھر سال بھی گزر جائے تو تب اس پر زکوٰۃ واجب ہوگی ورنہ نہیں۔

الفقه الاسلامی وادلتہ..... جلد سوم ۲۰۲ ابواب الزکوٰۃ

خلاصہ..... دین کی مذکور بالا تمام انواع میں زکوٰۃ واجب ہوتی ہے البتہ زکوٰۃ کی ادائیگی قبضہ کرنے پر ہوگی، دین قوی میں نصاب کے پانچویں حصہ پر قبضہ کیا تو زکوٰۃ دے، جبکہ دین متوسط اور دین ضعیف میں تب زکوٰۃ ہوگی جب پورے نصاب پر قبضہ کر لے نیز دین ضعیف کسب جدید (نئی آمدنی) کی مانند ہوتا ہے لہذا اس پر سال گزرنا واجب ہے۔

صاحبین کا موقف..... صاحبین کہتے ہیں سبھی اقسام کے دیون (قرضہ جات) برابر ہیں اور سب قوی ہیں، ان سب میں قبضہ سے پہلے زکوٰۃ واجب ہوتی ہے البتہ وہ دین جو دیت کی مد سے ہو اور عاقلہ (عصبہ) پر واجب ہو اس میں سرے سے زکوٰۃ واجب ہی نہیں جب تک اس پر قبضہ نہ کر لیا جائے اور سال نہ گزر جائے۔ چونکہ دیت کے علاوہ بقیہ قرضہ جات صاحب دین کی ملک ہوتے ہیں، البتہ مالک سے فی الحال ادائیگی کا مطالبہ نہیں کیا جائے گا بلکہ قبضہ کے وقت ادائیگی کا مطالبہ کیا جائے گا۔

مالکیہ..... مالکیہ کہتے ہیں: دیون (قرضہ جات) کی تین اقسام ہیں۔

۱..... وہ دین جو قبضہ کے بعد حوالان حول کا محتاج ہو، جیسے میراث، ہبہ، وقف، صدقات، مہر، خلع، جنایت کا تاوان اور دیت کی مدت کے قرضہ جات، ان قرضہ جات پر اس وقت تک زکوٰۃ نہیں جب تک قبضہ نہ کر لے اور پھر قبضہ کے بعد مالک کے پاس سال نہ گزر جائے۔ چنانچہ اگر کوئی شخص اپنے باپ کا وارث بنا تو اس کے قبضہ سے پہلے محکمہ مال ایک چوکیدار مقرر کرے گا جو اس مال کی دیکھ بھال کرے گا (چونکہ وارث مثلاً ابھی نابالغ ہو یا معتوہ ہو) یوں کئی سال سے میراث دین چلی آ رہی ہو تو ان سالوں کی اس پر زکوٰۃ نہیں ہوگی حتیٰ کہ وہ اس قرضہ پر قبضہ کر لے اور بوقت قبضہ سال گزر جائے تب زکوٰۃ ہوگی۔ اس قسم کے قبضہ کو حنفیہ نے دین ضعیف کا نام دیا ہے، اسی قسم سے ہے سامان تجارت کی قیمت جیسے سامان یا زمین بیچی اس کی مد میں قرض تھا، حنفیہ نے اسے دین متوسط کا نام دیا ہے۔

جب کسی شخص نے اپنا رہائشی مکان بیچ دیا اور قیمت کی مستقبل میں کوئی تاریخ مقرر کر دی تو وہ جتنے مال پر قبضہ کرے گا اگر وہ نصاب کو پہنچتا ہو اور سال بھی گزر جائے تو اس کی زکوٰۃ دے گا۔

۲..... وہ دین جس کی فقط ایک سال کی زکوٰۃ دی جائے اور وہ قرض کا دین اور دین تجارت ہے حنفیہ کے نزدیک یہ دین قوی ہے اس میں چار شرائط کے ساتھ زکوٰۃ واجب ہے۔

اول..... یہ کہ اصل دین جو مقروض کو دیا ہے وہ سونا یا چاندی ہو یا تجارتی سامان جسے ذخیرہ کیا جاسکتا ہو، اس کی قیمت ہو، جیسے کپڑے۔

دوم..... یہ کہ مالک نے قرض کے کچھ حصہ پر قبضہ کیا ہو اگر کچھ حصہ پر قبضہ نہیں کیا تو زکوٰۃ نہیں ہوگی۔

سوم..... جس حصہ پر قبضہ کیا ہے وہ نقد یعنی سونا یا چاندی ہو، اگر سامان تجارت پر قبضہ کیا یا کسی اور جنس جیسے کپڑے اور گندم پر قبضہ کیا تو زکوٰۃ نہیں ہوگی۔

چہارم..... جتنے قرض پر قبضہ کیا ہے وہ کم از کم نصاب تک پہنچا ہو، اگر قرض پر تھوڑا تھوڑا کر کے قبضہ کیا یا جتنے پر قبضہ کیا وہ نصاب سے کم ہو تو زکوٰۃ نہیں ہوگی ہاں البتہ اگر مالک کے پاس اتنا سونا، چاندی موجود ہو جسے قرض سے ملا کر نصاب پورا ہو جائے تو زکوٰۃ واجب ہوگی بشرط یہ کہ اس پر سال گزرا ہو۔

۳..... دین مدیر۔ مدیر سے مراد وہ تاجر ہے جو موجودہ بھاؤ سے خرید و فروخت کرتا ہو، اور اگر اصل دین تجارتی سامان ہو تو مالک ہر سال قرض کی زکوٰۃ دے گا، اور اس میں اپنے پاس موجود تجارتی سامان کی قیمت ملائے گا اور اسی طرح موجود سونا چاندی کا بھی اضافہ کرے گا۔

شافعیہ..... قرض دینے والے کو جب قرض مل جائے گا تو گزشتہ سالوں کی زکوٰۃ دے گا، یہ تب ہے جب قرض از قسم دراہم و دنانیر ہو،

یاسا ماں تجارت کا دین ہو، اگر جانوروں یا ایشیاء خورد و نوش جیسے کھجوریں اور انگور وغیرہ کا قرض ہو تو اس میں زکوٰۃ نہیں ہوگی۔

حنا بلہ..... حنا بلہ کہتے ہیں قرض (دین) میں زکوٰۃ واجب ہے خواہ قرض فی الحال ادا ہو یا وقت مقررہ کی تاخیر سے، مقرض خواہ قرض کا معترف ہو اور ادا کر رہا ہو یا انکار کرتا ہو اور ٹالتا ہو، البتہ زکوٰۃ قرض پر قبضہ کرنے کے بعد نکالنی واجب ہوگی قبضہ کے بعد گذشتہ سالوں کی فوراً زکوٰۃ دے چونکہ یہ ایک دین ہے جو ذمہ میں ثابت ہے، لہذا قبضہ سے پہلے واجب نہیں ہوگا، نیز زکوٰۃ غنخواری کے لئے دی جاتی ہے اور جس مال سے نفع نہ اٹھایا جاتا ہو اس کی زکوٰۃ دینا غنخواری نہیں، یہ مال تمام احوال میں حال واحد پر رہتا ہے لہذا زکوٰۃ کے وجوب میں برابری کا ہونا واجب ہے جیسے بقیہ اموال میں ہوتا ہے۔

مال و دیعت کی زکوٰۃ..... و دیعت اس مال کے قائم مقام ہے جو مالک کے قبضہ میں ہو چونکہ امین مالک کا نائب ہوتا ہے اور وہ دیعت کی حفاظت کا مامور ہوتا ہے، لہذا نائب کا قبضہ اصل مالک کا قبضہ ہے گذشتہ سالوں کی زکوٰۃ دینا واجب ہوگی، چونکہ و دیعت مالک کی ملکیت ہے اور نفع اٹھانے پر قدرت رکھتا ہے۔

لہذا و دیعت کی زکوٰۃ لازمی ہے جس طرح بقیہ اموال کی زکوٰۃ لازمی ہے۔

خلاصہ..... اگر قرض زندہ ہو اس سے مراد وہ قرض ہے جس کا مقرض اعتراف کرتا ہو اور وقت پر چکانے کے لئے تیار ہو یا مطالبہ پر دینے کے لئے رضامند ہو، تو جمہور ائمہ کے نزدیک قرض دینے والے پر زکوٰۃ ہوگی، اور اگر کسی تنگ دست پر قرض ہو جس کے ملنے کی چنداں توقع نہ ہو یا ایسے شخص پر ہو جو مطالبہ پر ٹال دیتا ہو یا انکار کر دیتا ہو اور قرض کا اعتراف نہ کرتا ہو تو اکثر ائمہ کے نزدیک زکوٰۃ نہیں ہوگی۔

پگڑی (مالی حفاظت) کی زکوٰۃ..... اس سے مراد وہ مال ہے جو مستاجر مالک کو دیتا ہے، یہ مملوک مال ہوتا ہے اور اس کا مالک مستاجر ہوتا ہے، مستاجر مالک کو اس غرض سے دیتا ہے کہ وہ وقت مقررہ پر مالک کو کرایہ جات دینے کا پابند ہوگا۔ ❶ جب اس مال میں وجوب زکوٰۃ کی شرائط پائی جائیں گی تو اس کی زکوٰۃ مالک (مستاجر) پر واجب ہوگی مؤجر پر واجب نہیں۔

ششم..... کرنسی نوٹوں کی زکوٰۃ

کاغذی کرنسی اور معدنی کرنسی (سونا چاندی)، اب کاغذی کرنسی نے معدنی کرنسی کی جگہ لے لی ہے جبکہ کاغذی کرنسی سونے چاندی کا متبادل ہے، اسٹیٹ بینک کے جاری کردہ کاغذی نوٹ اپنے پاس ذخیرہ کئے ہوئے سونے کے قائم مقام ہیں جو رائج الوقت سکے کا احاطہ کیے ہوتا ہے، البتہ ترقی یافتہ ممالک نے سونے کا تعامل ترک کر دیا ہے، لہذا کاغذی نوٹ کے بدلہ میں بیننس نکوانے کی غرض سے معدنی کرنسی لینا روا نہیں۔ خواہ معدنی کرنسی میں سونا چاندی ہو یا پیتل یا کوئی اور ❷ کرنسی نوٹوں کا جدید نصاب پہلی جنگ عظیم کے بعد شروع ہوا ہے لہذا ہمارے قدیم فقہاء نے کرنسی نوٹوں کے متعلق کلام نہیں کیا، لہذا اسی زمانے کے فقہاء کو کلام کرنے کی ضرورت پیش آئی کہ کرنسی نوٹوں کے متعلق زکوٰۃ کا کیا حکم ہے۔

❶..... عام اصطلاح میں اسے ہمیشہ اجرتی یا پگڑی کہا جاتا ہے۔ ❷ ۱۹۵۰-۶۰ تک ایسا ہوتا رہا ہے کہ بینک اتنے ہی کاغذی نوٹ جاری کرے گا جتنا اس کے پاس سونا ہو، پھر کاغذی کرنسی کی زیادہ ضرورت پڑی اور کاغذی کرنسی بینک کے پاس موجود سونے کا ثقیقہ ہوتا تھا، بعد میں جب کاغذی کرنسی کی زیادہ ضرورت پیش آئی تو سونا چاندی کا نوٹوں کی پشت پر اسی کی مقدار کے برابر بیننس ہونا متروک ہو گیا اور اب صرف کاغذی کرنسی ہی باقی رہی۔

جمہور..... جمہور فقہاء (حنفیہ مالکیہ، شافعیہ) کے نزدیک کرنسی نوٹوں میں زکوٰۃ واجب ہونے کا حکم لگایا ہے چونکہ کرنسی نوٹ ملکی خزانہ میں دین قوی ① کے قائم مقام ہے یا دین کی دستاویزات میں، یا یہ بینک بلٹی ہیں اور ان کی قیمت بینک پر بطور دین ہے۔

حنابلہ..... حنبلی مذہب کے متبعین کے نزدیک کرنسی نوٹوں میں اس وقت تک زکوٰۃ نہیں ہوگی جب تک بالفعل معدنی کرنسی سے ان نوٹوں کو تبدیل نہ کر لیا جائے ان حضرات نے کرنسی نوٹوں کو دین کے قبضہ پر قیاس کیا ہے۔ ②

حنابلہ کی اجتہادی خطا..... لیکن حق بات یہ ہے کہ کرنسی نوٹوں پر (بر حال میں) زکوٰۃ واجب ہے، چونکہ اب ان کی حیثیت اشیاء کے ثمن (قیمت) کی سی ہو گئی ہے اور سونے سے لین دین ممنوع ہو چکا ہے چنانچہ کوئی ملک بھی کاغذی کرنسی کے بدلہ میں معدنی کرنسی (سونا چاندی) کو دینار و انیس سمجھتا، حضرات حنابلہ کا نوٹوں کو دین پر قیاس کرنا بھی صحیح نہیں چونکہ یہ ایسا دین ہے جس سے دائن کسی قسم کا نفع نہیں اٹھا سکتا، نیز فقہاء نے دین پر قبضہ ہونے کے بعد زکوٰۃ واجب کی ہے، جبکہ کرنسی نوٹوں کا حامل بالفعل ان سے نفع اٹھا سکتا ہے چونکہ اب ان کی حیثیت ثمن (قیمت) کی سی ہے لہذا کرنسی نوٹوں میں عدم زکوٰۃ کا قول کسی طرح صحیح نہیں، بلاشک عدم وجوب زکوٰۃ کا قول اجتہادی خطا ہے، چونکہ اس کا انجام یہ ہے کہ اموال زکوٰۃ کی ایک اہم قسم پر زکوٰۃ نہ ہو، لہذا قطعی طور پر کرنسی نوٹوں پر زکوٰۃ واجب ہے، اور ان میں ڈھائی فیصد (۵۰.۲٪) واجب ہے

کرنسی نوٹوں کی زکوٰۃ سونے کے نصاب سے دی جائے یا چاندی کے نصاب سے؟..... کاغذی کرنسی کی زکوٰۃ سونے کے نصاب کے اعتبار سے دی جائے سونے کا نصاب بیس دینار (مقال) ہے جو کہ ۸۵ گرام کے برابر ہے یا چاندی کے نصاب سے دی جائے جو کہ ۵۹۵ گرام ہے اور یہ عربی درہم کے مطابق ہے جو ۹۷۵۲ گرام کا ہوتا ہے۔

صحیح یہ ہے کہ کرنسی نوٹوں کی زکوٰۃ سونے کے نصاب کو بنیاد بنا کر دی جائے چونکہ سونے کا نصاب جانوروں کے نصاب کے مساوی ہے، نیز معاشی معیار بلند ہو چکا ہے اور ضروریات زندگی میں زبردست گرانی آچکی ہے، لہذا سونے کے نصاب کو بنیاد بنا کر کرنسی نوٹوں کی زکوٰۃ دی جائے۔ ③

جبکہ عصر حاضر کے کثیر علماء کرنسی نوٹوں کی زکوٰۃ کے لئے چاندی کے نصاب کو بنیاد بناتے ہیں چونکہ چاندی کے نصاب میں فقراء اور محتاجین کا زیادہ فائدہ ہے اور اس میں دینداری کے لحاظ سے احتیاط بھی زیادہ ہے۔

دوسری وجہ یہ بھی ہے کہ چاندی کے نصاب پر اجماع ہے اور سنت صحیحہ سے اس کا ثبوت ہے ماضی قریب میں چاندی کا نصاب ۲۶ مصر ریال ۹ قرش (پیسہ) اور ۲ تہائی قرش کے مساوی ہے، تقریباً ۵ سعودی ریال اور امراتی ریال کے مساوی ہے جبکہ پاکستان اور ہندوستان کے ۶۰،۵۵ روپیہ کے مساوی ہے۔ ④

کرنسی نوٹوں میں زکوٰۃ سمجھی واجب ہوگی جب ان کی مقدار شرعی نصاب تک پہنچ جائے، سال بھی گزر جائے اور قرضہ سے فارغ ہو، یہی حق ہے اور انصاف پسندی کا مسلک ہے۔

①..... دین قوی یعنی سونا چاندی۔ ② یعنی جب تک قرض پر قبضہ نہ ہو جائے زکوٰۃ کی ادائیگی واجب نہیں۔ ③ یا سبحان اللہ مصنف کارجمان نامعلوم کس سبوحا شکار ہو گیا ہے، اگر انہی کی ترجیح پر عمل کیا جائے تو پھر زکوٰۃ کے لئے کم و بیش دو لاکھ (پاکستانی) روپے پر سال گزرے تب زکوٰۃ واجب ہوگی پھر تو فقراء و محتاجین آسمان کی طرف دیکھتے رہ جائیں، جب حوائج انسانیہ میں زبردست گرانی آگئی ہے تو پھر زکوٰۃ ہی معاف ہو جانی چاہئے، یہ کوئی دلیل نہیں، بلکہ فقراء تو اشیاء ضرورت کی گرانی کی وجہ سے خریدنے کے قابل ہی نہیں رہے، ایسے مواقع پر تو کم از کم نصاب کو بنیاد بنا کر زکوٰۃ دی جانی چاہئے۔ اور وہ چاندی کا نصاب ہے، لہذا جس کے پاس بیس ہزار پاکستانی روپے ہو گیا ایک سعودی ریال ہوں سال گزرنے پر زکوٰۃ واجب ہوگی لہذا بیس ہزار پر پانچ سو روپے زکوٰۃ ہوگی۔ ④ یہ آج (۱۳۳۰) سے ۳۰ سال قبل کی بات ہے اور آج پاکستانی روپیہ کے مطابق ۲۱۰۰۰ روپے کے مساوی ہے۔

الفقه الاسلامی وادلتہ... جلد سوم ۲۰۵ ابواب الزکوٰۃ

حنفیہ نے اس میں یہ شرط لگائی ہے کہ نصاب مالک کی حاجت اصلیہ سے زائد ہو، حاجت اصلیہ جیسے روزمرہ کے اخراجات، کپڑے، رہائشی مکان کا کرایہ اور آلات حرب وغیرہ۔ ❶

بونڈز..... بونڈ قرض کی ایک حد کا مقررہ تاریخ تک معاہدہ ہے۔

شیریز..... شیریز کمپنی کے سرمایہ کا ایک حصہ ہے، حصہ لینے والے کو حصہ دار (شیریز ہولڈر) کہا جاتا ہے، شیریز کمپنی کے ذمہ قرضہ کا ایک حصہ ہے، شیریز ہولڈر (حصہ دار) قرض دہندہ (دائن) ہوتا ہے۔

شیریز کا لین دین شرعاً جائز ہے البتہ بانڈز کا لین دین حرام ہے، چونکہ اس کا دار و مدار سودی فائدہ اور جوے پر ہے۔

انعامی بونڈ باوجود یہ کہ حرام ہے لیکن اس پر زکوٰۃ واجب ہوگی۔ ❷ چونکہ انعامی بونڈز صاحب مال کے لئے دین کی نمائندگی کرتا ہے، مالک کو ہر سال کی زکوٰۃ ادا کرنی ہوگی، جیسا کہ مالکیہ کے علاوہ (دین کے متعلق) جمہور کی یہی رائے ہے، چونکہ جس قرض کے ملنے کی توقع ہو اس پر ہر سال کی زکوٰۃ واجب ہوتی ہے۔

رہی بات سرمایہ کاری کے بانڈز کی سوان میں بہتر یہ ہے کہ کرنسی نوٹوں کی طرح ۲۰۵۰ کے حساب سے ان کی بھی زکوٰۃ دی جائے۔

شیریز پر زکوٰۃ..... شیریز پر زکوٰۃ ان کی اصلی قیمت کے اعتبار سے ہوگی جو خرید و فروخت میں معتبر سمجھی جاتی ہو، جیسے سامان تجارت کی زکوٰۃ میں اصلی قیمت کے مطابق زکوٰۃ ہوتی ہے، یعنی شیریز کی زکوٰۃ اصل سرمایہ اور منافع کو ملا کر سال کے آخر میں ۲۰۵۰ کے حساب سے دی جائے، بشرطیکہ اصل سرمایہ اور نفع نصاب کو پہنچتا ہو۔

البتہ شیریز کی وہ معمولی حد جو کسی نے ذاتی معیشت کے لئے حاصل کر رکھی ہو اور اس کے سوا اس کی آمدنی کا کوئی اور ذریعہ نہ ہو تو اس کی زکوٰۃ معاف ہے مثلاً اس معمولی حد کا حصہ دار یتیم ہو یا کوئی بیوہ ہو۔ ❸

یہ ساری تفصیل تجارتی کمپنیوں کی ہے، رہی بات صنعتی کمپنیوں مثلاً شکر ملیں، پیٹرولیم کارخانہ، چھاپہ خانے، فیکٹریاں وغیرہ کی تو ان کے شیریز کی حالیہ قیمت (مارکیٹ ریٹ) کا اعتبار ہوگا، جبکہ بلڈنگ، مشینری اور دیگر اوزار کی قیمت سے صرف نظر کیا جائے گا۔

خلاصہ..... کسی شخص کے پاس خواہ انعامی بانڈز ہوں یا شیریز ہوں ان پر ڈھائی فیصد کے حساب سے زکوٰۃ واجب ہوگی، باؤنڈز اور شیریز کی قیمت کے ساتھ ان کے منافع کا سال کے آخر میں حساب لگا کر زکوٰۃ دی جائے گی، اور زکوٰۃ شیریز ہولڈر یعنی مالک پر سال گزرنے کے بعد واجب ہوگی۔

یا کمپنی کی آمدنی سے خالص منافع کی عشری مقدار کے اعتبار سے یکبارگی زکوٰۃ دے دے، اس صورت کو اناج اور پھلوں پر قیاس کر لیا گیا ہے، چونکہ کمپنی کے اموال صنعتی لحاظ سے نامی شمار ہوتے ہیں، چونکہ پہلی صورت میں شیریز ہولڈر کی حیثیت تاجر کی سی ہے جبکہ دوسری صورت میں کمپنی کی آمدنی کی حیثیت کا اعتبار ہے۔

❶..... حاجت اصلیہ کا یہ مطلب نہیں کہ ایک آدمی نے بیس، پچیس ہزار روپیہ گھر میں رکھا ہو اور ذہن میں یہ تصور لگائے بیٹھا ہے کہ فلاں فلاں ضروریات کی چیزیں خریدوں گا یوں سال گزر جائے، لامحالہ اس رقم پر زکوٰۃ واجب ہوگی۔ بلکہ حاجت اصلیہ کا یہ مطلب ہے کہ ان اشیاء مثلاً کپڑے، خوراک سواری کے لئے موٹر کار، مکان وغیرہ کی قیمت نہیں لگائی جائے گی کہ زکوٰۃ دے بلکہ ان کے علاوہ بیس ہزار روپے ہوں سال گزر جائے تو زکوٰۃ ہوگی۔ ❷ بانڈز کی حرمت مانع ملک نہیں لہذا زکوٰۃ واجب ہوگی البتہ مال مغضوب، مال مسروق، سود وغیرہ پر زکوٰۃ نہیں چونکہ ان اموال کا حقیقی مالک کو لوٹنا واجب ہوتا ہے۔ ❸ معمولی مقدار سے مراد کیا ہے جو حد نصاب کو پہنچتی ہو یا اس سے کم ہو، اگر حد نصاب سے کم مقدار مراد ہے تو پھر بلاشبہ اس پر زکوٰۃ نہیں ہوگی اور اگر معمولی مقدار نصاب سے اوپر ہو تو زکوٰۃ نہ دینے اور معاف ہونے کی وجہ سے محتاج دلیل ہے جو امداد ہے۔

ہفتم..... کمپنی شیئرز کے متعلق مختلف آراء کی تفصیل

شیئرز اور بونڈز سے لین دین کا وجودی سبب..... ہمیشہ سے انسان مال اور منافع کا خوگر رہا ہے، خواہ اسے منافع فردی تجارت سے ہو یا اجتماعی تجارت سے یا کسی اور طرح، نیز شریعت نے نہ صرف تجارت کو جائز رکھا بلکہ اس کی ترغیب دی، نفس کا فطری تقاضا بھی ہے کہ مال بڑھایا جائے اور آمدنی میں اضافہ کیا جائے تاکہ اصل سرمایہ کو صدقہ ہی نہ ہڑپ کر جائے اور سالہا سال کے مرور سے زکوٰۃ ہی اصل پونجی کو ختم کر دے۔

بڑے پیمانے پر صنعتی، تجارتی اور زرعی کمپنیوں کے لئے بڑے سرمائے کی ضرورت ہوتی ہے مثلاً شرکتی کمپنیاں جنہیں اپنا وجود برقرار رکھنے کے لئے کثیر مال درکار ہوتا ہے جو چند آدمی مل کر جمع نہیں کر سکتے، عصر حاضر میں بڑے سرمائے کی ضرورت کو حصص (شیئرز) سے پورا کیا گیا ہے جن کا اقتصادی زندگی میں کافی حد تک دارومدار ہے، یوں حصص کے مالکان کی تعداد سینکڑوں بلکہ ہزاروں تک پہنچ جاتی ہے۔ بسا اوقات کسی کمپنی کو اپنا معیار اور مقام برقرار رکھنے کے لئے لوگوں سے قرضہ لینے کی ضرورت پڑتی ہے اس وقت کمپنی کو باؤنڈز کی ضرورت پیش آتی ہے جو معین منافع کے مقابل ہوتے ہیں۔

جدید اقتصادی اور معاشی اصطلاح میں شیئرز اور بونڈز کو ”اوراق مالیہ“ (کاغذی کرنسی، کاغذی نوٹ) کا نام دیا جاتا ہے، لوگوں میں یہی عرف عام ہے، ان شیئرز اور بانڈز کو اخبارات یا پمفلٹس کے ذریعے مشہور کیا جاتا ہے، اسٹاکس مارکیٹوں میں بونڈز اور شیئرز کو زر مبادلہ کا نام دیا جاتا ہے۔

چنانچہ بیسویں صدی کے دوسرے ربع میں جب شیئرز کمپنیوں کا ظہور ہوا تو شیئرز اور بانڈز کے لین دین میں حلال اور حرام ہونے پر لوگ ایک دوسرے سے سوالات کرتے اور یہ کہ شیئرز پر زکوٰۃ بھی واجب ہے کہ نہیں؟ نیز اگر زکوٰۃ واجب ہوگی بھی تو کس پر واجب ہوگی؟ اس وقت کے علماء فتویٰ دیتے رہے کہ حصص کے ذریعے لین دین مشروع ہے جبکہ بانڈز سے لین دین حرام ہے۔

البتہ وجوب زکوٰۃ کے تناسب میں اس وقت کے علماء میں اختلاف رہا ہے کہ آیا زکوٰۃ ربع عشر (۲۰.۵٪) ہوگی یا عشر (۱۰٪) جیسا کہ شیئرز ہولڈر کے متعلق اختلاف ہے کہ آیا شیئرز ہولڈر ہی شیئرز کا مالک ہے یا کمپنی، البتہ علماء کا اس پر اتفاق رہا کہ زکوٰۃ شیئرز اور بانڈز دونوں پر واجب ہے، بشرطیکہ ان کی قیمت حد نصاب کو پہنچتی ہو، اگرچہ بانڈز حرام کاروبار، سود اور حرام آمدنی کے ساتھ مخلوط ہو جائیں، چونکہ کسی ایک جز کی حرمت کا ساتھ مل جانا وجوب زکوٰۃ کے مانع نہیں، بلکہ حرام مال سے خلاصی تو بھی ممکن ہے جب اس کا صدقہ کر دیا جائے۔

شیئرز اور بونڈز کی تعریفیں

شیئرز..... شیئر ایسی دستاویزات سے عبارت ہوتا ہے جو قیمت میں مساوی ہوتی ہیں اور ان میں تجزی (اجزاء بندی) نہیں ہو سکتی، یہ دستاویزات مختلف تجارتی طریقوں میں رائج پذیر ہوتی ہیں یہ دستاویزات شیئرز ہندہ کمپنیوں میں سرمایہ کی نمائندگی کرتی ہیں۔ گویا شیئر کمپنی کے سرمایہ کے ایک حصہ کی نمائندگی کرتا ہے، شیئر خریدنے والے کو عربی میں ”مساهم“ اردو میں ”حصہ دار“ اور انگریز میں ”شیئر ہولڈر“ (Share Holder) کہا جاتا ہے، حصص (شیئرز) میں مندرجہ ذیل خصوصیات پائی جاتی ہیں۔

الف: شیئرز مساوی القیمت..... یعنی شیئرز کی ظاہری قیمت مساوی ہوتی ہے لہذا اس پر زکوٰۃ مختلف قیمتوں کے ساتھ جاری کرنا

الفقہ الاسلامی وادلتہ... جلد سوم ۲۰۷ ابواب الزکوٰۃ
جائز نہیں مساوی قیمت وہ ظاہری قیمت ہوتی ہے جس کی آڑ میں شیئرز کو جاری کیا جاتا ہے، اور قانونی طور پر یہ متعین ہوتی ہے، مثلاً عرب امارات میں اس کی قیمت ایک درہم سے سو درہم کے بین مین ہوتی ہے۔

شیئرز کی ظاہری قیمت (Face value)..... تجارتی قیمت (Trade value) اور حقیقی قیمت (Find value) سے مختلف ہوتی رہتی ہے۔

ظاہری قیمت (Face value)..... یہ وہ قیمت ہے جو دستاویز (بونڈ) میں ظاہر کی جاتی ہے اور اس پر لکھی ہوتی ہے، اسی کو اساس بنا کر کمپنی کا سرمایہ جمع کیا جاتا ہے۔

تجارتی قیمت (Trade value)..... یہ مارکیٹ یا زمر مبادلہ کی قیمت ہوتی ہے، یہ قیمت طلب اور مارکیٹ کے احوال، کمپنی کی شہرت اور کمپنی کے اثاثہ جات کی سلامتی کے پیش نظر بدلتی رہتی ہے۔

حقیقی قیمت..... شیئرز کی یہ قیمت اصلی قیمت ہوتی ہے جس کی شیئرز نمائندگی کر رہا ہوتا ہے۔

ب: شیئرز قابل تجزی نہیں..... یعنی جو شیئرز جس قیمت کو ظاہر کر رہا ہو اس میں توڑ پھوڑ نہیں ہو سکتی۔

چنانچہ جب شیئرز کے مالکان متعدد ہوں اور براہ راست کمپنی کے حصہ دار ہوں اس وقت شیئرز میں توڑ پھوڑ (کسور) نہیں ہو سکتا۔

ج: مختلف تجارتی طریقوں سے شیئرز کا تبادلہ..... شیئرز کی ملکیت مختلف تجارتی طریقوں سے ایک شخص سے دوسرے شخص کی طرف منتقل کی جاسکتی ہے۔ اگر شیئرز حصہ دار کی اجازت سے جاری ہوا ہو تو اس کا تبادلہ نمائش سے ہوتا ہے یعنی اس کا اعلان کیا جاتا ہے۔ اگر شیئرز، شیئرز ہولڈرز کا ہوتو اسے حامل کی اجازت کے بغیر ہی جاری کیا جاتا ہے اور اس کا باہمی لین دین ہاتھوں ہاتھ سپردگی سے ہو جاتا ہے۔

اکثر قوانین اس بات کا التزام کرتے ہیں کہ شیئرز ایسی مالک کے ساتھ جاری ہوں، بعض قوانین حامل کو کچھ شرائط کے ساتھ جاری کرتے ہیں۔

خلاصہ..... شیئرز کمپنی میں حصص کی نمائندگی کرتے ہیں۔

بانڈز کو عربی میں سندات کہتے ہیں جو ”سند“ کی جمع ہے اور سند ایک دستاویز ہے جو باہمی لین دین کے قابل ہوتی ہے، خریدار کو یہ سند ثبوت فراہم کرتی ہے کہ جو رقم خریدار نے لگائی ہے وہ اسے واپس بھی مل سکتی ہے، اور یہ قرض دینے کا ایک ثبوت ہے دوسرے حاصل ہونے والے فنوائڈس کے علاوہ ہوتے ہیں، جو مال / مدت پوری ہونے پر ملتے ہیں، بالفاظ دیگر بانڈ ایک دستاویز ہے جس پر قرض کی حد لکھی ہوتی ہے جو مقررہ تاریخ پر حامل کو مل سکتی ہے، اور یہ مقررہ فائدہ کی ایک نظیر ہے۔

ظاہری قیمت کے اعتبار سے بانڈ شیئرز کے مشابہ ہے نیز دونوں سے مختلف تجارتی طریقوں کے ساتھ لین دین کیا جاسکتا ہے اور تجزی دونوں قبول نہیں کرتے۔

فرق..... شیئرز اور بانڈ میں بنیادی فرق یہ ہے کہ شیئرز کمپنی میں ایک حصہ کی نمائندگی کرتا ہے یعنی حامل کسی وقت کمپنی میں شریک ہوتا ہے، جبکہ بانڈ کمپنی پر ایک قسم کا دین (قرض) ہوتا ہے جو کمپنی کے قرضہ جات کے ایک جزو (حصہ) کی نمائندگی کرتا ہے یعنی بانڈ ہولڈرز مقرر یا دائر (قرض دہندہ) ہوتا ہے۔

چنانچہ جب کمپنی کے منافع تحقق ہو جاتے ہیں تو شیئرز ہولڈرز منافع لے سکتا ہے جبکہ بانڈ ہولڈرز کو متعین فائدہ ملتا ہے جو سالانہ ہوتا ہے خواہ

کمپنی کو فائدہ ہو یا نقصان۔

اکثر اوقات شیئرز مخصوص اسکی ہوتے ہیں اور حاملین کے شیئرز لگائی ہوئی رقم کا ضمان ہیں، لیکن بانڈز یا تو اسکی (امتیازی) ہوتے ہیں یا ہولڈر کے ہوتے ہیں۔

اور اق مالیہ (شیئرز اور بانڈ) سے لین دین شیئرز سے لین دین کرنا شرعاً جائز ہے چونکہ شیئرز ہولڈر کمپنی کا حصہ دار ہوتا ہے مثلاً حامل دس حصوں کا یا بیس کا ایک سو حصص کا مالک ہوتا ہے، رہی بات بانڈز کی سوان سے لین دین کرنا شرعاً حرام ہے، چونکہ بانڈز کا کاروبار قطعی طور پر سودی ہے اور اس میں نفع نقصان کو صرف نظر کیا جاتا ہے، گویا بانڈز نفع کے ساتھ قرض جات ہیں، چنانچہ ۱۴۰۳ھ/ ۱۹۸۳ میں کویت میں اسلامی بینک کی دوسری کانفرنس میں طے ہوا تھا کہ مغربی معیشت دانوں کی اصطلاح میں جس آمدنی کو فائدہ کا نام دیا جاتا ہے وہ خالص سود ہے جو شرعاً حرام ہے۔

قاہرہ میں اسلامی بینکوں کے لئے شرعی نگرانی میں پہلی کانفرنس جو ۱۴۰۳ھ/ ۱۹۸۳م میں ہوئی اس میں یہ فتویٰ دیا گیا کہ مختلف آراء کے جمع کرنے پر یہ بات سامنے آئی کہ جو کمپنیاں حرام مال کا کاروبار کرتی ہیں ان کے شیئرز آمدنی بڑھانے کی غرض سے کسی اسلامی بینک کے لئے خریدنا جائز نہیں۔

چونکہ ان کمپنیوں کے جملہ اثاثے حاصل کردہ منافع پر مشتمل ہوتے ہیں۔

بانڈز کی زکوٰۃ بانڈز کی حقیقت اور اس کا کاروبار میرا موضوع بحث نہیں بلکہ اس کی زکوٰۃ کو بیان کرنا مقصود ہے، باوجود یہ کہ بانڈز کا لین دین حرام ہے لیکن ان کی زکوٰۃ واجب ہے۔

چونکہ بانڈ اپنے مالک کے قرض کی نمائندگی کرتا ہے، ہر سال کی زکوٰۃ دی جائے گی تاکہ مالکیہ کے علاوہ جمہور فقہاء کی رائے پر عمل ہو جائے، چونکہ جس دین کی وصولی متوقع ہو اس پر ہر سال کی زکوٰۃ واجب ہوتی ہے، آمدنی کے سرٹیفکیٹ یا آمدنی کی دستاویزات حقیقت میں بانڈز ہی ہوتے ہیں۔

ان میں زکوٰۃ واجب ہوگی، اگرچہ یہ کاروبار خبیث ہے اور اس کی آمدنی حرام ہے، بانڈز کی زکوٰۃ کرنسی نوٹوں کی طرح دی جائے گی یا سامان تجارت کی طرح دی جائے گی جو کہ بانڈز کی قیمت کا ۲۰۰٪ فیصد ہے۔ چونکہ بانڈز کے لین دین کی حرمت ملک تام کے پائے جانے کے منافی نہیں لہذا زکوٰۃ واجب ہوگی۔ ①

رہی بات مال حرام کی جیسے مال مغصوب مال مسروق، رشوت کا مال، جعل سازی کا مال، ذخیرہ اندوزی کا مال، کھوٹ اور ملاوٹ، سود وغیرہ تو ان اموال پر زکوٰۃ نہیں، چونکہ ان اموال کو بیٹنے والا ان کا مالک نہیں ہوتا، بلکہ حقیقی مالک کو واپس کرنا واجب ہوتا ہے، چونکہ باطل مال کھانا ممنوع ہے، اگر قابض کے پاس یہ مال باقی رہے اور سال گزر جائے اور حقیقی مالک کو واپس نہ کرے تو اس پر بھی زکوٰۃ واجب ہوگی چونکہ اس میں فقراء کی مصلحت کی رعایت ہے۔

کمپنیوں کے شیئرز کی زکوٰۃ اس موضوع کے متعلق تین امور سے بحث کی جائے گی۔

۱..... شیئرز میں زکوٰۃ کا واجب ہونا۔

۲..... مقدار واجب جس کا زکوٰۃ کی مد میں نکالنا واجب ہے۔

۳..... زکوٰۃ کس پر واجب ہوگی شیئرز ہولڈر پر یا کمپنی پر؟

① .. بانڈز کا خریدار ان مالی دستاویزات کا مالک ہوتا ہے ان پر اسے ملک تام حاصل ہوتی ہے لہذا زکوٰۃ واجب ہوتی۔

شیرز کی زکوٰۃ کے متعلق معاصر علماء کی آراء

علمائے متقدمین کی شیرز کے متعلق کوئی رائے نہیں چونکہ شیرز کا لین دین عصر حاضر کی ایجاد ہے، لہذا اس پر علمائے معاصرین ہی نے کلام کیا ہے، لیکن معاصر علماء میں سے میں نے کسی کی درست رائے اپنے اجتہاد کے شامل حال نہیں پائی، میں نے درستی اور صواب کی جہت اختیار کی ہے البتہ ہر اجتہاد میں حق کا شائبہ ہوتا ہے، ہر عالم کو اس موضوع پر گفتگو کرنے کا حق حاصل ہے۔ اس میں درستی اور صواب کی جہت بھی ہو سکتی ہے اور خطا کی جہت بھی ہو سکتی ہے۔

اب میں جائزہ کے طور پر مختلف آراء پیش کروں گا اور ان میں صواب اور خطا کی جہت بھی بیان کروں گا، پھر آخر میں اس موضوع پر اپنی رائے پیش کروں گا۔

۱۔ شیخ عبدالرحمن عیسیٰ کی رائے..... شیخ عبدالرحمن عیسیٰ نے اپنی کتاب ”المعاملات الحدیثۃ واحکامہا“ میں آمدنی کی رو سے شیرز کو دو قسموں میں تقسیم کیا ہے۔

الف..... صنعتی کمپنیوں کے شیرز۔ ب..... تجارتی کمپنیوں کے شیرز

خالص صنعتی کمپنیاں جو عملاً تجارت نہیں کرتیں جیسے رنگائی کی کمپنیاں، ڈاک کمپنیاں، ہوٹل کمپنیاں، اشتہارات کی کمپنیاں، موٹر کمپنیاں، بجلی کے کارخانے، بری اور بحری نقل و حمل کی کمپنیاں ① اور ازلابن کمپنیاں ان کمپنیوں کے شیرز میں زکوٰۃ واجب نہیں ہوگی، الا یہ کہ شیرز سے منافع ہو اور اسے مالک کے مال کے ساتھ ملایا جائے پھر وہ نصاب کو پہنچے اور اس پر سال بھی گزر جائے تب زکوٰۃ ہوگی، چونکہ ان شیرز کی قیمت مشینری ڈیپارٹمنٹس اور عمارات وغیرہا میں لگائی جاتی ہے۔

رہی بات تجارتی کمپنیوں کی ② سو یہ وہ کمپنیاں ہوتی ہیں جو سامان تجارت کی خرید و فروخت کرتی ہیں جیسے بیرونی تجارتی کمپنیاں، درآمدات اور برآمدات کی کمپنیاں، ملکی مصنوعات کو فروخت کرنے والی کمپنیاں، خام مال تیار کرنے والی اور خریدنے والی کمپنیاں، جیسے پیٹرولیم کی کمپنیاں اور کارخانے، دھاگا اور کپڑا بنانے والی ملیں، لوہے کی کمپنیاں اور کیمیائی ادویات تیار کرنے والی کمپنیاں تو ان شیرز میں زکوٰۃ واجب ہوگی۔

چونکہ یہ کمپنیاں عملاً تجارت پیشہ ہوتی ہیں خواہ یہ کمپنیاں ساتھ ساتھ صنعتی کام بھی کرتی ہوں یا نہیں۔

ان کمپنیوں کے شیرز کی حالیہ بازاری قیمت لگائی جائے گی لیکن شیرز سے کمپنیوں کی عمارات، مشینری اور ڈیپارٹمنٹس کی قیمت منہا کی جائے گی، اس قیمت کا اندازہ کمپنیوں کے مسلمہ اصول کے مطابق چوتھائی یا اس سے کم یا زیادہ کے اعتبار سے لگایا جائے گا۔

یعنی خالص تجارتی کمپنیوں کے شیرز کی زکوٰۃ شیرز کے مارکیٹ ریٹ (بازاری تجارتی قیمت) کے اعتبار سے ہوگی، اور اس کے ساتھ منافع بھی شامل ہوگا اور سال کے آخر میں حساب لگا کر زکوٰۃ دی جائے گی جیسے تجارتی سامان کی زکوٰۃ دی جاتی ہے، اس کا تناسب ۵۰ء۲ فیصد ہوگا، بشرطیکہ جب اصل سرمایہ اور منافع نصاب شرعی کو پہنچتا ہو، ذرائع پیداوار جیسے مشینری عمارات اور زمین ان پر زکوٰۃ نہیں ہوگی۔

رہی بات صنعتی تجارتی کمپنیوں کی (یعنی وہ کمپنیاں جو مال تیار بھی کرتی ہیں اور آگے تجارت بھی کرتی ہیں) جیسے شوگر ملیں، پیٹرولیم کے کارخانے، چھاپہ خانے، کشتی ساز کمپنیاں، طیارہ ساز کمپنیاں، موٹر ساز کمپنیاں سوان کمپنیوں کے شیرز کی حالیہ تجارتی قیمت (مارکیٹ ریٹ) کا اندازہ لگایا جائے گا البتہ عمارات، مشینری اور ڈیپارٹمنٹس اور دفاتر وغیرہ کی قیمت شامل نہیں ہوگی اسے منہا کیا جائے گا۔ ③

①..... جیسے بحری جہاز، کشتیاں وغیرہ بری کمپنیاں جیسے ٹرانسپورٹ کی کمپنیاں وغیرہ۔ ② خالص صنعتی کمپنیاں جو صرف مال تیار کرتی ہیں تجارت نہیں کرتیں، تجارتی کمپنیاں جو صرف تجارت کرتی ہوں مال نہ تیار کرتی ہوں۔ ③ یعنی مشینری آلات اور عمارات کی قیمت چھوڑی جائے گی اور نکالی جائے گی۔

الفقه الاسلامی وادلتہ..... جلد سوم ۲۱۰..... البواب الزکوٰۃ

تبصرہ..... یہ رائے مذاہب اربعہ کے موافق ہے وہ یہ کہ ذرائع پیداوار اور عمارات وغیرہ پر زکوٰۃ نہیں زکوٰۃ تو ان کے سالانہ منافع جات پر ہوتی ہے جب وہ شرعی نصاب کو پہنچتے ہوں اور ان پر سال بھی گزر جائے (یعنی مالک کے قبضہ میں سال گزرے) یہی رائے ”مجمع الفقه الاسلامی“ نے جدہ میں اپنے دوسرے دورے کے دوران ۱۳۰۶ھ/ ۱۹۸۵م میں اختیار کی ہے۔

مختلف مذاہب کے فقہاء کے نزدیک یہ اصول مقرر ہے کہ استعمال کے اسلحہ، علمی کتابوں اور پیشہ ور لوگوں کے اوزار پر زکوٰۃ نہیں ہے چونکہ یہ اشیاء حاجت اصلیہ میں شمار ہوتی ہیں، اور فی الواقع نامی بھی نہیں جبکہ نصاب نامی (بڑھنے والا نمودالا) کی ملک زکوٰۃ کا سبب ہے، اگرچہ نصاب کی بڑھوتری (نمو) تقدیراً ہو۔

ابوالعباس کا فتویٰ..... ابوالعباس وشریعی کی کتاب ”معیار المعرب“ ۱/۴۰۲ میں ہے کہ ابوالعباس سے سوال کیا گیا کہ جن صنعت کاروں پر سال گزر جائے اور ان کے قبضہ میں مصنوعات بھی ہوں اور وہ مصنوعات کی قیمت لگائیں اور نقدی مال کے ساتھ شامل کریں نصاب تک پہنچنے میں ان پر زکوٰۃ ہے؟ اور جو کچھ ان کے پاس موجود ہوں اس کی زکوٰۃ دیں یا نہیں؟

ابوالعباس نے یہ جواب دیا، اس کا حکم یہ ہے کہ صنعت کاروں کے پاس جو نقدی مال ہو اور ان کے قبضہ میں ہو اور نصاب پورا ہو تو سال گزرنے کے بعد ان پر زکوٰۃ ہوگی، انہیں مصنوعات کی قیمت لگانے کی ضرورت نہیں، البتہ مصنوعات کی قیمت کا اعتبار کر کے نئے سال کی ابتداء کریں، چونکہ یہ ان کی کمائی کی فوائد ہیں جو فروخت کے وقت انہیں حاصل ہوئے ہیں، البتہ صنعت کار نے اپنے پیشے میں جو چیز رکھی ہو مثلاً چمچ، لکڑی، لوہا وغیرہ تو فیجر اس کی قیمت لگائے بشرط یہ کہ جب یہ اموال تجارت کے لئے خریدے ہوں۔

اس فتویٰ میں غایت درجے کی دقت (دشواری) ہے، البتہ صنعتکار کے لیے اس میں آسانی ہے۔ جیسے جوتے، بچھونے اور لوہے کے صنعتکار۔

مصنف کی تائید..... میں شیخ عبدالرحمن عیسیٰ کی رائے کی تائید کرتا ہوں اس رائے کے ساتھ یہ بھی ملحوظ رہے کہ صنعتی کمپنیوں پر تب زکوٰۃ واجب ہوگی جب ان کی مصنوعات/ پیداوار تجارتی ہو، فروخت اور برآمد کے لئے تیار کی جاتی ہوں، اور ان سے مشینری، عمارت اور آلات کی قیمت نکالی جائے گی۔

مثلاً مطبخ کی پیداوار میں کاغذات اور ملکیٹی کتابوں کی سال کے آخر میں زکوٰۃ دی جائے گی جیسے سالانہ حاصل ہونے والے منافع جات کی زکوٰۃ دی جاتی ہے، البتہ آلات طباعت، مشینری اور جلد سازی کے آلات کی قیمت اصل سرمائے سے نکالی جائے گی۔

ڈاکٹر یوسف قرضاوی..... لیکن ڈاکٹر یوسف قرضاوی کو یہ رائے پسند نہیں وہ سبھی کمپنیوں کے شیئرز میں وجوب زکوٰۃ کے قائل ہیں۔ خواہ کمپنیاں صنعتی ہوں یا تجارتی، نیز شیخ عبدالرحمن عیسیٰ نے شیئرز کو جو دو انواع میں تقسیم کیا اس کے متعلق ڈاکٹر قرضاوی کا کہنا ہے کہ یہ ایسی پیداوار ہے جسے شریعت کا عدل و انصاف پسند نہیں کرتا چنانچہ شریعت دو متمائل (ہم جیسی) اشیاء میں فرق کو روا نہیں سمجھتی، پھر ڈاکٹر قرضاوی نے استاذ شیخ محمد ابو زہرہ کی رائے کا استصواب کیا ہے چونکہ شیخ محمد ابو زہرہ اور ان کے موافقین شیئرز کی دو انواع کے قائل نہیں وہ سمجھتے ہیں کہ یہ دوسری رائے افراد کار کے زیادہ موافق اور حساب میں آسان تر ہے، پھر کہا: بخلاف اس کے کہ جب کوئی اسلامی ملک کمپنیوں کی زکوٰۃ جمع کرنے لگے۔

میں اس رائے کے مقابلہ میں پہلے اجتہاد (یعنی شیخ عیسیٰ کی رائے) کو راجح اور بہتر سمجھتا ہوں واللہ اعلم۔

۲۔ استاذ عبدالوہاب خلف، استاذ عبدالرحمن حسن اور استاذ محمد ابو زہرہ کی رائے..... ان اساتذہ کی یہ رائے (اجتہاد) ہے کہ شیئرز اور بانڈز (اور اوراق مالیہ یا کاغذی کرنسی) کو تجارت کے لئے حاصل کیا جائے تو وہ سامان تجارت کے حکم میں

ہوں گے، ان پر وہی زکوٰۃ واجب ہوگی جو تجارتی سامان پر واجب ہوتی ہے، یعنی ۵۰ فیصد زکوٰۃ اصل سرمایہ اور پیداوار دونوں سے ربح عشر ہوگی۔

جیسا کہ جمہور فقہاء نے یہی مقرر کیا ہے۔

ڈاکٹر قرضاوی نے اسی رجحان کو رائج قرار دیا ہے اور وہ کہتے ہیں: یہ رجحان اور فتویٰ افراد کے زیادہ موافق ہے، چنانچہ ہر حصہ دار اپنے شیئرز کی مقدار پہچانتا ہے، اور سالانہ منافع کو بھی پہچانتا ہے لہذا اہولت کے ساتھ وہ زکوٰۃ دے سکتا ہے، بخلاف پہلی رائے کے چونکہ اس رائے میں ایک کمپنی کے شیئرز اور دوسری کمپنی کے شیئرز میں فرق کیا گیا ہے، بعض کمپنیوں کی زکوٰۃ آمدنی اور پیداوار سے لی جاتی ہے جبکہ بعض کمپنیوں کی زکوٰۃ شیئرز سے قیمت کے اعتبار سے لی جاتی ہے لہذا اس رائے میں پیچیدگی ہے۔

لیکن میں سمجھتا ہوں کہ پہلا رجحان فقہی اعتبار سے طے شدہ ہے، جب سے کمپنیوں کا ظہور ہوا ہے تب سے اسی پر عمل ہو رہا ہے، اس میں کوئی پیچیدگی نہیں، چنانچہ مسلمان جانتا ہے کہ صنعتی آلات پر زکوٰۃ نہیں، لہذا شیئرز کے طریقہ میں جب سے منافع ہوگا تو ان آلات کے مقابل رقم منہا کر لیتا ہے، جب سے تجارتی کمپنیوں کے شیئرز سے منافع ملتا ہے وہ اس کی زکوٰۃ دیتا ہے جس طرح دوسرے تجارتی اموال کی زکوٰۃ دیتا ہے۔

استاذ شیخ محمد ابو زہرہ کی ایک قدیم رائے میں اس میں تفصیل ہے جو کہ ۱۹۵۲م میں دمشق میں منعقدہ جامعۃ الدول العربیہ کے اجتماع غور و خوض میں سامنے آئی اور یہی رائے ہے جس کا اعلان مجمع الجبوت الاسلامیہ کی دوسری کانفرنس میں ۱۹۶۵م میں کیا، اس کا حاصل یہ ہے کہ، جب شیئرز اور بانڈز تجارت کے لئے حاصل کئے جائیں یا مضاربت کی غرض سے حاصل کئے جائیں اور اسٹاک مارکیٹ میں انہیں پھر سے فروخت کرنا ہو اور ان کی تجارت سے آمدنی متوقع ہو تو انہیں تجارتی سامان کا حکم دیا جائے گا، سال کی ابتدائی اور آخری قیمت کے لحاظ سے ۵۰ فیصد زکوٰۃ لی جائے گی، جو کہ اصل سرمایہ اور پیداوار سے ہوگی بشرط یہ کہ نصاب کو پہنچتی ہو۔

اگر شیئرز سے سالانہ منافع حاصل کرنا مقصود ہو مضاربت اور خرید و فروخت کی کمائی مقصود نہ ہو تو اس صورت میں کمپنی پر زکوٰۃ واجب ہوگی، شیئرز ہولڈرز کی طرف سے یہ زکوٰۃ کافی ہوگی۔

اس رائے کا صحیح نظریہ ہے کہ شیئرز ہولڈرز نے شیئرز سے تجارت کا قصد کیا ہے یا سالانہ منافع لینے کا قصد کیا ہے؟ یہ رائے اس وقت ہم آہنگ ہے جب کمپنیاں اپنے اموال کی زکوٰۃ نہیں دیتی تھیں یا زکوٰۃ کی کیفیت کے متعلق بھی سوالات کرتی تھیں۔

میں اس تفصیل کو اہم نہیں سمجھتا چونکہ شیئرز کے خریدنے کا ایک ہی مقصد ہے اور وہ ہے تجارت کرنا اور نفع کمانا، جبکہ ان شیئرز کی زکوٰۃ تجارتی مال کی طرح دی جاتی ہے۔

۳۔ سوڈانی فیصل اسلامی بینک کے لئے شرعی کنٹرول بورڈ کا فتویٰ..... یہ فتویٰ استفتاء کے بغیر مذکورہ بورڈ نے سوڈانی فیصل اسلامی بینک کو دیا تھا یہ فتویٰ نمبر ۷۱ ہے۔

بورڈ کے اکثر ارکان نے یہ رائے دی کہ بینک اپنے شیئرز کی زکوٰۃ مندرجہ ذیل بنیادوں پر دے۔

۱..... بینک سال پورا ہونے پر شیئرز کی زکوٰۃ ربح عشر ۵۰،۲ فیصد کے حساب سے دے، زکوٰۃ موجود نقدی مال پر ہوگی اور ذرائع پیداوار پر کوئی زکوٰۃ نہیں۔

۲..... وہ زمینیں جنہیں شیئرز کے مال سے بینک خریدتا ہے اگر یہ زمین تجارت کے لئے خریدی ہیں اور ان کی خرید و فروخت کرنا مقصود ہے تو ان کی زکوٰۃ سامان تجارت کی زکوٰۃ کی طرح دی جائے، یعنی زمین کی قیمت نقدی موجود مال کے ساتھ ملائی جائے، اگر زمین اجرت پر

دینے کے لئے خریدی ہے تو اس کی زکوٰۃ اصول ثابتہ کے مطابق عشر یعنی ۱۰٪ نکالے گا اور یہ مقدار اجرت سے نکالی جائے گی۔

۳..... جب بینک شیئرز کا کچھ مال ایسے شخص کو دے جو مضاربت کرتا ہو تو سرمایہ اور اپنے نفع کے حصہ سے مضارب زکوٰۃ دے۔

۴..... جب بینک پر تجارتی دین ہوں جو بنی الحال ہوں اور شیئرز کے مال سے ہوں، اور بینک کے قرضہ جات لوگوں پر ہوں جو ذمہ میں واجب قرض سے زیادہ ہوں، جتنا قرض بینک نے دینا ہے اس کے بقدر لیئے جانے والے قرض سے زکوٰۃ نہیں ہوگی اور جو باقی بچ جائے اس پر زکوٰۃ ہوگی، اگر بینک پر دوسروں کا قرضہ بنسبت اپنے قرض کے زیادہ ہو تو بینک کے پاس موجود نقدی مال کو قرض کے مقابل کرے اور جو باقی بچ رہے اس سے زکوٰۃ دے، جب بینک کے تجارتی قرضے ہوں جو مقرر وقت تک ہوں اور ان کا لینا بھی متوقع ہو، ان کی سامان کی قیمت لگائی جائے گی، پھر سامان کی حالیہ نقدی مال سے قیمت لگائی جائے گی اور اس قیمت کی زکوٰۃ دی جائے گی۔

۵..... جب بینک کے دوسروں کے ذمہ قرضہ جات ہوں تو بینک اس قرضہ کی نقدی مال کی طرح زکوٰۃ دے گا جب تک ان قرضہ جات کا ملنا متوقع ہو۔

۶..... شیئرز کے چھوٹے پیانہ کے خریدار استفسار کرتے ہیں کہ کیا ان پر زکوٰۃ واجب ہے جب شیئرز کو دوسرے مال کے ساتھ ملا لیا جائے؟ تو جواب میں کہتے ہیں، ان میں زکوٰۃ واجب نہیں، چونکہ وہ اتنے مال کے مالک نہیں ہوتے جس سے نصاب پورا ہو۔

یہ وہ بنیادی نکات ہیں جن پر بورڈ کی اکثریت نے اتفاق کیا کہ شیئرز کی زکوٰۃ سامان تجارت کی زکوٰۃ کی طرح دی جائے گی، لیکن اس کی بعض تفصیلات میں پھر اختلاف ہے چونکہ ان بنیادی نکات میں شیئرز کی اصلی قیمت (قیمت اسمیہ) کا اعتبار کیا گیا ہے، بازاری قیمت (مارکیٹ ریٹ) کا اعتبار نہیں کیا گیا، چونکہ بازاری قیمت تقدیری ہوتی ہے جبکہ حقیقی اور اصلی قیمت واقع میں نمائندگی کر رہی ہوتی ہے۔ لہذا جب تک اصلی قیمت کی پہچان رہے گی تقدیری قیمت کی چنداں ضرورت نہیں جیسے پیداوار کے لئے حاصل کی ہوئی زمین، ان کی زکوٰۃ کرائے سے دی جاتی ہے نہ کہ قیمت سے چونکہ زمین فی الواقع سامان تجارت نہیں۔

یہ بات واضح ہے کہ شیئرز کی پہلی قسط جس پر مال گزر جائے اس پر زکوٰۃ واجب ہے، بینک پر لازم ہے کہ وہ بنیادی متذکرہ بالا حد نکات کو سامنے رکھ کر زکوٰۃ نکالے، اگر متذکرہ نکات کے ساتھ مطابقت بینک کے لئے دشوار ہو تو بینک کے لئے جائز ہے کہ ۵۰٪ کی نسبت سے پہلی قسط کی زکوٰۃ دے، اور اس سے اثاثہ جات کی قیمت نکالے۔

یہ وقتی حل قائل کی رائے سے مختلف نہیں چونکہ اعتبار یہ ہے کہ شیئرز سامان تجارت میں اور بازاری قیمت کے اعتبار سے زکوٰۃ لی جائے گی، اس میں منافع جات شامل کئے جائیں گے اور اثاثہ جات کی قیمت منہا کی جائے گی۔

البتہ دوسورتوں میں ایسا نہیں۔

اول..... شیئرز کے لئے قیمت اسمیہ (اصلی قیمت) کا اعتبار۔

دوم..... منافع کا ساتھ اضافہ نہیں ہوگا چونکہ یہ غیر معروف ہے، اور اخراجات منہا نہ کرنا اگرچہ وہ معروف ہوں، چونکہ اخراجات منافع سے ہوتے ہیں، اصل مال سے نہیں ہوتے، جب تک نفع ہو تو اصل سے نہیں منہا ہوگا، عدل یہ ہے کہ اعتبار میں اخراجات نہ لئے جائیں۔

فی الجملہ اس فتویٰ پر میری تائید ہے لیکن درج ذیل امور سے مجھے اختلاف ہے۔

اول..... وہ جاگیریں جن سے نفع حاصل کیا جائے ان کے منافع جات پر ۵۰٪ فیصد زکوٰۃ ہوگی اور ان جاگیروں کے کرایہ اور اجرت سے عشر نہیں لیا جائے گا، جاگیروں کے منافع جات پر سال گزرنے کے بعد زکوٰۃ ہوگی جبکہ وہ مالکان کے قبضہ میں ہوں یا بینک کے پاس ہوں۔

دوم..... شراکت داری کی صورت میں شیئرز کی زکوٰۃ خلیطین (ایسے دو آدمی جو اپنے اپنے مال کو آپس میں خلط کر لیں) کی زکوٰۃ کی طرح

ہوگی یہ تب ہے جبکہ حصہ دار کے شیئرز نصاب شرعی کو نہ پہنچتے ہوں جیسا کہ بعد میں آیا چاہتا ہے۔

سوم..... شیئرز کی بازاری قیمت کا اعتبار کیا جائے گا، چونکہ یہی قیمت معروف ہوتی ہے، چنانچہ کسی بار اصلی قیمت تجاوز بھی کر جاتی ہے، جیسا کہ بعض بازار حصص میں ایسا بالفعل ہوا ہے، جب شیئرز کی حالیہ قیمت معروف نہ ہو تو صرف اس کی معرفت/ پہچان پر زکوٰۃ ہوگی۔

چہارم..... منافع جات کو اصل قیمت کے ساتھ ملایا جائے گا چنانچہ ہر کمپنی سال کے آخر میں اپنا میزانیہ مرتب کرتی ہے، چنانچہ کمپنی اس میزانیہ میں اصول، تجارتی تعبیری جھگڑے، اصل سرمایہ، منافع جات اور تمام قرضے واضح کرتی ہے۔

شیئرز کی زکوٰۃ میں مقدار واجب..... تجارتی سامان کی طرح شیئرز کی زکوٰۃ دی جائے گی، گویا شیئرز میں واجب ہونے والی مقدار ربع عشر یعنی ۲۵۰ فیصد ہے، جو کہ اصل سرمایہ، آمدنی اور منافع جات سے نکالی جائے گی، جب ہم نے مذکورہ تفصیل کو شیخ محمد ابوزہرہ کی پہلی رائے سے خارج از امکان قرار دیا اور ہم نے شیخ عبدالرحمن عیسیٰ کی رائے پر اعتماد کیا، باوجود یہ کہ ضرورت کے پیش نظر تجارتی اور صنعتی کمپنیوں میں فرق روا ہو، تو مرحوم ابوزہرہ نے تجارتی شیئرز کی زکوٰۃ ۲۵۰ فیصد مقرر کی اور جو شیئرز سرمایہ کاری کے لئے خریدے گئے ہوں ان کی زکوٰۃ ۱۰٪ مقرر کی، یہ رائے غیر مناسب ہے، نیز ہمارے فقہاء کی مشہور رائے کہ شیئرز کی زکوٰۃ ۲۵۰ فیصد ہوگی جیسے تجارتی سامان کی زکوٰۃ ہوتی ہے کے بھی خلاف ہے، گویا ابوزہرہ کی رائے کہ جو شیئرز سرمایہ کاری کی غرض سے خریدے گئے ہوں ان کی زکوٰۃ ۱۰ فیصد ہوگی مذاہب فقہیہ سے کسی طرح موافق نہیں ہو سکتی، بعد وہ کون سا داعیہ پیش آیا کہ تجارتی شیئرز اور سرمایہ کاری کے شیئرز میں فرق روا رکھا جائے، خصوصاً شیخ ابوزہرہ نے اپنی دوسری رائے میں یہ تفصیل ذکر نہیں کی بلکہ صرف اتنی بات پر اکتفا کیا ہے کہ شیئرز کی زکوٰۃ سامان تجارت کی زکوٰۃ کی طرح ہوگی۔

خلاصہ..... شیئرز اور بانڈز کی زکوٰۃ ربع عشر یعنی ۲۵۰٪ کی نسبت سے واجب ہے سال کے آخر میں تجارتی قیمت اور ساتھ منافع جات کو شامل کر کے زکوٰۃ دی جائیگی اور اصل سرمایہ جو کہ منافع جات سے الگ ہو اس کی ۱۰ فیصد زکوٰۃ نہیں ہوگی۔

شیئرز کی زکوٰۃ کس پر واجب ہے..... شیخ ابوزہرہ اور ان کے دیگر ساتھیوں کی رائے ہے کہ جو شیئرز اور بانڈز جو خریدے جاتے ہوں اس شخص کے لئے جو تجارت کرنا چاہتا ہو علاوہ ازیں کہ بذات خود کمپنیوں سے لیے ہوں چونکہ جن کمپنیوں سے زکوٰۃ لی جاتی ہے وہ اس اعتبار سے کہ کمپنیوں کے اموال صنعتی اعتبار سے نامی ہیں اور کمپنی میں تاجر کے حصص وہ بھی تجارتی سامان ہونے کے اعتبار سے نامی ہیں، (یعنی کمپنی اور حصہ دار تاجر دونوں سے زکوٰۃ لی جائے گی)

ڈاکٹر قرضاوی نے اس طرح دونوں سے زکوٰۃ لینے پر تنقید کی ہے چونکہ اس صورت میں شیئرز پر دومرتبہ زکوٰۃ کا وجوب لازم آتا ہے، چونکہ کہ ایک مرتبہ حصہ دار تاجر ہونے کی حیثیت سے دے گا اور ہم اس کے شیئرز اور منافع جات سے ربع عشر لیں گے اور پھر دوسری مرتبہ مال کی پیداواری حیثیت سے لیں گے، یوں شیئرز کے منافع سے زکوٰۃ ہوگی یا کمپنی کی آمدنی سے ۱۰٪ ہوگی۔

جبکہ راجح یہ ہے کہ ہم صرف ایک ہی زکوٰۃ پر اکتفاء کریں گے، یا تو شیئرز کی قیمت اور ساتھ اس کے منافع کو ملا کر ۲۵۰٪ ہوگی یا کمپنی کی مجموعی پیداوار سے ہوگی اور ساتھ آمدنی بھی ملائی جائے گی اور خالص کمائی سے ۱۰٪ لی جائے گی تاکہ دوگنی زکوٰۃ نہ لی جائے۔

میں سمجھتا ہوں کہ شیئرز کی زکوٰۃ فقط ۲۵۰٪ ہے جو اصل سرمایہ اور سالانہ منافع سے لی جائے گی، شیئرز کی اس طرح قیمت لگائی جائے گی جس طرح سامان تجارت کی قیمت لگائی جاتی ہے اور زکوٰۃ دیتے وقت بازاری قیمت اور بھاد کا اعتبار ہوگا، قیمت خرید کا اعتبار نہیں ہوگا تجارتی شیئرز قیمت لگاتے وقت ایک دوسرے کے ساتھ ملائے جائیں گے اگرچہ تجارت اور صنعت میں ان کی جنسیں الگ الگ ہوں البتہ مشینری اور آلات وغیرہ کی قیمت منہا کی جائے گی۔

کمپنیاں سبھی حصص کی زکوٰۃ دیں گی چونکہ ہر کمپنی کے لئے شیئرز میں منافع ہوتا ہے، اور کمپنی نفع میں شیئرز ہولڈر کی شریک ہوتی ہے چونکہ جو کمپنی شیئرز جاری کرتی ہے اس کی مستقل امتیازی حیثیت ہوتی ہے، جبکہ زکوٰۃ ایک ایسا حکم ہے جو نفس مال سے متعلق ہوتا ہے اور زکوٰۃ امتیازی حیثیت پر واجب ہوتی ہے، چونکہ زکوٰۃ میں ایسی ذمہ داری کی شرط نہیں لگائی گئی جس کی اساسی قدر بلوغ مع العقل ہو۔

نیز اسے جانوروں کی زکوٰۃ پر بھی قیاس کیا گیا جو کہ شافعیہ کے جدید قول کے مطابق ہے چنانچہ ان کے نزدیک جانوروں میں خلطہ کا اعتبار موثر ہے، یہی مالکیہ اور حنبلیہ کا مذہب ہے چونکہ زکوٰۃ کے متعلق حدیث ہے۔ ”جو جانور الگ الگ ہوں انہیں جمع نہیں کیا جائے گا اور جو جانور اکٹھے جمع ہوں انہیں الگ الگ نہیں کیا جائے گا۔“^①

دوسری وجہ یہ بھی ہے کہ شیئرز مخصوص مالی قیمت کی نمائندگی کرتا ہے اور مال کی ایک خاص مقدار کی نمائندگی کرتا ہے، لہذا یہ بھی مال ہے اور اس میں بھی زکوٰۃ واجب ہوگی، لہذا جانوروں کی طرح یہاں بھی خلطہ موثر ہوگا، نیز دو حیثیتوں کے اموال مؤنت (تکلیف) میں مال واحد کی طرح ہیں، جیسے ایک الماری کا مال یا ایک نظامت کا مال، اسی طرح جانوروں کے علاوہ نقدی مال، اناج، میوہ جات، سامان تجارت بھی اس زمرے میں جانوروں کی طرح ہیں، لہذا مؤنت میں اس وقت تخفیف ہوگی جب اموال کی الماری (تجوری)، تراز و اور خریدار ایک ہو۔^②

خلطہ کی صورت میں کمپنیوں کے حصہ داروں میں سے کسی کو بھی زکوٰۃ میں چھوٹ نہیں ہوگی خواہ کسی کے حصہ میں ایک ہی شیئر ہو،^③ زکوٰۃ کمپنی کے صافی مال سے ادا کی جائے گی جو کہ نامی اور نفع کو ساتھ ملا یا جائے گا، زکوٰۃ ربع عشر یعنی ۵۰، ۲۰، ۱۰ ہوگی، زرائع پیداوار جیسے زمین، عمارت، مشینری اور آلات وغیرہ کی قیمت کو مال کے ساتھ شامل نہیں کیا جائے گا، چونکہ شیئرز صافی مال اور زرائع پیداوار میں ثابت شدہ حصہ کی نمائندگی کرتا ہے، نیز شیئرز کرنسی نوٹوں اور سامان تجارت کی بھی نمائندگی کرتا ہے۔

رہا یہ قول کہ شیئرز کی زکوٰۃ اصول ثابتہ (یعنی اصل سرمایہ زمین مشینری وغیرہ) کی طرح ۱۰٪ کی نسبت سے ہوگی جو منافع جات سے لی جائے گی، یہ قول ضعیف ہے اور ہمارے فقہاء متقدمین کی آراء اس کی تائید نہیں کرتیں۔ پھر سبھی حصص کے اعتبار سے کمپنی کے زکوٰۃ نکالنے میں فقہاء کا نفع ہے۔

اس رائے کی تائید اس سے بھی ہوتی ہے کہ ہمارے استاذ شیخ محمد ابو زہرہ نے مجمع الجوش الاسلامیہ کی دوسری کانفرنس منعقدہ ۱۹۶۵م میں ایک رائے پیش کی کہ جب شیئرز سرمایہ کاری کے لئے خریدے گئے ہوں دراصل حاکمہ شیئرز جاری کرنے والی کمپنی کے اصل سرمایہ کی حصص نمائندگی کرتے ہوں تو اگر کمپنی ہی زکوٰۃ دے دے تو شیئرز ہولڈر کی طرف سے بھی زکوٰۃ ادا ہو جاتی ہے۔

البتہ مجمع الجوش الاسلامیہ نے یہ وصیت کی کہ اشتراکی کمپنیاں (لمیٹڈ کمپنیاں) جن میں بہت سارے افراد حصہ لیتے ہیں تو ان افراد کی

① رواہ الترمذی۔ خلطہ کا معنی ہے موشیوں کو اکٹھا کر لینا، خلطہ کی دو قسمیں ہیں (۱) خلطہ الشیوع یعنی دو شخص مال کی ملکیت رکھتے ہوں اور ملکیت میں شریک ہوں اور مال دونوں کے درمیان مشاع ہو اسے خلطہ الشیوع کہا جاتا ہے۔ ② خلطہ الجوار یعنی دو اشخاص ملکیت میں تو باہمی شریک نہ ہوں بلکہ دونوں کی ملکیتیں جدا جدا ہوں لیکن باڑا، چراگاہ اور دودھ دھنے والا ایک ہو تو اسے خلطہ الجوار کہا جاتا ہے مثلاً ایک کی چالیس بکریاں ہوں اور دوسرے کی بھی چالیس انہوں نے آپس میں بکریاں خلطہ کر لی ہوں تو ائمہ ثلاثہ کے نزدیک ایک ہی بکری واجب ہوگی جبکہ حنفیہ کے نزدیک خلطہ کی دونوں اقسام غیر معتبر ہیں لہذا الگ الگ ایک ایک بکری کی ملکیت پر واجب ہوگی۔ حنفیہ کی دلیل سنت ابوداؤد نے دی حضرت بھی بن معاویہ رضی اللہ عنہ کی روایت کے کہ ہر چالیس بکریوں میں ایک بکری ہے اور اگر صرف ۳۹ بکریاں ہوں تو ان میں تمہارے اوپر کچھ نہیں وہ اب چونکہ حنفیہ کے نزدیک خلطہ الشیوع معتبر نہیں لہذا کمپنی کا شخص قانون بھی غیر معتبر ہے لہذا کمپنی پر بحیثیت کمپنی زکوٰۃ واجب نہیں ہوگی، البتہ حصہ داروں میں جو لوگ صاحب نصاب ہوں ان کے انفرادی حصوں پر زکوٰۃ واجب ہوگی۔ تفصیل کے لئے دیکھئے درس ترمذی ۲/ ۴۳۳-۴۳۴ ③ سبحان اللہ! پھر تو لازم آتا ہے کہ ایک آدمی کے پاس نصاب ہی نہیں اور اس پر زکوٰۃ واجب ہو۔ یہاں دولت مند کے بے بے ہوگی جبکہ غریب کنویں میں ڈوب گیا۔

تعداد پر کمپنیوں کے مجموعی منافع جات کے ساتھ ان احکام کو تطبیق دینے کے لئے نظر نہ کی جائے، بلکہ اس بات پر نظر رکھی جائے کہ ہر شریک کا علیحدہ سے کتنا حصہ ہے۔

لیکن میں اس رجحان کی اسباب سابقہ کی وجہ سے مخالفت کرتا ہوں، رہی بات الگ الگ زکوٰۃ کی حالت میں اور اسے تقسیم کرنے کی حالت میں تو حصہ دار کو زکوٰۃ دینے میں کوئی چیز مانع نہیں کمپنی کی طرف سے نیابت ہوگی اور اپنی طرف سے اصلہ دے رہا ہو۔

خزانہ مال اسلامی مملکت عربیہ سعودیہ کے جملہ عوامی حصہ داران کی کمیٹی نے ایک قرارداد پیش کی کہ حصہ داروں میں سے جو شخص اپنے شیئرز کے حصہ پر واجب زکوٰۃ کو پابند کرنا چاہتا ہوتا کہ شخصی طور پر خود ہی تقسیم کرے تو اسے یہ حق ملنا چاہئے اس قرارداد میں یہ نص تھی کہ مالی ادارہ واجب زکوٰۃ کو شرعاً مضاعف کرنے کا پابند ہوگا۔

مالی سال کے آخری تین ماہ میں ہر حصہ دار کو ترغیب دی جائے کہ اس نے اپنا حصہ جو مخصوص کیا ہے اسے صرف کرے تاکہ ادارہ تمام تر کارروائی جو شرعی کمیٹی نے مقرر کر رکھی ہو وہ اس کے مطابق اپنا عمل بحال رکھ سکے۔

خلاصہ..... میری رائے ہے کہ کمپنیوں کے شیئرز کی زکوٰۃ شیئرز کی بازاری قیمت (مارکیٹ ریٹ) کے اعتبار سے ہونی چاہئے، فقط اصلی قیمت کا اعتبار نہ کیا جائے، اور یہ کہ شیئرز کی زکوٰۃ سامان تجارت کی زکوٰۃ کی طرح ۵۰٪ کی نسبت سے دی جائے، جبکہ کمپنی تجارتی ہو، اور اگر کمپنی محض صنعتی ہو جو نہ تجارت کرتی ہو اور نہ ہی سامان تجارت کی سرمایہ کاری کرتی ہو تو اس کے شیئرز کی زکوٰۃ نہ دی جائے۔

اور اگر کمپنی کی پیداوار میں سامان تجارت ہو جیسے برف ساز کمپنیاں تو ان کی مشینری آلات اور عمارتیں وغیرہ کی قیمت منہا کر کے شیئرز کی زکوٰۃ دی جائے، کمپنی اپنے تئیں بھی شیئرز کی زکوٰۃ دینے کا انتظام کرے، حصہ داروں کے ذمہ پر ادائیگی نہ چھوڑے، البتہ ممکن ہو تو جب زکوٰۃ تقسیم کی جا رہی ہو شیئرز ہو لڈر کو اس کے حصص کی زکوٰۃ دی جائے تاکہ وہ خود فقراء میں تقسیم کرے۔ واللہ اعلم۔

دوسرا مقصد..... معادن اور رکاز کی زکوٰۃ

معدن (کان) کے معنی اور مصداق میں فقہاء کرام میں اختلاف ہے، اسی طرح معدن (کان) کی مختلف انواع جن میں زکوٰۃ واجب ہوتی ہے ان کی تعیین میں بھی اختلاف ہے، پھر معدن اور رکاز میں زکوٰۃ کی مقدار کتنی ہو اس میں بھی اختلاف ہے۔

حنفیہ کے نزدیک رکاز ① میں معدن داخل ہے جبکہ جمہور کے نزدیک رکاز اور معدن الگ الگ چیزیں ہیں، وہ معدن (کان) جس میں زکوٰۃ واجب ہوتی ہے وہ مالکیہ اور شافعیہ کے نزدیک سونا اور چاندی کی کانیں ہیں، جبکہ حنفیہ کے نزدیک ہر وہ چیز جو آگ پر تپائی جائے وہ معدن ہے۔ حنابلہ کے نزدیک معدن میں میں جامد (ٹھوس) او مانع ہر طرح کی معدنیات شامل ہیں۔

پھر حنفیہ کے نزدیک معدن میں نحس (پانچواں حصہ) ہے، جبکہ شافعیہ، مالکیہ اور حنابلہ کے نزدیک ربع عشر یعنی ۵۰٪ ہے۔ البتہ رکاز میں بالاتفاق نحس ہے، جیسا کہ آئندہ تفصیل سے ظاہر ہو جائے گا، چنانچہ جمہور کے نزدیک معدنیات میں زکوٰۃ ہے جبکہ حنفیہ کے نزدیک معدنیات غنیمت کا حکم رکھتی ہے، رکاز میں جتنی مقدار واجب ہے اسے عوام الناس کے مصالحوں میں صرف کیا جائے گا جبکہ شافعیہ کے نزدیک یہ مصارف زکوٰۃ میں صرف کیا جائے گا، پھر معدن میں نصاب تک پہنچنا شرط ہے اور رکاز میں جمہور کے نزدیک نصاب شرط نہیں جبکہ شافعیہ کے نزدیک شرط ہے۔

معدن اور رکاز اگر از قسم سونا چاندی ہو تو ان سے مخصوص احکام متعلق ہوتے ہیں، جیسے سال کا گزر جانا، فیصدی نسبت جو مستحق کو دی جاتی ہے۔

①..... زمین میں گاڑی یا دفن کی ہوئی چیز اس میں دینہ بالاتفاق داخل ہے، رکاز کے معنی میں معدن بھی داخل ہے۔

حنفیہ کا مذہب..... معدن، رکاز، کنز ایک معنی میں ہیں۔ ❶ اس سے مراد ہر وہ مال ہے جو زمین میں مدفون ہو، البتہ معدن کا بالخصوص یہ معنی ہے کہ وہ دھات اللہ تعالیٰ نے زمین کی تخلیق کے ساتھ ساتھ اسے بھی زمین میں پیدا کیا ہو، جبکہ رکاز اور کنز (خزانہ) وہ مال ہے جسے کفار نے زمین میں دفن کیا ہو۔ ❷

معدن کی تین اقسام:

الف..... وہ ٹھوس دھات جو پگھل جائے اور تپا کر سانچے میں ڈھالی جاسکے جیسے نقدین (یعنی سونا اور چاندی) لوہا، پتیل، سیسہ، پارہ بھی اسی قسم کے ساتھ ملحق کیا گیا ہے، اس قسم میں زکوٰۃ کا خمس واجب ہے اگرچہ نصاب تک نہ پہنچے۔

ب..... ایسی ٹھوس دھات جو پگھلتی نہ ہو اور نہ ہی آگ پر تپائی جاتی ہو جیسے بھس (گج، پلاسٹر)، چونا، سرسہ، ہڑتال اور انواع و اقسام کے دوسرے قیمتی پتھر جیسے یاقوت اور نمک وغیرہ۔

ج..... ایسی معدنیات جو از قسم مائع ہوں جیسے تارکول اور پیٹرولیم۔

خمس صرف پہلی قسم کی معدنیات میں واجب ہوگا خواہ یہ معدنیات خراجی زمین میں پائی جائیں یا عشری زمین میں۔ ❸ اس خمس کو مالِ غنیمت کے خمس کے مصارف میں صرف کیا جائے گا۔

دلائل..... حنفیہ نے کتاب، سنت اور قیاس سے استدلال کیا ہے۔

کتاب سے..... چنانچہ فرمان باری تعالیٰ ہے:

وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ..... الانفال ۸/۴۱

جان لو جو کچھ بھی تمہیں غنیمت میں ملے اس میں سے پانچواں حصہ اللہ تعالیٰ کے لئے ہے۔

چنانچہ معدن کو غنیمت میں شمار کیا گیا ہے، چونکہ معدن زمین میں اپنے محل میں کفار کے قبضہ میں ہوتا ہے اور اس پر مسلمانوں کو غلبہ حاصل ہو جاتا ہے یعنی عنوةً اس جگہ کو فتح کر لیتے ہیں۔

سنت..... نبی کریم صلی اللہ علیہ وسلم نے فرمایا ہے: ”اگر کوئی حیوان کسی آدمی کو زخمی کر دے تو یہ زخم ہدر ہے کنویں میں کوئی شخص گر کر مر گیا اس کا خون ہدر ہے، جو شخص معدن (کان) میں دب کر مر جائے اس کا خون بھی ہدر ہے۔

اور رکاز (زمین میں گاڑی ہوئی چیز) میں خمس (پانچواں حصہ یعنی ۲۰٪) ہے۔ ❹ رکاز کا معنی معدن اور کنز دونوں کو شامل ہے، چونکہ رکاز کا لفظ ”الرکز“ سے ماخوذ ہے اور رکاز بمعنی مرکوز (گاڑا ہوا) ہے برابر ہے خالق نے اسے اپنی قدرت سے زمین میں گاڑا ہوا مخلوق نے۔

قیاس..... معدن (کان) کو جاہلی دور کے کنز (خزانہ) پر قیاس کر لیا گیا ہے، ان دونوں میں جامع علت دونوں میں معنی غنیمت مشترک ہے لہذا معدنیات میں خمس واجب ہوگا۔

❶..... معدن کان جس سے کوئی دھات نکالی جاتی ہے معدن کی جمع معدان ہے غالب کہتا ہے۔ ”جگر کیا ہم نہیں رکھتے کہ کھودیں جا کے معدن کو۔“ رکاز زمین میں گاڑا ہوا مال خواہ مسلمانوں کا گاڑا ہو یا کافروں کا۔ ”کنز“ دینہ جسے کسی نے زمین میں گاڑا ہو اور پھر جگہ بھول گیا وہ کنز (خزانہ) ہے۔ ❷ مزید تفصیل کے لئے فتح القدر ۱/۵۳، الدر المختار، ۲/۵۹، البدائع ۲/۶۵۔ ❸ ہر وہ زمین جسے عنوةً فتح کیا جائے اور اس میں اسی کے باسیوں کو آباد کر دیا جائے یا کسی سرزمین کے باسیوں کے ساتھ امام نیکس صلح کر لے وہ خراجی زمین ہوتی ہے البتہ مکہ مکرمہ کی سرزمین اس سے مستثنیٰ ہے عشری زمین وہ ہوتی ہے جس کے باسی مسلمان ہو جائیں اور وہ زمین انہی کے پاس رہے یا کوئی زمین عنوةً فتح کی گئی اور پھر غازیوں میں تقسیم کی گئی وہ بھی عشری زمین ہے (۴) رواہ السنۃ عن ابی ہریرۃ۔

خمس سے زائد..... اگر مال اپنی مملوکہ زمین سے ملا ہے تو خمس کے علاوہ بقیہ مال مالک کا ہوگا، اور اگر غیر مملوکہ زمین میں مال پایا گیا جیسے صحرا سے یا پہاڑ سے تو وہ پانے والے کی ملکیت ہوگا۔ رکاز میں خمس تب واجب ہوگا جب اس مال پر درجہ جاہلیت (کفار کے زمانے) کی کوئی علامت اور نشانی ہو جیسے بت بنا ہو یا صلیب کا شان ہو اگر مال پر اسلام کی کوئی علامت ہو مثلاً کلمہ طیبہ کندہ کیا ہو، یا کسی حکمران کا نام ہو تو وہ لفظ کے حکم میں ہے اس میں خمس واجب نہیں ہوگا۔

اگر معدن یا رکاز مملوکہ گھر میں پائے گئے تو امام ابوحنیفہ رحمۃ اللہ علیہ کے نزدیک ان پر بھی خمس نہیں ہے، چونکہ یہ مال زمین کے اجزاء میں سے ایک جزو ہے اور زمین کا مرکب ہے، جبکہ زمین کے بھی اجزاء پرنیکس نہیں ہوتا، اسی طرح اس جزو میں بھی نیکس نہیں ہوگا۔

صاحبین کہتے ہیں: اس میں بھی خمس واجب ہے چونکہ حدیث ”رکاز میں خمس ہے“ مطلق ہے، زمین اور گھر میں فرق روا نہیں

رکھا گیا۔ ❶

امام ابوحنیفہ رحمۃ اللہ علیہ عام زمین اور گھر میں فرق کرتے ہیں چونکہ گھر کی ملکیت مؤنت (نیکس) وغیرہ سے خالی ہوتی ہے جبکہ زمین مؤنت سے خالی نہیں ہوگی، اس پر دلیل یہ ہے کہ عام زمین پر عشر اور خراج واجب ہوتا ہے جبکہ گھر پر عشر خراج واجب نہیں ہوتا، لہذا خمس کی مؤنت زمین میں واجب ہوگی اور گھر میں واجب نہیں۔

معدنیات کی دوسری دونوں اقسام (یعنی جو آگ پر نہ تپائی جاتی ہو وہ اور جو مائع ہوں) پر زکوٰۃ واجب نہیں البتہ مائعات میں سے صرف پارے پر زکوٰۃ ہے اس میں خمس واجب ہوگا، چونکہ پارہ سیسے کی طرح ہے۔ ❷

فیروزہ جو قیمتی پتھر ہے اور پہاڑوں میں پایا جاتا ہے اس میں زکوٰۃ نہیں چونکہ نبی کریم صلی اللہ علیہ وسلم کا فرمان ہے۔ ”پتھر میں خمس نہیں۔“ ❸

موتیوں میں اور سمندر میں پائے جانے والی عنبر میں زکوٰۃ نہیں، اسی طرح سمندر سے جو کچھ بھی نکالا جائے خواہ سونے کے زیورات ہوں یا کتھڑے ہوں یا رکاز ہوں یا زکوٰۃ نہیں چونکہ ان پر فوجی غلبہ نہیں ہوا، لہذا غنیمت بھی نہیں ہوگا، البتہ اگر تجارت کے لئے ہوں تو زکوٰۃ ہوگی۔

کتھڑے یا رکاز..... کتھڑے (دیفینہ) یا رکاز (گاڑا ہوا مال) جب ایسی زمین میں ملے جس کا مالک نہ ہو تو اس پر خمس واجب ہوگا، اس کی دلیل حدیث سابق ہے کہ۔ ”رکاز میں خمس ہے۔“ ہر وہ چیز جو زمین میں مدفون پائی جائے جیسے اسلحہ، آلات، کپڑے وغیرہ بھی رکاز کے ساتھ ملحق کئے جائیں گے یعنی ان میں بھی خمس واجب ہوگا چونکہ یہ بھی غنیمت ہیں اور سونا چاندی کی مانند ہیں۔

اگر کوئی مسلمان امان (پاسپورٹ) لے کر دارحرب میں داخل ہوا اور دشمن کے کسی گھر سے اسے رکاز (دیفینہ) ملا تو (قانوناً) دشمن کے سپرد کرے گا تا کہ غدر اور دھوکا سے اجتناب ہو سکے، اگر مسلمان نے رکاز واپس نہ کیا بلکہ نکال کر اپنے ملک لے آیا تو وہ مالک بن جائے گا، البتہ اس کی ملک ملک خبیث ہوگی، اس کا حکم یہ ہے کہ یہ مال صدقہ کر دے، اگر مسلمان نے دارحرب میں صحراء میں رکاز پایا تو وہ اس کی ملکیت ہوگا، چونکہ خصوصیت سے یہ مال کسی کی ملکیت نہیں ہے، لہذا دارالاسلام میں لانے سے غدر لازم نہیں آئے گا۔ اس میں کچھ واجب نہیں ہوگا، چونکہ یہ شخص اس چور کی مانند ہے جو دارحرب کی کوئی چیز اچک کر لے آئے اور دارالاسلام میں محفوظ کر لے۔

مالکیہ کا مذہب..... مالکیہ کے نزدیک معدن اور رکاز میں فرق ہے، معدن وہ ہے جسے اللہ تعالیٰ نے زمین میں پیدا کر رکھا ہو جیسے سونا، چاندی، پتیل، گندھک اور ہر وہ چیز جسے نکالنے میں تک و دو کرنی پڑے اور صاف کی جاتی ہو۔

❶ امام ابوحنیفہ رحمۃ اللہ علیہ سے دو روایتیں ہیں دوسری روایت یہی صاحبین والی ہے گویا یہ روایت مشفق علیہ ہے اور مشفق علیہ روایت مختار ہے اور اسی پر فتویٰ ہے، دیکھئے شامی ۳/۲۵۹۔ ❷ یہی مفتی ہے۔ ❸ قال الزیلعی غریب و اخرج ابن عدی فی الکامل عن عمرو بن شعیب عن ابیہ عن جدہ ”زکوٰۃ فی حجر“ و فیہ ضعیف او مجهول۔ (نصب الرایة ۲/۲۸۳)

معدن کی ملکیت..... معدنیات تین قسم کی ہیں۔

اول..... یہ کہ معدنیات ایسی زمین میں ہوں جو کسی کی ملکوت نہ ہو یہ معدنیات سرکاری ہوں گی حکومت وقت جسے چاہے جاگیر میں سونپ دے، یا بیت المال کی تحویل میں دے دے جو مسلمانوں کے فلاحی کاموں میں صرف ہو حکومت ذاتی مصرف میں نہیں لاسکتی۔

دوم..... یہ کہ معدنیات کسی معین شخص کی ملکیت میں ہوں، ایسی معدنیات بھی سرکاری ہوں گی، زمین کا مالک ان پر قبضہ نہیں کر سکتا، ایک قول یہ بھی ہے کہ زمین کا مالک ایسی معدنیات کا مالک ہوگا۔

سوم..... یہ کہ معدنیات ایسی زمین میں ہوں جو کسی اور معین شخص کی ملکیت ہو جسے عنوة فتح کی ہوئی زمین اور ایسی زمین جس پر صلح ہوئی ہو، عنوة فتح کی ہوئی زمین کی معدنیات سرکاری ہوں گی، جس زمین کے باسیوں سے صلح ہوئی ہو وہاں کی معدنیات انہی لوگوں کی ہوں گی جن سے صلح ہوئی ہو جب تک وہ کفار ہیں گے ہم ان معدنیات سے تعرض نہیں کریں گے، اگر وہاں کے لوگوں نے اسلام قبول کر لیا تو یہ معدنیات سرکاری ہو جائیں گی۔

خلاصہ..... معدنیات مطلقاً سرکاری ہوں گی، البتہ وہ زمین جس میں صلح کر لی گئی ہو اور اس کے باسی جب تک کفار ہیں وہ ان کی ملکیت ہوگی۔

واجب مقدار در معدن..... معدنیات اگر نصاب تک پہنچیں تو ان میں ربع عشر ۲۰:۵۰ فیصد واجب ہے، اس میں بھی آزادی اور اسلام کی شرط ہے۔ جس طرح زکوٰۃ میں شرط ہیں، البتہ معدن کی زکوٰۃ میں سال گزرنا ضروری نہیں، بلکہ جس وقت معدنیات نکالی جائیں اسی وقت زکوٰۃ واجب ہوگی جس طرح اناج میں واجب ہوتی ہے۔

وہ کوئی معدن ہے جس پر زکوٰۃ واجب ہے..... صرف سونا چاندی کی معدن پر زکوٰۃ واجب ہے اس کے علاوہ اور کسی پر زکوٰۃ نہیں، مثلاً پیتل، سیسہ، پارہ وغیرہ پر زکوٰۃ نہیں، البتہ اگر ان دھاتوں کو سامان تجارت بنا لیا گیا تو ان پر (یعنی ان کی آمدنی پر) زکوٰۃ واجب ہوگی۔

سبب اختلاف..... مقدار واجب کے متعلق حنفیہ اور مالکیہ کے درمیان سبب اختلاف یہ ہے کہ رکاز میں معدن بھی شامل ہے یا نہیں؟ حنفیہ کے نزدیک رکاز میں معدن شامل ہے لہذا حدیث رکاز میں خمس ہے۔ پر عمل کیا جائے گا، جبکہ مالکیہ کے نزدیک رکاز معدن کو شامل نہیں اس میں نقدین کی طرح زکوٰۃ واجب ہوگی، یعنی ۲۰:۵۰ فیصد، اور اس زکوٰۃ کو زکوٰۃ ہی کے مصارف میں صرف کیا جائے گا۔

اگر دوسری مرتبہ کان سے مال نکالا تو اسے زکوٰۃ میں پہلی مرتبہ کے نکالے گئے مال کے ساتھ ضم کیا جائے گا، یہ اس وقت ہے جب کان کی رگ ایک ہو یعنی اسی رگ سے پہلی مرتبہ مثلاً سونا نکالا تھا، اگر سبھی مال نصاب کو پہنچا نصاب سے بڑھ گیا تو زکوٰۃ دی جائے گی، اگر کام تاخیر سے ہوتا رہے۔

البتہ ایک رگ کے ساتھ دوسری رگ نہیں شامل کی جائے گی جس طرح ایک کان کو دوسری کان کے ساتھ نہیں ملایا جاتا، ہر ایک رگ اور کان سے الگ الگ زکوٰۃ ہوگی۔

اس مال سے نادر مال کو الگ کر لیا جائے گا، نادر سے مراد سونے چاندی کا وہ ٹکڑا جس سے آسانی کے ساتھ مٹی وغیرہ صاف کی جاسکے اور خالص کرنے میں کسی دشواری کا سامنا نہ کرنا پڑے، اس ٹکڑے سے خمس نکالا جائے گا، اگر چہ نصاب سے کم ہو، اسے مسلمانوں کے عام مصالحوں میں صرف کیا جائے گا، یہ ایسا ہی ہے جیسا کہ تپائی جانے والی معدنیات کے متعلق حنفیہ کا موقف ہے۔

رکاز یا کنز..... رکاز یا کنز جاہلیت کا دینہ ہے، خواہ وہ سونا ہو یا چاندی یا ان کے علاوہ کچھ اور، اگر مال کے جاہلی ہونے یا نہ ہونے میں

الفقہ الاسلامی وادلتہ..... جلد سوم ۲۱۹ ابواب الزکوٰۃ
شک ہو تو جاہلی ہونے کا اعتبار کیا جائے گا۔

ملکیت..... زمین کے مختلف ہونے سے رکاز کی ملکیت بھی مختلف ہو جاتی ہے اور اس کی چار اقسام ہیں۔

اول..... یہ کہ رکاز جنگل میں پایا جائے اور یہ جاہلیت کا دفتینہ ہو یہ پانے والے کی ملکیت میں ہوگا۔

دوم..... یہ کہ رکاز مملوک زمین میں پایا جائے وہ اس شخص کی ملکیت ہوگا جس نے اس زمین کو اولاً آباد کیا تھا اگر وہ زندہ نہ ہو تو اس کے ورثاء کی ملکیت ہوگا، البتہ پانے والے کی ملکیت میں نہیں ہوگا۔ اگر یہ زمین کسی نے خرید لی یا ہبہ سے کسی کو مل گئی وہ بھی رکاز کا مالک نہیں ہوگا، بلکہ بیچنے والے اور ہبہ کرنے والے کا ہوگا اگر اس کا پتا ہو ورنہ اس کا شمار لفظ میں ہوگا۔

سوم..... رکاز ایسی زمین سے ملا جو عنوة فتح کی گئی ہو تو وہ پانے والے کی ملکیت ہوگا۔

چہارم..... یہ کہ رکاز ایسی زمین سے ملا جس پر صلح کر لی گئی تھی اس صورت میں بھی رکاز پانے والے کا ہوگا۔

یہ تفصیلات تھیں ہیں جب مال پر کوئی نشانی یا مہر وغیرہ نہ ہو اگر مال پر مسلمانوں کی کوئی نشانی مثلاً مہر وغیرہ لگی ہو تو اس کا حکم لفظ کا حکم ہے، ایک سال تک اس کا اعلان کیا جائے گا اگر اصل مالک نہ مل جائے تو پانے والے کی ملکیت ہوگا۔

رکاز یا کنز کی زکوٰۃ..... رکاز میں مطلقاً خمس واجب ہے، خواہ سونا ہو یا چاندی یا ان کے علاوہ کچھ اور، برابر ہے پانے والا مسلمان ہو یا غیر مسلم، رکاز کا خمس مصالح عامہ میں صرف کیا جائے گا، البتہ اگر کسی بڑے کام یا کسی بڑے خرچے میں صرف کرنے کی ضرورت پڑے تو صرف کیا جا سکتا ہے البتہ اس صورت میں ربع عشر ۵۰ فیصد واجب ہوگا اور مصارف زکوٰۃ میں صرف کیا جائے گا۔

دونوں حالتوں میں رکاز میں نصاب کی شرط نہیں، واجب زکوٰۃ دینے کے بعد جو باقی بچ رہے گا وہ پانے والے کا ہوگا، البتہ اگر مملوک زمین میں ملا تو اصلی مالک کا ہوگا جیسے بیان کر دیا ہے۔

جس مال کو مسند رہروں کے تھپڑوں سے ساحل پر پھینک دے جو کسی کا مملوک نہ ہو اس مال پر زکوٰۃ نہیں، جیسے عنبر موتی، مرجان اور مچھلیاں وغیرہ، یہ مال اسی کا ہوگا جو اسے پالے اور پہلے اس پر ہاتھ رکھ لے، اس میں خمس نہیں ہوگا چونکہ اس میں اصل اباحت ہے، اگر علامات سے معلوم ہو کہ یہ مال (جو مسند رہروں نے ساحل پر ڈالا ہے) جاہلیت میں کسی کی ملکیت میں رہا ہے تو اس میں خمس واجب ہوگا، چونکہ یہ رکاز کے حکم میں ہے، اگر علامات سے معلوم ہو کہ یہ کسی مسلمان یا ذمی کا ہے تو یہ لفظ تصور ہوگا ایک سال تک اس کا اعلان کیا جائے گا۔

۳۔ شافعیہ کا مذہب

معدن..... شافعیہ کے نزدیک معدن رکاز نہیں، معدن وہ مال ہے جو کسی جگہ سے نکالا جائے اور اس جگہ میں یہ مال اللہ تعالیٰ نے پیدا کر رکھا ہو، معدن سونا اور چاندی کے ساتھ خاص ہے جیسا کہ مالکیہ کہتے ہیں۔

اس میں ربع عشر ۵۰ فیصد واجب ہے (بشرطیکہ سونا یا چاندی ہو، ان کے علاوہ میں زکوٰۃ نہیں جیسے یا قوت، زبرجد، پتیل، لوہا وغیرہ برابر ہے مباح زمین میں پایا جائے یا کسی کی مملو کہ زمین میں، چونکہ زکوٰۃ کے دلائل میں عموم ہے جیسا کہ حدیث ہے۔ ”چاندی میں ربع عشر ہے۔“

زکوٰۃ کے لئے نصاب کی شرط ہے جیسا کہ باقی ائمہ نے بھی کہا ہے، البتہ ظاہر مذہب میں حولان حول کی شرط نہیں، چونکہ حولان حول کی شرط نماء (بڑھوتری) کا مل ہونے کے لئے لگائی جاتی ہے، اور جو کچھ معدن سے نکالا جاتا ہے وہ فی نفسہ نماء ہے، لہذا اناج اور پھلوں کے

مشابہ ہوا۔

اگر کان سے کچھ مال پہلے نکالا اور کچھ بعد میں اگر ایک ہی کان ہو دونوں مرتبہ کا نکالا ہو مال ملا لیا جائے گا، جس طرح پھلوں کو ملا لیا جاتا ہے، پہلی مرتبہ کے نکالے ہوئے مال کے لئے شرط نہیں کہ وہ نکالنے والے کی ملک میں باقی رہے، اگر مال نکلنے کی جگہ متعدد ہو تو نکالا ہو مال ضم نہیں کیا جائے گا، چونکہ جگہوں کے مختلف ہونے سے عمل بھی از سر نو سفر ہوتا ہے، اگر ایک جگہ سے مال نکالا گیا لیکن کسی عذر کی وجہ سے کام موقوف کرنا پڑا مثلاً مال نکالنے کے آلات کی درستی کے لئے یا کام کرنے والے مزدور بھاگ گئے یا نکالنے والا بیمار ہو گیا یا سفر پر چلا گیا تو مال ضم کیا جائے گا اگرچہ وقفہ طویل ہو جائے چونکہ یہاں اعراب ضم نہیں پایا گیا، البتہ اگر بلا عذر کام بند کر دیا تو بعد میں نکالا ہو مال ضم نہیں کیا جائے گا چونکہ یہاں کام سے اعراب ضم نہیں کیا ہے۔

دوسرے مرتبہ کا نکالا ہو مال پہلی مرتبہ نکالے ہوئے مال کے ساتھ ملا لیا جائے گا، جیسے نصاب مکمل کرنے کے لئے اپنی ملک سے مال ملا لیا جاتا ہے، معدنیات صاف کرنے کے بعد زکوٰۃ دی جائے گی، اگر مال صاف کرنے سے پہلے زکوٰۃ دے دی تو کافی نہیں ہوگی۔

رکاز..... رکاز جاہلیت کا دینہ ہے، اس میں خمس واجب ہوگا، جیسے حنفیہ کے ہاں ہے اس میں بھی شرائط یعنی آزادی، اسلام، نصاب تک پہنچنا، سونا چاندی ہونا کا اعتبار کیا جائے گا، چونکہ رکاز بھی زمین سے حاصل کیا گیا مال ہے، لہذا اسی نوع کے ساتھ خاص ہوگا جس میں زکوٰۃ ہو اس لئے مقدار اور نوع کا اعتبار کیا جائے گا جیسے معدنیات میں ہوتا ہے، البتہ حولان حول کی شرط اس میں نہیں ہے، رکاز سے نکالا گیا مال بھی خمس مصارف زکوٰۃ میں خرچ کیا جائے گا، واجب مقدار کی دلیل حضرت ابو ہریرہ رضی اللہ عنہ کی سابق حدیث ہے ”کہ رکاز میں خمس ہے۔“

اگر رکاز جاہلی نہ ہو بلکہ علامات سے اس کا اسلامی ہونا متیقن ہو یا اس کے جاہلی اور اسلامی ہونے میں شک ہو تو اس صورت میں مالک کا ہوگا، یا اس کے ورثاء کا ہوگا، چونکہ مسلمان کے مال پر زبردستی قبضہ کرنے سے اس کا کوئی مالک نہیں بنتا، اور اگر اصل مالک کا پتہ نہ چل سکے تو وہ لفظ کے حکم میں ہوگا، پانے والا لفظ کی طرح اس کا اعلان کرتا رہے گا۔

اگر رکاز (دینہ) کسی ایسی زمین سے ملا جو کسی شخص کی مملوکہ ہو یا اس پر وقف کی گئی ہو تو یہ دینہ مالک شخص کا ہوگا بشرطیکہ وہ دعویٰ کرتا ہو، وہ بغیر قسم کے مال لے سکتا ہے، جیسے گھر یلو سامان، اگر مالک شخص اس کا دعویٰ نہ کرتا ہو یا خاموش رہے تو دینہ اس کو ملے گا جو مالکان میں سہقت کرے گا حتیٰ کہ معاملہ اس شخص تک پہنچ جائے جس نے زمین آباد کی تھی۔

اگر دینہ مسجد یا شارع عام سے ملا تو وہ شافعیہ کے مذہب کے مطابق لفظ کے حکم میں ہوگا، اس کے ساتھ وہی معاملہ کیا جائے گا جو لفظ کے ساتھ کیا جاتا ہے۔ چونکہ اس پر مسلمانوں کا قبضہ ہے اور فی الحال مالک مجہول ہے لہذا لفظ کے حکم میں ہوگا۔

اگر دینہ کی ملکیت میں خریدار اور بیچنے والے کے درمیان تنازع کھڑا ہو جائے یا کرائے پر دینے والے اور کرایہ پر لینے والے کے درمیان تنازع ہو جائے یا عاریۃ دینے والے اور لینے والے کے درمیان تنازع ہو جائے تو اس صورت میں اس شخص کی تصدیق کی جائے گی جس کا قبضہ ہوگا (مثلاً خریدار، کرایہ پر لینے والا اور عاریۃ لینے والا) اور ساتھ اس سے قسم بھی لی جائے گی جیسا کہ ان دونوں کے درمیان گھریلو مال میں تنازع ہو جائے۔

۴۔ مذہب حنابلہ..... حنابلہ کے نزدیک معدن رکاز کے علاوہ ہے معدن وہ ہے جو زمین سے نکالا جائے اور اسے اللہ تعالیٰ نے پیدا کیا ہو اور یہ زمین کی جنس سے نہ ہو، نیز یہ مدنون بھی نہ ہو، خواہ جامد ہو یا مائع۔

معدن کی ملکیت..... اگر معدنیات جامد (ٹھوس) ہوں جیسے سونا چاندی، پتیل وغیرہ تو ان کی ملکیت زمین کی ملکیت کے اعتبار سے ہوگی، چونکہ معدنیات بھی زمین کا ایک جزو ہیں۔ یہ بھی مٹی اور پتھروں کی مانند ہے، یہ رکاز کے بخلاف ہے، یعنی رکاز زمین کے اجزاء میں سے

نہیں ہوتا اسی اصول کی بناء پر اگر کوئی شخص اپنی ملک میں یا غیر آباد زمین میں کوئی چیز پائے تو وہ اس کی ملکیت ہوگی، جب غیر آباد زمین کی طرف دو آدمی سبقت کریں تو جو پہلے معدن کو پائے گا اس کی ملکیت ہوگی، جب معدن کو وہ ترک کر دے تو دوسرے شخص کے لئے جائز ہوگی، جو مال مملوک زمین میں ملے تو اس کے مالک کی نشہیر کی جائے گی وہ مال اس جگہ کے مالک کا ہوگا۔

رہی بات مانع دھاتوں کی جیسے تارکول، ہڑتال وغیرہ یہ ہر حال میں مباح ہیں، البتہ دوسرے کی ملکیت میں بغیر اجازت داخل ہونا ممنوع ہے۔

وہ معدن جس میں زکوٰۃ واجب ہے..... ہر وہ معدن جو زمین سے نکلے جو زمین میں پیدا کی گئی ہو، جب کان سے سونا نکالا جائے اور وہ بیس مثقال ہو، یا کان سے چاندی نکالی ہو اس کی مقدار دو سو درہم کے برابر ہو یا لوہا، سیسہ، پیتل، پارہ، یاقوت، زبرجد، بلور، عقیق، سرمہ، ہڑتال وغیرہ کی قیمت دو سو درہم تک پہنچ جائے تو ان میں بھی زکوٰۃ ہوگی اسی طرح مانع دھاتیں جیسے تارکول، پیٹرولیم، سلفر وغیرہ کی قیمت بھی نصاب تک پہنچے تو اس میں بھی زکوٰۃ ہوگی، یہ دھات نکالنے پر فوراً ہی زکوٰۃ واجب ہوگی۔

حنابلہ کی دلیل..... حنابلہ کی دلیل یہ آیت ہے:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ..... البقرة ۲/۲۶۷

اے ایمان والو! جو کچھ تم نے کمایا ہو اور جو پیداوار ہم نے تمہارے لئے زمین سے نکالی ہو اس کی اچھی چیزوں کا ایک حصہ خرچ کیا کرو۔ ①

آسان ترجمہ ۱/۱۶۸

چنانچہ معدن سے زکوٰۃ متعلق ہوگی جیسے سونا چاندی میں زکوٰۃ ہوتی ہے، رہی بات مٹی کی سو وہ معدن نہیں، معدن تو وہ ہے جو زمین کی جنس سے نہ ہو۔

مقدار واجب اور اس کی صفت..... معدن میں جو مقدار زکوٰۃ واجب ہے وہ ربع عشر ہے، یہ اپنے وصف اور صفت کے اعتبار سے زکوٰۃ ہے جیسا کہ شافعیہ کا قول ہے، چنانچہ ابو عبیدہ کی روایت ہے کہ رسول کریم صلی اللہ علیہ وسلم نے بلال بن حارثؓ مزیٰ کو مقام قبلیہ کی کانیں جاگیر میں عطا کیں، جو کہ مقام فرع کے ایک سمت میں تھیں، ابو عبیدہ کہتے ہیں: ان کانوں سے آج تک زکوٰۃ لی جاتی رہی ہے۔ ② نیز یہ قرابت داروں کا ایک حق ہے جو انبیاء کے لئے حرام ہے، لہذا معادن کی زکوٰۃ سونے چاندی کی زکوٰۃ کے مترادف ہوگی۔

معادن (معدنیات) کا نصاب..... اگر سونے کی دھات ہو تو اس میں بیس مثقال کا نصاب ہوگا، چاندی میں دو سو درہم کا نصاب ہے، اگر دھات سونا چاندی کے علاوہ ہو تو اس میں نصاب یہ ہے کہ اس کی قیمت چاندی کے نصاب کو پہنچتی ہو تو زکوٰۃ واجب ہوگی، چونکہ آپ صلی اللہ علیہ وسلم کا فرمان ہے کہ ”پانچ اوقیہ چاندی سے کم پر زکوٰۃ نہیں۔“ دوسری حدیث یہ ہے۔ ”ایک سونے درہم پر کچھ زکوٰۃ نہیں“ ایک اور حدیث ہے۔ ”سونے میں تمہارے اوپر کچھ زکوٰۃ نہیں یہاں تک کہ بیس مثقال تک نہ پہنچ جائے۔“

معدن کے لئے حولان حول کی شرط نہیں چونکہ کانوں سے دھاتیں دفعہ نکالی جاتی ہیں لہذا دھاتیں اناج اور پھلوں کے مشابہ ہیں۔ ایک مرتبہ نکالے گئے مال کے نصاب کا اعتبار ہوگا یا کئی بار نکالا اور درمیان میں چھوڑ دینے کی نیت سے وقفہ نہ کیا ہو، اگر رات کو کام چھوڑا، یا آرام کرنے کے لئے وقفہ کیا یا کسی اور عذر کی وجہ سے کام چھوڑا تو یہ کام چھوڑنے کے حکم میں نہیں ہوگا اور دفعہ ایک نصاب معتبر ہوگا

دوسرے کے نکالے ہوئے مال کو نصاب مکمل کرنے کے لیے ملا لیا جائے گا، البتہ ایک جنس کو دوسری جنس کے ساتھ نہیں ملا یا جائے گا، اور ہر معدن (کان) میں مستقل نصاب کا اعتبار ہوگا۔ چونکہ مختلف کانیں الگ الگ جنس کی حیثیت رکھتی ہیں لہذا ایک جنس کو دوسری جنس

① آیت کا مصداق پیداوار زمین یعنی اناج اور غلہ ہے اور عشر پر دلالت کرتی ہے، کانوں پر نہیں۔ ② ابو عبیدہ کہتے ہیں قبلیہ جاز مقدس کا معروف مقام ہے۔

الفقه الاسلامی وادلتہ... جلد سوم ۲۲۲ ابواب الزکوٰۃ

سے مکمل نہیں کیا جائے گا۔ جیسے غیر معدن میں ہوتا ہے، البتہ سونے اور چاندی کو تکمیل نصاب کے لئے ایک دوسرے سے ملایا جائے گا، جیسا کہ سامان تجارت کو سونا چاندی کے ساتھ ملایا جاتا ہے۔

زکوٰۃ واجب ہونے کا وقت..... جس وقت کان سے دھات نکالی تو نکالتے وقت ہی زکوٰۃ واجب ہو جائے گی۔ بشرطیکہ نصاب مکمل ہو، البتہ اس میں سال پورا ہونے کی شرط نہیں اس پر چاروں مذاہب کا اتفاق ہے، چونکہ دھاتیں زمین سے حاصل کیا ہوا مال ہوتی ہیں لہذا ان میں حق واجب ہونے میں سال کی شرط نہیں جیسے اناج، پھل اور رکا ز میں شرط نہیں۔

معدنیات میں زکوٰۃ نکالنے کی شرائط..... اس میں دو شرطیں ہیں۔

اول..... یہ کہ دھات آگ پر تپانے اور صاف کرنے کے بعد نصاب کو پہنچتی ہو یہ اس وقت ہے جبکہ دھات سونا ہو یا چاندی ہو، اگر ان کے علاوہ کوئی اور دھات ہو تو اس میں شرط ہے کہ اس کی قیمت نصاب کو پہنچتی ہو۔

دوم..... یہ کہ دھاتیں نکالنے والا (یعنی مالک) ان لوگوں میں سے ہو جن پر زکوٰۃ واجب ہوتی ہے، لہذا ذمی، کافر اور مدیون پر زکوٰۃ واجب نہیں ہوگی۔

سمندری معادن..... جو مال سمندر سے نکالا جائے جیسے موتی، مرجان، عنبر اور مچھلیاں وغیرہ ان پر زکوٰۃ نہیں ہے، جیسا کہ باقی مذاہب میں مقرر ہے چونکہ ابن عباس رضی اللہ تعالیٰ عنہ کا قول ہے۔ کہ ”عنبر میں کچھ نہیں، عنبر تو ایسی چیز ہے جسے سمند ساحل پر لا ڈالتا ہے۔“ حضرت جابر رضی اللہ عنہ سے بھی اسی طرح کا قول مروی ہے۔ ①

نیز اس میں اصل یہی ہے کہ کچھ زکوٰۃ واجب نہ ہو، اسے خشکی کی کان (معدن) پر قیاس نہیں کیا جائے گا، چونکہ عنبر سمندر کے کنارے پڑا ہوا ملتا ہے اور اس میں کوئی محنت نہیں کرنی پڑتی، لہذا زمین پر عام مباح اشیاء کے مشابہ ہے، رہی بات مچھلی کی سو وہ شکار ہے اس پر زکوٰۃ واجب نہیں ہوگی جیسے خشکی کے شکار پر زکوٰۃ نہیں۔ ②

رکا ز..... حنابلہ کے نزدیک رکا ز جاہلیت کا دَفینہ ہے، یعنی کفار کا مال جو عہد اسلام میں مل پائے خواہ تھوڑا ہو یا زیادہ، اسی کے ساتھ وہ مال بھی ملحق کر دیا گیا ہے جو سطح زمین پر پڑا ہوا ملے جس پر کفار کی کوئی علامت ہو، اس میں خمس واجب ہوتا ہے، جیسا کہ حنفیہ شافعیہ اور مالکیہ کے ہاں بھی مقرر ہے، دلیل وہی پہلے والی حدیث ہے۔ ”رکا ز میں خمس ہے۔“ متفق علیہ حدیث ہے۔

اگر دَفینہ پر کوئی اسلام کی نشانی پائی گئی مثلاً آیت قرآن، نبی کریم صلی اللہ علیہ وسلم کا اسم گرامی یا خلفائے مسلمین میں سے کسی کا نام یا کسی والی کا نام تو وہ لفظ تصور ہوگا، اس میں لفظ ہی کے احکام جاری ہوں گے، چونکہ یہ مسلمان کی ملکیت ہے اس کا زوال غیر معلوم ہے۔

مصرف..... رکا ز کا خمس بیت المال میں رکھا جائے گا اور عام مصالِح میں صرف کیا جائے گا، خمس کے علاوہ بقیہ چار حصے پانے والے کی ملکیت ہوں گے، بشرط یہ کہ یہ مال مباح زمین میں پایا جائے، اگر مملوک زمین میں پایا گیا تو مالک زمین کا ہوگا، اگر کسی نے غیر کی ملک میں دَفینہ پایا اگر مالک زمین دعویٰ نہ کرتا ہو تو مال پانے والے کا ہوگا، اگر مالک دعویٰ کرتا ہو تو قسم کے ساتھ اسی کا ہوگا۔

اگر دار حرب میں دَفینہ پایا گیا پھر اگر اسے دارالاسلام میں لانے کی قدرت جماعت مسلمین کی وساطت سے ہوئی ہو تو وہ مجملہ مال غنیمت میں سے ہوگا، اگر اپنے تئیں دارالاسلام میں لانے پر قادر رہا تو پانے والے کا ہوگا، یہ ایسا ہی ہے جیسے مسلمانوں کی غیر آباد زمین سے دَفینہ ملے تو وہ پانے والے کا ہوگا۔

①..... رواہما ابو عبید عن ایک بڑی مچھلی کو کہا جاتا ہے اور ایک قسم کی خوشبو کو بھی عنبر کہا جاتا ہے۔ ② اگر مچھلی کی تجارت کی جائے تو اس سے حاصل ہونے والی آمدنی اَر نصاب تک پہنچے اور سال بھی گزر جائے تو زکوٰۃ ہوگی۔

کو نئے رکاز میں خمس واجب ہے..... ہر وہ مال جو مختلف الانواع ہو جیسے سونا، چاندی، لوہا، سیسہ، پتیل، برتن وغیرہ، چونکہ حدیث میں عموم ہے۔ ”رکاز میں خمس ہے۔“

رکاز میں مقدار واجب اور اس کا مصرف..... رکاز (دینہ) پر خمس واجب ہے، اس کی دلیل سابق حدیث ہے، اور اجماع ہے، دینہ کے مصرف کے متعلق امام احمد رحمہ اللہ سے دو روایتیں ہیں، صحیح روایت ہے کہ اسے غنیمت کے عام مصالحوں میں صرف کیا جائے گا، چونکہ حضرت عمر رضی اللہ تعالیٰ عنہ نے انہی مصارف میں صرف کیا ہے دوسری وجہ یہ ہے کہ یہ ایسا مال ہے کہ اس سے کافر کا قبضہ اٹھ جاتا ہے لہذا غنیمت کے خمس کے مشابہ ہے۔

کس شخص پر خمس واجب ہوگا؟..... ہر وہ شخص جو دینہ پائے اس پر خمس واجب ہے خواہ پانے والا مسلمان ہو یا ذمی، آزاد ہو یا غلام، بڑا ہو یا چھوٹا، عاقل ہو یا مجنون، یہی جمہور کی رائے ہے چونکہ حدیث میں عموم ہے۔ کہ ”رکاز میں خمس ہے۔“ جبکہ شافعیہ کہتے ہیں: خمس اسی شخص پر واجب ہوگا جس پر زکوٰۃ واجب ہوتی ہو، چونکہ خمس بھی ایک طرح کی زکوٰۃ ہے۔

جائز ہے کہ کوئی انسان خمس میں بطور زکوٰۃ نکالے ہوئے مال کو خود تقسیم کرے یہ متاخرین فقہاء کی رائے ہے چونکہ حضرت علی رضی اللہ عنہ نے دینہ پانے والے شخص کو مسکینوں میں تقسیم کرنے کا حکم دیا تھا۔ ①

تیسرا مقصد..... سامان تجارت کی زکوٰۃ

میں اس مقصد کے ذیل میں مندرجہ ذیل امور سے بحث کروں گا سامان تجارت کا مقصد، سامان تجارت میں زکوٰۃ واجب ہونے کی شرائط، سامان تجارت کی قیمت، مقدار واجب، منافع، پیداوار اور غیر تجارتی مال کو اصل مال کے ساتھ ضم کرنے کا حکم، مالکیہ کے نزدیک سامان تجارت کی زکوٰۃ کی کیفیت اور شرکت مضاربت کی زکوٰۃ۔

اول: سامان تجارت کا معنی..... سامان کو عربی میں ”عروض“ سے تعبیر کیا جاتا ہے، عرض (عین اور راء کی فتح کے ساتھ) بمعنی دنیا کا ٹوٹا، چورا، عرض (راء کے سکون کے ساتھ) سے مراد وہ سامان جو نقدین یعنی سونا چاندی کے علاوہ جیسے گھریلو ساز و سامان، پلاٹ، زمین، مختلف انواع کے حیوانات، اناج، کپڑے وغیرہ جو اشیاء تجارت کے لئے رکھی گئی ہوں، مالکیہ کے نزدیک اس میں وہ زیورات بھی داخل ہیں جو تجارت کے لئے رکھے ہوں وہ زمین بھی سامان میں داخل ہے جس میں اس کا مالک خرید و فروخت کرتا ہو ایسی زمین کا حکم بھی سامان تجارت جیسا ہے، اس زمین کی زکوٰۃ سامان تجارت کی زکوٰۃ کی طرح ہوگی، البتہ وہ زمین (پلاٹ) جسے مالک نے رہائش کے لئے رکھا ہو یا کوئی کام کرنے کے لئے رکھی ہو جیسے تجارت گاہ یا صنعتی کام کے لئے مقرر کی گئی جگہ تو اس میں زکوٰۃ نہیں ہوگی۔

دوم: سامان تجارت کی زکوٰۃ کے لئے شرائط..... سامان تجارت میں زکوٰۃ کے واجب ہونے کے لئے فقہاء نے چند شرائط عائد کی ہیں جن کا اجمالی خاکہ کچھ یوں ہے۔ ”حنفیہ کے نزدیک چار شرائط ہیں، مالکیہ کے نزدیک پانچ شرائط ہیں، شافعیہ کے نزدیک چھ شرائط ہیں جبکہ حنابلہ کے نزدیک فقط دو شرطیں ہیں، ان میں سے تین شرائط متفق علیہ ہیں جو یہ ہیں (۱) سامان تجارت کا نصاب تک پہنچنا (۲) حوالان حول (۳) تجارت کی نیت کرنا، کچھ شرائط بعض مذاہب میں زائد ہیں جو آج یا جاتی ہیں۔ ②

① اگر شرعی حکومت ہو تو پھر خمس حکومت کی تحویل میں دینا ضروری ہوگا اگر غیر شرعی حکومت ہو جیسے عصر حاضر میں حکومت پاکستان تو ان حالات میں دینہ پانے والا خود ہی خمس لوگوں میں تقسیم کر دے۔ (والداعلم) ② مزید تفصیل کے لئے دیکھئے البدائع ۲/۲، الدر المنختار ۲/۲، فتح القدیر ۱/۵۲۶، اللباب ۱/۱۵، بدایۃ المجتہد ۱/۲۶۰، القوانین الفقہیہ ص ۱۰۳، الشرح الصغیر ۱/۲۳۶، مغنی المحتاج ۱/۳۹۸، المغنی ۳/۲۹۔

۱۔ سامان تجارت کا نصاب تک پہنچنا..... سامان تجارت کا نصاب تک پہنچنے کا مطلب یہ ہے کہ سامان تجارت کی قیمت ڈھلے ہوئے سونا یا چاندی کے نصاب تک پہنچتی ہو، قیمت کا اعتبار اسی شہر میں کیا جائے گا جس شہر میں مال ہو، اگر مال شہر سے دور کہیں جنگل میں ہو تو دیکھا جائے گا کہ اس جنگل کے قریب ترین شہر کون سا ہے وہاں کی قیمت کا اعتبار ہوگا۔^①

اس پر مرفوع و موقوف دونوں طرح کی احادیث دلائل ہیں جن میں مال تجارت کی قیمت کا بیان ہے، چنانچہ ہر دو سو درہم کی مالیت کے سامان پر پانچ درہم واجب ہوں گے۔ (یہ احادیث احمد، عبد الرزاق، دارقطنی وغیرہم نے روایت کی ہیں۔ نصب الریۃ، ۳۷۵/۲) اس شرط کے متعلق مالکیہ کا کہنا ہے کہ اگر تاجر ذخیرہ اندوز ہو تو واجب ہے کہ سونا یا چاندی کے نصاب کے بقدر سامان تجارت فروخت کرے، اور اگر تاجر کی تجارت رواں ہو تو لازم ہے کہ ان میں سے کسی بھی چیز کے بدلہ میں فروخت کرے۔

رواں تجارت..... رواں تجارت سے مراد یہ ہے کہ تاجر خرید و فروخت کرتا ہو، وقت کا انتظار نہ کرتا ہو، اس کے لئے سال کا انضباط نہ ہو جیسے اہل بازار ہوتے ہیں، وہ اپنے لئے سال میں ایک ماہ کا انتخاب کر لے وہ دیکھے کہ اس کے پاس نقدی مال کتنا ہے اور سامان تجارت کی قیمت لگائے اور مال حاصل کو نقدی مال کے ساتھ ملائے اگر مجموعہ نصاب تک پہنچتا ہو تو قرض منہا کر کے زکوٰۃ دے۔^②

ذخیرہ اندوز..... ذخیرہ اندوز سے مراد وہ تاجر ہے جو مال خرید لے پھر نرخ گراں ہونے کا انتظار کرتا ہے، اس پر اس وقت تک زکوٰۃ نہیں جب تک سامان فروخت نہ کر دے اگر سال کے بعد یا کئی سال گزرنے کے بعد سامان فروخت کیا تو صرف ایک سال کی زکوٰۃ دے گا۔

خلاصہ..... مالکیہ کے علاوہ جمہور کہتے ہیں کہ رواں تاجر اور ذخیرہ اندوز دونوں کے لئے ایک ہی حکم ہے، چنانچہ جو شخص تجارت کے لئے سامان خریدے اور اس پر سال گزر جائے، تو اس مال کی قیمت لگائے اور زکوٰۃ دے، جمہور کے نزدیک سال پورا ہوئے بغیر رواں تاجر پر زکوٰۃ واجب نہیں ہوگی چونکہ سال کا گزرنا اصل مال کے لئے شرط ہے، جبکہ امام مالک رحمۃ اللہ علیہ رواں تاجر پر ہر حال میں زکوٰۃ واجب کرتے ہیں خواہ سال پورا ہو یا نہ ہو البتہ ایک نوع کے مال پر سال گزرنا ان کے نزدیک کافی ہے، یہ اس لئے ہے تاکہ رواں تاجر سے بالا استقلال زکوٰۃ نہ ساقط ہو، اس اختلاف کی بنیاد مصالحہ مرسلہ ہیں جن میں امام مالک رحمۃ اللہ علیہ کے نزدیک منصوص علیہ اصل میں استناد شرط نہیں۔

۲۔ حولان حول..... یعنی جس وقت سامان کی ملکیت حاصل ہوئی اس وقت سے سامان کی قیمت پر سال گزرنا، گویا نفس سامان پر سال گزرنا شرط نہیں، بلکہ ملک میں آ کر سال گزرے۔

حنفیہ اور مالکیہ کے نزدیک معتبر..... حنفیہ اور مالکیہ کے نزدیک ذخیرہ کیے ہوئے مال میں سال کی طرفین (ابتداء و انتہاء) معتبر ہے وسط کا اعتبار نہیں^③ چونکہ ابتدا میں مالدار متحقق ہوگی، انتہاء میں اس لئے تاکہ زکوٰۃ کا وجوب ثابت ہو سکے، چنانچہ اگر کوئی شخص ابتدائے سال میں نصاب کا مالک ہو پھر دوران سال نصاب میں کمی واقع ہوئی پھر سال کے آخر میں نصاب پورا ہو گیا، اس میں زکوٰۃ واجب ہوگی، البتہ اگر سال کی ابتدا میں نصاب ناقص تھا یا سال کے آخر میں ناقص رہا تو اس صورت میں زکوٰۃ واجب نہیں ہوگی۔

①..... مثلاً پاکستان میں کسی شخص کے پاس ۲۲ ہزار روپے کا سامان تجارت ہو سال گزرنے پر زکوٰۃ واجب ہوگی اسی طرح سعودی ریال کے اعتبار سے جس کے پاس ایک ہزار ریال کے برابر سامان تجارت ہو سال گزرنے پر زکوٰۃ واجب ہوگی۔^④ صورت مسئلہ یہ ہے مثلاً ایک شخص کے پاس ۱۵ ہزار کی قیمت کا سامان تجارت ہے اس کے پاس نقدی ۸ ہزار روپے ہوں اور اس پر ایک ہزار روپے قرض ہوں، موجود کل مال ۲۳ ہزار ہو اس سے ایک ہزار روپے نکال دیئے جائیں بقیہ ۲۲ ہزار روپے پر سال گزرنے کے بعد زکوٰۃ ہوگی۔^⑤ یعنی سال کے شروع اور آخر میں نصاب پورا ہو، وسط سال میں اگر چہ ناقص ہو جائے۔

الفقه الاسلامی وادلتہ..... جلد سوم ۲۲۵ ابواب الزکوٰۃ

شافعیہ کے نزدیک معتبر..... شافعیہ کے نزدیک سال کے آخر میں سامان تجارت (یعنی اس کی قیمت) کا نصاب تک پہنچنا معتبر ہے، ابتداء اور انتہاء کا نصاب تک پہنچنا معتبر نہیں مثلاً اگر کسی شخص کے پاس ایک سو دراہم ہوں، پچاس دراہم سے سامان تجارت خرید لے، تجارت کرتا رہے جو سال کے آخر میں ڈیڑھ سو دراہم ہو گئے اور پچاس دراہم اس کے پاس نقدی پہلے سے موجود ہیں تو کل ملا کر دو سو دراہم ہو چکے نصاب پورا ہے اور سال بھی گزرا ہے لہذا زکوٰۃ واجب ہوگی گویا شافعیہ کے نزدیک سال کے آخر میں اگر نصاب مکمل ہے تو زکوٰۃ واجب ہوگی۔

حنابلہ کے نزدیک معتبر..... حنابلہ کے نزدیک سال بھر نصاب کامل رہنا ضروری ہے، البتہ تھوڑا معمولی سا نقصان غیر معتبر ہے مثلاً نصف دن کے لئے نصاب ناقص ہو گیا، یعنی سال کے ابتداء وسط اور انتہاء میں نصاب کا کامل رہنا وجوب زکوٰۃ کے لئے ضروری ہے۔

۳۔ سامان خریدتے وقت تجارت کی نیت..... یعنی مالک سامان خریدتے وقت تجارت کی نیت کرے، اگر ملکیت حاصل ہونے کے بعد نیت کی تو کاروبار کے ساتھ نیت کا ملا ہونا ضروری ہے۔

حنفیہ اس میں یہ شرط بھی لگاتے ہیں کہ جس سامان میں تجارت کی جارہی ہو وہ تجارت کی نیت کی صلاحیت بھی رکھتا ہو، چنانچہ اگر کسی شخص نے تجارت کے لئے خراجی زمین خریدی تو اس میں خراج ہوگا زکوٰۃ نہیں ہوگی، اسی طرح عشری زمین خریدی اور اس میں کاشتکاری کی تو پیداوار میں عشر واجب ہوگا نہ زکوٰۃ۔

شافعیہ نے اس میں یہ شرط لگائی ہے کہ معاوضہ کے وقت اصل عقد میں یا مجلس میں سامان سے تجارت کی نیت کرے اگر اس طرح نیت نہ کی تو زکوٰۃ واجب نہیں ہوگی، ہر معاملہ کے وقت تجدید نیت شرط ہے حتیٰ کہ اصل سرمایہ فارغ ہو جائے۔

۴۔ سامان تجارت کی ملک معاوضہ دے کر حاصل کی ہو..... حنفیہ کے علاوہ جمہور یہ شرط لگاتے ہیں کہ سامان تجارت کی ملکیت معاوضہ سے ہی ہو جیسے خریداری سے، اجارہ سے اور مہر وغیرہ سے، اگر بغیر معاوضہ کے ملکیت آئی جیسے وراثت سے یا خلع سے یا ہبہ سے یا وصیت اور صدقہ وغیرہ سے مثلاً ایک شخص نے ترکہ میں سامان تجارت چھوڑا، اس میں زکوٰۃ نہیں ہوگی حتیٰ کہ وراثت تجارت کی نیت سے اس میں تصرف نہ کریں۔

مالکیہ نے اس میں یہ اضافہ کیا ہے کہ سامان تجارت کے ثمن (قیمت رقم) کا معاوضہ مالیہ سے مالک ہو، ہبہ اور میراث وغیرہ سے ثمن کا مالک نہ ہو، چنانچہ سامان کے بدلہ میں سامان فروخت کیا اور سامان کو نقدی مال میں نہ بدلا تو مالکیہ کے نزدیک اس پر زکوٰۃ نہیں ہوگی، البتہ اگر کسی نے ایسا زکوٰۃ کے بھاگنے کی غرض سے کیا تو بہر حال زکوٰۃ ہوگی۔ جبکہ ایسے تاجر پر دوسرے مذاہب میں بھی زکوٰۃ ہے۔

۵۔ مال سے عدم تجارت کی نیت نہ ہو..... یعنی کسی شخص نے سامان تجارت خرید اور انقاع کے لئے اپنے پاس روک رکھا تجارت کا قصد نہ کیا تو شافعیہ حنابلہ اور مالکیہ کے نزدیک زکوٰۃ نہیں ہوگی، اگر تجارت کا قصد کیا سال منقطع ہوگا اور اگر اس کے بعد تجارت کا ارادہ کرے تو تجارت کے لئے تجدید نیت کی ضرورت ہوگی۔

۶۔ دوران سال سارا سامان نقدی نہ ہو..... یہ شرط شافعیہ کے ہاں معتبر ہے اس کا مطلب یہ ہے کہ سبھی سامان تجارت سال کے دوران نقدی نہ ہو جائے دراصل حالیکہ نصاب سے کم ہو، اگر سامان تجارت سال کے دوران نقدی ہو گیا اور نصاب سے بھی کم ہو تو سال منقطع ہو جائے گا زکوٰۃ نہیں ہوگی، شافعیہ کے علاوہ اور کسی نے یہ شرط نہیں لگائی۔

۷۔ زکوٰۃ بعینہ سامان تجارت سے متعلق نہ ہو..... یہ شرط مالکیہ کے ہاں معتبر ہے، اگر زکوٰۃ بعینہ سامان تجارت سے

الفقہ الاسلامی وادلتہ..... جلد سوم ۲۲۶ ابواب الزکوٰۃ
متعلق ہو جیسے سونا چاندی کے زیورات، مویشی (اونٹ، گائے، بکری) یا کھیتی (اناج، پھل) اگر یہ مال نصاب تک پہنچ گیا تو اس میں وہی زکوٰۃ ہوگی جو نقدین، مویشیوں اور اناج پر ہوتی ہے، اگر زکوٰۃ بعینہ مال سے متعلق نہ ہو جیسے کپڑے، کتابیں وغیرہ تو ان میں تجارت کی زکوٰۃ واجب ہوگی۔

خلاصہ: حنا بلہ..... سامان تجارت میں زکوٰۃ واجب ہونے کے لئے دو شرطیں لگاتے ہیں۔

اول..... یہ کہ سامان تجارت کی ملکیت اپنے فعل سے حاصل ہوئی ہو مثلاً خریداری سے یہ ہمارے نزدیک چوتھی شرط ہے۔

دوم..... یہ کہ سامان تجارت کی ملک کے وقت تجارت کی نیت کرے یہ منجملہ تیسری شرط ہے۔

حنفیہ..... حنفیہ کے نزدیک چار شرائط ہیں۔

اول..... سامان تجارت کی قیمت نصاب تک پہنچتی ہو۔

دوم..... حوالان حول۔

سوم..... بالفعل کاروبار تجارت کرتے وقت تجارت کی نیت ہو چونکہ صرف خالی نیت کافی نہیں۔

چہارم..... مال ایسا ہو جس میں تجارت کی صلاحیت اور قابلیت ہو۔

مالکیہ..... مالکیہ نے پانچ شرطیں لگائی ہیں۔

اول..... یہ کہ بعینہ سامان تجارت سے زکوٰۃ متعلق نہ ہو جیسے کپڑے اور کتابیں۔

دوم..... یہ کہ سامان تجارت کی ملکیت معاوضہ سے حاصل ہوئی ہو یا مبادلہ سے ہوئی ہو مثلاً خریداری سے، وراثت اور ہبہ وغیرہ سے ملکیت حاصل نہ ہوئی ہو۔

سوم..... سامان خرید کرتے وقت تجارت کی نیت ہو۔

چہارم..... یہ کہ جس رقم سے سامان تجارت خریداجا رہا ہو وہ رقم مالی معاوضہ سے تاجر کی ملک ہو مثلاً خریداری سے وہ رقم ملک میں آئی ہو،

وراثت اور ہبہ سے ملک میں نہ آئی ہو۔

پنجم..... یہ کہ ذخیرہ اندوز اس سامان سے نصاب یا اس سے زائد کو فروخت کرے یا کسی بھی چیز کے بدلہ میں فروخت کرے اگر چہ درہم

ہی ہو جبکہ روال تجارت ہو۔

شافعیہ..... شافعیہ نے چھ شرائط لگائی ہیں۔

اول..... یہ کہ سامان تجارت کی ملکیت معاوضہ سے آئی ہو جیسے خریداری سے وراثت وغیرہ سے نہ آئی ہو۔

دوم..... صلب عقد میں یا مجلس میں سامان تجارت سے تجارت کی نیت کرے وگرنہ تجدید نیت کی ضرورت ہوگی۔

سوم..... مال تجارت کو رکھ کر نفع اٹھانے کا قصد نہ ہو۔

چہارم..... سامان تجارت خریدتے وقت سے سال کا گزرنا۔

پنجم..... یہ کہ سبھی مال نقدی نہ ہو جائے جو نصاب سے کم ہو، شافعیہ اس شرط کو یوں بیان کرتے ہیں کہ مال ظاہری حالت میں نقدی

نہ ہو جائے۔

ششم..... یہ کہ سامان تجارت کی قیمت سال کے آخر میں نصاب کو پہنچتی ہو۔

سوم..... سامان کی قیمت لگانا، اس زکوٰۃ میں واجب ہونے والی مقدار اور قیمت لگانے کا طریقہ

ہر سال کے آخر میں تاجر سامان تجارت کی قیمت لگائے، زکوٰۃ نکالتے وقت سامان کے بھاؤ کے حساب سے قیمت لگائی جائے گی، خریدتے وقت کے بھاؤ کے اعتبار سے قیمت نہیں لگائی جائے گی قیمت لگاتے وقت مختلف تجارتی سامان کو ایک دوسرے سے ملا لیا جائے گا اگر چنانچہ جنسیں مختلف ہوں، جیسے کپڑے، چمڑا اور دوسری اشیاء ضرورت، بلا اختلاف زکوٰۃ سامان تجارت کی قیمت میں واجب ہوگی، بعینہ سامان تجارت میں زکوٰۃ واجب نہیں چونکہ سامان تجارت میں نصاب قیمت سے معتبر ہوتا ہے، تو زکوٰۃ بھی قیمت میں ہوگی۔

سامان تجارت میں نقدین (سونا چاندی) کی طرح ربع عشر ۲، ۵ فیصد واجب ہے اس پر سب علماء کا اتفاق ہے۔
ابن منذر کہتے ہیں: اہل علم نے اجماع کیا ہے کہ وہ سامان جس سے تجارت کا ارادہ کیا گیا ہو اس پر سال گزرنے پر زکوٰۃ ہے۔

دلائل..... سامان تجارت پر زکوٰۃ واجب ہونے کے مندرجہ ذیل دلائل ہیں۔

۱..... فرمان باری تعالیٰ ہے:

يَا أَيُّهَا الَّذِينَ آمَنُوا أَنْفِقُوا مِنْ طِبِّبْتِ مَا كَسَبْتُمْ..... (البقرہ ۲/۲۶۷)

اے ایمان والوں جو کچھ تم نے کمایا ہو اس کی اچھی چیزوں کا ایک حصہ اللہ کی راہ میں خرچ کرو۔

مجاہد رحمۃ اللہ علیہ کہتے ہیں: یہ آیت تجارت کے متعلق نازل ہوئی ہے۔

۲..... نبی کریم صلی اللہ علیہ وسلم کی حدیث ہے۔ کہ ”اونٹوں میں صدقہ (زکوٰۃ) ہے، گائیوں میں صدقہ ہے، بکریوں میں صدقہ ہے، اور

کپڑوں میں بھی صدقہ ہے۔“ ①

حضرت سرہ بن جناب رضی اللہ تعالیٰ عنہ کی روایت ہے۔ کہ ”جو اشیاء ہم نے فروخت کے لئے رکھی ہوں تو رسول اللہ صلی اللہ علیہ وسلم

ہمیں ان کی زکوٰۃ دینے کا حکم دیتے تھے۔“ ②

ابو عمرو بن حماس اپنے والد سے روایت نقل کرتے ہیں کہ حضرت عمر رضی اللہ عنہ نے مجھے حکم دیا اور فرمایا: اپنے مال کی زکوٰۃ دو، میں نے

عرض کی: میرے پاس مال نہیں، البتہ صرف تیروں کے تھیلے اور کھالیں ہیں۔ فرمایا: ان کی قیمت لگاؤ اور زکوٰۃ دو۔“ ③

امام مالک اور داؤد ظاہری کی ایک روایت..... امام مالک رحمۃ اللہ علیہ اور داؤد ظاہری رحمۃ اللہ علیہ کی ایک روایت نقل کی گئی

ہے کہ تجارت میں زکوٰۃ نہیں اور ان کی استدلال یہ حدیث ہے ”گھوڑوں اور غلاموں میں میں نے تمہیں صدقہ معاف کر دیا ہے۔“

اس حدیث سے عین مال کا صدقہ مراد ہے، یعنی بعینہ گھوڑوں میں زکوٰۃ نہیں، قیمت کی زکوٰۃ حدیث میں مراد نہیں۔

چونکہ دوسرے دلائل اسی معنی کی تائید کرتے ہیں۔ پھر یہ حدیث عام ہے۔ اور اوپر بیان کی گئی احادیث خاص ہیں لہذا یہ حدیث منسوخ

ہے، البتہ مالکیہ کے ہاں مفتی یہ یہی ہے کہ تجارت میں زکوٰۃ واجب ہے۔“ ④

سامان تجارت کی قیمت لگانے کا طریقہ..... شافعیہ کے علاوہ جمہور کے نزدیک جب سامان تجارت پر سال گزر جائے تو سونے

چاندی میں سے جس میں فقراء کے حق کی رعایت ہو اس سے سامان تجارت کی قیمت لگائی جائے گی۔

①..... رواہ الحاکم باسنادین صحیحین علی شرط الشیخین والدارقطنی عن ابی ذر۔ حدیث میں ہے کہ کپڑوں پر زکوٰۃ ہے لامحالہ

عام استعمال کے کپڑوں پر زکوٰۃ نہیں، کپڑوں میں زکوٰۃ تبھی ہوگی جب کپڑے تجارت کے لئے ہوں تو معلوم ہوا سامان تجارت میں زکوٰۃ ہے۔

② رواہ ابو داؤد باسناد مقارب عن سمرۃ۔ ③ رواہ احمد و ابو عبید۔ ④ یعنی امام مالک سے دو روایتیں ہیں ایک روایت مرجوح ہے اور

دوسری روایت راجح اور مفتی بہ ہے۔

البتہ جس چیز سے سامان تجارت خریدا ہے اس کی قیمت نہیں لگائی جائے گی، چنانچہ جب سامان تجارت پر سال گزر جائے اور اس کی قیمت چاندی کے اعتبار سے نصاب تک پہنچتی ہو جبکہ سونے کے نصاب تک قیمت نہ پہنچی ہو تو ہم چاندی کے نصاب کو معیار بنا کر سامان تجارت کی قیمت لگائیں گے، تاکہ فقراء کے حق کی رعایت ہو جائے، اگر چاندی کے اعتبار سے قیمت نصاب کو نہ پہنچے جبکہ سونے کے نصاب کو پہنچتی ہو تو ہم سونے کے نصاب کو معیار بنا کر قیمت لگائیں گے، اور اس میں زکوٰۃ واجب ہوگی۔ اس میں کوئی فرق نہیں کہ سامان تجارت سونے سے خریدا ہو یا چاندی سے یا کسی اور جنس سے خریدا ہو۔

شافعیہ..... شافعیہ کہتے ہیں سامان تجارت کی قیمت اسی چیز سے لگائی جائے گی جس سے وہ خریدا ہے یعنی سونے سے خریدا تو سونے کے اعتبار سے قیمت لگائی جائے گی اور اگر چاندی سے خریدا تو چاندی کے اعتبار سے قیمت لگائی جائے گی، چونکہ سامان تجارت کے نصاب کا دار و مدار اسی چیز پر ہے جس سے سامان خریدا ہے، لہذا اگر اس میں زکوٰۃ واجب ہو تو سامان میں بھی زکوٰۃ واجب ہوگی، لہذا اسی مال کا اعتبار ہوگا جس سے سامان خریدا ہے، جیسا کہ اگر سامان نہ خریدا تو اسی اصل سرمایہ پر زکوٰۃ واجب ہوگی، اسی پر یہ مسئلہ بھی متفرع ہوتا ہے کہ اگر نقد مال سے سامان کا مالک بنا کر نصاب کا مالک ہو تو ابھی نقدی کے اعتبار سے سامان کی قیمت لگائی جائے گی برابر ہے کہ یہ نقدی غالب ہو یا نہ ہو، خواہ سلطان نے اسے باطل کر دیا ہو رائج رکھا ہو چونکہ اس کے ہاتھ میں یہی اصل ہے، لہذا دوسری چیز سے اس کا اعتبار بہتر ہے، اگر سامان کے بدلہ میں سامان کا مالک بنا یا مطلق سے سامان کا مالک ہو یا دم عمد سے صلح کی اور سامان ملک میں آیا تو شہر میں جس نقد کا غالب رواج ہوگا اس کے اعتبار سے قیمت لگائی جائے گی، خواہ شہر میں غالب رائج سونا ہو یا چاندی، چونکہ جب اصل کے اعتبار سے قیمت لگانا دشوار ہو تو شہر میں جو نقد ہوگا اس کی طرف رجوع کیا جائے گا، جیسا کہ قیمت کے قاعدہ میں ہوتا ہے۔

اگر سامان ایسی جگہ ہو جہاں نقد مال کا رواج نہ ہو جیسے کسی شہر میں فلوس سے کاروبار ہوتا ہو تو اس کے قریب ترین شہر کا اعتبار کیا جائے گا۔ اگر کوئی ایسے دین کے بدلہ میں سامان کا مالک ہو جو بائع کے ذمہ میں ہو تو اسی جنس کے نقد سے قیمت لگائی جائے گی۔

اگر کسی شہر میں کاروبار میں نقدین رواج میں برابر ہوں اور سامان تجارت ایک کے اعتبار سے حد نصاب کو پہنچتا ہو اور دوسرے نقد کے اعتبار سے نصاب کو نہ پہنچتا ہو تو جس نقد کے اعتبار سے سامان کی قیمت حد نصاب کو پہنچتی ہو اسی کے اعتبار سے قیمت لگائی جائے گی، اگر دونوں نقدین (سونا چاندی) کے اعتبار سے سامان تجارت کی قیمت نصاب کو پہنچتی ہو تو اس کا اعتبار ہوگا جس میں فقراء کا زیادہ نفع ہو۔

اگر سامان تجارت نقدی مال اور سامان جو اس کے پاس تھا اس سے خریدا جیسے سامان تجارت دو سو درہم اور پاس رکھے کچھ سامان کے بدلہ میں خریدا تو سامان تجارت جتنا نقدی خریدا اسی نقد کے اعتبار سے اس سے خریدے ہوئے کی قیمت لگائی جائے گی اور بقیہ کی قیمت شہر میں غالب رائج کے اعتبار سے لگائی جائے گی، جیسے ان میں سے اکیلے کسی ایک سے سامان خریدا جائے۔

جمہور تاجر کی سہولت اور فقراء کے نفع کے لئے یہ رائے بہتر سمجھتے ہیں کہ تاجر ہر سال اپنے پاس موجود سامان کو الگ کرے اور اسی وقت قیمت لگائے اور قیمت رائج نقد کے اعتبار سے لگائی جائے گی، اگر قیمت نصاب تک پہنچتی ہو تو کل مال کا ربع عشر ۲۰.۵ فیصد حصہ نکالنا واجب ہوگا، نفع اصل سرمایہ کے ساتھ ملا لیا جائے گا، البتہ اثاثہ، دوکان میں موجود اشیاء (مثلاً شوکیس، بنیاں وغیرہ) تجارتی آلات (کنڈا، بٹے وغیرہ) کی قیمت نہیں لگائی جائے گی۔

کیا سامان تجارت ہی کو زکوٰۃ میں دینا جائز ہے..... آیا کہ سامان تجارت زکوٰۃ کی جگہ دینا جائز ہے اس میں فقہاء کی دو آراء ہیں۔

حنفیہ..... حنفیہ کہتے ہیں: تاجر کو اختیار ہے کہ زکوٰۃ میں خواہ عین جنس سے یا قیمت دے تاجر کو سال کے آخر میں اختیار ہوگا، ہر قیمت کا

ربع عشر نکالے گا یا موجود سامان کا بعینہ ربع عشر دے۔ ❶

دلیل یہ ہے کہ زکوٰۃ سامان تجارت میں واجب ہوئی ہے لہذا بعینہ سامان تجارت کو زکوٰۃ میں دینا جائز ہے۔ جس طریقہ بھی اموال میں بعینہ وہی اموال دینا جائز ہیں۔ اسی قاعدہ پر یہ مسئلہ بھی متفرع ہوتا ہے کہ کپڑے فروش کو اختیار ہے کہ زکوٰۃ میں نقدی رقم دے یا درمیانی قسم کے کپڑے دے، بہتر یہ ہے کہ ہر نوع کے کپڑے سے زکوٰۃ دے، البتہ ردی قسم کا مال یا ایک ہی قسم کا کپڑا زکوٰۃ میں نہ دے۔

جمہور..... جمہور کہتے ہیں کہ سامان تجارت کی قیمت نکالنا واجب ہے، اور سامان تجارت سے بعینہ سامان نکالنا جائز نہیں، چونکہ نصاب کا اعتبار قیمت سے کیا گیا ہے لہذا زکوٰۃ بھی قیمت سے دی جائے گی اور قیمت سے زکوٰۃ دینا گویا عین جنس سے زکوٰۃ دینا ہے، ہم نہیں تسلیم کرتے کہ زکوٰۃ مال میں واجب ہے زکوٰۃ تو مال کی قیمت میں واجب ہے ❷

چہارم..... اصل مال کے ساتھ منافع پیداوار اور غیر تجارتی مال ملانے کا حکم

تمام مذاہب کے فقہاء کا اس پر اتفاق ہے کہ تجارتی منافع جات کو سال میں اصل سرمایہ کے ساتھ ملایا جائے گا، جیسا کہ حنفیہ کے نزدیک تجارت کے علاوہ باقی حاصل ہونے والا مال جیسے عطیہ کا مال وراثت کا مال وغیرہ اصل مال کے ساتھ ملا لیا جاتا ہے، یہ مسئلہ درج ذیل تفصیل سے واضح ہو جاتا ہے۔

حنفیہ..... حنفیہ کہتے ہیں تجارت سے ملنے والا منافع، مولیشیوں کے بچے اور غیر تجارت سے حاصل ہونے والا مال جیسے میراث ہبہ وغیرہ یہ سبھی اصل مال کے ساتھ ملائے جائیں گے، بشرط یہ کہ جب سال کے شروع میں نصاب کا مالک ہو، اور دوران سال نصاب کا کچھ حصہ باقی رہے تا کہ حاصل ہونے والا مال ساتھ ملا لیا جائے اور پھر سال کے آخر میں نصاب کی مقدار کامل ہو، سال پورا ہونے پر سبھی اموال کی زکوٰۃ دی جائے گی، چونکہ مال مستفاد (حاصل ہونے والا) اصل مال کی جنس سے ہے، اور اصل مال کے تابع ہے، اصل مال پر ایک زائد مال ہے، چونکہ اصل مال مستفاد سے زائد اور کثیر ہوتا ہے، لہذا زائد مزید علیہ کے تابع ہوگا، جبکہ تابع پر متبوع سے الگ کوئی انفرادی حکم نہیں لگتا۔

البتہ اگر سال گزرنے کے بعد حاصل ہونے والا مال اصل مال کے ساتھ نہیں ملا لیا جائے گا یہ بالا اتفاق ہے۔

اسی طرح مختلف اجناس کے مولیشی جیسے اونٹ اور بکریاں بھی ایک دوسرے کے ساتھ نہیں ملائی جائیں گی۔

جبکہ نقدین یعنی سونا چاندی ایک دوسرے کے ساتھ ملائے جائیں گے۔

مالکیہ..... مالکیہ کہتے ہیں تجارت سے حاصل ہونے والا منافع اور پیداوار، تجارت کا لیا ہوا کرایہ اصل مال کے ساتھ ملا لیا جائے گا، اگرچہ اصل مال نصاب سے کم ہو۔

البتہ وہ مال جو تجارت کے علاوہ حاصل ہو جیسے وراثت، ہبہ، وغیرہ تو وہ مال سال میں اصل مال کے ساتھ نہیں ملا لیا جائے گا، البتہ اس مال کا الگ سال سے حساب کیا جائے گا۔

❶ مثلاً دوکان میں آسمان تجارت ایک لاکھ روپے کا ہے تاہم کو اختیار ہے نقدی کڑی نوٹوں سے ۲۵۰۰ روپے دے دے یا ۲۵۰۰ روپے کی اشیاء مثلاً چاول، چینی، آنا اور دالیں وغیرہ دے دے دونوں میں اسے اختیار ہے۔ ❷ قیمت اصل مال (سامان) کے تابع ہے۔ ❸ جنس اور متبوع دونوں کا ایک ہی حکم ہوتا ہے البتہ قیمت دینے میں فقہاء کے مصالح کی زیادہ رعایت ہے وہ اپنی من پسندی چیز خرید سکے گا ورنہ بعینہ سامان دینے سے وہ ایک ہی چیز کا پابند ہوگا جبکہ اسے کپڑے اور اشیاء ضرورت کی قسمی، قیمت دینے میں اختلاف سے بھی نکل جاتا ہے۔

الفقه الاسلامی وادلتہ..... جلد سوم ۲۳۰..... ابواب الزکوٰۃ

مویشیوں میں سے جو مال حاصل ہو مثلاً وراثت میں کچھ مویشی ملے یا ہبہ میں ملے تو انہیں پاس موجود مویشیوں کے ساتھ ملایا جائے گا، اگر نصاب سے کم ہوں تو پھر مستفاد مویشی نہیں ملائے جائیں گے۔

شافعیہ..... شافعیہ کا راجح قول یہ ہے کہ منافع، سامان تجارت کی پیداوار، درختوں کے پھل، ٹہنیاں اور پتے، جانوروں کی اون اور بال وغیرہ یہ سبھی مال تجارت ہیں لہذا اصل سرمایہ کے ساتھ ملائے جائیں گے، بشرط یہ کہ اصل سرمایہ پر سال گزرا ہو اگرچہ اصل مال نصاب سے کم ہو، چونکہ منافع وغیرہ اصل مال کا جزو ہے، لہذا اس کا سال اصل کے سال کے تابع ہوگا، جیسے چرنے والے مویشیوں کے بچے ان کے تابع ہوتے ہیں۔

رہا وہ مال جو تجارت کے علاوہ کسی اور طرح سے حاصل ہو تو سال میں اسے مال تجارت کے ساتھ نہیں ملایا جائے گا، اس کے لئے ملکیت کے دن سے مستقل سال ہوگا۔

حنابلہ..... حنابلہ کا مذہب شافعیہ کے قریب قریب ہے البتہ اصل مال کے نصاب ہونے کی شرط میں مختلف ہے۔ چنانچہ حنابلہ کہتے ہیں: جب کسی انسان کی ملک میں زکوٰۃ کا نصاب ہو اور وہ اس میں تجارت کرے اسے نفع حاصل ہو تو سال گزرنے پر اصل مال کے ساتھ منافع کو ملا کر زکوٰۃ دے گا، گویا منافع کا دار و مدار اصل مال کے سال گزرنے پر ہے، چونکہ منافع اصل کے تابع ہے، لہذا سال گزرنے میں بھی منافع اصل کے تابع ہوگا جیسے مویشیوں میں ہوتا ہے۔

البتہ وہ مستفاد (حاصل ہونے والا مال) جو تجارت کے علاوہ کسی اور مد میں حاصل ہو اسے اصل مال کے ساتھ نہیں ملایا جائے گا، بلکہ اس کے لئے ملکیت کے دن سے مستقل سال کا اعتبار ہوگا۔

پنجم..... مالکیہ کے نزدیک تجارت کی کیفیت

مالکیہ کے نزدیک تاجریا تو ذخیرہ اندوز ہوگا یا رواں تاجریا ذخیرہ اندوز اور رواں دونوں ہوگا۔

”ا“ ذخیرہ اندوز..... ذخیرہ اندوز وہ ہے جو سامان خریدے اور نرخ گراں ہونے کا انتظار کرے، اس کا حکم یہ ہے کہ جب تک سامان فروخت نہ کرے اس پر زکوٰۃ نہیں، اگر ایک سال کے بعد یا کئی سالوں کے بعد سامان فروخت کرے تو صرف ایک سال کی زکوٰۃ دے گا، اگر مال سے کچھ اس کے پاس باقی ہو تو شمن کو اس کے ساتھ ملائے گا۔

مالکیہ کی یہ رائے جمہور کی رائے کے خلاف ہے، جمہور کہتے ہیں: ذخیرہ اندوز ہر سال کی زکوٰۃ دے گا اگرچہ مال فروخت نہ کرے، حنفیہ کے نزدیک عین سامان یا قیمت سے زکوٰۃ دینے میں اسے اختیار ہوگا، شافعیہ کے جدید قول کے مطابق اور حنابلہ کے نزدیک عین سامان سے زکوٰۃ دینا جائز نہیں، جیسا کہ پیچھے گذر چکا ہے۔

مالکیہ کے نزدیک ذخیرہ اندوز کے سال کی ابتدا اس وقت سے ہوگی جب وہ اصل مال کا مالک ہو یا قبل ازیں جس وقت زکوٰۃ دی تھی۔ ذخیرہ اندوز کے وہ فرضے جو کسی دوسرے کے ذمہ ہوں اور تجارت کی مد سے ہوں ان کی زکوٰۃ تب دے گا جب ان پر قبضہ کرے گا اور صرف ایک سال کی زکوٰۃ دے گا۔

”ب“ رواں تاجر..... رواں تاجر وہ ہے جو سامان بیچتا بھی ہو اور خریدتا بھی ہو وقت کا انتظار نہ کرتا ہو، اس کے لئے سال کا انضباط نہیں کیا جائے گا جیسے بازار والے کرتے ہیں، رواں تاجر سال میں کوئی ایک مہینہ مقرر کر لے اپنے پاس موجود نقدی مال دیکھ لے

الفقہ الاسلامی وادلتہ..... جلد سوم ابواب الزکوٰۃ
اور سامان تجارت کی قیمت لگائے اور قیمت کو نقدی مال کے ساتھ ملا لے اگر مجموعہ نصاب تک پہنچتا ہو تو ذمہ میں واجب قرض منہا کرنے کے بعد زکوٰۃ دے۔

رواں تاجر کی زکوٰۃ کا حکم..... رواں تاجر کی زکوٰۃ کا حکم یہ ہے کہ وہ اپنے پاس موجود سامان کی ہر سال قیمت لگائے اگرچہ بازار میں مندی ہو اور کئی سال سے سامان اس کے پاس پڑا رہے، پھر قیمت کو اپنے پاس موجود نقدی مال سے ملائے اور سبھی مال کی زکوٰۃ دے۔
رواں تاجر کے سال کی ابتداء اس وقت سے ہوگی جب وہ سامان کی قیمت کا مالک بنا تھا، یعنی سامان کے سال کا اعتبار اصل مال جس سے سامان خریدا ہے اس کے سال سے ہوگا، گویا اس وقت سال کی ابتداء ہوگی جب وہ اصل مال کا مالک بنا تھا، اگرچہ تجارت کی روانی میں تاخیر ہوئی ہو، جسے کوئی شخص اصل مال کا محرم میں مالک بنے اور پھر تجارت کی روانی میں رجب میں ہو تو اس کے سال کی ابتداء محرم سے ہوگی۔
رواں تاجر کے قرضے جو تجارت کی مد سے ہوں اور اگر ان قرضوں کے ملنے کی توقع ہو تو انہیں اصل مال کے ساتھ ملا لیا جائے گا، اور کل مال کی زکوٰۃ دے گا، اگر دین تجارتی سامان کی صورت میں ہو تو اس کی قیمت لگا کر اصل مال کے ساتھ جمع کر لے اور کل کی زکوٰۃ دے۔
اگر رواں تاجر کا قرضہ ایسے فقیر شخص پر ہو جس سے ملنے کی توقع نہ ہو تو اس پر زکوٰۃ واجب نہ ہوگی الا یہ کہ جب مدیون سے قبضہ کر لے، جب قبضہ کر لے تو صرف ایک سال کی زکوٰۃ دے۔

رواں تاجر کی دوکان میں رکھے ہوئے برتن جیسے نوکریاں وغیرہ اور آلات جیسے کنڈا بٹے وغیرہ تو ان کی قیمت نہیں لگائی جائے گی یعنی یہ آلات زکوٰۃ سے مستثنیٰ ہوں گے۔

”ج“ ذخیرہ اندوز اور رواں تاجر دونوں ہو..... اگر تاجر نے کچھ سامان تجارت اپنے پاس ذخیرہ کر رکھا ہو اور کچھ سامان، تجارت میں رواں رکھا ہو اگر ذخیرہ اندوزی اور روانی کی نسبت میں برابر ہو یا رواں مال کم ہو اور ذخیرہ کیا ہو مال زیادہ ہو تو ان دونوں صورتوں میں ذخیرہ اندوزی کی طرح زکوٰۃ دے گا، یعنی شمن (رقم) پر قبضہ کرنے کے بعد ایک سال کی زکوٰۃ دے گا۔
اگر رواں مال زیادہ ہو اور ذخیرہ کیا ہو کم ہو تو اس صورت میں سامان تجارت سبھی رواں تصور ہوگا اور ذخیرہ اندوزی کا حکم باطل ہوگا، یعنی ہر سال سبھی مال کی قیمت لگائے گا اور زکوٰۃ دے گا، اس صورت میں جانب روانی کو جانب ذخیرہ پر فوقیت دی گئی ہے۔
شرکت مضاربہ کی زکوٰۃ..... ① رب المال (مالک) اصل سرمایہ اور نفع سے اسے جو حصہ ملا ہے ان دونوں کی زکوٰۃ دے گا، عامل نفع سے ملنے والے حصہ کی زکوٰۃ دے گا، فقہاء کے نزدیک اس کی تفصیل درج ذیل ہے۔

امام ابوحنیفہ رحمۃ اللہ علیہ..... امام ابوحنیفہ رحمۃ اللہ علیہ کہتے ہیں مالک اور عامل میں سے ہر ایک اپنے اپنے حصہ کی ہر سال زکوٰۃ دے گا، شرکت کے خاتمہ تک زکوٰۃ مؤخر نہیں کی جائے گی۔

حنابلہ..... کہتے ہیں: رب المال اصل سرمایہ اور حاصل ہونے والے منافع کی زکوٰۃ دے گا، چونکہ تجارتی منافع کا سال اصل سرمایہ کا سال ہوتا ہے، مثلاً ایک شخص نے کسی دوسرے کو ایک ہزار روپے مضاربہ کے لئے دیئے شرط یہ ٹھہری کہ نفع نصف نصف تقسیم کر لیا جائے گا، اب سال گزرنے کے بعد سرمایہ تین ہزار ہو گیا تو رب المال دو ہزار کی زکوٰۃ دے گا۔

عامل پر اس کے حصہ کی اس وقت تک زکوٰۃ نہیں ہوگی جب تک کہ منافع کی تقسیم تمام نہ ہو جائے، اسی وقت سے اس کے سال کی ابتداء ہوگی، چونکہ مضاربہ کی ملک تمام نہیں ہوتی، جب مضاربہ مالک کے ساتھ حساب کر لے تو مال اگر نصاب کو پہنچتا ہو اور سال بھی گزر جائے تو

① مضاربہ کہتے ہیں کہ ایک شخص کا مال ہو اور دوسرے کا کام اور وہ دونوں حصوں میں نفع تقسیم کر لیتے ہوں، جو شخص مال لگا تا ہے اسے رب المال یا مالک کہا جاتا ہے اور جو کام کرتا ہے اسے مضاربہ یا عامل کہا جاتا ہے اور جو مال لگایا جاتا ہے اسے رأس المال یا سرمایہ کہا جاتا ہے۔

زکوٰۃ دے گا۔ سال کا اعتبار حساب کرنے کے بعد سے ہوگا۔

چونکہ جب حساب کے بعد خسارہ ہو تو خسارہ رب المال کے زمرے میں جائے گا۔

شافعیہ..... کہتے ہیں: رأس المال اور حصہ کی زکوٰۃ مالک پر لازم ہوگی، چونکہ وہ ان دونوں کا مالک ہوتا ہے، شافعیہ کا مذہب یہی ہے کہ عامل پر اس کے اپنے حصہ کی زکوٰۃ لازمی ہوگی، چونکہ اس کی دسترس میں یہی اس کا اپنا حصہ ہوتا ہے جب چاہے اس میں تصرف کر سکتا ہے، لہذا یہ اس فرضہ کے مشابہ ہوا جو کسی مالدار شخص پر ہو۔

عامل کے سال کی ابتداء اس وقت سے ہوگی جب منافع کا ظہور ہوا تھا تقسیم سے پہلے زکوٰۃ دینا عامل کے ذمہ لازمی نہیں یہی شافعیہ کا ظاہری مذہب ہے۔

مالکیہ..... جب مضاربت کا مال اس شہر میں ہو جو رب المال کا شہر ہو تو اس مال پر رواں تجارت کی زکوٰۃ کی طرح زکوٰۃ واجب ہوگی یعنی ہر سال مال کی قیمت لگائی جائے گی اور ساتھ منافع جمع کیا جائے گا تو وہ رأس المال اور اپنے حصہ کے نفع کی زکوٰۃ دے گا، حساب سے پہلے زکوٰۃ ہوگی یہی مالکیہ کا ظاہری مذہب ہے، لیکن مالکیہ کے نزدیک معتمد یہ ہے کہ حساب تمام ہونے سے پہلے ہی زکوٰۃ دی جائے گی، اور گذشتہ سالوں کی زکوٰۃ بھی دینی ہوگی، اسی طرح اگر مال کی حالت معلوم نہ ہو کہ آیا مال باقی ہے یا تلف ہو چکا، یا تلف ہوا یا خسارہ رہا تو اس صورت میں بھی گذشتہ سالوں کی زکوٰۃ دی جائے گی۔

عامل حساب کے بعد اپنے حصہ کے منافع کی صرف ایک سال کی زکوٰۃ دے گا۔

چوتھا مقصد..... اناج اور پھلوں کی زکوٰۃ

اس مقصد میں درج ذیل امور پر کلام ہوگا، اناج اور پھلوں کی زکوٰۃ کی فرضیت، سبب فرضیت، شرائط، وہ کون سی اشیاء ہیں جن میں یہ زکوٰۃ واجب ہو، وہ نصاب جس سے زکوٰۃ کی ابتداء ہو، مقدار واجب اور اس کی صفت، زکوٰۃ واجب ہونے کا وقت اور زکوٰۃ نکالنے کا وقت، وہ اشیاء جو ایک دوسری سے ملائی جائیں گی، وقف پھلوں کی زکوٰۃ، اجرت پر لی ہوئی زمین کی زکوٰۃ، خراجی زمین کی زکوٰۃ عشر وصول کرنے والا، عشر کی مد کا ٹیکس، اناج اور پھل کی زکوٰۃ کا نکالنا اور اس کا ساقط کرنا۔

پہلی چیز..... اناج اور پھلوں کی زکوٰۃ کی فرضیت اور سبب فرضیت

یہ زکوٰۃ قرآن، سنت، اجماع اور عقل کی دلیل سے ثابت ہے۔

قرآن سے ثبوت..... فرمان باری تعالیٰ ہے:

وَ اتُّوا حَقَّهُ يَوْمَ حَصَادِهِ (الانعام/۱۳۱)

اور جب کٹائی کا دن آئے تو اللہ تعالیٰ کا حق دو۔

ابن عباس رضی اللہ تعالیٰ عنہ کہتے ہیں: اللہ تعالیٰ کا حق فرض زکوٰۃ ہے، ایک مرتبہ فرمایا کہ وہ حق، عشر (دسواں حصہ) اور نصف

عشر (بیسواں حصہ) ہے۔

دوسری جگہ فرمان ہوا:

يَا أَيُّهَا الَّذِينَ آمَنُوا انْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ

اے ایمان والو اپنی کمائی سے اور زمین سے جو پیداوار ہم تمہارے لئے نکالیں اس سے اچھی چیزوں کو اللہ کی راہ میں خرچ کرو۔
آیت میں زکوٰۃ کو نفقہ یعنی خرچہ کا نام دیا گیا ہے۔
اس کی دلیل یہ آیت ہے:

وَالَّذِينَ يَكْنُزُونَ الذَّهَبَ وَالْفِضَّةَ وَلَا يُنفِقُونَهَا فِي سَبِيلِ اللَّهِ..... التوبہ ۳۴/۹

اور جو لوگ سونا چاندی کو جمع کر کے رکھتے ہیں اور اسے اللہ تعالیٰ کی راہ میں خرچ نہیں کرتے۔

سنت سے..... حضور نبی کریم صلی اللہ علیہ وسلم نے فرمایا: جس زمین کو آسمان نے یا چشموں نے سیراب کیا ہو یا خود زمین سرسبز ہو تو اس میں دسواں حصہ واجب ہے اور جو زمین بیلوں کے ذریعے کنویں سے سیراب کی جائے اس میں بیسواں حصہ واجب ہے۔^①
ایک اور حدیث ہے۔ کہ ”وہ زمین جسے نہریں سیراب کرتی ہوں یا بارش سے سیراب ہوتی ہو اس میں عشر (دسواں حصہ) ہے اور جو زمین اونٹ کے ذریعے کنویں سے سیراب کی جاتی ہو اس میں بیسواں حصہ واجب ہے۔^②

اجماع سے..... پوری امت کا عشر کی فرضیت پر اجماع ہے۔^③

عقلی دلیل..... جیسا کہ میں نے زکوٰۃ کی مشروعیت کی حکمت میں بیان کیا ہے، چنانچہ فقیر کے لئے عشر نکالنا شکر نعمت کے باب سے ہے، عاجز مسکین کو صاحب قدرت بنانا ہے، فقیر کو فرائض کے قیام کی قوت دینا ہے نیز گناہوں سے نفس کو پاک کرنا مقصود ہے یہ سب عقلاً و شرعاً لازمی ہے۔

عشر کی فرضیت کا سبب..... پیداواری زمین نامی (برہوتری والی) ہوتی ہے یا تو حقیقتہً نامی ہوتی ہے جیسے حق عشر میں یا تقدیر نامی ہوتی ہے جیسے خراج کے حق میں۔ چنانچہ اگر کھیتی پر آفت آن پڑی، پیداوار سبھی ضائع ہوگئی تو عشر واجب نہیں ہوگا، اور نہ ہی خراجی زمین میں (آفت پڑنے پر) خراج ہوگا۔

چونکہ نماء (برہوتری) حقیقتہً اور تقدیراً فوت ہوئی ہے، اگر زمین عشری ہو مالک نے پیداوار کے لئے تنگ و دو کی لیکن پیداوار نہ ہو سکی تو عشر واجب نہیں ہوگا، چونکہ پیداوار حقیقتہً معدوم ہے۔ اور اگر زمین خراجی ہو تو خراج واجب ہوگا چونکہ تقدیراً پیداوار پائی گئی ہے۔

اناج پر اس وقت زکوٰۃ واجب ہوتی جب اناج کے دانے نکل آئیں اور ان میں سختی آگئی ہے اگرچہ بعض دانے غیر پختہ ہوں زکوٰۃ واجب ہو جائے گی جبکہ پھلوں میں زکوٰۃ اس وقت واجب ہوگی جب پھل میں صلاحیت ظاہر ہو جائے یعنی سرخ ہونے سے یا زرد ہونے سے یا رنگ بدلنے میں پکنے لگے۔^④ ہر پھل میں اس کی اپنی حالت کا اعتبار ہے، ایک ہی جنس کے پھلوں میں بعض پھلوں میں صلاحیت کا ظہور و جوہ زکوٰۃ کے لئے کافی ہے۔

دوسری چیز: اناج اور پھلوں کی زکوٰۃ کی شرائط..... کچھ شرائط تو وہ ہیں جو ہر طرح کی زکوٰۃ کے لئے ضروری ہیں اور سابق میں بیان کر دی ہیں جیسے اہلیت یعنی بالغ ہونا عقل کا ہونا چنانچہ حنفیہ کے نزدیک بچے اور مجنون کے مال میں زکوٰۃ واجب نہیں ہوگی البتہ زمین کی پیداوار کی زکوٰۃ واجب ہوگی، اسی طرح اسلام ایک شرط ہے چنانچہ کافر پر زکوٰۃ واجب نہیں، چونکہ زکوٰۃ میں عبادت کا معنی ہے جبکہ کافر عبادت کا اہل نہیں۔

①... رواہ الجماعة للامسلمان عن ابن عمر (نیل الاوطار ۱۳۹/۴) ② رواہ احمد و مسلم و النسائی و ابو داؤد عن جابر۔ ③ مزید تفصیل کے لئے دیکھئے البدائع ۵۳/۲، مغنی المحتاج ۳۱۱، بداية المجتهد ۲۴۵، المغنی ۶۸۹، فتح القدير ۴/۲۔ ④ جیسے سیب جب تک سبز ہوتا ہے کھانے کے قابل نہیں ہوتا جب اس میں سرخی ظاہر ہونے لگتی ہے کھانے کے قابل ہو جاتا ہے۔

چنانچہ زمینی پیداوار کے لئے مزید کچھ شرائط ہیں جو مذہب میں مفصل بیان کی جاتی ہیں۔

۱..... حنفیہ کے نزدیک شرائط..... زکوٰۃ کی عام شرائط کے علاوہ حنفیہ کے نزدیک مندرجہ ذیل شرائط ہیں۔

۱..... یہ کہ زمین عشری ہو، لہذا خراجی زمین میں زکوٰۃ واجب نہیں ہوگی، چنانچہ عشر اور خراج ایک زمین میں جمع نہیں ہوتے۔

۲..... پیداوار کا موجود ہونا، اگر زمین نے کچھ نہ پیدا کیا تو زکوٰۃ واجب نہیں ہوگی، چونکہ واجب ہونے والی مقدار پیداوار کا حصہ ہوتی ہے۔

۳..... پیداوار ان اشیاء میں سے ہو جن کی کاشت سے زمین کی پیداوار، اس کی آمدنی اور غلہ لینا مقصود ہو، چنانچہ لکڑی، گھاس وغیرہ میں عشر نہیں چونکہ ان اشیاء کی پیداوار سے زمین کی نماء (برصوتری) میں اضافہ نہیں ہوتا بلکہ زمین میں بگاڑ پیدا ہوتا ہے۔

امام ابوحنیفہ رحمۃ اللہ علیہ کے نزدیک وجوب عشر کے لئے نصاب شرط نہیں پیداوار خواہ کثیر ہو یا قلیل اس میں عشر واجب ہے۔

مالکیہ کے نزدیک شرائط..... مالکیہ کے نزدیک دو شرطیں ہیں۔

۱..... زمین کی پیداوار اناج یعنی دانے ہوں اور پھلوں میں کھجوریں، کشمش اور زیتون ہوں دیگر پھلوں میں زکوٰۃ نہیں جیسے سیب، انار

وغیرہ اور نہ ہی سبزیوں میں زکوٰۃ ہے، برابر ہے کہ فصلیں اور پھل خراجی زمین میں ہوں جیسے مصر اور شام کی زمینیں جو کہ عنوۃ فتح ہوئی ہیں چنانچہ ان زمینوں کا خراج عشر کو ساقط نہیں کرے گا، خواہ فصلیں اور پھل عشری زمین میں ہوں یہ وہ زمین ہوتی ہے جس کے باسی اسلام قبول کر لیں غیر آباد زمین۔

۲..... یہ کہ پیداوار نصاب کو پہنچتی ہو اور نصاب پانچ وسق (۶۵۳ کلوگرام) ہے، ایک وسق ساٹھ صاع کا ہوتا ہے اور صاع چار مد کا ہوتا

ہے مد سے نبی کریم صلی اللہ علیہ وسلم کا مد مراد ہے ایک مد بارہ اندکی قنطار کا ہوتا ہے۔

شافعیہ کے نزدیک شرائط..... شافعیہ کے نزدیک تین شرطیں ہیں۔

۱..... زمین کی پیداوار ایسی ہو جو قوت (خوراک) بنائی جاتی ہو، ذخیرہ ہوتی ہو اور جسے انسان لگاتے ہوں، اناج میں سے: گندم، جو، تیل

کے بیج، چاول، فاش، چنا اور جو جناس ان کے مشابہ ہوں، پھلوں میں سے: کھجوریں، کشمش، سبزیوں میں چارے میں اور پھلوں میں جیسے لکڑی، خرہوزہ، انار اور گنا وغیرہ میں زکوٰۃ نہیں ہے، اناج کو صاف کرنے کے بعد زکوٰۃ دی جائے گی یعنی بھوسی اور تنکے صاف کرنے کے بعد عشر دیا جائے گا۔

۲..... یہ کہ پیداوار کا نصاب پورا ہو اور وہ پانچ وسق ہیں جو کہ ایک ہزار چھ سو (۱۶۰۰) بغدادی رطل کے برابر ہے، اور دمشقی رطل تین سو

بیالیس (۳۴۲) جو کہ ۶۵۳ کلوگرام کے برابر ہے۔

۳..... یہ کہ پیداوار معین مال کی ملکیت میں ہو، لہذا مساجد کے لئے وقف کی ہوئی زمین پر زکوٰۃ نہیں۔

چونکہ اس کا معین مالک نہیں ہوتا، اسی طرح صحرائی درختوں پر عشر نہیں چونکہ وہ مباح الاصل میں اور ان کا کوئی مالک نہیں ہوتا۔

حنابلہ کے نزدیک شرائط..... حنابلہ کے نزدیک عشر کے لئے تین شرطیں ہیں۔

۱..... یہ کہ پیداوار ذخیرہ کرنے اور باقی رکھنے کے قابل ہو اور جس میں یہ اوصاف ہوں، وہ پیداوار ناپنی یا تولی جاتی ہو اور خشک کی جاتی ہو

جیسے اناج اور پھل، وہ پیداوار ایسی ہو جسے لوگ اگاتے ہوں برابر ہے کہ وہ قوت (خوراک) ہو یا ازقلم دالیں ہو جیسے ماش، چنا اور لوبیا، یا پیداوار ازقلم مصالحات ہو جیسے زیرہ، دھنیا، لکڑی کے بیج اور کھیرے کے بیج وغیرہ یا ازقلم سبزی کے بیج میں سے ہو جیسے مولی کے بیج عصفور کے دانے، ترمس کے دانے، تل اور دیگر دانے اور بیج۔

ان پھلوں میں بھی عشر واجب ہوگا جن میں یہ اوصاف موجود ہوں جسے کھجوریں، کشمش، اخروٹ اور پستہ وغیرہ۔
 پھلوں میں زکوٰۃ نہیں جیسے شفتالو، دراق میوہ، امرود، سیب اور نہ ہی سبزیوں میں زکوٰۃ ہے۔ جیسے لکڑی، کھیرا، بیٹنگن اور گاجر وغیرہ۔
 ۲..... یہ کہ پیداوار نصاب کو پہنچے، نصاب پانچ وسق ہے یعنی اناج کو صاف کرنے کے بعد اگر کل مقدار پانچ وسق کو پہنچے تو زکوٰۃ ہوگی،
 پھلوں میں یہ نصاب خشک کرنے کے بعد ہوگا، یہ ۷/۳ - ۱۴۲۸ مصری رطل کے برابر ہے۔ یا ۵۰ کیلہ یا ۴ اروب، مصری ارب ۱۲۸ لٹر
 پانی کے برابر ہوتا ہے، یا ۹۶ کپ۔ کے برابر ہوتا ہے۔

۳..... جس وقت زکوٰۃ واجب ہو اس وقت نصاب آزاد مسلمان کی ملکیت میں ہو، یہ وہ وقت ہے جب اناج کے دانے پختہ ہو جائیں اور
 پھلوں کی صلاحیت ظاہر ہو جائے، وہ پیداوار جو خود بخود داگ جائے بشرطیکہ وہ ایسی پیداوار ہو جسے انسان اگاتے ہوں تو اس میں بھی زکوٰۃ ہوگی،
 جیسے کسی شخص سے بیج گر گیا اور اگ گیا، چونکہ بوقت وجود وہ اس کا مالک ہوگا، نیز کاشتکاری بالفعل شرط نہیں، اچکے جو جمع کر لیتے ہیں اس پر زکوٰۃ
 نہیں۔ یا جیسے پیداوار بہہ کر دی گئی صلاحیت ظاہر ہونے کے بعد، یا پیداوار خریدی، یا وہ اناج جسے کانٹے والے جاتے ہیں اسی طرح کشتائی
 اور گاہی کی اجرت وغیرہ پر زکوٰۃ نہیں جیسے صاف کرنے کی اجرت میں زکوٰۃ نہیں، اسی طرح صلاحیت ظاہر ہونے کے بعد جو اناج یا پھل
 خریدے گئے ان پر بھی زکوٰۃ نہیں۔ اسی طرح صلاحیت ظاہر ہونے کے بعد پیداوار وراثت میں ملی، یا بدل خلع میں ملی، یا اجارہ میں ملی یا صلح کے
 عوض کے طور پر ملی تو اس میں بھی زکوٰۃ نہیں چونکہ وجوب کے وقت اس کی ملکیت نہیں ہوتی، ان پھلوں میں بھی زکوٰۃ نہیں جنہیں مباح زمین
 سے چن لیا ہو خواہ وہ چننے والے کی اپنی زمین میں آگے ہوں یا اس نے غیر آباد زمین سے چنے ہوں، چونکہ لیتے وقت وہ مالک نہیں تھا لہذا بوقت
 وجوب وہ اس کا مالک بھی نہیں تھا۔

تیسری چیز: وہ پیداوار جس میں زکوٰۃ واجب ہوتی ہے..... زمین سے نکلنے والی پیداوار کے متعلق فقہاء کی دو آراء ہیں، ایک
 رائے میں عموم ہے اور دوسری رائے میں خصوص ہے۔ ①

پہلی رائے: امام ابوحنیفہ رحمۃ اللہ علیہ..... زمین سے نکلنے والی پیداوار خواہ جو بھی ہو قلیل ہو یا کثیر اس میں زکوٰۃ ہے، البتہ لکڑی،
 گھاس، نری اور بھوسہ میں عشر نہیں۔ اسی طرح ہر وہ چیز جس سے زمین کے غلے کا قصد نہ ہو اور ادھر ادھر آگ جائے اس پر بھی عشر نہیں۔ البتہ اگر
 زمین میں بانس آگائے، یا درخت لگائے یا گھاس آگائی اور اس زمین تک پانی سیرابی کے لئے لایا یا لوگوں کو اس میں آنے سے منع کیا تو اس میں
 عشر واجب ہوگا، زمین کی پیداوار پر عشر کے وجوب کے اطلاق سے حوالان حول کی شرط معدوم ہو جاتی ہے۔ چونکہ عشر میں مؤنت (ٹیکس) کی
 علت ہے اور اسی لئے حکمران جبراً زکوٰۃ وصول کرے گا، ترکہ سے بھی لی جائے گی، قرض کے ہوتے ہوئی بھی عشر واجب ہوگا، بیچے اور مجنون کی
 زمین سے بھی عشر لیا جائے گا اور موقوفہ زمین سے بھی لیا جائے گا۔

دلیل..... امام ابوحنیفہ رحمۃ اللہ علیہ کی دلیل یہ حدیث ہے۔ ”زمین کی جو پیداوار بھی ہو اس میں عشر ہے۔“ ② زمین کی پیداوار کے
 متعلق حدیث میں عموم ہے، حنفیہ کے نزدیک صحیح مذہب یہی ہے جو امام صاحب رحمۃ اللہ علیہ نے فرمایا ہے، سبھی نے امام صاحب کی دلیل کو
 راجح قرار دیا ہے۔

①..... مزید تفصیل کے لئے دیکھئے فتح القدیر ۲/۲، اللباب ۱/۱۵۱، الشرح الكبير ۱/۶۰۹، مغنی المحتاج ۱/۲۸۱ المہذب
 ۱/۱۵۶، المغنی ۲/۶۹۰، المجموعہ ۵/۳۳۲۔ ② قال الذہبی غریب بهذا اللفظ وبمعناه حدیث ابن عمر، فيما سقت السماء
 والعيون العشر (نصب الرایة ۲/۳۸۳)

امام صاحب کی دلیل آیت بھی ہے۔ ”مما اخرجنا لكم من الارض.“ (البقرة ۲/۲۶۷)

دوسری رائے: صاحبین اور جمہور فقہاء کی رائے: زکوٰۃ اسی اناج اور پھلوں میں واجب ہوگی جو قوت بننے کے قابل ہوں، ذخیرہ ہو سکتے ہوں، حنابلہ کے نزدیک وہ اناج جو خشک ہو سکے، باقی رہے اور ناپا تو لا جائے، سبزیوں اور پھلوں میں زکوٰۃ نہیں ہے۔ یہی راجح مذہب ہے۔

صاحبین..... حنفیہ میں سے صاحبین کہتے ہیں: عشر صرف اسی پیداوار میں واجب ہوگا جس کا ثمرہ باقی رہے اور اس کی مقدار پانچ وسق تک پہنچ جائے، صاحبین کے نزدیک سبزیوں (پھل، سیب، امرود، ککڑی وغیرہ) میں زکوٰۃ نہیں چونکہ ان کا ثمرہ باقی نہیں رہتا۔

مالکیہ..... کہتے ہیں: میں اقسام کی پیداوار میں زکوٰۃ (عشر) واجب ہے۔ ان میں اناج کی سترہ اقسام شامل ہیں۔ ان میں سات قطانی ہیں جیسے (چنا، لوہیا، مسور، ترمس (کڑوا قسم کا دانہ)، مٹر، پیاز، ماش) گندم سلت (جو کی ایک قسم جس میں چھلکا نہیں ہوتا)، علس (گیہوں کی ایک قسم) ذرہ، ذخن، چاول، تیل کی پیداوار چار قسم کی ہیں۔ وہ یہ ہیں، زیتون، تل، حب عصف، حب فجل، حب فجل امیض میں زکوٰۃ نہیں چونکہ اس میں تیل نہیں ہوتا۔

پھلوں میں تین اقسام ہیں۔ کھجور، کشمش اور زیتون۔ چونکہ حضرت عمر رضی اللہ تعالیٰ عنہ کا قول ہے کہ زیتون میں عشر ہے۔ میوہ جات میں زکوٰۃ نہیں جیسے: نخیر اور سیب وغیرہ۔ کتان کے بیجوں اور شلغم میں بھی زکوٰۃ نہیں، اخروٹ اور بادام میں بھی زکوٰۃ نہیں ہے۔

شافعیہ..... شافعیہ کے ہاں یہ مقرر ہے کہ زکوٰۃ قوت (خوراک) کے ساتھ خاص ہے، پھلوں میں سے یہ اشیاء ہیں، کھجوریں، کشمش، اناج میں سے یہ ہیں: گندم، جو، کئی۔ چاول، مسور، ماش اور دیگر خوردنی اشیاء جیسے چنا، لوہیا، ہرطمان (ایک قسم کے دانے جو گندم اور جو کے درمیان ہوتے ہیں) مٹر، گاؤدانہ، خشخاش اور تل، ان سبھی اشیاء میں زکوٰۃ ہے۔

ککڑی، خر بوزہ، انار، برسم میں زکوٰۃ نہیں، چونکہ رسول کریم صلی اللہ علیہ وسلم نے ان اشیاء سے زکوٰۃ معاف کی ہے، پھلوں میں زکوٰۃ نہیں جیسے شفتالو، انار، نخیر، بادام، اخروٹ، سیب خوبانی، جنگلی بیجوں پر زکوٰۃ نہیں جیسے حب حنظل، اسی طرح وحشی جانوروں پر بھی زکوٰۃ نہیں ہے جیسے برن، مسجدوں پر وقف کی ہوئی زمین پر بھی زکوٰۃ نہیں ہے، جو زمین پلوں یا سرحدوں، فقیروں اور سکینوں پر وقف کی ہو اس پر بھی زکوٰۃ نہیں ہے، چونکہ موقوفہ زمین کا معین مالک نہیں ہوتا، زیتون، زعفران ورس، حب عصف میں بھی زکوٰۃ ہے۔ شافعیہ کے جدید قول کے مطابق شہد پر بھی زکوٰۃ نہیں۔

حنابلہ..... حنابلہ کے نزدیک ہر وہ قوت (خوراک) جس کا کیل کیا جاتا ہے اور اناج میں سے ذخیرہ کی جاتی ہو، جیسے گندم، جو، سلت (ایک اناج جس کا رنگ گندم جیسا اور کھانے میں جو جیسا ہوتا ہے) ہکنی دالوں میں سے: لوہیا، چنا، مسور، ماش، ترمس (ایک دال جو لوہیے سے چھوٹی ہوتی ہے)، چاول، مٹر، حلبہ، خشخاش اور تل، علس (گندم کی ایک قسم جو تھلکے سمیت ذخیرہ کی جاتی ہے) ان میں زکوٰۃ واجب ہے۔

سبزیوں کے سبھی بیجوں میں زکوٰۃ واجب ہے جیسے کاسنی، اجوائن، پیاز، روٹی کے بیج پھولوں کے ہر طرح کے بیجوں میں بھی زکوٰۃ واجب ہے، دھنیا، زیرہ، کالی مرچ، ستوتیر، حب قضب، بزر قطن، چارہ کے بیج، ہیکنوں کے بیج، خس اور جزر میں بھی زکوٰۃ واجب ہے سبزہ جیسے رشاد کے بیج، حب فجل، قمرطم (حب عصف) یہ سب نباتات ہیں ان کے دانوں میں بھی زکوٰۃ ہوگی۔

برود پھل جس کا کیل کیا جاتا ہو اور ذخیرہ کیا جاتا ہو جیسے کھجوریں، کشمش، بادام، پستہ، سماق (ایک پھل جو کھٹا ہوتا ہے) میں زکوٰۃ واجب ہے۔

خلاصہ..... زکوٰۃ اناج، دانوں، بیجوں اور ذخیرہ کئے جانے والے پھلوں میں واجب ہے۔

جیسا کہ کتاب الفروع میں لکھا ہے کہ ظاہر مذہب یہی ہے کہ انگور، انجیر، خوبانی، توت میں زکوٰۃ واجب ہے چونکہ یہ چیزیں کھجوروں کی طرح ذخیرہ کی جاتی ہیں، لیکن قابل اعتماد رائے یہ ہے کہ ان میں زکوٰۃ نہیں ہے، چونکہ عادتاً ان اشیاء کو ذخیرہ نہیں کیا جاتا، پہاڑی پودینہ اشنان اور ان کے بیجوں میں زکوٰۃ واجب ہے، اسی طرح ہر قسم کے پتے جن کو کسی کام میں لایا جاتا ہے جیسے پیری کے پتے، چٹھی کے پتے، آس کے پتے ان میں بھی زکوٰۃ واجب ہے چونکہ انہیں ذخیرہ کیا جاتا ہے۔

البتہ روٹی، کتان، زعفران، ورس، نیل، ہندی اخروٹ اور پھل جیسے شفتالو سیب، امرود، ناشپاتی، انار، کیلا وغیرہ میں زکوٰۃ واجب نہیں، چونکہ یہ مکملی (ناپائی جانے والی اشیاء) نہیں ہیں اخروٹ میں بھی زکوٰۃ نہیں چونکہ عددی (گنتی کئے جانے والے) ہیں، گنے میں بھی زکوٰۃ نہیں۔

سبزیوں میں زکوٰۃ نہیں جیسے خربوزہ، لکڑی، کھیرا، بیٹن، شلغم، چقندر، کرم کلا، گو بھی، پیاز، تھوم، گندنا، گاجر، مولیٰ وغیرہ۔ چونکہ حضرت علی رضی اللہ تعالیٰ عنہ کی حدیث ہے۔ کہ ”سبزیوں میں زکوٰۃ نہیں ہے۔“ ① اسی طرح کاسنی، اجوائن، جربیر، رشا اور دھنیا وغیرہ میں بھی زکوٰۃ نہیں۔ خوشبو اور پھولوں میں زکوٰۃ نہیں جیسے گلاب، بنفشہ کا پھول، نرگس، نیلوفر، خیری (پھلدار نباتات) چنبیلی، بڑکھور کا خوشہ، کھجور کی ٹھنیوں، چھال، اناج کی بھوسی، عام بھوسہ، لکڑیوں، گھاس توب کے پتے، جھاڑ، خزی، جانوروں کا دودھ، اون، بال، ریشم، ریشم کا کپڑا ان سبھی چیزوں میں زکوٰۃ نہیں ہے، چونکہ ان کی زکوٰۃ پر کوئی نص نہیں، اور نہ ہی منصوص علیہ کے معنی میں ہیں، لہذا اپنی اصل یعنی غنوکے درجہ میں ہوں گے۔

زیتون..... خلاصہ یہ ہے کہ شافعیہ کے جدید قول کے مطابق زیتون میں زکوٰۃ نہیں اور یہی حنابلہ کے نزدیک قابل اعتماد ہے، البتہ حنفیہ اور مالکیہ کے نزدیک اس میں زکوٰۃ ہے، مالکیہ کے نزدیک اس کا نصاب پانچ وسق ہے۔ ②

شہد پر زکوٰۃ..... شہد پر زکوٰۃ کے متعلق دو طرح کی آراء ہیں۔

حنفیہ اور حنابلہ..... کہتے ہیں، شہد میں عشر ہے، البتہ امام ابو حنیفہ کہتے ہیں، شہد میں اس وقت عشر واجب ہوگا جب اسے عشری زمین سے حاصل کیا گیا ہو، خواہ شہد تھوڑا ہو یا زیادہ، خراجی زمین میں شہد پر عشر نہیں ہے۔

حنابلہ کہتے ہیں شہد کا نصاب دس افراق ہے افراق ”فرق“ کی جمع ہے، حنابلہ کے نزدیک ایک ”فرق“ ③ سولہ (۱۶) رطل کا ہوتا ہے، گویا شہد کا نصاب ایک سو ساٹھ (۱۶۰) بغدادی رطل ہے، یا ۲/۳۳۰ مشقی رطل، یا ۱۰۴ مصری رطل، حنفیہ کے نزدیک رطل ۱۳۰ درہم کا ہے جو کہ متوسط درہم ہو، یعنی ۲۹۷۵ گرام ایک درہم۔ ④

دلیل..... حنابلہ اور حنفیہ کی دلیل ابوسیارہ متعی کی روایت ہے کہ میں نے عرض کیا: یا رسول اللہ! میرے پاس شہد کی کھیاں ہیں، آپ صلی اللہ علیہ وسلم نے فرمایا: عشر ادا کرنا۔ ⑤

دوسری روایت عمر و بن شعیب عن ابیہ عن جدہ کی سند سے مروی ہے کہ نبی کریم صلی اللہ علیہ وسلم نے شہد سے عشر لیا ہے۔ ⑥

عقبلی نے ضعفاء میں عبدالرزاق عن ابی ہریرہ کی طریق سے حدیث روایت کی ہے کہ ”شہد میں عشر ہے۔“ ⑦

①..... عن عائشة معاصہ رواہما الدارقطنی، وروای الثرم عن موسیٰ بن طلحة وهو مرسل فوی (نیل الاوطار ۴/۱۳۲) مزید تفصیل کے لئے دیکھئے الاموال ص ۵۰۴، المغنی ۲/۶۹۴ نیل المآب ۱/۱۸۵۔ فرق، چھوٹا مشکیزہ۔ ② دیکھئے البدائع ۲/۶۱۲ اللباب ۱/۱۵۳ المجموعہ ۵۶/۳۳۳ مغنی المحتاج ۱/۳۸۲، المغنی ۲/۱۳۔ ③ رواہ احمد وابن ماجہ والبیہقی وهو منقطع (نیل الاوطار ۴/۱۳۵) ④ رواہ ابن ماجہ وروى مسنداً ومرسلاً۔ ⑤ قال الزیلعی لم اجده فی مصنف عبدالرزاق۔

مالکیہ اور شافعیہ..... شہد میں زکوٰۃ نہیں اس پر دو دلیلیں ہیں۔

اول..... جیسا کہ امام ترمذی نے کہا ہے کہ شہد کے عشر کے متعلق نبی کریم صلی اللہ علیہ وسلم سے کوئی بڑی چیز صحیح ہو مروی نہیں نیز ابن منذر کہتے ہیں شہد میں عشر کے وجوب پر نہ کوئی حدیث ثابت ہے اور نہ ہی اجماع ہے۔

دوم..... چونکہ شہد مانع شے ہے جو ایک حیوان سے نکلتا ہے لہذا دودھ کے مشابہ ہے، بالا جماع دودھ پر زکوٰۃ نہیں۔ البتہ ابو عبید رحمۃ اللہ علیہ نے اس کو ترجیح دی ہے کہ شہد نکالنے والوں کو شہد کی زکوٰۃ نکالنے کا حکم دیا جائے گا، اور اس کی ترغیب دی جائے گی، انہیں زکوٰۃ سے روکنا مکروہ ہے، اس کے چھپانے میں گناہ کا خوف ہے، علاوہ ازیں کہ زکوٰۃ فی الواقع ان پر واجب ہو۔

چوتھی چیز..... نصاب جس سے اناج اور پھلوں کی زکوٰۃ دی جائے

امام ابو حنیفہ..... امام ابو حنیفہ رحمۃ اللہ علیہ کے نزدیک نصاب وجوب عشر کے لیے شرط نہیں ہے، پیداوار خواہ قلیل ہو یا کثیر، اس میں عشر واجب ہے، چونکہ فرمان باری تعالیٰ میں عموم ہے۔^①

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ..... البقرة ۲/۲۶۷

اے ایمان والوں تم اپنی کمائی سے اور جو ہم تمہارے لئے زمین میں پیداوار نکالیں اس کی اچھی چیزیں خرچ کرو۔

دوسری جگہ فرمان باری تعالیٰ ہے:

وَأَتُوا حَقَّهُ يَوْمَ حَصَادِهِ..... الانعام ۶/۱۳۱

کسائی کے دن اس کا حق دو۔

حضور نبی کریم صلی اللہ علیہ وسلم کا فرمان ہے۔ ”جس پیداوار کو آسمان سیراب کرے اس میں عشر ہے، اور جس پیداوار کو ڈول سے یا رہٹ سے سیراب کیا جائے اس میں نصف عشر ہے۔“ ان دلائل میں قلیل و کثیر پیداوار میں کوئی فرق نہیں کیا گیا۔

عقلی دلیل یہ ہے کہ زکوٰۃ کے واجب ہونے کا سبب زمین کا پیداواری اعتبار سے نامی (بڑھوتری) ہونا ہے، اس سبب کے پائے جانے میں قلیل و کثیر میں کوئی تفصیل نہیں ہے۔

زمین کی ہر ایسی پیداوار جس میں عشر واجب ہو اس میں مزدوروں، کھیتی کار خرچہ اور کھیتی کے آلات وغیرہ کے خرچہ کا زکوٰۃ میں حساب نہیں لگایا جائے گا۔^② چونکہ نبی کریم صلی اللہ علیہ وسلم نے اخراجات کا اعتبار کر کے پھر عشر کا حکم مختلف مختلف دیا ہے۔ چونکہ آپ صلی اللہ علیہ وسلم نے بارانی زمین میں عشر کا حکم دیا اور جو زمین ڈول سے پانی نکال کر سیراب کی جائے اس پر نصف عشر کا حکم دیا ہے۔

اسی طرح وہ اخراجات جو کاشتکار کے ذمہ ہوتے ہیں تو اس طرح کے اخراجات پیداوار سے منہا کیے بغیر زکوٰۃ دی جائے گی۔

صاحبین اور جمہور فقہاء..... صاحبین اور جمہور فقہاء کے نزدیک عشر کا نصاب شرط ہے، چنانچہ اناج اور پھلوں کے مقدار جب تک پانچ وسق تک نہ پہنچے تو ان کی زکوٰۃ نہیں ہے۔ (۵ وسق ۶۵۳ کلوگرام کے برابر ہے یا ۵۰ مصری کیلہ کے برابر ہے) چونکہ نبی کریم صلی اللہ علیہ وسلم کا فرمان ہے۔ ”پانچ وسق سے کم میں صدقہ نہیں ہے۔“ ایک وسق ۶۰ (ساتھ) صاع کے برابر ہے، یہ حدیث عشری زکوٰۃ کے ساتھ خاص

①..... دیکھئے البدائع ۲/۵۹ فتح القدیر ۲/۲۰۲. رواہ ابو مطیع البلخی عن ابان بن عیاش عن رجل عن النبی صلی اللہ علیہ وسلم لكن استاده لا يساوي شيئاً (نصب الرأية ۲/۳۸۵) واخرج البخاري عن ابن عمر عن رسول الله صلى الله عليه وسلم فيما سقت السماء والعيون وكان عشريا العشر. الحديث. ② یعنی یہ اخراجات زکوٰۃ میں منہا نہیں ہوں گے کہ ان اخراجات کو نکال کر باقی پیداوار اس پر زکوٰۃ دے بلکہ یہ اخراجات بقیہ کل پیداوار سے عشر دیا جائے گا۔

ہے، لہذا اس کی تقدیم واجب ہے، نیز یہ حدیث امام ابوحنیفہ رحمۃ اللہ علیہ کے دلائل کے لئے مخصوص بھی ہے۔

جس طرح کہ ایک ہی حدیث کے شروع میں ہے ”چرنے والے اونٹوں میں زکوٰۃ ہے۔“ اور اسی حدیث کے خاتمہ میں ہے ”پانچ اونٹوں سے کم میں صدقہ نہیں ہے۔“ اسی طرح ایک حدیث میں ہے ”چاندی میں صدقہ ہے۔“ جبکہ دوسری حدیث میں ہے ”پانچ اونٹوں سے کم میں زکوٰۃ نہیں۔“

نیز چونکہ پیداوار بھی ایک طرح کا مال ہے اور تھوڑی پیداوار میں زکوٰۃ واجب نہیں ہوگی، جس طرح باقی اموال کی تھوڑی مقدار میں زکوٰۃ واجب نہیں، یہی رائے میرے نزدیک صحت حدیث کی وجہ سے راجح ہے۔

عشر میں سال کا اعتبار نہیں کیا گیا چونکہ پیداوار کی کثافت سے اس کی نمائندگی ہو جاتی ہے، اناج باقی رکھنے سے نمائندگی نہیں ہوتی، بقیہ اموال زکوٰۃ کے لئے حوالان حول کی شرط تکمیل نمائندگی کے لئے لگائی جاتی ہے، یہاں نصاب تکمیلی ہے چنانچہ وقت ایک مکمل اور پیمانہ ہے۔ جس طرح صاع نبی کریم صلی اللہ علیہ وسلم کے عہد میں اہل مدینہ کا پیمانہ تھا، صاع کی مقدار چار مد کے برابر ہے یا ایک صاع پانچ رطل اور ثلث رطل کے برابر ہے، اور ایک رطل ۶۷۵ گرام کے برابر ہے۔

شافعیہ اور حنابلہ کے نزدیک اگر چھوہارے اور کشمش ہو تو ان کے لئے بھی نصاب شرط ہوگا، چونکہ مسلم کی حدیث ہے کہ ”اناج اور چھوہاروں میں صدقہ نہیں یہاں تک کہ پانچ وقت تک نہ پہنچ جائیں۔“

اور اگر کھجوروں اور انگوروں سے چھوہارے اور کشمش بنائی یا ان کے سوکھنے میں وقت زیادہ لگا مثلاً سال گزر گیا تو اس صورت میں تر کھجوروں اور انگور کے نصاب کا اعتبار کر لیا جائے گا۔

لہذا تازہ کھجوریں اور انگور ہی کا وقت سے حساب لگایا جائے گا، چونکہ یہی ان کی تکمیل کا وقت ہے، لہذا اسی تازہ حالت سے خشک حال کو مکمل کیا جائے گا اور دونوں (کھجوروں اور انگور) سے فی الحال زکوٰۃ نکالی جائے گی۔

اناج سے بھوسہ وغیرہ صاف کر کے پانچ وقت کے نصاب کا اعتبار کر لیا جائے گا چونکہ اناج کو بھوسہ کے ساتھ ذخیرہ نہیں کیا جاتا۔ اگر اناج ایسا ہو جسے چھپکے سمیت ذخیرہ کیا جائے جیسے چاول (دھان) اور مسور تو اس کا نصاب دس وقت ہوگا، چونکہ چھپکے کو اگر الگ کیا جائے تو پیداوار نصف رہ جاتی ہے۔

نصاب پورا کرنے کے لئے ایک پھل کو دوسرے پھل سے نہیں ملایا جائے گا، اسی طرح ایک قسم کے اناج کو دوسری قسم کے اناج کے ساتھ نصاب مکمل کرنے کے لئے نہیں ملایا جائے گا۔ اگرچہ موسم کے بدلنے یا علاقہ کے مختلف ہونے سے اناج کے تیار ہونے میں تاخیر ہو۔ ① اسی طرح ایک سال کے اناج کو تکمیل نصاب کے دوسرے سال کے اناج کے ساتھ نہیں ملایا جائے گا۔

مالکیہ کے ہاں معتبر یہ ہے کہ اناج بھوسہ وغیرہ سے صاف کیا ہو اور کھجوروں اور انگور کو خشک کیا ہو، اگر تر کھجوریں اور تازہ انگور فروخت کر دیئے تو ان کی قیمت میں نصف عشر واجب ہوگا، اسی طرح تھوم، چنا جو خشک نہ کیا ہو فروخت کر دیا تو ان کی قیمت میں بھی نصف عشر (۵٪) ہوگا۔

نصاب شرعی میں چاول مسور اور جو کے چھپکے کا حساب کیا جائے گا، مثلاً چاول جو چھپکے سے صاف کیا ہو وہ چار وقت ہو اور اگر چھپکے کے ساتھ پانچ وقت ہو تو زکوٰۃ دی جائے گی اور اگر اس سے کم ہو تو زکوٰۃ نہیں ہوگی۔

جمہور نے حنفیہ کے ساتھ اس بات پر اتفاق کیا ہے کہ کثافت اور گاہی وغیرہ کے اخراجات کی وجہ سے نصاب میں کمی نہیں کی جائے گی۔

①..... مثلاً کشمیر میں چاول تاخیر سے تیار ہوتا ہے جبکہ سندھ میں چاول جلد تیار ہو جاتا ہے اب اگر ایک آدمی کی زمین کشمیر میں بھی ہو اور سندھ میں بھی ہو تو وہ دونوں جگہوں کی پیداوار کو نہیں ملائے گا۔

پانچویں چیز..... عشر کی مقدار کا بیان

فقہائے کرام نے اس بات پر اتفاق کیا ہے کہ عشر (دسواں حصہ) اس پیداوار میں واجب ہے جس کی سیرابی میں مشقت نہ اٹھائی گئی ہو جیسے بارانی زمین کی پیداوار، یا وہ زمین جسے کسی قریب کے پانی سے سیراب کیا جاتا ہو۔

نصف عشر (بیسواں حصہ) اس زمین کی پیداوار میں واجب ہے جس کی سیرابی میں مشقت ہو (یا روپے دینے پڑیں) جیسے کنویں سے ڈولوں کے ساتھ پانی نکال کر سیراب کی گئی زمین یا رہٹ وغیرہ سے سیراب کی گئی زمین۔

دلیل..... فقہاء کی دلیل نبی کریم صلی اللہ علیہ وسلم کی حدیث ہے جو پہلے گزر چکی ہے۔ ”کہ وہ زمین (پیداوار) جو آسمان اور چشموں کے پانی سے سیراب کی جاتی۔ سیلاب (ندی نالے وغیرہ) کے پانی سے سیراب کی جاتی ہو اس میں عشر ہے، اور جو زمین رہٹ سے سیراب کی جاتی ہو اس میں نصف عشر ہے۔“

پوری امت کا اس مقدار پر اجماع ہے۔

زمین کی مختلف سیرابی..... اگر ایسی زمین ہو جسے نصف سال مشقت سے سیراب کیا جاتا ہو اور نصف سال بغیر مشقت کے (مثلاً بارش سے) تو اس میں دسویں حصے کا تین چوتھائی دینا ہوگا (یعنی ۷۵٪ فیصد) تا کہ دونوں طرح کی سیرابیوں کا لحاظ رکھا جائے۔

اگر ایک طرح کی سیرابی سال کے اکثر حصہ ہوتی ہو (مثلاً ۹ ماہ بارش سے سیراب ہو) تو اکثر کا اعتبار ہوگا یعنی عشر (دسواں حصہ زکوٰۃ) واجب ہو چونکہ اکثریت کی رعایت واجب ہے اور اقل کا اعتبار ساقط ہوگا۔

بارانی زمین اور سیرابی زمین میں فرق کا سبب واضح ہے یعنی سیرابی زمین میں مشقت زیادہ ہے جبکہ بارانی زمین میں مشقت نہیں۔ یہ ایسا ہی ہے جیسا کہ جانوروں میں یعنی جن جانوروں کو گھر پر باندھ کر چارا دیا جاتا ہو ان پر زکوٰۃ نہیں جبکہ چرنے والے جانوروں پر زکوٰۃ ہے۔

پیداوار کی زکوٰۃ کے نصاب میں غنہ نہیں (جس طرح بقیہ اموال کے نصاب میں ہوتا ہے)، اگر نصاب (یعنی پانچ وقت) سے زیادہ ہو جائے تو اس حساب سے زکوٰۃ دی جائے گی ① یعنی عشر یا نصف عشر دیا جائے گا۔

مقدار واجب کی صفت..... حنفیہ کے نزدیک عشر میں پیداوار ہی کا حصہ دیا جائے یا اس کی قیمت دے دی جائے ② جبکہ جمہور کے نزدیک بعینہ اس پیداوار کا حصہ دیا جائے گا قیمت جائز نہیں۔

کیا اناج پر ہونے والے اخراجات منہا کئے جائیں گے..... کاشتکار حسب عادت کاشتکاری پر اخراجات کرتا ہے مثلاً بیج کی قیمت، بل چلانے کی مزدوری، سیرابی کا کرایہ کٹائی کی مزدوری اور صاف کرنے کی مزدوری وغیرہ۔

چنانچہ ندوۃ البرکتہ المنعقدہ جدہ کے فتویٰ نمبر ۱۵ میں ہے۔

اس مسئلہ میں تین طرح کی آراء سامنے آئی ہیں۔

۱..... کبھی قسم کے اخراجات منہا کئے جائیں۔

۲..... کسی قسم کا کوئی خرچہ منہا نہ کیا جائے۔

①..... مثلاً پانچ وقت جو کہ ۶۵۳ کلوگرام کے برابر ہے اس میں عشر تقریباً ۲۱۲-۶۵ کلوگرام دینا واجب ہے اور پیداوار اس سے زائد ہو اس کا بھی دسواں حصہ دیا جائے گا۔ ②..... مثلاً ایک سو من غلہ سے ہے ۱۰ من غلہ ہی زکوٰۃ میں دے دے یا اس من غلہ کی قیمت دے۔

۳..... محصول کا ایک تہائی ساقط کر دیا جائے۔

پھر باقی اناج سے زکوٰۃ دی جائے۔

مجلس کے حاضرین نے تیسری رائے کو اختیار کیا جو کہ متوسط قسم کی ہے اس کے بعد اگر بارانی زمین ہے تو دسواں حصہ زکوٰۃ میں دیا جائے گا اور اگر آلات سے سیراب کی جاتی ہو تو نصف عشر دیا جائے۔

یہ تفصیل شرح ترمذی میں ابن عربی کے کلام سے مستفاد ہوتی ہے، چونکہ حدیث ہے کہ ”ایک تہائی یا ایک چوتھائی کو چھوڑ دو۔“

البتہ وہ رائے جس پر کبھی مسلمانوں کا عمل ہے اور مذاہب اربعہ میں مقرر ہے جسے ابن حزم نے نکلی ۲۵۸/۵ میں ذکر کیا ہے، نیز فقہاء نے بھی اسی کی تصریح کی ہے کہ اخراجات کی وجہ سے زکوٰۃ ساقط نہیں کی جائے گی چونکہ زکوٰۃ عین پیداوار سے متعلق ہے، چونکہ فرمان باری تعالیٰ ہے۔

وَأَتُوا حَقَّهُ يَوْمَ حَصَادِهِ كَمَا تُكْتَبُ يَوْمَ تَحْتَقُّ عَلَيْهِ

میں اسی رائے کو ترجیح دیتا ہوں۔

چھٹی چیز..... عشر واجب ہونے کا وقت

امام ابو حنیفہ رحمۃ اللہ علیہ کے نزدیک..... امام ابو حنیفہ رحمۃ اللہ علیہ کے نزدیک عشر واجب ہونے کا وقت اناج کے نکلنے کا وقت ہے اور پھلوں کے ظہور کا وقت ہے۔ ① چونکہ فرمان باری تعالیٰ ہے:

أَنْفَقُوا مِنْ حَبْلَتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ..... البقرہ ۲۴۷

اس آیت میں اللہ تعالیٰ نے حکم دیا ہے کہ زمین سے جو نکلے اسے خرچ کرو، لہذا آیت دلالت کرتی ہے کہ زکوٰۃ کا وجوب پیداوار کے نکلنے کے ساتھ متعلق ہے، وجوب کے بعد مالک نے پیداوار جان بوجھ کر ہلاک کر دی تو عشر کا ضامن ہوگا۔

جبکہ وجوب سے پہلے ضامن نہیں ہوگا، اگر پیداوار خود بخود ہلاک ہوئی تو عشر نہیں ہوگا۔ ②

مالکیہ..... کے نزدیک وجوب عشر کا وقت پھلوں کی صورت میں پھلوں میں عمدگی آ جانے کا وقت ہے (یعنی کھجوروں میں زردی آ جانے اور انگوروں میں مٹھاس پیدا ہو جائے تو یہی عشر کے وجوب کا وقت ہے)

جبکہ اناج کی صورت میں دانوں میں عمدگی پیدا ہونے کا وقت ہے جس وقت کہ دانے کھانے کے قابل ہو جائیں اور فصل کو سیرابی کی ضرورت نہ رہے، گویا وجوب کا وقت پیداوار کے خشک ہونے اور صاف ہونے کے وقت سے نہیں ہوگا۔ ③

شافعیہ اور حنابلہ..... کے نزدیک پھلوں میں زکوٰۃ اس وقت واجب ہوگی جب پھل میں بدو صلاحت ہو جائے یعنی پھل میں کھانے کی صلاحیت پیدا ہو جائے چونکہ اسی وقت پھل کامل ہوتا ہے اس سے پہلے پھل کچا اور ناقابل استعمال ہوتا ہے۔

جبکہ اناج میں عشر اس وقت واجب ہوگا جب دانوں میں ختی آ جائے چونکہ اسی وقت اناج کا شمار نعمان میں ہوتا ہے جبکہ قبل ازیں فصل ہنرہ ہے۔

مذکورہ بالا تفصیل میں وجوب زکوٰۃ سے یہ مراد نہیں کہ فی الحال زکوٰۃ دین واجب ہے بلکہ مراد یہ ہے کہ زکوٰۃ کے وجوب کا سبب منعقد ہو چکا ہے۔

① یعنی اناج جس وقت باہوں سے نکل آیا ظاہر ہو گیا اس وقت عشر واجب ہو جاتا ہے اور پھل کا جب ظہور ہو عشر واجب ہو جاتا ہے اگرچہ اناج بعد میں زردی ہوتی ہے لیکن واجب پہلے ہو جاتا ہے۔ ② دیکھئے البدائع ۲/۲۳۲۔ ③ دیکھئے القوانین الفقہیہ ص ۱۰۶ الشرح الکبیر ۱/۴۵۱۔

تیسری رائے کہ مطابق اگر مالک نے وجوب کے بعد پیداوار تباہ کردی تو عشر کا ضامن ہوگا اگر وجوب سے قبل تباہ کی تو عشر واجب نہیں ہوگا، اگر عشر دینے سے فرار اختیار کیا تو ضامن ہوگا۔

اگر پھل توڑے اور ٹھنڈی جگہ محفوظ کر لئے یا غلہ تھیلوں میں بھر لیا تو وجوب بدستور ثابت رہے گا، اگر اس کے بعد غلہ تباہ کر دیا تو ضامن ہوگا، یہ ایسا ہی ہے جیسے سال پورا ہونے پر مویشیوں کو ہلاک کر دے یا نقدی مال ضائع کر دے تو زکوٰۃ ساقط نہیں ہوگی، اگر پھل صلاحیت کے پیدا ہونے سے پہلے تباہ ہو یا اناج میں پختگی آنے سے پہلے تباہ ہو گیا تو زکوٰۃ ساقط نہیں ہوگی، وقت وجوب کے اندازہ سے پہلے اناج میں مالک کا تصرف یعنی بیج اور ہبہ جائز ہے، اگر بدو صلاح سے پہلے فروخت کیا یا ہبہ کیا تو بائع اور واہب پر صدقہ ہوگا۔ یہ حنا بلہ اور مالکیہ کا قول ہے۔ حنفیہ کہتے ہیں جب کھیتی تیار ہونے سے پہلے فروخت کردی تو زکوٰۃ مشتری پر واجب ہوگی، شافعیہ کہتے ہیں بوقت وجوب مالک پر زکوٰۃ واجب ہوگی۔

ساتویں چیز..... وہ اناج جسے ایک دوسرے کے ساتھ ملایا جائے

اناج اور پھلوں کے علاوہ اشیاء میں اہل علم کا کوئی اختلاف نہیں کہ تکمیل نصاب کے لئے ایک جنس کو دوسری جنس کے ساتھ نہیں ملایا جائے گا، چنانچہ مویشیوں کی اجناس تین قسم پر ہیں۔ اونٹ، گائے اور بکریاں، ان میں سے ایک جنس کو دوسری جنس کے ساتھ نہیں ملایا جائے گا، پھلوں میں بھی ایک جنس کو دوسری جنس کے ساتھ نہیں ملایا جائے گا، چنانچہ کھجوروں کو کشمش کے ساتھ نہیں ملایا جائے گا، اسی طرح بادام اور پستہ وغیرہ تو بھی دوسری جنس کے ساتھ نہیں ملایا جائے گا، پھلوں کو چرنے والے مویشیوں کے ساتھ نہیں ملایا جائے گا اور نہ ہی اناج اور پھلوں کو ایک دوسرے کے ساتھ ملایا جائے گا۔

اس میں کوئی اختلاف نہیں کہ انواع اجناس کو تکمیل نصاب کے لئے ایک دوسری کے ساتھ ملایا جائے گا، اس میں بھی کوئی اختلاف نہیں کہ تجارتی سامان نقد کے ساتھ ملایا جائے گا اور نقدی مال سامان تجارت کے ساتھ ملایا جائے گا، البتہ امام شافعی رحمۃ اللہ علیہ صرف اسی جنس کے ساتھ ملانے کے قائل ہیں جس سے سامان تجارت خریداہو۔

مالکیہ کے علاوہ جمہور میں اختلاف نہیں کہ گندم مسور کے ساتھ ملائی جائے گی چونکہ مسور بھی ایک اسی جنس کی نوع ہے، اسی طرح بغیر چھلکے والا جو چھلکے والے جو کے ساتھ ملایا جائے گا۔

علماء میں یہ اختلاف ہے کہ اناج کی ایک قسم دوسری قسم کے ساتھ ملائی جائے گی اور نقد بن کی ایک قسم دوسری قسم کے ساتھ ملائی جائے گی۔

حنفیہ اور شافعیہ..... حنفیہ اور شافعیہ کہتے ہیں ایک جنس کو دوسری جنس کے ساتھ نہیں ملایا جائے گا، نصاب کا ہر جنس میں الگ الگ اعتبار کیا جائے گا، چونکہ اناج کی مختلف اجناس ہیں ہر جنس کا الگ الگ اعتبار ہوگا، جیسے پھلوں اور مویشیوں میں ہوتا ہے، البتہ ملاحظہ رہے کہ امام ابوحنیفہ رحمۃ اللہ علیہ کے نزدیک زکوٰۃ زمین سے نکلنے والی ہر پیداوار میں ہے خواہ قلیل ہو یا کثیر، ان کے نزدیک نصاب کی شرط نہیں، لہذا ان کے نزدیک ایک جنس کو دوسری جنس کے ساتھ ملانے کی مشکل ہے ہی نہیں۔

مالکیہ..... مالکیہ اور حنا بلہ میں سے قاضی حنبلی کہتے ہیں: گندم جو کے ساتھ ملائی جائے گی، اور دالیں ایک دوسری کے ساتھ ملائی جائیں گی، چونکہ یہ سب از قسم توت (خوراک) ہیں، لہذا دالیں ایک دوسری کے ساتھ ملائی جائیں گی جیسے گندم کی مختلف اقسام ایک دوسری کے ساتھ ملائی جاتی ہیں۔

آراء کی تفصیل

مالکیہ..... مالکیہ کہتے ہیں سات قسم کی دالیں ایک دوسرے سے ملائی جائیں گی یعنی چنا، لوبیا، ماش، مسور، ترمس (ایک قسم کی دال) مٹر اور ترشا، یہ ایک دوسری کے ساتھ ملائی جائیں گی، چونکہ یہ زکوٰۃ میں ایک ہی جنس ہیں، جب ان میں سے دو اقسام یا سبھی اقسام جمع ہو جائیں تو سبھی کو جمع کر کے زکوٰۃ دے دی جائے گی، ہر قسم سے وہی نکالے جو اس کے قائم مقام ہو، چنانچہ گندم، جو، بغیر چھلکے والے جو ایک قسم میں شمار ہیں، ایک دوسرے کے ساتھ ملائے جائیں گے۔

ادنیٰ قسم کے بجائے اعلیٰ قسم زکوٰۃ میں دے دی تو کافی ہوگی جبکہ اس کا لٹ کافی نہیں ہوگا، جیسے گیہوں، بغیر چھلکے کے جو، چھلکے والا جو چونکہ یہ تینوں ایک ہی جنس ہیں، ان میں سے کچھ بھی علس (لہجے دانے والا ایک اناج ہے جو گندم کے مشابہ ہوتا ہے اور یمن میں پایا جاتا ہے) کے ساتھ نہیں ملایا جائے گا، چونکہ علس منفرد جنس ہے، اسی طرح علس میں سے مکئی کے ساتھ کچھ نہیں ملایا جائے گا اور نہ چاول کے ساتھ، چونکہ ان میں سے ہر ایک منفرد جنس ہے، بلکہ ہر ایک کا الگ جنس کا اعتبار ہوگا۔

وہ اناج جس سے تیل نکالا جاتا ہے وہ چار قسم کے ہیں، زیتون، تیل، مولیٰ کے دانے اور حب عصفور، یہ بھی مختلف اجناس ہیں انہیں ایک دوسرے کے ساتھ نہیں ملایا جائے گا۔

ایک ہی جنس کی مختلف انواع کو ایک دوسری کے ساتھ ملا لیا جائے گا، چنانچہ کشمش کی جملہ اقسام جنس واحد ہیں جبکہ کشمش کو دوسری کسی اور جنس کے ساتھ تکمیل نصاب کے لئے نہیں ملایا جائے گا، چھوہاروں کی جملہ اقسام جنس واحد ہیں، گندم کی جملہ اقسام خواہ گندم ردی ہو یا عمدہ ایک ہی جنس ہیں۔

شافعیہ..... شافعیہ کہتے ہیں ایک جنس کا نصاب دوسری جنس سے مکمل نہیں کیا جائے گا، البتہ ایک نوع کو دوسری نوع کے ساتھ تکمیل نصاب کے لئے ضم کر لیا جائے گا، دو انواع سے ان کے حساب سے زکوٰۃ دی جائے گی، چونکہ ایسا کرنے میں کوئی مشقت نہیں بخلاف مویشیوں کے، صحیح قول یہ ہے کہ زکوٰۃ دینے والا ایک ہی نوع زکوٰۃ میں دے گا، ایسا نہیں ہوگا کہ کچھ ایک نوع سے لے لیا اور کچھ دوسری نوع سے، چونکہ اس میں مشقت ہے، چنانچہ اگر کثرت انواع کی وجہ سے ایک جز کی زکوٰۃ کا نکالنا دشوار ہو اور اس کی پیداوار بھی قلیل ہو تو متوسط نوع کو زکوٰۃ میں دے، نہ اعلیٰ قسم نکالے نہ ادنیٰ قسم، بلکہ متوسط قسم کی نکال دے۔

چونکہ اس میں جانب اعلیٰ اور جانب ادنیٰ کی رعایت ہے۔

علس (گیہوں کی ایک قسم) کو گندم کے ساتھ ملایا جائے گا، چونکہ علس گندم کی ایک نوع ہے، اور علس اہل یمن کی خوراک ہے، جبکہ سلت (چھلکے کے بغیر جو) مستقل ایک جنس ہے، لہذا اسے دوسری جنس کے ساتھ نہیں ملایا جائے گا جیسے جو کسی دوسری جنس سے نہیں ملائے جائیں گے۔

پھل..... ایک سال کے پھل دوسرے سال کے پھلوں کے ساتھ تکمیل نصاب کے لئے نہیں ملائے جائیں گے۔ البتہ ایک سال کا پھل دوسرے پھل کے ساتھ ملایا جاسکتا ہے اگرچہ ان میں صلاحیت پیدا ہونے کا وقت مختلف ہو، چونکہ پھلوں کی انواع مختلف ہیں موسم کی نرات اور جگہ کے اعتبار سے ان کی صلاحیت کا وقت مختلف ہوتا ہے، ظاہر قول یہ ہے کہ پھلوں کی توڑائی کا ایک سال میں اعتبار ہوگا۔

ابن قدامہ..... حنابلہ میں سے ابن قدامہ کہتے ہیں: قاصی ابو یعلیٰ کے نزدیک امام احمد رحمۃ اللہ علیہ کی تین روایتوں میں سے صحیح یہ ہے کہ گندم جو کے ساتھ ملائی جائے گی، دالیں ایک دوسری کے ساتھ ملائی جائیں گی، اسی طرح سونا چاندی کے ساتھ ملایا جائے گا، اناج کی

الفقه الاسلامی وادلتہ..... جلد سوم ۲۴۴ ابواب الزکوٰۃ

ایک جنس کی مختلف انواع کو ملایا جائے گا، ایک سال کے پھلوں کو بھی ایک دوسرے کے ساتھ تکمیل نصاب کے لئے ملایا جائے گا، جیسے مویشیوں اور نقدین میں ہوتا ہے۔

سلت (بغیر پھلکے کے جو) جو کی ایک نوع ہے لہذا جو کے ساتھ اسے ملایا جائے گا، علس بھی گندم کی ایک نوع ہے، لہذا علس گندم کے ساتھ ملائی جائے گی۔

ایک سال کا اناج اور ایک سال کے پھل ایک دوسرے سے ملائے جائیں گے تاکہ نصاب مکمل ہو جائے، برابر ہے کہ کاشت کا وقت اور قابلیت کا وقت ایک ہو یا الگ الگ۔

مبھوتی..... مبھوتی نے کشاف القناع میں ذکر کیا ہے کہ اناج کی ایک جنس کی مختلف انواع اور پھل کی مختلف انواع جو ایک سال کے ہوں ایک دوسرے کے ساتھ ملائے جائیں گے، ایک بڑی جنس کو دوسری کے ساتھ نہیں ملایا جائے گا، جیسے گندم اور مکئی۔ چونکہ یہ مختلف اجناس ہیں ایک دوسری کے ساتھ نہیں ملائی جائیں گی، جیسے پھلوں کی مختلف اجناس اور جانوروں کی مختلف اجناس کو نہیں ملایا جاتا، لہذا علس کو گندم کے ساتھ ملانے پر قیاس نہیں کیا جائے گا چونکہ علس گندم کی ایک قسم ہے، نقد (سونا چاندی) کو ایک دوسرے کے ساتھ نہیں ملایا جائے گا اور نہ ہی نقد و اناج پھل اور جانوروں کے ساتھ ملایا جائے گا، چونکہ یہ مختلف اجناس ہیں، اسی طرح نقد و تجارتی سامان کے ساتھ بھی نہیں ملایا جائے گا، البتہ نقد و کو سامان تجارت کی قیمت کے ساتھ ملایا جائے گا، یہی مذہب حنابلہ کے نزدیک قابل اعتماد ہے، یوں اس طرح حنابلہ کی رائے دوسرے مذاہب کے ساتھ اس صورت میں متفق ہو جاتی ہے۔

خلاصہ..... مالکیہ اور حنابلہ میں سے قاضی ابویعلیٰ رحمۃ اللہ علیہ کے نزدیک گندم جو کے ساتھ ملائی جائے گی، جبکہ شافعیہ اور حنابلہ کے معتقد قول کے مطابق گندم اور جو ایک دوسرے کے ساتھ نہیں ملائے جائیں گے، دالیں مالکیہ اور حنابلہ کے نزدیک ایک ایک دوسرے کے ساتھ ملائی جائیں گی، جبکہ شافعیہ کے نزدیک نہیں ملائی جائیں گی امام احمد رحمۃ اللہ علیہ کی دوسری روایت بھی یہی ہے۔

آٹھویں چیز..... وقف کے پھلوں کی زکوٰۃ

موقوف پھلوں کی زکوٰۃ کے متعلق فقہاء کی دو طرح کی آراء ہیں۔ اس کا دار و مدار زمین کی ملکیت اور عدم ملکیت پر ہے، ایک رائے کے مطابق موقوفہ زمین کی زکوٰۃ ہے اور دوسری رائے کے مطابق موقوفہ زمین میں زکوٰۃ نہیں۔^①

حنفیہ..... حنفیہ کہتے ہیں زمین کی پیداوار کی ملک کا ہونا شرط ہے، چنانچہ وہ زمین جن کا کوئی مالک نہیں ہوتا ان میں عشر واجب ہے، اور یہ موقوفہ زمینیں ہیں، چونکہ فرمان باری تعالیٰ میں عموم ہے۔

يَا أَيُّهَا الَّذِينَ آمَنُوا أَنْفِقُوا مِنْ صَيْبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ..... البقرة ۲/۲۶۷

اے ایمان والو! اپنی کمائی اور جو ہم تمہارے لئے زمین سے پیداوار نکالتے ہیں ان کی اچھی چیزوں کو خرچ کرو۔

دوسری جگہ فرمان ہوا:

وَأْتُوا حَقَّهُ يَوْمَ حَصَادِهِ..... الانعام ۶/۱۴۱

کشتائی کے دن اس کا حق دو۔

نیز نبی کریم صلی اللہ علیہ وسلم کا فرمان ہے۔ ”جس پیداوار کو آسمان سے اب کرتا ہو اس میں عشر ہے اور جو پیداوار (زمین) ڈول اور ربٹ

① دیکھئے البدائع ۲/۵۶، الشرح الكبير ۱/۲۸۵، معنى المحتاج ۳۸۲، كشاف القناع ۲/۲۴۴۔

سے سیراب کی جاتی ہو اس میں نصف عشر ہے۔“

عقلی دلیل یہ ہے کہ عشر پیداوار میں واجب ہوتا ہے، بعینہ زمین میں واجب نہیں، گویا زمین کی ملکیت اور عدم ملکیت ایک معنی میں ہیں۔

مالکیہ..... مالکیہ کی رائے حنفیہ جیسی ہے، چنانچہ مالکیہ کے نزدیک واقف (وقف کرنے والا) اور متولی پر واجب ہے کہ وہ قرض کے لئے وقف کئے ہوئے سونا چاندی کی زکوٰۃ دے، بشرطیکہ اس پر سال گزر جائے سال کا حساب بوقت ملک ہوگا یا جب مال وقف نہیں کیا تھا اس وقت نصاب پورا تھا، جس وقت وقف کیا اس وقت ہر سال کی زکوٰۃ واجب ہوگی، جیسا کہ وقف کی نباتات کی زکوٰۃ دی جاتی ہے جو کہ ملوک زمین میں یا اجرت پر لی ہوئی زمین میں لگائی جاتی ہوں، چوپایوں میں جو جانور وقف کیا ہو اس کی زکوٰۃ دی جائے صورت یہ ہے کہ اس کا دودھ، اون وقف کیا جائے یا سواری کے لئے دیا جائے اس کی نسل اس کے تابع ہوگی، مساجد اور فقراء خواہ معین ہوں یا غیر معین پر وقف کی ہوئی زمین پر بھی زکوٰۃ ہے بشرطیکہ اگر مالک متولی ہو، اگر موقوفہ زمین کے متولی وہ لوگ ہوں جن پر زمین وقف کی گئی ہے (یعنی موقوف علیہم) اور وہی اس کی دیکھ بھال اور اس کا انتظام چلاتے ہوں تو اگر پیداوار تقسیم کرنے کے بعد ہر ایک حصہ دار کے پاس پورا نصاب ہو تو زکوٰۃ انہی پر ہوگی۔ اگر نصاب پورا ہر ایک کے حصہ میں نہ آیا تو زکوٰۃ نہیں ہوگی، اور اگر حصہ دار کے پاس اپنا غیر موقوفہ اناج اتنا ہو جسے موقوفہ کے ساتھ ملانے سے نصاب پورا ہوگا۔ نئے تو زکوٰۃ واجب ہوگی۔

شافعیہ..... شافعیہ کے نزدیک صحیح قول کے مطابق باغات اور غلہ جات جو مساجد، پلوں فقراء کے لئے بنائی ہوئی عمارات فقراء اور مساکین پر موقوف کیے ہوں ان پر زکوٰۃ نہیں ہے جبکہ ان موقوفات کا کوئی معین مالک نہ ہو۔

حنابلہ..... حنابلہ نے موقوفہ زمین کے عشر میں فرق کیا ہے حنابلہ کہتے ہیں اگر زمین، چرنے والے جانور، غلہ اور درخت کسی معین شخص پر موقوف ہوں تو زکوٰۃ واجب ہوگی بشرطیکہ حصہ داروں میں سے ہر شخص کا حصہ پورے نصاب تک پہنچتا ہو۔ اور اگر یہ چیزیں کسی غیر معین پر موقوف ہوں تو اس صورت میں زکوٰۃ نہیں ہوگی۔ اسی طرح اگر مساجد پر موقوف ہوں تو بھی زکوٰۃ نہیں ہوگی۔

نویں چیزیں..... اجرت پر لی ہوئی زمین کی زکوٰۃ

اجرت پردی ہوئی زمین کی زکوٰۃ کے متعلق فقہاء میں اختلاف ہے اور دو آراء سامنے آئی ہیں آیا کہ زکوٰۃ موجر (اجرت پردینے والا) پر ہوگی یا مستاجر (اجرت پر لینے والا) پر ہوگی۔ ①

امام ابوحنیفہ..... امام ابوحنیفہ رحمۃ اللہ علیہ کہتے ہیں: اجرت پردی ہوئی زمین کی زکوٰۃ موجر پر ہے، چونکہ زکوٰۃ اسی کے اخراجات میں سے ہے، یہ زکوٰۃ خراج مؤظف کی طرح ہے، نیز اس لئے بھی کہ زمین کی پیداوار کا بدل یعنی اجرت موجر لیتا ہے لہذا یہ ایسا ہی ہے جیسا کہ وہ خود زمین میں کاشت کاری کرے، نیز زمین وجوب زکوٰۃ میں اصل کا درجہ رکھتی ہے۔

صاحبین..... صاحبین کہتے ہیں اجرت پردی ہوئی زمین کی زکوٰۃ مستاجر پر ہوگی، چونکہ عشر پیداوار میں واجب ہوتا ہے اور پیداوار مستاجر کی ملکیت ہے، لہذا عشر بھی مستاجر پر ہوگا۔

البتہ فتویٰ امام ابوحنیفہ رحمۃ اللہ علیہ کے قول پر ہے اور یہی معمول بہ ہے، چونکہ امام صاحب کا قول ظاہر الروایت ہے اگر مستاجر پر زکوٰۃ

①..... مزید تفصیل کے لئے دیکھئے البدائع ۵۶/۲ الباب ۱۵۳/۱ المہذب ۱۵۷/۱، المغنی ۲۸/۲ فتح القدیر ۸/۲، بدایۃ

الفقه الاسلامی وادلت..... جلد سوم ۲۴۶ ابواب الزکوٰۃ

واجب کرنے میں فقراء کا زیادہ نفع ہو تو مستاجر پر ہی زکوٰۃ واجب ہوگی، متاخرین نے اسی پر فتویٰ دیا ہے۔ ❶
 جمہور..... جمہور کہتے ہیں جب کسی انسان نے زمین اجرت پر لی اس میں باغات لگائے یا فصل اگائی اور اس میں زکوٰۃ واجب ہوئی
 ہو تو عشر مستاجر (اجرت پر لینے والے) پر واجب ہوگا، اور اگر عاریۃ زمین لی ہے تو مستعیر (عاریۃ لینے والی) پر عشر ہوگا۔ چونکہ فرمان باری
 تعالیٰ ہے:

وَ اتُّوا حَقَّهُ يَوْمَ حَصَادِهِ..... الانعام ۱۴۱/۶

نیز رسول اللہ صلی اللہ علیہ وسلم کی حدیث ہے کہ ”جس زمین (پیداوار) کو آسمان سیراب کرے اس میں عشر ہے۔ الحدیث
 عقلی اعتبار سے مالک (موجر) پر عشر واجب کرنے میں غنحواری کی خلاف ورزی ہے، عشر تو تاج کا حق ہے، چونکہ اگر مستاجر کا شکاری نہ
 کرتا عشر واجب نہ ہوتا۔

دسویں چیز..... خراجی زمین کی زکوٰۃ

زمین کی دو قسمیں ہیں۔ عشری اور خراجی۔

عشری زمین..... یہ وہ زمین ہے جس میں عشر واجب ہوتا ہے اور عشر میں عبادت کا معنی ہے، اس کی تفصیل درج ذیل ہے۔
 الف..... سر زمین عرب کی حدود مقام عنذیب (کوفہ کی ایک بستی) سے اقصائے یمن اور عدن تک ہیں، چونکہ رسول اللہ صلی اللہ علیہ وسلم
 اور آپ کے بعد خلفائے راشدین نے سر زمین عرب سے خراج وصول نہیں کیا، لہذا سر زمین عرب عشری ہے۔
 ب..... وہ زمین جس کے باسی خوشی سے اسلام قبول کر لیں وہ عشری ہے چونکہ ایسی زمین اسلامی ہوتی ہے لہذا اس زمین کے وظیفہ میں
 عبادت کا معنی ہوگا۔

ج..... وہ زمین جو عنوة اور جبر فتح کی گئی ہو اور پھر مسلمان غازیوں میں تقسیم کر دی گئی ہو وہ بھی عشری ہے اس کی وجہ بھی وہی ہے جو ”ب“
 کے تحت بیان ہوا۔

د..... مسلمان جب اپنے گھر کو باغ بنالے اور اسے عشری پانی سے سیراب کرے تو وہ بھی عشری زمین ہوئی اگر اسے خراجی پانی سے
 سیراب کیا گیا تو وہ خراجی زمین ہوگی۔

غیر آباد زمین..... اور وہ زمین جسے کوئی مسلمان امام کی اجازت سے (امام ابوحنیفہ اور مالکیہ کے نزدیک) آباد کر لے تو ایسی زمین
 کے متعلق امام ابو یوسف کہتے ہیں: اگر یہ زمین عشری زمین کی حدود سے ملتی ہو تو عشری ہوگی اور اگر خراجی زمین کی حدود سے ملتی ہو تو خراجی
 ہوگی، امام ابو یوسف رحمۃ اللہ علیہ کے نزدیک بصرہ عشری زمین ہے اور اس پر صحابہ کرام رضی اللہ تعالیٰ عنہم کا اجماع ہے۔

امام محمد رحمہ اللہ علیہ کہتے ہیں: اگر غیر آباد زمین کو کسی نے آباد کیا اور وہ آسمان کے پانی سے سیراب ہوتی ہو یا کنویں سے پانی نکال کر
 اسے سیراب کیا جاتا ہو یا بڑی بڑی نہروں کے پانی سے سیراب ہو جن کا کوئی مالک نہ ہو جیسے دجلہ اور فرات تو وہ عشری زمین ہے، اگر جمعیوں کی
 نہروں سے الگ نہر کھود کر لائی اور اسے سیراب کیا تو وہ خراجی زمین ہے۔

خراجی زمین..... خراجی زمین وہ ہوتی ہے جس میں خراج واجب ہوتا ہو، چونکہ یہ اصل میں کفار کی زمین ہوتی ہے۔ یہ وہ زمینیں ہوتی

❶..... اس مسئلہ میں مفتی کو چاہے کہ وہ مستاجر، موجر کے احوال کی تحقیق کرے، زمین کی حالت معلوم کرے، اجرت کی مقدار اور پیداوار کی مقدار دیکھنے پھر
 دونوں اقوال میں سے کسی ایک قول پر فتویٰ دے تفصیل کے لئے دیکھئے شامی ۳/۷۷۷۔ البتہ دونوں اقوال میں فتویٰ کی گنجائش ہے۔

ہیں جنہیں عنوۃ وجرأ فتح کیا جاتا ہے پھر امام ان زمینوں کے باسیوں پر احسان کر کے انہیں ہی آباد کرنے کے لیے دے دیتا ہے، جب وہ اسلام قبول کریں تو ان پر امام جزیرہ عائد کرتا ہے اور ان کی زمینوں پر خراج (ٹیکس) مقرر کرتا ہے۔ خواہ وہ اسلام لے آئیں نہ لائیں۔ جیسے عراق، شام، مصر، ہندوستان یہ سبھی خراجی زمینیں ہیں یہ حنفیہ کی رائے ہے۔ ❶

جمہور..... جمہور کہتے ہیں: خراجی زمین کی تین اقسام ہیں۔

۱..... وہ زمین جو عنوۃ فتح کی جائے اور غائبین میں تقسیم نہ کی جائے۔

۲..... وہ زمین جس کے باسی ہمارے خوف سے جلا وطنی کر گئے۔

۳..... جس زمین کے باسیوں سے صلح کر لی جائے کہ زمین البتہ ہماری ہی رہے گی اور باسیوں ہی کو خراج دینے کی شرط پر اس زمین میں

رہنے دیں۔

عشری زمین وہ ہوتی ہے جس پر خراج نہ ہو چونکہ وہ زمین اس کے باسیوں کی ملک ہوتی ہے۔ یہ مملوکہ زمین ہوتی ہے اس کی پانچ

اقسام ہیں۔

۱..... وہ زمین جس کے رہنے والے اسلام قبول کر لیں جیسے مدینہ منورہ اسی طرح جو اتالی جو کہ بحرین کا ایک شہر ہے۔

۲..... وہ زمین جسے مسلمان آباد کریں اور اس کی حد بندی کر لیں جیسے بصرہ جو کہ حضرت عمر رضی اللہ تعالیٰ عنہ کے دور میں آباد کیا

گیا، بصرہ کو ۱۸ھ میں آباد کیا گیا تھا جبکہ اس کے علاوہ سرزمین عراق موقوف تھی بصرہ عراق کی حدود میں تو داخل ہے لیکن عراق کے حکم میں نہیں۔

۳..... وہ زمین جس کے باسیوں کے ساتھ صلح کر لی گئی ہو ٹیکس دینے کی شرط کے ساتھ جیسے سرزمین یمن۔

۴..... سواد عراق کی وہ زمینیں جو خلفائے راشدین نے جاگیروں کی طور پر عنایت کیں۔

۵..... وہ زمینیں جو عنوۃ فتح کر لی جائیں اور پھر غائبین میں تقسیم کر دی جائیں جیسے نصف خیبر۔

خراج کی اقسام..... خراج کی دو قسمیں ہیں: (۱) خراج وظیفہ (۲) خراج مقاسمہ۔ ❷

خراج وظیفہ..... یہ زمین پر مقررہ کیا ہوا ٹیکس ہے، برابر ہے کہ مالک زمین سے غلہ حاصل کرتا ہو یا نہیں، یہ ٹیکس حضرت عمر رضی اللہ

تعالیٰ عنہ نے مقرر کیا تھا، مقدار یہ تھی کہ ہر جریب ❸ اس زمین کا جو چھٹیل ہو اور کاشتکاری کے قابل ہو اس میں پیداوار کا ایک تہائی اور ایک درہم

ہوگا، اس ٹیکس کا دار و مدار طاقت پر ہے۔

خراج مقاسمہ..... یہ ایسا قطعی ٹیکس ہے جو زرعی پیداوار سے وصول کیا جاتا ہے گویا نصف پیداوار، تہائی، چوتھائی پیداوار اس ٹیکس کی مد

د میں لی جاسکتی ہے، جب خیبر فتح ہوا نبی کریم صلی اللہ علیہ وسلم نے ایسا کیا ہے۔ یہ پیداوار میں عشر کی طرح ہوگا البتہ اسے ٹیکس (خراج) کی جگہ

رکھا ہے، چونکہ یہ حقیقت میں خراج ہے۔

علماء کا اتفاق ہے کہ جب خراجی زمین کسی غیر مسلم کی ملک میں ہو تو اس میں خراج واجب ہوگا، عشر واجب نہیں ہوگا، اور یہ کہ عشری زمین

جب کسی مسلمان کی ملک میں ہو تو اس پر عشر واجب ہوگا۔

❶..... ہندوستان کی بعض زمینیں عشری ہیں بعض خراجی، کلی طور پر خراجی کہنا سہو سے خالی نہیں۔ چنانچہ مولانا عبدالصمد رحمان نے طویل تحقیق کے بعد ۱۰ صورتیں ذکر کی

ہیں، انہی پر مولانا شرف علی تھانوی، مولانا عبدالشکور کھنوی، مفتی محمد شفیع عثمانی، مولانا مفتی عزیز الرحمن صاحب رحمہم اللہ نے بھی اسی پر فتویٰ دیا ہے تفصیل کے لئے

دیکھئے جدید فقہی مسائل ص ۱۲۳۔ ❷ دیکھئے البدائع ۲/۲۲ الاحکام السلطانیۃ للماوردی ص ۱۴۱۔ ❸ جریب یعنی ساٹھ مربع ذراع۔

- الفقه الاسلامی وادلت..... جلد سوم ۲۴۸ ابواب الزکوٰۃ
- خراجی زمین کی زکوٰۃ..... خراجی زمین جب کسی مسلمان کی ملک بن جائے تو اس کی زکوٰۃ میں فقہاء کا اختلاف ہوا ہے، آیا کہ خراجی زمین پر فقط خراج باقی رہے گا یا خراج کے ساتھ عشر بھی لازم ہوگا۔
- ۱۔ حنفیہ..... اگر زمین خراجی ہو تو اس میں خراج واجب ہے، اس زمین کی پیداوار میں الگ سے عشر واجب نہیں ہوگا چنانچہ عشر اور خراج ایک ہی زمین میں جمع نہیں ہوئے۔
- ۲۔ ائمہ ثلاثہ..... ایسی زمین کی پیداوار میں عشر اور خراج دونوں جمع ہوں گے۔
- حنفیہ کے دلائل..... حنفیہ کے دلائل مندرجہ ذیل ہیں۔
- الف..... حضرت عبداللہ بن مسعود رضی اللہ تعالیٰ عنہ کی روایت ہے کہ ”عشر اور خراج مسلمان کی زمین میں جمع نہیں ہو سکتے۔“ ①
- ب..... عادل حکمرانوں اور ظالم حکمرانوں میں سے کسی نے بھی سر زمین سواد عراق سے عشر نہیں لیا، چنانچہ عشر کے ساتھ خراج کا قول اجماع کے خلاف ہے، لہذا باطل ہے۔
- ج..... خراج اور عشر دونوں کا سبب ایک ہی ہے اور وہ ہے زمین کا نامی ہونا لہذا یہ دونوں ایک زمین میں جمع نہیں ہوں گے، جیسے دو زکوٰتیں ایک ہی مال میں واجب نہیں ہوتیں۔
- جمہور کے دلائل: الف..... سابقہ آیات و احادیث کے عموم سے جمہور کا استدلال ہے ان دلائل میں وظیفہ زکوٰۃ اور خراج واجب ہے خواہ زمین خراجی ہو یا عشری۔
- ب..... خراج اور عشر دو حقوق ہیں جو کہ مختلف ہیں ذاتی اعتبار سے بھی اور محل کے اعتبار سے بھی سبب مصرف اور دلیل الگ الگ ہیں۔ ان دونوں میں ذاتی اعتبار سے اختلاف اس طرح ہے کہ عشر میں عبادت کا معنی ہے جبکہ خراج میں عقوبت اور سزا کا معنی ہے، محل مختلف اس طرح ہیں کہ عشر پیداوار پر واجب ہوتا ہے جبکہ خراج ذمہ کے ساتھ متعلق ہوتا ہے، سبب کے اعتبار سے اختلاف اس طرح ہے کہ عشر کا سبب نفس پیداوار ہے پیداوار کے بغیر عشر واجب ہی نہیں ہوتا، جبکہ خراج کا سبب زمین کا نامی ہونا ہے یعنی زراعت کے قابل ہونا، دلیل وجوب کی وجہ سے اگرچہ مالک زمین میں کاشتکاری نہ کرے۔
- عشر اور خراج کے مصارف بھی مختلف ہیں۔ چونکہ عشر کا مصرف فقراء اور مساکین ہیں جبکہ خراج کا مصرف رفاہ عامہ، مصالح اور فوجی ہیں، دلیل میں بھی عشر و خراج مختلف ہیں۔ عشر کی دلیل نص قطعی ہے جبکہ خراج کی دلیل اجتہاد ہے جو کہ مراعات مصالح پر مبنی ہے۔
- جب ان وجوہ سے عشر اور خراج میں اختلاف ثابت ہو چکا تو ان کے اجماع میں کوئی مانع نہ رہا، لہذا ایک کا وجوب دوسرے کے وجوب کے مانع نہیں ہوگا، جیسے حرم کے مملوک شکار میں جزاء اور قیمت دونوں جمع ہو جاتے ہیں۔
- جمہور کی رائے رائج ہے چونکہ حنفیہ کی مستدل حدیث ضعیف ہے، نیز چونکہ خراج واجب اجتہادی ہے اور یہ مسلمانوں کی جماعت کو تقویت پہنچانے کے لئے لیا جاتا ہے۔ اور عام حاجات میں صرف کیا جاتا ہے، عشر دینی واجب ہے اور واجب بھی مسلمانوں پر ہے لہذا ان دونوں میں کوئی تفریق نہیں۔ خراج میں عقوبت اور سزا کا معنی نہیں ہے، اگر اس میں عقوبت کا معنی ہوتا تو مسلمان پر واجب نہ ہوتا جیسے جزیہ۔
- حنفیہ نے تصریح کی ہے جیسے ابن نابین (رد المحتار ۲/۶۷) وغیرہ کہ خراجی زمینیں جو کہ مصراوشام میں ہیں جول، ہی بیت المال کی تحویل میں آئیں گی ان سے خراج ساقط ہو جائے گا۔

① حدیث ضعیف جداً ذکرہ ابن عدی فی الکامل عن یحییٰ بن عنبسۃ وقال ابن حبان لیس هذا الحدیث من کلام النبوة۔
انظر فتح القدیر ۳/۳۶۶، کشاف القناع ۲/۲۵۵۔

چونکہ جس پر واجب ہوگا وہ معدوم ہے، اب ان سے اجرت لی جاتی ہے خراج نہیں، البتہ اس میں عشر واجب ہے۔

گیارہویں چیز..... عشر وصول کرنے والا (ملازم) اور عشور کا ٹیکس

عاشر عشر وصول کرنے والا ملازم..... عاشر وہ ہوتا ہے جسے امام تعینات کرے تاکہ تاجروں سے صدقات وصول کرے، چنانچہ جب عاشر اور تاجروں کے درمیان اختلاف ہو جائے تا جر ایک سال پورا ہونے کا انکار کرتا ہو یا قرض کے فارغ ہونے کا انکار کرتا ہو تو وہ واجب زکوٰۃ کا منکر ہے قسم کے ساتھ منکر کا قول معتبر ہوگا۔

اسی طرح اگر تاجر کہے میں نے دوسرے عاشر کو زکوٰۃ دے دی ہے یا میں نے خود اپنے شہر کے فقرا میں تقسیم کر دی ہے تو قسم کے ساتھ اس کی تصدیق کی جائے گی۔

جن امور میں مسلمان کی تصدیق کی جاتی ہے ان میں ذمی کی تصدیق بھی کی جائے گی۔

مقدار..... وہ مقدار جو عاشر مسلمان سے لے گا وہ ربع عشر ہے ذمی سے نصف عشر اور حربی تاجر سے عشر۔

دلیل..... محمد بن حسن، زیاد بن حدیر کی سند سے مروی ہے کہ زیاد کہتے ہیں مجھے حضرت عمر رضی اللہ تعالیٰ عنہ نے عین اتمر کی طرف بھیجا تاکہ صدقات وصول کروں، مجھے حکم دیا کہ میں مسلمانوں کے اموال سے ربع عشروں جبکہ مسلمان تجارت کے لئے مال لائے ہوں، اہل ذمہ کے اموال سے نصف عشروں اور اہل حرب کے اموال سے عشروں۔

حنفیہ کے نزدیک..... حربیوں سے ٹیکس لینے کے متعلق حنفیہ کے ہاں ایک محکم اصول ہے اسے کہا جاتا ہے ”معاملہ بالمثل“ یعنی جیسا کرو گے ویسا بنو۔ چنانچہ اگر دار حرب میں ہم سے ٹیکس لیا جاتا ہو تو ہم بھی حربیوں سے ٹیکس لیں گے، اگر حربی ہم سے ٹیکس لیتے تو ہم بھی کچھ نہیں لیں گے، اگر وہ بھی ہمارے تاجروں سے کچھ نہ لیں، نیز مکارم اخلاق کو اپنانے کے ہم زیادہ حق دار ہیں۔ اگر کوئی حربی بیچاس درہم لے کر ہمارے ملک سے گزرا تو اس سے کچھ نہیں لیا جائے گا البتہ اگر وہ ہم سے لیتے ہوں تو ہم بھی اسی کی مثل لیں گے۔

چونکہ لیا جانے والا ٹیکس زکوٰۃ ہے یا اس کا دو گنا ہے، لہذا نصاب کا ہونا ضروری ہے، لہذا اگر حربی دوسوا درہم لے کر گزرا تو یہ چاندی کا نصاب ہے، ہمیں معلوم نہیں کہ وہ کتنا لیتے ہیں، ہم عشر لیں گے چونکہ حضرت عمر رضی اللہ تعالیٰ عنہ کا قول ہے: اگر وہ تمہیں تھکا دے تو عشر ہوگا۔

اگر حربی نثر (ٹیکس نیچر) کے پاس سے گزرا عاشر نے اس سے ٹیکس وصول کر لیا پھر دوسری مرتبہ گزرا تو اب سال پورا ہونے سے پہلے عشر نہیں لے سکتا، چونکہ پہلے ان کا حکم ابھی باقی ہے۔

البتہ سال گزرنے کے بعد امان میں بھی جدت آئے گی، چونکہ دار الاسلام میں قیام صرف ایک سال تک ممکن ہے، سال بعد لینے میں مال کا خاتمہ نہیں ہوتا۔

اگر عاشر نے حربی سے ٹیکس لیا اور پھر وہ دار حرب میں چلا گیا پھر اسی دن دار حرب سے واپس لوٹا تو عشر از سر نو لیا جائے گا چونکہ اب کی بار وہ جدید امان (پاسپورٹ) سے واپس لوٹا ہے، اسی طرح دوسری مرتبہ عشر لینے سے مال کا خاتمہ نہیں ہو جاتا۔

اگر ذمی شراب یا خنزیر تجارت کی نیت سے لے کر گزرا، اس مال کی قیمت ۲۰۰ درہم تک پہنچتی ہو تو امام ابوحنیفہ رحمۃ اللہ علیہ اور امام محمد رحمۃ اللہ علیہ کے نزدیک شراب کی قیمت لگائی جائے گی اور پھر اس کی قیمت سے عشر لیا جائے گا، جبکہ خنزیر کی نہ قیمت لگائی جائے گی اور نہ ہی عشر لیا جائے گا، چونکہ ذمہ کی دیکھ بھال ہمارا حق ہے اس حق کے لئے عشر لیا جائے گا۔ مسلمان شراب کو محفوظ کر کے (کیمیکل یا ادویات سے) سرکہ بنا سکتا ہے، جبکہ خنزیر کو نہیں روک سکتا، بلکہ اسے کھلا چھوڑا جائے گا۔

الفقه الإسلامي وادلتہ..... جلد سوم ۲۵۰ ابواب الزکوٰۃ

امام ابو یوسف رحمۃ اللہ علیہ کہتے ہیں اگر ذمی نے شراب اور خنزیر دونوں اکٹھے لائے ہیں تو دونوں کا ٹیکس لیا جائے گا اور خنزیر کو شراب کے تابع بنا دیا جائیگا۔ اور اگر الگ الگ لائے ہیں تو پھر شراب کا ٹیکس لے گا اور خنزیر کا نہیں لے گا۔

امام شافعی..... امام شافعی رحمۃ اللہ علیہ کہتے ہیں: شراب اور خنزیر سے عشر نہیں لیا جائے گا چونکہ اسلام میں ان کی کوئی قیمت نہیں۔ اگر حربی مضارب کسی دوسرے کے مال کو لے کر آیا جو دوسرے کے برابر ہو اور عاشر کے پاس سے گزرے تو عاشر عشر نہیں لے گا، چونکہ مضارب اس مال کا مالک نہیں ہے، اور نہ ہی مالک کی طرف سے نائب ہے جو زکوٰۃ دے سکے، البتہ اگر اصل مال میں منافع ہو، وہاں مضارب کا حصہ نصاب کو پہنچتا ہو تو صرف اس کے حصہ سے عشر لیا جائے گا۔

بارہویں چیز..... زکوٰۃ نکالنا اور ساقط کرنا

اس بحث کے ذیل میں میں چند موضوعات سے بحث کروں گا۔

اول: رکن اخراج..... یعنی زکوٰۃ نکالنے کا رکن تملیک ہے۔ ”فرمان باری تعالیٰ ہے:

وَ اتُّوْا حَقَّهُ یَوْمَ حَصَادٍ..... الانعام ۶/۱۳۱

آتوا ایتاء سے مانو ذہے اور ایتاء (دوسروں کو دینا) یہی تملیک ہے۔ چونکہ فرمان باری تعالیٰ ہے:

وَ اتُّوْا الزَّكُوٰةَ..... البقرہ ۲/۲۷۷

لہذا اگر طعام مباح طور پر رکھ دیا ہے یعنی جو چاہے کھائے تو اس سے زکوٰۃ ادا نہیں ہوگی، اسی طرح مساجد وغیرہ میں تملیک کی شرط مفقود ہوتی ہے لہذا مساجد کے لئے صرف کئے ہوئے مال سے زکوٰۃ ادا نہیں ہوگی۔ ❶

دوم: کیفیت اخراج..... علماء کے درمیان اس میں اختلاف نہیں کہ جب کوئی مال جس میں زکوٰۃ واجب ہو وہ ایک ہی نوع کا ہو خواہ عمدہ ہو یا ردی، عاشر اسی سے لے گا، چونکہ فقراء کا حق غنم خوری کے طور پر واجب ہوتا ہے، لہذا فقراء بھی شرکاء کی طرح ہوں گے۔ اگر مال کی مختلف انواع ہوں تو ہر نوع سے لے گا، یہ تفصیل حنابلہ اور حنفیہ کی رائے کے مطابق ہے۔ مالکیہ کہتے ہیں: درمیانی قسم کا اناج لیا جائے گا جو نہ اعلیٰ ہو نہ ادنیٰ، یہ نہیں کہ ہر نوع سے لے چونکہ اس میں مشقت ہے، ہاں البتہ مالک خود ہی اعلیٰ نوع کا اناج عشر میں دینے پر راضی ہو تو فیما۔

امام شافعی رحمۃ اللہ علیہ کہتے ہیں۔ ہر نوع کا حصہ لیا جائے گا اگر اس میں تنگی ہو تو متوسط قسم کا لیا جائے۔ بالاتفاق ردی مال کا زکوٰۃ میں نکالنا جائز نہیں۔ چونکہ فرمان باری تعالیٰ ہے:

وَلَا تَتَّبِعُوا الْحَبِيْثَ مِنْهُ تُنْفِقُوْنَ..... البقرہ ۲/۲۶۷

یہ نیت نہ رکھ کہ خراب چیزیں اللہ تعالیٰ کی راہ میں تم خرچ کرو گے۔

یہ بھی جائز نہیں کہ ردی (ادنیٰ) مال سے عمدہ مال کو زکوٰۃ میں لیا جائے چونکہ نبی کریم صلی اللہ علیہ وسلم نے فرمایا: تم لوگوں کے عمدہ مال سے گریز کرو۔ ❷ ہاں البتہ خود مالک ہی عمدہ مال دینے پر راضی ہو تو فیما۔

سوم: عشر نکالنے کا وقت..... اناج کی زکوٰۃ صاف کرنے سے پہلے نہیں لی جائے گی، اور پھلوں کی زکوٰۃ خشک ہونے کے بعد لی

❶..... دیکھئے البدائع ۲/۲۳۴ و مابعدہ۔ ❷ رواہ الجماعة عن ابن عباس ان رسول اللہ صلی اللہ علیہ وسلم لما بعث معاذاً الی الیمن

جائے گی، یہ فقہاء کا اتفاقی فیصلہ ہے، چونکہ یہ اناج کے مکمل ہونے کا وقت ہے اور پھلوں کو ذخیرہ کرنے کا وقت ہے۔ صاف کرنے کی مزدوری، کٹائی کی مزدوری، خشک کرنے کی مزدوری اور دیگر خرچے مالک کے ذمہ ہوں گے ان کا حساب زکوٰۃ میں نہیں لگایا جائے گا، چونکہ اناج اور پھل موسیثیوں کی طرح ہیں لہذا جس طرح موسیثیوں کے اخراجات، ان کی حفاظت، چرانے کی مزدوری اور دیگر اخراجات جو زکوٰۃ نکالنے تک ہوں وہ بھی مالک کے ذمہ ہیں۔

اگر سرکاری ملازم نے پھل خشک ہونے سے پہلے زکوٰۃ اٹھائی تو اس نے برا کیا، اگر اناج بالکل تر ہو تو ملازم اسی وقت واپس کر دے اگر ضائع کر دیا تو اس کا نشل واپس کرے اور اگر خشک کر دیا گیا تو گویا واجب ادا ہو گیا۔ اگر کم لیا تھا تو مزید لے اور اگر زیادہ لیا تھا تو واپس کرے۔ اگر زکوٰۃ نکالنے والا وہ رب المال ہو تو اسے کافی نہیں ہوگا، اسے لازم ہے کہ مزید نکالے خشک کرنے کے بعد، چونکہ اس نے غیر فرض نکالا، جیسے چھوٹا بچہ جانوروں کو بڑوں کی طرف سے نکالے۔

چہارم: اندازے میں مقدار واجب کی تعیین:

حنفیہ..... اندازہ کرنا تخمینہ لگانا، یہ ایک ظنی مقدار ہے اس کا وقوع ایک باخبر عادل انسان سے ہوتا ہے۔
حنفیہ نے اندازہ اور تخمینہ لگانے کو مکروہ سمجھا ہے۔ چونکہ انداز انکل بچو کی ایک قسم ہے، ایک قسم کا ظن اور تخمینہ ہے اس سے حکم لازم نہیں ہوتا۔ جس طرح حنفیہ نے قرعہ اندازی کا انکار کیا ہے، چونکہ اندازہ لگانے میں خوف ہے کہ کاشنکار دھوکا اور خیانت نہ کر دیں۔ ❶

جمہور..... جمہور کہتے ہیں پھلوں (چھوہاروں اور انگوروں) میں اندازہ لگانا مسنون ہے، البتہ ان کے علاوہ تخمینہ نہ لگایا جائے، پھلوں میں بھی اندازہ تب لگایا جائے گا جب پھل میں صلاحیت پیدا ہو جائے اور عمدہ ہو جائے اس سے پہلے اندازہ نہیں لگایا جائے گا۔ مناسب یہ ہے کہ امام ملازم کو اس وقت بھیجے جب پھل میں صلاحیت پیدا ہو جائے تاکہ اس کا اندازہ کرے اور زکوٰۃ کی مقدار بھی جان سکے، اور مالک کو بھی آگاہ کر سکے۔ اگر امام کارندے کو نہ بھیجے تو مالک خود ہی کسی باخبر آدمی سے چھوہاروں اور انگوروں کا تخمینہ لگائے، برابر ہے کہ وہ خشک ہونے کے قابل ہوں یا نہ ہوں۔

دلیل..... ان کی دلیل یہ ہے کہ نبی کریم صلی اللہ علیہ وسلم لوگوں کے پاس ایک آدمی کو بھیجتے تھے جو ان کے انگوروں اور پھلوں کا تخمینہ لگاتا تھا، حضرت عتاب بن اسید رضی اللہ تعالیٰ عنہ کہتے ہیں کہ رسول کریم صلی اللہ علیہ وسلم نے حکم دیا ہے کہ انگوروں کا اندازہ لگایا جائے جیسے کہ کھجوروں کا اندازہ لگایا جاتا ہے۔ البتہ انگوروں کی زکوٰۃ کشمش کی صورت میں لی جائے گی جیسے کھجوروں کی زکوٰۃ چھوہاروں کی صورت میں لی جاتی ہے۔ ❷

ایک تہائی یا ایک چوتھائی کو رہنے دینا..... اندازہ سب پھلوں کا کیا جائے گا البتہ شافیعی اور حنابلہ کے نزدیک تخمینہ نگار مالکان پر توسع کرنے کی غرض سے ایک تہائی یا ایک چوتھائی پھل چھوڑ دے، بقیہ سے عشر لے۔

چونکہ نبی کریم صلی اللہ علیہ وسلم نے فرمایا۔ ”جب تم اندازہ لگاؤ تو عشر لے لو اور تہائی چھوڑ دو اگر تہائی نہ چھوڑو تو چوتھائی ہی چھوڑ دو۔“ ❸

❶..... یعنی اندازے سے عشر نہیں دیا جائے گا اس میں دھوکے کا شائبہ ہے۔ دیکھئے المغنی ۲/۶۰۶۔ والما موال ص ۳۹۲ ❷ روى الحديث

الاول الترمذی وابن ماجه وروى الثاني ابو داؤد (نیل الاوطار ۳/۱۳۳)
یہ احادیث مؤل ہیں یعنی رسول اللہ صلی اللہ علیہ وسلم اس لئے بھیجتے تھے تاکہ ایک اندازہ کر لیا جائے کہ فلاں کے ملک میں انداز آتا پھل ہے یہ نہیں کہ زکوٰۃ کی ادائیگی بھی اندازے سے کی جاتی تھی حدیث سے اس کا ثبوت نہیں ملتا۔

❷ رواه الخمسة الا ابن ماجه

جبکہ حنیفہ اور مالکیہ کے نزدیک کچھ بھی نہیں چھوڑا جائے چونکہ سہل رضی اللہ عنہ کی حدیث میں ایک غیر معروف راوی ہے، جیسا کہ ابن قنطاز نے کہا ہے۔

ایک اندازہ گر پر اکتفاء..... ایک ہی اندازہ گر کافی ہے چونکہ نبی کریم صلی اللہ علیہ وسلم حضرت عبداللہ بن رواحہ رضی اللہ عنہ کو اندازہ کے لئے بھیجتے تھے، جب کھجوروں میں صلاحیت پیدا ہوتی وہ کھجوروں کا اندازہ لگاتے تھے، چنانچہ ان کے ساتھ کسی دوسرے کا ذکر نہیں کیا گیا، چونکہ اندازہ گر مقدار میں اجتہاد کرتا ہے لہذا حاکم اور قیافہ شناس کی طرح ہوا۔

اندازہ گر کی شرائط..... اندازہ گر کی شرائط میں کہ وہ عادل ہو، امانت دار ہو، چونکہ فاسق کا قول قابل قبول نہیں ہوتا، آزاد ہو، مرد ہو عورت نہ ہو، چونکہ اندازہ لگانا ایک ذمہ داری ہے اور ایک عہدہ ہے، غلام اور عورت اندازہ کے اہل نہیں، ضروری ہے کہ اندازہ گر اندازہ کے کام سے اچھی خاصی واقفیت رکھتا ہو، چونکہ اندازہ اجتہاد ہے، جاہل کا قدم اجتہاد کے کوچے میں نہیں پڑتا۔

اندازہ اور تخمینہ کا بیان..... اندازے کا طریقہ پھل کے مختلف ہونے سے مختلف ہو جاتا ہے، ایک پھل نوع واحد کا ہے تو ہر درخت اور بیڑ کی سیوا کرنی پڑے گی، دیکھے گا کہ سب پھل میں تازہ کتنے بے کھجوریں کتنی ہیں اور ان گور کتنے ہیں۔ پھر اس حساب سے ایک خاص اندازہ مقرر کرے گا، اگر پھلوں کی مختلف انواع ہوں تو ہر نوع کا الگ اندازہ کرے گا، چونکہ انواع مختلف ہوتی ہیں۔ بعض انواع میں تازہ کھجوریں زیادہ ہوتی ہیں اور چھوہارے کم ہوتے ہیں۔ کبھی اس کے برعکس ہوتا ہے یہی حال انگوروں کا ہے۔

جب اندازہ گر اندازہ کر چکے تو مالک کو اختیار دے کہ پھل میں جو چاہے کرے اور زکوٰۃ کی مقدار کا ضامن ہو یا توڑائی تک حفاظت کرتا رہے۔

اگر مالک نے یہ اختیار کیا کہ وہ توڑائی تک پھلوں کی حفاظت کرے گا پھر اس کی کوتاہی سے پھل ضائع ہوا تو وہ فقراء کے حق زکوٰۃ کا ضامن ہوگا۔ اور اگر اجنبی نے پھل تلف کئے تو اس کے ذمہ تلف کئے ہوئے پھلوں کی قیمت ہوگی، اگر پھل آسمانی آفت سے تباہ ہو گیا تو مالک سے اندازہ کیا ہوا ساقط ہو جائے گا، چونکہ ادائے زکوٰۃ سے قبل پھل تلف ہوا ہے، لہذا جتنا پھل تلف ہوا اس کے بقدر زکوٰۃ بھی ساقط ہو جائے گی۔ اور کل پھل تباہ ہوا تو زکوٰۃ بھی ساقط ہو جائے گی اور بعض تلف ہوا تو بقیہ کی زکوٰۃ دے۔

اور اگر مالک نے پھلوں کے تلف ہوجانے کا دعویٰ کیا، پھل تلف ہونے میں مالک کی کوتاہی نہ ہوئی ہو مثلاً پھل چوری ہو گئے یا آگ لگ جائے یا اولے پڑے یا اچھے لے اڑے، قسم کے ساتھ مالک کے قول کی تصدیق کی جائے گی، البتہ شافیہ کے نزدیک قسم کا اعتبار ہے حنا بلہ کے نزدیک بغیر قسم کے مالک کا قول معتبر ہوگا۔

اندازہ گر کی خطا..... اندازہ گر سے اگر مقدار کی تعیین میں خطا ہوئی مقدار میں کمی بیشی کر گیا تو امام مالک رحمۃ اللہ علیہ کے نزدیک اندازہ گر کا قول معتبر ہوگا خواہ مقدار میں کمی ہو یا بیشی، یہ تب ہے جب زکوٰۃ متقارب ہو۔ چونکہ یہ حکم واقع ہو چکا اس میں کوتاہی نہیں ہوگی۔

شافعیہ کہتے ہیں: اگر مالک دعویٰ کرے کہ اندازہ گر تازہ و واضح اور نمایاں غلطی ہوئی ہے مثلاً ثلث یا ربع کی حالانکہ عادۃً ایسی غلطی کا وقوع نہیں ہوتا تو اس صورت میں مالک کا قول بغیر قسم کے معتبر نہیں ہوگا، اور اگر تھوڑا بہت تفاوت ہو تو اس صورت میں کیل کا نئے کی مقدار کی طرف رجوع کیا جائے گا۔

حنا بلہ..... اگر مالک نے اندازہ گر کے غلط اندازہ کا دعویٰ کیا اور اس کا دعویٰ ایسا ہو کہ اس کا احتمال ہو سکتا ہے، اس کا قول بغیر قسم کے

قبول کر لیا جائے گا، اگر ایسا تقاوت ہو جس کا احتمال نہیں ہو سکتا مثلاً مالک نصف کے غلط ہونے کا دعویٰ کرے اس کا قول قبول نہیں کیا جائے گا۔ چونکہ اس قدر تقاوت کا احتمال نہیں ہو سکتا، لہذا اس کا جھوٹ عیاں ہوگا، اگر کہے میرے سامنے اس کے علاوہ تلف نہیں ہوا تو اس کا قول قبول کر لیا جائے گا چونکہ بسا اوقات کس آفت سے بھی پھل تلف ہو جاتا ہے۔

پنجم: وہ امور جن کی وجہ سے نباتات کی زکوٰۃ ساقط ہو جاتی ہے..... حنفیہ وغیرہ کہتے ہیں کہ وجوب زکوٰۃ کے بعد پیداوار مالک کی کوتاہی کے بغیر تباہ ہوگئی تو زکوٰۃ ساقط ہو جائے گی، چونکہ زکوٰۃ پیداوار میں واجب ہوتی ہے، جب تک پیداوار ہلاک ہو تو واجب مقدار بھی اس کے ساتھ ہلاک ہوگئی، جیسے سال پورا ہونے پر زکوٰۃ کا سبھی مال ہلاک ہو جائے۔

اگر جان بوجھ کر اناج یا پھل تباہ کیا تو دیکھ جائے گا کہ مالک نے تباہ کیا یا غیر مالک نے، اگر غیر مالک نے تباہ کیا تو اس سے ضمان لیا جائے گا، اور ضمان سے عشر ادا کیا جائے گا، اگر اناج کا بعض حصہ تباہ کیا تو تباہ شدہ حصہ ضمان ادا کرے گا۔ اگر مالک نے پھل وغیرہ ہلاک کئے یا بعض حصہ ہلاک کیا مثلاً آدھا کھالیا تو ہلاک ہونے والے حصہ کا ضامن ہوگا، امام ابوحنیفہ رحمۃ اللہ علیہ کے نزدیک مالک کے ذمہ دین ہوگا، مرتد ہونے سے حنفیہ کے نزدیک زکوٰۃ ساقط ہو جاتی ہے چونکہ عشر میں عبادت کا معنی ہے جبکہ کافر عبادت کا اہل نہیں ہے۔

حنفیہ کے نزدیک مالک کے مرنے سے عشر ساقط ہو جاتا ہے۔ بیشک مالک نے ادا کی گئی کی وصیت نہ کی ہو، یہ اس وقت ہے جب پیداوار تباہ کر دی جیسا کہ زکوٰۃ کی بقیہ انواع میں ہوتا ہے، اگر پیداوار بعینہ قائم و دائم ہو تو ظاہر الروایۃ کے مطابق امام ابوحنیفہ رحمۃ اللہ علیہ کے نزدیک زکوٰۃ دی جائے گی۔

پانچواں مقصد..... مویشیوں کی زکوٰۃ کا بیان

اس مقصد کے ذیل میں ان امور پر بحث ہوگی۔ شروعات، اس زکوٰۃ کی شرائط، ہر نوع کا نصاب، خلیطین کی زکوٰۃ، زکوٰۃ کے متعلق متفرق احکام، (کیا زکوٰۃ عین میں واجب ہوتی ہے یا ذمہ میں؟) زکوٰۃ میں قیمت کا دینا، مختلف اجناس کی انواع و ایک دوسرے سے ملانا، مویشیوں کے بچے اصل کے تابع ہیں، دوران سال مال مستفادہ حکم، زکوٰۃ نصاب میں بے غنہ میں نہیں، فصل جو چھنے لے۔

پہلی چیز: حیوانوں کی زکوٰۃ کی مشروعیت..... حیوانوں کی زکوٰۃ کا ذکر صحیح اور حسن احادیث میں آیا ہے ان میں سے دو ہدیہ قارئین کی جاتی ہیں۔

اول..... حضرت ابو بکر صدیق رضی اللہ تعالیٰ عنہ کی حدیث جس میں اونٹوں کی زکوٰۃ کی مقدار اور نصاب بیان کیا گیا ہے، مویشیوں کی مقدار اور نصاب بیان کیا گیا ہے، خلیطین (شرکیں) کی زکوٰۃ کی کیفیت، مویشیوں کی زکوٰۃ سے جو چیز نکالی جائے گی، اور وہ متوسط نوع ہے، اس حدیث میں اور بھی بہت سارے امور بیان کئے گئے۔ ①

دوم..... حضرت معاذ بن جبل رضی اللہ تعالیٰ عنہ کی حدیث جس میں گائے کا نصاب بیان کیا ہے۔ ② علماء نے جانوروں کی زکوٰۃ پر اجماع کیا ہے، وہ جانور متفق علیہا یہ ہیں۔ اونٹ گائے، بکری، (جو کہ پالتو ہوں وحشی نہ ہو)۔ جبکہ گھوڑا، غلام، خچر، گدھے ہرن میں زکوٰۃ نہیں ہے، البتہ امام ابوحنیفہ رحمۃ اللہ علیہ نے گھوڑوں میں زکوٰۃ واجب کی ہے، جبکہ صاحبین کا اس میں اختلاف ہے، صاحبین کہتے ہیں گھوڑوں میں زکوٰۃ نہیں ہے انہی کے قول پر فتویٰ ہے۔

① رواہ احمد والذہبی و ابوداؤد والبخاری والدارقطنی عن انس ورواہ ایضاً احمد و ابوداؤد والترمذی عن الزہری عن سالم عن ابيہ۔ ② رواہ الخمسة یعنی احمد و ابوداؤد والترمذی والنسائی وابن ماجہ عن معاذ۔

الفقه الاسلامی وادلتہ..... جلد سوم ۲۵۴ ابواب الزکوٰۃ

دوسری چیز حیوانات کی زکوٰۃ کے واجب ہونے کی شرائط..... فقہاء کرام نے حیوانوں پر زکوٰۃ کے وجوب کی پانچ شرائط عائد کی ہیں ان میں سے بعض مختلف فیہ ہیں۔ ❶ وہ مندرجہ ذیل ہیں۔

۱..... یہ کہ حیوانوں میں یہ جانور ہوں اونٹ، گائے بکری یہ جانور پالتو ہوں وحشی نہ ہوں، اگر جانور متولدہ مختلفین ہوں یعنی بکری اور ہرن سے، بیل اور نیل گائے سے، تو شافعیہ کے نزدیک اور مالکیہ کے مشہور قول کے مطابق ان میں زکوٰۃ نہیں ہوگی چونکہ اصل عدم وجوب ہے نہ اس میں کوئی نص ہے اور نہ اجماع جبکہ ہرن سے پیدا ہونے والے بچے پر بکری کا اطلاق نہیں ہوتا۔ لہذا یہ بھی دو وحشیوں سے پیدا ہونے والے کے مشابہ ہوا۔

حنا بلہ..... کہتے ہیں ایسے جانوروں میں زکوٰۃ ہوگی جیسے کہ چرنے والے اور گھر پر باندھے ہوئے جانوروں سے پیدا ہونے والے جانوروں پر زکوٰۃ ہوتی ہے۔

حنفیہ:..... حنفیہ کہتے ہیں اگر ماں پالتو ہے تو زکوٰۃ واجب ہوگی اور ایسے جانور سے نصاب کی بھی تکمیل کی جائے گی اگر ماں پالتو نہیں تو زکوٰۃ بھی نہیں ہوگی۔ جبکہ جانوروں کا چھوٹا بچہ اپنی ماں کے تابع ہوتا ہے۔ ❷

۲..... یہ کہ جانور نصاب شرعی کو پہنچتے ہوں جس کا سنت میں مفصل بیان ہے۔ عنقریب تفصیل آیا جا رہی ہے۔
۳، ۴..... یہ کہ جانوروں پر مالک کی ملکیت میں رہتے ہوئے پورا سال گزرے، ملکیت جس وقت آئی تھی اس وقت سے سال کا حساب شروع کیا جائے گا، پھر پورا سال ملکیت باقی رہے، اگر اس کی ملکیت میں سال نہیں گزرا تو زکوٰۃ واجب نہیں ہوگی۔ چونکہ حدیث ہے۔ ”ایسے مال پر زکوٰۃ نہیں ہے جس پر سال نہ گزرا ہو۔“ ❸

دوسری وجہ یہ بھی ہے کہ سال پورا ہوئے بغیر جانوروں کی نماء کامل نہیں ہو پاتی، اور یہ جانوروں کے بچوں کی صورت میں ممکن ہو جاتا ہے، بچے سال میں اپنی ماؤں کے تابع ہوں گے۔

اگر سال میں نصاب سے یا کچھ نصاب سے بیع یا ہبہ وغیرہ کی وجہ سے ملک زائل ہوگی یا جانوروں کا صحیح تبادلہ کیا جو تجارت کی غرض سے نہ ہو جیسے اونٹ کے بدلہ میں اونٹ یا کسی دوسری جنس کے بدلہ میں تبادلہ کیا جیسے اونٹ کے بدلہ میں گائیں، اب چونکہ پہلا سال منقطع ہو چکا لہذا از سر نو سال کی ابتداء کرے گا، یوں ملک جدید ہو جائے گی، لہذا نئے سال کا گزرنا ضروری ہوگا۔

۵..... یہ کہ جانور سائتمہ ❹ ہوں یعنی سال کے اکثر حصہ چرتے ہوں، جانور ایسے نہ ہوں جنہیں باندھ کر گھر چار دیا جاتا ہو، جنہیں معلوفہ کہا جاتا ہے اور نہ ہی بل وغیرہ جو تنے کے کام میں لگے ہوں جنہیں عاملہ کہا جاتا ہے، چونکہ حدیث ہے۔ ”ہر چالیس چرنے والے اونٹوں میں بنت لبون ہے۔“ ❺ ایک اور حدیث ہے۔ ”بکریاں جو کہ سائتمہ (چرنے والی) ہوں چالیس سے ایک سو بیس تک ایک بکری ہے۔“ ❻

سائتمہ کیا ہے؟..... حنفیہ اور حنا بلہ کے نزدیک سائتمہ وہ جانور ہوتے ہیں جو سال کا اکثر حصہ مباح سبزہ چرتے ہوں، ان کے چرنے سے دودھ حاصل کرنا، افزائش نسل، فربہی مقصود ہو، اگر جانوروں کو ذبح کے لئے یا بوجھ لادنے کے لئے یا سواری اور بل چلانے کے لئے چرایا تو

❶..... دیکھئے الدر المختار ۳۰/۲ فتح القدیر ۱/۳۹۳ القوانین الفقہیہ ص ۱۰۷ مغنی المحتاج ۱/۳۶۸، المغنی ۲/۵۷۵۔

❷ البدائع ۳۰/۲ مغنی المحتاج ۱/۳۶۹، المغنی ۲/۵۹۵۔ ❸ رواہ ابو داؤد و الترمذی عن ابن عمر من استفا دمالا فلا زکوٰۃ علیہ حتی یحول علیہا الحول (سبل السلام ۲/۱۲۹) ❹ باہر چرنے والے۔ ❺ رواہ ابو داؤد وغیرہ قال الحاکم صحیح الاسناد والراوی بہز بن حکیم عن ابیہ۔ ❻ رواہ البخاری فی حدیث انس عن ابی بکر۔

ان میں زکوٰۃ نہیں ہے، اگر تجارت کے لئے چرایا تو ان میں زکوٰۃ ہوگی تھوڑا بہت گھرباندھ کر چارا دینے سے کچھ نقصان نہیں ہوتا، چونکہ اکثر کے لئے کل کا حکم ہوتا ہے، اگر نصف سال گھرباندھ کر چارا یا یا اکثر سال تو پھر زکوٰۃ نہیں ہوگی۔

اگر جانور خود چرتے رہے اور مالک نے دودھ نسل، اور فرہی کا قصد نہ کیا تو حنفیہ کے نزدیک زکوٰۃ نہیں ہوگی، جبکہ حنابلہ کے نزدیک زکوٰۃ ہے۔

شافعیہ..... کے نزدیک سائہ جانور وہ ہوتے ہیں جنہیں مالک مباح گھاس میں چرنے کے لئے پورا سال یا سال کا اکثر حصہ چھوڑ دے، اگر معمولی چارا گھرباندھ کر دیا تو اس سے زکوٰۃ پراثر نہیں پڑے گا جیسے ایک یا دو دن، چونکہ مویشی دو دن تک بغیر چارے کے بھی صبر کر سکتا ہے، تیسرے دن صبر نہیں کرتا، اگر سال کے اکثر حصہ باندھ کر چارہ دیا، یا اتنی مدت چارا یا جتنی مدت کہ چارا کے بغیر جانور زندہ نہیں رہ سکتا، یا اس مدت جانور زندہ رہا تاہم اس کا جانور پر واضح اثر پڑا تو زکوٰۃ واجب نہیں ہوگی، چونکہ اس میں مشقت پائی گئی ہے۔

اگر جانور خود چرتے رہے، یا غائب کے عمل سے چرتے رہے، یا خریدار نے شراء فاسد سے خرید اور جانور چراتا رہا، یا جانور کھیتی اور روٹ وغیرہ میں کام کرنے والے تھے تو صحیح قول کے مطابق زکوٰۃ نہیں ہے، چونکہ جانوروں کو مالک نے نہیں چرایا، چونکہ اس میں مال کا قصد معتبر ہے چرانے کا قصد معتبر نہیں۔ چونکہ چرانہ واجب زکوٰۃ میں اثر کرتا ہے، یہ شافعیہ کے نزدیک شرط ہے کہ جانوروں کو مالک چرائے لہذا اگر جانور خود چرنے لگے یا غیر مالک نے چرایا تو زکوٰۃ واجب نہیں ہوگی۔

مالکیہ..... مالکیہ کا مذہب یہ ہے کہ جانوروں میں زکوٰۃ واجب ہے خواہ جانور چرنے والے ہوں یا انہیں باندھ کر گھر پہ چارا دیا جاتا ہو یا عوائل (کامل کرنے والے ہوں) چونکہ حضرت ابو بکر رضی اللہ تعالیٰ عنہ کی سابق حدیث میں عموم ہے۔ ”ہر پانچ اونٹوں میں ایک بکری ہے۔“

مثنیٰ اختلاف..... ابن رشد نے دونوں آراء یعنی مالکیہ اور جمہور کی آراء میں اختلاف کی وجہ یہ ذکر کی ہے کہ یہ مطلق اور مقید کا معارضہ ہے اور عموم کے لئے دلیل خطاب کا معاوضہ ہے۔ اور عموم لفظ سے قیاس کا معارضہ ہے، چنانچہ مطلق پر یہ حدیث ہے۔ ”ہر چالیس بکریوں میں ایک بکری ہے۔“

چنانچہ اس حدیث میں عموم ہے خواہ بکریاں سائہ ہوں یا علوفہ جبکہ مقید یہ ہے۔ ”چرنے والی بکریوں میں زکوٰۃ ہے۔“ مالکیہ نے مطلق کو مقید پر ترجیح دی ہے اور کہا کہ جانوروں میں زکوٰۃ ہے خواہ جانور سائہ ہوں یا غیر سائہ۔ جبکہ جمہور نے مقید کو ترجیح دی ہے۔ اور کہا کہ جانوروں میں سے صرف سائہ پر زکوٰۃ ہے۔ جبکہ مقید کو مطلق پر ترجیح دینا زیادہ مشہور اور اولیٰ ہے۔

دلیل خطاب یعنی مفہوم مخالف میں یہ حدیث ہے۔ ”چرنے والی بکریوں میں زکوٰۃ ہے۔“ اس کا مفہوم مخالف یہ ہے کہ علوفہ (نہ چرنے والی بکریوں) میں زکوٰۃ نہیں ہے، جبکہ عموم پر یہ حدیث ہے۔ ”چالیس بکریوں میں ایک بکری ہے۔“ اس حدیث میں سائہ اور غیر سائہ دونوں برابر ہیں۔ اس میں مالکیہ نے یہ پہلو اختیار کیا ہے کہ عموم لفظ مفہوم مخالف سے اقویٰ و اولیٰ ہوتا ہے۔

”رہی بات قیاس کی جو عموم حدیث (یعنی چالیس بکریوں میں ایک بکری ہے۔“ کے معارض (مخالف) ہے تو اس کی تفصیل یہ ہے کہ سائہ میں ہی زکوٰۃ کا مقصود متحقق ہوتا ہے اور وہ نماء اور نفع ہے، زکوٰۃ تو فاضل مال ہوتا ہے اور فاضل والی سائہ میں ہوتا ہے، اسی لئے سائہ جانوروں میں حوالان حول کی شرط ہے۔ چنانچہ جمہور نے اس قیاس سے عموم میں تخصیص کی ہے اور غیر سائہ میں زکوٰۃ واجب نہیں کی، جبکہ مالکیہ نے یہ تخصیص نہیں کی، وہ سمجھتے ہیں کہ عموم اقویٰ اور اولیٰ ہے اس لئے انہوں نے دونوں اقسام خواہ سائہ ہوں یا نہ ہوں میں زکوٰۃ واجب کی ہے۔

میری رائے یہ ہے کہ جمہور کا قول اصح ہے چونکہ دوسری حدیث میں صراحۃً سائمه کا ذکر ہے، لہذا اونٹوں والی حدیث کو بھی اسی حدیث پر محمول کیا جائے گا۔ چونکہ حدیث کا آخری حصہ اول حصے کے مخالف نہیں ہوتا لہذا حضرت انس رضی اللہ عنہ کی حدیث حضرت ابو بکر رضی اللہ تعالیٰ عنہ کے خط کو متضمن ہے جس میں مولیٰ شیوں کے صدقات کا ذکر ہے اور اونٹوں کی زکوٰۃ کی مقدار بیان کی گئی ہے، پھر اس میں بکریوں کی زکوٰۃ کا ذکر ہے جو یوں ہے۔ ”سائمه بکریوں کا صدقہ جبکہ چالیس ہوں ان میں ۱۲۰ تک ایک بکری ہے۔“

تیسری بات..... جانوروں کی انواع جن میں زکوٰۃ واجب ہوتی ہے

اور ان کی ہر نوع کا نصاب

زکوٰۃ اونٹ، گائے اور بکری میں واجب ہوتی ہے، جبکہ امام ابو حنیفہ رحمۃ اللہ علیہ نے گھوڑوں میں بھی زکوٰۃ واجب کی ہے، صاحبین کا اس میں اختلاف ہے اور فتویٰ صاحبین کے قول پر ہے، البتہ اگر تجارت کے لئے ہوں تو صاحبین کے نزدیک بھی زکوٰۃ واجب ہے۔

اونٹوں کی زکوٰۃ..... اونٹ خواہ نر ہوں یا مادہ چھوٹے ہوں یا بڑے سبھی میں زکوٰۃ واجب ہے چھوٹے بچے بڑے اونٹوں کے تابع ہیں، ان اونٹوں میں زکوٰۃ واجب ہے جو سائمه ہوں، سائمه کی قید میں مالکیہ کا اختلاف ہے جو دلائل کی وضاحت کے ساتھ گزر چکا ہے، اسی طرح علاقہ (جنہیں گھر پر ہی چار دیا جائے) ان میں بھی مالکیہ کا اختلاف ہے۔

بالاجماع پانچ سے کم اونٹوں میں زکوٰۃ نہیں، چونکہ نبی کریم صلی اللہ علیہ وسلم کا فرمان ہے۔ کہ ”جس شخص کے پاس صرف چار اونٹ ہوں ان میں زکوٰۃ نہیں ہے الا یہ کہ مالک اپنی طرف سے چاہے تو کچھ زکوٰۃ میں دے سکتا ہے۔“

ایک اور حدیث میں ہے:

لیس فیما دون خمس ذود صدقۃ ❶

علماء کا اجماع ہے کہ پانچ اونٹوں میں ایک بکری ہے، دس میں دو بکریاں، پندرہ میں تین بکریاں بیس میں چار بکریاں۔ ❷ اس کی دلیل حضرت ابو بکر رضی اللہ تعالیٰ عنہ کی حدیث ہے جو پہلے گزر چکی ہے۔ اونٹوں کی زکوٰۃ میں یا تو بڑی بکری دی جائے یا چھ ماہ کا دنبہ (بھیڑوں میں سے) یا شئی (یعنی وہ بکری جو ایک سال مکمل کر کے دوسرے سال میں چل رہی ہو) مالکیہ کے نزدیک بھیڑ بکریوں میں سے وہ دیا جائے گا جس کا شہر (علاقہ) میں عام رواج ہو، جبکہ جمہور کے نزدیک عام رواج کا کوئی اعتبار نہیں مطلق بھڑ بکریوں میں سے جو بھی دے دیا جائے کافی ہے چونکہ حدیث۔ ”فی کل خمس شاة“ میں شاة مطلق ہے اور اس کا اطلاق بھیڑ بکری دونوں پر ہوتا ہے۔

علماء کا اجماع ہے کہ پچیس (۲۵) سے پینتیس (۳۵) تک اونٹوں میں بنت مخاض ہے (بنت مخاض سے مراد وہ اونٹنی کی بچی جس کا ایک سال مکمل ہو چکے اور دوسرے سال میں چل رہی ہو)، مالکیہ اور شافعیہ نے اتنا اضافہ کیا ہے کہ اگر بنت مخاض موجود نہ ہو تو ”ابن لبون“ دیا جائے۔

چھتیس سے پینتالیس (۳۶ تا ۴۵) تک بنت لبون ہے، (یہ اونٹنی کی بچی جس نے دو سال مکمل کر لئے ہوں اور تیسرے سال میں چل رہی ہو۔)

❶ مشق علیہ، ذود بمعنی اونٹ۔ ذود کا اطلاق تین سے دس تک ہوتا ہے۔ ❷ فقہاء کی آراء کی تفصیل کے لئے دیکھئے فتح القدير ۱/۴۹۳، البدائع

چھالیس سے ساٹھ (۶۰ تا ۶۶) تک ایک حقہ ہے۔ (وہ اونٹ جس کے تین سال مکمل ہو جائیں اور چوتھے سال میں چل رہا ہو۔) اکٹھ سے پچھتر (۷۵ تا ۷۶) تک ایک جذعہ ہے (یعنی وہ اونٹ یا اونٹنی جس کے چار سال مکمل ہو چکیں اور پانچویں سال میں چل رہا ہو۔) چھتر سے نوے (۹۰ تا ۹۶) تک دو بنت لبون ہیں۔

اکانوے سے ایک سو بیس (۹۱-۱۲۰) تک دو حقے ہیں۔

جیسا کہ حضرت ابو بکر رضی اللہ تعالیٰ عنہ کی حدیث میں اسی پر دلالت ہوتی ہے۔

ایک سو اکیس سے ایک سو تیس (۱۲۱-۱۲۹) تک تین بنت لبون ہیں، یہ جمہور کے نزدیک ہے۔

جبکہ حنفیہ کے نزدیک ۱۲۱ سے ۱۲۹ تک دو حقے اور ایک بکری ہے، چونکہ حنفیہ کے نزدیک جب اونٹ ۱۲۰ سے زائد ہو جائیں گے فریضہ از سر نو لوٹے گا گویا پانچ اونٹوں (یعنی ۱۲۵) میں دو حقے اور ایک بکری ہوئی، دس (یعنی ۱۳۵) میں دو بکریاں (اور ساتھ دو حقے) ہوگی، پندرہ میں تین بکریاں، بیس میں چار بکریاں پچیس (یعنی ۱۴۵) میں ایک بنت مخاض اور دو حقے ہوں گے، جب ایک سو پچاس (۱۵۰) ہو جائیں تو ان میں تین حقے ہوں گے، اس سے پانچ اونٹ زائد ہوئے تو فریضہ از سر نو لوٹے گا یعنی پانچ (۱۵۵) میں تین حقے اور ایک بکری ہوگی۔ الخ

مسئلہ..... مالکیہ کے نزدیک سرکاری ملازم کو (۱۲۱-۱۲۹) اونٹوں میں اختیار ہوگا کہ دو حقے لے یا تین بنت لبون لے، جبکہ مالک کے پاس دونوں قسم کے جانور ہوں (یعنی حقے بھی ہوں اور بنت لبون بھی ہوں) یا نہ ہوں، اگر مالک کے پاس صرف دو حقے ہوں یا صرف تین بنت لبون ہوں تو وہی متعین ہوں گے۔

۱۳۰ سے زائد کی صورت میں..... ۱۳۰ سے زائد ہونے میں جمہور کے نزدیک ہر چالیس اونٹوں میں ایک بنت لبون ہوگی، اور ہر پچاس میں ایک حقہ ہوگا، چنانچہ نبی کریم صلی اللہ علیہ وسلم کا فرمان ہے۔ ”جب اونٹ ۱۲۰ سے زائد ہو جائیں تو ہر ۴۰ میں ایک بنت لبون ہوگی۔“ دارقطنی کی ایک روایت میں ہے۔ ”۱۲۰ تک، جب ایک بھی زائد ہو جائے تو ہر چالیس اونٹوں میں ایک بنت لبون اور ہر پچاس میں ایک حقہ ہوگا۔“

حنفیہ..... حنفیہ کہتے ہیں جیسا کہ پہلے گزر چکا ہے کہ جب اونٹ ایک سو بیس (۱۲۰) سے زائد ہو جائیں تو فریضہ از سر نو لوٹے گا، یعنی ۱۲۰ میں دو حقے ہوں گے، اس سے زائد پر کچھ نہیں تا وقتیکہ پانچ (۵) اونٹ نہ ہو جائیں، جب پانچ ہو جائیں تو ان میں ایک بکری واجب ہوگی ساتھ دو حقے بھی ہوں گے۔
تفصیل یوں ہے۔

دو حقے	۱۲۰ میں
دو حقے اور ایک بکری	۱۲۱ سے ۱۲۹ تک
دو حقے اور دو بکریاں	۱۳۰ سے ۱۳۴ تک
دو حقے اور تین بکریاں	۱۳۵ سے ۱۳۹ تک
دو حقے اور چار بکریاں	۱۴۰ سے ۱۴۴ تک
دو حقے اور ایک بنت مخاض	۱۴۵ سے ۱۴۹ تک
تین حقے ہوں گے	۱۵۰ میں

فریضے کا دوسرا پہلو اس کے بعد کا ہے۔

۱۵۰ کا فریضہ رہے گا

۱۵۰ سے ۱۵۳ تک

تین حقے اور ایک بکری ہوگی

۱۵۵ سے ۱۵۹ تک

اسی طرح تین حقوں کے ساتھ پانچ اونٹوں میں ایک بکری، ۱۰ میں دو بکریاں، ۱۵ میں ۳ بکریاں، ۲۰ میں ۴ بکریاں، ۲۵ میں بنت مخاض، ۳۶ میں بنت لبون، جب اونٹوں کی تعداد ۱۹۶ ہو جائے گی تو ان میں ۴ حقے واجب ہوں گے۔ یہ (۲۰۰) تک ہوگا۔

۲۰۰ کے بعد تیسری مرتبہ کا پہلو یعنی ۱۵۰ کے بعد کی طرز کا بدلتا رہے گا اور ہر پچاس اونٹوں میں ایک حقہ واجب ہوگا۔

حنفیہ کے نزدیک زکوٰۃ میں بھی کافی ہوں گے جب اونٹیوں کی قیمت کا ان میں اعتبار کیا جائے۔ بخلاف گائے اور بکریوں کے، حنفیہ کے نزدیک مالک کو اختیار ہوگا، فریضہ کے از سر نو لوٹنے پر حنفیہ کی دلیل وہ حدیث ہے جو ابو بکر بن محمد بن حزم کی کتاب میں ہے، اس حدیث میں اونٹوں کے فریضے بیان کئے گئے ہیں حتیٰ کہ جب ”۱۲۰ سے زائد ہو جائیں تو فریضہ پہلی صورت کے فریضہ کی طرح لوٹے گا۔“^①

وقص..... فقہاء کا اس پر اتفاق ہے کہ دو فریضوں کے درمیان مقدار جسے قص کہا جاتا ہے وہ معفو ہے۔ (یعنی اس پر زکوٰۃ نہیں) چنانچہ پانچ اونٹوں پر ایک بکری ہے اور اگر نو اونٹ ہوں تب بھی ایک ہی بکری ہوگی^② چنانچہ ابو عبید نے یحییٰ بن حکم سے روایت نقل کی ہے نبی کریم صلی اللہ علیہ وسلم نے فرمایا: ”ان الاوقاص لاصدقة فیہا“ یعنی قص میں زکوٰۃ نہیں۔ چونکہ قص نصاب سے ناقص مقدار ہوتی ہے۔

دو فریضوں کا تبادلہ..... شافیہ کا بیان ہے کہ اگر دو فریضے متفق ہو جائیں جیسے دو سو (۲۰۰) اونٹ تو ان میں چار حقے بھی دیئے جاسکتے ہیں اور پانچ بنت لبون بھی چونکہ ۲۰۰ کے عدد میں چار پچاس (ففتیز) ہوتے ہیں یا پانچ چالیس ہوتے ہیں۔
دلیل ابوداؤد وغیرہ کی حدیث ہے کہ رسول اللہ صلی اللہ علیہ وسلم کے ایک خط میں ہے۔ ”جب ۲۰۰ (دو سو) اونٹ ہو جائیں تو ان میں چار حقے یا پانچ بنت لبون ہیں، ان میں سے جو سی صنف بھی پائی جائے وہی لے لی جائے گی۔ اور اگر مالک کے پاس صرف ایک ہی صنف ہے (یعنی صرف حقے ہوں یا صرف بنت لبون ہوں) تو وہی لے لی جائے گی۔ اگر دونوں صنفوں میں سے ایک صنف بھی نہیں پائی گئی تو مالک خرید کر یا کسی اور طرح سے زکوٰۃ کی مقدار پوری کر کے دے گا۔

اگر فریضوں میں دونوں اصناف پائی جائیں تو وہ لے لی جائے گی جس میں فقراء کا زیادہ فائدہ ہوگا، اگر مالک نے دھونس دھاندلی سے وہ صنف چھپا دی جس میں فقراء کا زیادہ نفع ہو تو اس صورت میں ادنیٰ صنف کافی نہیں ہوگی۔ اور اگر ملازم نے کوئی کوتاہی نہیں کی اور نہ ہی مالک نے دھونس دھاندلی کی اور ادنیٰ صنف دے دی تو کافی سمجھی جائے گی۔

کمی کو پورا کیا جائے گا یا نہیں..... اونٹوں کی زکوٰۃ میں جو جانور واجب ہوا وہ اگر مفقود پایا گیا مثلاً بنت مخاض واجب ہوئی تھی اور وہ مالک کے پاس نہ ملی تو اس سے اوپر والی اونٹی لے لی جائے گی اور سرکاری ملازم سے دو بکریاں یا بیس درہم مالک واپس لے لے، چونکہ حضرت ابو بکر رضی اللہ تعالیٰ عنہ کا خط جسے حضرت انس رضی اللہ عنہ سے بخاری نے روایت کیا ہے جس کا تذکرہ پہلے ہو چکا ہے اس میں یہی بیان ہوا ہے، یا واجب سے نچلے درجہ پر آ جائے اور حسب اختیار دو بکریاں یا ۲۰ درہم لے لئے جائیں۔ یہ شافیہ اور حنابلہ کی رائے ہے۔

①..... رواہ ابوداؤد فی المراسل و اسحاق بن راہویہ فی مسندہ والطحاوی فی مشکل الآثار عن حماد بن سلمة. ② پانچ تا نو کی درمیانی مقدار کو قص کہا جائے گا یہ مقدار معفو ہے اس میں زکوٰۃ نہیں۔

حنفیہ کہتے ہیں: ایسی حالت پیش آنے پر مالک واجب ہونے والے جانور کی قیمت دے گا یا واجب ہونے والے جانور سے عمر میں کم والا جانور دے اور فرق کو درہموں سے پورا کرے یا ہر کارہ اعلیٰ قسم کا جانور لے اور مالک کو فاضل واپس کر دے۔ ❶

ایک صنف سے دوسری صنف کی طرف نزل یا صعود تب کیا جائے گا جب واجب ہونے والا جانور معتذر ہو مثلاً بنت مخاض سے حقہ کی طرف صعود نہیں ہوگا یا حقہ سے بنت مخاض کی طرف نزل نہیں ہوگا، مگر اسی وقت جب بنت لبون دستیاب نہ ہو۔

گائے کی زکوٰۃ

گائے کی زکوٰۃ کی فرضیت سنت اور اجماع سے ثابت ہے۔

سنت سے ثبوت..... حضرت معاذ رضی اللہ تعالیٰ عنہ کی حدیث ہے کہ انہیں رسول کریم صلی اللہ علیہ وسلم نے یمن بھیجا انہیں حکم دیا کہ ہر تیس گائے میں ایک تیج یا تبعیہ (گائے کا پچھڑا جو ایک سال مکمل کر کے دوسرے سال میں چل رہا ہو) لیں اور ہر چالیس گائے میں ایک مسنہ (پچھڑا جو دو سال مکمل کر کے تیسرے سال میں چل رہا ہو) میں یا اس کے برابر کے معافیر کپڑے لیں۔ معافیر یمن کی ایک بستی کی طرف منسوب کپڑے ہیں۔

حضرت ابو ذر رضی اللہ تعالیٰ عنہ کی حدیث ہے۔ ”جو شخص بھی اونٹ، گائے، بکری کا مالک ہو اور وہ ان کی زکوٰۃ نہ دے تو قیامت کے دن یہ جانور جسامت میں بڑا اور فریبہ ہو کر آئے گا اور سینگوں کے ساتھ مالک کو مارے گا اور اسے اپنے کھروں تے مسلے گا، یوں ہی آخری جانور مار کر ختم ہوگا پہلا آ جائے گا حتیٰ کہ لوگوں کے درمیان فیصلہ ہو جائے۔“ ❶

تیس سے کم گائے میں زکوٰۃ نہیں۔ اس کی دلیل حضرت معاذ رضی اللہ عنہ رحمۃ اللہ علیہ کی مذکور بالا حدیث ہے۔ جمہور کے نزدیک غیر سائمہ میں زکوٰۃ نہیں جبکہ مالکیہ کے نزدیک علوفہ اور عوائل میں بھی زکوٰۃ ہے۔ لیکن راجح قول جمہور کا قول ہے۔ چنانچہ حدیث ہے۔ ”جن بیلوں سے کام لیا جائے ان میں صدقہ نہیں۔“

نیز نساء (بڑھوتری افزائش نسل وغیرہ) کا تصور صرف سائمہ میں پایا جا سکتا ہے۔

کبھی فقہاء کا اتفاق ہے کہ گائے کا ابتدائی نصاب تیس (۳۰) گائے ہیں، چونکہ حضرت معاذ رضی اللہ عنہ کی حدیث بالا کا یہی مقتضاء ہے، گائے کے ساتھ بھینس بھی شامل ہے، تیس سے انتالیس (۳۰-۳۹) گائے میں ایک تیج / تبعیہ ہے، جمہور کے نزدیک تبعیہ وہ پچھڑا ہے جو ایک سال مکمل کر لے اور دوسرے سال میں چل رہا ہو، مالکیہ کے نزدیک تیج / تبعیہ وہ پچھڑا جو دو سال مکمل کر کے تیسرے سال میں چل رہا ہو۔ یہ زکوٰۃ تب ہوگی جب سال گزر جائے۔

حنفیہ کہتے ہیں گائے اور بھینس میں زکوٰۃ واجب ہے خواہ گائے وحشی بیل سے پیدا ہو یا پالتو سے، بخلاف اس کے عکس کے۔ یعنی اگر ماں وحشی ہو اور بیل پالتو ہو تو اس میں زکوٰۃ نہیں۔

چالیس سے انٹھ (۳۰-۵۹) تک ایک مسنہ ہے، جمہور کے نزدیک مسنہ وہ پچھڑا جو دو سال مکمل کر لے اور تیسرے سال میں چل رہا ہو اسے شئی (جس کے دو دانت چڑھے ہوں) بھی کہتے ہیں مالکیہ کے نزدیک مسنہ وہ ہے جو تین سال مکمل کر کے چوتھے سال میں چل رہا ہو۔ حنفیہ نے اس نصاب میں اجازت دی ہے کہ خواہ مسنہ دیا جائے یا مسنہ (پچھڑا یا پچھڑی)۔

❶ تفصیل کے لئے دیکھیے المغنی ۲/۵۸۷، کشاف القناع ۲/۲۱۹، الحدیث الاول متفق علیہ والثانی رواہ الدارقطنی عن عمرو بن شعیب عن ابیہ عن جدہ وروی ابو داؤد عن علی۔

الفقه الاسلامی وادلتہ..... جلد سوم ۲۶۰ ابواب الزکوٰۃ

پھر ساٹھ سے ابتدا کر کے ہر تین میں تبیعہ یا تبعیج ہوگا اور ہر چالیس میں منہ ہوگا ۶۰ سے ۶۹ تک دو تبعیج یا تبیعہ ہوں گے، ۷۰ سے ۷۹ تک ایک منہ اور ایک تبعیج ہوگا یعنی ۴۰ کی طرف سے منہ دے اور ۳۰ گائے کی طرف سے تبیعہ۔ ۸۰ سے ۸۹ تک دو منہ دے، ۹۰ سے ۹۹ تک تین تبیعہ دے، ۱۰۰ میں دو تبیعہ اور ایک منہ، یعنی ۶۰ کی طرف سے دو تبیعہ اور ۴۰ کی طرف سے ایک منہ، اسی طرح ہر نئے دس پر فریضہ تبیعہ اور منہ کے درمیان تبدیل ہوتا رہے گا۔ چونکہ حضرت معاذ رضی اللہ تعالیٰ عنہ کی حدیث اسی عمل کی مقتضی ہے۔ مالکیہ کہتے ہیں ۱۲۰ گائے میں سرکاری ملازم (جو زکوٰۃ وصول کرتا ہو) کو اختیار ہے خواہ تین منہ لے یا چار تبیعہ لے۔ اگر مالک کے پاس ایک ہی صنف ہو تو وہی لی جائے گی۔ ❶

عفو کا بیان..... دو فریضوں کے درمیان جو زائد گائیں ہوں گی تو امام ابوحنیفہ رحمۃ اللہ علیہ کے نزدیک ان کے حساب سے زکوٰۃ ہوگی یعنی چالیس سے ساٹھ تک کے درمیان بھی زکوٰۃ ہوگی چنانچہ ایک گائے پر منہ کا ربع بشر دیا جائے گا، دو میں نصف عشر منہ، تین میں منہ کے تین چوتھائی اور چار گائے پر منہ کا دسواں (عشر) حصہ ہوگا۔

صاحبین..... کہتے ہیں اور انہی کی رائے پر فتویٰ ہے اور یہی مختار قول ہے کہ چالیس سے زائد گائیوں پر کچھ نہیں حتیٰ کہ ساٹھ ہو جائیں تو ان پر دو تبیعہ/تبعیج ہوں گے، چھینسوں اور گائیوں میں کوئی فرق نہیں۔ چونکہ ان کی جنس ایک ہی ہے۔ جب جانوروں میں نرمادہ مشترک ہوں تو اس وقت زکوٰۃ میں تباہ نہیں دیئے جائیں گے چونکہ جانوروں میں مادہ افضل ہوتی ہے، چونکہ مادہ سے دودھ اور نسل حاصل ہوتی ہے، البتہ گائے کی جنس میں نرمادہ جائز ہے، اگر مالک کے پاس صرف نرمی ہوں تو زکوٰۃ میں نرمی دیئے جائیں گے، چونکہ زکوٰۃ غنماری کے طور پر مشروع ہوئی ہے اور مالک کو کلفت میں ڈالنا مشروعیت کے خلاف ہے۔

بھیڑوں اور بکریوں کی زکوٰۃ

یعنی اس عنوان کے تحت غنم کی زکوٰۃ کے متعلق گفتگو ہوگی ”غنم“ عربی میں بھیڑ اور بکری دونوں کو کہا جاتا ہے، خواہ نرمی یا مادہ۔ بھیڑ بکریوں کی زکوٰۃ بھی سنت اور اجماع سے ثابت ہے۔

سنت سے..... حضرت ابو بکر صدیق رضی اللہ تعالیٰ عنہ کا خط جو کہ حضرت انس رضی اللہ تعالیٰ عنہ سے مروی ہے اس میں ہے۔ ”بھیڑ بکریاں جو کہ سائمه (چرنے والی) ہوں وہ جب ۴۰ سے لے کر ۱۲۰ ہوں تو ان میں ایک بکری ہوگی جب ۱۲۰ سے زائد ہو جائیں تو ان میں دو بکریاں ہوگی، جب دو سو سے تین سو تک زائد ہو جائیں تو ان میں تین بکریاں ہیں جب تین سو سے زائد ہو جائیں تو ہر سو میں ایک بکری ہوگی۔“ جب کسی شخص کی چالیس سائمه بکریوں سے ایک بکری بھی کم ہو تو ان میں زکوٰۃ نہیں ہے، ہاں البتہ مالک چاہے تو دے سکتا ہے۔ متفرق بھیڑ بکریوں کو یکجا نہ کیا جائے اور نہ ہی زکوٰۃ کے خوف سے یکجا جانوروں کو متفرق کیا جائے۔ نیز جس نصاب میں دو آدمی شریک ہوں تو انہیں چاہیے کہ وہ دونوں بزا برابر تقسیم کر لیں۔ ❷

زکوٰۃ میں بوڑھا اور لاغر جانور نہ دیا جائے اور نہ ہی کا نا دیا جائے اور نہ ہی نرم بکرا لیا جائے ہاں البتہ خود مالک ہی دینا چاہے تو دے سکتا ہے۔

❶..... یعنی اگر مالک کے پاس صرف تبیعہ ہی ہوں وہی لے گا۔ ❷ اس کی صورت یہ ہے کہ مثلاً تین آدمی ہوں ان میں سے ہر ایک کے پاس ۴۰، ۴۰، ۴۰ بکریاں ہوں اب ان میں سے ہر ایک پر تین بکریاں زکوٰۃ آتی ہے وہ اکٹھی نہ کریں کہ ایک ہی بکری زکوٰۃ میں دیں، یکجا کو متفق کرنے کی صورت یہ ہے کہ مثلاً دو شریکوں میں سے ایک کے پاس ۴۰ بکریاں دوسرے کے پاس بھی ۴۰ بکریاں وہ دونوں میں مشترک ہو تو ان پر ایک بکری زکوٰۃ ہوگی اس صورت میں خطاب سائی کو ہوگا، تو جو مشترک زکوٰۃ دی ہے اس میں دونوں شریک ایک دوسرے سے رجوع کر لیں۔ مسئلہ میں ائمہ کا اختلاف ہے جو آ یا جاتا ہے۔

فقہاء کا اس پر اتفاق ہے کہ چالیس سے کم بکریوں پر زکوٰۃ نہیں، چونکہ نصاب مکمل نہیں، جنہور کے نزدیک علوفہ (غیر سائیم جنہیں گھر پر چار دیا جاتا ہو) اور عموماً (کام میں جتے ہوئے جانور) میں زکوٰۃ نہیں، چونکہ علوفہ اور عموماً کا شمار حاجت اصلیہ میں ہوتا ہے۔ البتہ مالکیہ کے نزدیک سائیم علوفہ اور عموماً میں کوئی فرق نہیں۔

جب بکریاں چالیس سے ایک سو بیس (۳۰-۱۲۰) تک ہوں تو ان میں ایک بکری ہے ایک سو اکیس سے دوسو (۱۲۱-۲۰۰) تک دو بکریاں ہیں۔

دو سو ایک سے تین سو ننانوے (۲۰۰-۳۹۹) تک تین بکریاں ہیں۔ اور چار سو (۴۰۰) میں چار بکریاں ہیں۔ پھر ہر سو پر ایک بکری ہے۔

اس میں کوئی اختلاف نہیں کہ بھیڑ اور بکریاں زکوٰۃ میں برابر ہیں۔ بکریوں کی زکوٰۃ صرف مثنیٰ یعنی وہ بکری جس کا ایک سال مکمل ہو چکا ہو لیا جائے گا یہ جمہور کے نزدیک ہے، شافعیہ نے شرط لگائی ہے خصوصاً بکری وہ ہو جس کے دو سال مکمل ہو چکے ہوں۔ حنابلہ کہتے ہیں چھ ماہ کا دنبہ بھی کافی سمجھا جائے گا، اگر مالک زکوٰۃ میں عمدہ مال دینا چاہے تو جائز ہے۔

حنابلہ کی دلیل..... امام مالک رحمۃ اللہ علیہ کی روایت جو کہ حضرت سوید بن غفلہ رضی اللہ تعالیٰ عنہ سے منقول ہے کہ ”ہمارے پاس رسول اللہ صلی اللہ علیہ وسلم کا قاصد آیا جو زکوٰۃ وصول کر رہا تھا، آپ صلی اللہ علیہ وسلم نے ہمیں حکم دیا کہ ہم بھیڑوں سے چھ ماہ کا دنبہ لیں اور بکریوں سے مثنیٰ یعنی (جو دوسرے سال میں چل رہا ہو) لیں۔“ ابراہیم حربی کہتے ہیں: بھیڑوں سے چھ ماہ کا دنبہ اس لئے کافی ہوتا ہے چونکہ وہ بھیڑوں کو گا بھن کر سکتا ہے جبکہ چھ ماہ کا بکرا گا بھن نہیں کر سکتا، الایہ کہ جب دوسرے سال میں چل رہا ہو تب بکری کو گا بھن کر سکتا ہے۔

فقہاء کا اس پر اتفاق ہے کہ دو فریضوں کے درمیان غنہ ہے اس میں زکوٰۃ نہیں۔ شافعیہ کے نزدیک صحیح قول یہ ہے کہ بکریوں کی زکوٰۃ میں بھیڑ دینا اور اس کے برعکس جائز ہے، البتہ قیمت کی رعایت شرط ہے، یعنی بکری کی قیمت ۶ ماہ کے دنبہ کے مساوی ہو اور اس کے برعکس بھی مساوی ہو چونکہ جنس متحد ہے۔

حنابلہ نے یہ صوت بھی جائز قرار دی ہے کہ بکری کا مثنیٰ (جس کا ایک سال مکمل ہو چکا ہو) چھ ماہ کے دنبہ کی جگہ دینا جائز ہے، اور چھ ماہ کا دنبہ مثنیٰ (بکری) کی جگہ دینا بھی جائز ہے، البتہ قیمت سے ایک دوسرے کی کمی نہیں پوری کی جائے گی۔

گھوڑے، خیر اور گدھوں کی زکوٰۃ کا حکم..... بالا جماع خچروں میں زکوٰۃ نہیں الا یہ کہ تجارت کے لئے ہوں، چونکہ اس وقت یہ سامان تجارت کے حکم میں ہوں گے، اسی طرح اگر گھوڑے تجارت کے لئے ہوں تو ان میں بھی بلا خلاف زکوٰۃ ہوگی۔

اگر گھوڑے تجارت کے لئے نہ ہوں تو امام ابوحنیفہ رحمۃ اللہ علیہ کے نزدیک اگر گھوڑے سائیم ہوں نہ اور مادہ مشترک ہوں یا صرف مادہ ہوں جو دودھ اور افزائش نسل کے لئے ہوں تو ان میں زکوٰۃ واجب ہے۔

مالک کو اختیار ہے چاہے تو ہر گھوڑے کی طرف سے ایک دینار دے یا چاہے گھوڑوں کی قیمت لگائے اور ہر دوسرے ہم پر پانچ درہم (یا کرنسی نوٹوں کا حساب لگا کر) دے، جس طرح سامان تجارت میں ہوتا ہے، البتہ اگر تہا ز گھوڑے ہوں تو ان میں زکوٰۃ نہیں چونکہ سنت میں ان کی روایت نہیں ملتی۔ ①

دلیل..... امام ابوحنیفہ رحمۃ اللہ علیہ کی دلیل حضرت جابر رضی اللہ تعالیٰ عنہ کی حدیث ہے۔ ”ہر چرنے والے گھوڑے میں ایک دینار یا دس درہم ہیں۔“ ① ایک روایت یہ بھی ہے کہ حضرت عمر بن خطاب رضی اللہ تعالیٰ عنہ نے حضرت ابو عبیدہ بن الجراح رضی اللہ عنہ کو گھوڑوں کی زکوٰۃ کے متعلق خط لکھا اس میں گھوڑوں کے مالکان کو اختیار دیا اور فرمایا: اگر چاہو تو ہر گھوڑے کی طرف سے ایک درہم دو، ورنہ قیمت لگاؤ اور ہر دو سو درہم پر ۵ درہم دو۔ ②

صاحبین..... صاحبین کہتے ہیں: گھوڑوں پر زکوٰۃ نہیں اور نہ خچروں پر اور نہ ہی گدھوں پر زکوٰۃ ہے۔ الا یہ کہ تجارت کے لئے ہوں تو پھر زکوٰۃ ہوگی، صاحبین ہی کے قول پر فتویٰ ہے۔ ③ یہ رائے بقیہ ائمہ کی رائے کے موافق ہے۔ صاحبین کی دلیل یہ حدیث ہے۔ کہ ”مسلمان پر اس کے غلام اور گھوڑے میں زکوٰۃ نہیں۔“ ④

حضرت ابو ہریرہ رضی اللہ عنہ کہتے ہیں: رسول کریم صلی اللہ علیہ وسلم سے سوال کیا گیا کیا گدھوں میں زکوٰۃ ہے؟ آپ صلی اللہ علیہ وسلم نے فرمایا: میرے پاس ان کے متعلق کوئی حکم (بذریعہ وحی) نہیں آیا، البتہ یہ ایک آیت ہے:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۗ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۗ ﴿۹۹﴾ الزلزلة ۸-۷

جو شخص ذرہ برابر بھی بھلائی کرے گا اسے دیکھ لے گا اور جو شخص ذرہ برابر بھی برائی کرے گا وہ بھی اسے دیکھ لے گا۔ ⑤

حضرت علی رضی اللہ تعالیٰ عنہ کی حدیث ہے۔ کہ ”میں نے تمہیں گھوڑوں اور غلاموں کی زکوٰۃ معاف کر دی ہے۔“ ⑥
حضرت عمر رضی اللہ تعالیٰ عنہ گھوڑوں کی زکوٰۃ میں جو کچھ لیتے تھے وہ مالکان کی طرف سے شخص تبرع ہوتا تھا، یہی رائے صحیح رائے ہے، اس سے واضح ہو جاتا ہے اسلام میں گھوڑوں، خچروں اور گدھوں کی زکوٰۃ نہیں۔

چوتھی چیز..... جانوروں میں خلیطین (دو شریکوں) کی زکوٰۃ

حنفیہ کے نزدیک خلط (شراکت) سے زکوٰۃ پر کوئی اثر نہیں پڑتا، چونکہ ہر شریک کا نصاب مستقلاً تصور کیا جاتا ہے، چنانچہ جب دو نصابوں میں شراکت ہوئی مثلاً شریکین میں سے ہر شریک چالیس چالیس بکریوں کا مالک ہو تو ہر ایک شریک پر ایک ایک بکری واجب ہوگی چنانچہ حدیث نبوی ہے۔ ”چالیس بکریوں میں ایک بکری ہے۔“

جمہور..... کہتے ہیں: خلط (شراکت) زکوٰۃ میں موثر ہے، لہذا دو شریک تہا مالک کی طرح زکوٰۃ دیں گے البتہ مالکیہ کہتے ہیں اگر مجموعی حصہ کا نصاب یکجا ہو جائے جو دونوں شریکوں کے حصوں کا مجموعہ ہو تو ان پر زکوٰۃ نہیں۔ ⑦ شراکت تب موثر ہوتی ہے جب ہر ایک شریک نصاب کا مالک ہو۔

جمہور کے مذاہب کی تفصیلات درج ذیل ہیں۔

مالکیہ..... کہتے ہیں ایک نوع کے جانوروں کے شرکاء کا زکوٰۃ میں مالک واحد کا حکم ہے، جیسے تین شرکاء ہوں اور ہر ایک کی چالیس چالیس بکریاں ہوں تو زکوٰۃ میں صرف ایک بکری واجب ہوگی۔ اور ہر شریک پر بکری کا ایک تہائی واجب ہوگا۔ معلوم ہوا شراکت (خلط) اثر

①..... اخرجه البيهقي والدارقطني وهو ضعيف جداً (نصب الراية ۳/۳۵۷) ② الاثر مروى عند الدارقطني بنحو آخر۔ ③ امام صاحب کے قول پر بھی فتویٰ کی گنجائش ہے بہر حال امام صاحب رحمۃ اللہ علیہ کے قول پر فتویٰ دینے کے لئے مفتی کو محقق ہونا ضروری ہے۔ ④ رواہ الجماعة عن ابی ہریرة۔ ⑤ رواہ احمد عن ابی ہریرة وفي الصحيحين معانه۔ ⑥ رواہ الترمذی عن علی رضی اللہ تعالیٰ عنہ۔ ⑦ مثلاً ہیں بکریاں ایک شریک کی ہو، اور میں دوسرے کی تو یکجا کر لینے سے زکوٰۃ نہیں ہوگی۔

انداز ہوئی ہے اور اس نے زکوٰۃ میں تخفیف کی ہے۔ البتہ اگر شرکاء متفرق ہوں تو ہر ایک پر ایک ایک بکری واجب ہوگی۔

بسا اوقات خلط بوجھ بھی بن جاتا ہے جیسے مثلاً ایک شخص (شریک) کے پاس ایک سوا ایک بکریاں ہوں اور دوسرے کے پاس بھی ایک سوا ایک بھیڑ بکریاں ہوں تو اس صورت میں تین بکریاں زکوٰۃ میں واجب ہوں گی، جبکہ اگر خلط کی صورت نہ ہوتی تو ہر ایک پر صرف ایک ایک بکری واجب ہوتی، یہاں خلط نے تیسری بکری بھی واجب کر دی۔ لہذا یکجا جانوروں کو متفرق نہیں کیا جائے گا اور متفرق کو یکجا نہیں کیا جائے گا۔

خلط اسی وقت اثر انداز ہوگا جب شریکین میں سے ہر شخص انفرادی طور پر نصاب کا مالک ہو، اگر دونوں کا مجموعہ (بمشکل) نصاب کو پہنچتا ہو تو شریکین پر زکوٰۃ نہیں ہوگی ❶ اگر دونوں کا مجموعہ نصاب تک نہ پہنچتا ہو تو بالاجماع زکوٰۃ نہیں ہوگی۔ اگر ایک شریک کی ملک میں نصاب کامل ہو اور دوسرے کی ملک میں نصاب ناقص ہو تو صاحب نصاب پر زکوٰۃ ہوگی۔ اور وہ انفرادی زکوٰۃ دے گا۔

اختلاط (اشتراک) چار شرائط کے ساتھ موثر ہوتا ہے۔

اول..... اشتراک سے زکوٰۃ سے بھاگنے کی نیت نہ ہو۔

دوم..... شریکین میں سے ہر ایک کے مویشی ایسے ہوں جو ایک دوسرے میں ضم ہو سکتے ہوں جیسے بھیڑ بکریاں۔

سوم..... یہ کہ شریکین میں سے ہر ایک زکوٰۃ کا شرعاً مخاطب ہو، یعنی آزاد ہو، مسلمان ہو، نصاب کا مالک ہو، سال پورا ہو، اگر ایک شریک مسلمان ہو اور دوسرا کافر ہو تو زکوٰۃ صرف مسلمان پر واجب ہوگی، اسی طرح اگر ایک شریک کے مویشیوں پر سال گزرا جبکہ دوسرے شریک کے مویشیوں پر سال نہ گزرا تو پہلا شریک انفرادی صرف اپنے نصاب کی زکوٰۃ دے گا۔

چہارم..... یہ کہ دونوں کا چرواہا ہر (گا بھن کرنے والا بکرا)، ڈول، چراگاہ، اور باڑہ بھی مشترک ہو یعنی دونوں کا چرواہا ایک ہو یا ایک سے زائد ہوں پر دونوں کے لئے مشترک ہوں، چرانے میں دونوں مشترک ہوں یا ایک دوسرے سے تعاون کرتے ہوں، دونوں کی بکریوں کا نر (بکرا) مشترک ہو، دونوں کی بکریاں ایک ہی جگہ سے پانی پیتی ہوں، چراگاہ میں بکریاں اکٹھی جاتی ہوں، باڑے میں رات کو اکٹھی رہتی ہوں البتہ اگر بقدر ضرورت باڑے ایک سے زائد بھی ہوں تو بھی کچھ حرج نہیں۔

شافیہ اور حنابلہ..... کہتے ہیں خلط (شراکت) یا تو مویشیوں میں ہوگی یا ان کے علاوہ دیگر اموال میں۔

الف: غیر مویشیوں میں شراکت..... یعنی دیگر اموال میں شراکت ہو جیسے نقد، اتاج، پھل، سامان تجارت، حنابلہ کے نزدیک ان اموال میں خلط اثر انداز نہیں ہوتا، چونکہ فرمان نبوی ہے۔ ”زکوٰۃ کے خوف سے یکجا مال کو متفرق نہ کیا جائے۔“ چونکہ خلط (شراکت) مویشیوں میں ہوتا ہے، ان میں بسا اوقات نفع ہوتا ہے اور بسا اوقات نقصان۔ مویشیوں کے علاوہ دیگر اموال میں رب المال کو ضرر (نقصان) ہونے کا تصور نہیں ہوتا، چونکہ مویشیوں کے علاوہ دیگر اموال میں نصاب پر زکوٰۃ ہوگی اور جو مال زکوٰۃ سے زائد ہوگا اس کی زکوٰۃ اسی کے حساب سے ہوگی، لہذا اموال کو یکجا کرنے میں کوئی اثر نہیں ہوتا یعنی یکجا کرنے سے نصاب میں معافی نہیں ہوتی۔

شافیہ کے جدید مذہب کے مطابق خلط مویشیوں کے علاوہ دیگر اموال میں مؤثر ہے چونکہ حدیث سابق ہے۔ کہ ”متفرق مال کو یکجا نہیں کیا جائے گا اور زکوٰۃ کے خوف کی وجہ سے یکجا کو متفرق نہیں کیا جائے گا۔“ دوسری وجہ یہ بھی ہے کہ مویشیوں کے علاوہ بھی مال ہے لہذا خلط اس میں بھی موثر ہوگا، جیسے مویشیوں میں خلط موثر ہوتا ہے، نیز دونوں قسم کے اموال مال واحد کی طرح ہیں، ان کی مشقت بھی ویسی اٹھانی پڑتی ہے مثلاً دوسرے اموال کے لئے بھی نگران چاہئے، حفاظت کی جگہ چاہئے وغیرہ۔

❶..... مثلاً دونوں کی ۲۰، ۲۰ بکریاں ہوں یا ایک کی ۳۰ دوسرے کی ۳۵ تو زکوٰۃ نہیں ہوگی۔

الفقه الاسلامی وادلتہ..... جلد سوم ۲۶۴ ابواب الزکوٰۃ

لہذا جب اسٹور، اسٹاک، ترارو اور بائع ایک ہو تو مشقت تخفیف لائے گی، شافیہ کہتے ہیں: منفعت بہم ہوگی لہذا مال واحد کی طرح دونوں قسم کے اموال کی زکوٰۃ دی جائے گی۔

ب: مویشیوں میں خلطہ..... یعنی زکوٰۃ دینے والے مویشیوں میں شراکت کر لیں، تو اس قسم کا خلطہ شافیہ اور حنا بلہ کے نزدیک زکوٰۃ کے واجب کرنے، ساقط کرنے اور تشدید و تخفیف میں موثر ہوگا، لہذا مختلف اموال مال واحد کی طرح ہوں گے، چونکہ حدیث گزر چکی ہے۔ کہ ”متفرق مال کو یکجا نہیں کیا جائے گا اور یکجا کو متفرق نہیں کیا جائے گا۔“ اس حدیث میں مالک کو مال الگ الگ کرنے سے منع کیا گیا ہے، اسی طرح یکجا کرنے سے بھی منع کیا گیا ہے زکوٰۃ کے واجب ہونے یا اس کے زیادہ ہونے کے خوف سے، سرکاری کارندے کو بھی اس سے منع کیا گیا ہے زکوٰۃ ساقط کرنے یا کم کرنے کے خوف سے۔

جو خلطہ جائز اور موثر ہے اس کی دو قسمیں ہیں:

۱..... خلطہ الشیوع اسے خلطہ اعیان بھی کہا جاتا ہے۔

۲..... خلطہ الجوار اسے خلطہ اوصاف بھی کہا جاتا ہے۔

۱: خلطہ الشیوع..... خلطہ الشیوع یا خلطہ اعیان یہ ہے کہ دو آدمی (جو زکوٰۃ دینے والے ہوں) ایک ہی جنس کے مویشیوں میں شریک ہوں جو مویشی وراثت میں دونوں کو ملے ہوں یا باہمی طور پر خریدے ہوں یا کسی اور ذریعہ سے حاصل ہوئے ہوں خواہ مویشی نصاب تک پہنچتے ہوں یا نصاب سے کم ہوں، جیسے دو بھائیوں کو وراثت میں چالیس بکریاں ملی ہوں، یا دونوں نے باہم مل کر تیس گائے خریدی ہوں، یا مویشی دونوں کے درمیان مشترک ہوں اور مویشیوں میں دونوں کا حصہ مشاع ہو۔ یعنی دونوں مالوں میں باہمی امتزاج اور شیوع (اشتراک ہو) ایک کی ملک دوسرے کی ملک سے ممتاز نہ ہو، اور ہر ایک کا مال میں غیر متعین حصہ ہو۔

۲: خلطہ الجوار..... خلطہ الجوار یہ ہے کہ دونوں شریکوں میں سے ہر ایک کا مال ممتاز (جدا) ہو البتہ دونوں شریک آپس میں مویشیوں کو خلطہ کر لیں اور آنے والے اوصاف میں باہم شریک ہوں، برابر ہے کہ دونوں کا حصہ برابر ہو یا مختلف ہو، مثلاً ایک شخص کی ایک بکری ہو اور دوسرے کی انتالیس (۳۹) بکریاں ہوں یا مثلاً چالیس آدمیوں کی چالیس بکریاں ہوں اور ہر ایک کے حصہ میں ایک ایک بکری ہو، یعنی خلطہ الجوار کی صورت میں اموال میں امتزاج نہ ہو بلکہ الگ الگ ہو۔

حنا بلہ اور شافیہ کے نزدیک اشتراک سے پہلے ہر شریک کے مال کا کامل نصاب ہونا شرط نہیں جبکہ اس میں مالکیہ کا اختلاف ہے ان کے نزدیک نصاب ہونا شرط ہے جبکہ خلطہ کی نیت شرط نہیں چونکہ مشقت مختلف مواقع کے اتحاد کی وجہ سے کم ہوتی ہے، یعنی خلطہ سے مقصود ایسا فائدہ ہے جو اس کے بغیر بھی حاصل ہو جاتا ہے۔ نیز نیت خلطہ پر اثر انداز نہیں ہوتی، لہذا حکم میں بھی موثر نہیں ہوتی۔

شرکت کی یہ دونوں اقسام شریکین کو تخفیف کا فائدہ دیتی ہیں، جیسی دو آدمی اسی (۸۰) بکریوں میں برابر برابر کے شریک ہوں، یہ شرکت کبھی گرانی بھی بنتی ہے جیسے چالیس بکریوں میں دو آدمی شریک ہوں، یا تخفیف اور گرانی دونوں ہوتی ہیں جیسے دو آدمی ساٹھ (۶۰) بکریوں میں شریک ہوں ایک کا حصہ دو تہائی ہو اور دوسرے کا حصہ ایک تہائی ہو، بسا اوقات یہ شراکت نہ تخفیف کا فائدہ دیتی ہے اور نہ ہی تسخیل کا جیسے دوسو بکریوں میں دو شخص برابر برابر شریک ہوں۔

شراکت میں زکوٰۃ واجب ہونے کی شرائط..... شراکت کی صورت میں اسی طرح زکوٰۃ واجب ہوتی ہے جس طرح انفرادی طور پر زکوٰۃ واجب ہوتی ہے۔ تاہم شراکت کی صورت میں زکوٰۃ واجب ہونے کی مندرجہ ذیل شرائط ہیں۔

۱..... یہ کہ دونوں شریکین وجوب زکوٰۃ کے اہل ہوں، یہ بات معلوم ہے۔ چنانچہ ہے کہ زکوٰۃ مسلمان آزاد جس کی ملک تام ہو اس پر واجب

ہوتی ہے۔

- ۲.....حس مال میں شراکت ہو وہ نصاب تک پہنچا ہو، شراکت کے اس مال پر زکوٰۃ نہیں ہوگی جو نصاب کو نہ پہنچا ہو۔
- ۳.....یہ کہ شراکت کے مال پر سال گزرا ہو اگر ایسا نہیں تو ہر شریک انفرادی طور پر سال گزرنے پر زکوٰۃ دے گا، اگر ایک شخص کی چالیس بکریاں ہوں ان پر سال کا کچھ حصہ گزر جائے پھر ان میں سے کچھ مشترک بکریوں کو بیچ دے تو باقی کا سال ان بکریوں میں منقطع ہو جائے گا جو نہیں بیچیں، دونوں شریکوں کا سال از سر نو شروع ہوگا اور اس کا حساب بوقت بیع سے کیا جائے گا۔
- ۴.....یہ کہ دونوں شریکوں کا مال مندرجہ ذیل چھ اوصاف میں ایک دوسرے سے الگ نہ ہو۔
- ۱.....چراگاہ الگ الگ نہ ہو بلکہ مشترک ہو۔
- ۲.....پانی کا گھاٹ مشترک ہو جدا جدا نہ ہو۔
- ۳.....دودھ ایک ہی برتن میں دوہا جاتا ہو۔
- ۴.....بیانے والا مشترک ہو۔
- ۵.....چرواہا مشترک ہو۔
- ۶.....باڑہ مشترک ہو۔

چونکہ مذکورہ اوصاف میں سے ایک وصف میں بھی امتیاز برتا گیا تو مشترک مال واحد کے حکم میں نہیں رہے گا، شراکت کا قصد اور ارادہ بھی ہوتا کہ مال واحد کے حکم سے اخراجات میں تخفیف ہو۔ متعدد چرواہے ہونا بھی جائز ہے لیکن یہ امتیاز نہ ہو کہ یہ چرواہا فلاں کی بکریاں چروائے گا اور یہ چرواہا فلاں کی۔

ان شرائط میں اصل وہی پیچھے والی حدیث ہے۔ کہ ”متفرق مال کو یکجا نہیں کیا جائے اور یکجا مال کو متفرق نہیں کیا جائے گا۔ اور جو دو شریک ہوں وہ برابر برابر ایک دوسرے سے رجوع کر لیں۔

نیز دونوں اموال مال واحد کے حکم میں ہیں لہذا ان دونوں اموال کی زکوٰۃ بھی مال واحد کی زکوٰۃ کی طرح ہوگی، اس کی تائید ایک اور حدیث سے بھی ہوتی ہے۔ ”جب دونوں شریک ایک زرا، چراگاہ اور حوض وغیرہ پر اکٹھے ہوں۔“ ❶ اس حدیث میں تین اوصاف منصوص علیہ ہیں اور بقیہ تین اوصاف پر تشبیہ کر دی گئی ہے۔ ❷

شراکت کے مال سے زکوٰۃ کا طریقہ کار..... شافعیہ کا صحیح قول اور امام احمد کا ظاہری کلام یہ ہے کہ زکوٰۃ اصول کرنے والا ملازم شریکین کے مال سے فرض زکوٰۃ لے برابر ہے اس کی حاجت پیش آئے یا نہ آئے۔

حاجت پیش آنے کی مثال یہ ہے کہ مثلاً فریضہ عین واحد ہو اور فرض زکوٰۃ کا لینا دو اموال میں سے صرف ایک مال سے لینا ممکن ہو، حاجت/ضرورت پیش نہ آنے کی مثال کہ دونوں شریکین کے اموال میں فرض زکوٰۃ دستیاب ہو چونکہ شراکت سے اموال مال واحد کی طرح ہو جاتے ہیں لہذا دونوں سے زکوٰۃ لینا واجب ہے۔

اس کی دلیل نبی کریم صلی اللہ علیہ وسلم کا فرمان ہے:

لا یجمع بین متفرق ولا یفرق بین مجتمع خشية الصدقة

یہاں دو طرح کے خوف ہیں ایک رب المال کا خوف ہے جو زکوٰۃ کے زائد ہونے کا ہے اور دوسرا سرکاری ملازم کا ہے جو زکوٰۃ کم ہونے کا ہے، لہذا مالکان متفرق اموال کو یکجا نہیں کر سکتے کہ ان میں سے ہر مالک کے مال میں ایک بکری واجب ہے، تاکہ واجب ہونے والی زکوٰۃ کم

❶.....رواہ الدارقطنی والبیہقی باسناد ضعیف عن سعد بن ابی وقاص. ❷ حنفیہ کے نزدیک خلط کی دونوں صورتوں کا کوئی اعتبار نہیں بلکہ انفرادی طور پر ہر شخص پر اپنے حصہ کی زکوٰۃ واجب ہوگی۔ حنفیہ کا استدلال ابوداؤد کی روایت سے ہے جو علی بن معاذ سے مروی ہے۔ ”وفی الغنم فی کل اربعین شاة فان لم یکن لا تسع وثلاثون فلیس علیک فیہا شئی“ ائمہ ثلاثہ کے مستدل حدیث لا یجمع بین متفرق الحدیث کا مطلب حنفیہ کے نزدیک یہ ہے کہ زکوٰۃ کو کم کرنے کی غرض سے متفرق مال کو نہ یکجا کیا جائے اور نہ یکجا مال کو متفرق کیا جائے۔ دیکھئے درس ترمذی ۲/۳۱۷ تا ۳۲۱

ہو جائے، اسی طرح یکجا ہونے سے اگر زکوٰۃ واجب ہوتی ہو تو یکجا مال کو متفرق نہیں کر سکتے، اس غرض سے کہ زکوٰۃ ہی ان کے ذمہ سے ساقط ہو جائے۔ سرکاری ملازم کے لئے بھی روانہ نہیں کہ وہ کثرت زکوٰۃ کے لئے شریکوں کے اموال کو متفرق کر دے اور نہ ہی زکوٰۃ واجب ہونے کی غرض سے متفرق اموال کو یکجا کر سکتا ہے۔

جب سرکاری ملازم (مصدق، ساعی) شریکین میں سے کسی ایک کے مال سے زکوٰۃ لے لے تو دی گئی زکوٰۃ میں ایک شریک دوسرے شریک کے حصہ کے بقدر اس پر رجوع کر سکتا ہے، مالکیہ کی رائے یہی ہے، چونکہ سابق میں حدیث گزر چکی ہے کہ ”ماکان من خلیطین فانہما یتراجعان بالسویۃ“ جب ایک شریک کا حصہ ایک تہائی ہو اور دوسرے شریک کا حصہ دو تہائی ہو اور ساعی نے اس شریک کے مال سے زکوٰۃ لی جس کا حصہ ایک تہائی ہو تو وہ بکری کی دو تہائی قیمت میں اپنے شریک سے رجوع کر لے (یعنی اس سے بکری کی دو تہائی قیمت لے) اگر ساعی نے دوسرے شریک کے مال سے زکوٰۃ لی تو وہ ایک ثلث قیمت میں شریک سے رجوع کر لے۔

اگر شریکین کا آپس میں اختلاف ہو جائے تو مرجوع علیہ ❶ کا قول معتبر ہوگا جبکہ گواہ معدوم ہوں، چونکہ وہ تاوان دہندہ ہوتا ہے لہذا قول اسی کا معتبر ہوگا، یہ ایسا ہی ہے جیسے غاصب کا مالک کے ساتھ مغضوبہ مال کی قیمت میں اختلاف ہو جائے اور مغضوبہ مال ضائع ہو جائے تو قول غاصب کا معتبر ہوگا۔

اگر سرکاری ملازم نے زکوٰۃ بغیر تاویل کے زیادہ لے لی مثلاً ایک بکری واجب تھی اور اس نے دو بکریاں لے لیں یا حقہ کی بجائے جذع لے لیا تو جس شریک کے مال سے زکوٰۃ لی گئی وہ وہ بقدر واجب میں رجوع کرے گا جو زائد دیا تو اس میں رجوع نہیں کرے گا ❷ چونکہ وہ ظلم ہے لہذا ظلم میں غیر ظالم پر رجوع نہیں کر سکتا۔

اگر ملازم نے معتبر تاویل کی روشنی میں حق سے زائد زکوٰۃ لی جیسے مریض جانوروں میں سے تندرست لے لیا یا چھوٹے جانوروں سے بڑے لے لیا تو اس صورت میں لئے گئے جانور کے نصف حصہ سے اپنے شریک پر رجوع کرے گا چونکہ یہ سلطان کی طرف سے اجتہاد ہوا ہے لہذا اس میں کمی نہیں ہوگی، اسی طرح اگر زکوٰۃ میں قیمت لی تو قیمت کے بقدر حصہ رجوع کرے گا چونکہ ملازم نے سلطان کے اجتہاد کے مطابق زکوٰۃ لی ہے۔

پانچویں چیز..... جانوروں کی زکوٰۃ کے متعلق متفرق احکام

۱: کیا زکوٰۃ عین میں واجب ہے یا ذمہ میں؟..... فقہاء کی مسئلہ عنوان الصدر میں دورائیں ہیں۔ ❶

الف..... حنفیہ، مالکیہ اور شافعیہ جدید قول کے مطابق کہتے ہیں: زکوٰۃ عین میں واجب ہوتی ہے نہ کہ ذمہ میں، چنانچہ زکوٰۃ واجب ہونے کے بعد جب مال ہلاک ہو جائے اگرچہ ساعی (سرکاری ملازم) کو انکار کرنے کے بعد مال ضائع ہو جائے حنفیہ کے صحیح قول میں، تو زکوٰۃ ساقط ہو جائے گی، چونکہ زکوٰۃ ایک حق ہے جو مال سے متعلق ہوتا ہے، لہذا مال کے ہلاک ہونے سے زکوٰۃ ساقط ہو جائے گی، معلوم ہوا زکوٰۃ عین مال سے تعلق رکھتی ہے، جیسے مضارب کی صورت میں مال کا کچھ حصہ ضائع ہو جائے تو مضارب کے حصہ کی زکوٰۃ ساقط ہو جائے گی۔

اگر مال جان بوجھ کر ہلاک کیا تو زکوٰۃ ساقط نہیں ہوگی، چونکہ وجوب کے بعد زکوٰۃ امانت کی مترادف ہے، چنانچہ جب مالک مال کو جان

❶..... مرجوع علیہ سے مراد وہ شریک جس کے مال سے زکوٰۃ نہیں لی گئی بلکہ دوسرا شریک اس پر رجوع کرتا ہے۔ ❷ مثلاً دو بکریاں میں جبکہ واجب ایک ہی بکری تھی تو صرف ایک بکری کے حصہ میں رجوع کرے گا دوسری بکری میں رجوع نہیں کر سکتا۔ ❸ دیکھئے الدر المختار ۲/۲۷، شرح المجموع

بوجھ کر ہلاک (ضائع) کر دیتا ہے تو اس کا ضامن ہوتا ہے جیسے ودیعت جان بوجھ کر ہلاک کرنے سے ضمان دینا پڑتا ہے۔

ب..... حنا بلہ کہتے ہیں سال گزرنے پر زکوٰۃ ذمہ میں واجب ہوتی ہے اگرچہ مالک مال کو تلف کر دے اور تلف میں خواہ اس کی کوتاہی ہو یا نہ ہو، چنانچہ جب سال گزر جائے اور مالک زکوٰۃ نہ دے تو گزشتہ سال کی زکوٰۃ کا دینا واجب ہوگا۔

فرع..... شافعیہ نے اسی اصول پر ایک مسئلہ متفرع کیا ہے کہ مالک زکوٰۃ واجب ہونے کے بعد اگر مال بیع ڈالے مال خواہ جانور ہوں یا اناج ہوں نقدی ہو یا غیر نقدی تو بقدر زکوٰۃ میں بیع باطل ہوگی، چونکہ زکوٰۃ کی مقدار میں مساکین مالک کے شریک ہیں۔ لہذا ان کی اجازت کے بغیر بیع باطل ہوگی۔

جبکہ حنفیہ اور حنا بلہ نے زکوٰۃ کے مال کی بیع جائز قرار دی ہے، البتہ مالک زکوٰۃ کا ضامن ہوگا۔

۲: زکوٰۃ میں قیمت دینا..... حنفیہ اپنی اصل پر تفریع بٹھاتے ہوئے کہ زکوٰۃ میں نصاب کا جزو واجب ہوتا ہے خواہ صورتہ و معنایاً فقط

معنا کہتے ہیں کہ زکوٰۃ میں قیمت دینا جائز ہے۔ ①

اسی طرح عشر، خراج، صدقہ، فطر نذر اور غلام آزاد کرنے کی صورت کے کفارہ کے علاوہ بقیہ کفارہ جات میں بھی قیمت دینا جائز ہے، امام ابوحنیفہ رحمۃ اللہ علیہ کے نزدیک وجوب کے دن کی قیمت کا اعتبار ہے، صاحبین کے نزدیک ادائیگی کے دن کی قیمت کا اعتبار ہے، البتہ سائمہ جانوروں کی قیمت میں بالاتفاق زکوٰۃ ادا کرنے کے دن کا اعتبار ہوگا، واجب ہونے والی چیز (مثلاً بکری، اناج وغیرہ) کی قیمت اس شہر میں لگائی جائے گی جس میں مال موجود ہو، اگر مال جنگل میں ہو تو قریب ترین شہر کا اعتبار ہوگا۔

حنفیہ کی دلیل یہ ہے کہ زکوٰۃ میں واجب ہونے والی چیز نصاب کا جزو ہوتا ہے اور وہ معنی کے اعتبار سے واجب ہوتا ہے، معنی سے مراد مالیت ہے، قیمت کا ادا کرنا اس اعتبار سے ہے کہ وہ مال ہے، نیز قیمت دینے میں زکوٰۃ دہندہ پر آسانی ہے، اور مسکین کو بھی حسب حاجت صرف کرنے میں آسانی ہے۔ ②

”ایک روایت بھی ہے کہ رسول کریم صلی اللہ علیہ وسلم نے زکوٰۃ کے اونٹوں میں بلند کو بان والا ایک اعلیٰ اونٹ دیکھا، آپ صلی اللہ علیہ وسلم عامل پر غصہ ہو گئے، اور فرمایا: کیا میں نے تمہیں لوگوں کے عمدہ اموال سے زکوٰۃ لینے سے منع نہیں کیا؟ عامل نے کہا: میں نے یہ اونٹ دو اونٹوں کے بدلہ میں لیا ہے۔

ایک اور روایت میں ہے ”میں نے اسے واپس کر دیا تھا، اس پر رسول اکرم صلی اللہ علیہ وسلم خاموش ہو گئے۔“

حدیث سے معلوم ہوا دو اونٹوں کے بدلہ میں ایک اونٹ لینا باعتبار قیمت کے تھا۔ ③

ج..... جمہور کہتے ہیں کہ زکوٰۃ میں قیمت دینا جائز نہیں، چونکہ زکوٰۃ اللہ تعالیٰ کا حق ہے جسے اللہ تعالیٰ نے مخصوص علیہ پر معلق کیا ہے، لہذا واجب زکوٰۃ کا کسی اور چیز کی طرف منتقل کرنا جائز نہیں۔ جیسے قربانی بھینہ جانور کے ساتھ متعلق ہوتی ہے اس میں قیمت کسی طرح جائز نہیں، بالفاظ دیگر یوں کہا جاسکتا ہے کہ زکوٰۃ اللہ تعالیٰ کے لئے ایک نیکی ہے، جو چیز بھی اس نوعیت کی ہو اس میں اصل یہی ہے کہ اللہ تعالیٰ کے حکم کی اتباع کی جائے چنانچہ نبی کریم صلی اللہ علیہ وسلم کافر مان ہے۔ ”چالیس بکریوں میں ایک بکری سے اور دو سو درہم میں پانچ درہم ہیں۔“ آپ صلی اللہ علیہ وسلم کی یہ حدیث اللہ تعالیٰ کے جمل فرمان۔ ”وَآتُوا الزَّكَاةَ“ (البقرہ ۲/۲۷۷) کی تفصیل بھی ہے، گویا حدیث میں بکری کا ذکر مامور بہ زکوٰۃ ہے اور امر و وجوب کا تقاضا کرتا ہے، نیز نبی کریم صلی اللہ علیہ وسلم نے جب حضرت معاذ رضی اللہ تعالیٰ عنہ کو یمن روانہ کیا تو ان سے

①..... دیکھئے البدائع ۲/۲۵، الدر المختار ۲/۲۹۹ اللباب ۱/۱۳۷۱ فصح القدير ۱/۵۰۔ ② مثلاً زکوٰۃ میں بکری واجب ہونی مزکی بکری دے دے اس سے مسکین کی دودھ اور گوشت کی حاجت پوری ہوگی اور اگر بکری کی قیمت دے دی جائے تو اس کی سب ہی حاجات اس سے پوری ہو سکتی ہیں۔

③ رواہ احمد والبیہقی۔

فرمایا: اناج سے اناج ہی لو، بکریوں سے بکری لو، اونٹوں سے اونٹ لو اور گائیوں سے گائے لو ❶ یہ نص ہے اور اس کا التزام واجب ہے، یہ ساری تفصیل اس بات پر دلالت کرتی ہے کہ زکوٰۃ عین میں واجب ہے۔

شافعیہ کہتے ہیں کہ زکوٰۃ میں قیمت لینا جائز نہیں البتہ پانچ مسائل میں قیمت لینا جائز ہے:

۱..... سامان: بارت کی زکوٰۃ میں قیمت لینا جائز ہے۔

۲..... جبر: اگر کسی صورت میں اس سے مراد یہ ہے کہ مثلاً اونٹوں کی زکوٰۃ میں دو بکریاں واجب ہوں اور وہ دستیاب نہ ہوں تو میں دراہم لے لئے جائیں۔

۳..... اونٹوں کی طرف سے بکری نکالی یہ جانتے ہوئے کہ اگر قیمت نہ ہوتی تو بکری قیمت کے معنی میں ہے۔

۴..... زکوٰۃ میں اعلیٰ اور ادنیٰ کے تفاوت کی حالت میں کمی پوری کرنے کے لئے قیمت دینا جائز ہے مثلاً اچھی ادنیٰ جانور لے لے اور کمی پورے کرنے کے لئے نقدی لے لے۔

۵..... یہ کہ امام (حکمران) مستحقین کے لئے نقدی مال صرف کر دے جو کہ فی الحال زکوٰۃ کا بدل ہو۔

میں حنفیہ کی رائے کو ترجیح دیتا ہوں چونکہ زکوٰۃ کا مقصد فقیر کی حاجت براری ہے اور یہ قیمت ادا کرنے سے متحقق ہوتی ہے، اس لئے بھی کہ فقیر اب بعینہ مال کے بجائے قیمت لینے میں زیادہ رغبت کرتا ہے، قیمت کا دینا لوگوں کے لئے آسان اور حساب کرنے میں سہل تر ہے۔ ❷

۳: اجناس کی مختلف انواع کو ایک دوسرے میں ضم کرنا..... اہل علم کے درمیان اس میں کوئی اختلاف نہیں کہ اجناس کی مختلف انواع کو ایک دوسرے کے ساتھ ضم کیا جائے گا، چنانچہ بکریوں کو بھیڑوں کے ساتھ ملا لیا جائے گا، بھینسوں کو گائیوں کے ساتھ ملا لیا جائے گا اور بختی اونٹوں کو عربی اونٹوں کے ساتھ ملا لیا جائے گا۔ ❸

جبہور کے نزدیک مالک جس نوع سے چاہے زکوٰۃ دے سکتا ہے برابر ہے کہ اس کی حاجت پیش آئے یا نہ آئے، جیسے دو مختلف انواع میں مستقلاً زکوٰۃ واجب ہوتی مالک کو اختیار ہے ان دو انواع میں سے جس سے چاہے زکوٰۃ دے، چنانچہ اگر کسی شخص کے پاس بیس (۲۰) بھیڑیں ہوں اور بیس (۲۰) بکریاں ہوں، ان دونوں انواع سے ایسا جانور دے جس کی قیمت نصف بھیڑ اور نصف بکری کے برابر ہو۔

شافعیہ..... شافعیہ کہتے ہیں۔ اگر مویشیوں کی نوع متحد ہو (یعنی ایک ہی نوع ہو) تو زکوٰۃ اسی نوع سے لی جائے گی۔ جیسے ایک ہی صفت کے اونٹ ہوں یا سب کی سب بھینسیں ہی ہوں تو انہی سے زکوٰۃ لی جائے گی، شافعیہ کے صحیح قول کے مطابق بکریوں کی طرف سے بھیڑ لینا جائز ہے اور اس کے برعکس بھی جائز ہے، البتہ اس میں قیمت کی رعایت شرط ہے، اگر مویشیوں کی نوع مختلف ہو جیسے بھیڑیں اور بکریاں تو ظاہری قول یہ ہے کہ مالک دونوں انواع سے جو چاہے دے سکتا ہے، البتہ قیمت کی رعایت رکھی جائے گی۔ چنانچہ اگر کسی کے پاس تیس (۳۰) بکریاں ہوں اور دس (۱۰) بھیڑیں ہوں تو اچھی بکری لے، یا بھیڑ لے جس کے تین چوتھائی بکری کے تین چوتھائی قیمت کے برابر ہوں اور ایک چوتھائی بھیڑ کے ایک چوتھائی کے برابر ہو، بھیڑ لینے میں بھی یہی اعتبار کیا جائے گا۔

حقیقت میں شافعیہ کا مذہب بھی دوسری مذاہب کی طرح ہے صرف بھیڑ اور بکری کی قیمت کی رعایت میں تھوڑی تفصیل ہے۔

۴: بچے زکوٰۃ میں اصل کے تابع ہوں گے..... مذاہب اربعہ کے ائمہ کا اتفاق ہے کہ جانوروں کے بچے سال میں اپنی ماؤں

❶..... رواہ ابو داؤد وابن ماجہ (نبیل الاوطار ۱۵۲/۳) یہی مفتی ہے۔ چونکہ اس میں بے شمار آسانیاں ہیں۔ ❷ بختی اونٹ جو عربی اور بختی اونٹوں سے پیدا ہو۔

کے تابع ہوں گے، نصاب کا سال مکمل ہونے سے پہلے ہر وہ بچہ جو سال سے پہلے پیدا ہو جائے اگرچہ سال مکمل ہونے سے لحد بھر پہلے پیدا ہوا تو اصل (ماؤں) کے سال گزرنے پر اس کی بھی زکوٰۃ دی جائے گی، چونکہ حضرت عمر رضی اللہ تعالیٰ عنہ نے اپنے عامل سے کہا تھا: ”بکری کا وہ بچہ بھی شمار کر دجے جسے شام کے وقت چرواہا ہاتھوں پر اٹھا کر لے آئے، زکوٰۃ میں یہ بچہ نہ لو۔“ عقلی دلیل یہ ہے کہ سال کی شرط اس لئے لگائی جاتی ہے تاکہ حاصل ہونے والی نماء مکمل ہو جائے، سال کے دوران پیدا ہونے والے بچے حقیقت میں نماء ہیں لہذا واجب ہے کہ بچوں کو اصل کے ساتھ ملایا جائے جیسے اموال تجارت کی آمدنی کو اصل مال کے ساتھ ملا کر زکوٰۃ دی جاتی ہے۔ ❶

چنانچہ مذکور بالا اصول کے تحت اگر کسی شخص کے پاس ایک سو بیس بکریاں ہوں اور سال گزرنے سے لحد بھر پہلے ایک بکری نے بچہ جنم دیا جبکہ مائیں سبھی باقی ہوں تو دو بکریاں زکوٰۃ میں لازم ہوں گی۔

اگر کوئی بچہ اس طرح پیدا ہوا کہ سال مکمل ہونے سے پہلے بچے کا کچھ حصہ ظاہر ہوا اور سال مکمل ہونے کے بعد وہ پوری طرح پیدا ہوا تو اس بچے کا سال اصلی مال کا سال نہیں ہوگا چونکہ اس کے مکمل طور پر پیدا ہونے سے پہلے اصل کا سال گزر چکا، البتہ دوسرے سال کا شمار اس میں ہوگا۔

تنہا بچوں کی زکوٰۃ..... امام ابوحنیفہ رحمۃ اللہ علیہ اور امام محمد رحمۃ اللہ علیہ کے نزدیک اونٹوں کے بچوں، گائے کے بچوں اور بکریوں کے بچوں پر زکوٰۃ نہیں ہے، البتہ اگر بچوں کے ساتھ بڑے جانور بھی ہوں اگرچہ ایک ہی ہو تو زکوٰۃ ہوگی۔
زکوٰۃ میں یہی ایک بڑا جانور دینا واجب ہوگا بشرطیکہ نہایت عمدہ نہ ہو، ورنہ درمیانی قسم کا لازم ہوگا۔

اسی اصول کے مطابق شرط ہے کہ مویشی سال تک پہنچیں، زکوٰۃ میں وہی کافی سمجھا جائے گا جو سال تک پہنچا ہو، مثلاً مویشی سبھی یا بعض سنہ (جن کے دو سال مکمل ہو جائیں) ہوں چونکہ سال ہی سے فرض میں تغیر آتا ہے، لہذا کمی اور نقصان سے زکوٰۃ متاثر ہوگی۔ جیسے تعداد سے متاثر ہوتی ہے۔ امام ابوحنیفہ اور امام محمد رحمۃ اللہ علیہ کی بقیہ ائمہ نے مخالفت کی ہے اور بچوں میں مطلقاً زکوٰۃ واجب کی ہے چونکہ بچے بڑوں کے ساتھ شمار کئے جاتے ہیں لہذا انفرادی طور پر بھی شمار کئے جائیں گے جیسے مائیں اکیلی شمار کی جاتی ہیں، جبکہ تعداد زکوٰۃ میں اضافہ کرتی ہے یہ سال کے بخلاف ہے۔

۵: دوران سال حاصل ہونے والا حیوان..... حنفیہ اور مالکیہ کہتے ہیں: جس شخص کے پاس جانوروں کا نصاب مکمل ہو سال کے دوران اسی جنس کے کچھ جانور حاصل ہوئے خواہ خریدنے سے، یا ہبہ سے یا صدقہ وغیرہ سے تو انہیں اصل مال کے ساتھ ضم کر لیا جائے گا اور اصل مال کے ساتھ ان کی بھی زکوٰۃ دی جائے گی۔ جیسے تجارتی مال کا منافع زکوٰۃ میں اصل مال کے ساتھ ملایا جاتا ہے اور سائمتہ جانوروں کے بچے جس طرح زکوٰۃ میں اصل کے ساتھ ضم کر لئے جاتے ہیں، مستفاد کے لئے اصل کا سال معتبر ہوگا چونکہ مستفاد اصل کے تابع ہے، لہذا مستفاد متصل نماء کے مشابہ ہوا، متصل نماء سے مراد سامان تجارت کی قیمت کا زائد ہونا ہے، اگر مال مستفاد اصل کی جنس سے نہ ہو تو بالاتفاق اصل کے ساتھ ضم نہیں کیا جائے گا۔

شافعیہ اور حنابلہ..... کہتے ہیں: خریدنے سے، ہبہ سے، وراثت سے یا وصیت سے حاصل ہونے والے جانور اصل کے ساتھ نہیں ملائے جائیں گے، اس مستفاد کے لئے الگ سے نئے سال کی ابتداء کی جائے گی، چونکہ مستفاد جانور نتاج (پیدا ہونے والے بچوں) کے معنی میں نہیں ہے، نیز حوالان حول پر دلیل قائم ہے اور بچوں کو حضرت عمر رضی اللہ تعالیٰ عنہ کی حدیث کی وجہ سے مستثنیٰ کیا گیا ہے لہذا بچوں کے علاوہ

❶..... دیکھئے البدائع ۳۱/۲، فتح القدیر ۵۰۳/۱، الدر المختار ۲۶۲/۲، القوانين الفقہیہ ص ۱۰۹ الشرح الصغير ۵۹۱/۱ مغنی المحتاج ۳۷۸/۱، المغنی ۶۰۲/۲ الشرح الكبير ۳۳۲/۱۔

جو مویشی مستفاد ہوں گے انہیں اپنی اصل پر رکھا جائے گا، پھر یہ بھی ایک وجہ ہے کہ بچے اور نتاج ملک میں تابع ہیں لہذا اصل کی ملک کے ساتھ وہ بھی ملک میں ہوں گے یہ مستفاد کے بخلاف ہے۔

فرع..... مذکور بالا اختلاف کے پیش نظر جس شخص کے پاس جانوروں کا نصاب ہو، مثلاً پانچ اونٹ ہوں، تیس گائیں ہوں، چالیس یا اس سے زیادہ بکریاں ہوں، ان کے علاوہ بہہ یا صدقہ یا وراثت یا وقت وغیرہ کے استحقاق کی وجہ سے ایک دوسرا نصاب حاصل ہو گیا یا ان سے دوسرا نصاب مکمل ہو گیا تو حنفیہ اور مالکیہ کی رائے کے مطابق مستفاد کو پہلے موجود نصاب کے ساتھ ملا کر زکوٰۃ دی جائے گی، یعنی پہلے اگر ایک بکری واجب تھی تو اب (مزید ۸۱) ایک یا سب بکریاں آنے پر) دو بکریاں زکوٰۃ میں دی جائیں گی۔ یا دو تبیعہ دیئے جائیں گے جبکہ صرف ایک تبیعہ واجب تھا، یا حقد دینا پڑے گا مثلاً۔

اسی طرح اگر کسی شخص کے پاس سال کے شروع میں نقدی مال کا نصاب ہو پھر اس نے ماہانہ تنخواہیں لیں تو یہ تنخواہیں پاس موجود مال کے ساتھ ضم کی جائیں گی۔ اگر چہ سال کی آخری تنخواہ ہو وہ بھی اصل نصاب کے ساتھ ملا کر زکوٰۃ دی جائے گی۔

جبکہ شافعیہ اور حنابلہ کے نزدیک مستفاد اور نئے مال کے لئے مستقل سال کا حساب لگایا جائے گا، ہر نیا مال اور پہلے سے موجود مال کا الگ الگ سال ہوگا۔

۶: زکوٰۃ نصاب میں ہے عفو میں نہیں..... عفو یا قس ایک معنی ہے اس سے مراد وہ جانور ہیں جو دو فریضوں کے درمیان ہوں۔ ① مذاہب اربعہ میں قس/عفو میں زکوٰۃ نہیں، بلکہ زکوٰۃ شرعی مقرر شدہ نصاب پر ہوگی، چونکہ نبی کریم صلی اللہ علیہ وسلم کا فرمان ہے۔ ”اوقاص میں صدقہ نہیں ہے“ ② اس لئے بھی کہ عفو ایسا مال ہوتا ہے جو نصاب سے ناقص ہوتا ہے، اس سے ابتدائی فریضہ (پہلا فریضہ) متعلق ہوتا ہے، لہذا نصاب سے پہلے وجود زکوٰۃ نہیں ہوگا، جیسے پہلے نصاب کی کمی واقع ہو جانے پر زکوٰۃ نہیں ہوگی۔ لہذا نصاب سے علاوہ جو مقدار ہوگی وہ عفو ہے پھر نصاب سے اوپر دوسری مقرر حد تک بھی عفو ہے، اگر عفو بلاک ہو گیا اور پہلا نصاب باقی رہا تو پورا واجب باقی رہے گا ③ جیسے مثلاً کسی شخص کے پاس ۱۹ اونٹ ہوں یا ۱۲۰ بکریاں ہوں سال پورا ہونے کے بعد مثلاً چار اونٹ مر گئے یا اسی (۸۰) بکریاں مر گئیں تو زکوٰۃ کچھ بھی ساقط نہیں ہوگی۔ ④

ساعی کون سا مال زکوٰۃ میں لے گا؟..... ساعی، عامل، مصدق سرکاری کلرک کے مختلف القاب ہیں جسے حاکم نے زکوٰۃ اور ٹیکس جمع کرنے کے لئے مقرر کر رکھا ہو۔

چنانچہ زکوٰۃ دہندہ کے مال میں مختلف صفات ہوں یعنی عمدہ بھی، بوٹھیا بھی، بو، فریبہ بھی ہو، لاغر اور مریل بھی ہو، تندرست بھی ہوں، بیمار بھی ہوں، بڑے بھی ہوں چھوٹے بھی ہوں، زکوٰۃ میں قیمت کی رعایت کرتے ہوئے متوسط قسم کا جانور واجب ہوگا، تاکہ کلرک اور مالک میں میانہ روی رہے۔

حنفیہ کے نزدیک متوسط وہ ہے جو گھنیا سے اعلیٰ اور اعلیٰ سے گھنیا ہو، نہایت عمدہ جانور زکوٰۃ میں نہیں لیا جائے گا اور نہ ہی نہایت گھنیا اور برا لیا جائے گا، زکوٰۃ میں بچے بھی نہیں لئے جائیں گے، اگر مالک کے پاس سبھی مویشی عمدہ ہوں تو زکوٰۃ میں عمدہ ہی لیا جائے گا یہ حنفیہ کے نزدیک

①..... مثلاً بکریوں کا پہلا فریضہ ۳۰ ہے اور دوسرا ۱۲۰، چالیس پر ایک بکری اور ۱۲۱ ہو جانے پر دو بکریاں ہیں اب ۳۰ سے ۱۲۰ تک ۸۰ بکریاں عفو ہیں یا قس ہیں یعنی ان کی زکوٰۃ معاف ہے۔ ② رواہ ابو سعید بن الاموال عن یحییٰ بن الحکم۔ والاوقاص جمع قس و عفو۔ ③ مثلاً ۶۰ بکریاں ہوں ان پر ایک بکری زکوٰۃ ہوگی اگر میں (۲۰) بلاک ہو جائیں تب بھی ایک بکری واجب رہے گی۔ ④ اس میں امام محمد رحمۃ اللہ علیہ اور زفر رحمۃ اللہ علیہ کا اختلاف ہے دیکھئے الہدایہ ۱/ ۱۹۳۔

ہے۔ ❶ چنانچہ حضرت معاذ رضی اللہ تعالیٰ عنہ کی حدیث گزر چکی ہے کہ ”زکوٰۃ دینے والے لوگوں کے عمدہ اموال لینے سے گریز کرو۔“ اسی طرح دوسری حدیث ہے۔ ”یقیناً اللہ تعالیٰ تم سے اچھے مال کا سوال نہیں کرے گا اور برے مال کا تمہیں حکم بھی نہیں دے گا۔“ ❷ عقلی وجہ یہ ہے کہ زکوٰۃ کا دار و مدار غنّواری پر ہے بیمار جانوروں میں سے تندرست کو لینا تقاضائے غنّواری کے خلاف ہے، جبکہ متوسط جانور لینے میں مالک اور مستحق دونوں جائزین کی رعایت ہے۔

اس اصول کو اساس بنا کر فقہاء نے مختلف مسائل متفرع کئے ہیں۔

حنفیہ..... کہتے ہیں: سرکاری کلرک کو چاہئے کہ وہ عمدہ مال لے اور نہ ہی گھنیا ہاں البتہ مالک کی رضا مندی سے قیمت کو مد نظر رکھتے ہوئے لے سکتا ہے، اسی طرح وہ جانور بھی نہ لے جو اپنے بچے کو دودھ پلا کر پال رہا ہو، ❸ گا بھن جانور جو قریب الولادت ہو وہ بھی نہ لے اور وہ جانور جسے محض کھانے کے لئے فر بہ کیا ہو وہ بھی نہ لے۔

ملازم متوسط قسم کا جانور لے برابر ہے نصاب ایک نوع کا ہو یا دو انواع کا جیسے بھیریں بھی ہوں اور بکریاں بھی، گائیں بھی ہوں اور بھینسیں بھی، عربی اونٹ بھی ہوں اور سختی اونٹ بھی، متوسط سے مراد وہ جانور ہے جو بڑھیا سے کمتر ہو اور کمتر سے بڑھیا ہو۔

اونٹوں کی زکوٰۃ میں زر (بیابانے والا) نہ لے، واجب ہونے والے جانور میں مادہ متعین ہے جو نصاب کی جنس سے ہو یعنی بنت محاض، بنت لبون، حقد، جذعد وغیرہ، اونٹوں سے زر لینا جائز نہیں یعنی ابن محاض، ابن لبون، حق اور جذع نہ لے، ہاں البتہ قیمت کے لحاظ سے لیا جاسکتا ہے، چونکہ منصوص علیہ مادہ ہے اور حنفیہ کے نزدیک زکوٰۃ میں قیمت دینا جائز ہے لہذا اونٹوں کی زکوٰۃ میں مادہ کی قیمت کا زر دیا جاسکتا ہے۔

رہی بات گائیوں کی سوان میں زر اور مادہ دونوں لئے جاسکتے ہیں چونکہ اس میں نص وارد ہوئی ہے جس کا ذکر پیچھے ہو چکا ہے۔ ❹ تنہا بچوں میں اور تنہا زروں میں زکوٰۃ نہیں، جب چھوٹے بڑے مخلوط ہوں تو بچوں کو بڑوں کے ساتھ شمار کیا جائے گا، لہذا گائے کے بچوں میں جب بڑے بھی ساتھ ہوں تو منہ ہی واجب ہوگا جیسے بڑوں میں ہوتا ہے۔

اگر ایسی صورت پیش آجائے کہ زکوٰۃ میں ایک جانور واجب ہو اور مال میں وہ جانور دستیاب نہ ہو مثلاً منہ واجب ہو لیکن مال میں وہ دستیاب نہیں تو سماعی منہ سے اعلیٰ لے لے اور جس قدر زائد میں ہے اس کی قیمت مالک کو واپس کر دے یا ادنیٰ جانور لے لے اور ساتھ کچھ زائد (نقد) بھی لے لے جو منہ کی کمی کو پورا کر دے۔

مالکیہ..... کہتے ہیں سرکاری ملازم پر متعین ہے کہ وہ زکوٰۃ میں واجب ہونے والا متوسط قسم کا جانور لے، نہ عمدہ مال لے اور نہ ہی گھنیا، حتیٰ کہ اگر مالک کے پاس کلی عمدہ مال ہو یا کلی گھنیا مال ہو تب بھی متوسط لے گا، ہاں البتہ اگر ملازم سمجھتا ہو کہ انہی میں سے لینے میں فقراء کا زیادہ فائدہ ہے مثلاً جانور فر بہ ہو تو لے سکتا ہے، ملازم بچوں کو نہیں لے سکتا، جب بھیروں اور بکریوں کی تعداد برابر سرابر ہو تو ملازم کو اختیار ہے، اگر تعداد برابر نہ ہو تو جو جانور کثرت میں ہوں ان سے لے، جیسے دس بھیریں ہوں اور تیس بکریاں ہوں تو بکری لے۔

شافعیہ..... کہتے ہیں زکوٰۃ میں بیمار جانور اور عیب دار جانور نہیں لیا جائے گا، ہاں البتہ سبھی مویشی ایسی ہوں تو لینے میں کچھ مضائقہ نہیں۔ زکوٰۃ میں نہیں لیا جائے گا چونکہ نص مادوں پر وارد ہوئی ہے، ہاں البتہ اگر زہی زکوٰۃ میں واجب ہو جیسے ابن لبون اور تیج تو لیا جائے گا یا

❶ دیکھئے البدائع ۳۲/۲، الدر المختار ۳۰/۲، فسخ القدير ۵۰۶/۱، اللباب ۱۲۶/۱، الشرح الكبير ۴۳۳/۱، الشرح الصغير ۵۹۸/۱ المغنی المحتاج ۳۷۵/۱، المہذب ۱۲۷/۱، المغنی ۵۹۸/۱، کشف القناع ۲/۱۳۳۔ ❷ رواہ ابو داؤد۔ ❸ مثلاً وہ بکری جس نے حال ہی میں بچہ جنم دیا ہو زکوٰۃ میں نہ لے؟ ❹ گائے کی نصاب میں حدیث گزر چکی ہے۔

سبھی جانور ہوں تو شافعیہ کے صحیح قول کے مطابق نہ ہی لیا جائے گا۔ جیسا کہ سبھی جانور بیمار ہوں یا سبھی عیب دار ہوں تو انہی میں سے لیا جائے گا، شافعیہ کے جدید قول کے مطابق چھوٹے جانوروں میں سے چھوٹا ہی لیا جائے گا، وہ جانور جو اپنے بچے کو دودھ پلا کر پال رہا ہو وہ زکوٰۃ میں نہیں لیا جائے گا، جس جانور کو محض کھانے کے لئے فریبہ کیا ہو وہ بھی نہیں لیا جائے گا، اور گا بھن جانور بھی نہیں لیا جائے گا بکریوں کا نر (بیانہ والا) بھی نہیں لیا جائے گا اور عمدہ مال بھی نہیں لیا جائے گا، چونکہ حضرت معاذ رضی اللہ عنہ کی حدیث گزر چکی ہے۔ کہ ”لوگوں کے عمدہ (کریم) اموال لینے سے گریز کرو۔“ نیز حضرت عمر رضی اللہ تعالیٰ عنہ نے فرمایا۔ ”بچہ پالنے والا جانور، گا بھن، وہ جانور جو گوشت کے لئے فریبہ کر رکھا ہو اور بیانہ والا نہ لیا جائے۔“ ہاں البتہ اگر مالک خود ہی اپنی رضا مندی سے عمدہ مال دینا چاہے تو دے سکتا ہے، چونکہ وہ احسان اور نیکی کرنا چاہتا ہے، چنانچہ فرمان باری تعالیٰ ہے:

مَا عَلَى الْمُحْسِنِينَ مِنْ سَبِيلٍ..... التوبہ ۹۱/۹
احسان کرنے والوں پر کوئی الزام نہیں۔

جبران یعنی کمی پوری کرنے کے متعلق پہلے معلوم ہو چکا ہے کہ جب ساعی مطلوب واجب ہونے والا جانور نہ پائے تو مالک کے لئے جائز ہے کہ وہ ایک یا دو درجے اوپر نیچے ہو جائے، یعنی اعلیٰ دے دے یا ادنیٰ دے اور ساتھ دو بکریاں یا بیس درہم دے (یہ اونٹوں کے نصاب میں ہوگا) چونکہ اس صورت میں مالک پر تخفیف ہے، حتیٰ کہ مالک کو واجب مال خریدنے کا مکلف نہیں بنایا جائے گا، بلکہ اسے دو بکریوں یا ۲۰ درہم دینے میں اختیار ہے، برابر ہے کہ مالک ہو یا ساعی چونکہ بخاری کی روایت جو حضرت ابو بکر صدیق رضی اللہ تعالیٰ عنہ کے خط کے متعلق ہے اور حضرت انس رضی اللہ عنہ سے مروی ہے اس میں یہی ہے۔

حنابلہ..... کہتے ہیں زکوٰۃ میں نر (بیانہ والا) نہیں لیا جائے گا، بوڑھا (مریل سا) نہیں لیا جائے گا، اور کانا (عیب دار) بھی نہیں لیا جائے گا، ہاں البتہ عامل چاہے تو لے سکتا ہے، مثلاً سبھی مال ایک صفت پر ہو یعنی عیب دار ہو مثلاً تو وہی لے گا، سبھی جانور بوڑھے ہوں تو بوڑھا ہی لے گا، سبھی نر ہوں تو نر ہی لے گا، ان کی دلیل ابو بکر رضی اللہ عنہ کی حدیث سابق ہے۔

تندرست جانوروں سے بیمار زکوٰۃ میں دینا جائز نہیں اگرچہ اس کی قیمت زیادہ ہو چونکہ اس میں فقرا کا نقصان ہے۔ بچہ پالنے والا جانور، گا بھن، کھانے کے لئے جو فریبہ کر رکھا ہو زکوٰۃ میں نہیں لیا جائے گا، جیسا کہ شافعیہ کے مذہب میں گزر چکا ہے۔ چھوٹا میمنہ نہیں لیا جائے گا ہاں البتہ اگر سبھی چھوٹے ہوں تو لے لیا جائے گا۔

جبران یعنی کمی پوری کرنے کے مسئلہ میں حنابلہ کا موقف شافعیہ جیسا ہے چنانچہ زکوٰۃ میں اگر ایک عمر کا جانور واجب ہو جو میسر نہ ہو تو مالک کو اختیار ہے ساعی کو اختیار نہیں، یعنی مالک عمر میں اوپر والا جانور دے، وہ دستیاب نہ ہو اس سے اوپر والا دے دے، یا واجب سے کمتر دے، وہ نہ ہو نیچے والے درجے کا دے، وہ نہ ہو اس سے نیچے والا دے، اور ساتھ دو بکریاں یا بیس (۲۰) درہم بھی دے، جبران (کمی پوری کرنے) کا محل صرف اونٹوں کے نصاب کے لئے ہے ان کے علاوہ کے لئے نہیں، چونکہ نص اونٹوں ہی میں وارد ہوئی ہے لہذا انہی پر اکتفا کیا جائے گا، اونٹوں کے علاوہ باقی جانوران کے معنی میں نہیں اس لئے بھی کہ بکریوں کی عمر مختلف ہونے سے فریضہ مختلف نہیں ہوتا اور گائے کے دو فریضوں کے درمیان حد اونٹوں کے دو فریضوں کے درمیان حد کے مخالف ہے لہذا یہاں گائے کو اونٹ پر قیاس نہیں کیا جائے گا۔

جو شخص گائے یا بکری کی زکوٰۃ میں فرض ہونے والا جانور اپنے پاس نہ پائے تو اس سے ادنیٰ زکوٰۃ میں دینا حرام ہے، مالک پر واجب ہونے والا جانور حاصل کرنا لازمی ہے، اگر اس سے اعلیٰ دستیاب ہو تو زکوٰۃ میں وہی دے لیکن فضل اسے واپس نہیں ملے گا بس وہی اس سے قبول کر لیا جائے گا، اگر مالک واجب سے اعلیٰ نہ دے تو اسے واجب ہونے والا جانور خریدنے پر مجبور کیا جائے گا، چونکہ واجب (زکوٰۃ) ادا کرنے کا یہ بھی ایک طریقہ ہے۔

پانچویں بحث..... کیا عمارات، کارخانوں، کمائی، آمدنی اور آزاد پیشوں میں بھی زکوٰۃ ہے؟

میں نے فقود (نقدی رقم) کی زکوٰۃ کے متعلقہ بحث میں شیئر ز اور بانڈز کے حکم کی وضاحت ربط و تفصیل سے کر دی ہے، اس بحث میں مخصوص آمدنی کے مختلف ذرائع کے متعلق گفتگو ہوگی، آمدنی کے یہ ذرائع انسان نے مختلف طریقوں سے حاصل کر رکھے ہیں چنانچہ بیشتر ذرائع عمارتوں (بلڈنگوں) کی شکل میں ہیں جو اجرت (کرایہ) پر دی جاتی ہے، صنعتی کارخانے، کمائی، ملازمت اور آزاد پیشے بھی آمدنی (انکم) کے مختلف ذرائع ہیں، آمدنی کے ان ذرائع کی زکوٰۃ پر اس بحث میں گفتگو ہوگی۔
اس بحث میں دو مقاصد ہیں۔

مقصد اول..... عمارات اور کارخانوں وغیرہ کی زکوٰۃ

عصر حاضر میں آمدنی کے مختلف ذرائع میں سرمایہ لگانے کا رجحان بڑھتا جا رہا ہے، آمدنی کے یہ ذرائع زمین اور تجارت کے علاوہ ہیں۔ مثلاً عمارات بنا کر کرائے پر دی جاتی ہیں، کارخانے چلائے جاتے ہیں نقل و حمل کے لئے ہوئی جہاز تیار کئے جاتے ہیں، بحری جہاز اور ٹرانسپورٹ کا نظام چلایا جاتا ہے، گائے بھینسوں کے فارم اور مرغی فارم بھی عصر حاضر میں آمدنی کے ذرائع میں، یہ سب ذرائع ایک حیثیت میں ہیں یعنی بحیثیت ان ذرائع میں زکوٰۃ واجب نہیں (مثلاً کرائے پر لگائی ہوئی عمارت میں زکوٰۃ واجب نہیں) بلکہ زکوٰۃ تو ان کی آمدنی، پیداوار اور منافع جات میں واجب ہے۔

اس میں درماندگی یہ ہے کہ جمہور فقہاء نے آمدنی کے ان ذرائع کی زکوٰۃ کے متعلق کوئی منصوص وضاحت نہیں کی، البتہ فقہاء کا یہ موقف ہے کہ رہائشی گھروں، گھریلو اثاثہ جات، پیشے کے اوزار (مشینری) سواری کے جانوروں پر زکوٰۃ نہیں ہے جیسا کہ پہلے میں نے ذکر کر دیا ہے۔

میری رائے ہے کہ جاگیروں اور غیر منقولہ جائیداد کی آمدنی میں آنے والی شرائط کے ساتھ زکوٰۃ ضروری ہے۔

چونکہ زکوٰۃ کی علت، ”نماء (بڑھوتری)“ ہے اور یہ علت آمدنی کے ان ذرائع میں پائی جاتی ہے، اور اصول یہ ہے کہ ”الحکم یدور مع علتہ وجوداً و عدماً“، یعنی حکم علت کے ساتھ ساتھ گھومتا رہتا ہے جہاں علت پائی جائے گی حکم بھی پایا جائے گا جہاں علت معدوم ہوگی حکم بھی معدوم ہوگا۔

نیز زکوٰۃ کی حکمت بطریق اولیٰ ان ذرائع میں زکوٰۃ کی متقاضی ہے اور زکوٰۃ کی حکمت نفس و مال کا تزکیہ اور تطہیر (پاکی) ہے، محتاجوں کی غمخواری کرنا ہے اور فقر و فاقہ کے خاتمہ میں نظام عالم میں حصہ لینا ہے۔

علماء مسلمین کی دوسری کانفرنس اور مؤتمرات الحجۃ الاسلامیہ الثانی منعقدہ ۱۳۸۵ھ/ ۱۹۶۵م، نے یہ قرار دیا پیش کی کہ وہ اموال جو نامی (بوڑھے والے، نمودارے) ہوں جن کے متعلق کوئی نص وارد نہیں ہوئی اور نہ ہی ان کی زکوٰۃ کے متعلق کوئی فقہی رائے ہے، ان کا حکم یہ ہے کہ آمدنی کی عمارات، کارخانے، کشتیاں (بحری جہاز) ہوائی جہاز وغیرہ میں بعینہ (ان چیزوں میں) زکوٰۃ واجب نہیں، بلکہ ان اشیاء کی صافی آمدنی میں نصاب کی شرائط اور حوالان حول کی شرط پائے جانے پر زکوٰۃ واجب ہے۔

زکوٰۃ کی مقدار..... سال پورا ہونے پر صافی آمدنی میں ربع عشر یعنی ۵.۲٪ زکوٰۃ ہے جیسے سامان تجارت اور نقدی مال میں زکوٰۃ کی یہی شرح ہے، کمپنیوں کے مجموعی منافع جات کی طرف نہیں دیکھا جائے گا بلکہ ہر شریک کے مخصوص حصہ پر علیحدہ زکوٰۃ ہوگی۔
یہ قرار داد امام احمد رحمۃ اللہ علیہ کی ایک رائے کے موافق ہے کہ پیداواری ذرائع کی آمدنی کی زکوٰۃ دی جائے گی، بعض مالکیہ کی بھی اس

طرح کی رائے ہے کہ آمدنی پر قبضہ ہونے کے بعد زکوٰۃ دی جائے گی۔

ابن عقیل حنفی اور زید یہ میں سے ہادیہ کی رائے ہے کہ ہر طرح کی آمدنی میں زکوٰۃ واجب ہے لہذا میرائے کرائے پر دینی ہوئی جائیداد اور پلاٹ وغیرہ کو بھی شامل ہوئی۔

اسی طرح اس رائے کے مطابق ہر وہ سامان جو اجرت اور کرائے پر دیا ہوا اس میں زکوٰۃ ہوگی یعنی اصل سرمایہ کی ہر سال قیمت لگائی جائے گی اور تجارت کی طرح اس کی بھی زکوٰۃ دی جائے گی۔ ❶

دوسرا مقصد..... کمائی اور آزاد پیشوں کی زکوٰۃ

کمائی یا آزاد ہوگی یا سرکاری اداروں کے ساتھ مربوط ہوگی، آزاد کمائی جیسے طبیب انجینئر، وکیل، درزی اور بڑھی وغیرہ کی کمائی ان کے علاوہ بے شمار کام کاری کے شعبے (جیسے عام مزدور، مستری وغیرہ)

کمائی کے وہ شعبے جو کسی سرکاری ادارے یا غیر سرکاری ادارے سے باہم مربوط ہوں اور اہل کار کو ماہانہ تنخواہ دی جاتی ہو جیسا کہ یہ معروف بھی ہے، چنانچہ وہ آمدنی جو کوئی بھی کام کار آزاد طریقہ سے یا کسی ادارہ کے ماتحت تنخواہانہ طریقہ سے کماتا ہے اس پر ”مال مستفاد“ کا اصول منطبق ہوتا ہے۔

مذہب اربعہ میں یہ اصول مقرر ہے کہ مال مستفاد پر اس وقت تک زکوٰۃ نہیں جب تک نصاب مکمل نہ ہو جائے اور سال نہ گزر جائے، شافعیہ کے علاوہ بقیہ فقہاء کی رائے میں پورے سرمائے کی زکوٰۃ دی جائے گی اگرچہ سال مکمل ہونے سے لمحہ بھر پہلے کچھ مال حاصل ہو بشرطیکہ اصل نصاب بہم چلا آ رہا ہو۔

یہ قول بھی ممکن العمل ہے کہ مال مستفاد پر محض قبضہ کر لینے سے زکوٰۃ واجب ہو جاتی ہے، اگرچہ مال مستفاد پر سال نہ گزرا ہو، چونکہ اس صورت میں بعض صحابہ ابن عباس، ابن مسعود اور معاویہ رضی اللہ تعالیٰ عنہم کے قول پر بھی عمل ہو جاتا ہے اور بعض تابعین زہری، حسن بصری اور مکحول، عمر بن عبدالعزیز، امام باقر، صادق، ناصر اور داؤد ظاہری کی بھی یہی رائے ہے۔ ❷

اس طرح کی آمدنی کی زکوٰۃ کی مقدار عام نصوص کے مطابق ربع عشر (۵۰٪) ہے برابر ہے کہ سال گزرے یا نہ گزرے، جب مسلمان کمائی یا آمدنی حاصل ہوتے وقت زکوٰۃ دے دے تو سال مکمل ہونے پر اسے دوسری مرتبہ زکوٰۃ دینے کی ضرورت نہیں۔

اس طرح وہ لوگ جن کی آمدنی وقتاً فوقتاً ہو وہ کسان (زمیندار) کے مساوی ہو جاتے ہیں چونکہ کسان پر بھی فصلیں کاٹنے اور گانے سے زکوٰۃ واجب ہو جاتی ہے اسی طرح پھلوں پر بھی صلاحیت پیدا ہو جانے پر زکوٰۃ واجب ہو جاتی ہے، یہاں سال گزرنا شرط نہیں۔ ❸

چھٹی بحث..... زکوٰۃ کے مصارف

اس بحث میں دو مقاصد ہیں (۱) مستحقین زکوٰۃ (۲) تقسیم زکوٰۃ کے متفرق احکام۔

❶..... حنفیہ کی یہ رائے کہ دوران سال مستفاد اصل مال کے ساتھ ملایا جائے گا اور اس میں زکوٰۃ ہوگی اس نظریہ کے پیش نظر مختلف ذرائع کی آمدنی بھی اصل بیلنس کے ساتھ ملائی جائے گی اور اس پر زکوٰۃ واجب ہوگی۔ ❷ عبارات کا طرز بیان مختلف ہے ورنہ یہاں حنفیہ کا مذہب مفتی بہ معلوم ہوتا ہے کہ اصل مال کے ساتھ مال مستفاد کی بھی زکوٰۃ واجب ہے ورنہ اس قول کا حاصل یہی ہے کہ جو تنخواہ بھی لی جائے اس کی زکوٰۃ لیتے ہی فوراً دی جائے جو کہ زکوٰۃ کے بقیہ مسلمہ اصول کے خلاف ہے۔ کیوں نہ یوں کہا جائے کہ اصل مال کے ساتھ مستفاد کی بھی زکوٰۃ دینا واجب ہے اور شرط یہ ہے کہ اصل مال نصاب کو پہنچے اور اس پر سال بھی گزر جائے۔ واللہ اعلم۔ ❸ یہ قیاس مع الفارق ہے۔

پہلا مقصد..... مستحقین زکوٰۃ کون ہیں؟

اول: مستحقین کی حد بندی..... سورت توبہ کی آیت نمبر ”۶۰“ میں مستحقین زکوٰۃ کی آٹھ اصناف پر نص کی گئی ہے چنانچہ فرمان

باری تعالیٰ ہے:

إِنَّمَا الصَّدَقَتُ لِلْفَقْرَاءِ وَ الْمَسْكِينِ وَ الْعَلِيَّةِينَ عَلَيْهَا وَ الْمَوْلَاةِ قُلُوبُهُمْ وَ فِي الرِّقَابِ وَ الْغُرْمِينَ
وَ فِي سَبِيلِ اللَّهِ وَ ابْنِ السَّبِيلِ ۗ فَرِيضَةً مِّنَ اللَّهِ ۗ وَ اللَّهُ عَلِيمٌ حَكِيمٌ ۝ التوبہ ۶۰/۹

صدقات (زکوٰۃ ہائے اموال) تو دراصل حق ہے فقیروں کا، مسکینوں کا، ان اہلکاروں کا جو صدقات کی وصولی پر مقرر ہوتے ہیں، اور ان کا جن کی دلداری مقصود ہو، نیز غلاموں کی آزاد کرنے میں اور قرض داروں کے قرضے ادا کرنے میں اور اللہ کے راستے میں اور مسافروں کی مدد میں خرچ کیا جائے، یہ ایک فریضہ ہے اللہ کی طرف سے اور اللہ علم کا بھی مالک ہے اور حکمت کا بھی۔

آیت کی اس بات پر دلالت ہے کہ زکوٰۃ آٹھ اصناف پر صرف کی جائے۔

ایک بڑی جماعت (محدثین کی) ابن عباس رضی اللہ تعالیٰ عنہ سے روایت نقل کرتی ہے کہ جب نبی کریم صلی اللہ علیہ وسلم نے حضرت معاذ بن جبل رضی اللہ تعالیٰ عنہ کو یمن روانہ کیا تو ان سے فرمایا..... اگر اہل یمن وجوب زکوٰۃ سے تمہاری اطاعت کریں تو انہیں آگاہ کر دو کہ اللہ تعالیٰ نے ان پر صدقہ فرض کیا ہے جو ان کے مالداروں سے لیا جائے گا اور انہیں کے فقراء پر لوٹا دیا جائے گا..... الحدیث۔ حدیث میں اس بات پر دلیل ہے کہ امام (حکمران) کی طرف سے مالدار مسلمانوں سے زکوٰۃ لی جائے گی اور مسلمان فقراء پر صرف کی جائے گی، فقراء پر صرف کرنے میں امام مالک وغیرہ کے مذہب کا استدلال ہے کہ صرف ایک ہی صنف پر زکوٰۃ صرف کر دینا کافی ہے۔

دوم: کیا آٹھ اصناف پر بالعموم زکوٰۃ صرف کرنا واجب ہے؟:

شافعیہ..... کہتے ہیں: صدقات واجبہ خواہ صدقہ فطر ہو یا زکوٰۃ کے اموال سبھی صدقات کو آٹھ اصناف پر صرف کرنا واجب ہے، چونکہ آیت کریمہ ”انما الصدقات.....“ (الآیۃ) میں آٹھ اصناف بیان کی گئی ہیں اور سبھی صدقات کی نسبت ان آٹھ اصناف کی طرف بواسطہ لام تملیک کی گئی ہے اور اصناف کے درمیان تشریک کی واولائی گئی ہے، لہذا اس بات پر دلالت ہے کہ سب کے سب صدقات ان آٹھ اصناف کی ملک میں، اور صدقات ان کے درمیان مشترک ہیں۔

اگر امام خود زکوٰۃ تقسیم کرتا ہو تو اسے چاہئے کہ زکوٰۃ کے آٹھ حصے کرے، ایک حصہ عامل کو دے اسی سے ابتداء کی جائے گی چونکہ عامل (سرکاری اہلکار) عوض کے طور پر لے گا، اور اس کے علاوہ بقیہ لوگ مواسات اور عنحواری کے طور پر زکوٰۃ لیتے ہیں، اگر خود مالک زکوٰۃ تقسیم کر رہا ہو یا مالک کا کوئی وکیل زکوٰۃ تقسیم کر رہا ہو تو اہلکار کا حصہ ساقط ہو جائے گا اور زکوٰۃ بقیہ سات اصناف میں تقسیم کی جائے گی، بشرطیکہ سات اصناف موجود ہوں ورنہ جو اصناف موجود ہوں انہی میں تقسیم کی جائے گی، مستحب ہے کہ ہر صنف کو بالعموم زکوٰۃ دی جائے اگر ممکن ہو، ہر صنف کے تین افراد سے کم میں زکوٰۃ تقسیم کرنا جائز نہیں چونکہ آیت میں ہر صنف کے لئے بیع کا صیغہ استعمال ہوا ہے اور جمع کے کم از کم افراد تین ہوتے ہیں۔ اگر صنف کے دو افراد کو زکوٰۃ دے دی تو تیسرے فرد کے حصے کا ضامن ہوگا، البتہ صنف عامل میں چونکہ عامل (اہلکار) ایک ہی ہوتا ہے اس لئے وہ فرد واحد ہی کافی ہے۔

آج کل غالب احوال میں چار اصناف کا وجود عام ہے: فقیر، مسکین، مقروض اور مسافر، شافعیہ کی ایک جماعت نے فقراء اور مساکین

میں سے تین تین افراد کو زکوٰۃ دینے کو جائز رکھا ہے، شافعیہ میں سے روایانی نے یہ قول اختیار کیا ہے کہ حصہ داروں میں سے تین افراد کو زکوٰۃ دی جائے، اور کہا ہے کہ فتویٰ کی رو سے یہی مختار مذہب ہے جب ہمارے مذہب پر عمل دشوار ہو۔

جمہور..... حنفیہ، مالکیہ اور حنابلہ کے نزدیک صنف واحد میں بھی زکوٰۃ صرف کرنا جائز ہے۔ حنفیہ اور مالکیہ نے بھی جائز رکھا ہے کہ صنف واحد کے ایک ہی فرد کو زکوٰۃ دے دی جائے۔ ❶ مالکیہ کے نزدیک شدید محتاج کو دینا مستحب ہے۔ البتہ اختلاف سے بچنے کے لئے آٹھ اصناف کو دینا مستحب ہے، واجب نہیں۔

ان کی دلیل یہ ہے کہ آیت میں مذکورہ آٹھ اصناف اس لئے بیان کی گئی ہیں کہ ان کے علاوہ کسی اور کو زکوٰۃ دینا جائز نہیں، اور آٹھ اصناف کو زکوٰۃ دینے میں اختیار ہے کہ چاہے ایک صنف کو دو یا ایک سے زائد کو، ان اصناف کی تعیین کی گئی ہے یہ مقصود نہیں کہ سبھی کو دی جائے۔

فحش واحد پر اکتفاء کرنے کی دلیل یہ ہے کہ آیت میں ہر صنف کو جمع معرف بالام لایا گیا ہے جیسے فرمایا: الفقراء اس جمع کو مجاز پر محمول کیا جائے گا اور مجاز جنس فقیر ہے، جو کہ فرد واحد سے مستحق ہو جاتی ہے، چونکہ اسے حقیقت پر محمول کرنا معذور ہے اور حقیقت استغراق ہے یعنی سبھی فقراء کو حکم میں شامل کرنا دشوار ہے ورنہ یہ مطلب ہوگا کہ روئے زمین پر ہر فقیر کو صدقہ دیا جائے اور یہ غیر معقول ہے۔ ❷

سوم: آٹھ اصناف کا بیان..... مستحقین زکوٰۃ کی آٹھ اقسام ہیں اور وہ یہ ہیں: فقراء، مساکین، عاملین (سرکاری اہلکار) مولفہ القلوب، رقاب، غارمین، نبی سبیل اللہ، ابن سبیل۔

۱۔ فقراء..... زکوٰۃ کے مستحقین اور حصہ داروں میں سے اول نمبر پر فقراء ہیں، فقراء فقیر کی جمع ہے، شافعیہ اور حنابلہ کے نزدیک فقیر وہ ہے جس کے پاس کسی قسم کا مال نہ ہو اور نہ ہی اتنا آمدنی کا ذریعہ ہو جس سے اس کی کفایت ہو سکے یا اس کی حاجت پوری ہو سکے، اور نہ ہی اس کی بیوی ہونہ ماں باپ ہوں اور نہ اولاد ہو جو اس کا خرچہ برداشت کر سکیں، کھانے پینے اور پہننے میں اسے اتنا معاش بھی دستیاب نہ ہو جس سے ان امور میں کفایت کر سکے، مثلاً اسے (دس درہم کی ضرورت ہو اور اسے بمشکل تین ہی درہم مل پائیں، حتیٰ کہ اگر چہ تندرست ہو، لوگوں کے آگے دست سوال پھیلاتا ہو یا اس کے پاس رہائش کے لئے مکان ہو یا کم از کم پہننے کے لئے کپڑا ہو۔

۲: مساکین..... زکوٰۃ کے حصہ داروں میں سے دوسرے نمبر پر مساکین ہیں، مساکین کی جمع ہے، مسکین وہ ہوتا ہے جو کمانے کی قدرت رکھتا ہو اور اپنی حاجت کو بقدر ضرورت پوری کر سکتا ہو، لیکن اس کی کفایت نہ ہوتی ہو مثلاً جیسے کسی شخص کو دس درہم کی ضرورت ہو اور اس کے پاس آٹھ ہی ہوں اور اس کی حالت کے موافق کھانے پینے اور پہننے کا سامان نہ ہو سکتا ہو۔

مسکین کون ہے؟..... شافعیہ اور حنابلہ کے نزدیک فقیر کے حالات مسکین سے زیادہ خراب ہوتے ہیں، فقیر وہ ہے جس کے پاس مال نہ ہو اور بالکل کماٹی بھی نہ کر سکتا ہو، یا اتنی چیز کا مالک ہو یا کما سکتا ہو جو اس کی نصف حاجت کو بمشکل کافی ہو اور جن لوگوں کے اس پر اخراجات واجب ہوں بغیر اسراف کے ان کی نصف ضروریات بمشکل پوری کرتا ہو، جبکہ مسکین وہ ہے جو کسی نہ کسی چیز کا مالک ہو یا نصف ضروریات سے زائد کی کماٹی کر سکتا ہو لیکن اس کی کماٹی بقدر کفایت نہ ہو، قدر کفایت سے مراد یہ ہے کہ جو شخص کما سکتا ہو وہ دن کے دن کی ضرورت پوری کر سکتا ہو، کمانے والے کے علاوہ میں قدر کفایت یہ ہے کہ اس کی اوسطاً عمر یعنی ۶۲ سال میں سے جو باقی ہو اس کی ضرورت پوری ہو سکے۔

❶..... یعنی اگر کسی نے ایک ہی فقیر کو زکوٰۃ دے دی یہ بھی جائز ہے۔ ❷ مزید تفصیل کے لئے دیکھئے کتاب مع اللباب ۱/۱۵۶، فتح القدیر ۲/۱۴، البدائع ۲/۳۶۲۔ الدر المختار ۲/۸۴ القوانین الفقہیہ ص ۱۱۱ بدایۃ المجتہد ۱/۲۶۷ المفتی ۲/۶۶۸ الشرح الصغیر ۱/۶۶۳۔

شافیہ اور حنابلہ کی دلیل کہ فقیر کی حالت مسکین سے بدتر ہوتی ہے، یہ ہے کہ ”اللہ تعالیٰ نے اصناف کو بیان کرتے ہوئے فقراء سے ابتداء کی ہے، عموماً ہم سے ابتدا کی جاتی ہے لہذا معلوم ہوا فقیر مسکین سے زیادہ بد حالی کا شکار ہوتا ہے، دوسری جگہ فرمان باری تعالیٰ ہے:

أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ الکہف ۱۸/ ۷۹

رہی بات کشتی کی سو وہ چند مسکینوں کی تھی جو سمندر میں کام کاج کرتے تھے۔

آیت سے پتہ چلا مسکینوں کے پاس کشتی تھی جس میں وہ کام کاج کرتے تھے، نیز نبی کریم صلی اللہ علیہ وسلم نے مسکین رب تعالیٰ سے طلب کی جبکہ فقر سے پناہ مانگی، اور یوں دعا فرمائی:

اللهم احينى مسكيناً وأمتى مسكيناً واحشرنى فى زمرة المساكين

یا اللہ مجھے مسکین کی حالت میں زندہ رکھ، مسکین کی حالت میں مجھے موت دے اور مسکینوں کے گروہ میں میرا حشر کر۔

جبکہ شدیدتر حالت کا سوال جائز نہیں اور کم از کم بہتر حالت سے پناہ مانگنا روا نہیں، چنانچہ فقیر و لغوی اعتبار سے مفقود کے معنی میں ہے اور مفقود وہ ہوتا ہے جس کی ریڑھ کی ہڈی نکل آئے اور اس کی کمر ٹوٹ جائے۔

حنفیہ اور مالکیہ..... کہتے ہیں مسکین فقیر سے زیادہ بد حالی کا شکار ہوتا ہے جیسا کہ بعض لغت کے ائمہ سے بھی منقول ہے، نیز اللہ تعالیٰ کا فرمان ہے:

أَوْ مَسْكِينًا ذَا مَتْرَبَةٍ ① یا کسی مسکین کو جو مٹی میں رل رہا ہو۔ البلد ۹۰/ ۱۶

یعنی مسکین وہ ہوتا ہے جو اپنے بدن کو خاک کے ساتھ چمٹائے رکھے تاکہ اپنے بدن کو چھپا سکے یہی چیز مسکین کی نہایت محتاجی اور بد حالی پر دلالت کرتی ہے، نیز مسکین وہ ہوتا ہے جو جہاں بھی جائے ٹھہر جائے اس کے پاس سکونت کی کوئی جگہ نہیں ہوتی اس سے بھی معلوم ہوا کہ مسکین زیادہ بد حالی کا شکار ہوتا ہے۔

۳: تیسری صنف ”عالمین“..... عالمین سے مراد وہ سرکاری اہلکار ہوتے ہیں جو ٹیکس اور زکوٰۃ کی وصولی کا کام کرتے ہیں، اہلکاروں میں یہ شرط ہے کہ زکوٰۃ کی سمجھ بوجھ رکھتے ہوں، عادل ہوں اور امانت دار ہوں۔ ”عالم“ کے لفظ میں وسعت ہے اس میں عشر لینے والا، كاتب، قاسم (زکوٰۃ تقسیم کرنے والا)، بکران، اموال زکوٰۃ کو جمع کرنے والا، عریف (اناؤنسر جو مستحقین کی شناخت کرائے)، شمار کنندہ، ناپنے والا، وزن کرنے والا زکوٰۃ کے مویشیوں کا چرواہا اور ہر وہ شخص جو زکوٰۃ کے کام میں مصروف عمل ہووہ ”عالم“ میں شامل ہے۔

البتہ قاضی اور والی اس میں داخل نہیں چونکہ وہ بیت المال سے باقاعدہ تنخواہ لیتے ہیں، زکوٰۃ کے اموال کی سپردگی کے وقت کیل کانٹے کی اجرت (مزدوری) مالک کے ذمہ ہوگی، اور جب اہلکار زکوٰۃ لے لے اس کے بعد کے جملہ اخراجات مال زکوٰۃ سے لئے جائیں گے اور ان کا حساب عالمین کے حصہ میں ہوگا۔

عالمین کو زکوٰۃ کا مال اجرت اور مزدوری کے طور پر دیا جائے گا اگرچہ عالمین مالدار ہوں پھر بھی یہ مزدوری انہیں دی جائے گی، اگر انہیں زکوٰۃ اور صدقہ کی حیثیت سے مال دیا جاتا پھر ان کے لئے حلال نہ ہوتا۔

۴: چوتھی صنف ”مؤلفۃ القلوب“..... یعنی لوگوں کی دلداری کے لئے زکوٰۃ دی جاسکتی ہے، وہ لوگ جو اسلام میں کمزور نیت والے ہوں وہ بھی اسی صنف میں شامل ہیں۔ انہیں بھی زکوٰۃ کا مال دیا جاسکتا ہے تاکہ اسلام پر پختہ ہو جائیں، مؤلفۃ القلوب کی دو قسمیں ہیں (۱) مسلمان (۲) کفار۔

کفار..... کفار مؤلفۃ قلوب کی بھی دو قسمیں ہیں:

۱..... وہ کفار جن سے امید کرم و بھلائی ہو۔

۲..... جن کے شر و فساد کا خوف ہے۔

یہ ثابت شدہ ہے کہ نبی کریم صلی اللہ علیہ وسلم نے کفار کی ایک قوم کو زکوٰۃ کے اموال اس مقصد سے دیئے تاکہ ان کی دلداری ہو اور وہ اسلام قبول کر لیں، صحیح مسلم میں ہے کہ نبی کریم صلی اللہ علیہ وسلم نے ابوسفیان بن حرب، صفوان بن امیہ، عیینہ بن حصن، اقرع بن حابس اور عباس بن مرداس (رضی اللہ تعالیٰ عنہم) میں سے ہر ایک کو سو سو اونٹ عطا کئے، اسی طرح حنین کے غنائم میں سے علقمہ بن ابی علاشہ کو بھی عطا کیا۔

مولفہ القلوب اگر کفار ہوں تو آیا کہ انہیں زکوٰۃ دینا جائز ہے اس میں علماء کا اختلاف ہے، حنابلہ اور مالکیہ کا موقف ہے کہ ان کفار کو اسلام کی طرف راغب کرنے کے لئے زکوٰۃ دینا جائز ہے، چونکہ نبی کریم صلی اللہ علیہ وسلم نے مسلمان اور کفار کے مؤلفہ قلوب کو زکوٰۃ دی ہے۔

جبکہ حنفیہ اور شافعیہ کا موقف ہے کہ کافر کو زکوٰۃ کا مال نہیں دیا جائے گا نہ تالیف قلب کے لئے اور نہ ہی کسی اور مقصد کے لئے، صدر اسلام میں کفار کو جو زکوٰۃ دی گئی وہ اس لئے کہ اس وقت مسلمانوں کی تعداد کم تھی جبکہ دشمن کی تعداد زیادہ تھی اب جبکہ اللہ تعالیٰ نے اسلام اور اہل اسلام کو سر بلند کر دیا ہے، لہذا اب اس کی حاجت نہیں رہی، چنانچہ آپ صلی اللہ علیہ وسلم کے بعد خلفائے راشدین نے مؤلفہ قلوب کو زکوٰۃ نہیں دی، چنانچہ حضرت عمر رضی اللہ تعالیٰ عنہ فرماتے ہیں: اب ہم اس پر کوئی چیز نہیں دیں گے جو چاہے اسلام قبول کرے اور جو چاہے کفر پر رہے۔

مسلمان مولفہ قلوب..... مسلمان مؤلفہ قلوب تو ہماری اپنی احتیاج اور ضرورت کی وجہ سے انہیں زکوٰۃ دی جائے گی، تاہم اس کی چند صورتیں مندرجہ ذیل ہیں۔

۱..... وہ مسلمان جو اسلام میں کمزور نیت کے مالک ہوں انہیں زکوٰۃ دی جائے گی تاکہ اسلام پر پختہ ہو جائیں اور جم جائیں۔

۲..... وہ شریف اور معزز مسلمان جو اپنی قوم کا بڑا سمجھا جاتا ہو اسے زکوٰۃ دی جاسکتی ہے اس غرض سے کہ اس جیسے دیگر غیر مسلم اس کی دیکھا دیکھی اسلام قبول کر لیں، چنانچہ نبی کریم صلی اللہ علیہ وسلم نے ابوسفیان بن حرب اور دوسرے لوگوں کو جس کا ذکر اوپر ہو چکا ہے زکوٰۃ دی ہے، اسی طرح حضرت ابو بکر صدیق رضی اللہ تعالیٰ عنہ نے زبیر بن عبد ربیع، عدی بن حاتم کو بھی زکوٰۃ دی ہے چونکہ یہ لوگ اپنی اپنی قوم کے معززین سمجھے جاتے تھے۔

۳..... مسلمانوں کی سرحدوں پر رہنے والا رہائشی جو کفار کے پڑوس میں رہ رہا ہو اسے بھی زکوٰۃ دی جاسکتی ہے تاکہ جنگ میں کفار کے شر سے ہماری کفایت کر سکے۔

۴..... وہ شخص جو اپنے تئیں صدقات اور زکوٰۃ کی وصولی کا کام کرے اور وہاں کے لوگوں کے پاس عامل کا بھیجنا دشوار ہو اسے بھی زکوٰۃ دی جاسکتی ہے، یہ بات پائے ثبوت کو پہنچی ہوئی ہے کہ ردت والے سال جب حضرت عدی بن حاتم رضی اللہ تعالیٰ عنہ جب اپنی قوم کی زکوٰۃ اور صدقات وصول کر کے آئے تو حضرت ابو بکر صدیق رضی اللہ تعالیٰ عنہ نے انہیں زکوٰۃ کے مال سے دیا۔

کیا مؤلفہ قلوب کی صنف منسوخ ہو چکی؟..... علماء کا اس میں اختلاف ہے کہ نبی کریم صلی اللہ علیہ وسلم کے بعد مؤلفہ قلوب کا حصہ باقی ہے یا نہیں چنانچہ حنفیہ اور مالکیہ کے نزدیک مؤلفہ قلوب کا حصہ زکوٰۃ سے ساقط ہو چکا ہے چونکہ اسلام چار دانگ عالم پھیل چکا ہے اور اللہ تعالیٰ نے اسلام کو سر بلند کر دیا ہے، لہذا اب مؤلفہ قلوب کی ترغیب کی حاجت نہیں رہی، لہذا مؤلفہ قلوب کے علاوہ سات اصناف باقی

رہی ہیں، امام مالک رحمۃ اللہ علیہ فرماتے ہیں چونکہ اسلام کو قوت حاصل ہو چکی ہے لہذا اب تالیف قلب میں زکوٰۃ صرف کرنے کی ضرورت نہیں رہی اور اس پر صحابہ کا اجماع ہے۔

جبکہ شافعیہ اور حنابلہ اور مالکیہ میں سے ظلیل کہتے ہیں کہ مؤلفہ قلوب کا حکم باقی ہے منسوخ نہیں ہوا، لہذا ضرورت کے وقت مؤلفہ قلوب کو زکوٰۃ کا مال دیا جاسکتا ہے، رہی یہ بات کہ حضرت عمر، حضرت عثمان اور حضرت علی رضی اللہ تعالیٰ عنہم نے اپنے اپنے دور خلافت میں مؤلفہ قلوب کو زکوٰۃ نہیں دی چونکہ انہیں اس کی حاجت پیش نہیں آئی، اس لئے نہیں کہ مؤلفہ قلوب کا حصہ ہی ساقط ہو گیا، چونکہ اصناف پر متدل آیت آخر میں نازل ہوئی ہے۔

جبکہ حضرت ابو بکر رضی اللہ تعالیٰ عنہ نے عدی بن حاتم، زبرقان بن بدر کو زکوٰۃ کا مال دیا ہے، جیسا کہ میں نے ذکر کیا ہے۔ نیز مؤلفہ قلوب کو زکوٰۃ اسلام میں رغبت دلانے کی وجہ سے دی جائے گی، تاکہ وہ دوزخ سے بچ سکیں، اس لئے نہیں دی جائے گی کہ وہ ہماری مدد کریں، حتیٰ کہ یہ صنف اسلام کے پھیل جانے سے ساقط ہو جائے۔

۵۔ پانچویں صنف رقاب..... یعنی غلام آزاد کرنے کے لئے بھی زکوٰۃ دی جائے گی۔

حنفیہ اور شافعیہ کے نزدیک ”رقاب“ سے مراد مکاتبین ہیں۔

یعنی مسلمان مکاتب غلام ① جو بدل کتابت نہ پاتے ہوں اگر چہ ان میں کمانے کی قوت ہو، چونکہ زکوٰۃ مکاتب ہی کو دینا ممکن ہے اگر مطلق غلام کو زکوٰۃ دی تو وہ زکوٰۃ لینے والا غلام نہیں ہوگا بلکہ اس کا مالک ہوگا۔

جبکہ زکوٰۃ میں تملیک شرط ہے اور یہ شرط مکاتب کی صورت میں پائی جاتی ہے مطلق غلام کی صورت میں نہیں پائی جاتی، اس مذہب کو یہ آیت بھی تقویت بخشتی ہے:

وَأَتَوْهُمْ مِنْ قَبْلِ اللَّهِ الَّذِي بَعَثَ فِيكُمْ..... النور ۲۳/۲۳

یعنی مکاتبوں کو اس مال میں سے دو جو اللہ تعالیٰ نے تمہیں دیا ہے۔

چنانچہ ابن عباس رضی اللہ تعالیٰ عنہ نے ”الرقاب“ کی تفسیر مکاتبین سے کی ہے۔

مالکیہ اور حنابلہ کہتے ہیں ”رقاب“ کے حصہ زکوٰۃ سے مطلق غلام خرید کر آزاد کیا جائے گا، چونکہ قرآن میں جہاں بھی غلام آزاد کرنے کا حکم آیا ہے اس کے لئے ”الرقبۃ“ کا لفظ آیا ہے اور اس سے غلام آزاد کرنا مراد ہوتا ہے، اور آزاد کرنے کا تصور خالص غلام ہی میں ہو سکتا ہے، جیسے کے کفارات میں ہوتا ہے۔

مکاتب کو زکوٰۃ دینے کی شرط یہ ہے کہ وہ مسلمان ہو یا محتاج ہو۔

اب پورے عالم میں غلام نہیں پائے جاتے چونکہ بین الاقوامی سطح پر غلام بنانے کا نظام معطل کر دیا گیا ہے، اب اس حصہ کا حقیقیہ کوئی وجود نہیں رہا، اگر اس کی کوئی صورت پائی بھی جائے تو اس کی کوئی جائز شرعی صورت نہیں بنتی۔

۶۔ چھٹی صنف ”غارمین“..... غارمین سے مراد مقروض لوگ (یعنی مدیون) ہیں۔ شافعیہ اور حنابلہ کی نزدیک برابر ہے کہ مدیون نے اپنے لئے قرض لیا ہو یا کسی اور کے لئے، برابر ہے معصیت کے لئے قرض لیا ہو یا طاعت کے لئے، اگر کسی شخص نے اپنے لئے قرض لیا ہو تو اسے زکوٰۃ تب دی جائے گی جب وہ فقیر ہو، اگر باہمی حالات کی اصلاح کے لئے قرض لیا اگرچہ اہل ذمہ کے ساتھ صلح کے لئے لیا کسی جان کے تلف ہونے پر لیا تو غارمین کے حصہ سے زکوٰۃ دی جاسکتی ہے، اگرچہ مدیون مالدار ہو، چونکہ نبی کریم صلی اللہ علیہ وسلم کا فرمان ہے کہ صدقہ

① مکاتب سے مراد وہ غلام ہوتا ہے جسے مالک کے تم اتنے پیسے لاؤ اور آزاد ہو جاؤ اور غلام معینہ قسطوں کی ادائیگی میں کوشاں رہے۔

الفقه الاسلامی وادلتہ..... جلد سوم ۲۸۰ ابواب الزکوٰۃ

المالدار کے لئے حلال نہیں مگر پانچ آدمیوں کے لئے (وہ یہ ہیں): مجاہد فی سبیل اللہ، المکار، مقروض یا کوئی شخص زکوٰۃ کا مال اپنے مال سے خرید لے یا کسی شخص کا پڑوسی کوئی مسکین ہو اور مسکین زکوٰۃ کا مال اسے بطور ہدیہ دے دے۔^①

حنفیہ کہتے ہیں: غارمین سے مراد ایسے مقروض ہیں جسے قرض لازم ہو چکا ہو اور قرض سے فاضل نصاب کا مالک نہ ہو۔ مالکیہ کہتے ہیں: غارمین سے مراد وہ لوگ ہیں جن کے پاس قرض ادا کرنے کے لئے کچھ دستیاب نہ ہو، جبکہ قرض معصیت کے لئے نہ لیا ہو مثلاً شراب نوشی اور قمار بازی (جو اکھیلنے) کے لئے نہ لیا ہو، اسی طرح زیادہ خرچ کرنے کے لئے بھی قرض نہ لیا ہو ایسی صورتوں میں مقروض کو زکوٰۃ نہیں دی جائے گی، چونکہ قرضہ کی یہ سبھی مذموم مادت ہیں۔ بخلاف فقیر کے چونکہ فقیر ضرورت کے لئے قرض لیتا ہے اسے ادائیگی کے لئے زکوٰۃ دی جائے گی۔

البتہ وہ مدیون جس نے معصیت کے لئے قرضہ لیا ہو اور وہ معصیت سے توبہ تا تب ہو جائے تو اسے بطریق احسن زکوٰۃ دی جائے گی۔
۷۔ ساتویں صنف فی سبیل اللہ..... یعنی جو لوگ اللہ کی راہ میں نکلے ہوں ان سے مراد مجاہدین ہیں جنہیں فوجی ہیڈ کوارٹر سے ماہانہ تنخواہ نہ ملتی ہو، چونکہ ”سبیل“ کا اطلاق جہاد پر ہوتا ہے چنانچہ فرمان باری تعالیٰ ہے:

ان الله يحب الذين يقاتلون في سبيله صفاً
بلا شبهة الله تعالى ان لوگوں کو پسند فرماتا ہے جو اس کی راہ میں صف بستہ لڑتے ہیں

دوسری جگہ فرمان ہے:

وَ قَاتِلُوا فِي سَبِيلِ اللَّهِ البقرة ۱۹۰/۲
اللہ تعالیٰ کی راہ میں لڑتے رہو۔

ان کے علاوہ بھی بہت ساری آیات اس پر دال ہیں۔ لہذا مجاہدین کو مہمات سر کرنے کے لئے زکوٰۃ کی رقم دی جائے گی، جمہور کے نزدیک اگرچہ مجاہدین المادار ہوں تب بھی انہیں زکوٰۃ دینا جائز ہے۔
چونکہ جہاد مصلحت عامہ ہے، البتہ اگر کسی مجاہد (سپاہی، فوجی) کی تنخواہ سرکاری طور پر مقرر ہو تو اسے زکوٰۃ نہیں دی جائے گی۔ چونکہ حقیقت میں وہ زکوٰۃ کی رقم سے بے نیاز ہوتا ہے۔
البتہ کوئی شخص بھی اپنے ذاتی مال کی زکوٰۃ سے حج اور جہاد نہیں کر سکتا اور نہ ہی زکوٰۃ کے مال سے اس کی طرف سے حج اور جہاد کرایا جاسکتا ہے۔

امام ابوحنیفہ رحمۃ اللہ علیہ کہتے ہیں: مجاہد فی سبیل کو زکوٰۃ نہیں دی جائے گی ہاں البتہ اگر وہ فقیر ہو تو دی جاسکتی ہے۔
حنابلہ اور بعض حنفیہ کے نزدیک حج کا شمار بھی سبیل اللہ میں ہے، لہذا جو شخص حج کرنا چاہتا ہو اسے زکوٰۃ دی جاسکتی ہے چونکہ ابوداؤد ابن عباس رضی اللہ تعالیٰ عنہ سے روایت نقل کرتے ہیں کہ ایک شخص نے اللہ تعالیٰ کی راہ میں اونٹنی صدقہ کی، اس شخص کی بیوی حج کا ارادہ کر چکی تھی، نبی کریم صلی اللہ علیہ وسلم نے اس کی بیوی سے فرمایا: ”اس اونٹنی پر سوار ہو جاؤ، چونکہ حج بھی سبیل اللہ میں سے ہے۔“ اگر حج کرنے والا فقیر ہو تو زکوٰۃ لے سکتا ہے، یعنی جس سے فرض حج یا فرض عمرہ یا دونوں فرض کی ادائیگی کے لئے مدد ملی جاسکتی ہے چونکہ فرض کو ذمہ سے ساقط کرنے کا احتیاج پیش آتی ہے، رہی بات نقلی حج کی سواں میں بھی زکوٰۃ کی رقم لینے کی گنجائش ہے۔

۸۔ آٹھویں صنف ”ابن سبیل“..... ابن سبیل سے مراد مسافر ہے یا وہ شخص جو ایسے سفر کا ارادہ رکھتا ہو جو طاعت میں ہو اور

①..... رواہ ابوداؤد، وابن ماجہ عن ابی سعید الخدری رضی اللہ تعالیٰ عنہ.

معصیت نہ ہو، اور وہ مسافر اپنے مقصد میں بغیر مالی معاونت کے کامیاب نہ ہو سکتا ہو، طاعت سے مراد حج، جہاد، کسی عالم کی ملاقات (تبلیغ دین، حصول علم) وغیرہ ہے۔

مسافر کو زکوٰۃ کا اتنا مال دے دیا جائے جس سے وہ باسانی اپنا مقصد حل کر لے اگرچہ وہ اپنے وطن میں مالدار ہو۔

چہارم: کیا زکوٰۃ آٹھ اصناف کے علاوہ بھی کسی کو دی جاسکتی ہے؟..... جمابہیر ❶ فقہاء مذاہب کا اتفاق ہے کہ اصناف مذکورہ کے علاوہ کسی اور مقصد میں زکوٰۃ صرف کرنا جائز نہیں، خواہ وہ مقصد کتنا ہی نیکی اور طاعت کا ہو، مثلاً مساجد بنانا، پل، پانی کی سبیلیں، نہروں کا کرایہ، راستوں کی درستی، مردوں کا سامان تجویز و تکلیفین، ادا نیگی قرض، مہمانوں کے لئے وسعت کرنا، سرحدیں بنانا، جہاد کے وسائل کی تیاری جیسے جنگی بیڑے اور اسلحہ وغیرہ کا خریدنا اور ان کے علاوہ بہت سارے نیکی کے راستے جن میں تملیک نہیں ہو سکتی ان مقاصد کے لئے زکوٰۃ کی رقم خرچ کرنا جائز نہیں چونکہ زکوٰۃ میں تملیک شرط ہے اور ان مقاصد میں تملیک مفقود ہے، چونکہ آیت میں اللہ تعالیٰ نے یوں فرمایا ہے۔ ”انما الصدقات للفقراء“ انما کلمہ حصر ہے جو اثبات پر بھی دلالت کرتا ہے لہذا مذکورین کا اثبات ہوگا اور ان کے علاوہ جو بھی صنف ہو وہ منہی ہوگی، لہذا مذکورہ بالا وجوہ میں زکوٰۃ کی رقم صرف کرنا جائز نہیں، چونکہ ان میں بالکل تملیک نہیں پائی جاتی۔ ❷

البتہ علامہ کاسانی نے بدائع میں وضاحت کی ہے کہ ”فی سبیل اللہ“ کے مفہوم میں وسعت ہے اس میں ہر طرح کی نیکی کا راستہ شامل ہے، لہذا اس میں طاعت خداوندی میں کسی طرح کی بھی کوشش اور خیرات کے راستے جب ان کا احتیاج ہو، بھی داخل ہیں۔ چونکہ ”فی سبیل اللہ“ ملک میں عام ہے لہذا مساجد کی تعمیرات وغیرہ بھی اس میں شامل ہیں۔

بعض حنفیہ نے ”سبیل اللہ“ کی تفسیر طلب علم سے کی ہے اگرچہ طالب علم مالدار ہو۔ ”حضرت انس رضی اللہ عنہ اور حضرت حسن بصری رحمۃ اللہ علیہ کہتے ہیں! میں نے پلوں کی تعمیر اور راستوں کی درستی کے لئے جو مال دیا وہ گذشتہ کا صدقہ ہے۔“ امام مالک رحمۃ اللہ علیہ فرماتے ہیں: سبیل اللہ یعنی اللہ کے راستے بے شمار ہیں لیکن میں نہیں جانتا کہ سبیل اللہ سے یہاں مراد جہاد ہے اور اس میں کسی کا اختلاف ہو۔

پنجم: مستحقین زکوٰۃ کو کتنی مقدار میں مال دیا جائے..... فقیر اور مسکین کو کتنی مقدار میں مال دیا جائے اس میں فقہاء کا

اختلاف ہے۔ ❸

شافیہ اور حنابلہ..... کہتے ہیں فقیر اور مسکین کو اتنا مال دینا جائز ہے جس سے ان کی ضرورت پوری ہو جائے، یا اگر ان میں قوت ہو وہ اس مال سے کام کاج کرنے کے اوزار خرید سکیں اور ان کے لئے دیا ہو مال کافی ہو۔ یا اتنا مال ہو جس سے وہ کوئی جائیداد خرید کر تجارت کر سکے، اگرچہ فقیر جائیداد کے لئے زیادہ رقم کا محتاج ہو، بشرطیکہ وہ بطریق احسن تجارت کر سکتا ہو، چونکہ اللہ تعالیٰ نے صدقات کا ثبوت ان لوگوں کے لئے کیا ہے تاکہ ان کی بھلائی کا حصول ہو جائے لہذا زکوٰۃ سے مقصود اتنا ہے کہ ان کی حاجت اور ضرورت پوری ہو جائے، فقیر اور مسکین کو اتنا مال دیا جائے گا جس سے ان کی ضرورت پوری ہو اور وہ کفایت سنتہ میں ہے، چنانچہ رسول اللہ صلی اللہ علیہ وسلم نے قبصہ رضی اللہ عنہ کی حدیث جو کہ مسلم نے روایت کی ہے۔ فرمایا: ایسے محتاج کے لئے دست سوال پھیلانا حلال ہے یہاں تک کہ اس کا معاش درستی پر آجائے اس سے مراد بقدر کفایت ہے۔

❶ جمابہیر جمہور کی جمع ہے بمعنی سبھی علماء و فقہاء کے ہے۔ ❷ دیکھئے الدر المختار ۸۱/۲، البدائع ۳۵/۲، الشرح الكبير ۱/۳۹۷ المہذب ۱۷۰/۱ المعنی ۲۶۷/۲ احکام القرآن لابن العربی ۲/۹۵۷۔ ❸ الدر المختار ۹۸/۲، فتح القدیر ۲/۹۸، الشرح الكبير مع الدسوقي ۱/۳۹۳ احکام القرآن لابن العرب ۳/۹۶۱ المجموع ۲/۲۰۲، المہذب ۱۷۱/۱ معنی المحتاج ۳/۱۱۳ بدایة المجتہد ۱/۳۶۸۔

امام ابوحنیفہ رحمۃ اللہ علیہ..... امام ابوحنیفہ رحمۃ اللہ علیہ زکوٰۃ کا اتنا مال کسی انسان کو دینا مکروہ سمجھتے ہیں جس سے وہ نصاب کا مالک بن جائے یعنی وہ مقدر اور سودرہم ہے، اس کے علاوہ جتنی مقدار میں بھی دیا جائے جائز ہے۔

امام مالک رحمۃ اللہ علیہ..... نے نصاب کے برابر زکوٰۃ کا مال دینا جائز قرار دیا ہے، گویا یہ مسئلہ مجتہد فیہ ہے، البتہ غرض سبھی کی یہ ہے کہ فقیر کو اتنا مال دیا جائے جس سے اس کی ضرورت پوری ہو جائے، البتہ مالکیہ کے نزدیک کفایت ستہ سے زائد نہ دیا جائے۔
امام ابوحنیفہ اور امام مالک رحمۃ اللہ علیہ کی دلیل یہ ہے کہ آیت کریمہ میں کوئی حد بندی نہیں کہ آٹھ اصناف میں سے فلاں کو بس اتنا مال دیا جائے۔

عامل (اہلکار) کو زکوٰۃ کا کتنا مال دیا جائے اس میں فقہاء کا اتفاق ہے کہ امام عامل کو اتنا مال دے جتنا اس نے کام کیا ہو یعنی جس سے اس کی ضرورت پوری ہوتی ہو اور اسے کافی ہو، البتہ حنفیہ نے اتنی قید لگائی ہے کہ عامل کو نصف زکوٰۃ سے زائد نہ دیا جائے۔
مدیون کو اس کے دین (قرضہ) کے بقدر زکوٰۃ دی جائے جس سے وہ قرضے چکا سکے بشرطیکہ اس نے قرضہ اطاعت کے لئے لیا ہو اور اسراف اور محصیت کے لئے نہ لیا ہو۔

اسی طرح مسافر کو اتنا مال دیا جائے جس سے وہ اپنے وطن یا سانی پہنچ جائے۔
ششم: اگر کوئی زکوٰۃ کی رقم مانگے حالانکہ وہ مستحق نہ ہو..... اس مسئلہ میں سبھی آٹھ اصناف شریک ہیں، چنانچہ اگر کوئی شخص زکوٰۃ کا مال مانگے اگر امام اسے مستحق سمجھے تو دے سکتا ہے اور اگر مستحق نہ ہو تو اسے زکوٰۃ کا مال دینا جائز نہیں۔
اگر مسائل کا حال واضح نہ ہو تو اس کی دو صورتیں ہیں (۱) خفی (۲) جلی۔

خفی..... یعنی مسائل کا حال خفی (پوشیدہ ہو) مثلاً اس کا فقیر اور مسکین خفی ہو تو مدعی سے گواہوں کا مطالبہ نہیں کیا جائے گا چونکہ اس میں تنگی ہے، اگر مسائل کا معروف مال ہو اور وہ مال کے ہلاک ہونے کا دعویٰ کرتا ہو تو اس کا قول بغیر گواہوں کے قابل قبول نہیں ہوگا، اگر عیال کا دعویٰ کرے تو صحیح قول کے مطابق گواہ پیش کرنا ضروری ہوں گے۔

جلی..... جلی کی بھی دو قسمیں ہیں ایک یہ کہ زمانہ مستقبل میں اس کا استحقاق ثابت ہو یہ صورت مجاہد اور مسافر کی ہو سکتی ہے لہذا بغیر گواہ اور بغیر قسم کے زکوٰۃ نہیں دی جائے گی، پھر اگر بعد میں حال حقیقت کے خلاف نکلا تو زکوٰۃ کا مال ان سے واپس لیا جائے گا، سفر اور جہاد میں نکلنے کے لئے مناسب طریقہ سے ان کی دیکھ بھال کی جائے۔

دوسری قسم یہ ہے کہ دست سوال پھیلانے والے کی حالت زمانہ حال میں اس کے استحقاق کو ظاہر کرتی ہو، اس صورت میں آٹھ مصارف شامل ہیں، چنانچہ عامل اگر دعویٰ کرے کہ ”میں عامل (اہلکار) ہوں“ اس سے گواہوں کا مطالبہ کیا جائے گا، اسی طرح مکاتب اور مدیون سے بھی گواہ طلب کئے جائیں گے، رہی بات مؤلفہ قلوب کی سوان میں سے اگر کوئی شخص کہے: اسلام میں میری نیت کمزور ہے تو اس کا قول قبول کر لیا جائے گا۔

چونکہ اس کا کلام ہی اس کی تصدیق کر رہا ہے، اگر کہے میں اپنی قوم کا شریف آدمی ہوں اس سے گواہ طلب کئے جائیں گے، شافیہ میں سے رافعی کہتے ہیں دست سوال پھیلانے والے کا ظاہری حال اس کی حقیقت کی خبر دینے کے لئے گواہوں کے قائم مقام ہے چونکہ ظاہری حالت سے علم اور یقین حاصل ہو جاتا ہے۔

ہفتم: مستحقین کی شرائط..... فقہاء نے زکوٰۃ کے مستحق کے لئے پانچ شرائط لگائی ہیں۔

۱۔ مستحق فقیر ہو..... یعنی جس شخص کو زکوٰۃ دی جا رہی ہو وہ مستحق ہو، البتہ عامل کے لئے یہ شرط نہیں وہ اگر مالدار ہو اسے زکوٰۃ دی جائے گی، چونکہ وہ مزدوری لیتا ہے، نیز عامل اپنے آپ کو اسی کام کے لئے فارغ کرتا ہے لہذا اسے زکوٰۃ دی جائے گی۔ اسی طرح ابن سمیل (مسافر) کے لئے بھی یہ شرط نہیں اگرچہ وطن میں اس کا مال ہو، مسافر فقیر کی مانند ہے، چونکہ زکوٰۃ میں حاجت کا اعتبار بھی ہے وہ فی الحال حالت سفر میں محتاج ہے، اگرچہ ظاہری حالت سے وہ مالدار لگتا ہو، شافعیہ اور حنابلہ کی رائے میں مؤلف القلب اور مجاہد کے لئے بھی فقیر ہونے کی شرط نہیں۔

فقیر ہونے کی شرط ہر قسم کے صدقات صرف کرنے کے لئے شرط ہے خواہ صدقات فرض ہوں یا واجب ہو جیسے عشر، کفارات، نذر کا صدقہ، صدقہ فطر، چونکہ آیت میں عموم ہے:

إِنَّمَا الصَّدَقَتُ لِلْفُقَرَاءِ..... التوبہ: ۶۰/۹

اس شرط کی اساس پر زکوٰۃ اور صدقات کو مالدار پر صرف کرنا جائز نہیں چونکہ نبی کریم صلی اللہ علیہ وسلم کا فرمان ہے۔ کہ ”صدقہ مالدار اور قوت کے حامل شخص کے لئے حلال نہیں۔“ ❶ چار یا پانچ قسم کے مالداروں کو صدقہ اور زکوٰۃ دینا جائز ہے، وہ یہ ہیں عامل، مؤلف، مجاہد، مقروض جو باہمی صلہ کے لئے مقروض ہو اور یہ شافعیہ اور حنابلہ کے نزدیک ہے، چنانچہ نبی کریم صلی اللہ علیہ وسلم کا فرمان ہے مالدار کے لیے صدقہ حلال نہیں البتہ پانچ مالداروں کے لئے حلال ہے، عامل، وہ شخص جو اپنے مال سے زکوٰۃ کا مال خرید لے، مجاہد فی سمیل اللہ مقروض، وہ مسکین جسے زکوٰۃ دی گئی ہو اور وہ اپنے تئیں کسی مالدار کو ہدیہ کر دے۔ ❷

حنفیہ کے نزدیک غنی (مالدار) کون ہے؟..... حنفیہ کے نزدیک غنی یعنی مالدار وہ شخص ہے جو نصاب کے بقدر مال کا مالک ہو خواہ مال کسی قسم کا بھی ہو لیکن وہ مال حاجت اصلیہ کے علاوہ ہو، لہذا جو شخص نصاب شرعی سے کم کا مالک ہو اسے زکوٰۃ دی جاسکتی ہے، اگرچہ زکوٰۃ لینے والا قوی اور کمائی کرنے پر قدرت رکھتا ہو، چونکہ وہ فقیر ہے اور فقراء مصارف زکوٰۃ میں سے ہیں۔ نیز اس لئے بھی کہ حاجت کی حقیقت کی واقفیت مشکل ہے، لہذا حاجت کی دلیل پر حکم گھومے گا، اور دلیل نصاب کا نہ ہونا ہے، لہذا جس شخص کے پاس رہائش کا مکان ہو، گھریلو اثاثہ ہو، خادم، گھوڑا (سواری کے لئے گاڑی) علمی کتابیں اسلحہ اور پہننے کے کپڑے ہوں اسے زکوٰۃ کی رقم دی جاسکتی ہے، چونکہ یہ سبھی اشیاء حوائج اصلیہ میں سے ہیں جن کے سوا انسان کو کوئی چارہ کار نہیں، اگر ان ضروریات سے زائد مال ہو جس کی قیمت دو سو درہم تک پہنچتی ہو اس کے لئے زکوٰۃ لینا حرام ہے، مکاتب کو زکوٰۃ دینا جائز ہے اگرچہ اسکے پاس بدل کتابت ہو اور اگرچہ بدل کتابت سے زائد نصاب بھی ہو اسے زکوٰۃ دینا جائز ہے، جو شخص کسی قسم کے مال کے نصاب کا مالک ہو اسے زکوٰۃ دینا جائز نہیں، چونکہ شرعی طور پر وہ غنی (مالدار) ہے۔

مالکیہ کے نزدیک غنی کون ہے؟..... مالکیہ کے نزدیک غنی وہ شخص ہے جس کے پاس ایک سال کا بقدر کفایت معاش موجود ہو، جبکہ فقیر وہ ہے جس کے پاس سال کا بقدر کفایت معاش موجود نہ ہو، اگرچہ فقیر کمائی کی طاقت رکھتا ہو، مالکیہ کے نزدیک اگرچہ فقیر نے محنت مزدوری اختیار کی طور پر چھوڑ رکھی ہو تب بھی اسے زکوٰۃ دینا درست ہے۔ جو شخص ایک سال کی بقدر کفایت معاش نہ پاتا ہو اور اس کے اخراجات مثلاً اس کا باپ، بیٹا یا بیٹا المال برداشت کرتا ہو لیکن اس کے کھانے پینے اور پہننے کا سامان کافی نہ ہوتا ہو یا اس کی اپنی دستکاری ہو جو کافی نہ ہو تو اسے زکوٰۃ دی جاسکتی ہے۔

شافعیہ کے نزدیک غنی کون ہے؟..... شافعیہ کے نزدیک غنی وہ ہے جس کے پاس غالب عمر کی بقدر کفایت معاش ہو غالب عمر وہ

۶۲ سال کی اوسطاً عمر ہے، ہاں البتہ اگر اس کے پاس مال ہو جس سے وہ تجارت کرتا ہو تو اس کے روز کے روز کے منافع کا اعتبار ہوگا، اگر منافع اس دن کی نصف معاش کے بقدر ہو تو وہ فقیر ہے، اسی طرح اگر غالب عمر سے تجاوز کر جائے تو ہر روز کا علیحدہ اعتبار ہوگا، اگر کسی کے پاس مال ہو یا کوئی دھندہ ہو جو نصف دن کی کفایت نہ کرتا ہو تو وہ بھی فقیر ہے۔

جبکہ فقیر وہ ہے جس کے پاس سرے سے مال ہی نہ ہو اور نہ کمائی کا کوئی حلال دھندہ ہو، اگر مال یا دھندہ ہو بھی تو وہ نصف دن کی کفایت سے کمتر ہو اور اس پر خرچ کرنے والا بھی کوئی نہ ہو جیسے شوہر، اعتبار اس کسب اور کمائی کا ہے جو اس کی حالت اور مروت کے لائق اور مناسب ہو، اور جو دھندہ اس کے لائق نہ ہو تو وہ کالمعدوم ہے۔ ❶

علوم شرعیہ کا طالب علم زکوٰۃ لے سکتا ہے؟..... علوم شرعیہ کا طالب زکوٰۃ لے سکتا ہے اس کے لئے زکوٰۃ لینا حلال ہے، چونکہ تحصیل علم فرض کفایہ ہے، اگر طالب علم محنت مزدوری اور کمائی میں مصروف ہو گیا تو اس کی تحصیل علم منقطع ہو جائے گی۔ شافعیہ کے نزدیک مسکین وہ ہے جو مال یا کمائی پر قدرت رکھتا ہو جو کہ اس کی غالب عمر کی نصف کفایت کے مساوی ہو۔ شافعیہ کے نزدیک جو فقیر یا مسکین کمانے کی قدرت رکھتا ہو اسے زکوٰۃ نہیں دی جائے گی چونکہ حدیث سابق جو ابوداؤد نے صحیح سند سے روایت کی ہے کہ ”زکوٰۃ میں مالدار کا حصہ نہیں اور نہ ہی قوت کے حامل جو کماسکتا ہو اس کے لئے حصہ ہے۔“ البتہ مکاتب غلام کو زکوٰۃ دی جاسکتی ہے اگرچہ وہ کسب اور کمائی پر قدرت رکھتا ہو۔

خلاصہ..... رہائش کے لئے مکان، کپڑے فقر کے مانع نہیں اسی طرح وہ مال جو دو مرحلوں (قصر) کی مسافت پر ہو، مقررہ مدت کا قرض ہے، غیر مناسب کسب اور دھندہ بھی مانع نہیں، فقیر ہونے میں اپنا بچ ہونا اور دست سوال پھیلانے سے گریز کرنا شرط نہیں، قرہبی رشتہ دار کا خرچ جو بقدر کفایت نہ ہو یا خاندان خرچ کرنے کے لئے موجود ہو تو وہ فقیر کے حکم میں نہیں۔ اگر کوئی شخص علم میں مشغول ہو اور کمائی حصول علم میں خلل ڈالتی ہو تو وہ فقیر ہے۔

حنابلہ کے نزدیک غنی کون ہے؟..... امام احمد رحمہ اللہ علیہ سے مروی ہے دو روایتوں میں سے مشہور روایت یہ ہے کہ غنی وہ ہے جو پچاس درہم یا اس کی قیمت کے بقدر سونے کا مالک ہو یا کمائی کا کوئی ذریعہ، تجارت یا پلاٹس وغیرہ جن سے علی الدوام کفایت ہو سکتی ہو تو وہ غنی ہے۔ ”اس کی دلیل ابوداؤد اور ترمذی کی حدیث ہے کہ غنی وہ ہے جس کے پاس پچاس درہم یا ان کی قیمت کے بقدر سونا ہو۔“ فقیر وہ ہے جو قطعی طور پر کوئی چیز نہ پاتا ہو یا جو کسب و کمائی سے نصف کفایت سے کم معاش پاتا ہو جیسے دس درہم جو اس کی کفایت کرتے ہوں وہ ان میں سے صرف دو ہی رکھتا ہو۔

مسکین وہ ہے جو اپنی کفایت کا زیادہ حصہ یا نصف حصہ پاتا ہو خواہ کمائی سے یا کسی اور طرح سے، لہذا فقیر اور مسکین کو زکوٰۃ سے اتنا مال دیا جائے جو ان کے عیال سمیت ان کے لئے سال بھر تک کفایت کر سکتا ہو۔ اگر فقیر اور مسکین کمانے پر قدرت رکھتے ہوں تو انہیں زکوٰۃ نہیں دی جائے گی دلیل ابوداؤد کی گزشتہ روایت ہے۔

البتہ اگر کمانے پر قدرت رکھنے والا فقیر یا مسکین حصول علم میں مصروف ہو تو اسے زکوٰۃ دی جاسکتی ہے چونکہ حصول علم اور حصول معاش کے یکجا ہونے میں دشواری ہے، اگر کوئی شخص عبادت کے لئے اپنے آپ کو فارغ کر لے اور کمانے کی طرف توجہ نہ دے تو اسے زکوٰۃ نہیں دی جائے گی یہ تب ہے جبکہ وہ کمانے پر قدرت رکھتا ہو اور حال قوت ہو۔

خلاصہ..... غناء یعنی مالدار کی صدقہ لینے کے مانع ہے، مالدار شافعیہ اور حنابلہ کے نزدیک وہ ہے جو پچاس درہم کی ملکیت میں ہو، جیسے ایک شخص گرجیٹ ہو چہرہ اسی کا کام اس کے لائق نہیں لہذا یہ دھندہ اس کے لئے معدوم سمجھا جائے گا اور وہ فقیر ہے لہذا زکوٰۃ اسے دی جاسکتی ہے۔ ❶

الفقه الاسلامی وادلتہ..... جلد سوم ۲۸۵ ابواب الزکوٰۃ

حنفیہ کے نزدیک نصاب کا مالک ہونا مالدار ہے، چونکہ شریعت نے معاذ رضی اللہ عنہ کی حدیث میں مالک نصاب کا جو اعتبار کیا ہے وہ غنی ہی ہو سکتا ہے، امام مالک رحمۃ اللہ علیہ کہتے ہیں: مالدار کی کوئی حد مقرر نہیں بلکہ یہ مجتہد فیہ ہے چونکہ مالدار کی حالات، حاجات، اشخاص، جگہ اور زمانہ کے مختلف ہونے سے مختلف ہو جاتی ہے۔

جب کسی شخص کے پاس اتنا مال ہو جو اسے بے نیاز کر سکتا ہو تو ایسی حالت میں صدقات، زکوٰۃ، نفلی صدقہ اور کفارہ وغیرہ کی رقم لینے کے لئے دست سوال پھیلانا حرام ہے، چونکہ بے نیاز کرنے والے مال کی موجودگی میں اس کے لئے سوال کرنا حرام ہے، اور حرام کے وسائل بھی حرام ہوتے ہیں۔

کیا زکوٰۃ بتا کر دی جائے..... جب کوئی مسلمان کسی شخص کو فقیر سمجھ کر زکوٰۃ دے اور اسے ظاہری علامات سے محتاج سمجھے تو ایسی صورت میں زکوٰۃ کا بتانا ضروری نہیں۔ ❶

فقیر بعد میں غیر مستحق نکلے..... اگر زکوٰۃ ایسے شخص کو دی جو ظاہری حالت سے فقیر لگتا ہو بعد میں معلوم ہوا کہ وہ تو غنی (مالدار) تھا، یا مسلمان سمجھ کر زکوٰۃ دی اور بعد میں وہ کافر نکلا تو اس ادائیگی سے فرض پورا نہیں ہوگا، اس سے واپس لینا واجب ہے، یہ شافعیہ اور مالکیہ کی رائے ہے اور حنابلہ کی بھی راجح رائے یہی ہے ❷ چونکہ زکوٰۃ دہندہ نے غیر مستحق کو زکوٰۃ دی ہے لہذا وہ عہدہ برآ نہیں ہوگا، اس سے واپس لے اور کسی فقیر کو دے، اگر لینے والا صرف کر چکا ہو تو زکوٰۃ کا متبادل لے اور کسی فقیر کو دے، اور لینے والے کے پاس کسی قسم کا مال نہ ہو تو مالک پر رمضان واجب نہیں ہوگا، چونکہ اگر مالک امام کو زکوٰۃ دیتا تو اس کے ذمہ سے فرض ساقط ہو جاتا اور امام ضامن نہ ہوگا چونکہ امام امین ہے ظالم نہیں۔

اگر زکوٰۃ کی رقم خود مالک نے دی ہو پھر اگر دیتے وقت یہ نہیں بتایا کہ یہ زکوٰۃ کی رقم ہے اب وہ رجوع نہیں کر سکتا، چونکہ مالک واجب زکوٰۃ بھی دیتا ہے اور نفلی صدقہ بھی دیتا ہے، اگر دیتے وقت وضاحت کر دی تھی کہ یہ زکوٰۃ کی رقم ہے تو رجوع کر سکتا ہے۔

خلاصہ..... جمہور کے ہاں یہ اصول مقرر ہے کہ اگر غیر مستحق کو زکوٰۃ دی تو وہ کافی نہیں ہوگی ہاں البتہ اگر امام دے دے تو فرض ساقط ہو جائے گا، مالکیہ کے نزدیک قاضی اور وصی بھی امام کی مانند ہے، اگر واپس لینا دشوار ہو تو کافی ہوگی، چونکہ زکوٰۃ اجتہاد سے دی گئی ہے، حنابلہ نے یہ صورت مستثنیٰ کی ہے کہ فقیر سمجھ کر زکوٰۃ دی اور بعد میں وہ مالدار نکلا تو زکوٰۃ کافی ہوگی۔

حنفیہ..... کہتے ہیں: جب مالک نے کسی انسان کو زکوٰۃ دی بعد میں معلوم ہوا کہ وہ مالدار ہے یا زمی ہے یا وہ مالک کا باپ یا بیٹا ہے یا اس کی بیوی ہے یا پاشی ہے تو وہ بری الذمہ ہو گیا اب اسے دوبارہ زکوٰۃ دینے کی ضرورت نہیں، چونکہ اس کی وسعت میں یہی تھا یعنی اس نے کسی نہ کسی کو زکوٰۃ کا مالک بنایا ہے اور تملیک ہی زکوٰۃ کا اہم رکن ہے اور مالک اپنی وسعت کے بقدر یہ رکن بجالا یا ہے، چنانچہ مالک تحرری (سوچ بچار) اور کھوج کرید کا حتی الوسع سے بڑھ کر مکلف نہیں، ہاں البتہ اگر بغیر تحرری کے زکوٰۃ دی تو کافی نہیں ہوگی چونکہ یہاں مالک کی خطا عیاں ہے۔

۲۔ یہ کہ زکوٰۃ کا مستحق مسلمان ہو..... یعنی مستحق زکوٰۃ کی دوسری شرط یہ ہے کہ مستحق مسلمان ہو، البتہ حنابلہ اور مالکیہ کے نزدیک تالیف قلب کے مصرف کی صورت میں مستحق کا مسلمان ہونا شرط نہیں، بلا اختلاف کافر کو زکوٰۃ دینا جائز نہیں، چونکہ حضرت معاذ رضی اللہ تعالیٰ عنہ کی حدیث گزر چکی ہے۔ کہ ”مسلمانوں کے مالداروں سے زکوٰۃ لو اور انہی کے فقراء میں واپس لو نا دو۔“ حدیث میں مسلمانوں کو واپس زکوٰۃ دینے کا حکم ہے (یعنی امر کا صیغہ استعمال ہوا ہے) لہذا غیر مسلم کو زکوٰۃ دینا جائز نہیں۔

❶..... یعنی دیتے وقت یہ بتانے کی حاجت نہیں کہ میں زکوٰۃ کا پیسہ دے رہا ہوں۔ ❷ دیکھئے المجتہد ۱/۱۷۵ المغنی ۲/۶۶۷ کشاف القناع

۲/۳۴۳ الشرح الصغير ۱/۶۶۸، غایۃ المنتہیٰ ۱/۳۱۵۔

دوسرے صدقات..... زکوٰۃ کے علاوہ دوسرے صدقات مثلاً صدقہ فطر، کفارات کا صدقہ، نذر کا صدقہ وغیرہ تو ان میں افضل جہت یہ ہے کہ مسلمان فقراء کو دینے جائیں چونکہ مسلمان فقراء کو صدقات دینے میں ان کی اعانت اور مدد ہے، کیا ذمیوں کو اس طرح کے صدقات دینا جائز ہے؟

تادم امام ابوحنیفہ رحمۃ اللہ علیہ اور امام محمد رحمۃ اللہ علیہ کہتے ہیں، ذمیوں کو اس طرح کے صدقات دینا جائز ہے ان کی دلیل یہ آیت ہے: **اِنَّ بُدُوَ الصَّدَقَاتِ فَرِيْعًا هِيَ ۚ وَاِنْ تُخْفُوْهَا وَتُخْفُوْهَا الْفَقْرَآءُ فَهِيَ حَيْرٌ لَّكُمْ ۗ وَيَكْفُرُ عَنْكُمْ مِّنْ سَيِّئَاتِكُمْ** سورۃ البقرہ ۲۷۱۔ اگر تم صدقات ظاہر کر کے دو تو تب بھی اچھا ہے اور اگر ان کو چھپا کر دو تو یہ تمہارے حق میں کہیں بہتر ہے اور اللہ تمہاری برائیوں کا کفارہ کر دے گا۔ اس آیت میں ایک فقیر اور دوسرے فقیر میں فرق نہیں کیا گیا، آیت کا عموم اس چیز کا متقاضی ہے کہ صدقات ذمیوں کو دینا جائز ہے، البتہ زکوٰۃ کو حضرت معاذ رضی اللہ تعالیٰ عنہ کی حدیث سے مخصوص کیا گیا ہے۔ دوسری جگہ فرمان باری تعالیٰ ہے:

فَلَا تَأْكُلُوْا اَمْۡوَٰلَۙكُمْ اِطْعَامَۙ عَشْرَةَ مَسْكِيْنٍ ۗ..... (المائدہ ۵/۸۹)

اس کا کفارہ یہ ہے کہ دس مسکینوں کو کھانا کھلاؤ۔

اس آیت میں ایک مسکین اور دوسرے مسکین میں فرق نہیں کیا گیا، البتہ اس حکم سے حربی کو نکال دیا گیا ہے اس پر دلیل یہ ہے کہ حربی صدقات لے کر کہیں ہمارے خلاف ہی استعمال نہ کرے، ذمیوں کو صدقات دینے میں ان کے ساتھ ایک طرح کا حسن سلوک اور بھلائی ہے، ہمیں حسن سلوک سے منع نہیں کیا گیا۔ چنانچہ فرمان باری تعالیٰ ہے:

لَا يَنْهٰكُمُ اللّٰهُ عَنِ الذِّیْنِ لَمْ يُقَاتِلُوْكُمْ فِی الدِّیْنِ وَ لَمْ يُخْرِجُوْكُمْ مِّنْ دِيَارِكُمْ اَنْ تَبَرُّوْهُمْ..... (احمدیہ ۸/۶۰)

اللہ تمہیں اس بات سے منع نہیں کرتا کہ جن لوگوں نے دین کے معاملے میں تم سے جنگ نہیں کی اور تمہیں تمہارے گھروں سے نہیں نکالا

ان کے ساتھ تم کوئی نیل کا یا انصاف کا معاملہ کرو۔

ان دلائل کی روشنی میں ذمیوں کو زکوٰۃ کے علاوہ دیگر صدقات دینا جائز ہے۔

جبکہ امام ابو یوسف، زفر، شافعی اور جمہور کا یہ موقف ہے کہ صدقات کا ذمیوں پر صرف کرنا جائز نہیں چونکہ صدقات کو زکوٰۃ پر قیاس کیا گیا ہے اور ذمیوں کو حربی پر قیاس کیا گیا ہے۔ ①

۳۔ مستحق زکوٰۃ بنی ہاشم میں سے نہ ہو..... یعنی مستحق زکوٰۃ کی تیسری شرط یہ ہے کہ مستحق ہاشمی نہ ہو، چونکہ بنی ہاشم اہل بیت ہیں اور اہل بیت پر زکوٰۃ لینا حرام ہے، چونکہ زکوٰۃ لوگوں (کے اموال) کی میل ہوتی ہے، اہل بیت کے لئے نہیں ہوتا ہے جو انہیں کافی ہے، چنانچہ نبی کریم صلی اللہ علیہ وسلم کا فرمان ہے۔ ”یہ صدقات لوگوں کی میل کچیل ہوتے ہیں اس لئے یہ صدقات محمد صلی اللہ علیہ وسلم اور محمد صلی اللہ علیہ وسلم کی آل کے لئے حلال نہیں۔“ ②

بنی ہاشم کون ہیں؟..... حنفیہ میں سے کرشنی اور حنابلہ کے نزدیک بنو ہاشم یہ لوگ ہیں۔ آل عباس، آل علی، آل جعفر، آل عقیل بن ابی طالب آل حارث بن عبدالمطلب۔ چونکہ اوپر بیان کی گئی حدیث کا عموم اسی پر دلالت کرتا ہے۔

شافعیہ بھی یہی کہتے ہیں کہ وہ بنو ہاشم اور بنو مطلب ہیں، چونکہ نبی کریم صلی اللہ علیہ وسلم کی حدیث ہے کہ ”بنی ہاشم اور بنی مطلب ایک

①..... یعنی جس طرح زکوٰۃ ذمیوں کو نہیں دی جاسکتی اسی طرح دوسرے صدقات بھی ذمیوں کو نہیں دینے جائیں گے اور جس طرح حربی کو صدقات دینا جائز نہیں اسی طرح ذمیوں کو بھی صدقات دینا جائز نہیں۔ ② رواہ مسلم عن ابی رافع۔

ہی چیز ہیں، آپ صلی اللہ علیہ وسلم نے دونوں ہاتھوں کی انگلیاں ایک دوسری میں داخل کر کے فرمایا۔ ❶

ابوحنیفہ اور مالکیہ..... کہتے ہیں کہ بنی ہاشم سے مراد صرف بنو ہاشم ہیں، ان کے نزدیک بنو مطلب یعنی ہاشم کے بھائی اہل بیت میں سے نہیں ہیں، لہذا مشہور قول کے مطابق بنو مطلب کو زکوٰۃ دی جاسکتی ہے۔

ابوحنیفہ، مالکیہ اور بعض شافعیہ سے منقول ہے کہ ہاشمیوں کو زکوٰۃ دینا جائز ہے، چونکہ ہاشمیوں کو بیت المال کے حصہ سے محروم کر دیا گیا ہے جو کہ ذوی القربی کا حصہ تھا، چونکہ ہاشمیوں کو ضائع ہونے سے بچانا ہے اور ان کی حاجت بھی اس میں ہے نیز مصالح کا بھی یہی تقاضا ہے، جیسا کہ دسوقی مالکی نے کہا ہے کہ ہاشمیوں کو غیر ہاشمیوں کی نسبت زکوٰۃ دینا افضل ہے، اکثر فقہاء کے نزدیک ہاشمیوں کو نفلی صدقات دینا حلال ہے۔ ❷

۴۔ مستحق مالک کے قریبی رشتہ داروں میں سے نہ ہو..... یعنی مستحق مالک کا ایسا قریبی رشتہ دار نہ ہو جس کے اخراجات مالک کو برداشت کرنے پڑتے ہوں اور شرعاً اس کو یہ اخراجات لازم ہوں، جیسے قریبی رشتہ دار اور بیوی، اگرچہ بیوی عدت میں ہو۔ چونکہ زکوٰۃ کا اہم رکن تملیک ہے، قریبی رشتہ دار کو زکوٰۃ کا مال دینے میں بھرپور تملیک نہیں ہوتی بلکہ ایک طرح سے اپنے اوپر ہی صرف کرنا لازم آتا ہے، یوں قریبی رشتہ دار کو زکوٰۃ دینے میں اپنی ذات کے لئے جلب منفعت ہے ❸ لہذا والدین اگرچہ اوپر چلے جاؤ (یعنی اجداد، دادا، دادی، نانا، نانی) اولاد اگرچہ نیچے چلے جاؤ (یعنی پوتا، پڑپوتا وغیرہ) زوجات (بیویوں) کو زکوٰۃ کا مال نہیں دیا جائے گا، حتیٰ کہ بیوی کو اگر طلاق بائن دی ہو اور وہ عدت میں ہو تب بھی اسے زکوٰۃ نہیں دی جائے گی حتیٰ کہ طلاق مغلظہ کی عدت گزار رہی ہو حنفیہ کے نزدیک تب بھی زکوٰۃ نہیں دی جائے گی، چونکہ مزکی (مالک زکوٰۃ) پر الگ سے ان کا نفقہ واجب ہے، زکوٰۃ دفع حاجت کے لئے دی جاتی ہے اور وجوب نفقہ کے ساتھ حاجت زکوٰۃ نہیں رہتی، نیز اس لئے بھی کہ قریبی رشتہ دار ایک دوسرے کے مال سے نفع اٹھاتے ہیں۔

بلکہ شافعیہ کے نزدیک ایسے شخص کو بھی زکوٰۃ دینا جائز نہیں جس کا نفقہ مزکی کو لازم نہ ہوتا ہو بلکہ کسی اور کو لازم ہوتا ہو۔ چونکہ وہ شخص محتاج نہیں اس لئے کہ اس کا نفقہ ایک دوسرے شخص کو لازم ہوتا ہے، جیسے روز کے روز بقدر کفایت کمائی کرنے والا شخص۔ حنفیہ نے ایسی عورت کو زکوٰۃ دینا جائز قرار دیا ہے جو خود دو فقیہہ ہو لیکن اس کا خاندان غنی ہو، حنفیہ کے نزدیک زانی اپنے ولد زنا کو زکوٰۃ نہیں دے سکتا، ہاں البتہ لڑکا اگر کسی مشہور خاوند کی عورت کا ہو تو اسے زکوٰۃ دے سکتا ہے۔

مذکورین جنہیں زکوٰۃ دینا جائز نہیں وہ اگر غارین یا مجاہدین ہوں تو انہیں زکوٰۃ دی جاسکتی ہے، شافعیہ نے جائز قرار دیا ہے جیسا کہ امام نووی نے مجموع میں تصریح کی ہے اسی طرح مالکیہ اور ابن تیمیہ نے بھی جائز قرار دیا ہے کہ زکوٰۃ اس بیٹے کو دی جاسکتی ہے جس کا خرچہ مزکی (مالک زکوٰۃ) کو لازم نہ ہو، بشرطیکہ جب بیٹا فقیر ہو، چونکہ حالت فقر میں وہ اجنبی کی طرح ہوگا، مالکیہ نے اجازت دی ہے کہ عورت اپنے فقیر خاوند کو صدقہ فطر دے سکتی ہے جبکہ واجب زکوٰۃ نہیں دے سکتی۔

استاذ ابواسحاق شیرازی نے المعذب میں وضاحت کی ہے کہ ”قریبی رشتہ دار اور زوجات و نقرہ کے حصہ سے زکوٰۃ کی رقم دینا جائز نہیں چونکہ زکوٰۃ حاجت کے لئے دی جاتی ہے اور ان لوگوں کو زکوٰۃ کی حاجت نہیں چونکہ مزکی پر ان کا نفقہ واجب ہوتا ہے۔

امام نووی رحمہ اللہ علیہ کہتے ہیں: بیٹے اور باپ کو عالمین، مکاتیب، غارین اور مجاہدین کے حصہ سے زکوٰۃ دینا جائز ہے جب وہ ان

❶..... رواہ البخاری عن جبیر بن مطعم۔ ❷ بہر حال فتویٰ اس پر ہے کہ ہاشمیوں کو زکوٰۃ نہیں دی جائے گی بلکہ کسی اور طرح سے ان کی مدد کی جائے گی۔ ❸ یعنی ایسا نفع جو نتیجتاً زکوٰۃ دینے والے ہی کو پہنچتا ہے چونکہ اس کے ذمہ رشتہ دار کا خرچہ برداشت کرنا ہے اور وہ زکوٰۃ دے کر اپنے اخراجات کم کرنا اور بچانا چاہتا ہے جس کا نتیجتاً اس کا اپنا نفع اٹھانا ہے۔

الفقه الاسلامی وادلتہ..... جلد سوم ۲۸۸ ----- ابواب الزکوٰۃ

مصارف کی صفات پر ہوں، تالیف قلب کے حصہ سے انہیں زکوٰۃ دینا جائز نہیں چونکہ اس کا نفع مزرکی کو پہنچنا ہے اس لئے کہ اس کے ذمہ ان کا نفقہ ہوتا ہے۔ اگر نفقہ لازم نہ ہو تو پھر زکوٰۃ دینا جائز ہے، اسی اساس پر اولاد میں سے کوئی ایسا ہو جس کی کمائی اسے کافی نہ ہوتی ہو اور وہ اپنے باپ کے گھر میں بھی نہ رہتا ہو تو شافیہ کے نزدیک اسے زکوٰۃ دینا جائز ہے۔

کیا عورت اپنے خاوند کو زکوٰۃ دے سکتی ہے؟..... امام ابوحنیفہ رحمۃ اللہ علیہ کا قول اور حنابلہ کا راجح قول یہ ہے کہ عورت کا اپنے خاوند کو زکوٰۃ دینا جائز نہیں چونکہ نتیجتاً زکوٰۃ بیوی کی طرف واپس لوٹ آئے گی۔ ❶

صاحبین، شافیہ، اور مالکیہ صحیح قول کے مطابق کہتے ہیں کہ خاوند اور اولاد کو زکوٰۃ دینا جائز ہے ان کی دلیل ابن مسعود رضی اللہ عنہ کی بیوی زینب رضی اللہ عنہا کی حدیث ہے ”کہ تمہارا خاوند اور تمہاری اولاد داروں کی بنسبت صدقہ کے زیادہ حق دار ہیں۔“ ❷

عقلی وجہ یہ ہے کہ خاوند اور اولاد کا نفقہ بیوی اور ماں پر لازم نہیں ہوتا۔

بقیہ رشتہ دار..... قریبی رشتہ داروں میں سے جو لوگ اوپر مذکور ہوئے اور جنہیں زکوٰۃ دینا جائز نہیں ان کے علاوہ بقیہ قریبی رشتہ داروں کو زکوٰۃ دینا جائز ہے، ان رشتہ داروں میں یہ لوگ ہیں بھائی، بہن، پھوپھی، چچا، خالہ، ماموں وغیرہم۔ اس کی دلیل طبرانی کی روایت ہے جو سلمان بن عامر رضی اللہ عنہ سے مرزی ہے کہ ”مسکین پر کیا ہوا صدقہ محض صدقہ ہوتا ہے جبکہ ذی رحم محرم پر کیے ہوئے صدقہ میں دو طرح کا ثواب ہے، صدقہ کا اور صلہ رحمی کا۔“ بلکہ قریبی رشتہ دار تو مزرکی (زکوٰۃ دینے والے) کی زکوٰۃ کے زیادہ حقدار ہوتے ہیں۔ چنانچہ امام مالک رحمۃ اللہ علیہ فرماتے ہیں: سب سے افضل لوگ جنہیں تم زکوٰۃ دووہ ہیں جو تمہارے قریبی رشتہ دار ہوں جن کے اخراجات تمہیں برداشت نہ کرنے پڑتے ہوں۔

باپ کی بیوی، بیٹی کی بیوی اور داماد کو زکوٰۃ دینا جائز ہے، مالکیہ نے اس شخص کو زکوٰۃ دینا جائز نہیں رکھا جس کا نفقہ مزرکی پر لازم ہو یا اسے ماہانہ بیت المال سے وظیفہ ملتا ہو، اسی طرح حنابلہ نے عمودی نسبت میں آنے والے رشتہ داروں مثلاً نانا اور نواسے کو بھی زکوٰۃ دینا جائز نہیں رکھا، چونکہ ان کا نفقہ کسی قدر مزرکی پر واجب ہے۔

نفلی صدقات..... نفلی صدقات فروغ و اصول، زوجات اور ازواج ❸ کو دینا جائز ہے بلکہ نفلی صدقات انہیں دینا افضل ہے، چونکہ اس میں دہرا اجر ہے ایک صدقہ کا اور دوسرا صلہ رحمی کا۔

نفلی صدقہ مالداروں اور کفار کو دینا جائز ہے، مالداروں اور کفار کا نفل صدقہ لینا بہتر ہے بلکہ اس میں اجر ہے چونکہ فرمان باری تعالیٰ ہے:

وَيُطْعَمُونَ الصَّاعِمَ عَلَىٰ حَبِّهِ وَسِكِّينًا وَيَتِيْمًا وَاٰسِيْرًا ۝ (سورۃ الدھر ۸/۷)

”اور وہ اللہ کی محبت کی خاطر مسکین، یتیم اور قیدی کو کھانا کھلاتے رہیں۔“

اس وقت قیدی کا فرہی ہوتا تھا، نیز حضرت عمر رضی اللہ تعالیٰ عنہ نے اپنے مشرک ماموں کو جوڑا پہنایا تھا وہ جوڑا نبی کریم صلی اللہ علیہ وسلم نے حضرت عمر رضی اللہ عنہ کو پہنایا تھا، حضرت اسماء بنت ابی بکر رضی اللہ تعالیٰ عنہا نے اپنی مشرک ماں کے ساتھ صلہ رحمی کرنے کے متعلق نبی کریم صلی اللہ علیہ وسلم سے استفتاء لیا آپ نے فرمایا: اپنی ماں کے ساتھ صلہ رحمی کرو۔ ❹

البتہ صدقات ایسے شخص کو دینا مستحب ہے جو دست سوال پھیلانے سے بے نیاز ہو باوجودیکہ وہ محتاج ہوتا ہے، چنانچہ فرمان باری تعالیٰ ہے:

❶..... دیکھئے الدر المختار ۸۶/۲، البدائع ۴/۴۰، کشاف القناع ۳۳۸/۲ واضح رہے فتویٰ امام صاحب ہی کے قول پر ہے۔ ❷ رواہ البخاری ومسلم۔ ❸ فروغ پوتے پڑ پوتے، اصول، باپ دادا، زوجات، بیویاں، ازواج خاوند۔ ❹ رواہ البخاری ومسلم و ابو داؤد۔

يَحْسَبُهُمُ الْجَاهِلُ أَعْنِيَاءَ مِنَ التَّعَفُّفِ البقرة ۲/۲۷۳

چونکہ وہ سوال کرنے سے پاک دامن ہوتے ہیں اس لئے ناواقف شخص انہیں مالدار سمجھتا ہے۔

اگر مالدار شخص جو بظاہر فاقہ کش لگتا ہو صدقات لے لے تو یہ اس پر حرام ہے، اگرچہ صدقات نفل ہی ہوں، چونکہ اس میں جھوٹ اور دھوکہ دہی کا پہلو ہے۔

زکوٰۃ دینے میں اگر مزکی سے خطا ہو جائے..... اگر زکوٰۃ دینے میں مزکی سے خطا ہو جائے مثلاً اصول یا فروع (آبا و اجداد، پوتے پڑپوتے) میں سے کسی کو اندھیرے میں دے دی، دیتے وقت اسے علم نہیں تھا کہ یہ اس کا قریبی رشتہ دار ہے، تو امام ابوحنیفہ رحمۃ اللہ علیہ اور امام محمد رحمۃ اللہ علیہ کے نزدیک زکوٰۃ کا اعادہ نہیں، جبکہ امام ابو یوسف امام شافعی اور امام احمد رحمۃ اللہ علیہم کے نزدیک اس پر اعادہ لازمی ہے۔

۵۔ یہ کہ مستحق عاقل بالغ اور آزاد ہو..... چنانچہ بالا اتفاق غلام کو زکوٰۃ دینا جائز نہیں، حنفیہ کے نزدیک چھوٹا بچہ جو غیر مراهق (سات سال سے کم عمر کا) ہو اسے زکوٰۃ دینا جائز نہیں، مجنون کو بھی زکوٰۃ نہیں دی جائے گی، البتہ اگر بچے یا مجنون کا ولی مثلاً باپ، وصی وغیرہما زکوٰۃ پر قبضہ کرے تو اس صورت میں جائز ہے۔

حنفیہ کے نزدیک تمیز کرنے والے بچوں کو عید کے موقع پر زکوٰۃ دینا جائز ہے، البتہ مالدار شخص کے بچے کو زکوٰۃ دینا جائز نہیں، چونکہ باپ کے مالدار ہونے سے چھوٹا بچہ بھی مالدار سمجھا جاتا ہے، البتہ اگر مالدار شخص کا بڑا بیٹا فقیر ہو تو اسے زکوٰۃ دینا جائز ہے، چونکہ بڑا (بالغ) باپ کے مالدار ہونے سے مالدار شمار نہیں ہوتا، لہذا وہ اجنبی کی طرح ہوگا، جیسا کہ بیٹے کے مالدار ہونے سے باپ مالدار شمار نہیں ہوتا، اسی طرح خاوند کے مالدار ہونے سے بیوی مالدار شمار نہیں ہوتی، ماں کے مالدار ہونے سے بچہ مالدار نہیں شمار ہوتا۔

شافعیہ نے شرط لگائی ہے کہ زکوٰۃ پر قبضہ کرنے والا عقلمند ہو، عقلمند سے مراد عاقل بالغ اور حسن تصرف جانتا ہو، لہذا بچے، مجنون، سفیہ (بے وقوف) کو زکوٰۃ دینا دیتا کافی نہیں ہوگی ہاں البتہ اگر ان کا ولی قبضہ کرے تو جائز ہے۔ مالکیہ نے شرط لگائی ہے کہ عامل زکوٰۃ بالغ ہو لہذا نابالغ عامل کو زکوٰۃ نہیں دی جائے گی۔

حنابلہ نے چھوٹے بڑے سبھی کو زکوٰۃ دینا جائز قرار دیا ہے، برابرے چھوٹا کھانا کھا سکتا ہو یا نہ کھا سکتا ہو، اسی طرح مجنون کو بھی زکوٰۃ دینا جائز ہے البتہ چھوٹے بچے اور مجنون کا ولی زکوٰۃ پر قبضہ کرے گا، چنانچہ دارقطنی نے حضرت ابوحنیفہ رضی اللہ عنہ سے روایت نقل کی ہے کہ رسول کریم صلی اللہ علیہ وسلم نے ابکار بھیجا اس نے ہمارے مالداروں سے زکوٰۃ کا مال لیا اور ہمارے فقراء میں واپس دے دیا، میں شکر لڑکا تھا میرے پاس مال نہیں تھا، ابوحنیفہ رضی اللہ عنہ نے مجھے جوان اونٹنی دی۔

فرع..... ان پانچ شرائط کی روشنی میں وہ شخص جو مالدار ہو خواہ مال ہو یا کمائی کا کوئی ذریعہ اسے زکوٰۃ دینا جائز نہیں، غلام کو زکوٰۃ دینا جائز نہیں، بنی ہاشم کو زکوٰۃ دینا جائز نہیں، مالکیہ کے علاوہ جمہور کے نزدیک بنی مطلب کو بھی زکوٰۃ دینا جائز نہیں امام ابوحنیفہ رحمۃ اللہ علیہ کے دوسرے قول کے مطابق بھی بنی مطلب کو زکوٰۃ دینا جائز نہیں، کافر کو زکوٰۃ دینا جائز نہیں، اس شخص کو زکوٰۃ دینا بھی جائز نہیں جس کا خرچہ مزکی پر لازم ہو، چھوٹے بچوں اور مجنونوں کو برائے راست زکوٰۃ دینا جائز نہیں، اس شخص کو زکوٰۃ دینا جائز نہیں جو زکوٰۃ کے شہر کا نہ ہو، حنفیہ نے اتنا اضافہ کیا ہے کہ زکوٰۃ کا مال اہل بدعت کو دینا جائز نہیں جیسے رب تعالیٰ کی ذات اور صفات میں تشبیہ کے قائلین، حنفیہ نے فقراء کوچ کے موقع اور عیدین کے مواقع پر زکوٰۃ دینا جائز قرار دیا ہے، یا جو شخص کوئی بشارت وغیرہ لائے اسے بھی زکوٰۃ دینا حنفیہ کے نزدیک جائز ہے۔

دوسرا مطلب..... تقسیم زکوٰۃ کے متفرق احکام

اول: امام کو زکوٰۃ دینا اور انسان کا خود زکوٰۃ نکالنا..... آیت کریمہ ”والعاملین علیہا“ اس بات پر دال ہے کہ زکوٰۃ کے اموال لینے کا اختیار امام کو سونپا گیا ہے، جبکہ خود مالک بھی مستحقین کو زکوٰۃ دے سکتا ہے، چونکہ عامل بسا اوقات ٹیکس وصول کر رہا ہوتا ہے، ایک دوسری آیت سے بھی اس مؤقف کی تائید ہوتی ہے:

خُذْ مِنْ أَمْوَالِهِمْ صَدَقَةً..... التوبہ ۹/۱۰۳

لوگوں کے اموال سے صدقہ لو۔

امام پر واجب ہے کہ وہ اپنے اہلکار زکوٰۃ وصول کرنے کے لئے مختلف علاقوں میں تعینات کرے، چونکہ نبی کریم صلی اللہ علیہ وسلم اور آپ کے بعد خلفاء راشدین اہلکاروں کو مختلف علاقوں میں وصولی زکوٰۃ کے لئے بھیجتے تھے، دوسری وجہ یہ بھی ہے کہ لوگوں میں ایسا شخص بھی ہوتا ہے جو مال کا مالک ہوتا ہے حالانکہ اسے یہ معلوم نہیں ہوتا کہ اس پر کیا واجب ہے، اسی طرح لوگوں میں بعض بخیل بھی ہوتے ہیں، لہذا اہلکاروں کا بھیجنا واجب ہے۔

ساعی کی شرائط..... امام اسی اہلکار کو بھیجے جو آزاد، عادل اور ثقہ ہو چونکہ عمل ذاری ایک ذمہ داری اور امانت کا عہدہ ہے، جبکہ غلام او رفاق امانت اور ولایت کے اہل نہیں ہوتے، اہلکار فقیہ ہونا چاہے چونکہ اتنی پہچان ضروری ہے کہ کیا چیز زکوٰۃ میں لی جائے گی اور کیا چیز نہیں لی جائے گی، نیز مسائل زکوٰۃ میں بسا اوقات اجتہاد کی ضرور پڑتی ہے اس لئے اہلکار کا فقیہ ہونا ضروری ہے۔ یہاں ایک آیت ایسی بھی ہے جو مالکان کو اجازت مرمت کرتی ہے کہ وہ خود اپنے تئیں بھی زکوٰۃ مستحقین کو دے سکتے ہیں۔ چنانچہ فرمان باری تعالیٰ ہے:

وَ الَّذِينَ فِيْ اَمْوَالِهِمْ حَقٌّ مِّمَّا لَعَنُوْهُمۡ ۙ لِلسَّآئِلِ وَ الْبَحْرُوْۤرِ ۙ الْعَارِجُ ۙ ۲۳-۲۵

اور جن لوگوں کے اموال میں متعین حق ہے سوالی اور بے سوالی کا۔

چونکہ جب زکوٰۃ سوالی اور بے سوالی کا حق ہے تو واجب ہے کہ اسے براہ راست زکوٰۃ دے دی جائے۔

اسی طرح دوسری آیات جن میں علماء نے زکوٰۃ تقسیم کرنے کی تفصیل بیان کی ہے ان کا مدلول بھی یہی ہے۔

الف..... اگر مال باطنی یعنی سونا چاندی اور اموال تجارت ہو تو مالک اپنے تئیں بھی زکوٰۃ مستحقین میں تقسیم کر سکتا ہے اور امام کو بھی دے سکتا ہے چونکہ رسول اللہ صلی اللہ علیہ وسلم نے خود زکوٰۃ کا مطالبہ کیا ہے، ابو بکر صدیق اور عمر فاروق رضی اللہ تعالیٰ عنہما نے بھی آپ کی اتباع کی، اسی طرح حضرت عثمان رضی اللہ تعالیٰ عنہ بھی ایک مدت تک زکوٰۃ کا مطالبہ کرتے رہے، پھر جب لوگوں میں اموال کی کثرت ہو گئی اور زکوٰۃ کے تتبع میں امت پر حرج ہونے لگا تو زکوٰۃ کی ادائیگی کا معاملہ اصحاب اموال کو سونپ دیا کہ خود بنفس نفیس ادا کریں، امام کو اس لئے زکوٰۃ دی جائے گی چونکہ وہ فقراء کا نائب ہوتا ہے جس طرح یتیم کے ولی کو زکوٰۃ دینا جائز ہے اس طرح امام کو بھی دینا جائز ہے، اس لئے بھی امام کو دینا جائز ہے کہ امام مصارف زکوٰۃ سے بخوبی واقف ہوتا ہے، امام کو زکوٰۃ دینے سے مالک ظاہری اور باطنی طور پر بری الذمہ ہو جاتا ہے، چونکہ امام کو زکوٰۃ دے کر اختلاف اور تہمت سے بچ جاتا ہے۔

ب..... اگر زکوٰۃ کا مال ظاہری ہو یعنی مویشی، اناج، پھل تاجر کا مال جو ٹیکس آفیسر کے پاس سے لے کر گزرے جمہور (ان میں حنفیہ اور مالکیہ بھی شامل ہیں) کے نزدیک امام (یعنی اہلکار) کو زکوٰۃ دینا واجب ہے، اگر مالک نے خود ہی زکوٰۃ تقسیم کر دی تو اس کی ادائیگی حساب میں

نہیں لائی جائے گی چونکہ فرمان باری تعالیٰ ہے:

حُذِّ مِنْ أَمْوَالِهِمْ صَدَقَةٌ..... سورة التوبة/ ۱۰۳

اس آیت میں اللہ تعالیٰ نے اپنے نبی صلی اللہ علیہ وسلم کو زکوٰۃ لینے کا حکم دیا ہے، اس آیت سے یہ بھی معلوم ہوا کہ امام زکوٰۃ کا مطالبہ کر سکتا ہے، آیت مصارف میں ”والعالمین علیہا“ بھی اس بات پر دال ہے کہ امام مالداروں سے صدقات کا مطالبہ کر سکتا ہے۔ چنانچہ نبی کریم صلی اللہ علیہ وسلم صدقین (اہلکار جو صدقات وصول کرتے تھے) کو عرب کے دور دراز علاقوں میں، دوسرے شہروں میں موبیشیوں کی زکوٰۃ وصول کرنے کے لئے بھیجتے تھے۔ ❶

خلفائے راشدین بھی آپ صلی اللہ علیہ وسلم کے نقش قدم پر چلتے رہے چنانچہ جب ابو بکر رضی اللہ عنہ کے عہد میں مانعین زکوٰۃ نے سر اٹھایا تو آپ رضی اللہ عنہ نے فرمایا: اگر لوگ مجھے زکوٰۃ میں وہ رسی دینے سے انکار کریں گے جو نبی کریم صلی اللہ علیہ وسلم کو دیتے تھے میں اس پر بھی ان کے ساتھ جنگ کروں گا۔ ❷

مالکیہ کہتے ہیں اگر امام (حکمران) عادل ہو تو اسے زکوٰۃ دینا واجب ہے، اگر غیر عادل ہو تو مالک کو خود زکوٰۃ تقسیم کرنی چاہئے، اگر امام ہی کو دے دی کافی سمجھی جائے گی، مستحب یہ ہے کہ مالک خود زکوٰۃ تقسیم نہ کرے چونکہ اس میں ثناء خواہی کا پہلو ہے۔ امام شافعی رحمۃ اللہ علیہ کا جدید قول ہے کہ مالک اموال ظاہرہ کی زکوٰۃ بھی خود تقسیم کر سکتا ہے جس طرح اموال باطنہ کی زکوٰۃ تقسیم کر سکتا ہے، چونکہ وہ بھی تو آخر زکوٰۃ ہی ہے۔

حنابلہ کہتے ہیں: انسان کو خود اپنے تئیں زکوٰۃ تقسیم کرنی چاہیے تاکہ اسے یقین ہو جائے کہ اس نے زکوٰۃ مستحقین میں تقسیم کی ہے، برابر ہے کہ زکوٰۃ اموال ظاہرہ کی ہو یا باطنہ کی، امام احمد رحمۃ اللہ علیہ کہتے ہیں مجھے یہ پسند ہے کہ مالک خود زکوٰۃ دے اگر سلطان کو دے یہ بھی جائز ہے، حنابلہ کی دلیل یہ ہے کہ مزکی حق اس کے مستحق کو دے گا جس کا تصرف روا ہوگا لہذا خود نکالی ہوئی زکوٰۃ کافی سمجھی جائے گی، جیسے خود دیا ہوا دین کافی سمجھا جاتا ہے، جیسے اموال باطنہ کی زکوٰۃ، نیز مال ظاہرہ کی زکوٰۃ کی دو انواع میں سے ایک نوع ہے، لہذا دوسری نوع کے مشابہ ہوا، امام کو زکوٰۃ دینے کی صورت میں عالمین کی تنخواہ بھی ہو جاتی ہے۔

البتہ امام زکوٰۃ لینے کا حق رکھتا ہے اس میں کسی کا اختلاف نہیں چونکہ آیت کی دلالت اسی پر ہے۔ ”حُذِّ مِنْ أَمْوَالِهِمْ صَدَقَةٌ“ حضرت ابو بکر صدیق رضی اللہ تعالیٰ عنہ نے زکوٰۃ کا اس لئے مطالبہ کیا تھا چونکہ لوگوں نے زکوٰۃ سے انکار کر دیا تھا اگر لوگ مستحقین کو زکوٰۃ دیتے تو آپ رضی اللہ عنہ ان سے قتال نہ کرتے۔

ہر حال میں زکوٰۃ کا نکالنا اموال کے مالکان سے وابستہ ہے۔ آج فریضہ زکوٰۃ کے احکام اور شرائع کا مرتب کرنا لازم ہے تاکہ زکوٰۃ کے باقاعدہ قوانین وجود میں آئیں، ریاست کو زکوٰۃ جمع کرنے کا باقاعدہ بندوبست کرنا چاہئے، چونکہ زکوٰۃ کی ادائیگی میں بہت زیادہ کوتاہی کی جاتی ہے، جب باقاعدہ قوانین مرتب ہوں گے تو زکوٰۃ کو مصارف پر صرف کرنے میں آسانی ہوگی، یہ بھی ضروری ہے کہ حکمران عادل اور امین ہو اور مصالح المسلمین کا احساس رکھنے والا ہو۔

دوم: ادائے زکوٰۃ میں وکیل بنانا..... فقہاء کا اس پر اتفاق ہے کہ ادائے زکوٰۃ کے لئے وکیل بنانا جائز ہے، البتہ اس میں مؤکل کو نیت کر لینی چاہئے۔ حنفیہ اور شافعیہ کے نزدیک اگر مؤکل نے وکیل کو زکوٰۃ دیتے وقت یا ادائیگی کے وقت وکالت کی نیت کر لی تب بھی کافی سمجھی جائے گی، حنابلہ کے نزدیک ادائے زکوٰۃ سے پہلے پہلے نیت کر لینی چاہئے۔

مالکیہ، حنفیہ اور شافعیہ کے نزدیک زکوٰۃ کا مال الگ کرتے وقت وکالت کی نیت کر لی تو بھی کافی سمجھی جائے گی، پھر وکیل فقراء کو بلا نیت

❶..... ثبت ذالک فی حدیث انس الذی رواہ احمد والنسائی و ابو داؤد و البخاری. ❷ رواہ الجماعة الابن ماجہ عن ابی ہریرہ.

دے سکتا ہے، چونکہ تقسیم زکوٰۃ حقوق مال میں سے ہے، لہذا اس کی ادائیگی میں وکیل بنانا جائز ہے، وکیل بغیر اجازت کے اپنا وکیل بنا سکتا ہے (یعنی وکیل کا وکیل) البتہ اگر مؤکل نے دوسرے وکیل کی نیت نہ کی تو جائز نہیں، چونکہ فرض کا تعلق اسی سے ہے، اگر مالک نے امام کو زکوٰۃ دیتے وقت تو نیت کی لیکن امام نے فقراء کو زکوٰۃ دیتے وقت نیت نہ کی تو یہ نیتیں باہر سے۔ ①

اس اصل پر (کہ وکیل بنانا جائز ہے) حنفیہ کی رائے میں یہ بھی جائز ہے کہ ادائے زکوٰۃ کے لئے ذمی غیر مسلم کو وکیل بنایا جائے، چونکہ زکوٰۃ ادا کرنے والا درحقیقت مسلمان ہے، اگر مؤکل نے کہا: یہ نقلی صدقہ ہے یا میرا کفارہ ہے پھر وکیل کو دینے سے پہلے زکوٰۃ کی نیت کر لی تو یہ صحیح ہے، وکیل اپنے فقیر بیٹے اور فقیر بیوی کو زکوٰۃ دے سکتا ہے، بشرطیکہ مؤکل نے کسی معین شخص کو زکوٰۃ دینے کا حکم نہ دیا ہو، وکیل زکوٰۃ خود نہیں رکھ سکتا، ہاں البتہ مؤکل نے کہا ہو جہاں چاہو زکوٰۃ دے دو تو تب خود بھی رکھ سکتا ہے لیکن اس میں یہ شرط ہے کہ وکیل فقیر ہو۔

اگر مؤکل نے وکیل کو معین شخص کو زکوٰۃ دینے کا حکم دیا، وکیل نے غیر معین شخص کو زکوٰۃ دی تو اس میں حنفیہ کے دو اقوال ہیں ایک قول یہ ہے کہ وکیل زکوٰۃ کا ضامن نہیں ہوگا، یہ ایسا ہی ہے جیسے کسی نے صدقہ کرنے کی نذر مانی کہ فلاں معین پر صدقہ کرے گا، اسے اختیار ہے کہ اس معین کو صدقہ دے یا نہ دے، دوسرا قول جسے ابن عابدین نے راجح قرار دیا ہے کہ وکیل ضامن ہوگا، چونکہ وکیل مؤکل کی قوت تصرف کی مدد کرتا ہے جبکہ مؤکل نے فلاں معین کو دینے کا حکم دیا ہے، لہذا اس کے علاوہ کسی اور کو نہیں دے سکتا، جیسے کسی شخص نے مثلاً زید کے لئے کسی چیز کی وصیت کی تو وہی وہ چیز کسی اور کو نہیں دے سکتا۔

سوم: مال مؤدی کی شرط..... یہ شرط لگائی گئی ہے کہ اداء کی ہوئی چیز مال مقوم ہو، حنفیہ کے نزدیک برابر ہے کہ مال منصوص علیہ ہو یا نہ ہو، خواہ مال اس جنس میں سے ہو جس میں زکوٰۃ واجب ہوتی ہو یا نہ ہوتی ہو، حنفیہ کے نزدیک اصل قاعدہ اس میں یہ ہے کہ ہر وہ مال جس کا نقلی صدقہ کرنا جائز ہو اس کی زکوٰۃ ادا کرنا بھی جائز ہے اور جو مال اس صفت پر نہ ہو اس کی زکوٰۃ دینا بھی جائز نہیں۔ چنانچہ اگر مالک نے فقیر کو سامان دیا، کپڑے دے دیئے، روٹی دی، شکر دی یا گھی دے دیا یا جوتے پہنا دیئے اور ساتھ زکوٰۃ کی نیت کر لی تو یہ صحیح ہے۔ جبکہ حنفیہ کے علاوہ بقیہ فقہاء کے نزدیک منصوص علیہ مال (یعنی وہ مال جس پر نذر وارد ہوئی ہے) کا زکوٰۃ میں ادا کرنا متعین ہے، اس موضوع پر ”زکوٰۃ میں قیمت دینے“ کی بحث میں گفتگو ہو چکی ہے۔

چہارم: مزکی کے شہر سے دوسرے شہر میں زکوٰۃ منتقل کرنا..... عام قاعدہ یہ ہے کہ ہر قوم کا صدقہ انہی کے فقراء میں تقسیم کیا جائے اس کی دلیل حضرت معاذ رضی اللہ تعالیٰ عنہ کی سابقہ حدیث ہے۔ کہ ”اہل یمن کے مالداروں سے زکوٰۃ لو اور انہی کے فقراء میں لو ٹا دو۔“ حنفیہ، شافعیہ اور حنابلہ کے نزدیک زکوٰۃ کے اموال میں اسی جگہ کا اعتبار ہے جس جگہ مال ہو، صدقہ فطر میں اس جگہ کا اعتبار ہے جہاں صدقہ کرنے والا شخص ہے۔ چنانچہ ایک شہر سے دوسرے شہر میں زکوٰۃ منتقل کرنے کے متعلق فقہاء کی تفصیلات ہیں۔ ①

حنفیہ..... کہتے ہیں ایک شہر سے دوسرے شہر کی طرف زکوٰۃ منتقل کرنا مکروہ تنزیہی ہے، الا یہ کہ دوسرے شہر میں مزکی کے رشتہ دار ہوں جو اس کے شہر کے فقراء سے زیادہ محتاج ہوں، یا دوسرے شہر کے لوگ مزکی کے رشتہ دار نہیں تاہم اس کے شہر کے فقراء سے زیادہ محتاج ہوں یا دوسرے شہر میں زکوٰۃ منتقل کرنے میں کوئی بڑی مصلحت ہو یا دوسرے شہر کے لوگ زیادہ متقی اور پرہیزگار ہوں یا دوسرے شہر میں مسلمانوں کا زیادہ نفع ہو، یا زکوٰۃ دار الحرب سے دارالاسلام کی طرف منتقل کی گئی ہو یا دوسرے شہر میں طالب علم کو دی گئی ہو یا دوسرے شہر میں زاہدین کو دی گئی

①..... دیکھئے البدائع ۲/۳۰، الدر المختار ۲/۱۳، الشرح الصغیر ۱/۶۶۶، المہذب ۱/۱۶۸، المغنی ۲/۶۳۸، دیکھئے الدر المختار ۲/۹۳، الفتاویٰ الہندیۃ ۱/۱۷۸، الكتاب مع اللباب ۱/۱۵۸، فتح القدير ۲/۲۸، القوانين الفقہیہ ص ۱۱۱ الشرح الصغیر ۱/۶۶۶، المجموع ۶/۲۳۷، مغنی المحتاج ۳/۱۱۸، المغنی ۲/۶۷۱، المہذب ۱/۱۷۳۔

ہو یا سال پورا ہونے سے پہلے پیشگی زکوٰۃ دی ہو تو ان تمام صورتوں میں دوسرے شہر میں زکوٰۃ منتقل کرنا مکروہ نہیں، اگر مذکورہ احوال کے علاوہ کسی اور وجہ سے زکوٰۃ دوسرے شہر میں منتقل کی تو جائز ہے چونکہ زکوٰۃ کا مصرف مطلق فقراء ہیں۔

مالکیہ..... کہتے ہیں مسافت قصر کے بقدر اگر دوسرا شہر ہو تو اس کی طرف زکوٰۃ منتقل کرنا جائز نہیں، الا یہ کہ اس شہر کے فقراء زیادہ محتاج ہوں تو جائز ہے، اگر مسافت قصر یعنی ۸۹ کلومیٹر سے کم فاصلہ میں زکوٰۃ منتقل کی ہے تو یہ جائز ہے چونکہ یہ وجوب زکوٰۃ کی جگہ ہے اور اس جگہ میں فی الفور زکوٰۃ تقسیم کرنا ضروری ہے۔

وجوب کی جگہ انان اور پھلوں کی جگہ ہے، مویشیوں کی وہ جگہ جہاں سے انہیں زکوٰۃ میں لایا گیا ہے، نقدی مال اور سامان تجارت کی زکوٰۃ کی جگہ مالک کی جگہ ہے وہ جہاں بھی ہو، جب تک کہ مالک سفر نہ کرے یا ایسے شخص کو وکیل نہ بنائے جو زکوٰۃ کو مال کے شہر سے نکال کر دوسرے شہر میں لے جائے۔

شافعیہ..... کے نزدیک زیادہ ظاہر مذہب یہ ہے کہ زکوٰۃ کی منتقلی ممنوع ہے، جس شہر میں زکوٰۃ کا مال ہو اسی شہر میں مصارف پر صرف کرنا واجب ہے، چونکہ معاذ رضی اللہ تعالیٰ عنہ کی حدیث اسی کے متقاضی ہے، البتہ اگر مصارف کی اصناف زکوٰۃ کے شہر میں نہ پائی جائیں، یا بعض ہوں بعض نہ ہوں، یا بعض موجود اصناف سے زکوٰۃ بچ جائے تو ان صورتوں میں دوسرے شہر کی طرف زکوٰۃ منتقل کرنا جائز ہے۔

حنابلہ..... حنابلہ کا مذہب یہ ہے کہ مسافت قصر کے بقدر مال زکوٰۃ کے شہر سے دوسرے شہر کی طرف زکوٰۃ کی منتقلی جائز نہیں۔ یعنی مسافت قصر کی طرف منتقلی حرام ہے، البتہ اگر اس کے باوجود کسی نے زکوٰۃ منتقل کی تو کافی سمجھی جائے گی، مسافت قصر سے کم فاصلہ کی طرف زکوٰۃ کی منتقلی جائز ہے، مستحب یہ ہے کہ جس شہر میں زکوٰۃ ہو اسی میں تقسیم کی جائے، پھر قریب والی بستی کی طرف منتقل کی جائے پھر اس کے قریب۔

پنجم: باغیوں اور خوراج کا زکوٰۃ لینا..... جب خوراج کا یا باغیوں کا کوئی گروہ اسلامی ملک پر غلبہ حاصل کر لیں اور زکوٰۃ کے اموال، اراضی کا عشر اور خراج لوگوں سے لیں، یا کوئی ظالم حکمران لوگوں سے زکوٰۃ وغیرہ لے تو مالکان کی طرف سے زکوٰۃ ادا ہو جائے گی دوبارہ ان سے زکوٰۃ نہیں لی جائے گی، اور مکلف کی طرف سے خراج کا دیا جانا کافی سمجھا جائے گا برابر ہے لینے والا عادل ہو یا ظالم، برابر ہے زبردستی لے یا خوشی سے، چونکہ اسی پر صحابہ رضی اللہ عنہم کا عمل رہا ہے۔

البتہ حنفیہ کہتے ہیں کہ زکوٰۃ دینے والے (مالکان) کو دیانتاً یہ فتویٰ دیا جائے گا کہ زکوٰۃ اور عشر دوسری مرتبہ دیں، حنفیہ نے یہ بھی کہا ہے کہ اگر سلطان نے صدقات، ٹیکس یا ظلم مال لیا اور دینے والے نے دیتے وقت صدقہ کی نیت کر لی تو صدقہ کی نیت جائز ہوگی، یہی مفتی بہ ہے، جب کسی ظالم کو صدقہ کی نیت سے مال دیا جائے تو عہدہ برآ ہونے کے لئے کافی سمجھا جائے گا، لیکن احتیاط اس میں ہے کہ صدقہ دوبارہ دیا جائے۔

ششم: اسقاط زکوٰۃ کے لئے حیلہ سازی..... زکوٰۃ ساقط کرنے کے لئے حیلہ کرنا حرام ہے، اس کی صورت یوں ہو سکتی ہے مثلاً ایک شخص کسی فقیر کو مال ہبہ کر دے اور پھر اس سے واپس خرید لے یا سال گزرنے سے پہلے کسی قریبی رشتہ دار کو مال ہبہ کر دے اور سال گزرنے کے بعد مال واپس لے لے۔

اگر کسی شخص نے کسی اور جنس کے ساتھ مال تبدیل کیا مثلاً مویشیوں کو دراہم میں تبدیل کیا، اس نے ایسا زکوٰۃ سے بھاگنے کے لئے کیا ہو یا نصاب کا ایک حصہ تلف کر دیا تاکہ نصاب میں کمی واقع ہو جائے اور زکوٰۃ واجب نہ ہو، یا مثلاً سامانہ جانوروں کو علوفہ بنا لیا تو ان حیلوں سے

مالکیہ اور حنابلہ کے نزدیک زکوٰۃ ساقط نہیں ہوگی تاکہ ایسے حیلوں کا دروازہ بند کیا جاسکے، چونکہ مالک نے مال کے ایسے حصہ کو ساقط کرنے کی کوشش کی ہے جس کے استحقاق کا سبب منعقد ہو چکا ہے، چنانچہ فرمایا کہ باری تعالیٰ ہے۔

إِنَّا بَلَوْنَهُمْ كَمَا بَلَوْنَا أَصْحَابَ الْجَنَّةِ إِذْ أَقْسَمُوا لَيَصْرِمُنَّهَا مُصْبِحِينَ ﴿۱۰﴾ وَلَا يَسْتَشْفُونَ ﴿۱۱﴾ قَطَّافٌ عَلَيْهَا طَآئِفٌ مِّنْ رَبِّكَ وَهُمْ نَآئِبُونَ ﴿۱۲﴾ فَأَصْبَحَتْ كَالصَّرِيمِ ﴿۱۳﴾ سورة العنم، آیت ۱۰ تا ۱۳

”ہم نے ان مکہ والوں کو اسی طرح آزمائش میں ڈالا ہے جیسے ایک باغ والوں کو اس وقت آزمائش میں ڈالا تھا جب انہوں نے قسم کھائی تھی کہ صبح ہوتے ہی اس باغ کا پھل توڑ لیں گے اور یہ کہتے ہوئے کوئی استثناء (صدقہ) نہیں کر رہے تھے، پھر ہوا یہ کہ جس وقت وہ سو رہے تھے اس وقت تمہارے پروردگار کی طرف سے ایک بلا اس باغ پر پھیرا گئی، جس سے وہ باغ صبح کو کٹی ہوئی کھتی کی طرح ہو گیا۔

اس آیت میں واضح کر دیا گیا ہے کہ اللہ تعالیٰ نے ان لوگوں کو صدقہ سے بھاگنے پر سخت سزا دی، امام ابو یوسف رحمۃ اللہ علیہ کہتے ہیں: صدقہ باطل کرنے کے لئے کسی طرح کا حیلہ نہ کیا جائے۔

امام ابو حنیفہ رحمۃ اللہ علیہ اور امام شافعی رحمۃ اللہ علیہ کہتے ہیں: حیلہ کرنے سے ہر حال میں زکوٰۃ ساقط ہو جائے گی چونکہ حیلہ کی وجہ سے وجوب زکوٰۃ کی شرط یا کسی رکن میں کمی واقع ہو جاتی ہے لہذا زکوٰۃ واجب نہیں ہوگی، جیسے کسی شخص نے اپنی حاجت کے لئے مال تلف کر دیا ہو تو زکوٰۃ ساقط ہو جائے گا۔ ①

ہفتم: ریاست کو دیا گیا ٹیکس زکوٰۃ میں کافی سمجھا جائے گا؟..... ٹیکس دینے سے زکوٰۃ سرے سے ادا ہی نہیں ہوتی، چونکہ زکوٰۃ مسلمان پر فرض عبادت ہے جو اللہ تعالیٰ کا شکر اور اس کا تقرب حاصل کرنے کے لئے فرض ہے، جبکہ ٹیکس محض مالی پالیسی ہے جو عبادت کے معنی سے خالی ہے، اور اس کا مقصد قربت خداوندی نہیں ہوتا، اسی لئے زکوٰۃ میں نیت شرط ہے جبکہ ٹیکس میں شرط نہیں، دوسری وجہ یہ بھی ہے کہ زکوٰۃ کی مقدار شرعاً مقرر ہے جبکہ ٹیکس کی کوئی مقدار مقرر نہیں، سلطان جتنا چاہے مقرر کر لے، زکوٰۃ دائمی ثابت شدہ حق ہے جبکہ ٹیکس بحسب حاجت وقتی طور پر دیا جاتا ہے، زکوٰۃ کے آٹھ مصارف ہیں، جبکہ ٹیکس سرکاری امور میں صرف کیا جاتا ہے، زکوٰۃ کے روحانی، اخلاقی، اجتماعی اور انسانی اہداف ہیں جبکہ ٹیکس میں یہ اہداف مقصود نظر نہیں ہوتے۔ ②

ہشتم: میت کے اموال پر زکوٰۃ ہے یا نہیں؟..... فقہاء کا اس مسئلہ میں اختلاف ہے، چنانچہ مالکیہ شافعیہ اور حنابلہ کہتے ہیں: جس شخص پر زکوٰۃ واجب ہو اور ادائیگی اس کی دسترس میں ہو پر ادائیگی سے پہلے مر جائے تو اس سے معصیت ہوئی، اس کے ترکہ سے زکوٰۃ دینا واجب ہے، گو اس نے وصیت نہ کی ہو، موت سے زکوٰۃ ساقط نہیں ہوگی، چونکہ زکوٰۃ حق واجب ہے اور اس کی وصیت کرنا صحیح ہے، یا یوں کہہ لیا جائے کہ زکوٰۃ حق مال ہے جو حالت حیات میں لازمی ہوتا ہے لہذا موت سے ساقط نہیں ہوگا جیسے آدمی کا قرض موت سے ساقط نہیں ہوتا، البتہ تہائی ترکہ سے زکوٰۃ دی جائے گی جیسا کہ وصیت میں ہوتا ہے یہ مالکیہ کا مشہور مذہب ہے، جبکہ امام شافعی رحمۃ اللہ علیہ اور امام احمد رحمۃ اللہ علیہ کے نزدیک ترکہ کے سرمائے سے زکوٰۃ دی جائے گی۔

①..... اسی پر فتویٰ ہے کہ زکوٰۃ ساقط ہو جائے گی، البتہ حیلہ ساز گنہگار ہوگا، مثلاً دیکھئے ایک شخص سال پورا ہونے سے قبل مال کی قریبی رشتہ دار کو ہبہ کر دے، سال پورا ہونا زکوٰۃ کے لئے شرط ہے لہذا جب شرط نہ پائی جائے گی وجوب ساقط ہو جائے یعنی زکوٰۃ واجب نہیں ہوگی، حنفیہ کے ہاں اس میں ایک قاعدہ ہے کہ ہر وہ حیلہ جس سے حکم شرعی فوت ہوتا ہو تو ایسا حیلہ کرنا سرے سے ناجائز ہے اگر حکم شرعی باطل نہ ہوتا ہو تو حیلہ کرنا جائز ہے، یہ بات الگ ہے کہ حیلہ خواہ جائز ہو یا ناجائز احکام پر اس کا اثر بہر حال ہوگا، زیر بحث صورت ہی کو دیکھ لیا جائے کہ حیلہ کرنے سے زکوٰۃ ساقط ہو جاتی ہے۔ ② یہی رائے مفتی بہ ہے دیکھئے فتاویٰ دارالعلوم دیوبند ص ۱۳ ج ۶ بحوالہ شامی باب الزکوٰۃ العنم۔ آپ کے مسائل ص ۳۳۸ ج ۳۔ المغنی ۶/۲۱، مغنی الصحیح ج ۱/۹، الخراج لابن یوسف ص ۸۰۔

جب کسی میت کے ترکہ میں اللہ تعالیٰ کا قرض اور کسی آدمی کا قرض جمع ہو جائے پہلے کی مثال جیسے زکوٰۃ، کفارہ، نذر، حرم کے شکار کی جزاء وغیرہ، تو شافعیہ کے نزدیک صحیح قول یہ ہے کہ اللہ تعالیٰ کے قرض کو مقدم کیا جائے گا۔

امام ابو حنیفہ رحمۃ اللہ علیہ..... کہتے ہیں موت سے زکوٰۃ ساقط ہو جاتی ہے، ہاں البتہ اگر میت نے وصیت کی ہو تو تہائی مال سے زکوٰۃ دی جائے گی، زکوٰۃ کے ساتھ ساتھ دوسرے اصحاب وصیت کو بھی حصہ ملے گا، اگر وصیت نہیں کی تو زکوٰۃ ساقط ہو جائے گی۔ چونکہ زکوٰۃ عبادت ہے جو موت سے ساقط ہو جاتی ہے جیسے روزہ موت سے ساقط ہو جاتا ہے۔

گویا حنفیہ کے نزدیک تین چیزوں سے زکوٰۃ ساقط ہو جاتی ہے۔
۱..... جس شخص پر زکوٰۃ واجب ہو اس کا بغیر وصیت کے مرجانا۔

۲..... مرتد ہو جانا۔

۳..... سال گزرنے کے بعد جب زکوٰۃ ادا کرنے پر دسترس ہو اور نصاب ہلاک ہو جائے جبکہ امام شافعی رحمۃ اللہ علیہ وغیرہ کا ان تین

امور میں اختلاف ہے۔

نہم: اسقاط دین زکوٰۃ کا وقوع نہیں..... فقراء کو زکوٰۃ دینے میں تسلیم شرط ہے، حنفیہ کے نزدیک دین (قرضہ) میں چشم پوشی کر لینے سے زکوٰۃ ادا نہیں ہوتی، چونکہ فقیر کو زکوٰۃ ہاتھوں ہاتھ دینا واجب ہے دائن کو البتہ یوں کر نا چاہیے کہ فقیر (مدیون) کو زکوٰۃ دے اور پھر اپنے قرضہ کا مطالبہ کرے، حنا بلہ نے بھی اسے جائز رکھا ہے، بشرطیکہ حیلہ کی صورت نہ بنے وہ اس طرح کہ دائن واپسی کی شرط نہ لگائے، اگر کسی شخص نے زکوٰۃ کی رقم سے کھانا خریدا اور صبح شام فقیروں کو کھانا کھلایا تو اس سے زکوٰۃ ادا نہیں ہوگی، چونکہ اس میں شرط تسلیم معدوم ہے، اگر زکوٰۃ فقیر کو دی تو ادائیگی اس وقت صحیح ہوگی جب فقیر زکوٰۃ پر قبضہ کر لے، یا اس کا ولی یا وصی قبضہ کر لے۔

اسی طرح اگر میت فقیر کے قرضہ میں زکوٰۃ کی رقم دی تو زکوٰۃ کی ادائیگی نہیں ہوئی چونکہ یہاں فقیر کو زکوٰۃ کا مالک نہیں بنایا گیا، البتہ اگر زندہ فقیر کے کہنے پر اس کا قرضہ ادا کیا تو زکوٰۃ صحیح ہو جائے گی چونکہ یہاں فقیر کی تسلیم صحیح ہے، چونکہ جب فقیر نے مزی کو قرضہ چکانے کا حکم دیا تو مزی فقیر کا وکیل بھی بن گیا، گویا فقیر نے خود دین پر قبضہ کیا اور قرض خواہ کو دے دیا، لہذا اس ساری تفصیل کی روشنی میں اگر دائن مدیون فقیر کے قرضہ سے سبکدوشی کا اظہار کرے اور نیت زکوٰۃ کی ادائیگی کی ہو تو اس سے زکوٰۃ ادا نہیں ہوگی۔

دہم: ابراء من الدین..... یعنی مستحق زکوٰۃ کو قرضہ سے سبکدوش کرنا اور اس قرضہ کو زکوٰۃ میں سے شمار کرنا اور واجب زکوٰۃ کو ادا سمجھنا کہ یہ پیشگی زکوٰۃ ادا ہوئی۔

www.KitaboSunnat.com

یہ موضوع یعنی ”الابراء من الدین“ کا اکثر وقوع زکوٰۃ کے معاملہ میں ہوتا ہے اور اس موضوع پر متقدمین نے بھی بحث کی ہے، ہمارے زمانہ میں بھی اس مسئلہ کے حکم کو جاننے کی اشد ضرورت پیش آئی ہے، عموماً لوگ زکوٰۃ کے نکالنے میں خاطر خواہ توجہ نہیں دیتے اور بعض تو مختلف حیلوں کی تلاش میں لگے رہتے ہیں کہ زکوٰۃ کی ادائیگی چھوٹ جائے۔

واجب الاتباع حکم کو جاننے سے پہلے یہ سمجھنا ضروری ہے کہ دنیا کے افتاء میں یہ اصول ہے کہ فتویٰ اسی حکم کا دیا جاتا ہے جس کے دلائل راجح ہوں اور اس میں حق نمایاں دکھائی دیتا ہو، جیسا کہ علماء نے اس کا تذکرہ کیا ہے، یعنی وہ حکم مفتی بہ ہے جس کی تائید قواعد شرعیہ سے ہوتی ہو، عقل اس سے مطمئن ہو اور اس سے نفس کو راحت ملے یا اکثر علماء کا وہ قول ہو تو ایسے حکم کو اپنا راجح ہوتا ہے۔

بعض لوگوں کو اسلامی فقہ کے وسیع میدان میں کوئی رائے مل جاتی ہے جو ان کی خواہش کے مطابق ہو، اسے دیکھ کر خوش ہو جاتے ہیں، آج کل ایسا دیکھنے میں آیا ہے، خواہ وہ رائے شاذ ہو یا ضعیف ہو، جبکہ ایسی رائے پر عمل کرنے کی کوئی خاص حاجت اور ضرورت بھی پیش نہیں

الفقہ الاسلامی وادلتہ..... جلد سوم ابواب الزکوٰۃ
آتی، نیز بعید ہے کہ کوئی مسئلہ ایسا ہو جس میں دو مختلف اقوال نہ ہوں حتیٰ کہ دس دس اقوال تک بھی نوبت پہنچ جاتی ہے، جدت، ترجیح اور اجتہاد سے شاذ رائے معمول بہا نہیں بن جاتی۔

یہ مسئلہ جب اول وبلہ میں موضوع بحث بنا تو اس میں قواعد شرعیہ کی رعایت نہیں کی گئی، وہی رائے اپنالی گئی جس میں لوگوں کو آسانی ملتی، چنانچہ مالدار شخص یوں اپنے مال کی زکوٰۃ ادا کرتا کہ دوسرے مستحقین کے ذمہ جو قرض ہوتا اس سے بری الذمہ ہو جاتا، ظاہر یہ اور مالکیہ کے علاوہ جمہور کے نزدیک دیئے ہوئے مال میں پیشگی زکوٰۃ کا اعتبار کیا جائے گا، جمہور ایک سال کی پیشگی زکوٰۃ کو جائز قرار دیتے ہیں، جبکہ دوسالوں کی پیشگی زکوٰۃ کو جائز قرار نہیں دیتے، وہ بھی تب جبکہ نصاب شرعی کی ملک حاصل ہو، چونکہ یہ سب وجوب کے بعد ادا کیے ہوگی۔

مدیون کو دین ہبہ کر دینے کا نام ابراء ہے چونکہ حقیقت میں ہبہ وہ ہوتا ہے جو مدیون کے علاوہ کو کہا جائے، اس بحث میں علماء کی مختلف آراء اور دلائل بیان کروں گا، پھر مناقشہ کے بعد میرے نزدیک جو راجح رائے ہوگی اسے بھی بیان کروں گا۔

ابراء دین اور اسے زکوٰۃ کے حساب میں لگانے کے متعلق علماء کی مختلف آراء

اسی موضوع میں فقہاء کی دو طرح کی آراء ہیں:

۱..... ابراء دین جائز ہے اور یہ ادائے زکوٰۃ میں کافی سمجھا جائے گا۔

۲..... جائز نہیں اور اس سے زکوٰۃ کی ادائیگی کافی نہیں ہوگی۔

پہلی رائے..... یہ رائے ظاہر یہ اور بعض تابعین (حسن بصری اور عطاء) کی ہے۔

جبکہ دوسری رائے جمہور امت، آئمہ اربعہ، اباضیہ، زیدیہ، سفیان ثوری اور ابو عبیدہ کی ہے۔

پہلی رائے کی تفصیل حسب ذیل ہے۔

الف: ابن حزم ظاہری..... کہتے ہیں: جس شخص کا قرضہ کسی مستحق صدقہ پر ہو، اگر دائن قرضہ صدقہ کر دے اور اس میں زکوٰۃ کی نیت کر لے تو اس کی زکوٰۃ میں یہ ادائیگی کافی سمجھی جائے گی، اسی طرح اگر مستحق کو قرضہ صدقہ کر دیا اور پھر جس شخص کا دین ہو اس کے لئے حوالہ کیا اور اس سے زکوٰۃ کی نیت کر لی تو ادائیگی کی یہ صورت زکوٰۃ سے کافی سمجھی جائے گی۔

اس کی دلیل..... مالدار شخص (دائن) صدقہ واجبہ کا مامور ہے اور اسے یہ بھی حکم دیا گیا ہے کہ وہ مستحقین صدقات پر صدقہ کرے، یہ صدقہ اس کی واجب زکوٰۃ سے ہو، جب قرضہ سے سبکدوشی کو صدقہ کا نام دیا گیا ہے تو یہ ادائے زکوٰۃ میں کافی سمجھی جائے گی۔ اس کی تائید مسلم کی روایت جو ابو سعید خدری رضی اللہ عنہ سے مروی ہے سے بھی ہوتی ہے۔ ”رسول اللہ صلی اللہ علیہ وسلم کے زمانے میں ایک شخص تنگ دست ہو گیا اور اس کے خریدے ہوئے پھلوں پر آفت پڑی جس کی وجہ سے اس کا قرضہ زیادہ ہو گیا رسول اللہ صلی اللہ علیہ وسلم نے فرمایا: اس شخص پر صدقہ کرو۔“ ①

لیکن یہ حدیث اس شخص پر ہاتھوں ہاتھ صدقہ کرنے کی واضح دلیل ہے اور اس بات پر دلالت کرتی ہے کہ مالدار لوگ بالفعل اس مدیون شخص کو مال دیں۔ برابر ہے کہ صدقہ کرنے والا اس کا قرض خواہ ہو یا نہ ہو، یہ واضح ہے کہ صدقہ میں مال دینا ”ابراء من الدین“ سے مختلف ہے جبکہ ابراء من الدین اسقاط دین ہے، چونکہ صدقات کرنا اغنیاء کا راستہ ہے اور ادائے قرض کی دسترس اور خلاصی پر مدیون

کی مدد کرنا قرض اور افلاس کی ایک کڑی ہے، ابراء من الدین (قرضہ سے سبکدوشی) اسقاط دین ہے تملیک نہیں (اکثر علماء کے نزدیک)، اگر دائن نفلی صدقہ کا اعتبار کرے تو یہ ہو سکتا ہے جبکہ زکوٰۃ کا اعتبار دشوار ہے چونکہ ادائے زکوٰۃ کے وقت نیت شرط ہے جو ادائیگی سے ملی ہو، جیسا کہ آ رہا ہے۔

ب: بعض تابعین (حسن بصری اور عطاء رحمہما اللہ)..... کہتے ہیں: تملک مست مدیون کے لئے دین کو زکوٰۃ سے منہا کرنا کافی ہے، چونکہ اگر دائن مدیون کو زکوٰۃ کی مدد سے رقم دیتا اور پھر اس سے لے لیتا تو ایسا کرنا جائز ہے اور جب اس پر قبضہ نہ کرے تب بھی جائز ہے، جیسے کسی شخص کے پاس کچھ رقم بطور ودیعت رکھی ہو اور مالک امین کو زکوٰۃ میں دے دے اور نئے سرے سے قبضہ نہ کرے تو اس سے زکوٰۃ ادا ہو جاتی ہے، چنانچہ اگر کسی شخص کا قرضہ کسی دوسرے کے ذمہ ہو وہ مدیون کو چھوڑ دے اور اسے اپنے پاس موجود مال کی زکوٰۃ سے محسوب (شمار) کرے تو اس قرضہ کو زکوٰۃ کی طرف سے کافی سمجھا جائے گا، البتہ اس میں شرط یہ ہے کہ مدیون زکوٰۃ کا مستحق ہو، چنانچہ ایک شخص نے عطاء بن ابی رباح سے کہا فلاں شخص پر میرا قرضہ ہے جبکہ وہ تملک مست ہے کیا میں اسے قرضہ چھوڑ دوں اور اسے اپنے مال کی زکوٰۃ میں وضع کر سکتا ہوں؟ عطاء رحمۃ اللہ علیہ نے کہا: جی ہاں۔

حسن بصری رحمہ اللہ بھی اس میں کوئی حرج نہیں سمجھتے تھے، پھر فرمایا: تمہاری یہ جو بیوعات ہیں یہ درست نہیں۔ ❶ یعنی جب قرض کسی سامان کی قیمت بنا لیا جائے اور وہ چیز بیع تصور کی جائے تو اس طرح کی بیع درست نہیں، حتیٰ کہ یہ تجارت کا ایک ذریعہ نہ بن جائے۔

حافظ ابو عبیدہ کا مناقشہ..... لیکن حافظ ابو عبیدہ نے مذکورہ رائے کا ان الفاظ میں مناقشہ کیا ہے: ”ہماری رائے ہے کہ حسن بصری رحمۃ اللہ علیہ اور عطاء رحمۃ اللہ علیہ اس میں رخصت دیتے تھے، یعنی دین کو زکوٰۃ شمار کرنے میں، چونکہ زکوٰۃ کے متعلق ان کا ایک خاص مذہب ہے، وہ یہ کہ عطاء رحمۃ اللہ علیہ قرض میں زکوٰۃ کے قائل نہیں تھے، اگرچہ قرض مالدار پر ہو، جبکہ حضرت حسن بصری رحمۃ اللہ علیہ کی یہ رائے دین شمار (جس کا ملنا مشکل ہو، مثلاً مال غصب، مال مفقود، گمشدہ مال وغیرہ) میں تھی، جب تملک مست پر جو قرضہ ہوتا ہے وہ دین شمار ہے، چونکہ اس میں غالب امکان عدم وصولی کا ہوتا ہے، اگر قرضہ ملنے کی امید ہو تو وہ دین شمار نہیں ہوتا، تملک مست پر یہ والا قرضہ دین شمار ہے اور اس کے ملنے کی امید نہیں ہوتی، یوں ایک نکتہ پر ان دونوں تابعین کے اقوال اکٹھے ہو جاتے ہیں، چنانچہ جب ان دونوں حضرات نے دیکھا کہ رب المال کو مال شمار میں اللہ تعالیٰ کا حق لازم نہیں ہوتا اور انہوں نے اس مال کو نکالی ہوئی زکوٰۃ کی طرح قرار دیا، اب مالک کے پاس سوائے زکوٰۃ کی نیت کرنے کی کوئی اختیار نہیں رہتا، اور یہ کہ مدیون کو بری الذمہ کر دے لہذا انہوں نے اس قرض کے ابراء کو زکوٰۃ سے کافی سمجھا، جبکہ نیت اور ابراء دونوں ہوں۔

میں نہیں جانتا کہ اس مذہب پر کسی نے عمل کیا ہو اس مذہب کو نہ کسی محدث نے اپنایا اور نہ کسی فقیہ نے۔ ❷

جب اس قول میں دائن اور مدیون دونوں کے لئے آسانی ہے، لہذا آسانی کا محل اور آسانی کی حالت شرط ہے، مثلاً سفر میں نماز قصر پڑھی جاتی ہے، مسافر اور مریض سے روزے کا مطالبہ نہیں کیا جاتا، چونکہ ان میں سفر اور مرض کی علت موجود ہے۔ اگر آسانی کی کوئی صورت، محل اور شرعاً مقبول حالت مہیا نہ ہو جیسے ”ابراء من الدین“ کی صورت میں تو وہ آسانی شرعاً فضول اور عیب ہے، اس میں زکوٰۃ کے اجکام اور شرائط کو بالائے طاق رکھنا پڑتا ہے۔

ج: شیعہ امامیہ (جعفریہ)..... کہتے ہیں: جب کسی انسان کے ذمہ دین (قرضہ) ہو اور وہ ادائیگی کی قدرت نہ رکھتا ہو نیز مستحق زکوٰۃ بھی ہو تو مستحق کے لئے جائز ہے کہ وہ زکوٰۃ میں اس کا تقاضہ کر لے ❸ اسی طرح اگر کسی میت پر قرضہ ہو تو قرض خواہ زکوٰۃ

❶..... المجموع للنووی ۱۵۷/۶ طبع مکتبۃ الارشاد جدہ، الاموال لابی عبیدہ ص ۵۳۳ طبع منشورات مکتبۃ الکلیات الازہریہ۔

❷ الاموال لابی عبیدہ ص ۵۳۳۔ تقاضہ یعنی زکوٰۃ کی رقم مالک (دائن) کے پاس رہنے دے اور وہ دین سے منہا کر لے۔

میں اس کا تقاضہ کر لے۔ چنانچہ امام جعفر صادق رحمۃ اللہ علیہ سے کسی نے پوچھا: ایک قوم کے ذمہ طویل عرصہ سے میرا قرضہ ہے وہ اس کی ادائیگی کی قدرت نہیں رکھتے درحال یہ کہ وہ مستحقین زکوٰۃ بھی ہیں، کیا میں قرضہ چھوڑ دوں اور اسے زکوٰۃ میں سے شمار کر لوں؟ امام جعفر نے فرمایا: جی ہاں۔ ❶

یہ رائے محتاج دلیل ہے جبکہ شرعی قواعد اس کی نفی کرتے ہیں، چونکہ علماء متقدمت کے دین کو ضائع اور ساقط مال نہیں سمجھتے جس کی وصولی ہر طرح دشوار ہوگئی ہو اور پھر اسے زکوٰۃ سے کافی سمجھا جائے اور اس سے بے نیازی کا حیلہ تراشا جائے، یہ ہر حال میں دین مایوس ہو جاتا ہے۔

دوسری رائے کے انصار اور وہ سب جمہور ہیں

کل جمہور کہتے ہیں متقدمت مدیون کو دین سے بری الذمہ کر دینا یا دین کو ساقط کر دینا یا دین (قرض) سے سبکدوش ہو جانا (دستبرار ہو جانا) کسی حال میں بھی ادائے زکوٰۃ نہیں اور نہ ہی یہ زکوٰۃ میں کافی ہوگا، بلکہ واجب تو یہ ہے کہ بالفضل فقیر کو زکوٰۃ دی جائے، یہ ایسا ہی ہے جیسے کسی فقیر میت کے دین کو زکوٰۃ کی نیت سے ادا کیا جائے تو یہ زکوٰۃ میں صحیح نہیں ہوگا، چونکہ فقیر کی طرف سے یہاں تملیک معدوم ہے چونکہ اس میں قبضہ نہیں، البتہ اگر زندہ فقیر کا قرضہ ادا کرے اور فقیر اس کا حکم بھی دے تو زکوٰۃ کی مد میں یہ ادائیگی جائز ہوگی، چونکہ یہاں تملیک کی شرط پائی جاتی ہے، چونکہ جب فقیر نے مزکی کو قرضہ ادا کرنے کا حکم دیا تو مزکی اس کا وکیل بن گیا لہذا اس کا قبضہ درست ہوگا، گویا صورت یوں ہوگی کہ فقیر نے خود اپنے لئے صدقہ پر قبضہ کیا اور پھر دائن قرض خواہ کو دے دیا۔

اب میں اس رائے کے ہر مذہب کی عبارات ذکر کروں گا۔

الف: حنفیہ..... کہتے ہیں: زکوٰۃ بعینہ مزکی (مالک) کے مال کے ساتھ تعلق رکھتی ہے، جیسے حق رہن کا تعلق مال مرہون کے ساتھ ہوتا ہے، یہ حق زائل نہیں ہونے پاتا مگر اسی وقت جب زکوٰۃ کا مال مستحق کو دے دیا جائے۔ ❷

زکوٰۃ جائز نہیں مگر ایسی نیت کے ساتھ جو ادائیگی سے ملی ہوئی ہو یا زکوٰۃ کی مقدار الگ کرتے وقت نیت کر لی ہو۔

چونکہ زکوٰۃ عبادت ہے لہذا اس میں نیت شرط ہے، اس میں اصل القتران (باہم ملا ہوا ہونا) ہے ہاں البتہ زکوٰۃ دینے میں تفرقہ ہو سکتا ہے اس لئے زکوٰۃ کا مال علیحدہ کرتے وقت کی نیت کا اعتبار کر لیا گیا جیسے روزہ میں پہلے سے نیت کر لی جاتی ہے۔

اس اساس پر اگر کسی شخص کا قرضہ کسی فقیر پر ہو اس نے فقیر کو ادائے زکوٰۃ کی نیت سے قرضہ سے بری الذمہ کر دیا تو یہ ابراء کافی نہیں سمجھا جائے گا چونکہ بری الذمہ کرنا اسقاط ہے اور ساقط مال نہیں لہذا ذمہ میں واجب ہونیوالے مال کا بدل بھی نہیں ہو سکتا، اسی اساس پر حنفیہ کہتے ہیں کہ دو صورتوں میں اداء جائز نہیں۔

اول..... عین کے بدلہ میں دین ادا کرنا۔ جیسے دائن مدیون کے ذمہ میں قرضہ کو زکوٰۃ کی مد سے منھا کرے، یہ اس صورت کے خلاف ہے جب دائن مدیون فقیر کو حکم دے کہ فلاں میرے مدیون سے میرا قرضہ قبضہ میں لے لو اور وہ میری طرف سے تمہیں زکوٰۃ ہوگی، یہ صورت جائز

❶..... دیکھئے الفقه علی المذاهب الخمسة ص ۵۷۱ للستاذ محمد جواد مغنیا الطبعة الخامسة، وفقہ الامام جعفر للاستاد مغنیا ۸۸/۲. والفتاویٰ لشیخ الطائفة محمد بن حسن علی الطوسی ص ۱۸۸. ❷ شافعیہ مالکیہ اور امامیہ کہتے ہیں زکوٰۃ عین مال میں واجب ہوتی ہے اور فقیر مالک کا حقیقی شریک ہوتا ہے چونکہ فرمان باری تعالیٰ ہے۔ ”وفی اموالهم حق للسائل والمحروم“ احادیث سے بھی ثبوت ملتا ہے کہ اللہ تعالیٰ نے فقراء کو اموال میں اغنیاء کا شریک بنایا ہے، البتہ شریعت نے آسانی کے لئے دوسرے اموال سے بھی زکوٰۃ دینے کی اجازت دی ہے۔

ہے۔ چونکہ یہاں دین فقیر کے قبضہ سے عین بن جائے گا اور اس صورت میں عین کے بدلہ میں عین ہوگا، یعنی قرضہ پر قبضہ زکوٰۃ پر قبضہ کرنے کے مترادف ہے۔

دوم..... دین کے بدلہ میں دین ادا کرنا۔ جیسے فقیر بعض نصاب سے بری الذمہ کر دے اور اس کی نیت اس سے بقیہ مال کی طرف سے ادا کیگی ہو، چونکہ باقی نصاب قبضہ سے عین ہو جائے گا، اور یوں دین کو عین کے بدلہ میں ادا کرنے والا ہوگا۔ ❶

ب: مالکیہ..... مالکیہ کا مؤقف بھی حنفیہ جیسا ہے، چنانچہ مالکیہ کہتے ہیں۔ فقیر کو زکوٰۃ دیتے وقت نیت کا ہونا واجب ہے، فقیر کو زکوٰۃ کا بتانا واجب نہیں بلکہ مکروہ ہے، چونکہ اس میں فقیر کی شکستہ دلی ہے، مالکیہ نے اتنا اضافہ کیا ہے کہ سال پورا ہونے سے پہلے زکوٰۃ دینا جائز نہیں، چونکہ زکوٰۃ عبادت ہے لہذا نماز کے مشابہ ہوئی، اس لئے بھی کہ حوالان حول زکوٰۃ کی دو شرائط میں سے ایک شرط ہے، لہذا سال سے پہلے زکوٰۃ دینا صحیح ہیں، وجوب زکوٰۃ سے ایک ماہ پہلے پیشگی زکوٰۃ دینا مکروہ ہے، مالکیہ نے یہ بھی کہا ہے کہ اگر مستحق نے زکوٰۃ کے بقدر مال چوری کر لیا تو یہ مال زکوٰۃ سے کافی نہیں ہوگا۔ چونکہ اس میں نیت معدوم ہے۔

وشرعی کی کتاب معیار العرب میں ہے۔ ”وہ قرضہ جو فقراء کے ذمہ واجب ہو اسے زکوٰۃ سے منہا نہیں کیا جائے گا، چنانچہ سوال کیا گیا کہ کسی مالدار شخص کا قرضہ فقراء کے ذمہ واجب ہو تو کیا مالدار اس قرض کو اپنے مال کی زکوٰۃ سے منہا کر سکتا ہے؟ جواب دیا: ایسا کرنا جائز نہیں، اگر ایسا کر بھی دیا تو زکوٰۃ کی ادائیگی کافی نہیں ہوگی دوبارہ دی جائے گی۔

(ج) شافعیہ..... کہتے ہیں فقیر کو زکوٰۃ دیتے وقت نیت کرنا واجب ہے یا زکوٰۃ کا مال الگ کرتے وقت نیت کر لی تو یہ کافی سمجھی جائے گی، وہ نہیں تو زکوٰۃ تقسیم کرتے وقت نیت کر لی جائے، اگر مزکی نے سلطان کو زکوٰۃ دیتے وقت نہیں کی تو صحیح قول کے مطابق زکوٰۃ ادا نہیں ہوگی، دوبارہ دینی پڑے گی۔

امام نووی رحمۃ اللہ علیہ نے المجموع میں لکھا ہے کہ ”جب کسی شخص کا کسی تنگدست کے ذمہ قرضہ ہو، دائن اسے زکوٰۃ میں تبدیل کرنا چاہے اور یوں کہے کہ اس قرضہ کو میری طرف سے زکوٰۃ سمجھو، تو اس میں دو صورتیں ہیں جنہیں صاحب البیان نے نقل کیا ہے۔ اصح قول یہ ہے کہ یہ زکوٰۃ کافی نہیں سمجھی جائے گی بلکہ دوبارہ دی جائے گی اسی رائے کو صیمری نے قطعاً قرار دیا ہے، یہی امام ابوحنیفہ رحمۃ اللہ علیہ اور امام احمد رحمۃ اللہ علیہ کا مذہب ہے۔ چونکہ زکوٰۃ ذمہ میں واجب ہوتی ہے، قبضہ میں دیئے بغیر مزکی بری الذمہ نہیں ہوتا، دوسری رائے یہ ہے کہ یہ زکوٰۃ ادا ہو جائے گی اور کافی سمجھی جائے گی یہ حسن بصری اور عطاء کا مذہب ہے، چونکہ اگر مزکی فی الواقع تنگدست کو زکوٰۃ کی رقم دیتا پھر اس سے واپس لیتا تو یہ جائز ہے تو جب قبضہ نہ کرے وہ صورت بھی جائز ہے..... الخ

اس سے تھوڑا پہلے امام نووی رقم طراز ہیں کہ ”بہر حال وہی یہ صورت کہ جب مزکی تنگدست کو اس شرط پر زکوٰۃ دے کہ وہ اسے قرضہ کے بدلہ میں واپس کرے گا تو یہ ادائیگی صحیح نہیں اور بالاتفاق زکوٰۃ ساقط نہیں ہوگی، اور اس طرح قرضہ ادا کرنا بھی بالاتفاق صحیح نہیں۔

اس مسئلہ کی تصریح ان فقہاء نے کی ہے، فقال (فتاویٰ میں)، صاحب التجزیب نے ”باب الشرط فی المہر“ میں، صاحب البیان نے اسی موقع پر، رافعی اور کئی دوسرے فقہاء نے۔ اگر مزکی اس طرح زکوٰۃ کی نیت کر لے اور شرط نہ لگائے تو بالاتفاق جائز ہے اور زکوٰۃ کی ادائیگی کافی سمجھی جائے گی، جب فقیر مزکی کو واپس کر دے قرضہ سے بری الذمہ ہو جائے گا۔

امام بغوی رحمۃ اللہ علیہ کہتے ہیں: اگر مدیون نے کہا: مجھے اپنی زکوٰۃ دو تا کہ میں تمہارا قرضہ ادا کر سکوں، دائن نے ایسا کیا تو زکوٰۃ کی یہ ادائیگی کافی سمجھی جائے گی اور قابض اس کا مالک ہو جائے گا، مدیون نے زکوٰۃ لی تو لینے کے بعد دائن کو واپس کرنا ضروری نہیں، اگر واپس کر دی

تو ادائیگی ہو چکی۔

تفصیل کہتے ہیں: اگر رب المال نے مدیون سے کہا میرا قرضہ جو تمہارے اوپر ہے مجھے ادا کرو میں وہ زکوٰۃ کی مد میں تمہیں واپس کر دوں گا، مدیون نے قرضہ ادا کیا تو اس کی ادائیگی درست ہوگی اور مدیون پر واپس لوٹانا لازمی نہیں، یہ مسئلہ متفق علیہ ہے۔
رویائی نے البحر میں لکھا ہے کہ اگر کسی نے مسکین کو زکوٰۃ دی پھر مسکین سے وعدہ کیا وہ رقم مسکین سے بیع، ہبہ یا کسی اور طرح سے واپس کرے گا تاکہ مزکی اس رقم کو مسکین کے کپڑوں اور دیگر مصالح میں صرف کرے اس رقم کے صحیح قبضہ ہونے میں دو احتمال ہیں، امام نووی رحمۃ اللہ علیہ کہتے ہیں زکوٰۃ کی یہ ادائیگی اور قبضہ کافی نہیں یہ احتمال صحیح ہے، یہ ایسا ہی ہے جیسے مزکی واپسی کی شرط لگا دے، تفصیل کہتے ہیں: اگر مزکی کی گندم کسی فقیر کے پاس بطور ودیعت ہو، مزکی (زکوٰۃ دینے والا یعنی مالک) کہے اتنی گندم پیمانے سے اپنے لئے ناپ تول لو، اور مزکی نے اس سے زکوٰۃ کی نیت کر لی، تو اس مال کے زکوٰۃ کی طرف سے کافی ہونے میں دو وجہیں ہیں:

۱..... یہ کہ زکوٰۃ نہیں ہوگی۔ چونکہ مالک نے خود گندم کو ناپا تو لا نہیں اور فقیر کے ناپنے تولنے کا اعتبار نہیں۔

۲..... اگر مزکی نے گندم کی مذکور مقدار کے خریدنے کا فقیر کو وکیل بنایا وکیل نے مذکور مقدار خریدی اور قبضہ بھی کر لیا پھر موکل نے کہا اسے اپنے لئے لے لو اور خود موکل نے زکوٰۃ کی نیت کر لی تو یہ ادائیگی کافی سمجھی جائے گی، چونکہ اس صورت میں مزکی ناپنے تولنے کا محتاج نہیں واللہ اعلم۔

د: حنا بلہ..... کہتے ہیں: زکوٰۃ ادا کرنے میں نیت شرط ہے، ادائیگی سے تھوڑا عرصہ پہلے نیت کر لینا جائز ہے جیسے سبھی عبادات میں جائز ہے، البتہ ادائیگی کے ساتھ نیت کا ملا ہونا یا ادائیگی کے قریب قریب نیت کا ہونا ضروری ہے، زکوٰۃ فقیر کو دینا واجب ہے، لیکن اگر مدیون کو زکوٰۃ دی پھر اپنے حق کا مطالبہ کیا اور لے لیا تو یہ صورت جائز ہے، بشرطیکہ حیلہ کی صورت نہ ہو، یعنی مزکی قرضہ کی ادائیگی میں زکوٰۃ واپس کرنے کی شرط نہ لگائی ہو جیسا کہ امام نووی نے ذکر کیا ہے۔ ❶

کشاف القناع میں ہے۔ فقیر کو قرضہ سے بری الذمہ کر دینا زکوٰۃ کے لئے کافی نہیں، برابر ہے کہ مد میں نکالا ہوا مال دین ہو یا عین ہو، اس میں حوالہ کافی نہیں ہوگا، چونکہ یہ زکوٰۃ کا دینا نہیں ہے، اسی طرح حوالہ بھی زکوٰۃ دینا نہیں، چونکہ مزکی پر تو ایسا دین نہیں جس کا حوالہ ہو، ہاں البتہ قبضہ میں اجازت کے معنی میں ہو تو وہ جائز ہے۔ ❷

ھ: اباضیہ..... کہتے ہیں: اگر مزکی نے مدیون کو زکوٰۃ دینے کے چکر میں کہا: تمہارے ذمہ جو میرا قرضہ ہے وہ میں نے ادا کر دیا ہے قبول کرو اور اب مجھے یہ قرضہ نہ دینا، یا فلاں شخص پر میرا قرضہ ہے وہ تم میرے مال کی زکوٰۃ میں لے لو یا میرے مال کی زکوٰۃ کے بدلہ میں لے لو تو اس طرح کی زکوٰۃ کافی نہیں ہوگی چونکہ یہ دین کے بدلہ میں دین کی بیع ہے، اور یہ انشاء اللہ تعالیٰ جائز نہیں، البتہ اگر یہ قرضہ ادا کیا اور پھر مدیون پر صدقہ کیا تو یہ جائز ہے، یہ بھی کہا گیا ہے کہ زکوٰۃ کی یہ صورت (جو پہلے بیان ہوئی یعنی ابراء من الدین) جائز ہے چونکہ یہ صورت ہبہ کی طرح ہے چونکہ یہ ذمہ میں ہوتا ہے اور ذمہ میں واجب شے کا ہبہ جائز ہے۔

لیکن پہلا قول مختار ہے، یہ بھی کہا گیا ہے کہ جائز ہے جب مزکی یوں کہے کہ میں نے اپنا مال جو تجھ پر قرضہ ہے وہ ادا کر دیا بشرطیکہ وہ جہاں سے پائے قرض سے خلاصی کرے اگر نہ پائے تو اس میں بھی دو اقوال ہیں۔ ❸

و: زید یہ..... زید یہ کہتے ہیں: رب المال کا جو قرضہ فقیر پر ہوا سے بری الذمہ کر دینے سے اور اس کی زکوٰۃ کی نیت کرنے سے زکوٰۃ

❶..... المغنی ۶۳۸/۲ کشاف القناع ۳۳۷/۲ طبع الشرح الكبير مع المغنی ۵۳۳/۲ ❷ کشاف القناع ۲۶۹/۲ طبع عالم

الکتب بیروت۔ ❸ شرح النیل وشفاء الخلیل للعلامة محمد بن يوسف اظفیش ۲۵۱/۳۔

الفقه الاسلامی وادلتہ..... جلد سوم

کافی نہیں ہوتی، بلکہ فقیر سے رب المال قبضہ کرے پھر اسے دے، یا رب المال قبضہ کا فقیر کو وکیل بنائے پھر اپنے لئے اسے صرف کرے، یا فقیر مالک کو وکیل بنائے کہ وہ اس کے لئے زکوٰۃ کی رقم قبضہ کرے اور پھر اپنا قرضہ قبضہ کرے گویا یہاں دو طرح کے قبضے ضروری ہیں پہلا قبضہ زکوٰۃ کا اور دوسرا ادا کا۔ اس کی وجہ یہ ہے کہ اس نے غیر عین کو زکوٰۃ میں نکالا ہے اسی طرح اس کی شرائط میں سے ایک تملیک بھی ہے۔ دوسری وجہ یہ بھی ہے کہ دین ناقص ہوتا ہے وہ کامل کی طرف سے کافی نہیں ہوتا، یعنی دین زکوٰۃ نہیں بن سکتا۔

زید یہ نے فقیر سے رب المال کے قبضہ کرنے میں یہ شرط لگائی ہے کہ مقبوض جنس دین میں سے ہو اور اگر اس کی جنس میں سے نہ ہو تو وہ بیع کے حکم میں ہے، اس صورت میں طرفین کی طرف سے کسی کا بھی متولی ہونا صحیح نہیں، یہ بھی کہا گیا ہے کہ ابراء مطلقاً صحیح ہے، زیادہ سے زیادہ یہ صورت فاسد ہو سکتی ہے اور وہ تو قبضہ سے مالک ہو سکتا ہے۔

ز..... سفیان ثوری رحمۃ اللہ علیہ: کہتے ہیں: قرضہ کو زکوٰۃ کی طرف سے شمار کرنا مکروہ ہے، سفیان ثوری رحمۃ اللہ علیہ اسے کافی نہیں سمجھتے، جیسا کہ ابو عبید نے ذکر کیا ہے۔

ح..... ابو عبید: اسی طرح ابو عبید بھی ابراء کو زکوٰۃ میں کافی نہیں سمجھتے۔ ابو عبید نے اس مؤقف پر تین دلائل قائم کئے ہیں۔

اول..... رسول اللہ صلی اللہ علیہ وسلم کی زکوٰۃ میں سنت ابراء کے برخلاف ہے، چونکہ رسول اللہ صلی اللہ علیہ وسلم بالداروں سے ہاتھوں ہاتھ زکوٰۃ لیتے تھے اور پھر اسے فقراء میں واپس کرتے تھے، آپ صلی اللہ علیہ وسلم کے بعد خلفاء کا بھی یہی دستور رہا، ہمیں صحابہ کرام رضی اللہ عنہم میں سے کسی کے متعلق یہ رائے نہیں پہنچی کہ انہوں نے دین کو زکوٰۃ میں شمار کیا ہو حالانکہ یہ بات روز روشن کی طرح عیاں ہے کہ صحابہ کرام اپنے زمانہ میں قرضہ کا لین دین کرتے تھے۔

دوم..... یہ مال (جو فقیر کو قرضہ میں دیا ہے) ہلاکت ضیاع اور خسارہ کے پس منظر میں ہے جو مالک کے ہاتھ میں موجود نہیں چونکہ یہ دین ہے، اب جبکہ یہ مال پس ہلاکت ہے تو مالک نیت کے ذریعہ اسے دوسرے حکم میں تبدیل کرنا چاہتا ہے جبکہ لوگوں کے لین دین کے معاملات میں ایسا کرنا کسی طرح جائز نہیں، یہاں تک کہ مالک فقیر سے قرضہ وصول کرے پھر زکوٰۃ کی مد میں اسے دے، جب ابراء کی صورت بندوں کے معاملات میں جائز نہیں تو بندوں اور اللہ تعالیٰ کے معاملہ میں کیوں کر جائز ہو؟ چونکہ حقوق العباد کنجوسی پر مبنی ہیں جبکہ حقوق اللہ چشم پوشی پر مبنی ہیں۔

سوم..... مزکی اب اس قسم کے دین سے مایوس ہو چکا ہے چونکہ اسے ملنا دشوار ہے لہذا اس دین کا حکم ردی اور بیکار مال کی طرح ہوا، اب مالک اس ردی مال کو رب تعالیٰ کے کھاتے میں ڈالنا چاہتا ہے جبکہ اللہ تعالیٰ صرف خالص مال کو قبول کرتا ہے۔

ترجیح..... یہ بات واضح ہو چکی ہے کہ پہلی رائے کے حمایتیوں کے دلائل ضعیف ہیں، جبکہ دوسری رائے کے حمایتیوں کے دلائل مضبوط ہیں کہ اسقاط دین اور ابراء دین کسی طرح زکوٰۃ نہیں، دوسری رائے کے حمایتیوں کے دلائل کی تلخیص درج ذیل اجزاء میں کی جاسکتی ہے۔

۱..... ذمہ میں واجب دین (قرضہ) دائن مزکی کی مالک میں نہیں ہوتا چونکہ دین ملک میں صرف قبضہ سے آتا ہے۔

۲..... قبضہ کی صورت موجود نہیں ہوتی چونکہ قبضہ سے ہی مستحقین کو زکوٰۃ دی جاسکتی ہے

۳..... زکوٰۃ وغیرہا میں نیت جو ادائیگی سے ملی ہو دائنماً شرط لگائی گئی ہے۔

۴..... ادائے زکوٰۃ کی صحت (درستی) کے لئے تملیک شرط ہے یعنی زکوٰۃ کی رقم مستحقین کو دی جائے اور انہیں اس کا مالک بنا دیا جائے۔

لہذا زکوٰۃ میں اباحت اور کھانا کھلانا کافی نہیں الا یہ کہ بطور تملیک ہو، چونکہ فرمان باری تعالیٰ: "انما الصدقات للفقراء" صدقات کے صیغہ میں تصدق (صدقہ کرنا) کا معنی پایا جاتا ہے اور "تصدق" تملیک ہے، نیز "للفقراء" میں لام تملیک کی ہے، جبکہ دین ملک میں صرف

قبضہ سے آتا ہے، جیسا کہ امامیہ نے خود کہا ہے۔ ❶

جبکہ ابراء (دین سے بری الذمہ کرنا) حنفیہ اور حنابلہ کے نزدیک اسقاط ہے تملیک نہیں۔ اور جب ابراء مالکیہ کے نزدیک ملک کا نقل کرنا ہے اور شافعیہ کے جدید قول کے مطابق ذمہ میں مدیون کے لئے تملیک ہے تو یہ صورت ان کے نزدیک ابراء من الدین میں زکوٰۃ میں شمار نہیں ہو سکتی چونکہ دین سے سبکدوشی تملیک نہیں ہوتی۔

۵..... ابراء زکوٰۃ سے بھاگنے کا ایک حیلہ ہے، اور فقراء کے حقوق سے جان چھڑانے کا ایک مذموم طریقہ ہے۔

۶..... اس ابراء کو بیع الدین فی الدین (یعنی قرضہ کی صورت میں قرضہ کی بیع) میں شمار کیا گیا جیسا کہ اباضیہ نے ذکر کیا ہے اور یہ جائز نہیں۔

۷..... یہ عمل سنت نبوی کے مخالف ہے اور خلفاء راشدین اور صحابہ و تابعین کے عمل کے بھی خلاف ہے۔

۸..... مدیون کے پاس موجود مال مورد ہلاکت میں ہوتا ہے یعنی وہ تلف، صنایع اور ہلاک سمجھا جاتا ہے۔

۹..... مزی اس دین (قرضہ) سے اپنا مال بچانا چاہتا ہے جبکہ اس دین سے مایوس ہو چکا ہوتا ہے۔

۱۰..... ابراء کی صورت میں قبضہ کرنے کا طریقہ تبدیل ہو جاتا ہے جیسا کہ امین کو ودیعت کا مال ہرہہ کر دیا جائے یا مستقیم کو عاریہ کی چیز ہرہہ کر دی جائے اور اس میں قبضہ جدیدہ کی حاجت نہ ہو جیسا کہ حنفیہ نے ذکر کیا ہے، لیکن زکوٰۃ میں یہ قول دشوار ہے چونکہ نیت کا وقت فوت ہو چکا ہوتا ہے۔ اور نیت کا وقت یہ ہے کہ ادائیگی کے ساتھ ٹلی ہو یا قبضہ میں دیتے وقت نیت کی ہو۔

واللہ اعلم۔ والحمد لله رب العالمین

ساتویں بحث..... زکوٰۃ کے آداب اور ممنوعات (مکروہات)

ممنوعات..... ابن جزئی مالکی کہتے ہیں کہ زکوٰۃ کے تین ممنوعات ہیں۔ ❶

۱..... یہ کہ زکوٰۃ احسان جتلانے سے اور اذیت پہنچانے سے باطل ہو جاتی ہے۔ چونکہ احسان جتلانے سے صدقہ حبط ہو جاتا ہے یعنی اس کا ثواب ضائع ہو جاتا ہے۔ چنانچہ فرمان باری تعالیٰ ہے:

يَا أَيُّهَا الَّذِينَ آمَنُوا لَا تُبْطِلُوا صَدَقَاتِكُمْ بِالْمَنِّ وَالْذُّمِّ..... البقرة ۲۶۳/۲

اے ایمان والو! اپنے صدقات کو احسان جتلانے اور تکلیف پہنچانے سے مت کرو۔

اسی طرح احسان جتلانے سے صدقات کی قدر نہیں بڑھتی چونکہ احسان جتلانا اعمال کو ضائع کر دیتا ہے۔

۲..... یہ کہ انسان اپنا صدقہ خود خریدے تو اس سے صدقہ باطل ہو جاتا ہے۔

۳..... یہ کہ اہلکار لوگوں کو زکوٰۃ کے لیے اپنے پاس جمع کرے بلکہ لوگوں کو ان کی جگہوں میں رکھ کر ان سے زکوٰۃ لے۔

حنابلہ نے دوسری صورت میں مالکیہ کی موافقت کی ہے چنانچہ حنابلہ کہتے ہیں ❷ زکوٰۃ دینے والے کو چاہئے کہ وہ زکوٰۃ میں دیا ہوا مال واپس نہ خریدے، چونکہ حضرت عمر رضی اللہ تعالیٰ عنہ کی روایت سے کہ میں نے فی سبیل اللہ سواری کے لئے گھوڑا فرمایا، چنانچہ جس شخص کے پاس وہ گھوڑا پہنچا اس نے گھوڑے کی قدر نہ کی اور اسے ضائع کر دیا، میں سمجھا وہ اسے سستے داموں فروخت کر دے گا، میں نے گھوڑا خریدنا چاہا، تاہم میں نے رسول اللہ صلی اللہ علیہ وسلم سے پوچھا، آپ صلی اللہ علیہ وسلم نے فرمایا: اسے مت خریدو اگر چہ وہ تمہیں

❶..... دیکھئے الفقه علی المذاهب الخمسة للاستاذ محمد جواد مغینہ ص ۱۶۷۔ ❷ القوانین الفقہیة ص ۹۹ وما بعدها۔

الفقه الاسلامی وادلتہ..... جلد سوم ۳۰۳ ابواب الزکوٰۃ

ایک درہم میں دیتا ہوتا ہے۔ اپنے صدقہ کو واپس نہ لو، چونکہ جو شخص صدقہ واپس لیتا ہے وہ اس کتے کی مانند ہوتا ہے جو تے کر کے اسے پھر چائے لگتا ہے۔ ①

امام شافعی رحمۃ اللہ علیہ وغیرہ فرماتے ہیں: زکوٰۃ کے مال کو خرید کر واپس لینا جائز ہے۔ چونکہ نبی کریم صلی اللہ علیہ وسلم کی حدیث ہے (جو پہلے بھی گزر چکی ہے)۔ کہ ”مالدار شخص کے لئے صدقہ جائز نہیں مگر پانچ آدمیوں کے لئے جائز ہے۔ ایک وہ شخص جو اپنے ذاتی مال سے صدقہ کا مال خرید لے۔“ ②

امام نووی رحمۃ اللہ علیہ نے حضرت عمر رضی اللہ تعالیٰ عنہ کی حدیث کا یہ مطلب بیان کیا ہے کہ اس میں نہی تنزیہی ہے تحریمی نہیں۔ لہذا جو شخص کوئی چیز صدقہ کرے یا زکوٰۃ دے یا کفارہ دے یا نذر میں کوئی چیز دے جو عند اللہ قربت سمجھی جاتی ہو اس کے لئے خریدنا مکروہ ہے، اگر اس چیز کا وارث بن گیا تو پھر مکروہ نہیں۔

زکوٰۃ کے آداب..... ابن جزئی کہتے ہیں زکوٰۃ کے چھ آداب ہیں۔

۱..... یہ کہ مزکی خوش دلی سے زکوٰۃ نکالے۔

۲، ۳..... یہ کہ زکوٰۃ میں نکالا ہوا مال اپنی کمائی کا اچھا اور عمدہ مال ہو یعنی ایسا مال ہو جو مالک کا پسندیدہ اور محبوب مال ہو، البتہ اہلکار کو چاہئے کہ وہ متوسط قسم کا مال لے۔

۴..... یہ کہ لوگوں کی نظروں سے چھپا کر زکوٰۃ دے، یہ حنفیہ کی بھی رائے ہے، چنانچہ چھپا کر زکوٰۃ دینا افضل ہے، چونکہ یہ صورت ریا کاری سے بعید رکھتی ہے، اور فقیر کی رسوائی بھی نہیں ہوتی، ہاں البتہ مزکی اگر بڑے درجہ کا مال دار ہو اور دوسرے مالدار اس کی اقتداء کرتے ہوں تو وہ اعلانیہ بھی زکوٰۃ دے سکتا ہے۔

شافعیہ اور حنابلہ کہتے ہیں: زکوٰۃ میں افضل یہ صورت ہے کہ ظاہر کر کے نکالی جائے، تاکہ دوسرے لوگ اسے دیکھیں اور وہ بھی زکوٰۃ دین، دوسری وجہ یہ بھی ہے کہ اگر چھپا کر زکوٰۃ دے گا تو اس کے متعلق لوگوں کے دلوں میں بدگمانیاں پیدا ہوں گی، لیکن یہ اس مال کی نسبت ہے جو اموال باطنہ نہ ہوں بلکہ ظاہرہ ہوں۔ امام کے لئے دونوں صورتیں جائز ہیں۔

نظلی صدقہ..... بالاتفاق نظلی صدقہ چھپا کر دینا افضل ہے، چونکہ حدیث میں ہے۔ ”سات آدمی عرش کے سائے تلے ہوں گے، ان میں سے ایک یہ بھی ہے وہ شخص جو چھپا کر صدقہ دے حتیٰ کہ اس کے دائیں ہاتھ کو پتہ نہ چلے کہ دائیں ہاتھ نے کیا خرچ کیا ہے۔“ ③ شافعیہ نے اتنا اضافہ کیا ہے کہ اگر مقتدی شخص نظلی صدقہ کو دوسروں کو ترغیب دینے کے لئے ظاہر دے اور شہرت و ریا کاری کا قصد نہ ہو اور لینے والے کو اس سے اذیت بھی نہ ہو تو ظاہر اعلانیہ نظلی صدقہ دینا افضل ہے۔

۵..... تعریف اور واہ سے بچنے کے لئے مزکی کو وکیل بنا دینا چاہئے۔

۶..... یہ کہ زکوٰۃ دیتے وقت مزکی کو یہ دعا پڑھنی چاہئے:

اللهم اجعلها مغنماً ولا تجعلها مغرمًا

یا اللہ! زکوٰۃ کو فائدہ مند بنا اور نقصان کا باعث نہ بنا۔

زکوٰۃ لینے والے کو یا عامل کو یہ دعا پڑھنی چاہئے:

①..... متفق علیہ عن زید بن اسلم عن ابیہ۔ ② رواہ ابو داؤد وغیرہ۔ ③ رواہ مالک والترمذی عن ابی ہریرۃ و ابی سعید و رواہ

احمد والشیخان والنسائی عن ابی ہریرۃ۔

اجرت اللہ فیما اعطیت وبارک فیما ابقيت وجعله لك طهوراً

اللہ تعالیٰ تمہیں دیئے ہوئے عطا پر اجر و ثواب عطا فرمائے، اور جو کچھ تمہارے پاس باقی ہے اس میں برکت عطا فرمائے اور اسے تمہارے لئے پاکی کا ذریعہ بنائے۔

ان مذکورہ آداب کے علاوہ مزید آداب بھی ہیں جو مندرجہ ذیل ہیں۔

۷..... مزکی کو چاہئے زکوٰۃ دینے کے لئے ایسے فقیر شخص کا انتخاب کرے جو تقویٰ اور علم سے متصف ہو اپنے فقر کو چھپا کر رکھتا ہو، اور کوئی قریبی رشتہ دار ہو، چونکہ عطاء مال طاعت خدائے تعالیٰ کی مدد کرنا ہے، تحصیل علم کی حوصلہ افزائی کرنا ہے اور دست سوال پھیلانے کا سدباب کرنا ہے، قریبی رشتہ داروں پر صدقہ کرنے میں دوہرا اجر ہے ایک صدقہ کا اور دوسرا صلہ رحمی کا۔

۸..... زکوٰۃ نکالنے میں بڑھ چڑھ کر حصہ لینا تاکہ اللہ تعالیٰ کے حکم کا اتثال ہو جائے اور یہ بھی خاطر میں رہے کہ زکوٰۃ علی الفور

واجب ہے۔

اگر کوئی شخص زکوٰۃ کی ادائیگی میں تاخیر کرے کسی قریبی رشتہ دار یا کسی شدید حاجتمند کے تلاش میں ہو جو زکوٰۃ کا زیادہ حقدار ہو تو حنا بلہ کہتے ہیں، اگر زکوٰۃ کی تھوڑی مقدار کو بچا رکھا ہو تو اس میں کوئی حرج نہیں، اور اگر کثیر مقدار میں ہو تو اس کی تاخیر جائز نہیں، امام احمد رحمۃ اللہ علیہ فرماتے ہیں، قریبی رشتہ داروں کو ماہ بہ ماہ قسطوں میں زکوٰۃ دینا درست نہیں اور اس طرح کی ادائیگی کافی نہیں سمجھی جائے گی۔ یعنی اس طرح زکوٰۃ نکالنا ماہ بہ ماہ فقیروں کو دے گا تو اس طرح کی تاخیر کرنا صحیح نہیں، البتہ اگر تھوڑی تھوڑی زکوٰۃ فقیروں کو دے دی اور تاخیر نہیں کی تو یہ جائز ہے، چونکہ اس صورت میں زکوٰۃ کی ادائیگی میں تاخیر نہیں ہوئی۔

۹..... حنیفہ کے نزدیک فقیر کو زکوٰۃ کا اتنا مال دینا مستحب ہے جس سے اس کی اور اس کے عیال کی حاجت اور ضرورت پوری ہو جائے۔

۱۰..... فقیر کو یہ بتانے کی ضرورت نہیں کہ یہ مال زکوٰۃ کی مد سے ہے۔

مصارف زکوٰۃ کے متعلق دو مباحث

۱۔ زکوٰۃ میں مؤلفہ قلوب کا حصہ..... اسلامی بیداری کے نفع بخش ثمرات میں سے ایک فریضہ زکوٰۃ کا اہتمام کرنا محتاج مستحقین پر صرف کرنے کی رہنمائی، یا ان لوگوں پر صرف کرنا جو آفاق عالم میں دعوت اسلام کا کام خوش اسلوبی سے بھار رہے ہیں، چونکہ اللہ تعالیٰ کی شریعت باہمی تعاون، اتحاد و یکجہتی کو تئیں کی نظر سے دیکھتی ہے، عالمی اور مقامی معاشی مشکلات کو شریعت حل کرنا چاہتی ہے، اس کا اساس اور بنیاد صحیح دینی جذبہ ہے اور وہ ذاتی اڑن ہے جو معاشرتی ضروریات کا ذریعہ چاہتی ہے، قطع نظر زبردستی اور جبری اقدام کے اور ایسے امور کے قطع نظر جو ڈرانے دھمکانے اور سزا دینے کے متعلق ہوں۔

جب سیاست اسلامیہ کے حکیمانہ اصول استحسان اور بھلائی کو وجود دیتے ہیں اور معاندانہ ذرائع کا سدباب چاہتے ہیں تو اسی لئے شریعت مطہرہ نے زکوٰۃ کے آٹھ مصارف میں سے ایک مصرف کو ان مواقع کے لئے مخصوص کیا ہے اور وہ مؤلفہ قلوب کا مصرف ہے، تاکہ اجتماعی زندگی رو بہ اصلاح رہے، اس کی حاجت اس لئے پیش آئی ہے تاکہ ایمان اور اسلام نو مسلموں کے دلوں میں اچھی طرح رچ بس جائے، اور جو لوگ اعتقاداً متردد رہیں کسی قسم کے مالی تعاون، نفع خدمات اور دیگر وسائل کے انتظار میں ہیں ان کی دل گیری کر کے اسلام و ایمان کی طرف مائل کرنا ہے اور وہ لوگ جو مادیت کی آڑ میں اسلام کو نقصان پہنچانے کے درپے ہیں ان سے دفاع کرنا مقصود ہے۔

میں اس بحث کے ذیل میں ”مؤلفہ قلوب“ کے مصرف کی حقیقت و وضاحت سے بیان کرنا چاہتا ہوں۔ چونکہ زکوٰۃ کے آٹھ مصارف میں سے یہ بھی ایک مصرف ہے، چنانچہ فرمان باری تعالیٰ ہے:

إِنَّمَا الصَّدَقَاتُ لِلْفُقَرَاءِ وَ النَّسِيبِ وَ الْعَمِلِينَ عَلَيْهَا وَ الْمُؤَلَّفَةِ قُلُوبُهُمْ وَ فِي الرِّقَابِ وَ الْغُرَمِينَ
وَ فِي سَبِيلِ اللَّهِ وَ ابْنِ السَّبِيلِ ۗ قَدِيصَةٌ مِّنَ اللَّهِ ۗ وَ اللَّهُ عَلِيمٌ حَكِيمٌ ﴿۹۰﴾ التوبہ: ۶۰/۹۰

اس آیت میں مؤلفہ قلوب کا مصرف چوتھے نمبر پر ہے۔

خاکہ بحث..... اس بحث میں مندرجہ ذیل امور شامل ہوں گے۔

۱..... مؤلفہ قلوب کا معنی، کیا رسول اللہ صلی اللہ علیہ وسلم کے بعد مؤلفہ قلوب کا حصہ منسوخ ہو گیا یا معمول بہا ہے اور منسوخ نہیں ہوا؟

۲..... وہ احوال جن میں اس حصہ کو استعمال کیا جاسکتا ہے، اسلام اور مسلمانوں کی اس زمانہ میں اس حصہ کی حد اور انتہاء۔

۳..... جن لوگوں کی طرف سے اسلام کی امید ہو، جن میں ان کی دل گیری یا دعوت اسلامیہ کے مصالح میں اس حصہ کی تاثیر۔

۴..... اس مصرف کی مدد سے نو مسلموں کی انجمنوں اور تنظیموں کا قیام۔

۵..... بعض غیر اسلامی حکومتوں اور ریاستوں کی دل گیری اور ان ریاستوں کی دلگیری جو اسلامی برادری پر مشتمل ہیں تاکہ ان میں امن امان کا تحقق ہو سکے یا ایسے بعض ممالک جو غیر اسلامی ہیں اور وہ اسلامی ممالک میں شریعت اسلامیہ کے قیام میں رکاوٹ بنتے ہیں ان کی دلگیری کرنا۔

۶..... مؤلفہ قلوب کے حصہ کو ان عطیات اور خیرات میں شامل کرنا جو بعض غیر اسلامی ممالک میں قدرتی آفات مثلاً زلزلے اور سیلاب وغیرہ میں صرف کئے جاتے ہیں۔

۷..... مؤلفہ قلوب کے حصہ کو ان امور میں صرف کرنا جو اسلام اور مسلمانوں کے تحسین نظریہ کا باعث ہوں۔ یعنی اسلام اور مسلمانوں کی اچھائی کو ظاہر کرتے ہوں۔

میں اسی ترتیب کے مطابق ان عناصر کو بیان کروں گا۔

۱..... مؤلفہ قلوب کا معنی، کیا مؤلفہ قلوب کا حصہ نبی کریم صلی اللہ علیہ وسلم

کی وفات کے بعد منسوخ ہو گیا یا ابھی باقی ہے اور منسوخ نہیں ہوا؟

مؤلفہ قلوب سے مراد وہ کفار ہیں جن سے بھلائی کی امید ہو اور انہیں اسلام کی طرف مائل کرنا اور اسلام قبول کرنے پر اکسانا مقصود ہو، یا وہ کفار جن کی اذیت، ضرر اور شر کے خوف کو دور کرنا ہو، مؤلفہ قلوب سے مراد مسلمانوں کی وہ جماعت بھی ہے جن کی اسلام کے متعلق نیت کمزور ہو، انہیں زکوٰۃ سے حصہ دیا جاسکتا ہے تاکہ اسلام میں پکے ہو جائیں اور دین اسلام پر ثابت قدم رہیں، یا ان جیسے لوگوں کو اسلام کی طرف راغب کیا جانا ہو، یا ان لوگوں کی قوم سے صدقات وصول کرنے کی ترغیب دینی ہو، وہ لوگ بھی مراد ہیں جو سرحدوں پر کفار کے پڑوسی ہوں، ۱، یا وہ لوگ جو عطیات لے کر مانوس ہوتے ہوں جیسا کہ حسن بصری اور ابن جریج نے کہا ہے، یعنی وہ لوگ جن کا اسلام میں کوئی شمار نہ ہو۔ ۲

علامہ طبری نے مؤلفہ قلوب کی تعریف ان الفاظ میں کی ہے کہ ان سے مراد وہ لوگ ہیں جو اوپر ہی دل سے اسلام سے محبت کرتے ہوں اور جن کی نصرت اصلاح کی غرض سے نہ ہو، جیسے ابوسفیان بن حرب، عین بن بدر اور اقرع بن حابس اور ان جیسے دوسرے لوگ جو اپنے قبائل کے رؤساء ہوں۔ ۳

الفقه الاسلامی وادلتہ..... جلد سوم ۳۰۶ ابواب الزکوٰۃ

علامہ قرطبی نے ان الفاظ میں مؤلفہ قلوب کی تعریف کی ہے کہ ان سے مراد وہ لوگ ہیں جو صدر اسلام میں اسلام کا اظہار کرتے تھے اور زکوٰۃ کا حصہ انہیں دیا جاتا تھا کہ یقین کی کمزوری کی وجہ سے ان کی دل گیری ہو جائے۔^①
سنت نبویہ میں بے شمار ایسی احادیث وارد ہوئی ہیں جو تالیف قلوب پر دلالت کرتی ہیں۔ تاکہ جس شخص کا ایمان راسخ نہیں اس کی دل گیری کی جائے اور اللہ تعالیٰ کے مال میں سے انہیں حصہ دیا جائے۔

چنانچہ رسول کریم صلی اللہ علیہ وسلم نے تالیف قلب کے لئے جن لوگوں کو مال عطا کیا ان میں سے کچھ یہ ہیں۔
ابوسفیان بن حرب، صفوان بن امیہ، عینیہ بن حصن، اقرع بن حابس، عباس بن مرداس، مالک بن عوف نظری، حکیم بن حزام، وغیرہم، ان میں سے ہر شخص کو سو سواونٹ عطا کئے البتہ عبدالرحمن بن یزید اور حویطب بن عبدالعزیٰ کو پچاس پچاس اونٹ عطا کئے، یہ سبھی لوگ رؤسائے قریش اور صنادید عرب میں سے تھے، جن کی جان بخشی کی گئی تھی، یہ لوگ شان و شوکت اور قوت والے سمجھے جاتے تھے، ان کی تابعین بھی کثیر تعداد میں تھے، ان میں سے بعض تو تھقیۃ اسلام قبول کر چکے تھے بعض ظاہری طور پر اسلام لائے تھے اور منافقین میں ان کا شمار ہوتا تھا جبکہ بعض کے ساتھ صلح کا معاہدہ تھا۔

ایک روایت یہ بھی ہے کہ رسول کریم صلی اللہ علیہ وسلم نے علامہ بن علاشہ کو سواونٹ عطا کئے، جب انصار نے یہ صورت حال دیکھی اور وہ کچھ نالاں ہوئے تو آپ نے انصار سے فرمایا۔ ”کیا تم راضی نہیں ہو کہ لوگ بھیڑ بکریاں لے کر جائیں اور تم اللہ تعالیٰ کے رسول صلی اللہ علیہ وسلم کو اپنے کجاووں کی طرف لے کر جاؤ؟ جب آپ کو خبر پہنچی کہ انصار کہتے ہیں: نجد کے رؤساء کو عطا کیا جا رہا ہے اور ہمیں محروم کیا جا رہا ہے؟ اس پر آپ نے فرمایا: میں نے ایسا ان لوگوں کی دلگیری کے لئے کیا ہے۔ جیسا کہ صحیح مسلم میں ہے۔

امام احمد رحمۃ اللہ علیہ نے صحیح سند کے ساتھ حضرت انس رضی اللہ تعالیٰ عنہ کی روایت نقل کی ہے کہ رسول اللہ صلی اللہ علیہ وسلم سے اسلام کے نام پر جو چیزیں مانگی گئیں آپ نے ضرور عطا کی، چنانچہ آپ صلی اللہ علیہ وسلم کے پاس ایک شخص آیا آپ نے اس کی لئے بکریوں کے ایک بڑے ریوڑ کا حکم دیا جو دو پہراڑوں کے درمیان چر رہا تھا، یہ بکریاں صدقہ کی تھیں، وہ شخص اپنی قوم کی طرف واپس لوٹا اور کہا: اے میری قوم! اسلام قبول کرو چونکہ محمد صلی اللہ علیہ وسلم کثیر مال عطا کرتے ہیں پھر انسان کو فاقے کا خوف نہیں رہتا۔

اسی طرح امام احمد رحمۃ اللہ علیہ اور امام بخاری رحمۃ اللہ علیہ نے عمرو بن تغلب سے روایت نقل کی ہے کہ رسول کریم صلی اللہ علیہ وسلم کے پاس غیر معمولی مال یا قیدی لائے گئے، آپ نے سب کچھ لوگوں میں تقسیم کر دیا، اس پر آپ کو خبر پہنچی کہ جن لوگوں کو مال (یا ناکہ یا باندی) نہیں ملا وہ نالاں ہیں۔ اس پر آپ صلی اللہ علیہ وسلم نے اللہ تعالیٰ کی حمد و ثنا کی پھر فرمایا: انا بعد! اللہ کی قسم! میں ایک شخص کو دیتا ہوں، اور ایک دوسرے شخص کو چھوڑ دیتا ہوں، میں جسے نہیں دیتا اور اسے چھوڑ دیتا ہوں وہ مجھے اس شخص سے زیادہ محبوب ہوتا ہے جسے عطا کرتا ہوں، البتہ میں بہت سارے لوگوں کو عطا کرتا ہوں چونکہ میں ان کے دلوں میں جزع فزع اور بے خبری دیکھتا ہوں۔

جبکہ بہت سارے لوگوں کو ان کے دلوں میں پائے جانے والے استغناء (بے نیازی) اور بھلائی کے سپرد کر دیتا ہوں انہی لوگوں میں سے ایک عمرو بن تغلب بھی ہے، چنانچہ عمرو بن تغلب رضی اللہ عنہ کہتے ہیں: رسول اللہ صلی اللہ علیہ وسلم کا یہ فرمان میرے لئے اتنا عظیم الشان ہے کہ اس کے مقابلہ میں سرخ اونٹوں کا ریوڑ کچھ حیثیت نہیں رکھتا۔

زہری رحمۃ اللہ علیہ سے مؤلفہ قلوب کے متعلق سوال کیا گیا انہوں نے جواب دیا: یہ یہودیوں اور نصرانیوں میں سے نو مسلم ہیں اگرچہ وہ مالدار ہوں۔^②

یہ احادیث واضح دلالت کرتے ہیں کہ نبی کریم صلی اللہ علیہ وسلم بعض ناکہ و مال عطا کرتے تھے اور ان لوگوں کو بھی عطا کرتے

تھے جن کے دلوں میں ایمان راسخ نہ ہوا ہو، یہ مال زکوٰۃ کے مد سے بھی ہوتا تھا، پھر آپ صلی اللہ علیہ وسلم کے بعد ابو بکر صدیق رضی اللہ عنہ اور حضرت عمر رضی اللہ عنہ نے مؤلفہ قلوب کو مال عطاء کرنے سے رک گئے، چنانچہ حضرت ابو بکر رضی اللہ عنہ نے ابوسفیان، عینہ، اقرع اور عباس بن مرداس کو مال عطا نہیں کیا اور حضرت عمر رضی اللہ عنہ نے فرمایا: ہم اسلام کے نام پر کچھ نہیں دیں گے جو چاہے ایمان لائے اور جو چاہے کفر پر رہے۔

اس واقعہ کی روشنی میں علماء میں بھی اختلاف ہوا کہ آیا مؤلفہ قلوب کا مصرف منسوخ ہے یا باقی ہے۔ اس مسئلہ میں علماء کے دو فریق ہو گئے ایک فریق نسخ کا قائل ہے کہ صدقات مفروضہ (زکوٰۃ) میں صرف حاجتمند کا حصہ ہے، دوسرا فریق اس مصرف کے باقی رہنے کا قائل ہے کہ ہر اس مصرف کے حصہ دار ہر زمانہ میں موجود ہیں اور ان کا صدقات میں حصہ ہے۔ ❶

مسئلہ کی وضاحت کے لئے ضروری ہے کہ آجی مذاہب کی آراء ذکر کی جائیں تاکہ معلوم ہو جائے کہ ایک مذہب میں اگر اختلاف ہے تو دوسرے میں الگ تفصیلات ہیں۔

حنفیہ..... حنفیہ کا مؤقف ہے کہ مؤلفہ قلوب کا حصہ ساقط ہو چکا ہے اور نبی کریم صلی اللہ علیہ وسلم کی وفات کے بعد یہ حصہ منسوخ ہو چکا ہے، یا تو اس لئے کہ اس مصرف کی علت مفقوش ہو چکی ہے اور وہ علت ”اعزاز دین (دین کی سر بلندی) اور صدر اسلام میں کمزور مسلمانوں کو حاجت تھی۔“ چنانچہ جب اسلام کو سر بلندی مل چکی تو اس مصرف کی حاجت نہ رہی گویا یہاں علت غائیہ کے منتہی ہونے سے حکم بھی منتہی ہو گیا چونکہ اسی علت کی وجہ سے مال عطا کیا جاتا تھا، اور مال کا دینا اعزاز دین کے لئے تھا، اب جبکہ اللہ تعالیٰ نے اسلام کو عزت عطا فرمائی ہے اور مسلمانوں کو مؤلفہ قلوب سے بے نیاز کر دیا ہے۔

جیسا کہ ابن عابدین نے بحر الرائق کے حوالہ سے نقل کیا ہے۔ چنانچہ صاحب بدایہ کہتے ہیں: مؤلفہ قلوب کا حصہ ساقط ہو چکا ہے چونکہ اللہ تعالیٰ نے اسلام کو عزت اور سر بلندی عطا کی ہے اور ان سے بے نیاز کیا ہے اور اس پر اجماع منعقد ہو چکا ہے۔

یا تو مؤلفہ قلوب کا حصہ رسول اللہ صلی اللہ علیہ وسلم کے فرمان سے ساقط ہوا ہے چونکہ زکوٰۃ کے منتہی حکم کے طور پر آپ صلی اللہ علیہ وسلم نے حضرت معاذ رضی اللہ تعالیٰ عنہ سے فرمایا تھا: زکوٰۃ کے اموال اہل یمین کے اغنیاء سے لو اور انہی کے فقراء میں واپس لو نا دو۔

یا اس حکم کا نسخ اجماع صحابہ ہے جیسا کہ علامہ کاسانی نے ذکر کیا ہے، چنانچہ حضرت ابو بکر صدیق اور حضرت عمر رضی اللہ تعالیٰ عنہما نے مؤلفہ قلوب کو صدقات سے کچھ نہیں دیا اور ان پر صحابہ میں سے کسی نے انکار نہیں کیا۔

چنانچہ جب رسول اللہ صلی اللہ علیہ وسلم کی رحلت ہوئی تو وہ لوگ جنہیں نبی کریم صلی اللہ علیہ وسلم (تالیف قلب کے لئے) عطا کرتے تھے وہ حضرت ابو بکر صدیق رضی اللہ تعالیٰ عنہ کے پاس اپنے حصوں کا باضابطہ تحریری حکم نامہ لائے حضرت ابو بکر رضی اللہ عنہ نے نوشتہ کی تحریر بدل دی، پھر حضرت عمر رضی اللہ عنہ کے پاس آئے اور انہیں اس کی خبر کی آپ رضی اللہ عنہ نے نوشتہ ان کے ہاتھوں سے لیا اور بھاڑ دیا پھر فرمایا: ”رسول کریم صلی اللہ علیہ وسلم ان لوگوں کو تالیف قلب (ڈگری) کے لئے عطا کرتے تھے، رہی بات آج کی سو اللہ تعالیٰ نے اسلام کو عزت عطا فرمائی ہے اگر تم اسلام پر ثابت قدم رہے تو بہت اچھا اور نہ ہمارے اور تمہارے درمیان تلوار فیصلہ کرے گی۔“ چنانچہ وہ لوگ حضرت ابو بکر رضی اللہ عنہ کے پاس واپس گئے اور انہیں عمر رضی اللہ تعالیٰ عنہ کے دو ٹوک جواب کی خبر دی اور کہا: خلیفہ آپ ہیں یا وہ ہیں (یعنی حکم آپ کا نافذ العمل ہے)؟ ابو بکر رضی اللہ تعالیٰ عنہ نے فرمایا: اے اللہ نے چاہا تو وہ بھی خلیفہ ہیں۔ چنانچہ ابو بکر رضی اللہ عنہ نے حضرت عمر رضی اللہ عنہ کے قول و فعل کی تردید نہیں کی، صحابہ کو بھی اس کی خبر ہوئی انہوں نے بھی انکار نہیں کیا، گویا اس پر صحابہ کا اجماع منعقد ہو گیا۔

دوسری وجہ یہ بھی ہے کہ پوری امت سے بالاتفاق ثابت ہے کہ نبی کریم صلی اللہ علیہ وسلم مؤلفہ قلوب کو ڈگری کے لئے دیتے تھے تاکہ

الفقه الاسلامی وادلتہ..... جلد سوم ۳۰۸ ابواب الزکوٰۃ

اسلام کی طرف راغب ہوں، یہ لوگ بہت زیادہ تھے قوت والے تھے، آج الحمد للہ اسلام سر بلند ہے اس کے نام لیا کثیر تعداد میں ہیں اور اس کے قلعے مضبوط ہیں۔

اس کی بنیادیں مستحکم ہیں، اہل شرک ذلیل ورسوا ہو چکے ہیں، جب حکم اس علت کی بنا پر ثابت تھا اب اس علت کے ختم ہونے کی وجہ سے حکم بھی ختم ہو چکا۔

یہ بھی ایک روایت ہے کہ حضرت عمر بن خطاب رضی اللہ تعالیٰ عنہ کے پاس جب عیینہ بن حصن آئے اور آپ رضی اللہ عنہ سے مال طلب کیا تو آپ رضی اللہ عنہ نے سورت کہف کی یہ آیت پڑھ کر سنائی:

وَقُلِ الْحَقُّ مِن رَّبِّكَم مَّا تَشَاءُ فَلْيُوْصِرْ وَّ مَن شَاءَ فَلْيُكْفِرْ..... الکہف ۱۸/۲۹

تمہارے رب کی طرف سے حق آتا ہے جو چاہے ایمان لائے اور جو چاہے کفر کرے۔

یعنی آج مؤلفہ قلوب کا حصہ نہیں رہا۔

ابن ابی شیبہ نے شعی سے یہ روایت نقل کی ہے۔ ”مؤلفہ قلوب کا مصرف نبی کریم صلی اللہ علیہ وسلم کے زمانہ میں تھا اور جب حضرت ابو بکر رضی اللہ تعالیٰ عنہ خلیفہ بنے تو یہ مصرف جاتا رہا۔

بعض مالکیہ..... بعض مالکیہ کی رائے ہے کہ مؤلفہ قلوب کا حکم باقی ہے منسوخ نہیں ہوا۔ یہ رائے قاضی عبدالوہاب کی بھی ہے اسے ابن بشیر اور ابن حاجب نے صحیح قرار دیا ہے اور علامہ خلیل نے مختصر میں اسی پر اعتماد ظاہر کیا ہے، مؤلفہ قلوب سے کفار مراد ہیں جنہیں اسلام کی طرف راغب کرنے کے لئے زکوٰۃ کا مال دیا جائے، ایک قول یہ بھی ہے کہ اس سے نو مسلم مراد ہے تاکہ وہ اسلام پر جم جائے۔ یعنی بعض مالکیہ کے نزدیک تالیف قلب کا مصرف معمول بہ ہے، چونکہ زکوٰۃ دینے سے مقصد ہوتا ہے کہ راغب ہو کر اسلام میں داخل ہوں اور دوزخ سے اپنی جان بچائیں۔

مالکیہ کا مشہور مذہب..... مالکیہ کا مشہور اور رائج مذہب یہ ہے کہ مؤلفہ قلوب کا حصہ منقطع ہو چکا ہے چونکہ اسلام سر بلند ہو چکا ہے دوسری وجہ یہ بھی ہے کہ مؤلفہ قلوب کو اس لئے مال دیا جاتا تھا تاکہ اسلام کی طرف راغب ہوں اور ہماری مدد کریں۔ مؤلفہ قلوب کا یہ حکم تب ہے جب وہ کافر ہوں اور اسلام کی طرف رغبت دلانا مقصود ہو، اور اگر مؤلفہ قلوب نو مسلم ہوں تو ان کا حکم باقی ہے تاکہ اسلام ان کے دلوں میں رائج ہو جائے۔

مالکیہ مشہور قول میں حنفیہ کے موافق ہیں کہ مؤلفہ قلوب اگر کفار ہوں تو ان کا حصہ منسوخ ہو چکا جبکہ نو مسلم کی صورت میں حنفیہ سے ان کا اختلاف ہے۔ یہی عمر رضی اللہ عنہ، حسن بصری شعی وغیرہم کا قول ہے، یہ کہتے ہیں کہ نو مسلم کو تالیف قلب کے لئے زکوٰۃ سے مال دیا جاسکتا ہے، یہی اباضیہ کی رائے ہے چنانچہ اباضیہ کہتے ہیں اگر مسلمانوں کو امام طاقتور ہو تو یہ مصرف ساقط ہے چونکہ قوت حاصل ہونے کے وقت مؤلفہ قلوب سے بے نیاز ہوتا ہے، اسی طرح اگر کوئی قوم اسلام کی وجہ سے کسی جگہ آئے اور ان کے کمزور اسلام کا خوف ہو تو ان کا نفع اپنے کھاتے میں ڈالنے کے لئے مال دیا جاسکتا ہے۔

شافعیہ..... شافعیہ کا مذہب تفصیل میں مالکیہ جیسا ہے چنانچہ شافعیہ کہتے ہیں۔ کفار مؤلفہ قلوب کو بلا خلاف زکوٰۃ کا مال ان کے کفر کی وجہ سے نہیں دیا جائے گا، شافعیہ کے نزدیک صحیح قول کے مطابق مؤلفہ قلوب کفار کو مال غنیمت کے نمس سے بھی حصہ نہیں دیا جائے گا، بلکہ اسے مصالح عامہ میں صرف کیا جائے گا، چونکہ اللہ تعالیٰ نے اسلام کو عزت عطا فرمادی ہے، اور اہل اسلام کو مؤلفہ قلوب سے بے غم اور بے پرواہ کر دیا ہے، نبی کریم صلی اللہ علیہ وسلم نے مؤلفہ قلوب کو اس وقت مال عطا کیا تھا جب اسلام کمزور تھا جبکہ اب اسلام کی کمزوری

الفقه الاسلامی وادلتہ..... جلد سوم ۳۰۹ ابواب الزکوٰۃ ختم ہو چکی ہے۔ واللہ اعلم۔

رہی بات مؤلفہ اسلام یعنی نو مسلموں کی جن کی نیت میں لڑکھڑاہٹ ہونی نہیں دلیگیری کے لئے یہ حصہ دیا جائے گا تاکہ اسلام پر پختہ ہو جائیں، اسی طرح دوسری قسم کے وہ لوگ جو اپنی قوم میں شرفاء سمجھے جاتے ہوں انہیں بھی مال دیا جائے گا تاکہ ان جیسے دوسرے شرفاء اسلام کی طرف راغب ہوں، ایک قسم کے وہ لوگ جو کفار میں رہ رہے ہوں انہیں مال دیا جائے گا تاکہ کفار سے جہاد کریں اور زکوٰۃ وصول کریں، صحیح مذہب یہی ہے کہ انہیں بھی حصہ دیا جائے گا۔

حنابلہ..... حنابلہ کا موقف یہ ہے کہ مؤلفہ قلوب کا حکم باقی ہے، ان سے مراد وہ لوگ ہیں جو اپنی قوم کے شرفاء سمجھے جاتے ہوں اور جن کے اسلام قبول کرنے کی امید ہو یا ان کے شر کا خوف ہو جیسے خوارج، یا انہیں دے کر اسلام کی قوت مقصود ہو یا ان کے نظراء کا قبول اسلام مقصود ہو، یا جہاد کی خیر خواہی مقصود ہو تو زکوٰۃ کا اتنا مال دیا جاسکتا ہے جس سے ان کی دلگیری ہو جائے۔ جو شخص ضعف اسلام کا قول کرتا ہو اس کا قول قبول کر لیا جائے گا یعنی بوقت ضرورت اسے مال دیا جاسکتا ہے۔

حنابلہ کی دلیل..... حنابلہ کی دلیل واضح ہے وہ آیت کریم ہے جس میں مصارف زکوٰۃ کو بیان کیا گیا ہے جو بارہا زیر بحث آ چکی ہے، نبی کریم صلی اللہ علیہ وسلم نے فرمایا: ”زکوٰۃ کے متعلق اللہ تعالیٰ نے حکم دیا ہے اور اسے آٹھ اجزاء میں تقسیم کیا ہے۔“ مشہور احادیث میں وارد ہوا ہے کہ مؤلفہ قلوب کو مال دیا گیا ہے۔ اور نبی کریم صلی اللہ علیہ وسلم تا وفات دیتے رہے، کتاب اللہ اور سنت رسول اللہ صلی اللہ علیہ وسلم کو صرف نسخ سے ترک کیا جاتا ہے، جب احتمال آجائے تو اس سے نسخ ثابت نہیں ہوتا، جس طرح کہ نبی کریم صلی اللہ علیہ وسلم کے بعد نسخ صحیح نہیں ہوتا، حضرت عمر رضی اللہ تعالیٰ عنہ، حضرت عثمان رضی اللہ تعالیٰ عنہ نے مؤلفہ قلوب کا حصہ ترک کیا چونکہ انہیں اس کی ضرورت پیش نہیں آئی، ایسا نہیں کہ ان کا حصہ ہی ساقط ہو گیا، چونکہ آیت کا نزول میں آخری زمانہ ہے (یعنی آخر آخریں میں نازل ہوئی ہے) جبکہ ابو بکر رضی اللہ تعالیٰ عنہ نے عدی بن حاتم اور زبیر بن عبدالمطلب کو مال عطا کیا ہے۔ دوسری وجہ یہ بھی ہے کہ مؤلفہ قلوب کو اسلام کی طرف راغب کرنے کے لئے زکوٰۃ سے حصہ دیا جائے گا تاکہ دوزخ سے وہ اپنی جان بچاسکیں، اس لئے نہیں کہ وہ ہماری مدد کریں حتیٰ کہ اسلام پھیلنے سے یہ حصہ ساقط ہو جائے، چنانچہ امام زہری رحمۃ اللہ علیہ کہتے ہیں: مجھے کچھ علم نہیں کہ مؤلفہ قلوب کا حکم منسوخ ہوا ہے۔ ①

شیعہ جعفریہ، زیدییہ کی رائے بھی اس رائے کے موافق ہے کہ مؤلفہ قلوب کا حکم باقی ہے منسوخ نہیں ہوا اور نہ ہی تبدیل ہوا۔ ②

خلاصہ..... مؤلفہ کفار کو زکوٰۃ سے حصہ دیا جائے گا یہ ایک رائے ہے، جبکہ دوسری رائے کے مطابق انہیں نہیں دیا جائے گا مؤلفہ اسلام کو اتفاقاً دیا جائے گا جبکہ وہ نو مسلم ہوں تاکہ ان کا اسلام راسخ ہو جائے جیسا کہ دسوقی نے تذکرہ کیا ہے۔ لیکن ملاحظہ رہے کہ یہ اتفاق حنفیہ کی مخالفت سے منقوض ہو جاتا ہے چونکہ حنفیہ کا موقف ہے کہ مؤلفہ قلوب کا حصہ مطلقاً منسوخ ہے۔

میرے نزدیک راجح یہ ہے کہ مؤلفہ قلوب کا حصہ باقی ہے منسوخ نہیں ہوا، انہیں زکوٰۃ سے حصہ دیا جائے گا یا مصالح عامہ کے حصہ سے بوقت حاجت مال دیا جائے گا، برابر ہے کہ مؤلفہ قلوب مسلمان ہوں یا کفار ہوں، چنانچہ ابو عبید نے کتاب الاموال میں لکھا ہے۔ ”حسن بصری اور ابن شہاب زہری کا قول جس کا ما حاصل یہ ہے کہ مؤلفہ قلوب کا حکم ہمیشہ ہمیشہ کے لئے جاری و ساری ہے، یہی قول میرے نزدیک راجح ہے چونکہ آیت محکم ہے (تشابہ نہیں) اور ہمیں کتاب و سنت سے اس کا نسخ نہیں معلوم ہوا۔ ③

علامہ شوکانی رحمہ اللہ کہتے ہیں: ظاہر یہی ہے کہ بوقت حاجت تالیف قلب جائز ہے، چنانچہ جب امام عادل کے زمانہ میں ایسے لوگ

①..... المغنی ۶۶۲/۲، کشف القناع ۳۲۵/۲ غایۃ المنتہی ۳۱۰/۱، نیل المآرب ۱/۳۱۹، المختصر النافع فی فقہ الاموال ص ۸۳ البحر الزکوار ۱۷۹/۲۔ الاموال ص ۶۰۷۔

الفقه الاسلامی وادلتہ..... جلد سوم ۳۱۰ ابواب الزکوٰۃ

ہوں جو غلبہ اور قوت سے اس کی اطاعت قبول نہ کرتے ہوں تو تالیف قلب کے طور پر انہیں مال دے سکتا ہے، البتہ اسلام کو پھیلانے میں اس کی کوئی تاثیر نہیں، چنانچہ ابن جوزی رحمۃ اللہ علیہ نے مؤلفہ قلوب کے ناموں کو مستقل ایک جزو میں شمار کیا ہے جن کی تعداد پچاس تک پہنچتی ہے۔ ❶

علامہ طبری رحمۃ اللہ علیہ نے اولاً علماء کا اختلاف ذکر کیا اور پھر کہا: میرے نزدیک درست قول دو معنوں میں ہے۔ (۱) مسلمانوں کی حاجت براری (۲) اسلام کی معونت اور تقویت، جہاں اسلام کی معرفت اور اس کے اسباب کی تقویت مطلوب ہو تو وہاں مالدار اور فقیر دونوں کو مال دیا جاسکتا ہے، چونکہ مالدار کو اس کی حاجت اور ضرورت کی وجہ سے نہیں دیا جاتا بلکہ دین میں اس کی اعانت کی جاتی ہے، جیسا کہ جہاد فی سبیل اللہ کی صورت میں مال دین اسلام کی اعانت کے لئے دیا جاتا ہے، چنانچہ جہاد کے لئے فقیر اور مالدار دونوں کو دیا جاتا ہے جہاد کی صورت میں حاجت براری مقصود نہیں ہوتی، اسی طرح مؤلفہ قلوب کو دین میں اعانت کے طور پر زکوٰۃ کا مال دیا جائے گا حاجت براری کے طور پر نہیں۔ تاکہ عطاء مال سے اسلام کو تقویت ملے اور ان کی تائید حاصل ہو، چنانچہ نبی کریم صلی اللہ علیہ وسلم نے فتوحات کے بعد مؤلفہ قلوب کو مال عطا کیا جبکہ اس وقت عرب میں اسلام پھیل چکا تھا مسلمان سر بلند ہو چکے تھے، لہذا یہ قول حجت نہیں کہ آج تالیف قلب کی ضرورت نہیں چونکہ مسلمانوں کی تعداد بڑھ چکی ہے حالانکہ نبی کریم صلی اللہ علیہ وسلم نے اسی حالت میں مال عطا کیا ہے۔ ❷

۲۔ وہ احوال جن میں اس حصہ کو استعمال کیا جائے اور اس زمانہ میں مسلمانوں اور اسلام کو اس حصہ کی غایات حاجت..... جیسا کہ امام نووی رحمۃ اللہ علیہ وغیرہ نے بیان کیا ہے کہ مؤلفہ قلوب کی دو قسمیں ہیں (۱) مسلمان (۲) کفار۔ پھر کفار کی بھی دو قسمیں ہیں (۱) وہ کفار جن سے بھلائی کی امید ہو (۲) جن کے شر کا خوف ہو، چنانچہ نبی کریم صلی اللہ علیہ وسلم کفار کو عطا کرتے تھے۔ میں نے یہ وضاحت کر دی ہے کہ نبی کریم صلی اللہ علیہ وسلم کے بعد بوقت حاجت کفار کو حصہ علی الدوام دیا جاسکتا ہے، چونکہ مؤلفہ قلوب کے حصہ کا نسخ معتبر دلیل سے ثابت نہیں، اس کی حاجت اور ضرورت ہر دور میں پیش آسکتی ہے اور قوت وضعف کے اعتبار سے اشخاص کے مختلف احوال اس کا تقاضا کرتے ہیں۔ ❸

مؤلفہ قلوب مسلمان..... مؤلفہ قلوب مسلمان ہوں تو ان کی چار اقسام ہیں۔

اول..... وہ مسلمان جو اپنی قوم کے شرفاء اور سادات سمجھے جاتے ہوں اور اپنے قبائل میں ان کی اطاعت کی جاتی ہو، انہیں حصہ دیا جائے گا تاکہ ان کے نظراء اسلام کی طرف راغب ہوں۔ چونکہ حضرت ابو بکر صدیق نے زبرقان بن بدر اور عدی بن حاتم کو حصہ دیا۔
دوم..... وہ لوگ جو اسلام قبول کریں لیکن اسلام میں ان کی نیت کمزور ہو ان کی نیت پختہ کرنے کے لئے انہیں یہ حصہ دیا جائے گا، چونکہ نبی کریم صلی اللہ علیہ وسلم نے ابوسفیان بن حرب، صفوان بن امیہ، اقرع بن حابس اور عیینہ بن حصن کو مال عطا کیا تھا، ہر ایک کو ایک ایک سو اونٹ دیئے، جیسے پہلے گزر چکا ہے۔

سوم..... وہ مسلمان جن کے ساتھ کفار بھی مل کر رہ رہے ہوں ان مسلمانوں کو حصہ دیا جائے گا تاکہ کفار سے جنگ کریں۔

چہارم..... وہ مسلمان جو صدقات، خیرات کرنے والوں کے ساتھ رہ رہے ہوں انہیں دیا جائے گا تاکہ صدقات وغیرہ وصول کریں۔

خلاصہ..... گویا فریقین سے مجموعی طور پر چھ اصناف سامنے آتی ہیں۔

اس تفصیل سے واضح ہوتا ہے کہ مؤلفہ قلوب کے حصہ کے استعمال کرنے کے بہت سارے احوال ہیں، حکمران کو چاہئے کہ وہ مؤلفہ قلوب کو عطا کرتے وقت مصلحت کو پیش نظر رکھے۔

جیسا کہ حنابلہ اور شیعہ کی رائے ہے، نو مسلموں پر تو فقہاء کا اتفاق ہے، تا کہ اسلام ان کے دلوں میں رچ بس جائے۔
اب کچھ ایسی مثالیں لائی جاتی ہیں جو ہمارے زمانہ میں واقعی ہیں مولفہ قلوب کے احوال کے مناسب ہیں۔

اول: مسلمانوں کو لاحق خطرات کا دفاع..... جب کچھ غیر مسلمان اہمیت کی حامل جگہ میں ہوں جنہیں دشمنوں سے چھڑانا ممکن ہو اور وہ ممالک اسلامیہ کے ساتھ اپنا الحاق کر لیں تو انہیں تالیف قلب کے حصہ سے دینا جائز ہے تاکہ ممکنہ خطرات کا دفعیہ ہو اور اس میں اسلامی مصالح کی رعایت بھی ہے، چنانچہ فقہاء نے تصریح کی ہے کہ عطاء سے اگر جہاد کی خیر خواہی یا مسلمانوں کا دفاع ممکن ہو تو اس سے گریز نہیں کیا جائے گا، جیسے اسلامی ممالک کی سرحدوں پر رہنے والے، یا ان لوگوں کے شر کو روکنا مقصود ہو جیسے خوراج وغیرہ۔

دوم: جہاد میں غیر مسلموں کی مدد لینا..... جب جنگوں کے دوران مسلمانوں کو غیر مسلموں سے مدد لینے کی ضرورت پڑے مثلاً مسلمان کمزور ہو اور ان سے مدد لینے کی ضرورت پڑی یا فنی عسکری مہارت کی ضرورت پیش آئی یا کسی اور جنگی مقصد میں غیر مسلموں کی ضرورت پیش آئی تو زکوٰۃ کے اس حصہ کو یہاں صرف کرنا جائز ہے چونکہ یہاں ضرورت ہے مصلحت کا تقاضا ہے۔

سوم: صدقات وغیرہ کی وصولی..... جب صدقات وغیرہ ٹیکسز اور کسٹم وغیرہ کی وصولی دشوار ہو جائے اور بعض کفار کے ذریعے ان مدد کا لینا ممکن ہو تو کفار کو زکوٰۃ سے حصہ دینے میں کوئی چیز مانع نہیں چونکہ یہ حصہ دینے سے مسلمانوں کو دوسرے بہت سارے اموال کی وصولی کا راستہ ہموار ہوتا ہے جو اموال دشوار اور مایوس حالت تک پہنچ چکے ہوں۔ فقہاء نے تصریح کی ہے کہ جب کفار کو ٹیکس، زکوٰۃ وغیرہ کی وصولی پر قوت حاصل ہو اور ان مدد کی وصولی ڈرانے دھمکانے کے بغیر ممکن نہ ہو تو کفار جو وصولی کا ذریعہ تین انہیں یہ حصہ دینا جائز ہے۔

چہارم: دعوت اسلام کی نشر و اشاعت اور ایسے وسائل کا قیام جو دعوت کا کام کریں..... اس زمانے میں بیشتر اسلامی ممالک مثلاً افریقہ، انڈونیشیا وغیرہ میں بہت ساری این جی اور عیسائی تبلیغی مشن پر کام کر رہی ہیں، ان ممالک میں ایسے وسائل اور تنظیموں کا قیام ناگزیر ہو چکا ہے جو عیسائی تبلیغی مشن کا قلع قمع کر سکیں لہذا اس مقصد کے لئے زکوٰۃ کے اس حصہ کو صرف کیا جاسکتا ہے، جس طرح دعوت اسلام کو مختلف طریقوں سے پھیلانے میں زکوٰۃ کا مال صرف کرنا جائز ہے، برابر ہے کہ اس حصہ کا مال تبلیغی جماعت کو دیا جائے یا اسلامی تعارف پر مبنی چھوٹے چھوٹے پمفلٹس شائع کرنے پر صرف کیا جائے، چونکہ اس مصرف کا اصل ہدف ترغیب اسلام ہے اور عقیدہ اسلام کی پختگی ہے یہ ہدف مذکورہ امور سے پایا جاسکتا ہے۔

پنجم: قدرتی آفات میں حصہ لینا..... قدرتی آفات سے مراد زلزلے، سیلاب، قحط وغیرہ ہیں، چونکہ ان آفات کے مواقع پر عیسائی ممالک اپنے مشن بھیجتے ہیں اور عیسائی این جی اور ہر طرح کی مادی اور غذائی ضروریات محتاجوں تک پہنچاتی ہیں، ہم مسلمان اس کام کے زیادہ حق دار ہیں چونکہ اسلام عمدہ اخلاق اور اعلیٰ فضائل کا مذہب ہے، اسلام تنگی اور سختی کے مواقع میں فریخی کا تصور پیش کرتا ہے چونکہ زکوٰۃ کا مقصد محتاجوں کی ضرورت پوری کرنا، مسلمانوں کی مدد کرنا اور اسلام کو تقویت پہنچانا ہے۔ لہذا مؤلفہ قلوب کے حصے کو اس مصرف میں خرچ کیا جاسکتا ہے۔

ششم: غریب ممالک کے رؤساء اور پسماندہ اقوام کو اکسانا..... یعنی مؤلفہ قلوب کا حصہ غریب ممالک کے رؤساء اور پسماندہ اقوام کو دے کر اسلام پر اکسایا جائے، جنگ زدہ قبائل اور خاندانوں کو اس مدد سے تحائف اور مالی معاونت اور دیگر ضروریات زندگی فراہم کی جائیں تاکہ ان کی دلگیری ہو، اسلام کی طرف راغب ہوں، یا ان کے شر سے بچنے کے لئے خرچ کیا جائے۔

جیسا کہ نبی کریم صلی اللہ علیہ وسلم نے رؤساء قریش اور عرب کے زعماء کے ساتھ کیا ہے، فقہاء نے تصریح کی ہے کہ اسلام کی امید پر مؤلفہ

کے نظراء کو دیا جاسکتا ہے، چنانچہ ابو بکر صدیق رضی اللہ تعالیٰ عنہ نے حضرت عدی بن حاتم اور زبیر بن عبد ربیع کو عطا کیا تھا، حالانکہ ان کی نیت اور اسلام صاف تھا مقصد یہ تھا تا کہ ان کے نظراء (ان جیسے دوسرے لوگ) انہیں دیکھ کر اسلام کی طرف راغب ہوں۔

ہفتم: ایمان کو تقویت پہنچانے کے لئے..... فقہاء نے تصریح کی ہے ان میں حنابلہ بھی شامل ہیں کہ مؤلفہ قلوب کا حصہ قوت ایمان کو بڑھانے کی نیت سے مسلمان کو دیا جاسکتا ہے چنانچہ طبری نے کتاب التفسیر میں ابن عباس رضی اللہ عنہ کی روایت نقل کی ہے کہ ”والمولفة قلوبہم“ سے مراد وہ لوگ ہیں۔ جو رسول اللہ صلی اللہ علیہ وسلم کے پاس آتے تھے اور رسول اللہ صلی اللہ علیہ وسلم عطیات اور صدقات میں سے کچھ نہ کچھ انہیں عطا کرتے تھے، جب آپ انہیں عطا کرتے تو وہ کہتے: یہ بہت اچھا دین ہے اگر علاوہ ازیں اچھا نہ سمجھتے ہوں۔ ①

۳: جن لوگوں سے اسلام کی توقع ہو یا جن لوگوں کا معاشرتی ذہن سازی میں اثر و نفوذ ہوتا کہ دعوت اسلام کی راہیں ہموار ہو سکیں..... مؤلفہ قلوب کو مصارف زکوٰۃ میں شامل کرنے کا اصل ہدف اسلام کی نشر و اشاعت ہے اور نشر و اشاعت کا عمل ان لوگوں کے ذریعہ آسانی ہو سکتا ہے جو کمزور نفس کے مالک ہوں اور جنہیں مالی معاونت سے بآسانی نرنغے میں لایا جاسکتا ہے، چونکہ ایسے لوگ مال اور مادی نفع کے شوقین ہوتے ہیں، اس قسم کے لوگ کمزور اور پسماندہ معاشروں میں بکثرت ملتے ہیں جن کی آمدنی انتہائی قلیل ہوتی ہے۔ لہذا ایسے لوگوں کو اس حصہ سے دینا امر مستحسن ہے۔

لہذا جب کبھی ایسے لوگ معاشروں میں پائے جائیں جو دعوت اسلام کے لئے موزوں ہوں اور معاشروں میں ان کا اثر و رسوخ ہو تو آگے بڑھ کر ان کی مالی معاونت کی جائے اور یہ زکوٰۃ کے مال سے ہو، خواہ وہ لوگ بعض غیر مسلم حکومتوں کے معیار کے ہوں، یا کسی تنظیم اور ادارے کے ہوں، یا کسی قبیلہ اور خاندان کے ہوں یا عام معمول کے ساجی لوگ ہیں، یا خطباء ہوں، یا کاتب، اسی طرح کے دیگر افراد جن کا معاشرے میں اثر و رسوخ ہو اور دعوت حق اور توحید کی اشاعت بطریق احسن کر سکتے ہوں۔

فقہاء نے تصریح کی ہے جیسا کہ پہلے گزر چکا ہے انواع مؤلفہ میں سے وہ شخص بھی ہے جسے مضبوطی ایمان کے لئے مال دیا جائے یا اس جیسے لوگوں کو اسلام میں لانا مقصود ہو یا جہاد کی خیر خواہی مقصود ہو یا مسلمانوں کا دفاع کرنا مقصود ہو چنانچہ نبی کریم صلی اللہ علیہ وسلم نے ان لوگوں کو بھی زکوٰۃ سے حصہ دیا ہے جن کی نیت اسلام میں کمزور تھی تا کہ ان کی دلگیری ہو جائے اور اسلام پر ثابت قدم ہو جائیں۔ ②

۴: اس مصرف کی آڑ میں ایسے ادارے وجود میں لائے جائیں جو نو مسلموں کی رعایت کریں..... مزکی (مالک) کے لئے جائز ہے کہ وہ وکیل کو زکوٰۃ دے جو مستحقین میں سے بعض پر صرف کرے یا سب پر یا قرآن مجید میں بیان کردہ مصارف پر خرچ کرے البتہ مالک کو چاہئے وہ باتفاق العلماء علی الفور زکوٰۃ دے، اس معنی میں ایسے ادارے قائم کئے جائیں جن پر عالمین کا حصہ صرف کیا جائے اور ان اداروں کا کام یہ ہو کہ وہ ساری دنیا میں نو مسلموں کو تلاش کریں اور ان کی ہر طرح کی مالی، مادی، ثقافتی معاونت کی جائے اور ان نو مسلمین کو زکوٰۃ کے مال سے حصہ دیا جائے تا کہ وہ اسلام پر ثابت قدم ہو جائیں، ان کی حوصلہ افزائی ہو اور ان کی اقوام کے سامنے ان کی عزت افزائی ہو چونکہ اصل مقصد نو مسلم کی رعایت کرنا ہے۔

چنانچہ ابو عبیدہ کہتے ہیں: جب کوئی قوم ایسی ہو کہ اس کا یہی حال ہو اور مال امداد سے اسلام میں ان کی رغبت ہو جبکہ ان کے ارتداد اور جنگ سے اسلام کو ضرر کا خطرہ ہو چونکہ ان لوگوں کے پاس قوت اور دفاعی صلاحیت ہو، اگر امام انہیں صدقات میں سے کچھ نہ کچھ دینا بہتر سمجھتا ہو تو تین اصول کی بناء پر دے سکتا ہے۔

۱..... کتاب اور سنت کو بنیاد بنا کر۔

۲..... بقیہ مال مسلمانوں پر صرف کیا جائے۔

۳..... یہ کہ امام ان سے مایوس نہ ہو اور اسلام میں اچھی خاصی رغب رکھتے ہوں۔ ①

سید رشید رضا کہتے ہیں: افضل یہ ہے کہ جو لوگ دشمن ممالک کی سرحدوں میں قیام پذیر ہوں، ہمارے زمانہ میں ان کی دلگیری کی جائے، یوں ان مسلمانوں کو دیکھ کر ان کے پڑوسی کفار ان سے مانوس ہوں گے اور مسلمانوں کی حمایت کریں گے یا مسلمانوں کا دین اختیار کر لیں گے، ہم دیکھتے ہیں کہ غیر مسلم استعماری قوتوں سے کبھی مسلمانوں کو غلام بنانا چاہتے ہیں اور مسلمانوں کو اسلام سے دست کش کرنا چاہتے ہیں اس غرض کے لئے وہ (کفار) مسلمانوں کی تالیف قلب کے لئے اپنی حکومتوں کا اچھا خاصا مال صرف کرتے ہیں، چنانچہ اس کا اثر یہ ہوتا ہے کہ بہت سارے مسلمان نصرانیت سے الفت کرنے لگتے ہیں اور نصرانیت کو اسلام دشمن نہیں سمجھتے، غیر مسلم بعض مسلمانوں کی دلگیری اس لئے بھی کرتے ہیں کہ وہ ان کی حمایت کریں۔ اور پھر اسلامی وحدت اور اسلامی ریاستیں ان کا کچھ نہیں بگاڑ سکتیں جیسے جزیرہ عرب کے بہت سارے امراء اور سلاطین پر غیر مسلموں نے اپنی حمایت کی چادریں تان دی ہیں۔ کیا غیر مسلموں سے زیادہ مسلمان اس حکمت عملی کے حقدار نہیں؟ ②

۵: بعض غیر اسلامی حکومتوں اور غیر اسلامی ریاستوں کی دلگیری اور ان ریاستوں کی دلگیری جو غیر ملکی اسلامی برادری پر مشتمل ہیں تاکہ امن متحقق ہو، یا بعض غیر اسلامی ممالک جو اسلامی شریعت کے قیام میں متعارض ہوں:

اسلام اور مسلمانوں کے فروغ کے لئے کوئی امر بھی ہو وہ شرعاً مطلوب ہے، خواہ اس امر کا تعلق اسلام کو دین بنانے سے ہو یا مسلمانوں کے حقوق کے تحفظ سے ہو، یا مسلمانوں کے امن عامہ سے ہو یا مسلمانوں کے تشخص سے ہو، یا اسلامی دعوت کی نشر و اشاعت کے مصالح سے ہو، مساجد، مراکز اسلامیہ، ایسے وسائل کا قیام جو تعلیم قرآن کو ممکن بنا سکیں، اسلامی تربیت کو فروغ دیں، مسلمان نوجوان لڑکوں اور لڑکیوں کی حفاظت و نگرانی، نوجوانان اسلام کو ممکنہ خطرات سے باخبر رکھنا، اسلامی اقدار و روایات کا موثر پہلو اور غیر مسلم اقوام کی روایات و اقدار سے گریز وغیرہا بے شمار ایسے امور ہیں جو شرعاً مطلوب ہیں۔

اسی لئے اس مصرف میں مال خرچ کرنا مشروع ہوا ہے، اسی طرح بعض غیر اسلامی ممالک اور غیر اسلامی حکومتوں کو اس مال سے عطا کرنا تاکہ ان کے ہاں آباد اسلامی برادری کی نگرانی اور حفاظت کا سامان ہو سکے اور انہیں امن و امان کی صورت میسر رہے، وہ باسانی شعائر اسلام کو بجالائیں، تاکہ ان کے ناموں میں اسلامی رنگ باقی رہے، اور آپس کے معاملات مثلاً شادی بیاہ، طلاق، قسم اٹھانا، منتیں اور نذریں ماننا وغیرہ کے تمام تر فیصلہ جات وہ شریعت اسلامیہ کے مطابق کر سکیں۔

جس طرح غیر اسلامی ممالک میں مسلمانوں کے لئے معاونت پیش کرنا مشروع ہے تاکہ مسلمان غیر اسلامی سر زمین میں اسلام کی اساسی چیزوں کا احیاء کر سکیں جیسے مساجد کا بنانا، اسلامی مراکز کا بنانا اور اسلامی مدارس کا بنانا وغیرہ۔ اس میں ایک اہم نکتہ یہ بھی ہے کہ اس سے مسلمان خود اپنی نگرانی اور حفاظت کر سکتے ہیں اپنے آپ کو ضائع ہونے سے بچا سکتے ہیں اور اپنے آپ کو اسلامی رنگ میں رنگ سکتے ہیں۔ اسلامی نشان، علامت اور لیبیل کی حفاظت اور اسلامی عقیدہ کی حفاظت کر سکتے ہیں۔

اس وقت غیر مسلم ممالک مثلاً امریکا اور یورپ وغیرہ میں آباد مسلم برادری کو درپیش خطرات میں سے اہم خطرہ نئی نسل (دوسری پود) جن

کی غیر اسلامی ممالک میں تربیت ہو رہی ہے یا وہیں پلے بڑھے ہیں ان کے اسلامی رنگ کا رو بہ زوال ہونا ہے، رہی بات نئی نسل کے آباء اجداد کی جو اسلامی ممالک سے ہجرت کر کے وہاں پہنچے اور وہ مغرب کی پہلی پودے (یعنی مسلمانوں کی) ان پر اسلامی رنگ غالب رہا ہے وہ کسی حد تک اسلامی تہذیب و اسلامی اقدار و روایات کی پاسداری کرتے ہیں ان میں دینداری، اخلاق و عادات عربی زبان خصوصاً ان کے کلام اور خط و کتابت میں عربی ادب کا گہرا رنگ رہا ہے، لہذا نئی نسل جو حد شباب تک پہنچ چکی ہے یا پہنچنے والی ہے ان کی تعلیم و تربیت اور اسلامی تہذیب کا ان میں شعور بیدار کرنا ضروری ہے، اس کے لئے تالیف قلب کے مصرف میں سے زکوٰۃ کا مال خرچ کر کے مساجد، مراکز اور مدارس بنائے جائیں جو اسلام میں اساسی کردار کے حامل ذرائع ہیں یقیناً یہ امر مستحسن ہے، اور دور رس نتائج کا حامل ہے۔

۶: قدرتی آفات میں عطیات میں مؤلفہ قلوب کے حصہ میں باہمی شرکت..... قدرتی آفات مثلاً زلزلے، سیلاب اور قحط وغیرہا جو بعض غیر اسلامی ممالک میں پیش آتی ہیں ان کے لئے اجتماعی طور پر دیئے گئے عطیات میں مؤلفہ قلوب کے حصے کا مال دیا جائے یا نہیں؟

چنانچہ مختلف اسلامی ممالک میں آباء مسلمانوں کا آپس میں باہمی ربط و تعلق قابل ستائش امر ہے جسے شرعی سیاست و حکمت میں اچھائی کی نظر سے دیکھا جاتا ہے، چونکہ باہمی تعلق سے اسلامی مصالح اور مفادات کو فروغ ملتا ہے، جبکہ تعلقات کی خرابی اور بے یقینی مسلمانوں کے مفادات کے لئے مضر ہے، خصوصاً کمزوری اور ضعف کی حالت میں اور عصر حاضر کے سنگین حالات میں خرابی تعلقات نہایت ضرر رساں ہے۔ جبکہ اس وقت مسلمانوں کا اجتماعی ہدف ”جہاد فی الاسلام“ ہے اس کا تمام تر منشاء اور دار و مدار مضبوط اور خوش کن تعلقات پر ہے، تھمی مطلوبہ حالات اور مسلمانوں کے اجتماعی مفادات معرض وجود میں آسکتے ہیں، لہذا ہر وہ وسیلہ اور ذریعہ جو ان تعلقات کے لئے مدد و معاون ہو وہ شرعاً جائز ہے۔

جہاں تک فریضہ زکوٰۃ پر ہم نظر کرتے ہیں تو معلوم ہوتا ہے کہ یہ صلہ رحمی کا مضبوط کڑا ہے، محتاج مسلمانوں کے احوال سنوارنے کا اہم ترین ذریعہ ہے، اسی سے مسلمانوں کے درمیان باہمی کفالت کی اہم ہولت وجود میں آتی ہے، یہ بھی معلوم ہوتا ہے کہ زکوٰۃ عبادت کے رنگ میں رنگا ہوا اسلامی فریضہ ہے، اسے محدود چند اوصاف اور مصارف میں بند کیا گیا ہے جن پر قرآن حکیم کی مہر ثبت ہے، لہذا اس تقریر کے پیش نظر غیر مسلم اقوام کو آفات میں زکوٰۃ کے اموال میں سے دینا درست نہیں۔

البتہ زکوٰۃ سے ہٹ کر مسلمانوں کے عام اموال سے بطور عطیہ غیر مسلموں کو دینے میں کوئی حرج نہیں اور اس میں شرعاً کوئی مانع نہیں، تاکہ ان کے شر سے مسلمان محفوظ رہیں اور وہ خیر و بھلائی کی طرف مائل ہوں، جیسا کہ مسلمانوں نے تصریح کی ہے، لہذا عطیات و تبرعات میں سے مشکل گھڑی قدرتی آفات مثلاً زلزلے، سیلاب وغیرہ میں غیر مسلموں کو دینا جائز ہے، اس میں بچاؤ اور سد ذرائع کا سامان بھی ہے، چنانچہ بعض شافعیہ نے بیت المال سے بعض کفار کو عطا کرنے کی اجازت دی ہے تاکہ ان کی دلگیری ہو جائے اور وہ مال مال غنیمت کے شمس کا پانچواں حصہ ہے چونکہ یہ حصہ مفادات عامہ کے لئے مختص ہوتا ہے اور آفات کا اریا بھی اسی زمرے میں آتا ہے۔

شافعیہ کے علاوہ یقیناً فقہاء جو تالیف قلب کے لئے کفار کو زکوٰۃ دینا جائز قرار دیتے ہیں۔

ان کا قول قدرتی آفات کے احوال پر منطبق نہیں ہوگا یہ فقہاء چاہتے ہیں کہ تالیف قلب دخول اسلام کا غالب سبب رہی ہو، چنانچہ قتادہ رحمۃ اللہ علیہ کہتے ہیں: مؤلفہ قلوب گنوار اور غیر گنوار ہوتے تھے نبی کریم صلی اللہ علیہ وسلم عطیہ کے ذریعہ ان کی دلگیری کرتے تھے تاکہ ایمان لے آئیں۔ ① جبکہ قدرتی آفات کے احوال میں غیر مسلموں کی دلگیری سے ان کا دخول فی الاسلام بعید ہے، لہذا زکوٰۃ کا مال کفار کو ان احوال میں دینا جائز نہیں۔

زکوٰۃ سے بٹ کر دیگر تبرعات اور عطیات انسانی ہمدردی کے پیش نظر کفار کو ان مشکل حالات میں دینے میں کوئی مضائقہ نہیں، چونکہ بہترین حکمت عملی اور اعلیٰ پالیسی شعور انسانی سے منسلک جذبات، انسانی معاشرہ کے افراد کے لئے ہمدردی کے محتاج ہیں چونکہ انسانی بھائی چارہ اسی کا متقاضی ہے، اس لئے کہ ساری مخلوق اللہ تعالیٰ کا عیال ہے، دوسری وجہ یہ بھی ہے کہ دین اسلام تمام جہانوں کے لئے رحمت کا دین ہے۔

۷: مؤلفہ قلوب کے حصہ کو ان داعی امور میں صرف کرنا جو اسلام اور مسلمانوں کے تحسین نظریہ کا باعث بنوں (یعنی ایسے امور جو مسلمانوں کی اچھائی اور خوبی کو ظاہر کرتے ہوں)۔

آج کل ہم تقریباً سارے عالم میں داعی اور اعلامی اسالیب سے بہت زیادہ متاثر ہوتے ہیں (یعنی میڈیا، الیکٹرانک میڈیا اور پرنٹ میڈیا) جن میں سرفہرست مشہور مصنفین کے مضامین، روزنامے، اخبارات، عام شائع ہونے والی مجلات اور رسائل وغیرہ، اس لئے ہمارے اوپر لازم ہے کہ ہم عصر حاضر سے ہم آہنگ رہیں اور اس کے ایجابی اور سلبی پہلوؤں سے آگاہ ہوں، جو افکار، نظریے، مبادیات، شخصی اخلاقی قدریں، اجتماعی اخلاقی قدریں، انسانی اور مادی قدریں عمدہ اور اسلام سے ہم آہنگ ہوں انہیں پیش کریں اور برہہ سوچ اور نظریہ جو ہماری شریعت کے منافی اور متضاد ہو ہم اس کے برسر پیکار ہو جائیں، اسی طرح جو رسومات، اخلاق، عادات اور سازشیں جنم لیں ہم ان کا سدباب کریں، چونکہ میڈیا کے ذریعے شریعت مظہرہ پر طرح طرح کے افتراءات، تہمتیں شبہات اور تاویلات باطلہ ٹھوسی جاتی ہیں، لہذا انہی کے اسلوب میں ان کا جواب ہمارے اوپر لازمی ہے۔

ایجابی اور سلبی دونوں حالتوں میں تحریک جہاد ہمارے اوپر واجب ہے اور دین اس کا تقاضا کرتا ہے۔ چنانچہ امام احمد، ابو داؤد، نسائی، ابن حبان اور حاکم نے حضرت انس بن مالک رضی اللہ عنہ سے روایت نقل کی ہے کہ نبی کریم صلی اللہ علیہ وسلم نے فرمایا: ”مشرکین کے ساتھ اپنے اموال، اپنی جانوں اور اپنی زبانوں سے جہاد کرو۔“

مسلمانوں کو تبرعات اور عطیات میں بڑھ چڑھ کر حصہ لینا چاہئے اور اس میں کوئی چیز رکاوٹ نہیں بننی چاہئے، اور یہ عطیات ”فی سبیل اللہ“ یا ”مؤلفہ قلوب“ کے حصوں سے ہوں جو اہل قلم اور خطباء کو دیا جائے تاکہ اسلام اور مسلمانوں کی خوبیوں کو منظر عام پر لایا جائے، شریعت کی حکمت، اسلام کا دفاع، مسلمانوں کے ذاتی اور اجتماعی مسائل اور عائنی سطح پر لگائے گئے الزامات اور تہمتیں، شبہات کا خاتمہ، مخالفت تحریکات کا سدباب، فکری جنگیں، بیہودہ تہذیب اور اس طرح کے کئی عناصر کی وضاحت نہ، رہی ہے، پہلے واضح ہو چکا ہے کہ علامہ طبری رحمۃ اللہ علیہ نے تقویت اسلام کے لئے مؤلفہ قلوب کے حصہ کو صرف کرنا جائز قرار دیا ہے۔

شرعی اعتبار سے اچھا کام ہے کہ مسلمانوں کے اموال سے دعوتی اور اطلاعاتی ذرائع کے لئے بیت اعمال سے صرف کیا جائے، چونکہ یہ وسائل مفادات عامہ کا سبب بنتے ہیں۔

خلاصہ..... زکوٰۃ کے اموال خواہ جس مصرف میں بھی صرف کرنے ہوں حاکم یا سلطان کو چاہئے کہ دانشور، نامہ نگار، مشورہ لے اور پھر اموال صرف کرے، اگر حکومتوں نے اس محکمہ سے بے اعتنائی کر رکھی ہو تو غیر سرکاری تنظیمیں اور ادارے جو اسلامی ہوں وہ اس محکمہ کا احیاء کریں، زکوٰۃ کے اموال جمع کریں اور ان کی شرعی تقسیم کا انتظام کریں، غیر مسلمانوں کی مختلف طریقوں سے دلگیری کریں، تاکہ اسلام کا دفاع کر سکیں اور اسلام کی نشر و اشاعت کر سکیں اور نو مسلم افراد کے اموال کی دیکھ بھال کا سامان ہو سکے۔

۲: زکوٰۃ کا مصرف ”فی الرقاب“..... فریضہ زکوٰۃ و اسلام میں زبردست اہمیت اور شان حاصل ہے، زکوٰۃ دائماً فریضہ نماز کے ساتھ مقترن ہو کر آئی ہے تاکہ اللہ تعالیٰ کے ساتھ نماز کے ذریعے تعلق بحال رہے اور مسلمان معاشرے کا آپس میں تعلق زکوٰۃ سے رہے۔

الفقه الاسلامی وادلتہ..... جلد سوم ۳۱۶ ابواب الزکوٰۃ

زکوٰۃ کی ادائیگی کا ہدف اور منشاء اس وقت تک متحقق نہیں ہو سکتا جب تک مزکی زکوٰۃ کو اللہ تعالیٰ کے حکم کے مطابق نہ صرف کرے۔ چنانچہ اللہ تعالیٰ کا حکم اس آیت میں ہے:

اِنَّمَا الصَّدَقَاتُ لِلْفُقَرَاءِ وَ الْمَسْكِينِ وَ الْعَمِلِينَ عَلَيْهَا وَ الْمُؤَلَّفَةِ قُلُوبُهُمْ وَ فِي الرِّقَابِ وَ الْغُرْمِينَ
وَ فِي سَبِيلِ اللّٰهِ وَ ابْنِ السَّبِيْلِ ۗ فَرِيْضَةٌ مِّنْ اللّٰهِ ۗ وَ اللّٰهُ عَلِيْمٌ حَكِيْمٌ ﴿۹۰﴾

وَ فِي الرِّقَابِ آیت میں پانچویں نمبر کا مصرف ہے، اس پر اجمالی گفتگو پہلے ہو چکی ہے لیکن اس کے مخفی گوشوں پر روشنی ڈالنا ابھی باقی ہے۔

غضب یہ ہے کہ عصر حاضر میں اسلامی ممالک میں مصارف کی صرف چار انواع پائی جاتی ہیں، فقیر، مسکین، مقروض اور مسافر اب جبکہ سلسلہ غلامی کا دنیا میں خاتمہ ہو چکا ہے لہذا حالات کا تقاضا یہ ہے کہ زکوٰۃ کا مال ان لوگوں پر صرف کیا جائے جنہیں اسلامی اقوام غلام بنا لیتی ہیں، اسی طرح مختلف استعماری اشکال میں مسلمانوں کی جان بخشی، سب سے ہم نوا آبادیاتی طوفان ہے، دشمن کی جیلوں سے مسلمان قیدیوں کی مدد، مظلوم قیدیوں کو چھڑانے اور مختلف انسانی حقوق کے احیاء میں اس مصرف کا حصہ صرف کیا جائے۔ جیسا کہ اسرائیل کے یہود فلسطینی قوم کو غلام بنائے ہوئے ہیں انہیں بے جا طور پر جیلوں اور قید خانوں میں ٹھونس رکھا ہے اس پر مستزاد یہ کہ اسرائیلیوں نے بڑے ممالک کے باہمی تعاون سے ایسا کیا ہے، لہذا فلسطینی قیدیوں میں حصہ صرف کرنے میں کوئی مانع نہیں۔

بحث کا خاکہ: ۱..... ”وَ فِي الرِّقَابِ“ کا معنی۔

۲..... عصر حاضر میں غلامی کا خاتمہ۔

۳..... مختلف اسلامی ادوار میں اس مصرف کا غیر مکاتیب میں صرف کرنے پر تاریخی سوابق۔

۴..... اس زمانہ میں ”فی الرقاب“ کے مصرف میں ”قیدی چھڑانے“ کا مصرف شامل ہو سکتا ہے؟ فی الرقاب کے حصہ میں فقہی مذاہب۔

۵..... مکاتب کی اعانت کے متعلق غلامی سے اپنے آپ کو آزاد کرانے میں اس مصرف کی اصلی تطبیق۔

۶..... وہ مسلمان اقوام جو کافر حکومتوں کی ظلم کی چکی تلے پس رہی ہیں کیا انہیں اس مصرف کا حصہ دیا جاسکتا ہے تاکہ وہ اپنے آپ کو

ظالموں سے نجات دلا سکیں؟

فی الرقاب کا معنی..... رقاب کا ظاہری کلمہ عموم معنی کا مقتضی ہے یعنی اس میں انسانی جان کو غلامی سے آزاد کرنا، انسان کو غلامی کی قید سے چھڑانا، مکاتب کی صورت میں گردنوں کا چھڑانا قید و بند سے رہائی دلانا وغیرہ معانی شامل ہیں، زجاج ”وَ فِي الرِّقَابِ“ کے متعلق کہتے ہیں اس میں حذف اور تقدیری عبارت یہ ہے ”وفى فلك الرقاب“ یعنی گردنیں چھڑانے میں۔

چنانچہ آیت کریمہ پر غور کیا جائے تو معلوم ہوتا ہے کہ اول کی چار اصناف کو لازم کے ساتھ تعبیر کیا ہے۔ چنانچہ فرمان ہوا:

انما الصدقات للفقراء والمساكين والعاملین علیہا والمؤلفۃ قلوبہم

جبکہ دوسری چار اصناف کو ”فی“ کے ساتھ تعبیر کیا ہے۔ چنانچہ فرمان ہوا:

وفى الرقاب والغارمین وفى سبیل اللہ وابن السبیل

و جہ فرق یہ ہے کہ خیر کی چار اصناف زکوٰۃ کا زیادہ استحقاق رکھتی ہیں، چونکہ ”فی“ طرف کے لئے ہے، لہذا تشبیہ کی گئی ہے کہ ان چار اصناف میں خصوصیت کے ساتھ صدقات وضع کئے جائیں، اس طرح گردنیں چھڑانے اور انہیں خلاصی دلوانے میں زکوٰۃ کا مال خرچ کیا جائے، یہی حالت ”فی سبیل اللہ“ کے مصرف کی ہے کہ امت کی سر بلندی جہاد کے ذریعہ ہو، اسی طرح ”ابن السبیل“ کہ ہم مسافر

کوافلاس سے بچائیں اور دوران سفر اس کو منقطع ہو جانے سے بچائیں۔ ❶

بحیرمی شافعی کہتے ہیں: اللہ تعالیٰ نے آیت کریم میں چار اصناف کی طرف لام کے ذریعہ صدقات کی اضافت کی ہے، جبکہ دوسرے چار مصارف کی طرف صدقات کی نسبت ”فی“ ظرفیہ کے ساتھ کی گئی ہے، پچھلے چار مصارف کو ”فی“ کے ساتھ لانے کا مقصد یہ ہے کہ جب زکوٰۃ مال خرچ کرنے کے لئے یہ مصارف دستیاب نہ ہوں پہلے مصارف کی طرف رجوع کیا جائے گا۔ ❷

امام رازی رحمۃ اللہ علیہ اپنی تفسیر میں لکھتے ہیں: جب اللہ تعالیٰ نے حرف لام کے ساتھ چار مصارف کا ذکر کیا پھر ”لام“ کو ”فی“ سے بدل دیا، اور فرمایا ”وَفِي الزَّكَاةِ“ یہ فرق فائدہ سے خالی نہیں، اس فائدے کا بیان یہ ہے کہ پہلی چار اصناف کو صدقات سے ان کا حصہ دیا جائے گا حتیٰ کہ وہ جیسے چاہیں صدقہ کے مال میں تصرف کریں، اور رہی بات ”وَفِي الزَّكَاةِ“ کی سوان کا حصہ غلامی سے چھڑانے کے لئے لگایا جائے گا اور براہ راست غلاموں کو نہیں دیا جائے گا، یعنی غلاموں کی طرف سے یہ حصہ ادا کیا جائے گا، اسی طرح ”فِي الْغَارِمِينَ“ کے مصرف کے لئے ان کے قرضے ادا کئے جائیں، مجاہدین کا حصہ ان کے ضروری ساز و سامان کے لئے صرف کیا جائے گا جس کی انہیں جہاد میں ضرورت پیش آئے، حاصل یہ ہے کہ پہلی چار اصناف کو ہاتھوں ہاتھ مال دیا جائے گا جیسے چاہیں مال میں تصرف کریں، جبکہ پچھلے چار مصارف کے مستحقین کو دست بدست مال نہیں دیا جائے گا بلکہ وہ مناسب ضرورت کے مواقع جن کی انہیں حاجت پیش آئے ان میں صرف کیا جائے گا چونکہ انہی ضروریات کے مواقع کی وجہ سے وہ مستحق ٹھہرتے ہیں بالفاظ دیگر پچھلے چار مصارف میں تملیک شرط نہیں۔ ❸

اکثر علماء کا موقف..... اکثر علماء کا موقف ہے کہ ”وَفِي الزَّكَاةِ“ سے مراد مکاتیب ہیں۔ یعنی وہ مسلمان غلام جو اپنے آپ کو غلامی سے آزاد کرنے کے لئے بدل کتابت نہ پاتے ہوں اگرچہ وہ کمانے پر قادر ہوں تب بھی انہیں زکوٰۃ کا مال دینا جائز ہے، چونکہ ”فَكَ رَقَبَهُ“ یعنی گردن چھڑانے کا معنی بھی مراد لیا جاسکتا ہے جب غلام مکاتب ہو، اگر لڑا غلام زکوٰۃ کی رقم سے خرید لیا گیا تو زکوٰۃ کا مال غلام کو نہیں دیا گیا بلکہ اس کا آقا کو دیا گیا اور تملیک جو زکوٰۃ کا اہم رکن ہے اس صورت میں متحقق نہیں ہوگا، چنانچہ اس موقف کی تائید سورۃ نور کی آیت نمبر ۳۳ سے بھی ہوتا ہے۔

وَأَتَوْهُمْ مِنْ مَالِ اللَّهِ الَّذِي آتَاكُمْ

مکاتیب کس مال سے دو جو اللہ نے تمہیں عطا کیا ہے۔ نیز ابن عباس رضی اللہ تعالیٰ عنہ نے ”وَفِي الزَّكَاةِ“ کی تفسیر مکاتیب سے کی ہے۔

جبکہ امام مالک اور امام احمد رحمہ اللہ علیہ کی رائے ہے کہ زکوٰۃ کے مال سے نرا غلام خرید کر آزاد کیا جائے، چونکہ قرآن میں جہاں بھی ”رقبۃ“ کا لفظ آیا ہے اس سے غلام (غیر مکاتب) کو آزاد کرنا مراد ہوتا ہے۔ چنانچہ عتق اور تحریر (آزادی) کا تصور صرف نرے غلام ہی میں ہو سکتا ہے۔ جیسا کہ کفارات میں ہوتا ہے۔

مکاتب کو مال دینے کی شرط..... مکاتب کو زکوٰۃ کا مال دینے کی شرط یہ ہے کہ وہ مسلمان ہو، محتاج ہو جیسا کہ پہلے گذر چکا ہے۔ چنانچہ غلاموں کو آزاد کرنے کا مصرف آزادی پر واضح دلیل ہے، یہ بھی حکمت خداوندی ہے کہ قرآن مجید میں تحریر اور عتق (آزادی) پر نص وارد ہوئی ہے جبکہ رقیب (غلامی) پر نص وارد نہیں ہوئی۔ چونکہ اسلام دنیا میں وہ پہلا نماندہ ہے جس نے انسانیت کو غلامی سے چھڑانے کی آواز بلند کی۔

چونکہ اسلام نے آزادی کے بہت سارے مواقع متعین کئے اور انسانوں کو آزادی غلامان کی ترغیب دی، لہذا ماضی کے واقعات کو سامنے

رکھ کر مصلحت یہ تقاضا کرتی ہے کہ قیدی بھی غلام کے معنی میں ہے، لہذا معاملہ بالمثل کے قاعدہ سے یہ جائز معلوم ہوتا ہے کہ قیدیوں کو چھڑانے میں "وَفِي الذُّقَابِ" کے حصہ کا مال صرف کیا جاسکتا ہے، چونکہ یہ معقول نہیں کہ کبھی مسلمان قیدیوں کو غلام بنائیں گے اور پھر انہیں آزاد کیا جائے گا، جبکہ دشمن تو میں مسلمانوں کو قید کر کے ایک طرح سے غلام بنا لیتی ہیں۔

عصر حاضر میں غلامی کی عدم دستیابی..... قدیم اقوام، فلاسفہ، اہل کتاب یہود و نصاریٰ کے نزدیک غلامی مشروع تھی، تاریخ میں سب سے پہلے رومیوں نے انسانوں کو غلام بنانے کا رواج ڈالا، چنانچہ رومیوں نے مغلوب اقوام کو زیر کیا اور غلام بنا لیا ان کے ہاں غلام بنانے کے مختلف طریقے تھے۔

غلام تجارت اور زراعت کا اہم محرک اور سرمایہ سمجھا جاتا تھا اور اجتماعی معاشرہ میں اقوام کا اقتصادی و معاشی دار و مدار غلامی پر تھا۔ اہل اسلام کے مجتہدین دنیا میں عالمی سطح پر غلامی کے خاتمہ کے قائل ہیں، حتیٰ کہ دعوت اسلام نفوس کے مانوس ہونے پر گڑ بڑ کا شکار نہیں ہوتی، یوں یہ بھی انکار نہیں کہ غلامی سے لوگوں میں جھگڑے اور فساد بڑھ جائیں گے معاشرہ میں فقر و فاقہ کا اضافہ ہو جائے گا، اس وقت غلاموں کے جرائم ان کی آزادی سے پہلے افزودہ تر ہو جائیں گے۔

انسان اور شریعت اسلام میں اصل حریت ہے اور اسلام حریت پر اکساتا ہے اور اس کی حمایت کرتا ہے، اسلام بتدریج سلسلہ غلامی کے ازالہ کی تدبیر کرتا رہا اور ایسے اسباب اسلام نے پیدا کئے جو غلامی کو نمٹانے کے لئے مدد و معاون ہیں، قیدیوں کو غلام بنانے کے سوا ایسے تمام دروازے اسلام بند کرنا چاہتا ہے جو ناجائز غلامی کا سبب بنیں جیسے دشمن کے دفاع کے لئے عادلانہ جنگ، دوسری اقوام کے ساتھ صلح اور معاہدہ کے ذریعے توازن برقرار رکھا، معاملہ بالمثل، البتہ وراثت میں ملنے والی غلامی کو اسلام بحال رکھتا ہے، پھر اسلام نے غلامی کے خاتمہ کے لئے بے شمار دروازے کھولے اور غلاموں کو آزاد کرنے کی اسلام نے ترغیب دی، اور آزادی غلامان کو عند اللہ محض قربت اور نیکی کا ذریعہ بنایا بعض ایسے سنگین جرائم جیسے قتل، قسم توڑنا بیوی سے ظہار کرنا وغیرہ جرائم میں کفارہ اور جرمانہ کے طور پر آزادی غلامان کو لازمی قرار دیا۔ قیدیوں کو رہائی کو یا تو شخص احسان مندی یعنی بغیر کسی بدلہ کے آزادی و رہائی قرار دیا، یا فدیہ لے کر انہیں آزاد کرنے کا حکم دیا، غلاموں کے ساتھ اچھائی کرنے کا حکم دیا، حتیٰ کہ زکوٰۃ ایک حصہ غلاموں کو آزادی دلانے کے لئے مخصوص کیا۔

اسلام رقیق اور غلامی کے خاتمہ کو بنظر احسان دیکھتا ہے، اسلام اس کی حمایت کرتا ہے، حتیٰ کہ اسلام نے خاتمہ کے لئے ایسے مواقع و روشناس کرائے جو بتدریج خاتمہ اور الغاء تک پہنچاتے ہیں جبکہ بین الاقوامی سطح پر غلامی کو ممنوع قرار دینے میں ایک دم فیصلہ کیا گیا جو عقل و شرع کی حکمت کے خلاف ہے۔

یہ تفصیل ایک واضح حقیقت کے اثبات کی طرف لے جاتی ہے کہ اسلام عالم دنیا سے رقیق کے خاتمہ پر معارضہ نہیں کرنا چاہتا بلکہ اسلام تو آزادی غلامان پر اکساتا ہے، غلامی کے موارد اور اسباب کا استیصال کرنا چاہتا ہے، چونکہ یہ بات عیاں ہے کہ آزاد انسان کو سرے سے غلام بنانا، ناجائز ہی نہیں، اسلام غلاموں کی تجارت کی حوصلہ شکنی کرتا ہے، اسلام وسطیٰ افریقہ کے غلامی کے جملہ مسائل اور ان کے معاملہ کو حرام قرار دیتا ہے، اسلام ہردینی اور جماعتی غلامی کی شکل اختیار کرنے والی اقوام کو کسی حال میں اپنے حالت پر برقرار نہیں دیکھنا چاہتا، جس طرح امریکا اور برطانیہ میں نسلی تعصب جو گورے اور کالے کی بنیاد پر کھڑا کیا جاتا ہے اسلام حتیٰ کہ اس کی بھی سختی کرتا ہے۔

زمانہ وسطیٰ میں بھی غلاموں کا نظام معمول رہا ہے پھر زمانہ وسطیٰ کے بعد بھی جاری رہا حتیٰ کہ یورپی ممالک نے غلاموں کی عام طور پر تجارت کو ۱۸۱۵ء میں ممنوع قرار دیا، اس طرح کے اس تاریخ کے بعد اور بھی بہت سارے معاہدے ہوئے حتیٰ کہ آخری معاہدہ جنیوا معاہدہ ہے جو ۱۹۰۶ء میں نیا گیا، جنیوا معاہدہ کے مطابق غلام بنانا، غلاموں کی تجارت اور غلامی جیسے حالات پیدا کرنا عالمی سطح پر ممنوع قرار

دیئے گئے۔ ❶

۳: عہد اسلامی میں اس مصرف کو غیر مکاتبین میں استعمال کرنے کی کچھ مثالیں..... اسلام نے غلام آزاد کرنے کی عام ترغیب دی ہے اور آخرت کی نجات کا اہم ترین سبب اور وسیلہ بنایا ہے چنانچہ فرمان باری تعالیٰ ہے:

فَلَا اقْتَبَحُوا الْعُقَبَةَ ۚ وَمَا آذَمَلِكُ مَا الْعُقَبَةُ ۗ فَكُ رَاقِبَةً ۝ البقرة ۹۰-۱۱-۱۳

پھر بھی وہ اس گھاٹی میں داخل نہیں ہو سکا اور تمہیں کیا معلوم وہ گھاٹی کیا ہے، وہ کسی گردن کا چھڑانا ہے۔

ابن عباس رضی اللہ تعالیٰ عنہ کی روایت ہے کہ رسول کریم صلی اللہ علیہ وسلم نے فرمایا: جو شخص کسی مومن (غلام) کو دنیا میں آزاد کرتا ہے اللہ تعالیٰ اس مومن کے ہر عضو کے بدلہ میں آزاد کرنے والے کے ہر عضو کو دوزخ سے آزاد کرتا ہے۔ ❷

آپ صلی اللہ علیہ وسلم کی ترغیب پر صحابہ کرام نے بڑھ چڑھ کر غلاموں کو آزاد کیا، مثلاً حضرت ابو بکر صدیق رضی اللہ تعالیٰ عنہ نے کمزور مسلمان جنہیں قریش کے روسا سخت اذیتیں دیتے تھے خرید کر آزاد کئے جیسے حضرت بلال حبشی رضی اللہ عنہ، اسی طرح حضرت عبداللہ بن عمر رضی اللہ تعالیٰ عنہ نے اس وقت وفات پائی جب ایک ہزار غلاموں کو آزاد کر چکے۔

مسلمانوں کے بہت سارے خلفاء نے ”وفی الرقاب“ کے مصرف کو غیر مکاتب غلاموں کو آزاد کرنے میں استعمال کیا، جیسا کہ حضرت عمر بن عبدالعزیز رحمۃ اللہ علیہ کے عہد میں ایسے واقعات پیش آئے، چنانچہ یحییٰ بن سعید کہتے ہیں کہ حضرت عمر بن عبدالعزیز رحمۃ اللہ علیہ نے مجھے افریقا کے صدقات کی وصولی کے لئے بھیجا چنانچہ میں نے لوگوں سے بھر پور صدقات وصول کئے، پھر جب انہی کے فقراء کو دینے کی نوبت آئی تو مجھے کوئی لینے والا فقیر نہ ملا چونکہ حضرت عمر بن عبدالعزیز رحمۃ اللہ علیہ نے لوگوں کی معاش حالت زبردست بڑھا دی تھی، میں نے صدقات کی رقم سے غلام خرید کر آزاد کئے اور ان کا حق والا مسلمانوں کو دیا۔ ❸

اس میں کوئی شک نہیں کہ عمر بن عبدالعزیز رحمۃ اللہ علیہ کی خلافت میں ہونے والا یہ کام بعد میں آنے والے لوگوں اور ائمہ دین کے لئے پیشوائی کا سامان ہے، اس موضوع پر مزید گفتگو دلائل کی بحث میں آرہی ہے۔

۴: ”وفی الرقاب“ کے مصرف میں اس زمانہ میں قیدیوں کو رہا کیا جاسکتا ہے اور فی الرقاب کے مصرف میں مذاہب کی تفصیلات..... اس موضوع میں بہتر یہ ہے کہ پہلے صحابہ تابعین کی آراء بیان کی جائیں پھر اس کے بعد فقہی مذاہب اور ان کے دلائل بیان کئے جائیں۔ ❹

رقاب کے متعلق علماء کی آراء کا بیان..... رقاب کی تفسیر میں علماء کے چار اقوال ہیں۔

پہلا قول..... آیت کریمہ میں ”فی الرقاب“ (گردنوں میں) سے مراد ”فی فک الرقاب“ یعنی گردنیں چھڑانے میں یہ حصہ صرف کیا جائے، اس حصہ سے غلام خرید کر آزاد کئے جائیں، یہ ابن عباس، ابن عمر، حسن بصری، ابو سعید کا قول ہے یہی امام مالک، امام احمد، اسحاق، عبید اللہ بن حسن زہری کا مذہب ہے، امام کے لئے جائز ہے کہ وہ صدقہ کے مال سے گردنیں (غلام) خرید کر آزاد کرے، اور انہیں مسلمانوں کی طرف سے آزاد کرے، پھر مالکیہ کی رائے میں حق والا عام مسلمانوں کے لئے ہوگا۔

۱۔ مزید تفصیل کے لئے: یعنی: سنن بی بی کنز آثار الحرب فی الفقه الاسلامی ص ۳۴۱۔ ❶ رواہ الطبرانی عن عمرو بن عبسہ۔

۲۔ سیرۃ عمرو بن عبدالعزیز لابن عبدالحکم ص ۵۹۔ ❷ رقاب، رقیۃ کی جمع ہے یعنی گردن، یعنی گردن آزاد کرنا، گردن چھڑانا، گردن بول کر پورا غلام مراد لیا جاتا ہے۔

دوسرا قول..... رقاب (گردنوں) کا حصہ مکاتبتین کے لئے مقرر ہے تاکہ اس حصہ سے انہیں آزاد کیا جائے، صاحب زکوٰۃ جز ولاء (حق ولاء کو اپنی طرف کھینچنے) کے لئے غلاموں کو خرید کر آزاد نہ کیا جائے، یہ ابو موسیٰ اشعری، مقاتل، سعید بن جبیر، لیث بن سعد، ابن وہب، ابن زید کا قول ہے، یہی امام شافعی ابو ثور، اور امام مالک رحمۃ اللہ علیہ کی ایک روایت ہے۔ ان کی دلیل ابن عباس رضی اللہ تعالیٰ عنہ کی روایت ہے جو ”وَفِي الرِّقَابِ“ کے متعلق ہے کہ رقاب سے مکاتبتین مراد ہیں، اس قول کی تائید اس آیت سے بھی ہوتی ہے:

وَأَتَوْهُمْ مِنْ قَالِ اللَّهِ الَّذِي اتَّكُمُ..... النور ۲۳/۳۳

مکاتبتوں کو اللہ کے دیئے ہوئے مال میں سے دو۔

علامہ قرطبی کہتے ہیں پہلا قول صحیح ہے، چونکہ اللہ تعالیٰ کا فرمان ”وَفِي الرِّقَابِ“ خبر دیتا ہے کہ صدقات میں گردنوں کے لئے حصہ ہے، مزی کے لئے جائز ہے کہ وہ گردن خرید کر آزاد کرے، اہل علم میں کوئی اختلاف نہیں کہ اگر کوئی شخص زکوٰۃ کے مال سے گھوڑا خریدے اور نبی سمیل اللہ سواری کے لئے دے دے تو یہ جائز ہے چنانچہ جب زکوٰۃ سے پورا گھوڑا خرید کر دینا جائز ہے تو کامل گردن خرید کر آزاد کرنا بھی جائز ہے۔ ان دونوں میں کوئی فرق نہیں۔

تیسرا قول..... امام ابو حنفیہ، صاحبین، سعید بن جبیر اور ابراہیم نخعی کا قول ہے کہ زکوٰۃ کی رقم سے کامل گردن خرید کر آزاد نہیں کی جاسکتی۔ بلکہ وہ غلام زکوٰۃ کی رقم سے خرید کر آزاد کیا جاسکتا ہے جو پہلے آدھا آزاد ہو اور آدھا غلام ہو یا جو مکاتب ہو چونکہ آیت ”وَفِي الرِّقَابِ“ کا تقاضا ہے کہ غلام کا اس میں کوئی نہ کوئی دخل ہو اور کامل غلام (نرا غلام) خرید کر آزاد کرنے کے یہ معنی ہیں، دوسرا اور تیسرا قول نبی الواقع ایک ہی ہے۔

چوتھا قول..... یہ امام زہری کا قول ہے کہ رقاب کے حصہ کو دو حصوں میں تقسیم کیا جائے، ایک حصہ مکاتبتین کے لئے اور دوسرے حصہ سے نمازی اور روزہ دار غلام خرید کر آزاد کئے جائیں۔ یہ ابو عبید کی بھی رائے ہے۔ دوسرے قول کے اصحاب یعنی شافعیہ نے اتنا اضافہ کیا ہے کہ احتیاط اس میں ہے کہ مکاتبتین کی اجازت سے زکوٰۃ کا مال (جو بدل کتابت ہے) ان کے مالکان کو دیا جائے چونکہ پہلے چار مصارف لام تملیک کے ساتھ لائے گئے ہیں جیسا کہ فرمان ہے ”انما الصدقات للفقراء“ (آلایۃ) لہذا تملیک کے لئے ان کے مالکان کو احتیاطاً رقم دی جائے۔

خلاصہ..... مالکیہ اور حنابلہ کے علاوہ بقیہ علماء کے نزدیک رقاب کا حصہ مکاتبتوں کو آزاد کرنے میں صرف کیا جائے گا۔ جبکہ حنابلہ اور مالکیہ کی نزدیک مطلق غلام پر بھی صرف کیا جاسکتا ہے گویا دو چیزوں میں علماء کے درمیان اختلاف ہے۔

۱..... زکوٰۃ کے مال سے قیدی رہا کئے جاسکتے ہیں یا نہیں۔

۲..... نرا غلام (کامل غلام) آزاد کیا جاسکتا ہے یا نہیں چنانچہ الکیا طبری کہتے ہیں: عتق (آزادی) ابطال ملک ہے، تملیک نہیں، مکاتب کو جو کچھ دیا جاتا ہے وہ تملیک ہے، صدقات میں یہ اصول واجب ہے کہ صدقہ بھی جاری ہوگا جب تملیک ہو یہی حنفیہ اور شافعیہ کی رائے ہے، لہذا زکوٰۃ کا مال خالص غلام کو آزاد کرنے میں صرف نہیں کیا جائے گا۔

مالکیہ اور حنابلہ کی رائے ہے کہ زکوٰۃ کے مال سے خالص غلاموں کو آزاد کیا جاسکتا ہے۔ یہی رائے امام بخاری اور ابن منذر کی ہے۔ قرطبی کہتے ہیں کہ: خالص غلام آزاد کرنے پر حدیث وارد ہوئی ہے چنانچہ امام احمد بن حنبل اور دارقطنی حضرت براء بن عازب رضی اللہ تعالیٰ عنہ سے روایت نقل کرتے ہیں کہ ایک شخص رسول اللہ صلی اللہ علیہ وسلم کی خدمت میں حاضر ہوا اور عرض کی: مجھے ایسے عمل پر رہنمائی کریں جو مجھے جنت کے قریب اور دوزخ سے دور کر دے آپ صلی اللہ علیہ وسلم نے فرمایا: اگر تم بات مختصر کرتے مسئلہ پیش کر۔ جیتے، لہذا تم غلام آزاد کرو

اور گردنیں چھڑاؤ، صحابی نے عرض کیا: یا رسول اللہ صلی اللہ علیہ وسلم کیا یہ دونوں چیزیں ایک ہی نہیں۔ فرمایا: نہیں غلام (یا جان) آزاد کرنا یہ ہے کہ تم انفرادی طور پر کسی غلام کو آزاد کرو، اور گردنیں چھڑانا یہ ہے کہ تم اس کی قیمت (شمن) میں اس کی مدد کرو۔

حنفیہ نے اس حدیث کے استدلال کا یہ جواب دیا ہے کہ اس حدیث میں ”وفی الرقاب“ پر دلیل نہیں۔

مکاتب کی تائید ایک اور حدیث سے ہوتی ہے جسے ابوداؤد کے علاوہ اصحابِ خمسہ نے روایت کیا ہے۔ کہ حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا: تین اشخاص ایسے ہیں کہ ان کی مدد کرنا اللہ تعالیٰ پر حق ہے: مجاہد فی سبیل اللہ، وہ مکاتب جو بدل کتابت ادا کرنا چاہتا ہو، نکاح کا خواہشمند جو پاکدامنی چاہتا ہو۔

قیدی رہا کرنا..... اصح اور ابن قاسم کہتے ہیں زکوٰۃ کی رقم قیدیوں کی رہائی میں صرف کرنا جائز نہیں، مالکیہ کا مشہور قول یہ ہے کہ قیدیوں کی رہائی میں زکوٰۃ کا مال صرف کرنا کافی نہیں (یعنی زکوٰۃ ادا نہ ہوگی دوبارہ دی جائے گی)۔ یہی حنفیہ اور شافعیہ کا قول ہے، ابن حبیب اور ابن عبدالحکم کہتے ہیں: قیدیوں کی رہائی کے لئے زکوٰۃ کا مال صرف کرنا جائز ہے، چونکہ قیدی معرض غلامی میں آچکا ہوتا ہے تو غلامی سے نکل کر آزادی کی راہ پر آجاتا ہے، یہی توفی الرقاب غلام آزاد کرنے سے اولیٰ و افضل ہے، چونکہ جب مسلمان غلام کو مسلمان کی غلامی سے نجات دلانا کار ثواب ہے اور صدقہ کا مال سے اس کا خریدنا جائز ہے تو یہ بطریق اولیٰ کار ثواب ہوگا کہ کافر کی غلامی سے مسلمان کو خرید کر رہا کیا جائے۔ یہ حنابلہ کا قول ہے۔

فقہی مذاہب کی تفصیل اور ان کے دلائل..... اس موضوع میں دو رجانات سامنے آتے ہیں ایک رجحان میں تنگی ہے اور وہ حنفیہ اور شافعیہ کا موقف ہے کہ ”وَفِي الرِّقَابِ“ کا مصرف صرف مکاتب پر مقصود ہے، جبکہ دوسرے رجحان میں وسعت ہے اور وہ مالکیہ اور حنابلہ کا موقف ہے کہ یہ حصہ مطلق غلاموں اور گردنوں کو آزاد کرنے میں صرف کیا جائے، حنابلہ کے مذہب میں عموم ہے کہ خواہ غلام مکاتب ہوں یا خالص غلام۔

رہا یہ کہ اس مصرف کے حصہ سے قیدیوں کو رہا کیا جاسکتا ہے یا نہیں حنابلہ اس کی اجازت دیتے ہیں جبکہ مالکیہ کا مشہور قول اس کے خلاف ہے۔ میں ہر مذہب کی رائے مختصر بیان کرتا ہوں پھر علیحدہ علیحدہ ہر مذہب کی دلیل لاؤں گا۔

۱۔ حنفیہ..... مصارف زکوٰۃ کی پانچویں قسم ”الرقاب“ ہے، اس سے مراد مکاتب ہیں جن کی کتابت صحیح ہو اور کتابت مزکی کے علاوہ کسی اور نے کی ہے تو ایسے مکاتب کو زکوٰۃ کا حصہ دیا جائے گا، اگرچہ ان کے مالکان کی اس میں اجازت شامل نہ ہو، مکاتب غیر ہاشمی ہو، اس کی گردن چھڑانے کے لئے زکوٰۃ کا مال دیا جائے گا اگرچہ مکاتب بدل کتابت سے زائد نصاب کا مالک بن جائے تب بھی دیا جائے گا۔ ①

۲۔ شافعیہ..... کہتے ہیں پانچویں قسم ”الرقاب“ ہے، یہ وہ مکاتب ہیں جن کی کتابت صحیح ہو اور مکاتب بنانے والا مزکی نہ ہوا نہیں زکوٰۃ سے حصہ دیا جائے گا، اگر مکاتب خود مزکی کا ہو تو وہ اسے زکوٰۃ کا مال نہیں دے سکتا، چونکہ اس کا نفع خود مزکی ہی کو پہنچتا ہے۔ ②

۳۔ مالکیہ..... کہتے ہیں زکوٰۃ کا مال مومن غلام پر صرف کیا جاسکتا ہے نہ کہ کافر پر، زکوٰۃ کے مال سے غلام خرید کر آزاد کیا جائے، یا مزکی کے پاس اگر غلام ہو یا باندی ہو کسی عادل شخص سے اس کی قیمت لگائے اور زکوٰۃ میں نہیں آزاد کر دے، یہی مراد آیت میں ”الرقاب“ کی ہے۔

① احکام القرآن لجنصاص ۱۲۵/۳ طبع بھرور، فتح القدیر ۲/۲۶۳ ردالمختار ۲/۳۲۱۔ ② شرح المجموع

غلام میں شرط یہ ہے کہ وہ خالص غلام ہو یا ایسا غلام نہ ہو جس کی آزادی کا انعقاد ہو چکا ہو جیسے مکاتب، مدبر، ام ولد، اگر مذکورہ غلاموں میں سے کوئی ہو تو زکوٰۃ کی ادائیگی کافی نہیں ہوگی، لیکن مالکیہ کا مشہور مذہب یہ ہے کہ اگر مکاتب یا ام ولد وغیرہ آزاد کر دیا تو کافی ہوگی۔

غلام میں یہ بھی شرط ہے کہ ایسا غلام نہ ہو جو ملکیت میں آنے سے خود بخود آزاد ہو جاتا ہو جیسے مزکی کے والدین غلام ہوں یا اولاد میں سے کوئی غلام ہو، بہن بھائی وغیرہ، چنانچہ امام احمد، ابو داؤد، ترمذی، ابن ماجہ اور حاکم نے حضرت سمرہ رضی اللہ تعالیٰ عنہ سے روایت نقل کی ہے کہ ”جو شخص کسی ذی رحم محرم (قریبی رشتہ دار) کا مالک ہو اوادہ آزاد ہے۔“ اگر مالک نے کوئی رشتہ دار مثلاً بھائی زکوٰۃ کی رقم سے خرید کر آزاد کیا تو یہ ادائیگی کافی نہیں ہوگی زکوٰۃ دوبارہ دے گا۔ البتہ اس کا حیلہ یہ ہے کہ مالک سرکاری اہلکار کو زکوٰۃ دے اور پھر اہلکار اپنی طرف سے مزکی کا رشتہ دار خرید کر آزاد کر دے۔

آزاد کردہ غلام کی ولاء مذکور بالا صورت میں عام مسلمانوں کے لئے ہوگی۔ برابر ہے کہ آزاد کرنے والے نے اس کی تصریح کی ہو یا نہ کی، بلکہ شرط بھی لگا دی ہو تب بھی ولاء مسلمانوں کے لئے ہوگی۔

مالکیہ کا مشہور مذہب یہ ہے کہ قیدیوں کو رہا کرنے میں زکوٰۃ کی ادائیگی کافی نہیں ہوگی، چنانچہ ابن حبیب کہتے ہیں، قیدیوں کو رہائی دلانا ان غلاموں کو آزاد کرنے سے افضل ہے جو غلام ہمارے قبضہ میں ہوں۔ ابن عبدالحکم نے بھی اس کی موافقت کی ہے۔ ①

۴۔ حنابلہ..... حنابلہ نے اپنی معتمد علیہ کتابوں میں ذکر کیا ہے کہ ”مصارف کی پانچویں قسم ”الرقاب“ ہے اس سے مراد مسلمان مکاتبتین ہیں جو بدل کتابت نہ باتے ہوں اگرچہ وہ کمانے اور مزدوری کرنے کی طاقت اور قوت رکھتے ہو تب بھی انہیں زکوٰۃ کا مال دینا جائز ہے۔ چونکہ فرمان باری تعالیٰ ”وَقِيَ الرِّقَابُ“ میں عموم ہے۔ مبدع میں لکھا ہے۔ ”مذہب میں یہ اختلاف نہیں کہ مکاتبتین رقاب میں سے ہیں، چونکہ کہا جاتا ہے ”اعتقت رقابی“ یہ لفظ مکاتبتین کو بھی شامل ہوتا ہے، نیز فرمان باری تعالیٰ ”فکاتبوہم“ (النور ۲۳/۲۳) میں اسی موقف کی تصریح ہے چونکہ مکاتب اپنے آقا سے ہٹ کر زکوٰۃ کے مال کا مالک بن جاتا ہے، اس کا آقا اس کا تاوان دیتا ہے گویا اسے دینا آقا کو دینا ہوا جبکہ رقاب میں یہ بات نہیں۔

مکاتب کو چاہئے کہ قسطوں کی مقررہ مدت سے پہلے پہلے زکوٰۃ کا مال لے لے تاکہ کتابت فسخ نہ ہو جائے، حنابلہ کے نزدیک مکاتب کے آقا کو زکوٰۃ دینا مکاتب کو زکوٰۃ دینے سے اولیٰ ہے۔

مزکی کے لئے جائز ہے کہ وہ زکوٰۃ کی رقم سے ایسا غلام خریدے جو اس پر آزاد نہ ہوتا ہو چنانچہ ابن عباس رضی اللہ تعالیٰ عنہ نے فرمایا ہے کہ مزکی کے لئے جائز ہے کہ وہ زکوٰۃ کے مال میں اپنا غلام یا باندی آزاد کر دے، چونکہ یہ قیدی کی گردن چھڑانا ہے۔

حنابلہ کے نزدیک حق ولاء آزاد کرنے والے کو ملے گا، چونکہ شیخین کی روایت ہے کہ جو حضرت عائشہ رضی اللہ تعالیٰ عنہا سے منقول ہے کہ رسول کریم صلی اللہ علیہ وسلم نے فرمایا: حق ولاء تو اسی کو ملتا ہے جس نے غلام آزاد کیا ہو۔“ البتہ سرکاری اہلکار جن غلاموں کو آزاد کرے ان کا حق ولاء عام مسلمانوں کے لئے ہوتا ہے۔

مذہب کے دلائل

حنفیہ شافعیہ اور اسلاف کے رجحان کے دلائل..... یعنی ”الرقاب“ کا حصہ مکاتبتین کی مدد کے لئے صرف کیا جائے گا ان حضرات کے دلائل مندرجہ ذیل ہیں۔

..... فرمان باری تعالیٰ ”وَفِي الزَّكَاةِ“ بعینہ ”وَفِي سَبِيلِ اللّٰهِ“ کی طرح ہے، چنانچہ ”فِي سَبِيلِ اللّٰهِ“ کے مصرف کا حصہ مجاہدین کو دینا واجب ہے اسی طرح ”وَفِي الزَّكَاةِ“ کے مصرف کا حصہ مکاتین کو دینا واجب ہے۔

جو لوگ یہ کہتے ہیں کہ اس مصرف کی رقم سے غلاموں کو خرید کر آزاد کیا جائے تو اس صورت میں غلاموں کو زکوٰۃ نہیں دی جاتی، بلکہ ان کے آقاؤں کو دی جاتی ہے، ہم دیکھتے ہیں کہ تمام مصارف کے مستحقین کو براہ راست زکوٰۃ دینا ضروری ہے۔

”وَفِي الزَّكَاةِ“ کا کلمہ مکاتین کے ساتھ اس لئے خاص ہے کہ یہاں عام غلاموں کے لئے زکوٰۃ صرف کرنے کا کوئی قرینہ نہیں ہے، جبکہ یہ قرینہ دیگر کفارہ جات میں عام غلاموں کے متعلق پایا جاتا ہے۔

وہ قرینہ یہ ہے کہ ”تحریر“ (آزادی) صرف خالص غلاموں میں ہی مقصود ہو سکتی ہے، جبکہ یہ قرینہ ”وَفِي الزَّكَاةِ“ میں نہیں پایا جاتا، لہذا ہم نے ”وَفِي الزَّكَاةِ“ کو مکاتین پر محمول کر دیا۔

اس دلیل کا خلاصہ یہ ہے کہ تملیک کی شرط صرف مکاتین میں پائی جاتی ہے بقیہ غلاموں میں نہیں پائی جاتی، لہذا مکاتین کی زکوٰۃ کے مال سے مدد کی جائے گی۔

لیکن ملاحظہ رہے کہ امام رازی کے بقول پچھلے چار مصارف میں تملیک شرط نہیں جبکہ پہلے چار مصارف میں تملیک شرط ہے چونکہ پہلے چار کو لام تملیک کے ساتھ لایا گیا ہے جبکہ پچھلے چار مصارف کو ”فی“ کے ساتھ لایا گیا تفصیل پیچھے گزر چکی ہے۔

۲..... نرے غلام (خالص غلام) کے آزاد کرنے کو صدقہ نہیں کہا جاتا، اور جو مال رقبہ کی رقم میں دیا جاتا ہے وہ بھی صدقہ نہیں ہوتا، چونکہ رقبہ (گردن) کو بیچنے والا رقم لیتا ہے، لہذا رقبہ کو آزاد کرنے سے صدقہ متحقق نہیں ہوتا۔

اسی طرح صدقہ تملیک کا تقاضا کرتا ہے جبکہ غلام کسی چیز کا مالک نہیں بن سکتا، البتہ غلام رقبہ ہونے سے ساقط ہو جاتا ہے چونکہ وہ اپنے آقا کی ملک میں ہوتا ہے۔

مزید یہ کہ آزادی کا وقوع آقا کی ملک میں ہوتا ہے وہاں سے منتقل نہیں ہوتی، اسی لئے مولیٰ کے لئے ملک ولاء ثابت ہوتی ہے، لہذا اس کا صدقہ کی طرف سے وقوع جائز نہیں، چونکہ رسول اللہ صلی اللہ علیہ وسلم سے حجت ثابت ہو چکی ہے کہ ولاء آزاد کرنے والے کو ملتا ہے لہذا واجب ہوا کہ ولاء کسی اور کو نہ ملے، لہذا جب ثابت ہوا کہ ولاء صرف آزاد کرنے والے کو ملے تو اس سے یہ بھی ثابت ہوا کہ اس سے مراد صرف مکاتین ہیں۔

۳..... چنانچہ عبدالرحمن بن سہل بن حنیف اپنے والد سے روایت نقل کرتے ہیں کہ رسول کریم صلی اللہ علیہ وسلم نے فرمایا: جو شخص کسی مکاتب کی مدد کرتا ہے یا تنگی میں کسی مجاہد کی مدد کرتا ہے یا جہاد فی سبیل اللہ میں کسی مجاہد کی مدد کرتا ہے تو اللہ تعالیٰ قیامت کے دن اسے اپنے سائے میں رکھے گا جس دن اس کے سائے کے سواء اور کوئی سایہ نہ ہوگا۔“ اس حدیث سے ثابت ہوا کہ مکاتین کو صدقہ ان کی مدد کے لئے دیا جائے گا، تا کہ وہ آزادی مکمل کر لیں۔

چنانچہ جب اللہ تعالیٰ ”وَفِي الزَّكَاةِ“ فرمایا تو اولیٰ یہ معلوم ہوتا ہے کہ زکوٰۃ کا مال غلاموں کی معونت میں دیا جائے یعنی مکاتب کو مال دیا جائے تا کہ وہ اپنی گردن چھڑالے، اس سے غلام خریدنا مراد نہیں چونکہ خریدنے کی صورت میں ثمن (رقم) بائع لیتا ہے، اس میں کوئی قربت اور نیکی نہیں، قربت اور نیکی تو یہ ہے کہ مال براہ راست غلام کو دیا جائے تا کہ وہ خود اپنی گردن غلامی سے چھڑا سکے۔ یہ بھی ہو سکتا ہے جبکہ غلام از قسم مکاتب ہو۔ لہذا جب غلام مکاتب ہوگا جب وہ زکوٰۃ کا مال لے گا اس مال کا مالک اس کا آقا نہیں بن سکتا، لہذا مکاتب کو مال دینا کافی ہوگا۔

۴..... رقبہ یعنی گردن کا آزاد کرنا مولیٰ کے حق کو بغیر تملیک کے رقبہ سے ساقط کر دیتا ہے، اس میں آقا کے اذن کی ضرورت نہیں ہوتی،

الفقه الاسلامی وادلتہ..... جلد سوم ۳۲۲ ابواب الزکوٰۃ
 لہذا یہ ایسا ہی ہے جیسا کہ کوئی شخص کسی کے حکم کے بغیر اس کا قرضہ چکا دے، لہذا یہ صورت اداء میں کافی نہیں سمجھی جائے گی بلکہ زکوٰۃ دو بار دی جائے گی اگر زکوٰۃ کا مال مقروض کو دیا یا اس نے قرض خواہ کو دیا تو یہ کافی سمجھا جائے گا۔ اسی طرح جب زکوٰۃ کا مال مکاتب کو دیا تو وہ مالک بن جائے گا اور یہ زکوٰۃ ادا کیگی میں کافی ہوگی۔

۵..... حسن بصری، زہری، عبد الرحمن بن زید بن اسلم سے مروی ہے یہ حضرات کہتے ہیں کہ ”وَفِي الرَّقَابِ“ سے مراد مکاتبتین ہیں۔ ①
 ۶..... علامہ طبری نے اپنی تفسیر میں محمد بن اسحاق، حسن بن دینار، حسن بصری کی سند سے روایت نقل کی ہے کہ ایک مرتبہ حضرت ابوموسیٰ اشعری رضی اللہ تعالیٰ عنہ جمعہ کے دن خطبہ دے رہے تھے، آپ رضی اللہ عنہ کے سامنے ایک مکاتب کھڑا ہوا اور کہا: اے امیر! لوگوں کو ترغیب دو تاکہ بدل کتابت میں میری مدد کریں، چنانچہ حضرت ابوموسیٰ رضی اللہ عنہ نے لوگوں کو خیرات کرنے کی ترغیب دی اور اس پر اکسایا، دیکھتے ہی دیکھتے لوگوں نے مال جمع کرنا شروع کیا ایک آ تا عمامہ رکھ جاتا، دوسرا آ تا چادر پھینک جاتا، تیسرا آ تا انگٹھی اتار کر پھینک جاتا یوں کافی سارا مال جمع ہو گیا پھر آپ رضی اللہ عنہ نے کہا: یہ مال جمع کر لو۔ مال جمع کیا گیا پھر فروخت کرنے کا حکم دیا، فروخت کرنے میں جو رقم حاصل ہوگئی وہ مکاتب کو دے دی گئی اور جو باقی بچی رقاب میں صرف کر دی گئی۔ پھر آپ رضی اللہ عنہ نے فرمایا: یہ مال جو تم لوگوں نے دیا ہے یہ ”وَفِي الرَّقَابِ“ کے مصرف میں دیا ہے۔
 لیکن یہ روایت میرے اندازے کے مطابق مطلق غلاموں کو آزاد کرنے کے مانع نہیں۔

مالکیہ، حنابلہ اور ان کے موافقین کے رجحان کے دلائل..... ان حضرات کے نزدیک ”فِي الرَّقَابِ“ سے مراد مطلق غلام (نر اور خالص غلام) آزاد کرنا مراد ہے اور اپنے موقف پر مندرجہ ذیل دلائل پیش کئے ہیں۔
 ۱..... الرقاب (گردنیں) عام ہے خواہ مکاتب کو زکوٰۃ کا مال دیا جائے یا مزکی خود زکوٰۃ کی رقم سے غلام خرید کر آزاد کر دے۔ الرقاب مطلق تعبیر ہے اسے اپنے اطلاق پر رکھا جائے گا۔

۲..... اگر یہ مصرف مکاتب کے ساتھ خاص کر لیا جائے تو پھر وہ ”غارین“ (مقروض) کے مصرف میں داخل ہوگا چونکہ مکاتب بھی ایک طرح سے مقروض ہوتا ہے۔
 ۳..... عام غلام کا خرید کر آزاد کرنا مکاتب کی اعانت سے افضل ہے چونکہ مکاتب کی بسا اوقات اعانت (مدد) کی جاتی ہے لیکن اس کے باوجود آزاد نہیں ہوتا، چونکہ جب تک مکاتب کے ذمہ ایک دراہم بھی ہو وہ غلام ہی کے حکم میں ہوتا ہے، چونکہ غلام کو خریدنے کا موقع ہر وقت دستیاب رہتا ہے جبکہ مکاتب کوئی کوئی بناتا ہے۔

۴..... راجح رائے..... مذاہب کے دلائل کو دیکھ کر معلوم ہوتا ہے کہ دوسرے رجحان کی رائے راجح ہے، چونکہ ”وَفِي الرَّقَابِ“ مطلق ہے لہذا مطلق کو اپنے اطلاق پر رہنے دیا جائے، جن جن آراء کو میں ترجیح دیتا ہوں وہ ابن عباس، ابن عمر، حسن بصری، زہری، ابو عبید، حنابلہ کا مذاہب ہے کہ ”وَفِي الرَّقَابِ“ کے مصرف میں مکاتبتین شامل ہیں اور سبھی قسم کے غلام شامل ہیں، یعنی خالص غلام، چونکہ ”وَفِي الرَّقَابِ“ مطلق ہے، چنانچہ ابن عباس رضی اللہ تعالیٰ عنہ فرماتے ہیں۔ رقاب مکاتبتین سے عام ہے، لہذا زکوٰۃ میں عام گردن کے آزاد کرنے میں کوئی حرج نہیں۔ یہ خوف بھی نہیں کہ مزکی آزاد کرنے سے ولاء کا وارث بن جائے گا چونکہ جسے ولاء ملتی ہے وہ دیت تاوان اور دوسری ہونے والی جنایات کو بھی تو ادا کرتا ہے اگر اسے ولاء ملتی ہے تو اس میں کیا مضائقہ، چونکہ اصول ہے الغنم بالغرم، یعنی جو تاوان دیتا ہے نفع بھی وہی اٹھاتا ہے، جب یہ جائز ہے کہ زکوٰۃ کا مال میراث میں مزکی کو واپس مل جا۔ نئے تو سنت نبی کریم صلی اللہ علیہ وسلم میں ولاء اگر مزکی کو ملے تو اس میں کیا حرج ہے۔

یہ رحمان اپنے اندر بہت ساری آراء کو جمع کرتا ہے، یہی رحمان ظاہر اور حق ہے، چونکہ آیت میں دو احتمال میں (۱) مکاتب (۲) رقیق قن یعنی خالص غلام، حضرت براء رضی اللہ عنہ کی حدیث جو پہلے گزر چکی ہے وہ دلیل ہے کہ فک رقاب عتق (آزادی) نہیں جبکہ عتق (آزادی) اور مکاتبین کی اعانت قربت کے اعمال میں سے ہیں، جو جنت کے قریب لے جاتے ہیں اور دوزخ سے دور کرتے ہیں۔

۵۔ اصل تطبیق..... مکاتب کی اعانت تاکہ وہ غلامی سے اپنی جان آزاد کرا سکے، اس مصرف کے لئے اصل تطبیق حسب ذیل ہے۔ چنانچہ اللہ تعالیٰ نے غلام کو قسطوں پر مکاتب بنانے کی ترغیب دی ہے یعنی فلاں مدت تک قسطوں میں غلام اپنے آقا کو مقرر کردہ رقم دیتا ہے اور اپنے آپ کو آزاد کرا لیتا ہے۔ چنانچہ فرمان باری تعالیٰ ہے:

وَالَّذِينَ يَبْتِغُونَ الْكِتَابَ مِنَّا مَلَكَتْ أَيْمَانُكُمْ فَكْتَبْتُمُوهُمْ إِنَّ عَلَيْكُمْ فِيهِمْ خَيْرًا وَأَتَوْهُم مِّن مَّالِ اللَّهِ الَّذِي بَعَثَ فِيهِمُ الرَّسُولَ
وہ غلام جو کتابت کے خواہشمند ہوں اور تمہاری ملکیت میں ہو تو انہیں مکاتب بناؤ اگر تمہیں انہیں مکاتب بنانے میں بھلائی معلوم ہوتی ہو،

پھر اللہ تعالیٰ نے تمہیں جو مال دیا ہے اس میں سے انہیں دو۔ انور ۲۳ / ۲۳

نسائی نے حضرت علی رضی اللہ عنہ کی مرفوع روایت نقل کی ہے کہ رسول کریم صلی اللہ علیہ وسلم نے فرمایا: ”اس آیت میں کتابت کا چوتھائی حصہ بیان ہوا ہے۔“ نیز ”وفی الرقاب“ کی تفسیر مکاتبین سے کی گئی ہے، ابن جریر نے حضرت علی رضی اللہ عنہ اور دوسرے صحابہ سے روایت نقل کی ہے کہ اللہ تعالیٰ نے آقا کو حکم دیا ہے کہ مکاتب کو اس کے ثمن (قیمت) کا چوتھائی حصہ چھوڑ دے۔ یہ اللہ تعالیٰ کی طرف سے آقا کو ایک قسم کی تعیم دی گئی ہے کوئی فریضہ نہیں ہے، البتہ اس میں اجر و ثواب ہے۔ میں نے مکاتب کی معاونت پر دال بہت ساری احادیث نقل کی ہیں۔ آیت اور احادیث میں آقاؤں کو مکاتب بنانے کی ترغیب دی گئی ہے۔

چنانچہ ماضی میں لوگوں نے مکاتب اور غیر مکاتب کی بڑھ چڑھ کر مدد کی ہے تاکہ وہ اپنی گردن کو غلامی سے آزاد کرا سکیں، حتیٰ کہ اگرچہ مکاتب نصاب سے زائد مال کا مالک بھی بن جائے تب بھی جائز ہے۔ جیسا کہ حنفیہ کی یہی رائے ہے، جبکہ حنابلہ اور شافعیہ کے ہاں یہ شرط ہے کہ مکاتب کے پاس اتنا مال نہ ہو جو اس کی قسطوں کی ادائیگی کے لئے کافی ہو، چنانچہ مکاتب کو بائیں معنی دیا جائے گا کہ وہ اپنی گردن چھڑانے کے قرض سے مایوس اور عاجز ہو چکا ہے لہذا وہ زکوٰۃ کے مال سے اپنی گردن چھڑائے، اگرچہ وہ محنت مزدوری کی قدرت رکھتا ہو۔

تطبیق فعلی..... ”فِي الرِّقَابِ“ کے حصہ کی تطبیق فعلی اور اس حصہ کو مکاتبین میں صرف کرنے میں غالب امکان یوں ہے کہ مکاتبین کو زکوٰۃ کی مدد سے نقدی مال یا جنس جیسے اناج، پھل اور مویشی دیا جاتا ہے یا دوسرے صدقات دیئے جاتے ہیں، جیسا کہ سابقہ حدیث جو سن بصری رحمۃ اللہ علیہ سے مروی ہے کہ ایک مکاتب حضرت ابو موسیٰ رضی اللہ عنہ کے سامنے کھڑا ہوا جبکہ آپ رضی اللہ عنہ جمعہ کے دن خطبہ دے رہے تھے، مکاتب نے اپنی حاجت پیش کی اور مطالبہ کیا کہ لوگوں کو میری مدد پر اکسایا جائے، ابو موسیٰ رضی اللہ عنہ نے اس کی استدعا کا جواب دیا اور لوگوں کو اس کی معاونت کی ترغیب دی چنانچہ لوگوں نے اسے بڑھ چڑھ کر ساز و سامان دیا، پھر مال جمع کیا گیا اور فروخت کیا گیا، ابو موسیٰ رضی اللہ عنہ نے مکاتب کو اس کا بدل کتابت دیا اور جو مال بیچ رہا دوسرے مکاتبین کے لئے دے دیا، جبکہ ساز و سامان لوگوں کو واپس نہیں کیا۔

دوسروں کی مددگیری نمایاں وصف ہے، اور یہاں یہی وصف زیر بحث ہے تاکہ مکاتب غلامی سے اپنے آپ کو آزاد کرا سکے اور غلامی کے آثار سے نجات پاسکے، چونکہ اسلام آزادی پر اکساتا ہے، اور غلاموں کو غلامی سے جان چھڑانے کی ترغیب دیتا ہے، چنانچہ تحریر یعنی آزادی

دلوانے کا جب راستہ بند ہوا اور یہی صورت سامنے ہو کہ غلام کا مالک عوض لے کر آزادی کا نفاذ کرے گا یعنی مقررہ قسطیں لے کر غلام کو آزاد کرے گا تو غلام کی مدد کی جائے گی۔ چنانچہ عمرو بن شعیب عن ابیہ عن جدہ کی سند سے ابوداؤد نے روایت نقل کی ہے کہ نبی کریم صلی اللہ علیہ وسلم نے فرمایا: مکاتب پر جب تک ایک درہم بھی باقی ہو وہ اپنی مکاتب میں بدستور باقی رہتا ہے۔

۶: وہ اقوام جو کافر حکومتوں کے ماتحت ہیں کیا انہیں زکوٰۃ کا مال دیا جاسکتا ہے تاکہ وہ اپنے آپ کو کافروں سے آزاد کرا سکیں؟..... ”الرقاب“ کے متعلق شرعی اصطلاح واضح ہے کہ اس سے مراد عبودیت (غلامی) سے غلاموں کو نجات دلانا ہے برابر ہے کہ غلامی کی جکڑن میں ایک فرد ہو یا جماعت ہو، یہی بات نوآبادی یا سامراجی نظام کی جو ایک غیر شرعی صورت ہے تو اس پر استرقاق اور معروف غلامی کا مفہوم منطبق نہیں ہوتا، یہ کہنا مشکل ہے کہ نوآبادی غلامی کے مترادف ہے، یہ کہنا بھی بعید ہے کہ نوآبادی اقوام کو ”الرقاب“ کا حصہ دیا جائے تاکہ وہ استعماریت سے اپنے آپ کو آزاد کرا سکیں۔

البتہ سید شیخ رشید رضا کی رائے میں نوآبادی اقوام کو زکوٰۃ کا مال دینا جائز ہے۔ تاکہ غلامی کی جکڑن سے آزاد ہو سکیں اور اسلام کی طرف واپس لوٹ آئیں، بلکہ جب عالم دنیا سے غلامی کو معطل کر دیا گیا ہے تو اس وقت ”وَفِي الرِّقَابِ“ کا مصرف معدوم ہو چکا اور غیروں نے جو کچھ دارالاسلام سے لوٹ لیا اسے واپس لانا اہم تقاضا ہے۔ ہمارے استاذ مرحوم شیخ محمود شلتوت نے اپنی کتاب ”الاسلام عقیدۃ وشریعت“ میں اسی رائے کی اتباع کی ہے، اس کا سبب یہ ہے کہ مسلمانوں کو کفار کے چنگل اور غلامی سے نکالنا مقصود ہے، زکوٰۃ کا جو مال دیا جاتا ہے وہ یا تو عشر ہوتا ہے یا ربع عشر ہوتا ہے جو حاجت اصلیہ سے فاضل ہوتا ہے۔

اس تفصیل سے ”الرقاب“ کے مدلول کے فہم میں توسع سامنے آتا ہے اور اس کلمہ کی توجیہ میں ایک مجاز ہے جیسے نوپید نظام جو شرعاً اور عقلاً معروف غلامی سے مختلف ہے، لہذا استعماریت کا شکار بننے والے لوگ غلامی کے حکم میں نہیں آتے ہاں البتہ ایسے مغلوب مسلمانوں کی کسی اور طرح سے مدد کی جائے۔

مظلوم قومیں یا نوآبادیاں یا وہ اقوام جن کی سر زمین قوت اور ظلم سے غصب کر لی گئی ہو تو ان مسلمانوں کی مدد ”فسی سبیل اللہ“ کے مصرف سے کی جاسکتی ہے، البتہ ان کی مدد بقدر محدود ہو، ہاں دوسرے صدقات سے انہیں دل کھول کر دیا جاسکتا ہے، حکومت کے اموال سے ان کی مدد کی جائے اور زکوٰۃ کے علاوہ چندے کر کے ان کی مدد کی جائے۔

خاتمہ بحث..... مذکورہ بالا تفصیلات سے یہ بات واضح ہو جاتی ہے کہ ”وَفِي الرِّقَابِ“ جو زکوٰۃ کا ایک مصرف ہے یہ مطلق ہے لہذا عام غلاموں (جو خالص غلام ہوں) کو آزاد کرنا بھی اس میں شامل ہے اور اور مکاتبین کی معاونت تاکہ وہ اپنی جان کو غلامی سے نجات دلا سکیں بھی اس میں شامل ہے اسی طرح کفار کے ممالک میں قید و بند کی صعوبتیں برداشت کرنے والے مسلمانوں کو رہا کرنا بھی اس میں شامل ہے۔

اب جبکہ غلامی کا سلسلہ دنیا سے بجز اللہ ختم ہو چکا ہے، لہذا زکوٰۃ کے ایک حصہ کو مسلمان قیدیوں کی رہائی کے لئے صرف کرنا جائز ہے، چنانچہ امام احمد رضی اللہ عنہ کا مذہب یہی ہے چونکہ اس میں قید و بند سے گردن کو نجات دلانا ہے۔

اسی طرح ”فسی سبیل اللہ“ کے مصرف سے نوآبادیاتی کی چکی میں پئے والے مسلمانوں کو زکوٰۃ کا حصہ دینا بھی جائز ہے تاکہ جہاد کے ذریعے وہ ظالم حکومتوں کی نجاست سے اپنے آپ کو نجات دلا سکیں اور نوآبادیاتی کی ہلاکتوں اور ظلمتوں سے اپنی جان چھڑا سکیں۔

کلمۃ توفیق از مترجم..... زکوٰۃ کے آٹھ مصارف کے متعلق تفصیلات و وضاحت کے ساتھ مذکور ہو چکی ہیں ان میں چار مصارف عام ہیں، یعنی فقراء، مساکین، غارمین اور ابن سبیل، جبکہ بقیہ چار مصارف کی مطلوبہ مصداق کیا اب بلکہ معدوم ہے، لہذا عصر حاضر کے تقاضا کو سامنے رکھتے ہوئے ”فسی

سبیل لہ" کا بہترین مصرف مدارس میں پڑھنے والے طلباء ہیں، اور وہ مجاہدین ہیں جو غاصب اور ظالم حکومتوں کے خلاف برسرِ پیکار ہیں جیسے فلسطین مجاہدین، افغانستان کے مجاہدین، کشمیر اور چیچنیا کے مجاہدین "وَفِي الْقَابِ" کے مصرف کا حصہ قیدیوں کے چھڑانے میں صرف کیا جائے اگرچہ ہمارا مذاہب اور فتویٰ دوسرا ہے لیکن حالات اس بھلائی کے متقاضی ہیں، چنانچہ دنیا کے کفر کی مختلف جیلوں میں بے شمار مسلمان قید و بند کی صعوبتیں برداشت کر رہے ہیں جیسے گوانتانامو بے بدنام زمانہ جیل میں بے شمار مجاہدین اسلام بند پڑے ہیں، ہندوستان کی جیلوں میں اکثر کشمیری مجاہدین گل سز رہے ہیں اگر ان کی جان بچانے کے لئے اس مصرف سے مدد لی جائے یقیناً اس کے دوران اثرات نمایاں طور پر دیکھنے میں ملیں گے، تقریباً دوسرے مذاہب پر فتویٰ دینے کے اسباب یہاں موجود ہیں چنانچہ امام احمد رحمۃ اللہ علیہ کا یہی مذہب ہے حتیٰ کہ ابن حبیب اور ابن عبدالحکم تو جرفاً کہہ رہے ہیں کہ نچہ کفار میں پڑے ہوئے مسلمان قیدیوں کو رہا کرنا مکاتبتین اور عام غلاموں کے آزاد کرنے سے افضل بلکہ بہت افضل اور بے مثال زبردست کارخیر ہے ایک مسلمان وہ بھی مجاہد کی جان بچانا..... یہ فتویٰ یا تبدیل مذہب نہیں ایک مشورہ ہے ایک رائے ہے جسے اپنانے کی سخت ضرورت ہے۔

مؤلفہ قلوب کے مصرف کے متعلق احناف کا مذہب نسخ کا ہے، اب دنیا میں اسلام بڑے شوق سے قبول کیا جا رہا ہے اس عمل کو مزید ترقی دینے کی ضرورت ہے، ہم اہل کشمیر تالی قلب کے تجربہ سے گزر رہے ہیں لوگ عیسائی بلکہ کزن عیسائی این جی روز کی مدح میں رطب اللسان رہتے ہیں یقیناً تالیف قلب کا بننے اور لگاڑنے میں بڑا اثر ہے اگر اس مصرف کے حصے کا مال غیر مسلم ممالک میں جانے والی تبلیغی جماعت کو نو مسلم اور کزن در مسلمانوں کی تالیف قلب کے لئے دیا جائے تو اس کے دور رس نتائج سامنے آئیں گے۔ عالمین کے مصرف میں مسلم اقوام خود ایسی اسلامی تنظیمیں بنائے جو اس محکمہ کا احیاء کر سکیں اور شرعی طور پر زکوٰۃ کی وصل اور تقسیم عمل میں آئے۔ واللہ اعلم

دوسری فصل..... صدقہ فطر

اس فصل میں پانچ مباحث ہیں۔

۱..... صدقہ فطر کی مشروعیت، اس کا حکم اور صدقہ فطر کا مامور کون ہے؟

۲..... صدقہ فطر کے وجوب کا وقت، پیشگی یا تاخیر سے صدقہ فطر دینے کا حکم۔

۳..... صدقہ فطر کی جنس واجب، واجب کی صفت اور اس کی مقدار۔

۴..... صدقہ فطر کے مستحبات اور مباحات۔

۵..... صدقہ فطر کا مصرف یا صدقہ فطر کون لے گا؟

پہلی بحث..... صدقہ فطر کی مشروعیت، اس کا حکم اور اس کا مامور کون ہے

صدقہ فطر شعبان ۲ھ میں مشروع ہوا، اسی سال زکوٰۃ سے پہلے رمضان کے روزے بھی فرض ہوئے، صدقہ فطر کے وجوب کے دلائل

احادیث ہیں، ان میں سے چند حسب ذیل ہیں۔ ①

۱: ابن عمر رضی اللہ تعالیٰ عنہ کی روایت..... ابن ماجہ کے سوا ایک بڑی جماعت نے ابن عمر رضی اللہ عنہ کی روایت نقل کی ہے۔ کہ "رسول کریم صلی اللہ علیہ وسلم نے لوگوں پر رمضان کا صدقہ فطر فرض کیا ہے، جس کی مقدار یہ ہے چھوہاروں کا ایک صاع یا جو کا ایک صاع، ہر شخص پر لازم ہے خواہ آزاد ہو یا غلام، مرد ہو یا عورت جو کہ مسلمان ہو۔"

صاع..... صاع ایک پیمانہ ہے جو بیابا لے کی مانند ہوتا ہے، چنانچہ مصر کے حالیہ پیمانے کے مطابق ایک صاع = ایک قدح + ایک

① چونکہ صدقہ فطر روزے رکھنے پر واجب ہوتا ہے یعنی رمضان کے ساتھ مشروط ہے، اس لئے صدقہ فطر کی مشروعیت روزوں کے ساتھ ساتھ ہے۔

الفقه الاسلامی وادلتہ..... جلد سوم ۳۲۸ ابواب الزکوٰۃ

تہائی قدح۔ جبکہ قدیم پیمانہ میں صاع دو قدح کے برابر ہے، یا ایک صاع = دمشق مد کے آٹھویں حصہ کے برابر ہے۔ چنانچہ ناپ تول میں یہی مشہور ہے، جو کہ ۲۷۵۱ گرام کے برابر ہے، جبکہ حنفیہ کے نزدیک ۳۸۰۰ گرام کے برابر ہے۔ ❶
حدیث میں صدقہ فطر کے واجب ہونے کے لئے مسلمان ہونے کی شرط لگائی گئی ہے لہذا کافر پر صدقہ فطر واجب نہیں ہوگا۔

۲: حضرت ابو سعید رضی اللہ تعالیٰ عنہ کی حدیث..... جب رسول اللہ صلی اللہ علیہ وسلم ہمارے درمیان موجود تھے تو ہم صدقہ فطر نکالتے تھے، جس کی مقدار یہ تھی، ایک صاع اناج (غلہ) سے یا ایک صاع جو سے، یا ایک صاع کشمش کا یا ایک صاع پنیر کا، جس طرح میں پہلے یہی مقدار نکالتا رہا ہوں جب تک زندہ ہوں گا یہی مقدار دیتا رہوں گا، ❷ حدیث میں اناج سے مراد گاہے ہوں ہے۔

۳: ابن عباس رضی اللہ عنہ کی حدیث..... رسول کریم صلی اللہ علیہ وسلم نے صدقہ فطر روزہ دار کے لئے فرض کیا ہے تاکہ لغو اور فضول گوئی سے پاک ہو جائے مسکینوں کو کھانے کے طور پر دیا جائے سو جو شخص نماز (عید) سے پہلے ادا کرے تو یہ مقبول زکوٰۃ ہوگی، اور جو شخص نماز کے بعد ادا کرے تو یہ اس کے صدقات میں سے ایک صدقہ ہوگا۔ ❸

اس حدیث میں اس بات پر دلیل ہے کہ صدقہ فطر کا مصرف مسکین ہیں اور زکوٰۃ کے دوسرے مصارف صدقہ فطر کے مصارف نہیں۔

۴: عبد اللہ بن ثعلبہ رضی اللہ عنہ کی حدیث..... رسول کریم صلی اللہ علیہ وسلم نے عید الفطر سے ایک یا دو دن پہلے خطاب کیا اور ارشاد فرمایا: گندم کا ایک صاع دو یا جو کا ایک صاع دو یا چھو ہاروں کا ایک صاع دو ہر آزاد، غلام، چھوٹے اور بڑے کی طرف سے دو۔ ❹
یہ حدیث اس بات پر دلالت کرتی ہے کہ صدقہ فطر کی مقدار ایک صاع ہے خواہ گندم دی جائے، جو یا کھجوریں۔ بعض فقہاء نے ان احادیث کی دوسری احادیث جن میں نصف صاع گندم کا تذکرہ ہے سے تخصیص کی ہے، ان احادیث میں سے ایک حدیث ابن عباس کی مرفوع حدیث ہے جسے حاکم نے روایت کیا ہے کہ صدقہ فطر گندم کے دو مد ہیں۔ اسی جیسی ایک روایت ترمذی نے عمرو بن شعیب عن ابی عن جدہ کی سند سے مرفوعاً روایت کی ہے۔ ان کے علاوہ بھی بیشتر احادیث ہیں۔ ❺

صدقہ فطر کی حکمت..... شارع نے صدقہ فطر اس لئے واجب کیا ہے تاکہ روزہ میں رہ جانے والی نقص کا جبرہ ہو جائے۔ اور عید کے دن فقراء دست سوال پھیلانے سے بچ رہیں، چنانچہ کعب بن الجراح رحمۃ اللہ علیہ کہتے ہیں: ماہ رمضان کے بعد صدقہ فطر ایسا ہی ہے۔ جیسے سجدہ سہونماز کے لئے ہوتا ہے، چنانچہ صدقہ فطر روزہ کی کمی کو پورا کر دیتا ہے جس طرح سجدہ سہونماز کے نقص کو پورا کر دیتا ہے۔ ایک حدیث بھی ہے کہ فقراء کو عید کے دن گھومنے سے لاپرواہ کر دو۔ ❻ یعنی عید کے دن فقراء کو سوال کرنے سے بے نیاز کر دو۔

صدقہ فطر کا حکم..... صدقہ فطر ہر آزاد مسلمان پر واجب ہے جو اس کے وقت پر قدرت رکھتا ہو، دلیل مذکورہ بالا احادیث ہیں ان میں امر کے صیغہ لائے گئے ہیں اور امر وجوب کے لئے آتا ہے ❼ چنانچہ ابن منذر کہتے ہیں:
اہل علم جن سے ہم نے علم حاصل کیا ان سب کا صدقہ فطر کے فرض ہونے پر اجماع ہے، اسحاق کہتے ہیں: گویا یہ اہل علم کا اجماع ہے۔

❶..... اوزان شرعیہ میں علمائے ہند کا تھوڑا اختلاف ہے تاہم معتد تحقیق کے مطابق ایک صاع جو تقریباً ۲۵۰ گرام کے برابر ہے نصف صاع گیبوں ۲۶۳۹ کلوگرام کے برابر ہے۔ مزید تفصیل کے لئے دیکھئے احسن الفتاویٰ ۵/۳۔ ۳۸۵۔ ❷ رواہ الجماعة (نیل الاوطار ۳/۶۷۹) ❸ رواہ ابو داؤد : ابن ماجہ۔ ❹ اخرجہ عبدالرزاق و رواہ ابو داؤد وغیرہ عن الزہری عن وجوہ (نصب الرایۃ ۲/۲۰۲) ❺ دیکھئے نیل الاوطار ۱۸۳/۳۔ ❶ رواہ الدارقطنی وابن عدی والحاکم فی علوم الحدیث عن ابن عمر۔ ❷ دیکھئے الدر المختار ۲/۹۸، الفتاویٰ الہندیہ ۱۸۹/۱۔ الشرح الصغیر ۱/۶۷۲، بدایۃ المجتہد ۱/۲۶۹ مغنی المحتاج ۱/۲۰۲ المہذب ۱/۱۶۳ المغنی ۳/۵۵۔

الفقه الاسلامی وادلت..... جلد سوم ۳۲۹ ابواب الزکوٰۃ

بعض حنفیہ..... کہتے ہیں: واجبات اسلام سات ہیں، صدقہ فطر، ذی رحم محرم کا نفقہ، وتر، قربانی، عمرہ، والدین کی خدمت اور بیوی کی اپنے خاوند کی خدمت کرنا۔ ❶ مطلب یہ ہے کہ یہ سات واجبات اسلام میں سے ہیں۔ ورنہ ان کے علاوہ اور بھی واجبات ہیں جیسے باجماعت نماز اور عیدین وغیرہ۔

مامور بھا..... حنفیہ کے نزدیک صدقہ فطر کا مامور (یا وہ شخص جس پر صدقہ فطر واجب ہوتا ہے وہ) ہر آزاد مسلمان ہے خواہ چھوٹا ہو یا بڑا، مرد ہو یا عورت، عاقل ہو یا مجنون۔ بشرطیکہ جب نصاب زکوٰۃ کا مالک ہو (خواہ مال جو نسا بھی ہو) جو حاجت اصلیہ سے فاضل ہو، (یعنی رہائش، پہننے کے کپڑے، گھریلو اثاثہ، گھر کا ساز و سامان، گھوڑا، اسلحہ، خادم، اہل و عیال کی ضروریات کا سامان یا دینی سامان مثلاً کتابیں)۔ ❷

جب باپ مر جائے اور دادا زندہ ہو تو اس پر واجب ہے کہ اپنے بیٹے کی اولاد کی طرف سے صدقہ فطر ادا کرے یعنی پوتوں کی صدقہ فطر دے بیٹی کی اولاد یعنی نواسوں کا صدقہ فطر اس پر واجب نہیں۔ بشرطیکہ پوتے فقراء ہوں۔ ❸
صدقہ فطر کے وجوب کے لئے تین چیزیں شرط ہیں۔ ❹ (۱) اسلام (۲) آزاد ہونا (۳) نصاب کا مالک ہونا جو نصاب حاجت اصلیہ سے فاضل ہو، پہلی اور دوسری شرط کی دلیل وہ احادیث ہیں جو اوپر گزرنے والی ہیں۔

اور ملک نصاب کی دلیل آپ صلی اللہ علیہ وسلم کا فرمان ہے۔ "لا صدقۃ الا عن ظہر غنی" ❺ یعنی صدقہ وہی ہوتا ہے جو مالدار میں دیا جائے۔ نصاب کی قید اس لئے ہے چونکہ شریعت نے اسی کا اعتبار کیا ہے اور جو حاجت اصلیہ کا مستحق ہو وہ کالمعدوم ہے۔

کن کی طرف سے صدقہ فطر واجب ہے..... جس شخص پر صدقہ فطر واجب ہو وہ اپنی طرف سے اپنی چھوٹی اولاد کی طرف سے اولاد میں جو کم عقل ہوں یا مجنون ہوں بشرطیکہ وہ فقراء ہوں تو ان سب کی طرف سے فطرانہ دے، اپنی خدمت کے لئے جو غلام رکھے ہوں ان کی طرف سے فطرانہ دے، جو تجارت کے لئے ہوں ان کی طرف سے مالک پر واجب نہیں، مسلمان مولیٰ اپنے کافر غلام کی طرف سے دے گا، چونکہ سب اس کے حق میں بھی تحقق ہو چکا ہے، مولیٰ اہل و وجوب میں سے ہے۔

وہ افراد جن کا صدقہ فطر دوسرے پر واجب نہیں..... آدمی پر اس کے ماں باپ کا صدقہ فطر واجب نہیں اگر چہ وہ اس کے عیال میں ہوں چونکہ والدین پر ولایت نہیں ہوتی، جیسے بڑی اولاد پر ولایت نہیں ہوتی۔ اپنے چھوٹے بھائیوں کی طرف سے دینا واجب نہیں، اپنے قریبی رشتہ داروں کا فطرانہ واجب نہیں اگر چہ وہ اس کے عیال میں ہوں۔ البتہ آدمی اپنی بیوی چھوٹی اولاد بشرطیکہ اس کے عیال میں ہوں کی طرف سے صدقہ فطر دے سکتا ہے، اور اگر بیوی اور اولاد کے حکم کے بغیر ان کی طرف سے صدقہ فطر دے دیا تو اتسماً جائز ہے۔ ❶

بیوی کی طرف سے صدقہ فطر ادا کرنا واجب نہیں چونکہ بیوی پر ولایت ناقص ہوتی ہے اور منوت (مشقت) بھی ناقص ہے، چونکہ خاوند بیوی کی صرف ازدواجی حقوق کا متولی ہوتا ہے، گھریلو اخراجات کے علاوہ دیگر خرچہ برداشت کرنا خاوند کی ذمہ داری ہیں، جیسے علاج وغیرہ کا خرچہ۔ حنفیہ کے نزدیک اس مسئلہ میں اصل وجہ ہے کہ صدقہ فطر کا دارومدار و چیزوں پر ہے (۱) ولایت (۲) منوت (شفقت خرچہ) لہذا آدمی کے ذمہ جس شخص کا خرچہ اور منوت واجب ہو اور اس پر آدمی کو ولایت بھی ہو تو اس کا صدقہ فطر دینا اس پر واجب ہوگا جہاں ایک شرط یا دونوں

❶..... الدر المختار ۱۰۹/۲ ❷ ٹیلی ویژن وغیرہ آلات لبو لبعب کا شمار ضروریات اصلیہ میں نہیں ہوتا۔ ❸ الكتاب مع اللاب ۵۹/۱ روا الدر المختار ۹۹/۲. ❹ فتح القدیر ۲۹/۲ الدر المختار ۹۹/۲ الفتاویٰ الہندیہ ۱۷۹/۱. ❺ رواہ احمد فی مسندہ عن ابی ہریرہ ❶ قیاس کا تقاضا ہے کہ یہ فطرانہ صحیح ہو چونکہ بیوی پر مستقلاً صدقہ فطر واجب ہے اور اس نے خاوند کو ادا کرنے کا حکم نہیں دیا لیکن بھلائی کی خاطر قیاس چھوڑ دیا گیا ہے۔

مفقود ہوں وہاں صدقہ فطر بھی واجب نہیں۔

جمہور..... جمہور کے نزدیک صدقہ فطر ہر شخص پر واجب ہے خواہ چھوٹا ہو یا بڑا، مرد ہو یا عورت بشرطیکہ مسلمان ہوں، جیسے حنفیہ کہتے ہیں۔ کافر پر صدقہ فطر واجب نہیں، البتہ شافعیہ اور مالکیہ کے نزدیک آدمی کے کافر غلام کا صدقہ فطر واجب ہے، شافعیہ اور مالکیہ کے نزدیک رفیق (غلام) پر صدقہ فطر واجب نہیں۔ نہ اس کی اپنی ذات کا نہ کسی اور کا۔ چونکہ اسے ملک حاصل نہیں ہوتی، ❶ جبکہ حنابلہ کے نزدیک غلام پر صدقہ فطر واجب ہے، چونکہ سابق میں حدیث گزر چکی ہے کہ رسول کریم صلی اللہ علیہ وسلم نے مسلمانوں کے ہر آزاد غلام مرد اور عورت پر صدقہ فطر فرض کیا ہے، اس حدیث میں عموم ہے۔

جمہور کے نزدیک جو شخص عید کی رات اور عید کے دن اپنے اور اپنے عیال (جن کا خرچہ اس پر واجب ہو) کے کھانے اور نفقہ کا مالک ہو اس پر صدقہ فطر واجب ہے، جبکہ اس میں حنفیہ کا اختلاف ہے حنفیہ کے نزدیک ملک نصاب شرط ہے، جو شخص اپنی اور اپنے عیال کی ضرورت سے زائد اشیاء کا مالک ہو اس پر صدقہ فطر واجب ہے ضرورت کی اشیاء مثلاً رہائش، سواری، پہننے کے کپڑے وغیرہ حتیٰ کہ مالکیہ کے نزدیک جو شخص قرضہ لے کر صدقہ فطر دے سکتا ہے اور بعد میں قرضہ چکانے کی اسے امید ہو تو وہ بھی صدقہ فطر دے چونکہ حکما وہ بھی قادر ہے۔ گویا جمہور کے نزدیک صدقہ فطر کے وجوب کے لئے نصاب شرط نہیں۔

جس شخص پر صدقہ فطر لازم ہوتا ہو اس پر اس کے ان قریبی رشتہ داروں کا صدقہ فطر بھی لازم ہو جن کا نفقہ (خرچہ) اس پر لازم ہوتا ہو جیسے فقراً والدین، بیوی، غلام وغیرہ بشرطیکہ مسلمان ہوں، اور صدقہ فطر کا سامان پاتا ہو۔ چنانچہ صحیح مسلم کے روایت ہے ”مسلم پر اس کے غلام کا صدقہ واجب نہیں ہاں البتہ صدقہ فطر واجب ہے۔“ غلام پر باقی رشتہ داروں کو قیاس کر لیا گیا ہے اگر قریبی رشتہ دار، بیوی غلام کافر ہوں تو ان کا صدقہ فطر آدمی پر واجب نہیں ہوگا، چونکہ حدیث میں۔ ”عن المسلمین“ کی قید ہے، کافر غلام میں حنفیہ کا اختلاف ہے۔

باپ پر اولاد کا صدقہ فطر اس وقت تک واجب رہتا ہے جب تک اولاد بالغ نہ ہوئی ہو۔ مالکیہ کے نزدیک لڑکیوں کا صدقہ فطر والد پر واجب رہتا ہے حتیٰ کہ لڑکیوں کی رخصتی ہو جائے، حنابلہ کہتے ہیں اگر چھوٹے بچے کے پاس مال ہو اور اس پر قریبی رشتہ داروں کا خرچہ واجب ہو تو صدقہ فطر بھی اس پر واجب ہوگا البتہ اس کی طرف سے اس کا باپ صدقہ فطر نکالے گا چونکہ وہ اس کا متولی ہوتا ہے۔

مالکیہ اور حنابلہ کے نزدیک اسی حکم میں فقیر باپ کی بیوی اور اس کا خادم بھی شامل ہے بیوی کے خادم کا نفقہ اگر واجب ہوتا ہو تو اس کا صدقہ فطر بھی واجب ہوگا۔ چونکہ صدقہ فطر نفقہ کے تابع ہے چونکہ دارقطنی نے ابن عمر رضی اللہ عنہما کی حدیث نقل کی ہے کہ ”نبی کریم صلی اللہ علیہ وسلم نے ہمیں چھوٹے، بڑے، آزاد غلام جن کے اخراجات تم برداشت کرتے ہو کی طرف سے صدقہ فطر ادا کرنے کا حکم دیا ہے۔“ اس حدیث میں عموم ہے۔

شافعیہ کہتے ہیں۔ بیٹے پر باپ کی بیوی کا صدقہ فطر واجب نہیں (یعنی سوتیلی ماں کا صدقہ فطر واجب نہیں) اگرچہ سوتیلی ماں کا خرچہ بیٹے پر واجب ہوتا ہے۔ چونکہ باپ جب تنگ دست ہو جاتا ہے تو اس کے اخراجات بیٹے ہی کو برداشت کرنے پڑتے ہیں۔ اور وہ نفقہ ہوتا ہے لیکن تنگ دستی کی حالت میں صدقہ فطر لازم نہیں ہوتا۔ اگر کسی شخص نے اپنے چھوٹے والد ار بیٹے کی طرف سے صدقہ فطر نکالا تو یہ جائز ہے، یہ ایسا ہے ہی جیسے کسی اجنبی کے حکم سے صدقہ فطر دے دے، رہی بات بڑے بیٹے کی سوا اس کا حکم ضروری ہے، وہ لوگ جن کا فطر اند دوسروں پر واجب ہو جیسے بیوی تو ان کے اذن (اجازت کے حکم) کے بغیر ہی ان کی طرف سے صدقہ فطر ادا کیا جاسکتا ہے۔ اس میں کسی کا اختلاف نہیں۔ برابر ہے کہ وہ حاضر ہو یا غائب بشرطیکہ اس کی زندگی کا علم ہو۔

قدرت ممکنہ یا قدرت میسرہ سے حنفیہ کے نزدیک فطرانہ واجب ہوگا؟

قدرت ممکنہ..... وہ ہوتی ہے جو فعل پر محض امکانی حد تک ہو جس سے مامور ادا ہو جائے اس میں بقاء و وجوب کے لئے اس کی بقاء شرط نہیں۔

قدرت میسرہ..... وہ ہوتی ہے جس سے آسانی اور سہولت کے ساتھ اداء وجود میں آجائے اس میں وجوب کی بقاء کے لئے اس قدرت کا باقی رہنا شرط ہے۔ ❶

حنفیہ..... حنفیہ کہتے ہیں: صدقہ فطر، قربانی اور قرہبی رشتہ داروں کا فقہ راجح قول کے مطابق قدرت ممکنہ کے ساتھ واجب ہوتی ہے، اس قدرت کا باقی رہنا شرط نہیں، وہ قدرت یہاں نصاب شرعی ہے، لہذا نصاب بقاء و وجوب کے لئے شرط نہیں۔ چونکہ یہ شرط محض ہے، یہ مذکورہ قدرت میسرہ سے واجب نہیں ہوتے۔

چنانچہ مال ہلاک ہو جانے سے صدقہ فطر اور حج ساقط نہیں ہوتے واجب ہونے کے بعد، چنانچہ اگر عید الفطر کی فجر کے بعد مال ہلاک ہو گیا تو فطرانہ ساقط نہیں ہوگا، بخلاف زکوٰۃ، عشر اور خراج کے کہ واجب ہونے کے بعد مال ہلاک ہو گیا تو زکوٰۃ عشر وغیرہ واجب ہوگا۔ چونکہ قدرت میسرہ میں بقاء شرط ہے اور وہ وصف نما ہے۔

البتہ اگر کوئی شخص زکوٰۃ فطرانہ، کفارہ، نذر وغیرہ واجب ہونے کے بعد مر گیا تو اس کے ترک سے زکوٰۃ فطرانہ وغیرہ نہیں لیا جائے گا ہاں البتہ ورثاء تبرعاً دے دیں تو جائز ہے بشرطیکہ ورثاء تبرع کے اہل ہوں، اگر زکوٰۃ اور فطرانہ دینے سے انکار کریں تو زبردستی نہیں کی جائے گی۔ اگر میت نے زکوٰۃ وغیرہ کی وصیت کی ہو تو تہائی مال میں وصیت نافذ العمل ہوگی۔ ❷

جمہور..... کہتے ہیں اگر کوئی شخص مر گیا دراصل حالیکہ اس پر فطرانہ واجب ہو اور وہ ادا کرنے سے پہلے مر گیا، تو فطرانہ اس کے ترک سے نکالا جائے گا، چونکہ جب اللہ کا حق اور بندے کا حق محل واحد کے ساتھ متعلق ہو جائیں اور وہ دونوں قسم کے حقوق ذمہ میں ہوں یا عین کی شکل میں ہوں تو ادائیگی میں دونوں حقوق برابر ہوں گے، یعنی زکوٰۃ حق مال ہے اور حالت حیات میں لازم ہوتا ہے لہذا موت کی وجہ سے ساقط نہیں ہوگا، جیسے کسی دوسرے آدمی کا دین ساقط نہیں ہوتا، میرے نزدیک یہی راجح ہے۔

دوسری بحث..... فطرانہ واجب ہونے کا وقت، فطرانہ پیشگی یا تاخیر سے دینے کا حکم

فطرانہ کے وجوب کے وقت کے متعلق فقہاء کی دو آراء ہیں۔

حنفیہ..... کہتے ہیں صدقہ فطر عید الفطر کے دن طلوع فجر کے وقت واجب ہوتا ہے چونکہ صدقہ کی فطر کی طرف اضافت کی گئی ہے (یعنی صدقہ الفطر میں صدقہ مضاف ہے اور الفطر مضاف الیہ ہے، یعنی صدقہ کی فطر کی طرف اضافت کی گئی ہے) اور یہ اضافت اختصاص کی ہے جبکہ فطر (افطرا کرنا) دن کے ساتھ خاص ہے رات کے ساتھ نہیں، چونکہ فطر، روزہ کی ضد ہے۔ (فطر کا معنی ہے کھانا، روزہ نہ رکھنا) چونکہ روزہ دن کے وقت ہوتا ہے رات کے وقت نہیں، چونکہ عید کے دن روزہ رکھنا حرام ہے، لہذا جو شخص طلوع فجر سے قبل مر گیا اس کا فطرانہ واجب نہیں اور جو شخص طلوع فجر کے بعد اسلام لائے یا کوئی بچہ طلوع فجر کے بعد پیدا ہو تو ان کا فطرانہ بھی واجب نہیں۔

❶..... قدرت ممکنہ وہ ادنیٰ قدرت جس سے بغیر کسی حرج کے مامور ادا ہو، قدرت میسرہ وہ ہے جو آسانی مامور کی اداء کو بندے پر واجب کرے دیکھئے حاشیہ ابن عابدین ۳/۳۱۳ و التعلیق ۱۲۲۔ ❷ اس پر فتویٰ ہے دیکھئے الدر المختار و حاشیہ ابن عابدین ۹۹/۲ الفتاویٰ الہندیہ ۱۸۲/۱۔

صدقہ فطر پیشگی دینا بھی جائز ہے اور تاخیر سے دینا بھی جائز ہے، چنانچہ رمضان داخل ہونے کے بعد وقت و وجوب سے پہلے یعنی عید الفطر سے پہلے صدقہ فطر دینا جائز ہے اور عید الفطر سے موخر کر کے دینا بھی جائز ہے، پیشگی دینا اس لئے جائز ہے چونکہ وجوب کا سبب (روزہ) موجود ہے، لہذا ایسا ہی ہے جیسے وجوب زکوٰۃ کے بعد اداء کر دی جائے، اس میں ایک وقت اور دوسرے وقت کی کوئی تفصیل نہیں۔ تاخیر سے ادا کرنا اس لئے جائز ہے چونکہ صدقہ فطر قربت (نیکی) مالی ہے جو معنا معقول ہے لہذا تاخیر سے ساقط نہیں ہوگا۔

خلاصہ..... صدقہ فطر پیشگی دینا جائز ہے، اگر عید الفطر سے موخر کیا تو ساقط نہیں ہوگا، ظاہر الروایہ ہے کہ رمضان سے قبل بھی صدقہ فطر دینا جائز ہے لیکن مفتی بقول میں دخول رمضان شرط ہے لہذا رمضان سے پہلے دینا جائز نہیں۔ ❶

جمہور..... کہتے ہیں: عید الفطر کی رات جو نبی سورج غروب ہوا صدقہ فطر واجب ہو جاتا ہے، چونکہ گذشتہ مذکورہ احادیث میں ”صدقہ“ کی ”فطر“ کی طرف اضافت کی گئی ہے لہذا ”فطر“ کے وجود میں آتے ہی صدقہ کا وجوب ہو جائے گا، چونکہ اضافت اختصاص کا تقاضا کرتی ہے اور عید الفطر کی رات جب سورج غروب ہوتا ہے اس کے بعد روزہ نہیں ہوتا اور غروب آفتاب سے روزہ ختم ہو جاتا ہے۔ ❷

سبب اختلاف..... جمہور اور حنفیہ کے درمیان اختلاف کا سبب یہ ہے ”کیا صدقہ فطر کی عبادت غیر کے دن کے ساتھ متعلق ہے یا ماہ رمضان کے خروج اور خاتمہ کے ساتھ متعلق ہے، چونکہ عید کی رات ماہ رمضان کا حصہ نہیں۔

شمرہ اختلاف..... لہذا جو شخص غروب آفتاب کے بعد مر گیا اس پر صدقہ فطر واجب ہے، جو کہ غروب کے بعد پیدا ہوا یا کسی نے اسلام قبول کیا یا کوئی شخص غروب آفتاب کے بعد بوقت وجوب تکگدست تھا بعد میں مالدار ہوا تو جمہور کے نزدیک اس پر صدقہ فطر واجب نہیں چونکہ سبب وجوب معدوم ہے، جبکہ حنفیہ کے نزدیک صدقہ فطر واجب ہوگا۔ جمہور کے نزدیک وجوب کے بعد صدقہ فطر واجب نہیں ہوگا موت کی وجہ سے نہ کسی اور وجہ سے اس کے ذمہ میں واجب باقی رہے گا حتیٰ کہ ادا کر کے بری الذمہ ہو جائے۔

فطرانہ پیشگی دینا..... شافعیہ کے نزدیک پیشگی صدقہ فطر دینا جائز ہے یعنی یکم رمضان کے بعد تیس رمضان کے غروب آفتاب تک صدقہ فطر پیشگی دینا جائز ہے۔ چونکہ یہ دو سببوں سے واجب ہوتا ہے۔

(۱) ایک سبب ماہ رمضان کا روزہ (۲) دوسرا سبب رمضان کے بعد فطر (افطار) لہذا جب ایک سبب پایا جائے گا تو اس کا دوسرے پر مقدم کرنا جائز ہے، جیسے ملک نصاب کے بعد مال کی زکوٰۃ، یا سال پورا ہونے سے پہلے زکوٰۃ دینا، البتہ ماہ رمضان سے پہلے دینا جائز نہیں، چونکہ اس صورت میں دونوں اسباب سے تقدیم لازم آتی ہے، جس طرح نصاب اور سال پورا ہونے سے قبل زکوٰۃ نکالنا جائز نہیں۔

مالکیہ اور حنابلہ کے نزدیک عید سے ایک یا دو دن قبل صدقہ فطر دینا جائز ہے، اس سے زیادہ جائز نہیں۔ چونکہ ابن عمر رضی اللہ تعالیٰ عنہ کی روایت ہے کہ صحابہ کرام عید الفطر سے ایک یا دو دن پہلے صدقہ فطر دے دیتے تھے ❸ س سے اکثر دن پہلے اگر دیا تو کافی نہیں ہوگا (دوبارہ دیا جائے گا) چونکہ اس صورت میں اغناء (دوسرے کو بے نیاز کرنا) جو مامور بہ ہے وہ فوت ہو جاتی ہے چنانچہ حدیث ہے کہ نبی کریم صلی اللہ علیہ وسلم نے فرمایا: عید الفطر کے دن فقراء کو دست سوال پھیلانے سے بے نیاز کر دو۔ ❹

صدقہ فطر کو عید سے موخر کرنا

شافعیہ..... مستحب یہ ہے کہ صدقہ فطر کی ادائیگی میں تاخیر نہ کی جائے، یعنی عید الفطر سے موخر نہ کیا جائے، چونکہ صحیحین میں عید گاہ کی

❶..... تبیین الحقائق ۱/۳۱۰ الفتاویٰ الہندیہ ۱/۱۷۹ فتح القدیر ۲/۳۱۱ الدر المختار ۲/۱۰۶۔ ❷ دیکھئے بدایۃ المجتہد ۱/۲۷۳۔

القوانین الفقہیہ ص ۱۱۲، الشرح الصغیر ۱/۲۷۷ المغنی ۳/۶۷ المہذب ۱/۱۶۵۔ ❸ رواہ البخاری۔ ❹ رواہ الدارقطنی۔

طرف جانے سے پہلے پہلے ادائیگی کا حکم ہے۔ اگر عید پڑھنے سے پہلے نہیں دے سکا تو شروع دن میں دے دیا جائے تاکہ مستحقین بھی فراخی دیکھیں، بلا عذر عید کے دن کے بعد تاخیر کرنا حرام ہے، معقول عذر جیسے مال گم گیا یا مستحقین دستیاب نہیں اس کی وجہ سے تاخیر ہوئی تو حرام نہیں۔ چونکہ بلا عذر تاخیر میں وجہ مقصود فوت ہو جاتی ہے۔

مقصود..... خوشی کے دن فقراء کو ہاتھ پھیلانے سے بے نیاز کرنا ہے، اگر بلا عذر تاخیر کی تو نافرمانی کی اور قضاء واجب ہے، قدرت کے بعد زکوٰۃ ادا نہیں کی بلکہ تاخیر کی تو پھر بھی ادا ہوگی جبکہ صدقہ فطر تاخیر کے بعد دیا تو قضا ہوگا ان دونوں میں وجہ فرق یہ ہے کہ فطرانہ کا محدود وقت ہے جیسے نماز جبکہ زکوٰۃ کی ادائیگی کے وقت میں توسع ہے۔

حنا بلہ..... کامؤ قف بھی شافیہ جیسا ہے تاہم حنا بلہ کہتے ہیں صدقہ فطر کا آخری وقت عید الفطر کے دن غروب آفتاب کا وقت ہے۔ چونکہ اوپر حدیث گذر چکی ہے ”کہ فقراء کو اس دن مانگنے سے بے نیاز کر دو“ اگر عید کے دن کے بعد بھی تاخیر کی تو گناہگار ہوگا چونکہ واجب کو وقت سے مؤخر کرنا لازم آتا ہے، اور اس میں امر (حکم) کی مخالفت ہے۔ اس پر قضاء واجب ہے۔ چونکہ صدقہ فطر عبادت ہے، لہذا وقت نکل جانے سے ساقط نہیں ہوتا، جیسے نماز وقت نکلنے سے ساقط نہیں ہوتی، افضل یہ ہے کہ عید کے دن عید کی نماز سے پہلے پہلے دے دیا جائے۔

مالکیہ کہتے ہیں..... عید الفطر کے دن عید پڑھنے کے بعد بھی فطرانہ نکالنا جائز ہے وقت گزر جانے سے فطرانہ ساقط نہیں ہوتا، بلکہ ذمہ میں باقی رہتا ہے حتیٰ کہ ادا کر کے بری الذمہ ہوتا ہے۔ جیسے اس کے علاوہ دیگر فرائض اگر باوجود قدرت کے عید الفطر کے بعد بھی مؤخر کیا تو گناہگار ہوگا۔ اگر تکملاً ہی میں فطرانہ کا وقت گزر گیا تو ذمہ سے ساقط ہو جائے گا۔

تیسری بحث..... واجب کی جنس، اس کی کیفیت اور مقدار

حنفیہ..... کہتے ہیں: صدقہ فطر چار اشیاء سے دینا واجب ہے۔ گیہوں، جو، چھوہارے اور کشمش، صدقہ فطر کی مقدار یہ ہے کہ گیہوں کا نصف صاع، یا جو، چھوہارے اور کشمش کا ایک صاع دیا جائے، امام ابوحنیفہ رحمۃ اللہ علیہ اور امام محمد رحمۃ اللہ علیہ کے نزدیک صاع آٹھ عراقی رطل کے برابر ہے، اور ایک عراقی رطل ۱۳۰ (ایک سو تیس) درہم کے برابر ہے، جو کہ موجودہ اوزان کے مطابق ۳۸۰۰ گرام کے برابر ہے، چونکہ نبی کریم صلی اللہ علیہ وسلم ایک مد سے وضو کرتے تھے جو دو رطل کے برابر ہوتا تھا، ① اور ایک صاع جو کہ آٹھ رطل کے برابر ہوتا اس سے غسل فرماتے تھے، حضرت عمر رضی اللہ تعالیٰ عنہ کا صاع بھی ایسا ہی تھا، یہ صاع ہاشمی صاع سے چھوٹا ہے۔ ②

دلیل..... صدقہ فطر کی مقدار پر حنفیہ کی دلیل حضرت ثعلبہ بن صعیر عذری رضی اللہ عنہ کی حدیث ہے کہ رسول کریم صلی اللہ علیہ وسلم نے ہمیں خطاب کیا اور فرمایا: ہر آزاد اور غلام کی طرف سے نصف صاع گندم یا ایک صاع چھوہارے یا ایک صاع جو ادا کرو۔ ③

حنفیہ کے نزدیک قیمت دینا..... حنفیہ کے نزدیک ان تمام اجناس کی قیمت دینا بھی جائز ہے، قیمت خواہ دراہم کی شکل میں ہو یا

① رواہ الدار قطنی من حدیث انس وابن عدی من حدیث جابر وهو ضعيف والصحيح ماروی عن انس (نصب الرایۃ ۲/۲۳۰)

② صاع کی مقدار میں علماء ہند کا اختلاف ہے یہاں مصنف سے اس کی مقدار ۳۸۰۰ گرام جبکہ جدید فقہی مسائل کے مطابق ۳۳۳۳، ۲ کلوگرام، احسن التاویج ۳ کی تحقیق کے مطابق صاع ازگیہوں ۳۳۳۰، ۳ کلوگرام ہے اسی طرح اوزان شرعیہ از مفتی محمد شفیع عثمانی ازن اور بنتا ہے تاہم جس تحقیق پر عمل کیا جائے صدقہ فطر ادا ہو جائے گا تفصیل کے لئے دیکھئے احسن الفتاویٰ ج ۳، ۳۸۵/۴، اوزان شرعیہ حصہ جواہر الفقہ وغیرہا۔ ③ رواہ ابو داؤد وروی ایضاً عن ابن عباس معناه نصب الرایۃ ۲/۲۰۶.

الفقه الاسلامی وادلتہ..... جلد سوم ۳۳۴ ابواب الزکوٰۃ
 دینار کی شکل میں فلوس ہوں یا سامان یا کسی اور شکل میں (جیسے کاغذی نوٹ) چونکہ حقیقت میں فقیر کو بے نیاز بنانا مقصود ہے، چونکہ نبی کریم صلی اللہ علیہ وسلم نے فرمایا: ”فقراء کو اس جیسے دن میں بے نیاز کرو۔“ بے نیازی کا مقصد قیمت سے حاصل ہو جاتا ہے، بلکہ علی وجہ الاتم اور زیادہ آسانی اور ہولت سے حاصل ہو جاتا ہے۔

چونکہ قیمت دینے سے حاجت زیادہ سے زیادہ پوری ہوتی ہے، لہذا مذکورہ تفصیل سے معلوم ہوا کہ نص معلل ہے اور علت اغنائے فقیر (فقیر کو بے نیاز کرنا) ہے۔

جمہور..... جمہور کہتے ہیں صدقہ فطر اناج، پھلوں اور دوسرے غلہ جات سے ادا کیا جائے گا اور اس کی مقدار ایک صاع ہے، تفصیل

حسب ذیل ہے۔ ①

مالکیہ..... مالکیہ کہتے ہیں شہر میں جس غلے کا غالب رواج ہو اس سے دینا واجب ہے اور غلہ میں صرف ۹ (نو) چیزیں شامل ہیں یعنی ان نو چیزوں میں سے کوئی چیز صدقہ فطر میں دی جائے وہ یہ ہیں۔ گیہوں، جو، سلت (چھلکے سے صاف جو)، مکئی، ذخن، چھوہارے، کشمش، پنیر (خشک پنیر مراد ہے) اور چاول، شہر میں جو جنس غالب الاستعمال ہو صدقہ فطر میں اس کا دینا متعین ہے، ان کے علاوہ کسی اور چیز کا نکالنا جائز نہیں، غیر غالب جنس کا دینا بھی جائز نہیں، الا یہ کہ غالب جنس کی بجائے اعلیٰ جنس نکالی جائے، جیسے جو کے بدلہ میں گیہوں دے، صدقہ فطر کی مقدار ایک صاع ہے جو چار مد کے برابر ہے اور مد دو متوسط قسم کی لمبیں ہیں۔

شافعیہ..... شافعیہ کا مذہب یہ ہے کہ صدقہ فطر میں وہ جنس (غلہ) واجب ہوگی جو شہر کا غالب قوت ہو یا اس جگہ کا غالب قوت ہو، چونکہ غالب استعمال کا غلہ علاقہ کے بدلنے سے بدل جاتا ہے، پھر وہ غالب مراد ہے جو سال بھر میں غالب ہو، البتہ ادنیٰ جنس کی طرف سے اعلیٰ جنس دی جاسکتی ہے، اس کے برعکس نہیں ہو سکتا، اس کا اعتبار غلہ جات کے زیادہ ہونے سے ہوگا قیمت سے نہیں۔ چنانچہ گیہوں چھوہاروں اور چاول سے اعلیٰ ہے، سطح یہ ہے کہ جو چھوہاروں سے اعلیٰ بن۔ چھوہارے کشمش سے اعلیٰ ہیں، ایک صاع ایک ہی شخص کی طرف سے مختلف اجناس کا نہیں دیا جاسکتا، اگر شہر میں کوئی جنس غالب نہ ہو تو اس وقت اختیار ہے افضل یہ ہے کہ اعلیٰ و افضل جنس دی جائے، سالم اور محفوظ اناج دینا واجب ہے کہن لگایا عیب دار دینا جائز نہیں اگر چہ عیب دار غلہ کھایا جاتا ہو۔

صاع کی مقدار..... صدقہ فطر کی مقدار ایک صاع ہے اور صاع کی مقدار اراصح قول کے مطابق ۶۸۵ درہم اور پانچ اسباع درہم ہے (یعنی ۷/۵۔۶۸۵) یا پانچ رطل اور ثلث رطل بغدادی، یا چار مصری رطل اور نصف رطل اور سات اوقیہ ہے۔

حنا بلہ..... وہی اناج دینا واجب ہے جس پر نص وارد ہوئی ہو یعنی گندم، جو، چھوہارے، کشمش اور پنیر، اگر یہ اصناف نہ پائی جائیں تو جو غلہ اور پھل ہوں وہ صدقہ فطر میں دینا واجب ہے، ان اجناس کے علاوہ عام اشیاء خورد و نوش سے صدقہ فطر دینا کافی نہیں ہوگا بلکہ دوبارہ دیا جائے گا۔ جیسے گوشت یا دودھ، حنا بلہ کا ظاہری مذہب یہ ہے کہ جب مذکورہ اصناف پر قدرت ہو تو انہیں چھوڑ کر کسی اور جنس سے صدقہ فطر دینا جائز نہیں۔ برابر ہے وہ دوسری جنس شہر کا غالب قوت ہو یا نہ ہو، صدقہ فطر میں آٹا اور ستود دینا جائز ہے، البتہ روٹی صدقہ فطر میں دینا جائز نہیں۔ وہ اصناف جن پر نص وارد ہوئی ہے تو ان میں سے جو بھی دی جائے جائز ہے اگر چہ وہ قوت نہ ہو۔

صاع کی مقدار..... حنا بلہ کے ہاں صدقہ فطر کی مقدار عراقی صاع ہے جو کہ چار لپوں کے برابر ہی جو کہ معتدل قسم کی لپ ہو۔ چونکہ نبی کریم صلی اللہ علیہ وسلم کے زمانہ میں عراقی صاع ہی سے فطرانہ دیا جاتا تھا۔ صاع کی مقدار ۲۷۵۱ گرام ہے اور فقہاء کی ایک جماعت کے

نزدیک ۲۱۷۶ گرام ہے۔

جمہور کی دلیل..... جمہور کی دلیل سابقہ احادیث ہیں، یہ احادیث حنفیہ کی احادیث سے زیادہ صحیح ہیں، ان میں سے ایک حدیث حضرت ابوسعید خدری رضی اللہ عنہ کی حدیث بھی ہے ”کہ جب نبی کریم صلی اللہ علیہ وسلم ہمارے درمیان موجود تھے، ہم صدقہ فطر میں غلے کا ایک صاع یا جو کا ایک صاع یا چھوہاروں کا ایک صاع یا کشمش کا ایک صاع یا پیڑ کا ایک صاع دیتے تھے۔“ دارقطنی نے مالک بن انس سے روایت نقل کی ہے کہ نبی کریم صلی اللہ علیہ وسلم کا صاع پانچ رطل اور تہائی رطل عراقی کے برابر تھا۔

جمہور کے نزدیک قیمت دینا..... جمہور کے نزدیک اجناس مذکورہ کی بجائے صدقہ فطر میں ان کی قیمت دینا کافی نہیں لہذا جو شخص ان کی جگہ قیمت دے تو اس کا صدقہ فطر ادا نہیں ہوا وہ دوبارہ ان اجناس میں سے دے، چونکہ ابن عمر رضی اللہ تعالیٰ عنہ کی روایت ہے کہ رسول کریم صلی اللہ علیہ وسلم نے ایک صاع چھوہارے اور ایک صاع جو سے صدقہ فطر فرض کیا ہے۔ چنانچہ اگر اس سے عدول کیا گیا تو گویا فرض ترک ہوگا۔

چوتھی بحث..... فطرانہ کے مندوبات اور مباحات

اس پر فقہاء کا اتفاق ہے کہ عید الفطر کے دن فجر کے بعد نماز عید سے پہلے صدقہ فطر دینا مستحب ہے۔ چنانچہ ابن عمر رضی اللہ تعالیٰ عنہ کی حدیث ہے۔ ”نبی کریم صلی اللہ علیہ وسلم نے نماز سے پہلے صدقہ فطر دینے کا حکم دیا۔“ ابن عباس رضی اللہ تعالیٰ عنہ کی حدیث بھی ہے ”کہ جس شخص نے نماز سے پہلے صدقہ فطر دیا تو وہ مقبول زکوٰۃ ہوگی اور جس نے نماز کے بعد دیا تو وہ صدقات میں سے ایک صدقہ ہے۔“ جس حدیث میں زکوٰۃ سے مراد صدقہ فطر ہے، اور صدقات میں سے صدقہ ہونے سے مراد عام اوقات میں دیا جانے والا صدقہ، اس کی قبولیت کا معاملہ اللہ کی مشیت کے سپرد ہے۔

البتہ اکثر فقہاء کی رائے ہے کہ نماز عید سے پہلے صدقہ فطر دینا فقط مستحب ہے اور جزماً تصریح کی ہے کہ عید الفطر کے دن کے آخر تک صدقہ فطر دے دینا کافی ہے، جس نے نماز عید کے بعد تاخیر کی گویا اس نے افضل کو ترک کیا، چونکہ صدقہ فطر سے مقصود فقیروں کو چکر لگانے سے بے نیاز کرنا ہے (اغناء عن الطواف) اور دست سوال پھیلانے سے بے نیاز کرنا ہے ”اس دن فقیروں کو دست سوال پھیلانے سے بے نیاز کرو۔“

جوں جوں فطرانہ میں تاخیر ہوگی توں توں مقصد بعید ہوتا جائے گا، خصوصاً وقت نماز میں، لہذا یہ دلائل واضح ہیں کہ نماز کے بعد تاخیر کرنا مکروہ تنزیہی ہے، نماز سے پہلے نکالنے کا امر مندب (مستحب) پر محمول ہے بالاتفاق عید الفطر کے دن سے مؤخر کرنا حرام ہے۔ چونکہ فطرانہ بھی زکوٰۃ ہے لہذا تاخیر میں گناہ ہے، جیسے نماز وقت سے نکل جائے تو اس میں گناہ ہے۔

مالکیہ نے ذکر کیا ہے کہ فطرانہ افضل اور اعلیٰ (عمدہ) غلے سے نکالا جائے گا صاع سے زیادہ نہ دینا مندوب ہے، بلکہ صاع سے زیادہ دینا مکروہ ہے، چونکہ شارع نے جب ایک مقدار مقرر کی ہے تو اس سے زائد دینا بدعت ہے۔ بدعت بسا اوقات فساد کی طرف لے جاتی ہے۔

بسا اوقات کراہت کی طرف لے جاتی ہے اور کراہت کا محل زائد دینے سے متحقق ہو جاتا ہے، البتہ اتنا زائد دینا جس سے شک زائل ہو وہ متعین ہے۔

پانچویں بحث..... صدقہ فطر کا مصرف

فقہاء کا اس پر اتفاق ہے کہ مصارف زکوٰۃ فطرانہ کا مصرف ہے چونکہ صدقہ فطر بھی زکوٰۃ ہے لہذا اس کا مصرف وہی ہوگا جو بعینہ صدقات کا مصرف ہے چونکہ فطرانہ بھی صدقہ ہے لہذا آیت کریمہ کے عموم میں یہ بھی داخل ہوگا۔ ”انما الصدقات للفقراء والمساکین“ جس شخص کو زکوٰۃ دینا جائز نہیں اسے صدقہ فطر دینا بھی جائز نہیں، جمہور فقہاء یعنی مالکیہ شافعیہ اور حنابلہ کے نزدیک صدقہ فطر ذمی کو دینا جائز نہیں، چونکہ صدقہ فطر بھی زکوٰۃ ہے، لہذا غیر مسلم کو دینا جائز نہیں، جیسے زکوٰۃ دینا جائز نہیں، جبکہ بالاتفاق زکوٰۃ غیر مسلموں کو دینا جائز نہیں۔ چنانچہ ابن منذر کہتے ہیں۔ اہل علم کا اجماع ہے کہ مال کی زکوٰۃ اہل ذمہ میں سے کسی کو دینا جائز نہیں۔

حنفیہ..... کہتے ہیں صدقہ فطر ہر حال میں مصارف کے اعتبار سے زکوٰۃ کی طرح ہے، البتہ صدقہ فطر ذمی کو دینا جائز ہے لیکن اس میں کراہت ہے، اور صدقہ فطر مال تباہ ہونے سے ساقط نہیں ہوتا، لیکن فتویٰ امام ابو یوسف رحمۃ اللہ علیہ کے قول پر ہے کہ صدقہ فطر ذمی کو دینا جائز نہیں جیسے اموال کی زکوٰۃ ذمی کو دینا جائز نہیں چونکہ حدیث گزر چکی ہے۔ کہ ”صدقہ مالداروں سے لیا جائے اور انہی کے فقراء میں واپس لوٹا یا جائے۔“^①

فرع..... اسی اصل پر یہ مسئلہ بھی ہے کہ صدقہ فطر ہر آزاد فقیر مسلمان کو دیا جائے گا، جو کہ ہاشمی نہ ہو، چونکہ ہاشمی کے شرف و اعزاز کا یہی تقاضا ہے کہ اسے صدقہ نہ دیا جائے چونکہ صدقہ لوگوں کی میل یکیل ہوتی ہے، لیکن عصر حاضر میں ہاشمی کو صدقہ فطر دینے میں گنجائش ہے چونکہ بیت المال سے ہاشمیوں کو وظیفہ ملتا تھا اب بیت المال کا نظام منقطع ہو چکا ہے لہذا انہیں دینا جائز ہے۔^②

اگر کوئی مسلمان پورا صدقہ فطر نکالنے کی قدرت نہ رکھتا ہو، اور کچھ صدقہ فطر نکالنے کی قدرت رکھتا ہو تو وہ جو باہی نکالے تاکہ حتی الامکان صدقہ فطر نکالنے پر پابندی رہے۔

پہلے اپنی طرف سے فطرانہ دے پھر اپنے عیال (جن کا نفقہ اس کے ذمہ واجب ہو) کی طرف سے جمہور کے نزدیک بیوی کا فطرانہ خاوند دے گا چونکہ اس کا خرچہ خاوند پر لازم ہے، مالکیہ اور حنابلہ کے نزدیک ظاہری مذہب یہی ہے کہ والد کو اولاد پر مقدم کرے، اس دلیل کی ترتیب نبی کریم صلی اللہ علیہ وسلم کا فرمان ہے۔ کہ ”اپنے آپ سے ابتداء کرو پھر ان کی طرف سے دو جو تمہارے عیال میں ہیں۔“^③ دوسری وجہ یہ بھی ہے کہ صدقہ فطر کا دار و مدار نفقہ پر ہے، لہذا جس طرح نفقہ میں اپنی ذات سے ابتدا کرنی ہوتی ہے اسی طرح فطرانہ میں بھی اپنی ذات سے ابتدا کی جائے گی۔

شافعیہ..... نے نزدیک پہلے اپنی طرف سے دیا جائے گا پھر اپنی بیوی کی طرف سے پھر چھوٹی (نابالغ) اولاد کی طرف سے پھر باپ کی طرف سے پھر ماں کی طرف سے پھر بڑی اولاد کی طرف سے چونکہ مسلم کی حدیث ہے۔ ”کہ پہلے اپنے آپ پر خرچ کرو اگر کچھ بچ جائے تو اپنے اہل خانہ پر خرچ کرو پھر بھی اگر بچ رہے تو اپنے قریبی رشتے داروں پر خرچ کرو۔“ اپنے قریبی رشتہ دار جنہیں زکوٰۃ کا مال دینا جائز ہے انہیں صدقہ فطر دینا بھی جائز ہے، قریبی رشتہ داروں میں سے مالدار کو نہ دے، اور قریبی رشتہ داروں میں سے اس کو بھی نہ دے جس کا نفقہ اس کے ذمہ واجب ہو، ان لوگوں کو بھی نہیں دے سکتا جو زکوٰۃ کا مال نہیں لے سکتے، صدقہ فطر مصارف زکوٰۃ جو آٹھ ہیں ان پر صرف کرنا جائز ہے،

① مذکورہ فتویٰ کے متعلق یہ بات عیاں ہے کہ یہ فتویٰ مبنی بر احتیاط ہے معنی پر جواز نہیں ورنہ غیر مسلم کو صدقہ فطر دینا جائز ہے ہاں البتہ مکروہ ہے۔

② غیر مفتی بہ قول ہے۔ فتویٰ اسی پر ہے کہ ہاشمیوں کی اور طرح سے مدد کر دینی چاہئے۔ ③ ہذا مجموع الحدیثین الشق الاول رواہ احمد

ومسلم و ابو داؤد والنسائی عن جابر، والثانی مروی عن حکیم بن حزام عند الطبرانی۔ (نیال الاوطار ۳۲۱/۶)

چونکہ یہ بھی صدقہ ہے لہذا زکوٰۃ کے مشابہ ہے۔

شافعیہ کا ظاہری مذہب یہی ہے کہ آٹھ اصناف پر صرف کرنا واجب ہے، البتہ اس میں تھوڑی تنگی ہے، بعض شافعیہ کے نزدیک مختار یہ ہے کہ صنف واحد پر صرف کیا جائے، ہمارے زمانہ میں اس قول کی تقلید کرنے میں کوئی حرج نہیں، جیسے باجوری نے کہا ہے، حتیٰ کہ بعض شافعیہ نے یہاں تک کہہ دیا کہ اگر امام شافعی رحمۃ اللہ علیہ زندہ ہوتے اسی پر فتویٰ دیتے (کہ صنف واحد پر صرف کرنا جائز ہے)۔

فقہاء نے یہ بھی جائز قرار دیا ہے کہ مختلف مساکین کو ایک صاع دے دیا جائے اور پھر وہ آپس میں تقسیم کر لیں۔ شافعیہ کے علاوہ بقیہ فقہاء نے یہ بھی جائز قرار دیا ہے کہ ایک سے زائد صاع (فطرانہ) ایک فقیر کو دینا بھی جائز ہے، ایک سر کا فطرانہ ایک فقیر اور مختلف فقراء کو دینا جائز ہے، یعنی جمہور نے مختلف سروں کا فطرانہ فقیر واحد کو دینا جائز قرار دیا ہے، فقہاء کا اس میں کوئی اختلاف نہیں کہ ایک سر کا صدقہ فطر مختلف مسکینوں کو دینا جائز ہے چونکہ صدقہ مستحق تک پہنچ جاتا ہے، لہذا دینے والا بری الذمہ ہو جائے گا یہ ایسا ہی ہے جیسے فرد واحد کو دے دیا۔

رہی بات مختلف سروں کے فطرانہ کی کہ آیا وہ فرد واحد کو دیا جاسکتا ہے یا نہیں۔ چنانچہ شافعیہ چھ اصناف میں تقسیم کرنا واجب قرار دیتے ہیں اور پھر ہر صنف کے تین افراد کو دینا ضروری ہے، جیسا کہ زکوٰۃ کے مصارف میں ذکر کیا گیا ہے، لیکن راجح جمہور کی رائے ہے چونکہ یہ صدقہ ہے جو غیر معین کے لئے ہے، لہذا فرد واحد (ایک ہی مسکین) کو دینا جائز ہے، لہذا ایک فقیر مختلف سروں کا صدقہ فطر لے سکتا ہے۔

تیسری فصل..... نفلی صدقہ کا بیان

نفلی صدقہ کے متعلق مندرجہ ذیل امور کے متعلق گفتگو ہوگی نفلی صدقہ کا استحباب، نفلی صدقہ چھپا کر دینا، سارے کا سارا مال صدقہ کرنا، صدقہ میں فضل کیا ہے، کس پر صدقہ کیا جائے (غنی، کافر، قریبی رشتہ دار، شدید حاجت مند، میت پر صدقہ کرنا) مدیون کا صدقہ، اس آدمی پر صدقہ کرنا جس کا فقہ واجب ہو (جیسے ماں باپ)، سب مومنوں کی نیت کرنا، مال حرام سے صدقہ کرنا، خریداری سے یا کسی اور طریقہ سے صدقہ واپس لینا، بغیر حاجت اور بلا ضرورت دست سوال پھیلانا اور اللہ تعالیٰ کا واسطہ دے کر سوال کرنے کی کراہت۔

پہلی چیز..... نفلی صدقہ کا حکم

نفلی صدقہ ہر وقت مستحب ہے، اس کی دلیل کتاب و سنت سے ہے۔

کتاب سے..... چنانچہ فرمان باری تعالیٰ ہے:

مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفُهُ لَنَا أَوْعَاقًا كَثِيرًا..... البقرة ۲۴۵/۲۴۶

کون ہے جو اللہ کو اچھے طریقے سے قرض دے تاکہ وہ اس کے مفاد میں اتنا بڑھائے چڑھائے کہ وہ بدرجہا زیادہ ہو جائے۔

اس کے علاوہ بھی اللہ تعالیٰ نے بے شمار آیات میں صدقہ کرنے کا حکم دیا ہے۔

سنت سے..... بہت ساری احادیث نفلی صدقہ پر دلیل ہیں ان میں سے ایک یہ ہے کہ نبی کریم صلی اللہ علیہ وسلم نے فرمایا: جو شخص کسی بھوکے کو کھانا کھلاتا ہے اللہ تعالیٰ اسے جنت کے پھل کھلاتا ہے، جو شخص کسی پیاسے کو پانی پلاتا ہے اللہ تعالیٰ اسے روز قیامت سر بہمہر جنتی شراب کا جام پلائے گا، جو شخص کسی ننگے مومن کو کپڑے پہناتا ہے اللہ تعالیٰ اسے جنت کے سبز رنگ کے جوڑے پہنائے گا۔ ①

ایک حدیث یہ بھی ہے کہ نبی کریم صلی اللہ علیہ وسلم نے فرمایا: جو شخص اپنے پاکیزہ مال میں سے صدقہ کرتا ہے اللہ تعالیٰ اسے قبول فرماتا

ہے۔ اور اپنے دائیں ہاتھ سے لیتا ہے پھر اسے اس طرح بڑھاتا ہے جس طرح صدقہ کرنے والا گھوڑے یا اونٹ کے پچھڑے کی پرورش کرتا ہے، چنانچہ ایک شخص لقمہ بھر صدقہ کرتا ہے وہ اللہ تعالیٰ کے ہاتھ میں بڑھتا جاتا ہے حتیٰ کہ پہاڑ کے برابر ہو جاتا ہے، لہذا (اے لوگو) صدقہ کرتے رہو۔ ①

چنانچہ کبھی کبھی صدقہ کرنا حرام بھی ہوتا ہے مثلاً جب ایسے شخص کو دے جو حرام کام میں صدقہ کے مال کو صرف کرے، بسا اوقات صدقہ کرنا واجب ہوتا ہے مثلاً کسی بے چین کو پائے جو حالت اضطراب میں ہو تو اس پر صدقہ کرنا واجب ہے۔ جبکہ صدقہ کرنے والے کے پاس اپنی ضرورت سے زائد مال ہو۔

دوسری چیز..... صدقہ چھپا کر دینا اور رمضان میں صدقہ کرنا

اعلانیہ (جہراً) صدقہ کرنے سے سراً (چھپا کر) صدقہ کرنا افضل ہے، یعنی نفلی صدقہ چھپا کر دینا افضل ہے بخلاف زکوٰۃ کے یعنی زکوٰۃ علانیہ دینا چاہئے چنانچہ فرمان باری تعالیٰ ہے:

إِنْ تُبْدُوا الصَّدَقَاتِ فَنِعِمَّا هِيَ وَإِنْ تُخْفُوهَا وَتُؤْتُوهَا الْفُقَرَاءَ فَهِيَ خَيْرٌ لَّكُمْ وَيَكْفُرْ عَنْكُمْ مِنْ سَيِّئَاتِكُمْ بقرہ ۲/۲۷۱

اگر تم صدقات ظاہر کر کے دوتب بھی اچھا ہے، اور اگر ان کو چھپا کر فقراء کو دو تو یہ تمہارے حق میں کہیں بہتر ہے اور اللہ تمہاری برائیوں کا کفارہ کر دے گا۔ نیز صحیحین کی روایت ہے کہ اللہ تعالیٰ قیامت کے دن سات آدمیوں کو اپنے عرش کے سائے تلے جگہ عطا فرمائے گا جبکہ اس دن عرش کے سائے کے سوا اور کوئی سایہ نہیں ہوگا۔ ان سات میں ایک شخص یہ بھی ہے۔ ”وہ شخص جو صدقہ کرے اور چھپا کر صدقہ کرے حتیٰ کہ اس کے بائیں ہاتھ کو بھی خبر نہ ہو کہ دائیں ہاتھ نے کیا صدقہ کیا ہے۔“ اسی طرح امام طبرانی نے معجم صغیر میں روایت ذکر کی ہے کہ پوشیدہ صدقہ کرنا رب تعالیٰ کے غصہ کو بچھا دیتا ہے۔

رمضان میں صدقہ..... رمضان میں صدقہ کرنا غیر رمضان میں صدقہ کرنے سے افضل ہے چنانچہ امام ترمذی نے حضرت انس رضی اللہ تعالیٰ عنہ سے روایت نقل کی ہے کہ ”رسول کریم صلی اللہ علیہ وسلم سے سوال کیا گیا کہ کون سا صدقہ افضل ہے؟ آپ صلی اللہ علیہ وسلم نے فرمایا: رمضان میں صدقہ کرنا افضل ہے۔“ عقلی وجہ یہ ہے کہ رمضان میں روزے کی وجہ سے فقراء جنت مزدوری اور کمائی سے عاجز ہوتے ہیں، لہذا انہیں عاجزی کی حالت میں دینا باعث فضیلت ہے، نیز رمضان میں نیکیاں چند در چند بڑھادی جاتی ہیں۔

فضیلت والے دنوں میں بھی صدقہ کرنا افضل عمل ہے جیسے ذی الحجہ کے دس دن، عمید کے ایام اسی طرح قابل احترام اور فضیلت والے مقامات میں صدقہ کرنا بھی افضل ہے جیسے مکہ اور مدینہ، جہاد، حج اور اہم امور کے پیش آتے وقت جیسے سورج گرہن چاند گرہن، مرض اور سفر میں بھی صدقہ کرنا فضیلت سے خالی نہیں۔

اگر کھانے کی نسبت پانی کی زیادہ ضرورت ہو تو ایسے موقع پر پانی کا صدقہ کرنا اور زیادہ فضیلت کا باعث ہے، چونکہ بوداؤد کی روایت ہے کہ ”کون سا صدقہ افضل ہے؟ آپ صلی اللہ علیہ وسلم نے فرمایا: پانی کا صدقہ افضل ہے۔“ اور اگر کھانے کی حاجت زیادہ ہو تو کھانے کا صدقہ کرنا افضل ہے، اسی طرح دودھ دینے والی گائے بھینس بکری اور اونٹنی کو دودھ پینے کے لئے دے دینا بھی عمدہ اور افضل صدقہ ہے (یعنی حاجت مند دودھ پی کر جانور واپس کر دے گا) چونکہ اس میں نیکی اور احسان کا نمایاں پہلو ہے۔

جب صدقات کی حاجت اور ضرورت بڑھ جائے اس وقت زیادہ سے زیادہ صدقہ دینا مستحب ہے، چنانچہ فرمان باری تعالیٰ ہے:

①..... رواہ ابن خزیمہ عن ابی ہریرۃ ورواہ البخاری ومسلم والنسائی والترمذی وابن ماجہ عن ابی ہریرۃ باختلاف لفظ بسیر۔

أَوْ إِطْعَمٌ فِي يَوْمٍ ذِي مَسْعَبَةٍ ⑤ البلد ۹۰/۱۳

یا پھر کسی بھوک کے دن بھوکے کو کھانا کھلانا۔

ہر معصیت (اللہ کی نافرمانی) کے بعد صدقہ کرنا مسنون ہے، صدقہ دیتے وقت بسم اللہ پڑھنا مسنون ہے، چونکہ صدقہ کرنا بھی تو ایک

طرح کی عبادت ہے۔ ①

تیسری چیز..... سارے کا سارا مال صدقہ کرنا

اگر کوئی شخص چھڑا (مجرد، تنہا) ہو یا کوئی شخص خرچہ برداشت کرنے کا ذمہ دار ہو اور وہ سبھی مال صدقہ کرنے کا ارادہ کرے اور وہ باروزگار ہو یا اسے اپنے اوپر اچھی طرح توکل کرنے کا بھرپور اعتماد ہو، اور حالت فقر میں صبر کر سکتا ہو اور دست سوال پھیلانے سے اجتناب کر سکتا ہو تو اس کا سبھی مال صدقہ کرنا اچھا عمل ہے، اگر مذکورہ احوال میں سے کوئی بھی نہیں پایا جاتا (مثلاً صبر نہیں کر سکے گا یا باروزگار نہ ہو) تو سارا مال صدقہ کرنا جائز نہیں بلکہ مکروہ ہے۔ ② چنانچہ نبی کریم صلی اللہ علیہ وسلم سے سوال کیا گیا کہ کون سا صدقہ افضل ہے؟ آپ نے فرمایا: جنگدست کی ضرورت پوری کرنا افضل صدقہ ہے۔ ③

حضرت عمر رضی اللہ تعالیٰ عنہ کی مشہور روایت ہے کہ آپ رضی اللہ عنہ کہتے ہیں: ہمیں رسول کریم صلی اللہ علیہ وسلم نے صدقہ کرنے کا حکم دیا، چنانچہ اتفاق ایسا ہوا کہ میرے پاس مال آ گیا، میں نے کہا: آج میں ابو بکر رضی اللہ عنہ سے آگے بڑھوں گا، میں اپنا آدھا مال لے کر حضور نبی کریم صلی اللہ علیہ وسلم کی خدمت میں حاضر ہوا، رسول کریم صلی اللہ علیہ وسلم نے فرمایا: تم نے اپنے گھر والوں کے لئے بھی کچھ باقی چھوڑا ہے؟ میں نے عرض کی: جتنا مال خدمت میں لایا ہوں اتنا ہی گھر والوں کے لئے چھوڑ آیا ہوں، اتنے میں ابو بکر صدیق رضی اللہ عنہ تشریف لائے اور اپنے پاس جتنا مال تھا سبھی لے کر خدمت میں حاضر کر دیا، آپ صلی اللہ علیہ وسلم نے فرمایا: گھر والوں کے لئے کیا چھوڑا ہے؟ عرض کی: اللہ اور اس کے رسول کو چھوڑا ہے، حضرت عمر رضی اللہ عنہ کہتے ہیں میں نے کہا: اس کے بعد (اے ابو بکر) میں آپ سے کسی چیز سے مقابلہ نہیں کروں گا۔ ④ اس واقعہ میں حضرت ابو بکر صدیق رضی اللہ عنہ کے حق میں شاندار فضیلت ثابت ہوتی ہے، چونکہ آپ رضی اللہ عنہ کی قوت ایمان اور یقین علی وجہ الاتم درجہ کمال کو پہنچا ہوا تھا اور آپ رضی اللہ عنہ تاجر بھی تھے اس لئے سارا مال لا کر خدمت میں پیش کر دیا۔

چوتھی چیز..... صدقہ میں اولیٰ و افضل کیا ہے؟

اولیٰ اور افضل یہ ہے کہ آدمی اپنی ضرورت اور کفایت سے زائد مال صدقہ کرے، چنانچہ اگر کسی شخص نے اتنا مال صدقہ کیا جس سے اس کے اہل و عیال جن کا خرچہ اس کے ذمہ واجب ہے کے خرچہ میں کمی واقع ہو یعنی ان کا خرچہ متاثر ہو تو گناہگار ہوگا۔ ⑤ چونکہ حدیث نبوی ہے جو پہلے گزر بھی چکی ہے۔ کہ ”بہترین صدقہ وہ ہے جو مالدار کی بھرپور پر کیا جائے اور صدقہ کرنے میں ان لوگوں سے ابتدا کرو جن کا خرچہ تم برداشت کرتے ہو۔“ ⑥ یعنی نفس میں غنی ہو اور فقر و فاقہ پر صبر کیا جاسکتا ہو، اس پر ایک دوسری روایت دلیل ہے کہ نبی کریم صلی اللہ علیہ وسلم نے فرمایا: آدمی کے گناہگار ہونے میں اتنی ہی بات کافی ہے کہ وہ اس شخص کو ضائع کر دے جس کا خرچہ برداشت کرتا ہو۔ ⑦

①..... مغنی المحتاج ۱۲۱/۳ المغنی ۸۲/۳، المجموعہ ۶۶/۲۔۴۵۸۔ الدر المختار ۹۶/۲، مغنی المحتاج ۱۲۲/۳، المغنی ۸۳/۳۔

② رواہ احمد والطبرانی عن ابی امامہ وفی اسنادہ علی بن یزید۔ ③ رواہ الترمذی وصححه۔ ④ المجموعہ ۶۶/۲، المہذب

۱/۵۵ والدر ومغنی المحتاج والمغنی۔ ⑤ متفق علیہ۔ ⑥ حدیث حسن رواہ ابو داؤد والنسائی عن ابی ہریرة۔

پانچویں چیز..... ضرورت سے زائد مال صدقہ کرنا مستحب ہے

آدمی کے ذمہ میں لازم ہونے والے جمع اخراجات کے فاضل مال صدقہ کرنا مستحب ہے۔^① چونکہ نبی کریم صلی اللہ علیہ وسلم نے ارشاد فرمایا: آدمی کو چاہئے کہ وہ اپنے دیناروں سے صدقہ کرے، اپنے دراہم سے صدقہ کرے، اسے چاہئے کہ اپنے اناج سے صدقہ کرے اور اسے چاہئے کہ اپنی کھجوروں سے پیمانہ بھر صدقہ کرے۔^②

چھٹی چیز..... جو میسر ہو اس کا صدقہ کرنا

آدمی کو جو کچھ میسر آئے اس کا صدقہ کرنا مستحب ہے، اور اسے قلیل نہ سمجھے، حتیٰ کہ قلیل اور حقیر سمجھ کر صدقہ سے رکتا نہیں چاہئے۔ چونکہ قلیل صدقہ بھی اللہ تعالیٰ کے ہاں افضل و اعلیٰ ہے، چنانچہ اللہ تعالیٰ جس صدقہ کو قبول کر لے اور اس میں برکت عطا فرمائے وہ کسی طرح بھی قلیل نہیں ہوتا،^③ چنانچہ فرمان باری تعالیٰ ہے:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۗ ﴿٩٩﴾ الزلزال ۹۹/۷

چنانچہ جس نے ذرہ برابر بھی اچھائی کی ہوگی وہ اسے دیکھے گا۔

صحیحین میں حضرت عدی بن حاتم رضی اللہ تعالیٰ عنہ کی روایت ہے آپ صلی اللہ علیہ وسلم نے فرمایا: ”دوزخ سے بچاؤ کا سامان کرو خواہ تمہیں اس کے لئے چھو ہارے کا آدھا حصہ ہی صدقہ کرنا پڑے۔“

صحیحین ہی میں حضرت ابو ہریرہ رضی اللہ تعالیٰ عنہ کی روایت ہے کہ رسول کریم صلی اللہ علیہ وسلم نے فرمایا: ”اے مسلمان عورتوں! کوئی عورت بھی اپنی پڑوسن کو ہدیہ کرنے میں حقیر نہ سمجھے خواہ بکری کا جلا ہوا کھر ہی صدقہ کرے۔“

اسی طرح نسائی، ابن خزیمہ اور ابن حبان حضرت ابو ہریرہ رضی اللہ تعالیٰ عنہ سے روایت نقل کرتے ہیں کہ رسول کریم صلی اللہ علیہ وسلم نے فرمایا: ایک درہم سو درہموں پر سبقت لے جاتا ہے، صحابہ نے عرض کی: یا رسول اللہ یہ کیسے ہو سکتا ہے؟ آپ نے فرمایا: وہ اس طرح کہ ایک شخص کے پاس (مثلاً) بہت سارا مال ہو اور وہ اس سب سے سو درہم نکال کر صدقہ کر دے، جبکہ ایک اور شخص کے پاس صرف دو درہم ہوں وہ ایک درہم اپنے پاس رکھ لے اور ایک صدقہ کر لے۔“^④

ساتویں چیز..... صلحاء (نیکوکاروں) پر صدقہ کرنا

صدقہ کرنے والا صلحاء، اتقیاء اور نیکوکاروں پر صدقہ کرے یہ صدقہ مستحب ہے، اسی طرح اہل خیر، اہل مروءت اور حاجتمندوں پر صدقہ کرنا بھی مستحب ہے۔^⑤

آٹھویں چیز..... وہ کون لوگ ہیں جن پر صدقہ کیا جائے؟

الف: اقارب..... افضل یہ ہے کہ آدمی اپنے قریبی رشتہ داروں پر صدقہ کرے پھر پڑوسیوں پر صدقہ کرے، چنانچہ پڑوسی اجنبیوں

①..... المجموعہ ۶/۲۵۵، المہذب ۱/۱۷۵۔ ② حدیث صحیح رواہ مسلم عن جریر بن عبداللہ۔ ③ المجموعہ ۶/۲۶۱۔ یعنی اس آدمی نے اپنی حاجت بھی بقدر کفایت پوری کی اور صدقہ بھی کیا اس کے صدقہ میں زیادہ مشقت ہے جبکہ مالدار شخص کے صدقہ میں کوئی مشقت نہیں۔

④ المجموعہ ۶/۲۵۸، المہذب ۱/۱۷۶، مغنی المحتاج ۳/۱۲۰، المغنی ۳/۸۲۔

سے زیادہ حق دار ہیں۔ چنانچہ فرمان باری تعالیٰ ہے:

يٰۤاَيُّهَا ذَا صَفْرٰۤى بَيِّنًا ۝۱۵۰ (البلد ۹۰/۱۵) وہ یتیم جو قرابت دار ہو۔

چنانچہ رسول کریم صلی اللہ علیہ وسلم نے حضرت عبد اللہ بن مسعود رضی اللہ تعالیٰ عنہ کی بیوی سے فرمایا: تمہارا خاوند اور تمہاری اولاد ان لوگوں سے زیادہ حقدار ہیں جن پر تم صدقہ کرو۔ ①

اسی طرح امام احمد، ابن ماجہ اور ترمذی نے حدیث حسن روایت کی ہے۔ کہ ”مسکین پر کیا ہو اصدقہ محض صدقہ ہی ہوتا ہے اور قریبی رشتہ دار پر کئے ہوئے صدقہ میں دو طرح کا ثواب ہوتا ہے ایک صدقے کا اور دوسرا صلہ رحمی کا۔“ اسی طرح بخاری کی روایت ہے کہ جو حضرت عائشہ رضی اللہ تعالیٰ عنہا سے مروی ہے کہ میں نے عرض کی: میرے دو پڑوسی ہیں میں کس کو بھیدوں؟ آپ صلی اللہ علیہ وسلم نے فرمایا: ”ان میں سے جس کا دروازہ تمہارے زیادہ قریب ہو اس پر (پہلے) صدقہ کرو۔“ یہی حکم زکوٰۃ کے اموال، کفارہ جات، نذور، وصیت کے مال، وقف کے مال اور بقیہ احسان میں دیئے ہوئے مال کا ہے۔ چنانچہ جب مستحقین میں قریبی رشتہ دار ہوں تو انہیں مقدم کیا جائے پھر ان میں جو عداوت اور دشمنی میں شدید تر ہو اسے پہلے دیا جائے تاکہ اس کی دلگیری ہو اور محبت و الفت کی طرف متوجہ ہو۔

ب: جو شخص شدید حاکم جہتمند ہو..... جو شخص شدید حاکم جہتمند ہو اس پر صدقہ کرنا مستحب ہے چونکہ فرمان باری تعالیٰ ہے:

اَوْ مَسْكِيْنًا ذَا مَهْرٍ ۝۱۶۰ (البلد ۹۰/۱۶) یا وہ مسکین جو خاک میں ملا جا رہا ہو۔

ج: مالدار، ہاشمی، کافر اور فاسق..... اگر مالدار شخص قریبی رشتہ داروں میں سے ہو تو اس کے لئے صدقہ حلال ہے، چونکہ جمعہ بن محمد اپنے والد سے روایت نقل کرتے ہیں کہ ان سے کہا گیا: جبکہ وہ مکہ اور مدینہ کے درمیان لگائی گئی سبیلوں سے پانی پی رہے تھے، کہا گیا: کیا آپ صدقہ کے پانی سے پی رہے ہیں؟ انہوں نے جواب دیا: اللہ تعالیٰ نے ہمارے اوپر فرض صدقہ حرام کیا ہے۔ ②

اسی طرح صحیحین کی حدیث ہے جو کہ حضرت ابو ہریرہ رضی اللہ تعالیٰ عنہ سے مروی ہے کہ رسول کریم صلی اللہ علیہ وسلم نے فرمایا: آدمی چور، زانیہ اور مالدار پر صدقہ کر سکتا ہے، رہی بات چور پر صدقہ کرنے کی سو وہ اس لئے تاکہ وہ چوری سے باز رہے، زانیہ پر اس لئے صدقہ جائز ہے تاکہ وہ زانیہ سے بچ جائے، رہی بات مالدار کی اس پر صدقہ اس لئے جائز ہے تاکہ اسے عبرت حاصل ہو اور وہ بھی اللہ تعالیٰ کے دیئے ہوئے مال سے صدقہ کرے۔

البتہ مالدار شخص کو صدقہ لینے سے اجتناب کرنا مستحب ہے، اور مالدار کے لئے صدقہ کا تعرض کرنا مکروہ ہے۔ رہی بات ہاشمی پر صدقہ کرنے کی سوا اس کا حکم زکوٰۃ میں بیان ہو چکا ہے کہ اکثر علماء کی رائے میں ہاشمی کے لئے صدقہ لینا جائز ہے، لہذا صدقہ ہاشمیوں کے لئے حلال ہے جبکہ نبی کریم صلی اللہ علیہ وسلم کے لئے حلال نہیں تھا چونکہ آپ صلی اللہ علیہ وسلم کے شرف کا یہی تقاضا ہے۔

فاسق، کافر یہودی، نصرانی اور مجوسی، ذمی اور حرابی پر صدقہ کرنا جائز ہے چونکہ فرمان باری تعالیٰ ہے:

وَيُطْعَمُونَ اَلطَّعَامَ عَلٰى حَبِّہٖ مَسْكِيْنًا وَّيَتِيْمًا وَّاَسِيْرًا ۝۸۱ (الانسان ۶۶/۸۱)

اور وہ اللہ کی محبت کی خاطر یتیم، مسکین اور قیدی کو کھانا کھلاتے ہیں۔

یہ بات عیاں ہے کہ قیدی حربی کافر ہی ہو سکتا ہے، نیز صحیحین میں حضرت ابو ہریرہ رضی اللہ عنہ کی روایت ہے کہ جو شخص پیاسے کتے کو پانی پلائے اس کے متعلق آپ صلی اللہ علیہ وسلم نے فرمایا: ”ہر جاندار دل میں اجر و ثواب ہے۔“ زہبی یہ حدیث کہ ”تمہارا کھانا صرف پرہیزگار شخص

ہی کھانے پائے۔“ اس حدیث میں اولیٰ مراد ہے۔

و: میت پر صدقہ کرنا..... جنازہ کی بحث میں ہم نے بیان کر دیا ہے میت پر کھانے، پینے، کپڑے، درہم و دینار کا صدقہ کیا جاسکتا ہے اور اس کا میت کو نفع پہنچتا ہے، اسی طرح دعا کا نفع بھی میت کو پہنچتا ہے مثلاً یوں دعا کر دی جائے۔ ”یا اللہ فلاں میت پر رحم فرما۔“ بالا جماع دعا سے میت کو نفع پہنچتا ہے۔

البتہ بدنی اعمال میت پر صدقہ نہ کئے جائیں مثلاً کوئی شخص نماز، روزہ کا ثواب میت کو ہبہ کر دے تو اس سے میت کو نفع نہیں پہنچتا، رہی بات قرآنہ قرآن کی تو اس کے متعلق امام مالک رحمۃ اللہ علیہ اور امام شافعی رحمۃ اللہ علیہ کہتے ہیں کہ قرآنہ قرآن سے میت کو نفع نہیں پہنچتا جبکہ اکثر علماء کی رائے ہے کہ قرأت سے میت کو نفع پہنچتا ہے۔

نویں چیز..... مدیون کا صدقہ اور جس کا نفقہ واجب ہو اس کا صدقہ

مقروض کے لئے مستحب ہے کہ وہ صدقہ نہ کرے یا جس شخص کو رشتہ داروں کا نفقہ لازم ہو یا صاحب عیال ہو اس کے لئے بھی مستحب ہے کہ وہ صدقہ نہ کرے حتیٰ کہ مستحقین کے حقوق ادا کر کے اگر مال فاضل رہے تو صدقہ کر سکتا ہے۔

شافعیہ کے نزدیک وہ مقروض جو ادائیگی، قرض کی کوئی صورت نہ پاتا ہو اس کے لئے صدقہ کرنا حرام ہے، اسی طرح جس شخص کو اقرباء کا نفقہ لازم ہو اور وہ ان کے نفقہ کے سوا اور کچھ نہ پاتا ہو تو اس کے لئے بھی صدقہ کرنا حرام ہے، چونکہ یہ حق واجب ہے۔

لہذا حق واجب کو صدقہ کے ذریعے ترک نہیں کیا جائے گا۔ لہذا دین نفل صدقہ پر مقدم ہو گا چونکہ دین کی ادائیگی واجب ہے۔ اگر کسی اور جہت سے قرضہ کی ادائیگی کی امید ہو تو صدقہ کرنے میں کوئی حرج نہیں ہاں البتہ اگر ادائیگی میں تاخیر ہو تو پھر صدقہ نہیں کر سکتا، چونکہ قرضہ ادا کرنا مطالبہ پر واجب علی الفور ہوتا ہے۔

رہی یہ بات کہ جن رشتہ داروں کا نفقہ ذمہ میں واجب ہو اس کی دلیل کی سو وہ حدیث ہے جو پہلے بھی گذر چکی ہے۔ کہ ”آدمی کو گناہ میں اتنی بات کافی ہے کہ وہ اس آدمی کو ضائع کر دے جس کا نفقہ اس پر لازم ہو، اور جو تمہارے عیال میں ہوں ان سے ابتدا کرو۔“ دوسری وجہ یہ بھی ہے کہ عیال کو بقدر کفایت خرچہ دینا فرض ہے، لہذا وہ نفل پر مقدم ہو گا یہ بھی واضح رہے کہ ضیافت بھی صدقہ کے معنی میں ہے۔

رہی بات انصاری کی حدیث کی جس کے پاس رات کو مہمان آیا تھا، بچوں کو بہلا کر سلا دیا اور اپنا کھانا مہمان کو کھلا دیا تو عین ممکن ہے کہ اس وقت بچے حاجت شدیدہ میں نہ ہوں اور میاں بیوی نے تبرعاً اپنا حق مہمان کو کھلا دیا اور انہیں صبر کرنے پر مکمل بھروسہ تھا، خاوند نے بیوی کو اس لئے کہا تھا کہ بچوں کو بہلا کر سلا دے۔ تاکہ بچے اپنی عادت کے موافق کھانا نہ طلب کریں۔ حالانکہ انہیں کھانے کی حاجت نہیں۔ ①

دسویں چیز..... سب مومنین کی نیت کرنا

افضل یہ ہے کہ نفل صدقہ میں سب مومن مردوں اور عورتوں کی طرف سے صدقہ کی نیت کرے، چونکہ اس کا ثواب مومنین کو پہنچ جائے گا اور صدقہ کرنے والے کے اجر و ثواب میں کمی واقع نہیں ہوگی۔ ②

①..... یہ بھی ممکن ہے کہ انصاری اور اس کی بیوی کو، اس وقت حقوق واجبہ کا مکمل علم نہ ہو۔ واللہ اعلم۔ اور بعد میں علم ہوا ہو۔ ② الدر المختار

گیارہویں چیز..... مال حرام سے صدقہ کرنا

حنفیہ کہتے ہیں: جب کوئی شخص قطعی حرام مال کا صدقہ کرے یا قطعی حرام مال سے مسجد یا اس جیسی کوئی اور عمارت بنائے جس سے نیکی کا ارادہ کیا جاتا ہو اور مال صدقہ کرنے والے نے ثواب کی نیت کی تو اس نے کفر کیا۔

چونکہ وہ اس طرح کے صدقہ کو حلال سمجھتا ہے اور معصیت کو حلال سمجھنا کفر ہے اور حرام میں کوئی ثواب نہیں ہوتا، اگر کسی شخص نے ایک آدمی سے ظلماً سود رہم لئے پھر دوسرے آدمی سے بھی سود رہم چھین لئے اور پھر ان کا صدقہ کیا تو وہ مرتکب کفر نہیں ہوگا۔ چونکہ یہ مال حرام قطعی نہیں جو یہ ہے کہ دونوں سے مال چھین کر اس نے خلط کر لیا پھر صدقہ کیا، چونکہ خلط کر لینے سے وہ مالک بن گیا پھر وہ اس کا ضامن ہوگا۔

خلاصہ..... صدقہ کے متعلق کفر کی دو شرائط ہیں۔ (۱) دلیل کا قطعی ہونا (۲) وہ مال بعینہ حرام ہو جیسے خنزیر کا گوشت، یعنی حرام بعینہ، ہو حرام بغیر نہ ہو۔ جو مال کسی دوسرے سے چھینا جائے وہ حرام بعینہ نہیں ہوتا بلکہ حرام بغیر ہوتا ہے لہذا دوسرے شخص سے چھینا ہوا مال حنفیہ کے نزدیک حرام محض نہیں ہوتا، اگرچہ اس سے نفع اٹھانا ادائے بدل سے پہلے جائز نہیں۔

بارہویں چیز..... صدقہ کے محرّمات، مکروہات اور مستحبات

مالدار شخص سے مال یا کسب و کمائی کا سوال کرنا حرام ہے اسی طرح مالدار شخص کے سامنے فاقہ کا اظہار کرنا بھی حرام ہے، چنانچہ اہل صفحہ کا ایک شخص مر گیا اور ترکہ میں دودینار چھوڑے آپ صلی اللہ علیہ وسلم نے فرمایا: ”یہ دوزخ کی آگ کے دوداغ ہیں۔“ محدثین نے اس حدیث کو اسی معنی پر محمول کیا ہے۔

صدقہ کر کے اسے جتلا نا صدقہ (کے ثواب) کو باطل کر دیتا ہے چنانچہ فرمان باری تعالیٰ ہے:

وَلَا تَجْعَلُوا اللَّهَ عُرْضَةً لِآيَاتِنَا لَكُمْ أَنْ تَتَّبِعُوا وَتَشْفِقُوا وَتُضْلِحُوا بَيْنَ النَّاسِ وَاللَّهُ سَبِيحٌ عَلَيْهِمُ ﴿۳۷﴾

اے ایمان والو! احسان جتلا کر اور تکلیف پہنچا کر اپنے صدقات (کے ثواب) کو باطل مت کرو۔ البقرہ ۲/۲۲۳

”جان بوجھ کر رومی چیز کا صدقہ کرنا مکروہ ہے، چونکہ فرمان باری تعالیٰ ہے:

وَلَا تَيْسَبُوا الْوَيْحِ بِمَا مِنْهُ تَنْفِقُونَ..... البقرہ ۵۵/۲۶۷

اور ایسے خراب قسم کی چیزوں کو خرچ کرنے کی نیت نہ کرو۔

اتھے اور عمدہ مال کو صدقہ میں دینا مستحب ہے چونکہ فرمان باری تعالیٰ ہے:

لَنْ تَنَالُوا الْبِرَّ حَتَّى تُنْفِقُوا وَمِمَّا تَحِبُّونَ..... آل عمران ۳/۹۲

تم ہرگز نیکی کا اعلیٰ مقام نہیں پاسکتے یہاں تک کہ اپنی پسندیدہ چیز کو خرچ نہ کرو۔

مشتبہ چیز کا صدقہ کرنا مکروہ ہے، اپنے عمدہ اور اعلیٰ مال جو حرام یا شبہ حرام سے پاک ہو اس کا صدقہ کرنا مستحب ہے۔ اس کی دلیل حضرت ابو ہریرہ رضی اللہ عنہ کی حدیث ہے جو پہلے بھی گزر چکی ہے کہ ”جس شخص نے اپنی پاک کمائی سے کھجور کے برابر صدقہ کیا جبکہ اللہ تعالیٰ صرف پاکیزہ مال کا صدقہ قبول کرتا ہے تو اللہ تعالیٰ اسے اپنے دائیں ہاتھ سے قبول کرتا ہے۔ ❶ پھر اللہ تعالیٰ اسے اس قدر پروان چڑھاتا ہے جس طرح تم میں سے کوئی شخص اپنے کھجورے کی پرورش کرتا ہے حتیٰ کہ وہ صدقہ پہاڑ کے برابر ہو جاتا ہے۔

❶..... اللہ تعالیٰ جسم سے پاک ہے دائیں ہاتھ سے قبول کرنا، اچھی طرح قبول کرنے اور اس پر کئی گنا ثواب عطا کرنے سے کفایہ ہے۔ واللہ اعلم۔

مستحب ہے کہ صدقہ بطیب خاطر (دل کی خوشی سے) کیا جائے چونکہ اس میں اجر زیادہ ہے اور دل کا حوصلہ ہے، فقیر (یعنی جسے صدقہ دیا جا رہا ہو) کو صدقہ دیتے وقت بسم اللہ پڑھنا مسنون ہے، چونکہ صدقہ دینا عبادت ہے، علماء نے نکتہ بھی بیان کیا ہے کہ صدقہ کرنے والے کو فقیر سے دعا کی طمع نہیں کرنی چاہئے، تاکہ صدقہ کا اجر و ثواب کم نہ ہو، اگر فقیر اپنی طرف سے دعا کر دے تو صدقہ کرنے والے کو چاہئے کہ اور صدقہ کرے تاکہ اجر و ثواب ثابت رہے۔ ❶

جو شخص صدقہ کرے، یا زکوٰۃ کا مال دے یا کفارہ اور نذر وغیرہ کا مال دے یا اسی طرح کوئی چیز دے جس کا تعلق طاعت خداوندی سے ہو تو اس شخص کے لئے اس صدقہ یا زکوٰۃ کے مال (مثلاً بکری وغیرہ) کا خرید کر یا معاوضہ سے یا بہبہ سے یا کسی اور طریقہ سے واپس لینا اور مالک بننا مکروہ ہے۔ البتہ اگر وراثت میں صدقہ کی ہوئی چیز کا مالک بننا مکروہ نہیں، اسی طرح وراثت کے علاوہ کسی اور طرح سے مالک بننا بھی مکروہ نہیں۔ ❷

چنانچہ حضرت عمر رضی اللہ تعالیٰ عنہ کی حدیث پہلے گزر چکی ہے۔ کہ ”میں نے فی سبیل اللہ گھوڑا سواری کے لئے دیا چنانچہ وہ گھوڑا، جس شخص کے پاس پہنچا اس نے اسے ضائع کر دیا (یعنی نہ چارہ دیا نہ اچھی طرح دیکھ بھال کی) میں نے اس سے خریدنا چاہا، میں سمجھا شاید وہ مجھے ارزاں نرخوں میں فروخت کر دے، تاہم میں نے نبی کریم صلی اللہ علیہ وسلم سے اس بارے پوچھا۔ آپ صلی اللہ علیہ وسلم نے فرمایا: اسے مت خریدو اگر چہ وہ شخص تمہیں ایک درہم کا ہی کیوں نہ دے، چنانچہ جو شخص اپنے صدقہ کو واپس لیتا ہے اس کی مثال اس کے جیسی ہے جو قتلے کر کے اسے دوبارہ چاٹ لیتا ہے۔ ❸

ملاحظہ..... اگر کسی شخص نے وکیل، غلام، خادم وغیرہ کو صدقہ کا مال دیا اور ساتھ ہدایت کی کہ فلاں کو دے دو، وہ مال برابر مالک کی ملک میں رہتا ہے حتیٰ کہ وکیل فقیر تک پہنچا نہ دے لہذا فقیر تک پہنچنے سے پہلے پہلے مالک صدقہ واپس لے سکتا ہے اور اس میں تصرف بھی کر سکتا ہے اگر وکیل نے غیر معین کو صدقہ دیا تو مالک کے لئے مستحب ہے کہ صدقہ واپس نہ لے، اگر واپس لیا اور تصرف کر دیا تو جائز ہے چونکہ معین شخص تک نہیں پہنچا لہذا اس کی ملک میں ہے اور تصرف جائز ہے۔ ❹

انسان کے لئے مکروہ ہے کہ وہ جنت کے سوا کسی اور چیز کو اللہ کا واسطہ دے کر طلب کرے، جو ایسا کرے اسے روکنا چاہئے، چونکہ حدیث ہے کہ ”اللہ تعالیٰ کی ذات کا واسطہ دے کر صرف جنت طلب کی جائے۔“

❺ اسی طرح ایک اور حدیث ہے۔ ”جو شخص اللہ تعالیٰ کی ذات کا واسطہ دے کر پناہ مانگے اسے پناہ دو، جو شخص اللہ کا واسطہ دے کر سوال کرے اسے عطا کرو، جو شخص اللہ تعالیٰ کا واسطہ دے کر امن طلب کرے اسے امن دو، جو شخص تمہارے ساتھ بھلائی کرے۔ اس کا اسے بدلہ دو، اگر تم ایسی چیز نہ پاؤ جس سے اس کا بدلہ چکا سکو تو اس کے لئے دعا کرو، یہاں تک کہ تمہیں یقین ہو جائے کہ تم اس کا بدلہ چکا چکے ہو۔ ❻

الحمد للہ ترجمہ باب الزکوٰۃ آج ۲۰ جمادی الاول ۱۴۳۰ھ مطابق ۱۶ مئی ۲۰۰۹ بروز ہفتہ بوقت غروب مکمل ہوا۔

❶..... المغنی المحتاج ۱۲۳/۳ الحضرمیہ ص ۱۰۹۔ ❷ اس میں تھوڑا تامل ہے۔ ❸ خریدنا افضل اور اچھا نہیں البتہ جائز ہے متصدق مالک بن جائے گا، دوسری احادیث جو کتاب الزکوٰۃ میں گزری ہیں وہ اس پر دال ہیں ایک یہ کہ ”مالدار کے لئے صدقہ اور زکوٰۃ حلال نہیں مگر چار آدمیوں کے لئے ان میں ایک وہ بھی ہے جو مسکین سے خرید لے اس میں عموم ہے متصدق بھی شامل ہے۔ ❹ المجموع ۲۶۳/۶۔ ❺ رواہ ابو داؤد والضعیاء فی المختارۃ عن جابر رضی اللہ تعالیٰ عنہ۔ ❻ رواہ ابو داؤد والنسانی واللفظ له وابن حبان فی صحیحہ والحاکم وقال صحیح علی شرطہما من حدیث عبد اللہ بن عمرو۔

پانچواں باب.....حج اور عمرہ

اس میں تین فصلیں ہیں۔

فصل اول..... احکام حج و عمرہ۔

فصل دوم..... حریم شریفین (مکہ مکرمہ اور مدینہ منورہ) کے خصائص۔

فصل سوم..... سفر حج وغیرہ کے آداب، سفر حج سے واپس لوٹنے والے حاجی کے آداب۔

ابواب کی وجہ ترتیب..... ملاحظہ ہو میں نے حج کو نماز، زکوٰۃ اور روزہ سے مؤخر ذکر کیا ہے چونکہ نماز دین کا ستون ہے اور نماز روزہ کے روز پانچ مرتبہ پڑھی جاتی ہے لہذا اس کا اولاً بیان کرنا ناگزیر تھا۔

نماز کے بعد زکوٰۃ کا باب اس لئے ذکر کیا ہے چونکہ قرآن مجید میں اکثر مواقع میں نماز کے ساتھ زکوٰۃ کو ملا کر ذکر کیا گیا ہے، پھر روزہ کی بحث لائی ہے چونکہ سال کے سال روزے میں تکرار ہوتا ہے، رہی بات حج کی سو، حج زندگی میں صرف ایک بار فرض ہوتا ہے۔

فصل اول..... احکام حج و عمرہ

احکام حج و عمرہ میں تین امور شامل بحث ہوں گے۔

اول..... اس عبادت کے مقدمات کا بیان جو کہ حج و عمرہ کے حکم اور ان کی شرائط کی معرفت سے متعلق ہیں۔

دوم..... حج و عمرہ کے بنیادی اجزاء (لوازم) یعنی وہ افعال جو مطلوب ہیں اور وہ افعال جو احرام باندھنے کے بعد متروک ہیں، اس میں

حج و عمرہ کے ارکان، واجبات اور سنن کی وضاحت شامل بیان ہوگی۔

سوم..... ملٹھقات کا بیان، یعنی وہ افعال جو احرام کے تابع ہیں جیسے احصار (محصور ہو جانا) حج و عمرہ کا فوت ہو جانا، جنایات کی جزاء اور

ہدی، یہ فصل اس بات کے موضوع میں ریڑھ کی ہڈی کی حیثیت رکھتی ہے، جسے میں نے خصوصیت کے ساتھ اسلام کے چار ستونوں میں سے ایک

ستون سے تعبیر کیا ہے اور بقیہ تین ستونوں یعنی نماز، روزہ اور زکوٰۃ کے بعد اسے لایا ہوں۔

ان جملہ موضوعات کو تیرہ (۱۳) مباحث کے ذیل میں بیان کرنا ممکن ہے، جن کا اجمالی خاکہ حسب ذیل ہے۔

۱..... اس بحث میں حج و عمرہ کی تعریف، اسلام میں حج و عمرہ کا مقام، ان کی حکمت اور حکم کا بیان ہوگا۔

۲..... حج و عمرہ کی شرائط (شرائط وجوب، شرائط صحت اور شرائط ادا) اور عمرہ حج کے مواقع۔

۳..... مواقع حج و عمرہ۔ یعنی حج و عمرہ کا وقت اور جگہ۔ (میقات زمانی اور میقات مکانی)

۴..... حج و عمرہ کے اعمال، نبی کریم صلی اللہ علیہ وسلم کے حج و عمرہ کا بیان۔

۵..... اس بحث میں حج و عمرہ کے ارکان کا بیان ہوگا۔

۶..... واجبات حج۔

۷..... حج و عمرہ کی سنن۔

۸..... ادائے حج و عمرہ کی کیفیت۔

- ۹..... حج و عمرہ سے حلال ہونے کی کیفیت۔
 ۱۰..... محظورات (ممنوعات) احرام اور مباحات۔
 ۱۱..... حج و عمرہ میں ہونے والی جنایات کی جزاء۔
 ۱۲..... احصار اور فوت شدہ ہونے والے اعمال۔
 ۱۳..... ہدی۔

میں مذکور ترتیب کے مطابق جملہ مباحث کو بیان کروں گا۔ (انشاء اللہ)

پہلی بحث..... حج و عمرہ کی تعریف، اسلام میں حج و عمرہ کا مرتبہ اور مقام

ان کی حکمت اور حکم (اول) حج و عمرہ کی تعریف

لغوی تعریف..... لغت میں حج مطلق قصد کو کہتے ہیں، امام خلیل سے مروی ہے کہ حج جس کی تم تعظیم کرتے ہو اس کا کثرت سے قصد (ارادہ) کرنا ہے۔ ①

شرعی تعریف..... ”قصد الکعبۃ لاداء أفعال مخصوصة“ یعنی مخصوص افعال کو ادا کرنے کے لئے کعبہ کا قصد کرنا۔
 دوسری تعریف..... ”ہو زیارة مکان مخصوص فی زمن مخصوص بفعل مخصوص“ یعنی مخصوص وقت میں مخصوص افعال کے ساتھ مخصوص جگہ کی زیارت کرنا حج ہے۔

فوائد قیود..... الزیارة۔ یعنی کسی چیز کے دیدار کے لئے جانا۔ ”المکان المخصوص“ کعبہ اور میدان عرفات۔ ”الزمن المخصوص“ مخصوص وقت وہ حج کے مہینے ہیں جو یہ ہیں۔ شوال، ذوالقعدہ اور ذوالحجہ کے ابتدائی دس دن۔ حج کے ہر فعل کا مخصوص وقت ہوتا ہے مثلاً جمہور کے نزدیک طواف کا وقت یوم نحر (۱۰ ذی الحجہ قربانی کے دن) کی فجر سے عمرات کے آخر تک، اور وقوف عرفہ کا وقت عرفہ کے دن (۹ ذی الحجہ) زوال آفتاب سے یوم نحر (۱۰ ذی الحجہ) کی طلوع فجر تک ہے۔ ”الفعل المخصوص“ سے مراد یہ ہے کہ محرم (جس نے احرام باندھا ہو) حج کی نیت سے مقررہ گنہوں میں آئے۔ ②

حج کی مشروعیت..... صحیح قول کے مطابق حج ۹ھ کے آخر آخریں فرس، ہوا اور بنی فریست کی ایت یہ ہے۔

وَاللّٰهُ عَلٰی النَّاسِ حَیُّ الْبَیِّتِ آل عمران ۹۷/۳

اللہ تعالیٰ کے لئے لوگوں پر بیت اللہ کا حج فرض ہے۔

یہ آیت و فودو الے سال ۹ھ کے آخر میں نازل ہوئی، یہ اکثر علماء کی رائے ہے، گویا نبی کریم صلی اللہ علیہ وسلم نے حج فرض ہونے کے بعد ایک سال موخر نہیں کیا۔ البتہ نبی کریم صلی اللہ علیہ وسلم نے ۱۰ھ تک عذر کی وجہ سے موخر کیا تھا، عذر یہ تھا کہ آیت فرضیت حج کا وقت نکل جانے کے بعد نازل ہوئی، ③ گویا ہجرت کے بعد نبی کریم صلی اللہ علیہ وسلم نے صرف ایک حج ۱۰ھ میں کیا۔ یہی امام احمد اور امام مسلم کی

①..... الحج ”القصد الی شئی معظم“ یعنی قابل تعظیم شے کے قصد اور ارادہ کو حج کہتے ہیں دیکھئے التعریفات باب الحاء لم ۵۳۰۔ ② دیکھئے الدر المختار ۱۸۹/۲، اللباب ۱۷۷/۱، فتح القدیر ۱۲۰/۲، معنی المحتاج ۳۵۹/۱، المعنی ۲۰۱۷/۳ الشرح الکبیر مع الدسوقی ۲/۲، کشاف القناع ۲/۳۳۷۔ ③ حاشیہ ابن عابدین ۱۹۰/۲۔

روایت ہے۔

عمرہ..... عمرہ کا لغوی معنی زیارت ہے، یہ بھی کہا گیا ہے کہ آباد جگہ کا قصد کرنا، عمرہ کو عمرہ اس لئے کہتے ہیں چونکہ ساری عمر عمرہ کیا جاسکتا ہے۔

شرعی تعریف..... ”قصد الكعبة للنسك“ یعنی ادائے ارکان کے لئے کعبہ کا قصد کرنا۔ عمرہ کے ارکان طواف اور سعی ہے، حج عمرہ سے مستغنی نہیں کرتا اگرچہ حج میں عمرہ ہوتا ہو۔

دوم..... اسلام میں حج و عمرہ کا مقام اور حکمت

حج ارکان اسلام کا پانچواں رکن ہے، اللہ تعالیٰ نے صاحب استطاعت پر فرض کیا ہے، عمرہ کا بھی یہی حال ہے، چنانچہ شافعیہ اور حنابلہ کے نزدیک حج اور عمرہ اصل کی حیثیت رکھتے ہیں۔ چونکہ فرمان باری تعالیٰ ہے:

وَأَتِمُّوا الْحَجَّ وَالْعُمْرَةَ لِلَّهِ..... البقرہ ۱۹۶/۲۵

یعنی حج اور عمرہ اللہ تعالیٰ کے لئے پورا پورا ادا کرو۔

جبکہ مالکیہ اور حنفیہ کے نزدیک عمرہ سنت ہے۔ انشاء اللہ آئندہ میں اسے بیان کروں گا۔ نبی کریم صلی اللہ علیہ وسلم نے چار مرتبہ عمرہ کیا ہے، اور ان میں سے تین مرتبہ عمرہ ذی الحجہ کے (مختلف سالوں میں) مہینہ میں کیا اور چوتھا عمرہ حج کے ساتھ کیا، ① تفصیل اس کی یوں ہے کہ پہلا عمرہ حدیبیہ سے ۶ھ میں کیا، دوسرا عمرہ ۷ھ میں کیا جو عمرہ قضاء ہے، تیسرا عمرہ فتح مکہ کے سال ۸ھ میں کیا، چوتھا عمرہ ۱۰ھ میں حج کے ساتھ کیا، چوتھی مرتبہ کے عمرہ کا احرام ذی القعدہ میں باندھا اور بقیہ اعمال ذی الحجہ میں کئے۔

قاضی حسین شافعی..... کہتے ہیں: حج سب عبادات میں سے سب سے افضل ہے چونکہ یہ مالی اور بدنی عبادت ہے، حلیمی کہتے ہیں: حج میں سبھی عبادات کے معانی پائے جاتے ہیں، چونکہ جس شخص نے حج کیا گویا اس نے روزہ رکھا، نماز پڑھی، اعتکاف کیا، زکوٰۃ دی فی سبیل اللہ سرحول کی چوکیداری کی اور جہاد بھی کیا، دوسری وجہ یہ بھی ہے کہ ہم اپنے آباؤ اجداد کی پشتوں میں (عالم ارواح میں) تھے کہ ہمیں حج کی دعوت دی گئی جیسے ایمان عبادات میں افضل ہے۔

جبکہ شافعیہ اور حنابلہ کے نزدیک نماز حج سے افضل ہے چونکہ نماز دین کا ستون ہے۔ ②

کیا حج جہاد سے افضل ہے؟..... بہت ساری احادیث افضل اعمال کے بیان پر مشتمل ہیں بسا اوقات جہاد کو افضل قرار دیا گیا۔ بسا اوقات ایمان کو افضل قرار دیا گیا، اور بسا اوقات نماز کو افضل قرار دیا گیا، اور کبھی کسی اور عمل کو افضل قرار دیا گیا۔ نجلہ ان احادیث میں سے ایک حدیث یہ بھی ہے جسے حضرات پیغمبر نے حضرت ابو ہریرہ رضی اللہ عنہ سے روایت کیا ہے۔ کہ ”ایک مرتبہ رسول کریم صلی اللہ علیہ وسلم سے سوال کیا گیا کہ کون سا عمل افضل ہے؟“

آپ صلی اللہ علیہ وسلم نے فرمایا: اللہ اور اس کے رسول پر ایمان لانا افضل عمل ہے، عرض کی گئی پھر کون سا عمل افضل ہے؟ فرمایا: پھر جہاد فی سبیل اللہ افضل عمل ہے، عرض کی گئی پھر کون سا افضل عمل ہے؟ فرمایا: ”حج مبرور افضل عمل ہے۔“

ایک حدیث یہ بھی ہے جسے ابوداؤد کے علاوہ محدثین کی ایک بڑی جماعت نے حضرت ابو ہریرہ رضی اللہ عنہ سے روایت کیا ہے۔ ”ایک

①..... رواہ مسلم۔ ② حنفیہ کا بھی یہی موقف ہے چونکہ حج صاحب استطاعت پر فرض ہے نیز نماز کفر و اسلام کے درمیان فرق ہے، قبر میں سب سے پہلے نماز کا سوال ہوگا قرآن میں تقریباً سات سو جگہوں میں نماز کا سوال آیا ہے۔ نیز نبی کریم صلی اللہ علیہ وسلم نے ساری عمر نماز پڑھی جبکہ حج صرف ایک مرتبہ کیا۔

الفقه الاسلامی وادلتہ..... جلد سوم ۳۲۸..... ابواب آج

عمرہ دوسرے عمرہ کے درمیان کی ہونے والی برائیوں کے لئے کفارہ ہے، حج مبرور کا جنت کے سوا کچھ بدلہ نہیں۔“ مبرور بمعنی مقبول ہے، چنانچہ امام نووی رحمۃ اللہ علیہ نے ترجیح دی ہے کہ حج مبرور وہ ہوتا ہے جس میں کسی قسم کا گناہ سرزد نہ ہوا ہو۔

علامہ شوکانی کا مؤقف..... علامہ شوکانی کہتے ہیں: افضلیات اعمال کے بیان میں وارد ہونے والی احادیث کو اس طرح جمع کیا جاسکتا ہے کہ مخاطب کے احوال مختلف ہونے سے فضیلت بھی مختلف ہوئی، چنانچہ جب مخاطب جنگ کی موثر صلاحیت کا حامل ہو اور پہلوان سمجھا گیا تو اس سے کہا گیا کہ افضل عمل جہاد ہے۔ جب مخاطب مالدار شخص ہو اس سے کیا گیا کہ افضل عمل صدقہ ہے اسی طرح مخاطبین کے احوال مختلف ہونے سے افضلیت کا بیان کا بھی مختلف ہوا۔ ❶

مالکیہ کا مؤقف..... مالکیہ کہتے ہیں حج اگر چہ نفلی ہو جہاد سے افضل ہے۔ البتہ اگر دشمن کا خوف ہو تو اس حالت میں جہاد حج سے افضل ہے۔

مشروعیت کی حکمت..... حج و عمرہ سے فرض کفایہ کا تحقق ہوتا ہے اور وہ ہر سال عبادت کے ذریعہ احیائے کعبہ ہے عمرہ اس معنی میں حج سے ممتاز ہے کہ پورا سال ہوتا ہے جبکہ حج مقررہ ایام ہی میں ہو پاتا ہے، چنانچہ حج کے شخصی (ذاتی) فوائد بھی ہیں اور اجتماعی فوائد بھی ہیں۔ شخصی فوائد..... حج کے شخصی فوائد مندرجہ ذیل ہیں۔ حج صغیرہ گناہوں کو مٹا دیتا ہے اور نفس کو معاصی کی آلودگی سے پاک کرتا ہے، بعض علماء جیسے بعض حنفیہ کہتے ہیں، حج کبیرہ گناہوں کو بھی مٹا دیتا ہے، اس کی دلیل حدیث سابق سے ہے۔ ”ایک عمرہ دوسرے عمرہ تک کفارہ ہے ان گناہوں کے لئے جو دونوں عمروں کے درمیان میں ہوں اور حج مبرور کا بدلہ جنت کے سوا کچھ نہیں۔“ اس حدیث کی روشنی میں بعض گناہوں کو مٹانا نہیں بلکہ جنت کا داخلہ لابدی ہے۔ اسی طرح دوسری روایت ہے کہ آپ صلی اللہ علیہ وسلم نے فرمایا: جس شخص نے حج کیا اور دوران حج جماع کے متعلق باتیں نہ کیں اور فسق میں مبتلا نہ ہوا وہ گناہوں سے ایسا پاک ہو کر واپس آئے گا جیسے اس کی ماں نے اسے جنم دیا تھا۔ ❷

ایک حدیث یہ بھی ہے۔ ”حج کرنے والے اور عمرہ کرنے والے لوگ اللہ تعالیٰ کا وفد ہوتے ہیں، اگر یہ لوگ اللہ تعالیٰ کو پکارتے ہیں تو اللہ تعالیٰ ان کی پکار کا جواب دیتا ہے، اگر رب تعالیٰ سے استغفار کریں تو وہ ان کی مغفرت کر دیتا ہے۔“ آپ صلی اللہ علیہ وسلم نے اسی طرح یہ بھی فرمایا: حاجی کی مغفرت ہو جاتی ہے اور اس شخص کی مغفرت بھی ہو جاتی ہے جس کے لئے حاجی استغفار کرے۔ ❸

قاضی عیاض رحمۃ اللہ علیہ کہتے ہیں: اہل سنت والجماعت کا اجماع ہے کہ کبیرہ گناہ بغیر توبہ کے معاف نہیں ہوتے، اسی طرح قرضہ ساقط ہونے کا قائل بھی کوئی نہیں اگرچہ قرض اللہ تعالیٰ کا حق ہو جیسے نماز اور روزہ۔

چنانچہ حج گناہوں کا صفایا کر دیتا ہے، خطاؤں کو ختم کر دیتا ہے، البتہ انسانوں کے حقوق کو معاف نہیں کرتا، چونکہ انسانوں کے حقوق ذمہ سے متعلق ہوتے ہیں، یہاں تک کہ روز قیامت اللہ تعالیٰ اہل حقوق کو جمع کرے گا تا کہ ہر شخص اپنا حق لے سکے۔ ہاں البتہ صاحب حق رب تعالیٰ کی نعمتوں سے راضی ہو اور اللہ تعالیٰ بندے پر کرم کر دے اور مقروض سے چشم پوشی کا معاملہ فرمائے، الغرض آدمیوں کے حقوق ادا کرنے کے بغیر کوئی چارہ کار نہیں، رہی بات اللہ تعالیٰ کے حقوق کی سو یہ اللہ تعالیٰ غفور ورحیم کے تسامح پر مبنی ہیں۔

حج نفس کو پاک کر دیتا ہے، نفس کو صفائی اور اخلاص کی طرف لے جاتا ہے، جس سے زندگی نئی راہوں پر گامزن ہو جاتی ہے، انسان کی باطنی سوچوں کو ختم کر دیتا ہے، رب تعالیٰ کے ساتھ حسن ظن اور امید کو مضبوط کرتا ہے۔

❶..... دیکھئے نیل الماوطار ۳/۲۸۲۔ ❷ رواہ البخاری ومسلم والنسائی وابن ماجہ والترمذی عن ابی ہریرۃ۔ ❸ روہ البزار والطبرانی فی الصغیر وابن خزیمہ فی صحیحہ والحاکم۔

الفقه الاسلامی وادلتہ..... جلد سوم ۳۴۹..... ابواب الحج

حج ایمان کو قوت بخشتا ہے اور اللہ تعالیٰ کے ساتھ عہد کی تجدید کرتا ہے تو بہ کرنے پر مدد دیتا ہے اور انسان صدق دل سے توبہ کرتا ہے، نفس کو نکھارتا ہے، مقامات حج کا مشاہدہ کر کے دل کو مہذب اور متاثر بناتا ہے، بیت اللہ کے پاس جا کر رب تعالیٰ کی مہربانیوں کو اپنے دامن میں لیتا ہے۔

حج مومن کو ماضی کا شاندار اسلام، نبی کریم صلی اللہ علیہ وسلم اور سلف صالحین کے جہاد کی یاد دلاتا ہے، چونکہ اسلاف ہی نے دنیا کو اعمال صالحہ سے منور کیا۔

حج دوسرے اسفار کی طرح انسان کو صبر کا عادی بناتا ہے اور مشکلات اور دشواریاں برداشت کرنے کا عادی بناتا ہے۔ انسان ایک انتظام کا عادی بن جاتا ہے۔ اوامر کا التزام کرتا ہے پھر اسے رب تعالیٰ کی راہ میں دشواریاں اور مشکلات برداشت کرنے کا ایک چمک سا لگ جاتا ہے اور انسان میں ایثار و قربانی کا جذبہ پروان چڑھتا ہے۔

حج کے ذریعہ بندہ اپنے رب کی نعمتوں کا شکر ادا کرتا ہے، ان نعمتوں میں نعمت مال، عافیت کی نعمت وغیرہ شامل ہیں، انسان کے نفس میں کامل بندگی کا درخت جڑ پکڑتا ہے، اللہ تعالیٰ کی متعین شریعت کے آگے جھک جاتا ہے، چنانچہ علامہ کا سانی رحمہ اللہ رقم طراز ہیں: حج میں بندگی کا اظہار اور نعمتوں کا شکر ادا کرنا ہوتا ہے۔

بندگی کا اظہار..... یوں ہوتا ہے کہ بندہ معبود کے آگے جھک جاتا ہے اور زیر کر دیتا ہے، چنانچہ حج میں یہی عامل کار فرما ہوتا ہے، چونکہ حاجی حالت احرام میں اپنی پراگندگی کا مظاہرہ کرتا ہے، زیب و زینت کا سامان ترک کر دیتا ہے، بندہ اپنی صورت سے رب تعالیٰ کی ناراضی کو ظاہر کر رہا ہوتا ہے یوں اس کی پراگندگی اور بد حالی کو دیکھ کر رب تعالیٰ کی مہربانیاں اور عنایات بندے کی طرف متوجہ ہوتی ہیں۔

شکر نعمت کا اظہار..... چونکہ بعض عبادات بدنی ہوتی ہیں اور بعض مالی لیکن حج مال و بدن سے مخلوط عبادت ہے، اسی لئے حج تبھی واجب ہوتا ہے جب مال بھی موجود ہو اور بدن بھی حالت صحت میں ہو، گویا حج میں دو طرح کی نعمتوں کا شکر ادا کیا جاتا ہے یعنی نعمت مال اور نعمت بدن، نعمتوں کا شکر تبھی بجالایا جاسکتا ہے جب نعمتوں کو نعمت کی طاعت میں صرف کیا جائے، نعمتوں کا شکر ادا کرنا عقلاً و شرعاً واجب ہے۔

حج کے اجتماعی فوائد..... حج امت کے مختلف رنگوں، زبانوں اور ملکوں کے افراد میں باہمی تعارف پیدا کرنے کا اہم ذریعہ ہے، آزاد معاشی منافع جات کے تبادلہ کا ذریعہ ہے، عام مسلمانوں کے حالات کو تذکرہ میں لانے کا سبب ہے، حج یہ درس دیتا ہے کہ مسلمان ایک صف بنا کر دشمن کے سامنے کھڑے ہو جائیں، جیسا کہ فرمان باری تعالیٰ ہے:

لَيَشْهَدُنَا مَنَافِعَ لَهُمْ الحج ۲۲/۲۸

تاکہ وہ ان فوائد کو آنکھوں سے دیکھیں جو ان کے لئے رکھے گئے ہیں۔

حج ساری دنیا کے مسلمانوں کے باہمی ربط و بھائی چارے کی علی رؤس الخلائق اشتہار ہے۔

چونکہ رب تعالیٰ کے فرمان ”إِنَّمَا الْمُؤْمِنُونَ إِخْوَةٌ“ (الحجرات ۱۰/۳۹) کا عملی نمونہ دوران حج ہی دیکھنے کو ملتا ہے، دوران حج یہ احساس پیدا ہوتا ہے کہ سب مسلمان برابر ہیں اور حق پر ہیں، کسی عربی کو عجمی پر اور گورے کو کالے پر فوقیت حاصل نہیں یہ نظریہ حج ہی میں مشاہد ہوتا ہے۔

حج دعوت اسلام کو پھیلانے میں زبردست معاونت کرتا ہے، دنیا میں دعوت کے ستون کو حج مضبوط کرتا ہے اور وہ طریقہ جو نبی کریم صلی اللہ علیہ وسلم نے دعوت کے لئے رائج کیا حاجیوں کو اس سے واقفیت ہوتی ہے۔

رہا یہ کہ حج مومنین کی مخاطبت کا عام قومی اجتماع اور کانفرنس ہے جو ایام حج میں جمع ہو جاتا ہے اور ایک طرح کے عزم کا اعلان کرتا ہے سو یہ شرعاً مطلوب نہیں چونکہ اسلامی سیاست کا دار و مدار اہل رائے اور اہل مشورہ پر ہے، اہل رائے ہی مرجع اور مرکز ہیں، دوسری وجہ یہ بھی ہے کہ مسلمانوں کی زبردست کثرت اس فائدہ کی تحقیق کے مانع ہے جس کی امید ہو، چونکہ سیاست کا دائرہ کار اور اسلامی طریقہ مسلمان حکام کی رائے پر ہے، عام افراد میں سے یہ اختیار کسی کے سپرد نہیں کہ وہ نفوذ اور حکومت میں کار فرما ہو۔ ❶

سوم..... حج اور عمرہ کا حکم

علماء امت کا اتفاق ہے کہ عمر میں حج ایک مرتبہ کرنا فرض ہے۔ اس پر کتاب و سنت سے دلائل ہیں۔

کتاب سے..... چنانچہ فرمان باری تعالیٰ ہے:

❶..... یہ بات روز روشن کی طرح عیاں ہے کہ حج بندہ اور معبود کے درمیان تعلق کا اہم ذریعہ ہے، چنانچہ بالفاظ دیگر حج محبوب کی اداؤں کو ادا کرنے کا نام ہے، بندہ رب تعالیٰ سے گہرے عشق و محبت کا دعویٰ کرنے کرتے تھکتا نہیں، کبھی اس کا اظہار کر کے تو دکھائے، رب تعالیٰ نے اس کا راستہ خود ہی مقرر فرمایا چونکہ انسان کی فطرت میں عیش و محبت کا عنصر غالب ہے، ہر کوئی اپنے طریقہ سے اظہار عشق کرے لاجلہ راہ ہدایت سے بھٹک جائے گا، چنانچہ اس کا طریقہ کار وضع فرمایا، دیکھئے عقل سے ماوراء عبادت محض عیش و محبت کی اداؤں کا دوسرا نام ہے، ورنہ عقل یہ کب روا سمجھتی ہے کہ صفا اور مرہ کے درمیان جا کر آوارہ گھومو، عقل کب تسلیم کرتی ہے کہ ایک میدان میں جا کر پڑے رہو، لیکن میدان عشق و محبت جو عقل کے دائرہ کار سے آزاد ہے اس کا بھر پور یہ تقاضا ہوتا ہے کہ محبوب کے لئے اپنے آپ کو ذلیل و خوار کر دو، گویا بندہ اپنی جگہ عشق و محبت کے بائگ دراز دعوے کرتا ہے وہ بھلا اس ساغر کی کیا قیمت جو بھٹک نہ جائے، ساغر عشق و محبت کے جھلکنے کا مشاہدہ ہونہ ہو حج میں ضرور ہوتا ہے۔

خصوصاً عصر حاضر میں انسانیت مادیت کی گھٹا ٹوپ تاریکیوں میں ڈوبی ہوئی ہے روحانیت کو پس پشت ڈال دیا گیا ہے چنانچہ فودوج عقل و مادیت کے پرستاروں کے خلاف نعرہ بغاوت بلند کرتے ہیں۔ حج کرنے والا انسان مادیت کے نفس زریں سے نکل کر اپنے آپ کو روحانیت کی بیکراں وسعتوں میں لے جاتا ہے، چنانچہ مولانا ابوالحسن علی ندوی رحمہ اللہ ارکان اربعہ میں رقم طراز ہیں۔ ”روزہ مادیت کے بتوں کو کما حقہ ہماری کوتاہی کی وجہ سے لگام نہیں دیتا چونکہ انسان کو روزہ بھی ہوتا ہے اور ساتھ ساتھ مادیت کے بتوں سے بھی اپنے کو آشتا رکھتا ہے حتیٰ کہ شام کو مرغن اور طرح طرح کے کھانوں سے حاصل ہونے والی روحانیت پر مردنی چھا جاتی ہے، لہذا انسان کو دفعۃً باجرات ہو کر ایسی قلندرانہ جست کی ضرورت تھی جس سے مادیت اور عقل کے طوق و سلاسل کو پاش پاش کر کے رکھ دے اور ایسی جگہ پہنچ جائے جہاں رنگ و نسل سے ماوراء عشق و محبت اور شوق کی حکمرانی ہو۔

انسان کو کبھی کبھی اپنی سنجیدہ اور متین اور جامد عقل کے خلاف بغاوت کی ضرورت بھی پیش آتی ہے اور اس کی حاجت بھی پیش آتی ہے کہ عادات و اطوار پسند و ناپسند، خود ساختہ قوانین، مصنوعی تہذیب، ظاہر تکلفات، رسمی وضع داریوں اور سماج کے بندھے نئے نظام اور فرضی بندھنوں کو توڑ کر آزاد ہو جائے۔ (مخلص از ارکان اربعہ صفحہ ۳۱۳ تا ۳۱۶)

رہی یہ بات کہ کچھ ملحدین عبادت حج جو اسلام کی شان اور عظمت کا زبردست ذریعہ اشعار کو عقل کی ناقص کسوٹی پر پرکھنا چاہتے ہیں اور اسے عالمی کانفرنس سے تعبیر کرتے ہیں، لاجلہ یہ صریح کفر ہے چونکہ دلائل قطعیہ اور فرض عین کا انکار کفر ہے، انسانی عقل خواہ کتنی آگے بڑھ دو جائے وہ پھر بھی ناقص ہے اس کی رسائی وہاں ناممکن ہے جہاں شریعت مظہرہ کی رسائی ہے، مصنف کی بیان کردہ حکمت اور ہماری وضاحت سے فلسفہ حج کا لب لباب انشاء اللہ نمایاں سمجھ میں آ جاتا ہے۔ (واللہ اعلم بالصواب)

الفرض اس عظیم الشان عبادت کے لئے سب سے پہلی شرط ایمان کا بنانا ضروری ہے اور ذہن کو اس عبادت کے لئے تیار رکھنا ضروری ہے ورنہ کتنے لوگ وہاں صرف خریداری اور سیر کے لئے جاتے ہیں، لہذا رب کے ساتھ اگر گہرا تعلق نہیں بنایا اور اپنے آپ کو رب تعالیٰ کے دربار میں حاضری کے لئے ذہناً تیار نہیں کیا وہ لطف و کرم فوت ہو جائے گا۔

وَاللَّهُ عَلَى النَّاسِ حِجُّ الْبَيْتِ مِنَ اسْتِطَاعَةٍ إِلَيْهِ سَبِيلًا وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ﴿٩٤﴾ آل عمران ۹۴/۲
 اور لوگوں میں سے جو بیت اللہ تک پہنچنے کی استطاعت رکھتے ہوں ان پر اللہ کے لیے اسے گھر کا حج کرنا فرض ہے
 اور جو انکار کرے تو اللہ دنیا جہاں کے لوگوں سے بے نیاز ہے۔

ابن عباس رضی اللہ تعالیٰ عنہ سے مروی ہے کہ جس شخص نے حج کے غیر واجب ہونے کا اعتقاد رکھا اس نے کفر کیا۔ دوسری آیت میں ہے:
 وَاتَّبِعُوا الْحَجَّ وَالْعُمْرَةَ لِلَّهِ البقرة ۱۹۶/۲
 اللہ تعالیٰ کے لئے حج اور عمرہ پورا پورا ادا کرو۔

ایک اور جگہ فرمان ہے:

وَ اذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ ﴿٢٤٨﴾ لِيَشْهَدُوا مَنَافِعَ لَهُمْ وَ
 يَذْكُرُوا اسْمَ اللَّهِ فِي أَيَّامٍ مَّعْلُومَاتٍ سورة الحج ۲۴۸-۲۴۷

اور لوگوں میں اعلان کر دو کہ وہ تمہارے پاس پیدل آئیں اور دروازے کے راستوں سے سفر کرنے والی ان اونٹنیوں پر سوار ہو کر آئیں
 (جو لمبے سفر سے) دہلی ہو گئی ہوں تاکہ وہ ان فوائد کو آنکھوں سے دیکھیں جو ان کے لئے رکھے گئے ہیں۔
 اور متعین دنوں میں ان چوپایوں پر اللہ کا نام لیں جو اللہ نے انہیں عطا کئے ہیں۔

سنت سے..... نبی کریم صلی اللہ علیہ وسلم نے فرمایا: اسلام کی بنیاد پانچ چیزوں پر رکھی گئی ہے۔ ”گوایا دینا کہ اللہ کے سوا کوئی معبود
 نہیں اور محمد اللہ کے رسول ہیں، نماز قائم کرنا، زکوٰۃ ادا کرنا، بیت اللہ کا حج کرنا اور رمضان کے روزے رکھنا۔“ ❶

فریضہ حج زندگی میں ایک مرتبہ ہے..... زندگی میں صرف ایک بار حج فرض ہوتا ہے اس پر دلیل حضرت ابو ہریرہ رضی اللہ تعالیٰ
 عنہ کی روایت سے کہ ”ہمیں رسول کریم صلی اللہ علیہ وسلم نے خطاب کیا اور فرمایا: اے لوگو! اللہ تعالیٰ نے تمہارے اوپر حج فرض کیا ہے لہذا حج
 کرتے رہو، ایک شخص نے سوال اٹھایا کہ یا رسول اللہ! ہر سال حج کیا جائے؟ آپ صلی اللہ علیہ وسلم خاموش رہے، یہاں تک کہ سائل نے تین
 مرتبہ سوال دہرایا، تب نبی کریم صلی اللہ علیہ وسلم نے فرمایا: اگر میں اس پر ”نعم (جی ہاں)“ کہہ دوں تو حج واجب ہو جائے گا اور تم اس کی
 استطاعت نہیں رکھو گے۔“ ❷

اسی معنی میں ابن عباس رضی اللہ تعالیٰ عنہ کی روایت بھی ہے اور اس روایت میں سائل کی تعیین ہے کہ سائل اقرع بن حابس رضی اللہ عنہ
 تھے، اس روایت میں یہ بھی ہے۔ ”جس شخص نے زیادہ حج کئے تو وہ ظمی ہوں گے۔“ ❸
 یہ موقف کہ زندگی میں حج ایک بار فرض ہے اس کی تائید اصول فقہ کے اس قاعدہ سے بھی ہوتی ہے کہ امر مقتضی تکرار نہیں ہوتا۔

بیہقی کی حدیث کا شبہ اور اس کا ازالہ..... چنانچہ بیہقی ابن حبان کی ایک روایت ہے جس سے معلوم ہوتا ہے ہر پانچ سالوں میں
 حج کرنا ضروری ہے حدیث یہ ہے۔ ”ابوسعید خدری رضی اللہ تعالیٰ عنہ سے مروی ہے کہ رسول کریم صلی اللہ علیہ وسلم نے فرمایا: اللہ تعالیٰ فرماتا
 ہے: میں نے جس بندے کو جسمانی صحت عطا فرمائی ہو اور اسے معاشی فراخی عطا فرمائی ہو اس پر پانچ سال گزار جائیں اور میری طرف سفر کر
 کے نہ آئے تو وہ محروم ہی رہتا ہے۔“ یہ حدیث ندب (استحباب) پر محمول ہے، یعنی جس شخص کو اللہ تعالیٰ نے صحت، قوت اور معاشی فراخی عطا
 فرمائی ہو اس کے لئے ہر پانچ سالوں میں حج کرنا مستحب ہے اگر حج نہ کیا تو اجر و ثواب اور اللہ تعالیٰ کی رضا سے محروم رہے گا۔

❶..... رواہ البخاری ومسلم عن عبد الله بن عمر رضی اللہ تعالیٰ عنہما۔ ❷ رواہ احمد ومسلم والنسائی (نیل الاوطار
 ۲/۲۴۹) ❸ رواہ احمد والنسائی (نیل الاوطار المکان السابق)

الفقه الاسلامی وادلتہ..... جلد سوم ۳۵۲ ابواب الحج

علماء کا اس پر اجماع ہے کہ حج صرف ایک مرتبہ فرض ہے، ایک سے زائد مرتبہ حج نفل ہی ہوگا۔ ❶ چنانچہ نبی کریم صلی اللہ علیہ وسلم نے ارشاد فرمایا: حج اور عمرہ کو مل کر کرو (یعنی پہلے عمرہ کرو پھر حج کرو) چونکہ حج اور عمرہ گناہوں کو اور فقر و فاقہ کو اس طرح مٹاتے ہیں جس طرح (لوہار کی) بھٹی لوہے، سونے اور چاندی کی میل کو ختم کر دیتی ہے، حج مبرور (مقبول) کا ثواب جنت کے سوا کچھ نہیں۔ ❷

زائد حج بھی واجب ہو جاتا ہے..... ”بسا اوقات حج ایک سے زائد مرتبہ بھی واجب ہو جاتا ہے جیسے کسی شخص نے یوں کہا: مجھ پر اللہ کے لئے حج ہے۔“ چونکہ نذر اسباب و جوب میں سے ہے، عبادات اور مقصود قریبتوں میں نذرو جوب کا مسبب ہے، اسی طرح نفل حج فاسد کر دیا تو اس کی قضاء بھی واجب ہوتی ہے۔

حرام حج..... بسا اوقات حج کرنا حرام ہوتا ہے جیسے حرام مال سے حج کرنا حرام ہے۔ بسا اوقات حج کرنا مکروہ ہوتا ہے جیسے جن لوگوں سے اجازت حج لینا ضروری ہو ان کی اجازت کے بغیر حج کر لیا مثلاً والدین جو محتاج خدمت ہوں ان کی اجازت کے بغیر حج کرنا مکروہ ہے، دادا، دادی والدین کے نہ ہونے پر والدین کے قائم مقام میں۔ ❸

اسی طرح مقروض کا قرض خواہ کی اجازت کے بغیر حج کرنا بھی مکروہ ہے، کفیل جس نے قرض کا ذمہ لے رکھا ہو قرض خواہ کی اجازت کے بغیر اس کا حج کرنا بھی مکروہ ہے، لہذا قرض خواہ اور والدین کی اجازت کے بغیر حج کے لئے جانا مکروہ ہے۔

حنفیہ کے نزدیک یہ کراہت تحریمی ہے۔ مالکیہ شافعیہ اور حنفیہ کے نزدیک اگر کوئی شخص حرام مال سے حج کر لے تو اس کا فرض یا نفل ذمہ سے ساقط ہو جائے گا یہ ایسا ہی ہے جیسے مغضوب زمین میں نماز پڑھ لی جائے، چونکہ صحت اور عصیان میں کوئی منافات نہیں۔

حنابلہ نے اس موقف کی مخالفت کی ہے ان کے نزدیک مال حرام سے کیا ہو حج ذمہ سے فرض و نفل کو ساقط نہیں کرتا، چونکہ ان کے نزدیک مغضوب زمین میں نماز صحیح نہیں ہوتی۔

نوع فرضیت..... حج یا تو فرض عین ہوگا یہ وہ نوع ہے کہ جو شخص شرائط (جو بعد میں آرہی ہیں) کے مطابق حج نہ کرے، یا فرض کفایہ ہوگا اور وہ ہر سال کعبۃ اللہ کا حج و عمرہ سے احیاء ہے، یا محض نفل ہوگا یہ صرف غناموں اور بچوں میں ہو سکتا ہے، اور ہر پانچ سالوں میں حج کرنا مندوب و مستحب ہے۔

تکرار عمرہ..... شافعیہ، حنابلہ اور حنفیہ کے نزدیک ایک سال میں کئی بار عمرات کرنے میں کوئی حرج نہیں، چونکہ حضرت عائشہ رضی اللہ تعالیٰ عنہا نے نبی کریم صلی اللہ علیہ وسلم کے حکم سے ایک ماہ میں دو مرتبہ عمرہ کیا ایک عمرہ حج قرآن میں اور دوسرا حج کے بعد کیا تھا، چنانچہ بخاری و مسلم نے حضرت ابو ہریرہ رضی اللہ عنہ کی روایت نقل کی ہے۔ ”ایک عمرہ دوسرے عمرہ تک ہونے والے گناہوں کے لئے کفارہ ہے۔“

مالکیہ کے نزدیک سال میں عمرہ کا تکرار مکروہ ہے چنانچہ ابراہیم نخعی کہتے ہیں۔ صحابہ کرام سال میں صرف ایک بار عمرہ کرتے تھے دوسری وجہ یہ بھی ہے کہ نبی کریم صلی اللہ علیہ وسلم نے ایسا نہیں کیا۔ ❹

❶..... شرح مسلم ۱۰۱/۹ المجموعہ ۸/۷، نیل الاوطار ۲۸۰/۳ الدر المختار ۱۹۰/۲ فتح القدیر ۱۳۳/۲ ❷ رواہ الترمذی والنسائی وابن ماجہ عن ابن مسعود۔ ❸ لہذا دادا دادی اگر محتاج ہوں ان کی اجازت کے بغیر حج کرنا مکروہ ہے۔ ❹ ایک سال میں بار بار عمرہ کرنا جائز بلکہ مستحسن ہے اسی پر فتویٰ ہے تاہم مالکیہ کا مذہب بھی معقول ہے چونکہ جب ایک مرتبہ عمرہ کرے گا وہ مزادہ لطف و عشق و محبت بار بار عمرہ کرنے میں باقی نہیں رہتی جو ایک مرتبہ عمرہ کرنے میں ہے۔ نیز حدیث ”زرغباً تردد حیا۔“ واللہ اعلم۔

کیا حج واجب علی الفور ہے یا واجب علی التراخی..... امام ابو حنیفہ امام ابو یوسف، مالکیہ کا راجح قول اور حنابلہ کہتے ہیں استطاعت کے مہیا ہو جانے کے بعد اور بعد میں آنے والی شرائط پائے جانے پر حج پہلے ہی سال واجب علی الفور ہے یعنی پہلے وقت میں حج واجب ہے۔ ① اگر سالوں تک حج مؤخر کیا تو فسق کا مرتکب ہوگا اور شہادت مردود ہوگی، چونکہ حج کو مؤخر کرنا صغیرہ گناہ ہے، اگر ایک سال نہ کیا تو فاسق نہیں ہوگا لیکن سالہا سال گزر گئے اور حج نہیں کیا تو گناہگار ہوگا چونکہ فوریت ظنی ہے، چونکہ فوریت کی دلیل ظنی ہے جیسا کہ حنفیہ کہتے ہیں، اگر حج میں تاخیر کی تو پھر بھی ادا ہوگا اگر مرنے تک نہیں کیا تو گناہگار ہوگا، فقہاء کہتے ہیں اگر کسی شخص پر حج فرض ہو ا مگر اس نے تاخیر کی پھر مال ختم ہو گیا تو اب فرض لے کر حج کرے، اگرچہ فرضہ کی ادائیگی پر قادر نہ ہو، اگر ادائیگی کی نیت ہو تو اللہ تعالیٰ سے امید ہے کہ مواخذہ نہیں کرے گا، حنابلہ کہتے ہیں اگر کسی شخص نے کوتاہی کی حج نہ کیا اور مر گیا تو اس کے سبھی مال سے اتنا مال نکالا جائے گا جس سے اس کی طرف سے حج اور عمرہ کیا جاسکے۔ ان حضرات نے ان آیات سے استدلال کیا ہے۔ ”ولله على الناس حج البيت من استطاع اليه سبيلاً“ اور ”واتموا الحج والعمرة لله“ جبکہ حنابلہ کے نزدیک بھی حج واجب علی الفور ہوتا ہے۔

ان حضرات کی واجب علی الفور پر دلیل ان احادیث سے بھی ہے۔ ”حج کرو قبل ازین کہ تمہارا حج کیا جائے۔“ ② ایک اور حدیث ہے۔ ”حج کرنے میں جلدی کرو چونکہ تمہیں معلوم نہیں کہ کیا حالات پیش آنے والے ہیں ③ ایک حدیث یہ بھی ہے۔ ”جس شخص کو مرض، کوئی ظاہری حاجت، ظاہری مشقت یا ظالم سلطان (حج سے) نہ روکے اور وہ حج نہ کرے وہ چاہے یہودی کی موت مرے یا نصرانی کی موت مرے۔“ ④

ایک روایت ترمذی کی ہے۔ ”جس شخص کے پاس زادراہ ہو، سواری ہو جو اسے بیت اللہ تک پہنچا سکتی ہو، (اس استطاعت کے باوجود) اس نے حج نہ کیا، اس پر کچھ نہیں خواہ یہودی مرے یا نصرانی، چونکہ اللہ تعالیٰ نے اپنی کتاب میں فرمایا ہے۔ ”اور لوگوں میں سے جو لوگ اس تک پہنچنے کی استطاعت رکھتے ہوں ان پر اللہ کے لئے اس گھر کا حج کرنا فرض ہے۔“ یہ احادیث حج کے واجب علی الفور پر دلالت کرتی ہیں، اور جو شخص پہلے وقت میں حج نہ کرے باوجودیکہ کر سکتا ہو اس کے متعلق وعید آئی ہے، چونکہ حدیث میں یہ الفاظ ہیں: من ملک..... فلم یحج فاء تعقیب بلا فصل (مع الوصل) کے لئے آتا ہے یعنی جو شخص زادراہ اور سواری کا مالک ہو اس نے اس کے فوراً بعد حج نہ کیا۔

شافعیہ..... شافعیہ اور حنفیہ میں سے امام محمد رحمۃ اللہ علیہ کہتے ہیں: حج واجب علی التراخی ہے، اس کا معنی یہ نہیں کہ تاخیر متعین ہے، بلکہ معنی یہ ہے کہ حج علی الفور لازم نہیں ہوتا، جس پر حج واجب ہو اس کے لئے مسنون یہ ہے کہ تاخیر نہ کرے، بلکہ اپنے ذمہ سے فارغ ہونے کے لئے جلدی کرے اور طاعت کی طرف بڑھ کر جائے، چونکہ فرمان باری تعالیٰ ہے:

فَاسْتَبِقُوا الْخَيْرَاتِ..... البقرة ۲/۱۳۸ بھلائی کے کاموں میں سبقت لے جاؤ۔

دوسری وجہ یہ بھی ہے کہ جب تاخیر کرے گا تو حج کو فوت کرنے کی طرف خود پیش رفت کرے گا اور حج کو حوادث زمانہ کے رحم و کرم پر چھوڑے گا، البتہ ایک سال سے دوسرے سال تک مؤخر کرنا جائز ہے، ان حضرات کے نزدیک مشہور یہ ہے کہ حج کی فرضیت ۶ھ میں ہوئی نبی کریم صلی اللہ علیہ وسلم نے ۱۰ھ تک حج مؤخر کیا جبکہ کوئی عذر بھی نہیں تھا اگر تاخیر جائز نہ ہوتی آپ صلی اللہ علیہ وسلم تاخیر نہ کرتے۔ ⑤ یہ رائے اولیٰ و افضل ہے چونکہ اس میں لوگوں پر آسانی ہے اور گناہ کا حکم بھی نہیں، دوسری وجہ یہ بھی ہے کہ جمہور نے جن احادیث سے

①..... واجب علی الفور کا مطلب یہ ہے کہ جوئی استطاعت حاصل ہوئی حج فوراً واجب ہوگا حج کرنے میں تاخیر نہ کی جائے۔ ② حدیث صحیح رواہ الحاكم و للبيهقي عن علي. ③ رواہ احمد و ابو القاسم الاصبهانی عن ابن عباس و فی سندہ ابو اسرائیل ضعیف الحفظ (نیل الاوطار ۲/۲۸۴) ④ رواہ سعید بن منصور و احمد و ابو یعلی و البیهقی عن ابی امامة و فیہ لیث بن ابی سلیم ضعیف. ⑤ دیکھئے شرح المجموع ۷/۸۲، المہذب ۱/۱۹۹، الايضاح ص ۱۷۷ مغنی المحتاج ۱/۴۶۰.

الفقه الاسلامی وادلت..... جلد سوم ۳۵۳ ابواب الحج

استدلال کیا ہے وہ سب ضعیف ہیں، یہ بھی حق ہے کہ حج ۶ھ میں فرض ہوا۔

یعنی جس وقت سورت آل عمران نازل ہوئی اسی وقت حج فرض ہوا جیسا کہ شافعیہ کی تحقیق ہے، جن لوگوں نے ۱۰ھ میں حج کے فرض ہونے کا قول کیا اس نے خطا کی چونکہ یہ بات طے شدہ ہے کہ سورت آل عمران ۱۰ھ سے پہلے نازل ہوئی ہے، لیکن حج میں جلدی کرنا احتیاطاً ضروری ہے۔

عمرہ کا حکم..... حنفیہ کا مذہب اور مالکیہ کا راجح قول یہ ہے کہ عمرہ سنت زندگی میں ایک مرتبہ کرنا سنت موکدہ ہے، ❶ چونکہ مشہور احادیث جن میں اسلام کے فرائض کی تعداد بیان کی گئی ہے ان میں عمرہ کا ذکر نہیں ہے، مثلاً ابن عمر رضی اللہ تعالیٰ عنہ کی حدیث: اسلام کی بنیاد پانچ چیزوں پر ہے۔ "ان پانچ چیزوں میں صرف حج کا ذکر ہے، اسی طرح جابر رضی اللہ تعالیٰ عنہ کی روایت ہے کہ ایک اعرابی رسول کریم صلی اللہ علیہ وسلم کی خدمت میں حاضر ہوا اور عرض کی: یا رسول اللہ! مجھے عمرہ کے بارے میں خبر دیں کیا یہ واجب ہے؟ آپ نے فرمایا: نہیں، ہاں اگر تم عمرہ کرو تمہارے لئے بہتر ہے۔ دوسری روایت بھی ہے۔ "تمہارے لئے اولیٰ ہے۔" ❷
حضرت ابو ہریرہ رضی اللہ عنہ کی روایت ہے کہ "حج جہاد (فرض) ہے اور عمرہ نفی ہے۔" ❸

شافعیہ اور حنابلہ..... شافعیہ کا ظاہر قول اور حنابلہ کہتے ہیں: عمرہ حج کی طرح فرض ہے چونکہ فرمان باری تعالیٰ ہے۔ "اتموا الحج والعمرة لله" یعنی اللہ کے لئے حج و عمرہ پورا پورا ادا کرو۔ "اتموا" امر ہے اور امر وجوب کا تقاضا کرتا ہے، نیز حضرت عائشہ رضی اللہ تعالیٰ عنہا کی روایت ہے کہ میں نے عرض کی یا رسول اللہ! کیا عورتوں پر جہاد فرض ہے؟ آپ نے فرمایا: جی ہاں عورتوں پر ایسا جہاد فرض ہے جس میں جنگ نہیں ہوتی یعنی حج اور عمرہ۔ ❹

میرے نزدیک دوسری رائے زیادہ صحیح ہے چونکہ دوسری رائے کی دلیل آیت ہے اور پہلی رائے کی متدل احادیث ضعیف ہیں۔ ❺
اہل مکہ پر عمرہ ہے؟..... حنابلہ نے امام احمد رحمۃ اللہ علیہ سے نقل کیا ہے کہ اہل مکہ پر عمرہ نہیں چونکہ ابن عباس رضی اللہ عنہ عمرہ کو واجب سمجھتے تھے اور کہتے تھے: اے اہل مکہ تمہارے اوپر عمرہ نہیں ہے، تمہارا عمرہ یہی ہے کہ تم بیت اللہ کا طواف کرتے رہو، اسی طرح عطاء رحمۃ اللہ علیہ سے مروی ہے کہ عمرہ کا اہم رکن طواف ہے اور اہل مکہ طواف کرتے رہتے ہیں لہذا انہیں یہی کافی ہے۔

دوسری بحث..... حج و عمرہ کی شرائط اور موانع (ممنوعات)

اس بحث میں دو مقاصد ہیں۔

پہلا مقصد..... حج و عمرہ کی شرائط

کچھ شرائط ایسی ہیں جو مردوں اور عورتوں کے لئے عام ہیں اور کچھ شرائط عورتوں کے ساتھ خاص ہیں اگر یہ شرائط پائی گئیں تو حج واجب ہوگا اور اس کی ادا بھی واجب ہوگی اگر شرائط نہ پائی گئیں تو حج واجب نہیں ہوگا اور ادا بھی واجب نہیں۔

❶..... الدر المختار ۲/۲۰۶، فتح القدیر ۲/۳۰۶ البدائع ۲/۲۲۶ بدایۃ المجتہد ۱/۳۱۲، اگرچہ علامہ کا سامانی نے عمرہ کے وجوب کا قول اختیار کیا ہے۔ ❷ رواہ الترمذی وصححه احمد والبیہقی وابن ابی شیبہ وعبد بن حمید وفي اسنادہ حجاج بن ارطاة وفي تصحيح الترمذی نظر وقال النووی اتفق الحفاظ علی ضعفه. ❸ رواہ الدار قطنی والبیہقی وابن حزم واسنادہ ضعیف کما قال ابن حجر وقال ایضاً ولا یصح من ذالک شئی. ❹ رواہ ابن ماجہ والبیہقی وغیرہما باسناد صحیحہ. ❺ آیت سے استدلال صحیح نہیں چونکہ اس میں اتمام کا حکم ہے اور اتمام شروع کر لینے کے بعد ہوتا ہے حنفیہ بھی کہتے ہیں عمرہ شروع کر لینے کے بعد تمام کرنا واجب ہے۔

عام شرائط..... شرائط عام کا جمالی خاکہ کچھ یوں ہے، ایسی شرط جو جو بوجہ، صحت اور ادا کے لئے ہو اور وہ اسلام اور عقل ہے، وہ شرط جو جو بوجہ اور اجزاء (یعنی کافی ہونے) کے لئے ہو اور وہ صحت کی شرط نہیں وہ بالغ ہونا اور آزاد ہونا ہے، ان میں سے ایک شرط وہ بھی ہے جو فقط و بوجہ کے لئے ہے اور وہ استطاعت کا ہونا ہے۔

یہ شرائط مندرجہ ذیل ہیں۔ ❶

۱۔ اسلام..... حج مسلمان پر فرض ہے، کافر پر فرض نہیں دنیا میں حالت کفر میں حج کا مطالبہ اس سے نہیں کیا جائے گا، اور نہ ہی کافر کی طرف سے حج صحیح ہوتا ہے چونکہ کافر میں ادائے عبادت کی اہلیت ہی نہیں ہوتی، اگر کافر نے حج کیا پھر اسلام قبول کیا تو اس پر حج اسلام واجب ہوگا۔ حالت کفر میں کئے ہوئے حج کا کوئی اعتبار نہیں، حنفیہ کے نزدیک احکام آخرت کے اعتبار سے بھی کافر پر حج واجب نہیں، لہذا کافر سے مواخذہ نہیں ہوگا چونکہ کافر شریعت کی فروع کا مخاطب نہیں جبکہ جمہور کے نزدیک کافر کا ترک حج پر مواخذہ ہوگا چونکہ جمہور کے نزدیک کافر فروع کا مخاطب ہے۔

مالکیہ کی رائے ہے کہ اسلام شرط صحت (حج صحیح ہونے کی شرط) ہے شرط و بوجہ نہیں، لہذا کافر پر بھی حج فرض ہے البتہ بغیر اسلام کے اس کا حج صحیح نہیں۔ رہی بات کافر اصلی کی سواں حج واجب نہیں۔

۲۔ تکلیف..... مکلف ہونا بھی شرط ہے یعنی عاقل اور بالغ ہونا شرط ہے، چھوٹے بچے اور مجنون پر حج فرض نہیں، چونکہ نابالغ اور مجنون سے احکام شریعت کا مطالبہ نہیں۔ لہذا انہیں حج لازم نہیں ہوگا، مجنون عبادت کا اہل نہیں ہوتا، اگر بچے اور مجنون نے حج کر دیا پھر بچہ بالغ ہو گیا اور مجنون کوفاقہ ہوا تو انہیں از سر نوح کرنا ہوگا، بچہ بلوغ سے پہلے جو حج کرے گا وہ نفی ہوگا، چنانچہ نبی کریم صلی اللہ علیہ وسلم نے فرمایا: تین آدمی مرفوع القلم ہیں۔ سویا ہوا شخص حتیٰ کہ بیدار ہو جائے، بچہ حتیٰ کہ بالغ ہو جائے، معتوہ (کم عقل، مجنون، نیم پاگل) حتیٰ کہ سمجھدار ہو جائے۔ ❷ ایک اور حدیث ہے کہ ”جس بچے کو اس کے گھر والے ساتھ حج کرائیں پھر بچہ مر گیا تو اس کی طرف سے یہ حج کافی ہوگا۔ اگر سن بلوغ کو پہنچا تو اس پر حج (اسلام) واجب ہوگا، جس غلام کو اس کے مالکان اپنے ساتھ حج کرائیں پھر وہ مر جائے تو اس کی طرف سے یہ حج کافی ہوگا اگر آزاد کر دیا گیا تو اس پر از سر نوح واجب ہوگا۔“ ❸

مسئلہ..... جنون (پاگل پن) بے ہوشی، موت، نشہ اور نیند سے احرام باطل نہیں ہوتا۔

اگر بچے نے حج کر لیا تو اس کا حج صحیح ہوگا البتہ حج اسلام کی طرف سے کافی نہیں ہوگا۔

اگر مجنون نے اور فرقہ نہ کر سکنے والے بچے نے حج کیا تو ان کا ادا حج صحیح نہیں چونکہ مجنون اور نا سمجھ بچے کی ادا عقل پر موقوف ہے۔

بچے اور مجنون کا حج کرانا:..... شافعیہ، مالکیہ اور حنابلہ کہتے ہیں: ولی یعنی باپ یا دادا خواہ حلال ہوں یا احرام باندھا ہو اپنی طرف سے حج کیا ہو یا نہ کیا ہو کے لئے جائز ہے کہ سمجھدار بچے یا غیر سمجھدار بچے یا مجنون کی طرف سے احرام باندھے، ولی ان کی طرف سے احرام کی نیت کرے یا کہے: میں نے فلاں کی طرف سے احرام باندھا ہے، بچے اور مجنون کے بوقت احرام حاضر ہونا شرط نہیں اور نہ ہی ان کی مواجہت شرط ہے، چونکہ اس سے ولی محرم نہیں ہوتا، بے ہوش اور مریض کی طرف سے احرام باندھنا جائز نہیں۔ ❹

❶..... دیکھئے البدائع ۲/۱۲۰، فتح القدیر ۲/۱۲۰، الدر المختار ۲/۱۹۳، اللباب ۱/۱۷۷، الشرح الصغير ۲/۶۲. بداية المجتهد ۱/۳۰۸، المجموع ۴/۱۷۷، مغنی المحتاج ۱/۲۶۱، المہذب ۱/۱۹۵، کشاف القناع ۲/۳۳۰، المغنی ۳/۲۱۸، وغیرھا. ❷ رواہ ابوداؤد وابن ماجہ والترمذی وقال حدیث حسن وهو من روایة علی. ❸ ذکرہ او محمد مرسلًا ورواہ الحاکم عن ابن عباس وقال حدیث صحیح علی شرط الشیخین ولم یخرجاه (نصب الرایة ۳/۶۲) مغنی المحتاج ۱/۲۶۱، الايضاح ص ۹۹ المجموع ۴/۳۲، الشرح الصغير ۲/۱۰، المغنی ۳/۲۵۲.

الفقه الاسلامی وادلت..... جلد سوم ۳۵۶ ابواب الحج

بچے اور مجنون کی طرف سے احرام باندھنے کے جواز میں دلیل یہ حدیث ہے ”نبی کریم صلی اللہ علیہ وسلم مقام روعاء میں سواروں کی ایک جماعت سے ملے، آپ نے پوچھا: تم کون لوگ ہو، جواب دیا! ہم مسلمان ہیں، انہوں نے پوچھا: آپ کون ہیں؟ فرمایا: میں اللہ کا رسول ہوں، اتنے میں ایک عورت بچے لے کر آپ کی خدمت میں حاضر ہوئی اور پوچھا: کیا اس بچے کا حج بھی ہے؟ فرمایا: جی ہاں اس میں تمہارے لئے اجر و ثواب بھی ہے۔ ❶

ولی کی اجازت..... ولی کی اجازت کے بغیر بچے کا احرام باندھنا جائز نہیں، ولی باپ، دادا (اگر باپ نہ ہو) وصی اور نگران ہو سکتا ہے، یہی قول شافعیہ کے نزدیک زیادہ صحیح ہے، شافعیہ کے نزدیک بھائی، چچا اور ماں بچے کے ولی نہیں ہو سکتے، بشرطیکہ جب وصیت یا حاکم کے فیصلہ ولایت نہ ہو۔ اگر وصیت کے مطابق یا حاکم کے فیصلہ سے بھائی یا چچا ولی ہو تو اس کا ولی ہونا جائز ہے۔ ولی کو چاہئے کہ وہ اس شخص کو اجازت دے دے جو بچے کی طرف سے احرام باندھتا ہو۔

چنانچہ غیر متمیز بچہ (جو نا سمجھ ہو، صبی غیر عاقل) یا مجنون احرام باندھ کر جوں ہی چلے تو ولی اس کی طرف سے وہ افعال بجالائے جو بچہ یا مجنون نہیں کر سکتا، اس میں ولی کا فعل کافی نہیں بلکہ جو فعل بجالانا ہو اس میں بچے کو ساتھ ساتھ رکھنا ضروری ہے، چنانچہ بچے کو ساتھ رکھ کر سعی کرے بچے کو ساتھ رکھ کر طواف کرے، البتہ احرام اور طواف کی دو دور کعتیں تنہا ولی ہی پڑھے، اگر ولی بچے یا مجنون کو سوار کر کے سعی یا طواف کرائے تو ولی سواری کو آگے سے کھینچے یا پیچھے سے ہانکے، اگر ولی نے ایسا نہ کیا تو اس کا طواف صحیح نہیں ہوگا۔

بچے پر طہارت واجب ہے، ستر عورت طواف کے دوران بھی واجب ہے۔ البتہ طہارت وضو شرط نہیں۔ وقوف کی جگہوں میں ولی بچے یا مجنون کے ساتھ موجود رہے، جو وقوف واجب ہیں وہاں اس کا حاضر رہنا واجب ہے اور جو وقوف مندوب ہیں ولی کا حاضر رہنا بھی مندوب ہے۔ بچہ یا مجنون رمی وغیرہ پر قدرت رکھتا ہو تو اس کا رمی کرنا واجب ہے، ولی کے لئے مستحب ہے کہ رمی کے لئے نکلمری، بچے کے ہاتھ میں دے اگر بچہ رمی کرنے سے عاجز ہو اور نہ کر سکتا ہو تو ولی ہی اس کی طرف سے کرے، پھر اپنی طرف سے رمی کرے، اگر ولی نے اپنی طرف سے رمی نہ کی اور بچے کی طرف سے کر دی تو یہ رمی ولی کی طرف سے ہوگی اگرچہ اس نے بچے کی نیت کی ہو۔

خلاصہ..... ہر وہ فعل جو بچہ کر سکتا ہو اس کا کرنا واجب ہے، ایسے فعل کو اس کا نائب نہیں کر سکتا، جیسے وقوف عرفہ، وقوف مزدلفہ وغیرہما۔ جن افعال سے بچہ عاجز ہو ولی اس کی طرف سے کرے۔

اگر اعمال حج میں ولی نے کوئی کوتاہی کر دی جس کی وجہ سے دم ❷ لازم ہو تو وہ ولی کے مال سے لازم ہوگا۔ ولی پر محظورات احرام سے باز ہونا واجب ہے، اگر بچہ غیر متمیز ہو تو محظور (ممنوع) کے ارتکاب سے کسی پر فدیہ نہیں آئے گا۔ سفر کی وجہ سے زائد از ضرورت جو خرچہ ہوگا وہ صحیح قول کے مطابق ولی کے مال سے ہوگا۔

اگر بچے نے اپنے حج کے دوران جماع کر لیا تو حج فاسد ہو جائے گا، فضا لازم ہوگی اگرچہ بچپن ہی میں قضاء کرے جیسے بالغ شخص جماع کر بیٹھے اور نفلی حج کر رہا ہو تو قضاء اس پر بھی لازم ہوتی ہے، حج فاسد ہونے میں بچے کا اعتبار بالغ سے کیا جائے گا۔

مسئلہ..... بچہ طاعات میں سے جو عمل بھی بجالائے اس کا اجر و ثواب اس کے لئے لکھا جاتا ہے اور اگر معصیت کر بیٹھے تو اس کا گناہ نہیں لکھا جاتا یہ مسئلہ بالا جماع ہے۔

ب..... امام ابو حنیفہ رحمۃ اللہ علیہ کی مشہور روایت: بچے کا حج صحیح نہیں، اس کی دلیل حدیث سابق ہے ”کہ تین آدمی مرفوع القلم ہیں:

❶..... رواہ احمد و مسلم و ابو داؤد و النسائی عن ابن عباس (نبیل الاوطار ۳/۲۹۳) ❷ دم سے مراد جانور ذبح کرنا، اعمال حج میں کوتاہی کر دینے پر کفارہ لازم ہوتا ہے اور وہ جانور ذبح کرنا ہوتا ہے۔ یعنی غیر ممنوع، افعال کرنے پر بکری وغیرہ ذبح کرنی ہوتی ہے اسے دم کہتے ہیں۔

بچہ حتیٰ کہ بالغ ہو جائے..... الحج۔“

نیز اسے نذر پر بھی قیاس کیا گیا ہے کہ بچے کی نذر صحیح نہیں، اس لئے بھی کہ حج بچے پر واجب نہیں لہذا اس کی طرف سے حج صحیح بھی نہیں ہوگا، چونکہ اگر بچے کا حج صحیح ہوتا تو اس کی قضاء واجب ہوتی جب حج فاسد کر دے۔

نیز حج بدنی عبادت ہے لہذا اولیٰ کی طرف سے بچے کے لئے حج کا کرنا صحیح نہیں ہوگا جیسے نماز صحیح نہیں ہوتی۔

۳۔ آزاد ہونا..... غلام پر حج واجب نہیں، چونکہ حج ایسی عبادت ہے کہ اس کے لئے تھوڑا عرصہ چاہے، یہ عبادت سفر سے تعلق رکھتی ہے، اس میں زادراہ اور سواری کی استطاعت شرط ہے، ان تمام امور کے پیش نظر آقا کے وہ حقوق جو غلام سے تعلق رکھتے ہیں وہ لامحالہ منقطع ہوں گے لہذا غلام پر حج واجب نہیں جس طرح غلام پر جہاد واجب نہیں۔

بچپن اور غلامی میں حج کرنے کا حکم..... اس مسئلہ کا درود مدار شرط نمبر ۳ یعنی آزادی پر ہے، چنانچہ اگر نابالغ نے حج کیا اور وقوف عرفہ کا وقت ختم ہونے سے پہلے بچہ بالغ ہو گیا یا غلام آزاد کر دیا گیا تو ان کے ذمہ از سر نو حج لازم ہوگا اس کی دلیل حدیث سابق ہے۔ ”جس بچے کو اس کے گھر والے اپنے ساتھ حج کرائیں..... اگر وہ بالغ ہو گیا تو اس پر حج ہے، جس غلام کو اس کے گھر والے اپنے ساتھ حج کرائیں..... اگر وہ آزاد کر دیا گیا تو اس پر بھی حج لازم ہے۔“

اگر وقوف عرفہ سے پہلے (مثلاً ذی الحجہ لصبح صبح) بچہ بالغ ہو یا غلام آزاد ہوا انہوں نے از سر نو احرام باندھا اور ارکان حج مکمل کئے تو یہ حج ان کے حج کی طرف سے کافی ہوگا، اس میں کسی کا اختلاف نہیں، چونکہ ارکان حج میں سے کوئی رکن فوت نہیں ہوا اور نہ ہی وجوب سے قبل کوئی رکن بخالایا ہے۔

اگر بچہ وقوف عرفہ سے پہلے یا وقوف عرفہ کے دوران بالغ ہوا اور وہ حالت احرام میں ہو تو شافیہ اور حنابلہ کے نزدیک یہ حج اس کے حج اسلام کی طرف سے کافی ہوگا، چونکہ بچے نے وقوف عرفہ کو بعد از بلوغ پالیا ہے۔ اس طرح غلام کی طرف سے بھی یہ حج ہو جائے گا جب وقوف سے پہلے یا وقوف کے وقت آزاد ہو۔

جبکہ حنفیہ اور مالکیہ کے نزدیک مذکور بچے اور غلام کو یہ حج کافی نہیں ہوگا چونکہ ادائے حج کے لئے شرط ہے کہ محرم احرام باندھتے وقت آزاد اور مکلف ہو جبکہ بچے اور غلام کا احرام نفلی حج کے لئے منعقد ہوا لہذا فرض حج کے لئے منقلب نہیں ہوگا۔

البتہ حنفیہ کہتے ہیں: اگر بچے نے وقوف عرفہ سے پہلے (بالغ ہونے کے بعد) از سر نو احرام باندھا، تبلیہ کہا، حج اسلام کی نیت کی، حج کے اعمال یعنی وقوف، طواف زیارت اور سعی وغیرہ مکمل کئے تو یہ جائز ہے۔

لیکن غلام اگر ایسا کرے تو اس کا حج حج اسلام نہیں ہوگا نفلی ہوگا (یعنی آزاد ہونے کے بعد) فرق کی وجہ یہ ہے کہ بچے کا احرام صحیح واقع ہوا البتہ لازم نہیں تھا، چونکہ بچہ میں اہلیت نہیں۔ لہذا بچے کے احرام کو ختم کرنے کا احتمال ہے، چنانچہ جب حج اسلام کے لئے از سر نو احرام باندھے گا تو پہلا احرام ختم ہو جائے گا۔ رہی بات غلام کے احرام کی سو وہ لازم ہو کر واقع ہوا ہے چونکہ غلام خطاب کا اہل ہے (مکلف ہے) لہذا اس کا احرام نفلی منعقد ہوگا، اس کا دوسرا احرام پہلے احرام کے نسخ کرنے سے صحیح نہیں ہوگا، نیز یہ احرام کے نسخ کا احتمال ہی نہیں، یہی اختلاف کافر اور مجنون کے احرام میں بھی ہے، چنانچہ اہلیت معدوم ہونے کی وجہ سے کافر اور مجنون کا احرام اصلاً منعقد ہی نہیں ہوگا۔

بچے، غلام اور بیوی کے لئے اجازت..... ممیز بچے (جو فرق کر سکتا ہو) کے لئے حج کا احرام باندھنا اولیٰ کی اجازت کے بغیر جائز نہیں چونکہ بچہ ایسے عمل کو ادا کرنا چاہتا ہے جو لازم نہیں لہذا بنفسہ حنفیہ کے علاوہ بقیہ فقہاء کے نزدیک احرام منعقد نہیں ہوگا۔

غلام اپنے آقا کی اجازت کے بغیر احرام نہیں باندھ سکتا چونکہ حج سے اس کے مالک کے حقوق فوت ہوں گے، آقا کے حقوق کا بجالانا

غلام پر واجب ہے جبکہ حج اس پر واجب نہیں۔ اگر احرام باندھ ہی لیا تو صحیح ہوگا اور مستعقد ہو جائے گا۔

چونکہ حج بدنی عبادت بھی ہے جیسے نماز اور روزہ لہذا آقا کی اجازت کے بغیر بھی صحیح ہوگا۔ شافعیہ اور حنابلہ کے نزدیک آقا غلام کو احرام سے حلال کر سکتا ہے (یعنی غلام کا احرام ختم کروا سکتا ہے) چونکہ بغیر اجازت کے حج کرنے سے آقا کے حقوق فوت ہوتے ہیں لہذا غلام اس صورت میں محصر (روکے گئے شخص) کی طرح ہو گیا۔

عورت خاوند کی اجازت کے بغیر نفلی حج کا احرام نہیں باندھ سکتی چونکہ اس میں خاوند کے حقوق فوت ہونے کا پہلو ہے، اگر اجازت کے بغیر بیوی نے احرام باندھ لیا تو خاوند اسے احرام سے حلال کر سکتا ہے چونکہ خاوند کا حق لازمی ہے لہذا احرام ختم کر سکتا ہے جیسے بغیر اجازت کے اعتکاف بیٹھ جائے تو اعتکاف ختم کر سکتا ہے۔ اس صورت میں عورت محصر کے معنی میں ہوگی۔

والدین کو رواہ نہیں کہ وہ اولاد کو فرض حج یا حج مندو سے روکیں اور اولاد کو احرام سے حلال بھی نہیں کر سکتے، اس میں اولاد کے لئے والدین کی اطاعت جائز نہیں، یعنی حج چھوڑنے میں والدین کا حکم ماننا جائز نہیں۔ اسی طرح ہر وہ عمل جیسے نماز یا جماعت، جمعہ، علم کے لئے سفر کرنا وغیرہ۔ چکے ترک کرنے کے مطالبہ میں والدین کا حکم ماننا جائز نہیں، چونکہ یہ اعمال فرض ہیں ان میں والدین کی اجازت کا کوئی اعتبار نہیں۔ جیسے نماز کے لئے والدین کی اجازت کا اعتبار نہیں۔

۴۔ بدنی اور مالی استطاعت اور موجب حج اہلیہ..... استطاعت سے مراد مکہ مکرمہ تک پہنچنے کی قدرت ہے، چنانچہ فرمان باری تعالیٰ ہے:

وَاللّٰهُ عَلَى النَّاسِ حَكِيْمٌ عَلِيْمٌ مِّنْ اِسْتِطَاعَةٍ اِلَيْهِ سَبِيْلًا..... آل عمران ۹۷/۳

لوگوں میں سے جو لوگ بیت اللہ تک پہنچنے کی قدرت رکھتے ہوں ان پر اللہ کے لئے حج فرض ہے۔

لیکن استطاعت کی حدود اور وجوہات میں فقہاء کا اختلاف ہے۔

حنفیہ..... حنفیہ کہتے ہیں استطاعت کی تین اقسام ہیں: بدنیہ، مالیہ اور اہلیہ (امن کی قدرت)

بدنی استطاعت..... بدنی استطاعت سے مراد بدن کا صحت مند و تندرست ہونا ہے، لہذا امراض، اپانچ، لہجہ مفلوج، نابینا وغیرہم پر حج فرض نہیں اگرچہ ان لوگوں کو کوئی قاعدہ ہی مل جائے تب بھی ان پر حج واجب نہیں۔

اسی طرح شیخ کبیر (بہت بوڑھا) جو سواری پر جم کر بیٹھ نہ سکتا ہو، مجبوس (گرفتار) اور وہ شخص جو سلطان کے ظلم کی وجہ سے روک دیا گیا ہو ان پر بھی حج فرض نہیں، چونکہ اللہ تعالیٰ نے استطاعت کی شرط لگائی ہے اور یہ شرط وجوب حج کے واسطے ہے۔ اس سے مراد استطاعت تکلیف ہے۔

یعنی سلامتی کے اسباب اور مکہ تک پہنچنے کے وسائل مراد ہیں، منجملہ اسباب میں سے بدن کا آفات سے سلامتی میں ہونا ہے چونکہ حج کے لئے سفرلابدی ہے، چنانچہ ابن عباس رضی اللہ عنہ نے۔ ”اِلَيْهِ سَبِيْلًا“ کی تفسیر اس طرح کی ہے کہ بندے کا بدن تندرست ہو، زادراہ اور سواری کے لئے نقدی مال (روپے پیسے) ہوں۔ ①

مالی استطاعت..... مالی استطاعت یہ ہے کہ بندہ زادراہ اور سواری کا مالک ہو، یعنی اس کے پاس آنے جانے کی زادراہ کا بندوبست ہو اور سواری دستیاب ہو، اس کی یہ مالی استطاعت حاجت اصلیہ، رہائش کے مکان، پینے کے کپڑوں، گھریلو اثاثہ اور خادم وغیرہ کے علاوہ ہو، نیز مالی استطاعت اپنے عمال جن کا نفعہ اس پر واجب ہو سے زائد ہو یعنی عمال کے پاس اتنا خرچہ ہوتا کہ حاجی باسانی واپس لوٹ آئے۔

سواری کی استطاعت کے لئے ضمنی شرائط: یہ کہ سواری بندے کی مخصوص سواری ہو مشترک نہ ہو کہ باری باری جس پر سوار ہونا پڑے، عصر حاضر میں چونکہ سفر گاڑیوں، محری جہازوں اور ہوائی جہازوں کے ذریعے ہوتا ہے اس لئے مشترک قدرت کا اعتبار ہوگا۔
ب..... یہ کہ سواری لوگوں کے احوال کے مطابق ہو، لہذا جو شخص کجاوے میں بیٹھ کر سفر کرنے کی قدرت نہ رکھتا ہو اس پر حج فرض نہیں۔ ❶

ج..... سواری کی شرط کا اعتبار آفاقی کے لئے ہے آفاقی سے مراد وہ ہے جو مکہ مکرمہ سے تین ایام کی مسافت کے فاصلہ پر ہو، رہی بات اس شخص کی جو مکہ کارہنے والا ہو یا مکہ کے مضافات میں رہتا ہو جو تین ایام سے کم مسافت کے فاصلہ میں رہتا ہو اگر وہ سواری پر نہ بیٹھ سکتا ہو تو جب اسے چلنے کی قدرت حاصل ہو تو پیدل چل کر حج کرے۔

امنئی استطاعت..... یعنی جو شخص حج کا ارادہ رکھتا ہو اسے امن وامان کی استطاعت بھی حاصل ہو، کہ راستہ پر امن ہے اور سلامتی کا غالب گمان ہے، اگرچہ امن و سلامتی کے حصول کے لئے بندے کو رشوت بھی دینی پڑے تو اس سے بھی گریز نہ کرے چونکہ راستے کی سلامتی کے بغیر حج کی استطاعت حاصل نہیں ہوتی۔ امن و سلامتی کی استطاعت شرط و وجوب ہے امام ابوحنیفہ سے یہی مروی ہے، بعض حنفیہ کے نزدیک امن کی استطاعت شرط ادا ہے۔ ❷

عورت کا امن..... عورت کا امن یہ ہے کہ اس کے ساتھ عاقل بالغ محرم ہو، اگر بالغ نہیں تو مراہق (جو قریب البلوغ ہو) قابل اعتماد جو فاسق نہ ہو وہ ساتھ ہونا ضروری ہے، محرم یا تو (خونی) رشتہ داروں میں سے ہو یا سسرالی رشتہ داروں میں سے یا خاوند ہو۔ جو عورت کے ساتھ عورت ہی کے خرچہ پر حج کر سکے، عورت کا بغیر محرم یا بغیر شوہر کے حج کرنا مکروہ تحریمی ہے، یہ تیب ہے جب عورت کے ٹھکانے اور مکہ مکرمہ کے درمیان مدت سفر (تین دن تین رات کے بقدر) ہو، اگر عورت نے بغیر محرم کے حج کر ہی لیا تو کراہت کے ساتھ جائز ہے، صحیح قول کے مطابق عورت کو اگر محرم دستیاب نہ ہو تو اس پر شادی کرنا واجب نہیں، محرم کی شرط شرط و وجوب ہے، بعض نے شرط ادا کا قول بھی کیا ہے۔ البتہ ہمارے زمانہ میں عورت اپنی رضاعی بھائی کے ساتھ سفر حج نہ کرے چونکہ فساد کا غالبہ بڑھ چکا ہے، چونکہ رضاعی بھائی کے ساتھ خلوت مکروہ ہے۔ یہ ایسا ہی ہے جیسے مرد اپنی سالی کے ساتھ خلوت نہیں کر سکتا۔

ابن ہمام نے فتح القدر میں اس قول کو مختار سمجھا ہے کہ بحالی صحت اور راستے کے امن کے ساتھ ساتھ محرم کا موجود ہونا وجوب ادا کی شرائط ہیں، لہذا اگر مرض یا راستے کا خوف آڑے آ جائے یا عورت کا خاوند نہ ہو اور کوئی محرم بھی نہ ہو تو حج کی وصیت کرنا واجب ہے۔
وجوب حج کی شرائط یعنی زادراہ اور سواری وغیرہا کے دستیاب ہونے کا اعتبار اہل شہر کے نکلنے کے وقت سے ہوگا، اگر حج کے لئے نکلنے کا وقت آ گیا اور مال اپنے پاس موجود ہو تو بندے کے لئے جائز نہیں کہ یہ مال کسی اور مصرف میں صرف کرے۔

مالکیہ..... کہتے ہیں، استطاعت وہ حسب عادت مکہ تک پہنچنے کا امکان ہے خواہ پیدل چل کر یا سوار ہو کر، یعنی مکہ تک جانے کی استطاعت مراد ہے، واپس لوٹنے کی استطاعت کا اعتبار نہیں، الا یہ کہ جب مکہ میں یا مکہ کے قریب کسی شہر میں اقامت ممکن نہ ہو۔
مالکیہ کے نزدیک استطاعت کا اعتبار تین چیزوں سے ہے۔

۱: قوت بدن..... یعنی مکہ تک پہنچنے کا امکان ہو، یعنی عادتاً پیدل چل کر یا سوار ہو کر مکہ تک پہنچنا ممکن ہو، خواہ خشکی کے راستے یا سمندر

❶..... ہمارے زمانہ میں بھی بعض لوگ گاڑی کے ذریعہ ایک کلومیٹر سفر نہیں کر سکتے، چنانچہ میرا ایک دوست اچھا خاصا ٹرانسپورٹر ہے لیکن اس کی والدہ ۷۰ سال کی ہیں اور سفر پیدل کر لیتی ہے گاڑی پر نہیں بیٹھتی، لہذا فی عصرنا بھی اس شرط کا اعتبار ہے۔ ❷ آج جدید ٹیکنالوجی کے دور میں یہ شرط زیادہ معتبر ہے چونکہ سفر جہازوں کے ذریعہ کیا جاتا ہے۔

کے راستے، اور سفر میں کوئی بڑی مشقت پیش نہ آئے، رہی بات سفر کی عادت مشقت کا وہ تو لا بدی ہے، چونکہ سفر عذاب کا ایک حصہ ہے، پیدل چلنے کی قدرت کی استطاعت ہونے میں مالکیہ متفرد ہیں، حتیٰ کہ مالکیہ کے نزدیک وہ نابینا شخص جو چلنے کی قدرت رکھتا ہو اس پر بھی حج فرض ہے جب وہ کسی رہبر کو پاتا ہو، دور سے چل کر عورت کے لئے حج کرنا مکروہ ہے۔

ب: بقدر ضرورت زادراہ کا ہونا..... لوگوں کے مختلف احوال کے موافق اور ان کی عادات کے موافق زادراہ ہونا شرط ہے، کاریگری اور پیشہ زادراہ کے قائم مقام ہے بشرطیکہ پیشہ ایسا ہو جو کاریگری کو عیب دار نہ کرے اور اس سے ضرورت پوری ہو جاتی ہو۔ یہ اس چیز پر بھی دلالت کرتا ہے کہ مالکیہ کے ہاں زادراہ اور سواری بالذات شرط نہیں چنانچہ جو شخص پیدل چل سکتا ہو وہ سواری سے بے پرواہ ہے اسی طرح کاریگری اور پیشہ زادراہ سے مستغنی کرتا ہے۔

مکہ تک پہنچنے کی قدرت ہو تو اس سے استطاعت متحقق ہو جاتی ہے اگرچہ یہ استطاعت مولشی، زمین علمی کتابیں، اوزار وغیرہ مفلس پر بیچ کر حاصل ہو اگرچہ حج کے بعد مفلس ہو جائے، یا اپنے پیچھے عیال چھوڑے یا وہ لوگ چھوڑے جن کا نفقہ اس پر واجب ہوتا ہو تب بھی قدرت متحقق ہوگی اگر ان افراد کے ہلاک ہونے کا خدشہ ہو تو استطاعت متحقق نہیں ہوگی۔ مثلاً ایسی صورت پیدا ہونے کا امکان ہو کہ ان پر صدقہ نہیں ہوگا یا محافظ نگران نہ ہو۔

قرضہ لینے سے حج واجب نہیں ہوتا اگرچہ قرضہ اپنی اولاد سے لیا جائے تب بھی حج واجب نہیں یہ تب ہے جب ادائیگی کی امید نہ ہو، اسی طرح ہبہ وغیرہ سے مال ہاتھ لگا، صدقہ کا مال ہاتھ آیا تو اس سے بھی حج واجب نہیں ہوتا، مطلقاً ہاتھ پھیلا کر سوال کرنے سے بھی حج واجب نہیں ہوتا یعنی سوال کرنا خواہ عادت ہو یا نہ ہو، جو شخص سوال کرنے کا عادی ہو اپنے شہر میں اس پر اس شرط سے حج واجب ہے کہ اس کی عطا کرنے کا گمان ہو اگر نہیں تو حج بھی واجب نہیں۔

ج: راستے کی سہولت..... یعنی بری یا بحری راستہ جب پر امن ہو اور سلامتی کا غالب امکان ہو تو حج واجب ہے اور یہ استطاعت میں داخل ہے، اگر راستے کی سلامتی کا غالب امکان نہ ہو تو حج واجب نہیں ہوگا، یہ تب ہے جب بحری راستہ متعین ہو، بحری سفر کی صورت میں عورت کا حج مکروہ ہے ہاں البتہ اگر بحری جہاز میں عورت کی جگہ متعین کر دی جائے تو جائز ہے۔

راستے کی سلامتی کا مطلب یہ ہے کہ مسافر کو اپنی ذات اور اپنے مال کا غاصبوں (لٹیروں) چوروں اور ڈاکوؤں سے امن ہو، جبکہ مال کوئی اچھی حالت والا ہو اور جس سے چھینا جا رہا ہو اس کے لئے ذیشان ہو چنانچہ دینار کسی شخص کے لئے ذیشان ہو سکتا ہے اور دوسرے کے لئے نہیں ہوتا۔

عورت کے حق میں اس شرط کا اضافہ ہے کہ اس کے ساتھ اس کا خاندان یا نسبی محرم یا سراسری محرم (مثلاً سسر) یا رضاعی محرم ہو، اگر خاندان یا محرم نہ ہو تو قافلہ یا اعتماد ہو جس کے ساتھ عورت حج کرنے جائے۔ ❶ خواہ قافلہ عورتوں کا ہو یا مردوں اور عورتوں کا مخلوط ہو، اگر عورت طلاق یا وفات کی عدت گزار رہی ہو تو اس پر عدت کے مکان میں ٹھہرنا واجب ہے، حج کے لئے نہ جائے، تاہم اگر حج کر لیا تو حج صحیح ہوگا لیکن گناہگار ہوگی۔

شافعیہ..... حج اور عمرہ کی استطاعت اس شخص کے لئے جو مکہ سے مسافت قصر (یعنی ۸۹ کلومیٹر کا فاصلہ ہو) پر ہو اس کے لئے سات شرائط ہیں، ان میں اوپر بیان کی گئی تین شرائط بھی شامل ہیں۔

❶..... جبکہ حدیث ہے: ”جو عورت بھی اللہ تعالیٰ اور آخرت کے دن پر ایمان رکھتی ہو اس کے لئے حلال نہیں کہ وہ ایک دن اور ایک رات سفر کرے مگر یہ کہ اس کے ساتھ ضرور کوئی محرم ہو۔“

اول: بدنی قدرت..... یعنی حج کرنے والا جسمانی طور پر صحیح اور صحت مند ہو، ضرر شدید اور مشقت شدیدہ کے بغیر سواری پر جم کر بیٹھ سکتا ہو، اگر ایسا نہیں تو وہ صاحب استطاعت نہیں، ناپید شخص اگر راہر پائے تو اس پر حج اور عمرہ واجب ہے، جس شخص پر بے وقوفی کی وجہ سے بندش لگی ہو اس پر بھی حج واجب ہے۔

البتہ مال اس کے سپرد نہیں کیا جائے گا تا کہ فضول خرچی نہ کرے بلکہ اس کا ولی اس کے ساتھ جائے جو دستور کے مطابق سفیہ پر خرچ کرے یا اس کے ساتھ کسی اور شخص کو بھیجے جو قابل اعتماد ہو اور ولی کی طرف سے سفیہ پر خرچ کرے، اگر اجرت پر کوئی شخص لینا پڑے تو اس سے بھی گریز نہیں کیا جائے گا۔

دوم: مالی قدرت..... یعنی زادراہ اور آنے جانے کا خرچہ مہیا ہو، اگر ہر روز اتنا کما سکتا ہو جس سے ہر روز کے خرچہ کی کفایت ہو جاتی ہو اور اس کا سفر بھی طویل ہو یعنی ۸۹ کلومیٹر یا اس سے زائد تو اسے حج کا مکلف نہیں بنایا جائے گا، حتیٰ کہ اگر چہ ایک دن میں کئی دنوں کی کفایت کی کمائی کر لیتا ہو چونکہ بسا اوقات کسی عارضہ کی وجہ سے کمائی منقطع بھی ہو سکتی ہے، بالفرض اگر چاروں چاروں دوران سفر ساتھ ساتھ کمائی پر قادر ہو تب بھی سفر اور کمائی کی مشقت جمع ہو جاتی ہے یہ دو طرح کی مشقتیں جمع ہو کر مشقت عظیمہ بن جاتی ہے، یہ مالکیہ کے سابق مذہب کے خلاف ہے جس میں دوران سفر کاریگری پر اکتفاء کیا گیا ہے، اور اگر مسافت قلیل ہو مثلاً مکہ سے دو مرحلوں کے فاصلہ پر ہو اور وہ زادراہ کی کفایت کے لئے روز کے روز کما سکتا ہو تو اسے حج کا مکلف بنایا جائے گا چونکہ اس میں اس کی مشقت کم ہے۔

سوم: سواری کا دستیاب ہونا..... سواری جو صحیح و سالم ہو۔ خواہ اپنی ذاتی ہو یا مناسب دام سے خریدی ہو یا مناسب کرائے پر لی ہو، سواری کی شرط اس شخص کے لئے ہے جو مکہ مکرمہ سے دو مرحلوں یا اس سے زائد فاصلہ میں ہو برابر ہے پیدل چلنے پر قادر ہو یا نہ ہو، اس میں مالکیہ کا اختلاف ہے، البتہ شافعیہ کے نزدیک جو شخص پیدل چلنے پر قدرت رکھتا ہو تو اس کے لئے حج پر نکلنا مستحب ہے۔ یہ شرط مالی قدرت میں بھی معتبر ہے۔

جو شخص مکہ مکرمہ سے دو مرحلوں سے کم فاصلے پر ہو اور پیدل چلنے پر قدرت رکھتا ہو تو اسے حج لازم ہوگا اگر پیدل چلنے سے عاجز ہو جائے یا ضرر لاحق ہوتا ہو تو وہ بھی بعید کے حکم میں ہے لہذا اس کے حق میں بھی سواری کی دستیابی شرط ہوگی۔

زادراہ اور سواری میں شرط ہے کہ یہ دونوں دین حالی اور مقررہ مدت کے دین سے فاضل ہوں خواہ دین آدمی کا حق ہو یا اللہ تعالیٰ کا حق ہو جیسے نذر اور کفارہ، یہ دونوں اس شخص کے نفقہ سے بھی زائد ہوں جس کا خرچہ اسے لازم ہوتا ہو، اور اس کا خرچہ جانے اور واپس آنے کی مدت کے لئے کافی ہوتا کہ اہل خانہ ضائع نہ ہو جائیں چنانچہ فرمان نبوی صلی اللہ علیہ وسلم ہے۔ ”آدمی کے گناہ میں اتنی بات ہی کافی ہے کہ اس کو جن لوگوں کا خرچہ لازم ہو وہ ضائع ہو جائیں۔“ ①

صحیح قول کے مطابق زادراہ اور سواری اس کی رہائش، خادم جس کا وہ محتاج ہو سے زائد ہو چونکہ فی الحال ان کی ضرورت پڑتی ہے۔ صحیح قول کے مطابق آدمی کو تجارت کا مال زادراہ، سواری اور ان کے لوازم میں صرف کرنا لازم ہے، جس شخص کی آمدنی کے کچھ وسائل ہوں اسے لازم ہے کہ انہیں فروخت کر کے خرچہ پیدا کرے جیسے دین کے لئے فروخت کرنا لازمی ہے۔

چہارم: پانی، زادراہ اور سواری کا چارہ دستیاب ہونا..... یعنی حسب عادت جن مقامات میں پڑاؤ کرنا ہو ان جگہوں میں ان چیزوں کا دستیاب ہونا استطاعت کے لئے شرط ہے، پانی اور چارہ ظاہر ہے خریدنا پڑتا ہے لہذا مناسب دام میں ملتے ہوں، اگر گراں نرخوں میں ملیں تب بھی خریدے جائیں گے، اگر پانی، زادراہ اور سواری کا چارہ دستیاب نہ ہو یا ان میں سے ایک چیز پائی جائے اور بقیہ نہ پائی جائیں یا

①... رواہ احمد و ابو داؤد و الحاکم و البیہقی عن عبد اللہ بن عمرو و وہو صحیح۔

الفقه الاسلامی وادلتہ ... جلد سوم ۳۶۲ ابواب الحج

مناسب دام سے کہیں زیادہ نرخوں میں ملتی ہوں تو اس صورت میں حج اور عمرہ لازم نہیں ہوں گے، یہ شرط قدرت مالیہ میں بھی معتبر ہے۔

پنجم: استطاعت آمینہ مہیا ہو..... یعنی راستہ پر امن ہو، اس کا ہر جگہ کے مناسب احوال سے اعتبار کیا جائے گا، امن سے مراد امن عامہ ہے، اگر کسی شخص کو اپنی ذات یا بیوی یا مال کا خوف ہو اور خوف کسی درندے یا دشمن یا گھاتی اچکے سے ہو اور راستہ بھی صرف ایک ہو تو اس صورت میں حج واجب نہیں ہوگا چونکہ یہاں ضرر اور نقصان کا خوف ہے۔

اور اگر محافظ یا چوکیدار سے غالب گمان میں امن حاصل ہو سکتا ہو تو صحیح قول کے مطابق محافظ کو اجرت پر ساتھ رکھنا واجب ہے، بشرط یہ کہ اجرت مثل (مناسب) سے محافظ دستیاب ہوتا ہو۔

ششم:..... یہ کہ عورت کے ساتھ اس کا خاوند یا کوئی محرم ہو یا قابل اعتماد عورتوں کی جماعت ہو چونکہ عورت کا تنہا سفر کا حرام ہے، اگرچہ عورت قافلہ یا جماعت کے ہمراہ ہو تب بھی محرم کے نہ ہوتے ہوئے اس کا سفر حرام ہے چونکہ اگر قافلہ یا جماعت کے ہمراہ ہوگی تو اسے پھسلانے اور دھوکا دینے کا خوف ہے اس کی دلیل صحیحین کی روایت ہے۔ کہ ”عورت دو دن کا سفر نہ کرے لایہ کہ اس کے ساتھ اس کا خاوند یا کوئی محرم ہو۔“ شوہر اور محرم کا ثقہ ہونا شرط نہیں، چونکہ طبعی مانع شرعی مانع سے اتوی ہوتا ہے۔

اگر حج کے لئے سفر کرے نہ الی سبھی عورتیں ہوں تو ان میں کسی ثقہ عورت کا ہونا شرط ہے تاکہ امن و بے خوفی معدوم نہ ہو، اگر قریب الجلوغ لڑکیاں ہوں تو متاخرین فقہاء کے نزدیک شرط ہے کہ عورت کے علاوہ تین لڑکیاں ہوں، چونکہ تین کا عدد کم از کم جمع ہے، ایک عورت کے ساتھ حج کے لئے جانا واجب نہیں، یہ سبھی وجوب کی شرائط ہیں، رہی بات جواز کی سو عورت کے لئے جائز ہے کہ وہ حج اسلام کی ادائیگی کے لئے صحیح قول کے مطابق ایک ثقہ عورت کے ساتھ جا سکتی ہے، صحیح قول کے مطابق عورتوں میں سے کسی کے لئے محرم کا موجود ہونا شرط نہیں، عورت پر صحیح قول کے مطابق محرم کا خرچہ لازم ہے یہ تب ہے جب محرم صرف عورت کی ہمراہی کے لئے ساتھ جائے۔

نظمی حج اور حج کے علاوہ دوسرے اسفار جو واجب نہیں ان میں عورت کا ایک عورت کے ساتھ جانا جائز نہیں بلکہ خالص عورتوں کی جماعت کے ساتھ بھی سفر کرنا جائز نہیں۔ البتہ عورت اگر محرم کے ساتھ نظمی حج کرے اور دوران حج محرم مر جائے تو عورت اتمام حج کرے (یعنی حج کے مناسک پورے کرے)۔

مسئلہ..... اگر عورت کو دار کفر سے تنہا سفر کرنے کی نوبت پیش آئے تو وہ دار الاسلام کی طرف تنہا سفر کر سکتی ہے۔ ①

ہفتم: امکان سفر..... اس شرط کا مطلب یہ ہے کہ جب شرائط کے جملہ انواع مقدور ہوں تو اتنا وقت بھی شرط ہے جس میں حج ادا ہو سکے، استطاعت کا اعتبار حج کے وقت کے داخل ہونے سے کیا جائے گا حج کا وقت شوال تا عشرہ ذی الحجہ ہے، چنانچہ اگر کوئی شخص وقت کے اندر اندر سفر کرنے سے عاجز رہا تو اس پر حج واجب نہیں۔ ②

حنا بلہ..... کہتے ہیں: مشروط استطاعت سے مراد زارہ اور سواری کی قدرت ہے چونکہ خود نبی کریم صلی اللہ علیہ وسلم نے استطاعت کی تفسیر زارہ اور سواری سے لی ہے، لہذا اسی تفسیر کی طرف رجوع کرنا واجب ہے، چنانچہ حدیث ہے کہ ”نبی کریم صلی اللہ علیہ وسلم سے سوال کیا گیا کہ سبیل (استطاعت) کیا ہے؟ آپ صلی اللہ علیہ وسلم نے فرمایا: زارہ اور سواری۔“ ③ اسی طرح ابن عمر رضی اللہ تعالیٰ عنہ کی روایت ہے کہ ایک شخص حضور نبی کریم صلی اللہ علیہ وسلم کی خدمت میں حاضر ہوا اور عرض کیا یا رسول اللہ! جب حج کیا ہے؟ آپ نے فرمایا: زارہ اور سواری۔ ④

① حنفیہ کے نزدیک بھی یہی قول مفتی ہے چنانچہ تفسیر میں اس کی ملکی صورت دیکھ لی ہے۔ ② مثلاً بقیہ شرائط کے اتمام میں اگر باہر وقت ہی اتنا باقی رہا کہ اس کے اندر اندر مکہ نہیں پہنچ سکتا۔ ③ رواہ الدارقطنی عن جابر وابن عمر وابن عمرو والنس وعائشہ رضی اللہ تعالیٰ عنہم۔ ④ رواہ الترمذی وقال حدیث حسن۔

شافعیہ کے اصح قول کے مطابق اور حنابلہ کا اس پر اتفاق ہے کہ جب اولاد یا کوئی اجنبی اپنا مال خرچ کریں تو ان کے مال پر حج کرنا واجب نہیں چونکہ اس میں احسان مندی کا پہلو ہے۔

حنابلہ بھی شافعیہ کی طرح رائے رکھتے ہیں کہ جب کسی شخص کو حج کا مکلف بنایا گیا حالانکہ حقیقت میں اسے حج لازم نہ ہو، اور وہ بلا ضرر حج کر سکتا ہو مثلاً ایک شخص پیدل سفر اور اپنے پیشے کو بذریعہ معاش بنا کر روز کے روز کمائے اور لوگوں کے سامنے دست سوال نہ پھیلائے تو اس کے لئے حج کرنا مستحب ہے۔ چونکہ فرمان باری تعالیٰ ہے:

يَا تُؤْتِكُمْ مِرْجَالًا وَعَلَىٰ كُنُفٍ صَامِرٍ..... الحج ۲۲/۲۷

وہ تمہارے پاس پیدل آئیں اور دہلی اونٹنیوں پر سوار ہو کر آئیں۔

آیت میں پیدل چلنے والوں کو مقدم کیا گیا ہے، دوسری وجہ یہ بھی ہے کہ پیدل چل کر حج کرنے میں رب تعالیٰ کی اطاعت میں مبالغہ آرائی ہے۔ البتہ جس شخص کا پیشہ دست سوال پھیلانا، اس کے لئے حج کرنا مکروہ ہے۔

حنابلہ کے نزدیک مشروط زادراہ شافعیہ کی طرح ہے، یعنی اتنا زادراہ جو جانے اور واپس لوٹنے کے لئے کافی ہو، اس میں اشیاء خورد و نوش اور پہننے کے کپڑے شامل ہیں۔ مناسب داموں زادراہ کی خریدنا لازم ہے اس میں داموں کی معمولی زیادتی متحمل ہے۔

اگر منزل بہ منزل زادراہ، پانی اور چاراملنے کی توقع نہ ہو تو اپنے ساتھ اٹھا کر لے جانا لازمی ہے اگر منزل بہ منزل ملنے کی توقع ہو تو ساتھ لے جانا لازمی نہیں چونکہ اس میں مشقت ہے اور عادت کے خلاف ہے۔

زادراہ کے ساتھ ساتھ برتن جس میں زادراہ اور پانی محفوظ رکھا جاسکے لے کر جانا لازم ہے چونکہ اس کے سوا چارہ کار نہیں۔

سواری..... سواری میں شرط ہے کہ صحیح سلامتی والی ہو خواہ خرید کر یا کرائے پر رکھ کر جس پر سوار ہو کر حج کے لئے جا بھی سکے اور واپس بھی آسکے۔ سواری کی درستی کے آلات بھی ساتھ ہوں، سواری کا ہونا مکہ سے مسافت پر موقوف ہے اگرچہ پیدل چلنے پر قدرت رکھتا ہو، چونکہ استطاعت سے مراد زادراہ اور سواری ہے۔

بعد مسافت سے مراد وہ فاصلہ ہے جس کے ہوتے ہوئے نماز قصر کی جاتی ہو وہ دونوں کی مسافت ہے۔ مسافت قصر سے کم فاصلہ میں سواری کا بطور شرط کوئی اعتبار نہیں، لہذا جو شخص مکی ہو یا مکہ سے باہر کا ہو جو مسافت قصر کے فاصلہ پر نہ ہو اسے پیدل چلنا لازم ہے، چونکہ یہ قریب رہنے والا ہے لہذا اس کی مشقت بھی قلیل ہے، اس کے لئے قدرت علی المشی کا خوف نہیں، نہ ہی سواری کے ہلاک ہونے کا خوف ہے ہاں البتہ کوئی بوڑھا ہو یا مریض ہو تو اس کے لئے سواری کا اعتبار ہوگا، اگرچہ مسافت قصر سے کم فاصلہ ہو، مریض پر یا معذور پر گھنٹوں کے بل چل کر جانا لازمی نہیں چونکہ اس میں زیادہ مشقت ہے۔

زادراہ اور سواری عیال کے نفقہ سے زائد ہو اور ان کے علاوہ گھر والوں کے لئے آنے جانے کی مدت تک نفقہ کافی ہو، واپس لوٹ آنے کے بعد کی مدت کے نفقہ کا اعتبار نہیں، چونکہ فقہ آدمیوں کے حقوق سے متعلق ہوتا ہے اور آدمی اس کے زیادہ محتاج ہوتے ہیں اور آدمیوں کا حق بھی زیادہ موکد ہوتا ہے۔

چنانچہ نبی کریم صلی اللہ علیہ وسلم کا ارشاد ہے۔ ”آدمی کو گناہ گار ہونے میں اتنی بات بھی کافی ہے کہ وہ اپنے عیال کو ضائع کرے۔“

زادراہ اور سواری اپنی اور گھر والوں کی ضروریات سے زائد ہوں یعنی رہائش، خادم اور وہ اشیاء جن کے سوا چارہ کار نہیں ان سے زائد ہوں، اسی طرح یہ دونوں قرضہ کی ادائیگی سے بھی زائد ہوں چونکہ قرضہ کی ادائیگی کا شمار بھی حوائج اصلیہ میں ہوتا ہے۔ نیز قرضہ کے ساتھ آدمیوں کے حقوق متعلق ہوتے ہیں اور آدمیوں کا حق زیادہ ضروری ہے۔

ابواب الحج.....

اگر کوئی شخص شادی کی ضرورت محسوس کرے اور اسے اپنے اوپر گناہ کا خوف ہو تو وہ پہلے شادی کرے پھر حج کو جائے، چونکہ شادی کرنا ایسی حالت میں واجب ہے اور اس سے مفر نہیں۔ شادی بھی نفقہ کی مانند ہے، اگر اپنے اوپر گناہ کا خوف نہ ہو تو شادی سے پہلے حج کر سکتا ہے، چونکہ ایسی صورت میں شادی کرنا نفلی عمل ہے لہذا نفل کو واجب پر مقدم نہیں کیا جائے گا۔

اگر کسی شخص کی زمین ہو اس میں براہ راست اس کی رہائش کی ضرورت ہو، یا عیال کی رہائش کی ضرورت ہو، یا اس کی اجرت کا محتاج ہوا پنے یا عیال کے نفقہ کے لئے، یا نفع پر سرمایہ لگا رکھا ہو اور اس کے منافع کے نقصان کا اندیشہ ہو، یا باہر چرنے والے مویشی ہوں جن کے لئے اس کی ضرورت ہو تو ان سبھی صورتوں میں حج لازمی نہیں ہوگا۔

اگر ان اشیاء سے کوئی فاضل چیز ہو تو حج کے لئے ان کا فروخت کرنا ضروری ہے۔ اگر کتابیں ہوں جن کی اسے ضرورت پیش آتی ہو تو حج کے لئے ان کا فروخت کرنا ضروری نہیں۔ اگر ایسی کتابیں ہوں جن کی اسے ضرورت نہ پڑتی ہو تو ان کا فروخت کرنا ضروری ہے۔

اگر کسی شخص کا قرضہ کسی دوسرے پر ہو جو مقروض اسے دے رہا ہو اور وہ حج کے لئے کافی ہو تو اس پر حج کرنا لازمی ہے، چونکہ وہ قادر ہے، البتہ اگر قرضہ کسی تنگ دست پر ہو یا اس کا وصول کرنا دشوار ہو تو حج لازمی نہیں ہوگا۔

اسی طرح راستے کا پر امن ہونا بھی شرط ہے، یعنی راستے میں دشمن وغیرہ کی رکاوٹ کا خوف نہ ہو، عورت کے لئے خاوند یا کسی محرم کا موجود ہونا شرط ہے، اگر عورت کے ساتھ ان دو میں سے کوئی نہ ہو تو اس پر حج واجب نہیں، وقت کے اندر اندر سفر کا طے کر لینا بھی شرط ہے یعنی مدت کے اندر اندر شرائط پوری کر کے سفر کر کے مکہ تک پہنچ سکتا ہو یہ شرط حنفیہ اور مالکیہ کے مذہب کے موافق ہے، البتہ ان دو شرائط کے متعلق حنابلہ کی دو روایتیں ہیں۔

۱..... یہ کہ دونوں شرائط وجوب کی شرائط میں سے ہیں جیسے حنفیہ اور شافعیہ کہتے ہیں۔

۲..... یہ شرائط حج کے لئے کوشش کرنے اور سعی کرنے کی شرائط میں سے ہیں، لہذا جو شخص مر گیا اور اس پر حج واجب تھا تو اس کی طرف سے حج کر دیا جائے گا، جبکہ پہلی روایت کے مطابق اس پر حج واجب نہیں ہوگا حنابلہ کا بھی مذہب یہی ہے۔

عورت اجازت لے یا نہ لے؟..... اکثر علماء کے نزدیک خاوند بیوی کو حج اسلام سے نہیں روک سکتا، یہ امام شافعی رحمۃ اللہ علیہ کا قول بھی ہے، چونکہ عورت پر حج فرض ہے لہذا خاوند کو روکنے کا اختیار نہیں۔ جیسے رمضان کا روزہ اور پانچ نمازیں۔ البتہ عورت کے لئے مستحب ہے کہ وہ خاوند سے حج کے لئے اجازت لے، اگر خاوند اجازت دے تو بہت اچھا ورنہ بغیر اجازت کے حج کرے۔ اگر عورت نفلی حج کرنا چاہتی ہو تو خاوند اسے منع کر سکتا ہے۔

شافعیہ..... کہتے ہیں خاوند عورت کو فرض حج سے روک سکتا ہے اسی طرح حج مسنون سے بھی روک سکتا ہے، چونکہ خاوند کا حق بھی علی الفور ہے جبکہ حج کا وجوب علی التراخی ہے، جبکہ خاوند عورت کو نماز، روزہ سے نہیں روک سکتا، دونوں کی وجہ فرق یہ ہے کہ نماز اور روزہ کی مدت اور وقت قلیل ہوتا ہے جبکہ حج کا وقت زیادہ اور طویل ہوتا ہے۔

عورتوں کی مخصوص شرائط..... عورتوں کی خاص شرائط دو ہیں جو سابقہ تفصیل سے بخوبی سمجھ آتی ہیں جو یہ ہیں۔

اول..... یہ کہ عورت کے ساتھ اس کا خاوند یا کوئی محرم ہو، اگر ان دو میں سے کسی کو نہ پائے تو عورت پر حج فرض نہیں ہے، یہ شرط متفق علیہ ہے اس کی دلیل یہ حدیث ہے جو پہلے بھی گزر چکی ہے۔ کہ ”عورت تین دن سے زائد سفر نہ کرے الا یہ کہ اس کے ساتھ کوئی نہ کوئی محرم ضرور ہو۔“ دوسری حدیث ہے۔ ”عورت ہرگز حج نہ کرے الا یہ کہ اس کے ساتھ خاوند ہو۔“ ①

①..... متفق علیہ عند البخاری ومسلم واحمد عن ابن عمر (ذیل الاوطار ۴/۲۹۰) ② رواہ الدار قطنی وصححہ ابو عبد اللہ.

الفقه الاسلامی وادلتہ..... جلد سوم ۳۶۵..... ابواب الحج

عورت کو خاوند یا محرم دستیاب نہ ہو تو پھر کیا کرے؟..... البتہ شافعیہ کہتے ہیں کہ عورت کے ساتھ اگر با اعتماد عورتیں ہوں تو اس عورت پر حج فرض ہے، اگر ایک عورت ہو تو اس کے ساتھ حج واجب نہیں، مالکیہ کہتے ہیں اگر عورت کے ساتھ قابل اعتماد عورتیں ہوں تو اس پر حج واجب ہے، اگر فقط مرد ہوں اور قابل اعتماد ہوں تو تب بھی اس پر حج واجب ہے یا دونوں مخلوط ہوں یعنی مرد عورتیں مشترک ہوں تب بھی عورت پر حج واجب ہے، اس میں شافعیہ اور مالکیہ کی دلیل آیت کریمہ ہے۔ انہوں نے آیت سے استدلال اس طرح کیا ہے کہ آیت میں عموم ہے۔ ”ولله على الناس حج البيت من استطاع اليه سبيلاً“ لہذا جس عورت کو اپنے اوپر فساد کا خوف نہ ہو تو اسے حج لازم ہے۔

محرم کا ضابطہ..... وہ لوگ جن کے ساتھ عورت کا نکاح ہمیشہ ہمیشہ کے لئے حرام ہو، کسی سبب مباح اور عورت کی حرمت کی وجہ سے خواہ حرمت نسب کی وجہ سے ہو یا رضاع کی وجہ سے ہو یا سسرال کی وجہ سے ہو۔

چنانچہ ہمیشہ ہمیشہ کی قید سے بہنوئی اور پھوپھا نکل گئے یہ رشتے محرم نہیں۔ سبب مباح کی قید سے اس عورت کی ماں سے احتراز ہو گیا جس عورت کے ساتھ شبہ کی وجہ سے طہی ہو جائے اور اس کی بیٹی بھی نکل گئی، عورت کی حرمت کی قید سے لعان کرنے والی عورت کا خاوند نکل گیا۔ لہذا عورت لعان کرنے والے خاوند کے ساتھ بھی حج نہیں کر سکتی۔

ملاحظہ..... شافعیہ اور مالکیہ کے درمیان اختلاف اور باقی فقہاء کے درمیان اختلاف فریضہ کے سفر میں محصور ہے۔ اس میں سے حج کا سفر بھی ہے، بالا جماع اس پر اختیاری سفر کو قیاس نہیں کیا جائے گا۔ چنانچہ نبی کریم صلی اللہ علیہ وسلم نے خطاب کرتے ہوئے فرمایا: کوئی مرد کسی عورت کے ساتھ خلوت نہ کرے الا یہ کہ عورت کے ساتھ اس کا کوئی محرم ہو، عورت سفر نہ کرے مگر کسی محرم کے ساتھ، ایک شخص کھڑا ہوا اور عرض کی: یا رسول اللہ! میری بیوی حج کے لئے چلی گئی جبکہ میں فلاں اور فلاں غزوہ میں مصروف پیکار تھا، آپ نے فرمایا: جاؤ اور اپنی بیوی کے ساتھ حج کرو۔ ①

دوم..... عورت طلاق یا وفات کی عدت میں نہ ہو۔ چونکہ اللہ تعالیٰ نے عدت گزارنے والی عورتوں کو باہر نکلنے سے منع کیا ہے۔ چنانچہ فرمان باری تعالیٰ ہے:

لَا تَحْضُوا حَوْسًا مِّنْ بَيْنِ تِهْنَةٍ وَلَا يَحْضُوا حَوْسًا..... (الطلاق ۶۵)

عدت گزارنے والی عورتوں کو ان کے گھروں سے مت باہر نکالو اور وہ خود بھی نہ نکلیں۔

دوسری وجہ یہ بھی ہے کہ عدت کی مدت ختم ہونے کے بعد دوسرے وقت میں بھی حج ادا کرنا ممکن ہے جبکہ عدت وقت مخصوص میں واجب ہوتی ہے، طلاق اور وفات کے بعد عدت ہوتی ہے یوں دونوں حکموں کو جمع کرنا ممکن ہے کہ عدت گزارنے کے بعد دوسرے سال وقت آنے پر حج کرے۔

ملاحظہ..... یہ دو شرائط سلامتی بدن کی شرائط کے ساتھ یعنی آفات جو سفر کے مانع ہیں جیسے مرض اور اندھا پن، اور حسی مانع کا زائل ہونا جیسے جس وقت کا ختم ہونا، راستے کا پر امن ہونا یہ شرائط حنفیہ کے نزدیک وجوب اداء کی شرائط ہیں اور یہ پانچ ہیں۔ رہی بات شرائط وجوب یا شرائط فرضیت کی تو وہ آٹھ ہیں: اسلام، عقل، بلوغ، حریت (آزادی) وقت، قدرت زرادہ اگرچہ مکہ میں ہو اور سواری کی قدرت اور بلا مشقت کے قوت ہو۔

اگر کوئی معذور تکلف کر کے اپنی طرف سے خود حج کر لے تو اس کا یہ حج، حج، اسلام کی طرف سے کافی ہوگا۔

①..... متفق علیہ عن ابن عباس واللفظ لمسلم (سبل السلام ۲/۱۸۲)

حنفیہ کے نزدیک اس کی شرط یہ ہے کہ وہ معذور عاقل بالغ اور آزاد ہو، چونکہ وہ بھی اہل فرض میں سے ہے، ہاں البتہ اس پر حج فرض نہیں۔ تاکہ وہ حرج میں مبتلا نہ ہو، اور جب خود اس نے حرج برداشت کرنے کی ٹھان لی تو اس کا حج بھی واقعی ہوگا۔

حنا بلہ عدت و وفات میں عورت کو حج کے لئے جانے کی اجازت نہیں دیتے جبکہ اگر عورت کو طلاق بائنہ ہو تو وہ ان کے نزدیک حج کا سفر کر سکتی ہے، چونکہ عدت و وفات کی صورت میں گھر پر ٹھہرنا اور گھر ہی میں رات گزارنا عورت پر واجب ہے، جبکہ طلاق بائنہ کی صورت میں گھر پر رہنا عورت پر واجب نہیں۔ اگر عورت طلاق رجعی میں ہو اور سفر حج پر چلی جائے اور پیچھے اس کا خاوند وفات پا جائے اگر گھر کے قریب ہو (نسبتاً مکہ سے ابھی دور ہو) گھر واپس لوٹ جائے اور اپنے گھر میں عدت گزارے اور اگر گھر سے دور نکل گئی ہو (اور مکہ کے نسبتاً قریب ہو) تو سفر جاری رکھے اور حج کرے۔

نیابت حج اور دوسرے کی طرف سے حج کرنا

اس موضوع میں مندرجہ ذیل امور صل طلب ہیں۔ ①

اول: کون سی عبادات میں نیابت چل سکتی ہے اور کن میں نہیں چل سکتی..... عبادات کی تین اقسام ہیں۔

ا..... محض مالی عبادات جیسے زکوٰۃ کفارہ اور قربانی، ان اقسام میں بالاتفاق نیابت جائز ہے خواہ حالت اختیاری میں یا ضرورت و حاجت میں، چونکہ ان عبادات سے مقصود ان کے اہل کو نفع پہنچانا ہے یہ مقصد کسی بھی شخص سے حاصل ہو سکتا ہے خواہ خود مالک بجائے یا اس کا نائب۔

ب..... محض بدنی عبادات: جیسے نماز اور روزہ، اس میں نیابت جائز نہیں۔ چونکہ ان عبادات سے مقصود نفس کو کھپانا ہے یہ مقصد نیابت سے حاصل نہیں ہوتا۔

ج..... مرکب عبادات یعنی ایسی عبادات جو بدنی بھی ہوں اور مالی بھی، جیسے حج۔ چنانچہ حج میں مالکیہ کے علاوہ جمہور کے نزدیک نیابت جائز ہے جبکہ بندہ خود حج کرنے سے عاجز ہو یا نیابت کی ضرورت ہو، چونکہ مشقت مقصودہ نفس کے فعل سے حاصل ہوتی ہے اور یہ مشقت اپنا مال دے کر دوسرے کے فعل سے بھی حاصل ہوتی ہے، یہ عبادت نماز سے مختلف ہے چونکہ حج میں دوران سفر مال خرچ کرنا پڑتا ہے اور مالی قربت پر مشتمل ہے۔

مالکیہ..... مالکیہ صحیح قول کے مطابق کہتے ہیں: زندہ آدمی کی حج میں نیابت جائز نہیں خواہ حج فرض ہو یا نفلی، خواہ اجرت سے ہو یا بغیر اجرت کے، حج میں تو اجارہ فاسد ہے، چونکہ حج بدنی عمل ہے یہ نیابت کو قبول نہیں کرتا، جیسے نماز و روزہ۔ چونکہ حج سے مقصود نفس کی تادیب و تہذیب ہے چونکہ وطن کو چھوڑنا پڑتا ہے، سفر کرنا پڑتا ہے، سلعے ہوئے کپڑوں کو ترک کرنا پڑتا ہے تاکہ معاد آخرت اور قبر کی یاد تازہ ہو، حج کی مخصوص جگہوں میں شعائر اللہ کی تعظیم کرنی پڑتی ہے، اور جن چیزوں کی حقیقت نامعلوم ہو ان کے لئے بلاچوں و چراں ظاہری انقیاد کرنا پڑتا ہے جیسے رمی جمار اور صفاء مروہ کے درمیان سعی، یہ سبھی مقاصد اور مصاح تہی متحقق ہو سکتے ہیں جب انسان خود براہ راست حج کرے۔

البتہ اگر میت نے زندگی میں حج کی وصیت کی ہو تو اس کی طرف سے حج صحیح ہے لیکن اس میں بھی کراہت ہے، اور نیابت میں نفلی حج کرنا بھی مکروہ ہے۔

دوم: میت کے لئے ایصال ثواب..... علماء کا اس پر اتفاق ہے کہ دعا، صدقہ اور ہدیٰ (قربانی) وغیرہ کا ثواب میت کو پہنچتا ہے

①..... دیکھیے فتح القدیر ۳۰۸/۲، البدائع ۲/۱۲۲، تبیین الحقائق ۲/۸۳، الدر المختار ۲/۳۲۶، الشرح الكبير ۲/۱۰۲ الشرح الصغير ۲/۱۲ مغنی المحتاج ۱/۲۲۸، غایۃ المنتہی ۱/۳۵۸ المغنی ۳/۲۲۷۔

الفقه الاسلامی وادلتہ..... جلد سوم ۳۶۷ ابواب الحج

چنانچہ حدیث گزر چکی ہے۔ کہ ”جب کوئی انسان مرجاتا ہے اس کا عمل ختم ہو جاتا ہے البتہ تین چیزیں باقی رہتی ہیں، صدقہ جاریہ علم جس سے نفع اٹھایا جائے، نیک اولاد جو میت کے لئے دعا کرتی رہے۔ ①

جمہور اہل سنت والجماعت..... کہتے ہیں کہ انسان اپنے عمل کا ثواب دوسرے کو بخش سکتا ہے، یعنی نماز، روزہ صدقہ، تلاوت قرآن وغیرہ کا ثواب دوسرے کو پہنچا سکتا ہے، اور یوں کہے: یا اللہ میں نے جو عمل کیا ہے اس کا ثواب فلاں کو پہنچا دو، اس کی دلیل یہ روایت ہے کہ نبی کریم صلی اللہ علیہ وسلم نے دو خوبصورت مینڈھوں کی قربانی کی ایک اپنی طرف سے اور دوسرا اپنی امت کی طرف سے۔ ②

اسی طرح دوسری روایت ہے۔ کہ ایک شخص نے سوال کیا: میرے والدین تھے میں ان کی زندگی میں ان سے بھلائی کرتا رہا ہوں ان کے مرنے کے بعد میں ان سے کیسے بھلائی کروں، آپ صلی اللہ علیہ وسلم نے فرمایا: بھلائی کے بعد بھلائی یہ ہے کہ تم اپنی نماز کے ساتھ ان کے لئے بھی نماز پڑھو اور اپنے روزہ کے ساتھ ان کا روزہ بھی رکھو۔ ③

شبہ کا ازالہ..... فرمان باری تعالیٰ ہے:

وَ أَنْ لَيْسَ لِلْإِنْسَانِ إِلَّا مَا سَعَى ④ النہم ۵۳/۳۹

اور یہ کہ انسان کو اپنی کوشش کے سوا کسی کا حق نہیں پہنچتا۔

اس آیت سے بظاہر معلوم ہوتا ہے کہ ایصالِ ثواب کا کوئی فائدہ نہیں۔ اس شبہ کا ازالہ یہ ہے کہ اگر انسان دوسرے کو ثواب بہہ کر دے تو اسے پہنچتا ہے، جیسا کہ ابن ہمام نے اس کی تحقیق کی ہے۔ یا یہ کہ یہ طریق عدل میں سے نہیں لیکن طریق فضل میں سے تو ہے ہی ایک دوسری آیت سے بھی تائید ہوتی ہے:

وَالَّذِينَ آمَنُوا وَ اتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ النہم ۵۲/۲۱

اور جن لوگوں نے ایمان قبول کیا اور ایمان میں ان کی اولاد نے بھی ان کی پیروی کی ہم ان کے ساتھ ان کی اولاد کو بھی شامل کر لیں گے۔

دوسرا شبہ..... حدیث ہے کہ ”جب کوئی انسان مرجاتا ہے اس کا عمل منقطع ہو جاتا ہے“ بظاہر شبہ ہو سکتا ہے کہ ایصالِ ثواب کا کوئی فائدہ نہیں۔ اس کا ازالہ یہ ہے کہ آدمی کا اپنا ذاتی عمل موت سے منقطع ہو جاتا ہے دوسرے کا عمل میت کی حق میں منقطع نہیں ہوتا۔ ایک اور حدیث ہے کہ ”کوئی شخص کسی دوسرے شخص کی طرف سے نماز نہیں پڑھ سکتا اور دوسرے کی طرف سے روزہ نہیں رکھ سکتا“ اس سے بھی یہی شبہ پیدا ہوتا ہے، اس کا ازالہ یہ ہے کہ کوئی شخص ایسا کرنے سے عہدہ برآ اور بری الذمہ نہیں ہوتا، ثواب کے حق میں کوئی ممانعت نہیں۔

ایصالِ ثواب میں کوئی عقلی ممانعت نہیں چونکہ اس میں اپنا ثواب دوسرے کو بخشنا ہوتا ہے، اللہ تعالیٰ میت تک ثواب کو پہنچا دیتا ہے اور وہ اس پر قادر ہے لہذا ایصالِ ثواب ایک عمل کے ساتھ خاص ہو اور دوسرے کے ساتھ نہ ہو ایسا قطعاً نہیں۔

ایصالِ ثواب کے متعلق معتزلہ کا موقف..... معتزلہ کہتے ہیں انسان کو یہ اختیار نہیں کہ وہ اپنے عمل کا ثواب کسی اور کو پہنچائے، ثواب دوسرے کو پہنچتا ہی نہیں اور نہ ہی اس کو نفع پہنچتا ہے، چونکہ فرمان باری تعالیٰ ہے:

وَ أَنْ لَيْسَ لِلْإِنْسَانِ إِلَّا مَا سَعَى ⑤ وَأَنْ سَعْيُهُ سَوْفَ يُرَى ⑥ النہم ۵۳/۳۹

اور یہ کہ انسان کو اپنی کوششوں کے سوا کسی کا حق نہیں پہنچتا اور یہ کہ انسان غنقریب اپنی کوشش کو غنقریب دیکھ لے گا۔

①..... رواہ مسلم عن ابی ہریرۃ (ریاض الصالحین، ص ۳۷۷) ②..... روى فيه سبعة احاديث عن عائشة وجابر وابی رافع وحذیفہ بن اسيد الغفاری ابی طلحة انصاری وانس۔ (نصب الرایة ۱۵۱۲) ③..... رواہ الدارقطنی۔

الفقه الاسلامی وادلتہ..... جلد سوم ۳۶۸ البواب الحج
چونکہ عمل کو ثواب (بدلہ) جنت ہے نیز انسان کے بس میں یہ نہیں کہ وہ اپنے عمل کے ثواب کو اپنے لئے مرتب کرے چہ جائیکہ دوسرے کو پہنچائے گا۔

امام مالک اور امام شافعی..... کہتے ہیں کہ: صدقہ، عبادت مالہ اور حج کا ثواب دوسرے کو پہنچایا جاسکتا ہے جبکہ ان کے علاوہ جتنے بھی اعمال طاعت ہیں مثلاً نماز، روزہ قرأت قرآن وغیرہا کا ثواب دوسرے کو پہنچانا جائز نہیں۔^①
سوم: حج میں نیابت کی مشروعیت اور جواز میں اقوال فقہاء..... جو شخص مرجائے حالانکہ اس پر حج فرض ہو اور حج نہ کر سکے یا زندہ ہو پر بیمار ہو اور حج کرنے سے عذر کی وجہ سے عاجز ہو تو اس کی طرف سے حج کرنا جائز ہے (اسی کو نیابت بھی کہا جاتا ہے) فقہاء کی آراء مندرجہ ذیل ہیں۔^② (ایسے حج کو حج بدل کہا جاتا ہے)

حنفیہ..... کہتے ہیں: جس شخص پر بنفسہ کسی عذر مثلاً مرض وغیرہ کی وجہ سے حج واجب نہ ہو اور اس کے پاس مال ہو تو اس کے لئے لازمی ہے کہ اپنی طرف سے حج کرنے کے لئے کسی دوسرے شخص کو بھیجے اور یہ حج اس کے حج اسلام کی طرف سے کافی سمجھا جائے گا، بالفاظ دیگر یوں کہا جاسکتا ہے کہ فقط بوقت عجز حج میں نیابت جائز ہے، جبکہ قدرت ہوتے ہوئے جائز نہیں، اس میں شرط یہ ہے کہ عذر موت تک دائمی ہو، رہی بات اس شخص کی جو حج کرنے میں کوتاہی برتتا رہتا حتیٰ کہ مر گیا تو اس کے لئے اپنی طرف سے حج کروانے کی وصیت کرنا واجب ہے وصیت کا اطلاق اس کے شہر سے ہوگا، بشرطیکہ کسی دوسرے شہر کی تعیین نہ کی ہو، گویا حج بدل کی دو حالتیں ہیں: (۱) خود حج کرنے سے عاجز (معذور) ہونا (۲) موت کے بعد حج کرانے کی وصیت۔

مالکیہ..... لکھیے کہ نزدیک قابل اعتماد مذہب یہ ہے کہ زندہ شخص کی طرف سے حج بدل کرنا جائز نہیں، گویا مالکیہ کے نزدیک حج بدل مطلقاً صحیح نہیں۔ صرف اس میت کی طرف سے حج کیا جاسکتا ہے جس نے مرتے وقت وصیت کی ہے، میت کی طرف سے حج بدل کراہت کے ساتھ صحیح ہے اور میت کے تہائی مال سے حج کروایا جائے گا، لہجے معذور شخص پر حج واجب نہیں الا یہ کہ وہ خود بنفس نفیس حج کرے چونکہ آیت حج میں ہے۔ ”مَنْ اسْتَطَاعَ إِلَيْهِ سَبِيلًا“ یعنی جو شخص بیت اللہ تک پہنچنے کی استطاعت رکھتا ہو جبکہ لجاج معذور حج کی استطاعت نہیں رکھتا۔ شافعیہ..... شافعیہ دو حالتوں میں حج بدل کو جائز قرار دیتے ہیں۔ جو مندرجہ ذیل ہیں۔

۱: کمزوری کی حالت..... اسے کمزوری کی حالت یا حالت عذر سے تعبیر کیا جاسکتا ہے، اس سے مراد ایسا شخص جو اس حالت کے ہوتے ہوئے حج کرنے سے عاجز ہو مثلاً بڑھاپے کی حالت، لنگڑاپن وغیرہ۔
یعنی وہ شخص جو ان میں سے کسی عذر سے معذور ہو وہ سواری پر جم کر بیٹھ نہ سکتا ہو، اسے حج لازمی ہے۔
اگر ایسے شخص کو پائے جو اس کی طرف سے حج کر سکے اور مثلاً اجرت لے، بشرطیکہ نائب کو جو مال دے وہ حاجت اصلیہ کے علاوہ ہو، لیکن اس میں عیال کے نفقہ کی شرط نہیں، چونکہ اس کے بغیر ہی اسے استطاعت حاصل ہے۔
چونکہ جس طرح استطاعت نفس کے اعتبار سے ہوتی ہے اسی طرح بذل مال اور طاعت رجال سے بھی ہوتی ہے۔
لہذا جو شخص حج کرنے سے عاجز ہو اس پر لازم ہے مال دے کر کسی نائب کو کھڑا کرے جو اس کی طرف سے حج کر سکے۔

①..... واضح ہو چکا ہے کہ اعمال طاعت کا ثواب دوسرے کو پہنچایا جاسکتا ہے اس کے دلائل بے شمار ہیں تفصیل کے لئے دیکھئے رسالہ ایصال ثواب للمیت مصنفہ ابو ریحان مولانا عبد انصوری لکھنؤی طبع مکتبہ جامعہ فرید اسلام آباد۔^② دیکھئے البدائع ۴/۱۲۳، الدر المختار ۲/۳۲۶، الشرح الصغير ۱۵/۲ بدایۃ المجتہد ۱/۳۰۹ مغنی المحتاج ۱/۲۲۸ المغنی ۳/۲۲۷، کشاف القناع ۲۴۱۔

ب..... جس شخص کو موت آجائے اور وہ حج نہ کرے تو اس کے ورثہ پر اس کی طرف سے حج کرنا واجب ہے، اور حج میت کے ترکہ سے کرایا جائے، جیسے اس کا قرضہ ادا کرنا واجب ہے، ورتاء پر واجب ہے کہ اس کے ترکہ سے اتنا مال کسی کو دے کر اس کی طرف سے حج بدل کرائیں۔ اور نائب کو اتنا مال دیا جائے جو اسے آنے جانے میں کافی ہو۔

خلاصہ..... شافعیہ کی نزدیک استطاعت حج کی دو انواع ہیں۔ ایک برائے راست خود حج کرنے کی استطاعت، اور دوسرے سے حج کروانے کی استطاعت، پہلی قسم کی استطاعت کے لئے سابقہ بیان کردہ شرائط ضروری ہیں یعنی سواری، زادراہ، راستے کا پر اس ہونا، بدن کا تندرست ہونا، سفر کا وقت بقدر امکان ہو۔

استطاعت کی دوسری قسم یہ ہے کہ بندہ بذات خود حج کرنے سے عاجز ہو یا تو مر گیا ہو، یا پانچ ہو یا بہت بوڑھا ہو، یا ایسا مریض ہو کہ اس کی صحت یابی کی کوئی امید نہ ہو یا ایسا بوڑھا ہو جو سواری پر جم کر بیٹھ نہ سکتا ہو اور اس میں شدید مشقت پیش آتی ہو، یہ زندہ عاجز ہے اسے معصوب (کنزور) کہا جاتا ہے۔

اگر کوئی شخص مر گیا جو صاحب استطاعت تھا مگر حج نہ کر سکا، اگر اس نے اپنے پیچھے مال چھوڑا تو ورتاء پر اس کی طرف سے حج بدل کرنا واجب ہے، اجنبی وارث کے لئے بھی اس کی طرف سے حج کرنا جائز ہے برابر ہے میت نے وصیت کی ہو یا نہ کی ہو۔

رہی بات معصوب (کنزور، عاجز معذور) شخص کی اس کی اجازت کے بغیر اس کی طرف سے حج بدل کرنا جائز نہیں، اگر وہ مال پاتا ہو تو نائب بنانا واجب ہے یعنی مزدوری پر ایک شخص کو اپنی طرف سے حج کرانے کے لئے بھیجے اور مزدوری میں دیا ہوا مال حاجت اصلیہ سے زائد ہو بشرطیکہ نائب اجرت مثل کے ساتھ راضی ہو، اگر مال نہ پاتا ہو البتہ ایسا شخص پائے جو اس کی اولاد سے ہو خواہ مرد ہو یا عورت جو تبرعا اس کی طرف سے حج کرے تو اس صورت میں بھی نائب بنانا لازمی ہے۔

میت کی لئے نفل حج میں نائب بنانا صحیح قول کے مطابق جائز ہے اسی طرح کنزور شخص کے نفل حج کے لئے بھی نائب بنانا جائز ہے۔ اگر کنزور عاجز شخص نے حج کے لئے نائب بنایا پھر اس کا عذر جاتا رہا اور صحت یاب ہو گیا تو اسے نائب۔ حج کافی نہیں ہوگا صحیح قول کے مطابق، بلکہ اس پر از سر نو حج کرنا لازمی ہے۔ ❶

فرع..... مذکورہ اصول کی اساس پر اگر کسی شخص پر حج واجب ہو اور اس نے حج نہ کیا حتیٰ کہ وہ مر گیا تو اس کے حال پر غور کیا جائے گا اگر حج ادا کرنے کی قدرت سے پہلے مر گیا تو اس کا حج ساقط ہو گیا اور قضاء اس پر واجب نہیں۔

اور اگر ادائے حج پر قدرت حاصل ہونے کے بعد مرنا تو فرض ساقط نہیں ہوگا اور اس کے ترکہ سے حج بدل کرنا واجب ہے، میقات سے حج کرنا واجب ہے۔ ❷ چونکہ حج میقات سے واجب ہوتا ہے، حج اصل سرمایہ (رأس المال) سے واجب ہوگا چونکہ حج دین واجب ہے لہذا اس المال سے کرایا جائے گا جیسے قرضہ دیا جاتا ہے، اگر حج اور کسی آدمی کا قرضہ جمع ہو گئے اور ترکہ سے ان دونوں کی ادائیگی کی گنجائش نہ ہو تو صحیح قول کے مطابق حج مقدم ہوگا۔ (یعنی حج پہلے کرایا جائے گا)۔ ❸

حنا بلہ..... حنا بلہ نے بھی شافعیہ کی طرح دو حالتوں میں حج بدل کو جائز قرار دیا ہے۔

۱: معصوب، کنزور معذور..... معصوب سے مراد وہ شخص ہے جو بوڑھا ہے، پانچ ہونے، مرض، یا بوجھل ہونے کی وجہ سے جو سواری کی قدرت نہ رکھتا ہو مگر ایسی مشقت کے ساتھ جو برداشت سے باہر ہو یا عورت محرم سے مایوس ہو تو ان اسباب کی وجہ سے حج و عمرہ کرنے

❶..... کتاب البیضاح للنسوی ص ۱۶ المہذب ۱/۱۹۹۔ میقات حرم مکہ کی وہ حد جہاں سے آگے بغیر احرام کے جانا ممنوع ہے۔

❷ المہذب ۱/۱۹۹ المجد ۷/۸۹۔

سے عاجز ہو۔

یہ تمام مذکورین اگر نائب پائیں تو ان کی طرف سے حج بدل لازمی ہے، نائب کا آزاد ہونا شرط ہے، حج و عمرہ علی الفور کرایا جائے اپنے شہر سے، یا ایسی جگہ سے جہاں سے حج عمرہ کرنے میں آسانی ہو۔

مرد کی طرف سے عورت اور عورت کی طرف سے مرد کا نائب ہونا جائز ہے، البتہ حنفیہ کے نزدیک عورت کو نائب بنانا مکروہ ہے چونکہ عورت رمل نہیں کر سکتی، صفا و مروہ کے درمیان سعی نہیں کر سکتی اور سر بھی نہیں منڈوا سکتی لہذا حج میں قدرے نقصان اور کمی پائی جائے گی۔

اگر مال نہ پائے جسے نائب کو دے کر حج کرایا جائے تو اس صورت میں بلا خلاف حج واجب نہیں چونکہ اگر صحت مند اور تندرست آدمی ہو اور اس کے پاس مال نہ ہو تو اس پر حج واجب نہیں ہوتا۔ جبکہ مریض پر بطریق اولیٰ حج کرنا واجب نہیں، اور اگر مال تو پائے لیکن نائب کو نہ پائے تو مسئلہ کی نوعیت سابقہ دور روایتوں کے مطابق ہوگی کہ آیا امکان سفر شرائط و وجوب میں سے ہے جیسا کہ یہی مذہب حنابلہ ہے اس کی رو سے موت کے بعد حج واجب نہیں یا یہ حج کے لئے کوشش کرنے کی شرائط میں سے ہے تو اس صورت میں موت کے بعد حج واجب ہوگا۔

اگر بیماری ختم ہونے اور قید و بند ختم ہونے کی امید ہو تو اس شخص کے لئے نائب بنانا جائز نہیں اگر ایسا کر دیا تو نائب کا حج اس کی طرف سے کافی نہیں ہوگا چونکہ اسے بذات خود حج کرنے کی امید ہے لہذا اس کے لئے نائب بنانا جائز نہیں اگر نائب بنا دیا تو حج کافی نہیں ہوگا بلکہ از سر نو دوبارہ بذات خود کرنا ہوگا۔ یہ ایسا ہی ہے جیسے کوئی فقیر حج کر لے تو فقیر زائل ہونے کے بعد دوبارہ حج اس پر لازمی ہوگا۔

اگر معذور شخص نائب کے احرام باندھنے سے پہلے صحیح ہو گیا اور اس کا عذر جاتا رہا تو بالاتفاق نائب کا حج اسے کافی نہیں ہوگا چونکہ نائب کے شروع کرنے سے پہلے اصیل بذات خود قادر ہو گیا ہے یہ ایسا ہی ہے جیسے مقیم پانی پالے تو اس کا تیمم باطل ہو جاتا ہے۔

جب معذور شخص نے اپنی طرف سے حج بدل کر دیا پھر اس کا عذر جاتا رہا تو اس پر دوبارہ حج کرنا واجب نہیں، چونکہ وہ اپنا سامان مور بہ بجالایا ہے اور ذمہ داری سے نکل چکا اور عہدہ برآ ہو چکا۔ البتہ شافعیہ اور حنفیہ کہتے ہیں اسے دوسرا حج لازمی ہے، چونکہ یہ مایوسی میں بدل تھا چنانچہ جب عذر جاتا رہا معلوم ہوا کہ وہ مایوس نہیں تھا، لہذا اسے اصل حج لازم ہوگا جیسے کوئی مایوس عورت مہینوں کے اعتبار سے عدت گزارتی ہے اور پھر اسے حیض آجائے تو مہینوں کے حساب سے گزارنی ہوئی عدت کافی نہیں ہوتی۔

زندہ شخص کی طرف سے اس کی اجازت کے بغیر حج اور عمرہ کرنا جائز نہیں، برابر ہے حج و عمرہ فرض ہوں یا نفلی، چونکہ یہ ایسی عبادت ہے کہ اس میں نیابت چلتی ہے لہذا عاقل بالغ شخص کی اجازت کے بغیر جائز نہیں۔

۲۔ میت جس پر زندگی میں حج واجب تھا..... جس شخص پر حج واجب تھا اور مصلوبہ شرائط جو پہلے گزر چکی ہیں وہ بھی پوری تھیں لیکن وہ حج میں کوتاہی کرتا رہا اور تاخیر کرتا رہا حتیٰ کہ حج کرنے سے پہلے ہی مر گیا میت سے کوتاہی نہیں ہوتی کسی عذر یا مرض کی وجہ سے یا قید و بند وغیرہ کی وجہ سے تاخیر ہوئی اور مر گیا تو اس کے جمع مال سے اتنا مال نکالا جائے گا جس سے حج اور عمرہ کیا جاسکے۔ اگر چہ اس نے وصیت نہ کی ہو، اس کی طرف سے حج بدل اس جگہ سے واجب ہے جہاں سے اس پر حج واجب ہوا تھا اس جگہ سے حج نہ کرایا جائے جہاں اس کی موت واقع ہوئی، چونکہ قضاء علی صفت الادا ہونی چاہئے۔

(یعنی عمل کی قضاء، بعینہ ادا کی طرح ہو) بلکہ واجب ہے کہ نائب میت کے شہر سے باہر کارہنہ والا نہ ہو جو مسافت قصر کی دوری پر ہو، مسافت قصر کے اندر اندر نائب سے حج کروانا جائز ہے، چونکہ اتنی مسافت کے اندر حاضر کے حکم میں ہے، اگر ایک شخص حج کے لئے نکلا راستے میں مر گیا یا نائب حج بدل کر رہا تھا کراستے میں مر گیا تو جس جگہ اس کی موت واقع ہوئی وہیں سے حج کروایا جائے۔

اگر جنسی میت کی طرف سے حج کر دے تو اس کا حج ساقط ہو جائے گا اگر چہ جنسی میت کے ولی کی اجازت کے بغیر حج کرے، چونکہ نبی

کریم صلی اللہ علیہ وسلم نے حج کو قرضہ کے ساتھ تشبیہ دی ہے یعنی میت کی طرف سے حج کرنا جائز ہے خواہ حج فرض ہو یا نفل، چونکہ آپ صلی اللہ علیہ وسلم نے میت کی طرف سے حج کرنے کا حکم دیا ہے باوجود معلوم ہونے کے کہ اس کی اجازت نہیں ہوگی، لہذا جو فرض جائز ہو وہ نفل بھی جائز ہے جیسے صدقہ کرنا میت کی طرف سے جائز ہے خواہ فرض ہو یا نفل۔

اگر کسی مسلمان نے نفل حج کی وصیت کی اور نائب کی جگہ متعین نہ کی تو اس کی طرف سے میقات سے حج بدل کرنا جائز ہے جب تک کہ بقدر کفایت سے وصیت کا قرینہ مانع نہ ہو، لہذا اس کے شہر کے میقات سے متعین ہوگا، اگر مال تھوڑا ہو اور اس کے شہر سے حج بدل نہ ہو سکتا ہو مثلاً میت نے اتنا مال چھوڑا جس سے حج نہیں ادا ہو سکتا یا اس پر قرضہ تھا تو حج کے لئے حصہ کے بقدر مال لیا جائے گا اور جہاں سے اس مال سے حج ممکن ہو وہاں سے کروایا جائے گا چونکہ حج دین کے مشابہ ہے۔

خلاصہ..... مالکیہ اور حنفیہ میت کی طرف سے حج بدل کو اس صورت میں جائز قرار دیتے ہیں جب میت نے وصیت کی ہو اور حج میت کے تہائی مال سے کرایا جائے گا، مالکیہ کے علاوہ جمہور زندہ عاجز معذور شخص کی طرف سے حج بدل جائز قرار دیتے ہیں، حنفیہ اور مالکیہ کے نزدیک نائب اصیل کے شہر سے حج کرے گا شافعیہ کے نزدیک میقات سے حج کرے گا۔ ①

شافعیہ اور حنابلہ کے نزدیک وصیت اس المال (کل مال کل سرمایہ) سے نافذ ہوگی تہائی مال سے نافذ نہیں ہوگی۔ ②
جمہور کے نزدیک نائب علی الفور حج کرے چونکہ فرمان باری تعالیٰ ہے:

وَأَتِمُّوا الْحَجَّ وَالْعُمْرَةَ لِلَّهِ البقرة ۱۹۶

اور

وَاللَّهُ عَلَى النَّاسِ حَجُّ الْبَيْتِ مَنِ اسْتَطَاعَ إِلَيْهِ سَبِيلًا آل عمران ۹۷/۳

ان آیات میں علی الفور کا حکم ہے جبکہ شافعیہ کے نزدیک نائب پر علی التراخی حج واجب ہے، یعنی نائب حج میں تاخیر کر سکتا ہے، چونکہ نبی کریم صلی اللہ علیہ وسلم نے حضرت ابو بکر صدیق رضی اللہ عنہ کو حج کا حکم دیا اور آپ صلی اللہ علیہ وسلم مدینہ میں رہے جبکہ جنگ میں مشغول تھے اور نہ کسی اور کام میں، آپ کے ساتھ بہت سارے لوگ جو حج پر قدرت رکھتے تھے وہ بھی پیچھے رہے، اس سے معلوم ہوا کہ حج واجب علی التراخی ہے۔

حج بدل کی مشروعیت کے دلائل..... فقہاء کرام نے حج بدل کی مشروعیت پر ابن عباس رضی اللہ تعالیٰ عنہ کی حدیث سے استدلال کیا ہے۔ کہ ”قبیلہ شعم کی ایک عورت نے رسول اللہ صلی اللہ علیہ وسلم سے عرض کی: یا رسول اللہ! میرے والد شیخ فانی ہیں ان پر اللہ تعالیٰ کا فریضہ حج ہے، لیکن وہ اونٹ کی پشت پر بیٹھنے کی طاقت نہیں رکھتے میرے لئے کیا حکم ہے؟ آپ نے فرمایا: اپنے والد کی طرف سے حج کرو۔“
اس حدیث سے معلوم ہوا کہ والد جو حج کی قدرت نہ رکھتا ہو اس کی طرف سے حج بدل کرنا جائز ہے، چنانچہ یہ واقعہ حجۃ الوداع کے موقع

کا ہے۔ ③

اسی طرح ابن عباس رضی اللہ تعالیٰ عنہ کی دوسری روایت ہے۔ کہ ”قبیلہ حمینہ کی ایک عورت حضور نبی کریم صلی اللہ علیہ وسلم کی خدمت میں حاضر ہوئی اور عرض کی: میری ماں نے حج کی منت (نذر) مانی ہے، پر وہ حج کرنے سے پہلے مر گئی، کیا میں اس کی طرف سے حج کر سکتی ہوں؟ فرمایا: ہاں اپنی ماں کی طرف سے حج کرو۔ مجھے بتاؤ اگر تمہاری ماں پر قرضہ ہو کیا تم اسے ادا کرو گی؟ لہذا اللہ کا حق ادا کرو چونکہ اللہ تعالیٰ

①..... مثلاً ایک آدمی اسلام آباد سے مرگیا تو حنفیہ کے نزدیک نائب اسلام آباد سے حج کرنے جائے شافعیہ کے نزدیک جد سے حج کرنے جائے۔ ② مثلاً میت کل مال ۲ لاکھ ہو اور حج پر ۲ لاکھ خرچ ہوتا ہو تو پورا ۲ لاکھ خرچ کیا جائے گا، جبکہ حنفیہ کے نزدیک تہائی مال ۶۶ ہزار سے حج کرایا جائے گا۔ ③ رواہ الجماعة احمد و اصحاب الكتب الستہ عن ابن عباس۔

کالحق ادا کرنے کے زیادہ لائق ہے۔ ❶

دارقطنی نے ان الفاظ میں یہ حدیث نقل کی ہے کہ ”نبی کریم صلی اللہ علیہ وسلم کے پاس ایک شخص آیا اور عرض کی: میرا باپ مر چکا ہے اس پر حج اسلام واجب ہے، کیا میں اس کی طرف سے حج کروں؟ آپ صلی اللہ علیہ وسلم نے فرمایا: مجھے بتاؤ اگر تمہارے باپ کے ذمہ قرضہ ہو کیا اسے ادا کرو گے؟ عرض کی جی ہاں، فرمایا: اپنے والد کی طرف سے حج کرو۔“ اس حدیث سے معلوم ہوا اولاد مرحوم باپ کی طرف سے حج کر سکتی ہے، آپ صلی اللہ علیہ وسلم نے حج کو قرضہ کے ساتھ تشبیہ دی ہے، اسی طرح دوسری بہت ساری روایات بھی دلالت کرتی ہیں کہ وراثت میت کی طرف سے حج کر سکتا ہے ایک روایت میں ہے۔ ”میری بہن نے حج کی نذر مانی ہے۔“ چنانچہ آپ صلی اللہ علیہ وسلم نے تفصیل نہیں مانگی کہ آیا وہ اس کا وارث ہے یا نہیں۔

رہی یہ بات کہ نائب نے حج کیا ہو تب دوسرے (اصیل) کی طرف سے حج کرے اس کی دلیل ابن عباس رضی اللہ تعالیٰ عنہ کی روایت ہے۔ کہ نبی کریم صلی اللہ علیہ وسلم نے ایک شخص کو کہتے سنا شہر مدہ کی طرف سے لیک، آپ صلی اللہ علیہ وسلم نے پوچھا: شہر مدہ کون ہے؟ جواب دیا: میرا بھائی ہے، آپ صلی اللہ علیہ وسلم نے فرمایا: کیا تم نے پہلے حج کیا ہے؟ جواب دیا نہیں۔ فرمایا: پہلے اپنی طرف سے حج کرو پھر شہر مدہ کی طرف سے حج کرو۔ ❷

چہارم: اجرت لے کر حج کرنا..... متقدمین حنفیہ نے اجرت لے کر حج کرنا، اذان دینا، تعلیم قرآن اور فقہ کی تعلیم جائز قرار نہیں دی اسی طرح دوسری دینی اطاعات اور قربتیں بھی اجرت پر کرنی جائز نہیں۔ چونکہ یہ اطاعات کے کام کرنے والے کے ساتھ خاص ہیں۔ اگر ایک شخص نے کسی دوسرے سے کہا ”میں تمہیں اتنا مال دیتا ہوں اس کے بدلہ میں تم میری طرف سے حج کرو۔“ اس شخص کا حج جائز نہیں۔ لیکن حنفیہ کا صحیح مذہب یہ ہے کہ اصیل (مواجر) کی طرف سے حج ہو جائے گا۔ ”البتہ اصیل یوں کہے: میں تمہیں حکم دیتا ہوں کہ میری طرف سے حج کرو۔“ اور ساتھ اجرت اور مزدوری کا ذکر نہ کرے، چنانچہ نائب کے لئے بطریق کفایت مناسب فقہ مثل ہوگا۔ چونکہ نائب اپنے کاموں سے اپنے آپ کو فارغ کر کے حج کے لئے تیار ہوتا ہے، مزدوری پر کیا گیا حج اس لئے جائز ہے کہ جب اجارہ باطل ہو جائے گا حج کا حکم باقی رہے گا۔ خرچہ وغیرہ سے جو زائد رقم ہوگی وہ حج کرانے کا حکم دینے والے کو واپس لوٹا دی جائے گی، ہاں اگر وراثت عا نائب کو چھوڑ دیں تو جائز ہے یا یہ کہ میت وصیت کر جائے کہ زائد مال حج کرنے والے کا حق ہے۔

دلیل..... حج اور اطاعات پر اجرت لینے کے عدم جواز پر حنفیہ کی دلیل یہ ہے۔ کہ ”حضرت ابی بن کعب رضی اللہ عنہ ایک شخص کو قرآن مجید کی تعلیم دیتے تھے۔ متعلم نے انہیں ایک کمان ہدیہ میں دی، حضرت ابی بن کعب رضی اللہ عنہ نے رسول اللہ صلی اللہ علیہ وسلم سے اس کے متعلق پوچھا: آپ نے فرمایا: کام کر کے تمہاری خوشی اس میں ہوئی کہ تم آگ کی بنی ہوئی کمان گلے میں ڈال رہے ہو چنانچہ یہی تمہیں ڈالی جائے گی۔“ حضور نبی کریم صلی اللہ علیہ وسلم نے حضرت عثمان بن عباس رضی اللہ عنہ سے فرمایا: ”ایک ایسا موذن رکھو جو اذان پر اجرت نہ لے۔“ ❸

عقلی دلیل یہ ہے کہ یہ ایسی عبادت ہے جو فاعل (کرنے والے) کے ساتھ خاص ہے اور یہ کہ وہ اہل قربت میں سے ہو لہذا حج پر اجرت لینا جائز نہیں جیسے نماز اور روزے پر اجرت لینا جائز ہے۔

جمہور فقہاء اور متاخرین حنفیہ..... جمہور فقہاء اور متاخرین حنفیہ نے حج اور بقیہ اطاعات پر اجرت لینے کو جائز قرار دیا ہے، ❹

❶..... رواہ البخاری والنسائی بمعناہ عن ابن عباس. ❷ رواہ ابو داؤد وابن ماجہ والدارقطنی (نیل الاوطار ۳ ۲۹۲) رواہ ابن ماجہ. ❸ رواہ ابو داؤد وابن ماجہ. ❹ دیکھئے القوانين الفقہیہ ص ۱۲۸ الشرح الصغیر ۲ ۱۵ المغنی المحتاج ۱ ۲۶۹ المغنی ۳ ۲۳۱.

ان کی دلیل حضور نبی کریم صلی اللہ علیہ وسلم کی یہ حدیث ہے۔ کتاب اللہ اس چیز کی زیادہ حقدار ہے کہ تم اس پر اجرت لو ① صحابہ کرام رضی اللہ تعالیٰ عنہم کتاب اللہ کی آیات پڑھ کر دم کرتے اور اس پر انعام و اکرام لیتے تھے، اور نبی کریم صلی اللہ علیہ وسلم کو اس کی خبر کرتے آپ ان کی تصویب فرماتے۔ ②

دوسری وجہ یہ بھی ہے کہ حج کرنے کی صورت میں خرچہ لینا جائز ہے، جیسا کہ اس کا اقرار متقدمین حنفیہ نے بھی کیا ہے۔ لہذا حج پر اجرت لینا جائز ہے جیسے مسجد اور بل کی تعمیر پر اجرت لینا جائز ہے۔

ثمرۂ اختلاف..... یہ کہ جب حج پر اجرت لینے جائز نہ ہوگی تو حج کرنے والا محض نائب ہوگا اور اسے جو مال دیا جائے گا وہ اس کا راہ خرچ ہوگا، چنانچہ اگر نائب مرگیا یا محصور ہو گیا یا بیمار ہو گیا یا راستہ بھول گیا تو جو رقم خرچ کر چکا اس کا ضامن نہیں ہوگا، چونکہ اس نے صاحب مال کی اجازت سے خرچ کیا ہے، اگر نائب کی کسی کوتاہی اور زیادتی کی وجہ سے (مثلاً حرم کا شکار کر لیا) اس پر دم واجب ہوگا اور وہ اس کے ذاتی مال سے واجب ہوگا، چونکہ اسے کوتاہی اور زیادتی کی اجازت نہیں دی گئی۔

لہذا دم اسی پر واجب ہوگا یہ ایسا ہی ہے جیسے وہ نائب ہو ہی نہ، اگر نائب نے حج فاسد کر دیا تو اس پر قضاء واجب ہوگی، اور جو خرچہ لیا وہ واپس کیا جائیگا۔ چونکہ نائب کی طرف سے حج کافی نہیں ہوگا بوجہ اس کی تفریط اور جنایت کے، اسی طرح اگر حج نائب کی کوتاہی کی وجہ سے فوت ہو گیا، اگر حج نائب کی تفریط سے فوت نہ ہو تو اس کے لئے نفقہ کا حساب کیا جائیگا۔ چونکہ اس کے فعل کی وجہ سے حج فوت نہیں ہوا لہذا حکم کی مخالفت اس سے سرزد نہیں ہوئی یہ ایسا ہی ہے جیسے نائب مرجائے، اگر نائب آدھے راستے میں مر گیا تو جہاں وہ پہنچا وہیں سے حج کرایا جائے گا اس کے پاس جو مال بچا ہوا ہوگا وہ مالک کو واپس کیا جائے گا۔ ہاں اگر اسے لینے میں اجازت دی گئی تو لے سکتا ہے، بقدر حاجت اپنے اوپر خرچ کر سکتا ہے بغیر فضول خرچی کے۔ اگر نائب قریب کا راستہ چھوڑ کر دور کے راستے سے گیا تو دور کے راستے سے جواز خرچہ ہوگا وہ نائب کی ذاتی مال سے ہوگا۔ حج کر لینے کے بعد مدت قصر کے بقدر اگر نائب مکہ میں ٹھہر گیا جبکہ اس کے لئے واپسی کا سفر کرنا ممکن تھا تو اس دوران کا خرچہ اس کے ذاتی مال سے ہوگا۔

اگر زندہ شخص یا میت کی طرف سے اجرت لے کر حج کیا گیا تو اجرت کے معاملہ میں اجارہ کی جملہ شرائط کا اعتبار کیا جائے گا یعنی اجرت معلوم ہو، عقد اجارہ کی نوعیت واضح ہو، جو چیز اجرت میں لے وہ اس کی ملکیت ہو، اس میں نائب کا تصرف مباح ہو، اور نفقہ میں وسعت ہو وغیرہا۔ اگر محصور ہو گیا یا راستہ بھول گیا یا نفقہ اس سے گم ہو گیا تو یہ اس کے ثمان میں ہوگا اور اس پر حج واجب ہوگا۔ اگر نائب مر گیا تو اجارہ فسخ ہو جائے گا، چونکہ معقود علیہ (وہ چیز جس پر عقد اجارہ ہوا یعنی حج) وہ تلف ہو گیا، لہذا عقد فسخ ہو جائے گا، یہ ایسا ہی ہے جیسے اجرت میں لیا ہوا جانور مرجائے، اس صورت میں بھی حج وہاں سے کرایا جائے گا جہاں نائب پہنچا ہو۔ اور کوتاہی وغیرہ سے جو دم لازم ہوگا وہ نائب کے ذاتی مال سے ہوگا۔

مالکیہ کے نزدیک اجارہ علی الحج..... مالکیہ اگرچہ اجرت پر حج کرنے کو جائز قرار دیتے ہیں یعنی میت کی طرف سے حج اجرت پر کرایا جائے جس نے حج کی وصیت کی ہو، البتہ مالکیہ کہتے ہیں وہ عمل جو اللہ کے لئے ہو اس پر اجرت لینا مکروہ ہے، برابر ہے وہ عمل حج ہو یا کوئی اور عمل ہو، جیسے قرأت قرآن، تعلیم علم۔ البتہ کتاب اللہ کی تعلیم پر اجرت لینا جائز بلا کر اہت ہے مالکیہ کے نزدیک اجارہ علی الحج کی دو قسمیں ہیں۔

اول: اجرت معلومہ کے ساتھ اجارہ..... اجرت، اجیر کی ملک ہو جیسے سبھی قسم کے اجارات میں ہوتا ہے، جس چیز کی کفایت سے

①..... رواہ البخاری عن ابن عباس۔ ② رواہ الجماعة الا النسائی عن ابی سعید الخدری رضی اللہ تعالیٰ عنہ۔

الفقه الاسلامی وادلت..... جلد سوم ۳۷۴ البواب الحج

عاجز ہو وہ اپنے مال سے پوری کرے اور جو مال بچ رہے وہ اس کی ملکیت ہوگا۔

دوم: بلاغ..... یعنی مستاجر اجیر کو مال ہاتھوں ہاتھ دے دے تاکہ وہ اس کی طرف سے حج کرے، اگر نائب کو زائد مال کی ضرورت پڑے تو مستاجر سے لے، اگر باقی بچ رہے تو مستاجر کو واپس کرے۔

جب میت نے اپنی طرف سے اپنے مال سے حج کرنے کی وصیت کی ہو اور اس نے حج نہ کیا ہو تو اس کی وصیت تہائی مال سے نافذ ہوگی اگر وصیت نہ کی ہو تو حج ساقط ہو جائے گا۔

اجیر جس شخص کی طرف سے حج کرنا چاہتا ہو اس کی نیت کرے، حج کے لئے اجیر ایسا شخص ہونا بھی حنفیہ اور مالکیہ کے نزدیک جائز ہے جس نے پہلے اپنا حج نہ کیا ہو جبکہ شافعیہ اور حنابلہ کا اس میں اختلاف ہے۔ اس کی وضاحت میں شرائط میں کروں گا۔

حصہ پنجم..... حج بدل کی شرائط

حنفیہ نے حج بدل کی بیس (۲۰) شرائط عائد کی ہیں ان شرائط کے ضمن میں دوسرے فقہاء کی آراء بھی ذکر کروں گا۔
۱..... نائب احرام باندھتے وقت اصیل کی طرف سے حج کی نیت کرے، چونکہ نائب اصیل کی طرف سے ہی توجیح کرنا چاہتا ہے نہ کہ اپنی طرف سے لہذا نیت کا ہونا ضروری ہے۔ افضل یہ ہے کہ زبان سے یوں کہے:

نویت الحج عن فلان وأحرمت به لله تعالیٰ، ولبيك عن فلان

یا اردو میں کہے: میں نے فلاں کی طرف سے حج کی نیت کی اور اس کی طرف سے اللہ کے لئے احرام باندھا اور فلاں کی طرف سے تلبیہ کہہ رہا ہوں۔ جیسا کہ اپنی طرف سے حج کرتے وقت نیت کی جاتی ہے، اگر نائب نام بھول گیا تو مطلق اصیل کی طرف سے نیت کر دے، اس میں دل کی نیت کافی ہے، یہ شرط متفق علیہ ہے۔

۲..... یہ کہ اصیل بذات خود حج کرنے سے عاجز ہو اور اس کے پاس مال ہو، اگر حج کرنے پر اصیل خود قادر ہو اور اس کے پاس مال بھی ہو اور بدن تندرست ہو تو اس کی طرف سے حج بدل کرنا جائز نہیں، یہ شرط بھی مالکیہ کے علاوہ متفق علیہ ہے، مالکیہ زندہ شخص کی طرف سے حج بدل کو مطلق جائز قرار نہیں دیتے، البتہ جو شخص بذات خود حج کرنے پر قدرت رکھتا ہو تو اس کا نائب بنانا بالاجماع جائز نہیں۔

سبھی فقہاء نے نیت کی طرف سے حج بدل کرنے کی اجازت دی ہے البتہ حنفیہ اور مالکیہ کے نزدیک وصیت کی شرط ہے، شافعیہ اور حنابلہ کے نزدیک اگر میت نے زندگی میں کوتاہی کی اور حج نہ کیا تو اس کی طرف سے حج کرنا واجب ہے۔

۳..... جس عذر کی وجہ سے حج کرنے سے قاصر ہو وہ عذر تاموت بدستور ہے جیسے قید و بند اور مرض کے اعذار، یہ شرط حنفیہ اور شافعیہ کے نزدیک بالاتفاق ہے، اگر موت سے پہلے عذر زائل ہو گیا (مثلاً قید و بند سے رہائی مل گئی) تو نائب کا حج اس کی طرف سے کافی نہیں ہوگا۔ چونکہ حج بدل کا جواز خلاف قیاس ثابت ہے۔

اور عذر کی وجہ سے اس کا جواز ہے لہذا عذر کے ساتھ اس کا جواز متعین ہوگا۔

حنابلہ..... حنابلہ کہتے ہیں اگر موت سے قبل عذر ختم ہو گیا تو نائب کا حج اصیل کے لئے کافی ہوگا، چونکہ وہ مامور بہ بجایا ہے لہذا ذمہ داری سے نکل چکا، یہ ایسا ہی ہے جیسے تاموت عذر زائل ہی نہ ہو۔

① دیکھئے الدر المختار و رد المحتار ۳۲۷، فتح القدیر ۲/۳۱۷، البدائع ۲/۲۱۲، شرح الصغیر ۱۵/۲، الشرح الكبير ۱۸/۲، القوانين الفقهية، ص ۱۲۸، شرح المعلى ۹۰/۲، و کتاب الايضاح

۴: وجوب حج اگر فقیر یا تندرست جس پر حج واجب نہ ہو اس نے اپنی طرف سے حج بدل کرایا تو اسے حج بدل کافی نہیں ہوگا، اگرچہ بعد میں اس پر حج واجب ہو جائے۔ تب بھی کافی نہیں ہوگا بلکہ از سر نوج کرے گا۔

۵: حج کرانے سے پہلے عذر کا موجود ہونا یعنی حج بدل کرانے سے پہلے اسیل میں عذر موجود ہو اگر صحت مند شخص نے حج بدل کرایا پھر بعد میں اسے عذر لاحق ہوا تو یہ حج اسے کافی نہیں ہوگا، یہ دونوں شرائط بدلہ تہی جاسکتی ہیں۔

۶ یہ کہ خرچہ اسیل کی ذاتی مال سے ہو، خواہ سارے کا سارا خرچہ یا اکثر خرچہ اسیل کی طرف سے ہو یہ حنفیہ کے نزدیک ہے، ہاں البتہ اگر وارث اپنی طرف سے تبرع کر دے تو میت کا ذمہ ساقط ہو جائے گا یہ تب ہے جب میت نے حج کی وصیت نہ کی ہو۔

اگر نائب نے تبرعاً اپنا ذاتی مال خرچ کر کے حج کیا تو حنفیہ کے نزدیک میت کی طرف سے یہ حج نہیں ہوگا، اسی طرح جب موروث میت وصیت کرے کہ اس کی طرف سے حج کیا جائے اور پھر اس کا وارث تبرعاً اپنے مال سے حج کرائے تو یہ حج میت کے لئے کافی نہیں ہوگا چونکہ فرض میت کے مال سے متعلق ہوا ہے لہذا جب میت کے مال سے حج نہ کرایا گیا تو اس کا فرض بھی ساقط نہیں ہوگا۔

شافعیہ اور حنابلہ شافعیہ اور حنابلہ جائز قرار دیتے ہیں کہ وارث یا کوئی اجنبی تبرعاً (اپنی طرف سے مال دے کر) حج کرائے تو یہ صحیح ہے برابر ہے میت نے وصیت کی ہو یا نہ کی ہو، خواہ وارث نے اجنبی کو اجازت دی ہو یا نہ دی ہو۔ یہ ایسا ہی ہے جیسے کوئی اجنبی میت کا فرض اپنی طرف سے تبرعاً ادا کر دے۔

۷ یہ کہ نائب میقات سے احرام باندھ کر حج بدل کرے، اگر نائب نے عمرہ کیا حالانکہ اسے حج کا حکم دیا گیا تھا پھر نائب نے مکہ ہی سے حج کیا تو یہ حج بدل جائز نہیں اور خرچے کا ضامن ہوگا۔ بالفاظ دیگر یہ کہا جاسکتا ہے کہ اگر نائب کو حج افراد کا کہا گیا تھا لیکن اس نے حج تمتع کر دیا تو اسیل کی طرف سے حج واقع نہیں ہوگا۔ اور حنفیہ کے اتفاق سے نائب ضامن ہوگا۔ اور اگر نائب کو حج افراد کا حکم ملا تھا اور اس نے حج قرآن کر دیا تو وہ حکم عدولی کا مرتکب ہوگا اور خرچے کا ضامن ہوگا، یہ امام ابوحنیفہ کے نزدیک ہے، جبکہ صاحبین کے نزدیک استحساناً اسیل کی طرف سے حج ہوگا۔

اگر میت نے حج کی وصیت کی ہو اور مال کی حد بھی مقرر کر دی ہو یا جگہ کی تعیین کی ہو تو حکم مقررہ کردہ مال اور متعین کردہ جگہ پر لاگو ہوگا۔ اور اگر میت نے مطلق حکم دیا ہو اور کسی چیز کی تعیین نہ کی ہو اور پھر اس کے شہر سے حج کرایا گیا تو قیاساً حج صحیح ہوگا نہ کہ استحساناً۔ اور عمل قیاس پر ہوگا۔

شافعیہ کہتے ہیں نائب پر حج اسیل کے متعلقہ میقات سے واجب ہے، چونکہ حج میقات سے کرنا واجب ہے، اگر اسیل نے حج افراد کا حکم دیا ہو اور نائب نے حج قرآن کر دیا ہو تو یہ حج اسیل کی طرف سے واقع ہوگا جیسے صاحبین نے کہا ہے، البتہ اگر اسیل نے حج افراد کا حکم دیا تھا اور نائب نے حج تمتع کر دیا تو اس کا وقوع اسیل کی طرف سے نہیں ہوگا۔ اور یہ اسیل کے حج اسلام کے لئے جائز نہیں ہوگا۔ جیسا کہ حنفیہ کہتے ہیں مالکیہ نے حج قرآن اور تمتع کو برابر درجہ میں رکھا ہے جب یہ دونوں کئے جائیں اور حج افراد کافی ہوتا ہوگا، اگر وہی کی طرف سے شرط ہو اسیل کی طرف سے نہ ہو۔

حنابلہ کہتے ہیں، اسیل کے شہر سے نائب پر حج کرنا واجب ہے، چونکہ حج عاجز یا میت پر اس کے شہر سے واجب ہوتا ہے، لہذا اسی شہر سے نائب حج کرے، چونکہ قضاء اداء کے موافق ہوتی ہے، جیسے نماز اور روزہ کی قضاء اداء کے موافق ہوتی ہے۔ یہی حکم حج منذر اور قضاء کے حج میں ہے، حنابلہ ہر حال میں اسیل کے لئے نائب کے حج کو صحیح قرار دیتے ہیں خواہ حج افراد ہو یا تمتع ہو یا قرآن ہو۔ البتہ اگر اقسام حج میں اجرت کا فرق پڑے تو اجیر پر رجوع کیا جائے گا، اگر اسیل کے دو وطن ہوں تو قریب کے وطن سے حج کے لئے نائب بنایا

الفقه الاسلامی وادلتہ..... جلد سوم ۳۷۶..... ابواب الحج

جائے گا، اگر ایک شخص حج کے لئے نکلا اور راستے ہی میں مر گیا تو جہاں مراد ہیں سے حج بدل کرایا جائے گا چونکہ حج کے بعض واجب امور اس کے ذمہ سے ساقط ہو چکے تھے لہذا جن امور کا سقوط ہوا وہ از سر نو واجب نہیں ہوں گے، اسی طرح نائب اگر راستے میں مر گیا تو وہیں سے نائب کا نائب بنا کر حج کروایا جائے۔

اگر ایک شخص نے احرام باندھا پھر وہ مر گیا تو بقیہ ارکان میں نیابت درست ہے برابر ہے کہ میت نے احرام اپنے لئے باندھا تھا یا کسی اور کے لئے، چونکہ اس عبادت میں نیابت چلتی ہے، اور جب ایک فعل کا کچھ حصہ ادا کرنے کے بعد مر جائے تو بقیہ اس کی طرف سے ادا کیا جائے گا جیسے زکوٰۃ۔

اگر میت نے نفلی حج کی وصیت کی ہو اور تہائی مال اس کے شہر سے کافی نہ ہو تو جہاں سے حج ہو سکتا ہو وہاں سے کرایا جائے، ہاں البتہ اگر ورثہ رضامندی سے زائد مال دے کر اسی کے شہر سے حج کرانیں تو جائز ہے۔ جس ادا کا روزہ رکھا جاتا ہے اسی طرح قضاء کا روزہ بھی رکھا جاتا ہے۔ کسی میثی نہیں کی جاتی۔ اسی طرح جیسے ادا کی نماز بعینہ اسی طرح قضاء بھی ہوتی ہے۔

۸: حج کا حکم ہو..... حنفیہ نے یہ شرط بھی لگائی ہے کہ اصیل اپنی طرف سے حج کرانے کا حکم دے، لہذا حج بدل اصیل کی اجازت کے بغیر جائز نہیں، البتہ وارث حج کر سکتا ہے اور میت بری الذمہ ہو جائے گا۔

ان کی دلیل شعمیہ کی حدیث ہے جو پہلے گزر چکی ہے۔ کتاب۔ ”نطاق المشیئة الالہیة“ میں لکھا ہے: اگر میت کے لئے کسی اجنبی نے حج بدل کر دیا تو انشاء اللہ اس کی طرف سے حج اسلام ساقط ہو جائے گا۔

چونکہ حج بدل بھی ایصال ثواب کی ایک صورت ہے اور ایصال ثواب قریبی اور اجنبی کے ساتھ خاص نہیں۔ امام ابوحنفیہ رحمۃ اللہ علیہ کہتے ہیں: انشاء اللہ میت کو حج کافی ہوگا اور اگر وصیت کی ہو تو پھر ”انشاء اللہ“ کی قید لگانے کی بھی ضرورت نہیں۔

۹..... حنفیہ نے یہ شرط بھی عائد کی ہے کہ حج بدل میں اجرت کی شرط نہ لگائی گئی ہو، پہلے گزر چکا ہے کہ اجرت پر حج بدل کرانا جائز نہیں۔ لیکن حنفیہ کے نزدیک بھی معتدیہ ہے کہ حج ہو جائے گا، جمہور فقہاء نے اجرت پر حج کرانے کو جائز قرار دیا ہے۔

”حنابلہ نے وضاحت کی ہے کہ جس شخص کے والدین وفات پا گئے ہوں یا حج کرنے سے عاجز ہوں اس شخص کے لئے ان کی طرف سے حج کرانا مستحب ہے چونکہ نبی کریم صلی اللہ علیہ وسلم نے ابو زین کو حکم دیا تھا کہ اپنے باپ کی طرف سے حج اور عمرہ کرو۔“ دوسری حدیث یہ ہے کہ ایک عورت نے رسول کریم صلی اللہ علیہ وسلم سے سوال کیا کہ میرا باپ مر چکا ہے اور وہ حج نہیں کر سکا، آپ نے فرمایا: ”اپنے والد کی طرف سے حج کرو۔“ اسی طرح حضرت جابر رضی اللہ تعالیٰ عنہ کی حدیث ہے۔ کہ ”جس شخص نے اپنے والدین کی طرف سے حج کیا یا ان کی طرف سے تاوان (قرض وغیرہ) ادا کیا تو قیامت کی دن اسے نیکو کاروں کے ساتھ اٹھایا جائے گا۔“ ①

والدہ کی طرف سے حج کی ابتداء کرنا مستحب ہے کیونکہ ماں کا مرتبہ بڑا ہے۔ حضرت ابو ہریرہ رضی اللہ عنہ نے حضور صلی اللہ علیہ وسلم سے پوچھا کہ لوگوں میں سے کس سے زیادہ حسن سلوک کروں؟ تو جواب ملا کہ اپنی ماں کے ساتھ۔ تین مرتبہ ماں کے ذکر کے بعد چوتھی مرتبہ باپ کا ذکر فرمایا۔ اور اگر صرف والد پر حج واجب ہو تو والد کی طرف سے ابتداء کرے۔

حنفیہ..... کہتے ہیں: جس شخص نے والدین کی طرف سے حج کا احرام باندھا تو وہ والدین میں سے کسی ایک کی طرف سے کر دے اسے کافی ہوگا، چونکہ جو شخص دوسرے کی طرف سے اس کی اجازت کے بغیر حج کرتا ہے تو وہ حج ادا کرنے کے بعد اس کا ثواب اسے بخش سکتا ہے۔ لہذا ادا سے پہلے نیت لغو ہوگی اور ادا کرنے کے بعد والدین میں سے کسی ایک کو ثواب بخش دے۔ بخلاف اس کے کہ کسی شخص کو حج کا امور بنا دیا گیا ہو تو اس کا حج آمر کی طرف سے ہوگا۔

الفقه الاسلامی وادلتہ..... جلد سوم..... ۳۷۷..... ابواب الحج

۱۰: اہلیت..... حج بدل صحیح ہونے کے لئے اہلیت شرط ہے یعنی نائب مکلف (عاقل، بالغ، ہو، یہ شرط متفق علیہ ہے، حنفیہ نے مراہق کے نائب بننے کو جائز قرار دیا ہے، جبکہ حنفیہ کے نزدیک غیر میترنے چنے کو نائب بنا کر حج کرنا صحیح نہیں۔

حج ضرورہ..... ضرورہ سے مراد وہ شخص جو اپنی طرف سے حج نہ کرے حنفیہ کے نزدیک وہ شخص جس نے پہلے اپنا حج نہ کیا ہو وہ نائب بن کر حج بدل کر سکتا ہے، لیکن اس میں حنفیہ کے نزدیک کراہت تحریمی ہے، گویا حنفیہ نے یہ شرط نہیں لگائی کہ نائب نے پہلے اپنا حج کیا ہو۔ چونکہ شعمیہ کی حدیث مطلق ہے اس میں ہے ”اپنے باپ کی طرف سے حج کرو۔“ جبکہ رسول اللہ صلی اللہ علیہ وسلم نے شعمیہ سے استفسار نہیں کیا کہ تم نے پہلے اپنا حج کیا ہے یا نہیں۔ چنانچہ اصول ہے کہ تفصیل کا ترک حوادث احوال میں عموم مقام اور عموم خطاب کے قائم مقام ہوتا ہے، لہذا جب رسول اللہ صلی اللہ علیہ وسلم نے کوئی تفصیل نہیں پوچھی لہذا اس میں عموم ہے کہ خواہ نائب نے اپنا حج کیا ہو یا نہ کیا ہو، رہی بات کراہت کی سو وہ اس لئے ہے کہ نائب نے فرض حج ترک کیا ہے۔

مالکیہ..... کہتے ہیں اگر حج بدل کی وصیت ہو تو اس صورت میں غیر حاجی کا حج کرنا مکروہ ہے، ان کی دلیل یہ ہے کہ حج واجب علی التراخی ہے۔ ورنہ واجب علی الفور کا قول ہوگا اور وہ ان کے نزدیک معتمد ہے۔

شافعیہ اور مالکیہ..... حج بدل کرنا اس وقت تک صحیح نہیں جب تک نائب پہلے اپنا حج اسلام نہ کر لے، حدیث پہلے گزر چکی ہے کہ اگر ایک شخص اپنے بھائی شبرمہ کی طرف سے تلبیہ پڑھ رہا تھا آپ صلی اللہ علیہ وسلم نے فرمایا: ”پہلے اپنا حج کرو پھر شبرمہ کا کرو۔“ شعمیہ رضی اللہ تعالیٰ عنہ کی حدیث اس امر پر محمول کی جائے گی کہ آپ صلی اللہ علیہ وسلم کو علم ہوا ہوگا کہ وہ اپنی طرف سے حج کر چکی ہے، اگرچہ آپ کے معلوم ہونے کا طریقہ مخفی ہو۔ تاکہ سبھی دلائل جمع ہو جائیں: جیسا ابن ہمام نے بھی کہا ہے۔

اس مذہب کی تائید دوسری حدیث سے بھی ہوتی ہے۔ ”اسلام میں حج نہ کرنا نکاح نہ کرنا بے حقیقت ہے۔“ ①

فرض کی بجائے نفلی حج کرنا..... جس شخص پر حج یا عمرہ فرض ہو اس کا نفلی حج یا عمرہ کرنا یا حج مندور کرنا جائز نہیں، چونکہ نفلی حج اور حج مندور مرتبہ میں حج اسلام سے کمتر ہیں، لہذا نفلی اور نذر کے حج کو مقدم کرنا جائز نہیں، جیسے حج بدل کو اپنے حج سے مقدم کرنا جائز نہیں، اگر کسی شخص نے حج بدل کا احرام باندھا تو اس کا احرام اس کی طرف سے منعقد ہوگا، چونکہ ابن عباس رضی اللہ عنہ کی روایت پہلے گزر چکی ہے۔ کہ ”حضور نبی کریم صلی اللہ علیہ وسلم نے ایک شخص سے فرمایا وہ شبرمہ کی طرف سے حج کر رہا تھا: کیا تو نے اپنا حج کیا ہے؟ اس نے جواب دیا: نہیں، آپ نے فرمایا: ”یہ حج اپنی طرف سے کرو پھر شبرمہ کی طرف سے کرو۔“

فرع..... اگر کسی انسان کے حق میں تین اقسام کے حج جمع ہو جائیں یعنی حج اسلام، حج قضاء اور حج مندور تو پہلے حج اسلام کرے پھر قضاء کا پھر مندور، اگر اس نے حج اسلام کی بجائے حج مندور یا قضاء کا احرام باندھا لیا تو احرام حج اسلام کا منعقد ہوگا۔

۱۱..... یہ کہ نائب سوار ہو کر حج کرے چونکہ اس پر حج فرض ہوا وہ سوار ہو کر ہے، اگر مطلقاً حج کا حکم ہو تو اس میں سوار ہو کر حج کرنے کی قید معتبر ہوگی، اگر نائب نے پیدل چل کر حج کیا تو اس نے امیل کے حکم کی نافرمانی کی، لہذا نفقہ کا ضامن ہوگا۔

حنفیہ..... کے ہاں معتبر یہ ہے کہ اکثر راستے میں سوار ہے ہاں اگر خرچہ کم پر جائے تو اکثر کو چھوڑ سکتا ہے، اور ایسی صورت میں پیدل حج کیا تو جائز ہے، سوار ہو کر وجوب حج جمہور کے نزدیک ہے جبکہ مالکیہ مشقت شدیدہ نہ ہو تو پیدل حج کرنا واجب ہے۔ جیسے پہلے بیان کیا ہے۔

① رواہ ابو داؤد، باسناد صحیح، بعضہ علی شرط مسلم و باقیہ علی شرط البخاری۔

۱۲..... یہ کہ نائب اہیل کے وطن سے حج کرنے جائے بشرطیکہ تہائی ترکہ میں وطن سے حج کرنے کی گنجائش ہو، یہ حالت وصیت میں ہے، اگر حج کی گنجائش نہ ہو تو جہاں سے حج کرنے کی گنجائش ہو وہاں سے کرے، یہ حنفیہ کی رائے ہے۔

جبکہ شافعیہ اور حنابلہ کے نزدیک تہائی مال سے نہیں بلکہ کل مال سے حج کرایا جائے گا۔ چونکہ حج بھی ذمہ میں واجب قرضہ کی طرح ہے لہذا کل سرمایہ سے ہوگا جیسے کسی آدمی کا قرضہ کل مال سے ادا کیا جاتا ہے۔

۱۳..... اگر اہیل نے کسی نائب کو متعین کیا ہو تو نائب کا بذات خود حج بدل کرنا شرط ہے وہ یعنی نائب اپنا نائب نہیں بنا سکتا اگر ایسا کیا تو دو دونوں نائب (اول اور دوم) خرچے کے ذمہ دار ہوں گے۔

البتہ اگر اہیل نے معاملہ نائب کو سونپا ہو اور کہا ہو ”جو تم چاہو کرو“ تو ایسی صورت میں نائب کا نائب بنانا درست ہوگا اور حج آمر (اہیل) کی طرف سے واقع ہوگا۔

۱۴..... یہ کہ نائب حج کو فاسد نہ کرے، اگر نائب نے حج فاسد کر دیا تو فساد کا وبال نائب ہی پر پڑے گا چونکہ وہ حج صحیح کا مامور ہے، اور حج صحیح وہ ہوتا ہے جو جماع سے خالی ہو جبکہ نائب نے جماع کر کے آمر کی مخالفت کی ہے لہذا خرچے کا ضامن ہوگا اور یہ حج اسی (نائب) کی طرف سے واقع ہوگا اہیل کی طرف سے نہیں، چونکہ اس کی قضاء اسی کو لازم ہے۔

۱۵..... حج میں مخالفت نہ ہونا شرط ہے یعنی اہیل نے اگر حج افراد کا حکم دیا تو نائب حج افراد ہی کرے اگر نائب نے حج قرآن یا تمتع کر دیا تو وہ میت کی طرف سے نہیں ہوگا، خرچے کا ضامن ہوگا، اگر نائب کو عمرہ کا حکم دیا گیا تھا اس نے عمرہ کیا اور پھر اپنی طرف سے (اپنے لئے) حج کیا یا اسے حج کا حکم ملا تھا اس نے پہلے حج کیا پھر اپنے لئے عمرہ کیا تو یہ جائز ہے، البتہ زائد اقامت کا خرچہ نائب کے اپنے مال سے ہوگا، اگر نائب نے اس کے الٹ کیا تو یہ جائز نہیں۔

۱۶..... یہ کہ نائب ایک ہی حج کا احرام باندھے اگر نائب نے پہلے آمر کی طرف سے احرام باندھا پھر دوسری بار اپنی طرف سے احرام باندھا تو یہ جائز نہیں الا یہ کہ دوسرے احرام کو ترک کر دے۔

۱۷..... یہ کہ حج میں انفرادیت نمایاں ہو یعنی اگر وہ آدمیوں نے ایک ہی شخص کو اپنے لئے حجوں کا نائب بنایا تو نائب ان میں سے کسی ایک کے حج کا احرام باندھے اگر دونوں کی طرف سے احرام باندھے لیا تو ضامن ہوگا۔

۱۸-۱۹..... نائب اور اہیل کا مسلمان ہونا اور دونوں کا عاقل ہونا بھی شرط ہے، لہذا مسلمان کافر کے لئے حج نہیں کر سکتا، مجنون کسی اور کے لئے حج نہیں کر سکتا اور اس کا الٹ بھی جائز نہیں، البتہ اگر مجنون پر جنون طاری ہونے سے پہلے حج واجب ہوا ہو تو اس کی طرف سے حج کرنا جائز ہے۔

۲۰..... وقوف عرفہ نائب سے فوت نہ ہو۔ اس کی تفصیل بعد میں آیا چاہتی ہے۔

نقلی حج دوسرے کی طرف سے..... حج بدل اگر فرض ہو تو مذکورہ بالا جملہ شرائط حنفیہ کے نزدیک ملحوظ ہوں گی اگر حج بدل نقلی ہو تو اس کے لئے یہ سب شرائط ملحوظ نہیں بلکہ اسلام، عقل، تیز کی شرطیں معتبر ہوں گی، اسی طرح نقلی حج اجرت کرنا بھی صحیح ہے چونکہ نقل کے باب میں توسع ہے چونکہ نقل میں تسامح (چشم پوشی) برتا جا سکتا ہے جبکہ فرض حج میں تسامح نہیں برتا جا سکتا۔

ششم..... نائب کی خلاف ورزی

اس ضمن میں اصل یہ ہے کہ نائب کو حج کے متعلق جو حکم ملتا ہے وہی بجائے اگر حج میں حکم کی مخالفت کر دے تو اس کا کیا حکم ہے؟ تفصیل

مندرجہ ذیل ہے۔

حنفیہ..... کہتے ہیں: نائب مندرجہ ذیل حالات میں حکم کی خلاف ورزی کا مرتکب ہوتا ہے۔

۱..... جب نائب کوچ افراد، یا صرف عمرہ کرنے کا حکم ملا اور اس نے حج و عمرہ دونوں کو ملالیا تو اسے خلاف ورزی کا مرتکب سمجھا جائے گا، امام ابوحنیفہ رحمۃ اللہ علیہ کے نزدیک ضامن ہوگا۔ چونکہ اس نے مامور بہ بجائیں لایا، چونکہ نائب کو مخصوص طریقہ پر سفر کا حکم ملا، اور وہ اسے بجائیں لایا، لہذا آمر کے حکم کی خلاف ورزی کی اور ضامن ہوگا۔ صاحبین کہتے ہیں۔ یہ حج آمر کی طرف سے اتحساناً کافی سمجھا جائے گا، لہذا اس میں ضامن نہیں ٹھہرایا جائے گا، چونکہ وہ مامور بہ بجالایا ہے بلکہ بڑھ چڑھ کر بھلائی کو بجالایا ہے۔ دلالتاً اسے زائد بھلائی کرنے کا اذن حاصل ہے، خلاف ورزی کا مرتکب نہیں ہوگا، اس کی یہ خلاف ورزی کا انجام بھلائی ہے۔

ب..... اگر امیل نے حج کا حکم دیا تھا اور نائب نے عمرہ کر دیا تو خلاف ورزی سمجھی جائے گی اور خرچے کا ضامن ہوگا، اگر نائب نے عمرہ کیا پھر مکہ ہی سے حج کر لیا تو حنفیہ کے نزدیک بالاتفاق خلاف ورزی کا مرتکب ہوگا، چونکہ اسے سفر کر کے حج کرنے کا حکم دیا گیا ہے اور اس نے حج سفر کر کے نہیں کیا بلکہ سفر کر کے اس نے عمرہ کیا ہے اور حج مکہ ہی سے کیا ہے لہذا ضامن ہوگا۔

ج..... اگر نائب و عمرہ کا حکم دیا اس نے عمرہ کا احرام باندھا اور عمرہ کر لیا پھر اپنے ذاتی حج کے لئے احرام باندھا تو اس صورت میں خلاف ورزی کا مرتکب نہیں ہوگا۔ چونکہ وہ مامور بہ بجالایا ہے، اور وہ سفر کر کے عمرہ کرنا ہے، اور اس کا حج عمرہ کے بعد ہوا ہے، یہ ایسا ہی ہے جیسے کسی دوسرے کام مثلاً تجارت وغیرہ میں عمرہ کے بعد مشغول ہو جائے، البتہ حج کا خرچہ نائب کے ذاتی مال سے ہوگا، چونکہ اس نے اپنی ذات کے لئے عمل کیا ہے۔

د..... اگر نائب کوچ کا حکم دیا اور نائب نے پیدل چل کر حج کیا تو حج کے لئے کیے گئے خرچے کا ضامن ہوگا، چونکہ حج کے حکم کا اطلاق متعارف حج پر ہوتا ہے متعارف حج سوار ہو کر کیا جاتا ہے، چنانچہ اللہ تعالیٰ نے سوار ہو کر حج کرنے کا حکم دیا ہے جب مطلق رکھا تو اس سے متعارف حج مراد ہوگا، جب پیدل چل کر حج کرے گا تو خلاف ورزی کا مرتکب ہوگا۔

ه..... اگر دو آدمیوں نے ایک ہی شخص کوچ کا حکم دیا اس نے دونوں کی طرف سے احرام باندھا تو خلاف ورزی کا مرتکب ہوگا، دونوں سے لئے ہوئے خرچے کا ضامن ہوگا، چونکہ دونوں اصلوں نے حج تام کا حکم دیا ہے اور نائب حج تام نہیں بجالایا لہذا دونوں کے حکم کی خلاف ورزی کا مرتکب سمجھا جائے گا، دونوں میں سے کسی ایک کی طرف سے بھی حج نہیں ہوگا لہذا دونوں کے لئے ضامن ہوگا۔ اور حج نائب کا ذاتی حج واقع ہوگا، چونکہ اصل قاعدہ یہ ہے کہ ہر فاعل کا فعل اسی کی طرف سے واقع ہو، دوسرے کی طرف سے تب واقع ہوتا ہے جب اس کی طرف سے مقرر کیا جائے۔

اگر نائب نے دو میں سے کسی ایک کی طرف سے متعین کر کے احرام باندھا تو اس کی طرف سے واقع ہوگا اور دوسرے کے خرچے کا ضامن ہوگا۔ اگر دو میں سے کسی ایک غیر متعین کی طرف سے احرام باندھا تو کسی ایک کے کھاتے میں ڈال دے، اسی طرح اگر بیٹے نے والدین میں سے ایک کی طرف سے احرام باندھا تو کسی ایک کے لئے تعین کر دے، چونکہ احرام ادا نہیں، بلکہ احرام شرط جواز ہے۔

اگر ایک نے نائب کوچ کا حکم دیا اور دوسرے نے عمرہ کا حکم دیا، اگر دونوں نے حج و عمرہ جمع کرنے کی اجازت دی تو یہ حج قرآن ہوگا، اگر دونوں نے اجازت نہ دی اور جمع کر لیا تو کفرنی رحمۃ اللہ علیہ کے نزدیک جائز ہے جبکہ امام قدوری رحمۃ اللہ علیہ کے نزدیک جائز نہیں، یہی راجح ہے چونکہ بغیر اجازت کے حج و عمرہ جمع کرنا خلاف ورزی ہے جبکہ آمر نے اس کو پورا سفر حج میں صرف کرنے کا حکم دیا۔

خلاف ورزی کی سزا..... جب نائب سے کوئی ایسا فعل سرزد ہوا جس سے دم واجب ہوتا ہو تو وہ نائب پر ہی پڑے گا، اگر آمر کے حکم

الفقه الاسلامی وادلتہ..... جلد سوم ۳۸۰..... ابواب الحج

سے حج قرآن کیا تو حج قرآن کا دم آمر ہوگا، حاصل یہ ہے کہ وہ تمام اقسام کے دم جو احرام سے متعلق ہوں وہ نائب یعنی حج کرنے والے کی طرف سے ہوں گے، البتہ احصاء کا دم اصیل کی طرف سے ہوگا۔ چونکہ اصیل ہی نے نائب کو اس ذمہ داری میں داخل کیا ہے لہذا یہ دم حج کے نفقہ اور مشقت سے ہوتا ہے اور نفقہ اصیل کی طرف سے ہوتا ہے۔

اگر نائب نے وقوف عرفہ سے پہلے جماع کر لیا تو حج فاسد ہو جائے گا البتہ مناسک میں برابر چلتا رہے، خرچہ نائب کے ذاتی مال سے ہوگا۔ فساد حج سے پہلے اصیل کے مال سے جو خرچہ ہو اس کا ضامن ہوگا، اور نائب آئندہ سال ذاتی مال سے حج کی قضاء کرے۔

و..... جس شخص نے دوسرے کی طرف سے حج کیا اور راستے میں بیمار پڑ گیا تو اس نائب کے لئے جائز نہیں کہ وہ کسی اور کو خرچہ دے جو میت کی طرف سے حج کرے ہاں البتہ نائب کو نائب بنانے کی اجازت دی گئی ہو تو جائز ہے، چونکہ نائب کو صرف حج کرنے کا حکم دیا گیا ہے حج کرانے کا حکم نہیں دیا گیا۔

ز..... اگر ایک شخص سے حج کرایا گیا پھر اس نے حج ادا کیا اور مکہ میں مقیم ہو گیا تو یہ جائز ہے، چونکہ فرض حج ادا ہو چکا، البتہ افضل یہ ہے کہ حج کرنے کے بعد واپس لوٹ آئے، چونکہ جب بھی خرچہ زیادہ ہوگا آمر کو ثواب زیادہ ملے گا۔

جب نائب حج کر کے فارغ ہو گیا اور اس نے پندرہ دن یا اس سے زیادہ کی اقامت کی نیت کر لی تو اپنے مال سے خرچ کرے، چونکہ اقامت کی نیت صحیح ہوتی ہے۔ اور سفر کا تارک ہوگا لہذا اسے آمر کے مال سے خرچ کرنے کی اجازت نہیں ہوگی، اگر مال خرچ کیا تو ضامن ہوگا چونکہ اس نے اقامت کے دوران دوسرے کا مال اس کی اجازت کے بغیر خرچ کیا ہے۔

اگر عادتاً تین دن اقامت کر لی تو اصیل کے مال سے خرچ کرے اور اگر معتاد تین دن سے زائد اقامت کر لی تو زائد دنوں کا خرچہ اپنے مال سے کرے۔

تجارت اور اجرت وغیرہ کے لئے اقامت کر لینا جو حج کے مانع ہیں، تاجر، اجیر اور کرایہ دار کا حج جائز ہے۔ چونکہ فرمان باری تعالیٰ ہے:

لَيْسَ عَلَيْكُمْ جُنَاحٌ اَنْ تَبْتَغُوا فَضْلًا مِمَّا فَرَّغْتُمْ البقرة ۲/۱۹۸

تمہارے اوپر کوئی حرج نہیں کہ تم (حج کے دوران تجارت یا مزدوری کے ذریعے) اپنے پروردگار کا فضل تلاش کرو۔ ①

حنابلہ: ۱..... ② حنابلہ کہتے ہیں اگر اصیل نائب کو حج کرنے کا حکم دیا اور اصیل نے حج تمتع کر دیا یا میقات سے اپنے لئے عمرہ کر دیا اور پھر حج کیا اور دیکھا جائے گا کہ اگر نائب نے میقات میں جا کر وہاں سے احرام باندھا ہے تو حج جائز ہے اور اس پر کچھ ضمان نہیں۔ یہ امام شافعی رحمۃ اللہ علیہ کا مذہب بھی ہے، چونکہ جب اس نے میقات سے احرام باندھا تو وہ حج صحیح بجایا، البتہ اگر مکہ سے ہی احرام باندھ کر حج کر لیا تو ترک میقات کی وجہ سے اس پر دم آئے گا اور اتنا نفقہ بھی واپس کرے گا جو احرام حج میقات سے ترک کرنے کی صورت میں اس کے پاس باقی بچا رہا۔ یہ ایسا ہی ہے جیسے احرام کے بغیر میقات کو تجاوز کر جائے۔

ب..... اگر نائب کو حج افراد کا حکم دیا اور اس نے حج قرآن کر دیا تو حنابلہ اور شافعیہ کے نزدیک نائب کسی چیز کا ضامن نہیں ہوگا، یہی رائے صحابین کی ہے۔ اور امام ابوحنیفہ کی رائے کے خلاف ہے، حنابلہ وغیرہم کی دلیل یہ ہے کہ نائب نے حکم کی تعمیل کی ہے بلکہ بطریق زائد حکم بجایا ہے، لہذا صحیح ہے ضامن نہیں ہوگا۔ یہ ایسا ہی ہے جیسے کسی شخص نے نائب کو ایک دینار سے ایک بکری خریدنے کا حکم دیا اور وہ ایک دینار میں دو بکریاں خرید لیا اور ان میں سے ایک بکری ایک دینار کے برابر کی ہو۔

① چونکہ عصر حاضر میں ویژه مخصوص دنوں کا ہوتا ہے مثلاً ۱۵، ۲۰، ایک، ۵، اس سے پہلے بھی نہیں آسکتا اور اس کے بعد رک نہیں سکتا، ابتدا جتنے دن ویژه کے مطابق مکہ میں رکے گا خرچہ اصیل کی طرف سے ہوگا اور اگر ویژه کے بعد حکم عدوئی کر کے ٹھہرا رہا تو وہ خرچہ واپس نکلتا کا خرچہ ذاتی مال سے ہوگا۔

② المغنی ۳/۲۳۳۔

الفقه الاسلامی وادلتہ..... جلد سوم ۳۸۱..... البواب الحج

پھر اگر اصیل نے نائب کوچ کے بعد عمرہ کا حکم دیا اس نے حکم بجالایا تو اس پر کچھ ضمان نہیں ہوگا، اور اگر حکم بجانہ لایا تو عمرہ کے بقدر خرچہ واپس کرے۔

ج..... اور اگر نائب کوچ جمع کا حکم دیا لیکن نائب نے حج قرآن کر دیا تو حنابلہ اور شافعیہ کے نزدیک حج آمر کی طرف سے واقع ہوگا چونکہ آمر نے حج اور عمرہ کا حکم دیا تھا اور ماموران دونوں کو بجالایا، البتہ مامور نے احرام میں خلاف ورزی کی ہے وہ اس طرح کہ آمر نے اسے مکہ سے حج کا احرام باندھنے کا حکم دیا تھا لیکن مامور نے میقات سے احرام باندھا، خرچہ سے کچھ بھی واپس نہیں کرے گا۔

اگر حج افراد کر دیا تو یہ بھی اصیل کی طرف سے واقع ہوگا، البتہ آدھا خرچہ واپس کرے گا، چونکہ اس نے میقات سے احرام نہیں باندھا حالانکہ اسے اس کا حکم دیا گیا تھا۔

د..... اگر اصیل نے حج قرآن کا حکم دیا لیکن نائب نے حج افراد کر دیا یا حج جمع کر دیا تو یہ صحیح ہے، اور دونوں یعنی حج اور عمرہ آمر کی طرف سے ہوں گے۔ اور میقات سے احرام باندھنا جو ترک کیا اس کے بقدر خرچہ واپس کرے گا۔

ھ..... اگر ایک شخص کو دو آدمیوں نے نائب بنایا ایک نے حج کے لئے اور دوسرے نے عمرہ کے لئے اور دونوں آمروں نے اسے حج قرآن کی اجازت دی، مامور نے ایسا ہی کیا تو یہ جائز ہے، چونکہ قرآن مشروع ہے، اگر آمر کی اجازت کے بغیر قرآن کیا تو دونوں کی طرف سے ہوگا اس میں حنفیہ کا اختلاف ہے، البتہ دونوں کو نصف نصف خرچہ واپس کرے گا، چونکہ اس نے سفر دونوں کی طرف سے قرار دیا حالانکہ ان کی اجازت تھی، البتہ مامور بہ بجالایا ہے لیکن اس کے طریقہ کار میں خلاف ورزی کی ہے اصل مامور بہ میں خلاف ورزی نہیں کی، لہذا یہ اس کے مشابہ ہوا کہ جب اسے حج جمع کا حکم دیا گیا ہو اور وہ قرآن کر لے۔

اگر ایک نے اجازت دی اور دوسرے نے اجازت نہ دی تو جس نے اجازت نہیں دی اس کا نصف خرچہ واپس کرے۔

نائب کو جب حج قرآن کی اجازت نہ دی گئی ہو تو دم قرآن اس کے ذاتی نفع سے ہوگا چونکہ اسے سبب کی اجازت نہیں دی گئی تھی جس کی وجہ سے دم آیا۔ البتہ اگر دونوں نے اسے حکم دیا تو قرآن کا دم دونوں آمروں پر ہوگا (یعنی ان کے خرچہ سے دیا جائے گا) چونکہ دم کے سبب یعنی حج قرآن کی اجازت دونوں نے دی ہے۔

اگر ایک نے اجازت دی اور دوسرے نے اجازت نہ دی تو نصف دم آمر کی طرف سے ہوگا اور نصف نائب کی طرف سے۔

و..... اگر نائب کوچ کا حکم ملا اس نے پہلے حج کیا اور پھر اپنے لئے عمرہ کیا یا اسے عمرہ کا حکم ملا اور اس نے پہلے عمرہ کیا پھر اپنے لئے حج کیا تو یہ صحیح ہے، خرچہ میں سے کچھ بھی آمر کو واپس نہیں کرے گا چونکہ وہ مامور بہ کو اس کے طریقہ کے مطابق بجالایا ہے۔

اگر نائب کو میقات سے احرام باندھنے کا حکم ملا اس نے میقات کے علاوہ کہیں اور سے احرام باندھ لیا تو یہ جائز ہے، چونکہ میقات اور غیر میقات کافی ہونے میں برابر ہیں۔

اگر نائب کو اس کے شہر سے احرام باندھنے کا حکم ملا اور اس نے میقات سے احرام باندھنا تو یہ بھی جائز ہے چونکہ مامور نے افضل کو بجالایا ہے۔

اگر مامور کو میقات سے احرام باندھنے کا حکم ملا اور اس نے اپنے شہر سے احرام باندھ لیا یہ بھی جائز ہے چونکہ وہ امر زائد بجالایا جو باعث ضرر نہیں۔

اگر آمر نے ایک سال حج کرنے کا حکم دیا اور مامور نے دوسرے سال حج کیا یا آمر نے ایک مہینہ میں عمرہ کرنے کا حکم دیا اور مامور نے کسی اور مہینہ میں عمرہ کیا تو یہ بھی جائز ہے چونکہ اسے فی الجملہ اجازت حاصل ہے۔

ز..... اگر ایک شخص کو دو آدمیوں نے نائب بنایا اس نے دونوں کی طرف سے احرام باندھا تو یہ حج نائب کا ذاتی واقع ہوگا جیسا کہ حنفیہ

کہتے ہیں جو ایک حج دو آدمیوں کی طرف سے نہیں ہو سکتا، اور ایک کو دوسرے پر ترجیح بھی نہیں دی جاسکتی۔

اگر نایب نے اپنی طرف سے بھی اور دوسری کسی شخص کی طرف سے بھی احرام باندھا تو حج اس کی اپنی طرف سے واقع ہوگا، چونکہ اگر احرام باندھتا اور کچھ نیت نہ کرتا تب بھی حج اس کی اپنی طرف سے ہوتا اور جب اس نے نیت کر لی تو بطریق اولیٰ اس کی اپنی طرف سے واقع ہوگا۔

اسی طرح اگر دونوں میں سے کسی ایک غیر معین کی طرف سے احرام باندھا تو اس میں احتمال ہے کہ حج نایب کی طرف سے ہی واقع ہو، چونکہ یہاں بھی ایک کو دوسرے پر ترجیح نہیں دی جاسکتی، لہذا یہ صورت بھی اس کے مشابہ ہے کہ جب دونوں کی طرف سے احرام باندھے، اس میں یہ بھی احتمال ہے کہ حج صحیح ہے چونکہ مجہول احرام صحیح ہے وگرنہ وہ جس کی طرف سے چاہے حج مقرر کر دے اگر ایسا نہ کیا حتیٰ کہ طواف کا ایک چکر لگا لیا تو حج اس کی اپنی طرف سے ہوگا۔ اب وہ حج کسی کی طرف منسوب نہیں کر سکتا چونکہ طواف غیر معین کی طرف سے نہیں ہوتا۔

دوسرا مطلب..... حج کے موانع

موانع، مانعہ کی جمع ہے جس کا معنی رکاوٹ، یعنی ایسا محرک جو حج سے روک دے۔ چنانچہ جس قدر بھی سابق میں تفصیل سامنے آئی ہے اس سے یہ بات عیاں ہوتی ہے کہ جہاں حج کی بہت ساری شرائط ہیں وہاں کچھ کے کچھ موانع بھی ہوں گے، چنانچہ حج کے موانع مندرجہ ذیل ہیں۔ ❶

۱: ابوت (باپ دادا کا ہونا)..... یعنی والدین دادا، دادی اور ان کے اوپر کے رشتے (پڑدادا وغیرہ) دونوں یا دونوں میں سے ایک اولاد کو نفلی حج سے منع کریں تو اولاد کو حج سے رک جانا ضروری ہے، البتہ والدین فرض حج سے نہیں روک سکتے، نفلی حج سے روکنے کی دلیل یہ ہے کہ والدین کی خدمت جہاد ہے جیسا کہ صحیحین کی روایت میں ہے، فرض حج میں بھی والدین سے اجازت لینا مسنون ہے۔

۲: زوجیت..... شافیہ کے نزدیک خاوند، بیوی کو فرض اور نفلی حج دونوں سے منع کر سکتا ہے چونکہ خاوند کا بیوی پر حق علی الفور ہے جبکہ (شافیہ کے نزدیک) حج کا وجوب علی التراخی ہے۔

جمہور..... کہتے ہیں اگر عورت پر حج فرض ہو تو خاوند کے لئے جائز نہیں کہ وہ بیوی کو حج سے روکے، چونکہ حج علی الفور واجب ہوتا ہے، اگر عورت نے فرض حج کے لئے احرام باندھا لیا خاوند اسے احرام سے حلال نہیں کر سکتا البتہ اتنی بات ہے کہ اس سے خاوند کو ضرر پہنچے گا۔

۳: غلامی..... آقا اپنے غلام کو حج سے روک سکتا ہے خواہ حج فرض ہو یا مسنون، جب آقا غلام کو حج سے روک دے تو وہ محصر کی طرح حلال ہوگا (یعنی بکری وغیرہ ذبح کر کے حلال ہوگا)، اگر غلام نے آقا کی اجازت سے احرام باندھا تو آقا اسے اتمام حج سے نہیں روک سکتا، اس کی دلیل یہ ہے کہ غلام کے جملہ منافع ہمہ وقتی آقا کے لئے ہوتے ہیں۔

۴: جہس بے جا..... اگر ظلم کی وجہ سے کسی شخص کو قید و بند میں رکھ دیا گیا یا قرضہ کی پاداش میں اسے قید و بند کا سامنا کرنا پڑا اور اس حالیکہ وہ تنگ دست ہو تو وہ احرام سے حلال ہو سکتا ہے۔

❶..... دیکھئے القوانين الفقہیہ ص ۱۴۰، الحضرمیہ ص ۱۳۶ کشاف القناع ۲، ۴۳۶، المعنی ۳، ۲۴۰ البدائع ۲/۱۲۰ الدر المختار ۲/۲۰۰۔

الفقه الاسلامی وادلتہ . جلد سوم ۳۸۳ ابواب الحج

۵: قرضہ کا استحقاق..... قرضہ دہندہ اپنے حق کی خاطر مالدار مدیون کو سفر سے روک سکتا ہے البتہ وہ اسے حلال کرنے کا حق نہیں رکھتا۔ مدیون کے لئے ضروری نہیں کہ وہ احرام سے حلال (احرام ختم کرنا) ہو بلکہ قرضہ ادا کرے، اگر قرضہ مقررہ تاریخ کا ہو تو دائن مدیون کو سفر سے نہیں روک سکتا۔

۶: بندش..... سفیہ (بے وقوف) ولی کی اجازت کے بغیر حج کے لئے سفر نہیں کر سکتا، چونکہ اس پر معاملات کرنے کی بندش لگانے سے ہوتی ہے۔ یہ مانع مالکیہ نے ذکر کیا ہے۔

۷: احرام باندھنے کے بعد دشمن کی وجہ سے محصر ہو جانا..... یعنی محرم کو ہر طرف سے حج کے لئے جانے سے روک دیا جائے اور جنگ کے سوا لڑائی کثیر مال بھتہ میں دینے کے سوا کوئی اور چارہ کار نہ ہو تو محصر کے لئے بالاجماع حلال ہونا جائز ہے، البتہ محصر متوقع مدت تک احصار اٹھائے جانے کا انتظار کرے، جب احصار کے خاتمہ سے باپس ہو جائے، جس جگہ ہو وہیں حلال ہو جائے خواہ حرم میں ہو یا غیر حرم میں، مالکیہ کے نزدیک اس پر ہدی نہیں اور اگر اس محصر کے پاس ہدی جو قوت بخیر کرے۔

جمہور..... کہتے ہیں محصر بکری یا گائے اونٹ کا ساتھ ساتھ حصہ بطور مذبوح کرے نہ ہر منڈا کر یا بال کٹوا کر حلال ہو جائے۔ اس میں بھی تھوڑی تفصیل ہے کہ شافعیہ کے نزدیک ہر منڈا کر یا بال کٹوا کر حلال ہو اور اس پر قضا نہیں اور نہ ہی عمرہ ہے، اگر اس نے حج نہ کیا ہو تو اس پر حج اسلام ہے۔

حنفیہ کے نزدیک اگر محصر حرم میں ہے تو ہر منڈواں اور اگر حل (حرم کے باہر) میں ہے تو اس پر ہر منڈا وانا واجب نہیں۔ اس پر قضاء ہے حنفیہ، حنابلہ اور مالکیہ کے نزدیک۔ جیسے بعد میں اس کا تذکرہ آ رہا ہے۔ البتہ حنابلہ کے راجح قول کے مطابق محصر پر ہر منڈا وانا واجب نہیں۔

محصر کے پانچ حالات ہیں جیسا کہ مالکیہ نے ذکر کیا ہے۔ تین حوال میں حلال ہونا (احرام ختم کرنا) صحیح ہے، وہ یہ کہ (۱) احرام کے بعد عذر طاری ہو (۲) یا عذر پہلے سے تھا لیکن محصر کو اس کا تم نہیں تھا۔ (۳) یا محصر کو سمجھا لیکن وہ سمجھتا تھا کہ یہ عذر اس کے راستے کا روزہ نہیں بنے گا۔ جبکہ چوتھی حالت میں حلال ہونا ممنوع ہے وہ یہ کہ محصر وایک راستے سے روکا گیا ہو جبکہ دوسرے راستے سے حرم تک پہنچنا ممکن ہو۔ پانچویں حالات میں حلال ہونا صحیح ہے (۵) وہ یہ کہ اگر کسی شخص نے زارداہ ختم ہونے پر یا مرض لاحق ہونے پر یا دشمن کے روکنے یا نہ روکنے کے شک پر یا کسی اور وجہ سے حلال ہونے کی شرط لگا دی۔

۸: مرض..... اگر کسی شخص کو احرام باندھنے کے بعد مرض لاحق ہوا تو مالکیہ، حنابلہ اور شافعیہ کے نزدیک وہ جس جگہ ہو وہیں مقیم ہو جائے اور حالت احرام میں رہے یہاں تک کہ صحت یاب ہو جائے۔ اگرچہ مرض کا عرصہ طویل ہو جائے۔ حنفیہ نے مرض کی وجہ سے حلال ہونا جائز قرار دیا ہے جیسے کوئی ایسا شخص جس کا احصار دشمن کی وجہ سے ہو۔

تیسری بحث..... حج و عمرہ کے مواقیت زمانی و مکانی

اس بحث میں دو مقاصد ہیں۔

پہلا مقصد..... حج و عمرہ کا وقت

۱. حج کا وقت..... حج کا وقت متعین ہے قرآن عظیم میں اس طرف اشارہ بھی کیا گیا ہے۔ چنانچہ فرمان باری تعالیٰ ہے:

الفقه الاسلامی وادلتہ..... جلد سوم ۳۸۴ ابواب الحج

يَسْأَلُونَكَ عَنِ الْاِهْلَةِ قُلْ هِيَ مَوَاقِيْتُ لِبَنَاتٍ وَالْحَبْحُطُ البقرة ۱۸۹/۲

لوگ آپ سے نئے مہینوں کے چاند کے متعلق سوال کرتے ہیں آپ انہیں بتادیتے کہ یہ لوگوں کے (مختلف معاملات کے) اور حج کے اوقات متعین کرنے کے لئے ہیں۔

اسی طرح دوسری جگہ فرمان ہے:

الْحَبْحُطُ اَشْهُرٌ مَّعْلُومَةٌ البقرة ۱۹۷/۲ حج کے مہینے مقرر ہیں۔

حج کے مہینے مالکیہ کے ہاں..... مالکیہ کے نزدیک حج کے تین پورے پورے مہینے میں یعنی شوال، ذوالقعدہ اور ذوالحجہ، مالکیہ کے نزدیک ذوالحجہ پورا مہینہ حج کا محل ہے چونکہ فرمان باری تعالیٰ ”الْحَبْحُطُ اَشْهُرٌ مَّعْلُومَةٌ“ میں عموم ہے۔ لیکن اس کا اطلاق ذوالحجہ کے پورے ایام پر ہوگا۔ چونکہ کم از کم جمع تین ہے اور احرام کے وقت کی ابتدا اور شوال یعنی عید الفطر کی رات سے ہو سکتی ہے اور احرام قربانی عید ۱۰ ذی الحجہ کی فجر تک جاسکتا ہے۔ سو جس شخص نے عید الاضحیٰ (۱۰ ذی الحجہ) کی فجر سے لحد بھر پہلے احرام باندھا اور عرفہ میں موجود ہوا تو گویا اس نے حج چالیا، اس پر طواف زیارت باقی رہ جاتا ہے، اور سعی اس کے بعد ہوتی ہے چونکہ مالکیہ کے نزدیک قوف عرفہ رات کو کیا جاتا ہے لہذا وہ حاصل ہو گیا۔ ①

شوال سے پہلے احرام باندھنا مکروہ ہے اگر کسی نے شوال سے پہلے احرام باندھ دیا تو منعقد ہو جائے گا اور ان کے نزدیک صحیح ہے، احرام صحیح ہونے کا سبب یہ ہے کہ وقت مقرر یعنی شوال کمال کے لئے ہے وقت وجوب نہیں۔ یعنی اس وقت کی رعایت واجب نہیں بلکہ درجہ کمال کا۔ مالکیہ کے نزدیک طواف زیارت ذی الحجہ کے آخر تک موخر کرنا صحیح ہے اور جب بھی کر لیا جائے کافی ہوگا۔ چنانچہ ابتدائے شوال سے دس ذی الحجہ کی طلوع فجر سے تھوڑی دیر پہلے تک حج کی مدت ہے یہ مدت حج کے لئے احرام باندھنے کے جواز کی مدت ہے۔ دس ذی الحجہ کی طلوع فجر سے آخر ذی الحجہ تک حج سے حلال ہونے کی مدت ہے، اہل مکہ کے لئے اول ذی الحجہ سے احرام باندھنا افضل ہے۔

حنفیہ اور حنابلہ کے ہاں حج کے مہینے..... حنفیہ اور حنابلہ کے نزدیک حج کا وقت شوال، ذوالقعدہ اور ذی الحجہ کے دس دن ہیں۔ ② جیسا کہ عبداللہ اربوع یعنی عبداللہ بن مسعود، ابن عباس، ابن عمر اور ابن زبیر رضی اللہ تعالیٰ عنہم سے مروی ہے کہ نبی کریم صلی اللہ علیہ وسلم نے فرمایا: حج اکبر کا دن قربانی کا دن ہے۔ ③ یہ کیسے ہو سکتا ہے کہ حج اکبر کا دن اشہر حج میں سے نہ ہو؟ دوسری وجہ یہ بھی ہے کہ قربانی کے دن میں حج کا رکن بھی ہوتا ہے، اور وہ طواف زیارت ہے، اس دن حج کے بہت سارے افعال ہوتے ہیں۔ جیسے رمی جمار، قربانی، سر منڈانا طواف کرنا، سعی کرنا، منیٰ کی طرف واپس آنا، نیز حج دس ذی الحجہ کے گزرنے سے فوت ہو جاتا ہے اور وقت کے باقی رہنے سے فوت کا تحقق نہیں ہوتا۔

اس ساری تفصیل سے معلوم ہوا کہ آیت میں ”الْحَبْحُطُ اَشْهُرٌ مَّعْلُومَةٌ“ سے مراد دو مہینے اور تیسرے مہینے کا کچھ حصہ ہے۔ تیسرا مہینہ پورا مراد نہیں، لہذا دس ذی الحجہ کے بعد کا بقیہ مہینہ حج کے مہینوں میں سے نہیں، چونکہ دس تاریخ کے بعد کا وقت احرام کا وقت نہیں۔ اور نہ ہی حج کے ارکان کا وقت ہے، لہذا بقیہ بیس دن محرم کی طرح ہیں۔

رہی یہ بات کہ آیت میں حج کے مہینوں کے لئے جمع کا صیغہ استعمال کیا گیا ہے تو اس میں کوئی ممانعت نہیں یہ ایسا ہی ہے جیسے ”قروء“ کا صیغہ حیض کے لئے آیا ہے۔ اس میں وہ ظہر بھی حساب میں لایا جاتا ہے جس میں طلاق دی ہو، اور سابقہ آیت میں آیا کہ ”فمن فرض

①..... دیکھئے بدایۃ المجتہد ۱/۳۱۵ الشرح الصغیر ۲/۱۷ الشرح الكبير ۲/۲۱۰..... دیکھئے فتح القدير ۲/۲۲۰، الكتاب مع اللباب ۱/۱۹۸ المغنی ۳/۲۷۱ کشاف القناع ۲/۲۷۲..... رواہ ابو داؤد وروی البخاری بمعناه.

فین الحجہ“ یعنی اکثر ایام مراد ہیں۔

اگر حج کا احرام ان مہینوں سے پہلے باندھا دیا تو اس کا احرام جائز ہے، اس احرام سے حج کا انعقاد ہو جائے گا عمرہ میں تبدیل نہیں ہوگا چونکہ فرمان باری تعالیٰ میں عموم ہے۔ ”وانما الحج والعمرة لله“ البتہ حج کے افعال صرف حج کے مہینوں میں کرے گا۔ جب احرام باندھے گا اس کے احرام کا انعقاد ہو جائے گا۔ چونکہ اسے اتمام کا حکم ملا ہوا ہے، دوسری وجہ یہ بھی ہے کہ حنفیہ کے نزدیک احرام شرط ہے، لہذا طہارت کے مشابہ ہوا کہ طہارت وقت سے پہلے حاصل کرنا جائز ہے، نیز احرام بہت ساری اشیاء کو حرام کر دیتا ہے اور بہت ساری اشیاء کو واجب کرتا ہے، اور یہ ہر زمانے میں صحیح ہے، لہذا یہ ایسا ہی ہے میقات مکانی سے پہلے احرام باندھا گیا حنفیہ نے میقات زمانی کو میقات مکانی کے مشابہ قرار دیا ہے، بہر حال حج کا احرام اشہر حج سے پہلے باندھنا مکروہ ہے چونکہ بخاری نے ابن عباس سے روایت نقل کی ہے۔ کہ ”سنت میں سے ہے کہ حج کا احرام نہ باندھا جائے مگر حج کے مہینوں میں۔“

شافعیہ..... شافعیہ کا مؤقف بھی حنفیہ اور حنابلہ جیسا ہے، کہ حج کے مہینے یہ ہیں: شوال، ذوالقعدہ اور ذوالحجہ کے دس دن۔ گویا دس ذی الحجہ کے طلوع فجر تک اس کا اطلاق ہوگا۔ البتہ شافعیہ کے نزدیک اگر کسی شخص نے حج کے لئے ان مہینوں کے علاوہ کسی مہینہ میں احرام باندھا تو وہ احرام عمرہ کے لئے منعقد ہوگا چونکہ حج موقت عبادت ہے، چنانچہ جب وقت سے پہلے اسے منعقد کیا جائیگا تو اس کا انعقاد اسی کے جنس سے اس کے علاوہ کے لئے ہوگا (یعنی حج کے کئی جنس سے عمرہ کے لئے احرام ہوگا) گویا شافعیہ نے حج کے وقت کو نماز کے وقت کے مشابہ قرار دیا ہے، لہذا وقت سے پہلے حج واقع نہیں ہوگا۔ شافعیہ کی دلیل یہ آیت ہے ”الْحَجُّ أَشْهُرٌ مَّعْلُومَةٌ“ تقدیری عبارت یوں ہے۔ ”وقت الحج اشهر یا اشهر اشهر مَعْلُومَةٌ“ آیت میں مضاف کو حذف کر کے مضاف الیہ کو اس کے قائم مقام بنا دیا گیا ہے۔ لہذا جب حج کا وقت معلوم ہو چکا یعنی وقت مقرر ہے تو مقررہ وقت سے پہلے احرام باندھنا جائز نہیں۔ جیسے نماز کے اوقات متوجہ ہوتے ہیں اور مقررہ وقت سے پہلے نماز کی تکبیر تحریمہ واقع نہیں ہوتی بلکہ نقلی نماز ہو جاتی ہے۔ ①

ایک سال میں ایک حج سے زائد حج نہیں کئے جاسکتے چونکہ حج کا وقت صرف ایک حج کے افعال کو محیط ہوتا ہے، لہذا وقت میں دوسرے حج کی ادائیگی ممکن نہیں۔

۲: عمرہ کا وقت..... علماء کا اتفاق ہے کہ عمرہ پورے سال میں جس وقت میں بھی ہو جائز ہے، حج کے مہینوں میں بھی جائز ہے، یعنی عمرہ کا میقات زمانی پورا سال ہے، پورا سال عمرہ کے لئے احرام کا وقت ہے، چونکہ عمرہ کے وقت میں کوئی تخصیص نہیں۔ دوسری وجہ یہ بھی ہے کہ نبی کریم صلی اللہ علیہ وسلم نے دو مرتبہ عمرہ کیا ذی الحجہ اور شوال میں۔ ② آپ صلی اللہ علیہ وسلم کا ارشاد ہے کہ رمضان میں عمرہ حج کے برابر ہے۔ ③ جبکہ مسلم کی روایت ہے۔ کہ ”عمرہ حج میں داخل ہے، دو مرتبہ نہیں بلکہ ہمیشہ ہمیشہ کے لئے۔“ اس کا معنی یہ ہے کہ عمرہ قیامت تک حج کے مہینوں میں جائز ہے۔ اس سے مقصود یہ ہے کہ جاہلیت میں حج کے مہینوں میں عمرہ کرنے کو ناجائز سمجھا جاتا تھا اسلام نے اس خیال کو باطل قرار دیا۔

تکرار عمرہ..... جمہور کے نزدیک سال میں عمرہ کا تکرار مکروہ نہیں، سال میں کئی بار عمرہ کرنے میں کوئی حرج نہیں چنانچہ حضرت عائشہ رضی اللہ تعالیٰ عنہا کی روایت ہے کہ رسول کریم صلی اللہ علیہ وسلم نے ذی الحجہ اور شوال میں دو مرتبہ عمرہ کیا، یعنی شوال کے آخر اور ذی الحجہ کے شروع میں۔

①..... دیکھئے مغنی المحتاج ۱/۱۴۱ المہذب ۱/۲۰۰۔ ② رواہ ابو داؤد فی سننہ باسناد صحیح عن عائشہ۔ ③ رواہ ابو داؤد والترمذی والنسائی وغیرہم عن ام مقل ورواہ البخاری ومسلم عن ابن عباس۔

الفقه الاسلامی وادلت..... جلد سوم ۳۸۶..... ابواب الحج

صحیحین میں حضرت انس رضی اللہ عنہ کی حدیث ہے کہ ”رسول کریم صلی اللہ علیہ وسلم نے چار عمرات کئے، سب کے سب ذی القعدہ میں کیے۔“ ابو ہریرہ رضی اللہ عنہ کی حدیث ہے کہ ایک عمرہ دوسرے عمرہ کے درمیان ہونے والے گناہوں کا کفارہ ہوتا ہے، اسی بنیاد پر شافعیہ کہتے ہیں: کثرت سے عمرہ کرنا مسنون ہے، اگرچہ ایک ہی دن میں کئی بار کئے جائیں۔
چونکہ معتمد قول کے مطابق عمرہ طواف سے افضل ہے۔ لیکن حضرت عائشہ رضی اللہ تعالیٰ عنہا کی حدیث قوی دلیل ہے۔

مالکیہ..... کہتے ہیں: سال میں ایک مرتبہ سے زائد عمرات کرنا مکروہ ہیں۔ چونکہ عمرہ ایسی عبادت ہے جو طواف اور سعی پر مشتمل ہے، لہذا سال میں صرف ایک بار ہی کیا جائے۔ جیسے حج۔ مالکیہ کی اس رائے کا اختلاف کیا گیا ہے چونکہ حج کا وقت مقررہ ہے جبکہ عمرہ کا کوئی وقت مقرر نہیں، لہذا اس میں تکرار کا تصور ہوگا۔ جیسے نماز۔

کب عمرہ کرنا مکروہ ہے؟..... حنفیہ کے نزدیک عرفہ کے دن اور نحر کے دن (عید الاضحیٰ کے دن) عمرہ کرنا مکروہ تحریمی ہے اور ایام تشریق یعنی ۱۰ ذی الحجہ کے بعد تین دنوں میں بھی عمرہ کرنا مکروہ تحریمی ہے چونکہ یہ دن (یعنی پانچ دن) حج کے لئے مقرر ہیں۔

مالکیہ..... نے ذرا مختلف رائے قائم کی ہے چنانچہ وہ کہتے ہیں جس شخص نے حج کا احرام باندھا ہو وہ مستثنیٰ ہے، یعنی عمرہ کے وقت کے پورا سال ہونے سے حاجی مستثناء ہے۔ حاجی جب حج کے تمام افعال سے فارغ ہوتے ہیں اس کا احرام صحیح ہوگا، گویا حاجی عمرہ کے لئے تب احرام باندھ سکتا ہے جب چوتھے دن کی رمی سے فارغ ہو جائے اگر اس نے رمی میں قبل ازیں جلدی نہ کی ہو۔

چوتھے دن غروب آفتاب تک احرام باندھنا مکروہ ہے، اگر چوتھے دن رمی کے بعد غروب سے پہلے احرام باندھ ہی لیا تو اس کا احرام صحیح ہے البتہ طواف کو تاخیر سے کرنا واجب ہے، اور سعی بھی غروب کے بعد کرے۔

شافعیہ..... کہتے ہیں حاجی کے لئے عمرہ کا احرام باندھنا مکروہ ہے جب تک حاجی کے ذمہ حج کے اعمال میں سے کچھ باقی ہو جیسے رمی، چونکہ احرام کے حکم کا باقی رہنا بنفسہ احرام کے باقی رہنے کی طرح ہے، عمرہ کسی وقت مکروہ نہیں، اور عمرہ کا تکرار بھی مکروہ نہیں جیسا پہلے گزر چکا ہے۔

حنابلہ..... کہتے ہیں: نوزی الحجہ اور ذی الحجہ کے بعد عمرہ کے لئے احرام باندھنا مکروہ نہیں، جیسے طواف محض مکروہ نہیں ہوتا، چونکہ اصل عدم کراہت ہے اور اس پر کوئی دلیل نہیں۔

دوسرا مقصد..... حج اور عمرہ کا میقات مکانی

میقات کا لغوی معنی..... میقات، مثال واوی ہے اور مجرد وقت ہے، حد اور مقررہ جگہ کے معنی میں ہے۔

شرعی تعریف..... مخصوص عبادت کے لئے معین جگہ اور معین وقت۔ یعنی وہ جگہ جہاں سے مکہ مکرمہ جانے والے کے لئے احرام باندھنا واجب ہے۔ اور اس جگہ سے بغیر احرام کے آگے تجاوز کرنا کسی کے لئے جائز نہیں۔ اگر بغیر احرام کے آگے چلا گیا تو اس پر دم واجب ہوگا۔ یا میقات کی طرف واپس لوٹے، میقات سے پہلے احرام باندھ دیا تو یہ بالاتفاق جائز ہے، بلکہ حنفیہ کے نزدیک تو یہ افضل ہے بشرطیکہ منظورات سے باز رہنے کا یقین ہو، میقات سے پہلے احرام باندھنے کی دلیل یہ آیت ہے:

وَاتِمُوا الْحَجَّ وَالْعُمْرَةَ لِلَّهِ

حج و عمرہ کا اتمام یہ ہے کہ بندہ اپنے گھر سے احرام باندھ کر جائے۔

جیسا کہ حضرت علی اور ابن مسعود رضی اللہ تعالیٰ عنہما نے فرمایا ہے۔

دوسری وجہ یہ بھی ہے کہ تمام حج مفسر بہ ہے اس میں مشقت زیادہ ہے اور بھر پور تعظیم کا پہلو ہے۔

مکی اور آفاقی ہونے کے اعتبار سے میقات کی نوعیت مختلف ہے۔ مکی سے مراد مکہ میں رہنے والا اور آفاقی جو مکہ کا رہنے والا نہ ہو باہر کا

رہنے والا ہو۔ ❶

اول: مکہ کے رہائشی کا میقات..... جو شخص مکہ میں ہو خواہ مکہ کا باشندہ ہو یا باہر کا ہو اور عارضی طور پر مکہ میں مقیم ہو اس کا میقات حرم ہے۔ چونکہ رسول کریم صلی اللہ علیہ وسلم نے صحابہ کو درمیان مکہ سے حج احرام باندھنے کا حکم دیا تھا، اور فرمایا تھا۔ ”حتیٰ کہ اہل مکہ مکہ ہی سے احرام باندھیں گے۔“ ❷ اور جو شخص حرم کی حدود میں رہ رہا ہو تو اس کے لئے مسجد حرام سے احرام باندھنا مستحب ہے۔

عمرہ کے لئے میقات..... عمرہ کے لئے میقات حل ❸ کا قریب ترین والا حصہ ہے، تاکہ سفر کا تحقق ہو جائے، چونکہ حج عرفہ سے ادا ہوتا ہے، اور عرفہ حل میں ہے، گویا احرام حرم سے ہوگا اور عمرہ بھی حرم سے ادا ہوگا، لہذا عمرہ کے لئے احرام حل سے باندھا جائے تاکہ عمرہ کے لئے حل و حرم دونوں جمع ہو جائیں، چونکہ ہر طرح کے احرام میں یہ شرط ہے، اگر حرم ہی سے عمرہ کے لئے احرام باندھا دیا تو احرام منعقد ہو جائے گا لیکن اس پر دم آئے گا۔ الایہ کہ احرام باندھنے کے بعد حل کی طرف چل جائے تو دم نہیں ہوگا۔

عمرہ کے لئے احرام باندھنے کی حل میں سے افضل جگہ شافعیہ کے نزدیک جعرانہ ہے، چونکہ نبی کریم صلی اللہ علیہ وسلم نے جعرانہ سے ہی عمرہ کیا تھا، جیسا کہ شیخین کی روایت ہے۔ جعرانہ کے بعد افضل جگہ تنعیم ہے۔ چونکہ آپ صلی اللہ علیہ وسلم نے حضرت عائشہ رضی اللہ تعالیٰ عنہا کو تنعیم سے عمرہ کرنے کا حکم دیا تھا، تنعیم کے بعد حدیبیہ افضل مقام ہے۔

حنفیہ اور حنابلہ..... کے نزدیک حل کا افضل مقام جہاں سے احرام باندھا جائے وہ تنعیم ہے چونکہ نبی کریم صلی اللہ علیہ وسلم نے حضرت عبدالرحمن بن ابی بکر رضی اللہ تعالیٰ عنہ کو حکم دیا تھا کہ وہ عائشہ رضی اللہ تعالیٰ عنہا کو مقام تنعیم سے عمرہ کرائیں، ❹ دوسری وجہ یہ ہے کہ مقام تنعیم مکہ کے قریب تر ہے، پھر جعرانہ اور پھر حدیبیہ افضل مقام ہیں۔

مالکیہ..... کے نزدیک جعرانہ یا تنعیم سے احرام باندھا جائے۔

دوم: اہل حل..... اہل حل سے مراد وہ لوگ ہیں جن کے ٹھکانے مواقیت خمسہ سے اندر ہوں جیسے اہل بستان یعنی بنی عامر وغیرہم، چنانچہ بنی عامر میقات سے اندر ہیں اور حرم سے باہر ہیں۔ یعنی حل سے مراد وہ جگہ جو حرم سے باہر اور میقات سے اندر ہو۔

مالکیہ..... کہتے ہیں جس شخص کا گھر میقات کی بنسبت مکہ کے زیادہ قریب ہو تو اس کا میقات اس کا گھر ہے، حج میں بھی اور عمرہ میں بھی۔

شافعیہ اور حنابلہ..... کہتے ہیں جو شخص ایک راستے میں چل کر میقات تک نہ پہنچ پائے تو وہ اپنی سیدھ میں خشکی اور تری سے احرام باندھ لے، اگر دو میقاتوں کی سیدھ میں رہتا ہو تو قریب ترین میقات سے احرام باندھے یہ اگر سیدھ میں دونوں برابر ہوں تو اس میقات سے احرام باندھے جو مکہ سے نسبتاً دوری پر ہو، اگر کسی میقات کی سیدھ میں بھی نہ ہو تو مکہ سے دو مرحلوں (دو دن کے سفر) کے فاصلے سے احرام باندھے، اور جس شخص کی رہائش مکہ اور میقات کے درمیان ہو تو اس کا میقات اس کی رہائش گاہ ہے۔

❶..... فتح القدیر ۱۳۱/۲ البدائع ۱۶۳/۲، اللباب ۱۷۸/۱، القوانین الفقہیة ص ۱۳۰ الشرح الكبير ۲۲/۲ الشرح الصغير

۱۸/۲، معنی المحتاج ۴۷۳/۱، المہذب ۳۰۲/۱، المغنی ۲۵۷/۳۔ رواہ الشیخان وروی مسلم عن جابر۔ (نصب الرایة

۱۶/۳) حل، حرم کے باہر کا علاقہ لیکن میقات سے اندر۔ ❷ متفق علیہ۔

الفقه الاسلامی وادلتہ..... جلد سوم ۳۸۸ ابواب الحج

حنفیہ..... حج و عمرہ کے لئے اہل حل کا میقات ان کے گھر ہیں، یا اپنے گھروں اور حرم کے درمیان حل کی جس جگہ سے چاہیں احرام باندھ لیں وہ ان کے لئے میقات ہے، چنانچہ فرمان باری تعالیٰ ہے۔ ”واتموا الحج والعمرة لله“ حضرت علی رضی اللہ عنہ اور ابن مسعود رضی اللہ عنہما اس آیت کی تفسیر میں فرماتے ہیں یعنی تم حج و عمرہ کے لئے اپنے گھروں سے احرام باندھو، لہذا اہل حل کے لئے اپنے میقات کو بغیر احرام کے تجاوز کرنا جائز نہیں، حل کا وہ حصہ ہو جو اہل حل کے گھروں اور حرم کے درمیان ہو وہ ایک ہی چیز ہے۔ لہذا اہل حل کے لئے حل کی دوسری جگہوں سے بھی احرام باندھنا جائز ہے۔

خلاصہ..... جو شخص میقات سے اندر رہتا ہو حج و عمرہ کے لئے اس کا میقات بالاتفاق حل ہے، حنفیہ کے نزدیک اہل حل کے لئے بغیر احرام کے بھی مکہ میں داخل ہونا جائز ہے۔

سوم: آفاقی یا اہل آفاق..... آفاقی سے مراد وہ شخص ہے جو میقات کی حدود سے باہر رہتا ہو، چنانچہ جب رسول اللہ صلی اللہ علیہ وسلم نے حج کیا آپ بھی آفاقی تھے، میقات کا اطلاق پانچ جگہوں پر ہوتا ہے، جیسا کہ صحیحین میں ابن عباس رضی اللہ تعالیٰ عنہ کی روایت ہے۔ کہ ”رسول کریم صلی اللہ علیہ وسلم نے اہل مدینہ کے لئے ذوالحلیفہ کو مقرر کیا، اہل شام کے لئے جحفہ، اہل نجد کے لئے قرن المنازل، اہل یمن کے لئے یلملم۔“^۱ یہ سب مذکورہ علاقوں کے لوگوں کے لئے احرام باندھنے کی جگہیں ہیں اور ان مقامات سے گزرنے والے ان لوگوں کے لئے بھی جو ان علاقوں کے علاوہ ہوں۔

یہ جگہیں ان لوگوں کے لئے ہیں جو حج اور عمرہ کا ارادہ کریں اور جو شخص ان مقامات سے اندر رہتا ہے اس کے احرام باندھنے کی جگہ اس کا گھر ہے، اسی طرح اہل مکہ مکہ ہی سے احرام باندھیں۔^۲ اس حدیث میں چار موافقت کا ذکر ہوا ہے۔

دوسری بات ذات عرق کی اس کا ذکر مسلم کی روایت میں ہے جو حضرت جابر رضی اللہ عنہ سے مروی ہے کہ ”اہل مدینہ کے احرام باندھنے کی جگہ ذوالحلیفہ ہے اور دوسرے راستے سے جحفہ ہے، اہل عراق کے احرام باندھنے کی جگہ ذات عرق ہے۔“^۳ میقات کی یہ پانچ جگہیں کسی کے علاوہ کے لئے ہیں۔ حرم پاک کی مختلف جہات کے لحاظ سے ان جگہوں کو تقسیم کیا گیا ہے، جو شخص حج اور عمرہ کرنا چاہتا ہو اس کے لئے بغیر احرام کے ان جگہوں سے آگے جانا جائز نہیں۔ ان پانچ جگہوں کی تفصیل حسب ذیل ہے۔

۱: اہل مدینہ کی میقات..... اہل مدینہ کی میقات ذوالحلیفہ ہے جسے آج کل آبار علی کہا جاتا ہے۔ یہ مدینہ منورہ سے چھ میل کے فاصلہ پر ایک جگہ ہے مکہ سے دس مرحلوں (منزلوں کے فاصلہ پر ہے یہ موافقت کا بعید ترین میقات ہے، اور ”۴۶۰“ کلومیٹر کے فاصلہ پر ہے۔

۲: اہل شام، مصر اور اہل مغرب کی میقات..... جحفہ ہے اسے آج کل رابغ کہا جاتا ہے، یہ مکہ سے تین منزل یعنی ۱۸ کلومیٹر کے فاصلہ پر ہے، آج کل اہل شام اہل مدینہ کی میقات اور اس میقات سے گزرتے ہیں۔ اہل شام کو احرام باندھنے میں ان دونوں جگہوں کا اختیار ہے۔

۱..... ذوالحلیفہ ایک جگہ کا نام ہے جو مدینہ منورہ سے چھ میل کے فاصلہ پر واقع ہے، قرن المنازل مکہ مکرمہ سے ۴۲ کلومیٹر کے فاصلہ پر ہے یہ ایک پہاڑ ہے، نجد یمن اور نجد حجاز اور نجد تہامہ سے آنے والوں کی میقات ہے، یلملم مکہ مکرمہ سے جنوب کی طرف ایک پہاڑ ہے اسے آج کل سعد یہ بھی کہتے ہیں اہل یمن، اہل ہند اور اہل پاکستان کے لئے میقات ہے۔ جحفہ رابغ کے قریب مکہ مکرمہ سے تین منزل پر ایک مقام ہے شام سے آنے والوں کی میقات ہے۔ ذات عرق: ایک جگہ ہے جو آج کل ویران ہو چکی ہے مکہ مکرمہ سے تین روز کی مسافت پر ہے یہ اہل عراق کی میقات ہے۔^۴ نیل الوداد ۲/۳۹۵۔
^۲ نیل الوداد ۳/۲۹۶۔

۳: اہل عراق کی میقات اہل عراق اور اہل مشرق کی میقات ذات عرق ہے۔ یہ ایک ہستی ہے جو مکہ مکرمہ سے دو مرحلوں کے فاصلے پر ہے اور وادی عقیق کے سامنے ہے، مکہ سے مشرق کی جانب ہے ۱۹۳ کلومیٹر کے فاصلے پر ہے۔

۴: اہل یمن کی میقات اہل یمن، اہل تہامہ اور اہل ہند کی میقات یلمم ہے، مکہ مکرمہ سے جنوب کی طرف دو مرحلوں کے فاصلے پر ایک پہاڑ ہے۔

۵: اہل نجد کی میقات اہل نجد، اہل کویت امارات اور طائف کی میقات قرن المنازل ہے، یہ بھی مکہ مکرمہ سے دو مرحلوں کے فاصلے پر ایک پہاڑ ہے۔ اسے قرن ثعالب بھی کہا جاتا ہے، یہ مقام سیل سے قریب ہے اور مکہ سے ۹۴ کلومیٹر کے فاصلے پر ہے۔

جو شخص میقات سے بغیر احرام کے تجاوز کر جائے اس پر دم واجب ہوگا بااں البتہ اگر احرام یمن کر میقات کی طرف واپس لوٹ آیا اس پر دم نہیں؟ جبکہ مالکیہ کے نزدیک دم پھر بھی ساقط نہیں ہوگا۔ تفصیل آ رہی ہے۔

جب غیر حرم میں اقامت اختیار کرنے کی نیت سے میقات کو تجاوز کر جائے تو حنفیہ کے نزدیک جائز ہے کہ وہ پندرہ دن کی نیت کر سکتا ہے۔ یہ حنفیہ کے مذہب میں اقامت کی کم از کم مدت ہے۔ چونکہ وطن کا حکم بھی ثابت ہو سکتا ہے جب اس مدت کی نیت ہو۔

جو شخص میقات کی سیدھ میں ہو یا سیدھ میں نہ ہو..... جس شخص نے خشکی کے راستے سفر کیا یا سمندر کے راستے سفر کیا یا فضائی سفر کیا اور اس کا سفر دو میقاتوں کے درمیان میں ہو تو وہ تحری کر کے احرام باندھتا ہے تاکہ اس کا احرام قریب ترین میقات کی سیدھ سے واقع ہو۔

یعنی اس کے قریب جو میقات ہو اس کے اعتبار سے احرام باندھے اگرچہ دوسری میقات مکہ سے دور پر ہو۔ اگر دونوں میقات برابر ہوں تو اس میقات سے احرام باندھے جو مکہ سے دور ہو۔ اگرچہ صحیح راستے کی تعیین نہ ہو کہ یہ سیدھ میں ہے۔ احتیاط اس میں ہے کہ دور کے میقات کی سیدھ سے احرام باندھ لے تاکہ بغیر احرام کے تجاوز نہ کرنے پائے۔ چونکہ میقات سے پہلے احرام باندھنا جائز ہے، اور تاخیر کرنا جائز نہیں۔ لہذا احتیاط یہی ہے کہ وہ فعل بجایا جائے جس میں شک نہ ہو۔ اگر کسی نے ایسے راستے سے سفر کیا جو کسی میقات کی سیدھ میں نہیں آتا تو

دو مرحلوں یعنی ۸۹ کلومیٹر کے فاصلے سے احرام باندھ لے، چونکہ میقات کی کوئی مسافت اس مقدار سے کم نہیں۔

حج و عمرہ کرنے کے بعد مکہ میں داخل ہونے والے کا حکم..... اس مسئلہ میں فقہاء کی آراء مختلف ہیں جو مندرجہ ذیل ہیں۔

شافعیہ..... کہتے ہیں جس شخص نے حج اسلام اور عمرہ کیا ہو پھر وہ مکہ مکرمہ میں کسی کام کے لئے داخل ہونا چاہیے، جیسے مقامات مقدسہ کی زیارت کے لئے تجارت وغیرہ کے لئے یا کسی مسافر ہو اور سفر سے واپس ہونے پر مکہ میں داخل ہونا چاہتا ہو، تو کیا اسے حج یا عمرہ کا احرام باندھنا لازمی ہے؟ اس میں تفصیل ہے۔ ①

..... اگر کوئی شخص باغیوں سے جنگ کرنے کے لئے داخل ہوا، یا ڈاکوؤں کی سرکوبی کے لئے داخل ہوا یا ان کے علاوہ کوئی واجب یا مباح جنگ کے لئے داخل ہوا یا کسی ظالم سے خوفزدہ ہو کر داخل ہو یا قرض خواہ سے ڈر کر داخل ہو اور اس حالیکہ وہ تگدست ہو بلا اختلاف اس کے لئے احرام لازمی نہیں، چونکہ نبی کریم صلی اللہ علیہ وسلم فتح مکہ کے دن مکہ میں بغیر احرام کے داخل ہوئے چونکہ آپ جنگ و جدال سے بے خوف نہیں تھے۔ ②

ب..... جو شخص مکہ میں داخل ہونا چاہے اور اسے بار بار داخل نہ ہونا پڑے جیسے تجارت کے لئے، زیارت کے لئے اور عیادت مریض کے لئے تو صحیح قول کے مطابق شافعیہ کے نزدیک احرام باندھنا مستحب ہے البتہ واجب نہیں۔

① - المجموعہ ۱۰/۷، المہذب ۱۰۵/۱، الدر المختار ۲/۲۲۲، الشرح الصغير ۲۳۰۲، المغنی ۳/۲۶۸، ② - رواہ مسلم

الفقه الاسلامی وادلتہ..... جلد سوم ۳۹۰ ابواب الحج

امام مالک اور امام احمد کہتے ہیں اس کے لئے احرام باندھنا لازمی ہے۔ امام ابوحنیفہ کہتے ہیں: اگر داخل ہونے والے کا گھر میقات میں ہو یا مکہ کے قریب ہو تو اس کے لئے بغیر احرام کے داخل ہونا جائز ہے، اور اگر ایسا نہیں یعنی میقات سے باہر کا ہے (آفاقی ہے) تو اس کے لئے بغیر احرام کے داخل ہونا جائز نہیں۔

ج..... جو شخص بار بار مکہ میں داخل ہوتا ہو جیسے لکڑہارا، گھاس لانے والا، شکاری، پانی لانے والا، ڈاکیا، ڈرائیور وغیرہم تو اس کے لئے بغیر احرام کے داخل ہونا جائز ہے۔ چونکہ ابن عباس رضی اللہ تعالیٰ عنہ کی روایت ہے کہ ”مکہ میں بغیر احرام کے کوئی شخص داخل نہ ہو۔ البتہ آپ صلی اللہ علیہ وسلم نے لکڑہاروں کو چھوٹ دی ہے۔“ ❶

اہل حرم..... اہل حرم اگر باہر گئے ہوں اور واپسی میں انہیں مکہ میں داخلہ کے لئے احرام کی ضرورت نہیں اس میں کسی کا اختلاف نہیں، یہ ایسا ہی ہے جیسے مسجد میں کوئی شخص ایک جگہ سے دوسری جگہ منتقل ہوا سے تحیۃ المسجد لازم نہیں ہوتا۔ جو شخص حرم میں داخل ہونا چاہے اور مکہ میں داخل ہونا نہ چاہتا ہو تو اس کے جملہ احکام دخول مکہ جیسے ہیں جو تفصیل کے مطابق پہلے گزر چکے ہیں۔

حرم میں داخلہ کے لئے جب احرام لازم ہو اور کوئی شخص بغیر احرام کے داخل ہو جائے تو وہ گنہگار ہوگا، شافعیہ کے مذہب کے مطابق اس پر قضاء لازم نہیں۔ چونکہ اس میں تسلسل کا خوف ہے، بعض شافعیہ کہتے ہیں ہر وہ عبادت جو واجب ہو جب اسے ترک کر دیا جائے اس کی قضاء اور کفارہ لازم ہوتا ہے البتہ مکہ میں داخل ہونے کے لئے احرام اور یوم شک کا امساک اس قاعدہ سے مستثنیٰ ہیں، لہذا جس شخص پر یوم شک کو امساک واجب تھا اس نے امساک ترک کر دیا (یعنی کھاپی لیا) تو اس پر کفارہ اور قضاء نہیں۔

امام ابوحنیفہ رحمۃ اللہ علیہ کہتے ہیں: قضاء لازم ہے چونکہ کبھی واجبات کی قضاء واجب ہے۔
د..... جو شخص حج کا مکلف نہ ہو اور پھر مکلف ہو جائے مثلاً غلام تھا آزاد کر دیا گیا، بچہ تھا بالغ ہو گیا، کافر تھا مسلمان ہو گیا اور ان لوگوں نے احرام باندھنے کا ارادہ کیا تو حنابلہ اور مالکیہ کے نزدیک یہ لوگ اپنی اپنی جگہوں سے احرام باندھیں اور ان پر دم نہیں ہوگا چونکہ انہوں نے اسی جگہ سے احرام باندھا جہاں ان پر واجب ہوا، لہذا انکی کے مشابہ ہیں۔

شافعیہ کے نزدیک ان سب پر دم واجب ہے چونکہ ہر ایک نے واجب کو ترک کیا ہے۔
حنفیہ کہتے ہیں: نو مسلم پر دم نہیں، جو بچہ بالغ ہو جائے اس پر بھی دم نہیں، البتہ غلام پر دم ہے۔

میقات سے احرام باندھنا افضل ہے یا اپنے گھر سے؟:

حنفیہ..... کہتے ہیں: اپنے شہر سے احرام باندھنا افضل ہے بشرطیکہ احرام حج کے مہینوں میں باندھے اور اپنے نفس پر قابو پاسکتا ہو۔ ❶
چونکہ فرمان باری تعالیٰ ہے: ”واتموا الحج والعمرة لله“ حضرت علی رضی اللہ عنہ اور ابن مسعود رضی اللہ عنہ کہتے ہیں اتمام حج یہ ہے کہ تم اپنے گھروں سے احرام باندھو۔ چونکہ حضور نبی کریم صلی اللہ علیہ وسلم نے فرمایا: جس شخص نے مسجد اقصیٰ سے مسجد حرام تک حج یا عمرہ کے لئے احرام باندھا اس کے اگلے پچھلے گناہ معاف ہو جائیں گے یا فرمایا کہ اس کے لئے جنت واجب ہو جائے گی۔ ❷ حضرت عمر رضی اللہ تعالیٰ عنہ نے ایلیا (قدس) سے احرام باندھا جبکہ آپ کے رفیق سفر ضعی بن معبد نے اپنے گھر سے احرام باندھا تو آپ رضی اللہ عنہ نے اس سے فرمایا: تم نے اپنے نبی کی سنت پر عمل کیا۔ ❸

❶..... رواہ ابن ابی شیبہ وفيہ راو ضعیف. ❷ البدائع ۱۶۳/۲ اللباب ۱۷۸/۱. ❸ رواہ ابو داؤد واحمد عن ام سلمة وفي لفظ رواہ ابن ماجہ وهو ضعیف (نیل الاوطار ۳/۳۹۸) رواہ النسائی وابوداؤد.

جمہور فقہاء..... کہتے ہیں میقات سے احرام باندھنا افضل ہے ❶ چونکہ میقات سے احرام باندھنا اکثر احادیث کے موافق ہے، نبی کریم صلی اللہ علیہ وسلم اور صحابہ کرام نے بھی میقات ہی سے احرام باندھا تھا، انہوں نے افضل پر ہی عمل کیا ہوگا، بالا جماع یہ ثابت ہے کہ نبی کریم صلی اللہ علیہ وسلم نے حجۃ الوداع کے لئے میقات سے احرام باندھا تھا، اسی طرح عمرہ حدیبیہ کے لئے بھی میقات سے احرام باندھا۔ جیسا کہ بخاری نے مغازی میں روایت کیا ہے، دوسری وجہ یہ بھی ہے کہ میقات سے پہلے احرام باندھنا اپنے آپ کو تنگی اور سختی پر پیش کرنا ہے۔ اگرچہ جائز ہے۔

آپ صلی اللہ علیہ وسلم کی یہ حدیث بھی اس پر دلالت کرتی ہے۔ کہ ”جہاں تک ہو سکے تم حل میں فائدہ اٹھا لو (جماع وغیرہ کر لو) چونکہ تمہیں نہیں معلوم احرام میں تمہیں کیا پیش آئے گا۔“ ❶

حسن بصری رحمۃ اللہ علیہ روایت نقل کرتے ہیں کہ حضرت عمران بن حصین رضی اللہ تعالیٰ عنہ نے اپنے شہر سے احرام باندھا، حضرت عمر رضی اللہ عنہ کو اس کی خبر ہوئی تو آپ رضی اللہ عنہ غصہ ہوئے اور فرمایا: ”لوگوں سے تسامح ہو جاتا ہے کہ رسول اللہ صلی اللہ علیہ وسلم کے صحابہ میں سے ایک شخص نے اپنے شہر سے احرام باندھا ہے۔“ حسن بصری رحمۃ اللہ علیہ نے یہ بھی کہا ہے۔ کہ ”حضرت عبد اللہ بن عامر رضی اللہ عنہ نے خراسان سے احرام باندھا جب حضرت عثمان رضی اللہ عنہ کے پاس پہنچے انہوں نے عبد اللہ رضی اللہ عنہ کو ملامت کی اور اسے مکروہ سمجھا۔“ ❷ امام بخاری رحمۃ اللہ علیہ کہتے ہیں۔ ”حضرت عثمان رضی اللہ عنہ مکروہ سمجھتے تھے کہ خراسان یا کرمان سے احرام باندھا جائے۔“ ❸

میرے نزدیک یہی رائے راجح ہے تاکہ نفس مشقت سے دور رہے اور ممنوع افعال جو احرام سے ہو جاتے ہیں ان سے تعرض کی صورت سے دور رہے، ابن عمر رضی اللہ عنہ کے بیت المقدس سے احرام باندھنے کی حدیث ضعیف ہے۔ رہا یہ کہ حضرت عمر رضی اللہ عنہ نے نضحی کو جو فرمایا کہ تم نے اپنے نبی کی سنت پر عمل کیا آپ رضی اللہ عنہ یہ حج قرآن پر فرمایا تھا، نہ کہ میقات سے پہلے احرام باندھنے پر، چونکہ نبی صلی اللہ علیہ وسلم کی سنت میقات سے احرام باندھنے کی ہے، حضرت عمر اور حضرت علی رضی اللہ تعالیٰ عنہما نے جو یہ فرمایا کہ اتمام عمرہ یہ ہے کہ تم اپنے گھر سے شروع کرو، اس کا معنی یہ ہے کہ تم اپنے شہر سے سفر شروع کرو، چنانچہ سفیان رحمۃ اللہ علیہ اور امام احمد رحمۃ اللہ علیہ نے یہی تفسیر کی ہے، چنانچہ نبی کریم صلی اللہ علیہ وسلم اور صحابہ کرام نے اپنے گھروں سے احرام نہیں باندھا۔

بغیر احرام کے میقات کو تجاوز کر جانے کی سزا..... اگر ایک شخص میقات کی مقررہ پانچ جگہوں میں سے کسی جگہ سے بغیر احرام کے آگے تجاوز کر جائے، اگر میقات کی طرف واپس لوٹ آیا اور احرام باندھ کر پھر میقات کو تجاوز کیا تو بالا جماع اس پر کچھ (جرمانہ) نہیں۔ ❹ چونکہ جب واپس لوٹا اور احرام باندھ کر پھر میقات سے داخل ہوا تو پہلا داخلہ معدوم ہو گیا گویا ابتدائی داخلہ سمجھا جائے گا۔ اگر کسی شخص نے میقات کو عبور کر دیا اور افعال حج سے پہلے احرام باندھا اور پھر میقات کی طرف واپس آیا تو اس میں فقہاء کی آراء مختلف ہیں۔ ❶

۱: امام ابو حنیفہ رحمۃ اللہ علیہ..... کہتے ہیں: اگر میقات کی طرف واپس لوٹ آیا اور تلبیہ ❷ کہہ دیا تو دم ساقط ہو جائے گا اگر تلبیہ نہ

❶..... بدایۃ المجتہد ۱/۳۱۲/۱ مغنی المحتاج ۱/۴۵۱/۱ والمغنی ۳/۲۶۳/۱. رواہ ابو یعلیٰ الموصلی فی مسندہ عن ابی ایوب۔
 ❷ رواہ سعید والاثرم۔ ❸ چونکہ گھر سے احرام باندھنے میں مشقت زیادہ ہے اور احرام کا احترام کرنا مشکل ہے اس لئے ارشاد اکرا بت کی کہ اس کا احترام ہر ایک کی بس کی بات نہیں یہ نہیں کہ افضلیت کا انکار لازم آئے۔ چنانچہ حج کا فلسفہ عشق خدائے تعالیٰ ہے یہ اسی کا تقاضی ہے کہ انسان پر آگندہ حالی کا مظاہرہ اپنے گھر سے کرے یہ کہاں ہے کہ گھر سے چلے اور حالت میں اور آگے جا کر عشقیہ حالت بنا لے اہل دل کے ہاں یہ راز مخفی نہیں۔ ❹ اس کے سزا یہی کافی ہے کہ واپس آیا اور احرام باندھا۔ ❶ دیکھئے البدائع ۲/۱۶۵/۲ الشرح الصغیر ۲/۲۳، الشرح الکبیر ۲/۲۳۱/۲ مغنی المحتاج ۱/۴۵۱/۱ المغنی ۳/۲۶۱/۳. لیبک اللہم لیبک الخ کو تلبیہ کہتے ہیں۔

کہا دم ساقط نہ ہوگا چونکہ ابن عباس رضی اللہ عنہ نے ایک شخص سے کہا اس نے میقات کے بعد احرام باندھا تھا: ”واپس میقات کی طرف جاؤ اور تلبیہ کہو ورنہ تمہارا حج نہیں ہوگا۔“ ابن عباس رضی اللہ عنہ نے تلبیہ میقات سے واجب سمجھا ہے لہذا اس کا اعتبار ضروری ہے۔

صاحبین، شافعیہ اور حنابلہ..... کہتے ہیں جس شخص نے میقات تجاوز کیا اور پھر احرام باندھا اگر میقات کی طرف واپس نہ لوٹا تو اس پر دم لازمی ہے۔ اور اگر احرام باندھنے کے بعد طواف وغیرہ کرنے سے پہلے میقات کی طرف واپس لوٹ گیا تو دم ساقط ہو جائے گا، برابر ہے تلبیہ کہا ہو یا نہ کہا ہو۔ اس کی حرمت کا اسے علم ہو یا نہ ہو۔ چونکہ حالت احرام میں میقات کو تجاوز کرنا اس کا حق تھا، دم ساقط ہونے کی دلیل ابن عباس رضی اللہ تعالیٰ عنہ کی روایت ہے کہ نبی کریم صلی اللہ علیہ وسلم نے فرمایا: جس شخص نے احرام ترک کیا اس پر دم ہے۔^۱ اور اگر بغیر احرام کے میقات کو عبور کر جائے تو اسے احرام کے لئے واپس میقات کی طرف جانا لازمی ہے ہاں البتہ اگر وقت تنگ ہو یا راستہ خوفزدہ ہو تو وہیں سے احرام باندھ کر آگے جائے اور دم دے۔

اسی اصول پر کئی بھی منطبق ہوتا ہے چنانچہ اگر میقات کی طرف نہ نکلا اور عمرہ کے افعال بجایا تو اس پر دم ہے اور یہ کافی ہوگا، اگر صل کی طرف آیا احرام باندھنے کے بعد تو دم ساقط ہو جائے گا یہ ایسا ہی ہے جیسے میقات عبور کرے اور پھر حالت احرام میں واپس لوٹ آئے تو دم ساقط ہو جائے گا۔

اگر کسی شخص نے احرام باندھا اور میقات سے باہر حج فاسد کر دیا تو حنابلہ اور شافعیہ کے نزدیک دم ساقط نہیں ہوگا، حنفیہ کہتے ہیں دم ساقط ہو جائے اور قضاء واجب ہوتی۔

۳: مالکیہ..... کہتے ہیں: جو شخص میقات سے تجاوز کر جائے اور پھر احرام باندھے تو اس کے لئے واپس لوٹنا لازمی نہیں البتہ اس پر دم واجب ہے چونکہ اس نے بغیر احرام کے میقات کو تجاوز کیا ہے اگر واپس لوٹا تب بھی دم ساقط نہیں ہوگا چونکہ اس سے زیادتی سرزد ہو چکی ہے اور دم لازم ہو چکا ہے۔

اگر میقات تجاوز کرنے کے بعد اس نے ابھی احرام نہ باندھا ہو تو اس کے لئے میقات کی طرف واپس لوٹنا واجب ہے، البتہ اگر تنگی وقت کا خوف ہو یا راستہ پر خطر ہو یا رفتائے سفر کے جدا ہونے کا خوف ہو، یا اپنی جان کا خطرہ ہو یا مال کا خطرہ ہو یا واپس لوٹنے کی قدرت نہ رکھتا ہو تو ان صورتوں میں واپس لوٹنا واجب نہیں البتہ بغیر احرام کے میقات تجاوز کرنے کی وجہ سے دم واجب ہوگا۔

چوتھی بحث..... حج و عمرہ کے افعال اور نبی کریم صلی اللہ علیہ وسلم کے حج اور عمرہ کی کیفیت

اول: اعمال حج..... اعمال حج کی تعداد دس (۱۰) ہے جو مندرجہ ذیل ہیں۔^۲

۱: احرام..... احرام باندھتے وقت حج یا عمرہ یا دونوں کی نیت ہو، اور یوں کہے: میں نے حج یا عمرہ یا دونوں کی نیت کی اور اس کا احرام اللہ تعالیٰ کے لئے باندھا، عربی میں یوں کہے۔ ”نویت الحج و احرمت به لله تعالیٰ“ اگر حج بدل کر رہا ہو تو آمر (اصیل) کا نام لے کر کہے کہ فلاں کی طرف سے حج یا عمرہ کی نیت کی اور اس کی طرف سے اللہ تعالیٰ کے لئے احرام باندھا۔ پھر احرام کی دو رکعتیں پڑھنے کے بعد تلبیہ کہے۔

۲..... مکہ میں بالائی حصہ یعنی مقام ”کداء“ سے داخل ہونا، پھر مسجد حرام میں باب بنی شیبہ سے داخل ہونا، پھر طواف قدم کرنا اور اس طواف کی ابتداء رکن اسود سے کرے۔

۱..... رومی موقوفاً و مرفوعاً و الموقوف رواہ مالک وغیرہ باسنادہ صحیح۔ ۲ القوانین الفقہیہ ص ۱۳۱۔

۳: طواف..... حج میں تین طواف کرنے پڑتے ہیں۔ طواف قدوم، طواف زیارت، طواف وداع۔
۴..... صفا اور مروہ کے درمیان سعی کرنا۔

۵: وقوف..... میدان عرفات اور منیٰ میں وقوف کرنا، چنانچہ حاجی ۸ ذی الحجہ کو منیٰ کی طرف جائے، ۸ ذی الحجہ کے دن کو یوم الترویہ کہتے ہیں۔ ۱ منیٰ میں ظہر اور عصر کی نماز پڑھے اور یہیں رات گزارے پھر طلوع آفتاب کے بعد میدان عرفات کی طرف جائے اور ۹ ذی الحجہ کو ظہر اور عصر کی نمازیں امام کے پیچھے مسجد نمروہ میں یا اس کے باہر جمع کر کے پڑھے، پھر میدان عرفات میں جہاں دوسرے لوگوں نے وقوف کیا ہو یہ بھی ان کے ساتھ وہیں وقوف کرے۔

۶: مزدلفہ میں رات گزارنا (وقوف مزدلفہ)..... مزدلفہ منیٰ اور عرفات کے درمیان واقع ہے، حج کرنے والے لوگ مزدلفہ میں عید کی رات غروب شفق کے بعد مغرب اور عشاء کی نمازیں اکٹھی (جمع) کر کے پڑھتے ہیں اور نماز میں قصر پڑھی جائیں گے۔ فجر کی نماز مشعر حرام میں پڑھیں، مشعر حرام مزدلفہ کا آخری کونا ہے، مزدلفہ میں تضرع، عاجزی، دعا وغیرہ کے لئے وقوف کریں پھر طلوع آفتاب سے پہلے منیٰ کی طرف کوچ کر جائیں۔

۷: رمی جمار..... قربانی کے دن یعنی دس ذی الحجہ کو حاجی جمرہ عقبہ (بڑا جمرہ، بڑا شیطان) کی رمی کرے یعنی طلوع آفتاب کے بعد سات کنکریاں جمرہ عقبہ کو مارے۔ ایام منیٰ یعنی عید کے دوسرے تیسرے اور چوتھے دن میں ہر جمرے کو سات سات کنکریاں مارے جمرہ اولیٰ (جمرہ صغریٰ، چھوٹے شیطان) سے ابتدا کرے، جمرہ اولیٰ وہی ہے جو مسجد خیف سے ملا ہوا ہے اور عرفات کی طرف ہے۔ پھر جمرہ وسطیٰ کی رمی کرے اور پھر جمرہ عقبہ کی، یہ رمی زوال اور غروب کے درمیان کرے۔

۸: حلق یا تقصیر..... سر منڈانا مردوں کے لئے افضل ہے عورت بال کٹوائے گی منڈوانیس سکتی سر کے سارے بالوں کو پوروں کے برابر کٹوائے، حلق کے وقت دعا کرنی چاہئے، یہ قربانی کا دن ہوگا، اگر قربانی کا جانور پاس ہو تو ذبح کرے (یعنی پہلے جانور ذبح کرے پھر حلق کرے) پھر مکہ آ جائے اور طواف زیارت کرے یہ طواف فرض ہے۔

۹: ذبح..... جمرہ کبریٰ (بڑے شیطان) کی رمی کی بعد جانور ذبح کرے، ذبح سے پہلے حلق کرنا جائز ہے اور جمرہ کی رمی سے پہلے بھی ذبح کرنا جائز ہے، ہدیٰ طلوع آفتاب سے پہلے بھی ذبح کرنا جائز ہے۔

۱۰: طواف وداع..... طواف وداع مالکیہ کے نزدیک مستحب ہے جبکہ جمہور کے نزدیک واجب ہے، جو لوگ مکہ کے رہنے والے ہوں ان کے لئے طواف وداع نہیں، بلکہ طواف وداع باہر کے لوگوں کے لئے ہے۔ اگر کسی عورت کو طواف زیارت کے بعد حیض آ جائے تو وہ مالکیہ کے نزدیک طواف وداع سے پہلے جاسکتی ہے۔

دوم: عمرہ کا اعمال..... عمرہ کے اعمال چار ہیں۔ احرام، طواف، صفا اور مروہ کے درمیان سعی کرنا، اور سر منڈوانا یا بال کٹوانا۔

سوم: نبی کریم صلی اللہ علیہ وسلم کا عمرہ..... شیخین اور امام احمد نے حضرت انس رضی اللہ عنہ سے روایت نقل کی ہے کہ نبی کریم صلی

۱ چونکہ جب حضرت ابراہیم علیہ السلام نے اپنے بیٹے کو ذبح کرنے کا خواب دیکھا تو یہ خواب ترویہ کی رات دیکھا تھا صبح صبح ہوئی تو صبح سے شام تک اس خواب کے متعلق غور و فکر کرتے رہے کہ آیا یہ خواب شیطان کی طرف سے ہے یا رب تعالیٰ کی طرف سے اسی سوچ بچار کو ترویہ کہتے ہیں، اسی مناسبت سے اس دن کو یوم ترویہ کہتے ہیں، دوسری وجہ یہ بھی ہے کہ اس دن لوگ میدان عرفات میں اپنے ساتھ لے جانے کے لئے پانی بھرتے ہیں عربی میں سیرابی کو ’ری‘ کہتے ہیں اسی سے ترویہ ہے۔

اللہ علیہ وسلم نے چار (۴) عمرات کئے ہیں، اور وہ سب ذی القعدہ کے مہینہ میں کئے گئے تھے، علاوہ اس ایک عمرہ کے جو حج کے ساتھ کیا گیا تھا اور ذی الحجہ کے مہینہ میں ہوا تھا، چنانچہ آپ نے ایک عمرہ حدیبیہ سے ذی القعدہ کے مہینہ میں، دوسرا عمرہ اس کے اگلے سال وہ بھی ذی القعدہ میں ہو، تیسرا عمرہ ہجرانہ سے جہاں غزوہ خینن کا مال غنیمت تقسیم کیا گیا یہ عمرہ بھی ذی القعدہ میں ہو اور چوتھا عمرہ حج کے ساتھ جو ذی الحجہ میں ہوا تھا۔ "یہ چار عمرے ہوئے، حدیبیہ والا عمرہ جو بیت اللہ حرام کی زیارت کے لئے ۶ھ میں ہوا، عمرہ قضاء جو ۷ھ میں کیا، عمرہ ہجرانہ جو ۸ھ میں مکہ اور طائف کے درمیان وادی حنین سے کیا، اور حجۃ الوداع کے ساتھ ۱۰ھ میں عمرہ کیا۔

چہارم: حضور نبی کریم صلی اللہ علیہ وسلم کے حج کی رو داد۔ یعنی حجۃ الوداع..... امام مسلم وغیرہ نے حضور نبی کریم صلی اللہ علیہ وسلم کے حج کی رو داد روایت کی ہے، یہ رو داد ایک بڑی حدیث پر مشتمل ہے، اس میں بیش بہا فوائد، اہم قواعد، احکام فقہ وغیرہا مندرجہ ہیں، اس میں احکام فقہ کی تعداد پچاس سے اوپر ہے، جیسا کہ امام نووی رحمۃ اللہ علیہ نے ابو بکر بن منذر رحمہ اللہ سے نقل کیا ہے۔

متن حدیث.....: جعفر بن محمد اپنے والد سے روایت نقل کرتے ہیں کہ ایک مرتبہ ہم حضرت جابر رضی اللہ تعالیٰ عنہ کی خدمت میں داخل ہوئے، آپ رضی اللہ عنہ نے لوگوں سے حال احوال پوچھے پھر مجھ تک پہنچنے میں نے عرض کی: میں محمد بن علی بن حسین ہوں، آپ رضی اللہ عنہ نے شفقت سے اپنا ہاتھ ہمرے سر کی طرف لائے اور میری قمیص کا بالائی ٹن کھولا پھر نیچے والا ٹن کھولا پھر شفقت کے لئے میرے سینے پر ہاتھ رکھا، اس وقت میں نوجوان لڑکا تھا، فرمایا: اے بھتیجے! خوش آمدید، جو چاہتے ہو سوال کرو۔ (آپ رضی اللہ عنہ نے یہ سب کچھ اہل بیت کے اکرام و عزت کے لئے کیا) آپ رضی اللہ عنہ اس وقت نابینا ہو چکے تھے، اتنے میں نماز کا وقت ہو گیا، آپ رضی اللہ عنہ نے چھوٹی سی چادر اوڑھ رکھی تھی، جوں جوں آپ رضی اللہ عنہ کے کاندھے سے نیچے اتر جاتی آپ اسے کاندھے پر رکھ دیتے، جبکہ آپ رضی اللہ عنہ کی بڑی چادر پاس ہی کھوٹی پر رکھی تھی، آپ رضی اللہ عنہ نے ہمیں نماز پڑھائی ۱ میں نے عرض کی: مجھے رسول کریم صلی اللہ علیہ وسلم کے حج کے متعلق بتلائیں۔ آپ رضی اللہ عنہ نے ہاتھ سے نوا کاندھ سے پھر فرمایا: رسول اللہ صلی اللہ علیہ وسلم نو سال تک ٹھہرے رہے (صبر کیا) اور آپ نے حج نہیں کیا، پھر آپ صلی اللہ علیہ وسلم نے ۱۰ھ میں اعلان عام کیا کہ رسول اللہ صلی اللہ علیہ وسلم اس سال حج کریں گے۔ چنانچہ مدینہ میں لوگوں کا سمندر امنڈ آیا، ہر شخص چاہتا تھا کہ وہ رسول اللہ صلی اللہ علیہ وسلم کی اقتداء میں جائے اور آپ کے عمل کو نمونہ بنائے۔

ہم آپ صلی اللہ علیہ وسلم کے ساتھ مدینہ سے چل پڑے حتیٰ کہ ہم ذوالحلیفہ پہنچ گئے، یہیں حضرت اسماء بنت عمیس رضی اللہ عنہا کو محمد بن ابی بکر رضی اللہ عنہ پیدا ہوئے، حضرت اسماء رضی اللہ عنہا نے رسول اللہ صلی اللہ علیہ وسلم کو پیغام بھیجا کہ پوچھا کہ مجھے کیا کرنا چاہئے؟ آپ نے فرمایا: غسل کر کے کپڑے کا لگلو ۱ باندھو اور پھر احرام باندھ لو۔

بہر کیف رسول اللہ صلی اللہ علیہ وسلم نے مسجد ذوالحلیفہ میں (احرام کے دو رکعت کی) نماز پڑھی اور قسواء جو آپ صلی اللہ علیہ وسلم کی اونٹنی تھی پر سوار ہوئے، جب اونٹنی ۲ آپ کو لے کر میدان بیداء میں کھڑی ہوئی، میں نے نظر دوڑائی کیا دیکھتا ہوں تا حد نظر آپ صلی اللہ علیہ وسلم کے دائیں بائیں آگے پیچھے کیا سوار کیا پیادہ، لوگوں کا سمندر ہ ہے جو یہے جا رہا ہے، رسول اللہ صلی اللہ علیہ وسلم ہمارے درمیان موجود تھے اور آپ پر قرآن نازل ہو رہا تھا، آپ قرآن کی تاویل سے بخوبی واقف تھے، آپ جو مل بھی کرتے ہم بھی وہی کرتے، آپ نے کلمات توحید سے لبریز تبلیغ پڑھا:

لبيك اللهم لبيك، لبيك لا شريك لك لبيك، ان الحمد والنعمة لك والملك لا شريك لك

۱..... معلوم ہوا گھر کا مالک نماز پڑھانے کا زیادہ حق دار ہوتا ہے۔ ۲ لنگوٹ ایک کپڑا جو جانفہ یا ناس والی عورت شرم گاہ پر باندھ لیتی ہے تاکہ خون اس میں جذب ہوتا رہے اور احرام آلودہ نہ ہونے پائے۔ ۳ قسواء، عسباء، جدعا آپ صلی اللہ علیہ وسلم کی ایک ہی اونٹنی کے مختلف نام تھے۔

اے اللہ میں تیرے دربار میں حاضر ہوں تیرا کوئی شریک نہیں، بلاشبہ حمد و ستائش کا لائق تو ہی ہے نعمتوں اور بادشاہت کا قریبی مالک ہے اور تیرا کوئی شریک نہیں۔
لوگوں نے بھی آپ کے ساتھ اسی طرح تلبیہ کہا، رسول اللہ صلی اللہ علیہ وسلم نے اس سے کچھ رد نہیں کیا، رسول اللہ صلی اللہ علیہ وسلم نے ہر شخص کو یہی توحید و التلبیہ لازم کیا۔

حضرت جابر رضی اللہ تعالیٰ عنہ کہتے ہیں: ہم صرف حج کی نیت کرتے تھے اور حج کے ساتھ عمرہ کو پہچانتے بھی نہیں تھے، حتیٰ کہ جب ہم آپ کے ساتھ بیت اللہ میں آگئے آپ نے حجر اسود پر ہاتھ رکھا اور تین بار رمل کیا اور چار بار اپنی رفتار سے چلتے رہے، پھر مقام ابراہیم پر تشریف لائے اور یہ آیت تلاوت کی:

وَ اتَّخِذُوا مِنْ مَّقَامِ رَبِّهِمْ مَوْصِلًا..... البقرة ۱۲۵

مقام ابراہیم (کے اطراف) کو نماز پڑھنے کی جگہ بناؤ۔

چنانچہ آپ نے مقام ابراہیم اور بیت اللہ کو اپنے درمیان رکھ کر دو رکعت نماز پڑھی۔
جعفر بن محمد کہتے ہیں: میرے والد فرمایا کرتے تھے کہ مجھے رسول اللہ صلی اللہ علیہ وسلم کے متعلق یہی تذکرہ ملا ہے کہ آپ صلی اللہ علیہ وسلم ان دو رکعتوں میں ”قل هو اللہ احد“ اور ”قل یا ایہا الکافرون“ پڑھتے تھے، پھر آپ حجر اسود کی طرف لوٹے اور اس کا بوسہ لیا، پھر باب صفا سے نکلے اور صفا پہاڑ کی طرف چلے، جب آپ صفا پہاڑی کے قریب پہنچے تو یہ آیت تلاوت کی:

ان الصفا والمروة من شعائر اللہ..... البقرة ۱۵۹/۲

صفا اور مرہ اللہ کے دین کی نشانیوں میں سے ہیں۔

پھر آپ نے فرمایا: میں بھی اسی سے ابتدا کرتا ہوں جس سے رب تعالیٰ نے ابتدا کی ہے، چنانچہ آپ صلی اللہ علیہ وسلم نے سعی کی ابتداء صفا سے کی۔ آپ صلی اللہ علیہ وسلم صفا پہاڑی پر چڑھ گئے حتیٰ کہ آپ کو بیت اللہ دکھائی دینے لگا۔ آپ نے رخ نور بیت اللہ کی طرف کیا اور رب تعالیٰ توحید (تہلیل) و تکبیر (اللہ اکبر) کہی۔ اور یوں فرمایا:

لا الہ الا اللہ وحدہ لا شریک لہ لہ الملک وللہ الحمد وهو علی کل شیء قدير

لا الہ الا اللہ وحدہ انجز وعدہ ونصر عبدہ وهزم الاحزاب وحدہ

اللہ کے سوا کوئی معبود نہ نہیں وہ جتنا ہے اس کا کوئی شریک نہیں، اسی کی بادشاہت ہے وہ ہی لائق حمد و ستائش ہے، وہ ہر چیز پر قادر ہے،

اس کے سوا کوئی معبود نہیں وہ جتنا ہے اس نے اسلام کے بول بالا کا وعدہ پورا کیا، اپنے بندے کی مدد کی اور تباہی لشکروں کو شکست دی۔

پھر آپ نے دعا کی اور یہ کلمات تین بار کہے۔

پھر آپ مرہ کی طرف اترنے لگے، جب آپ کے قدم مبارک وادی کے نشیب میں پہنچے تو آپ نے سعی کی یعنی دوڑے جب آپ کے قدم مبارک فراز کی طرف بڑھنے لگے تو آپ نے آہستہ آہستہ چلنا شروع کیا، حتیٰ کہ مرہ پہاڑی پر آگئے اور اس پر بھی وہی اعمال کئے جو صفا پہاڑی پر کئے تھے۔ (اور اسی طرح مرہ پر سعی کا اختتام کیا)۔

پھر آپ نے فرمایا: اگر اپنے بارے میں مجھے پہلے سے وہ بات معلوم ہوتی جو بعد میں معلوم ہوئی ہے تو میں ہدی قربانی کا جانور اپنے ساتھ نہ لاتا تو میں اپنے حج کو عمرہ کر دیتا، لہذا تم میں سے جو شخص اپنے ساتھ ہدی نہ لایا ہو وہ حلال ہو جائے یعنی حج کا احرام کھول دے، اور حج کو عمرہ بنا لے۔

اتنے میں حضرت سراقہ بن مالک بن عثم رضی اللہ تعالیٰ عنہ کھڑے ہوئے اور عرض کی: یا رسول اللہ! ہمارے واسطے یہ حکم اسی سال کے

لئے ہے یا ہمیشہ ہمیشہ کے لئے، آپ صلی اللہ علیہ وسلم نے ایک ہاتھ کی انگلیاں اور دوسرے ہاتھ کی انگلیوں میں داخل کیں اور فرمایا: عمرہ حج میں داخل ہو گیا ہے، دوسرے فرمایا، پھر فرمایا: نہیں بلکہ ہمیشہ ہمیشہ کے لئے یہ حکم ہے۔ ❶

حضرت علی رضی اللہ تعالیٰ عنہ کو نبی کریم صلی اللہ علیہ وسلم نے یمن کا حاکم مقرر کیا تھا وہ آپ کے لئے یمن سے قربانی کے اونٹ لے کر آئے، حضرت علی رضی اللہ عنہ نے حلال ہونے والوں میں حضرت فاطمہ رضی اللہ عنہا کو بھی پایا، حضرت فاطمہ رضی اللہ عنہا نے رنگدار کپڑے زیب تن کئے ہوئے تھے اور آنکھوں میں سرمہ سجا رکھا تھا، حضرت علی رضی اللہ عنہ اسے ناجائز سمجھ کر کچھ نالاں ہوئے، حضرت فاطمہ رضی اللہ عنہا نے عرض کی: میرے والد محترم نے مجھے اس کا حکم دیا ہے، راوی کہتے ہیں: حضرت علی رضی اللہ تعالیٰ عنہ نے عراق میں فرمایا کرتے تھے: میں فاطمہ رضی اللہ عنہا کے بارے میں کبیدہ روئی سے رسول اللہ صلی اللہ علیہ وسلم کی خدمت میں حاضر ہوا تاکہ میں آپ سے فاطمہ کے ایسا کرنے کے متعلق استفسار کروں۔ میں نے عرض کی: مجھے فاطمہ کا ایسا ہونا اچھا نہیں لگتا فرمایا: فاطمہ نے جو کہا سچ کہا، جب تم نے احرام باندھ کر حج اپنے اوپر فرض کیا اس وقت کیا کہا (یعنی کیا نیت کی)؟ میں نے عرض کی: میں نے یہ کہا تھا: یا اللہ میں اسی قسم کا احرام باندھتا ہوں جس قسم کا تیرے رسول نے باندھا ہے، آپ صلی اللہ علیہ وسلم نے فرمایا: میرے پاس ہدی (قربانی کا جانور) ہے لہذا تم احرام سے حلال نہ ہو۔

حضرت جابر رضی اللہ عنہ کہتے ہیں: حضرت علی رضی اللہ تعالیٰ عنہ نے جو اونٹ لائے اور حضرت علی رضی اللہ تعالیٰ عنہ نے جو اونٹ لائے ان کی تعداد ایک سو تھی، چنانچہ بھی لوگوں نے عمرہ کے بعد احرام کھول دیا البتہ نبی کریم صلی اللہ علیہ وسلم اور وہ لوگ جو اپنے ساتھ قربانی کا جانور لائے تھے انہوں نے احرام نہیں کھولا۔

ترویہ کے دن یعنی ۸ ذی الحجہ کو سب لوگ منیٰ کی طرف چل پڑے اور حج کے لئے احرام باندھا (یعنی جنہوں نے عمرہ کے بعد احرام کھول لیا تھا انہوں نے حج کے لئے دوبارہ احرام باندھا) آپ بھی سوار ہو کر منیٰ کی طرف تشریف لے گئے اور یہاں ظہر، عصر، مغرب، عشاء اور فجر کی نمازیں پڑھی گئیں پھر ۹ ذی الحجہ کی صبح کو تھوڑی دیر ظہر سے رن سے جب سورج طلوع ہو چکا تو آپ نے حکم دیا کہ وادی نمرہ عرفات میں بالوں کا بنا ہوا خیمہ آپ کے لئے نصب کیا جائے، پھر آپ صلی اللہ علیہ وسلم منیٰ سے عرفات کی طرف چل دیئے، قریش یہی سمجھتے تھے آپ صلی اللہ علیہ وسلم ہونہ ہو مشعر حرام (مزدلفہ) میں وقف کریں گے، جس طرح جاہلیت میں قریش مزدلفہ میں قیام کرتے تھے، لیکن رسول اللہ صلی اللہ علیہ وسلم مزدلفہ سے آگے نکل گئے، حتیٰ کہ جب آپ میدان عرفات میں پہنچے وہاں آپ نے اپنا خیمہ نصب پایا جو وادی نمرہ کے قریب ہی تھا، آپ نے اس خیمہ میں قیام فرمایا، حتیٰ کہ جب سورج ڈھل چکا آپ نے اپنی فصواء نامی اونٹنی کو لائے کا حکم دیا، اونٹنی لائی گئی اور اس پر پالان کسا گیا، پھر آپ اونٹنی پر سوار ہو کر بطن وادی (وادی نمرہ کے بیچ میں) تشریف لائے اور لوگوں سے (تاریخی) خطاب کیا اور فرمایا:

اے لوگو! تمہاری جانیں، تمہاری آبرو اور تمہارے اموال آپس میں ایک دوسرے پر ایسے ہی حرام ہیں جیسے یہ دن یہ مہینہ اور یہ شہر حرام ہیں، جاہلیت کے تمام امور میرے قدموں تلے ہیں، جاہلیت کے تمام خون معاف ہیں، سب سے پہلے میں ابن ربیعہ بن حارث بن عبدالمطلب کا خون جو بنی ہذیل پر ہے معاف کرتا ہوں، جاہلیت کے سبھی سود ختم ہیں میں سب سے پہلے عباس بن عبدالمطلب کا سود ساقط قرار دیتا ہوں، وہ سارے کا سارا ساقط ہے۔

عورتوں کے معاملہ میں اللہ تعالیٰ سے ڈرو، تم نے عورتوں کو خدا کے امان سے لیا ہے، اور تم نے ان کی شرم گاہوں کو خدا کے حکم کے مطابق اپنے لئے حلال کیا ہے، عورتوں پر تمہارا حق یہ ہے کہ وہ تمہارے بستروں پر ایسے شخص کو نہ آنے دیں جسے تم ناپسند کرتے ہو، اگر سمجھانے کے باوجود وہ ایسا کریں تو انہیں مارو، لیکن ایسی چٹائی نہ رو جس سے انہیں گزند پہنچے، اور تم پر ان کا حق یہ ہے کہ تم ان کو استناعت کے مطابق سامان خورد و نوش اور کپڑا چھڑا دو۔

❶ یعنی عمرہ کے افعال حج کے مہینوں میں کرنے جائز ہیں جاہلیت کا عقیدہ کہ اشہر حج میں عمرہ نہیں ہو سکتا باطل ہو گیا۔

پھر فرمایا: میں تم میں ایسی محکم چیز چھوڑے جاتا ہوں کہ اگر تم اس کو مضبوطی سے پکڑے رہے تو کبھی گمراہ نہ ہو گے، اور وہ کتاب اللہ ہے، تمہیں میرے بارے میں سوال کیا جائے گا، تم کیا کہو گے؟ صحابہ نے عرض کی: ہم گواہی دیتے ہیں کہ آپ نے رسالت کو ہم تک پہنچایا، اس کا حق ادا کیا اور ہماری خیر خواہی کی، آپ نے شہادت کی انگلی آسمان کی طرف اٹھائی اور پھر لوگوں کی طرف سر جھکا کر تین بار فرمایا: یا اللہ گواہ رہنا، اللہ گواہ رہنا۔

پھر آپ صلی اللہ علیہ وسلم نے اذان دلوائی پھر اقامت ہوئی اور آپ نے ظہر کی نماز پڑھائی، پھر اقامت ہوئی اور آپ نے عصر کی نماز پڑھائی، جبکہ آپ نے ان دونوں نمازوں کے درمیان اور کوئی نماز نہیں پڑھی، پھر آپ صلی اللہ علیہ وسلم اونٹنی پر سوار ہوئے اور میدان عرفات میں ٹھہرنے کی جگہ پہنچے وہاں اپنی اونٹنی کا پیٹ پتھروں کی طرف کیا اور مقام ”جبل مشاۃ“ کو اپنے سامنے رکھا اور پھر قبلہ رو ہو گئے، آپ یہیں حالت وقوف میں رہے یہاں تک کہ ۹ ذی الحجہ کا سورج غروب ہو گیا، آہستہ آہستہ زردی غائب ہوئی پھر سورج کی لکیہ بھی غائب ہو گئی، پھر آپ صلی اللہ علیہ وسلم نے حضرت اسامہ رضی اللہ تعالیٰ عنہ کو اپنے پیچھے بٹھایا، اور مزدلفہ کی طرف کوچ کر گئے۔

حال یہ تھا کہ آپ نے قصواء کی لگام کھینچی، حتیٰ کہ اونٹنی کا سر پالان سے لگنے لگا، آپ دائیں ہاتھ سے اشارہ کر رہے تھے کہ اے لوگو! آرام سے، آرام سے، جونہی راستے میں ریت کا نیلا آتا آپ لگام ڈھیلی کر دیتے تاکہ اونٹنی آسانی سے چڑھ جائے۔ یوں آپ مزدلفہ پہنچ گئے، یہاں پہنچ کر آپ نے مغرب اور عشاء کی نماز ایک اذان اور دو اقامتوں سے پڑھی، اور دونوں نمازوں کے درمیان آپ نے از قسم سنت و نفل کوئی نماز نہیں پڑھی۔

پھر آپ صلی اللہ علیہ وسلم لیٹ گئے حتیٰ کہ فجر طلوع ہوئی آپ نے فجر کی نماز ایک اذان اور ایک اقامت سے پڑھی۔ پھر رسول اللہ صلی اللہ علیہ وسلم قصواء پر سوار ہو کر مشعر حرام (مزدلفہ) میں آ گئے اور قبلہ رو ہو کر دعا کی، تکبیر و تہلیل کہی اور اللہ تعالیٰ کی توحید کا اقرار کیا، آپ یہاں ٹھہرے رہے حتیٰ کہ جب اچھی طرح سفیدی پھیل گئی تو آپ طلوع آفتاب سے پہلے کوچ کر گئے اور آپ نے اپنے پیچھے حضرت فضل بن عباس رضی اللہ تعالیٰ عنہ کو بٹھایا، فضل بن عباس خوبصورت بالوں والے اور خوب شخص تھے جب رسول اللہ صلی اللہ علیہ وسلم نے کوچ کیا تو آپ کے پاس سے چلتی ہوئی عورتیں گزریں، فضل رضی اللہ عنہ نے عورتوں کو دیکھنا شروع کر دیا، رسول اللہ صلی اللہ علیہ وسلم نے فضل رضی اللہ عنہ کے چہرے کے آگے ہاتھ مبارک رکھ دیا، فضل رضی اللہ عنہ نے اپنا چہرہ دوسری طرف موڑ لیا، رسول اللہ صلی اللہ علیہ وسلم نے ہاتھ بڑھا کر اس طرف سے آگے کر لیا، فضل رضی اللہ عنہ نے چہرہ دوسری طرف موڑ کر دیکھنے لگے، حتیٰ کہ آپ حمر وادی میں پہنچے تو اپنی سواری کو تیز چلانے کے لئے حرکت دی، پھر آپ صلی اللہ علیہ وسلم درمیانی راستے سے چلنے لگے جو جمرہ کبریٰ کے اوپر سے جاتا ہے، حتیٰ کہ آپ جمرہ کے پاس پہنچے جو درخت کے پاس ہے، آپ نے اس جمرہ کو سات کنکریاں ماریں اور ہر کنکری کے ساتھ اللہ اکبر کہا۔ اور وہ کنکریاں باقلہ کے دانے کے برابر تھیں اور کنکریاں وادی کے درمیان سے ماریں۔

پھر آپ قربان گاہ جو منیٰ میں واقع ہے کی طرف واپس لوٹے اور آپ نے اپنے ہاتھ سے تریسٹھ (۶۳) اونٹ نحر (ذبح) کئے اور باقی اونٹ حضرت علی رضی اللہ تعالیٰ عنہ کے سپرد کئے اور ستتیس (۳۷) اونٹ حضرت علی رضی اللہ عنہ نے ذبح کئے، آپ صلی اللہ علیہ وسلم نے حضرت علی رضی اللہ عنہ کو قربانی کے جانوروں میں شریک کر لیا تھا۔ ❶ پھر آپ صلی اللہ علیہ وسلم نے حکم دیا کہ ہر جانور سے گوشت کا ایک ایک ٹکڑا لیا جائے چنانچہ گوشت لے کر ہنڈی میں ڈالا گیا اور پکایا گیا، آپ صلی اللہ علیہ وسلم اور حضرت علی رضی اللہ عنہ نے گوشت کھایا اور شوربا بھی نوش کیا۔

پھر آپ صلی اللہ علیہ وسلم سوار ہو کر بیت اللہ کی طرف کوچ کر گئے اور ماہ میں ظہر کی نماز ادا کی، اور پھر آپ بنی عبدالمطلب یعنی حضرت ❶ یہاں حضرت علی رضی اللہ تعالیٰ عنہ کے متعلق عجیب عجیب قیاس آرائیاں اور۔۔۔ ہودہ خیالات کئے جاتے ہیں، حدیث سے ان سب کی تردید ہوتی ہے۔

الفقه الاسلامی وادلتہ..... جلد سوم ۳۹۸ ابواب الحج

عباس رضی اللہ عنہ اور ان کی اولاد کے پاس آئے یہ لوگ زمزم کا پانی پلا رہے تھے آپ نے انہیں دیکھ کر فرمایا: اے بنی عبدالمطلب پانی کھینچو اور لوگوں کو پلاؤ (چونکہ یہ کارثواب ہے)، اگر مجھے یہ خوف نہ ہوتا کہ لوگ مجھے پانی کھینچتا دیکھ کر تمہارے اوپر غلبہ پا جائیں گے اور اسے فضیلت کا کام سمجھ کر وہ بھی پانی کھینچنے لگیں گے تو میں بھی تمہارے ساتھ مل کر پانی کھینچتا، چنانچہ بنی عبدالمطلب نے آپ صلی اللہ علیہ وسلم کو ڈول تھمایا آپ نے پانی پیا۔

حصہ پنجم..... اعمال حج کے احکام، فقہاء کے نزدیک

فقہاء کے نزدیک حج کے ارکان واجبات اور سنن ہیں، میں انہیں اختصار کے ساتھ ذکر کروں گا پھر مذاہب کے مطابق ارکان واجبات اور سنن کا نقشہ لاؤں گا۔

پہلا مذہب..... حنفیہ کا مذہب ارکان حج

حج کے ارکان دو ہیں۔ وقوف عرفہ، یہ حج کا حقیقی رکن ہے، دوسرا طواف زیارت ہے، رکن کے فوت ہونے سے حج فاسد اور باطل ہو جاتا ہے، رکن اور فرض وہ ہوتا ہے جو دلیل قطعی سے ثابت ہو، جبکہ واجب دلیل ظنی سے ثابت ہوتا ہے، اگر عذر کسی وجہ سے واجب ترک کیا جائے تو ترک کرنے والے پر کچھ نہیں ہوگا، اگر بغیر عذر کے واجب ترک کیا تو دم لازم ہوگا۔

واجبات حج..... حج کے واجبات کثیر ہیں اہم اہم پانچ ہیں: صفا اور مروہ کے درمیان سعی کرنا، وقوف مزدلفہ رات کے پچھلے پہر میں اگر چہ لچھ بھر کے لئے کر لیا جائے، رمی جمار، حلق (بال منڈوانا) یا یال کنوانا، طواف صدر جسے طواف وداع بھی کہتے ہیں، البتہ حلق اور طواف ذبح کے بعد ہوگا۔ قربانی کا جانور ذبح کرنا یا منحر کے ساتھ مخصوص ہے ان سے پہلے جائز نہیں۔

حج کی سنتیں..... احرام کا دھونا، احرام پر لگی خوشبو کو دھونا، جس حج کی نیت کی ہے اس کا نطق کرنا (یعنی زبان سے کہنا) مثلاً جو شخص حج افراد کرنا چاہتا ہو وہ یوں کہے:

اللهم انى ارید الحج فيسره لى وتقبله منى

عمرہ کرنے والا یوں کہے:

اللهم انى ارید العمرة فيسره لى وتقبلها منى

حج قرآن کرنے والا یوں کہے:

اللهم انى ارید الحج والعمرة فيسرهما لى وتقبلها منى۔

بہ فرض اور نفل نماز کے بعد تلبیہ کہنا مسنون ہے اور تلبیہ یوں کہے:

لبیک اللهم لبیک لبیک لا شریک لک لبیک ان الحمد والنعمه لک والملك لا شریک لک

یہی رسول اللہ صلی اللہ علیہ وسلم کا تلبیہ ہے۔ مکہ میں داخل ہونا خواہ دن کو یا رات کو، پھر مسجد حرام میں داخل ہونا اور باب بنی شیبہ سے داخل ہونا، کعبہ کو دیکھنے پر یہ کلمات آہستہ آہستہ پڑھنا:

سبحان الله والحمد لله ولااله الاالله والله اكبر، اللهم هذا بيتك عظمته

وشرفته وكرمته فزده تعظيماً وتشريفاً وتكريماً

یا اللہ تو پاک ہے اور حمد و ستائش کا لائق ہے، اللہ کے سوا کوئی معبود نہیں، اللہ سب سے بڑا ہے، یا اللہ یہ تیرا گھر ہے اسے تو نے عظمت دی، عزت دی اور کرامت دی لہذا اس کی عظمت، عزت اور کرامت میں اضافہ فرما۔

جو شخص حج قرآن کرنا چاہتا ہو وہ طواف قدم سے ابتدا کرے اور طواف کی ابتداء حجر اسود سے کرے دراصل حالیکہ اس کا رخ بیت اللہ کی طرف ہو اور طواف شروع کرتے وقت رفع یدین کرے، اور ہاتھ کا ندھوں تک اٹھائے، افضل یہ ہے کہ حج اسود کا بوسہ لے چونکہ اس میں نبی کریم صلی اللہ علیہ وسلم کی اتباع ہے بشرطیکہ کسی دوسرے کو اذیت پہنچانے کا خوف نہ ہو، ورنہ دور سے استلام کرے، تکبیر کہے، تہلیل کہے اور اللہ تعالیٰ کی حمد و ثناء کرے، نبی کریم صلی اللہ علیہ وسلم پر درود بھیجے۔ جیسا کہ نماز میں درود بھیجا جاتا ہے۔

پھر سات چکروں میں طواف کرے پہلے تین چکروں میں رمل کرے اور بقیہ چار چکروں میں وقار کے ساتھ چلے، ہر چکر میں حجر اسود کا بوسہ لے اگر کسی دوسرے کو اذیت پہنچانے بغیر ممکن ہو، رکن یمانی کا استلام سنت ہیں۔

البتہ اگر اس کا بھی استلام کر لیا جائے تو اچھا ہے، یعنی رکن یمانی کا استلام مستحب ہے سنت ہیں۔ یہ امام ابوحنیفہ رحمۃ اللہ علیہ کے نزدیک ہے امام محمد رحمۃ اللہ علیہ کا اس میں اختلاف ہے۔ ان کے نزدیک مسنون ہے۔

حج کی سنتوں میں سے امام کا خطبہ بھی ہے، چنانچہ تین مواضع میں خطبہ دینا مسنون ہے، ۷ ذی الحج کو یوم ترویہ سے پہلے، عرفہ کے دن، اور اذی الحج کے دن، یہ ایک ہی خطبہ ہوگا نماز ظہر کے بعد، البتہ عرفہ کا خطبہ ایک نہیں بلکہ زوال کے بعد نماز ظہر سے پہلے دو خطبے ہوں گے۔

خطبہ کی کیفیت..... امام کو چاہئے کہ وہ اللہ تعالیٰ کی حمد و ثناء، تکبیر و تہلیل کرے، لوگوں کو وعظ و نصیحت کرے، اللہ تعالیٰ کے اوامر کی تاکید کرے اور نواہی سے باز رہنے کی تاکید کرے، لوگوں کو ارکان حج سے آگاہ کرے، اسی طرح وقوف عرفہ، طواف زیارت اور وقوف مزدلفہ وغیرہا کے متعلق لوگوں کو آگاہ کرے۔

پھر امام ظہر اور عصر کی نمازیں قصر کر کے جمع کرے پہلے ان کے لئے ایک اذان ہو اور دو قاتیں، ان نمازوں سے پہلے اور بعد میں نوافل نہ پڑھے جائیں، جیسا کہ نبی کریم صلی اللہ علیہ وسلم نے کیا ہے، امام ان دونوں نمازوں میں قرأت ستر کرے۔ بخلاف جمعہ اور عیدین کے چنانچہ جمعہ، عیدین میں قرأت جبراً کی جاتی ہے، اس میں کمی اور غیر کمی سب برابر ہیں پھر نماز کے بعد لوگ امام کے ساتھ عرفات کی طرف چلے جائیں، میدان عرفات میں غروب آفتاب تک وقوف کریں، تکبیر و تہلیل اور اللہ کی حمد و ثناء کرتے رہیں۔ نبی کریم صلی اللہ علیہ وسلم پر درود بھیجیں، اللہ تعالیٰ سے اپنی حاجات کا سوال کریں اور اللہ تعالیٰ کے حضور خوب گڑگڑا کر دعائیں کریں۔

مزدلفہ میں دن کی سفیدی پھیل جانے تک ٹھہرنا بھی مسنون ہے، ۸ ذی الحج کی رات (جو حقیقت میں یوم عرفہ کی رات ہے یعنی ۸ اور ۹ ذی الحج کی درمیانی رات) منیٰ میں گزارنا بھی مسنون ہے، اور منیٰ میں پانچ نمازیں پڑھنا مسنون ہے، جیسا کہ نبی کریم صلی اللہ علیہ وسلم نے حجۃ الوداع میں کیا، اسی طرح دو راتیں یعنی ایام تشریق کی پہلی رات اور رومی کے ایام کی دوسری رات منیٰ میں گزارنا بھی مسنون ہے، یہ راتیں منیٰ کے علاوہ کہیں اور گزارنا مکروہ ہے، اگر منیٰ سے ہٹ کر کہیں اور یہ راتیں گزاریں تو اس پر کچھ نہیں ہوگا البتہ گناہگار ہوگا، چونکہ منیٰ میں رات گزارنا واجب نہیں، بلکہ سنت ہے، نیز نبی کریم صلی اللہ علیہ وسلم نے حضرت عباس رضی اللہ عنہ کو اجازت دی تھی کہ پانی پلانے کے لئے مکہ ہی میں رات گزار لیں۔

۱۰ ذی الحج یوم نحر کو زوال سے قبل اور طلوع آفتاب کے بعد حجرہ عقبہ کو ساتھ کنکریاں مارنا مسنون ہے کنکری اس طرح مارے کہ کنکرے شہادت کی انگلی پر رکھے اور انگوٹھے سے اچھال دے، جیسے کنکری اچھالی جاتی ہے۔

اس کے بعد دوسرے اور تیسرے دن تینوں حمرات کی رمی زوال کے بعد کی جائے، ہر کنکری کے ساتھ تکبیر کہے اور پہلے حجرہ سے ابتدا کرے جو کہ مسجد خیف کے ساتھ ملا ہوا ہے، پھر درمیانی حجرے کی رمی کرے پھر بڑے حجرہ یعنی حجرہ عقبہ کی رمی کرے، جون ہی ایک حجرے کو

الفقه الاسلامی وادلتہ..... جلد سوم ۴۰۰ ابواب الحج
کنکریاں مار کر فارغ ہو تو اس کی پاس تکبیر و تہلیل کرے اور اللہ تعالیٰ کی حمد و ثناء کرے، نبی کریم صلی اللہ علیہ وسلم پر درود بھیجے اور اللہ تعالیٰ سے اپنی حاجات کا سوال کرے۔

کنکریاں مزدلفہ اور راستے سے لے لی جائیں چونکہ اس میں نبی کریم صلی اللہ علیہ وسلم کی اتباع ہے، اگر کسی نے حجرہ کے پاس سے کنکری اٹھا کر ماری تو کافی ہوگی لیکن اس میں برا کرنے والا ہوگا۔ جیسا کہ بخاری اور مسلم کی روایت ہے کہ آپ صلی اللہ علیہ وسلم نے فرمایا: ”رمی کرو اور اس میں کوئی حرج نہیں۔“ آپ نے مطلق رمی کا حکم دیا ہے۔

جونہی حجرہ عقبہ کو پہلی کنکری مارے تلبیہ منقطع کر دے چونکہ نبی کریم صلی اللہ علیہ وسلم نے جب حجرہ عقبہ کو کنکری ماری مارتے ہی تلبیہ منقطع کر دیا تھا۔ ①

وادی محصب یا بطن میں ٹھہرنا بھی مسنون ہے یہ منیٰ اور مکہ کے درمیان دو پہاڑوں کے درمیان ایک جگہ ہے، یعنی مقبرہ حجون کے پاس اترنا چاہئے، گھڑی بھر کے لئے یہاں رکنا چاہئے، یہ سنت ہے، چونکہ نبی کریم صلی اللہ علیہ وسلم، حضرت ابو بکر، حضرت عمر، حضرت عثمان رضی اللہ تعالیٰ عنہم بطن میں اترتے رہے ہیں۔ ②

اعمال عمرہ..... حنفیہ کے نزدیک عمرہ کا رکن طواف ہے۔ چونکہ فرمان باری تعالیٰ ہے:

وَلْيَطَّوَّفُوا بِالْبَيْتِ الْعَتِيقِ ③ الحج ۲۲/۲۹

لوگوں کو چاہئے کہ پرانے گھر کا طواف کریں۔

عمرہ کے واجبات دو ہیں۔ صفا اور مروہ کے درمیان سعی کرنا، بال مند و انا یا کٹوانا۔ ④

عمرہ کی سنتیں یہ ہیں۔ جونہی حجر اسود کا بوسہ لی تلبیہ ختم کر دے یعنی طواف کے پہلے چکر کے ساتھ ہی جونہی استلام حجر کرے تلبیہ منقطع کر دے۔ ⑤

دوسرا مذہب..... مالکیہ کا مذہب

حج کے ارکان واجبات، سنن اور مندوبات (مستحبات) ہیں۔ رکن یا فرض وہ ہوتا ہے جس کے بغیر حج یا عمرہ کی حقیقت نہ پائی جاسکے، واجب وہ ہے جس کا ترک بلا ضرورت حرام ہو، واجب ترک کرنے سے حج فاسد نہیں ہوتا بلکہ دم دے کر اس کا جبرہ کیا جاسکتا ہے۔ ⑥
ارکان حج..... مالکیہ کے نزدیک ارکان حج چار ہیں۔

۱: احرام..... احرام سے مراد نیت ہے جو زبانی کہی جائے یا ایسے فعل سے ملی ہو جو حج کے متعلق ہو، جیسے تلبیہ، راستے پر چل پڑنا، مالکیہ کے نزدیک رانجیہ ہے کہ حج کا انعقاد مجرد (محض) نیت سے ہو جاتا ہے۔

۲: سعی..... صفا اور مروہ کے درمیان سات چکر لگانا، چنانچہ علامہ اجمہوری نے تذکرہ کیا ہے کہ سعی وقوف عرفہ سے افضل ہے، چونکہ سعی صفا اور مروہ کے درمیان ہوتی ہے اور صفا اور مروہ بیت اللہ کے قریب ہیں، پھر سعی کے بعد طواف کیا جاتا ہے لہذا سعی، وقوف عرفہ سے افضل ہے۔

①..... یہ حدیث جابر رضی اللہ عنہ کی طویل حدیث سے سچی جاسکتی ہے ورواہ البیہقی صراحتہ عن ابن مسعود رضی اللہ عنہ۔ ② مسلم کی روایت ہے کہ نبی کریم صلی اللہ علیہ وسلم ابو بکر اور عمر رضی اللہ تعالیٰ عنہما بطن میں اترتے تھے۔ روی عن ابن عمر۔ ③ کنکریاں زمین کو کہتے ہیں یعنی پہاڑوں کے درمیان بننے والا سیلابی ریلہ یہاں کنکریاں لاکڑھیر کر دیتا تھا اس نسبت سے اسے بطن کیا گیا۔ ④ دیکھئے البدائع ۲/۲۲۷۔ دیکھئے الشرح الصغير ۲/۱۶۲ القوانین الفقہیہ ص ۱۳۱۔ ⑤ دیکھئے الشرح الصغير ۲/۱۶۲ القوانین الفقہیہ ص ۱۳۱۔

الفقه الاسلامی وادلتہ جلد سوم ۴۰۱ ابواب الحج

۳: وقوف عرفہ..... میدان عرفات میں حاضری دینا خواہ دس ذی الحجہ کی رات کو ہی وقوف ہو جائے اگر چہ وہاں سے گزر ہی ہو جائے، اگر گزرنے والے کو معلوم ہو کہ یہ میدان عرفات ہے اور وہ رکن کی نیت بھی کر لے۔

۴: طواف زیارت..... یعنی بیت اللہ کے ارد گرد سات چکر لگانا طواف زیارت ہے یہ بھی حج کا رکن ہے۔

عمرہ کے ارکان..... عمرہ کے تین ارکان ہیں: میقات یا حل سے احرام باندھنا، بیت اللہ کا طواف کرنا (سات چکروں میں) صفا اور مروہ کی سعی کرنا، رہی بات سرمنڈوانے کی سو وہ واجب ہے، سال میں عمرہ کا تکرار مکروہ ہے۔ جیسے پیچھے گزر چکا ہے۔

احرام..... کے واجبات، سنن، مندوبات ہیں: یہ معلوم رہے کہ ترک سنت پر دم نہیں۔

احرام کے واجبات..... احرام کے کپڑے کا سلائی سے خالی ہونا، مرد کا سر کو کھلا رکھنا، تلبیہ پڑھنا، تلبیہ کا احرام کے ساتھ ملا کر پڑھنا (یعنی احرام باندھتے ہوئے پڑھنا)، جس شخص نے سر سے تلبیہ چھوڑ دیا یا احرام اور تلبیہ میں زیادہ فاصلہ رکھا تو اس پر دم آئے گا۔

احرام کی سنتیں..... احرام باندھتے وقت غسل کرنا، ازار پہننا اور کاندھوں پر چادر ڈالنا، پاؤں میں نعلین پہننا، اگر چادر پلیٹ لی وہ بھی کافی ہے لیکن اس میں سنت کی خلاف ورزی ہے۔ احرام سے پہلے اور غسل کے بعد دو رکعت نماز پڑھنا مسنون ہے، فرض نماز پڑھ لینا احرام کی دو رکعت کے لئے بھی کافی ہوتی ہے۔ لیکن افضل الگ سے دو رکعت پڑھنا ہے۔

سوار کے لئے مستحب ہے کہ جب سواری پر ارجمان ہو جائے تب احرام باندھے (یعنی آخری وقت میں احرام باندھے اور سواری پر فوراً سوار ہو گیا سوار ہونے سے قبل اس کا آخری کام احرام باندھنا ہو) پیدل چلنے والا جب چلنے لگے اس کے لئے احرام باندھنا مندوب ہے۔

محرم کے لئے مستحب ہے کہ احرام کے غسل سے پہلے اپنی پراگندہ حالی دور کر لے یعنی ناخن کاٹ لے، مونچھیں کاٹ لے، زیر ناف بال اور بغلوں کے بال صفا کر لے، سر کے بالوں کو کنگھی کرے یا حلق کرے جب حلق کرنا اس کی عادت ہوتا کہ بالوں کی ایذا رسانی سے محفوظ رہے۔

رسول کریم صلی اللہ علیہ وسلم کے تلبیہ پر اکتفا کرنا مندوب ہے، اور وہ یہ ہے:

لبيك اللهم لبيك، لبيك لا شريك لك لبيك، ان الحمد والنعمة لك والملك لا شريك لك ❶

جوں جوں حالت تبدیل ہو تلبیہ پڑھنا مستحب ہے یعنی اٹھتے بیٹھتے، اوپر چڑھتے، نیچے اترتے، سواری پر سوار ہوتے اور سواری سے نیچے اترتے، نیند سے بیدار ہوتے، غفلت سے بیدار ہوتے، فرض و نفل کے نماز کے بعد قافلوں سے ملاقات کرتے وقت ہر حال میں تلبیہ پڑھنا مستحب ہے، درمیانی آواز سے تلبیہ پڑھنا مستحب ہے یعنی آواز نہ زیادہ اونچی ہو اور نہ زیادہ پست، ٹھہر ٹھہر پر پڑھنا مستحب ہے، ایسا نہ ہو کہ بالکل ہی چھوڑ دے اور لگا تار بھی نہ پڑھے جائے کہ اس میں ضرر پہنچنے کا خدشہ ہے، مکی جس جگہ سے احرام باندھے اسی جگہ سے تلبیہ پڑھنا اس کے لئے مستحب ہے۔

اگر آفاقی عمرہ کرنا چاہتا ہو تو وہ میقات سے تلبیہ پڑھے، وہ شخص جس کا حج احصار کی وجہ سے فوت ہو جائے وہ عمرہ کرے تو میقات سے تلبیہ کہے، جو شخص میقات کے علاوہ سے ہو جیسے حجر اندہ سے عمرہ کرنے چاہے تو وہ وہیں سے تلبیہ کہے حتیٰ کہ مکہ کی عمارتوں تک پہنچ جائے۔ جس محرم نے حج کے لئے احرام باندھا ہو وہ میقات سے تلبیہ کہے اگر حج قرآن کرنا چاہے تب بھی میقات سے تلبیہ کہے یہاں تک کہ مکہ کی عمارتوں تک پہنچ جائے، یا طواف قدم کی ابتدا کر لے۔

❶ رواہ الشیخان۔ تلبیہ کا معنی جواب دینا ہے یعنی اے میرے رب میں تیرے دربار میں حاضر ہوں، یہ ابراہیم علیہ السلام کی پکار کا بھی جواب ہے۔

الفقه الاسلامی وادلتہ..... جلد سوم ۴۰۲ ابواب الحج

واجب سعی..... طواف کے بعد سعی کرنا واجب ہے، جیسے طواف قدوم اور طواف زیارت ان کے بعد سعی کرنا واجب ہے، اگر حج کرنے والے پر طواف قدوم واجب ہو تو سعی کو دو قوف عرفہ سے مقدم کرنا واجب ہے، ورنہ طواف زیارت کے بعد کرے، طواف قدوم تین شرائط کے ساتھ واجب ہے۔ حج افراد کرنے والے پر، حج قرآن کرنے والے پر جس نے حل سے احرام باندھا ہو، جب وقت کی تنگی آڑے نہ ہو اور حج کے فوت ہونے کا خوف نہ ہو، اگر احرام کے وقت حج سے پہلے عمرہ کی نیت نہ کی ہو، حائضہ عورت، نفاس والی عورت، بے ہوش اور مجنون طواف قدوم چھوڑنے میں معذور ہیں، جیسے حالت خوف میں حج فوت ہونے کا اندیشہ ہو تو طواف قدوم چھوڑا جاسکتا ہے۔

واجب طواف..... طواف کے بعد دو رکعتیں پڑھنا واجب ہیں، پہلی رکعت میں سورت ”الکافرون“ اور دوسری رکعت میں سورت ”الاحلاص“ پڑھنا مستحب ہے، مقام ابراہیم میں ان دو رکعتوں کا پڑھنا مستحب ہے۔ حجر اسود سے طواف کی ابتدا کرنا واجب ہے، جو شخص پیدل چلنے کی قدرت رکھتا ہو اس پر پیدل چلنا واجب ہے اگر قدرت کے باوجود سوار ہوا تو دم واجب ہوگا۔

طواف کے بعد دو رکعتیں پڑھنے سے پہلے ملترم سے لیٹ کر دعا مانگنا مستحب ہے، ملترم: حجر اسود اور بیت اللہ کے دروازے کے درمیان کی دیوار ہے، اس پر اپنا سینہ رگڑے، بازو پھیلا کر اس پر رکھے جو چاہے دعا مانگے۔
آب زم زم کثرت سے پینا مستحب ہے چونکہ آب زم زم نری رحمت ہے، نیکی سمجھ کر پیئے، چنانچہ نبی کریم صلی اللہ علیہ وسلم کا ارشاد ہے۔ ”آب زم زم نیکی سمجھ کر پیا جائے۔“ ۱ اپنے شہر اور گھر والوں کے لئے ساتھ لے کر جانا مستحب ہے اور باعث برکت ہے۔

طواف کی سنتیں: ۱..... بغیر آواز کے حجر اسود کا بوسہ لینا مسنون ہے، یعنی طواف کے شروع میں، بشرطیکہ بھڑکی وجہ سے اذیت کا خوف نہ ہو، ورنہ ہاتھ سے یا چھڑی وغیرہ سے چھو لینا کافی ہے، اور پھر ہاتھ یا چھڑی کو منہ پر رکھے، ہر بوسے کے ساتھ تکبیر کہنا مستحب ہے اور یہ کلمات کہے:

بسم الله والله اكبر اللهم ايماناً بك وتصديقاً بكتابك ووفاء بعهدك واتباعاً

لسنة نبينا محمد صلى الله عليه وسلم

اللہ تعالیٰ کے نام سے شروع کرتا ہوں، اللہ سب سے بڑا ہے، یا اللہ میں تجھ پر ایمان لایا، تیری کتاب کی تصدیق کی، تیرے وعدہ پورا کیا اور تیرے نبی حضرت محمد صلی اللہ علیہ وسلم کی سنت کی پیروی کی۔

۲..... طواف کے پہلے چکر میں رکن یمانی (بیت اللہ کا جنوبی مغرب گوشہ) کا استلام (بوسہ) کرنا سنت ہے یعنی اس پر اپنا دایاں ہاتھ رکھے اور پھر ہاتھ کو منہ پر رکھے۔

۳..... اگر مرد ہو تو طواف کے پہلے تین چکروں میں رمل کرنا (یعنی اکڑ کر چلنا) لیکن خیال رہے کہ کسی کو اذیت نہ پہنچنے پائے، رمل اس شخص کے لئے ہے جس نے میقات سے احرام باندھا ہو۔ رمل طواف قدوم اور طواف عمرہ میں ہوتا ہے بشرطیکہ میقات سے احرام باندھا ہو، اگر میقات سے احرام نہیں باندھا تو رمل کرنا مندوب ہے، جس شخص نے کسی عذر کی وجہ سے طواف قدوم نہ کیا ہو تو طواف زیارت میں رمل کرنا اس کے لئے مستحب ہے۔

۴..... طواف کے بعد دعا کرنا مسنون ہے، جو چاہے دعا کرے رب تعالیٰ سے عافیت، علم، توفیق، فرخی رزق اور اچھائی کی دعا مانگے البتہ قرآنی دعائیں اور ماثور دعائیں مانگنا افضل ہے۔ مثلاً:

۱..... رواہ عن جابر احمد وابن ماجہ والبیہقی وابن ابی شیبہ.

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ﴿البقرہ ۲/۲۰۱﴾

اسی طرح:

اللهم انى آمنت بكتابك الذى انزلت ونبيك الذى ارسلت، فاغفر لى ما قدمت وما اخرت ❶

سعی کی سنتیں..... سعی کی چار سنتیں ہیں۔

۱..... سعی کے لئے نکلنے سے پہلے اور طواف کی دو رکعتوں کے بعد حجر اسود کا بوسہ لینا مسنون ہے۔

۲..... صفا اور مروہ پر چڑھنا، عورت کو چاہئے کہ مردوں سے خالی جگہ دیکھ کر اس میں چڑھے۔

۳..... میلین اخضرین ❷ کے درمیان رمل سے نسبتاً تیز اور دوڑ سے قدرے کم چلنا، یعنی مروہ کی طرف جاتے ہوئے اور واپسی میں صفا

کی طرف آتے ہوئے دوڑنا مسنون ہے۔

۴..... صفا اور مروہ پر دعا کرنا برابر ہے صفا پر چڑھے یا نہ چڑھے، ان پر کھڑا ہوا یا بیٹھا ہے۔

طواف کے مستحبات..... جس شخص نے میقات کے علاوہ کسی جگہ سے احرام باندھا ہو، مثلاً تعمیم سے یا جہرانہ سے اس کے لئے

طواف کے پہلے تین چکروں میں رمل کرنا مستحب ہے، اگر کسی نے طواف قدم نہ کیا ہو اس کے لئے طواف زیارت میں رمل کرنا مسنون ہے

پہلے چکر کے علاوہ بقیہ چکروں میں حجر اسود اور رکن یمانی کا استلام کرنا مستحب ہے۔

سعی کے مستحبات..... نماز کی شرائط یعنی طہارت، ستر عورہ، صفا اور مروہ پر کچھ ٹھہرنا سعی کے مستحبات ہیں البتہ صفا اور مروہ پر بیٹھنا

مکروہ یا خلاف اولیٰ ہے۔

وقوف عرفہ کے واجبات..... اطمینان اور تسلی سے وقوف کرنا، یعنی دو سجدوں کے درمیان جلسہ کی بقدر میدان عرفات میں قرار پکڑنا،

کھڑے کھڑے یا بیٹھے بیٹھے یا سوار ہو کر ٹھہرنا، البتہ سوار ہو کر وقوف کرنا افضل ہے۔

وقوف عرفہ کی سنتیں: ۱..... مسجد نمروہ میں جمعہ کی طرح دو خطبے دینا مسنون ہیں، ان خطبوں میں امام حمد و ثناء اور شہادتین کے بعد لوگوں

کا ارکان حج اور مناسک کی تعلیم دے، خطبہ زوال کے بعد ظہر کی اذان سے پہلے دے، ظہر و عصر کی نمازوں کو جمع کرنے، قصر کرنے، رمی جمار،

طواف زیارت، وقوف مزدلفہ، مزدلفہ میں صبح کی نماز، طلوع فجر تک مشعر حرام میں وقوف کرنے اور پھر وہاں سے رمی جمار کے لئے منیٰ کی طرف

کوچ کرنے، وادی حمر میں تیز چلنے، حلق یا بال کٹوانے ہدیٰ ذبح کرنے کے متعلق لوگوں کو آگاہ کرے۔

۲..... ظہر اور عصر کی نمازوں کو جمع کرنا مسنون ہے، ظہر کی نماز مقدم کی جائے، قصر کرنا بھی مسنون ہے، البتہ اہل عرفہ نماز پوری

پڑھیں گے، مغرب اور عشاء کو جمع کر کے پڑھنا مسنون ہے، بیجمع تاخیر ہوگی اور یہ نمازیں بھی قصر پڑھیں جائیں گی البتہ اہل مزدلفہ پوری

پڑھیں گے۔

حاصل یہ ہے کہ عرفہ اور مزدلفہ کے مقیمین نمازیں پوری پڑھیں گے اور باہر سے آنے والے قصر کریں گے۔

وقوف عرفہ کے مستحبات: ۱..... جبل رحمت کے پاس وقوف کرنا مستحب ہے، جبل رحمت میدان عرفات میں ایک پہاڑ ہے۔

۲..... لوگوں کے ساہل کرواقوف کرنا چونکہ اجتماع رحمت مزیدہ کا باعث ہے۔

۳..... وقوف میں سوار رہنا مستحب ہے، پھر کھڑے کھڑے وقوف کرنا مستحب ہے البتہ تھکاوٹ کی وجہ سے بیٹھ سکتا ہے۔

❶ رواہ البخاری۔ ❷ صفا اور مروہ کے درمیان مسجد حرام کی دیوار میں دو ہزیمیل لگے ہوئے ہیں جس کے درمیان سعی کرنے والے دوڑ کر چلتے ہیں۔

الفقه الاسلامی وادلتہ..... جلد سوم ۴۰۴ ابواب الحج

۴..... دنیا و آخرت کی بھلائی کی دعا کرنا، اللہ کے حضور خوف سے گڑگڑانا حتیٰ کہ غروب آفتاب ہو جانے چونکہ وقوف، عرف قبولیت دعا کا مقام ہے۔

وقوف مزدلفہ کا واجب..... مزدلفہ میں پالان اتارنے اور مغرب و عشاء کی نمازیں پڑھنے کے بقدر وقوف کرنا واجب ہے تاکہ اس وقت میں کھاپی بھی لے، اگر مزدلفہ میں سواری سے نیچے نہیں اترا تو دم لازم ہوگا۔

وقوف مزدلفہ کے مستحبات: ۱..... مزدلفہ میں رات گزارنا پھر فجر کی نماز ادا ہیرے میں پڑھنا اور اندھیرے میں مزدلفہ سے کوچ کرنا مستحب ہے۔

۲..... مزدلفہ میں مشعر حرام میں وقوف کرنا، مشعر حرام، مزدلفہ میں منیٰ کی طرف ایک جگہ ہے۔ مزدلفہ میں مغفرت کی دعا کرنا، حمد و ثناء کرنا اور قبلہ رو ہو کر دعا کرنا مستحب ہے۔

۳..... محسر وادی سے تیز تیز چلنا مستحب ہے، محسر مشعر حرام اس منیٰ کے درمیان ایک وادی ہے۔

منیٰ میں رمی کے مستحبات: ۱..... قربانی کے پہلے دن طلوع آفتاب سے زوال تک جو نبی جمرہ عقبہ کے پاس پینچے سات کنکریوں سے اس کی رمی کرے یہ کنکریاں مزدلفہ سے اپنے ساتھ لائے، دوسرے جمروں کی رمی زوال کے بعد نماز ظہر سے پہلے کرے، با وضو ہو کر کرے اور پہلے جمرے سے ابتدا کرے جو کہ مسجد خیف سے ملا ہوا ہے، پھر درمیانی جمرہ کی رمی پھر جمرہ عقبہ کی اگر اس ترتیب کی خلاف ورزی کی تو رمی صحیح نہیں ہوگی۔

۲..... قربانی والے دن جمرہ عقبہ کے علاوہ بقیہ جمرات کی رمی کے لئے پیدل چلنا مندوب ہے۔

۳..... تکبیر کہنا یعنی اللہ اکبر کہنا۔ یا "بسم اللہ اللہ اکبر، رغماً للشیطان وحزبه ورضاء الرحمن" جمرہ عقبہ اور دوسرے جمرات کی رمی کرتے وقت یہ تکبیر کہنا مستحب ہے۔ ہر کنکری کے ساتھ تکبیر کہے، درمیانی جمرے کے پاس وقوف کرنا اور قبلہ رو ہو کر دعا، ثناء کرنا اور سورت بقرہ کے بقدر طویل دعا کرنا مستحب ہے۔

۴..... لگاتار کنکریاں مارنا، دو رمیوں کے درمیان کسی کام اور کلام میں مشغول نہ ہو۔

۵..... کنکریاں خود چننا اور کسی بھی جگہ سے چین لینا مستحب ہے البتہ جمرہ عقبہ کی کنکریاں مزدلفہ سے چنے۔

۶..... زوال سے پہلے اگر ممکن ہو تو بدی ذبح کرنا اور سر منڈوانا۔

۷..... حلق اور تقصیر کو ذبح کرنے سے موخر کرنا۔ عورت کے بال پوروں کے بقدر کاٹنے جائیں اور سبھی بال کاٹے جائیں، مرد بال یا تو مبالغہ کر کے کٹوائے یا پوروں کی بقدر کٹوائے، عورت کے کچھ بال چھوڑ کر نہ کاٹے جائیں بلکہ سبھی بال کاٹے جائیں۔

۸..... وادی محصب میں اترنا، یعنی تیسرے دن کی رمی ہمارے بعد وادی محصب میں اترنا، وادی محصب مکہ کے باہر کنکریاں زمین ہے، اس میں چار نمازیں پڑھی جائیں، ظہر و عصر، مغرب اور عشاء، جیسا کہ نبی کریم صلی اللہ علیہ وسلم نے کیا ہے، یہ افعال اس شخص کے ہیں جسے جلدی نہ ہو، جس شخص کو جلدی ہو اس کے لئے یہ افعال یعنی وادی محصب میں اترنا اور نمازیں پڑھنا مستحب نہیں۔

جب عقبہ کی رمی کر لے قربانی، حلق یا تقصیر کر لے تو منیٰ سے مکہ آ جائے تاکہ طواف زیارت کرے، منیٰ میں نماز عید مسنون نہیں اور نہ ہی مسجد حرام میں، چونکہ حاجی کے لئے عید نہیں۔ آج کل جمرہ عقبہ کی رمی کے بعد مسجد حرام میں جو نماز عید پڑھی جاتی ہے یہ مالکیہ کے علاوہ بقیہ مذاہب کے مطابق ہے۔

جمرہ عقبہ کی رمی کے دو واجبات..... جمرہ عقبہ کی رمی حلق سے پہلے کرنا واجب ہے۔ چونکہ چونکہ جب تک جمرہ عقبہ کی رمی نہیں کرے حلال نہیں ہو سکتا، لہذا جمرہ عقبہ کی رمی سے پہلے حلق اور پھرے محرمات احرام کرنا جائز نہیں۔

الفقه الاسلامی وادلتہ..... جلد سوم ۴۰۵ ابواب الحج

جرمہ عقبہ کی رمی طواف زیارت سے پہلے کرنا بھی واجب ہے۔ اگر جرمہ عقبہ کی رمی کو حلق اور طواف زیارت سے مؤخر کیا تو دم آئے گا، البتہ رمی کو قربانی پر مقدم کرنا اور قربانی یا حلق کو طواف زیارت پر مقدم کرنا واجب نہیں بلکہ مستحب ہے۔

حاصل یہ ہے کہ قربانی کے دن یعنی ۱۰ ذی الحجہ کو چار کام کئے جائیں گے، رمی، قربانی، حلق اور طواف زیارت۔

طواف زیارت کے مستحبات..... اپنے احرام کے دو کپڑوں ہی میں طواف کرنا، تاکہ حج کے سبھی ارکان انہی دو کپڑوں میں ہو جائیں بلاتاخر حلق کے بعد طواف زیارت کرنا البتہ قضاے حاجت وغیرہا کی تاخیر، تاخیر نہیں۔

تیسرا مذہب..... شافعیہ کا مذہب

حج کے سب اعمال تین اقسام کے ہیں: ارکان، واجبات اور سنن۔

ارکان..... ارکان میں سے اگر ایک بھی چھوٹ گیا حج نہیں ہوتا، اگر کوئی رکن باقی احرام کا ختم کرنا جائز نہیں، جب تمام ارکان بجالائے تب احرام سے حلال ہو۔ اگر طواف کے سات چکروں میں سے ایک چکر باقی رہے یا سعی کا ایک چکر باقی رہے تو حج صحیح نہیں اور حلال بھی نہیں ہو سکتا، اسی طرح اگر دو بال کٹوائے اور بس تب بھی حج پورا نہیں ہوگا، حتیٰ کہ پورا سر منڈوائے یا تیسرا بال بھی کٹوائے ارکان میں سے اگر کوئی رکن چھوٹ گیا اس کا جبرہ دم سے نہیں ہوگا، بلکہ بعینہ وہی رکن بجالانا ضروری ہے۔

طواف، سعی اور حلق ان ارکان کا آخری وقت کوئی نہیں، بلکہ جب تک حاجی زندہ رہے یہ فوت نہیں ہوتے، حلق صرف منیٰ کے ساتھ خاص نہیں اسی طرح حرم کے ساتھ بھی خاص نہیں بلکہ حلق وطن میں واپس جا کر بھی کرایا جاسکتا ہے۔

ارکان کے درمیان ترتیب قائم رکھنا واجب ہے، احرام سب ارکان سے مقدم کیا جائے گا، وقوف عرفہ طواف زیارت سے پہلے کیا جائے گا، سعی طواف صحیح کے بعد کرنا شرط ہے، طواف قدم کے بعد سعی کرنا صحیح ہے، طواف اور حلق میں ترتیب واجب نہیں۔

واجبات..... جس شخص نے واجبات میں سے کوئی واجب ترک کر دیا اس پر دم لازم ہوگا، واجب کے بغیر حج صحیح ہو جاتا ہے، خواہ واجب جان بوجھ کر چھوڑا یا بھولے سے، البتہ جان بوجھ کر چھوڑنے والا گناہگار ہوگا۔

سنن..... جس نے کوئی سنت چھوڑ دی اس پر کچھ (جرمانہ) نہیں نہ وہ گنہگار ہوگا، نہ اس پر دم آئے گا اور نہ ہی کچھ اور چیز، البتہ فضیلت، کمال اور زیادہ ثواب جاتا رہے گا۔

۱: ارکان..... حج کے پانچ ارکان ہیں۔ احرام، وقوف عرفہ، طواف، سعی، حلق یا تقصیر جبکہ عمرہ کے ارکان چار ہیں۔ احرام، طواف، سعی، حلق یا تقصیر۔

۲: واجبات..... حج کے واجبات پانچ ہیں:

اول: میقات سے احرام باندھنا..... میقات عام ہے اس سے مراد زمانی و مکانی ہے۔ چنانچہ حج کا میقات زمانی: شوال، ذوالقعدہ اور ذوالحجہ کے دس دن ہیں۔ عمرہ کا میقات زمانی پورا سال ہے، پورے سال میں کسی بھی وقت عمرہ کے لئے احرام باندھا جاسکتا ہے۔ حج کے لئے میقات مکانی: کئی مہم کے لئے نفس مکہ میقات ہے۔ غیر مہم کے لئے پانچ موافقت ہیں۔ جن کا ذکر پہلے ہو چکا ہے، یعنی ذوالحلیفہ اہل مدینہ کے لئے، جحفہ اہل شام کے لئے، یلملم اہل یمن کے لئے، قرن منازل اہل نجد کے لئے اور ذات عرق اہل مشرق کے لئے۔

الفقه الاسلامی وادلت..... جلد سوم ۴۰۶ البواب الحج

دوم: رمی جمار..... تین جمروں کی رمی کرنا واجب ہے، جمرہ اولیٰ صغریٰ جو کہ مسجد خیف سے ملا ہوا ہے ❶ اس سے ابتدا کی جائے۔ پھر جمرہ وسطیٰ کی رمی کی جائے، پھر جمرہ عقبہ جو کہ کی طرف والا ہے اس کی رمی کی جائے، ایام تشریق میں سے ہر دن، حمرات کی رمی کی جائے، البتہ ۱۰ اذی الحج کو صرف جمرہ عقبہ کی رمی کی جائے۔

سوم..... مزدلفہ میں رات گزارنا۔ شافعیہ کے مذہب میں یہی رات ہے کہ قوف مزدلفہ واجب ہے سنت نہیں۔

چہارم..... منیٰ میں رات گزارنا، شافعیہ کے مذہب میں رات یہی ہے۔

پنجم..... طواف وداع، یعنی جس وقت مکہ سے واپسی کا ارادہ ہو طواف کر کے واپس لوٹے برابر ہے واپس جانے والا حاجی ہو یا نہ ہو، خواہ سفر طویل ہو یا نہ ہو، ووجوب کا قول زیادہ ظاہر ہے۔

۳: سنن..... حج کی عام سنتیں آٹھ سے زائد ہیں۔ چنانچہ ارکان اور واجبات کے علاوہ بقیہ اعمال سنن ہیں۔

۱: افراد..... یعنی حج افراد کرنا، اس میں عمرہ سے پہلے حج کرنا ہوتا ہے، یعنی پہلے حج کا احرام باندھے میقات سے، حج سے فارغ ہو کر پھر قریب ترین حل سے عمرہ کا احرام باندھے افضل یہ ہے کہ بقاع پھر بعرانہ پھر معیم پھر حدیبیہ سے احرام باندھا جائے۔

۲: تلبیہ..... تلبیہ پڑھنا مسنون ہے، تلبیہ کے کلمات یہ ہیں:

لبيك اللهم لبيك، لبيك لا شريك لك لبيك، ان الحمد والنعمة لك والملك لا شريك لك
جو شخص عربی میں اچھی طرح نہ کہہ سکتا ہو وہ اپنی زبان میں اس کا ترجمہ کہے، اگر عربی الفاظ ادا نہیں کیے تو قدرت ہو تب بھی اپنی زبان میں تلبیہ کہنا جائز ہے، احرام باندھتے وقت کثرت سے تلبیہ پڑھنا مسنون ہے اور بلند آواز سے پڑھا جائے۔

جب تلبیہ سے فارغ ہو حضور نبی کریم صلی اللہ علیہ وسلم پر درود بھیجے رب تعالیٰ سے جنت کا سوال کرے اور دوزخ سے پناہ مانگے۔

۳: طواف قدوم..... جو شخص حج کرنا چاہتا ہو وہ قوف عرفہ سے پہلے طواف قدوم کرے، جو شخص عمرہ کرنا چاہتا ہو اور وہ عمرہ کے لئے طواف کرے تو اسے یہ طواف کافی ہوگا۔ الگ سے طواف قدوم کرنے کی ضرورت نہیں۔

۴: طواف کی دو رکعتیں..... طواف سے فارغ ہونے کے بعد مقام ابراہیم پر دو رکعت پڑھنا مسنون ہے، دن کے وقت قرأت سراً کرے اور رات کو اگر پڑھے تو قرأت جہراً کرے۔ اگر مقام ابراہیم کے پیچھے جگہ نہ ملے تو حجر اسما عیال کی جگہ پڑھے اگر وہاں بھی جگہ نہ ملے تو مسجد میں پڑھے ورنہ پورے حرم میں جہاں بھی جگہ ملے پڑھے۔

۵: احرام سلا ہونا نہ ہو..... احرام سلا ہونے کے لئے کپڑوں کا نہیں ہونا چاہئے، کسی چیز سے اٹکایا ہو یا ناکا ہو یا یا باندھا ہو یا بھی نہیں ہونا چاہئے، حتیٰ کہ بدن کے کسی عضو سے بھی نہیں ناکا ہونا چاہئے، جوتے ایسے ہوں جو پاؤں کی انگلیوں کو چھپانے نہ ہوں، پھر ازار پہنا ہو اور دونی چادریں ہوں یا پرانی دھلی ہوئی صاف ستھری ہوں، چنانچہ حدیث ہے۔ ”اپنے سفید کپڑوں میں سے پہنو۔“ اداوانہ کی حدیث ہے۔ ”تمہیں چاہئے کہ تمہارا احرام ازار، چادر اور نعلین میں ہو۔“

۶: امام کا چار خطبے دینا..... پہلا خطبہ ۷ اذی الحج کو یہ خطبہ ظہر کی نماز کے بعد کعبہ کے پاس دے، دوسرا خطبہ عرفہ کے دن وادیٰ عنہ میں دے، یہ خطبہ آج کل مسجد نمبرہ میں دیا جاتا ہے، تیسرا خطبہ ۱۰ اذی الحج قریب بانی کے دن دے، چوتھا خطبہ ایام تشریق کے دوسرے دن ظہر کی نماز

❶ جمرہ کبریٰ وہ جمرہ عقبہ ہے شافعیہ اور حنبلی نے بعض آیتوں سے ثابت کیا ہے کہ جمرہ کا وہ دو جمرہ کبریٰ ہے۔

الفقه الاسلامی وادلتہ..... جلد سوم ۴۰۷..... البواب الحج
 کے بعد دے، ان خطبات میں اہم مناسک حج کی تعلیم دے اور ان کو اللہ کی اطاعت پر برا بھلا سمجھنے کرے اور حج کو استقامت کے ساتھ ختم کرنے کی تلقین کرے اور انہیں یہ یاد دہانی کروائے کہ اللہ سے کیا ہوا معاہدہ وہ نہ بھولیں۔ یہ تمام خطبات فردی فردی ہیں یعنی صرف ایک ہی خطبہ دیا جائے، جمعہ اور عید کی طرح دو خطبے نہیں۔

البتہ عرفہ کے دن دو خطبے دیئے جائیں یہ خطبے نماز سے پہلے دیئے جائیں گے۔

۷: حج میں سات مسنون غسل کرنا..... سات امور کے لئے غسل کرنا مسنون ہے۔

۱..... احرام کے لئے، اگر حاجی پانی استعمال کرنے سے عاجز ہو تو تیمم کرے۔

۲، ۳..... حرم پاک اور مکہ مکرمہ میں داخل ہونے کے لئے گوحلال ہی ہو۔

۴..... وقوف عرفہ کے لئے۔

۵..... وقوف مزدلفہ کے لئے۔

۶..... ایام تشریق کے بردن زوال کے بعد رمی کے لئے غسل کرنا مسنون ہے۔

۷..... مدینہ منورہ میں داخل ہونے کے لئے۔ غسل کے مواقع کے متعلق آثار و احادیث وارد ہوئی ہیں، دوسری وجہ یہ ہے کہ یہ اجتماع کی جگہیں ہیں لہذا جمعہ کی طرح غسل کرنا مسنون ہے۔

۸: آب زمزم پینا..... حاجی ہو یا معتمر ہو یا ان دونوں میں سے کچھ نہ ہو ہر ایک کے لئے آب زمزم پینا مسنون ہے، اور پیتے وقت

قبلہ کی طرف منہ کرنا بھی مسنون ہے، اور پانی پیتے وقت یہ دعا پڑھے:

اللهم انه بلغنى عن نبيك صلى الله عليه وسلم ان ماء زمزم لما شرب له

وانا اشربه لسعادة الدنيا والآخرة اللهم فافعل

يا الله مجھے تیرے نبی صلی اللہ علیہ وسلم سے مروی حدیث پہنچی ہے کہ زمزم کا پانی جس حاجت کے لئے پیا جائے وہ قبول ہوتی ہے

میں دنیا اور آخرت کی سعادت مندی کے لئے اسے پی رہا ہوں یا اللہ مجھے سعادت عطا فرما۔

حضرت ابن عباس رضی اللہ تعالیٰ عنہ آب زمزم پیتے وقت یہ دعا پڑھتے تھے:

اللهم انى اسألك علماً نافعاً ورزقاً واسعاً وشفاءً من كل داء ❶

یا اللہ میں تجھ سے علم نافع، فراخ رزق اور بیماری سے شفا کا سوال کرتا ہوں۔

بسم اللہ پڑھ کر پینا اور تین سانسوں میں پینا مسنون ہے، زمزم کا پانی اپنے سر چہرے اور سینے پر ملے، اب اعمال حج کے متعلق مخصوص

سنن بیان کی جاتی ہیں۔

اول: احرام کی سنتیں..... احرام کے لئے غسل کرنا مسنون ہے، بدن کو خوشبو لگانا اور اصح قول کے مطابق کپڑوں کو خوشبو لگانا بھی

مسنون ہے، عورت کا اپنے ہاتھوں کو مہندی لگانا، احرام باندھنے سے پہلے دو رکعت نماز پڑھنا، اتباع کرتے ہوئے نبی کریم صلی اللہ علیہ وسلم

کے فعل کی جیسے کہ محسنین نے روایت نقل کی، پہلی رکعت میں۔ ”الکافرون“ دوسری رکعت میں ”الاخلاص“ پڑھے، افضل یہ ہے کہ سواری کی

معمولی سی حرکت کرتے ہی احرام باندھ لے جبکہ حج کرنے والا سوار ہو، اگر پیادہ ہو تو جو نمبی چلنا شروع کرے احرام باندھ لے، کثرت سے

تلبیہ پڑھنا، آواز بلند پڑھنا، احوال کے تبدیل ہونے پر تلبیہ پڑھنا مثلاً سوار ہوئے نیچے اترتے، اوپر ٹیلے پر چڑھتے، ٹیلے سے نیچے اترتے،

قافلوں سے ملتے ہر تبدیلی پر تلبیہ پڑھنا مسنون ہے، شافعیہ کے نزدیک احرام باندھنے کے شروع میں قبلہ رو ہونا مسنون ہے اور احرام باندھ یہ دعا پڑھے:

اللهم احرم لك شعري وبشري ولحمي ودمي ❶

دوم: طواف کی سنتیں..... اتباع سنت کی خاطر پیدل چل کر طواف کرنا سنت ہے اگرچہ عورت ہو جیسا کہ مسلم کی روایت ہے، طواف کی ابتداء میں حجر اسود کا بوسہ لے اور پھر ہر چکر میں دائیں ہاتھ سے استلام کرے اور پھر اس کا بوسہ لے، اپنی پیشانی اس پر رکھے، چونکہ یہی اتباع سنت ہے جیسا کہ شیخین کی روایت ہے، اگر بوسہ لینے سے عاجز ہو تو اپنے ہاتھ سے اشارہ کرے، رکنین شامیین (جو کہ حجر اسود کے پاس ہیں) کا استلام نہ کرے، اور نہ ان کا بوسہ لے، چنانچہ بخاری و مسلم نے ابن عمر رضی اللہ تعالیٰ عنہ سے روایت نقل کی ہے کہ نبی کریم صلی اللہ علیہ وسلم نے حجر اسود اور رکن یمانی کا استلام فرمایا۔ ہاتھ سے رکن یمانی کا استلام کرے اور اس کا بوسہ نہ لے، چونکہ اس کا بوسہ لینا منقول نہیں۔

طواف کے شروع میں حجر اسود کے مقابل ہو کر یہ دعا پڑھے:

بسم الله، والله اكبر اللهم، ايماناً بك وتصديقاً بكتابك ووفاءً بعهدك واتباعاً لسنة بنبيك محمد صلى الله عليه وسلم“

جب کعبہ کے دروازے کے مقابل ہو کر یہ دعا پڑھے:

اللهم ان البيت بيتك والحرم حرمك والا من امنك وهذا مقام العائذ بك من النار

یا اللہ حقیقت میں گوتیرا ہی گھر ہے، تیرا ہی حرم ہے اور تیرا ہی امن ہے۔ یہ دوزخ سے تیری پناہ لینے کا مقام ہے۔

رکن یمانی اور حجر اسود کے درمیان یہ دعا پڑھے:

اللهم اتنا في الدنيا حسنة وفي الآخرة حسنة وقنا عذاب النار

طواف میں جو چاہے دعا مانگے البتہ ماثور دعا غیر ماثور دعا سے افضل ہے اور قرآن افضل ذکر ہے۔ پہلے تین چکروں میں رمل کرتے، ہر اس طواف میں رمل ہوگا جس کے بعد سعی ہو، رمل کا طریقہ یہ ہے کہ طواف کرنے والا تیز چلے اور چھوٹے چھوٹے قدم اٹھائے، بقیہ چار چکروں میں وقار کے ساتھ چلے، چنانچہ شیخین نے ابن عمر رضی اللہ تعالیٰ عنہ کی روایت نقل کی ہے کہ رسول کریم صلی اللہ علیہ وسلم جب طواف کرتے تو طواف کے پہلے تین چکروں میں آکر کھڑے اور بقیہ چار چکروں میں آرام سے چلتے۔ رمل کرتے وقت یہ دعا پڑھے:

اللهم اجعله حجاً مبروراً وذنباً مغفوراً وسعيّاً مشكوراً

یا اللہ میرے حج کو حج مبرور بنادے، میرے سنیہ بخش دے اور میری سعی کو مقبول فرما۔

طواف کے دوران مردوں کو اضطباع کرنا چاہئے ❷ اگرچہ نابالغ بچہ ہی کیوں نہ ہو، شافعیہ کے صحیح قول کے مطابق سعی میں بھی اضطباع کرے جیسا کہ ابوداؤد کی روایت میں ہے، عورت رمل کرے لیکن اضطباع نہ کرے۔

طواف کے چکر پورے لگائے تاکہ اختلاف سے نکل جائے چونکہ بعض فقہاء طواف کے چکروں میں تسلسل کو واجب قرار دیتے ہیں، چنانچہ بلا عذر چکروں میں فرق کرنا مکروہ ہے؟ چنانچہ جماعت کا کھڑا ہو جانا عذر ہے، کسی ضروری حاجت کا پیش آ جانا بھی عذر ہے، فرض طواف کا نماز جنازہ یا سنت نماز کے لئے منقطع کرنا مکروہ ہے۔

❶ - معنی المحتاج ۱ - ۴۷۸ - ❷ - اضطباع: احرام کی چار دوا میں رمل کے نیچے سے کال کر بائیں کاندے کے اوپر ڈالنا۔

طواف بیت اللہ کے قریب سے کرے چونکہ بیت اللہ کا شرف اسی کا مقتضی ہے، دوسری وجہ یہ بھی ہے کہ بیت اللہ کے قریب قریب سے طواف کرنے میں استلام اور بوسہ لینے میں آسانی ہے، باارل بیت اللہ کا قرب اس کی دوری سے افضل ہے، اور رمل کرتے وقت بیت اللہ سے دور رہنا قرب سے افضل ہے۔

طواف کے بعد مقام ابراہیم کے پیچھے دو رکعت پڑھنا مسنون ہے، چنانچہ صحیحین کی روایت ہے کہ نبی کریم صلی اللہ علیہ وسلم نے طواف کی دو رکعتیں مقام ابراہیم کے پیچھے پڑھی ہیں، اور آپ نے یہ بھی فرمایا کہ مجھ سے اپنے مناسک یکھو پہلی رکعت میں سورۃ الکافرون اور دوسری رکعت میں سورۃ الاخلاص پڑھے، رات کو ان رکعتوں میں جہر کرے، حجر اسود سے طواف میں داخل ہوتے ہی درود شریف اور دعا زیادہ سے زیادہ کرے، نسک کے طواف میں نیت کرنا مسنون ہے، اور وہ طواف جو نسک پر مشتمل نہ ہو اور طواف ودا میں نیت کرنا واجب ہے۔

سوم: سعی کی سنتیں..... سعی کے لئے مسنون ہے کہ طواف کے خاتمہ پر حجر اسود کا ہاتھ استلام کرے ❶ اور دو رکعت نماز پڑھے پھر باب صفا سے نفل کر سعی کے لئے صفا اور مروہ کے درمیان چلا جائے۔ ❷ مرد کے لئے مستحب ہے کہ انسان کی طاقت کے بقدر صفا اور مروہ پر چڑھے اور بیت اللہ کو دیکھے۔ چونکہ نبی کریم صلی اللہ علیہ وسلم ان دونوں پہاڑوں پر چڑھے یہاں تک کہ بیت اللہ کو دیکھا۔ ❸ جب صفا پر چڑھے یہ کلمات کہے:

اللہ اکبر اللہ اکبر، ولله الحمد، اللہ اکبر علی ما هداناہ، والحمد لله علی ما اولانا، لا الہ الا اللہ

وحده لا شریک لہ له الملك وله الحمد۔ یحیی ویمیت بیدہ الخیر وهو علی کل شیء قدیر

اللہ سب سے بڑا ہے اللہ سب سے بڑا ہے، اللہ تعالیٰ ہی حمد و ستائش کا سزاوار ہے، اللہ تعالیٰ سب سے بڑا ہے اس نے ہمیں ہدایت دی تمام تعریفیں اللہ تعالیٰ کے لئے ہیں، اسی نے ہمیں سب نعمتیں عطا کیا، اللہ کے سوا کوئی معبود نہیں وہ یکتا ہے اس کا کوئی شریک نہیں، اسی کی بادشاہت ہے، تمام تعریفیں اسی کے لئے ہیں، وہی زندہ کرتا ہے اور وہی مارتا ہے اسی کے ہاتھ میں سب بھلائی ہے اور وہ ہر چیز پر قادر ہے۔

پھر یہ کلمات کہے:

لا الہ الا اللہ وحده انجز وعده ونصر عبده وهزم الاحزاب وحده لا الہ الا اللہ ولا نعبد

الا ایاه، مخصمین له الدین ولو کرہ الکافرون

اللہ کے سوا کوئی معبود نہیں، اللہ تعالیٰ نے اپنا وعدہ پورا کیا، اپنے بندے کی مدد کی، اور تنہا اس نے لشکروں کو شکست فاش دی، اللہ کے سوا کوئی معبود نہیں ہم صرف اسی کی عبادت کرتے ہیں، دین کو یکسو ہو کر خالص اسی کے لئے رکھتے ہیں اگرچہ کافروں کو ناپسند ہو۔

پھر دین و دنیا کے لئے جو چاہے دعا کرے، مذکورہ بالا دعائیں دوسری اور تیسری مرتبہ دہرائے۔ ❹ سعی کرتے وقت ہر چکر کے شروع اور آخر میں وقار سے چلے اور جب میلین اخضرین کے درمیان نیچے تیز چلے (یہ چال رمل سے تیز ہو)۔ مرد دوڑتے وقت یہ دعا پڑھے:

رب اغفر وارحم وتجاوز عما تعلم انک انت الاعز والا کرم

اے میرے رب میری مغفرت فرما، مجھ پر رحم کر، میرے جن گناہوں کو تو جانتا ہے انہیں معاف فرما بلاشبہ تو عزت اور بزرگی والا ہے۔

چہارم: وقوف عرفہ کی سنتیں۔ مسنون ہے کہ امام نوذبی الحج کو زوال کے بعد دو خطبے دے، پھر لوگوں کو ظہر اور عصر کی نمازیں قصر کر کے پڑھائے، اور جمع تقدیم کرے یعنی عصر کی نماز کو مقدم کر کے ظہر کے ساتھ اکٹھی پڑھے، پہلے ظہر کی دو رکعتیں پر عصر کی۔ جیسا کہ امام مسلم

❶ رواہ مسلم۔ ❷ رواہ مسلم۔ ❸ رواہ مسلم۔ ❹ رواہ مسلم۔

کی روایت میں ہے۔

غروب آفتاب تک وقوف کرنا مسنون ہے۔ ❶ افضل یہ ہے کہ غروب آفتاب کے بعد شفق غروب ہونے تک وقوف کیا جائے۔
حاجیوں کے لئے مسنون ہے کہ اللہ تعالیٰ کا ذکر کریں اور زیادہ سے زیادہ دعائیں کریں، اور تکبیر و تہلیل میں مشغول رہیں۔ چنانچہ رسول
کریم صلی اللہ علیہ وسلم نے فرمایا: سب سے بہترین دعا وہ ہے جو عرفہ کے دن مانگی جائے اور بہترین کلمات وہ ہیں جو میں نے کہے ہیں اور مجھ
سے پہلے انبیاء نے بھی کہے ہیں۔ وہ یہ ہیں:

لا الہ الا اللہ وحده، لا شریک لہ له الملك وله الحمد، وهو علی کل شئی قدير

بیہتی میں یہ بھی اضافہ ہے:

اللهم اجعل فی قلبی نوراً وفی سمعی نوراً وفی بصری نوراً اللهم اشرح لی صدري ويسر لي امري

اللہ کے سوا کوئی معبود نہیں وہ یکتا ہے، اس کا کوئی شریک نہیں، اسی کے لئے بادشاہت ہے، وہی سزا داتا اور سزا سناس ہے، اور وہ ہر چیز پر قادر ہے۔

یا اللہ میرے دل میں نور عطا فرما، میرے کانوں میں اور آنکھوں میں نور ودیعت کر دے، یا اللہ، میرا سینہ کھول دے اور میرا معاملہ آسان فرما۔

کثرت سے نبی کریم صلی اللہ علیہ وسلم پر درود بھیجنا سنت ہے، تکلف کر کے دعا میں جمع بندی نہ کی جائے، اگر محفوظ سلامت روی ہو تو جمع
بندی میں کوئی حرج نہیں۔ یا باقاعدہ ساختہ جمع دعا لیں یہ جاری ہوگئی تو اس میں بھی کوئی حرج نہیں۔

کثرت سے تلاوت قرآن مسنون ہے، مستحب ہے کہ عرفہ میں کثرت سے سورۃ حشر تلاوت کی جائے، سورت اخلاص کی قرأت بھی
مسنون ہے چنانچہ فرمان نبوی صلی اللہ علیہ وسلم ہے کہ جس شخص نے عرفہ کے دن ایک ہزار مرتبہ سورت اخلاص پڑھی وہ جس چیز کا سوال کرے گا
وہ اسے ضرور ملے گی۔ ❷

دعا کے دوران ہاتھوں کو اوپر اٹھانا مسنون ہے، طہارت کی حالت میں قبلہ رو ہو کر دعا کرے، جبراً دعا کرنے میں افراط کا شکار نہ ہو۔

راج قول کے مطابق افضل یہ ہے کہ آدمی سوار ہو کر وقوف کرے، جبل رحمت پر چڑھنے میں کوئی فضیلت نہیں۔

میدان عرفات میں یہ دعائیں پڑھنا مختار ہے:

ربنا آتنا فی الدنیا حسنة وفی الآخرة حسنة وقنا عذاب النار، اللهم انی ظلمت نفسی ظلماً

کثیراً والایغفر الذنوب الا انت، فاغفر لی مغفرة من عندک وارحمنی انک انت الغفور الرحیم

اے ہمارے رب ہمیں دنیا میں اور آخرت میں اچھائی عطا فرما اور ہمیں دوزخ کے عذاب سے بچا، یا اللہ میں نے اپنے نفس پر بہت زیادہ ظلم کیا ہے اور

تیرے سوا گناہوں کو کوئی بخشے والا نہیں، میری مغفرت فرما اور مجھ پر رحم فرما یا اللہ تو بخشنے والا اور رحم کرنے والا ہے۔

یہ دعا پڑھنا بھی مسنون ہے:

اللهم انقلنی من ذل المعصية الی عز الطاعة وا کفنی بحلالک عن حرامک واغنی

بفضلک عن سواک ونور قلبی وقبری واهدنی واعذنی من الشرکک، واجمع لی الخیر،

اللهم انی اسألك الهدی والتقی والعفاف والغنی

یا اللہ مجھے معصیت کی ذلت سے اطاعت و فرمانبرداری کی عزت کی طرف منتقل فرما، مجھے حرام سے محفوظ رکھ کر حلال عطا فرما، مجھے اپنے غیر سے

اپنے فضل و کرم سے بے نیاز کر دے، میرے دل اور میری قبر کو نور سے بھر دے، مجھے ہدایت عطا فرما، مجھے اپنی پناہ عطا فرما ہر قسم کے شر سے،

❶..... رواہ مسلم. ❷ من کتاب الدعوات للمستغفری عن ابن عباس مرفوعاً، حسن بصری رحمۃ اللہ علیہ کہتے ہیں ان مواقع میں دعا قبول

ہوتی ہے طواف میں، بلترم کے پاس، میزاب کے نیچے، بیت اللہ، صفا اور مردہ پر، سعی میں مقام ابراہیم پر عرفات میں، مزدلفہ میں اور حمرات کے پاس۔

مجھے ہر طرح کی بھلائی سے نواز، میں تجھ سے ہدایت تقویٰ، پاک دائمی اور بے نیازی کا سوال کرتا ہوں۔
 حاجی کو چاہیے کہ جمع مومنین کے لئے اپنی دعا میں استغفار کرے، چنانچہ نبی کریم صلی اللہ علیہ وسلم نے فرمایا ہے ”یا اللہ حج کرنے والے کی مغفرت فرما اور اس شخص کی بھی مغفرت فرما جس کے لئے حاجی مغفرت طلب کرے۔“^①

پنجم: قیوف مزدلفہ کی سنتیں..... اتباع سنت کی وجہ سے عرفہ سے کوچ کرنے کے بعد مزدلفہ میں رات بسر کرنا واجب ہے، اگر کوئی شخص رات کے پچھلے نصف حصہ میں مزدلفہ میں قیوف نہیں کر سکا تو اس پر دم واجب ہے، مزدلفہ میں مغرب اور عشاء کی نماز میں جمع کرنا واجب ہے یہ جمع تاخیری ہوگی یعنی مغرب کی نماز موخر کر کے پڑھی جائے گی۔^② چونکہ اتباع سنت کا یہی تقاضا ہے۔^③
 آدھی رات گزر جانے کے بعد عورتوں اور کمزوروں کو منیٰ کی طرف پہلے سے بھیج دینا مسنون ہے۔ بقیہ لوگ وہیں ٹھہرے رہیں حتیٰ کہ فجر کی نماز اندھیرے اندھیرے میں پڑھیں۔ چونکہ یہی اتباع سنت ہے،^④ پھر سب لوگ منیٰ کی طرف روانہ ہو جائیں، مزدلفہ ہی سے رمی جمار کے لئے کنکریاں جمع کر کے لائیں، یہ ستر (۷۰) کنکریاں ہوں گی، چنانچہ بیہی اور نسائی نے صحیح اسناد کے ساتھ فضل بن عباس رضی اللہ عنہ کی روایت نقل کی ہے کہ رسول کریم صلی اللہ علیہ وسلم نے قربانی کے دن کی صبح کو ان سے فرمایا: میرے لئے کنکریاں چن لو، چنانچہ میں نے آپ کے لئے چھوٹی چھوٹی کنکریاں چن لیں۔“ دوسری وجہ یہ بھی ہے کہ مزدلفہ میں کنکر نما پھاڑے وہاں سے آسانی کے ساتھ کنکریاں مل جاتی ہیں، نیز سنت یہ ہے کہ جب مزدلفہ سے منیٰ کی طرف آئے تو رمی کے علاوہ دائیں بائیں کوئی اور کام نہ کیا جائے یہ بھی ممکن ہے جب مزدلفہ ہی سے کنکریاں ساتھ لائی گئی ہوں، تاکہ منیٰ پہنچ کر کسی اور کام میں اسے مشغول نہ ہونا پڑے۔

مشعر حرام کے پاس قیوف کرنا مسنون ہے، ساتھ ساتھ اللہ تعالیٰ کا ذکر، واد خوب سے خوب دعائیں بھی کرے، حتیٰ کہ اچھی طرح روشنی ہو جائے اور قبلہ رور ہے۔ چونکہ اسی میں اتباع سنت ہے۔^⑤ کثرت سے یہ دعا پڑھے:

اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

اس کے ساتھ یہ دعا بھی پڑھے:

اللهم كما أوقفتنا فيه وأريتنا إياه فوقفنا لذكرك كما هديتنا واغفر لنا

وارحمنا كما وعدتنا بقولك وقولك الحق

فَإِذَا آفَظْتُمْ مِنْ عَرَفَاتٍ فَأَذْكُرُوا اللَّهَ عِنْدَ الْمَشْعَرِ الْحَرَامِ - وَ إِذْ كُرُوهُ كَمَا هَدَيْكُمْ وَإِنْ كُنْتُمْ مِنْ قَبْلِهِ لَعِينِ الصَّالِحِينَ ⑥ ثُمَّ أَفِيضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهَ - إِنَّ اللَّهَ غَفُورٌ رَحِيمٌ ⑦ البقرة ۴/ ۱۹۸-۱۹۹
 یا اللہ جس طرح تو نے ہمیں یہاں قیوف کی توفیق عطا فرمائی اور ہمیں یہ مقام دکھایا، اسی طرح ہمیں اپنے ذکر کی توفیق عطا فرما، اور جس طرح تو نے ہمیں ہدایت عطا فرمائی، ہماری مغفرت فرما اور ہمارے اوپر رحم کر، جس طرح تو نے اپنے فرمان کے ساتھ ہمارے ساتھ وعدہ کیا اور تیرا فرمان برحق ہے۔“ پھر جب تم عرفات سے روانہ ہو تو مشعر حرام (جو مزدلفہ میں واقع ہے) کے پاس اللہ کا ذکر کرو، اور اس کا ذکر اسی طرح کرو جس طرح اس نے تمہیں ہدایت کی ہے، جبکہ تم اس سے پہلے بالکل ناواقف تھے، اس کے علاوہ تم اسی جگہ سے روانہ ہو جہاں سے عام لوگ روانہ ہوتے ہیں اور اللہ سے مغفرت مانگو بے شک اللہ بہت بخشنے والا اور بڑا مہربان ہے۔

یہ کلمات بھی پڑھے: اللہ اکبر سبحان اللہ الا للہ واللہ اکبر وللہ الحمد

① رواہ الحاكم وقال صحيح الاسناد. ② رواہ الحاكم. ③ معنی المحتاج ۴/ ۳۹۸. ④ رواہ الشيخان. ⑤ رواہ الشيخان عن عائشة. بن عباس رضی اللہ تعالیٰ عنہ کہتے ہیں جن کمزوروں کو نبی کریم صلی اللہ علیہ وسلم نے مزدلفہ سے پہلے ہی روانہ کر دیا تھا ان میں، میں بھی شامل تھا۔ ⑥ رواہ مسلم.

الفقه الاسلامی وادلتہ... جلد سوم ۴۱۲ ابواب الحج

پھر سارے حاجی و قارو سکون کے ساتھ طلوع آفتاب سے پہلے چل پڑیں، ان کی زبانوں پر تلبیہ اور ذکر ہونا چاہئے، طلوع آفتاب تک روانگی کو موخر کرنا مکروہ ہے، وادی محسر سے تیز تیز چلیں برابر ہے حاجی سوار ہوں یا پیادہ۔

ششم: منیٰ میں رمی کی سنتیں..... ہر شخص دس ذی الحجہ کو طلوع آفتاب کے بعد جمرہ عقبہ کی رمی کرے اور سات کنکریاں مارے، جو منیٰ میں رمی کرے تلبیہ منقطع کر دے۔ منیٰ میں رمی کا یہ پہلا عمل ہوگا اس سے پہلے کوئی اور کام نہ کیا جائے۔ جمرہ عقبہ کی رمی کرنے کا مسنون طریقہ یہ ہے کہ جمرہ کے سامنے جائے اور مکہ بائیں طرف ہو اور منیٰ دائیں طرف، جیسا کہ نبی کریم صلی اللہ علیہ وسلم نے کیا ہے، تلبیہ کی بجائے ہر کنکری کے ساتھ تلبیہ کہے، تکبیر یہ ہے:

اللہ اکبر اللہ اکبر لا الہ الا اللہ واللہ اکبر واللہ الحمد

مسنون ہے کہ دائیں ہاتھ کے ساتھ رمی کرے اور ہاتھ اوپر اٹھا کر رمی کرے تاکہ بگلوں کی سفیدی دکھائی دینے لگے، عورت ہاتھ اٹھا کر رمی نہ کرے اس جمرہ کے پاس رمی کرنے والا دعا کے لئے نہ کرے۔

عید کے دن ان چار امور میں ترتیب قائم کرنا مسنون ہے پہلے جمرہ عقبہ کی رمی ہو پھر ہدی (قربانی کا جانور) ذبح کی جائے، پھر حلق یا تقصیر کی جائے پھر طواف زیارت، ان افعال کا وقت ۱۰ ذی الحجہ کی نصف رات سے شروع ہو جاتا ہے اور رمی کا وقت قربانی کے آخری دن تک رہتا ہے، ہدی ذبح کرنے کا وقت قربانی کے وقت کے ساتھ مخصوص ہے، جبکہ حلق، طواف اور سعی کا آخری وقت کوئی نہیں۔

حاجی تشریق کے تین ایام میں ہر جمرہ کی رمی کرے اور سات سات کنکریاں مارے، یہ دن ۱۱ ذی الحجہ اور ۱۲ ذی الحجہ کے دن میں، زوال آفتاب کے بعد ہر دن غروب آفتاب تک رمی کی جائے پہلے جمرہ سے ابتدا کی جائے پھر درمیانی جمرہ کی پھر جمرہ عقبہ کی جو کہ منیٰ میں نہیں بلکہ منیٰ کی حد اس پر ختم ہو جاتی ہے۔

مسنون یہ ہے کہ چھوٹی کنکری ماری جائے، کنکری پورے سے کم لمبی اور باقلا (لوبیا) کے برابر چوڑی ہونی چاہئے، اگر اس سے بڑی کنکری یا چھوٹی کنکری ماری تو مکروہ ہے البتہ کافی ہوگی۔

چوتھا مذہب..... حنا بلہ مذہب

ارکان حج..... ① حج کے چار ارکان ہیں۔

۱..... احرام باندھنا، احرام محض نیت کر لینے سے منعقد ہو جاتا ہے۔

۲..... وقوف عرفہ اور طواف زیارت، اگر طواف زیارت چھوڑ دیا اور مکہ سے روانہ ہو گیا تو عمرہ کی نیت سے واپس آئے۔

۳..... صفا اور مروہ کے درمیان سعی کرنا۔

ارکان عمرہ..... عمرہ کے تین ارکان ہیں:

۱..... احرام ۲..... طواف ۳..... اور سعی

چنانچہ جس شخص نے ایک رکن بھی ترک کیا اس کا حج اور عمرہ صحیح نہیں ہوگا، یا یوں کہہ لیجئے کہ حج کے مناسک رکن سے ہی تمام ہوتے ہیں، جس نے احرام ترک کیا اس کا حج منعقد نہیں ہوگا۔

حج کے واجبات..... حج کے سات واجبات ہیں:

- ۱.....میقات سے احرام باندھنا
 ۲.....دن کے وقت عرفات میں وقوف کرنا
 ۳.....نصف رات کے بعد مزوانفہ میں رات گزارنا
 ۴.....منیٰ میں رات گزارنا
 ۵.....حجرات کی رمی کرنا
 ۶.....حلق یا تقصیر
 ۷.....طواف وداغ

عمرہ کے واجبات.....عمرہ کے واجبات دو ہیں:

- ۱.....حلق یا تقصیر
 ۲.....حل یا میقات سے احرام باندھنا

اگر کسی شخص نے بھول کر یا عذر کی وجہ سے واجب ترک کر دیا تو اس پر دم واجب ہوتا ہے، اگر دم دینے سے عاجز ہو تو دس دن کے روزے رکھے۔

سنن.....عرفہ کی رات منیٰ میں رات گزارنا، طواف قدم، رمل، اضطباع، تلبیہ، حجر اسود اور رکن یمانی کا استلام، حجر اسود کا بوسہ لینا، پیدل چلنا، خطبہ دینا، اذکار و ادعیہ پڑھنا، صفا اور مروہ میں چڑھنا، غسل کرنا، بدن پر خوشبو لگانا، احرام سے پہلے دو رکعتیں پڑھنا، طواف کے بعد دو رکعتیں پڑھنا اور رمی کے وقت قبلہ رو ہونا۔

سنن کے چھوڑنے میں کوئی جرمانہ نہیں البتہ نذر کی صورت میں واجب ہے۔

احرام کی سنن.....غسل کرنا، یا عذرو عجز کے وقت تیمم کرنا جیسا کہ غایۃ الممتمھی میں ذکر کیا گیا ہے، بال کٹوانا، ناخن کاٹنا، بدبو کو دور کرنا، مشک، عود یا گلاب کی خوشبو لگانا، عورت کا مہندی لگانا۔

ازار اور چادر سفید رنگ کے جو صاف ستھرے ہوں، اور جوتے، یہ دو کپڑے مرد پہنے اور سہلے ہوئے کپڑے اتارنے کے بعد پہنے، فرض نماز یا دو رکعتوں کے بعد احرام پہنے۔

احرام کے بعد تلبیہ پڑھنا اور زیادہ سے زیادہ پڑھنا، جہاں بھی اوپر چڑھے یا نیچے اترے، فرض نمازوں کے بعد، رات آنے پر اور دن کے ختم ہونے پر تلبیہ پڑے، قافلوں سے ملنے وقت اور بآواز بلند پڑھے، البتہ زیادہ اونچی آواز سے نہ پڑے کہ تکلیف ہونے لگے (مثلاً گلا خراب ہو جائے) تلبیہ کے بعد دعا کرنا مسنون ہے، اللہ تعالیٰ سے جنت کا سوال کرے، دوزخ سے پناہ مانگے، جو چاہے اللہ سے مانگے، تلبیہ کے بعد نبی کریم صلی اللہ علیہ وسلم پر درود بھیجنا مسنون ہے، چونکہ تلبیہ کے بعد ذکر اللہ مشروع ہے لہذا درود بھیجنا بھی مشروع ہے۔

جیسے نماز، تلبیہ کے بعد دعا اور درود بلند آواز سے نہ پڑھے، چونکہ بلند آواز پر کوئی دلیل وارد نہیں ہوئی، عورت کے لئے بلند آواز سے تلبیہ پڑھنا مکروہ ہے البتہ اتنی آواز بلند کرے جیسے اس کی سہیلی سن پائے، بیت اللہ کا طواف کرنے والے کے لئے بھی تلبیہ مکروہ ہے۔

بالاجماع تلبیہ کے کلمات یہ ہیں:

لبيك اللهم لبيك، لبيك لا شريك لك لبيك ان الحمد والنعمة لك والملك لا شريك لك

اس پر زیادہ کرنا مستحب ہیں، چونکہ نبی کریم صلی اللہ علیہ وسلم سے اتنا ہی منقول ہے۔

جو شخص عربی میں تلبیہ پڑھنے کی قدرت رکھتا ہو وہ دوسری زبان میں نہیں پڑھ سکتا، چونکہ تلبیہ ذکر مشروع ہے، اگر عربی میں تلبیہ پڑھنے سے عاجز ہو تو اپنی زبان میں تلبیہ پڑھے جسے نماز کے لئے تکبیر اپنی زبان میں کہی جاسکتی ہے۔

طواف کی سنتیں.....دائیں ہاتھ سے حجر اسود کا استلام کرنا، اس کا بوسہ لینا، اضطباع، پہلے تین چکروں میں رمل کرنا، دعا کرنا، ذکر کرتے رہنا، بیت اللہ کے قریب سے طواف کرنا، طواف کے بعد دو رکعتیں پڑھنا، بیت اللہ کے قریب سے طواف کرنے میں رمل کرنا اولیٰ

الفقه الاسلامی وادلتہ..... جلد سوم ۴۱۴ ابواب الحج

ہے، طواف زیارت کے علاوہ طواف میں رمل کرنا اور اضطباع کرنا مسنون نہیں۔

اگر حجر اسود کا بوسہ لینا مشکل ہو تو ہاتھ سے استلام کرے اور ہاتھ کا بوسہ لے لے، اگر استلام کرنا بھی مشکل ہو تو ہاتھ سے یا کسی اور چیز سے استلام کرے اور اس کا بوسہ نہ لے۔

حجر اسود کی طرف رخ کرنا مسنون ہے، اور حجر اسود کی طرف منہ کر کے یہ دعا پڑھے:

بِسْمِ اللّٰهِ اللّٰهِ اَكْبَرُ، اللّٰهُمَّ اِيْمَانًا لَكَ وَتَصَدِيقًا بَكِتَابِكَ وَوَفَاءً بِعَهْدِكَ وَاتِّبَاعًا

لِسُنَّةِ نَبِيِّكَ مُحَمَّدٍ صَلَّى اللّٰهُ عَلَيْهِ وَسَلَّمَ

جب بھی استلام کرے یہ دعا ضرور پڑھے، اس دعا کے ساتھ یہ کلمات بھی پڑھے:

اللّٰهُ اَكْبَرُ اللّٰهُ لَا اِلٰهَ اِلَّا اللّٰهُ وَاللّٰهُ اَكْبَرُ اللّٰهُ اَكْبَرُ وَاللّٰهُ الْحَمْدُ

طواف کرنے والا بائیں پہلو بیت اللہ کی سمت رکھے، رکن یمانی کا استلام کرے، رکن یمانی کا استلام ہر چکر میں ہوگا، رکن شامی اور رکن

غربی کا استلام نہ کرے۔ ❶

رکن یمانی اور حجر اسود کے درمیان یہ دعا پڑھے:

رَبَّنَا اٰتِنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ

بقیہ طواف میں یہ دعا پڑھے:

اللّٰهُمَّ اجْعَلْهُ حَجًّا مَبْرُورًا، وَسَعِيًّا مَشْكُورًا وَذَنْبًا مَغْفُورًا رَبَّنَا اغْفِرْ وَارْحَمْ

وَاهْدِنِي السَّبِيْلَ الْاَقْوَمَ، وَتَجَاوِزْ عَمَّا تَعْلَمُ وَأَنْتَ الْاَعَزُّ الْاَكْرَمُ

اس کے علاوہ جو ذکر اور جو دعا چاہے کرتا رہے۔

سعی کی سنتیں..... جیسا کہ شافعیہ کے ہاں مذکور ہے کہ سعی کے لئے باپ صفا سے نکلے، ❷ باب صفا پہاڑ ابوتیس کے پاس ہے، مرد صفا پہاڑی پر چڑھے تاکہ بیت اللہ کو دیکھ لے، پہاڑ پر چڑھ کر بیت اللہ کی طرف منہ کرے، تین بار تکبیر کہے اور تین بار یہ کلمات پڑھے:

الْحَمْدُ لِلّٰهِ عَلٰى مَا هَدَانَا لِلّٰهِ الْاِلّٰهِ وَحْدَهُ لَا شَرِيْكَ لَهُ..... الخ

یہ دعا پہلے کئی بار ذکر کی جا چکی ہے۔ پھر جو چاہے دعا مانگے پھر صفا سے نیچے اترے پھر میلیں اخضرین کے درمیان دوڑ لگائے، پھر مروہ پر چڑھے اور اس پر جا کر وہی اذکار پڑھے جو صفا پر پڑھے تھے، عورت پہاڑوں پر نہ چڑھے اور نہ ہی دوڑ لگائے۔

خلاصہ..... سعی کی سنتوں کا خلاصہ یہ ہے کہ طہارت ہو، ستر عورت ہو، ذکر، دعا، تیز چلنا، پہاڑی پر چڑھنا، چکروں میں تسلسل کا ہونا، طواف کے بعد سعی کا ہونا، اگر ایک دن طواف کیا اور دوسرے دن سعی کی اس میں بھی کوئی حرج نہیں۔

وقوف عرفہ کی سنتیں..... جیسا کہ شافعیہ کے ہاں مذکور ہے کہ وقوف عرفہ کی اہم سنت نمبرہ میں امام کا خطبہ دینا ہے، مختصر خطبہ دے، تکبیر سے ابتدا کرے، خطبہ میں وقوف کے متعلق بتائے اور اس کے وقت کی تعلیم دے، یہاں سے کوچ کرے، مزدلفہ میں رات گزارنے اور نماز ظہر اور عصر کو جمع کرنے کے متعلق بتائے۔

سوار ہو کر وقوف کرنا مسنون ہے، بخلاف حج کے بقیہ مناسک کے، یعنی بقیہ مناسک پیدل کرنا مسنون ہیں، جبل رحمت کے نیچے بڑی

❶..... پہلے رکن جس کے پاس سے طواف کرنے والا گزرتا ہے اسے رکن شامی کہتے ہیں جو کہ شام کی طرف سے ہے اسے عراقی بھی کہتے ہیں اس کے ساتھ

رکن غربی ہے مغرب کی طرف ہے پھر رکن یمانی ہے جو یمن کی طرف ہے۔ ❷ غایۃ المنتہی ۱/۴۰۴۔

چٹانوں کے پاس قبلہ رو ہو کر وقوف کرنا مسنون ہے جب رمت پر چڑھنا شروع نہیں، رفع یدین کے ساتھ زیادہ سے زیادہ دعا کرے، کثرت سے استغفار تضرع، خشوع، عاجزی کا اظہار، محتاجی، آہ و زاری اور دعا میں خوب گڑگڑائے، یہ کلمات کثرت سے پڑھے:

لا الہ الا اللہ وحدہ لا شریک لہ..... الخ

جو چاہے دعا مانگے، دعا کے ساتھ روئے یہی آنسو بہانے کا مقام ہے اور یہیں گناہوں کو کم کیا جاسکتا ہے۔

وقوف مزدلفہ کی سنتیں..... ۹ ذی الحجہ کے دن غروب آفتاب کے بعد عرفات سے مزدلفہ کی طرف کوچ کرنا، نہایت سکون اور استغفار کرتے ہوئے کوچ کرنا۔ اس بات کا علم رکھتے ہوئے کہ نصف رات کے بعد مزدلفہ میں ٹھہرنا واجب ہے، مزدلفہ میں مغرب اور عشاء کی نماز میں جمع کرنا اور بیعت جمع تاخیر ہوگی، صبح کی نماز تاریکی میں پڑھنا، پھر شعر ❶ حرام میں آجانا، اس کے پاس وقوف کرے اور تمہید و تکبیر اور دعا زیادہ سے زیادہ کرے، اور یہ دعا پڑھے جیسا کہ شافعیہ کے مذہب میں مذکور ہو:

”اللہم“ کما وفقنا فیہ واریتینا ایاه فوفقنا لذکرک کما ہدیتنا..... الخ

وادی محسر سے تیز تیز چلنا مسنون ہے خواہ پیدل ہو یا سوار ہو۔ حاجی مزدلفہ سے رمی کے لئے ستر کنکریاں جن لائے کنکریاں جن سے بڑی اور غلیبے سے چھوٹی ہوں، منی سے کنکریاں چننا مکروہ ہے اسی طرح بقیہ حرم سے بھی کنکریاں چننا مکروہ ہیں، نجس کنکری کے سوا باقی کنکریاں دھونا مکروہ ہے البتہ نجس کنکری کافی ہوگی لیکن اس میں کراہت ہے۔

منیٰ میں رمی کی سنتیں..... جمرہ عقبہ سے رمی کی ابتدا کرنا اور سات کنکریاں مارنا مسنون ہے، جمرہ عقبہ کی رمی منیٰ کا پہلا کام ہے، اشراق کے بعد رمی کرنا مستحب ہے، ہر کنکری کے ساتھ تکبیر کہے اور یہ دعا پڑھے:

اللہم اجعلہ حجاً مبروراً و ذنباً مغفوراً وسیاً مشکوراً..... الخ

قبلہ کی طرف منہ کرے، دائیں طرف سے رمی کرے، ہاتھوں کو اوپر اٹھائے حتیٰ کہ بغلوں کی سفیدی دکھائی دینے لگے، جمرات کے پاس وقوف نہ کرے، بلکہ چلتے چلتے رمی کرے، اوپر سے رمی کرے، رمی کی ابتدا کرتے ہی رمی کو منقطع کر دے۔

صدی ذبح کرنے کے بعد حلق کرنا مسنون ہے، حلق تقصیر سے افضل ہے، دس ذی الحجہ کو چار چیزوں میں ترتیب قائم کرنا مسنون ہے پہلے رمی کرے پھر قربانی، پھر حلق پھر طواف، جیسا کہ جابر رضی اللہ تعالیٰ عنہ نے نبی کریم صلی اللہ علیہ وسلم کے حج میں بیان کیا ہے، اگر بھول کر یا سنت سے جاہل ہونے کی وجہ سے ترتیب بدلی تو اکثر علماء کے قول کے مطابق اس پر دم نہیں ہوگا، اس میں امام ابوحنیفہ رحمۃ اللہ علیہ کا اختلاف ہے ان کے نزدیک اگر کسی شخص نے حلق کو رمی پر مقدم کر دیا یا حلق کو قربانی پر مقدم کر دیا تو دم واجب آئے گا۔

حج کا احرام کھولنے کے بعد ناخن کاٹنا، مونچھیں کاٹنا، بغلوں کے بال صاف کرنا، ناک کے بال اٹھا کر یا زری ناف بال صاف کرنا، اور خوشبو لگانا مسنون ہے۔

عرفہ کے دن خطبہ دینا مسنون ہے، قربانی کے دن منیٰ میں امام کا ایک خطبہ دینا مستحب ہے یہ خطبہ تکبیر سے شروع کرے اس میں قربانی، طواف زیارت اور رمی کی تعلیم دے۔

ایام تشریق میں ظہر کی نماز سے پہلے جمرات کی رمی کرنا مسنون ہے، جمرہ اولیٰ جو کہ مسجد خیف سے ملا ہے اس سے ابتدا کرنا واجب ہے، اس جمرہ کی رمی کرتے وقت قبلہ رو ہو اور جمرہ کو بائیں طرف رکھے، اور رمی کرے پھر تھوڑا آگے بڑھ جائے ہو سکتا ہے کنکری نہ پھینچنے پائے، پتہ وقوف کرے اور ہاتھ اٹھا کر طویل دعا کرے۔

❶..... شعر حرام مزدلفہ میں چھوٹا سا پہاڑ ہے جیسے جبل ترح کہتے ہیں۔ پورے مزدلفہ کو شعر کہا جاتا ہے۔

الفقه الاسلامی وادلتہ..... جلد سوم ۴۱۶ ابواب الحج

پھر جمرہ وسطیٰ کی رمی کرے اس جمرہ کو دائیں طرف رکھے اور قبلہ رو ہو، پھر وقوف کرے اور دعا کرے، پھر جمرہ عقبہ کی رمی کرے اور اس جمرہ کو دائیں جانب رکھے اور قبلہ رو ہو کر رمی کرے، اس کے پاس نہ ٹھہرے کنکریاں مارنے میں ترتیب رکھنا شرط ہے۔

ایام تشریق میں سے دوسرے دن امام کا خطبہ دینا مستحب ہے، اس خطبہ میں امام تعیل، تاخیر، مکہ سے رخصت ہونے وغیرہا کی تعلیم دے، امام کے علاوہ بقیہ لوگوں کے لئے دوسرے دن جلد بازی کرنا جائز ہے، یہ پہلی روانگی ہوگی، اگر حاجی منیٰ میں ہو اور آفتاب غروب ہو جائے تو بیسبب رات گزارنا اور دوسرے دن صبح کوری کرنا لازمی ہے، جو شخص جلدی میں ہو اس سے دوسرے دن کی رمی ساقط ہے اور ماری جانے والی کنکریاں اس جگہ دفن کر دے جہاں ان کو مارا جاتا تھا۔

جب منیٰ سے روانہ ہو تو ابطح یعنی وادی محصب میں اترنا مسنون ہے یہ دو پہاڑوں کے درمیان قبرستان تک کا علاقہ ہے، اس میں ظہر، عصر، مغرب اور عشاء کی نمازیں پڑھے، پھر تھوڑی دیر کے لئے سو جائے اور پھر مکہ میں داخل ہو۔

مختلف مذاہب کے مطابق اعمال حج کے اہم احکام کا نقشہ

نمبر شمار	اعمال حج	مذہب حنیفہ	مذہب مالکیہ	مذہب شافعیہ	مذہب حنابلہ
		فرض علی الفور علی المستطیع	فرض علی الفور	فرض علی التراخی	فرض علی الفور
۱	حج کا حکم	سنت موکدہ	سنت موکدہ	فرض علی التراخی	فرض علی الفور
۲	عمرہ کا حکم	شرط	رکن	رکن	رکن
۳	احرام حج یعنی نیت	شرط	رکن	رکن	رکن
۴	احرام عمرہ یعنی نیت	واجب	واجب	واجب	واجب
۵	میقات سے احرام باندھنا	واجب	واجب	سنت	سنت
۶	احرام کے ساتھ تلبیہ ملا کر پڑھنا	سنت	سنت	سنت	سنت
۷	احرام کے لیے غسل	سنت	سنت	سنت	سنت
۸	احرام کے لیے خوشبو لگانا	واجب	واجب	سنت	سنت
۹	تلبیہ	سنت	واجب	سنت	سنت
۱۰	منفرد اور قارن کے لیے طواف قدوم	شرط	واجب	سنت	سنت
۱۱	طواف کی نیت	واجب	واجب	شرط	شرط
۱۲	حجر اسود سے طواف کی ابتداء کرنا	واجب	شرط	شرط	شرط
۱۳	طواف کرنے والے کا بیت اللہ کو بائیں طرف رکھنا	واجب	واجب	سنت	شرط
۱۴	طواف میں چلنے کی قدرت رکھنے والے کیلئے پیدل چلنا	واجب	شرط	شرط	شرط
۱۵	طواف میں غسل اور وضو کی طہارت کا ہونا	واجب	شرط	شرط	شرط
۱۶	بدن، کپڑے اور جگہ کا پاک ہونا	سنت	شرط	شرط	شرط
۱۷	طواف کا عظیم یا حجر اسود سے باہر ہونا	واجب	شرط	شرط	شرط

شرط	شرط	شرط	شرط	طواف کا مسجد میں ہونا	۱۸
شرط	شرط	شرط	واجب	طواف کے سات چکر	۱۹
واجب	سنت	واجب	سنت	طواف کے چکروں میں تسلسل کا ہونا	۲۰
شرط	شرط	شرط	واجب	طواف میں ستر عورت	۲۱
سنت	سنت	واجب	واجب	طواف کی دو رکعتیں	۲۲
رکن	رکن	رکن	رکن	عمرہ کا طواف	۲۳
رکن	رکن	رکن	واجب	صفا اور مروہ کے درمیان سعی	۲۴
شرط	شرط	واجب	واجب	طواف کے بعد سعی کا ہونا	۲۵
شرط	شرط	شرط	واجب	سعی کی نیت	۲۶
شرط	شرط	شرط	واجب	سعی کی ابتدا صفا سے کرنا اور مروہ پر ختم کرنا	۲۷
شرط	سنت	واجب	واجب	جو پیدل چل سکتا ہو اس کا پیدل چل کر سعی کرنا	۲۸
شرط	شرط	شرط	واجب	سعی کے سات چکروں کا ہونا	۲۹
شرط	سنت	شرط	سنت	سعی کے چکروں میں تسلسل کا ہونا	۳۰
واجب	مشہور قول کے مطابق رکن	واجب	واجب	عمرہ میں حلق یا تقصیر	۳۱
سنت	سنت	سنت	سنت	عرفہ کی رات منیٰ میں گزارنا	۳۲
رکن	رکن	رکن	رکن	وقوف عرفہ	۳۳
			بالاتفاق ۹ ذی الحجہ	وقوف عرفہ کا وقت	۳۴
			زوال کے بعد تا ۱۰ ذی الحجہ طلوع فجر		
واجب	سنت	واجب	واجب	اگر دن کو وقف ہو تو غروب کے بعد وقف کا امتداد	۳۵
سنت	سنت	واجب	واجب	عرفہ سے امام یا اس کے نائب کے ساتھ روانہ ہونا	۳۶
سنت	سنت	سنت	واجب	مزدلفہ میں مغرب اور عشاء کی نمازیں جمع کرنا	۳۷
رات گزارنا	واجب اگر چہ	واجب اتنی ہے کہ	واجب اگر چہ فجر کے	وقوف مزدلفہ	۳۸
واجب ہے	رات کے	جتنے وقت میں	بعد لحد بھر کے لیے ہو		
یعنی رات کا	دوسرے نصف	پالان اتار لیا جائے			
دوسرا نصف	حصہ میں لحد بھر	اور نمازیں جمع کر کے			
	کے لیے ہو	پڑھی جائیں اور کھانے			
		نی لیا جائے رات			
		گزرنا مستحب ہے			

سنت	سنت	سنت	مستحب	۳۹	مزدلفہ میں مشعر حرام کے پاس فجر سے اشراق تک وقوف کرنا
واجب	واجب	واجب	واجب	۴۰	قربانی کے دن جمرہ عقبہ کی رمی
واجب	رکن	واجب	واجب	۴۱	حج میں حلق یا تقصیر (بال کٹوانا)
سنت	سنت	سنت	واجب	۴۲	رمی، ذبح اور حلق میں ترتیب قائم کرنا
رکن	رکن	رکن	اکثر چکر مثلاً ۴ رکن ہیں	۴۳	طواف زیارت
عید کے دن سنت ہے	سنت	ذی الحجہ میں واجب ہے	واجب	۴۴	طواف زیارت کا قربانی کے ایام میں ہونا
سنت	سنت	واجب	سنت	۴۵	جرمہ عقبہ کے بعد طواف زیارت کرنا
واجب	واجب	واجب	واجب	۴۶	ایام تشریق میں تینوں جمرات کی رمی کرنا
ساقیوں اور راعیوں کے علاوہ پر واجب ہے ساتی اور راعی دن یا رات میں موقع ملنے پر کریں	سنت	واجب	سنت	۴۷	رات تک رمی کو موخر نہ کرنا
واجب	چرواہوں اور ساقیوں کے لیے واجب	چرواہوں اور ساقیوں کے علاوہ کے لیے	سنت	۴۸	ایام تشریق میں منی میں رات گزارنا
واجب	واجب	واجب	واجب	۴۹	طواف وداع
واجب	واجب	مندوب	مکروہ تحریمی	۵۰	ایام تشریق میں عمرہ کرنا
واجب	اعمال حج کے ختم کرنے کے بعد صحیح ہے	غیر صحیح حتیٰ کہ چوتھے دن کی رمی کے بعد غروب آفتاب تک	سنت	۵۱	جمرات کی رمی میں ترتیب قائم کرنا یعنی پہلے جمرہ اولیٰ کی رمی پھر وسطیٰ کی پھر عقبہ کی
واجب	واجب	واجب	سنت		

پانچویں بحث..... ارکان حج و عمرہ

ارکان حج..... ہمیں معلوم ہو چکا ہے کہ حنفیہ کے نزدیک حج کے صرف دو رکن ہیں وقوف عرفہ اور طواف زیارت، مالکیہ اور حنابلہ کے نزدیک چار ارکان ہیں، احرام، وقوف عرفہ، طواف زیارت اور سعی، شافعیہ کے نزدیک حج کے پانچ ارکان ہیں احرام، وقوف عرفہ، طواف، سعی اور حلق یا تقصیر۔

ارکان عمرہ..... حنفیہ کے نزدیک عمرہ کا ایک ہی رکن ہے اور وہ طواف بیت اللہ ہے۔
مالکیہ اور حنابلہ کے نزدیک تین ارکان ہیں احرام، طواف اور سعی، جبکہ شافعیہ کے نزدیک عمرہ کے چار ارکان ہیں، احرام، طواف، سعی اور حلق یا تقصیر۔
ملاحظہ..... حلق یا تقصیر، شافعیہ کے علاوہ جمہور کے نزدیک واجب ہے، رکن ہیں۔
میں ان امور کی تفصیلاً بحث کروں گا۔

پہلا مقصد..... احرام

احرام کی حقیقت..... احرام کی حقیقت حرمت میں داخل ہونا ہے، یہاں احرام سے مراد اعمال حج یا عمرہ میں داخل ہونے کی نیت ہے، یا مخصوص حرمتوں میں داخل ہونا یعنی اس کا التزام کرنا ہے، جب احرام تمام ہو جائے پھر جن اعمال کے لئے احرام باندھا ان کے لئے بغیر احرام سے نہیں نکل سکتا، اگر احرام فاسد کر دیا تو اس کی قضاء واجب ہوگی، اگر وقوف عرفہ فوت ہو جائے تو عمرہ سے اسے تمام کیا جائے، اگر حاجی محصر (روک دیا گیا اس پر آگے بڑھنے پر پابندی لگا دی گئی) ہو گیا اور حج مکمل کرنے سے اسے روک دیا گیا تو ہدی ذبح کرے اور حج کی قضاء کرے۔

اس مقصد میں مندرجہ ذیل امور پر گفتگو ہوگی، وہ امور جن سے کوئی شخص محرم ہو جاتا ہے، احرام کی کیفیت، فلاں کی طرح احرام کا ہونا (کسی کے احرام پر اپنے احرام کو معلق کرنا) احرام کی جگہ، احرام کا زمانہ، احرام باندھنے والا کیا کرے، حج یا عمرہ یا دونوں کا احرام، احرام کے ساتھ احرام کا اضافہ، عمرہ کوچ میں داخل کرنا اور اس کے برعکس یعنی حج کو عمرہ میں داخل کرنا اور احرام فسخ کرنا۔

پہلی چیز..... اس میں کوئی اختلاف نہیں کہ جب حج یا عمرہ کی نیت کی قول و فعل سے نیت کو ملا لیا جو کہ احرام کی خصوصیت ہے تو اس سے محرم ہو جائے گا، یعنی حج کی نیت کرتے ہوئے تلبیہ کہے یا عمرہ کی نیت ہو یا دونوں کی۔

شافعیہ، حنابلہ اور مالکیہ کے راجح قول کے مطابق احرام محض نیت سے منعقد ہو جاتا ہے، البتہ مالکیہ کے نزدیک تلبیہ ترک کرنے سے دم واجب ہوگا۔ نیت کے سلسلے ہونے کے لئے کپڑوں کو اتار دینا احرام کے ساتھ میں سے ہے۔ رہی بات قول و فعل (تلبیہ اور احرام باندھنے سے) کو نیت سے ملا لینے کی تو حنفیہ کہتے ہیں، محض نیت کر لینا احرام کی شروعات میں سے نہیں ہے جب تک کہ تلبیہ نہ کہے، یعنی احرام کا ثبوت محض نیت سے نہیں ہوتا جب تک نیت کے ساتھ قول و فعل کا اقرار نہ ہو اور یہ احرام کی خصوصیات اور اس کے دلائل میں سے ہے، حنفیہ کے نزدیک نیت حج کا رکن نہیں، بلکہ شرط ہے، چنانچہ جب نیت کرتے ہوئے تلبیہ کہا تو حنفیہ کے نزدیک محرم ہو گیا۔

مالکیہ..... احرام ایسی نیت سے منعقد ہوتا ہے جو قول و فعل سے ملی ہو اور وہ قول و فعل حج کے متعلق ہو جیسے تلبیہ، بل پڑنا،

الفقه الاسلامی وادلتہ..... جلد سوم ۴۲۰..... ابواب الحج
لیکن مالکیہ کے ہاں راجح یہ ہے کہ محض نیت سے احرام منعقد ہو جاتا ہے، تلبیہ چھوڑنے کی صورت میں دم لازم ہوگا، نیت کے وقت سلسلے ہوئے کپڑوں کو اتارنا لازمی ہے۔

شوافعیہ اور حنابلہ..... احرام یہ ہے کہ اعمال حج میں داخل ہونے کی نیت کی جائے، احرام بغیر نیت کے منعقد نہیں ہوتا اگر صرف نیت کی اور تلبیہ نہ کہا تو بھی کافی ہے، اگر بغیر نیت کے تلبیہ کہہ دیا تو احرام منعقد نہیں ہوگا، تلبیہ کے ساتھ نیت کا ملانا شرط نہیں، چونکہ تلبیہ اذکار میں سے ہے، لہذا تلبیہ حج میں یقیناً اذکار کی طرح واجب نہیں ہوگا۔

حاصل..... یہ ہے کہ جمہور کے نزدیک احرام نیت سے منعقد ہوتا ہے، حنفیہ کے نزدیک محض نیت کر لینے سے احرام منعقد نہیں ہوتا بلکہ ضروری ہے کہ نیت قول و فعل (تلبیہ اور راستے پر چل پڑنا وغیرہ) کے ساتھ ملی ہوگی۔ ①
احرام نیت کے بغیر صحیح نہیں اس کی دلیل حضور نبی کریم صلی اللہ علیہ وسلم کی حدیث ہے۔ ”اعمال کا دار و مدار نیت پر ہے ہر شخص کے لئے وہی ہے جس کی وہ نیت کرتا ہے۔“ ② عقلی وجہ یہ ہے کہ حج عبادت محضہ ہے لہذا نیت کے بغیر صحیح نہیں جیسے نماز اور روزہ۔

نیت کا محل..... نیت کا محل: دل ہے، اور احرام دل کی نیت کو کہتے ہیں، اکثر علماء کے نزدیک نیت کا نطق کر لینا افضل ہے، چونکہ حضرت انس رضی اللہ تعالیٰ عنہ کی روایت ہے کہ میں نے رسول کریم صلی اللہ علیہ وسلم کو فرماتے سنا ہے۔ کہ ”لیبک بحجة وعمرة“ میں حج و عمرہ کا تلبیہ کہتا ہوں۔ ③

نیت کے الفاظ..... ان الفاظ میں نیت کرے:

نویت الحج او العمرة واحرمت به اوبها الله تعالى

یا یوں کہے:

اللهم انی ارید الحج او العمرة فیسره لی وتقبله منی

اور جب قرآن کا ارادہ کرے تو یوں کہے:

اللهم انی ارید والعمرة والحج

پھر حنفیہ کے نزدیک نماز کے بعد تلبیہ کہنا واجب ہے چونکہ نبی کریم صلی اللہ علیہ وسلم نے نماز کے بعد تلبیہ کہا ہے، جمہور کے نزدیک نیت کے ساتھ تلبیہ کہنا مستحب ہے۔

اگر کسی دوسرے شخص کی طرف سے حج یا عمرہ کر رہا ہو تو ان الفاظ میں نیت کرے:

نویت الحج او العمرة عن فلان واحرمت به اوبها الله تعالى

اگر حج افراد کرنا چاہتا ہو تو تلبیہ میں حج کی نیت کرے، چونکہ حج عبادت ہے اور اعمال کا دار و مدار نیت پر ہوتا ہے۔

تلبیہ کے کلمات..... سابقہ بحث میں گزر چکا ہے تلبیہ کے الفاظ یہ ہیں:

لیبک اللهم لیبک لیبک لاشریک لک لیبک، ان للحمد والنعمة لک والملك لاشریک لک

یہ تلبیہ رسول اللہ صلی اللہ علیہ وسلم سے منقول ہے، ان کلمات میں سے کس لفظ کو چھوڑنا جائز نہیں، چونکہ یہ کلمات راویان کے اتفاق سے

①..... البدائع ۱/۲، فتح القدیر ۲/۱۳۳، اللباب ۱/۱۷۹، القوانین الفقیہیہ ص ۱۳۱ الشرح الصغیر ۲/۱۶، مغنی المحتاج

۱/۱۷۱، المہذب ۱/۲۰۳، غایۃ الممتہی ۱/۳۶۵، المجموع ۷/۲۶۶، المغنی ۳/۲۸۱، ② رواہ البخاری و مسلم عن عمر رضی

الله تعالیٰ عنہ۔ ③ رواہ مسلم۔

منقول ہیں، لہذا ان میں کمی نہیں کی جائے گی، اگر ان میں اضافہ کر دیا تو بلا کراہت جائز ہے۔

دوسری چیز: احرام کی کیفیت، تعین، اطلاق، احالہ اور شرط لگانا..... افضل یہ ہے کہ محرم حج یا عمرہ یا دونوں کی تعین کرے، مطلق حج سے تعین افضل ہے، ❶ چونکہ نبی کریم صلی اللہ علیہ وسلم نے صحابہ کرام کو معین مناسک کا حکم دیا تھا۔ چنانچہ حضرت عائشہ رضی اللہ عنہا کی روایت ہے کہ آپ صلی اللہ علیہ وسلم نے فرمایا: تم میں سے جو شخص حج اور عمرہ کا احرام باندھنا چاہے وہ احرام باندھ لے، جو صرف حج کا احرام باندھنا چاہتا ہے وہ بھی باندھ لے اور جو شخص صرف عمرہ کا احرام باندھنا چاہتا ہے وہ بھی باندھ لے۔ ❷

حنفیہ..... حنفیہ کی رائے ہے کہ اگر کسی شخص نے حج کا احرام باندھا اور اس نے حج اسلام کی تعین نہ کی حالانکہ اس پر حج اسلام واجب ہو تو اتھمانا حج اسلام واقع ہوگا، چونکہ ظاہری حالت سے یہی معلوم ہوتا ہے کہ جب اس نے احرام باندھا ہے تو نفل حج کے لئے احرام نہیں باندھا ہوگا، کہ فرض حج اس کے ذمہ میں باقی رہے، لہذا اس کے حال کی دلالت کی وجہ سے اس کے حج کو حج اسلام قرار دیا جائے گا، لہذا مطلق ہونے کی صورت میں تعین ہوگی، جیسے رمضان کے روزہ میں ہوتا ہے، اور اگر نفل حج کی نیت کی تو نفل حج ہوگا، چونکہ حال کی دلالت تعین کے ہوتے ہوئے سود مند نہیں ہوتی۔

شافعیہ..... بھی حنفیہ کی طرح رائے رکھتے ہیں کہ انعقاد حج کے لئے تعین شرط نہیں، اگر کسی شخص کے ذمہ فرض حج ہو اور وہ فرض حج کے لئے احرام باندھے تو فرض حج ہوگا۔

معین کر کے احرام منعقد ہو جاتا ہے یعنی حج کی نیت کرے یا عمرہ کی نیت کرے یا دونوں کی نیت کرے یہ بالا جماع ہے، اس کی دلیل حضرت عائشہ رضی اللہ عنہا کی سابقہ حدیث بھی ہے، اسی طرح مطلق کی صورت میں بھی منعقد ہو جاتا ہے، مثلاً تین اقسام حج عمرہ یا دونوں کی نیت کرے، یا صرف اتنا کہنے پر اکتفا کرے کہ ”میں نے احرام باندھا“ اس کی دلیل امام شافعی رحمۃ اللہ علیہ کی روایت ہے کہ حضور نبی کریم صلی اللہ علیہ وسلم اور آپ کے صحابہ گھروں سے نکلے اور احرام باندھا پھر وحی کے انتظار میں رہے، چنانچہ آپ نے حکم دیا کہ جس شخص کے پاس ہدی کا جانور نہ ہو وہ اپنے احرام کو عمرہ کے لئے مقرر کرے اور جس شخص کے پاس ہدی ہو وہ اپنے احرام کو حج کے لئے بنا دے۔

مطلق احرام کی صورت میں، حنفیہ..... کہتے ہیں جب تک بیت اللہ کے طواف کا ایک چکر نہیں لگایا تو حج و عمرہ میں سے جسے چاہے کر گزرے، اگر ایک چکر لگایا تو اس کا احرام عمرہ کے لئے ہوگا، چونکہ طواف عمرہ کا رکن ہے جبکہ طواف قدوم سنت ہے، لہذا طواف کو عمرہ کا رکن قرار دینا اولیٰ ہے جبکہ عمرہ جس طرح قصد و ارادہ کرنے سے متعین ہو جاتا ہے اس طرح نفل سے بھی متعین ہو جاتا ہے۔

مالکیہ..... کہتے ہیں جس شخص نے نیت احرام کو مبہم رکھا اور حج و عمرہ میں سے کسی چیز کی تعین نہ کی تو اس کی تعین کو حج کے لئے مقرر کرنا مستحب ہے اور حج افراد ہوگا، قیاس کا تقاضا یہ ہے کہ اس کی نیت کو حج قرآن کی طرف پھیرا جائے چونکہ یہ دو طرح کے اعمال پر مشتمل ہوتا ہے۔ جیسے بھولنے والا یہی تعین کر سکتا ہے۔

شافعیہ و حنابلہ..... کہتے ہیں جس شخص نے حج کے مہینوں میں مطلق احرام باندھا تو مناسک میں سے جس کی چاہے تعین کرے، پھر اعمال میں مشغول ہو، اگر کسی شخص نے طواف کیا پھر طواف کو حج کے لئے قرار دیا تو اس کا طواف شافعیہ کی نزدیک طواف قدوم ہوگا، اگر حج کے مہینوں کے علاوہ میں احرام و مطلق رکھا تو شافعیہ کے نزدیک احرام عمرہ کا منعقد ہوا مشہور قول کے مطابق اسے حج کا نہیں قرار دیا جاسکتا۔

❶ البدائع ۲/۱۶۳، الشرح الصغير ۲/۲۵۱، المہذب ۱/۲۰۵، معنی المحتاج ۱/۶۷، المغنی ۳/۲۸۴، متفق علیہ عن

الفقہ الاسلامی وادلتہ..... جلد سوم ابواب الحج

حنابلہ کے ہاں اولیٰ وفضل یہ ہے کہ احرام کو عمرہ کا قرار دیا جائے چونکہ اگر احرام حج کو مہینوں کے علاوہ میں ہو تو احرام کو حج کا قرار دینا مکروہ ہے یا ممنوع ہے، کراہت کا قول حنابلہ کے نزدیک زیادہ راجح ہے، اگر احرام مطلق حج کے مہینوں میں ہو تو عمرہ کا قرار دینا زیادہ مناسب ہے، چونکہ حنابلہ کے نزدیک حج تمتع افضل ہے، چونکہ جب حضرت ابو موسیٰ رضی اللہ تعالیٰ عنہ نے اسی قسم کا احرام باندھا جس قسم کا رسول اللہ صلی اللہ علیہ وسلم نے باندھا ہے تو آپ صلی اللہ علیہ وسلم نے انہیں حکم دیا کہ اس احرام کو عمرہ کا احرام قرار دو۔

احرام کو کسی دوسرے کے احرام کے ساتھ معلق کرنا یا احرام کو مبہم رکھنا..... احرام کو مبہم رکھنا صحیح ہے، مثلاً کوئی شخص اس طرح احرام باندھے کہ جس طرح فلاں نے احرام باندھا ہے اسی قسم کا احرام اس کا بھی ہو، اس کی دلیل حضرت ابو موسیٰ رضی اللہ عنہ کی حدیث ہے کہ میں رسول اللہ صلی اللہ علیہ وسلم کی خدمت میں حاضر ہوا، آپ صلی اللہ علیہ وسلم نے فرمایا: تم نے کس قسم کا احرام باندھا ہے؟ میں نے عرض کیا: میں نے اسی قسم کا احرام باندھا ہے جس قسم کا احرام رسول اللہ صلی اللہ علیہ وسلم نے باندھا ہے، فرمایا: بہت اچھا، چنانچہ آپ صلی اللہ علیہ وسلم نے مجھے حکم دیا میں نے بیت اللہ کا طواف کیا اور صفا مروہ کی سعی کی پھر فرمایا: حلال ہو جاؤ۔ ❶ اگر فلاں شخص جس کا احرام مشروط ہو اس نے احرام نہ باندھا ہو تو شرط لگانے والے کا احرام مطلق ہوگا، اگر موت کی وجہ سے اس کے احرام کی معرفت دشوار ہو تو احرام کا حکم بھول جانے والے کے حکم کی طرح ہوگا۔

بھول جانے کا حکم..... جب کسی شخص نے مناسک کے لئے احرام باندھا پھر تعین بھول گیا کہ آیا حج کی تعین کی تھی یا عمرہ کی یا دونوں کی اور یہ کیفیت طواف سے پہلے پیش آئے تو حنابلہ کے نزدیک جس کی چاہے تعین کرے، جبکہ مالکیہ، حنفیہ اور شافعیہ کے نزدیک حج قرآن ہوگا، چونکہ وہ یقینی طور پر احرام کے ساتھ متصل ہو چکا ہے، لہذا حج و عمرہ دونوں کے مناسک بجالاتے تاکہ مشروع سے نکل سکے، لہذا وہ حج کے افعال بجالاتے حج سے حج سے بری الذمہ ہو جائے گا، البتہ عمرہ سے بری الذمہ نہیں ہوگا چونکہ اس نے احرام حج کے لئے باندھا ہے، حج پر عمرہ کو داخل کرنا ممنوع ہے اور البتہ دم نہیں ہوگا، صرف حج سے بری الذمہ ہوگا، جبکہ مالکیہ کے نزدیک اس پر ازسرنو نیت کرنا واجب ہے۔

دونوں آراء کا منشاء اختلاف یہ ہے کہ آیا حج فسخ ہو کر عمرہ ہو جاتا ہے یا نہیں چنانچہ حنابلہ کے نزدیک یہ جائز ہے جبکہ جمہور کے نزدیک جائز نہیں۔

احرام میں شرط لگانا..... ❷ شافعیہ اور حنابلہ نے احرام میں شرط لگانے کو جائز قرار دیا ہے، یعنی کوئی شخص یہ شرط لگائے کہ مرض وغیرہ کی وجہ سے وہ حلال ہو جائے گا، بغیر شرط کے احرام سے حلال ہونا جائز نہیں، اس کی دلیل ابن عباس رضی اللہ تعالیٰ عنہ کی حدیث ہے کہ ضباعہ بنت زبیر رضی اللہ تعالیٰ عنہا نے عرض کی: یا رسول اللہ! میں بیمار عورت ہوں اور حج کرنا چاہتی ہیں، آپ مجھے کیا حکم دیتے ہیں۔ آپ صلی اللہ علیہ وسلم نے فرمایا: احرام باندھو اور شرط لگا لو کہ یا اللہ میرے حلال ہونے کی جگہ وہی ہوگی جہاں تو مجھے روک دے گا، راوی کہتا ہے چنانچہ ضباعہ رضی اللہ عنہ نے حج پالیا۔ ❸

امام ابو حنیفہ اور امام مالک رحمۃ اللہ علیہ..... کہتے ہیں حج میں شرط لگانا صحیح نہیں چونکہ ابن عمر رضی اللہ تعالیٰ عنہ کی یہی رائے تھی، ان حضرات ائمہ کرام کے نزدیک ضباعہ رضی اللہ تعالیٰ عنہا کا واقعہ جزئی واقعہ ہے اور انہی کے ساتھ مخصوص ہے، منشاء اختلاف یہ ہے کہ آیا شرط کا خطاب فرد واحد کے لئے تھا یا عام تھا۔

❶..... متفق علیہ. (شرح مسلم ۱۹۸/۸) ❷ دیکھئے نیل الاوطار ۳۰۸/۳ المغنی ۲۸۲/۳. رواہ الجماعة الا البخاری۔ (نیل

دو حجوں یا دو عمروں کا احرام

حنا بلہ..... حنا بلہ کے نزدیک جس شخص نے دو حجوں کے لئے احرام باندھا یا دو عمروں کے لئے احرام باندھا ان میں سے ایک حج یا ایک عمرہ کے لئے احرام منعقد ہوگا اور دوسرا لغو ہو جائے گا۔ چونکہ دو حج مستقلاً دو عبادتیں ہیں یکبارگی انہیں بجالانا ناممکن نہیں لہذا احرام بھی صحیح نہیں ہوگا یہ ایسا ہی ہے جیسے دو نمازوں کے لئے یکبارگی تکبیر تحریمہ کہی جائے، اگر کسی شخص نے حج یا عمرہ فاسد کر دیا تو اس کی قضاء لازم نہیں ہوگی۔

امام ابو حنیفہ، امام مالک اور امام شافعی رحمہم اللہ..... کہتے ہیں: دو حجوں یا دو عمروں کے لئے احرام منعقد ہو جائے گا اور اس پر ایک کی قضاء واجب ہوگی (یعنی ایک تو ادا ہو جائے گا دوسرے کی قضاء کرنی پڑے گی) چونکہ اس نے احرام تو باندھا مگر اسے مکمل نہ کر سکا۔ اگر اس نے جس کی نیت کی تھی اسے فاسد کر دیا تو دونوں کی قضاء لازم ہوگی چونکہ جب دونوں کا احرام صحیح تھا تو دونوں کی قضاء بھی کرنی ہوگی۔

تیسری چیز..... احرام کی جگہ اور احرام کا وقت

احرام کی جگہ میقات ہے، احرام کا وقت، حج کا وقت یا عمرہ کا وقت ہے ان دونوں امور پر تیسری بحث کے ذیل میں سیر حاصل گفتگو ہو چکی ہے۔ اس بحث میں وضاحت ہو چکی ہے کہ عمرہ کا وقت پورا سال ہے اور اس سے عید کا دن اور ایام تشریق حنیفہ اور مالکیہ کے نزدیک مستثنیٰ ہیں۔ حج کا وقت تین مقررہ مہینے میں یعنی شوال، ذوالقعدہ اور عشرہ ذوالحجہ، جبکہ مالکیہ کے نزدیک ذوالحجہ کا پورا مہینہ ہے، میقات کے متعلق لوگوں کی تین قسمیں ہیں۔

پہلی قسم: اہل آفاق..... یہ وہ لوگ ہیں جن کے ٹھکانے میقات سے باہر ہوں، میقات سے مراد وہ پانچ جگہیں ہیں جو رسول کریم صلی اللہ علیہ وسلم نے مقرر فرمائی ہیں۔ یعنی ذوالحلیفہ اہل مدینہ کے لئے، جحفہ اہل شام کے لئے، قرن منازل اہل نجد کے لئے، یلملم اہل یمن کے لئے اور ذات عرق اہل عراق کے لئے۔

دوسری قسم: اہل حل..... یہ وہ لوگ ہیں جو میقات کے اندر اور حرم سے باہر رہتے ہوں جیسے اہل بستان بنی عامر وغیرہم، ان لوگوں کا میقات ان کے گھر ہیں یا حل ہے جہاں سے چاہیں وہ جگہ ان کے لئے میقات ہے۔

تیسری قسم: اہل مکہ..... اہل مکہ یعنی اہل حرم کا میقات حج کے لئے حرم ہے اور عمرہ کے لئے حل ہے، چنانچہ مکہ کا اپنے والد حج کے لئے اپنے گھر سے احرام باندھے گا یا حرم سے جہاں سے چاہے باندھے، اور عمرہ کے لئے مقام تنعیم سے یعنی حل سے باندھے گا۔

چوتھی چیز..... احرام کے خواہاں کے افعال

جب کوئی شخص احرام کا ارادہ کرے تو وہ تمام سنتیں بجالائے جن کا ذکر اعمال حج کی بحث میں ہو چکا ہے، ان میں سے اہم اہم مندرجہ ذیل ہیں، ① رہی بات محرم کے ممنوعات سے بچنے کی یعنی سلعے ہوئے لباس سے اجتناب، جنوتوں سے اجتناب وغیرہا تو ان کا بیان محظورات احرام میں آئے گا انشاء اللہ۔

①..... فصح القدیر ۲/۱۳۳، اللباب ۱/۱۷۹، القوانین الفقہیة ص ۱۳۱ الشرح الصغير ۲/۲۹۲ مغنی المحتاج ۱/۷۸، المہذب ۲۰۳/۱۔ المجموعہ ۴/۲۱۱، المغنی ۳/۲۷۰۔

الفقه الاسلامی وادلتہ..... جلد سوم ۴۲۴ ابواب الحج

(۱)..... صفائی ستھرائی کے لئے غسل کرے یا وضو کرے، البتہ غسل کرنا افضل ہے، چونکہ غسل سے کامل صفائی حاصل ہوتی ہے، دوسری وجہ یہ بھی ہے کہ رسول کریم صلی اللہ علیہ وسلم نے احرام کے لئے غسل کیا ہے، ❶ یہ غسل نفاذت کے لئے تھا طہارت کے لئے نہیں تھا، اسی لئے حائضہ عورت اور نفاس والی عورت یہ والا غسل کرے گی چونکہ ابن عباس رضی اللہ تعالیٰ عنہ کی مرفوع حدیث ہے کہ ”حیض و نفاس والی عورت غسل کرے اور پھر احرام باندھے حج کے سبھی افعال بجالائے البتہ طواف زیارت نہ کرے۔“ ❷ چنانچہ رسول کریم صلی اللہ علیہ وسلم نے اسماء بنت عمیس رضی اللہ تعالیٰ عنہا کو غسل کا حکم دیا درحالیکہ وہ حالت نفاس میں تھیں۔ ❸

مذکورہ بالا دلائل سے معلوم ہوا کہ احرام کے وقت غسل عورتوں کے لئے مشروع ہے جسے مردوں کے لئے مشروع ہے، چونکہ احرام بھی افعال حج میں سے ہے لہذا عورتوں کے لئے زیادہ مؤکد ہوگا۔

احرام کے لئے غسل کرنا متفق علیہ ہے اگر کوئی شخص پانی نہ پائے تو شافعیہ کے نزدیک تیمم کرے چونکہ غسل قربت اور نفاذت کے لئے کیا جائے گا جب ان میں سے ایک چیز معتذر ہو تو دوسری باقی رہے گی، چونکہ تیمم غسل واجب کا نائب ہے، لہذا مندوب کا نائب بطریق اولیٰ ہوگا اگر اتنا پانی پائے جو وضو کے لئے تو کافی ہو لیکن غسل کے لئے ناکافی ہو تو وضو کر لے اور غسل کے لئے تیمم کرے۔

ابن قدامہ کی رائے میں ایسے شخص کے لئے تیمم مسنون نہیں چونکہ اس کے لئے تو بس غسل کرنا مسنون ہے، لہذا پانی کی عدم دستیابی کی صورت میں تیمم مستحب نہیں ہوگا جیسے جمعہ کے لئے تیمم مستحب نہیں، واجب اور مسنون میں فرق یہ ہے کہ واجب نماز کی اباحت کے لئے ہے اور اس جگہ تیمم قائم مقام ہو جاتا ہے جبکہ مسنون میں غرض نفاذت حاصل کرنی ہوتی ہے اور بدبو ختم کرنی ہوتی ہے جبکہ نفاذت تیمم سے حاصل نہیں ہوتی۔

بلکہ تیمم تو پراگندگی میں اور اضافہ کرتا ہے، باوجود ابن قدامہ کی اس رائے کے حنا بلہ کے ہاں راجح یہی ہے کہ پانی کی عدم دستیابی کی صورت میں احرام کے لئے تیمم کرنا جائز ہے۔

میل، پراگندگی، غبار اور آلودگی وغیرہ دور کر کے نفاذت حاصل کرنا مستحب ہے اسی طرح، بدبو ختم کرنا، بغلوں کے بال لینا، مونچھیں ترشوانا، ناخن کاٹنا، زریں ناف بال صاف کرنا اور بالوں میں کنگھی کرنا بھی مستحب ہے، چونکہ احرام کے لئے غسل کرنا اور خوشبو لگانا مسنون ہے لہذا یہ امور بھی مسنون ہوں گے جیسے جمعہ کے لئے مسنون ہیں۔

۲..... مرد سہلے ہوئے کپڑے اتار دے، اور دو صاف ستھرے کپڑے پہنے، ایک تہبند اور دوسری چادر ہو دونوں نئے ہوں یا دھوئے ہوئے ہوں، دو جوتے ہوں، چون نبی کریم صلی اللہ علیہ وسلم نے فرمایا: تمہیں چاہے کہ تہبند اور چادر سے احرام باندھو اور دو جوتے، اگر دو جوتے نہ ہوں تو موزے پہن لے اور موزے ٹخنوں سے کے نیچے سے کاٹ دے۔ ❶ امام احمد رحمۃ اللہ علیہ نے کے مشہور مذہب میں کاٹنا ضروری نہیں۔ ابن عباس رضی اللہ عنہ کی حدیث کی وجہ سے کہ ”جو شخص دو جوتے نہ پائے وہ دو موزے پہن لے۔“

عورت با اتفاق فقہاء احرام میں چہرے کو کھلا رکھے گی، اگر مردوں کے قریب سے گزرنے کی وجہ سے عورت کو چہرہ ڈھانپنے کی ضرورت پڑے تو حنا بلہ کے نزدیک سر کے اوپر سے چہرے پر کپڑا لٹکانے چنانچہ حضرت عائشہ رضی اللہ تعالیٰ عنہا اور دوسری احرام باندھی ہوئی عورتوں نے رسول اللہ صلی اللہ علیہ وسلم کے ہمراہ ایسا ہی کیا۔ ❷

۳..... جمہور کے نزدیک احرام باندھنے سے پہلے بدن کو خوشبو لگائے، کپڑے کو خوشبو نہ لگائے یہ حنفیہ اور حنا بلہ کے نزدیک ہے، چونکہ کپڑا بدن سے الگ ہے، جبکہ امام شافعی رحمۃ اللہ علیہ کے نزدیک کپڑے کو بھی خوشبو لگائے، اس کی دلیل حضرت عائشہ رضی اللہ تعالیٰ عنہا کی

❶ رواہ الدارمی و الترمذی۔ ❷ رواہ ابو داؤد و الترمذی۔ ❸ رواہ مسلم عن جابر۔ ❹ رواہ احمد بن حنبل عن ابن عمر۔ ❺ متفق علیہ یہ حدیث ابن عمر رضی اللہ تعالیٰ عنہ کی حدیث کے لئے ناخ ہوگی۔

حدیث ہے کہ میں نبی کریم صلی اللہ علیہ وسلم کو احرام باندھتے وقت اچھی سے اچھی خوشبو لگایا کرتی تھی ❶ یعنی احرام کے وقت خوشبو لگاتی تھیں، احرام باندھنے کے بعد خوشبو کے اثر کے باقی رہنے میں کوئی گناہ نہیں، چنانچہ صحیحین میں حضرت عائشہ رضی اللہ تعالیٰ عنہا کی روایت ہے کہ گویا میں رسول اللہ صلی اللہ علیہ وسلم کی مانگ میں مشک کی سفیدی دیکھ رہی ہوں۔

مالکیہ..... کے نزدیک خوشبو نہ لگائے، بلکہ ان کے نزدیک غسل سے پہلے اور غسل کے بعد خوشبو لگانا مکروہ ہے چونکہ خوشبو کا اثر بدن میں باقی رہتا ہے، چنانچہ روایت ہے کہ ایک شخص نبی کریم صلی اللہ علیہ وسلم کی خدمت میں حاضر ہوا اس نے عرض کی: یا رسول اللہ! اس شخص کے بارے میں آپ کی کیا رائے ہے جو احرام باندھے دریاں حاکمہ وہ خوشبو میں معطر ہو؟ نبی کریم صلی اللہ علیہ وسلم تھوڑی دیر خاموش رہے پھر فرمایا۔ خوشبو ہموڈالو، تین بار فرمایا، اور جبہ اتار دو، اور وہی افعال اپنے عمرہ میں کرو جو اپنے حج میں کرتے ہو ❷ دوسری وجہ یہ ہے کہ ابتداء میں خوشبو لگانا ممنوع ہے لہذا اس کا باقی رہنا بھی ممنوع ہے۔

فتویٰ..... البتہ ظاہر یہی ہے کہ احرام سے پہلے خوشبو لگانا جائز ہے، چونکہ جبے والے کا قصہ ۸ھ میں جعراندہ سے کئے ہوئے عمرہ کا ہے جو حنین کے بعد ہوا تھا، جبکہ حضرت عائشہ رضی اللہ تعالیٰ عنہا کی حدیث حجۃ الوداع سے متعلق ہے اور حجۃ الوداع ۱۰ھ میں ہوا، لہذا حضرت عائشہ رضی اللہ تعالیٰ عنہا کی حدیث ناسخ ہے اور جبہ والی حدیث منسوخ ہے، رہی یہ بات کہ ابن عمر رضی اللہ تعالیٰ عنہ خوشبو لگانے سے منع فرماتے تھے تو ان کے لئے نبی کریم صلی اللہ علیہ وسلم کا فعل حجت ہے۔

مہندی..... شافعیہ اور حنابلہ کے نزدیک عورت کا مہندی لگانا منسوخ ہے، چنانچہ عورت پہنچے تک ہاتھوں کو مہندی لگائے، چونکہ ابن عمر رضی اللہ تعالیٰ عنہ سے مروی ہے کہ عورت کے لئے مہندی لگانا منسوخ ہے۔

❸..... احرام کی دو رکعتیں غسل کے بعد اور احرام باندھنے سے پہلے بالاتفاق پڑھی جائیں گی، جبکہ مالکیہ اور حنابلہ کے نزدیک احرام فرض نماز کے بعد باندھے، پہلے مذہب کی دلیل شیخین کی روایت ہے۔ ”نبی کریم صلی اللہ علیہ وسلم نے ذوالحلیفہ میں دو رکعتیں پڑھیں اور پھر احرام باندھا۔“ ❹ مکروہ اوقات میں حرم مکہ کے علاوہ کہیں اور یہ دو رکعتیں حرام ہیں۔ پہلی رکعت میں سورہ الکافرون اور دوسری رکعت میں سورہ الاخلاص پڑھنا منسوخ ہے۔

حنابلہ کی نزدیک فرض نماز کے بعد احرام باندھنا اوٹی و افضل ہے ان کی دلیل ابوداؤد اور اثرم کی روایت ہے جو سعید بن مسیب اور ابن عباس رضی اللہ عنہما کی سند سے مروی ہے۔ کہ ”نبی کریم صلی اللہ علیہ وسلم جب نماز سے فارغ ہوئے تب احرام باندھا۔ حنابلہ کے نزدیک نماز کے بعد احرام باندھنا جائز ہے یا جب اپنی سواری پر براجمان ہو جائے تب باندھے یا جب سواری چلنے لگے باندھے، جب سواری پر بیٹھ جائے تو تلبیہ کہے۔

مالکیہ اور شافعیہ کے نزدیک افضل یہ ہے کہ جب سواری چل پڑے تب احرام باندھے، ان کی دلیل شیخین کی روایت ہے، یا اس وقت احرام باندھے جب پیادہ اپنی راہ پر چل پڑے اس کی دلیل مسلم کی روایت ہے کہ حضرت جابر رضی اللہ عنہ کہتے ہیں: رسول کریم صلی اللہ علیہ وسلم نے ہمیں حکم دیا کہ جب ہم چل پڑیں احرام باندھیں۔

۵: حنفیہ..... کے نزدیک تلبیہ نماز کے بعد پڑھے، چونکہ نبی کریم صلی اللہ علیہ وسلم نے نماز کے بعد تلبیہ پڑھا ہے۔ ❶

یہی افضل ہے، اور جب سواری پر جم کر بیٹھ جائے تلبیہ پڑھے، پھر نیت کرے اگر حج افراد کے لئے احرام باندھنا چاہتا ہو تو تلبیہ سے

❶..... رواہ البخاری ومسلم والنسائی حین اراد الا حرام۔ ❷ متفق علیہ عن یعلیٰ بن امیہ۔ ❸ نصب الراية ۳/۲۰۔ ❹ اخرجہ

الترمذی والنسائی عن ابن عباس۔

حج کی نیت کرے چونکہ یہ عبادت ہے اور اعمال کا دار و مدار نیت پر ہے۔

شافعیہ..... کے نزدیک نیت کے ساتھ ہی تلبیہ پڑھے، ان کی دلیل مسلم رحمۃ اللہ علیہ کی نیت ہے۔ کہ ”جب تم منیٰ کی طرف جاؤ تو حج کے لئے تلبیہ کہو“ اعتبار نیت کا ہے تلبیہ کا نہیں، اگر تلبیہ ایسی چیز کا پڑھ دیا جس کی نیت نہیں کی مثلاً تلبیہ عمرہ کا پڑھ دیا حالانکہ اس نے نیت حج کی کری ہو تو اعتبار اسی کا ہوگا جس کی نیت کی ہو۔

مالکیہ اور حنابلہ..... کے نزدیک اس وقت تلبیہ کہے جب سواری پر جم کر بیٹھ جائے یا زیادہ ہو تو جب چلنا شروع کر دے، ان کی دلیل بخاری کی روایت ہے جو حضرت انس اور ابن عمر رضی اللہ تعالیٰ عنہما سے مروی ہے کہ جب نبی کریم صلی اللہ علیہ وسلم سواری پر سوار ہوئے اور جم کر بیٹھ گئے تو اس وقت تلبیہ پڑھا۔ ”ابن عباس رضی اللہ تعالیٰ عنہ کی روایت ہے کہ رسول کریم صلی اللہ علیہ وسلم نے اس وقت احرام واجب کیا جب آپ نماز سے فارغ ہو چکے۔ اور جب سواری پر جم کر بیٹھ گئے اور سواری آپ کو لے کر کھڑی ہوئی تو آپ نے تلبیہ پڑھا۔“
راستے بھی جب بھی نشیب آئے تلبیہ پڑے، بلندی پر چڑھے تلبیہ پڑھے، جب بھی کئی نئی بات ہو تلبیہ پڑھے، قافلوں سے ملاقات ہو تلبیہ پڑھے، نمازوں کے بعد تلبیہ پڑھے جب کسی دوسرے کو تلبیہ پڑھتے سنے تو یہ بھی تلبیہ پڑھے۔

کثرت سے تلبیہ پڑھنا مستحب ہے، احرام باندھتے وقت باواز بلند تلبیہ پڑھنا مستحب ہے البتہ زیادہ آواز بلند نہ کرے، عورتیں بلند آواز سے تلبیہ نہ پڑھیں، چنانچہ نبی کریم صلی اللہ علیہ وسلم نے فرمایا: افضل حج وہ ہے جس میں باواز بلند تلبیہ پڑھا جائے اور جانور کا خون بہایا جائے۔ ①

کلمات تلبیہ..... تلبیہ کے کلمات یہ ہیں جیسا کہ پہلے گزر چکے ہیں:

لبيك اللهم لبيك لبيك لا شريك لك لبيك ان الحمد والنعمة لك والملك لا شريك لك
مستحب یہ ہے کہ ان میں اضافہ نہ کیا جائے اگر اضافہ کر دیا تو یہ بھی جائز ہے، چنانچہ حنفیہ کے نزدیک جب نیت کر کے تلبیہ کہہ دیا تو گویا اس کا احرام منعقد ہو چکا۔

تلبیہ کب منقطع کرے؟..... مالکیہ کے نزدیک حاجی جب طواف میں لگ جائے تو تلبیہ منقطع کر دے، اور سعی کے بعد پھر شروع کر دے، حتیٰ کہ عرفہ کے دن زوال آفتاب تک پڑھتا رہے اس کی دلیل حضرت علی اور ام سلمہ رضی اللہ تعالیٰ عنہما کی روایت ہے کہ یہ دونوں عرفہ کے دن زوال آفتاب تک تلبیہ پڑھتے رہتے تھے۔ مالکیہ کے علاوہ جمہور کے نزدیک عید کے دن جمرہ عقبہ کی رمی میں شروع ہوتے وقت تلبیہ منقطع کر دے، یعنی پہلی آنکری مارتے ہی تلبیہ پڑھنا ترک کر دے، چونکہ نبی کریم صلی اللہ علیہ وسلم برابر تلبیہ پڑھتے رہے حتیٰ کہ رمی جمرہ عقبہ کی تو اس وقت تلبیہ منقطع کیا۔“ دوسری وجہ یہ ہے کہ رمی کرنے سے حلال ہو جاتا ہے۔ یہ تفصیل حنفیہ کے نزدیک تب ہے جب حلق سے پہلے رمی کرے، اگر حلق سے پہلے کر دیا تو تلبیہ منقطع کر دے چونکہ حلال ہونے کے ساتھ تلبیہ کا ثبوت ہیں۔
جو شخص عمرہ کر رہا ہو وہ طواف میں شروع ہوتے ہی تلبیہ ختم کر دے۔

پانچویں چیز..... حج، عمرہ یا دونوں کا احرام

فقہاء کا اس پر اتفاق ہے کہ حج و عمرہ کے ادا کرنے کی تین اقسام ہیں۔ (۱) حج افراد (۲) حج تمتع (۳) حج قرآن۔ یعنی یا تو صرف تہاجج کیا جائے گا، یا تہاجج عمرہ کیا جائے گا یا حج کے ساتھ عمرہ بھی کیا جائے گا۔

①..... رواہ الترمذی وابن ماجہ عن ابن عمر ورواہ الترمذی عن ابی بکر الصديق رضی اللہ تعالیٰ عنہ ورواہ ابو القاسم اصہبانی عن جابر۔

جو لوگ احرام باندھتے ہیں ان کی بھی تین اقسام ہیں۔ مفرد حج، مفرد عمرہ، جامع حج و عمرہ۔ پہلے کو مفرد کہا جاتا ہے دوسرے کو متمتع اور تیسرے کو قارن۔

مفرد حج..... مفرد حج (مفرد بالحج) وہ ہے جس نے صرف حج کا احرام باندھا ہو، ایسا شخص پہلے حج کرے پھر عمرہ کے لئے احرام باندھے۔

متمتع..... وہ ہے جو حج کے مہینوں میں پہلے عمرہ کے لئے احرام باندھے اور عمرہ مکمل کرے پھر اسی سال حج کے مہینوں میں حج کے لئے احرام باندھے۔

قارن..... قارن سے مراد آفاقی یعنی غیر کئی ہے جو عمرہ اور حج کے احرام کو جمع کرے اور عمرہ کا رکن وجود میں آنے سے پہلے ہی جمع کر لے۔ عمرہ کا رکن طواف ہے، چنانچہ پہلے عمرہ کے افعال بجالائے گا پھر حج کے افعال، لیکن افعال حج عمرہ سے حلق وغیرہ کرا کے حلال ہونے سے قبل بجالائے گا، برابر ہے کہ کلام موصول کے ساتھ دونوں احراموں کو جمع کرے یا کلام مفصول کے ساتھ ❶ چنانچہ اگر کسی شخص نے عمرہ کے لئے احرام باندھا پھر عمرہ کے طواف سے پہلے حج کے لئے بھی احرام باندھا لیا (نیت کر لی) یا طواف کی اکثر چکروں سے پہلے حنیفہ کے نزدیک احرام باندھا، تو وہ قارن (حج قران کرنے والا) ہوگا۔ چونکہ اس میں قران کا معنی موجود ہے اور قران دو احراموں کو جمع کرنے کا نام ہے، اور اگر عمرہ کے طواف کے بعد حج کے لئے احرام باندھا یا اکثر چکروں کے بعد حج کے لئے احرام باندھا تو قارن نہیں ہوگا، بلکہ متمتع (حج متمتع کرنے والا) ہوگا۔ چونکہ یہاں حج متمتع کا معنی پایا جاتا ہے، حج متمتع یہ ہے کہ عمرہ کے رکن کے بعد حج کا احرام باندھے، حنیفہ کے نزدیک طواف رکن ہے اور اس کے بعد، جبکہ جمہور کے نزدیک اور سعی کے بعد حج کا احرام ہو۔ شافعیہ کے نزدیک تو حلق یا تقصیر کے بعد حج کا احرام ہو۔ فقہائے مذاہب میں اختلاف ہے کہ اقسام حج میں کون سا حج افضل ہے، افضلیت میں تین اقوال ہیں۔

۱: حنیفہ..... کہتے ہیں: حج قران، حج افراد اور حج متمتع سے افضل ہے۔ حج قران ایک سفر میں عمرہ و حج کا احرام جمع کرنا ہے، چونکہ حج قران میں میقات سے احرام باندھا جاتا ہے اور انسان اس احرام میں دائماً رہتا ہے حتیٰ کہ افعال حج سے فارغ ہو جائے، جبکہ حج متمتع میں یہ بات نہیں ہوتی لہذا حج قران متمتع سے افضل ہے، نیز نبی کریم صلی اللہ علیہ وسلم نے فرمایا: آل محمد حج میں عمرہ داخل کرو اور احرام باندھو۔ ❷ حضرت انس رضی اللہ تعالیٰ عنہ کی روایت ہے کہ میں نے رسول کریم صلی اللہ علیہ وسلم کو حج و عمرہ کا تلبیہ کہتے سنا اور فرمایا: لبیک عمرہ و حجة ❸ یعنی آپ صلی اللہ علیہ وسلم نے عمرہ اور حج دونوں کا تلبیہ کہا اور دونوں کا احرام باندھا۔

۲: مالکیہ و شافعیہ..... کہتے ہیں کہ حج افراد، حج قران اور حج متمتع سے افضل ہے، ❹ اگر اس سال عمرہ کیا ہو، چونکہ جو شخص حج افراد کرتا ہے اسے ہدی نہیں لانی پڑتی، نیز نبی کریم صلی اللہ علیہ وسلم نے حج افراد کیا ہے چنانچہ حضرت عائشہ رضی اللہ عنہا کہتی ہیں ہم حجۃ الوداع کے سال رسول اللہ صلی اللہ علیہ وسلم گھر سے نکلے ہم میں سے کچھ لوگوں نے عمرہ کا احرام باندھا، کچھ لوگوں نے حج اور عمرہ دونوں کا احرام باندھا جبکہ رسول کریم صلی اللہ علیہ وسلم نے حج کا احرام باندھا۔ ❺ یہ کہ نبی کریم صلی اللہ علیہ وسلم نے حج افراد کیا ہے یہ روایت حضرت جابر بن عبد اللہ رضی اللہ تعالیٰ عنہ سے مختلف طرق سے مروی ہے یہی حضرت ابو بکر، عمر، عثمان عائشہ اور جابر رضی اللہ تعالیٰ عنہم کا قول ہے۔ مالکیہ کے نزدیک حج افراد کے بعد حج قران افضل ہے، حج قران کی دو صورتیں ہیں۔

❶ کلام موصول یعنی ایک ہی کلام میں کہے کہ میں حج و عمرہ کو جمع کرتا ہوں یا یوں کہے کہ میں نے حج کے لئے احرام باندھا اور بعد میں کہے کہ میں ساتھ عمرہ کے بھی احرام باندھتا ہوں۔ ❷ اخرجه الطحاوی عن ام سلمة (نصب الراية ۳/۹۹) اخرجه البخاری و مسلم عن انس۔ ❸ دیکھئے الشرح الصغير ۳۳/۲، القوانين الفقهية ص ۱۳۵ بداية المجتهد ۱/۳۲۲ مغنی المحتاج ۱/۵۱۴ المجموع ۲/۱۳۷۔ رواه البخاری و مسلم۔

اول..... یہ کہ حج قرآن یعنی حج و عمرہ کی ایک ساتھ نیت کرے اور ایک ہی نیت کرے، نیت میں عمرہ کو مقدم کرنا واجب ہے، اگر نیت کا زبان سے تلفظ کرے تو عمرہ کا مقدم کرنا مستحب ہے۔

دوم..... یہ کہ عمرہ کی نیت کرے پھر وہ سمجھے کہ عمرہ کے بعد حج بھی کرے تو حج کی نیت بھی کر لے، حج پر عمرہ لانا صحیح نہیں شافعیہ کے نزدیک حج افراد کے بعد حج تمتع افضل ہے پھر حج قرآن، چونکہ تمتع دو کامل اعمال کو مستقلاً بجالاتا ہے اور ان کے لئے دو میقاتوں کی ضرورت نہیں ہوتی، رہی بات قارن کی سو وہ میقات واحد سے ایک ہی عمل بجالاتا ہے، گویا شافعیہ کی کثرت اعمال پر نظر ہے۔

حنابلہ..... کہتے ہیں حج تمتع افضل ہے پھر افراد اور پھر قرآن، ❶ یعنی شافعیہ کے برعکس، حج تمتع یہ ہے کہ عمرہ کا احرام اشہر حج میں باندھے پھر اسی سال حج کا احرام باندھے، یعنی عمرہ سے فارغ ہونے کے بعد جہاں سے چاہے باندھے۔ حنابلہ کی دلیل یہ ہے کہ نبی کریم صلی اللہ علیہ وسلم نے حج تمتع کیا ہے، چنانچہ ابن عمر رضی اللہ عنہ کی حدیث ہے کہ رسول کریم صلی اللہ علیہ وسلم نے حجۃ الوداع والے سال حج تمتع کیا اور عمرہ حج کے ساتھ ملایا اور ذی الحلیفہ سے اپنے ساتھ ہدی ہانک کر لے گئے۔ ❷

نیز نبی کریم صلی اللہ علیہ وسلم نے فرمایا: اگر اس چیز کا مجھے پہلے علم ہوتا جس کا بعد میں علم ہوا تو میں ہدی ہانک کر ساتھ نہ لاتا اور میں اسے عمرہ بناتا۔ ❸

یہ انواع حج میں افضلیت کے متعلق فقہاء کے اقوال تھے۔

سبب اختلاف..... اصل میں فقہاء کا اختلاف اس امر میں ہے کہ نبی کریم صلی اللہ علیہ وسلم نے کون سا حج کیا ہے، چنانچہ ہر رائے کی تائید میں صحیح روایات ہیں، دوسری رائے زیادہ راجح ہے چونکہ دوسری رائے کی موید احادیث کے راویان کی تعداد اکثر ہے، دوسری وجہ یہ بھی ہے کہ حضرت جابر رضی اللہ تعالیٰ عنہ کا یہی قول ہے اور آپ رضی اللہ عنہ حضور نبی کریم صلی اللہ علیہ وسلم کی صحبت میں متقدم ہیں اور صحابہ میں مناسک کو سب سے زیادہ محفوظ کرنے والے ہیں، بہر حال بالا جماع حج افراد میں کوئی کراہت نہیں اور حج تمتع اور حج قرآن میں نقص پورا کرنے کے لئے دم دینا پڑتا ہے، بخلاف حج افراد کے۔

امام نووی رحمۃ اللہ علیہ ”المجموع“ میں رقم طراز ہیں۔ ”درست اور صواب یہ ہے جس کا ہمیں اعتقاد ہونا چاہے کہ نبی کریم صلی اللہ علیہ وسلم نے حج کا احرام باندھا پھر حج پر عمرہ داخل کر دیا اور آپ صلی اللہ علیہ وسلم قارن کہلائے، ہمارے دو اقوال میں سے ایک قول کے مطابق عمرہ کوچ میں داخل کرنا جائز ہے، جبکہ صحیح قول کے مطابق ہمارے لئے یہ جائز نہیں، حالانکہ اس سال ضرورت کی وجہ سے نبی کریم صلی اللہ علیہ وسلم کے لئے جائز تھا، اور آپ نے اس کا حکم دیا اور فرمایا: ”لیبیک عمرہ کو حج میں داخل کرنے کا تلبیہ کہا۔“ ❹

چھٹی چیز..... احرام کے ساتھ دوسرے احرام کا اضافہ، حج کو عمرہ میں داخل کرنا

اور اس کے برعکس حج فسخ کر کے عمرہ کی نیت کرنا

ایک احرام کے ساتھ دوسرے احرام کا اضافہ کرنا:

حنفیہ..... کہتے ہیں: یکی اگر ایک احرام کے ساتھ دوسرے احرام کا اضافہ کرے تو یہ اس کی طرف سے جنایت ہوگی اسی طرح اگر آفاقی

❶..... غایۃ المنتہی ۱/۳۶۶۔ رواہ البخاری و مسلم عن ابن عمر۔ ❷ رواہ البخاری و مسلم و ابو داؤد و النسائی عن جابر بن

عبداللہ (جمع الفوائد ۱/۴۹۹) ❸ رواہ مسلم عن انس۔

الفقہ الاسلامی وادلتہ..... جلد سوم

حج کا احرام کے ساتھ عمرہ کے احرام کا اضافہ کرے تو اس کی طرف سے بھی یہ جنابت ہوگی، اور دم واجب ہوگا، رہی بات عمرہ کے احرام کے ساتھ حج کے احرام کے اضافہ کرنے کی سو یہ جائز ہے اور اس اجمال کی تفصیل مندرجہ ذیل ہے۔

۱: حج کو عمرہ سے ملانا..... جب مکی عمرہ کا احرام باندھے اور عمرہ کے احرام پر حج کا احرام داخل کرے تو اس میں تین احتمالات ہیں۔
..... یا تو عمرہ کے طواف سے پہلے حج کو عمرہ میں داخل کیا ہوگا تو اس صورت میں ائمہ حنفیہ کے نزدیک بالاتفاق عمرہ چھوڑ دیا جائے گا، یہ مکی کے لئے ہے، اگر آفاقی ایسا کرے گا تو وہ قارن ہوگا۔

ب..... یا مکی نے طواف کے اکثر چکروں کے بعد حج کو عمرہ کے ساتھ ملایا ہوگا تو بالاتفاق حنفیہ حج چھوڑ جائے گا، (چونکہ عمرہ رکن کے پائے جانے سے مؤکد ہو چکا) اگر آفاقی نے ایسا کیا تو وہ متمتع ہوگا بشرطیکہ عمرہ کا طواف اشہر حج میں ہو۔

ج..... یا تو مکی نے طواف کے کم چکر لگانے کے بعد مثلاً تین چکروں کے بعد حج کو عمرہ کے ساتھ ملایا ہوگا تو اس صورت میں امام ابوحنیفہ اور صاحبین کے درمیان اختلاف ہے۔ امام ابوحنیفہ کہتے ہیں: حج چھوڑ دیا جائے گا چونکہ عمرہ چھوڑنے سے ابطال عمل لازم ہوتا ہے، حالانکہ کچھ نہ کچھ اعمال کی ادائیگی سے عمرہ مؤکد ہو چکا، جبکہ حج کا احرام ابھی مؤکد نہیں ہوا، اور جو چیز ابھی مؤکد نہیں ہوئی اس کا چھوڑ دینا آسان ہے۔
صاحبین کہتے ہیں: عمرہ چھوڑا جائے گا، چونکہ عمرہ کی حالت ابھی کمتر ہے، چونکہ عمرہ اپنی جنس کے اعتبار سے فرض نہیں، بخلاف حج کے، دوسری وجہ یہ بھی ہے کہ عمرہ کے اعمال حج کی نسبت قلیل ہیں اور عمرہ کی قضاء بھی آسان ہے۔

اگر ایسا آفاقی نے کیا تو وہ قارن ہوگا، ہر وہ شخص جو نسک کو چھوڑے گا اس پر دم آئے گا۔ چونکہ امام ابوحنیفہ رحمۃ اللہ علیہ عبد الملک بن عمیر کی سند سے حضرت عائشہ رضی اللہ تعالیٰ عنہا سے روایت کیا ہے کہ نبی کریم صلی اللہ علیہ وسلم نے حضرت عائشہ رضی اللہ عنہا کو عمرہ چھوڑنے پر جانور ذبح کرنے کا حکم دیا۔

عمرہ چھوڑنے پر اس کی فقط قضاء واجب ہوگی، جبکہ حج چھوڑنے میں حج اور عمرہ دونوں کی قضاء واجب ہوتی ہے، حج کی قضاء تو اس لئے چونکہ حج شروع کرنا صحیح تھا اور پھر اسے چھوڑ دیا، رہی بات عمرہ کی سو وہ حج فوت ہونے کے معنی میں ہے، جبکہ جس شخص سے حج فوت ہو جائے وہ افعال عمرہ بجالانے سے حلال ہو جاتا ہے، اور یہاں افعال عمرہ سے حلال ہونا محذور ہے چونکہ وہ عمرہ میں چل رہا ہوتا ہے جبکہ دو عمروں کے درمیان حج کرنا ممنوع ہے لہذا اس پر حج و عمرہ کی قضاء واجب ہوگی۔

اور جب مکی حج یا عمرہ کو نہ چھوڑے اور ان دونوں پر چلتا رہے اور انہیں ادا کرے تو اسے ادا کافی ہوگی، چونکہ اس نے حج و عمرہ کے افعال جیسے لازم کئے تھے ایسے ہی ادا کر دیئے ہاں اگرچہ ممنوع تھے، یعنی مکی کے لئے حج و عمرہ دونوں کا احرام اس کے لئے ممنوع تھا، چونکہ حج کے دو احراموں کو جمع کرنا یا عمرہ کے دو احراموں کو جمع کرنا بدعت ہے، جبکہ یہی تحقق فعل کے مانع نہیں ہوتی، البتہ اس پر دونوں کو جمع کرنے کی وجہ سے دم ہوگا، چونکہ اس نے ممنوع کا ارتکاب کیا ہے اور عمل میں کمی کی ہے۔

۲: حج کو دوسرے حج سے ملانا..... جس شخص نے حج کا احرام باندھا پھر قربانی کے دن دوسرے حج کا احرام باندھا تو اس کے متعلق مندرجہ ذیل تفصیل ہے۔

..... اگر پہلے حج میں حلق کر لیا تو دوسرا حج لازم ہو جائے گا اور اس پر واجب کچھ نہیں ہوگا۔ چونکہ پہلے سے حلال ہونے کے بعد دوسرے حج کا احرام باندھا ہے۔

ب..... اور اگر پہلے حج میں حلق نہیں کیا تو دوسرا حج لازم ہو جائے گا اور اس کی قضاء کرے گا، امام ابوحنیفہ رحمۃ اللہ علیہ کے نزدیک حج میں شروع ہونا صحیح تھا لہذا دم واجب ہوگا خواہ دوسرے احرام کے بعد حلق کیا ہو یا نہ کیا ہو، چونکہ اگر حلق کرا، تو دوسرے احرام پر

الفقه الاسلامی وادلتہ..... جلد سوم ۴۳۰ ابواب الحج
جنایت ہوگی اور اگر حلق نہ کیا تو پہلے حج کے لئے حلق کو مؤخر کرے گا جبکہ حلق قربانی کے ایام میں کیا جاتا ہے اور حلق میں تاخیر کرنے سے دم واجب ہوتا ہے۔

صاحبین..... کہتے ہیں: دوسرے حج کا احرام باندھنے کے بعد اگر حلق یا تقصیر نہ کی تو اس پر کچھ نہیں، چونکہ صاحبین کے نزدیک ایام نحر سے حلق مؤخر کرنے پر کچھ واجب نہیں ہوتا، اگر دوسرے حج کا احرام باندھنے کے بعد حلق کی تو دم واجب ہوگا۔

۳: عمرہ کے ساتھ عمرہ ملانا..... جو شخص عمرہ سے فارغ ہوا اور صرف حلق یا تقصیر باقی تھی کہ دوسرے عمرے کا احرام باندھ دیا تو حنفیہ کے ہاں بالاتفاق اس پر دم واجب ہوگا، چونکہ اس نے قبل از وقت احرام باندھ دیا ہے، جبکہ اس کا وقت پہلے احرام کے حلق کے بعد شروع ہوتا ہے، جبکہ حلق نہیں پایا گیا، دوسری وجہ یہ بھی ہے کہ اس نے عمرہ کے دو احراموں کو جمع کیا ہے، ایسا کرنا مکروہ ہے، لہذا دم واجب ہوگا، دم نقصان کا جبیرہ بھی ہے اور کفارہ بھی۔

۴: عمرہ کو حج سے ملانا..... جس شخص نے حج کا احرام باندھا پھر عمرہ کا احرام باندھ لیا تو اسے حج و عمرہ دونوں لازم ہوں گے، چونکہ حج و عمرہ جمع کرنا آفاقی کے لئے مشروع ہے، یوں وہ قارن ہوگا، لیکن سنت کی خلاف ورزی کا مرتکب ہوگا اور گناہگار ہوگا، چونکہ سنت تو حج کو عمرہ میں داخل کرنا ہے، عمرہ کو حج میں داخل کرنا سنت نہیں۔
چنانچہ فرمان باری تعالیٰ ہے:

فَمَنْ تَشْتَكِرْ بِالْعُمْرَةِ إِلَى الْحَجِّ..... البقرة ۱۹۶/۲

حج کو آخری غایت قرار دیا گیا ہے لیکن جب حج ادا نہیں کرے گا تو یہ صحیح ہے۔

جس شخص نے حج کا احرام باندھا پھر عمرہ کا احرام باندھ لیا پھر مکہ میں داخل ہونے سے پہلے عرفات کا وقوف کیا تو گویا اس نے وقوف سے عمرہ چھوڑ دیا۔ اور اگر عرفہ میں وقوف نہ کیا تو عمرہ چھوڑنے والا نہیں ہوگا، چونکہ وہ قارن ہو جائے گا، حج قرآن مشروع ہے، لیکن حج کے احرام کو عمرہ کے احرام پر مقدم کرنے کی وجہ سے بدی کا مرتکب ہوگا، چونکہ سنت کی خلاف ورزی کر دی ہے، جبکہ سنت یہ ہے کہ دونوں کا اکٹھے احرام باندھے یا عمرہ کے احرام کو حج کے احرام پر مقدم کرے۔

اگر حج کے لئے طواف قدم کیا پھر عمرہ کا احرام باندھا، اور برابر دونوں کے افعال۔ بجالاتا رہا پس طور کہ افعال عمرہ کو افعال حج پر مقدم کیا تو اس پر دم واجب ہوگا، چونکہ دونوں کو جمع کر دیا ہے، اگرچہ وہ قارن ہے لیکن عمرہ کے احرام کو اس نے طواف قدم تک مؤخر کیا ہے۔ مستحب یہ ہے کہ عمرہ چھوڑ دے چونکہ حج کا احرام بعض افعال حج سے مؤکد ہو چکا ہے، اگر عمرہ چھوڑ دیا تو اس کی قضاء کرے چونکہ عمرہ مشروع کرنا صحیح تھا لہذا دم واجب ہوگا۔

اگر حاجی نے ایام نحر یا ایام تشریق میں عمرہ کا احرام باندھا تو اسے عمرہ لازم ہوگا، فی الحال عمرہ چھوڑنا لازمی ہے، چونکہ حج کا رکن ادا کر چکا ہے، یوں افعال عمرہ کی افعال حج پر بنا کرے گا اور یہ خطائے محض ہے، چونکہ ایام میں تعظیم حج کی خاطر عمرہ کرنا مکروہ ہے، لہذا عمرہ چھوڑ دیا جائے گا، جب عمرہ چھوڑ دیا تو حلال ہونے کے لئے دم واجب ہوگا، جب عمرہ شروع کرنا صحیح تھا اور چھوڑ دیا لہذا عمرہ کی قضاء واجب ہے، اگر عمرہ کر لیا تو کافی سمجھا جائے گا لیکن دم واجب ہوگا چونکہ اس نے عمرہ اور افعال حج کو جمع کر دیا ہے۔

جس شخص سے حج فوت ہو گیا اور اس نے عمرہ یا حج کا احرام باندھا تھا تو جس چیز کا احرام باندھا تھا اسے چھوڑ دے چونکہ جس شخص سے حج فوت ہو جائے وہ افعال عمرہ بجالاتے سے حلال ہوتا ہے، البتہ جو احرام اس نے باندھا ہوا ہے اسے حلال ہونے کے لئے عمرہ کے واسطے تحویل نہیں کر سکتا، ورنہ افعال میں دوعروں کو جمع کرنے والا ہوگا اور یہ بدعت ہے، لہذا باندھے ہوئے احرام کو چھوڑے گا، یہ ایسا ہی ہے جیسا دو حجوں

کا احرام باندھ دیا، جب عمرہ شروع کرنا صحیح تھا لہذا قضاء واجب ہوگی، وقت آنے سے پہلے حلال ہونے کی وجہ سے دم واجب ہوگا۔ حج کو عمرہ میں داخل کرنے اور اس کے برعکس کرنے کے متعلق جمہور کی رائے..... حج کو عمرہ میں داخل کرنے کی جمہور اس شرط کے ساتھ جائز قرار دیتے ہیں کہ عمرہ کے طواف کو شروع کرنے سے پہلے حج کو عمرہ میں داخل کرے، حنفیہ چار پیکروں سے پہلے داخل کرنے کو جائز قرار دیتے ہیں، بلا خلاف یہ حج قرآن ہوگا، اگر حج کو عمرہ میں داخل کیا تو طواف کے بعد تو اس کو یہ جائز نہیں اور قرآن بھی نہیں ہوگا، چونکہ وہ عمرہ سے حلال ہونے کے عمل میں شروع ہو چکا لہذا حج کو عمرہ میں داخل کرنا جائز نہیں۔

دلیل..... جمہور کی دلیل، ابن عمر رضی اللہ تعالیٰ عنہ کا فعل ہے چنانچہ انہوں نے عمرہ کا احرام باندھا پھر اس کے ساتھ حج بھی ملا لیا پھر فرمایا: نبی کریم صلی اللہ علیہ وسلم نے ایسا ہی کیا ہے۔^① عمرہ کو حج میں داخل کرنا جائز نہیں، جیسا کہ حنفیہ کے مذہب میں وضاحت کر دی گئی ہے، البتہ حنفیہ کے نزدیک حج قرآن کرنے والا ہوگا، جبکہ جمہور کے نزدیک داخل کرنا صحیح نہیں اور حج قرآن بھی نہیں ہوگا، چنانچہ اثرم نے روایت نقل کی ہے کہ حضرت علی رضی اللہ تعالیٰ عنہ نے ایسا کرنے والے کو اس سے منع فرمایا ہے، دوسری وجہ یہ بھی ہے کہ عمرہ کو حج میں داخل کرنے سے صرف یہی فائدہ ہوتا جو پہلا احرام فائدہ دے۔ یہ ایسا ہی ہے جیسا کہ مدت اجارہ میں معاہدہ کا تکرار۔

حج فسخ کر کے عمرہ کرنا..... یعنی حج کے احرام کی نیت کو عمرہ کے احرام کی طرف پھیر دینا، علماء کا اس پر اتفاق ہے کہ رسول اللہ صلی اللہ علیہ وسلم نے صحابہ کو حجۃ الوداع کے موقع پر حج کے احرام کو فسخ کر کے عمرہ کی طرف پھیرنے کا حکم دیا اور فرمایا: اپنے احرام سے حلال ہو جاؤ، بیت اللہ کا طواف کرو اور صفا اور مروہ کے درمیان سعی کرو، پھر بال کٹوا اور حلال ہو کر مقیم ہو جاؤ حتیٰ کہ آپ نے یہاں تک فرمایا: اگر میں ہدیٰ ساتھ نہ لایا ہوتا تو میں بھی وہی کچھ کرتا جس کا میں نے تمہیں حکم دیا ہے، لیکن میرے لئے حرام چیز حلال نہیں ہوگی حتیٰ کہ ہدیٰ اپنے مقام تک نہ پہنچ جائے،^② مشہور روایت تو یہ ہے کہ آپ صلی اللہ علیہ وسلم نے فرمایا: جس چیز کا مجھے بعد میں پتہ چلا اگر وہ پہلے معلوم ہوتی تو میں ہدیٰ ہانک کر نہ لاتا، اور میں عمرہ کرتا چنانچہ آپ صلی اللہ علیہ وسلم نے ان صحابہ کو جو ہدیٰ نہیں لائے تھے حکم دیا کہ وہ احرام فسخ کر کے عمرہ کی طرف پھیر دیں، اس فسخ کے متعلق علماء کا اختلاف ہے کہ آیا یہ فسخ اسی سال صرف صحابہ کے ساتھ خاص تھا یا قیامت تک معمول بہا ہے۔^③

حنابلہ اور ظاہریہ..... کہتے ہیں یہ حکم صحابہ کے ساتھ خاص نہیں تھا، بلکہ قیامت تک باقی ہے، لہذا ہر شخص جو حج کا احرام باندھے اس کے لئے فسخ حج جائز ہے، درحالیکہ اس کے پاس ہدیٰ نہ ہو۔

جمہور..... یعنی حنفیہ مالکیہ اور شافعیہ کہتے ہیں فسخ حج کا حکم صرف صحابہ کے ساتھ اسی سال خاص تھا، ان کے بعد جائز نہیں، آپ صلی اللہ علیہ وسلم نے جاہلیت کے رواج کے مخالفت میں اس کا حکم دیا تھا، چونکہ اہل جاہلیت کا خیال تھا کہ اشہر حج میں عمرہ کرنا حرام ہے، اس کی دلیل حضرت ابو ذر رضی اللہ عنہ کی حدیث ہے جو امام مسلم رحمۃ اللہ علیہ نے روایت کی ہے کہ۔ ”حج تمتع محمد صلی اللہ علیہ وسلم کے صحابہ کے لئے تھا۔“ یعنی حج فسخ کر کے عمرہ کی طرف پھیرنا۔

کتاب نسائی میں ہے کہ حارث بن بلال اپنے والد سے روایت نقل کرتے ہیں وہ کہتے ہیں: میں نے عرض کی: یا رسول اللہ! فسخ حج ہمارے لئے خاص ہے یا عام لوگوں کے لئے بھی اس کا حکم ہے۔ آپ صلی اللہ علیہ وسلم نے فرمایا: بلکہ ہمارے لئے خاص ہے۔

حضرت عمر رضی اللہ تعالیٰ عنہ نے فرمایا: دو مجھے جو رسول اللہ صلی اللہ علیہ وسلم کے عہد میں جائز تھے میں انہیں ممنوع قرار دیتا ہوں اور ان

①..... متفق علیہ عن نافع (نیل الاوطار ۳/۳۱۷) ② هذا اللفظ رواه مسلم عن موسى بن نافع (شرح مسلم ۸/۱۶۶) ③ شرح

مسلم ۸/۱۶۷، بدایۃ المجتہد ۱/۳۲۲، المغنی ۳/۲۸۷۔

الفقه الاسلامی وادلتہ..... جلد سوم ۲۳۲..... ابواب الحج

کے مرتب کو مزہ ادوں گا۔ ایک عورتوں کا متعدد دوسرا متعدج یعنی حج تمتع۔ ①
اسی طرح حضرت عثمان رضی اللہ تعالیٰ عنہ نے فرمایا: متعدج (حج تمتع) ہمارے لئے تھا تمہارے لئے نہیں۔
حضرت ابو ذر رضی اللہ تعالیٰ عنہ نے فرمایا: ہمارے بعد کسی کے لئے حلال نہیں کہ وہ حج کا احرام باندھے اور پھر اسے فسخ کر کے عمرہ
کرے۔ جمہور کے مذہب کی تائید اس آیت سے بھی ہوتی ہے:

وَآتُوا الْحَجَّ وَالْعُمْرَةَ لِلَّهِ..... البقرة ۱۹۶/۲

دوسرا مقصد..... طواف

اس مقصد میں یہ امور موضوع گفتگو ہوں گے۔ انواع طواف، ہر نوع کا حکم، طواف کی شرائط (یعنی طواف کا مقام، زمانہ اور مقدار) اور
طواف کی سنتیں۔

اول: طواف کی انواع اور ہر نوع کا حکم..... ① حج میں تین قسم کے طواف مشروع ہیں طواف قدوم، طواف زیارت اور طواف
وداع، طوافوں ووداع آخر میں کیا جاتا ہے، اسے طواف ووداع اسی لئے کہا جاتا ہے کہ حاجی یہ طواف کر کے الوداع ہو کر رخصت ہو جاتا ہے ان
تین طواف کے علاوہ جو بھی طواف ہوگا وہ نفل ہوگا، رہی بات سعی کی سو وہ ایک ہی ہے اور سعی طواف کے بعد ہوگی، اگر طواف قدوم کے ساتھ سعی
کردی ہو تو بعد میں سعی نہ کرے اور اگر طواف قدوم کے ساتھ سعی نہ کی تو طواف زیارت کے ساتھ سعی کرے۔

فقہاء کا اس پر اجماع ہے کہ پی پر صرف طواف زیارت ہے، جیسا کہ فقہاء کا اس پر اجماع ہے کہ عمرہ کرنے والے پر صرف طواف عمرہ
ہے، اس پر طواف قدوم نہیں ہے، فقہاء کا اس بات پر بھی اجماع ہے کہ متمتع پر دو طواف ہیں، ایک طواف عمرہ سے حلال ہونے کے لئے اور دوسرا
طواف حج کے لئے۔

جو شخص حج افراد کر رہا ہو اس پر قربانی کے دن صرف ایک طواف ہے، مالکیہ کے نزدیک مفرد پر طواف قدوم بھی ہے بشرطیکہ اس کے پاس
اس کا وقت ہو، جبکہ جمہور کے نزدیک مسنون ہے۔

رہی بات حج قرآن کرنے والے کی تو جمہور کے نزدیک اسے ایک طواف اور ایک سعی کافی ہے، یہی ابن عمر اور جابر رضی اللہ تعالیٰ عنہما کا
مذہب ہے، جبکہ حنفیہ کہتے ہیں: قارن پر دو طواف ہیں اور دو سعیاں ہیں یہی ابن مسعود رضی اللہ عنہما کا مذہب ہے۔

فقہاء کا اس پر بھی اجماع ہے کہ ان تین طوافوں میں سے وہ طواف جس کے فوت ہونے سے حج فوت ہو جاتا ہے وہ طواف زیارت ہے،
اس کی دلیل یہ آیت ہے:

وَلْيُطَّوَّفُوا بِالْبَيْتِ الْعَتِيقِ ① الحج ۲۹/۲

حاجیوں کو چاہئے کہ پرانے گھر کا طواف کریں۔

اس طواف کی طرف سے دم کافی نہیں ہوگا۔

مالکیہ کی ایک جماعت کی علاوہ سبھی فقہاء کا اس پر اجماع ہے کہ طواف زیارت کے لئے طواف قدوم کافی نہیں ہوگا جبکہ طواف زیارت
کوئی شخص بھول جائے۔

①..... اصطلاحی تمتع مراد نہیں بلکہ حج کے احرام کو حج کر کے عمرہ کی طرف پھیرنا مراد ہے۔ ② دیکھئے البدائع ۲/۱۲۷، اللباب ۱/۱۸۳، شرح المجموع

الفقہ الاسلامی وادلتہ..... جلد سوم ابواب الحج
جمہور کی رائے یہ ہے کہ اگر کوئی شخص طواف زیارت نہ کر سکے تو اس کے لئے طواف وداع کافی ہوگا چونکہ بیت اللہ کا طواف وقت وجوب میں کیا گیا ہے، بخلاف طواف قدم کے چونکہ طواف قدم طواف زیارت کے وقت سے قبل ہوتا ہے۔

حاصل..... حاصل یہ ہے کہ عمرہ کے لئے طواف قدم نہیں، عمرہ میں صرف ایک طواف ہے، اسے طواف فرض اور طواف رکن کہا جاتا ہے، جب کوئی شخص عمرہ کے لئے طواف کر لے تو وہ طواف قدم کے لئے کافی ہے۔

قارن، مفرد..... قارن اور مفرد تین طواف کرے گا، طواف قدم، طواف زیارت اور طواف وداع، یہاں مذکورہ طوافوں کے علاوہ ایک اور نفلی طواف بھی ہے، حنفیہ کے نزدیک قارن کے لئے ایک طواف کافی نہیں بلکہ اس پر دو طواف ہیں ایک عمرہ کا اور ایک حج کا، مفرد اور قارن نے اگر مکہ کی علاوہ کسی اور جگہ سے احرام باندھا ہو اور وقوف عرفہ سے پہلے مکہ میں داخل ہوئے ہوں تو وہ طواف قدم کریں گے۔

طواف قدم..... جمہور فقہاء کے نزدیک جو شخص وقوف عرفہ سے پہلے مکہ میں داخل ہو اس کے لئے طواف قدم سنت ہے، برابر ہے کہ وہ حج افراد کرنا چاہتا ہو یا حج قرآن، اہل مکہ کے لئے طواف قدم نہیں، چونکہ قدم کا معنی ہے ”باہر سے آنا“ اور مکہ کے حق میں قدم ثابت نہیں ہوتا، اہل مکہ کے علاوہ باہر سے آنے والوں کے لئے طواف قدم سنت ہے اس کی دلیل صحیحین کی روایت ہے، وقوف عرفہ کے بعد حاجی کے لئے طواف قدم مسنون نہیں۔ معتمر کے لئے بھی مسنون نہیں۔ چونکہ یہ دونوں اس وقت داخل ہوئے جب طواف قدم کا وقت گزر چکا تھا۔

سقوط طواف قدم..... تین آدمیوں سے طواف قدم ساقط ہو جاتا ہے۔

۱..... مکی اور وہ شخص جو مکی کے حکم میں ہو، یعنی وہ شخص جس کا گھر موافقت کے اندر ہو۔

۲..... معتمر اور متمتع اگرچہ متمتع آفاقی ہو۔

۳..... اور وہ شخص جو براہ راست وقوف کے لئے عرفہ آجائے۔

مالکیہ..... مالکیہ کہتے ہیں: جس شخص نے حل سے احرام باندھا ہو اگرچہ وہ مکی ہی کیوں نہ ہو اس پر طواف قدم ہے اور جو شخص طواف قدم چھوڑ کر براہ راست عرفات چلا جائے حالانکہ اتنا وقت تھا کہ وہ طواف قدم کر سکتا تھا تو اس پر فدیہ واجب ہے۔

حنابلہ..... حنابلہ کہتے ہیں: متمتع طواف زیارت سے پہلے طواف قدم کرے پھر طواف زیارت کرے۔

جس شخص نے احرام نہ باندھا ہو یعنی حلال ہو تو شافعیہ کے نزدیک طواف قدم اس کے لیے مسنون ہے، چونکہ وہ مکہ میں داخل ہونے والا ہے، مکہ میں آنے والا ہے اور مکہ میں وارد ہونے والا ہے لہذا طواف قدم کرے گا۔

طواف قدم کی حکمت..... طواف بیت اللہ کے لئے تحیۃ اور آداب بجالانے کا نام ہے، طواف مسجد حرام کے آداب بجالانے کا نام نہیں، چنانچہ مسجد حرام میں آنے کا مقصد بیت اللہ ہے، اور بیت اللہ کے آداب طواف کرنا ہے جیسے عام مساجد کے لئے آداب بجالانے کے لئے تحیۃ المسجد ادا کئے جاتے ہیں۔

متفرق مسائل..... جب فرض نماز کے فوت ہونے کا خوف ہو تو طواف نہیں شروع کرنا چاہئے، اگر سنت موکدہ فوت ہونے کا خوف ہو تب بھی طواف شروع نہ کرے اسی طرح اگر جماعت کھڑی پائے، یا فوت شدہ کوئی نماز یاد آگئی تو پہلے نماز پڑھے پھر طواف کرے۔

اگر نماز کھڑی کر دی گئی، درحالیکہ یہ طواف کر رہا ہو تو طواف منقطع کر دے اور نماز پڑھے، اسی طرح اگر نماز جنازہ ہونے لگی تو اگر طواف نفلی ہو تو منقطع کر دے۔

الفقه الاسلامی وادلتہ..... جلد سوم ۴۳۴ ابواب الحج

جو شخص پہلی مرتبہ مکہ میں داخل ہو رہا ہو اس کے لئے مستحب ہے کہ رہائش گاہ پر جانے سے پہلے بیت اللہ کا طواف کرے۔
البتہ اگر کوئی عورت حسین و جمیل ہو یا کوئی معزز عورت ہو جو باپردہ ہو تو اس کے لئے مسنون ہے کہ رات تک طواف موخر کرے۔
اگر کوئی شخص مسجد میں داخل ہو حال یہ ہو کہ لوگوں کو طواف سے منع کیا گیا ہو تو تحیۃ المسجد ادا کرے، طواف قدم مسجد میں بیٹھ جانے سے فوت نہیں ہوتا جس طرح تحیۃ المسجد بیٹھنے سے فوت نہیں ہوتے۔
اسی طرح مکہ سے باہر نکلنے سے بھی طواف قدم فوت نہیں ہوتا البتہ براہ راست عرفہ میں چلے جانے سے فوت ہو جاتا ہے۔

حنفیہ..... حنفیہ کے نزدیک قارن اعمال حج ختم کر لینے کے بعد طواف کرے گا۔

مالکیہ..... جو شخص مسجد حرام میں داخل ہو تو اس کے لئے طواف قدم واجب ہے، لہذا اسے چاہئے کہ طواف سے وجوب کی نیت کرے تاکہ واجب کا وقوع ہو جائے، اگر نفل طواف کی نیت کی تو دوبارہ وجوب کی نیت سے طواف کرے، اسی طرح نفل طواف کے بعد جو سعی کی اسے بھی دہرائے تاکہ واجب طواف کے بعد سعی بھی ہو، یہ تب ہے جب وقت ہو اور مشغول ہونے سے حج کے فوت ہونے کا خوف نہ ہو، اگر حج فوت ہونے کا خوف ہو تو طواف دوبارہ نہ کرے البتہ طواف زیارت کے بعد سعی کو دہرائے، طواف قدم فوت ہونے کی وجہ سے دم ہوگا بشرطیکہ وقت ہو، اگر قوف عرفہ کے فوت ہونے کا خوف ہو تو طواف قدم ساقط ہو جائے گا اور اس پر فدیہ بھی نہیں ہوگا۔

حاصل..... مالکیہ کے نزدیک طواف قدم تین شرائط کے ساتھ واجب ہے اگر

۱..... بمفرد یا قارن حل سے احرام باندھے اگر چہ وہ کئی ہی کیوں نہ ہو۔

۲..... اور حج کے لئے وقت تنگ نہ ہو، اگر وقت تنگ ہو تو عرفہ کی طرف چلا جائے اور طواف قدم چھوڑ دے۔

۳..... اور یہ کہ حرم میں عمرہ کے بعد حج نہ کرتا ہو اگر تین شرائط میں سے ایک شرط بھی مفقود ہوئی تو طواف قدم واجب نہیں، اور اس پر دم

بھی نہیں۔

جو شخص طواف قدم چھوڑ دے اس پر دو شرطوں کے ساتھ دم واجب ہوگا:

۱..... یہ کہ اس طواف کے بعد طواف زیارت پر سعی کو مقدم کر دے۔

۲..... یہ کہ طواف زیارت کے بعد سعی کو نہ دہرائے اور اپنے وطن واپس آجائے، اگر طواف زیارت کے بعد سعی دہرائی تو دم واجب نہیں ہوگا۔

طواف زیارت..... باتفاق فقہاء طواف زیارت رکن ہے، حج طواف زیارت ہی سے تمام ہوتا ہے، اس کی دلیل یہ آیت ہے:

وَلْيَطَّوَّفُوا بِالْبَيْتِ الْعَتِيقِ ﴿۲۲﴾ الحج ۲۹/۲۲

یعنی قدیم ترین گھر کا طواف کرو۔

ابن عبد البر کہتے ہیں طواف زیارت فرض حج میں سے ہے، اس میں علماء کے درمیان کوئی اختلاف نہیں۔ حضرت عائشہ رضی اللہ تعالیٰ عنہا کی روایت ہے کہ ہم نے نبی کریم صلی اللہ علیہ وسلم کے ساتھ حج کیا اور قربانی کے دن طواف زیارت کیا، اسی اثناء میں حضرت صفیہ رضی اللہ تعالیٰ عنہا کو حیض آ گیا، جبکہ نبی کریم صلی اللہ علیہ وسلم نے صفیہ رضی اللہ عنہا سے ہم بستری کرنی چاہی، میں نے عرض کیا: یا رسول اللہ وہ تو حالت حیض سے ہے، آپ نے فرمایا: کیا اس نے ہمیں روک دیا؟ صحابہ نے عرض کی: یا رسول اللہ! صفیہ رضی اللہ عنہا نے قربانی والے دن طواف زیارت کر لیا ہے، فرمایا: چلو کوچ کرو۔ اس سے معلوم ہوا کہ اس طواف کے بغیر چارہ کار نہیں، جو شخص طواف زیارت نہ کرے وہ مکہ میں رکا رہے گا، چونکہ طواف عمرہ کی طرح حج کا بھی رکن ہے۔

جس شخص نے طواف زیارت ترک کر دیا اور اپنے وطن واپس لوٹ آیا تو جب بھی اسے احرام باندھنا ممکن ہو تو اسے اس کے سوا کوئی چارہ

کا نہیں، اس کی دلیل حضرت صفیہ رضی اللہ عنہا کا قصہ ہے جو اوپر گزر چکا، چنانچہ نبی کریم صلی اللہ علیہ وسلم نے حضرت صفیہ رضی اللہ عنہا کے حائضہ ہونے کے بعد فرمایا: کیا اس نے ہمیں روک دیا ہے؟ عرض کیا گیا: صفیہ رضی اللہ عنہا تو طواف کر چکی ہیں، فرمایا: تب وہ کوچ کیا جائے۔ یہ اس بات پر دلیل ہے کہ اس طواف کے سوا چارہ کار نہیں، اور یہ کہ جس شخص نے طواف زیارت نہ کیا ہو وہ حرم میں رکارہے گا، اگر حلال ہونے کی نیت کر لی اور احرام چھوڑ دیا تو اس کے لئے یہ حلال نہیں چونکہ نکلنے کی نیت سے احرام سے نہیں نکل سکتا، اسی پر یہ مسئلہ بھی متفرع ہے کہ اگر ایام عید میں طواف فوت ہو گیا تو طواف ساقط نہیں ہوگا بلکہ طواف کرنا واجب ہوگا، چونکہ کبھی اوقات طواف کے اوقات ہیں۔

طواف وداع..... طواف وداع اس شخص کے لئے ہے جو مکہ سے باہر جانا چاہتا ہو، طواف وداع مالکیہ کے نزدیک مستحب ہے، یعنی اگر چہ کئی ہی باہر جانا چاہتا ہو اس کے لئے بھی طواف وداع مستحب ہے۔ چونکہ طواف وداع حائضہ اور نفاس والی عورت پر واجب نہیں چونکہ اگر حائضہ اور نفاس والی عورت پر واجب ہوتا تو طواف زیارت کی طرح واجب ہوتا جبکہ ایسا نہیں ہے۔

جمہور..... جمہور کے نزدیک طواف وداع واجب ہے، اس کی دلیل ابن عباس رضی اللہ عنہ کی روایت ہے کہ رسول اللہ صلی اللہ علیہ وسلم نے لوگوں کو حکم دیا کہ ان کا آخری وقت بیت اللہ کے پاس گزرنا چاہئے، ہاں البتہ آپ صلی اللہ علیہ وسلم نے حائضہ کے لئے تخفیف کی ہے۔ ❶ مسلم کی روایت میں ہے: ”کوئی شخص بھی مکہ سے کوچ نہ کرے حتیٰ کہ اس کا آخری وقت بیت اللہ کے پاس (یعنی طواف کرنے میں) گزرے۔“ امام ترمذی رحمۃ اللہ علیہ نے عمر رضی اللہ تعالیٰ عنہ کی روایت نقل کی ہے۔ کہ ”جو شخص بیت اللہ کا حج کرے اس کا آخری وقت بیت اللہ کے پاس گزرے، ہاں البتہ حیض والی عورتیں، (طواف وداع کے بغیر بھی جاسکتی ہیں) رسول اللہ صلی اللہ علیہ وسلم نے حیض والی عورتوں کو رخصت دی ہے، معذور سے اگر طواف وداع ساقط ہو جائے تو اس پر دم نہیں ہوگا، یہ ایسا ہی ہے جیسے حائضہ عورت سے نماز ساقط ہو جاتی ہے، جبکہ حائضہ کے علاوہ بقیہ معذورین پر قضاء واجب ہوتی ہے، بلکہ یوں کہے کہ طواف وداع کا ساقط ہونا صرف حائضہ عورت کے ساتھ خاص ہے یہی طواف وداع کے وجوب کی دلیل ہے۔

طواف وداع کے ترک پر جزا..... جب طواف وداع کا وجوب ثابت ہو گیا تو یہ بلا خلاف رکن نہیں، بقیہ واجبات کی طرح ترک کرنے پر دم واجب ہوگا، چنانچہ اگر کوئی شخص مکہ سے یا منی سے طواف وداع کے بغیر ہی جان بوجھ کر یا بھول کر یا وجوب سے جاہل ہونے پر نکل گیا پھر مکہ سے مسافت قصر کے اندر اندر سے واپس لوٹ آیا اور طواف کر لیا تو شافعیہ اور حنابلہ کے نزدیک دم ساقط ہو جائے گا، چونکہ مسافت قصر کے اندر اندر مقیم کا حکم ہے، اور اس مسافت میں قصر بھی نہیں ہوتی اور روزہ بھی افطار نہیں کرنا پڑتا، چنانچہ روایت ہے کہ حضرت عمر رضی اللہ تعالیٰ عنہ نے ایک شخص کو مقام مرظہران سے مکہ واپس کیا تا کہ اس کا آخری وقت بیت اللہ کے طواف میں گزرے۔ ❷ جو شخص طواف وداع ترک کر دے اگر وہ قریب ہو تو اس پر واجب ہے کہ واپس لوٹ آئے، مسافت قصر سے کم کم درجہ قریب میں شمار ہے، اگر مسافت قصر سے دور ہو تو دم بھیجے گا۔ ❸

www.KitaboSunnat.com

شرائط..... طواف وداع کی شرائط وجوب، شرائط صحت وادا۔

طواف وداع کی اہم شرائط وجوب دو ہیں۔

۱..... یہ کہ اہل طواف اہل آفاق میں سے ہو، حنفیہ کے نزدیک اہل مکہ پر طواف نہیں ہے، جو اہل مکہ کے حکم میں ہو اس پر بھی طواف نہیں ہے جو داخل میقات ہو، چونکہ طواف وداع مکہ سے رخصت ہونے پر ہوتا ہے، حنابلہ کہتے ہیں: جس شخص کا گھر حرم میں ہو وہ مکہ کے حکم میں ہے جس شخص کا گھر خارج مکہ ہو لیکن مکہ کے قریب ہو تو وہ طواف وداع کئے بغیر باہر نہ جائے، چونکہ گذشتہ حدیث میں عموم ہے ”ہرگز کوئی

❶..... متفق علیہ۔ ❷ رواہ سعید بن منصور فی سننہ۔ ❸ یعنی بکری بھیجے جو حرم میں ذبح کی جائے۔

شخص بھی مکہ سے کوچ نہ کرے حتیٰ کہ اس کا آخری وقت بیت اللہ کے پاس گزرے۔“

شافعیہ کہتے ہیں: جو شخص بھی مکہ سے باہر جانا چاہتا ہو اور اس کا سفر کا ارادہ ہو اگرچہ وہ مکہ ہی کیوں نہ ہو، برابر ہے سفر طویل ہو یا کم اس کے لئے بھی طواف وداغ واجب ہے، اس کی دلیل بھی ابن عباس کی حدیث ہے جو اوپر گزر چکی ہے، دوسری دلیل حضرت انس رضی اللہ تعالیٰ عنہ کی حدیث ہے ”کہ نبی کریم صلی اللہ علیہ وسلم جب اعمال حج سے فارغ ہوئے تو طواف وداغ کیا۔“ مالکیہ کے نزدیک مکہ کے لئے یہ عموم مستحب ہے۔

۲..... دوسری شرط حیض و نفاس سے پاک ہونا ہے، چنانچہ حائضہ اور نفاس والی عورت پر طواف وداغ واجب نہیں، ان پر چھوڑنے کی وجہ سے دم بھی نہیں، دلیل حدیث سابق ہے۔ ”آپ صلی اللہ علیہ وسلم نے حائضہ عورتوں کو رخصت دی ہے۔“ اس طواف کو چھوڑنے پر کوئی بدلا واجب نہیں لہذا یہ اس بات کی دلیل ہے کہ حائضہ عورتوں پر یہ طواف واجب نہیں۔ چونکہ اگر واجب ہوتا تو اس کا بدل بھی واجب ہوتا، طواف وداغ سے پہلے جب کسی عورت کو حیض آجائے وہ چلی جائے اس پر طواف نہیں، اور نہ ہی فدیہ ہے یہ حکم بالاتفاق ہے، اس کی دلیل حضرت عائشہ رضی اللہ عنہا کی گذشتہ حدیث ہے کہ حضرت صفیہ رضی اللہ عنہا کو حیض آ گیا تو نبی کریم صلی اللہ علیہ وسلم نے حکم دیا کہ بغیر طواف وداغ کے واپس چلی جائیں۔

طواف وداغ کے وجوب کے لئے طہارت شرط نہیں ہے یعنی وضو اور غسل کی طہارت شرط نہیں، بلکہ بے وضو اور جنبی پر بھی طواف وداغ واجب ہے چونکہ حدیث اور جنابت کا ازالہ ممکن ہے۔

طواف وداغ کے صحیح ہونے کی دو شرائط: ۱..... نیت شرط ہے چونکہ طواف عبادت ہے لہذا اس کے لئے نیت شرط ہے۔ البتہ حنفیہ کے نزدیک نیت کی تعیین شرط نہیں، چنانچہ اگر کسی نے طواف زیارت کے بعد طواف کیا یا کچھ بھی تعیین نہ کی یا نفل طواف کی نیت کر لی تو جو بھی طواف ہو اور وہ طواف وداغ ہی ہوگا چونکہ یہ وقت اسی کے لئے متعین ہے، لہذا مطلق نیت اسی کی طرف پھیری جائے گی جیسے رمضان کا روزے کی نیت۔

۲..... یہ کہ طواف وداغ طواف زیارت کے بعد ہو اگر عرفات سے کوچ کرنے کے بعد طواف وداغ کر دیا یا کچھ نیت نہ کی یا نفل طواف کی نیت کر دی تو وہ طواف زیارت ہی ہوگا چونکہ یہ وقت طواف زیارت کا وقت ہے اور طواف وداغ طواف زیارت پر مرتب ہوتا ہے۔

مالکیہ کے نزدیک طواف وداغ طواف زیارت سے ادا ہو جاتا ہے اور طواف عمرہ سے بھی ادا ہو جاتا ہے، ایک طواف سے دونوں کی نیت کر لی ثواب حاصل ہو جائے گا جیسے تحیۃ المسجد فرض سے ادا ہو جاتا ہے۔

طواف وداغ کی کیفیت طریقہ اور سنتیں بقیہ طوافوں کی طرح ہیں جو ذیل میں ہیں۔

وقت..... جب آدمی حج کے سب افعال سے فارغ ہو جائے تب طواف وداغ کرے، اور جس وقت مکہ سے کوچ کرنے کا ارادہ ہوتا کہ اس کا آخری وقت بیت اللہ کے پاس گزرے۔ یہ مستحب اور افضل وقت کا بیان ہے یہ حنفیہ کے نزدیک ہے، اگر مکہ میں طویل مدت تک ٹھہرا رہا اور مکہ کو وطن نہ بنایا اس کا طواف صحیح ہوگا، اگرچہ طواف کے بعد سال بھر ٹھہرا ہے، حنفیہ کے نزدیک طواف وداغ ایام خروار ان کے بعد کیا جاسکتا ہے، وہ ادا ہوگی قضاء نہیں۔

جمہور..... جمہور کہتے ہیں: جس وقت حاجی مکہ سے کوچ کرے اس وقت طواف وداغ کرے اگر طواف وداغ پہلے کر لیا پھر تجارت وغیرہ میں مشغول ہو گیا تو دوبارہ طواف کرنا واجب ہے۔ اس کی دلیل گذشتہ حدیث سے ہے۔ ”کوئی شخص بھی ہرگز مکہ سے کوچ نہ کرے یہاں تک کہ اس کا آخری وقت بیت اللہ کے پاس گزر جائے۔“ عقلی وجہ یہ ہے کہ جب طواف کے بعد مکہ میں ٹھہرا رہے گا تو عادتاً اسے الوداع ہونا

الفقه الاسلامی وادلتہ..... جلد سوم ۴۳ ابواب الحج

نہیں کہتے، لہذا اسے یہ طواف کافی نہیں ہوگا یہ ایسا ہی ہوگا جیسے افعال حج مکمل ہونے سے پہلے طواف وداع کر لے۔
اگر راستے میں چلتے چلتے خرید و فروخت کر لی یا اپنی کوئی ضرورت پوری کر لی تو دوبارہ طواف کرنے کی ضرورت نہیں۔

طواف کی جگہ..... طواف کی جگہ بیت اللہ کا ارد گرد ہے، چنانچہ طواف بیت اللہ کے گرد گھومنے ہی کا نام ہے، حضور نبی کریم صلی اللہ علیہ وسلم نے فرمایا: جو شخص اس گھر کا حج کر لے تو اسے چاہئے کہ اس کا آخری وقت بیت اللہ کے طواف میں صرف ہو۔ اگر کوئی شخص بغیر طواف کے رخصت ہو گیا تو اس پر واجب ہے کہ واپس لوٹے اور بیت اللہ کا طواف کرے، حنفیہ کہتے ہیں جب تک میقات کو تجاوز نہیں کیا واپس لوٹنا آئے، شافعیہ اور حنابلہ کے نزدیک مسافت قصر کے اندر اندر ہو تو واپس لوٹ آئے، چونکہ اس نے طواف واجب چھوڑ دیا ہے اور واپس لوٹنا اس کے لئے ممکن ہے از سر نو احرام باندھنے کی ضرورت بھی نہیں، اگر میقات کو تجاوز کر گیا یا مسافت قصر سے باہر نکل گیا تو واپس لوٹنا واجب نہیں، بہتر بھی یہی ہے کہ واپس نہ لوٹے اور طواف کی بجائے جانور ذبح کرے چونکہ اس میں اس کے لئے آسانی ہے اور فقراء کے لئے اس میں زیادہ نفع ہے، چونکہ اس میں مشقت نہیں عمرہ کے لئے احرام باندھنے کا ضرر بھی نہیں، چونکہ جب واپس آئے گا عمرہ کا احرام باندھے گا، عمرہ کا طواف کرے گا پھر سعی کرے گا اس کے بعد طواف وداع کرے گا، حنفیہ اور حنابلہ کے نزدیک اس پر کچھ نہیں، چونکہ وہ جگہ سے دور نکل چکا ہے۔
شافعیہ اور قاضی ابو یعلیٰ جنبلی کے نزدیک دم ساقط نہیں ہوگا اگر مسافت قصر سے واپس لوٹ آیا، چونکہ طویل سفر کر کے اس پر دم کا حکم امر ہو چکا۔ لہذا ساقط نہیں ہوگا۔

دور کعت نماز، ملتزم اور حطیم میں وقوف، دعا، آب زمزم کا پینا اور طواف وداع کے بعد حجر اسود کا بوسہ لینا..... جب حاجی طواف وداع سے فارغ ہو جائے تو دور کعت نماز پڑھے جیسے نبی کریم صلی اللہ علیہ وسلم نے کیا تھا، جو شخص طواف وداع کرے تو اس کے لئے ملتزم میں ٹھہرنا مستحب ہے، ملتزم حجر اسود اور رکن کے درمیان چار ہاتھ کے بقدر جگہ ہے، اس جگہ کے ساتھ چٹ جائے، اپنا سینہ رگڑے اور دونوں ہاتھوں کو پھیلائے، حاجی دائیں طرف دروازے کی سمت کرے اور بائیں طرف حجر اسود کی طرف۔ اللہ تعالیٰ سے خوب دعائیں مانگے جیسا کہ نبی کریم صلی اللہ علیہ وسلم نے کیا ہے۔^①

حطیم کے پاس بھی آئے یہ پرنا لے کے نیچے کا علاقہ ہے، پھر آب زمزم پیئے، حجر اسود کا استلام کرے اور اس کا بوسہ لے، منصور کہتے ہیں میں نے مجاہد رحمۃ اللہ علیہ سے سوال کیا کہ جب میں طواف وداع کا ارادہ کروں تو اس وقت میں کیا کروں۔ فرمایا: تم بیت اللہ کے گرد سات چکر لگاؤ، مقام ابراہیم کے پیچھے دور کعت پڑھو، پھر زمزم کے پاس آ جاؤ اور پانی پیو، پھر حجر اسود اور دروازے کے درمیان ملتزم کے پاس آ جاؤ، اس کا استلام کرو، پھر دعائیں کرو، اپنی حاجت طلب کرو پھر حجر اسود کا استلام کرو اور واپس لوٹ جاؤ۔

ملتزم کے پاس پڑھنے کی دعا..... فقہاء کرام کہتے ہیں ملتزم کے پاس یہ دعا پڑھے:

”اللهم هذا بيتك وأنا عبدك وابن عبدك، حملتني على ما سخرت لي من خلقك وسيرتني في بلادك حتى بلغتني بنعمتك الی بيتك واعنتني على اداء نسكی، فان كنت رضیت عن فارد عنی رضاً والا فمن الآن قبل ان تنأی عن بيتك داری، فهذا اوان انصرافی، ان اذنت لی، غیر مستبدل بك ولا ببيتك ولا راغب عنك ولا عن بيتك اللهم فاصبحنی العاقبة فی بدنئی، والصحة فی جسمی، والعصمة فی عینئی، واحسن منقلبئی وارزقنی طاعتك ابدًا ما ابقیتنی، واجمع لی بین خیرئ الدنیا والأخرة انك علی كل شیء قدير“

①..... رواه ابو داؤد عن عبدالرحمن بن صفوان وعن عمرو بن شعيب عن ابیه عن جدہ. ② هومن كلام الامام الشافعی، اخرجہ البيهقی۔

الفقه الاسلامی وادلتہ..... جلد سوم ۴۳۸ ابواب الحج

یا اللہ یہ تیرا گھر ہے، میں تیرا بندہ ہوں اور تیرے بندے کا بیٹا ہوں، تو نے اپنی مخلوق میں سے مسخر کی ہوئی سواری پر سوار کیا، اپنے شہروں اور ملکوں میں مجھے چلنے کی توفیق بخشی، حتیٰ کہ تو نے اپنے فضل و کرم سے مجھے اپنے گھر تک پہنچایا، افعال حج ادا کرنے کی مجھے توفیق بخشی، اگر تو مجھ سے راضی ہے تو رضامندی میں اضافہ فرما، ورنہ بیت اللہ سے دور ہونے سے پہلے پہلے مجھ پر احسان فرما، ابھی یہ میرے واپس لوٹنے کا وقت ہے، میں تیرے حضور کھڑا ہوں اور تیرے گھر کے پاس ہوں، تجھ سے پھیرنے والی کوئی چیز نہیں اور تیری گھر سے بھی کوئی چیز پھیرنے والی نہیں، یا اللہ میرے بدن کو صحت عطا فرما اور عافیت سے نواز، دین پر چلنے کا ملکہ مجھے عطا فرما، میرا واپس لوٹنا اچھا ہو، جب تک میں زندہ رہوں مجھے اپنی اطاعت عطا فرما، مجھے دینا و آخرت بھی بھلائی عطا فرما، بلاشبہ تو ہر چیز پر قادر ہے۔

اگر عورت کو حیض آجائے تو مسجد میں داخل نہ ہو بلکہ دروازے پر کھڑے کھڑے یہ دعا کرے۔

واپس لوٹنے کی کیفیت..... شافعیہ اور بقیہ فقہاء کا مذہب یہ ہے کہ بیت اللہ کے پاس سے رخصت ہونے والا شخص بیت اللہ کی طرف پشت کر کے چل پڑے، الٹے پاؤں پیچھے نہ چلے۔ ❶ جیسا کہ بیت سارے لوگ کرتے ہیں، فقہاء کہتے ہیں بلکہ الٹے پاؤں پیچھے چلنا مکروہ ہے، چونکہ اس میں کوئی حدیث مروی نہیں اور نہ کوئی اثر مروی ہے، جس عمل کی کوئی اصل نہ ہو اس کا تکلف نہیں کیا جائے گا، مجاہد رحمۃ اللہ علیہ کہتے ہیں: جب تم مسجد کے دروازے سے باہر جا رہے ہو تو توڑ کر ایک نظر کعبہ کو دیکھو پھر کہو: یا اللہ! بیت اللہ کے پاس آنا میرا یہ آخری بار نہ ہو۔

حج سے واپس لوٹنے کی دعا..... حضور نبی کریم صلی اللہ علیہ وسلم جب حج سے یا عمرہ سے یا کسی غزوہ سے واپس لوٹتے تو یہ دعا پڑھتے تھے:

أیبون تائبون، عابدون لربنا حامدون، صدق الله وعده، ونصر عبده وهزم الأحزاب وحده
ہم سفر سے واپس لوٹنے والے ہیں تو بے کرنے والے ہیں، رب تعالیٰ کی بندگی کرنے والے ہیں اور ب تعالیٰ کی حمد کرنے والے ہیں، اللہ تعالیٰ نے اپنا وعدہ سچا کر دکھایا اور اپنے بندے کی مدد کی اور اکیلے اسی نے لشکروں کو شکست سے دوچار کیا۔

حرم سے کسی چیز کا لینا..... حرم کی مٹی، حرم کے پتھر اپنے ساتھ اپنے وطن لے کر جانا جائز نہیں، حل سے بھی کسی چیز کا ساتھ لے کر جانا جائز نہیں، کعبہ کی خوشبو جات میں سے بھی کوئی خوشبو ساتھ لے کر جانا جائز نہیں، نہ ہی تبرک کے لئے اور نہ ہی کسی اور مقصد کے لئے، جو شخص بھی کعبہ کی کوئی چیز اٹھائے اسے واپس کرنا واجب ہے، کعبہ کے پردوں کو چاک کرنا جائز نہیں، پردوں کو ساتھ لے کر جانا، ان کی خرید و فروخت، قرآنی اوراق کے درمیان رکھنا وغیرہ کوئی چیز جائز نہیں، جو شخص بھی پردوں کا ٹکڑا اٹھائے اس کا واپس رکھنا واجب ہے۔

حرم کے جانور کو شکار کرنا حرام ہے خواہ شکاری محرم ہو یا حلال، اسی طرح حرم کے شکار کا مالک بننا اور کھانا حرام ہے۔ آب زمزم کو ساتھ لے کر جانا جائز ہے اسی طرح حرم کے دوسرے پانی بھی ساتھ لے کر جانا جائز ہے چونکہ پانی کے بعد اور پانی آجاتا ہے بخلاف مٹی اور پتھر کے۔

دوم: طواف کی شرائط اور واجبات..... صحت طواف کے لئے حنفیہ کے نزدیک پانچ شرائط ہیں، مالکیہ کے نزدیک سات شرائط ہیں، شافعیہ کے نزدیک آٹھ شرائط ہیں، اور حنابلہ کے نزدیک چودہ (۱۴) شرائط ہیں۔

حنفیہ کے نزدیک طواف کی شرائط..... حنفیہ کے نزدیک طواف کے صحیح ہونے کے لئے مندرجہ ذیل شرائط ہیں۔ ❶

❶..... یعنی اس طرح نہ چلے کہ چہرہ قبلہ کی طرف ہو اور ایڑیوں کی سمت پیچھے چلنا شروع کرے۔ ❷ دیکھئے البدائع ۲/۱۲۸، فتح القدیر ۲/۱۸۰۔

الفقه الاسلامی وادلت..... جلد سوم ۲۳۹..... ابواب الحج

نیت طواف..... طواف کے لئے اصل نیت شرط ہے تعیین کی چنداں ضرورت نہیں، اگر طواف کی اصل نیت نہ ہوئی یا بھاگتے ہوئے طواف کر دیا یا مقروض کی تلاش میں چلتے چلتے طواف کر دیا تو یہ طواف کافی نہیں ہوگا، چنانچہ طواف اور قوف عرفہ کے درمیان فرق نیت کا ہے طواف کے لئے نیت شرط ہے قوف عرفہ کے لئے شرط نہیں، چونکہ قوف عرفہ رکن ہے جو حالت احرام میں کیا جاتا ہے اس کے لئے حج کی سابقہ نیت ہی کافی ہے، جیسے نماز میں رکوع اور سجدہ کی مستقلاً نیت نہیں کی جاتی اصل نماز کی نیت کافی ہوتی ہے، رہی بات طواف کی سو وہ احرام کے ہوتے ہوئے حلال ہونے کے لئے کیا جاتا ہے، اور حلال ہوتے ہوئے احرام نہیں ہوتا۔

۲: قادر کا پیادہ پا طواف کرنا..... جو شخص پیدل چلنے پر قدرت رکھتا ہو اس کا پیدل چل کر طواف کرنا شرط ہے البتہ اگر معذور ہو تو سوار ہو کر طواف کرے، اگر کسی شخص نے سوار ہو کر بلا عذر طواف کیا تو دہرا نا واجب ہے، یعنی جب تک مکہ میں رہے دہرائے، اگر اعادہ طواف کے بغیر واپس لوٹ آیا تو دم واجب ہوگا چونکہ فرمان باری تعالیٰ ہے:

وَ لِيَطَّوَّفُوا بِالْبَيْتِ الْعَتِيقِ ۝ سورۃ الحج ۲۲/۲۹

قدیم گھر کا طواف کرو۔

چنانچہ سوار حقیقت میں طواف کرنے والا نہیں ہوتا، اس سے نقص آئے گا جس کا جبیرہ دم سے کرنا واجب ہے۔

۳: طواف کی جگہ..... یہ کہ طواف بیت اللہ کے ارد گرد ہو اور مسجد حرام میں ہو، چونکہ فرمان باری تعالیٰ ہے:

وَ لِيَطَّوَّفُوا بِالْبَيْتِ الْعَتِيقِ ۝ سورۃ الحج ۲۲/۲۹

بیت اللہ کا طواف وہی ہوگا جو اس کے ارد گرد ہوگا، لہذا مسجد کے اندر بیت اللہ کا طواف جائز ہوا ہے خواہ بیت کے قریب قریب سے ہو یا دور سے۔ لیکن شرط یہ ہے کہ مسجد میں ہو، اگر کسی شخص نے زمزم کے پیچھے سے اور مسجد کی دیوار کے قریب سے طواف کیا تو یہ کافی سمجھا جائے گا، چونکہ یہاں بیت اللہ کا طواف پایا گیا، اگر مسجد کے گرد طواف کیا در حالیکہ طواف کرنے والے اور بیت اللہ کے درمیان دو دیواریں حائل ہوں تو یہ طواف کافی نہیں ہوگا، چونکہ مسجد کی دیواریں رکاوٹ ہیں۔

البتہ حطیم کے باہر سے طواف کرے چونکہ حطیم بیت اللہ کا حصہ ہے اور نبی کریم صلی اللہ علیہ وسلم نے اسے بیت اللہ کا حصہ قرار دیا ہے۔

۴: وقت..... طواف زیارت کا وقت قربانی کے دن کا طلوع فجر سے شروع ہوتا ہے، اس سے پہلے طواف زیارت جائز نہیں، طواف زیارت کا آخری مقرر وقت کوئی نہیں، بلکہ سبھی دن سبھی راتیں اس کا وقت ہیں، اگر کسی شخص نے قربانی کے دن سے موخر کر کے طواف کیا تو اس پر کچھ جرمانہ نہیں، چونکہ طواف زیارت کے متعلق حدیث مطلق ہے۔ کہ ”طواف کرو کوئی حرج نہیں۔“ البتہ امام ابوحنیفہ رحمۃ اللہ علیہ کے نزدیک ایام قربانی سے موخر کرنے پر دم ہوگا، اگر اپنے وطن واپس لوٹ آیا تو اپنے پہلے احرام کے ساتھ مکہ واپس جائے، نئے احرام کی چنداں حاجت نہیں، تاخیر کی وجہ سے دم واجب ہوگا۔

رہی یہ بات کہ قربانی کے دن (۱۰ ذی الحجہ) کے طلوع فجر سے پہلے طواف جائز نہیں اس کی وجہ یہ ہے کہ اصل میں طلوع فجر سے پہلے کا وقت حج کے ایک اور رکن کا وقت ہے اور وہ قوف عرفہ ہے، لہذا طلوع فجر سے قبل طواف کا وقت نہیں چونکہ ایک وقت دو ارکان کا وقت نہیں ہو سکتا۔

۵: طواف کی فرض مقدار..... طواف کے اکثر چکر طواف کی فرض مقدار ہے، اور سات چکر پورے کرنا واجب ہے، فرض نہیں۔ حدث، جنابت، حیض اور نفاس سے پاک ہونا حنفیہ کے نزدیک شرط نہیں، چونکہ طواف جائز ہے، طہارت طواف کے لئے فرض نہیں بلکہ واجب ہے، حتیٰ کہ طہارت کے بغیر بھی طواف ہو جاتا ہے، چونکہ فرمان باری تعالیٰ ہے:

وَلْيَطَّوَّفُوا بِالْبَيْتِ الْعَتِيقِ ﴿۲۹﴾ سورة الحج ۲۹/۲۲

آیت میں مطلق طواف کا حکم دیا گیا ہے اور طہارت کی شرط نہیں لگائی گئی، خبردار کے ساتھ مطلق کو مقید نہیں کیا جاسکتا، رہی وہ حدیث جس میں طہارت کو شرط قرار دیا گیا ہے تو وہ حدیث نماز پر محمول ہے۔ ❶ البتہ اللہ تعالیٰ نے تشبیہ کے طور پر کلام کو مباح رکھا ہے معنی یہ ہے کہ طواف نماز کی طرح ہے، وجہ شرب ثواب اور اصل فرضیت ہے۔

اگر کسی شخص نے بغیر طہارت کے طواف کر دیا تو جب تک وہ مکہ میں ہو اس پر اعادہ واجب ہے، تاکہ ایک چیز کا جبیرہ اسی کی جنس سے ہو جائے، اگر ایام نحر میں اعادہ کر دیا تو کچھ بھی واجب نہیں ہوگا، اگر ایام نحر سے تاخیر کر دی تو امام ابوحنیفہ رحمۃ اللہ علیہ کے نزدیک دم واجب ہوگا، اگر اعادہ نہ کیا اور اپنے وطن واپس لوٹ آیا تو دم واجب ہوگا، البتہ اگر حالت حدث (بے وضو) طواف کیا تو بکری ذبح کرے چونکہ نقصان تھوڑا ہے، اگر حالت جنابت میں طواف کیا تو گائے یا اونٹ ذبح کرے چونکہ طواف میں فاش قسم کا نقص آیا ہے۔

طواف کے چکروں میں تسلسل حنفیہ کے نزدیک شرط نہیں، چنانچہ اگر کسی شخص نے طواف کے دوران نماز جنازہ پڑھ لی، یا فرض نماز پڑھی یا تازہ وضو کرنے چلا گیا پھر واپس لوٹا تو اپنے طواف پر بنا کرے از سر نو طواف کرنا لازمی نہیں۔ چونکہ فرمان باری تعالیٰ ہے:

وَلْيَطَّوَّفُوا بِالْبَيْتِ الْعَتِيقِ ﴿۲۹﴾ سورة الحج ۲۹/۲۲

آیت میں تسلسل کی شرط نہیں لگائی گئی بلکہ مطلق ہے۔

حنفیہ کے نزدیک حجر اسود سے طواف کی ابتدا کرنا بھی شرط نہیں، بلکہ ظاہر الروایہ میں اسے سنت قرار دیا گیا ہے۔ اگر کسی شخص نے حجر اسود کے علاوہ کسی اور جگہ سے طواف شروع کر دیا تو وہ بھی جائز ہے لیکن مکروہ ہے چونکہ مذکورہ بالا آیت مطلق ہے اس میں جو اسود سے شروع کرنے کی شرط نہیں لگائی گئی۔

جوتے اور موزے پہن کر طواف کرنے میں کوئی حرج نہیں بشرطیکہ پاک ہوں، چنانچہ علامہ کا سانی رحمۃ اللہ علیہ نے ذکر کیا ہے کہ نبی کریم صلی اللہ علیہ وسلم نے نعلین کے ساتھ طواف کیا ہے۔

مالکیہ کے نزدیک طواف کی شرائط..... مالکیہ کے نزدیک طواف کی سات شرائط ہیں جو مندرجہ ذیل ہیں۔ ❷

۱..... حدث اور نجاست سے پاک ہونا اور ستر کا ہونا جیسے نماز کے لئے یہ چیزیں شرائط میں طواف کے لئے بھی شرائط ہیں البتہ طواف میں باتیں کرنا مباح ہیں۔

۲..... سوالات یعنی طواف کے چکر پے در پے لگانا، طواف کے چکروں میں فصل کثیر نہ ہو اگر چکروں میں کثیر فرق کر دیا خواہ کسی ضرورت کی وجہ سے یا بلا ضرورت تو از سر نو طواف کرے۔

جب فرض نماز کھڑی کر دی جائے اور جماعت امام راتب کر رہا ہو تو طواف قطع کر دینا واجب ہے، امام راتب سے مراد مقام ابراہیم کا امام ہے، اور یہ مقام شافعی کے نام سے مشہور ہے، امام غیر راتب کے ساتھ طواف قطع کرنا جائز نہیں، جب چکر کے دوران نماز کھڑی کر دی جائے تو چکر پورا کرنا مستحب ہے، یعنی حجر اسود تک چکر لگالے تاکہ اگلے چکر کی ابتدا حجر اسود سے کرے، اگر چکر پورا نہ کرے تو اسی جگہ سے شروع کرے جہاں سے چکر منقطع کیا تھا، پھر سلام پھیرنے کے بعد اسی چکر پر طواف کی بنا کرے۔

حاصل..... فرض نماز طواف کو نہیں توڑتی اور نہ ہی باطل کرتی ہے، جبکہ نفل نماز اور نماز جنازہ طواف کو باطل کر دیتی ہے، کسی عذر کی وجہ

❶..... ابن حبان اور حاکم نے ابن عباس سے روایت نقل کی ہے کہ: بیت اللہ کا طواف نماز کے صوم میں ہے الا یہ کہ اس میں بات کرنا حلال ہے لہذا جو شخص طواف میں بات کرے وہ بھلی بات کرے۔ و اخرجه الترمذی بتغییر یسیر۔ ❷ القوانین الفقہیة ص ۱۳۲ الشرح الصغیر ۲/۲، بداية المجتهد ۱/۳۳۰۔

الفقه الاسلامی وادلتہ..... جلد سوم ۴۴۱ ابواب الحج
 سے طواف کے چکروں میں وقفہ پڑ گیا مثلاً تکبیر آگئی تو اس سے بھی طواف باطل نہیں ہوگا، خون وغیرہ دھوکروہیں سے طواف جاری رکھے
 جہاں سے چھوڑا تھا۔

۳..... یہ کہ بیت اللہ کو بائیں جانب رکھے اور حجر اسود سے طواف کی ابتدا کرے۔

۴..... یہ کہ پورے کا پورا دن بیت اللہ سے باہر ہو، بیت اللہ کے اندر طواف نہیں ہوتا۔

۵..... یہ کہ مسجد کے اندر اندر سے طواف ہو، باہر سے طواف کافی نہیں ہوگا۔

۶..... حجر اسود سے پھر حجر اسود تک طواف کے ساتھ چکر لگانا شرط ہے، سات چکروں سے کم کافی نہیں اور چھ چکروں پر مثلاً اکتفا کر لینا
 جائز نہیں، اگر طواف کے چکروں میں شک ہو جائے آیا کہ تین چکر لگائے ہیں یا چار چکر تو مشکوک کی کم از کم تعداد پر بنا کرے۔ یعنی تین ہو گئے
 چوتھا چکر لگائے۔

۷..... طواف کے بعد دو رکعتیں پڑھنا۔

جو شخص پیدل چلنے کی قدرت رکھتا ہو تو مالکیہ کے نزدیک پیدل چلنا واجب ہے جیسے سعی کے دوران پیدل چلنا واجب ہے۔ اگر قادر نے
 پیدل چل کر طواف کیا پھر اس کا اعادہ نہ کیا اور مکہ سے باہر نکل آیا تو اس پر دم واجب ہے، اگر وطن سے واپس آ کر پیادہ یا طواف کیا تو دم ساقط
 ہو جائے گا، جو شخص پیدل چلنے سے عاجز ہو اس پر دم نہیں۔

اسی طرح حجر اسود سے ابتداء کرنا مالکیہ کے نزدیک واجب ہے شرط نہیں، اگر کہیں اور سے ابتدا کر دی تو اس پر دم لازمی ہے۔

طواف زیارت کا وقت مالکیہ کے نزدیک قربانی کے دن طلوع فجر سے ہے جیسا کہ حنفیہ کے نزدیک ہے، طلوع فجر سے پہلے طواف صحیح
 نہیں، جیسے کہ حجرہ عقبہ کی رمی دس ذالحجہ سے پہلے حج نہیں ہوتی۔

شافعیہ کے نزدیک طواف کی شرائط..... یہ واجبات ہیں جو شرائط اور ارکان پر مشتمل ہیں اور وہ آٹھ ہیں جو کہ مندرجہ ذیل ہیں۔ ①
 ۱..... ستر عورت جیسا کہ نماز میں ستر عورت ہوتا ہے، اس کی دلیل صحیحین کی روایت ہے۔ ”کوئی عریاں شخص بیت اللہ کا طواف نہ کرے،
 اگر کوئی شخص ستر عورت سے عاجز ہو وہ عریاں ہی طواف کرے اور اسے یہ طواف کافی ہوگا جیسے نماز عریاں ہو جاتی ہے۔

۲، ۳..... حدث اور نجاست سے کپڑے، بدن اور جگہ کا پاک ہونا چونکہ بیت اللہ میں طواف کرنا نماز کی طرح ہے، جیسا کہ گذشتہ حدیث
 سے معلوم ہو چکا ہے، اگر طواف کے دوران کسی کو حدث لاحق ہو گیا یا اس کا بدن نجاست سے آلود ہو یا کپڑا نجاست زدہ ہوا، یا جائے طواف
 نجاست زدہ ہوئی یا ستر عورت پر قادر ہونے کے باوجود بدن ننگا ہو گیا تو پاکی حاصل کرے اور بدن ڈھانپنے پھر اسی طواف پر بنا کرے، گو پاکی
 حاصل کرنے اور بدن ڈھانپنے میں وقفہ طویل ہو جائے تب بھی سابقہ طواف پر بنا کرے، چنانچہ شافعیہ موالات یعنی تسلسل کی شرط نہیں لگاتے
 البتہ از سر نو طواف کرنا مسنون ہے۔

البتہ مطاف (جائے طواف) میں نجاست کا غلبہ ہو جانا عموم بلوئی ہے لہذا حج کے دوران اتنی مقدار معاف ہوگی جس سے احتراز دشوار ہو،
 البتہ اس میں شرط یہ ہے کہ طواف کرنے والا جان بوجھ کر نجاست میں نہ پڑے، اور نجاست میں رطوبت بھی نہ ہو۔

جس شخص نے یتیم کیا ہو یا وہ پانی کے استعمال سے معذور ہو تو زیادہ راجح قول یہی ہے کہ وہ طواف کر سکتا ہے تاکہ احرام سے حلال
 ہو سکے، پھر اگر مکہ واپس آئے تو اعادہ لازمی ہوگا۔

۴..... یہ کہ طواف کرنے والا بیت اللہ کو اپنی بائیں طرف رکھے، اس طرح گزرے کہ چہرہ دروازے کی طرف ہو، اسی میں سنت کی

پیروی ہے جیسا کہ مسلم کی روایت میں ہے۔ ”اپنے مناسک مجھ سے حاصل کر لو۔“ ❶ اگر سنت کی مخالفت کی تو طواف صحیح نہیں ہوگا، اگر گدی کے بل لیٹ کر یا منہ کے بل لیٹ کر اس طرح طواف کیا کہ بیت اللہ بائیں طرف رہا تو بھی طواف صحیح ہوا۔

۵..... حجر اسود سے طواف کی ابتداء کرنا۔ چونکہ یہ اتباع سنت ہے، طواف اس طرح ہو کہ بائیں جانب کے بدن کا کوئی حصہ بھی حجر اسود سے آگے نہ ہو اور بالکل حجر اسود کی سیدھ میں رہ کر شروع کرے، اگر سیدھ صحیح نہ ہوئی مثلاً بدن کا کچھ حصہ دروازے کی طرف زیادہ جھکا ہوا ہو تو طواف صحیح نہیں ہوگا۔ جب چکر لگا کر حجر اسود کی سیدھ میں پہنچے اسی سے دوسرے چکر کی ابتداء کر دے۔

طواف میں یہ شرط ہے کہ طواف بیت اللہ، حجر اسماعیل اور شاذروان ❷ کی حدود کے باہر سے ہو، اگر کوئی شخص شاذروان پر چلا یا دیوار کو مس کر دیا، یا شاذروان کے فضائی حصہ میں اپنے بدن کا کوئی حصہ داخل کر دیا یا حجر اسماعیل کی حدود کے اندر کسی حصہ کے ساتھ داخل ہوا تو اس کا طواف صحیح نہیں ہوگا۔ رہی یہ بات کہ طواف حجر (حطیم) کے باہر سے ہوگا چونکہ فرمان باری تعالیٰ ہے:

وَلْيَطَّوَّفُوا بِالْبَيْتِ الْعَتِيقِ ﴿۱۵﴾ سورۃ الحج ۲۹/۲۲

بیت اللہ کا طواف تبھی ہوگا جب طواف بیت اللہ کے باہر سے ہو اور حجر بیت اللہ کا حصہ ہے، ورنہ طواف بیت اللہ کے اندر سے ہوگا۔

رہی بات حجر کی ❸ سو اس کے باہر سے اس لئے طواف ہوگا چونکہ نبی کریم صلی اللہ علیہ وسلم نے اس کے باہر سے طواف کیا ہے، نیز آپ صلی اللہ علیہ وسلم نے فرمایا ہے۔ ”مجھ سے افعال حج سیکھو اور حاصل کرو۔“ انا م مسلم رحمۃ اللہ علیہ نے حضرت عائشہ رضی اللہ عنہا سے روایت نقل کی ہے، وہ کہتی ہیں۔ ”میں نے رسول کریم صلی اللہ علیہ وسلم سے حجر (حطیم) کے بارے میں پوچھا: آیا کہ وہ بیت اللہ کا حصہ ہے؟ آپ نے فرمایا: جی ہاں، میں نے عرض کیا پھر لوگوں نے حطیم کو بیت اللہ میں شامل کیوں نہیں کیا؟ فرمایا: تمہاری قوم (قریش) کے پاس اخراجات کم پڑ گئے تھی، میں نے عرض کیا پھر اس کا دروازہ کیوں اوپر اٹھا ہوا ہے؟ تمہاری قوم نے ایسا اس لئے کیا ہے تاکہ جسے چاہیں بیت اللہ میں داخل کریں اور جسے چاہیں داخل ہونے سے روکیں، اگر تمہاری قوم جاہلیت سے ابھی ابھی نہ نکلی ہوتی میں دیوار کو بیت اللہ میں داخل کر دیتا تاہم مجھے ان کے دلوں کے منکر ہو جانے کا خوف ہے، اور میں اس کے دروازے کو زمین کے ساتھ ملا دیتا۔“ ظاہر حدیث سے معلوم ہوتا ہے کہ حجر (حطیم) کا سبھی حصہ بیت اللہ میں داخل ہے لیکن صحیح بات یہ ہے کہ حقیقت میں ایسا نہیں، بلکہ بیت اللہ کے ساتھ ملا ہوا چھ ہاتھ کے برابر کا حصہ بیت اللہ کا حصہ ہے، بہر حال پوری حطیم کے باہر سے طواف کرنا واجب ہے چونکہ حج اتباع کا نام ہے۔

ملاحظہ..... واضح رہے جو شخص حجر اسود کا بوسہ لے رہا ہو اس کا سر بوسہ لیتے وقت کسی قدر بیت اللہ کے حصہ میں ہوتا ہے ایسی حالت میں طواف کرنے والے کے لئے لازمی ہے کہ اس کے پاؤں جگہ پر جے رہیں حتیٰ کہ بوسہ لے کر فارغ ہو جائے اور جگہ پر سیدھا کھڑا ہو جائے۔

۶..... یہ کہ طواف مسجد کے اندر ہو، سنت کے اتباع میں مسجد کے گرد چکر لگانے سے طواف صحیح نہیں ہوتا۔

اگر چہ طواف کرنے والے اور بیت اللہ کے درمیان کوئی چیز حائل ہو جائے جیسے ستون وغیرہ، مسجد کی چھت پر طواف کرنا صحیح ہے، اگر چہ مسجد کی چھت، بیت اللہ کی چھت سے بلند ہو، جیسے پہاڑ ابو قیس پر نماز پڑھنا صحیح ہے حالانکہ یہ پہاڑ بیت اللہ سے بلند ہے۔

۷..... یہ کہ بیت اللہ کے گرد طواف کے لئے ساتھ چکر لگائے اگر ایسے اوقات میں طواف کر رہا ہو جن میں نماز پڑھنا ممنوع ہے، اگر سات چکروں میں سے کچھ چھوڑ دیا اگر چہ تھوڑی مقدار میں چھوڑے تو طواف کافی نہیں ہوگا، اگر چکر کی تعداد میں شک ہو جائے تو کم از کم

❶..... یعنی حجر کرنے کا طریقہ مجھ سے سیکھ لو۔ ❷ شاذروان کو ہاں نماز چھوٹی سی دیوار ہے جو کن غربی اور کن یمنی کے درمیان واقع ہے، اخراجات کم ہونے کی وجہ سے قریش نے اسے بیت اللہ کی تعمیر کے ساتھ چھوڑ دیا تھا۔ ❸ حجر کنین شامیین یعنی شمال کی طرف کا حصہ ہے جس کا چھوٹی سی دیوار کے ساتھ احاطہ کیا گیا ہے یہ دیوار زمین سے تین ہاتھ بلند کی گئی ہے۔

الفقه الاسلامی وادلتہ..... جلد سوم ۴۴۳..... البواب الحج

مقدار کو یقین قرار دے کر اس پر عمل کرے۔

۸..... مستقلاً طواف کی نیت کرنا بایں طور کہ دیگر افعال کو شامل نہ ہو جیسے سبھی اقسام کی عبادات میں ہوتا ہے، جیسا کہ طواف منذر اور نفلی طواف اگر ایسا طواف ہے جو افعال حج میں شامل ہے جیسے طواف زیارت تو مستقلاً اس کی نیت کی ضرورت نہیں چونکہ افعال حج کی نیت اسے بھی شامل ہوتی ہے۔

طواف وداع کے لئے نیت کے سوا کوئی چارہ کار نہیں چونکہ طواف وداع حلال ہونے کے بعد کیا جاتا ہے، دوسری وجہ یہ بھی ہے کہ شیخین یعنی امام رافعی رحمۃ اللہ علیہ اور امام نووی رحمۃ اللہ علیہ کے نزدیک طواف وداع مناسک میں سے نہیں ہے لہذا تعین کی نیت لا بدی ہے۔

طواف وداع کا وقت دس ذی الحجہ کی نصف رات سے شروع ہو جاتا ہے۔ چونکہ حضور نبی کریم صلی اللہ علیہ وسلم نے حضرت ام سلمہ رضی اللہ تعالیٰ عنہا کو قربانی کی رات بھیجا انہوں نے فجر سے پہلے رمی کی اور پھر طواف زیارت کیا۔ ①
طواف میں پیدل چلنا شافعیہ کے نزدیک شرط نہیں بلکہ سنت ہے جیسا کہ مسلم رحمۃ اللہ علیہ کی روایت ہے، ننگے پاؤں چلنا مسنون ہے۔
الایہ کہ کوئی عذر ہو تو پاک و صاف جوتے پہن کر کرے۔

طواف کے بعد کی دو رکعتیں شافعیہ کے نزدیک سنت ہیں، طواف کے کچھ دینی واجبات ہیں، منجملہ ان میں سے چند یہ ہیں:
۱..... طواف کے وقت ہر طرح کی خلاف ورزی سے اجتناب کرے۔

۲..... دوسروں کو حقیر اور کمتر نہ سمجھے۔

۳..... ہر طرح کے آداب کی رعایت کرے۔

۴..... اپنے ہاتھ اور نظر کی حفاظت کرے۔

حنابلہ کے نزدیک طواف کی شرائط..... حنابلہ کے نزدیک طواف کی چودہ شرائط ہیں۔ ② اسلام، عقل، نیت، دخول، وقت، جو قادر ہو اس کا ستور عورت ہونا، حدث سے پاک ہونا، بچے کے لئے یہ شرط نہیں، نجاست سے پاک ہونا، سات چکروں کو بالیقین مکمل کرنا، اگر چکروں میں شک ہو تو یقینی تعداد پر عمل کرے، چکروں کی تعداد میں دو عادل آدمیوں کی گواہی قبول کی جائے گی، بیت اللہ کو بائیں طرف رکھنا، الٹے پاؤں نہ چلنا، جو قدرت رکھتا ہو اس کا پیدل چلنا، طوف کے چکر پے در پے لگانا، طواف مسجد کے اندر ہو یا باہر نہ لگانا، حجر اسود کی سیدھ سے طواف کی ابتداء کرنا بیت اللہ کے کسی حصہ میں مثلاً حطیم اور شاذروان میں داخل نہ ہونا۔

رہی بات طواف زیارت کے وقت کی تو اس کا وقت دس ذی الحجہ کی رات کے نصف سے شروع ہو جاتا ہے۔ جیسا کہ شافعیہ کا مذہب ہے، طواف کی دو رکعتیں سنت ہیں جیسا کہ شافعیہ کے ہاں ہے۔

طواف کی شرائط کے متعلق فقہاء کی آراء کا خلاصہ..... مذکورہ بالا فقہی آراء کا خلاصہ مندرجہ ذیل طریقہ سے بیان کیا جاسکتا ہے۔

۱..... حدث اور نجاست سے پاک ہونا حنفیہ کے نزدیک شرط نہیں، بلکہ حنفیہ کے نزدیک طہارت واجب ہے، جبکہ باقی مذاہب میں شرط ہے۔

۲..... اصل نیت حنفیہ کے نزدیک شرط ہے، مالکیہ کے نزدیک شرط نہیں، تعین کے ساتھ نیت کرنا شافعیہ کے نزدیک شرط ہے جبکہ معین نیت حنابلہ کے نزدیک شرط ہے۔

①..... رواہ ابو داؤد باسناد صحیح علی شرط مسلم عن عائشہ رضی اللہ تعالیٰ عنہا۔ ② دیکھئے غایۃ المنتہی ۴۰۲/۱ الغنی ۴۴۰/۳

الفقه الاسلامی وادلتہ..... جلد سوم ۴۴۴..... ابواب الحج

۳..... جو شخص پیدل چلنے کی قدرت رکھتا ہو حنفیہ اور حنابلہ کے نزدیک اس کا پیدل چلنا شرط ہے، مالکیہ کے نزدیک واجب ہے، شافعیہ کے نزدیک سنت ہے۔

۴..... مسجد کے اندر طواف کرنا بالاتفاق شرط ہے۔

۵..... حجر اسود سے طواف کی ابتدا کرنا حنفیہ کے نزدیک شرط نہیں بلکہ واجب ہے، بقیہ مذاہب میں شرط ہے۔

۶..... پے در پے چکر لگانا حنفیہ اور شافعیہ کے نزدیک شرط نہیں جبکہ مالکیہ اور حنابلہ کے نزدیک شرط ہے۔

۷..... جمہور کے نزدیک سات چکر شرط ہے جبکہ حنفیہ کے نزدیک سات چکر لگانا واجب ہے اور طواف کے اکثر چکر فرض ہیں۔

۸..... طواف زیارت کا وقت حنفیہ اور مالکیہ کے نزدیک قربانی کے دن طلوع فجر سے شروع ہوتا ہے، جبکہ شافعیہ اور حنابلہ کے نزدیک نصف رات سے شروع ہوتا ہے۔

۹..... طواف کی دو رکعتیں مالکیہ کے نزدیک واجب ہیں، حنفیہ کے نزدیک مباح وقت جس میں نماز پڑھنا مکروہ نہیں اس میں پڑھنا واجب ہے، جبکہ شافعیہ اور حنابلہ کے نزدیک یہ دو رکعتیں سنت ہیں۔

حائضہ عورت کا حج..... جب احرام باندھتے وقت عورت حائضہ ہو تو احرام کے لئے غسل کرے اور وہ افعال بجالاتے جو حاجی بجا لاتا ہے، البتہ بیت اللہ کا طواف نہ کرے حتیٰ کہ پاک ہو جائے، جب عورت کو حیض آجائے یا نفاس آئے تو احرام باندھنے کے بعد اس پر غسل نہیں، البتہ حائضہ اور نفاس والی عورت اندام نہانی پر کس کر کپڑا باندھے جو خون کو نہ پھیلنے دے، پھر حج کے سب افعال بجالاتے البتہ طواف نہ کرے، چونکہ رسول کریم صلی اللہ علیہ وسلم نے حضرت عائشہ رضی اللہ تعالیٰ عنہا کو حکم دیا تھا کہ وہ حاجی کی طرح سبھی افعال بجالاتیں البتہ بیت اللہ کا طواف نہ کریں۔ ①

ایک اور صحیح حدیث ہے کہ نبی کریم صلی اللہ علیہ وسلم نے حضرت اسماء بنت عمیس رضی اللہ تعالیٰ عنہا سے فرمایا: جو کچھ حاجی کرے وہ تم بھی کرتی رہو البتہ بیت اللہ کا طواف نہ کرو۔

اسی لئے حائضہ عورت پر طواف قدوم لازمی نہیں، چونکہ جمہور کے نزدیک طواف قدوم سنت ہے، اگر عورت حج تمتع کر رہی ہو اور عمرہ کا طواف کرنے سے پہلے اسے حیض آجائے تو وہ بیت اللہ کا طواف نہیں کر سکتی، چونکہ بیت اللہ کا طواف نماز کے حکم میں ہے، جبکہ عورت اگر حائضہ ہو تو مسجد میں داخل نہیں ہو سکتی، اگر حج فوت ہو جانے کا اندیشہ ہو تو عمرہ کے ساتھ حج کا احرام باندھ لے اور جمہور کے نزدیک حج قرآن کر لے۔

امام ابوحنیفہ..... کہتے ہیں عمرہ چھوڑ دے اور حج کا احرام باندھے، ان کی دلیل حضرت عائشہ رضی اللہ عنہا کی حدیث ہے جو امام مسلم نے روایت کی ہے کہ ”سہر کے بال کھول لو، گنگھی کرو اور حج کا احرام باندھو اور عمرہ کو چھوڑ دو۔“ پھر جب تنعمیم سے حضرت عائشہ رضی اللہ عنہا نے عمرہ کیا تو آپ صلی اللہ علیہ وسلم نے فرمایا: ”یہ تمہارے عمرہ کی جگہ عمرہ ہے۔“ یہ اس بات کی دلیل ہے کہ حضرت عائشہ رضی اللہ عنہا نے عمرہ چھوڑ دیا تھا اور حج کا احرام باندھ لیا تھا۔

جمہور..... کی دلیل حضرت جابر رضی اللہ عنہ کی حدیث ہے کہ نبی کریم صلی اللہ علیہ وسلم نے حضرت عائشہ رضی اللہ عنہا کو حج کا احرام باندھنے کا حکم دیا یوں حضرت عائشہ رضی اللہ عنہا نے حج قرآن کیا، حتیٰ کہ جب پاک ہو چکیں تب بیت اللہ کا طواف کیا، اس کے بعد آپ صلی اللہ علیہ وسلم نے ان سے فرمایا: تم اپنے حج اور عمرہ سے حلال ہو چکی ہو، مقام تنعمیم سے نبی کریم صلی اللہ علیہ وسلم نے انہیں عمرہ کرنے کا حکم نہیں

①..... متفق علیہ عن جابر وروى مسلم عن عائشة. (نیل الاوطار ۳/۳۱۸)

دیا، حضرت عائشہ رضی اللہ عنہا نے تو ایسا اس لئے کیا تا کہ وہاں سے بیت اللہ کی زیارت کر سکیں، حج کو عمرہ پر داخل کرنا بالاجماع جائز ہے، تب بھی جائز ہے جب حج کے فوت ہونے کا خدشہ نہ ہو اگر حج فوت ہونے کا اندیشہ ہو تو بطریق اولیٰ حج کو عمرہ پر داخل کرنا جائز ہے، احرام باندھ لینے کے بعد خروج کی نیت سے حج یا عمرہ سے خروج کرنا جائز نہیں، حج یا عمرہ سے آدمی تب نکلتا ہے جب حلال ہو جاتا ہے اور افعال سے فارغ ہو جاتا ہے۔ اور آپ صلی اللہ علیہ وسلم نے حضرت عائشہ رضی اللہ عنہا کو جو فرمایا تھا کہ ”عمرہ چھوڑ دے، اس کا معنی ہے کہ عمرہ کے اعمال چھوڑ دو، چونکہ عمرہ کے افعال یعنی طواف، سعی اور بال کٹوانا حج میں داخل ہو جائیں گے۔

طواف زیارت کے بعد حیض کا آجانا..... اگر دو توف عرفہ اور طواف زیارت کے بعد عورت کو حیض آجائے تو مکہ سے واپس لوٹ جائے، طواف واداع چھوڑنے پر اس پر کچھ جرمانہ نہیں، چنانچہ طواف واداع سے پہلے اگر حیض آجائے بالا اتفاق عورت پر طواف واداع نہیں اور نہ ہی فدیہ ہے، اس کی دلیل حضرت صفیہ رضی اللہ عنہا کی سابقہ حدیث ہے کہ جب عورتوں نے خبر دی کہ یارسول اللہ! انہوں نے طواف زیارت کر لیا ہے، آپ صلی اللہ علیہ وسلم نے فرمایا: کیا اس نے ہمیں روک دیا ہے؟ صحابہ نے عرض کی یارسول اللہ! انہوں نے طواف زیارت کر لیا ہے، فرمایا: تب وہ کوچ کر سکتی ہے آپ صلی اللہ علیہ وسلم نے نہیں نہ ہی فدیہ کا حکم دیا اور نہ ہی کسی اور چیز کا، اسی طرح ابن عباس رضی اللہ عنہما کی سابق حدیث ہے کہ ”البدتہ طواف واداع میں حائضہ کو رخصت دی گئی ہے۔“ حکم میں نفاس والی عورت حائضہ کی طرح ہے، چونکہ نفاس کے احکام حیض کے احکام کی طرح ہیں۔ اگر حائضہ عورت کے کوچ کرنے کا وقت آجائے تاہم اس نے طواف زیارت نہ کیا ہو اور وہ مکہ چھوڑنے پر بے حد مضطرب ہو حالانکہ اس کی مدت حیض یا مدت نفاس ابھی باقی ہو تو ایسی صورت میں حائضہ عورت اندام نہانی پر اچھی طرح کس کر کپڑا باندھے اور اس سے پہلے غسل کر لے پھر طواف زیارت کے سات چکر لگاتے پھر صفا اور مروہ کے درمیان سعی کر لے، اس پر بدنہ ذبح کرنا واجب ہوگا بدنہ سے مراد پانچ سال کا اونٹ یا پورے دو سال کا گائے کا بچہ، حائضہ عورت حنفیہ کی تقلید میں ایسا کر سکتی ہے چونکہ ایسی حالت میں حنفیہ طواف کو صحیح قرار دیتے ہیں باوجودیکہ حالت حیض میں طواف حرام ہے لیکن بدنہ ذبح کرنا واجب ہوگا۔ ❶

سوم: طواف کی سنتیں..... میں نے ہر مذہب کے مطابق علیحدہ علیحدہ حج کی سنتیں بیان کی ہیں اور اب طواف کی سنتیں بیان

کرتا ہوں۔ ❷

۱: حجر اسود کا استلام..... یعنی حجر اسود کو دائیں ہاتھ یا ہتھیلی سے چھونا ہر طواف کے شروع میں اور ہر چکر کی ابتداء میں استلام مسنون ہے، بغیر آواز کے حجر اسود کا بوسہ لینا، شافیعیہ کے نزدیک حجر اسود پر پیشانی رکھنا جبکہ اس کے لئے مزاحمت نہ کرنی پڑے، اگر ہاتھ سے استلام کرنا ممکن نہ ہو تو چھڑی وغیرہ سے استلام کرے اور حجر اسود کی طرف منہ کرے، اگر اس سے بھی عاجز ہو تو ہاتھ سے اشارہ کر دے پھر ہاتھ یا چھڑی کو منہ پر رکھے اور بوسہ لینے میں آواز نہ پیدا ہو، اگر آواز پیدا ہوگئی تو مالکیہ کے نزدیک جائز ہے، امام مالک رحمۃ اللہ علیہ حجر اسود کو سجدہ کرنا اور چہرے کو اس پر گر کر ٹا کر وہ سمجھتے ہیں۔

جبکہ شافیعیہ کے نزدیک حجر اسود پر پیشانی رکھنا اور بوسہ لینا مسنون سمجھتے ہیں۔

طواف کے دوران تکبیر، تہلیل، اللہ کی حمد کرتا رہے اور نبی کریم صلی اللہ علیہ وسلم پر درود بھیجتا رہے۔

دلیل..... حجر اسود کا بوسہ لینے کی دلیل رسول اللہ صلی اللہ علیہ وسلم کا فعل ہے جیسا کہ شیخین کی روایت ہے اور اس پیشانی رکھنا اتباع

❶..... دیکھئے شرح مسلم ۸/۱۳۹، بدایۃ المجتہد ۱/۳۳۱، فتح القدیر ۲/۲۲۲، منیٰ المختار ج ۱/۵۱۴، المغنی ۳/۴۶۱، ایسی حالت پیش آنے میں بندش کی گولیاں اور دیگر ادویات بھی استعمال کر سکتی ہے بہتر یہی ہے کہ خون کی بندش کی گولیاں استعمال کرے اور جب خون بند ہو جائے تب طواف کرے واللہ اعلم۔

❷ الدر المختار ۲/۲۲۷، البدائع ۲/۱۳۱، مراقی الفلاح ص ۱۲۴ الشرح الصغیر ۲/۴۸ الايضاح ص ۳۴ المغنی ۳/۳۷۲۔

الفقه الاسلامی وادلتہ..... جلد سوم ۴۴۶ ابواب الحج

سنت ہے جیسا کہ پہلی کی روایت میں ہے، کسی دوسرے کو اذیت پہنچائے بغیر ہاتھ سے استلام کرنے کی دلیل یہ ہے کہ نبی کریم صلی اللہ علیہ وسلم نے فرمایا: اے عمر! تم طاقتور آدمی ہو حجرا سود پر مزاحمت نہ کرنا ورنہ کمزور کو اذیت پہنچاؤ گے، اگر تہائی (موقع) پاؤ تو استلام کر لو ورنہ جہلیل و تکبیر کر لو۔^①

”دوسری وجہ یہ بھی ہے کہ اذیت کا ترک کرنا واجب ہے جبکہ استلام حجر سنت ہے چنانچہ صحیحین کی روایت ہے کہ جب بھی تمہیں کسی چیز کا حکم دوں تو جہاں تک ہو سکے اسے بجا لاؤ۔“ اسی طرح امام مسلم، نافع سے روایت نقل کرتے ہیں کہ میں نے ابن عمر رضی اللہ تعالیٰ عنہما کو ہاتھ سے حجرا سود کا استلام کرتے دیکھا اور فرمایا میں نے جب سے رسول کریم صلی اللہ علیہ وسلم کو استلام کرتے دیکھا ہے اس وقت سے نہیں چھوڑا۔

استلام اور بوسہ لینا ہر چکر میں، اس کی دلیل یہ حدیث ہے۔ ”نبی کریم صلی اللہ علیہ وسلم ہر چکر میں رکن یمانی اور حجرا سود کا استلام کرنا نہیں چھوڑتے تھے۔“^②

اگر حجرا سود کی طرف منہ لیا اور حنبلہ کے نزدیک طواف کی نیت کر لی تو حجرا سود سے ابتداء ہونے کے لئے کافی ہے۔ ہاتھ سے رکنین شامین کا استلام نہ کرے، ورنہ نبی ان کا بوسہ لے، البتہ رکن یمانی کا استلام کرے، رکن یمانی رکن حجر سے پہلے آتا ہے ہر چکر کے اختتام پر اس کا استلام کرے، اس کا بوسہ نہ لے، چونکہ اس کا بوسہ منقول نہیں ہے، چنانچہ صحیحین میں ابن عمر رضی اللہ عنہما کی روایت ہے ”کہ حضور نبی کریم صلی اللہ علیہ وسلم صرف حجرا سود اور رکن یمانی کا استلام کرتے تھے۔“

حنبلہ کے نزدیک مستحب ہے کہ عورت جب مکہ آئے تو رات تک طواف کو مؤخر کرے، تاکہ اس کے پردے کا زیادہ اہتمام رہے، عورت کے لئے مردوں کی مزاحمت کرنا اور حجرا سود کا بوسہ لینا مستحب نہیں۔ البتہ ہاتھ سے حجرا سود کی طرف اشارہ کر دے جیسے کوئی مرد وہاں تک رسائی نہیں کر سکتا اور وہ بھی ہاتھ سے اشارہ کر دیتا ہے۔

۲: دعا..... طواف میں کوئی معین دعا نہیں جو چاہے مانگے، البتہ طواف کے شروع میں یہ دعائے ماثور پڑھنا افضل ہے:

بِسْمِ اللّٰهِ اللّٰهُ اَكْبَرُ، اللّٰهُمَّ اِيْمَانًا بِكَ وَتَصَدِيقًا بِكِتَابِكَ وَوَفَاءً بِعَهْدِكَ وَاتِّبَاعًا

لِسُنَّةِ نَبِيِّكَ مُحَمَّدٍ صَلَّى اللّٰهُ عَلَيْهِ وَسَلَّمَ

باب کعبہ کے بالمقابل جا کر یہ دعا پڑھے:

اللّٰهُمَّ اِنِ الْبَيْتَ بَيْتِكَ وَالْحَرَمَ حَرَمِكَ وَالْاَمْنَ اَمْنِكَ وَهَذَا مَقَامُ الْعَائِدِ بِكَ مِنَ النَّارِ

رکنین یمانیہ میں سے درمیان یہ دعا پڑھے:

اللّٰهُمَّ اَتْنَا فِي الدُّنْيَا حَسَنَةً وَفِي الْاٰخِرَةِ حَسَنَةً وَقِنَا عَذَابَ النَّارِ

ماثور دعائیں پڑھنا قرآن سے افضل ہے، چونکہ اسی میں اتباع ہے، جبکہ قرآن غیر ماثور دعاؤں سے افضل ہے، چونکہ طواف کا مقام ذکر کا مقام ہے اور قرآن افضل ذکر ہے، چنانچہ حدیث قدسی میں ہے کہ رب تعالیٰ فرماتے ہیں۔ ”جس شخص کو میرے ذکر کرنے مجھ سے سوال کرنے سے مشغول رکھا میں اسے مانگنے والوں سے بہتر عطا کروں گا، اللہ تعالیٰ کی کلام کی فضیلت باقی سب کلاموں پر ایسی ہے جیسے اللہ تعالیٰ کو مخلوق پر فضیلت حاصل ہے۔“ البتہ مالکیہ کے نزدیک قرآن کریم ہے۔

خاموشی سے ذکر کرنا اور قرأت کرنا مسنون ہے چونکہ خاموشی سے ذکر کرنے سے خشوع و خضوع حاصل ہوتا ہے، ہر چکر میں ثواب کے لئے دعاؤں کا اہتمام کرے، پہلے چکر میں اور طاق عدد کے چکروں میں دعائیں پڑھنا افضل ہے۔

①..... رواہ الشافعی واحمد عن عمر رضی اللہ تعالیٰ عنہ. ② رواہ ابو داؤد والنسائی عن ابن عمر رضی اللہ تعالیٰ عنہ.

چنانچہ حدیث ہے۔ ”بے شک اللہ تعالیٰ طاق ہے اور طاق کو پسند کرتا ہے۔“
اشعار پڑھنا اور باتیں کرنا طواف کے دوران مکروہ ہیں چونکہ سابق میں حدیث گذر چکی ہے۔ کہ ”بیت اللہ کا طواف نماز کے حکم میں ہے لہذا باتیں کم سے کم کرو۔“ ایک اور روایت میں ہے جو شخص طواف میں کوئی بات کرے تو بھلائی کی بات کرے۔“ دوسری وجہ یہ بھی ہے کہ باتوں میں مشغول ہو کر دعائیں چھوٹ جاتی ہیں۔

۳: رمل..... ① مردوں اور بچوں کے لئے رمل کرنا مسنون ہے، عورتوں کے لئے رمل نہیں۔ طواف کے پہلے تین چکروں میں رمل کیا جائے، حنفیہ اور شافعیہ کے نزدیک ہر اس طواف کے بعد رمل کرنا سنت ہے جس طواف کے بعد سعی ہو مثلاً طواف قدم، اگر طواف قدم کر چکا اور اس کے بعد سعی بھی کر چکا تو اب طواف زیارت میں رمل نہیں کرے گا اگر طواف نہیں کیا یا طواف کیا اس کے بعد سعی نہیں کی تو طواف زیارت میں رمل کرے۔

مالکیہ کہتے ہیں: جس شخص نے حج یا عمرہ کا احرام باندھا ہو تو اس کے لئے طواف قدم اور طواف عمرہ میں رمل کرنا مسنون ہے، چونکہ نبی کریم صلی اللہ علیہ وسلم نے جس طواف میں رمل کیا وہ طواف قدم تھا اور اس کے بعد سعی تھی۔
جو شخص آفاقی ہو اور اس نے میقات سے حج یا عمرہ کے لئے احرام باندھا ہو اس کے لئے رمل کرنا مسنون ہے اور اگر میقات کے اندر رہتا ہو مثلاً متعمم یا حمرانہ سے احرام باندھا ہو تو اس کے لئے رمل کرنا مستحب ہے، اسی طرح جس شخص نے طواف قدم نہ کیا ہو یا بھول گیا ہو وہ طواف زیارت میں رمل کرے، نفی طواف اور طواف وداع میں رمل کرنا مندوب نہیں۔

اسی طرح حنابلہ بھی مالکیہ کی طرح کہتے ہیں کہ طواف قدم اور طواف عمرہ کے علاوہ رمل کرنا مسنون نہیں۔
طواف کے باقی چکروں میں وقار و سکون کے ساتھ چلے اس کی دلیل شیخین کی روایت ہے جو کہ ابن عمر رضی اللہ عنہما سے مروی ہے کہ ”رسول کریم صلی اللہ علیہ وسلم جب بیت اللہ کا طواف کرتے تو پہلے تین چکروں میں رمل کرتے اور بقیہ چار چکروں میں وقار سے چلتے۔“
مسلم کی روایت ہے کہ نبی کریم صلی اللہ علیہ وسلم نے حجر سے رمل کیا اور چار چکروں میں وقار سے چلے۔
اگر سوار ہو تو سواری کو کوچا دے کر حرکت دے، بلا عذر رمل ترک کرنا مکروہ ہے، اگر پہلے تین چکروں میں رمل چھوڑ دیا تو بقیہ چار چکروں میں رمل کی قضاء نہ کرے، چونکہ بقیہ چار چکروں میں وقار کے ساتھ چلنا متعین ہے، یہ ایسا ہی ہے جیسے پہلی دو رکعتوں میں جہراً قرأت چھوڑ دے تو بقیہ دو رکعتوں میں جہراً قرأت کرے، چونکہ بقیہ دو رکعتوں میں سرّاً قرأت کرنا مسنون اور متعین ہے۔
رمل کرتے وقت یہ دعا پڑھے:

اللهم اجعله حجاً مبروراً وذنباً مغفوراً وسعيًا مشكوراً

۴: اضطباع..... امام مالک کے علاوہ جمہور کے نزدیک اضطباع کرنا مسنون ہے، اضطباع کا طریقہ یہ ہے کہ چادر کا درمیان دائیں کاندھے کے نیچے سے نکالے اور چادر کے دونوں کونے بائیں کاندھے کے اوپر ڈال دے، اور بائیں کاندھا ننگا رہے، اس کی دلیل یعلیٰ بن امیہ کی دلیل ہے کہ نبی کریم صلی اللہ علیہ وسلم نے اضطباع کر کے طواف کیا۔ ② اسی طرح ابن عباس رضی اللہ عنہما کی روایت ہے کہ نبی کریم صلی اللہ علیہ وسلم اور آپ کے صحابہ نے حمرانہ سے عمرہ کیا، بیت اللہ کا طواف کرتے وقت رمل کیا اور اپنی چادریں بغلوں کے نیچے سے نکال کر بائیں کاندھوں پر ڈال لیں۔ ③

①..... رمل۔ چنانچہ جب مسلمان مکہ میں عمرہ کرنے آئے تو کفار مکہ کہنے لگے کہ مسلمانوں کو مدینہ کی فضا راس نہیں آئی اور کمزور ہو گئے ہیں مسلمانوں کو رمل کرنے کا حکم دیا گیا، رمل کا معنی تیز تیز چلنا، اچھلنے کودنے سے گریز کر کے تیز تیز چلنا، اگر چہ اس کا سبب فوت ہو چکا ہے لیکن حکم باقی ہے۔ ④ رواہ احمد و ابو داؤد (نیل الاوطار ۵/۳۸) ⑤ رواہ ابو داؤد باسناد صحیح۔

ابواب الحج

اضطباع حنفیہ، شافعیہ اور حنابلہ کے نزدیک سنت ہے، جیسے رمل سنت ہے، البتہ جس طواف میں رمل نہیں اس میں اضطباع کرنا بھی مسنون نہیں۔ شافعیہ کے نزدیک سعی میں بھی اضطباع کیا جائے گا، انہوں نے سعی کو طواف پر قیاس کیا ہے، برابر ہے کہ سعی سے پہلے طواف میں اضطباع کیا ہو یا نہ کیا ہو، طواف کی دو رکعتوں میں اضطباع کرنا مستحب نہیں چونکہ نماز میں اضطباع کرنا مکروہ ہے، لہذا جب دو رکعتیں پڑھنے کا ارادہ کرے تو اضطباع ختم کر دے اور جب سعی کا ارادہ کرے دوبارہ اضطباع کر لے۔

حنفیہ اور حنابلہ کے نزدیک طواف کے علاوہ اور کہیں بھی اضطباع نہیں کیا جائے گا، وہ لہذا جو نبی طواف سے فارغ ہوا اپنی چادر درست کر لے، چونکہ نماز میں اضطباع کرنا مستحب نہیں اور نبی کریم صلی اللہ علیہ وسلم نے سعی میں اضطباع نہیں کی، سنت اقتداء ہی میں ہوتی ہے۔ عورت نہ رمل کرے اور نہ ہی اضطباع کرے، چونکہ رمل کرنے سے اس کی سرین نمایاں دکھائی دینے لگیں گی اور اضطباع کی صورت میں کشف عورت کا اندیشہ ہے۔

۵: بیت اللہ کے قریب رہنا..... یعنی مرد بیت اللہ کے قریب رہ کر طواف کریں، چونکہ بیت اللہ کے شرف کا یہی تقاضا ہے اور یہ مقصود بھی ہے، دوسری وجہ یہ بھی ہے کہ بیت اللہ کے قریب رہنے سے استلام اور بوسہ لینے میں آسانی ہوتی ہے، افضل یہ ہے کہ بیت اللہ اور اپنے درمیان تین قدموں کا فاصلہ رکھے، اگر قریب ہونے میں مزاحمت کا اندیشہ ہو تو بیت اللہ سے دور رہ کر طواف کرنا بہتر ہے۔ عورت اور حنثی جائے طواف کے کنارے کنارے طواف کریں، اگر خالی جگہ میں طواف کریں تو قریب ہونے میں مرد کے حکم میں ہیں۔ یعنی پھر ان کے لئے بھی بیت اللہ کے قریب ہونا مستحب ہے۔

یہ استحباب شافعیہ اور حنابلہ کے نزدیک ہے البتہ شافعیہ کے نزدیک بیت اللہ سے دور رہ کر طواف کرنا قریب سے طواف کرنے سے افضل ہے۔ اگر دور رہ کر رمل کرنے میں دشواری ہو یا عورتوں سے ٹکڑانے کا خوف ہو یا عورتوں کے ساتھ اختلاط کا خوف ہو تو اس صورت میں قریب رہنا بہتر ہے۔

شافعیہ اور حنابلہ کے نزدیک طواف موکہہ کی سنتوں میں سے ایک سنت قدرت رکھنے والے کے لئے پیدل چل کر طواف کرنا بھی ہے، اسی طرح طواف کے بعد مقام ابراہیم کے پیچھے دو رکعتیں پڑھنا پھر حجر میں میزاب کے نیچے پڑھنا پھر مسجد حرام میں پھر پورے حرم میں جہاں چاہے اور جس وقت چاہے نماز پڑھنا سنت ہے۔

جبکہ یہ دو چیزیں مالکیہ اور حنفیہ کے نزدیک واجب ہیں، چنانچہ طواف کے بعد اگر فرض نماز پڑھ لی تو حنابلہ کی نزدیک طواف کی دو رکعتوں کے لئے یہ فرض نماز کافی ہو جائے گی، چونکہ طواف کی دو رکعتیں افعال حج کے لئے مشروع ہیں لہذا فرض نماز دو رکعتوں کے لئے کافی ہوں گی، جیسے احرام کے لئے فرض نماز کافی ہوتی ہے۔ جبکہ حنفیہ اور مالکیہ کے نزدیک فرض نماز کافی نہیں ہوگی جیسے فجر کی دو رکعتیں۔

طواف کی سنتوں میں سے موالات یعنی طواف کے چکروں میں تسلسل برقرار رکھنا حنفیہ اور شافعیہ کے نزدیک بھی سنت ہے، جبکہ موالات حنابلہ اور مالکیہ کے نزدیک شرط ہے۔ وہ طواف جو افعال حج میں شامل ہو اس کے لئے نیت کرنا شافعیہ کے نزدیک مسنون ہے جبکہ وہ طواف جو افعال حج میں شامل نہیں اس کے لئے نیت کرنا واجب ہے۔

تیسرا مقصد..... سعی

حنفیہ کے نزدیک سعی واجب ہے، جبکہ بقیہ ائمہ کے نزدیک رکن ہے، چونکہ نبی کریم صلی اللہ علیہ وسلم نے فرمایا: ”سعی کرو چونکہ اللہ تعالیٰ نے تمہارے اوپر سعی کو واجب کیا ہے۔“ دوسری روایت میں ہے۔ ”تمہارے اوپر سعی واجب کر دی گئی ہے لہذا سعی کرو۔“ ❶ رہی بات اس

آیت کی:

ان الصفا والمروة من شعائر الله فمن حج البيت او اعتمر فلا جناح عليه ان يطوف بهما
بے شک صفا اور مروہ اللہ کی نشانیوں میں سے ہیں، لہذا جو شخص بھی بیت اللہ کا حج کرے یا عمرہ کرے تو اس کے لئے اس بات میں کوئی
گناہ نہیں ہے کہ وہ ان کے درمیان چکر لگائے۔ (البقرہ ۲/۱۵۸) تو اس آیت میں گناہ کے اٹھالینے کا حکم بیان ہوا ہے، چونکہ جاہلیت میں صفا اور
مروہ پر دو بت رکھے ہوئے تھے اور سعی کرنا گناہ تھا، اس گناہ کے اٹھائے جانے کا بیان ہے۔

یہاں میں سعی کے واجبات، سنتیں اور سعی کو اس کے وقت اصلی سے مؤخر کرنے کا حکم بیان کروں گا۔ ❶

اول: سعی کے واجبات یا شرائط..... صفا اور مروہ کے درمیان سعی کرنے کے واجبات یا شرائط ہیں۔

۱: یہ کہ سعی سے پہلے صحیح طواف ہو..... یعنی صحیح طواف کے بعد سعی ہوتی کہ طواف اور سعی کے درمیان وقوف عرفہ حاصل نہ ہو، چونکہ
اتباع سنت کا یہی تقاضا ہے، جبکہ نبی کریم صلی اللہ علیہ وسلم نے فرمایا ہے۔ ”مجھ سے اپنے مناسک حاصل کر لو۔“ دوسری وجہ یہ بھی ہے کہ سعی
طواف کے تابع ہے جس شخص نے طواف قدوم کے بعد سعی کی ہو تو وہ سعی کو نہ دہرائے، جو شخص حج قرآن کر رہا ہو تو حنیفہ کے نزدیک اس کے
لئے سعی کو مقدم کرنا افضل ہے۔

حنیفہ نے طواف کے اکثر حصہ کے پائے جانے کے بعد سعی کو جائز فرما دیا ہے۔ ❷ چونکہ اکثر کے لیے کل کا حکم ہوتا ہے۔

جمہور کے نزدیک طواف خواہ مطلق ہو یا مسنون ہو تو اس کے بعد سعی صحیح ہے، شافعیہ کے نزدیک سعی تب درست ہوگی جب طواف رکن یا
طواف قدوم کے بعد ہو۔

۲: ترتیب..... سعی کے لئے ترتیب قائم کرنا واجب ہے یعنی سعی کی ابتداء صفا سے کی جائے اور سعی کا خاتمہ مروہ سے کیا جائے، چنانچہ
ایک حدیث میں نبی کریم صلی اللہ علیہ وسلم نے فرمایا: اسی سے ابتدا کرو جس سے اللہ تعالیٰ نے ابتداء کی ہے۔ ❸ حدیث میں اس آیت کی طرف
اشارہ کیا گیا ہے:

إِنَّ الصَّفَاَ وَالْمَرْوَةَ مِنَ شَعَائِرِ اللَّهِ..... البقرہ ۲/۱۵۸
اگر کسی نے مروہ سے چکر لگانے کی ابتدا کی تو یہ چکر شمار میں نہیں آئے گا۔

۳: سات چکر..... سعی میں سات چکر لگانا واجب ہے چنانچہ چار مرتبہ صفا پر وقوف ہوگا اور چار ہی مرتبہ مروہ پر اور مروہ پر چکروں کا
خاتمہ ہوگا، صفا سے مروہ تک ایک چکر شمار ہوگا اور پھر مروہ سے صفا تک بھی ایک چکر شمار ہوگا، اگر چکروں کی تعداد میں شک ہو جائے تو کم از کم
تعداد پر بنا کرے، سات چکروں کی دلیل اجماع امت اور رسول کریم صلی اللہ علیہ وسلم کا فعل ہے۔ ❹

۴: صفا اور مروہ کے درمیانی فاصلہ کا استیعاب..... یعنی صفا اور مروہ کا درمیانی فاصلہ بالاستیعاب قطع کیا جائے اگر ایک قدم کے
برابر بھی فاصلہ قطع ہونے سے رہ گیا تو سعی درست نہیں ہوگی۔ چونکہ اسی میں رسول اللہ صلی اللہ علیہ وسلم کی سنت کی اتباع ہے۔

۵: پے در پے چکر لگانا..... سعی کے چکر پے در پے لگانا مالکیہ اور حنابلہ کے نزدیک شرط ہے جبکہ حنیفہ اور شافعیہ کے نزدیک
سنت ہے۔

❶..... دیکھئے البدائع ۲/۱۳۳ الدر المختار ۲/۲۲۲، الشرح الصغير ۲/۵۰ الشرح الكبير ۲/۴۱ مغنی المحتاج ۱/۹۳
الایضاح ص ۴۴ نمایا المنتهی ۱/۴۰۴ المغنی ۳/۳۸۵ ❷ یعنی طواف کے چار چکروں کے بعد سعی کی جاسکتی ہے۔ ❸ رواہ النسائی باسناد
على شرط مسلم ورواه اصحاب السنن الاربعة بلفظ فيه تغيير يسير۔ ❹ رواه الشيخان۔

الفقه الاسلامی وادلتہ..... جلد سوم ۴۵۰ ابواب الحج
 حنابلہ نے چند شرائط کا اور بھی اضافہ کیا ہے یوں ان کے نزدیک سعی کی نو (۹) شرائط ہیں وہ یہ ہیں اسلام، عقل، نیت اور قدرت رکھنے والے کا پیدل چلنا۔

رہی بات حیض و نفاس اور جنابت سے پاک ہونے کی سوان چیزوں سے پاک ہونا سعی کے لئے شرط نہیں جیسے وقوف عرفہ کے لئے ان چیزوں سے پاک ہونا شرط نہیں۔ چنانچہ حائضہ عورت اور جنبی نے اگر پاکی کی حالت میں طواف کیا ہو تو ان کی سعی درست ہوگی، چونکہ یہ افعال بیت اللہ کے متعلق نہیں ہیں۔

دوم..... سعی کی سنتیں

صفا اور مروہ کے درمیان سعی کرنے کی مندرجہ ذیل سنتیں ہیں۔

۱..... طواف ختم کرنے کے بعد حجر اسود کا استلام کرنا اور اس کا بوسہ لینا، پھر باب صفا سے نکل جانا۔ چونکہ یہی اتباع سنت ہے جیسا کہ مسلم کی روایت میں ہے۔

۲..... طواف کے فوراً بعد سعی کرنا اور سعی کے چکروں میں تسلسل برقرار رکھنا، سعی کے دوران باتوں وغیرہ کے لئے بیٹھ جانا مکروہ ہے، اگر ایک دن طواف کیا اور دوسرے دن سعی کی تو یہ بھی جائز ہے، سعی کے بعد نماز مسنون نہیں۔

۳..... سعی کے لئے حدث اور نجاست وغیرہ سے پاک ہونا اور ستر عورت کا ہونا۔

۴..... جو شخص چل سکتا ہو اس کا پیدل چل کر سعی کرنا۔

۵..... صفا اور مروہ پر مردوں کا اوپر چڑھنا، بایں طور کہ کعبہ کو دیکھ لے، شافعیہ کے نزدیک بقدر قامت اوپر چڑھنا سنت ہے، اگر عورت مردوں سے خالی جگہ پائے تو اوپر چڑھے ورنہ نیچے کھڑی رہے۔

۶..... جو چاہے دعا کرے اور اذکار کرے، شافعیہ کے نزدیک ہر چکر کے بعد تین بار تکرار کرنا اور قبلہ رو ہو کر تکرار کرنا ہے، بلند آواز سے دعا کرے اور آسمان کی طرف اوپر ہاتھ اٹھائے۔ ❶ ما ثور دعا کرنا افضل ہے، تکبیر و تہلیل کرے اور نبی کریم صلی اللہ علیہ وسلم پر درود بھیجے پھر یہ دعا پڑھے۔

اللہ اکبر اللہ اکبر، اللہ اکبر، واللہ الحمد اللہ اکبر علی ماہدانا والحمد لله علی ما اولانا، لا الہ الا اللہ وحدہ لا شریک لہ، لہ الملک ولہ الحمد، یحییٰ ویمیت، بیدۃ الخیر وهو علی کل شیء قدير، لا الہ الا اللہ وحدہ انجز وعدہ ونصر عبده وهزم الاحزاب وحدہ لا الہ الا اللہ ولا

نعبد الا اياه مخلصین لہ الدین ولو کرہ الکافرون

(اللہ سب سے بڑا ہے (۳ بار) تمام تعریفیں اللہ کے لئے ہیں، اللہ تعالیٰ نے ہمیں ہدایت عطا فرمائی اور ہمیں نعمتوں سے نوازا اس پر ہم اس کی بڑائی بیان کرتے ہیں، اللہ تعالیٰ کے سوا کوئی معبود نہیں اس کا کوئی شریک نہیں بادشاہت اسی کے لئے ہے، وہ حمد و ستائش کا سزاوار ہے وہی اپنی قدرت سے زندہ کرتا ہے اور مارتا ہے اس کے ہاتھ میں بھلائی ہے وہ ہر چیز پر قادر ہے، اللہ تعالیٰ کے سوا کوئی معبود نہیں وہ اکیلا اور یکتا ہے اس نے اپنا وعدہ پورا کیا اپنے بندے کی مدد کی اکیلے ہی نے لشکروں کو شکست دی، اللہ تعالیٰ کے سوا

❶..... سات جگہوں میں ہاتھ اوپر اٹھائے جائیں گے، نماز کی تکبیر تحریمہ کے وقت، کعبہ پر پہلی نظر ڈالتے وقت، صفا پر، مروہ پر، عرفات میں، مزدلفہ میں، حجرہ اولیٰ اور وسطیٰ کے پاس۔

کوئی معبود نہیں ہم صرف اسی کی عبادت کرتے ہیں اور دین کو صرف اسی لئے خالص رکھتے ہیں اگرچہ کافروں کو یہ ناپسند ہو۔‘ جیسا کہ مسلم کی روایت میں ہے پھر یہ دعا پڑھے:

اللهم اجعل فی قلبی نوراً وفی بصری نوراً اللهم اشرح لی صدري ويسر لي امري،

اللهم لك الحمد كالذی نقول، وخيراً مما نقول

یا اللہ میرے دل میں نور ڈال دے میری آنکھوں میں نور ڈال دے میرا سینہ ہدایت کے لئے کھول دے میرا معاملہ آسان فرمایا اللہ تو ہی لائق حمد و ستائش ہے جیسا کہ ہمیں اعتراف ہے بلکہ ہمارے کہے سے کہیں بہتر اور اعلیٰ۔

۷..... میلین اخضرین کے درمیان مردوں کے لئے دوڑ لگانا، یہ دوڑ ریل سے زیادہ اور تیر دوڑ سے کم ہو، صفا سے مروہ کی طرف جاتے ہوئے اور مروہ سے صفا کی طرف واپس آتے ہوئے دوڑ لگائی جائے گی، اسی میں اتباع سنت ہے جیسا کہ مسلم کی روایت ہے، رہی بات عورت اور خنثی کی سو وہ آتے جاتے چلیں گے۔

دوڑ لگاتے وقت مرد یہ دعا پڑھیں:

رب اغفر وارحم وتجاوز عما تعلم، انك انت الاعز الاكرم

اے میرے رب میری مغفرت فرما اور مجھ پر رحم فرما اور میرے گناہوں کو معاف فرما بے شک تو عزت اور شرافت والا ہے۔‘ اگر سوار ہو تو سواری کو حرکت دے، اس میں احتیاط کرے کہ کسی کو اذیت نہ پہنچنے پائے۔

۸..... امام نووی رحمۃ اللہ علیہ نے ذکر کیا ہے کہ افضل یہ ہے کہ آدمی سعی اور طواف کے لئے خالی جگہ تلاش کرے، اور جب بھیڑ زیادہ ہو تو لوگوں کو اذیت پہنچانے سے گریز کرے، جب میلین احضرین کے درمیان بھیڑ کی وجہ سے دوڑ لگانے سے عاجز ہو تو صرف اس کی مشابہت کر لینا کافی ہے جیسے ریل میں ہوتا ہے۔

سوم: سعی کو اس کے رمل وقت سے موخر کر دینا..... سعی کا اصلی وقت قربانی کا ایام ہیں یعنی طواف زیارت کے بعد۔

۱..... اگر کوئی شخص اپنے اہل خانہ کی طرف واپس نہ لوٹے تو وہ سعی کر سکتا ہے اور اس پر کچھ نہیں ہوگا، چونکہ وہ واجب بجلا لیا ہے، تاخیر سے کچھ واجب نہیں ہوتا، چونکہ وقت اصلی میں واجب ادا کر دیا ہے اور وقت اصلی طواف زیارت کے بعد ہوتا ہے، اگر کسی شخص نے طواف زیارت کر دیا اور پھر جماع کیا تو حنفیہ کے نزدیک اس سے کچھ نقصان نہیں ہوگا چونکہ ان کے نزدیک سعی رکن نہیں ہے۔

ب..... اگر کوئی شخص اپنے اہل خانہ کی طرف واپس لوٹ آئے تو حنفیہ کے نزدیک اس پر دم واجب ہوگا، چونکہ بغیر کسی عذر کے سعی چھوڑ دی ہے، چونکہ سعی حنفیہ کے نزدیک واجب ہے رکن نہیں، اگر گھر سے واپس مکہ لوٹنا چاہے تو از سر نو احرام باندھ کر لوٹے، چونکہ پہلا احرام طواف زیارت کے بعد حلال ہونے سے ختم ہو جائے گا لہذا تجدید احرام ضروری ہے، اگر واپس لوٹ آیا اور سعی کر لی تو دم ساقط ہو جائے گا تاکہ متروک شے کا اس نے تدارک کر دیا۔ جمہور کے نزدیک سعی رکن ہے اس کے بغیر حج تام نہیں ہوتا اور سعی چھوڑنے کی وجہ سے حج میں جو نقص آیا اس کا جبیرہ دم سے نہیں ہوگا۔

چوتھا مقصد..... وقوف عرفہ

وقوف عرفہ کا حکم، جگہ، وقت، مقدار، سنتیں، اور جب اپنے وقت سے فوت ہو جائے تو اس کا حکم۔ ①

① دیکھئے البدائع ۲/۱۲۵، الدر المختار ۲/۲۳۷، اللباب ۱/۱۹۱، الشرح الصغير ۲/۵۳، بدایة المجتہد ۱/۲۳۵، مغنی المحتاج ۱/۳۹۶۔

الفقه الاسلامی وادلتہ..... جلد سوم ۴۵۲ ابواب الحج

اول: وقوف عرفہ کا حکم..... علماء کا اجماع ہے کہ وقوف عرفہ حج کا رکن اصلی ہے، چنانچہ نبی کریم صلی اللہ علیہ وسلم نے فرمایا: وقوف عرفہ حج ہے، پوری امت کا اس پر اجماع ہے کہ وقوف عرفہ حج کا رکن ہے، حج وقوف عرفہ کے بغیر تمام نہیں ہوتا۔ جس سے وقوف عرفہ فوت ہو جائے وہ اگلے سال دوبارہ حج کرے گا۔

دوم: وقوف کی جگہ..... پورے کا پورا میدان عرفات وقوف کی جگہ ہے، چنانچہ نبی کریم صلی اللہ علیہ وسلم نے فرمایا: میں نے یہاں وقوف کیا ہے حالانکہ سارا عرفات جائے وقوف ہے ❶ لہذا میدان عرفات میں جہاں چاہے وقوف کر سکتا ہے، افضل یہ ہے کہ جبل رحمت کے پاس ٹھہرا جائے، اور بطن عنرہ میں ٹھہرنے سے احتراز کیا جائے، کیونکہ نبی کریم صلی اللہ علیہ وسلم نے اس سے منع فرمایا ہے، اور خبر دی ہے کہ یہ شیطان کی دادی ہے چنانچہ فرمایا، سارا عرفات وقوف کی جگہ ہے البتہ بطن عنرہ سے احتراز کرو۔ ❷ وادی عنرہ جائے وقوف کا حصہ نہیں، اسی طرح عرفہ سے پہلے مثلاً نمرہ میں بھی وقوف صحیح نہیں۔ ابن عبدالبر کہتے ہیں: علماء کا اجماع ہے کہ جس شخص نے وادی عنرہ میں وقوف کیا اسے یہ وقوف کافی نہیں ہوگا۔

عرفہ کی حدود..... جبل مشرف سے سامنے کے بالمقابل پہاڑوں تک اور وہاں سے بنی عامر کے باغات تک، اب عرفہ کی حدود متعین کر دی گئی ہے عنرہ اور نمرہ اور مسجد ابراہیم علیہ السلام اس میں سے نہیں، اس کی آخری حد یہاں تک اور اس کی ابتدا عنرہ سے ہوتی ہے۔ جبل رحمت کے نیچے پچھی ہوئی کنکریوں جو کہ بڑی چٹانوں کے پاس ہیں وہاں وقوف کرنا مستحب ہے، اور قبلہ رو ہو کر وقوف کیا جائے، چنانچہ جابر رضی اللہ عنہ کی حدیث میں ہے کہ نبی کریم صلی اللہ علیہ وسلم نے اپنی اونٹنی تصواء کا پیٹ چٹانوں کی طرف کیا اور جبل مشاء اپنے سامنے رکھا اور قبلہ رو ہو گئے۔

سوم: وقوف کا زمانہ..... بالاتفاق حاجی عرفہ کے دن زوال آفتاب سے لے کر ذی الحج کے طلوع فجر تک وقوف کر سکتا ہے چونکہ نبی کریم صلی اللہ علیہ وسلم نے زوال کے بعد وقوف کیا اور فرمایا: مجھ سے افعال حج حاصل کرو۔ حنا بلہ کہتے ہیں: وقوف کے وقت کی ابتدا عرفہ کے دن طلوع فجر سے ہوتی ہے اور انتہاء قربانی کے دن طلوع فجر تک ہے، چنانچہ آپ صلی اللہ علیہ وسلم نے فرمایا: جو شخص ہماری اس نماز میں حاضر ہو اور ہمارے ساتھ وقوف کیا حتیٰ کہ ہم نے کوچ کر دیا، حالانکہ وہ عرفہ میں اس سے پہلے دن کو یارات کو وقوف کر چکا تو اس کا حج مکمل اور وہ اپنی پراگندگی دور کرتے حلال ہو سکتا ہے۔ ❸

جس شخص نے زوال سے پہلے وقوف کیا اور پھر زوال سے پہلے ہی عرفات سے کوچ کر گیا تو بالا جماع اس کا وقوف معتبر نہیں ہوگا، اگر واپس نہ لوں تو اس کا حج فوت ہو جائے گا۔

جس شخص نے عرفات میں وقوف کیا اگر چہ وہاں سے گزرتے ہوئے یا بیہوشی کے عالم میں اور اسے عرفہ کا علم نہیں تھا تو حنفیہ کے نزدیک یہ وقوف کافی ہو جائے گا، عبدالرحمن بن بصر دلیلی رضی اللہ عنہ کہتے ہیں۔

میں عرفات میں رسول کریم صلی اللہ علیہ وسلم کی خدمت میں حاضر ہوا اہل نجد کی ایک جماعت آپ کے پاس آئی اور کہنے لگی! یا رسول اللہ! حج کیسے ہوتا ہے؟ فرمایا: حج وقوف عرفہ ہے، جو شخص قربانی کی رات طلوع فجر سے پہلے پہلے عرفہ میں آ گیا تو گویا اس کا حج مکمل ہو گیا۔ ❹

مالکیہ نے عرفات سے گزرنے والے کے متعلق دو شرطیں لگائی ہیں:

۱..... گزرنے والے کو عرفہ کا علم ہو۔

۲.....وقوف کے رکن میں حاضری کی نیت ہو۔ مالکیہ نے حنفیہ کی طرح سوئے ہوئے اور بیہوش کے لئے وقوف جائز قرار دیا ہے۔

شافعیہ اور حنابلہ نے یہ شرط لگائی ہے کہ وقوف کرنے والا عاقل ہو، عبادت کی اہلیت رکھتا ہو اس میں بچہ اور سویا ہوا برابر ہیں۔ چونکہ سویا ہوا بیدار کے حکم میں ہے، رہی بات بیہوش اور نشہ والے کی سوان کا وقوف صحیح نہیں، چونکہ ان میں عبادت کی اہلیت نہیں، ان میں سے ہر ایک کی عقل زائل ہے، جو شخص بھی اہل عبادت میں سے ہو وہ لمحہ بھر کے لئے بھی وقوف کے وقت میں عرفہ میں ٹھہر جائے تو اس کا وقوف صحیح ہوگا، برابر ہے جان بوجھ کر حاضر ہوا یا غفلت کے عالم میں حاضر ہوا یا خرید و فروخت کی غرض سے حاضر ہوا یا بات چیت کی غرض سے یا کھیل کود کے لئے، یا نیند کے عالم میں یا وقوف کے وقت میں عرفات کے میدان کو عبور کیا در ان حالیکہ اسے عرفات کا علم ہی نہیں تھا، یا جلد بازی کی حالت میں تیزی سے گزر گیا، یا مقروض کی تلاش میں میدان عرفات کو عبور کیا، یا بد کے ہوئے جانور کا پیچھا کرتے گزرا، یا اپنے اونٹ پر سویا ہوا تھا اور سونے کے عالم میں گزر گیا، یا اس کے علاوہ کسی اور طرح سے عرفات سے گزرا تو ان سب صورتوں میں وقوف صحیح ہوگا البتہ اور کمال فضیلت فوت ہو جائے گی۔

جمہور یعنی حنفیہ مالکیہ اور حنابلہ کے نزدیک غروب آفتاب تک عرفات میں ٹھہرنا واجب ہے، تا کہ دن اور رات کے اکٹھے ہونے کا وقت عرفہ میں وقوف کی حالت میں گزرے، چنانچہ نبی کریم صلی اللہ علیہ وسلم نے غروب آفتاب تک وقوف کیا، حضرت جابر رضی اللہ عنہ کی حدیث اور حضرت علی اور حضرت اسامہ رضی اللہ عنہما کی حدیث میں ہے کہ نبی کریم صلی اللہ علیہ وسلم اس وقت عرفہ سے روانہ ہوئے جب آفتاب غروب ہو چکا تھا۔ اگر غروب آفتاب سے پہلے کوئی شخص روانہ ہو گیا تو اکثر اہل علم کے نزدیک وقوف درست ہے البتہ اس پر دم واجب ہوگا۔

شافعیہ..... شافعیہ کہتے ہیں! فقط رات اور دن کو جمع کرنا مسنون ہے، اور یہ اتباع سنت کی وجہ سے ہے، لہذا جو شخص غروب آفتاب سے پہلے روانہ ہو گیا اس پر دم نہیں آئے گا، اگرچہ بعد میں واپس نہ بھی لوئے، ان کی دلیل صحیح حدیث ہے کہ جو شخص عرفہ میں فجر سے پہلے رات کو یاد ان کو آ گیا تو اس کا حج مکمل ہو گیا۔ لہذا اگر دم واجب ہوتا تو لامحالہ اس کا حج ناقص ہوتا۔ جی ہاں اتنی بات ہے کہ دم مسنون ہے، کیونکہ خلاف سنت اس نے عرفہ سے کوچ کیا ہے۔

مالکیہ..... مالکیہ کہتے ہیں۔ عرفہ میں حاضر ہونے کا رکن قربانی کی رات ہے خواہ جس حالت میں بھی حاضری ہو۔ اگرچہ گزرنے والا ہو بشرطیکہ اسے عرفہ کا علم ہو اور حاضری کی نیت بھی کرے، لہذا جس شخص نے عرفہ کے دن زوال کے بعد وقوف کیا اور پھر غروب آفتاب سے پہلے روانہ ہو گیا اور پھر طلوع فجر سے پہلے عرفات کی طرف نہ لوٹا تو اس پر آئندہ سال حج واجب ہوگا، البتہ اگر غروب آفتاب کے بعد اور امام سے پہلے روانہ ہو گیا تو وقوف اسے کافی ہوگا، اس تفصیل کی روشنی میں مالکیہ کے نزدیک وقوف عرفہ کی شرط یہ ہے کہ رات کے وقت وقوف ہو۔ ان کی دلیل یہ ہے کہ نبی کریم صلی اللہ علیہ وسلم نے غروب آفتاب کے بعد عرفہ میں وقوف کیا ہے، چنانچہ ابن عمر رضی اللہ تعالیٰ عنہ کی روایت ہے کہ نبی کریم صلی اللہ علیہ وسلم نے فرمایا: جس شخص نے رات کے وقت عرفات کو پالیا گیا اس نے حج پالیا، اور جس سے رات کے وقت وقوف فوت ہو گیا اس کا حج بھی فوت ہو گیا۔ وہ عمرہ کر کے حلال ہو جائے اور اگلے سال دوبارہ حج کرے۔

پہلی دلیل کا جواب یہ ہے کہ نبی کریم صلی اللہ علیہ وسلم نے افضل یہ عمل کیا ہے، کیونکہ آپ کو افضل اور غیر افضل میں عمل کرنے کا اختیار تھا، اور دوسری دلیل میں وقوف کے آخری وقت کو بیان کیا گیا ہے۔

حاصل..... یہ ہے کہ جمہور کہتے ہیں: وقوف خواہ رات کو ہو یا زوال کے بعد دن کو ہو کافی ہو جاتا ہے، مالکیہ کہتے ہیں: رات کو وقوف کرنا واجب ہے، جس شخص نے رات کو وقوف ترک کیا اس کا جبیرہ دم سے ہوگا، جیسے حنفیہ اور مالکیہ رات کو وقوف ترک کرنے والے پر دم واجب کرتے ہیں۔ شافعیہ کہتے ہیں اس پر دم دینا مسنون ہے۔

۱ چہارم: وقوف عرفہ کی مقدار..... علما کا اتفاق ہے کہ عرفہ کے کسی جزء میں وقوف کافی ہوتا ہے۔ اگرچہ وقوف لمحہ بھر کے لئے ہو، مالکیہ نے اتنی مقدار واجب کی ہے جس میں واقف کو اطمینان اور سکون مل جائے یعنی دو سجودوں کے درمیان جلسہ کی بقدر ٹھہرنا واجب ہے، خواہ کھڑے یا بیٹھے یا سوار، لہذا فرض مقدار یہ ہے کہ واقف کا اس وقت گھڑی بھر کے لئے میدان عرفات میں موجود ہونا ہے، برابر ہے اسے عرفہ کا علم ہو یا نہ ہو، سویا ہوا ہو یا بیدار ہو، بے ہوشی کے عالم میں یا نشہ میں ہو، یا پاگل پن میں ہو، یہ حنفیہ اور مالکیہ کی رائے میں ہے۔ برابر ہے ٹھہرا ہو یا گزر رہا ہو، پیدل چل رہا ہو یا سوار ہو، سواری پر ہو یا کسی نے اٹھایا ہو، چونکہ وہ فرض مقدار میں وقوف کر چکا، چونکہ حدیث سابقہ ہے۔ ”جس شخص نے عرفہ کا وقوف کر لیا تو گویا اس کا حج مکمل ہو چکا۔ چلنے کی حالت میں وقوف ہو جاتا ہے برابر ہے وقوف کی نیت کی ہو یا نہ کی ہو۔“

اس میں کوئی اختلاف نہیں کہ وقوف کے لئے طہارت، ستر، استقبال قبلہ اور نیت شرط نہیں۔ اگر وقوف کرنے والا حالت حدث میں ہو یا جنبی ہو یا حالت حیض میں ہو یا نفاس میں ہو تو تب بھی اس کا وقوف صحیح ہے۔ ابن منذر کہتے ہیں۔ ہم نے جن لوگوں سے بھی علم حاصل کیا ہے ان کا اس بات پر اجماع ہے کہ عدم طہارت کی حالت میں وقوف صحیح ہے اور واقف پر کچھ تاوان نہیں۔

”اس کی دلیل یہ ہے کہ نبی کریم صلی اللہ علیہ وسلم نے حضرت عائشہ رضی اللہ عنہا سے فرمایا: جو کچھ حاجی کرتا ہے تم بھی کرتی رہو سوائے اس کے کہ بیت اللہ کا طواف نہ کرو۔“ حضرت عائشہ رضی اللہ عنہا نے حالت حیض میں عرفہ میں نبی کریم صلی اللہ علیہ وسلم کے حکم پر وقوف کیا۔ البتہ طہارت کا ہونا مستحب ہے جیسا کہ میں بیان کروں گا انشاء اللہ۔

پنجم: جب وقوف عرفہ فوت ہو جائے تو اس کا حکم..... جب وقوف عرفہ فوت ہو جائے تو اس سال کا حج بھی فوت ہو جائے گا، اس سال اس کا تذکرہ ممکن نہیں رہتا، چونکہ کسی چیز کا رکن اس چیز کی ذات ہوتی ہے اور فوت ہو جانے پر اس چیز کی بقاء محال ہوتی ہے۔

امام نووی رحمۃ اللہ علیہ نے ایضاً ص ۵۴ میں ذکر کیا ہے کہ جب حاجیوں سے یوم عرفہ کی تعیین میں غلطی ہو جائے اور عرفہ کے دن کی بجائے کسی اور دن وقوف کر لیں تو دیکھا جائے گا کہ تاخیر میں غلطی ہوئی یا تقدیم میں، اگر تاخیر میں غلطی ہوئی کہ دس ذی الحجہ کو عرفہ کا دن سمجھ کر وقوف کر لیا تو یہ وقوف کافی سمجھا جائے گا اور حج پورا ہو جائے گا اور حاجیوں پر کچھ تاوان نہیں ہوگا، برابر ہے کہ وقوف کے بعد غلطی ہوئی یا حالت وقوف میں غلطی ہوئی۔

اگر ۹ کی بجائے ۱۱ ذی الحجہ کو وقوف کر دیا یا ۸ ذی الحجہ کو وقوف کر دیا یا میدان عرفات کے علاوہ کسی اور جگہ وقوف کر لیا تو ان کا حج کسی طرح نہیں ہوا۔

اگر وقوف میں حاجیوں کے کسی گروہ سے غلطی سرزد ہوئی جبکہ عام حاجیوں سے غلطی نہیں ہوئی تو اس گروہ کا حج کسی حال میں صحیح نہیں۔

اگر ایک شخص یا چند اشخاص نے چاند دیکھنے کی گواہی دی اور ان کی گواہی رد کر دی گئی تو ان کے نزدیک ۹ ذی الحجہ کو وقوف کے لئے حاضر ہونا واجب ہے، اگرچہ لوگ اس کے بعد وقوف کر لیں۔

ششم: وقوف عرفہ کے آداب اور سنتیں..... ۸ ذی الحجہ کو شام کے وقت منیٰ کی طرف جانا مسنون ہے، پھر منیٰ میں رات گزارنا اور عرفہ کی فجر تک رہنا پھر طلوع آفتاب کے بعد منیٰ سے عرفات کی طرف جانا مسنون ہے، حاجی عرفات کے قریب نمرہ میں وقوف کریں اسی میں اتباع سنت ہے، جیسا کہ مسلم کی روایت میں ہے، حنابلہ کہتے ہیں: اگر چاہیں تو عرفہ میں اقامت کریں حتیٰ کہ زوال شمس ہو جائے، پھر ظہر کی نماز سے پہلے امام جمعہ کی طرح دو خطبے دے، خطبہ میں لوگوں کو وقوف کی تعلیم دے، عرفہ سے روانگی کے متعلق بتائے، وقوف مزدلفہ کے متعلق بتائے، رمی جمار کی تکریاں لینے کی تعلیم دے۔ چنانچہ جابر رضی اللہ عنہ کی حدیث پہلے لڑ چکی ہے۔

الفقہ الاسلامی وادلتہ..... جلد سوم ابواب الحج

پھر مؤذن اذان دے اور امام لوگوں کو ظہر اور عصر کی نماز جمع کر کے پڑھائے یہ جمع تقدیم ہوگی، ان نمازوں کی قصر کی جائے گی، چونکہ اسی میں سنت کی اتباع ہے، ایک اذان اور دوسری اقامت کہی جائے اور قرأت سرأ کی جائے گی، دونوں نمازوں میں وقفہ نہیں کیا جائے گا، حنفیہ کے نزدیک عصر کی نماز ادا کرنے کے بعد ظہر کے وقت میں نماز نہیں پڑھی جائے گی۔

یہ اعمال حج حنفیہ کے نزدیک ہیں، لہذا مقیم و مسافر کو شامل ہوں گے، اگر مقیم ہو مثلاً مکہ کا امام ہو تو لوگوں کو مقیمین کی نماز پڑھائے گا اس کے لئے قصر کرنا جائز نہیں۔ اور نہ ہی حاجیوں کے لئے اس کی اقتداء کرنا جائز ہے۔

مالکیہ کی رائے بھی اس سے ملتی جلتی ہے کہ ظہر اور عصر کی نماز کی جمع تقدیم سنت ہے یہاں تک کہ اہل عرفہ کے لئے بھی مسنون ہے، ان کی قصر کرنا مسنون ہے البتہ اہل عرفہ کے لئے قصر کرنا مسنون نہیں۔ دوسری اذان اور عصر کی اقامت ہوگی، دونوں نمازوں کے درمیان نقلی نماز نہ پڑھی جائے، اگر کوئی شخص امام کے ساتھ دونوں نمازیں جمع کر کے نہ پڑھ سکے تو وہ اپنے خیمے میں جمع کر کے پڑھے۔

حنابلہ نے عرفہ میں مکی اور غیر مکی ہر ایک کے لئے نماز جمع کرنا جائز قرار دیا ہے، رہی بات قصر نماز کی سو وہ اہل مکہ کے لئے جائز نہیں۔

حاصل..... یہ ہے کہ جمہور ہر طرح کے حاجی کے لئے دونوں نمازوں کے جمع کرنے کو جائز سمجھتے ہیں، رہی بات قصر کی تو وہ اہل مکہ اور اہل عرفہ کے لئے جائز نہیں۔ جبکہ مالکیہ نے اہل مکہ کے لئے جائز قرار دیا ہے۔

شافعیہ کی رائے..... یہ ہے کہ ظہر و عصر کی نمازیں جمع کرنا اور قصر کرنا اور مزدلفہ میں مغرب و عشاء کی نمازیں جمع کرنا سفر کی وجہ سے ہے حج کی وجہ سے نہیں، جمع اور قصر فقط مسافر کے لئے جائز نہیں، اور یہ مسافت قصر کے ساتھ خاص ہیں، لہذا امام کو چاہئے کہ جو شخص ۸۹ کلومیٹر کی مسافت پر ہوا سے جمع اور قصر کا حکم دے، اور جو شخص مسافت قصر سے کم فاصلے کا رہنے والا ہوا سے پوری نماز پڑھنے اور نماز جمع نہ کرنے کا حکم دے، مثلاً سلام پھیرنے کے بعد یوں کہے: ”اے اہل مکہ اپنی نماز پوری کر لو ہم مسافر لوگ ہیں۔“ جب حجاج مکہ میں داخل ہوں اور چار دن اقامت کی نیت کر لیں تو ان کے لئے نماز پوری پڑھنا لازمی ہے، جب حجاج ترویہ کے دن منی کی طرف چلیں اور اپنے وطن کو روانہ ہونے کی نیت کریں جب مناسک سے فارغ ہوں تو جس وقت حجاج نکلیں قصر شروع کر دیں۔ کیونکہ حجاج بالفعل سفر کو شروع کر دیں گے۔

پھر نماز سے فارغ ہونے کے بعد جائے وقوف کی طرف لوٹ جائیں اور جلدی سے اٹھ کر چلیں۔

وقوف کی سنتیں اور آداب: ۱..... نمرہ میں غسل کرنا۔

۲..... یہ کہ عرفات میں کوئی شخص داخل نہ ہو مگر زوال اور دو نمازوں کے بعد۔

۳..... امام کا دو خطبے دینا اور دو نمازوں کو جمع کرنا۔

۴..... نمازوں کے بعد وقوف کرنے میں جلد بازی کرنا۔

۵..... جبل رحمت کے نیچے بڑی چٹانوں کے پاس وقوف کرنا افضل ہے۔

۶..... غروب آفتاب تک وقوف میں رہنا تا کہ وقوف میں رات اور دن کا ملاپ ہو جائے بلکہ شافعیہ کے علاوہ جمہور کے نزدیک جھٹ

پٹے میں وقوف کا ہونا واجب ہے۔

۷..... پائی کی حالت میں ستر عورت کے ہوتے ہوئے قبلہ رو ہو کر وقوف کرنا اگر کسی نے حالت حدث یا حالت جنابت یا نجاست کی حالت میں یا کشف عورت کی حالت میں وقوف کیا تو وقوف صحیح ہوگا البتہ فضیلت جاتی رہے گی۔

۸..... سوار ہو کر وقوف کرنا افضل ہے، سوار ہو کر وقوف کرنا چلتے چلتے وقوف کرنے سے افضل ہے۔

چونکہ اس میں رسول اللہ صلی اللہ علیہ وسلم کی اقتداء ہے۔ سوار ہو کر وقوف کرنے میں دعا کو مدد ملتی ہے۔

الفقه الاسلامی وادلتہ..... جلد سوم ۴۵۶..... ابواب الحج

۹..... سائے کی بنسبت دھوپ میں قوف کرنا افضل ہے البتہ عذر کی وجہ سے سایہ میں قوف کرنا بھی درست ہے مثلاً دھوپ میں بیٹھ کر دعا میں غور و خوض نہ ہوتا ہو تو سائے میں بیٹھ جائے۔

۱۰..... یہ کہ قوف کے دوران روزہ نہ ہو چونکہ افطار کی حالت میں دعا بہتر طور پر ہوتی ہے، صحیح حدیث سے ثابت ہے کہ رسول کریم صلی اللہ علیہ وسلم نے حالت افطار میں قوف کیا ہے۔

۱۱..... یہ کہ قوف کرنے والا حضور قلب سے قوف کرے دیگر تمام مشغولیات سے فارغ ہو کر دعا و اذکار میں مشغول رہے۔

۱۲..... لڑائی، جھگڑا، فساد، گالم گلوچ، ٹکراؤ، فحش کلام وغیرہ سے گریز کرنا، بلکہ کلام مباح سے جہاں تک ہو احترام کرے، چونکہ فحش کلامی میں ضیاع وقت ہے جبکہ یہ وقت انتہائی اہمیت کا حامل ہے۔

۱۳..... خصوصاً عرفہ کے دن اور حج کے بقیہ ایام میں بھی خیر و بھلائی کے اعمال کثرت سے کرنا، چنانچہ نبی کریم صلی اللہ علیہ وسلم نے فرمایا: ایام حج (یعنی عشرہ ذی الحجہ) میں جو عمل کیا جاتا ہے وہ سب اعمال سے افضل ہوتا ہے، صحابہ نے عرض کیا: جہاد بھی ان اعمال کی بنسبت افضل نہیں؟ فرمایا: جہاد بھی افضل نہیں، ہاں البتہ جو شخص اپنا مال اور اپنی جان جہاد میں لگا دے اور کچھ بھی لے کر سامنے نہ آئے تو اس کا عمل افضل ہے۔ ①

(۱۴)..... دعا، تہلیل، قرأت قرآن، استغفار، خشوع و خضوع، اللہ کے حضور عاجزی، فقر و محتاجی کا اظہار دعا میں گزر کر انا اور تین تین بار دعائیں کرنا، تسبیح، تہجد اور تکبیر زیادہ سے زیادہ کرے اور ساتھ روئے چونکہ یہی مقام آنسو بہانے اور لغزشیں معاف کرانے کا ہے۔ اس مقام میں افضل دعا وہ ہے جو ترمذی وغیرہ نے روایت کی ہے کہ رسول کریم صلی اللہ علیہ وسلم نے فرمایا: عرفہ کے دن افضل دعا وہ ہے جو میں پڑھتا ہوں اور مجھ سے پہلے انبیاء بھی پڑھتے رہے:

لا اله الا الله وحده لا شريك له له الملك وله الحمد وهو على كل شيء قدير
 کتاب ترمذی میں حضرت علی رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم عرفہ کے دن جائے قوف میں کثرت سے یہ دعا پڑھتے تھے:

اللهم لك الحمد كالذي نقول وخيراً مما نقول اللهم لك صلاتي ونسكي ومحياي ومماتي
 واليك مآبى ولك ربى تراثى

پھر یہ دعا پڑھے:

اللهم انى اعوذ بك من عذاب القبر ووسوسة الصدر وشتات الأمر اللهم انى اعوذ بك من شر ما تجئى به الريح
 اسی طرح مختار دعاؤں میں سے یہ بھی ہے:

”اللهم آتنا فى الدنيا حسنة وفى الآخرة حسنة وقتنا عذاب النار، اللهم انى ظلمت نفسى ظلماً كثيراً
 وانه لا يغفر الذنوب الا انت، فأغفر لى مغفرة من عندك وارحمنى انك انت الغفور الرحيم، اللهم
 اغفر لى مغفرة من عندك تصلح بها شأنى فى الدارين وارحمنى رحمة منك أسعد بها فى الدارين
 وتب على توبة نصوحاً لا انكثها ابداً، والزمنى سبيل الاستقامة لا ازيغ عنها ابداً اللهم انقلنى من ذل
 المعصية الى عزا الطاعة وأغننى بحلالك عن حرامك وبطاعتك عن معصيتك وبفضلك عن
 سواك ونور قلبى وقبرى، واعذنى من الشر كله واجمع لى الخير كله واستودعك دينى وأمانتى

①..... رواه البخارى عن ابن عباس۔

وقلبی وبدنی وخواہم عملی وجميع ماأنعمت به علی وعلی جميع احبائى والمسلمين اجمعين
 باواز بلند تلبیہ پڑھنا مستحب ہے اور زیادہ سے زیادہ رسول اللہ صلی اللہ علیہ وسلم پر درود بھیجا جائے، دعاؤں، اذکار کی جمع انواع گاہے
 گاہے کرتا رہے یعنی کبھی دعا کرے، کبھی تہلیل کرے، کبھی تکبیر کہے کبھی تلبیہ پڑھے کبھی رسول اللہ صلی اللہ علیہ وسلم پر درود بھیجے، کبھی استغفار
 کرے اور کبھی انفرادی دعا کرے اور کبھی اجتماعی دعا کرے۔

حاجی کو چاہئے کہ اپنے لئے دعا کرے، والدین، قریبی رشتہ دار، دوست و احباب احسان مندوں اور مسلمانوں کے لئے دعائیں کرے۔
 کثرت سے استغفار کرنا مستحب ہے، ہر طرح کی خلاف ورزی سے استغفار کرے، دل کے ساتھ اعتقاد بھی ہو، دعاؤں اور اذکار کے
 ساتھ روئے ہی آنسو بہانے کا اور لغزشیں معاف کرانے کا مقام ہے، چونکہ حج عظیم اجتماع ہے جس میں اللہ کے مخلص بندے جمع ہوتے ہیں،
 اللہ کے خاص اور مقرب بندے جمع ہوتے ہیں، چنانچہ صحیح مسلم کی ایک حدیث ہے جو حضرت عائشہ رضی اللہ عنہا سے مروی ہے اس میں ہے کہ
 رسول اللہ صلی اللہ علیہ وسلم نے فرمایا: عرفہ کے دن سے بڑھ کر ایسا کوئی دن نہیں جس میں اللہ تعالیٰ دوزخ سے کثرت سے بندوں کو نجات دیتا
 ہو، ان لوگوں پر فرشتوں کو رشک آتا ہے، اللہ تعالیٰ فرماتا ہے: یہ لوگ کیا چاہتے ہیں۔“

چھٹی بحث..... واجبات حج

واجبات حج و عمرہ وہ ہوتے ہیں جن کو چھوڑنے پر دم واجب ہوتا ہے اور ہونے والی کمی دم سے پوری ہو جاتی ہے، واجبات فقہاء کے
 درمیان مختلف فیہ ہیں۔

حنفیہ..... کے نزدیک حج کے واجبات بارہ ہیں، لباب میں پندرہ تک بیان کئے گئے ہیں۔ ان سب میں سے کچھ یہ ہیں۔ سعی، وقوف
 مزدلفہ، اگرچہ رات کے آخری نصف میں ایک لمحہ کے لیے ہی کیوں نہ ہو۔ رمی، جمار، حلق یا تقصیر، طواف و دواع حنفیہ کے نزدیک طواف و دواع
 آفاقی یعنی اس شخص کے لئے ہے جو موافقت سے باہر ہو اور عورتوں میں غیر حائضہ کے لئے ہے،
 حنفیہ کے نزدیک عمرہ کے واجبات دو ہیں، سعی، حلق یا تقصیر۔

مالکیہ..... مالکیہ کے نزدیک حج کے واجبات پانچ ہیں، طواف قدم، وقوف مزدلفہ، رمی، جمار، حلق یا تقصیر منیٰ میں رات کا پڑاؤ، جبکہ
 مالکیہ کے نزدیک عمرہ کا صرف ایک واجب ہے حلق یا تقصیر۔

شافعیہ..... شافعیہ کے نزدیک حج کے واجبات پانچ ہیں۔ میقات زامانی اور مکانی کی رعایت رکھ کر احرام باندھنا، رمی جمار، مزدلفہ میں
 وقوف، منیٰ میں رات کو ٹھہرنا، طواف و دواع، جبکہ شافعیہ کے نزدیک عمرہ کے اعمال سبھی ارکان ہیں البتہ صل سے احرام باندھنا واجب ہے، جیسا
 کہ حلق یا تقصیر شافعیہ کے مشہور قول کے مطابق حج اور عمرہ میں رکن ہیں۔

حنابلہ..... حنابلہ کے نزدیک حج کے واجبات چھ ہیں، میقات سے احرام باندھنا، دن کے وقت غروب تک وقوف عرفہ کرنا، آدھی
 رات کے بعد مزدلفہ میں رات گزارنا منیٰ میں رات کو ٹھہرنا، جمرات کی رمی کرنا، حلق یا تقصیر اور طواف و دواع۔

حنابلہ کے نزدیک عمرہ کے واجبات دو ہیں، حلق یا تقصیر، صل سے احرام باندھنا۔
 مذکورہ بالا واجبات میں سے احرام، سعی اور طواف کے احکام مبسط و تفصیل سے ہم نے بیان کر دیئے ہیں اور ان کے علاوہ بقیہ واجبات کی
 تفصیل مندرجہ ذیل ہے۔

پہلا مقصد..... وقوف مزدلفہ

اس مقصد کے ذیل میں یہ امور زیر بحث آئیں گے۔ وقوف مزدلفہ کی شرعی کیفیت، رکن، وقوف مزدلفہ کی جگہ، وقت، وقت سے فوت ہو جانے کا حکم اور سنتیں۔ ①

پہلی چیز: وقوف مزدلفہ کی کیفیت..... وقوف مزدلفہ تمام مذاہب میں بالاتفاق واجب ہے رکن نہیں، لہذا جس شخص نے وقوف مزدلفہ ترک کیا اسے دم لازم ہوگا، مزدلفہ میں رات گزارنا حنا بلہ کے نزدیک واجب ہے حنفیہ اور مالکیہ کے نزدیک سنت ہے، شافعیہ کے نزدیک اقوال ہیں، ایک قول کے مطابق سنت اور دوسرے قول کے مطابق واجب ہے۔

البتہ امام نووی اور سبکی کے نزدیک وجوب کا قول راجح ہے، دونوں اقوال کا مکمل عذر نہ ہونے کے اعتبار سے ہے، رہی بات معذور کی سو بالیقین اس پر دم نہیں ہے، معذورین میں سے یہ شخص بھی ہے جو رات کو عرفہ میں آئے اور قوف عرفہ میں مشغول رہے، ایک وہ شخص بھی معذور ہے جو عرفہ سے مکہ کو چلا جائے اور طواف رکن کرے اور قوف مزدلفہ فوت ہو جائے، علامہ اذری کہتے ہیں: جو شخص خود چل کر مزدلفہ نہ جاسکتا ہو اسے اٹھا کر لے جانا چاہئے، بشرطیکہ اسے اٹھانے میں مشقت نہ ہوتی ہو، معذورین میں سے وہ عورت بھی ہے جیسے حیض پیش آ جانے کا خوف ہو اور وہ عرفہ سے مکہ روانہ ہو جائے تاکہ طواف زیارت کر لے۔ ”کفایۃ الاختیار“ میں لکھا ہے کہ مزدلفہ میں رات گزارنا سنت ہے۔

مقدار وقوف حنفیہ..... حنفیہ کے نزدیک وقوف مزدلفہ کی مقدار واجب لمحہ بھر ہے اگرچہ کوئی گزرتا ہی جائے، جیسا کہ عرفہ میں وقوف ہوتا ہے، اور مقدار سنت اچھی طرح صبح کی سفیدی ہو جانے تک ٹھہرے رہنا ہے۔

حنا بلہ..... حنا بلہ کے نزدیک نصف رات کے بعد ٹھہرنا ہے، اگر کوئی شخص آدھی رات گزرنے کے بعد مزدلفہ سے روانہ ہو اس پر کچھ تاوان نہیں ہوگا۔

شافعیہ..... کے نزدیک لمحہ بھر کے لئے آدھی رات کے بعد ٹھہرنا ہے۔

مالکیہ..... کے نزدیک اتنی دیر ٹھہرنا واجب ہے جتنی دیر میں سواریوں کے کجاوے اتارے جاسکیں، مغرب و عشاء کی نمازیں پڑھی جاسکیں اور کھانی لیا جاسکے۔

حنا بلہ کے علاوہ جمہور کی رائے میں لوگوں کے لئے بہت آسانی ہے چونکہ اب حاجیوں کی تعداد بڑھ چکی ہے اور اجتماعی طور پر وہاں رات گزارنے میں دشواری ہے۔

مشعر حرام میں آنا..... مشعر حرام مزدلفہ میں جبل قزح کو کہا جاتا ہے، حنفیہ کے نزدیک اس کے پاس ٹھہرنا مستحب ہے، مالکیہ کے نزدیک سنت ہے مالکیہ کے نزدیک یہی قابل اعتماد قول ہے، شافعیہ اور حنا بلہ کے نزدیک سنت ہے۔

دلیل..... وقوف مزدلفہ کے واجب ہونے کی دلیل یہ آیت ہے:

فَادَا أَقْصَمُ مِّنْ عَرَفَاتٍ فَاذْكُرُوا اللَّهَ عِنْدَ الْمَشْعَرِ الْحَرَامِ..... البقرة ۱۹۸/۲

①..... تفصیل کے لئے البدائع ۱۳۵/۲، الدر المختار ۲۴۱/۲، فتح القدیر ۱۶۹/۲، اللباب ۱۸۶/۱، الشرح الصغير ۵۷/۲

الایضاح ص ۵۵، مغنی المحتاج ۱/۳۹۹، المغنی ۲/۴۱۷، شرح المجموع ۶/۱۲۰۔

جب تم عرفات سے روانہ ہو جاؤ تو مشعر حرام کے پاس اللہ کا ذکر کرو۔

اسی طرح نبی کریم صلی اللہ علیہ وسلم نے فرمایا: جو شخص ہمارے اس نماز یعنی نماز فجر میں حاضر ہو وہ ہمارے ساتھ وقوف کرے حتیٰ کہ ہم روانہ ہو جائیں، حالانکہ اس سے قبل عرفات میں رات کو یاد ن کو وقوف کر چکا ہو تو اس کا حج مکمل ہو گیا، وہ حلال ہو کر اپنی پراگندگی دور کر لے۔
رواہ ائمتہ و صحیح الترمذی

مزدلفہ کے مختلف نام..... مزدلفہ کے مختلف نام ہیں: مزدلفہ، جمع اور مشعر حرام، مزدلفہ کی حد و عرفات کی تنگ جگہ سے قرن محسر تک، شمال کی طرف سے گھاٹیوں تک، اس میں جس جگہ بھی وقوف کر لیا کافی ہوگا کیونکہ نبی کریم صلی اللہ علیہ وسلم نے فرمایا: سارا مزدلفہ جائے وقوف ہے۔

دوسری چیز..... وقوف مزدلفہ کا رکن

حقیقہ..... کہتے ہیں: مزدلفہ میں موجود ہونا وقوف مزدلفہ کا رکن ہے، برابر ہے کہ حاجی بذات خود موجود ہو یا اس کی طرف سے حج بدل کرنے والا موجود ہو، یا اسے اٹھا کر لایا گیا ہو، خواہ اس کے حکم سے یا اس کے حکم کے بغیر، خواہ وقوف میں وہ سویا ہوا ہو یا بے ہوش ہو، پاگل ہو یا نشہ میں ہو، برابر ہے وقوف کی نیت کی ہو یا نہ کی ہو، مزدلفہ کا اسے علم ہو یا نہ ہو اگرچہ راہ گیر ہی کیوں نہ ہو جیسے وقوف عرفہ میں ہوتا ہے۔

مالکیہ..... کہتے ہیں: اتنی مقدار میں مزدلفہ میں اترنا واجب ہے جتنی مقدار میں کجاوے اتارے جا سکیں مغرب و عشاء کی نمازیں پڑھی جا سکیں اور کھاپی لیا جاسکے، اگر مزدلفہ میں نہ اترنا تو دم واجب ہوگا، مالکیہ کے نزدیک مشعر حرام کے پاس اترنا معتمد قول کے مطابق سنت ہے۔

شافعیہ..... کہتے ہیں لحظہ بھر کے لئے ٹھہر جانا حصول وجوب کے لئے کافی ہے، جیسے عرفہ کا وقوف لحظہ بھر کے لئے کافی ہوتا ہے، لہذا گزرنے کا بھی کافی ہے، اگرچہ نہ ہی ٹھہرے، اس کا وقت نصف رات کے بعد ہے، کمزور لوگوں اور عورتوں کو نصف رات کے بعد منیٰ کی طرف روانہ کر دینا مسنون ہے، مزدلفہ میں وقوف کرنے والے تلبیہ تکبیر وغیرہ پڑھتے رہیں چونکہ اسی میں اتباع رسول اللہ صلی اللہ علیہ وسلم ہے، ۱ عورتوں اور ضعیفوں کے علاوہ بقیہ لوگ فجر تک ٹھہرے رہیں اور اندھیرے اندھیرے میں فجر کی نماز پڑھیں۔

حنابلہ..... کہتے ہیں: مزدلفہ میں رات بسر کرنا واجب ہے، جس شخص نے وقوف مزدلفہ کو ترک کیا اس پر دم واجب ہوگا، جو شخص مزدلفہ میں رات کو ٹھہرے تو اس کے لئے نصف رات سے پہلے کوچ کرنا جائز نہیں، اگر نصف رات کے بعد کوچ کیا تو اس پر کچھ واجب نہیں ہوگا، چونکہ نبی کریم صلی اللہ علیہ وسلم نے فرمایا ہے۔ ”مجھ سے اپنے مناسک حاصل کرو“ نصف رات کے بعد کوچ کرنے میں رخصت دی گئی ہے چنانچہ ابن عباس رضی اللہ عنہ کی روایت ہے کہ نبی کریم صلی اللہ علیہ وسلم کے کمزور گھر والوں میں جو کہ منیٰ کی طرف روانہ ہوئے ان میں بھی شامل تھا، نیز آپ صلی اللہ علیہ وسلم نے حضرت اسماء رضی اللہ تعالیٰ عنہا کو بھی روانگی کی رخصت دی۔ ۲

وقوف مزدلفہ کے لئے حیض و نفاس اور جنابت سے پاک ہونا شرط نہیں، چونکہ وقوف ایسی عبادت ہے جو بیت اللہ سے متعلق نہیں۔ لہذا طہارت کے بغیر بھی وقوف مزدلفہ، وقوف عرفہ اور رمی جمار کی طرح درست ہے۔

تیسری چیز: مزدلفہ میں وقوف کی جگہ..... مزدلفہ، منیٰ اور عرفہ کے درمیان واقع ہے، مزدلفہ پورا کا پورا جائے وقوف ہے سوائے

۱..... رواہ الشیخان (نصب الرایۃ ۳/۷۲) متفق علیہ۔

بطن محسر کے، بطن محسر منیٰ اور مزدلفہ کے درمیان ایک وادی ہے، مزدلفہ کے کسی بھی حصہ میں وقوف کر لیا تو کافی ہوگا، وادی محسر کے علاوہ جہاں چاہے اترے۔ کیونکہ نبی کریم صلی اللہ علیہ وسلم نے فرمایا: ”میدان عرفات سارے کا سارا جائے وقوف ہے سوائے بطن عنبرہ کے، مزدلفہ سارے کا سارا موقف ہے سوائے وادی محسر کے۔“^①

حنفیہ کے نزدیک وادی محسر میں اترا نہ کروہ ہے، البتہ اگر کسی شخص نے وادی محسر میں وقوف کر لیا تو باوجود کراہت کے وقوف کافی ہوگا۔ جبکہ جبل قزح کے پاس وقوف کرنا افضل ہے، مشر حرام مزدلفہ کا آخری حصہ ہے، اس کی دلیل یہ ہے کہ نبی کریم صلی اللہ علیہ وسلم نے جبل قزح کے پاس وقوف کیا اور آپ صلی اللہ علیہ وسلم نے فرمایا کہ مجھ سے افعال حج حاصل کرو۔^②

چوتھی چیز: وقوف مزدلفہ کا وقت..... وقوف مزدلفہ کے وقت کے بارے میں فقہاء کی دو آراء ہیں۔

۱: حنفیہ کی رائے..... یہ ہے کہ وقوف مزدلفہ کا وقت قربانی کے دن (۱۰ ذی الحجہ) کی رات کے طلوع فجر سے طلوع آفتاب کے درمیان کا وقت ہے، چنانچہ حضرت جابر رضی اللہ عنہ کی حدیث اور ابن عمر رضی اللہ عنہ کی حدیث میں ہے کہ نبی کریم مزدلفہ سے طلوع آفتاب سے پہلے روانہ ہوئے، چنانچہ جس شخص نے طلوع فجر سے پہلے یا طلوع آفتاب کے بعد وقوف کیا تو اس کا وقوف کسی درجہ میں شمار نہیں ہوگا۔ وقوف کی مقدار واجب لمحہ بھر ہے جبکہ مقدار سنت رات بھر وقوف کرنا حتیٰ کہ اچھی طرح سے سفیدی پھیل جائے، بلکہ مسنون یہ ہے کہ قربانی والی رات مزدلفہ میں بسر کی جائے۔

البتہ مزدلفہ میں رات گزارنا واجب نہیں، واجب تو وقوف ہے، افضل یہ ہے کہ نماز فجر کے بعد وقوف ہو، نماز فجر تاریکی میں پڑھی جائے، پھر مشر حرام کے پاس وقوف کیا جائے، اللہ تعالیٰ سے دعا مانگئے اور اپنی حاجات طلب کرے، پھر طلوع آفتاب سے قبل منیٰ کی طرف روانہ ہو جائے، اگر کوئی شخص طلوع فجر کے بعد اور نماز سے پہلے روانہ ہو گیا تو گویا اس نے برا کیا البتہ سنت کے ترک کرنے پر اس پر کچھ واجب نہیں ہوگا۔

۲: جمہور کی رائے..... وقوف مزدلفہ کا وقت رات ہے اس کی تفصیل حسب ذیل ہے۔

مالکیہ..... کہتے ہیں رات کے کسی بھی حصہ میں اتنی مقدار میں وقوف کر لیا گیا کہ جتنا وقت کجاوے اتارنے، مغرب و عشاء کی نماز میں پڑھنے اور کھانے پینے میں صرف ہوتا ہے، جبکہ مزدلفہ میں رات گزارنا سنت ہے، چنانچہ جب طلوع فجر ہوتا تاریکی ہی میں فجر کی نماز پڑھ لی جائے پھر مشر حرام کی طرف کوچ کر جائیں یہی معتمد قول کے مطابق سنت ہے۔

یہاں دعا میں سفیدی پھیل جانے تک مصروف رہیں، پھر طلوع آفتاب سے پہلے منیٰ کی طرف کوچ کر جائیں اور وادی محسر سے تیزی سے گزر جائیں۔

شافعیہ..... کہتے ہیں: وقوف مزدلفہ کا وقت نصف رات گزر جانے کے بعد شروع ہوتا ہے، لہذا جو شخص رات کے کچھلی نصف حصہ میں مزدلفہ میں موجود نہ ہو وہ دم دے۔

حنابلہ..... کہتے ہیں: مزدلفہ میں طلوع فجر تک رات گزارنا واجب ہے، جس نے اسے ترک کیا اس پر دم آئے گا، جب فجر کی نماز پڑھ لے تو مشر حرام کے پاس وقوف کرے، اگر ممکن ہو تو مشر حرام پر چڑھے، وگرنہ اس کے پاس وقوف کرے، دعاؤں اور اذکار میں اچھی طرح

①..... رواہ الخمسة من الصحابة جابر عند ابن ماجہ، جبير بن مطعم عند احمد، ابن عباس عند الطبرانی والحاکم، ابن عمر عند ابن عدی و ابو هريرة عند ابن عدی وهو ضعيف الحديث ابن عباس قال الحاکم صحيح على شرط مسلم (نصب الرایة ۶۰/۳) ② رواہ جابر فی حدیثه الطویل المتقدم.

مشغول رہے چونکہ فرمان باری تعالیٰ ہے:

فَاِذَا آفَاقُكُمْ مِنْ عَرَفَاتٍ فَاذْكُرُوا اللَّهَ عِنْدَ الْمَشْعَرِ الْحَرَامِ البقرة ۱۹۸/۲

جب تم عرفات سے روانہ ہو جاؤ تو مشعر حرام کے پاس اللہ تعالیٰ کا ذکر کرو۔

جابر رضی اللہ عنہ کی حدیث میں ہے کہ نبی کریم صلی اللہ علیہ وسلم مشعر حرام کے پاس آئے اور اس پر چڑھے، رب تعالیٰ سے دعا کی ”تہلیل و تکبیر کی اور اللہ تعالیٰ کی توحید کا اقرار کیا۔“ جو شخص مزدلفہ میں رات گزارے تو نصف رات سے پہلے اس کے لئے جانا جائز نہیں، اگر نصف رات کے بعد روانہ ہوا تو اسپر کچھ تاوان نہیں۔

پانچویں چیز: وقت سے وقوف مزدلفہ فوت ہو جانے کا حکم

حنفیہ..... کہتے ہیں اگر کسی عذر کی وجہ سے وقوف مزدلفہ فوت ہوا تو اس پر کچھ نہیں، کیونکہ نبی کریم صلی اللہ علیہ وسلم نے ضعفاء کو پہلے ہی بھیج دیا تھا اور آپ نے ان پر کفارہ واجب نہیں کیا۔ اگر بغیر کسی عذر کے فوت ہوا تو اس پر دم واجب ہوگا چونکہ اس نے بغیر کسی عذر کے وقوف ترک کیا ہے لہذا کفارہ واجب ہوگا۔

جمہور..... کہتے ہیں وقوف مزدلفہ ترک کرنے پر دم واجب ہوگا۔

چھٹی چیز: وقوف مزدلفہ کی سنتیں: ۱..... مشعر حرام میں وقوف کرنے کے لئے رات کے وقت غسل کرنا اور عید کے لئے غسل کرنا جو شخص پانی نہ پائے تو وہ تیمم کر لے، جیسا کہ امام نووی رحمۃ اللہ علیہ نے ایضاح میں بیان کیا ہے۔

۲..... مغرب اور عشاء کی نمازیں جمع کر کے پڑھنا، یہ جمع تاخیر ہوگی، ہر نماز کے لئے اقامت ہوگی، ایسے ہی جیسے نمرہ میں ظہر و عصر کی نمازیں جمع کیں، انفرادی طور پر جمع کی جائیں اور امام کے پیچھے بھی جمع کی جائیں۔

۳..... رات بھر عبادت، دعا، اذکار اور تلاوت میں مشغول رہنا۔

۴..... نصف رات کے بعد تیار رہنا، اور یہیں سے رمی جمار کے لئے کنکریاں چننا، یعنی قربانی کے دن کے لئے سات کنکریاں اور ایام تشریق میں رمی جمار کے لئے تریسٹھ (۶۳) کنکریاں چننا، کل ملا کر ستر کنکریاں بنتی ہیں، بڑا پتھر توڑ کر کنکریاں نہ بنائی جائیں چونکہ اس میں دوسروں کو اذیت پہنچنے کا اندیشہ ہے، بلکہ کنکریاں چنی جائیں۔

مزدلفہ میں جس جگہ سے چاہے کنکریاں چن لے البتہ نجاست والی جگہ اور مسجد سے کنکریاں چننا مکروہ ہے، اسی طرح حمرات کو ماری گئی کنکریاں اٹھا کر دوبارہ مارنا بھی مکروہ ہے، رمی کی کنکریوں کو دھونا مکروہ ہے، جبکہ امام نووی اور بعض حنابلہ نے کنکریوں کے دھونے کو مستحب قرار دیا ہے، چنانچہ ابن عمر رضی اللہ عنہ سے مروی ہے کہ وہ کنکریاں دھوتے تھے، غایۃ المنتہیٰ میں لکھا ہے کہ نجس کنکری دھولی جائے۔

۵..... مشعر حرام کے پاس وقوف کرنا اور اس کے اوپر چڑھنا بشرطیکہ اوپر چڑھنا ممکن ہو ورنہ مشعر حرام کے نیچے وقوف کر لیا جائے۔

۶..... صبح کی نماز اول وقت میں پڑھنا، مزدلفہ میں تکبیر کہنے میں مبالغہ کرنا زیادہ تاکید کے باعث ہے کیونکہ اس میں رسول اللہ صلی اللہ علیہ وسلم کی اقتداء بھی ہے۔

۷..... نماز فجر کے بعد مشعر حرام کے پاس قبلہ رو ہو کر وقوف کرنا، یہاں دعائیں کرے، تکبیر و تہلیل اور اللہ کی حمد و ثناء کرے، کثرت سے تکبیر پڑھے، زیادہ سے زیادہ یہ دعا پڑھے:

اللهم كما اوقفتنا فيه وأريتنا آياه فوفقنا لذكرك كما هديتنا واغفر لنا وارحمنا كما وعدتنا بقولك

فاذا افضتكم من عرفات فاذكروا الله عند المشعر الحرام واذكروه كما هداكم وان كنتم من قبله
لمن الضالين ثم افوضوا من حيث افاض الناس واستغفروا الله ان الله غفور رحيم
پھر تین بار کہے:

اللہ اکبر، لاله الا للہ واللہ اکبر، اللہ اکبر، واللہ الحمد

جب تک اچھی طرح سفیدی ہو جائے اس وقت تک وقوف میں رہے، چونکہ حضرت جابر رضی اللہ تعالیٰ عنہ کی سابق حدیث میں ہے۔ ”رسول کریم صلی اللہ علیہ وسلم برابر وقوف میں رہے حتیٰ کہ اچھی طرح سفیدی پھیل گئی۔“ پھر طلوع آفتاب سے پہلے روانہ ہو جائے چونکہ اسی میں رسول اللہ کے فعل کی اتباع ہے، کوچ کرتے وقت تلبیہ اور اذکار کرتا رہے کیونکہ آیت کریمہ میں اس کی راہنمائی کی گئی ہے:

فاذا افضتكم من عرفات فاذكرو الله..... الخ

نیز نبی کریم صلی اللہ علیہ وسلم برابر تلبیہ کرتے رہے حتیٰ کہ رمی جمار کی۔

۸.....ضعفاء یعنی عورتوں، بچوں اور بوڑھوں کو طلوع فجر سے پہلے منیٰ کی طرف روانہ کر دینا تا کہ حجرہ عقبہ کی رمی بھیڑ اور ہجوم سے پہلے کر لیں، ان لوگوں کو مزدلفہ سے آدھی رات ہو جانے کے بعد روانہ کیا جائے، شافعیہ کے نزدیک یہی سنت ہے، ضعفاء کے علاوہ بقیہ لوگ مزدلفہ میں ٹھہرے رہیں حتیٰ کہ صبح کی نماز مزدلفہ ہی میں پڑھیں۔

۹.....وادی محسر سے جلدی جلدی گزرنا، یعنی پیادہ ہو تو تیز تیز چلے اور اگر سوار ہو تو سواری کو کوچا دیکر اسے حرکت دے، حتیٰ کہ عرضاً وادی قطع ہو جائے، اسی میں اتباع سنت ہے دوسری وجہ یہ بھی ہے کہ اسی وادی میں اصحاب فیل جو کعبہ کو منہدم کرنے کی غرض سے آئے تھے ان پر عذاب نازل ہوا۔

وادی محسر کے علاوہ بقیہ راستے میں وقار اور سکون کے ساتھ چلنا چاہئے جیسا کہ جابر رضی اللہ عنہ کی حدیث میں ہے۔ ”اے لوگوں آرام و سکون سے چلو۔“

دوسرا مقصد..... منیٰ میں رمی جمار اور وہاں رات گزارنے کا حکم

میں اس مقصد کے ذیل میں یہ امور بیان کروں گا، رمی کا معنی، وجوب رمی، رمی میں نائب بنانا، رمی کا وقت، رمی کی جگہ، اس کی شرائط، مقدار، اس کی جنس، کنکریاں اٹھانے کی جگہ، ہر جگہ میں ہر دن رمی کی مقدار، رمی کی کیفیت، رمی کی سنتیں اور مکروہات، جب رمی وقت سے مؤخر ہو جائے تو اس کا حکم منیٰ میں رات گزارنے کا حکم۔

پہلی چیز: رمی جمار کا معنی، رمی کی حکمت اور منیٰ کی حدود:

لغوی معنی.....رمی جمار کا لغوی معنی: چھوٹی چھوٹی کنکریاں مارنا ہے، جمار ”حجرۃ“ کی جمع ہے حجرہ چھوٹی کنکری کو کہتے ہیں۔

اصطلاحی تعریف.....”مخصوص جگہ، مخصوص وقت میں مخصوص تعداد میں کنکریاں مارنا رمی جمار کہلاتا ہے۔“ چنانچہ اگر کسی شخص نے کنکری اٹھا کر ہاتھ سے رکھ دی تو یہ رمی جمار نہیں ہوگی، کیونکہ رمی پھینکنا ہے اور اس میں پھینکنا نہیں پایا گیا، اگر کنکری جھٹک دی تو رمی کے لئے کافی ہوگی، ہاں البتہ اصل رمی، بلکی سی کنکری مارنا اور اس سے الیس کو سنسکا کرنے کا قصد ہو۔

۱..... وادی محسر کو وادی تاریخی کہا جاتا ہے یہ ۵۴۵ ہاتھ چوڑی وادی ہے، یہی وادی مزدلفہ اور منیٰ کے درمیان فرق کرتی ہے۔ اسی وادی میں ابراہیم اور اس کے لشکر پر عذاب نازل ہوا تھا۔

الفقه الاسلامی وادلتہ..... جلد سوم ۴۶۳ ابواب الحج

رمی کی حکمت..... رمی جمار ایک طرح کا رمز اور اشارہ ہے گویا رمی شیطان کو ڈانسنے کی ایک ترجمانی ہے کیونکہ شیطان انسان کو معصیت میں مبتلا کرتا ہے، اور معصیت میں مشغول رکھ کر روحانیت سے غافل کرتا ہے، اس وقت تو وہاں موجود نہیں ہوتا گویا ایک گمان سا ہوتا ہے، چونکہ محسوس معقول کی طرف دلالت کرتا ہے، اس میں حضرت ابراہیم علیہ السلام کی اقتداء بھی ہے چونکہ جب آپ علیہ السلام نے اپنے بیٹے حضرت اسماعیل علیہ السلام کو ذبح کرنا چاہا تو اس وقت ابراہیم علیہ السلام حضرت اسماعیل علیہ السلام اور ہاجرہ علیہا السلام نے شیطان کو کنکریاں ماریں تاکہ ذبح کے عمل میں وہ دل میں وسوسے نہ ڈالے، نیز حکمت کے مامور تو بس صرف اور صرف اللہ تعالیٰ کے حکم کو بجالانا ہے۔

منیٰ کی حدود..... وادی محسر اور جمرہ عقبہ و منیٰ کے درمیان ۲ میل لمبی گھاٹی ہے اور اس کی چوڑائی کم ہے، اس پر احاطہ کئے ہوئے پہاڑ جو سامنے کی سمت میں ہیں وہ منیٰ کا حصہ ہیں اور جو پچھلی طرف ہیں وہ منیٰ کا حصہ نہیں۔

جمرات..... جمرات کی تعداد تین ہے:

۱..... جمرہ اولیٰ اسے جمرہ صغریٰ بھی کہتے ہیں۔

۲..... جمرہ وسطیٰ۔

۳..... اور جمرہ عقبہ اسے جمرہ کبریٰ بھی کہتے ہیں۔ پہلا جمرہ مسجد خیف کے ساتھ ملا ہوا ہے، مسجد خیف کو مسجد ابراہیم بھی کہا جاتا ہے یہ مکہ سے ایک میل سے کم فاصلے پر ہے، جمرہ عقبہ منیٰ کے آخر میں مکہ کی طرف ہے۔

ملاحظہ..... جمرہ عقبہ، اس عقبہ کی طرف منسوب نہیں جہاں نبی کریم صلی اللہ علیہ وسلم نے ہجرت سے پہلے انصار سے بیعت لی تھی، بلکہ وہ تو ایک بڑی چٹان ہے جو شروع منیٰ میں آتی ہے، جبکہ یہ تینوں جمرات شارع کے وسط میں واقع ہیں اور آخری جمرہ اور جمرہ وسطیٰ کے درمیان ۱۵۵ میٹر کا فاصلہ ہے، حاجی رمی کی پہلے سے ابتدا کرے گا اور آخری پر ختم کرے گا۔

دوسری چیز: وجوب رمی جمار اور رمی میں انابت..... رمی جمار بالاتفاق واجب ہے، چونکہ اسی میں اتباع رسول اللہ صلی اللہ علیہ وسلم ہے، چنانچہ حضرت جابر رضی اللہ تعالیٰ عنہ کہتے ہیں: میں نے رسول کریم صلی اللہ علیہ وسلم کو قربانی کے دن اونٹنی پر سوار جمرہ کی رمی کرتے دیکھا، جبکہ آپ صلی اللہ علیہ وسلم نے فرمایا ہے ”کہ مجھ سے افعال حج حاصل کرو ہو سکتا ہے میں اس حج کے بعد حج نہ کر سکوں۔“

رمی میں نائب بنانا صحیح ہے چنانچہ جو شخص بذات خود رمی کرنے سے عاجز ہو، یا وہ بیمار ہو یا قید و بند میں ہو یا نہایت بوڑھا ہو یا حاملہ عورت ہو تو وہ رمی کے لئے نائب مقرر کر سکتے ہیں، یہ لوگ اپنا وکیل بنالیں اور وکیل ان کی طرف سے سب جمرات کی رمی کرے، ایک آدمی چند حاجیوں کا وکیل بن سکتا ہے تاہم وکیل پہلے اپنی طرف سے رمی کرے پھر مؤکلین کی طرف سے، اگر مؤکل قدرت رکھتا ہو تو وہی نائب کو کنکری تھمائے اور تکبیر بھی کہے جو کہ یہ ہے۔ اللہ اکبر (۳ بار) ”لا الہ الا اللہ واللہ اکبر ولله الحمد“ امام شافعی رحمۃ اللہ علیہ سے یہی منقول ہے۔

البتہ مالکیہ کے نزدیک مؤکل پر دم واجب ہوگا، نائب بنانے کا فائدہ یہ ہے کہ مؤکل کے ذمہ سے گناہ ساقط ہو جائے گا اور دم دے کر الزام سے بری ہو جائے گا، نجوم زیادہ ہونے کے وقت عورت کا وکیل بنانا بہتر ہے۔ ❶

❶..... رواہ احمد و مسلم و النسائی۔

تیسری چیز: رمی کا وقت:

۱: جمرہ عقبہ کی رمی..... شافعیہ اور حنابلہ کے نزدیک جمرہ کبریٰ (عقبہ) کا وقت قربانی کی رات کے نصف سے شروع ہو جاتا ہے، البتہ طلوع آفتاب کے بعد رمی کرنا افضل ہے، کیونکہ نبی کریم صلی اللہ علیہ وسلم نے قربانی کی رات حضرت ام سلمہ رضی اللہ تعالیٰ عنہا کو رمی کا حکم دیا تھا، حضرت ام سلمہ رضی اللہ عنہا نے فجر سے پہلے جمرہ عقبہ کی رمی کی پھر چل دیں۔ ①

مالکیہ اور حنفیہ کے نزدیک اس کا وقت عید کے دن طلوع آفتاب کے بعد شروع ہوتا ہے چونکہ آپ صلی اللہ علیہ وسلم نے فرمایا: رمی نہ کرو حتیٰ کہ سورج طلوع ہو جائے۔ ② جو شخص حج افراد یا حج قرآن کر رہا ہو تو وہ جمہور کے نزدیک رمی کرتے وقت پہلی کنکری کے ساتھ ہی تلبیہ منقطع کر دے، اس کی دلیل حضرت فضل بن عباس رضی اللہ عنہ کی روایت ہے جسے ایک بڑی جماعت نے روایت کیا ہے کہ وہ کہتے ہیں۔ ”میں رسول کریم صلی اللہ علیہ وسلم کے پیچھے بیٹھا ہوا تھا اور ہم مزدلفہ سے منیٰ کی طرف جا رہے تھے، آپ صلی اللہ علیہ وسلم برابر تلبیہ کہتے رہے حتیٰ کہ جمرہ عقبہ کی رمی کی۔“ ③

عمرہ کرنے والا طواف کی ابتداء میں تلبیہ منقطع کر دے۔

مالکیہ کہتے ہیں: عرفہ کے دن زوال شمس کے وقت تلبیہ منقطع کر دیا جائے جمرہ عقبہ کی رمی کا وقت عید کے دن آخر تک رہتا ہے، اس کی دلیل بخاری کی روایت ہے کہ ایک شخص نے حضور نبی کریم صلی اللہ علیہ وسلم سے عرض کیا کہ میں نے شام ہو جانے کے بعد رمی کی ہے، آپ نے فرمایا: اس میں کوئی حرج نہیں۔

ب: ایام تشریق میں تین جمرات کی رمی..... زوال شمس کے بعد ہر دن یعنی ظہر کے بعد تینوں جمرات کی رمی کی جائے یہ بالاتفاق ہے، اس کی دلیل ابن عباس رضی اللہ عنہ کی حدیث ہے کہ رسول کریم صلی اللہ علیہ وسلم جمرات کی رمی اس وقت کرتے جب زوال آفتاب ہو جاتا۔ زوال سے پہلے رمی جائز نہیں، رمی کا وقت غروب آفتاب تک رہتا ہے۔

اگر کسی شخص نے رات تک رمی مؤخر کر دی تو مالکیہ کے نزدیک یہ رمی قضاء ہوگی چونکہ غروب تک ادا کا وقت ہوتا ہے جو نکل چکا، لہذا تاخیر کی وجہ سے اس پر دم ہوگا، اگر ایک کنکری یا زائد کنکریوں میں تاخیر کی تو دم صرف ایک ہی واجب ہوگا۔

حنفیہ..... کہتے ہیں اگر کسی شخص نے رات تک رمی مؤخر کی اور پھر طلوع فجر سے پہلے رمی کر لی تو یہ جائز ہے اور اس پر کچھ تاوان نہیں۔ چونکہ رمی کے ایام میں رات بھی رمی کا وقت ہوتا ہے، امام ابوحنیفہ رحمۃ اللہ علیہ کے نزدیک ایام تشریق کے تیسرے دن کی رمی (حقیقت میں یہ رمی کا چوتھا دن ہوتا ہے) زوال سے قبل بھی کی جاسکتی ہے چنانچہ ابن عباس رضی اللہ عنہ فرماتے ہیں ایام تشریق کے آخری دن شروع دن میں رمی کر لی جائے تو یہ جائز ہے۔

حنابلہ..... کہتے ہیں: رمی صرف زوال کے بعد ہوگی البتہ پانی پلانے والوں اور اونٹ چرانے والوں کے لئے جائز ہے کہ وہ دن کو یا رات کو کسی بھی وقت رمی کر سکتے ہیں۔

شافعیہ..... کہتے ہیں رمی کا وقت زوال سے غروب آفتاب تک ہے، اگر ایک دن کی رمی چھوڑی تو باقی دنوں میں اس کا تدارک کرے اسی طور پر ایام تشریق میں رمی کا وقت غروب آفتاب تک باقی رہتا ہے۔ البتہ ایام تشریق میں اگر ایک دن کی رمی چھوڑی پھر بعد میں کسی دن رمی کی تو پھر بھی یہ ادا ہوگی معتمد قول کے مطابق غروب سے رمی کا وقت نہیں نکلتا، پانی پلانے والے اور چرواہے بالا اختیاراً ایک دن کی رمی کی تاخیر

①..... رواہ ابو داؤد. ② رواہ الخمسة احمد واصحاب السنن الاربعة عن ابن عباس وصححه الترمذی. ③ نیل الاوطار ۳/۲۲۲

کر سکتے ہیں، پھر اس دن کے بعد والے دن میں رمی کریں، اکٹھے دو دن لگا تارمی نہ کریں۔
ایام تشریق میں سے جب دوسرے دن کی رمی زوال کے بعد کی اور پھر منی سے مکہ روانہ ہونا چاہا تو وہ روانہ ہو سکتا ہے قرآن میں رواگنی سے یہی مراد ہے۔

فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ..... البقرة ۲/۲۰۳

جس شخص نے دو دنوں میں جلدی کر دی تو اس پر گناہ نہیں۔

یعنی تیسرے دن کی رمی ترک کر سکتا ہے، البتہ افضل یہ ہے کہ رواگنی میں جلد بازی نہ کی جائے، بلکہ ایام تشریق کے آخری دن تک رکنا چاہئے پھر رواگنی ہو، قرآن میں دوسری رواگنی سے یہی مراد ہے:

وَمَنْ تَأَخَّرَ فَلَا إِثْمَ عَلَيْهِ..... البقرة ۲/۲۰۳

جس شخص نے تاخیر کی اس پر کوئی گناہ نہیں۔

ابن عباس رضی اللہ تعالیٰ عنہما اس آیت کی تفسیر کے متعلق فرماتے ہیں، جس شخص نے دو دنوں میں جلد بازی کی اس کی مغفرت ہوگی اور جس نے تاخیر کی اس کی بھی مغفرت ہے۔

ابن مسعود رضی اللہ تعالیٰ عنہ نے بھی فرمان باری تعالیٰ ”فَلَا إِثْمَ عَلَيْهِ“ کے متعلق فرمایا ہے کہ وہ مغفرت والا ہو کر واپس لوٹے گا، البتہ یہ تقویٰ کے ساتھ مشروط ہے، چونکہ آگے فرمان ہے۔ ”لَمَنِ اتَّقَى“ یہ اس کے لئے ہے جو تقویٰ اختیار کرے۔

جمہور کے نزدیک جلد بازی کا وقت ایام تشریق میں سے دوسرا دن ہے، پہلی رواگنی یہی ہے، جو کہ غروب آفتاب سے قبل ہو، چنانچہ اس کی دلیل اور پر بیان کی گئی آیت ہے اور ابوداؤد وابن ماجہ کی روایت ہے جو عبد الرحمن بن عمر سے منقول ہے کہ ”ایام منیٰ کی تعداد تین ہے، لہذا جو شخص دو دنوں میں جلد بازی کرے اس پر گناہ نہیں۔ اور جس نے تاخیر کی اس پر بھی گناہ نہیں۔“ ”یوم“ دن کا نام ہے، لہذا جس شخص کو رات ہوگئی گویا اس نے دو دنوں میں جلد بازی نہیں کی، اگر سورج غروب ہو گیا اور حالیکہ حاجی منیٰ میں ہو تو اب وہاں سے کوچ نہ کرے حتیٰ کہ صبح کو زوال کے بعد رمی کر لے، حنفیہ کہتے ہیں: حاجی طلوع فجر سے پہلے کوچ کر سکتا ہے یعنی ایام عید کے چوتھے دن کے طلوع فجر سے پہلے پہلے اور جب فجر طلوع ہو چکی تو اب وہ کوچ نہیں کر سکتا کیونکہ رمی کا وقت داخل ہو چکا۔ ①

چوتھی چیز: رمی کی جگہ..... قربانی کے دن رمی جمرہ عقبہ کے پاس ہوگی، جبکہ بقیہ تین دنوں میں رمی تین جگہوں میں ہوگی یعنی پھرہ اولیٰ، وسطیٰ اور عقبہ کے پاس، رمی میں شرط یہ ہے کہ کنکری جمرہ کے پاس پڑے، اگر دور سے جمرہ کو کنکری ماری اور کنکری جمرہ کے پاس پڑی تو رمی کافی ہوگی، اگر کنکری جمرہ کے پاس نہ پڑی تو رمی کافی نہیں ہوگی، البتہ حنفیہ کے نزدیک اگر جمرہ کے قریب پڑ گئی تو کافی ہوگی، چونکہ جمرہ کے قریب قریب والی جگہ جمرہ کے حکم میں ہے اور اس کے تابع ہے۔

پانچویں چیز: رمی کے شرائط..... مطلق رمی صحیح ہونے کے لئے مندرجہ ذیل شرائط ہیں۔

۱..... یہ کہ رمی ہاتھ کے ساتھ ہو، جمہور کے نزدیک پھینکی گئی چیز کنکری ہو، چونکہ اسی میں اتباع سنت ہے، لہذا رمی اگر کمان سے کی تو وہ کافی نہیں، اسی طرح پاؤں سے رمی کی یا مٹی ماری تو بھی رمی کافی نہیں ہوگی، کنکری کے علاوہ اگر کوئی اور چیز ماری مثلاً جوہر، سونا، چاندی، زبرجد، فیروزہ، یا قوت، پتیل وغیرہ پھینکا تو بھی رمی کافی نہیں ہوگی۔

①..... دیکھئے فتح القدیر ۲/۲۹۸ الشرح الصغير ۲/۶۳ السراج الوہاج ص ۱۶۵ کشاف القناع ۲/۵۱۱، المغنی والشرح الكبير ۳/۷۹ طبع بیروت.

حنفیہ کہتے ہیں: ہر وہ چیز جو زمین کی جنس سے ہو جیسے پتھر، ڈھیلا، مٹی وغیرہ تو اس سے رمی کرنا جائز ہے یعنی ہر وہ چیز جس سے تیمم کرنا جائز ہے اس سے رمی کرنا بھی جائز ہے، اگر چہ مٹی سے ہتھیلی بھر کر پھینک دی کافی ہے اور یہ کنکری کے قائم مقام ہوگی، لکڑی، موٹی، جواہر پھینکنا جائز نہیں چونکہ ان چیزوں سے رمی کرنے میں اعزاز ہے اہانت نہیں، سونے چاندی کو بھی رمی میں نہ پھینکنے چونکہ اسے دولت بکھیرنے سے تعبیر کیا جاتا ہے اسے رمی نہیں کہا جاتا، مینگنی بھی نہ پھینکی جائے چونکہ مینگنی زمین کی جنس میں سے نہیں ہے۔

۲..... یہ کہ کنکری اتنی ہو جو کہ انگلی پر رکھ کر ماری جاتی ہے، یہ پنے سے بڑی اور غلیبہ سے چھوٹی ہو گیا کھٹلی کے برابر ہو، بہت چھوٹی کنکری جو پنے کے برابر ہو وہ کافی نہیں ہوگی، بڑی کنکری مارنا مکروہ ہے البتہ رمی میں کافی ہوگی۔ یہ شرط مالکیہ کے نزدیک ہے جبکہ بقیہ فقہاء کے نزدیک سنت ہے، چونکہ نبی کریم صلی اللہ علیہ وسلم نے صحابہ کو چھوٹی کنکری مارنے کا حکم دیا تھا۔ ❶

۳..... یہ کہ فعل رمی یعنی پھینکنا ہولہذا کنکری رمی کی جگہ پر رکھ دینا کافی نہیں، کیونکہ کنکری کو رکھ دینے کو رمی نہیں کہا جاتا، دوسری وجہ یہ بھی ہے کہ رکھ دینا سنت کے خلاف ہے، رمی کرتے وقت جمرہ کا قصد کرنا شرط ہے۔ اگر کہیں اور کنکری ماری مثلاً ہوا میں اچھال دی اور اتفاقاً کنکری جمرہ کے پاس آن پڑی تو یہ رمی کافی نہیں ہوگی، جمرہ کے دوسری طرف دیوار بنائی گئی ہے اگر کسی شخص نے اس دیوار پر کنکری ماری جیسا کہ اکثر لوگ کرتے ہیں اور پھر وہاں سے کنکری شیخ کر جمرہ کے پاس آئی تو یہ رمی کافی نہیں ہوگی، یہ ایسا ہی ہے۔ جیسے جمرہ کے علاوہ کہیں اور کنکری پھینک دی، اگر کنکری بنائے گئے جمرات کے ستونوں کے کسی حصہ کو جا لگی تو رمی کافی ہو جائے گی۔ ❷

۴..... یہ کہ کنکری رمی کی جگہ پڑے اگر رمی کی جگہ کے علاوہ کہیں اور پڑی تو بالا اتفاق رمی کافی نہیں ہوگی چونکہ حکم تو رمی کا دیا گیا ہے اور یہاں رمی نہیں کی۔

۵..... ایک ایک کنکری کے سات کنکریاں مارنا اور جمرات میں ترتیب قائم کرنا، یعنی جو جمرہ مسجد خیف سے ملا ہوا ہے وہ پہلا جمرہ ہے اس سے ابتدا کی جائے اور وہ میدان عرفات کی جانب ہے پھر وسطی (درمیان) کی رمی کی جائے اور پھر جمرہ عقبہ کی، چونکہ اتباع سنت اسی کی مقتضی ہے اور بخاری نے بھی یہی روایت نقل کی ہے، یہ شرط جمہور کے نزدیک ہے چنانچہ اگر کسی شخص نے ترتیب بدل دی یعنی جمرہ عقبہ کی رمی وسطی سے پہلے کر دی تو رمی کافی نہیں ہوگی دوبارہ کی جائے گی، کیونکہ نبی کریم صلی اللہ علیہ وسلم نے ترتیب کے ساتھ رمی کی ہے، اور ارشاد فرمایا ہے کہ مجھ سے افعال حج حاصل کرو۔“ حنابلہ کے نزدیک سات کی تعداد میں کنکریاں مارنا شرط نہیں اگر ایک یا دو کنکریاں کم کر دیں تو اس میں کوئی حرج نہیں۔

حنفیہ..... کہتے ہیں جمرات کے درمیان ترتیب قائم کرنا سنت ہے۔
اگر کنکریوں کی تعداد میں شک ہو جائے کم از کم تعداد کو یقینی سمجھ کر اس پر بنا کرے ❸ اور اگر دفعۃً کنکریاں ماریں تو وہ کافی نہیں ہوں گی بلکہ وہ سب ایک کنکری شمار ہوگی۔

۶..... یہ کہ محرم بذات خود رمی کرے البتہ عاجز ہونے کی صورت میں رمی کے لئے کسی اور کو نائب بنا لے، نائب بنانے کی صورت میں شرط یہ ہے کہ نائب پہلے اپنی طرف سے رمی کرے پھر اصیل کی طرف سے، اگر پہل اپنی طرف سے رمی نہیں کی اور اصیل کی طرف سے کر دی تو وہ رمی نائب کی طرف سے ہوگی اصیل کی طرف سے دوبارہ کرے۔

رمی کی جگہ میں کنکری کا باقی رہنا شرط نہیں، رمی کرنے والے کے لئے جمرہ سے باہر ہونا بھی شرط نہیں، طہارت بھی شرط نہیں، کنکری کی طہارت بھی شرط نہیں، نجس کنکری بھی کافی ہے لیکن اس میں کراہت ہے۔

❶..... رواہ الخمسة احمد واصحاب السنن وصحاح الترمذی۔ ❷ جمرات کی جگہ پر علامت کے طور پر ستون بنادئے گئے ہیں ان ستونوں کو کنکری نہیں ماری جاتی بلکہ ان کے پاس والی جگہ پر کنکری ماری جاتی ہے۔ ❸ مثلاً شک ہو جائے کہ ۳۳ ماری ہیں یا ۳۴ تو ۳۳ پر بنا کرے لہذا چار کنکریاں اور مارے۔

کنکریاں اٹھانے کی جگہ..... کنکریاں مزدلفہ سے چن لی جائیں یا مزدلفہ کوچ کرتے وقت راستے سے چن لی جائیں، اس کے علاوہ کسی بھی جگہ سے چنی جاسکتی ہیں البتہ جس جگہ سے کنکریاں اٹھائی جائیں وہ جگہ پاک ہو، چنانچہ روایت ہے کہ حضور نبی کریم صلی اللہ علیہ وسلم نے ابن عباس رضی اللہ عنہ کو مزدلفہ سے کنکریاں اٹھالینے کا حکم دیا، ❶ چنانچہ اسی پر مسلمانوں کا عمل بھی ہے، البتہ مزدلفہ سے کنکریاں لینا سنت ہے۔

حنابلہ کے نزدیک منیٰ سے کنکریاں اٹھانا اور بقیعہ حرم سے اٹھانا اور پیشاب کی جگہ سے کنکریاں اٹھانا مکروہ ہے۔ جمرہ کو ماری ہوئی کنکری دوبارہ اٹھانا حنفیہ کے نزدیک مکروہ ہے، چنانچہ صحیحین میں روایت ہے۔ ”کنکری ماری اس میں کوئی حرج نہیں۔“ اس حدیث میں مطلق رمی کا حکم ہے، البتہ کراہت اس وجہ سے ہے کہ وہ کنکری دھتکاری ہوئی ہے چنانچہ ایک روایت میں ہے۔ ”جس شخص کا حج قبول ہوتا ہے اس کی کنکری اٹھالی جاتی ہے۔“

جبکہ دوسرے فقہاء کی رائے کے مطابق ماری ہوئی کنکری سے رمی کرنا کافی نہیں بلکہ دوبارہ رمی کی جائے گی، کیونکہ یہ کنکری استعمال میں لائی جاسکتی ہے، دوسری وجہ یہ بھی ہے کہ جو کنکری قبول ہوتی ہے وہ اٹھالی جاتی ہے جیسا کہ اس پر حدیث بھی وارد ہے اور مشاہدہ بھی ہے۔ ❷

ہر دن رمی کی مقدار..... قربانی کے دن جمرہ عقبہ کی رمی کی جائیگی اور سات کنکریاں ماری جائیں گی، پھر ایام تشریق میں ہر جمرہ کی رمی کی جائے گی اور ہر جمرہ کو سات کنکریاں ماری جائیں گی، گویا ہر روز ۲۱ (ایکس) کنکریاں ماری جائیں گی، حضرت جابر رضی اللہ عنہ کی حدیث میں ہے کہ ”نبی کریم صلی اللہ علیہ وسلم نے جمرہ عقبہ کی رمی کی اور سات کنکریاں ماریں اور ہر کنکری کے ساتھ اللہ اکبر کہا ہے۔“ نیز بخاری کی روایت جو کہ ابن عمر رضی اللہ عنہ سے مروی ہے اس میں ہے۔ ”آپ صلی اللہ علیہ وسلم نے ہر جمرہ کی رمی کی اور ہر جمرہ کو سات کنکریاں ماریں۔ جب بھی کنکری ماری ساتھ تکبیر کہی۔“

چھٹی چیز: رمی کی کیفیت اور سنتیں: ❶..... مرد یا بچہ ہاتھ اوپر اٹھا کر رمی کرے گا یہاں تک کہ بغلوں کی سفیدی نظر آجائے، جبکہ عورت اور خنثی ہاتھ اوپر اٹھا کر رمی نہیں کریں۔

۲..... رمی دائیں ہاتھ سے ہونی چاہئے۔ (اگر دایاں ہاتھ کٹا ہو تو بائیں ہاتھ سے رمی کی جائے)

۳..... جمرہ عقبہ کی رمی بطن وادی سے کی جائے، اس طرح کہ مکہ بائیں طرف ہو اور منیٰ دائیں طرف ہو اور عقبہ کی طرف رخ ہو پھر رمی کرے، جمرہ عقبہ کے پاس وقوف نہ کرے چونکہ اس کے بعد رمی نہیں ہوتی، اس میں قاعدہ یہ ہے کہ ہر جمرہ جس کے بعد رمی ہو تو اس کے بعد وقوف کیا جائے گا اور وقوف میں دعائیں کی جائیں، اور جس رمی کے بعد مزید رمی نہ ہو تو اس رمی کے بعد وقوف نہ کیا جائے، تاکہ نبی کریم صلی اللہ علیہ وسلم کے فعل پر عمل ہو جائے۔ ❷

ایام تشریق میں جمرات کی رمی کھاتے وقت قبلہ رو ہو، پہلے دو جمروں کی رمی اوپر سے کرے، ایام تشریق میں رمی کے وقت جمرہ کے قریب ہو اور اتنا قریب ہوتا کہ رمی کرنے والوں کی کنکریاں اسے نہ پڑیں، قبلہ رو ہونے کی حالت میں مکہ بائیں طرف ہوگا اور منیٰ دائیں طرف۔

❶..... رواہ ابن عدی واحمد والحاکم والنسائی (نصب الرایۃ ۶/۳) وروی احمد و مسلم عن الفضل بن عباس۔ ❷ حضرت ابو سعید خدری رضی اللہ تعالیٰ عنہ کہتے ہیں میں نے عرض کیا: یا رسول اللہ یہ کنکریاں ہر سال ہم مارتے ہیں ہمارا خیال ہے کہ یہ یکم ہیں، آپ نے فرمایا: جو کنکری قبول ہوتی ہے وہ اٹھالی جاتی ہے اگر ایسا نہ ہوتا تو یہاں کنکریوں کا ڈھیر ٹکوں کے برابر ہو جاتا۔ رواہ الدارقطنی والحاکم وصحہ۔ ❸ بخاری کی روایت ہے کہ پھر نبی کریم صلی اللہ علیہ وسلم جمرہ عقبہ کے پاس آئے سات کنکریوں کے ساتھ رمی کی اور ہر کنکری کے ساتھ تکبیر کہی پھر آپ واپس لوٹ گئے اور اس جمرہ کے پاس وقوف نہیں کیا۔ (نصب الرایۃ ۶/۳)

الفقه الاسلامی وادلتہ..... جلد سوم ۴۶۸ ابواب الحج

حاصل..... یہ ہے کہ پہلے دو جمرات کی رمی اوپر سے کرے جبکہ جمرہ عقبہ کی رمی نیچے سے کرے، پہلے اور دوسرے جمرہ کے بعد دعا کرے اور جمرہ عقبہ کے بعد بغیر دعا کے واپس لوٹ جائے۔

۴..... شافعیہ کے نزدیک پیدل چل کر رمی کرے سوار ہو کر نہ کرے، البتہ روانگی کے دن سوار ہو کر رمی کر سکتا ہے، سنت یہ ہے کہ سوار ہو کر رمی کرے اور اس کے بعد روانہ ہو جائے، صحیح حدیث میں ہے کہ رسول کریم صلی اللہ علیہ وسلم اگر منیٰ میں سوار ہو کر آتے تو سوار ہو کر رمی کرتے۔“ حنابلہ کہتے ہیں: جیسے چاہے رمی کرے خواہ سوار ہو کر یا پیدل چل کر کیونکہ نبی کریم صلی اللہ علیہ وسلم نے جمرہ عقبہ کی رمی سوار ہو کر کی ہے۔ ❶

حنفیہ اور مالکیہ کہتے ہیں۔ کہ پیدل چل کر رمی کرنا افضل ہے۔

۵..... جو کنکری بھی مارے اس کے ساتھ تکبیر کہے اور یہ دعا پڑھے۔

اللہ اکبر اللہ اکبر اللہ اکبر کبیراً والحمد لله كثيراً وسبحان الله بكرة وأصيلاً،
لا اله الا الله وحده لا شريك له، له الملك وله الحمد يحيى ويميت وهو على كل شيء قدير لا اله الا الله، ولا نعبد الا اياه مخلصين له الدين ولو كره الكافرون لا اله الا الله وحده صدق وعده ونصر عبده وهزم الاحزاب وحده لا اله الا الله، واللہ اکبر
اس دعا اور تکبیر کی دلیل حضرت جابر رضی اللہ عنہ کی سابقہ حدیث ہے اس کے علاوہ ابن مسعود اور ابن عمر رضی اللہ تعالیٰ عنہما کی احادیث

بھی ہیں۔ ❷

یہ دعا بھی پڑھے:

اللهم اجعله حجاً مبروراً وذنباً ومغفوراً وعملاً مشكوراً

کیونکہ ابن مسعود اور ابن عمر رضی اللہ تعالیٰ عنہما یہ دعا کیا کرتے تھے۔

پھر قبلہ رو ہو کر وقف کرے دعا کرے، اللہ تعالیٰ کا ذکر کرے، تہلیل و تہیج کرے یعنی جمرہ اولیٰ کی رمی کے بعد یہ اذکار کرے، سورت بقرہ کی قرأت کے بعد دعا و اذکار میں مشغول ہو۔ اسی طرح دوسرے جمرہ کی رمی کے بعد وقف کرے اور دعا و اذکار کرے، البتہ تیسرے جمرہ کے بعد وقف نہ کرے، بلکہ اپنی راہ پر چلتا بنے کیونکہ اسی میں اتباع سنت ہے، جیسا کہ بخاری نے حدیث روایت کی ہے، سورۃ بقرہ کی بقدر وقوف کرنے کی روایت بھی نقل کی ہے کہ یہ ابن عمر رضی اللہ تعالیٰ عنہما کا فعل ہے۔

۶..... جمہور کے نزدیک جمرہ عقبہ کی رمی کرتے وقت پہلی کنکری کے ساتھ ہی تلبیہ ختم کر دے، بشرطیکہ اگر حلق سے پہلے رمی کر رہا ہو اور اگر رمی سے پہلے حلق کر دیا تو تلبیہ رمی سے پہلے ختم کر دے کیونکہ حلال ہونے کے ساتھ تلبیہ کا ثبوت نہیں ملتا، حضرت جابر رضی اللہ تعالیٰ عنہ کی طویل حدیث سے یہی ثابت ہے، مالکیہ کہتے ہیں تلبیہ عرفہ کے دن ظہر کے ہوتے ہی تلبیہ منقطع کر دے۔

۷..... جمہور کے نزدیک کنکری اتنی ہو چھٹی انگلی پر رکھ کر ماری جاتی ہے، نہ بڑی ہو اور نہ چھوٹی، مالکیہ کے نزدیک یہ شرط ہے، اگر بڑی کنکری ماری تو یہ مکروہ ہے البتہ کافی سمجھی جائے گی، اسی طرح اگر چھوٹی کنکری ماری تو جمہور کے نزدیک کافی ہوگی، مالکیہ کے نزدیک بہت چھوٹی کنکری کافی نہیں ہوتی۔

۸..... کنکری کا پاک ہونا مستحب ہے، اگر نجس کنکری ماری تو یہ مکروہ ہے البتہ کافی ہوگی، مسجد، حرم اور نجس جگہ سے اٹھائی ہوئی کنکری کا مارنا مکروہ ہے، ایک مرتبہ ماری ہوئی کنکری کو دوبارہ مارنا مکروہ ہے۔ مالکیہ وغیرہم کے نزدیک لگاتار کنکریاں مارنا مندوب ہے، کنکریوں کے

❶..... رواہ مسلم عن جابر فی حدیثہ الطویل. ❷ نصب الرایہ ۶/۳۔

درمیان کسی کام، کلام وغیرہ سے فصل نہ کرے البتہ پے درپے مارنا واجب نہیں۔

ساتویں چیز: رمی اگر وقت سے مؤخر ہو جائے تو اس کا حکم کیا ہے؟..... جمرات کی رمی کرنا واجب ہے جیسا کہ ہمیں قبل ازیں معلوم ہو چکا، اگر رمی وقت سے مؤخر کی گئی یا رمی کی ہی نہیں اور فوت ہو گئی تو دم واجب ہوگا جیسا کہ فقہ میں ثابت شدہ ہے۔

حنفیہ کہتے ہیں..... اگر قربانی کے دن ایک یا دو کنکریاں چھوڑ دیں یا تین کنکریاں صبح تک چھوڑ دیں تو متروک تعداد کی رمی کرے یا پھر ہر کنکری کے لئے نصف صاع گندم صدقہ کرے، ہاں البتہ اناج کی مقدار دم کو پہنچ جائے تو جو چاہے دے، اصل قاعدہ یہ ہے کہ وہ نقص جس کے مجموعہ سے دم واجب ہوتا ہو اس کی اقل مقدار میں صدقہ واجب ہوتا ہے، اگر صبح تک پوری کی پوری رمی ترک کی تو امام ابوحنیفہ رحمۃ اللہ علیہ کے نزدیک دم واجب ہوگا، اگر کم رمی چھوڑی مثلاً ۲ یا ۳ کنکریاں چھوڑ دیں تو صدقہ واجب ہوگا، ہاں اگر دم کو پہنچے تو دم ہوگا، اگر اکثر کنکریاں چھوڑ دیں مثلاً ۴ یا ۵ تو امام ابوحنیفہ رحمۃ اللہ علیہ کے نزدیک دم واجب ہوگا، کیونکہ امام ابوحنیفہ رحمۃ اللہ علیہ کے نزدیک سب کنکریاں چھوڑنے میں دم واجب ہوتا ہے اسی طرح اکثر کنکریاں چھوڑنے پر بھی دم واجب ہوتا ہے کیونکہ اکثر کے لئے کل کا حکم ہوتا ہے۔

اگر چوتھے دن تک بقیہ سبھی دنوں کی رمی ترک کی تو بالترتیب چوتھے دن رمی کرے اور امام ابوحنیفہ رحمۃ اللہ علیہ کے نزدیک اس پر دم واجب ہوگا، کیونکہ امام ابوحنیفہ رحمۃ اللہ علیہ کے نزدیک رمی کا وقت مقرر ہے۔

اگر سب جمرات کی رمی ترک کی تو امام ابوحنیفہ رحمۃ اللہ علیہ کے نزدیک دم ہوگا کیونکہ جنابت کی جنس واحد ہے، جسے ایک احرام میں کرنا تھا لہذا دم بھی ایک ہی ہوگا، یہ ایسا ہی ہے جیسے چوتھائی سر کا حلق کیا تو ایک ہی دم واجب ہوگا، اسی طرح اگر ایک عضو کو خوشبو لگائی یا سبھی اعضاء کو خوشبو لگائی یا ایک سلاہوا کپڑا پہنایا کثیر کپڑے پہنے ان سب میں صرف ایک ہی دم واجب ہوگا۔

اگر بالکل رمی چھوڑ دی حتیٰ کہ ایام تشریق کے آخری دن کا سورج غروب ہو گیا اور یہ رمی کا آخری دن ہے تو رمی ساقط ہو جائے گی اور حنفیہ کے نزدیک بالاتفاق اس پر ایک دم ہوگا، کیونکہ وقت فوت ہو چکا اور قضاء دشوار ہے نیز واجب کو اس کے وقت میں چھوڑ دیا لہذا دم واجب ہوگا۔

مالکیہ..... کہتے ہیں۔ جب کسی شخص نے ایک کنکری یا اس سے زائد کنکریاں رات تک موخر کر دیں یا دوسرے دن تک موخر کر دیں تو اس پر دم واجب ہوگا کیونکہ اداء کا وقت یعنی دن نکل چکا اور قضاء کا وقت داخل ہو چکا۔^①

جمہرہ عقبہ کی رمی یا دوسرے دن کی رمی یا تیسرے دن کی رمی کی قضاء چوتھے دن غروب آفتاب سے پہلے پہلے کر لے، برابر ہے کہ رمی کسی عذر کی وجہ سے مؤخر کی ہو یا بغیر کسی عذر کے، یا جمرات کی ترتیب میں خلاف ورزی کی تو اس پر دم واجب ہوگا۔

چوتھے دن کے غروب آفتاب سے رمی فوت ہو جاتی ہے اور حاجی پر دم واجب ہو جاتا ہے، جو شخص رمی کرنے سے عاجز ہو اور وہ نائب بنا دے اور نائب سے رمی فوت ہو جائے تو بھی اس پر دم ہوگا، اگر کوئی شخص نائب نہ بنائے تب بھی دم ہوگا کیونکہ اس نے کوتاہی کی ہے، نائب نے اگر رمی مؤخر کی اور رات ہو گئی تو اس پر دوسرا دم واجب ہوگا جبکہ اس نے رمی بلا عذر مؤخر کی ہو۔

شافعیہ..... کہتے ہیں: جب کسی شخص نے ایک دن کی رمی ترک کی یا قربانی کے دن جمہرہ عقبہ کی رمی ترک کی تو شافعیہ کے ظاہری قول کے مطابق بقیہ ایام تشریق میں اس کی قضاء کرے، کیونکہ چرواہوں اور پانی پالنے والوں کے لئے تاخیر مباح ہے ان پر بقیہ تاخیر کرنے والوں کو قیاس کر لیا گیا ہے، کیونکہ تاخیر کرنے میں معذور اور غیر معذور میں کوئی فرق نہیں، جسے قیاس عرفہ اور قیاس عرفہ کے معاملہ میں معذور اور غیر معذور کے درمیان کوئی فرق نہیں، اگر تاخیر کا تدارک کر دیا تو دم واجب نہیں ہوگا کیونکہ ناموسر بجایا گیا ہے، اگر تدارک نہ کرے تو ایک دن کی

①..... الشرح الصغير ۶۳/۲، الشرح الكبير مع الدسوقي ۴/۲۔

الفقه الاسلامی وادلتہ..... جلد سوم ۴۷۰..... ابواب الحج

رمی یا دو دن کی رمی یا تین دن کی رمی یا قربانی کے دن کی رمی چھوڑ دی تو دم واجب ہوگا کیونکہ رمی کی جنس میں اتحاد ہے، لہذا یہ سر موٹڈ نے کے مشابہ ہے، شافعیہ کے مذہب میں یہ ہے کہ تین کنکریاں چھوڑنے پر پورا دم واجب ہوگا کیونکہ تین کا عدد جمع کا اقل عدد ہے، یہ ایسا ہی ہے جیسے لگا تار تین بال زائل کئے تو دم ہوگا، چنانچہ امام تہمتی رحمۃ اللہ علیہ نے صحیح سند کے ساتھ ابن عباس رضی اللہ عنہ سے روایت نقل کی ہے کہ ”جس شخص نے ایک نسک بھی چھوڑا اس پر دم واجب ہوگا۔“

ایک کنکری چھوڑنے پر ایک مصدقہ واجب ہوگا دو کنکریاں چھوڑنے پر دو دم۔ ❶

حنا بلہ..... جب کسی شخص نے ایک دن کی رمی بعد کے دن تک مؤخر کی یا کل رمی ایام تشریق کے آخری دن تک مؤخر کی تو اس نے سنت ترک کی، اس پر کچھ واجب نہیں ہوگا، جیسے شافعیہ کا قول ہے، البتہ حاجی کو چاہئے کہ وہ نیت میں پہلے دن کی رمی کو مقدم کرے پھر دوسرے دن کی رمی کرے، پھر تیسرے دن کی رمی کرے، کیونکہ ایام تشریق رمی کا وقت ہیں، اگر شروع کی رمی آخری وقت تک مؤخر کی تو کچھ بھی لازم نہیں ہوگا، یہ ایسا ہی ہے جیسے وقوف عرفہ کو اگر آخری وقت تک مؤخر کیا جائے تو اس پر کچھ بھی تاوان واجب نہیں ہوتا، چونکہ ایام تشریق کا آخری دن بھی تو رمی کرنے کا دن ہے لہذا آخری دن میں بھی رمی جائز ہے جیسے پہلے دن رمی جائز ہوتی ہے۔ ❷

دوسرے دن کی رمی قضاء نہیں ہوگی بلکہ ادا ہوگی البتہ افضلیت کا تارک ہوگا کیونکہ یہ ایک وقت شمار ہوگا۔ اور اگر رمی بالکل ترک کر دی یا جمرات کی ترتیب کی خلاف ورزی کی تو دم واجب ہوگا۔

اگر ایک یا دو کنکریوں کی کمی کی تو اس میں کوئی حرج نہیں چنانچہ ابن عمر رضی اللہ تعالیٰ عنہ فرماتے ہیں۔ مجھے پرواہ نہیں کہ میں کچھ کنکریاں ماروں یا سات کنکریاں ماروں۔

منیٰ میں رات گزارنے کا حکم..... آٹھ ذی الحجہ کی رات منیٰ میں گزارنا بالاتفاق سنت ہے، البتہ ایام تشریق میں رات بسر کرنے کے متعلق فقہاء کی دو آراء ہیں (۱) سنت ہے (۲) واجب ہے۔

پہلی رائے حنفیہ کی ہے..... حنفیہ کہتے ہیں آٹھ ذی الحجہ کی رات اور ایام تشریق دو راتیں یعنی ۱۱، ۱۲ ذی الحجہ کی راتیں منیٰ میں گزارنا سنت ہے، اگر منیٰ میں رمی کی نیت سے قیام کیا تو یہ افضل ہے، اور اگر منیٰ میں قیام ترک کیا تو کچھ بھی لازم نہیں ہوگا، البتہ گناہ گار ہوگا۔ کیونکہ نبی کریم صلی اللہ علیہ وسلم نے حضرت عباس رضی اللہ تعالیٰ عنہ کو پانی پلانے کے لئے مکہ میں رات بسر کرنے کی اجازت دی تھی۔

دوسری رائے جمہور کی رائے ہے..... ایام تشریق کی دو راتیں منیٰ میں گزارنا واجب ہے، جس شخص نے منیٰ میں رات گزارنی ترک کی تو اس پر مالکیہ اور شافعیہ کے نزدیک دم واجب ہوگا، ہر مذہب کی تفصیل حسب ذیل ہے۔

مالکیہ..... کہتے ہیں ۱۱ اور ۱۲ ذی الحجہ کی راتیں منیٰ میں گزارنا واجب ہے، البتہ امام مالک رحمۃ اللہ علیہ نے اونٹوں کے چراوے کو اجازت دی ہے کہ ۱۰ ذی الحجہ کے دن کی رمی کر کے چراگاہ میں واپس جا سکتا ہے اور ان دو راتوں کی رات گزارنی چھوڑ سکتا ہے، پھر ایام نحر کے تیسرے دن آئے اور دونوں دنوں کی رمی کرے، یعنی دوسرے دن کی رمی جو اس سے فوت ہوئی اور وہ چراگاہ میں تھا اور تیسرے دن کی رمی جس دن کہ وہ حاضر ہو چکا، پھر چاہے تو تیسرے دن کی رمی کے لئے قیام کر سکتا ہے۔

اسی طرح پانی پلانے والوں کو بھی رخصت دی گئی ہے البتہ دن کے وقت ان کا رمی کے لئے آنا ضروری ہے، رمی کر کے پھر واپس لوٹ جائیں، کیونکہ پانی پلانے والے رات دوزم کے کنویں سے پانی اوپر چڑھاتے ہیں، اور رات ہی کو حوض بھرنے پڑتے ہیں۔

❶..... دیکھئے مغنی المحتاج ۱/۵۰۸۔ ❷ تفصیل کے لئے دیکھئے المغنی ۳/۴۵۵، غایۃ المنتہی ۱/۴۱۰۔

الفقه الاسلامی وادلت..... جلد سوم ۴۷۱..... ابواب الحج

شافعیہ..... کہتے ہیں: بشریق کی دو راتیں منیٰ میں گزارنا واجب ہے کیونکہ اسی میں اتباع سنت ہے۔ چنانچہ حدیث بھی ہے کہ۔ ”مجھ سے افعال حج حاصل کرو۔“ رات کا اکثر حصہ منیٰ میں گزارنا واجب ہے، یہ مزدلفہ میں رات گزارنے کے بخلاف ہے چنانچہ مزدلفہ میں اگر رات کے دوسرے نصف میں لمحہ بھر کے لئے وقوف کیا تو وہ کافی ہوتا ہے، اگر کسی شخص نے منیٰ میں رات گزارنی ترک کی تو دم واجب ہوگا۔

معذورین سے منیٰ کی رات گزارنی، مزدلفہ کا وقوف اور دم ساقط ہو جاتا ہے، معذورین سے مراد چرواہے اور پانی پلانے والے ہیں۔ کیونکہ نبی کریم صلی اللہ علیہ وسلم نے اونٹ کے چرواہوں کو رخصت دی ہے، مزدلفہ کے وقوف کو منیٰ کی رات گزارنی پر قیاس کر لیا گیا ہے، نیز آپ صلی اللہ علیہ وسلم نے حضرت عباس رضی اللہ تعالیٰ عنہ کو رخصت دی تھی کہ وہ سقایۃ کی وجہ سے مکہ میں رات گزاریں، یحییٰ نے بھی یہ روایت نقل کی ہے۔

اسی طرح مذکورہ بالا اعذار کے علاوہ کوئی اور عذر ہو جیسے مال کے ضائع ہونے کا خوف ہو تو اس کے لئے منیٰ میں رات کے قیام کو ترک کیا جاسکتا ہے، اپنی جان کا خوف ہو یا کوئی بیمار ہو اور اس کی دیکھ بھال کرنی پڑتی ہو تو منیٰ کے قیام کو چھوڑا جاسکتا ہے۔ یا حاجی خود بیمار ہو اور منیٰ میں رات بسر کرنا اس کے لئے باعث مشقت ہو تو منیٰ کا قیام چھوڑ سکتا ہے۔ اگر کوئی شخص عید کی رات عرفات تک پہنچے تو مزدلفہ میں رات گزارنا ساقط ہو جائے گا چونکہ وہ عرفات میں وقوف میں مشغول ہو گیا ہے اور مزدلفہ میں وقوف کا حکم ان لوگوں کے لئے ہے جو عرفہ کے وقوف سے فارغ ہو چکیں۔

حنا بلہ..... کہتے ہیں: جو شخص قربانی کے دن طواف زیارت کر لے اس کے لئے مسنون ہے کہ وہ منیٰ کی طرف واپس لوٹ آئے۔ چونکہ نبی کریم صلی اللہ علیہ وسلم نے قربانی کے دن طواف زیارت کیا اور پھر واپس لوٹ آئے اور ظہر کی نماز منیٰ میں پڑھی۔ ① حضرت عائشہ رضی اللہ تعالیٰ عنہا کا بیان ہے کہ رسول کریم صلی اللہ علیہ وسلم نے جب آخری دن ظہر کی نماز پڑھی تو طواف زیارت کے لئے روانہ ہوئے اور پھر واپس لوٹ آئے اور منیٰ میں ایام تشریق کی راتیں گزاریں۔ ②

منیٰ میں راتوں کو قیام کرنا واجب ہے، لیکن اگر منیٰ کا قیام ترک کر دیا تو کچھ بھی واجب نہیں ہوگا جیسا کہ حنفیہ کہتے ہیں، چونکہ اس میں شریعت وارد نہیں ہوئی، اسی طرح امام احمد رحمۃ اللہ علیہ سے بھی مروی ہے کہ منیٰ میں تین راتوں کے قیام کے ترک کرنے پر دم واجب ہوگا، اس کی دلیل ابن عباس رضی اللہ تعالیٰ عنہ کا قول ہے۔ کہ ”جس شخص نے افعال حج میں سے کوئی فعل چھوڑا یا اسے بھول گیا تو وہ خون بہائے۔“

تیسرا مقصد..... حلق یا تقصیر (بال کٹوانا)

حلق سر کے بالوں کو صاف کرنے کو کہتے ہیں چنانچہ حج اور عمرہ کے افعال میں ایک فعل حلق یا تقصیر یعنی بال کٹوانا بھی ہے۔ میں اس مقصد کے تحت درج ذیل امور پر بحث کروں گا، وجوب حلق، مقدار واجب، حلق کا وقت، جگہ، حلق پر مرتب ہونے والا اثر، وقت سے موخر کرنے کا حکم۔ ③

پہلی چیز: وجوب حلق یا تقصیر..... جمہور کی رائے ہے کہ حلق یا تقصیر واجب ہے، چونکہ فرمان باری تعالیٰ ہے:

ثُمَّ لِيَقْضُوا تَفَثَهُمْ

الحج ۲۲، ۲۹

① متفق علیہ. ② رواہ ابو داؤد. ③ بخیر البدائع ۲، ۱۴۰، بداية المجتهد ۱، ۳۳۰، التشرح الكبير ۲، ۴۶۲، الشرح الصغير ۵۹/۲، مغنی المحتاج ۱، ۵۰۲، غایۃ المنتهی ۱، ۴۱۲/۱، الايضاح ص ۵۸.

پھر حج کرنے والوں کو چاہئے کہ اپنی میل کچیل دور کریں۔

آیت میں ”نفث“ کا لفظ آیا ہے: یعنی اللہ تعالیٰ نے اس کی تفسیر یوں کی ہے کہ اس سے مراد بال منڈوانا کپڑے دھونا وغیرہ ہے۔ نیز حضرت انس رضی اللہ تعالیٰ عنہ کی روایت ہے کہ رسول کریم صلی اللہ علیہ وسلم منیٰ میں تشریف لائے اور جمرہ کے پاس آئے اور اس کی رمی کی پھر منیٰ میں اپنے بڑاؤ کی جگہ پر آئے اور قربانی دی، پھر سر مونڈنے والے کو بال مونڈنے کا حکم دیا اور اپنی دائیں جانب اشارہ کیا پھر بائیں جانب اشارہ کیا پھر آپ نے بال لوگوں کو دینا شروع کئے۔^①

حضرت ابو ہریرہ رضی اللہ تعالیٰ عنہ کا بیان ہے کہ رسول کریم صلی اللہ علیہ وسلم نے فرمایا: یا اللہ خلق کرانے والوں کی مغفرت فرما، صحابہ نے عرض کی یا رسول اللہ: بال کٹوانے والوں کے حق میں بھی دعا کریں۔

آپ نے فرمایا: یا اللہ بال منڈوانے والوں کی مغفرت فرما، صحابہ نے عرض کی: یا رسول اللہ: بال کٹوانے والوں کے لئے؟ اب کی بار آپ نے فرمایا: یا اللہ بال کٹوانے والوں کی بھی مغفرت فرما۔^②

شافعیہ..... کی رائے ہے کہ حلق اور تقصیر حج اور عمرہ کارکن ہے چونکہ حلق یا تقصیر حج کا عمل ہے، دوسری وجہ یہ بھی ہے کہ حلق مردوں کے لئے تقصیر سے افضل ہے، چنانچہ افضلیت کا وقوع عبادات میں ہوتا ہے مباحات میں نہیں ہوتا۔ چنانچہ ابن حبان نے اپنی صحیح میں روایت نقل کی ہے کہ آپ صلی اللہ علیہ وسلم نے فرمایا: ہر وہ شخص جو حلق کرتا ہے اور اس کے سر کا جو بال بھی نیچے کرتا ہے روز قیامت وہ حاجی کے لئے نور ہوگا۔

بالا اتفاق عورت کے لئے حلق نہیں، عورت بال کٹوائے گی، بس یہی عورت کے لئے سنت ہے، چونکہ نبی کریم صلی اللہ علیہ وسلم کا فرمان ہے کہ عورتوں کے لئے حلق نہیں بلکہ عورتوں پر تو تقصیر ہے۔^③ اور ترمذی نے حضرت علی رضی اللہ عنہ کی روایت نقل کی ہے۔ کہ ”نبی کریم صلی اللہ علیہ وسلم نے عورت کو سر منڈانے سے منع فرمایا ہے۔“^④

عورت بال اس طرح کٹوائے کہ بالوں کے سروں کو پکڑے اور پوروں کی بقدر کاٹ دے چنانچہ حضرت عمر رضی اللہ عنہ سے پوچھا گیا کہ عورت کتنی مقدار میں بال کٹوائے؟ تو آپ رضی اللہ عنہ نے پوروں کی طرف اشارہ کر کے فرمایا: ان کے بقدر بال کٹوائے۔

حنفیہ کے نزدیک حاجی جب حلق کروا رہا ہو داڑھی سے بال کاٹنا جائز نہیں چونکہ نص سے تو حلق کا وجوب ہے اور اس پر یہ آیت ہے: لَقَدْ صَدَقَ اللَّهُ رَسُولَهُ الرُّعْيَا بِالْحَقِّ لَئِن لَّمْ يَلْحَمَنَّ الْمَسْجِدَ الْحَرَامَ إِن شَاءَ اللَّهُ الْأَمْنِينَ الْمُحْتَثِينَ مَاءً وَسُكْمًا وَمُقَصِّرِينَ حقیقت یہ ہے کہ اللہ تعالیٰ نے اپنے رسول کو سچا خواب دکھایا ہے جو واقع کے بالکل مطابق ہے۔ تم لوگ ضرور مسجد حرام میں اس طرح امن وامان کے ساتھ داخل ہو گے کہ تم میں سے کچھ نے اپنے سروں کو بے خوف و خطر منڈوا دیا ہوگا اور کچھ نے بال تراشے ہوں گے۔ الفتح ۴۸/۲

شافعیہ کہتے ہیں کہ موچھوں اور داڑھی سے کچھ بال کاٹنا سنت ہے، تا کہ ان کے کچھ بال بھی اللہ کی راہ سے کٹ جائیں۔ جس آدمی کے سر پر بال نہ ہوں تو حنفیہ کے نزدیک وہ شخص خالی استراہی سر پر بھیر لے چونکہ نبی کریم صلی اللہ علیہ وسلم نے فرمایا ہے۔ جس چیز کا میں تمہیں حکم دوں جہاں تک ہو سکے اسے بجالاؤ۔^⑤ جس شخص کے سر پر بال ہوں تو بالوں کو مونڈنا واجب ہے اور سر پر استرا چلانا بھی واجب ہے لہذا جب ان میں سے ایک ساقط ہو تو بوجہ تعدد دوسرا واجب ہوگا، چنانچہ جب نبی الواقع بال مونڈنے سے کوئی شخص عاجز ہو تو حلق کرنے والوں کے ساتھ مشابہت کر لینے سے تو عاجز نہیں ہوتا۔

①..... رواہ احمد و مسلم و ابو داؤد، اس حدیث میں تبرکات رکھنے کا جواز بھی ہے۔ ② متفق علیہ (نیل الاوطار ۵/۲۹) ③ رواہ الدارقطنی و ابو داؤد عن ابن عباس رضی اللہ عنہ (نیل الاوطار ۵/۷۰) ④ روت عائشة مثلاً۔ (ان النبی صلی اللہ علیہ وسلم نہی المرأة ان تحلق رأسها) ⑤ رواہ البخاری و مسلم عن ابی ہریرة۔

الفقه الاسلامی وادلتہ..... جلد سوم ۴۳۳..... ابواب الحج
 جمہور کے نزدیک گنجلے کا سر پر استرا پھیر لینا مستحب ہے چنانچہ ابن عمر رضی اللہ عنہما کا قول ہے کہ جو شخص قربانی کے دن (منیٰ میں) آئے
 اور اس کے سر پر بال نہ ہوں تو وہ اپنے سر پر خالی استرا پھیر لے۔

دوسری چیز: مقدار واجب..... بالاتفاق پورے سر کا مونڈنا واجب ہے، چونکہ فرمان باری تعالیٰ ہے:

مُحَلِّقِينَ بُرَأَؤُكُمْ وَمُقْتَضِينَ ۚ..... لفتح ۴۸/۲

عرب کے ہاں ایک اصول ہے کہ کلام میں ہمیشہ افضل اور اعلیٰ سے ابتداء کرتے ہیں، نیز حضرت ابو ہریرہ رضی اللہ عنہ کی حدیث گزر چکی
 ہے جس میں تقصیر کو تیسرے مرتبہ پر رکھا گیا ہے۔

”الرأس“ (یعنی سر) کا اطلاق پورے سر پر ہوتا ہے، اگر سر کا بعض حصہ مونڈا تو چوتھائی سے کم حنفیہ کے نزدیک جائز نہیں اور کافی نہیں
 ہوگا، اگر چوتھائی سر مونڈ دیا تو کراہت کے ساتھ کافی ہوگا، چونکہ چوتھائی سر کل کے قائم مقام ہوتا ہے۔ جیسے وضو میں چوتھائی سر کا مسح کافی ہوتا
 ہے، البتہ کراہت ترک سنت کی وجہ سے ہے، سنت پورا سر مونڈنا ہے۔

تقصیر کی مقدار..... مالکیہ اور حنابلہ کے نزدیک تقصیر کی مقدار انگلیوں کے پوروں کی بقدر ہے خواہ اس سے زائد ہو یا معمولی کم، پورا
 انگلی کا اوپر والا آخری جوڑ ہوتا ہے۔

حنفیہ نے پوروں سے زائد مقدار میں بال کاٹنے کو واجب قرار دیا ہے، تاکہ پورے سر سے تقصیر متحقق ہو جائے، اور مقدار واجب بھی اچھی
 طرح سے ادا ہو اور حاجی بھی ذمہ سے عہدہ برآ ہو جائے۔

شافعیہ کہتے ہیں: بال مونڈنے اور تقصیر کی کم از کم مقدار تین بال ہیں۔ چونکہ آیت ہے کہ ”محلّقین روسکم“ تقدیری عبارت
 ہے ”شعر رؤوسکم“، یعنی سروں کے بال مراد ہیں چونکہ سروں کو تو کوئی بھی نہیں کاٹتا، کاٹنے تو بال جاتے ہیں، لہذا رؤوس کا لفظ جمع ہے
 اور مراد اس سے بال ہیں اور کم از کم جمع کا عدد تین ہے، بالفرض اگر سر پر صرف ایک ہی بال ہو تو اس کا مونڈنا بھی واجب ہے۔ چنانچہ بالوں کا
 ازالہ کرنا ہے ازالہ یا تو حلق سے ہوتا ہے یا تراشنے سے ہوتا ہے یا جلانے سے یا اکھاڑنے سے جس شخص کے سر پر بال نہ ہوں اس پر خالی استرا
 پھیرنا مستحب ہے، جبکہ حنفیہ کے نزدیک واجب ہے۔

تیسری چیز: حلق کا وقت اور مقام

امام ابو حنیفہ رحمۃ اللہ علیہ..... امام ابو حنیفہ رحمۃ اللہ علیہ کی رائے ہے کہ سر مونڈنا وقت اور جگہ کے ساتھ مختص ہے، چنانچہ حلق کا زمانہ
 قربانی کے ایام ہیں اور حلق کرنے کی جگہ حرم پاک ہے، اگر کسی شخص نے ایام نحر سے حلق موخر کر دیا یا حرم سے باہر کہیں حلق کیا تو اس پر دم واجب
 ہوگا۔ چونکہ نبی کریم صلی اللہ علیہ وسلم نے ایام نحر میں حرم پاک میں حلق کرایا ہے، گویا آپ صلی اللہ علیہ وسلم کا فعل مطلق آیت کا بیان ہے، حلق کی
 تاخیر کی وجہ سے بھی دم واجب ہوتا ہے چونکہ واجب کی تاخیر واجب کو ترک کرنے کے مترادف ہے۔ ①

مالکیہ..... کہتے ہیں: اگر کسی شخص نے حلق کو مؤخر کیا اگرچہ بھولے سے مؤخر کیا ہو تو دم واجب ہوگا۔

البتہ اگر قربانی کے دن کے بعد ایام رمی سے حلق موخر کیا تو مالکیہ کے ایک ضعیف قول کے مطابق دم واجب ہوگا، جبکہ مدد نہ میں لکھا ہے
 کہ اس پر دم نہیں، اگر ایام تشریق کے دوران مکہ میں حلق کیا یا ایام تشریق کے بعد حلق کیا یا ایام منیٰ میں حل میں جا کر حلق کیا تو کچھ بھی اس پر
 واجب نہیں۔

①..... یہی مفتی بہ ہے۔

الفقه الاسلامی وادلتہ... جلد سوم ۴۷۴ ابواب الحج

شافعیہ..... کہتے ہیں: (اور یہی رائے حنابلہ کی بھی ہے) کہ رمی، قربانی اور حلق کا وقت قربانی کی رات کے نصف سے داخل ہو جاتا ہے البتہ رمی کو مقدم کرنا سنت ہے اور ترتیب یہ ہوگی پہلے رمی پھر خرچ پھر حلق اور پھر طواف زیارت۔

حلق طواف اور سعی کا آخری وقت کوئی نہیں لہذا جس شخص نے ایام منی سے حلق موخر کیا تو اس پر دم نہیں۔ یا ترتیب بدل دی تب بھی واجب نہیں ہوگا۔ چنانچہ اللہ تعالیٰ نے حلق کا ابتدائی وقت بیان فرمایا ہے:

وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ ۗ البقرہ ۲/۱۹۶

”اس وقت تک تم اپنے سروں کو نہ مونڈو جب تک ہدی اپنے ٹھکانے تک نہ پہنچ جائے۔“

جبکہ اللہ تعالیٰ نے حلق کا آخری وقت نہیں بیان کیا، لہذا جب بھی حلق کروادے کافی ہوگا جیسے طواف زیارت اور سعی۔ البتہ قربانی کے دن حلق کرنا افضل ہے۔ اور تاخیر کرنا مکروہ ہے، جبکہ ایام تشریق سے موخر کرنا یا مکہ سے باہر جا کر حلق کرنا شدید کراہت کا حامل ہے۔

چوتھی چیز: حلق اور تقصیر پر مرتب اثر اور اس کا حکم..... حلق اور تقصیر کا حکم یہ ہے کہ اس سے محرم حلال ہو جاتا ہے، حنفیہ کے نزدیک سوائے عورتوں کے ہر چیز حلال ہو جاتی ہے، یعنی محرم نے جب جمرہ عقبہ کی رمی کی پھر حلق کر لیا تو اس کے لئے سوائے عورتوں کے ہر چیز حلال ہو جائے گی، لہذا عورت کے متعلقات یعنی جماع، بوس و کنار، لمس کے معاملہ میں بدستور محرم ہوگا حنفیہ کے علاوہ جمہور کے نزدیک عقد نکاح کے معاملہ میں بھی محرم ہوگا، چنانچہ نبی کریم صلی اللہ علیہ وسلم کا فرمان ہے۔ ”جب تم رمی کرو اور سر مونڈ لو تو گویا تمہارے لئے خوشبو اور کپڑے حلال ہو گئے اور عورتوں کے سوا ہر چیز حلال ہو گئی۔“ ① ایک اور روایت میں ہے! جب تم میں سے کوئی شخص جمرہ عقبہ کی رمی کر لے اور سر مونڈ لے تو گویا اس کے لئے سوائے عورتوں کے ہر چیز حلال ہوئی، ② یعنی عورتوں کے ساتھ جماع کرنا اور مباشرت کرنا حلال نہیں ہوتا۔

شافعیہ اور حنابلہ..... کہتے ہیں رمی اور حلق سے بجز عقد نکاح، جماع اور مباشرت کے ہر چیز حلال ہو جاتی ہے۔ اس کی دلیل حدیث ہے کہ ”جب تم جمرہ کی رمی کرو تو گویا تمہارے لئے ہر چیز حلال ہو گئی سوائے عورتوں کے۔“ ③

مالکیہ..... کہتے ہیں رمی اور حلق سے عورتوں، شکار اور خوشبو کے علاوہ ہر چیز حلال ہو جاتی ہے اور یہ تین چیزیں طواف زیارت سے حلال ہوں گی۔

حلق کے بعد حلال ہونے کو حلال اول کہا جاتا ہے، اور طواف کے بعد حلال ہونے کو حلال اکبر یا حلال دوم کہا جاتا ہے۔ پانچویں چیز: حلق کو وقت اور جگہ سے مؤخر کرنے کا حکم..... جب کسی شخص نے حلق کو وقت سے یا جگہ (یعنی منی) سے مؤخر کر دیا تو حنفیہ کے نزدیک اس پر دم واجب ہوگا (یعنی بکری ذبح کرے)۔ مالکیہ کے نزدیک صرف ایک صورت میں دم واجب ہوگا وہ یہ کہ جب حاجی حلق کے بغیر اپنے وطن واپس لوٹ آئے خواہ جان بوجہ کہ حلق نہ کرے یا بھول کر۔

شافعیہ، امام ابو یوسف اور حنابلہ کہتے ہیں: ایام رمی سے حلق مؤخر کرنے پر دم واجب نہیں ہوتا اسی طرح اگر وطن کی طرف واپس لوٹ آیا اور حلق کروایا تو بھی دم واجب نہیں ہوگا۔

ساتویں بحث..... حج و عمرہ کی سنتیں

میں ہر مذہب کے مطابق حج و عمرہ کی سنتیں تفصیلاً ذکر کروں گا البتہ اہم اہم سنتوں کا اجمالی خاکہ درج ذیل ہے۔

① ... رواہ سعید بن منصور فی سننہ عن عائشۃ رضی اللہ تعالیٰ عنہا. ② رواہ الثرم و ابو داؤد الا انہ قال: ہو ضعیف. ③ رواہ النسائی باسناد جید.

الفقه الاسلامی وادلتہ..... جلد سوم ۴۷۵..... ابواب الحج

۱..... احرام کے لئے غسل کرنا اور خوشبو لگانا، احرام کی دو رکعتیں پڑھنا۔

۲..... احرام کے بعد تلبیہ کہنا اور ہر نماز کے بعد تلبیہ کہنا۔

۳..... جمہور کے نزدیک طواف قدم بھی سنت ہے جبکہ مالکیہ کہتے ہیں کہ طواف قدم واجب ہے۔

۴..... شافعیہ اور حنابلہ کے نزدیک طواف کی دو رکعتیں پڑھنا سنت ہے جبکہ حنفیہ اور مالکیہ کے نزدیک یہ دو رکعتیں واجب ہیں۔

۵..... منیٰ میں رات گزارنا (یعنی عرفہ کی رات) اور ترویہ کے دن منیٰ میں پانچ نمازیں پڑھنا، یعنی ظہر، عصر، مغرب، عشاء اور فجر اسی میں

اجتہاد سنت ہے۔

۶..... ۹ اور ۱۰ ذی الحجہ کی درمیانی رات مزدلفہ میں گزارنا اور مزدلفہ ہی میں صبح کی سفیدی کرنا حنفیہ کے نزدیک سنت ہے، حنفیہ کے نزدیک فجر کے بعد مزدلفہ میں وقوف کرنا واجب ہے، یہی چیز حضرت جابر رضی اللہ تعالیٰ عنہ کی سابق حدیث میں بیان کی گئی ہے۔ حنابلہ کہتے ہیں کہ مزدلفہ میں رات گزارنا واجب ہے، مالکیہ کہتے ہیں کجاوے اتارنے کی مقدار میں وقوف کرنا واجب ہے۔

۷..... ایام تشریق میں منیٰ میں رات گزارنا حنفیہ کے نزدیک سنت ہے، جبکہ دوسرے ائمہ کے نزدیک واجب ہے، چونکہ اسی میں اجتہاد رسول صلی اللہ علیہ وسلم ہے جیسا کہ ابوداؤد کی روایت سے واضح ہے۔

۸..... وادی محصب میں اترنا یعنی منیٰ سے مکہ کی طرف روانہ ہوتے وقت وادی محصب میں اترنا حنفیہ اور حنابلہ کے نزدیک سنت ہے، جبکہ بقیہ فقہاء کے نزدیک مستحب ہے، البتہ فقہاء کا اس پر اتفاق ہے کہ وادی محصب میں اترنا مناسک حج میں سے نہیں۔

دلیل سنیت..... حضرت اسامہ رضی اللہ تعالیٰ عنہ کی روایت ہے کہ میں نے عرض کی: یا رسول اللہ آپ آئندہ صبح کو کہاں نزول فرمائیں گے؟ آپ نے فرمایا: کیا عقیل نے ہمارے لئے کوئی گھر چھوڑا ہے؟ پھر فرمایا ہم خیف بنی کنانہ میں اتریں گے جہاں قریش کفر پر بچے رہنے کے لئے عہد و پیمان اور قسمیں اٹھاتے تھے۔ خیف سے مراد وادی محصب ہے۔ ①

دلیل استحباب..... مستحب ہونے کی دلیل حضرت عائشہ رضی اللہ تعالیٰ عنہا کی حدیث ہے کہ رسول کریم صلی اللہ علیہ وسلم وادی محصب میں اس لئے اترے تھے تاکہ روانگی میں آپ صلی اللہ علیہ وسلم کی پیروی ہو (یعنی آپ اس لئے رکے تاکہ پیچھے رہنے والے لوگ آپ کے ساتھ مل جائیں) یہ نزول سنت نہیں، جو چاہے وادی محصب میں اترے جو چاہے نہ اترے۔ ②

۹..... حج کے خطبے۔ ظہر کے بعد کما حقہ ایک خطبہ ہوگا، البتہ میدان عرفہ میں جو خطبہ ہوگا وہ زوال کے بعد اور نماز سے پہلے ہوگا اور یہ دو خطبے دیئے جائیں گے۔ حج کے خطبوں کے متعلق فقہاء کی دو آراء ہیں۔ ایک رائے یہ ہے کہ حج کے تین خطبے ہیں۔ ③ ایک رائے یہ ہے کہ حج کے چار خطبے ہیں۔ پہلی رائے کے قائلین حنفیہ، مالکیہ اور حنابلہ ہیں کہ حج کے تین خطبے ہیں۔

پہلا خطبہ..... پہلا خطبہ سات ذی الحجہ کے دن دیا جائے گا۔ یہ خطبہ کعبہ کے ساتھ سات ذی الحجہ کے دن بعد نماز ظہر دینا سنت ہے، یہ ایک ہی خطبہ ہوگا درمیان میں بیٹھ کر وقفہ نہیں ہوگا یہ بالاتفاق ہے، یہ پہلا خطبہ ہوگا امام اس خطبہ میں حاجیوں کو مناسک حج کی تعلیم دے۔ پہلا خطبہ ہونے کا مذہب جمہور کا ہے، اس کی دلیل ابن عمر رضی اللہ عنہما کی حدیث ہے کہ ترویہ کے دن سے ایک روز قبل رسول کریم صلی اللہ علیہ وسلم نے لوگوں سے خطاب کیا اور انہیں مناسک حج کی تعلیم دی۔ ④

①..... رواہ البخاری و مسلم و ابوداؤد و النسائی و ابن ماجہ۔ قریش نے بنی کنانہ سے یہ حلف اٹھایا تھا کہ وہ بنو ہاشم کے ساتھ نکاح نہیں کریں گے، اس کے ساتھ خرید و فروخت کا معاملہ نہیں کریں گے حتیٰ کہ رسول اللہ صلی اللہ علیہ وسلم کو ان کے حوالہ کریں۔ (نیل الاوطار ۵/۸۴) ② متفق علیہ (نیل الاوطار ۵/۸۴) ③ دیکھئے البدائع ۲/۱۵۱، الدر المختار ۲/۲۳۶، القوانین الفقہیہ ص ۱۳۳، الشرح الصغیر ۲/۵۴، مغنی المحتاج ۱/۴۹۵، الابحاح ص ۴۷، المغنی ۲/۴۰۷، المحرر ۱/۲۳۹ ④ اخرجه البيهقي باسناد جيد.

حنابلہ کے نزدیک عرفہ کے دن کا خطبہ پہلا خطبہ ہے۔

جب کبھی یوم ترویہ یوم جمعہ ہو تو شافعیہ کے نزدیک امام حاجیوں کو لے کر فجر سے پہلے روانہ ہو چونکہ اس دن فجر کے بعد اور زوال سے پہلے سفر کرنا حرام ہے۔ اور جب عرفہ کے دن جمعہ کا دن ہو تو حجاج کی روانگی فجر کے بعد جائز ہے، نبی کریم صلی اللہ علیہ وسلم نے عرفہ میں جمعہ نہیں پڑھا حالانکہ صحیحین میں ثابت ہے کہ عرفہ کا دن جمعہ کا دن تھا۔

حنابلہ کے نزدیک ترویہ کے دن مطلقاً روانگی جائز ہے، برابر ہے کہ روانگی فجر سے پہلے ہو یا زوال سے پہلے، چنانچہ حاجی چاہے تو روانہ ہو سکتا چاہے تو نماز کے لئے اقامت کر سکتا ہے۔

دوسرا خطبہ..... یہ خطبہ عرفہ کے دن کا خطبہ ہے یہ دو ہلکے ہلکے خطبے نماز سے پہلے دیئے جائیں گے، یہ بالاتفاق ہے، دونوں خطبوں کے درمیان امام بیٹھے گا جیسے جمعہ کے خطبہ میں بیٹھا جاتا ہے، پہلے خطبہ میں مناسک حج، وقوف کی جگہ، وقت، عرفات سے روانگی، مزدلفہ میں وقوف، کنکریاں چننے کی تعلیم دے، حاجیوں کو زیادہ سے زیادہ دعائیں کرنے کی ترغیب دے اس کی دلیل جابر رضی اللہ عنہ کی سابق حدیث ہے۔

مالکیہ اور شافعیہ..... کہتے ہیں: امام خطبہ دے رہا ہو کہ موذن ابتدا کر دے یا خطبہ سے فارغ ہونے کے بعد اذان دے۔

حنابلہ..... کہتے ہیں جب امام خطبہ سے فارغ ہو تو موذن کو حکم دے۔

پھر امام لوگوں کو ظہر اور عصر کی نمازیں جمع کر کے پڑھائے اور جمع تقدیم کرے، یہی روایت مسلم نے نقل کی ہے اور اسی میں اتباع سنت ہے، یہ جمع ایک اذان اور دو اقامتوں کے ساتھ ہوگی اور قرأت سراً ہوگی۔ دونوں نمازوں کے درمیان سنتیں اور نوافل وغیرہ نہ پڑھے جائیں، حنفیہ کے نزدیک عصر پڑھنے کے بعد بھی کچھ نہ پڑھے۔

تیسرا خطبہ..... یہ خطبہ شافعیہ کے نزدیک تیسرا خطبہ ہے اور حنابلہ کے نزدیک دوسرا خطبہ ہے، یہ خطبہ قربانی کے (عید کے) دن دیا جائے گا اور منیٰ میں دیا جائے گا، یہ ایک ہی خطبہ ہوگا امام اس میں لوگوں کو مناسک حج یعنی قربانی طواف زیارت، رمی وغیرہ کی تعلیم کرے، چنانچہ ابن عباس رضی اللہ تعالیٰ عنہما کی روایت ہے کہ نبی کریم صلی اللہ علیہ وسلم نے عید کے دن لوگوں کو خطبہ دیا یعنی منیٰ میں۔ ①

رافع بن عمرو منیٰ کی روایت ہے وہ کہتے ہیں: میں نے منیٰ میں رسول کریم صلی اللہ علیہ وسلم کو لوگوں کو خطبہ دیتے دیکھا یہ چاشت کا وقت تھا اور آپ سرخ رنگ کے خچر پر سوار تھے، اور ایک اونٹ پاس کھڑا تھا جبکہ کچھ لوگ کھڑے تھے اور کچھ بیٹھے ہوئے تھے۔ ② دوسری وجہ یہ بھی ہے کہ قربانی کے دن افعال حج بکثرت ہوتے ہیں، لوگ احکام حج کے سیکھنے کے محتاج ہوتے ہیں گویا تعلیم احکام کی وجہ سے خطبہ ضروری ہے جیسے عرفہ کے دن خطبہ کی ضرورت پیش آ جاتی ہے۔

تیسرا خطبہ: جمہور کے نزدیک اور شافعیہ کے نزدیک چوتھا خطبہ..... یہ منیٰ کے دوسرے دن خطبہ دیا جائے گا یہ بھی ایک ہی خطبہ ہوگا یہ متفق علیہا ہے۔ اس خطبہ میں امام لوگوں کو جلد کرنے اور تاخیر کے احکام کی تعلیم دے گا اس کی دلیل حدیث ہے جو بنو بکر کے دو آدمیوں سے مروی ہے کہ ہم نے رسول کریم صلی اللہ علیہ وسلم کو ایام تشریق کے درمیانی دن میں خطبہ دیتے ہوئے دیکھا اور ہم آپ کی سواری کے پاس تھے۔ ③ چونکہ لوگوں کو ضرورت پیش آئے گی کہ وہ جلدی کیسے کریں، طواف وداع کیسے کریں۔ بخلاف ایام منیٰ میں سے پہلے دن کے۔

الفقه الاسلامی وادلت..... جلد سوم ۴۷۷..... ابواب الحج

خلاصہ..... شافعیہ کے نزدیک چار خطبات دیئے جائیں گے وہ یہ ہیں، سات ذی الحج کا خطبہ، ۹ ذی الحج کا خطبہ عرفہ میں، عید کے دن کا خطبہ منیٰ میں، ۱۱ ذی الحج کے دن منیٰ میں خطبہ۔ حنابلہ کے نزدیک خطبات تین ہیں۔ عرفہ کے دن، قربانی کے دن اور ایام منیٰ کے دوسرے دن۔

حنفیہ اور مالکیہ کے نزدیک بھی تین خطبات ہیں: ۷ ذی الحج مسجد حرام میں، عرفہ کے دن زوال کے بعد اور نماز سے پہلے اور ۱۱ ذی الحج کو۔ سبھی خطبات میں ایک ایک خطبہ ہوگا البتہ عرفہ کے دن دو خطبے دیئے جائیں گے۔

آٹھویں بحث..... حج اور عمرہ ادا کرنے کی کیفیت

اتنی بات ہمیں ماقبل سے معلوم ہو چکی ہے کہ حج اور عمرہ کے تین احوال ہیں، افراد، تمتع اور قرآن ۱ ارکان حج و عمرہ کی بحث میں میں نے بیان کر دیا ہے کہ ان میں سے کون سا حج افضل ہے۔

پہلی چیز: حج افراد کی کیفیت..... حج افراد یہ ہے کہ صرف حج کا احرام باندھے پھر عمرہ نہ کرے حتیٰ کہ فارغ ہو جائے۔

کیفیت..... حج افراد کی کیفیت یہ ہے کہ احرام سے پہلے غسل یا وضو کرے، البتہ غسل کرنا افضل ہے، پھر دوئے یا دھوئے ہوئے کپڑے پہنے ان میں سے ایک تہ بند ہو اور دوسری چادر ہو۔ خوشبو لگائے اور احرام کی دو رکعتیں پڑھے، یہ دو رکعتیں مکروہ وقت میں نہ پڑھے، پھر یہ دعا پڑھے:

اللھم انی ارید الحج فیسره لی وتقبله منی

یا اللہ میں نے حج کا ارادہ کیا ہے میرے لئے حج کو آسان فرما اور قبول فرما۔ پھر نماز کے بعد تلبیہ پڑھے، تلبیہ پڑھتے ہوئے حج کی نیت کرے، پھر نمازوں کے بعد کثرت سے تلبیہ پڑھے راستے میں چلتے ہوئے اوپر چڑھتے ہوئے نیچے اترتے ہوئے، سوار ہوتے وقت، قافلوں سے ملتے وقت اور سحری کے وقت زیادہ سے زیادہ تلبیہ پڑھے۔

جب اس شخص نے نیت کرتے ہوئے تلبیہ پڑھا گویا اس نے احرام باندھ لیا، پھر وہ امور جن سے اللہ تعالیٰ نے منع فرمایا ہے ان سے باز رہے یعنی جماع، نخس، کلام، معاصی اور نافرمانی کے کام، جھگڑا، فساد وغیرہ، شکار نہ کرے نہ ہی شکار کی طرف اشارہ کرے اور نہ شکار پر کسی دوسرے کی راہنمائی کرے، سسلے ہوئے کپڑے نہ پہنے، موزے بھی نہ پہنے، سر نہ ڈھانپنے چہرہ نہ ڈھانپنے، احرام باندھ کر خوشبو نہ لگائے، جسم کے بال نہ اکھاڑے اور نہ ہی بال کاٹے اور ناخن بھی نہ کاٹے۔

بغیر صابن کے غسل کرنے میں کوئی حرج نہیں، چونکہ صابن بھی خوشبو کی ایک قسم ہے، حج افراد کرنے والا (یعنی مفرد بالحج) سائے میں بیٹھ سکتا ہے، کمر بربھائی (ایک پٹی نما بٹا ہوتا ہے جس میں دراہم وغیرہ رکھ لئے جاتے ہیں) باندھنے میں کوئی حرج نہیں۔

جب مکہ میں داخل ہو تو مسجد حرام سے ابتدا کرے اور اس سے پہلے اپنا ساز و سامان سنبھال لے پھر مسجد میں آئے، باب السلام سے نہایت عاجزی اور انکساری کے ساتھ داخل ہو جیسا کہ حنفیہ کا قول ہے، دل و دماغ میں بیت اللہ کی عظمت اور اس کی شان ملحوظ ہو، جونہی بیت اللہ پر نظر پڑے تکبیر کہے اور تین بار تہلیل کرے پھر جو چاہے دعا مانگے، چونکہ یہ قبولیت دعا کا مقام ہے۔

پھر اگر غیر کی یعنی آفاقی ہو تو طواف قدوم کرے چونکہ طواف قدوم ”تحیۃ البیت“ ہے۔ حجر اسود سے طواف کی ابتدا کرے اور قبلہ رو ہو، تکبیر و تہلیل کرتا رہے۔ ۱ نماز کی طرح رفع یدین کرے، تہلیلوں کے باطنی حصہ سے استلام کرے، پھر حج اسود کا بوسہ لے اگر ممکن ہو اور

۱..... دیکھئے فتح القدیر ۲/۱۳۳، اللباب شرح الكتاب ۱/۱۷۹، القوانين الفقہیہ ص ۱۳۱ المہذب ۱/۲۲۰ غایۃ المنتہی

۱/۲۰۷ ۲ تکبیر یعنی اللہ اکبر کہنا، تہلیل یعنی لا الہ الا اللہ کہنا۔

الفقہ الاسلامی وادلتہ..... جلد سوم البواب الحج

کسی مسلمان کو اذیت پہنچنے کا اندیشہ بھی نہ ہو، پھر کعبہ کے گرد گھومے بائیں طور کہ کعبہ بائیں طرف ہو، یوں بیت اللہ کے گرد سات چکر لگائے، اور حطیم (حجر) کے باہر سے طواف کر لے، ہر چکر میں جب حجر اسود اور رکنی یمانی کے پاس سے گزرے تو استلام کرے، استلام سے طواف کا خاتمہ کرے جیسے ابتداء کی تھی، پھر مقام ابراہیم کے پاس نماز پڑھے یا پھر مسجد میں جہاں بھی آسانی ہو وہاں پڑھے البتہ اگر مکروہ وقت ہو تو نماز نہ پڑھے۔

اہل مکہ پر طواف قدم نہیں، اگر محرم مکہ میں داخل نہ ہو اور عرفات کی طرف چلا جائے اور قوف میں مشغول ہو جائے تو طواف قدم اس کے ذمہ سے ساقط ہو جائے گا، اس کے ترک پر کچھ تاوان واجب نہیں ہوگا۔

پھر صفا اور مروہ کے درمیان سات چکر لگا کر سعی کرے، دونوں پہاڑیوں پر چڑھے، اور قبلہ رو ہو، تکبیر و تہلیل کرتا رہے، نبی کریم صلی اللہ علیہ وسلم پر درود بھیجے، اپنی حاجات کے متعلق رب تعالیٰ سے دعائیں کرے، میلین اخضرین کے درمیان رمل کرے، سعی کی ابتداء صفا سے کرے اور مروہ پر اختتام کرے۔

پھر مکہ میں حالت احرام میں مقیم رہے، جب بھی بیت اللہ ظاہر ہو طواف کرے، پھر ۸ ذی الحجہ کو منیٰ میں رات گزارے، اور منیٰ میں پانچ نمازیں ظہر عصر مغرب عشاء اور فجر پڑھے۔

۹ ذی الحجہ کو عرفات کی طرف متوجہ ہو جائے، امام کے ساتھ یا اکیلے ہی مسجد نمروہ میں ظہر اور عصر کی نمازیں جمع کر کے پڑھے اور قصر کرے یہ جمع تقدیم کرے (یعنی عصر کی مقدم کر کے ظہر کے ساتھ پڑھے)، خطبہ کو نمازوں سے پہلے غور سے سنے، یہ نمازیں ایک اذان اور دو اقامتوں کے ساتھ پڑھی جائیں۔ قوف سے پہلے غسل کرنا مستحب ہے۔

نمازوں سے فارغ ہو کر جائے قوف کی طرف متوجہ ہو جائے، جبل رحمت کے قریب قوف کرے، البتہ میدان عرفات سارے کا سارا قوف کی جگہ ہے، صرف بطن عرفہ نہ قوف کی جگہ نہیں، امام کے لئے بہتر یہ ہے کہ وہ اپنی سواری پر قوف کرے، دعائیں کرے، اور امام خطبہ میں لوگوں کو مناسک حج کی تعلیم دے، جس شخص نے ۹ ذی الحجہ زوال کے بعد سے لے کر ۱۰ ذی الحجہ کے طلوع فجر تک قوف عرفہ پالیا گیا یا اس نے حج پالیا، جو شخص عرفات سے گزر اور حالیہ وہ سویا ہوا ہو یا بے ہوش ہو یا اسے عرفہ کے ہونے کا علم ہی نہ ہو تو حنفیہ کے نزدیک یہ قوف کافی ہے۔ جب سورج (۹ ذی الحجہ کو) غروب ہو جائے امام اور لوگ آرام و سکون سے کوچ کریں حتیٰ کہ مزدلفہ آجائیں، مزدلفہ میں آ کر ٹھہریں، جبل قزح کے پاس ٹھہرنا مستحب ہے۔ جبل قزح مشعر حرام ہے، مزدلفہ میں امام لوگوں کو مغرب اور عشاء کی نمازیاں جمع کر کے پڑھائے یہ جمع تاخیر ہوگی (یعنی مغرب کی نماز مؤخر کر کے پڑھی جائے گی) اور عشاء کی نماز قصر پڑھی جائے گی، حنفیہ کے نزدیک ایک اذان اور ایک اقامت کے ساتھ پڑھی جائے گی۔

• امام ابوحنیفہ اور امام محمد کے نزدیک مزدلفہ جاتے وقت راستے میں مغرب کی نماز پڑھنا جائز نہیں، طلوع فجر سے پہلے پہلے اعادہ لازمی ہوگا۔

جب ۱۰ ذی الحجہ کا طلوع فجر ہو، امام لوگوں کو فجر کی نماز تاریکی میں پڑھائے، تاریکی میں نماز قوف مزدلفہ کی وجہ سے پڑھائی جائے گی۔ پھر حنفیہ کے نزدیک مزدلفہ میں قوف کرنا واجب ہے، اگر چہ لچھ بھر کے لئے ہو، قوف مزدلفہ کا وقت طلوع فجر سے طلوع آفتاب تک ہے، امام کے ساتھ لوگ بھی قوف کریں، حاجی کو چاہئے کہ دعائیں کرے تکبیر کہے، تہلیل کہے تلبیہ پڑھے اور نبی کریم صلی اللہ علیہ وسلم پر درود بھیجے اور مزدلفہ سے رمی کے لئے ستر کنکریاں چنئے۔

مزدلفہ سارے کا سارا جائے قوف ہے سوائے بطن محسر کے، بطن محسر منیٰ اور مزدلفہ کے درمیان ایک وادی ہے۔ پھر امام کے ساتھ لوگ طلوع آفتاب سے پہلے کوچ کر جائیں حتیٰ کہ منیٰ آجائیں، اور بطن وادی سے جمروہ عقبہ کی رمی کریں اور سات کنکریاں ماریں، یہ کنکری چھوٹی

ہونی چاہئے، حاجی کو چاہئے کہ ہر کنکری مارتے وقت تکبیر کہے اور جمرہ عقبہ کے پاس وقوف نہ کرے چونکہ اس کے بعد رمی نہیں، پہلی کنکری مارنے کے ساتھ ہی تلبیہ کہنا چھوڑ دے چونکہ حلال ہونے کے ساتھ تلبیہ ثابت نہیں۔ پھر نفلی قربانی کرے یعنی اگر چاہے قربانی کرے چونکہ یہ مفرد بالبح (حج افراد کرنے والا) ہے۔ پھر حلق کرے یا پوروں کے بقدر بال ترشوائے، البتہ حلق افضل ہے، حلق کر لینے کے بعد سوائے عورتوں کے ہر چیز حلال ہو جائے گی، مالکیہ کے نزدیک شکار اور خوشبو اب بھی حلال نہیں ہوں گے۔

پھر مکہ آجائے اور یہ عید کا دن ہوگا یا عید کے دن کے ایک دن یا دو دن بعد مکہ آئے اور طواف زیارت کرے، یہ فرض طواف ہے، اس کے ساتھ چکر لگائے جائیں پھر اگر طواف قدم کے بعد سعی نہیں کی تو اب سعی کرے، لہذا (یعنی جب طواف قدم کے بعد سعی نہیں کی تو) اب طواف زیارت کے پہلے تین چکروں میں مرد رمل کرے اور اس میں اضطباع بھی کرے چونکہ ہر وہ طواف جس کے بعد سعی کرنی ہو اس طواف میں رمل اور اضطباع کرنا دونوں مشروع ہیں۔

ان تین دنوں یعنی عید کا دن اور دو دن اس کے بعد (۱۰، ۱۱، ۱۲ ذی الحجہ) طواف زیارت کو مؤخر کرنا مکروہ ہے، اگر ان دنوں سے مؤخر کیا تو امام ابوحنیفہ رحمۃ اللہ علیہ کے نزدیک دم واجب ہوگا۔

پھر منیٰ کی طرف واپس لوٹ آئے اور رمی کے لئے منیٰ میں مقیم رہے، رمی کا وقت ایام نحر کے دوسرے دن کے زوال آفتاب سے شروع ہوتا ہے، رمی کی ابتداء اس جمرہ سے کرے جو مسجد خیف سے ملا ہوا ہے، سات کنکریاں مارے، اور ہر کنکری کے ساتھ تکبیر کہے، اس جمرہ کے پاس وقوف کرے اور دعا کرے چونکہ اس جمرہ کے بعد مزید رمی کرنی ہے پھر جمرہ وسطیٰ کی رمی کرے اور اس کے پاس بھی قوف کرے اور دعا کرے پھر جمرہ عقبہ کی رمی کرے البتہ اس کے پاس وقوف نہ کرے چونکہ اس کے بعد مزید رمی نہیں۔

پھر تیسرے دن زوال کے بعد تینوں حجرات کی رمی کرے اس کے بعد وہ اگر مکہ کی طرف رواگئی میں جلدی کرے تو کر سکتا ہے، یا اگر چوتھے دن کی رمی کے لئے رکننا چاہئے تو رک سکتا ہے اور طلوع فجر کے بعد جب زوال ہو جائے تب رمی کرے، مکہ جاتے ہوئے وادی محصب میں اترے۔

جب حاجی مکہ سے روانہ ہونے کا ارادہ کرے تو بیت اللہ کا طواف کرے اور سات چکر لگائے اس میں رمل نہ کرے یہ طواف وداع ہوگا اسے طواف صدر بھی کہتے ہیں۔ یہ طواف جمہور کے نزدیک مالکیہ کے سوا واجب ہے البتہ اہل مکہ کے لئے واجب نہیں۔ طواف وداع کے بعد اپنے اہل خانہ کی طرف واپس لوٹ سکتا ہے، چونکہ اعمال حج سے فارغ ہو چکا ہے۔

عورت اور خنثی مشکل گزشتہ ساری تفصیل میں مرد کی طرح ہوں گے البتہ عورت اپنا سر نہ کھولے اور چہرہ کھلا رکھے، تلبیہ پڑھتے وقت آواز بلند نہ کرے، طواف میں رمل بھی نہ کرے، میلین انحضریں کے درمیان دوڑ بھی نہ لگائے، سر نہ مونڈے، البتہ بال ترشوائے، عورت سلے ہوئے کپڑے اور موزے پہن سکتی ہے، اگر عورت کو حیض یا نفاس آجائے تو طواف زیارت کے علاوہ سبھی افعال بجالائے، اور طواف زیارت کے لئے انتظار کرے حتیٰ کہ پاک ہو جائے۔

اگر عورت کو احرام باندھتے وقت حیض آجائے تو غسل کر کے احرام باندھے، اگر طواف زیارت کے بعد حیض آئے تو واپس لوٹ جائے اس پر دم واجب نہیں ہوگا، چونکہ حائضہ کو طواف وداع چھوڑنے کی رخصت دی گئی ہے۔

دوسری چیز: حج تمتع کی کیفیت..... تمتع کا لغوی معنی نفع اٹھانا ہے۔ حنفیہ کے نزدیک شرعی تعریف یہ ہے کہ حج کے مہینوں میں عمرہ کا احرام باندھے اور عمرہ یا عمرہ کا اکثر حصہ انجام دے اور پھر اسی احرام میں یا نئے احرام میں اسی سفر میں حج کر لیا اس حال میں کہ حج اور عمرہ کے درمیان ① ”المأمہ صحیحہ“ نہ ہو، ہو۔

①..... المام حج سے مراد یہ ہے کہ احرام کھول کر گھر واپس لوٹ جائے اور پھر سفر کر کے مکہ جائے اور حج کرے۔

فقہ الاسلامی وادلتہ..... جلد سوم ۴۸۰..... ابواب الحج

متمتع کی اقسام..... حنفیہ کے نزدیک متمتع کی دو قسمیں ہیں:

۱..... ایک وہ متمتع جو اپنے ساتھ قربانی کا جانور (ہدی) ساتھ لائے۔

۲..... وہ متمتع جو قربانی کا جانور ساتھ نہ لائے۔

پہلے کا حکم یہ ہے کہ وہ حج قرآن کرنے والے کی طرح ہے جب مکہ میں داخل ہو طواف اور سعی کرے اور وہ عمرہ کے بعد حلال نہیں ہو سکتا بلکہ بدستور محرم رہے گا۔ حتیٰ کہ ترویہ کے دن حج کی نیت کرے، یہ متمتع قربانی کے دن جانور ذبح کرے چونکہ حضرت جابر رضی اللہ تعالیٰ عنہ کی سابق حدیث ہے کہ نبی کریم صلی اللہ علیہ وسلم نے فرمایا: اگر وہ چیز مجھے پہلے معلوم ہوتی جس کا علم بعد میں ہو تو میں قربانی کا جانور نہ لاتا اور میں اسے عمرہ بناتا۔“ اس حدیث سے یہ بھی معلوم ہوتا ہے کہ حلال ہونا نہیں ہوتا مگر افراد عمرہ سے اور ہدی ساتھ نہ لانے سے، اور اگر حلال ہونا ہدی ساتھ لانے سے ہوتا تو آپ کا فرمان اتنا کافی ہوتا۔ کہ ”میں اسے عمرہ بناتا۔“ اور حلال ہو جاتا۔ جب متمتع ہدی ساتھ لانے کا ارادہ کرے تو احرام باندھے اور ہدی ساتھ لائے۔

حج متمتع کی صفت اور طریقہ کار..... متمتع (حج متمتع کرنے والے) کو چاہئے کہ میقات سے ابتدا کرے، عمرہ کے لیے احرام باندھے اور مکہ میں داخل ہو، عمرہ کے لئے طواف کرے، سعی کرے، پھر حلق یا تقصیر کروا کر عمرہ سے حلال ہو جائے، جب طواف کی ابتدا کرے تلبیہ منقطع کر دے، اور پھر حلال ہونے کی حالت میں مکہ میں مقیم رہے۔

جب ترویہ کا دن یعنی آٹھ ذی الحج ہو تو مسجد حرام سے حج کا احرام باندھے یہ مستحب ہے اور شرط یہ ہے کہ حرم پاک سے احرام باندھے چونکہ متمتع کئی کے معنی میں ہوتا ہے اور کئی کا میقات حج کے بارے میں حرم ہوتا ہے، جیسے مواقیت کی بحث میں گذر چکا ہے، پھر وہی افعال بجا لائے جو مفرد باحج کرتا ہے۔

متمتع کے لئے افضل یہ ہے کہ یوم ترویہ (۸ ذی الحجہ) سے پہلے احرام باندھے چونکہ اس میں حج کی طرف سبقت کرنا ہے اور اس میں مشقت بھی زیادہ ہے۔

متمتع پر دم تمتع (یعنی جانور ذبح کرنا) ہوگا ① اگر دم کی وسعت نہ رکھتا ہو تو تین دن روزے رکھے یعنی متمتع نے کل ملا کر دس (۱۰) روزے رکھنے ہیں تین روزے ایام حج میں رکھے اور سات روزے واپس لوٹ کر رکھے، یعنی افعال حج سے فارغ ہونے کے بعد اگر چہ مکہ ہی میں رکھے۔

جب قربانی کے دن حلق کر لیا گیا تو دونوں احراموں (حج کا احرام اور عمرہ کا احرام) سے حلال ہو گیا، چونکہ سر موٹنا حج میں حلال کرنے والا ہوتا ہے جیسے نماز میں سلام حلال کرنے والا ہوتا ہے۔ لہذا حلق سے دونوں احراموں سے حلال ہو جائے گا۔

جہور کے نزدیک اہل مکہ کے لئے حج متمتع اور حج قرآن نہیں، اہل مکہ کے لئے حج افراد خاص ہے، جبکہ حنفیہ کا قول ہے کہ کئی کے لئے حج قرآن مکروہ ہے۔

بطلان متمتع..... حج متمتع کرنے والا جب گھر کی طرف واپس لوٹ آئے یعنی عمرہ کے افعال سے فارغ ہو جاتے تو اس کا حج متمتع باطل ہو جاتا ہے، بشرطیکہ ہدی بھی ساتھ نہ لایا ہو، چونکہ وہ ”المسافر صحیح“ کے ساتھ گھر والوں کے پاس واپس لوٹا ہے۔ اگر اپنے ساتھ ہدی نہ لایا ہو تو اس کا واپس لوٹنا المسافر صحیح نہیں ہوگا، لہذا امام ابوحنیفہ اور امام ابو یوسف کے نزدیک حج متمتع باطل نہیں ہوگا، چونکہ امام ابوحنیفہ کے نزدیک اس کا حرم واپس لوٹنا واجب ہے جبکہ امام ابو یوسف رحمۃ اللہ علیہ کے نزدیک واپس لوٹنا مندوب ہے۔ چونکہ اس صورت میں وہ حرم کے

①..... حنفیہ کے نزدیک یہ دم شکر ہے لہذا حاجی خود بھی اس سے کھا سکتا ہے۔

ساتھ مقید ہو چکا اور واپس لوٹنا المامہ صحیح کے مانع ہے۔

رہی بات قارن کی تو باتفاق حنفیہ اس کے واپس لوٹنے سے اس کا حج قران باطل نہیں ہوگا، گویا حنفیہ کے نزدیک قران اور تمتع میں بنیادی فرق یہ ہے کہ حج تمتع میں اہل خانہ کی طرف واپس نہ لوٹنا شرط ہے اور حج قران میں اہل خانہ کی طرف واپس نہ لوٹنا شرط نہیں۔

محرمِ عمرہ کے مہینوں میں کب تمتع ہوگا؟..... حنفیہ کہتے ہیں کہ جس شخص نے حج کے مہینوں سے پہلے عمرہ کا احرام باندھا پھر عمرہ کے طواف کے چکر چار سے کم لگائے (یعنی ایک یا دو یا تین چکر لگائے) ابھی طواف مکمل نہیں ہوا تھا کہ حج کے مہینے داخل ہو گئے اور حج کے مہینوں میں طواف مکمل کیا اور پھر حج کا احرام باندھا تو وہ تمتع ہوگا چونکہ حنفیہ کے نزدیک احرام شرط ہے رکن نہیں۔ لہذا حج کے مہینوں سے پہلے احرام باندھنا صحیح ہے جیسا کہ میں نے پہلے بیان کیا ہے، یہ الگ بات ہے کہ افعال حج کا اعتبار حج کے مہینوں میں کیا جاتا ہے، جبکہ طواف کا اکثر حصہ حج کے مہینوں میں پایا گیا، لہذا اکثر کے لئے کل کا حکم ہے۔

رہی یہ بات کہ اگر حج کے مہینوں سے پہلے طواف کے اکثر چکر لگائے پھر اسی سال حج کیا تو اس صورت میں تمتع نہیں ہوگا چونکہ اس نے طواف کا اکثر حصہ حج کے مہینوں سے پہلے کر دیا ہے یہ ایسا ہی ہے جیسے حج کے مہینوں سے پہلے حلال ہو جائے۔

حاصل..... یہ ہے کہ حنفیہ کے نزدیک اکثر کے لیے کل کا حکم ہوتا ہے لہذا جب طواف کا اکثر حصہ حج کے مہینوں سے پہلے پایا گیا تو گویا کل طواف پہلے پایا گیا جبکہ تمتع تو وہ ہوتا ہے جو عمرہ اور حج حج کے مہینوں میں کرے۔

تیسری چیز: کیفیت قران..... قران کا لغوی معنی ہے مطلق دو چیزوں کو آپس میں ملانا ہے اور شرعی تعریف یہ ہے کہ ایک ہی سفر میں حج و عمرہ کا احرام باندھنا۔

حج قران کا طریقہ کار..... یہ کہ میقات سے عمرہ اور حج کا اکٹھا احرام باندھے یا تو تھقیقہ کہ دونوں کی نیت کر لے ایک ساتھ ہی، یا حکماً حنفیہ کے نزدیک جبکہ بقیہ فقہاء کا اس میں اختلاف ہے۔ حکماً یہ کہ پہلے عمرہ کا احرام باندھے پھر طواف سے پہلے یا اکثر طواف سے پہلے حج کا احرام باندھے (یعنی نیت کر لے) چونکہ اکثر کل کے قائم مقام ہے، جمہور کے نزدیک اس کا الٹ کرنا بھی صحیح ہے یعنی حج کا احرام باندھے پھر اس پر عمرہ کو داخل کرے جبکہ حنفیہ کے نزدیک یہ مکروہ ہے۔

جمہور کے نزدیک حج کو عمرہ میں طواف میں شروع ہونے سے پہلے پہلے داخل کیا جاسکتا ہے اگر طواف شروع کر دیا خواہ ایک قدم ہی آگے بڑھا ہو تو حج کو عمرہ میں داخل کرنا جائز نہیں۔

حنفیہ کے نزدیک قران کے ساتھ تمتع کی یہ صورت بھی لاحق کر دی گئی ہے جس میں تمتع نے ہدی لائی ہو، لہذا عمرہ کے بعد حلال نہیں ہو سکتا، بلکہ برابر حالت احرام میں رہے گا حتیٰ کہ قربانی کے دن ہدی ذبح کر لے۔

قارن احرام کی دو رکعتوں کے بعد یہ دعا پڑھے:

اللهم انى ارید الحج والعمرة فيسرهما لى وتقبلها منى " لبيك اللهم لبيك الخ
جب قارن مکہ میں داخل ہو تو بیت اللہ کا طواف کرے پہلے تین چکروں میں رمل کرے۔ طواف کے بعد سعی کرے، یہ افعال عمرہ ہوں گے۔

حنفیہ کے نزدیک پھر افعال حج میں مشغول ہو جائے ایسے ہی جیسے مفرد بالحج کرتا ہے، مذکور بالا سعی کے بعد طواف قدم کرے، طواف زیارت بھی کرے اور مفرد کی طرح صفا و مروہ کے درمیان سعی کرے، چونکہ فرمان باری تعالیٰ ہے:

وَأَتُمُوا الْحَجَّ وَالْعُمْرَةَ نِيَةً

..... البقرة ۱۹۶

حج اور عمرہ کو مکمل کرنا یہ ہے کہ ان دونوں کے افعال مکمل طور پر کئے جائیں۔ چنانچہ آیت میں قارن اور کسی اور کے درمیان فرق نہیں کیا گیا۔

یہ روایت بھی اس پر دلالت کرتی ہے کہ صبی بن معبد نے دو مرتبہ طواف کیا اور دو مرتبہ سعی کی انہیں دیکھ کر حضرت عمر رضی اللہ تعالیٰ عنہ نے فرمایا: تمہیں اپنے نبی کی سنت کی ہدایت دی گئی ہے۔ ① حضرت علی رضی اللہ تعالیٰ عنہ نے قارن کے بارے میں فرمایا: جب تم حج اور عمرہ کا احرام باندھو تو دو مرتبہ طواف کرو اور صفا و مروہ کی دو مرتبہ سعی کرو۔ ②

جمہور کہتے ہیں: قارن کے لئے ایک ہی طواف اور ایک ہی سعی کافی ہے۔ اس کی دلیل امام ترمذی رحمۃ اللہ علیہ کی حدیث ہے جسے انہوں نے صحیح بھی قرار دیا ہے کہ نبی کریم صلی اللہ علیہ وسلم نے فرمایا: جس شخص نے حج اور عمرہ کا احرام باندھا سے ایک ہی طواف کافی ہے اور ایک ہی سعی کافی ہے۔ حتیٰ کہ ان دونوں سے حلال ہو جائے۔ البتہ قارن مفرد کی طرح طواف قدم کرے گا پھر طواف زیارت کرے اور اگر طواف قدم کے بعد سعی نہ کی ہو تو طواف زیارت کے بعد سعی کرے۔

حضرت عائشہ رضی اللہ تعالیٰ عنہا فرماتی ہیں: جو لوگ حج اور عمرہ کو جمع کریں وہ ایک ہی طواف کریں۔ ③ نیز نبی کریم صلی اللہ علیہ وسلم نے حضرت عائشہ رضی اللہ تعالیٰ عنہا سے فرمایا جبکہ حضرت عائشہ رضی اللہ تعالیٰ عنہا نے حج اور عمرہ کو جمع کیا تھا فرمایا: کہ صفا اور مروہ کی سعی تمہارے حج اور عمرہ دونوں کے لئے کافی ہے۔ ④

دوم: تمتع اور دم قرآن..... علماء کرام کا اس پر اتفاق ہے کہ تمتع اور قارن جب حج کا احرام باندھیں ان پر ہدیٰ لازم ہوتا ہے ⑤ اس کی دلیل یہ آیت ہے:

فَمَنْ تَمَتَّعَ بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ البقرة ۱۹۶/۲

جو شخص حج کے ساتھ عمرہ کا فائدہ اٹھائے تو اسے جو قربانی میسر ہو اللہ کے حضور پیش کرے۔

دم قرآن اور دم تمتع حنفیہ کے نزدیک دم شکر ہے (یعنی بطور شکرانہ کے جانور ذبح کیا جاتا ہے) لہذا دم دینے والا خود بھی کھا سکتا ہے، جبکہ شافعیہ کے نزدیک خود ذبح کرنے والا (مالک) نہیں کھا سکتا۔ اگر قارن مکہ میں داخل نہ ہو اور سیدھا عرفات کی طرف چل دیا اور وقوف میں مشغول ہو گیا تو حنفیہ کے نزدیک اس نے وقوف عرفہ میں مشغول ہو کر عمرہ چھوڑ دیا، اور دم قرآن اس سے ساقط ہو گیا۔

البتہ عمرہ چھوڑنے کا دم اس پر واجب ہوگا، اب یہ دم جبر (نقصان پورا کرنے کے لئے دم) ہے لہذا خود مالک اس سے نہیں کھا سکتا، عمرہ کی قضاء واجب ہوگی، چونکہ اس نے عمرہ شروع کر دیا اور اپنے اوپر واجب کر دیا پھر چھوڑا لہذا افضا لازمی ہوگی۔

شافعیہ کے نزدیک اگر کوئی شخص حج کا احرام باندھنے کے لئے میقات کی طرف لوٹ گیا تو اس کے ذمہ سے دم تمتع ساقط ہو جائے گا۔

دم تمتع اور دم قرآن کس وقت ذبح کرے؟..... دم تمتع اور دم قرآن ذبح کرنے کے وقت میں فقہاء کا اختلاف ہے، تفصیل درج ذیل ہے۔

جمہور..... کہتے ہیں کہ ایام منیٰ میں بکری یا گائے یا پورا اونٹ یا اونٹ گائے کا ساتواں حصہ ذبح کرنا واجب ہے، یہ ذبح منیٰ میں جمرہ عقبہ کی رمی کے بعد اور حلق سے پہلے ہوگی، چنانچہ نبی کریم صلی اللہ علیہ وسلم نے اپنی ہدیٰ اسی طریقہ کے مطابق ذبح کی تھی۔

①..... قال الزبلي: هذا الحديث لم يقع هكذا فقد اخرج ابو داؤد والنسائي وابن ماجه عن الصبي بن معبد النعلبي قال "اهللت بهما معا فقال عمر هديت لسنة نبيك (نصب الرأية ۱۰۹/۳) رواه محمد بن الحسن في كتاب الآثار (نصب الرأية ۱۱۱/۳) متفق عليه. ② اخرجه مسلم ③ المغني ۳/۲۶۹، مغني المحتاج ۱/۵۱۶.

شافعیہ..... کہتے ہیں: افضل تو یہی ہے کہ قربانی کے دن جانور ذبح کیا جائے چونکہ اسی میں اتباع سے اور تاکہ ائمہ ثلاثہ کے اختلاف سے بچ جائے، ورنہ دم کے وجوب کا وقت حج کا احرام باندھنے کا وقت ہے، چونکہ اسی وقت تمتع ہوا ہے، زیادہ صحیح قول یہ ہے کہ جب عمرہ سے فارغ ہو جانور ذبح کرنا جائز ہے، ہدی کا ذبح کرنا حرم کے ساتھ خاص ہے، پھر جانور ذبح کرنے کی قدرت ہے یا نہیں اس کا فیصلہ بھی حرم میں ہوگا یعنی حرم میں اگر جانور ذبح کرنے کی قدرت رکھتا ہو تو ذبح کرے اگرچہ گھر میں جانور کی قدرت رکھتا ہو یا نہ رکھتا ہو اس کا اعتبار نہیں۔

اگر ہدی نہ پاتا ہو تو ایام حج میں تین دن کے روزے رکھنا واجب ہے وہ اس طرح کہ آخری دن عرفہ کا روزہ ہو پھر جب واپس اہل خانہ کی طرف آئے تو سات دن کے روزے رکھے، اگر حج سے فارغ ہونے کے بعد مکہ ہی میں سات دن کے روزے رکھ لئے تو بھی یہ جائز ہے۔

ہدی کے بدلہ میں روزے رکھنے کی تفصیل..... جو شخص حرم میں ہدی ذبح کرنے کی طاقت نہ رکھتا ہو اور وہ ہدی کے بدلہ میں روزے رکھے تو ان روزوں کی تفصیل میں فقہاء کی آراء مختلف ہیں جو فرداً فرداً مندرجہ ذیل ہیں۔

حنفیہ..... کہتے ہیں: ہدی کے بدلہ میں روزے رکھنا جائز ہے اگرچہ متفرق ایام میں روزے رکھے جائیں پے درپے روزے رکھنا شرط نہیں۔ تین دن کے روزوں کا وقت حج کے مہینوں کا وقت ہے یعنی تین روزے حج کے مہینوں میں رکھے جائیں۔ اس کی دلیل یہ آیت ہے:

فَصِيَامٌ ثَلَاثَةٌ أَيَّامٍ فِي الْحَجِّ..... البقرة ۱۹۶/۲

پس تین دنوں کے روزے رکھنا ہے حج کے دوران۔

تقدیری عبارت یہ ہے۔ ”ای فسی اشهر الحج“ چونکہ نفس حج روزے کی ظرفیت کے صالح نہیں۔ البتہ افضل یہ ہے کہ یوم ترویہ سے ایک دن قبل روزہ رکھے تاکہ عرفہ کے دن کا روزہ تیسرا روزہ ہو۔ اگر تین دنوں کے روزے نہ رکھ سکا حتیٰ کہ قربانی کا دن آ گیا تو اب دم دینے کے سوا کوئی چارہ کار نہیں۔ چونکہ روزہ ہدی کے بدلہ میں تھا اور آیت نے روزے کو وقت حج کے ساتھ مختص کیا ہے، لہذا جس شخص نے یوم نحر تک روزے موخر کر دیئے اور حلال ہو گیا تو اس پر دو دم واجب ہوں گے ایک دم تمتع اور دوسرا حلال ہونے کا دم۔

جب تین روزے ایام حج میں رکھے لئے تو سات روزے ایام حج تکمیل ہونے کے بعد جہاں چاہے رکھے چونکہ فرمان باری تعالیٰ ہے۔ ”وسبعة اذا رجعتن“ سات روزے اس وقت رکھو جب تم واپس لوٹ آؤ۔ (البقرة ۱۹۶/۲) یعنی جب تم افعال حج سے فارغ ہو جاؤ اور ایام شریق گزر جائیں پھر روزے رکھو۔

تین دن کے روزے اعمال حج میں شروع ہونے سے پہلے رکھنا بھی جائز نہیں۔ ❶

مالکیہ..... کہتے ہیں۔ تین دن کے روزے لگاتار رکھنا واجب ہے اسی طرح بعد کے سات دن کے روزے بھی لگاتار رکھنا واجب ہے، تین دن کے روزے ایام حج میں رکھے جائیں بایں طور کے آخری روزہ عرفہ کے دن کا روزہ ہو، جو شخص ان روزوں سے جاہل رہا یا بھول گیا تو وہ ایام شریق میں روزے رکھے، سات روزے خواہ مکہ میں رکھے یا واپس گھر آ کر رکھے، تین دن کے روزے۔ اعمال حج شروع کرنے سے پہلے رکھنا جائز نہیں۔ ❷

شافعیہ..... کہتے ہیں: تین دنوں کے روزے لگاتار رکھنا مستحب ہے اسی طرح سات دن کے روزے بھی لگاتار رکھنا مستحب ہیں۔ اگر حج کے دنوں میں تین دن کے روزے ہو گئے تو ظاہری قول کے مطابق ان کی قضاء واجب ہوگی، چونکہ یہ روزے ایسے ہیں کہ ان کا وقت مقرر ہے۔ لہذا رمضان کے روزوں کی طرح ان کی بھی قضا کی جائے گی۔ البتہ قضاء کے روزوں اور پچھلے سات روزوں میں فرق کرنا ضروری ہے،

❶ تفصیل لیئے الدر المختار ۲/۲۶۲/۱ الباب ۱۹۳/۱ ❷ تفصیل لیئے ریض القوانین الفقہیہ ص ۱۴۰ بدایۃ المجتہد ۱/۳۵

الفقه الاسلامی وادلتہ ... جلد سوم ۴۸۴ ابواب الحج

فرق چار دنوں کے بقدر کرے جو کہ یوم نحر اور ایام تشریق کے بقدر ہیں۔ اگر لگا تاروں دن کے روزے رکھ لئے تو یہ تین روزے ہو جائیں گے بقیہ سات ذمہ میں باقی رہیں گے چونکہ تین اور سات کے درمیان فرق نہیں روا رکھا گیا۔

روزے کا حکم تب لاگو ہوتا ہے جب حاجی ہدی سے عاجز ہو مثلاً ہدی کا جانور ”گم پایا“ یا جس مال سے جانور خریدنا تھا وہ مال (رقم) گم ہو گیا، یا ہدی ملتی تو تھی مگر اس کی قیمت بہت گراں تھی وغیرہا۔

تین دن کے روزوں کا وقت حج کا احرام باندھ لینے کے بعد ہے چونکہ آیت ہے:

فَصِيَامُ ثَلَاثَةِ أَيَّامٍ فِي الْحَجِّ البقرة ۱۹۶/۲

لہذا تین دن کے روزوں کو احرام پر مقدم کرنا جائز نہیں اور یہ دم کے بخلاف ہے، چونکہ روزہ بدنی عبادت ہے لہذا اسے مقدم کرنا جائز نہیں۔

عرفہ کے دن سے پہلے پہلے روزے رکھ لینا مستحب ہے، چونکہ حج میں روزہ رکھنا مکروہ ہے پھر تین روزوں کے بعد سات روزے وطن واپس لوٹ کر رکھے اگر وطن واپسی کا ارادہ ہو۔ چنانچہ فرمان باری تعالیٰ ہے:

وَ سَبْعَةَ إِذَا سَرَجَعْتُمْ البقرة ۱۹۶/۲

نیز نبی کریم صلی اللہ علیہ وسلم نے فرمایا ہے۔ ”جو شخص ہدی نہ پائے وہ تین دن کے روزے حج کے دوران رکھے اور سات روزے اس وقت رکھے جب اہل خانہ کی طرف واپس لوٹ آئے۔“ ①

اگر مکہ میں قیام کرنے کا ارادہ ہو تو مکہ ہی میں روزے رکھے گھر واپس لوٹے راستے میں دوران سفر روزے نہ رکھے۔

حنابلہ۔ روزوں کے متعلق حنابلہ نے تھوڑی تفصیل کی ہے چنانچہ حنابلہ کہتے ہیں لگا تار روزے رکھنا واجب نہیں، تین دن کے روزوں اور سات دن کے روزوں کے لئے دو اوقات ہیں۔ (۱) وقت جواز (۲) وقت استحباب۔

تین روزوں کا وقت استحباب یہ وقت ہے کہ احرام حج اور یوم عرفہ کے درمیان روزے رکھ لے اور تیسرا روزہ عرفہ کے دن کا ہو۔ چونکہ اس وقت میں روزہ کی حاجت ہے۔

تین روزوں کا وقت جواز یہ وہ وقت ہے کہ جب عمرہ کا احرام باندھے جیسا کہ حنفیہ کا قول ہے۔ اس میں مالکیہ اور شافعیہ کا اختلاف ہے کہ روزہ احرام حج کے بعد ہی جائز ہے۔

حنابلہ اور حنفیہ کی دلیل یہ ہے کہ عمرہ کا احرام حج تمتع کے دو احراموں میں سے ایک احرام ہے لہذا احرام کے بعد روزہ جائز ہو گیا ایسا ہی ہے جیسے حائض ہونے کا کفارہ پیشگی دے دیا جائے۔ شافعیہ اور مالکیہ کی دلیل آیت ہے:

فَصِيَامُ ثَلَاثَةِ أَيَّامٍ فِي الْحَجِّ ②

سات روزوں کا مختار وقت سات روزوں کا مختار وقت یہ ہے کہ جب حاجی گھر واپس لوٹ آئے چونکہ سابقہ آیت اور حدیث اس پر دلالت کرتی ہیں۔

وقت جواز۔ جب ایام تشریق گزر جائیں برابر ہے کہ راستے میں رکھے یا مکہ میں جیسے بھی چاہے، چونکہ روزہ لازم ہے اور وطن میں بھی جائز ہے اور اس سے قبل بھی جیسے دوسرے فرائض البتہ آیت میں جو فرمایا۔ ”إِذَا مَرَجَعْتُمْ“ تو اس سے معلوم ہوتا ہے کہ واجب روزوں کو

① متفق علیہ عن ابن عمر۔ ② حنفیہ کا استدلال بھی اسی آیت سے ہے البتہ حنفیہ آیت میں تقدیر عبارت کے قائل ہیں یعنی فصيام ثلاثہ ایام فی اسہر الحج۔

موخر کرنا جائز ہے، لہذا اس سے قبل بھی رکھے جاسکتے ہیں، جیسے رمضان کے روزے سفر یا مرض کی وجہ سے موخر کر دیئے جاتے ہیں۔ جب متتبع حج کے دوران تین دن کے روزے نہ رکھ سکے تو اس کے بعد روزے رکھے اگرچہ ایام منیٰ میں رکھے جیسا کہ مالکیہ اور شافعیہ کہتے ہیں البتہ اس میں حنفیہ کا اختلاف ہے، چونکہ یہ واجب روزہ ہے وقت نکل جانے سے ذمہ سے ساقط نہیں ہوگا، آیت کی دلالت وجوب پر ہے سقوط پر نہیں، ایام منیٰ میں روزہ رکھنا صحیح ہے چونکہ یہی قول حضرت عائشہ رضی اللہ تعالیٰ عنہا اور حضرت عمر رضی اللہ عنہما کا ہے وہ یہ کہ ”ایام تشریق میں روزے رکھنے کی رخصت کسی کو نہیں دی گئی سوائے اس شخص کے جو ہدیٰ نہ پاتا ہو۔“^①

یہ رخصت نبی کریم صلی اللہ علیہ وسلم کی طرف لوٹتی ہے کہ آپ صلی اللہ علیہ وسلم نے ہی رخصت دی ہے۔ دوسری وجہ یہ بھی ہے کہ اللہ تعالیٰ نے حج کے دوران ان تین روزوں کے رکھنے کا حکم دیا ہے اور جب حج کے ایام میں سے صرف ایام منیٰ ہی باقی رہے لہذا وہی متعین ہوں گے۔ لہذا ایام منیٰ میں روزے رکھنے کا حکم یہی ہوگا جیسے یوم نحر سے پہلے روزے رکھ لئے۔

جب دس دن کے روزے رکھے تو تین اور سات کے درمیان فرق کرنا لازمی نہیں، اس میں شافعیہ کا اختلاف ہے چونکہ یہ روزے واجب ہیں اور ایسے دنوں میں رکھتے ہیں جن میں روزہ رکھنا صحیح ہے لہذا ان میں فرق کرنا واجب نہیں جیسے بقیہ روزوں میں فرق کرنا واجب نہیں۔

وجوب کا وقت..... روزے کے وجوب کا وقت ہدیٰ کے وجوب کا وقت ہے، چونکہ روزہ ہدیٰ کا بدل ہے لہذا جو وقت ہدیٰ کے وجوب کا ہوگا وہی وقت روزے کے وجوب کا ہوگا۔

نویں بحث..... حج سے حلال ہونے کی کیفیت

فقہاء کا اس پر اتفاق ہے کہ حج میں دو قسم کا حلال ہونا پڑتا ہے:

۱..... حلال اصغر سے حلال اول بھی کہتے ہیں۔

۲..... حلال اکبر سے حلال دوم بھی کہا جاتا ہے، فقہاء کا اس میں اختلاف ہے کہ حلال اول سے کون کون سی چیزیں مباح ہوتی ہیں۔^②

حلال اول..... یہ حلال تین میں سے دو کام کرنے سے حاصل ہو جاتا ہے۔ حرمہ عقبہ کی رمی، حلق اور طواف زیارت، اس حلال سے سوائے عورتوں کے ہر چیز مباح ہو جاتی ہے یعنی عورتوں سے جماع نہیں کر سکتا، حنفیہ شافعیہ اور حنابلہ کے نزدیک دواعی جماع بھی حلال نہیں۔ اس کی دلیل یہ حدیث ہے۔ نبی کریم صلی اللہ علیہ وسلم نے فرمایا: جب تم رمی کرو اور حلق کرو تو گویا تمہارے لئے خوشبو، سلے ہوئے کپڑے اور ہر چیز سوائے عورتوں کے حلال ہو جائے گی۔^③ ہذا مذکورہ کام کرنے کے بعد حاجی عورتوں کے معاملہ میں بدستور محرم رہے گا گویا اب بھی جماع نہیں کر سکتا بوسہ نہیں لے سکتا اور شہوت سے بیوی کو چھو بھی نہیں سکتا۔

اسی طرح شافعیہ اور حنابلہ کے نزدیک عقد نکاح بھی نہیں کر سکتا، اس کے سوا حاجی کے لئے ہر چیز حلال ہوگی مثلاً شکار، بال موٹنا اور ناخن کاٹنا وغیرہ۔

مالکیہ کے نزدیک اس حلال سے عورتوں، شکار اور شہوت کے علاوہ ہر چیز حلال و مباح ہوتی ہے ان کی دلیل حضرت عمر رضی اللہ عنہما کا

① .. رواہ البخاری۔ ② تفصیل کے لئے، کیچنر، البدائع ۲/۱۵۹، الدر المنثور ۲/۲۵۰، الشرح الصغير ۲/۵۸، القوانين الفقهية

ص ۱۳۱ المہذب ۱/۲۳۰، مغنی المحتاج ۱/۵۰۵، غایۃ المنہی ۱/۲۱، المعنی ۳/۲۳۸، ③ رواہ سعید بن منصور عن

عائشہ و آخرجہ النسائی وابن ماجہ عن ابن عباس و آخرجہ ابو داؤد و اختلاف اللفظ و قال وهو حدیث ضعیف

الفقه الاسلامی وادلتہ..... جلد سوم ۴۸۶..... ابواب الحج
 قول ہے کہ ”جب تم جمرہ عقبہ کی رمی کرو، ہدی ذبح کرو اور سر موٹو لو تو تمہارے لئے ہر چیز حلال ہوگی سوائے خوشبو اور عورتوں کے۔“ نیز
 فرمان باری تعالیٰ ہے:

لَا تَقْتُلُوا الصَّيْدَ وَأَنْتُمْ حُرُمٌ المائدہ ۹۵/۵
 شکار کو قتل مت کرو اس حال میں کہ تم حرام میں ہو۔

حلال دوم یا حلال اکبر..... حلال ہونے کی یہ قسم مذکورہ بالا تین اشیاء یعنی رمی جمرہ عقبہ، حلق اور طواف زیارت میں سے باقی ماندہ
 تیسری چیز کر لینے سے حاصل ہوتی ہے۔ گویا اگر کسی حاجی نے رمی اور حلق کر لیا ہو تو طواف زیارت کر لینے سے اس کے لئے ہر چیز حلال ہو جاتی
 ہے، اور بالا جماع بالکلہی احرام سے نکل جاتا ہے، اب اس پر باقی ماندہ اعمال رمی کا بجائے واجب ہوتا ہے، اسی طرح حنفیہ کے علاوہ جمہور کے
 نزدیک منیٰ میں رات گزارنا بھی واجب ہوتا ہے، باوجودیکہ وہ محرم نہیں ہوتا یہ ایسا ہی ہے جیسے پہلے سلام سے نماز سے نکل جاتا ہے اور پھر اس
 سے دوسرے سلام کا مطالبہ ہوتا ہے، البتہ حج میں باقی ماندہ افعال کا مطالبہ علیٰ اسمیل الوجوب ہوتا ہے جبکہ نماز میں دوسرے سلام کا مطالبہ علیٰ اسمیل
 الندیب ہوتا ہے۔

رمی کے بقیہ ایام میں جماع کو مؤخر کرنا مستحب ہے تاکہ حاجی سے احرام کا اثر زائل ہو جائے۔

دسویں بحث..... ممنوعات احرام اور مباحات

ممنوعات..... ممنوعات سے مراد وہ امور ہیں جو حج یا عمرہ کی وجہ سے محرم پر حرام ہو جاتے ہیں یہاں تک کہ منیٰ میں سر موٹ لے،
 ممنوعات کی مختلف اقسام ہیں، اور یہ بھی اقسام چار اصولوں میں بیان کی جاسکتی ہیں:
 ۱..... سلعے ہوئے کپڑے کا پہننا
 ۲..... بدنی آسودگی اور بدن کی صفائی ستھرائی
 ۳..... شکار
 ۴..... عورتیں (یعنی جماع)
 ان اصول کی بھی دو قسمیں ہیں: ایک وہ قسم جس سے حج فاسد نہیں ہوتا اور وہ پہلے تین اصول ہیں ایک وہ قسم جو حج کو فاسد کر دیتا ہے اور وہ
 جماع ہے۔

ان ممنوعات کی تفصیل اور فقہاء کی آراء حسب ذیل ہیں۔ ❶

اصول اول: سلعے ہوئے کپڑے پہننا..... سلعے ہوئے کپڑے یا تو مرد پہنے گا یا عورت پہنے گی دونوں کے لئے حکم مختلف ہے۔

۱: سلعے ہوئے کپڑے اگر مرد پہنے..... صرف احرام باندھ لینے سے مرد کے لئے سر ڈھانپنا یا سر کا کچھ حصہ ڈھانپنا حرام ہے، یعنی
 ایسی چیز جو سر کے لئے ستر میں شمار ہو وہ حرام ہے۔ برابر ہے وہ چیز سلی ہوئی ہو یا سلی ہوئی نہ ہو، لہذا سر اور چہرے پر عامہ، کپڑا اور ٹوپی رکھنا جائز
 نہیں، کپڑے سے سر ڈھانپنا جائز نہیں اگرچہ گردن کھلی ہو، پٹی وغیرہ سے سر باندھنا بھی حرام ہے، اس کی دلیل صحیحین کی روایت ہے کہ ایک
 شخص نے احرام باندھ رکھا تھا اور وہ اپنے اونٹ سے نیچے گر کر مر گیا آپ صلی اللہ علیہ وسلم نے اس کے بارے میں فرمایا: اس کا سر مت ڈھانپو
 چونکہ قیامت کے دن یہ شخص تلبیہ پڑھتا ہوا اٹھے گا۔ ❷ البتہ کسی حاجت مثلاً علاج، گرمی یا سردی کی وجہ سے سر ڈھانپنا جائز ہے لیکن فدیہ دینا
 واجب ہوگا۔

❶..... دیکھئے البدائع ۱۸۳/۲، القوانین الفقہیہ ص ۱۳۶ الشرح الصغیر ۳/۲، الایضاح ص ۲۲ مغنی المحتاج ج ۱/۵۱۸ المہذب

۱/۲۰۴، المغنی ۳/۲۹۵، کشاف القناع ۲/۳۹۱۔ ❷ رواہ ایضاً احمد والنسائی وابن ماجہ عن ابن عباس۔ (نیل الأوطار ۸/۵)

الفقه الاسلامی وادلتہ..... جلد سوم ۴۸۷..... البواب الحج

البتہ ایسے طریقہ سے ستر کرنا جو نفس الامر میں ستر شمار نہ ہوتا ہو مثلاً عمامہ کا تکیہ بنالے یا حوض وغیرہ میں غوطہ لگائے یا کسی جگہ کا سایہ لے وغیرہ تو اس میں کوئی حرج نہیں، ہر درد کی وجہ سے دھاگے سے سر باندھنے میں کوئی حرج نہیں، اگر ساز و سامان کی گٹھری سر پر رکھی یا ٹوکری سر پر رکھی تو یہ مکروہ ہے البتہ شافعیہ کے نزدیک صحیح قول کے مطابق حرام نہیں، سائبان، گھر، گاڑی، درخت اور خیمہ وغیرہ کا سایہ لینے میں کوئی حرج نہیں۔

حنابلہ کسی جگہ کا سایہ لینا ممنوع قرار دیتے ہیں اسی طرح کپڑے کا سایہ لینا بھی جائز نہیں سمجھتے البتہ کسی عذر کی وجہ سے کپڑا کا سایہ لیا تو جائز ہے لیکن فدیہ دینا لازمی ہوگا۔

چہرے اور باقی جسم کا ڈھانپنا بجز تہبند اور چادر کے حرام ہے، جب نہ پہنے، قمیص نہ پہنے شلوار نہ پہنے، موزہ نہ پہنے، سلالی کیا ہوا جوتا نہ پہنے البتہ وہ جوتے جو سلے ہوئے نہ ہوں وہ پہنے یا کھڑاؤں پہنے جن میں پاؤں کی انگلیاں ظاہر رہیں، اگر پہننے کے لئے مذکورہ صفت کا جوتا دستیاب نہ ہو یا خریدنے کے لئے فلوس نہ ہوں تو تہبند کی عدم دستیابی کی صورت میں شلوار پہنے اور جوتے پہن لے لیکن ٹخنوں سے نیچے کا حصہ کاٹ لے یہ حنفیہ اور مالکیہ کی رائے کے مطابق ہے، حنابلہ اور شافعیہ کے نزدیک جوتا ٹخنوں کے نیچے سے کاٹنا ضروری نہیں۔

عذر کی وجہ سے شلوار اور موزے پہننا جائز ہے اس کی دلیل ابن عباس رضی اللہ تعالیٰ عنہما کی روایت ہے کہ میں نے عرفات میں نبی کریم صلی اللہ علیہ وسلم کو خطبہ ارشاد فرماتے سنا آپ فرما رہے تھے۔ جو شخص نعلین نہ پائے وہ موزے پہن لے اور جو شخص تہبند نہ پائے وہ شلوار پہن لے۔ ① حنابلہ اور شافعیہ کے نزدیک ایسے شخص پر فدیہ نہیں، حنفیہ اور مالکیہ کے نزدیک اس پر فدیہ ہے ان کی دلیل ابن عمر رضی اللہ تعالیٰ عنہما کی حدیث ہے کہ ایک شخص نے رسول کریم صلی اللہ علیہ وسلم سے سوال کیا کہ محرم کون سے کپڑے پہنے؟ رسول اللہ صلی اللہ علیہ وسلم نے فرمایا: محرم قمیص، عمامہ، شلوار، ٹوپی اور موزے نہیں پہن سکتا، البتہ وہ شخص جو نعلین نہ پائے وہ موزے پہن لے اور ٹخنوں سے نیچے کاٹ دے، ایسے کپڑے نہ پہنے جو زعفران آلودہ ہوں اور ورس بوٹی میں رنگے ہوئے کپڑے بھی نہ پہنے۔ ②

موزے ٹخنوں سے نیچے نہ کاٹنے پر حنابلہ اور شافعیہ کی دلیل ابن عباس رضی اللہ تعالیٰ عنہما کی حدیث ہے جو پہلے گزر چکی ہے۔ کہ ”جو شخص نعلین نہ پائے وہ موزے پہن لے۔“ یہ حدیث ابن عمر رضی اللہ تعالیٰ عنہما کی حدیث سے موخر ہے چونکہ یہ حدیث خطبہ عرفات کے موقع کی ہے لہذا ابن عباس رضی اللہ عنہما کے حدیث ابن عمر رضی اللہ عنہما کی حدیث کے لئے ناخ ہے، چونکہ اگر ٹخنوں سے نیچے کاٹنا واجب ہوتا تو آپ صلی اللہ علیہ وسلم لوگوں سے ضرور بیان فرماتے، چونکہ بوقت حاجت بیان کی تاخیر جائز نہیں، ابن عباس رضی اللہ عنہما کی حدیث مطلق ہے لہذا اطلاق کا یہی تقاضا ہے کہ موزے ٹخنوں سے نیچے کاٹ لے نہ جائیں۔

اولیٰ یہ ہے صحیح حدیث پر عمل کیا جائے اور موزے کاٹ لئے جائیں نیز اسی میں احتیاط بھی ہے۔ شلوار اور موزے پہننے پر فدیہ کے ساقط ہونے پر حنابلہ کی دلیل بھی ابن عباس رضی اللہ تعالیٰ عنہما کی حدیث ہے کہ اس میں موزے پہننے کا حکم ہے لیکن فدیہ کا ذکر نہیں۔

جن چیزوں کا پہننا حرام ہے اس کا ایک ضابطہ..... بدن کے بقدر یا بدن کے کسی عضو کے کے بقدر کپڑا پہننا، خواہ سلا ہو اوہو یا سلا ہو انہو، یہ ضابطہ قمیص، شلوار، جبہ، چغہ، موزہ بنی ہوئی قمیص جو سلا ہو انہو، اس ضابطے میں ذرہ اور جراب بھی شامل ہے۔

شافعیہ کے نزدیک زیادہ صحیح یہ ہے کہ ماس پہننا حرام ہے، ماس سے مراد ایسا جوتا جو ٹخنوں کو تو نہ ڈھانپتا ہو البتہ پاؤں کے پانچہ کو ڈھانپتا ہو۔

پینے میں کون سی چیز معتبر ہے؟..... عادتاً جو لباس پہنا جاتا ہے اور جس سے ترفہ اور آسودگی مقصود ہوتی ہے جیسے قمیص اور چغہ وغیرہ، اگر اس طرح کا لباس پینے کی بجائے اوڑھ لیا مثلاً قمیص اوپر اوڑھ لی چغہ اوڑھ لیا یا بدن پر پلیٹ لئے یا شلوار کی تہ بند بنالی تو اس میں کوئی حرج نہیں اور فدیہ بھی نہیں، اگر اپنے جسم پر قبا، یا چغہ وغیرہ ڈال لیا یا بدن پر کھڑا ہو بدن پر قبا کی ندر ہے مگر بدن پر نکانے کے لئے مزید تنگ و دو کرنی پڑے تو ایسی صورت میں فدیہ لازم نہیں ہوگا، سلاہو کپڑا کر پڑا لیا سکتا ہے البتہ اسے پلیٹ نہیں سکتا، مالکیہ کے نزدیک وہ کپڑا جو سلاہو نہ ہو لیکن اس میں ترفہ اور آسودگی کے اثرات نمایاں دکھائی دیتے ہوں ان کے استعمال بھی ممنوع ہے جیسے جانور کی اتاری ہوئی کھال۔

شافعیہ کے نزدیک چادر کو گرہ دینا، بٹن سے نائلنا جائز نہیں چادر کے کونے دھاگے سے نہیں باندھ سکتا اگر بٹن سے چادر ناکئی یا سی لی تو حرام کام کیا اور فدیہ لازم ہوگا، البتہ تہ بند میں ستر عورت کے لئے گرہ لگا سکتا ہے، جبکہ چادر کو گرہ نہیں دے سکتا، البتہ چادر کا کونا تہ بند میں داخل کر سکتا ہے، حنفیہ کہتے ہیں تہ بند کو گرہ دینا مکروہ ہے۔

شافعیہ، حنفیہ اور حنابلہ کے نزدیک محرم ضرورت کے لئے تلوار لٹکا سکتا ہے، کمر پر میانی اور کمر بند باندھ سکتا ہے انگٹھی اور گھڑی باندھ سکتا ہے۔

ورس بوئی میں رنگے ہوئے کپڑے نہیں پہن سکتا، زعفران اور کسم ❶ میں رنگے ہوئے کپڑے بھی نہیں پہن سکتا چونکہ صحیح حدیث میں ہے۔ ”وہ کپڑے جو ورس اور زعفران میں رنگے ہوں نہ پہنے۔“

جو شخص احرام باندھے دراصل حالیکہ اس نے قمیص پہن رکھی ہو وہ فی الفور قمیص اتار دے، اس پر فدیہ نہیں ہوگا، چونکہ ایک شخص نے جب پینے ہوئے احرام باندھا لیا اور جبے پر خوشبو لگا دی اسے دیکھ کر نبی کریم صلی اللہ علیہ وسلم نے فرمایا! تمہارے بدن پر خوشبو لگی ہوئی ہے اسے دھو ڈالو، اور جو جبہ پہن رکھا ہے اسے اتار دو، پھر اپنے عمرہ میں وہ اعمال کرو جو حج میں کرتے ہو۔ ❷ چنانچہ آپ صلی اللہ علیہ وسلم نے اس شخص کو فدیہ کا حکم نہیں دیا، البتہ اگر تادیر پینے رکھے تو فدیہ ہوگا، چونکہ تادیر پینے رکھنا ابتداءً پینے کی طرح حرام ہے، اس کی دلیل یہ ہے کہ نبی کریم صلی اللہ علیہ وسلم نے ایک شخص کو جب اتارنے کا حکم دیا اور فدیہ کا حکم نہیں دیا۔ ❸

عورت..... عورت سسلے ہوئے کپڑے سے سر ڈھانپ سکتی ہے اور سسلے ہوئے کپڑے پہن سکتی ہے، البتہ عورت کا چہرہ اس حکم سے مستثنیٰ ہے، چونکہ عورت کا سر حکم میں مرد کے سر کی طرح ہے، گویا عورت کا احرام اس کے چہرے میں ہے، لہذا چہرے کا ڈھانپنا حرام ہوگا، جیسے مرد کا سر ڈھانپنا با اتفاق علماء حرام ہے۔

”اس کی دلیل رسول کریم صلی اللہ علیہ وسلم کا فرمان ہے کہ عورت نقاب نہ کرے اور دستاں بھی نہ پہنے ❹ نیز آپ نے یہ بھی فرمایا ہے کہ عورت کا احرام اس کے چہرے میں ہے۔“

حنابلہ... کہتے ہیں: اگر عورت کے پاس سے مرد گزریں اور عورت کو پردہ کرنے کی حاجت پیش آئے تو وہ سر کے اوپر سے چھجا سا بنا کر کپڑا لٹکائے اور یوں پردہ کر لے، ❺ اس کی دلیل، حضرت عائشہ رضی اللہ عنہا کی روایت ہے۔ کہ ”قالے ہمارے پاس سے گزرتے اس حال میں کہ ہم نے احرام باندھا ہوا ہوتا اور ہم رسول اللہ صلی اللہ علیہ وسلم کے ساتھ تھیں، جب لوگ ہمارے بالمقابل پہنچتے تو ہم عورتیں سر کے اوپر سے چہرے کے آگے کپڑے لٹکا لیتی تھیں جب لوگ گزرتے ہم چہرہ کھول دیتیں۔ ❻ دوسری وجہ یہ بھی ہے کہ عورت کو چہرہ ڈھانپنے کی ضرورت پیش آتی ہے لہذا چہرے کا ڈھانپنا عورت پر حرام نہیں۔

❶ چونکہ کسی خوشبو ہونی ہے اس لئے ممنوع ہے۔ ❷ مفسر علیہ۔ ❸ ابن تہامہ صلی اللہ علیہ وسلم نے اس شخص کو فدیہ کا حکم اس لئے نہیں دیا چونکہ، شخص حرمت سے جاہل تھا۔ ❹ رواہ البخاری وغیرہ۔ ❺ المعنی ۳/۳۲۵۔ ❻ رواہ ابو داؤد والاثم۔

مالکیہ... نے عورت کے لئے چہرے کا ڈھانپنا مباح قرار دیا ہے، خصوصاً جب فتنے کا اندیشہ ہو اور سوئی وغیرہ سے ٹانگنے کی چنداں ضرورت نہیں، بلکہ سر اور چہرے پر کپڑا لگانا مطلوب ہے، یا ڈانٹا مار لے، اور کپڑے یا چادر کے اطراف سر پر ڈال لے لیکن سوئی وغیرہ سے انکایا نہ ہو اور نہ باندھا ہو۔^①

شافعیہ اور حنفیہ..... نے اس طرح چہرے کے آگے کپڑا وغیرہ لٹکانے کی اجازت دی ہے کہ وہ کپڑا چہرے سے مس نہ کرتا ہو بلکہ چہرے سے دور رہے، برابر ہے کہ عورت ایسا کسی حاجت کی وجہ سے کرے یا گرمی و سردی کی وجہ سے کرے یا کسی فتنے کی وجہ سے کرے یا ایسا بلا حاجت کے کرے، اگر کوئی لکڑی وغیرہ یا ہوا سے کپڑے چہرے سے ٹکرایا یا اس طور کہ اس میں عورت کا اپنا دخل نہ ہو اور فی الفور کپڑے کو دور کر دے تو عورت پر فدیہ نہیں ہوگا، اگر جان بوجھ کر ایسا ہو اور تادیر کپڑا چہرے سے ٹکرایا رہا تو فدیہ لازمی ہوگا، شافعیہ کہتے ہیں: اگر خضنیٰ مشکل فقط چہرے کا ستر کرے یا فقط سر کا ستر کرے تو اس پر فدیہ نہیں ہوگا، اگر چہرے اور سر دونوں کا الٹھا ستر کر لیں تو فدیہ لازم ہوگا، شافعیہ کے نزدیک صحیح قول یہ ہے کہ اگر عورت نے مہندی لگائی اور پھر ہاتھوں پر کپڑا الپیٹ لیا یا بغیر مہندی کے کپڑا الپیٹ لیا تو فدیہ نہیں ہوگا۔

مرد کے لئے دستا نہ پہننا حرام ہے، اسی طرح عورت پر بھی دستا نہ پہننا حرام ہے، شافعیہ کی نزدیک صحیح قول یہی ہے اور دستا نہ پہننے پر مرد اور عورت پر فدیہ لازم ہوگا۔

معذور کا کپڑے پہننا..... کپڑے پہننا اور سر وغیرہ ڈھانپنا غیر معذور کے لئے حرام ہے اگر محرم کو کوئی عذر ہو اور کپڑا پہن لیا یا بدن کا وہ عضو ڈھانپ لیا جس کا رنگا رہنا واجب تھا تو گناہ گار ہوگا اور ستر کا ڈھانپنا واجب ہوگا۔ گرمی، سردی اور علاج اعذار ہیں، لہذا سردی کی وجہ سے سر ڈھانپنا تو فدیہ دے، اگر عورت کو چہرہ ڈھانپنے کی حاجت پیش آئی تو چہرہ ڈھانپ لے اور فدیہ دے۔

خلاصہ..... مرد کے لئے ایسا کپڑا پہننا حرام ہے جو پورے بدن کا احاطہ کر دے یا ایسی چیز جو ہتھیلی کا احاطہ کر دے یا کسی ایک عضو کا احاطہ کر دے، البتہ انگوٹھی کمر بند اور گھڑی وغیرہ باندھ سکتا ہے، ان تمام احکام میں عورت کا حکم مرد کی طرح ہے، البتہ تین امور میں عورت کا معاملہ جدا ہے، عورت پردہ کر سکتی ہے، عورت سہلے ہوئے کپڑے پہنے گی، موزے پہن سکتی ہے اور سر ڈھانپ سکتی ہے۔

دوسری اصل: بدنی آسودگی..... یعنی خوشبو، بالوں کو موندنا یا ناخنوں کو کات کر بدن کو آسودہ کرنا اس میں حسب ذیل تفصیل ہے۔

خوشبو محرم کے لئے خوشبو کپڑے یا بدن میں لگانا حرام ہے، چونکہ نبی کریم صلی اللہ علیہ وسلم کا فرمان ہے۔ ”اور ایسا کپڑا بھی نہ پہنے جو ورس یا زعفران میں رنگا گیا ہو۔“ شافعیہ کے نزدیک سر کو تیل لگانا، داڑھی کو تیل لگانا حرام ہے اگرچہ عورت ہی کیوں نہ ہو۔ اگر تیل خوشبودار نہ ہو جیسے زیتون کا تیل یا پگھلا ہوا تیل تب بھی حرام ہے چونکہ اس میں زینت نکھارنے کا معنی تو ضرور پایا جاتا ہے اور چونکہ محرم کی حالت کے خلاف ہے اور محرم کی حالت پر آگندہ حالی ہے۔ جیسا کہ حدیث میں آیا ہے۔ ”محرم پر آگندہ حال ہوتا ہے۔“^② نیز ایک شخص اونٹ سے نیچے گر کر ہلاک ہو گیا اس کے بارے میں فرمایا: اس کا سر مت ڈھانپو اور خوشبو اس کے قریب بھی مت لے جاؤ۔ اگر محرم نے خوشبو لگائی یا تیل لگایا تو اس پر فدیہ ہوگا۔

امام ابو حنیفہ..... فرماتے ہیں: اگر خوشبودار تیل لگایا جیسے بنفشہ کا تیل، گلاب کا تیل وغیرہ اگر پورے عضو کو لگایا ہے تو محرم پر دم واجب ہوگا، اسی طرح اگر غیر خوشبودار تیل لگایا تب بھی دم واجب ہوگا۔

ضابطہ..... حنفیہ کے نزدیک خوشبو کی حرمت کا ضابطہ یہ ہے کہ خوشبو بدن پر اس قدر ہو کہ خوشبو سے کپڑا وغیرہ چپکا جاتا ہو، جیسے گلاب

①..... الشرح الصغیر ۲/۷۵۔ ② اخرجه الترمذی وابن ماجہ عن ابن عمر۔

الفقه الاسلامی وادلتہ..... جلد سوم ابواب الحج

کے پانی کا استعمال کرنا اور مشک وغیرہ کا استعمال۔

حنفیہ کے نزدیک محرم غسل کر سکتا ہے اور حمام میں داخل ہو سکتا ہے چونکہ غسل کرنا طہارت ہے جو ممنوع نہیں، محرم سر نہ لگا سکتا ہے، چونکہ سر نہ خوشبو دار نہیں ہوتا، لہذا خوشبو کے حکم میں نہیں ہوگا، اگر خطمی کے ساتھ نہ غسل کرے اور نہ داڑھی دھوئے، چونکہ خطمی خوشبو کی ایک قسم ہے اور یہ جوؤں کو ختم کر دیتی ہے۔

مالکیہ کے نزدیک ضابطہ..... حنفیہ کے نزدیک خوشبو کا جو ضابطہ ہے ایسا ہی مالکیہ کے نزدیک ضابطہ ہے، چنانچہ خوشبو کا مس کرنا، سوگھنا، بلا وجہ خوشبو دار تیل لگانا ممنوع ہے، اگر کسی حاجت اور عذر کی وجہ سے تیل لگایا تو وہ جائز ہے چونکہ ضرورت ممنوع و محظور کو مباح کر دیتی ہے، محرم سر نہ لگائے، البتہ عذر کی وجہ سے لگا سکتا ہے، لہذا ایسا سر نہ لگائے جس میں خوشبو نہ ہو، ایسا کھانا نہ کھائے جس میں خوشبو ہو اور جسے آگ نے نہ چھوا ہو، اپنے پاس خوشبو رکھنا مکروہ ہے، بار بار خوشبو سوگھنا مکروہ ہے، نظافت کے لئے حمام میں داخل نہ ہو، البتہ ٹھنڈک اور جنابت کی وجہ سے حمام میں جانا جائز ہے، تیل وغیرہ لگانے سے فدیہ لازم ہوگا جیسے شافعیہ اور امام ابوحنیفہ رحمۃ اللہ علیہ کے نزدیک لازم ہوتا ہے اگر کوئی بیماری یا عذر کی وجہ سے تیل لگایا تو بالاتفاق فدیہ نہیں۔

شافعیہ..... کی رائے حنفیہ اور مالکیہ سے ملتی جلتی ہے وہ یہ کہ خوشبو بدن یا کپڑے پر معتاد طریقہ سے لگائی گئی ہو اگر بدن کے کسی حصہ کو مشک سے معطر کیا یا کپڑے کو معتاد طریقہ سے خوشبو لگائی تو فدیہ لازم ہوگا، برابر ہے کہ ظاہری بدن میں خوشبو لگائی ہو یا باطنی بدن میں، باطنی بدن کی صورت یہ ہے کہ مثلاً خوشبو کھالی یا ناک کان وغیرہ میں ٹھونس لی، عطر فروش کی دکان پر بیٹھنے میں کوئی حرج نہیں یا خوشبو کی دھونی کی جگہ میں بیٹھنے میں بھی کوئی حرج نہیں، اسی طرح اگر کعبہ کو خوشبو کی دھونی دی جا رہی ہو تو کعبہ کے پاس بیٹھنے میں بھی کوئی حرج نہیں، قصداً خوشبو کو سوگھنا مکروہ ہے، اگر خوشبو کو مس کیا لیکن بدن پر اس کا اثر نہ لگا تو اس پر فدیہ نہیں، اگر گلاب کو سوگھا گیا خوشبو استعمال کر لی، اگر گلاب کا پانی سوگھا تو وہ خوشبو کے استعمال کے حکم میں نہیں، اگر شیشی میں بند خوشبو اپنے پاس رکھی یا کپڑے میں لپیٹ کر خوشبو پاس رکھی یا صندوق میں بند کر کے رکھی تو اس میں کوئی حرج نہیں اور فدیہ بھی نہیں اگرچہ خوشبو پھوٹی ہو۔

خوشبو کا استعمال تو تب حرام ہے جب قصداً ہو اگر بھولے سے خوشبو لگالی یا خوشبو کے استعمال سے جاہل تھا یا مجبوراً لگانی پڑی تو گناہ نہیں اور فدیہ بھی نہیں، اگر کسی محرم نے خوشبو کو سوکھی ہوئی گمان کی اور اس میں سے سمجھا کہ چپکے کی نہیں لیکن بعد میں پتہ چلا کہ یہ تو تر خوشبو ہے تب بھی فدیہ نہیں ہوگا۔

جب بدن سے خوشبو چپکے اور حرمت کی مقتضی ہو تو اس وقت گویا نافرمانی کی اور فدیہ لازم ہوگا۔ محرم کے لئے لازمی ہوگا کہ فی الفور اہل کرے۔ اگر خوشبو کسی چیز کے ساتھ مخلوط کی اور خوشبو جاتی رہی اور نہ ہی اس کا ذائقہ باقی رہا نہ رنگ باقی رہا گویا محرم نے دوائی کے طور پر استعمال کی ہو تو یہ جائز ہے اور اس میں فدیہ نہیں۔ خوشبو دار چیز کا کھانا جائز ہے جیسے خوشبو دار سیب اور اترج وغیرہ، اگر خوشبو کا رنگ باقی ہو اور خوشبو باقی نہ ہو اور ذائقہ بھی باقی نہ ہو تو اس کا تیل لگانا حرام نہیں۔ یہی اصح قول ہے۔

شافعیہ کے نزدیک سر کے بالوں کو تیل لگانا، داڑھی کو تیل لگانا، برابر ہے کہ خوشبو کے لئے لگایا ہو یا خوشبو کے لئے نہ لگایا ہو، جیسے زیتون کا تیل، گھی، اخروٹ کا تیل، بادام وغیرہ کا تیل یہ سب حرام ہیں، اگر محرم گنجا ہو تو وہ اپنے سر کو تیل لگا سکتا ہے، بے ریش اپنی ٹھوڑی کو تیل لگا سکتا ہے، اس قسم کا تیل پورے بدن میں سوائے سر اور داڑھی کے لگایا جاسکتا ہے۔

شافعیہ کے نزدیک خطمی کے ساتھ غسل کرنے اور سر دھونے میں کوئی حرج نہیں اسی طرح بیری کے پتوں اور صابن کے ساتھ بھی..... مثلاً دانت دورد کے لئے خوشبو روئی کے ساتھ لگا کر دانت پر رکھی۔

الفقہ الاسلامی وادلتہ..... جلد سوم ۴۹۱ ابواب الحج
 دھونے میں کوئی حرج نہیں، البتہ احتیاط کی جائے کہ بال نہ اکھڑنے پائیں، نیز صابن وغیرہ کو ترک کرنا اولیٰ وافضل ہے، اسی طرح سرمہ نہ لگانا افضل ہے۔

شافعیہ کے نزدیک معتمد قول یہ ہے کہ بالوں میں کنگھی کرنا مکروہ ہے اسی طرح ناخنوں سے بالوں میں کھلی کرنا بھی مکروہ ہے۔

حنابلہ..... کے ہاں تشدد ہے، تاہم حنابلہ کہتے ہیں: جان بوجھ کر خوشبو لگانا، سونگھنا، اور مس کرنا حرام ہے، چنانچہ مندرجہ ذیل سب صورتیں حرام ہیں اور ان میں فدیہ ہے۔ محرم کا کپڑے کو خوشبو میں معطر کرنا، بدن کو معطر کرنا، کھانے میں خوشبو کا استعمال کرنا، مشروب میں خوشبو ڈالنا، تیل لگانا، سرمہ لگانا، ناک اور کان میں خوشبو ڈالنا، دربر میں خوشبو چڑھانا بایں طور کہ خوشبو کا ذائقہ باقی ہو، یا جان بوجھ کر قصداً خوشبو لگائی، یا مشک لگائی یا عنبر لگائی یا زعفران سے کپڑا یا بدن رنگا یا ورس میں رنگا، یا اگر تکی کی دھونی لی، یا وہ خوشبو کو کھسی جسے لوگ خوشبو کے لئے اگاتے ہوں جیسے گلاب کا پھول، گل، بنفشہ، گل منشور، یا کیمین وغیرہ پھول کا سونگھنا، یا مس کرنا یا ہاتھ سے گلاب وغیرہ کا تیل لگانا۔

بلا قصد خوشبو سونگھنا حرام نہیں، یا ایسی خوشبو کا مس کرنا جو بدن سے نہ چپکتی ہو جیسے مشک کی ڈلی، میوہ جات کو سونگھنا، صحرائی نباتات جیسے خزائی، قبصوم، زنگس، اذخرا جسے آدمی اگاتا ہو اور اگانے سے خوشبو کی غرض نہ ہو جیسے مہندی، کالی مرچ وغیرہ تو ان کے سونگھنے میں کوئی حرمت نہیں، یا حاجت کی وجہ سے تیل لگایا اور خوشبو لینا مقصود نہ ہو اگر سر یا بدن میں عذر کی وجہ سے لگائی تو اس میں کوئی حرج نہیں۔

چونکہ نبی کریم صلی اللہ علیہ وسلم نے ایسا کیا ہے۔ اسی طرح اگر عطر فروش کے پاس بیٹھا اور خوشبو سونگھی لی تو اس میں بھی کوئی حرج نہیں، جب کسی محرم نے جان بوجھ کر یا بھولے سے خوشبو لگائی تو فی الفور اسے زائل کرنا لازمی ہے، خواہ خوشبو جامد ہو یا مائع ہو، تیل دھو دیا لیکن اس کا رنگ باقی رہے تو اس میں کوئی حرج نہیں لیکن شرط یہ ہے کہ رنگ اور ذائقہ باقی نہ رہے۔

محرم سر دھوسکتا ہے، بدن دھوسکتا ہے، حمام میں داخل ہو سکتا ہے، بالوں کی کنگھی نہ کرے، چونکہ بالوں میں کنگھی کرنا گویا بالوں کو کٹائی کی طرف پیش کرنا ہے، بیری کے پتوں اور خطمی وغیرہ سے غسل کرنا مکروہ ہے، اسی طرح صابن اور اشنان وغیرہ سے بھی غسل کرنا مکروہ ہے۔

خلاصہ..... خوشبو لگانا بالاتفاق حرام ہے، حنابلہ کے نزدیک قصداً خوشبو سونگھنا حرام ہے، جبکہ بقیہ فقہاء کے نزدیک مکروہ ہے، امام ابو حنیفہ اور مالکیہ کے نزدیک مطلقاً تیل لگانا حرام ہے، حنابلہ کے نزدیک خوشبو کے لئے تیل لگانا حرام ہے اگر خوشبو حاصل کرنا مقصود نہیں تو وہ حرام نہیں۔ بالوں کو، سر کو مطلقاً تیل لگانا شافعیہ کے نزدیک حرام ہے اگر خوشبو لینا مقصود نہ ہو شافعیہ اور حنابلہ کے نزدیک صابن سے غسل کرنا جائز ہے، جبکہ صابن وغیرہ سے حنیفہ کے نزدیک غسل کرنا جائز نہیں، مالکیہ کے نزدیک ٹھنڈک حاصل کرنے کے لئے غسل کیا جائے نہ کہ نظافت کے لئے۔

بال صاف کرنے کا حکم..... بدن کے کسی بھی حصہ کے بال خواہ ناک کے بال ہوں ان کا موٹنا اور اکھاڑنا اور ناخن کا ٹنا بالاتفاق حرام ہے، اس کی دلیل یہ آیت ہے:

وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ ۗ..... البقرہ ۱۹۶/۲

اپنے سروں کو نہ موٹو یہاں تک کہ ہدی اپنے ٹھکانا پہنچ جائے۔

بدن کے باقی بالوں کو سر کے بالوں پر قیاس کر لیا گیا ہے۔ چونکہ باقی بال بھی سر کے بالوں کی طرح ہیں اور بدن کے باقی بال آسودگی اور ترفہ کے لئے صاف کئے جاتے ہیں جبکہ ترفہ احرام کی روح کے خلاف ہے، محرم تو ہوتا ہی پر آگندہ حال ہے، بال نوپنے اور اکھاڑنے کو موٹنا نے پر قیاس کر لیا گیا ہے، چونکہ دونوں کا مقصد واحد ہے، رہی یہ بات کہ آیت میں بالوں کے صاف کرنے کو حلق سے تعبیر کیا گیا ہے سو آیت میں غالب امکان کا لحاظ رکھا گیا ہے۔

محرم ناخن نہ کاٹنے، بغلوں کے بال نہ اکھاڑے، زیر ناف بال صاف نہ کرے، مونچھیں نہ کاٹے، ان کے علاوہ بدن کے دوسرے بال بھی نہ کاٹے، بال تراشے بھی نہیں، پر اگندہ حالی اور میل کچیل کو صاف نہ کرے، جوں نہ مارے، پسوند مارے اور نہ ہی بدن میں پڑی ہوئی جوں یا پوس نکال کر باہر پھینکے، ٹوٹا ہوا بال یا ناخن بھی نہ پھینکے بلکہ اپنے حال پر رہنے دے، اپنی سواری سے چیچڑی نکال کر باہر نہ پھینکے، بدن میں خارش نہ کرے چونکہ ہو سکتا ہے بدن میں جوں وغیرہ ہو جو گر جائے، یہ سب کچھ بغیر عذر کے ہیں اور اگر عذر ہو تو مذکورہ بالا کام کرنے میں کوئی گناہ نہیں۔

ممنوعات کے ارتکاب پر فدیہ اور اس کے متعلق فقہاء کی آراء

حنفیہ..... کہتے ہیں: اگر محرم نے پورا سریا تہائی سریا چوتھائی سر بغیر کسی عذر کے مونڈ ڈالا تو اس پر دم واجب ہوگا۔ چونکہ بلا عذر سر کے بال مونڈنے میں ترفہ اور آسودگی کا پہلو ہے اگر عذر کی وجہ سے سر مونڈ دیا تو اس پر تین چیزوں میں سے ایک چیز واجب ہے چونکہ فرمان باری تعالیٰ ہے:

فَمَنْ كَانَ مِنْكُمْ مَّرِيضًا أَوْ بِهِ أَذًى مِنْ رَأْسِهِ فَفَدْيَةٌ مِنْ صِيَامٍ أَوْ صَدَقَةٌ أَوْ يُسَلِّطُ البقرة ۱۹۶/۲

ہاں اگر تم میں سے کوئی شخص بیمار ہو یا اس کے سر میں کوئی تکلیف ہو تو روزوں یا صدقے یا قربانی کا فدیہ دے۔

اگر چوتھائی سر سے کم مونڈا تو امام ابوحنیفہ رحمۃ اللہ علیہ کے نزدیک محرم پر صدقہ واجب ہے۔

اگر مونچھیں مونڈ دیں تو اس پر صدقہ ہے، چونکہ مونچھیں داڑھی کے تابع ہیں۔ اگر کسی نے ایک بغل یا دونوں بغلوں کے بال اکھاڑے تو اس پر ایک ہی کفارہ ہوگا اور وہ دم ہے۔ اگر ایک انگلی کا ناخن کاٹا تو نصف صاع صدقہ دے، اگر بلا وجہ اور بغیر کسی عذر کے ایک ہاتھ کے (پانچوں) ناخن کاٹ دیئے تو اس پر دم واجب ہوگا۔ چونکہ ہاتھ کے ناخن کاٹنے میں کامل ترفہ اور آسودگی ہے لہذا جنابت کامل ہوئی اس پر کفارہ بھی کامل ہوگا۔ حلق یا ناخن کاٹنا جان بوجھ کر ہو یا بھولے سے ہو، خوشی سے ہو یا مجبوراً، ہر جزا واجب ہوگی یعنی کفارہ لازم ہوگا۔

مالکیہ..... کہتے ہیں۔ ایک بال یا ایک ناخن سے لے کر دس بالوں اور دس ناخنوں تک کاٹنے اور ان سے اذیت دور کرنا مقصود نہ ہو تو اس پر مٹھی بھر غلہ فقیر کو دینا ہوگا۔ اسی طرح ایک جوں سے لے کر دس جوں تک قتل کیں تو بھی مٹھی بھر انان فقیر کو دینا ہوگا۔ اگر دس سے زائد بال یا ناخن کاٹے یا جوں قتل کیں تو فدیہ لازمی ہوگا۔

پسو اور اس جیسی ہر وہ چیز جو زمین میں رہتی ہو جیسے کیزا، چیونٹی، مچھر، چیچڑی وغیرہ اگر نکال کر پھینک دیں اور قتل نہ کیں تو ان پر کچھ بھی واجب نہیں ہوگا۔ حماس میں داخل ہونے پر کچھ نہیں اگرچہ تادیر حمام میں ٹھہرا ہے، الا یہ کہ جسم سے میل کچیل دور کرنے میں لگا رہے تو فدیہ واجب ہوگا۔

ناخنوں کے نیچے گھسی ہوئی میل کچیل کو زائل کرنے میں کوئی حرج نہیں، اثنان اور صابن وغیرہ سے ہاتھوں کی میل دھونے میں بھی کوئی حرج نہیں۔ داڑھی سے اگر خود بخود بال گر جائیں یا سر کے بال خود بخود گر جائیں یا وضو اور غسل کرنے سے داڑھی یا سر کے بال گریں تو اس میں بھی کچھ نہیں۔

شافعیہ..... کے ظاہری قول کے مطابق ایک بال میں ایک مدغلہ واجب ہے، دو بالوں میں دو مدد اور تین بالوں میں کامل فدیہ دینا واجب ہے۔ اسی طرح تین بالوں یا تین ناخنوں کے کاٹنے میں کامل فدیہ واجب ہے خواہ جان بوجھ کر کاٹے یا بھولے سے یا ناواقفی سے، اگرچہ کسی واسطہ سے جیسے سیکنگی لگوائی اور بال کاٹے یا خارش کی یا کنکھی کی اور بال الگ ہو کر چھڑ گیا، اگر بالوں کے گرنے کا علم ہو تو ایسا کرنا حرام

ہے اور فدیہ واجب ہوگا، اگر علم نہیں تو مکروہ ہے اور فدیہ نہیں۔

حنفیہ اور مالکیہ نے مطلقاً کنگھی کرنا ممنوع قرار دیا ہے۔

جو شخص معذور ہو اور اذیت و تکلیف دور کرنے کے لئے سر کے بال موٹڈے یا میل کچیل دور کرے یا گرمی کی وجہ سے سر موٹڈے یا زخم کی وجہ سے سر موٹڈے تو اس کے لئے سر موٹڈا جائز ہے اور فدیہ دے، چونکہ فرمان باری تعالیٰ ہے:

فَمَنْ كَانَ مِنْكُمْ مَّرِيضًا أَوْ بِهِ أَذًى مِنْ رَأْسِهِ فَفَدْيَةٌ مِنْ صَبَاٍ أَوْ صَدَقَةٌ أَوْ نُسْلٌ..... البقرة ۲/۱۹۶

چنانچہ تم میں سے جو شخص بیمار ہو یا اس کے سر میں کوئی تکلیف ہو تو وہ روزوں یا صدقہ یا قربانی کا فدیہ دے۔

صحیحین میں حضرت کعب بن عجرہ رضی اللہ تعالیٰ عنہ کی روایت ہے کہ یہ آیت میرے بارے میں نازل ہوئی ہے، چنانچہ میں رسول کریم صلی اللہ علیہ وسلم کی خدمت میں حاضر ہوا آپ نے فرمایا: قریب ہو جاؤ، میں آپ کے قریب ہو گیا، آپ نے فرمایا: کیا جوڑیں تمہیں تکلیف پہنچاتی ہیں؟ میرا خیال ہے کہ ابن عوف رضی اللہ عنہ نے کہا: جی ہاں۔ (میں نے سر موٹڈا لیا اور) آپ نے مجھے روزوں یا صدقہ قربانی کے فدیہ کا حکم دیا۔

اگر پونوں کے داخلی حصہ میں کوئی بال آگے آئے جس سے محرم کو تکلیف ہوتی ہو تو اس کا اکھاڑ دینا جائز ہے اور اس میں فدیہ نہیں، اسی طرح اگر پلکوں کے بال لمبے ہو جائیں اور آنکھوں کے آگے آجائیں تو ان کا بھی کاٹنا جائز ہے، اس میں بھی فدیہ نہیں، اسی طرح جو ناخن ٹوٹ جائے اور اکتنے سے تکلیف ہوتی ہو تو اس کا اکھاڑ پھینکنا جائز ہے لیکن اس میں احتیاط رہے کہ اس کے ساتھ صحیح سالم ناخن نہ ٹوٹنے پائے۔

شافعیہ کے نزدیک قابل اعتماد قول یہ ہے کہ بالوں میں کنگھی کرنا اور ناخن سے بالوں میں کھلی کرنا مکروہ ہے، غسل کرنا، سر دھونا اور خطمی یا پیری کے پتے سے غسل وغیرہ کرنا مکروہ نہیں، چونکہ یہ زینت کے لئے نہیں، بلکہ میل کچیل دور کرنے کے لئے ہے۔ البتہ خطمی نہ استعمال کرنا اولیٰ و افضل ہے، محرم سنگی اور چھچھنے لگوا سکتا ہے لیکن اس میں شرط یہ ہے کہ کوئی بال کٹنے نہ پائے، سر نہ لگانا اولیٰ ہے، اگر سرمہ میں خوشبو بھی ہو تو ایسے سرمے کا لگانا حرام ہے۔ ایک آدھ بال کے گرنے میں کوئی حرج نہیں لیکن اس میں یہ شرط ہے کہ خود محرم نے اکھاڑا نہ ہو۔

حنابلہ..... کا مذہب بھی شافعیہ جیسا ہے، چنانچہ تین بالوں اور ناخنوں سے کم کاٹنے تو غلہ دینا واجب ہوگا، تین بال یا ناخن کاٹنے پر فدیہ واجب ہوگا، اگرچہ کنگھی یا داڑھی کا خلال کرتے بال گریں تب بھی فدیہ واجب ہے، یا بھولے سے یا مجبوراً کاٹنے تب بھی فدیہ واجب ہوگا۔ بدن میں کھلی کرنا مباح ہے، لیکن احتیاط رہے کہ کوئی بال نہ ٹوٹے پائے۔

جو مہلکے اور جوں قتل کرنے پر فدیہ واجب نہیں، چونکہ جب حضرت کعب بن عجرہ رضی اللہ تعالیٰ عنہ نے سر موٹڈا تو بالوں کے ساتھ ساتھ بہت ساری جوئیں بھی ختم ہوئیں، حالانکہ ان پر کچھ فدیہ واجب نہیں کیا گیا، فدیہ تو بال موٹڈے سے واجب ہوتا ہے، چونکہ جوں کی کوئی قیمت نہیں، لہذا چھسر اور پوسو کے مشابہ ہوئی، دوسری وجہ یہ بھی ہے کہ جوں تو شوکار ہے اور یہی کھائی جاتی ہے۔ اگر ناخن ٹوٹ جائے تو ٹوٹا ہوا ناخن کاٹ سکتا ہے اور اس میں فدیہ نہیں، ابن منذر کہتے ہیں: جن اہل علم سے ہم نے علم حاصل کیا ان سب کا اس پر اجماع ہے کہ جب ناخن ٹوٹ جائے اسے محرم الگ کر سکتا ہے۔ چونکہ ٹوٹا ہوا ناخن تکلیف دہ ہوتا ہے، لہذا ٹوٹا ہوا ناخن آنکھ میں پیدا ہو جانے والے بال کے مشابہ ہوا۔ اسی طرح ٹوٹا ہوا ناخن اس درندے کے مشابہ ہوا جو محرم پر حملہ آور ہو جائے، اگر محرم نے ٹوٹے ہوئے ناخن سے زائد ناخن کاٹ دیا تو اس پر فدیہ واجب ہوگا۔

”اصلاح بدن کے لئے آئینہ نہ دیکھے، چونکہ آئینہ پر آئندہ حالی کو دیکھنے کے لئے، لیکھا جاتا ہے جبکہ محرم کا دوسرا نام پراگندہ حال

ہے۔ چنانچہ حدیث ہے۔ ”محرم پر آگندہ حال اور غبار آلود ہوتا ہے۔“ ایک اور حدیث میں ہے۔ ”اللہ تعالیٰ اہل عرفہ پر فرشتوں کے سامنے نذر کرتا ہے اور کہتا ہے! اے میرے فرشتو! میرے بندوں کی طرف دیکھو میرے پاس پر آگندہ حالی، غبار آلودہ اور دھوپ میں پڑے ہوئے حاضر ہیں۔ او کما قال علیہ السلاہ۔ البتہ آئینہ دیکھنے میں فدیہ نہیں، چونکہ یہ ایک طرح کا ادب ہے اس کے ترک پر کچھ واجب نہیں ہوتا، علاج وغیرہ کے لئے آئینہ دیکھ سکتا ہے۔“

خلاصہ..... زیب و زینت کے لئے آئینہ دیکھنا مکروہ ہے اور ضرورت کے لئے جائز ہے۔

تیسری اصل..... عورتیں

یہ اصل دو چیزوں کو شامل ہے:

۲..... جماع و دواعی جماع

۱..... عقد نکاح

عقد نکاح..... حالت احرام میں جمہور کے نزدیک عقد نکاح حرام ہے، البتہ صرف نبی کریم صلی اللہ علیہ وسلم کے حق میں حالت احرام میں عقد نکاح جائز تھا، بشرطیکہ ثابت ہو جائے کہ آپ صلی اللہ علیہ وسلم نے حضرت میمونہ رضی اللہ تعالیٰ عنہا سے حالت احرام میں نکاح کیا، محرم نکاح نہ کرے اور نہ غیر محرم محرم کا نکاح کرے، یعنی وکالت اور ولایت کے ذریعہ محرم کا نکاح نہ کرایا جائے، اگر نکاح کر لیا تو نکاح ہی باطل ہوا، چونکہ حضور نبی کریم صلی اللہ علیہ وسلم کا فرمان ہے۔ ”محرم نکاح نہ کرے اور نہ اس کا نکاح کرایا جائے اور نہ پیغام نکاح بھیجے۔“ ① عقلی وجہ یہ ہے کہ احرام خوشبو وغیرہ کو حرام کر دیتا ہے لہذا نکاح بھی حرام ہوگا، چنانچہ جب محرم نے نکاح کیا یا کسی اور نے اس کا نکاح کرایا، یا محرم (عورت) کا نکاح کرایا گیا تو نکاح باطل ہوگا۔ چونکہ احرام میں نکاح کرنا ممنوع ہے۔

محرم کا پیغام نکاح بھیجنا مکروہ ہے اسی طرح محرم کا پیغام نکاح بھیجنا بھی مکروہ ہے، محرم کا حلال کے لئے پیغام نکاح بھی مکروہ ہے۔ چونکہ حدیث اوپر گزر چکی ہے کہ محرم پیغام نکاح بھیجے نہ بھیجے۔“ چونکہ پیغام نکاح حرام کا سبب بنے گا لہذا شکار کی طرف اشارہ کرنے کے مترادف ہوا۔

ممنوعات اور نکاح کے معاملہ میں احرام فاسد احرام صحیح کی مانند ہے چونکہ احرام فاسد کا حکم احرام میں واجب ہونے والے امور کے متعلق باقی رہتا ہے۔

حنفیہ..... نے عقد نکاح اور پیغام نکاح کو محرم کے لئے جائز قرار دیا ہے، حنفیہ کی دلیل ابن عباس رضی اللہ تعالیٰ عنہ کی روایت ہے کہ حضور نبی کریم صلی اللہ علیہ وسلم نے حضرت میمونہ رضی اللہ تعالیٰ عنہا سے نکاح کیا دراصل حالیکہ آپ احرام میں تھے۔ ②

جمہور کی دلیل..... جمہور کی دلیل حضرت میمونہ رضی اللہ عنہا کی حدیث ہے کہ نبی کریم صلی اللہ علیہ وسلم نے ان سے نکاح حلال ہونے کی حالت میں کیا، زفاف بھی حلال ہونے کی حالت میں کیا، چنانچہ حضرت میمونہ رضی اللہ عنہا نے مقام سرف میں اس ساتباں کے تلے وفات پائی جس کے نیچے آپ صلی اللہ علیہ وسلم نے ان سے زفاف کیا۔ ③ جمہور کی دلیل ابو رافع رضی اللہ عنہ کی حدیث بھی ہے کہ رسول کریم صلی اللہ علیہ وسلم نے حضرت میمونہ رضی اللہ عنہا سے نکاح کیا دراصل حالیکہ آپ حلال تھے اور حلال ہونے کی حالت میں زفاف کیا اور ان دونوں کے درمیان قاصد کے فرائض میں نے انجام دیئے۔ ④

①..... رواہ مسلم۔ ② متفق علیہ۔ ③ رواہ ابو داؤد والاثرم۔ ④ رواہ الترمذی وقال هذا حدیث حسن۔ حنفیہ کی دلیل زیادہ مضبوط ہے وہ متفق علیہ حدیث ہے۔

چنانچہ حضرت میمونہ رضی اللہ عنہا اور حضرت ابورافع رضی اللہ عنہ اس واقعہ کے زیادہ جاننے والے ہیں، اگر ابن عباس رضی اللہ عنہ عمر میں بڑے ہوتے تب بھی میمونہ رضی اللہ عنہا اور ابورافع رضی اللہ عنہ کی حدیثیں ان حدیث پر مقدم ہوتیں چہ جائیکہ ابن عباس رضی اللہ عنہما عمر میں چھوٹے تھے اور امور کے حقائق سے واقفیت ممکن نہیں۔ جبکہ سعید بن مسیب رحمۃ اللہ علیہ کہتے ہیں: ابن عباس رضی اللہ عنہما کو وہم ہو گیا ہے، نبی کریم صلی اللہ علیہ وسلم نے حلال ہونے کی حالت میں نکاح کیا ہے۔ نیز آپ صلی اللہ علیہ وسلم کا فرمان ہے کہ محرم نکاح نہ کرے..... الخ۔ لہذا یہ قول فعل پر مقدم ہوگا۔

جماع اور دواعی جماع..... بالاتفاق دواعی جماع اور مقدمات جماع حرام ہیں، حلال عورت کا اپنے محرم شوہر کو اپنے اوپر جماع کے لئے قدرت دینا حرام ہے اسی طرح حلال مرد کا احرام باندی ہوئی بیوی کے ساتھ جماع کرنا حرام ہے چونکہ یہ معصیت میں مدد کرنا ہے جو کہ حرام ہے۔

”محرم کا شرم گاہ میں جماع کرنا حرام ہے، مقدمات جماع یعنی بوسہ لینا، شہوت سے مس کرنا، مباشرت اور مقام مخصوص سے ہٹ کر جماع کرنا سب حرام ہیں اس کی دلیل یہ آیت ہے:

الْحَبِّ أَشْهَرُ مَعْلُومَةٌ ۚ فَمَنْ فَرَضَ فِيهِنَّ الْحَبَّ فَلَا رَفَثَ وَلَا فُسُوقَ ۚ وَلَا جِدَالَ فِي الْحَبِّ ط البقرة ۲/۱۹۷
 حج کے چند متعین مہینے ہیں چنانچہ جو شخص ان مہینوں میں احرام باندھ کر اپنے اوپر حج لازم کر لے تو حج کے دوران نہ وہ کوئی فحش بات کرے نہ کوئی گناہ اور نہ کوئی جھگڑا کرے

رفث سے مراد جماع اور مقدمات جماع ہیں۔

محرم کو ان امور سے اجتناب کرنا واجب ہے جن سے اللہ تعالیٰ نے منع فرمایا ہے یعنی جماع، مقدمات جماع، فسوق یعنی گالی گلوچ، لڑائی جھگڑا وغیرہ۔“ نیز نبی کریم صلی اللہ علیہ وسلم نے فرمایا ہے۔ ”جس شخص نے حج کیا اور اس حالیکہ جماع نہ کیا اور فسق نہ کیا وہ گناہوں سے ایسا پاک و صاف ہو جاتا ہے جیسا کہ اس کی ماں نے اسے جنم دیا تھا۔ ①

اگر محرم نے وقوف زیارت سے پہلے جماع کر لیا تو اس نے حج فاسد کر دیا البتہ حج کے افعال میں چلتا رہے، اس پر آئندہ سال حج کی قضاء واجب ہوگی، اگر حج نفل ہو تو بد نہ یعنی اونٹ ذبح کرنا واجب ہوگا، جیسا کہ میں بعد میں اسے بیان کروں گا۔

اگر حلال اصغر اور حلال اکبر کے درمیان جماع کر لیا یا ایک بار جماع کرنے کے بعد دوبارہ جماع کر لیا تو اس پر بکری واجب ہوگی۔ اگر شرم گاہ سے لپٹ کر کہیں اور جماع کیا برابر ہے کہ انزال ہو یا نہ ہو، یا شہوت سے بوسہ لیا یا شہوت سے چھو لیا یا مباشرت کر لی تو دم واجب ہوگا۔ البتہ مالکیہ کے علاوہ جمہور کے نزدیک حج فاسد نہیں ہوگا، چنانچہ ابن عمر رضی اللہ تعالیٰ عنہما نے فرمایا: ”جب محرم اپنی بیوی سے مباشرت کر بیٹھے تو اس پر دم واجب ہوگا۔“ اس میں برابر ہے کہ جماع یا مقدمات جماع جان بوجھ کر ہوں یا بھولے سے ہوں، ہاں البتہ اگر محرم نے اپنی بیوی کی طرف شہوت سے دیکھا اور پھر منی خارج ہوئی تو اس پر کچھ بھی واجب نہیں ہوگا، یہ شہوت کے ساتھ لمس کرنے کے بخلاف ہے چونکہ اس میں دم واجب ہوتا ہے خواہ منی خارج ہو یا نہ خارج ہو، شہوت سے شرم گاہ کی طرف دیکھنے سے منی خارج ہو دم واجب نہیں ہوتا جبکہ شہوت کے ساتھ لمس کیا تو دم واجب ہوتا ہے اس میں فرق یہ ہے کہ لمس نام ہے عورت سے فائدہ اٹھانے کا اور شہوت پوری کرنے کا، رہی بات نظر کرنے کی اور دیکھنے کی سو اس سے نہ کوئی فائدہ اٹھایا جاتا ہے اور نہ شہوت پوری کی جاتی ہے، بلکہ نکتہ دل میں شہوت پیدا کرنے کا ایک سبب ہے۔ محرم کو دل میں شہوت پیدا کرنے سے نہیں روکا گیا جیسے کھانے پینے سے نہیں روکا گیا۔

شافعیہ..... شافعیہ کی رائے ہے کہ اگر محرم نے شرم گاہ سے ہٹ کر بھولے سے مباشرت کر لی تو اس پر کچھ بھی واجب نہیں ہوگا۔ برابر ہے کہ انزال ہو یا نہ ہو، مشقت زنی سے فدیہ واجب ہوتا ہے، اگر کسی عورت پر بار بار نظر کرنے کی وجہ سے انزال ہو گیا اور انزال کے لئے مباشرت نہیں ہوئی اور نہ مشقت زنی کا فعل ہوا تو محرم پر فدیہ نہیں۔ جیسا کہ حنفیہ کا مذہب ہے۔

حنابلہ... اسی جیسا حنابلہ کا قول ہے کہ اگر محرم نے عورت کے محاسن سوچے یا عورت کی طرف دیکھا اور انزال ہو گیا تو محرم پر کچھ بھی واجب نہیں ہوگا، چونکہ نبی کریم صلی اللہ علیہ وسلم حالت احرام میں اپنی ازواج کی طرف دیکھتے تھے، اگر عورتوں کی طرف بار بار نظر ڈالی حتیٰ کہ مذی خارج ہوئی یا منی خارج ہوئی تو حنابلہ کے نزدیک دم واجب ہوگا۔

مالکیہ..... کہتے ہیں: انزال منی مطلقاً مفسد حج ہے یہاں تک کہ منی دیکھنے سے خارج ہوئی یا عورت کے محاسن سوچنے سے صرف دیکھنے اور سوچنے سے حج فاسد نہیں ہوتا، ان دو صورتوں کے علاوہ اگر کسی اور طرح سے انزال ہوا تو یہ گزشتہ صورت کے بخلاف ہے، اس میں دوام شرط نہیں، دم واجب ہونے کے اس نکتہ میں حنابلہ اور مالکیہ آپس میں اکٹھے ہو گئے ہیں۔ البتہ محض نظر کرنے اور محض سوچنے میں دونوں مذاہب کا اختلاف ہے چنانچہ مالکیہ کے نزدیک محض نظر کرنے اور سوچنے میں دم واجب ہوگا جبکہ حنابلہ کے نزدیک دم واجب نہیں ہوگا۔

کیا محرم تجارت کر سکتا ہے؟..... ”بالاتفاق محرم تجارت کر سکتا ہے اور کارگیری کے ذریعہ پیشہ بجلا سکتا ہے، نیز محرم اپنی بیوی سے رجوع کر سکتا ہے جب تک وہ اس کی عدت میں ہو، اس کی دلیل یہ آیت ہے:

لَيْسَ عَلَيْكُمْ جُنَاحٌ اَنْ تَبْتَغُوا فُضُلًا مِّنْ سَرَائِجِكُمْ ط..... البقرة ۱۹۸/۲

تمہارے اوپر اس میں کوئی گناہ نہیں کہ تم (حج کے دوران) اپنے رب کا فضل تلاش کرو۔

یعنی ایام حج میں تجارت کر سکتے ہو، بیوی کو رجوع کر سکتے ہو اور بیوی کو رجوع کرنا اساک کے ذیل میں ہے۔ چنانچہ فرمان باری تعالیٰ ہے:

فَاَمْسِكُوْهُنَّ بِمَعْرُوْفٍ البقرة ۲۳۱/۲

عورتوں کو قاعدہ کے مطابق اپنے پاس روک لو۔

لہذا عورت سے رجوع کرنا مباح قرار دیا گیا ہے جیسے طلاق سے پہلے اساک مباح ہے۔

وہ امور جو حج کو فاسد کر دیتے ہیں اور فاسد حج کا حکم..... اس عنوان کے ذیل میں حسب ذیل تفصیل ہے۔

اول..... حج فاسد ہونے کی شرائط

حنفیہ کے نزدیک حج فاسد ہونے کی دو شرائط ہیں۔

اول..... یہ کہ جماع شرم گاہ میں ہو، یہ شرط تفریق علیہ ہے۔ اگر شرم گاہ سے ہٹ کر جماع کر لیا یا شہوت سے عورت کو چھولیا، یا معانفتہ کر لیا، یا مباشرت کی توجہ فاسد نہیں ہوگا، البتہ حنفیہ کے نزدیک مقدمات جماع سے فدیہ واجب ہوتا ہے، خواہ انزال ہو یا نہ ہو۔

مالکیہ..... کہتے ہیں: اگر انزال ہوا خواہ جماع سے ہو یا بغیر جماع کے تو بھی حج فاسد ہوگا البتہ احتمال سے حج فاسد نہیں ہوگا بلکہ دم واجب ہوگا۔

شافعیہ... کہتے ہیں: مشقت زنی اور شرم گاہ سے ہٹ کر جماع کرنا حرام ہے، البتہ اس سے حج فاسد نہیں ہوگا اور دم واجب ہوگا۔ شافعیہ نے یہ شرط لگائی ہے کہ جماع سے حج تب فاسد ہوگا جب محرم کو یہ علم ہو کہ حالت احرام میں جماع کرنا حرام ہے، اگر محرم نے بھول کر

الفقه الاسلامی وادلتہ..... جلد سوم ۴۹۷..... ابواب الحج

جماع کر لیا یا جماع کی تحریم سے جاہل تھا یا عورت سے زبردستی جماع کیا گیا تو ان صورتوں میں حج فاسد نہیں ہوگا، اور اصح قول کے مطابق فدیہ بھی واجب نہیں ہوگا، گویا صرف ایک جماع باقی رہا جو حج کو فاسد کر دیتا ہے، اس میں مرد و عورت دونوں برابر ہیں، یہاں تک کہ اگر عورت نے سوئے ہوئے شخص کا آلت تاسل اپنی شرم گاہ میں داخل کیا تو عورت کا حج اور عمرہ فاسد ہو جائے گا۔

حنابلہ..... حنابلہ کا مذہب ہے کہ جس شخص نے شرم گاہ سے ہٹ کر جماع کر لیا اور اسے انزال نہ ہوا تو اس پر دم واجب ہوگا، اور اگر انزال ہوا تو بندہ (اونٹ) واجب ہوگا۔ البتہ حج فاسد نہیں ہوگا، حنابلہ کا قول ہے کہ محرم نے اگر شرم گاہ میں جماع کیا اور عورت پر زبردستی کی تو مرد پر بدنہ واجب ہوگا، اگر عورت نے خوشی سے جماع کروا لیا تو مرد عورت دونوں پر الگ الگ بدنہ واجب ہوگا، اور جب جماع میں تکرار ہوا یعنی پہلی بار جماع کیا اس کا کفارہ دیدیا پھر دوسری بار جماع کیا تو از سر نو کفارہ دینا واجب ہوگا۔ اگر پہلے جماع کا کفارہ نہ دیا تو اب صرف ایک کفارہ دے۔

خلاصہ..... جمہور کے نزدیک صرف ایک جماع سے حج فاسد ہوتا ہے، مالکیہ کے نزدیک انزال سے بھی حج فاسد ہو جاتا ہے۔

دوم..... حنفیہ

یہ کہ حنفیہ کے نزدیک جماع وقوف عرفہ سے پہلے ہو سو جس شخص نے وقوف عرفہ کے بعد جماع کیا اس کا حج فاسد نہیں ہوگا البتہ اس پر بدنہ واجب ہوگا، چونکہ حج کا رکن اصلی وقوف عرفہ ہے، اس کی دلیل حدیث ہے۔ کہ ”وقوف عرفہ ہی حج ہے۔“ اگر وقوف عرفہ سے پہلے جماع کر لیا تو حج بھی فاسد ہوگا اور اس کے ساتھ ساتھ بکری ذبح کرنی واجب ہوگی، چونکہ روایت ہے کہ صحابہ کرام رضی اللہ عنہم فرماتے تھے کہ ایسے شخص پر ہدی واجب ہے۔

جمہور..... کہتے ہیں: اگر حلال اصغر (حلال اول) سے پہلے جماع کیا تو حج فاسد ہوگا (حلال اول وقوف عرفہ کے بعد ہوتا ہے) اگر چہ وقوف عرفہ کے بعد جماع کیا ہو۔ چونکہ جماع احرام صحیح کے دوران ہوا جو حلال اصغر سے تمام نہیں ہوا لہذا وقوف عرفہ کے بعد جماع کرنے کے مشابہ ہے، شافعیہ اور حنابلہ کے نزدیک اس پر بدنہ ذبح کرنا واجب ہوگا، چونکہ صحابہ رضی اللہ تعالیٰ عنہم نے اسی کا فیصلہ کیا ہے۔ مالکیہ کے نزدیک قضاء کے زمانہ میں ہدی دینا واجب ہے، افضل اونٹ ہے پھر گائے پھر دنبا اور پھر بکری۔

عمرہ..... حنفیہ کے نزدیک طواف کے چار چکر لگانے سے پہلے جماع کر لیا تو فاسد ہو جائے گا، اس پر قضاء واجب ہوگی اور بکری بھی ذبح کرنی ہوگی، اگر طواف کے چار چکر لگانے کے بعد جماع کیا تو عمرہ فاسد نہیں ہوگا۔ اور نہ ہی قضاء لازم ہوگی البتہ بکری ذبح کرنا لازمی ہے۔ مالکیہ اور حنابلہ کے نزدیک سعی مکمل کرنے سے پہلے جماع کیا اور حلق سے پہلے کیا تو عمرہ فاسد ہو جائے گا، مالکیہ کے نزدیک عمرہ فاسد کرنے کی وجہ سے ہدی واجب ہوگی جبکہ حنابلہ کے نزدیک بکری واجب ہوگی، زبردستی جس عورت سے جماع کیا گیا اس پر فدیہ واجب نہیں ہوگا۔ سعی مکمل کرنے کے بعد اور حلق سے پہلے جماع کیا تو عمرہ فاسد نہیں ہوگا۔

شافعیہ کے نزدیک اگر حلال ہونے سے پہلے جماع کیا یا عمرہ کے افعال سے فارغ ہونے سے پہلے جماع کر لیا تو عمرہ فاسد ہو جائے گا، اس پر حج کی طرح بدنہ ذبح کرنا واجب ہوگا چونکہ جب جنایت سخت ہے تو اس پر تاوان بھی سخت قسم کا لاگو ہوگا۔

دوم..... حج فاسد کا حکم

جب جماع کی وجہ سے حج فاسد ہو گیا تو اس کے افعال میں برابر چلتے رہنا واجب ہے، آئندہ سال علی الفور قضاء واجب ہوگی، اگر چہ حج

الفقه الاسلامی وادلتہ..... جلد سوم ۴۹۸..... ابواب الحج

نفل ہی کیوں نہ ہو، چونکہ نفل حج شروع کرنے سے لازم ہو جاتا ہے، لہذا فرض ہوا، یہ باقی عبادات کے بخلاف ہے۔
یہ حنفیہ کے علاوہ بقیہ فقہاء کے نزدیک ہے، فاسد حج کی قضاء علی الفور کرنی ہوگی چونکہ اگرچہ حج کے وقت میں وسعت ہے لیکن شروع کرنے سے وقت تنگ ہو جاتا ہے نیز صحابہ کرام کا قول قضاء علی الفور کا ہے یعنی آئندہ سال قضاء ضروری ہے۔
قضاء میں مرد و عورت دونوں برابر ہیں چونکہ فاسد کا معنی دونوں میں پایا جاتا ہے۔

شافعیہ اور حنابلہ کے نزدیک حج فاسد کرنے والے شخص پر بدنہ ذبح کرنا واجب ہے، برابر ہے کہ حج و قوف سے پہلے فاسد ہو یا قوف کے بعد، چونکہ صحابہ نے یہی فیصلہ کیا ہے، اور و قوف سے قبل اور بعد میں کوئی فرق نہیں کیا، دوسری وجہ یہ بھی ہے کہ احرام تام میں جماع کا حصول ہوا ہے لہذا بدنہ واجب ہوگا۔

اگر بچے نے اپنا حج فاسد کر دیا یعنی جماع کر کے حج فاسد کر دیا تو اس پر بھی قضاء واجب ہوگی۔
مالکیہ کے نزدیک اس شخص پر جو حج فاسد کر دے قضاء کے وقت ہدی کا ذبح کرنا واجب ہے، ان کی دلیل ابن عمر رضی اللہ عنہما کا اثر ہے کہ ایک شخص نے اپنی بیوی سے جماع کر لیا تو ابن عمر رضی اللہ تعالیٰ عنہما نے اس سے فرمایا: آئندہ سال تم بھی اور تمہاری بیوی بھی حج کرے اور دونوں ہدی بھی لاؤ۔

حنفیہ کے نزدیک اگر و قوف عرفہ سے پہلے محرم نے جماع کر لیا اور حج فاسد ہو گیا تو بکری ذبح کرنا واجب ہوئی، اگر و قوف عرفہ کے بعد اور حلق سے پہلے جماع کر لیا تو بدنہ واجب ہوگا اور حج صحیح ہوگا، چونکہ و قوف عرفہ سے پہلے ایسی علت پائی جاتی ہے جو قضاء کو واجب کرتی ہے لہذا قضاء کے واجب ہوتے ہوئے بدنہ واجب نہیں ہوگا۔^① یہ ایسا ہی ہے جیسے و قوف عرفہ کا فوت ہو جانا، دوسری دلیل یہ بھی ہے کہ ابن عباس رضی اللہ تعالیٰ عنہما نے دو موقعوں پر بدنہ واجب قرار دیا ہے:

۱..... جب حاجی نے حالت جنابت میں طواف زیارت کر دیا پھر اپنے گھر واپس لوٹ آیا اور طواف کا اعادہ نہ کیا۔
۲..... جب محرم نے و قوف عرفہ کے بعد جماع کر لیا، اگر محرم حج قرآن کر رہا ہو اور و قوف عرفہ سے پہلے جماع کر بیٹھا تو اس کا حج اور عمرہ دونوں فاسد ہو جائیں گے، اس پر دو دم واجب ہوں گے، البتہ افعال حج میں برابر چلتا رہے، آئندہ سال حج و عمرہ دونوں کی قضاء واجب ہوگی، البتہ دم قرآن ساقط ہو جائے گا، شافعیہ نے بدنہ کے ساتھ ساتھ دم قرآن کو بھی واجب قرار دیا ہے۔

چوتھی اصل: شکار کرنا..... محرم کے لئے خشکی کا (یعنی بری) شکار قتل کرنا، شکار کرنا یا اس پر دلالت کرنا جائز نہیں البتہ وہ جانور جو موزی ہو اور ہایت پہنچانے میں ابتدا کرے جیسے شیر، بھیڑیا، سانپ، چوہا، بچھو یا ڈالا کتا اور عام کتا اس حکم سے مستثنیٰ ہیں یعنی انہیں قتل کرنا جائز ہے۔
مالکیہ کے نزدیک ہر وہ وحشی درندہ جس سے خوف کیا جاتا ہو اسے قتل کرنا جائز ہے، امام ابو حنیفہ رحمۃ اللہ علیہ کے نزدیک معروف کتا بھی قتل کیا جا سکتا ہے۔

”محرم بحری (یعنی پانی) کے شکار کو مطلقاً قتل کر سکتا ہے، پالتو جانوروں مثلاً اونٹ گائے، بکری کو ذبح کر سکتا ہے، مرغی کو ذبح کر سکتا ہے۔ اس کی دلیل یہ آیت ہے:

أُحِلَّ لَكُمْ صَيْدُ الْبَحْرِ وَطَعَامُهُ مَتَاعًا لَّكُمْ وَ لِلسَّيْرِاتِ ۖ وَ حَرَّمَ عَلَيْكُمْ صَيْدُ الْبَرِّ مَا دُمْتُمْ حُرْمًا ۗ المائدہ ۹۶/

تمہارے لئے سمندر کا شکار اور اس کا کھانا حلال کر دیا گیا ہے تاکہ وہ تمہارے لئے اور قافلوں کے لئے فائدہ اٹھانے کا ذریعہ بنے

لیکن جب تک تم حالت احرام میں ہو تو ہر خشکی کا شکار حرام کر دیا جاتا ہے۔ دوسری دلیل یہ آیت ہے۔

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ المائدہ ۹۵/

① چونکہ محرم کا حج بھی فاسد ہوا، بدنہ بھی دے اور آئندہ سال قضا بھی کرے، مجرم تحت دشواری میں پڑ جائے۔

”اے ایمان والو جب تم حالت احرام میں ہو تو کسی قسم کا شکار قتل نہ کرو۔“

شکار کی طرف اشارہ کرنا اور دلالت کرنا اور اس میں سے کھانا حرام ہے اس کی دلیل البوقادہ رضی اللہ عنہ کی حدیث ہے کہ انہوں نے نیل گائے شکار کی جبکہ ان کے ساتھی حالت احرام میں تھے، نبی کریم صلی اللہ علیہ وسلم نے صحابہ رضی اللہ عنہم سے پوچھا: کیا اس شکار کی طرف کسی نے اشارہ کیا ہے یا کسی چیز کا حکم دیا ہے؟ صحابہ نے عرض کی نہیں، فرمایا: کھالو۔^① یہ حدیث حنفیہ کی دلیل ہے کہ جو اس بات کے قائل ہیں کہ جب کسی جانور کو کوئی حلال شکار کرے تو محرم کے لئے وہ شکار کھانا مطلقاً حلال ہے۔

جمہور کہتے ہیں: خشکی کا شکار جب محرم کے لئے قتل کیا گیا ہو تو محرم پر اس کا کھانا حرام ہے، ان کی دلیل صعب بن جثامہ کی حدیث ہے کہ انہوں نے رسول کریم صلی اللہ علیہ وسلم کو ایک نیل گائے بطور ہدیہ دی جبکہ آپ صلی اللہ علیہ وسلم مقام ابواء یا ودان میں تھے، آپ صلی اللہ علیہ وسلم نے نیل گائے انہیں واپس کر دی، جب آپ صلی اللہ علیہ وسلم نے ان کے چہرے پر ناگواری کے اثرات دیکھے تو فرمایا: ہم تمہیں یہ واپس نہ کرتے صرف اس لئے واپس کر رہے ہیں کہ ہم حالت احرام میں ہیں۔^②

یہ رائے زیادہ راجح ہے چونکہ اس حدیث میں محرم ہونے کی علت پر اکتفا کیا گیا ہے۔ جیسا کہ علامہ شوکانی نے بیان کیا ہے۔ نیز ایک اور حدیث میں فرمایا: خشکی کا شکار تمہارے لئے حلال ہے جب تک تم نے خود اسے شکار نہ کیا ہو اور نہ ہی تمہارے لئے شکار کیا گیا ہو۔ ممنوع شکار کے متعلق مذاہب کی تفصیلات درج ذیل ہیں۔

حنفیہ..... کہتے ہیں: محرم کے لئے جائز نہیں کہ وہ شکار سے کسی قسم کا تعرض کرے خواہ شکار ماکول ہو یا غیر ماکول ہو، البتہ موذی جانور سے تعرض کرنا جائز ہے۔

ممنوع شکار..... ہر وہ جانور جو اپنی اصل سرشت کے اعتبار سے وحشی (بدکنے والا) ہو خواہ مباح ہو (یعنی کسی کی ملکیت میں نہ ہو) یا کسی کی ملکیت میں ہو۔ محرم اونٹ، گائے کبری وغیرہا پالتو جانور ذبح کر سکتا ہے، چونکہ یہ جانور شکار کے حکم میں نہیں، چونکہ ان جانوروں سے منع نہیں کیا گیا، شکار تو وہ ممنوع ہے جو اپنی فطرت کے اعتبار سے وحشی ہو۔ گھریلو مرغی اور بطن حرام نہیں، کتا اور بلی جو کہ پالتو ہوں وہ شکار نہیں۔ چونکہ یہ فطرۃ پالتو جانور ہیں، سمندری شکار حلال و محرم دونوں کے لئے حلال ہے، اس کی دلیل سابقہ آیت ہے، بحری سے مراد وہ جانور ہے جو سمندر میں پیدا ہوا ہو، برابر ہے کہ وہ صرف پانی میں رہتا ہو یا پانی اور خشکی دونوں میں رہتا ہو، بری شکار سے مراد وہ جانور ہے جس کی پیدائش خشکی میں ہوئی ہو پھر خواہ صرف خشکی میں رہے یا خشکی اور پانی دونوں میں رہتا ہو تو یا اس نوعیت میں تو لد و تناسل کا اعتبار ہے۔

پسو، پچھر، چوٹی، مکھی، چیچڑی، بھڑ وغیرہ موذی جانور قتل کرنے میں کوئی گناہ نہیں، برابر ہے کہ یہ چیزیں خشکی میں رہتی ہوں یا خشکی اور پانی دونوں میں، چونکہ ان چیزوں میں وحش کی علت نہیں اور ان کے قتل سے منع بھی نہیں کیا گیا، چونکہ یہ چیزیں موذی ہیں اور ازیت میں ابتدا کرتی ہیں، لہذا ان موذی چیزوں کے ساتھ ملادی گئی ہیں جن پر نص وارد ہوئی ہے جیسے سانپ اور بچھو چنانچہ حدیث میں ہے: پانچ فاسق جانوروں کو حل و حرم میں قتل کر دیا جائے، وہ یہ ہیں: سانپ، بچھو، چوہا، باؤلا کتا اور کوا۔^③

جوں کو قتل نہیں کیا جائے گا اس لئے نہیں کہ جوں میں شکار ہونے کی علت پائی جاتی ہے بلکہ اس لئے کہ جوں کو قتل کرنے میں پراگندہ حال کو زائل کرنا ہے، نیز جوں بدن سے پیدا ہوئی ہے جیسے بال، محرم، کو پراگندہ حال دور کرنے سے منع کیا گیا ہے، اگر جوں کو قتل کر دیا تو کوئی چیز

①..... رواہ مسلم والبخاری بنلفظ آخر عن ابی قتادہ (نیل الاوطار ۱۵/۲۱) متفق علیہ بین احمد والشیخین۔ ② رواہ مسلم والنسائی وابن ماجہ عن عائشة وولد الفاضل عند ابی داؤود واحمد۔

الفقه الاسلامی وادلتہ..... جلد سوم ۵۰۰..... ابواب الحج

صدقہ کرے، جیسے ایک بال زائل کر دیا۔ تو کچھ صدقہ کرے، ہنڈی کو بھی قتل نہ کیا جائے چونکہ ہنڈی خشکی کا شکار ہے۔
 زمینی حشرات کو قتل کرنے میں کوئی گناہ نہیں جیسے چوہا، سانپ، بچھو، گبریلہ، سیاہ رنگ کے کیڑے، ہر صر و غیرہ، چونکہ یہ چیزیں شکار نہیں، بلکہ زمینی حشرات ہیں اسی طرح سہی اور نیولا کو مارنے میں بھی کوئی گناہ نہیں چونکہ یہ بھی حشرات الارض میں سے ہیں۔
 محرم ان جانوروں کو بھی مار سکتا ہے جو غالباً حملہ آور ہونے میں ابتدا نہیں کرتے جیسے گو، جنگلی چوہا بندر، ہاتھی، خنزیر، محرم نے اگر ان چیزوں کو قتل کر دیا تو ائمہ حنفیہ کے نزدیک اس پر کچھ جزا نہیں ہوگی البتہ امام زفر کے نزدیک اس پر جزا ہے۔
 اگر محرم نے شکار ذبح کیا تو اس کا ذبح شدہ شکار حرام ہے اسے نہ محرم کھا سکتا اور نہ ہی حلال، اگر جانور حلال شخص نے شکار کیا ہو اور حلال نے ذبح کیا ہو تو محرم کھا سکتا ہے، بشرطیکہ جب محرم نے شکار پر دلالت نہ کی ہو اور نہ شکار کا حکم دیا ہو برابر ہے کہ حلال شخص نے اپنے لئے اسے شکار کیا ہو یا محرم کے لیے۔ یعنی شکار میں محرم کے کسی قسم کے عمل کو دخل نہ ہو۔ ❶

مالکیہ..... کہتے ہیں: محرم خشکی کا شکار قتل نہیں کر سکتا جس کا گوشت کھایا جاتا ہو یا نہ کھایا جاتا ہو، جیسے حنفیہ کا قول ہے۔ برابر ہے کہ شکار زمین پر چلنے والا ہو یا فضا میں اڑنے والا ہو، محرم نہ ہی اس پر دلالت کرے اور نہ ہی اس کی طرف اشارہ کرے، اگر شکار کا حکم دیا یا اس پر دلالت کی تو گویا برا کیا لیکن اس پر کفارہ نہیں۔

اس شکار کا گوشت نہ کھائے جو اس کے لئے قتل کیا گیا یا اس کی وجہ سے قتل کیا گیا، اس میں حنفیہ کا اختلاف ہے، اگر حل میں حلال کے لئے شکار کیا گیا تو محرم کے لئے کھانا حلال ہے۔

ہر وہ شکار جسے محرم نے ذبح کیا بھولے سے یا جان بوجھ کر قتل کیا یا غلط قتل کیا۔ وہ مردار ہے اس کا کھانا حلال و محرم کسی کے لئے حلال نہیں جیسا کہ حنفیہ کا مذہب ہے۔

پالتو مویشی جیسے چوپائے اور پرندے جو ہوا میں نہیں اڑتے جیسے مرغی ذبح کر سکتا ہے، محرم سمندری شکار کر سکتا ہے، یہ متفق علیہ مسئلہ ہے۔

محرم موذی جانور کو قتل کر سکتا ہے جیسے شیر وغیرہ یہ بھی متفق علیہ ہے، محرم، بچھو، خنزیر اور بندر کو قتل نہ کرے ہاں البتہ اگر ان جانوروں کے حملہ آور ہونے کا خدشہ ہو تو قتل کر سکتا ہے۔

وہ چیزیں جن کے ضرر کا کوئی اندیشہ نہیں ہوتا ان کا قتل کرنا حرام ہے جیسے مچھر وغیرہ۔ ❷

شرافیہ..... کہتے ہیں: احرام باندھنے سے ہر اس جانور کا شکار کرنا حرام ہو جاتا ہے جو ماکول ہو، بری ہو، وحشی ہو خواہ مباح ہو یا کسی کی ملکیت میں ہو، اس شکار کا بھی یہی حکم ہے جو پالتو اور وحشی کے ملاپ سے پیدا ہوا ہو جیسے وہ جانور جو حمار وحشی اور پالتو گدھے کے ملاپ سے پیدا ہوا ہو۔ یا بکری اور ہرن سے پیدا ہوا ہو، ایسے مخلوط جانور کو قتل کرنے میں احتیاطاً جزا واجب ہے۔

ہنڈی کو قتل کرنا حرام ہے، مچھلی کا شکار کرنا حرام نہیں، اسی طرح بحری شکار کو قتل کرنا بھی حرام نہیں، بحری شکار سے مراد وہ جانور ہے جو صرف پانی میں زندہ رہتا ہو، رباوہ جانور جو خشکی اور تری دونوں میں رہتا ہو اسے قتل کرنا حرام ہے، پانی کے ان پرندوں کو قتل کرنا حرام ہے جو پانی میں غوطہ لگائیں اور پھر باہر نکل آئیں، جو جانور ماکول نہیں انہیں قتل کرنا حرام نہیں جیسے حنابلہ کا مذہب ہے اور اس میں مالکیہ اور حنفیہ کا اختلاف ہے۔

اگر محرم نے شکار کا جانور ذبح کر دیا تو وہ مردار ہوگا، ہر ایک پر اس کا کھانا حرام ہوگا۔ جو شکار خود و محرم نے ذبح کیا ہو اس کا کھانا حرام ہے، یا

محرم کے کہنے پر کسی دوسرے نے ذبح کیا ہو یا اس پر محرم نے مدد کی ہو یا محرم اس کا واسطہ اور سبب بنا ہو، اگر اس میں سے کھالیا تو نافرمانی کی، اور کھانے کی وجہ سے جزا نہیں ہوگی، اگر حلال شخص نے محرم کے لئے شکار کیا تو محرم کے لئے کھانا جائز ہے، اور اس پر جزا نہیں جیسا کہ مالکیہ کا قول ہے۔^①

حنا بلہ..... کہتے ہیں: محرم پر خشکی کا جانور شکار کرنا حرام ہے اس پر مدد کرنا یا دلالت کرنا بھی حرام ہے جبکہ وہ جانور وحشی ہو اور کھالیا جاتا ہو یا وحشی اور پالتو کے ملاپ سے پیدا ہوا ہو، غیر ماکول شکار مباح ہے جیسے شافعیہ کا قول ہے۔

حزرا پر شکار کا گوشت کھانا حرام ہے اسی طرح جو شکار محرم کے لئے ذبح کیا گیا یا اس کی وجہ سے پکڑا گیا اس سے بھی نہ کھائے، حلال شخص نے جو شکار کیا ہو یا محرم کے لئے ذبح کیا ہو تو محرم وہ بھی نہ کھائے جیسے شافعیہ کا قول ہے۔ اس کی دلیل یہ حدیث ہے کہ حضور نبی کریم صلی اللہ علیہ وسلم نے فرمایا: خشکی کا شکار تمہارے لئے حلال ہے جب تک تم نے اسے شکار نہ کیا ہو یا تمہارے لئے شکار نہ کیا گیا ہو^② حضرت صعّب بن جشم رضی اللہ تعالیٰ عنہ کی حدیث کو بھی اسی پر محمول کیا جائے گا، نبی کریم صلی اللہ علیہ وسلم نے ہمارو وحشی کا گوشت اس لئے کھانے سے انکار کر دیا چونکہ آپ کو اس کا ظلم تھا یا آپ کا گمان تھا کہ شکار آپ کے لئے کیا گیا ہے، حضرت ابوقادہ رضی اللہ تعالیٰ عنہ کی حدیث جس سے حنفیہ نے استدلال کیا ہے اسے اس جانور پر محمول کیا جائے گا جسے حلال شخص نے شکار کیا ہو اور محرم کی وجہ سے شکار نہ کیا ہو، جو کو قتل کرنا حرام ہے، چونکہ جو قتل کرنے میں تفرقہ جیسے بالوں کے ازالہ میں تفرقہ ہے، جو کو نکال کر پھینک دینا بھی حرام ہے، اس میں جزا نہیں چونکہ جو شکار نہیں اور نہ ہی اس کی کوئی قیمت ہے، ہڈی کو قتل کرنا حرام ہے اور اس کی قیمت کا ضمان واجب ہے۔

جو شکار دلالت کرنے یا مدد کرنے سے محرم کے لئے حرام ہو وہ حلال کے لئے حرام نہیں ہوتا، چونکہ حضرت علی رضی اللہ تعالیٰ عنہ کا قول ہے: ”کہ شکار حلال شخص کو کھلا دو۔“ نیز نبی کریم صلی اللہ علیہ وسلم نے حضرت صعّب بن جشم رضی اللہ تعالیٰ عنہ کو نیل گائے کھانے سے منع نہیں فرمایا۔ دوسری وجہ یہ بھی ہے کہ وہ حلال شخص کا کیا ہو یا شکار ہے لہذا حلال کے لئے اس کا کھانا حلال ہے اور مباح ہے۔

کیا کوئی اور محرم شکار کا گوشت کھا سکتا ہے؟..... یعنی ایک محرم کے لئے شکار قتل کیا گیا یا محالہ اس کے لئے کھانا حرام ہے آیا کہ اس کے علاوہ کوئی دوسرا محرم بھی کھا سکتا ہے یا کہ نہیں۔ اس میں دو احتمال ہیں۔

اول..... حضرت عثمان رضی اللہ تعالیٰ عنہ فرماتے ہیں دوسرے محرم کے لئے مباح ہے چونکہ ظاہر حدیث ہے۔ ”خشکی کا شکار تمہارے لئے حلال ہے جب تک تم نے اسے شکار نہ کیا ہو یا تمہارے لئے شکار نہ کیا گیا ہو۔“ ایک اور روایت ہے کہ حضرت عثمان رضی اللہ تعالیٰ عنہ کو شکار ہدیہ میں پیش کیا گیا آپ رضی اللہ تعالیٰ عنہ اِحرام میں تھے آپ نے اپنے ساتھیوں سے فرمایا: کھاؤ حالانکہ آپ رضی اللہ تعالیٰ عنہ نے خود نہ کھایا، اور عذر ظاہر کیا کہ یہ جانور میری وجہ سے شکار کیا گیا ہے۔“ دوسری وجہ یہ بھی ہے کہ شکار دوسرے محرم کی وجہ سے نہیں قتل کیا گیا لہذا یہ ایسا ہی ہے جیسے حلال شخص نے اپنے لئے شکار کیا ہو۔

دوم..... حضرت علی رضی اللہ تعالیٰ عنہ فرماتے ہیں دوسرے محرم پر بھی حرام ہے، چونکہ آپ صلی اللہ علیہ وسلم نے فرمایا ہے۔ ”یہ شکار کسی حلال شخص کو کھلا دو چونکہ ہم حالت اِحرام میں ہیں۔“ اس احتمال کو میں راجح سمجھتا ہوں۔

جب محرم کسی شکار کو ذبح کر دے وہ مردار ہو جاتا ہے اور سبھی لوگوں پر اس کا کھانا حرام ہے یہ متفق علیہ ہے، چونکہ شکار کا ذبح کرنا محرم پر اللہ تعالیٰ کے حق کی خاطر حرام ہے۔ لہذا اس کا ذبح کرنا حلال نہیں جیسے جموی کا ذبح کیا ہو جانور مردار ہوتا ہے۔

خلاصہ..... حنفیہ اور مالکیہ کے نزدیک ماکول شکار اور غیر ماکول حرام ہے جبکہ شافعیہ اور حنا بلہ کے نزدیک صرف ماکول شکار حرام ہے۔

①..... دیکھئے مغنی المحتاج ۱/۵۲۳ المہذب ۱/۲۱۰ الايضاح ص ۲۸-۲۹ رواہ ابو داؤد والنسائی والترمذی۔

یا وہ شکار جو مخلوط ہو۔

اگر محرم بھوک کی وجہ سے بے چین ہو جائے اور کھانے کو کچھ بھی نہ مل پائے سوائے شکار کے یا مردار کے تو حنا بلہ اور مالکیہ کے نزدیک مردار کھالے شکار کا گوشت نہ کھائے، جبکہ امام شافعی رحمۃ اللہ علیہ فرماتے ہیں مردار چھوڑ دے اور شکار کا گوشت کھالے۔

حنا بلہ نے اتنا اضافہ کیا ہے کہ فواسق کو قتل کرنا مباح ہے فواسق سے مراد سانپ، کوا وغیرہ ہیں۔ ہر اس چیز کو قتل کرنا مباح ہے جس کی فطرت میں اذیت پہنچانا ہے اگرچہ بالفعل اذیت نہ پائی جائے جیسے شہر چیتا، بھیڑیا، تیندو اور ان کے معنی میں جو دوسرے درندے ہیں، موذی حشرات جیسے بھیڑ، پسو، چھھر، کھٹل وغیرہ، آبی شکار مباح ہے۔

احرام کے مباحات..... سابقہ تفصیلات سے ضمناً معلوم ہو جاتا ہے کہ کچھ امور محرم کے لئے مباح ہیں اب ذیل میں ان کا ذکر کیا جاتا ہے۔

۱..... محرم سر دھو سکتا ہے، اور سر دھونے میں ایسی چیز استعمال کر سکتا ہے جو میل کچیل و دور کرتی ہو جیسے بی بی کے پتے، خطمی (صابون) وغیرہ، البتہ احتیاط رہے کہ بال وغیرہ نہ اکھڑنے پائیں۔

البتہ اولیٰ و افضل یہ ہے کہ خطمی وغیرہ نہ استعمال کرے چونکہ خطمی وغیرہ کا استعمال ایک درجہ سے ترنہ اور زینت میں شمار ہوتا ہے، جبکہ حاجی تو پراگندہ حال ہوتا ہے، محرم بالا جماع جنابت سے غسل کر سکتا ہے، جب جنابت کا غسل کر رہا ہو تو بہتر یہ ہے کہ انگلیوں کے باطنی حصہ سے آرام آرام سے سر کو ملے تاکہ پانی بالوں کی جڑوں تک پہنچ جائے، ناخنوں سے بالوں کو نہ کھیلے، مالکیہ اور حنا بلہ کے نزدیک خطمی وغیرہ سے سر دھونا مکروہ سمجھتے ہیں، چونکہ اس میں پراگندہ حالی کو دور کرنے کا پہلو ہے، جام وغیرہ میں غسل کرنا جائز ہے۔

۲..... محرم سر مد لگا سکتا ہے، البتہ ایسا سر مد نہ لگانے جس میں خوشبو ہوا شد سر مد لگانا مکروہ ہے البتہ ضرورت کے لئے لگا سکتا ہے۔

۳..... ختنہ کرنے میں، پچھنے لگانے میں اور سنگی لگانے میں کوئی گناہ نہیں، البتہ احتیاط رہے کہ کوئی بال نہ ٹوٹے پائے، چونکہ نبی کریم صلی اللہ علیہ وسلم نے حالت احرام میں سنگی لگوائی ہے، ❶ دکتے دانت کو اکھاڑنا جائز ہے، ٹوٹے ہوئے عضو کو باندھنا جائز ہے، سر اور بدن میں نرمی سے کھجلی کرنا جائز ہے، بایں طور کہ بال کوئی نہ ٹوٹے پائے یا جوں نہ گرنے پائے، مستحب یہ ہے کہ کھجلی سے احتیاط برتے۔ اگر کھجلی سے ایک بال یا زیادہ بال گرے تو صدقہ کرنا لازمی ہوگا، اگر ایک بال گرا اور محرم کو شک ہو کہ آیا خود گرا یا اس کے فعل سے گرا تو شافیہ کے نزدیک صحیح قول میں فدیہ نہیں۔

شافیہ کے نزدیک محرم اپنے بدن اور اپنے کپڑے سے جوں نکال کر باہر پھینک سکتا ہے اور اس میں کوئی کراہت نہیں، جوں کو قتل بھی کر سکتا ہے اور اس پر کچھ فدیہ یا صدقہ نہیں، بلکہ محرم کے لئے قتل کرنا مستحب ہے، جیسے غیر محرم کے لئے جوں کو قتل کرنا مستحب ہے۔ شافیہ کے نزدیک یہی راجح ہے جبکہ دیگر فقہاء کا اس میں اختلاف ہے، محرم کا سر اور داڑھی سے جوئیں نکالنا مکروہ ہے، اگر سر یا داڑھی سے جوں نکال کر مار دی تو جو چاہے صدقہ کرے، اگرچہ ایک لقمہ ہی کیوں نہ ہو، یہ صدقہ مستحب ہے، حنا بلہ کے نزدیک محرم سر اور داڑھی سے جوئیں نہ نکالے اور نہ ہی جوں کو قتل کرے، اگر اس کی خلاف ورزی کی جوئیں تلاش کیں یا ایک جوں قتل کر دی یا نکال کر باہر پھینکی یا زبر و غیرہ ذال کو قتل کی تو اس پر فدیہ نہیں حنفیہ کہتے ہیں مٹھی بھر صدقہ کر دے۔

۴..... محرم اشعار پڑھ سکتا ہے، البتہ ایسے اشعار نہ پڑھے جن میں کوئی ننگی بات ہو۔

۵..... محرم مرد اور عورت آئینہ دیکھ سکتے ہیں جبکہ حنا بلہ اور مالکیہ آئینہ دیکھنا مکروہ سمجھتے ہیں۔

۶..... فواسق کو قتل کرنا مباح ہے جیسے چیل، چوہا وغیرہ اس کی دلیل حدیث ہے جو پہلے نر چکی ہے۔ درندوں کو قتل کرنا بھی جائز ہے،

موذی حشرات بھی قتل کر سکتا ہے جیسے چمچر، کھٹل، پسو، کبھی وغیرہ یہ جمہور کی رائے ہے مالکیہ کا اس میں اختلاف ہے۔

۷..... سمندری شکار جائز ہے پالتو جانوروں اور مرغی، بطخ جیسے پرندوں کو ذبح کرنا بھی جائز ہے۔

۸..... محرم کے لئے سایہ لینا مباح ہے بیت اللہ، کجاوہ اور سائبان کے سائے میں بیٹھ سکتا ہے، جبکہ مالکیہ اور حنابلہ کے نزدیک کجاوے سے سایہ لینا مکروہ ہے، اگر کجاوے کا سایہ لیا تو اس پر دم واجب ہوگا البتہ محرم چھت، دیوار، درخت اور خیمہ کے سائے میں بیٹھ سکتا ہے۔

۹..... محرم اپنی کمر کے ساتھ نقدی مال کی پوٹلی (بنوا) وغیرہ باندھ سکتا ہے، اگرچہ مال کسی دوسرے کا ہو، تہبند کو گرہ لگانا ستر عورت کے لئے جائز ہے۔

۱۰..... اسلحہ ساتھ اٹھانا جائز ہے، بوقت ضرورت دشمن کے ساتھ قتال بھی جائز ہے، انگوٹھی گھڑی وغیرہ پہننا جائز ہے۔

۱۱..... کلام (باتیں کرنا) محرم کے لئے مباح ہے، البتہ قلت کلام مستحب ہے تاکہ فضول گوئی اور جھوٹ سے گریزاں رہے، چونکہ جس شخص کا کلام کثیر ہوتا ہے اس کی غلطیاں بھی کثیر ہوتی ہیں۔ محرم کے لئے مستحب ہے کہ تلبیہ، ذکر دعا وغیرہ میں مشغول رہے۔ تلاوت قرآن میں لگا رہے، امر بالمعروف اور نہی عن المنکر کرتا رہے، جاہل کو تعلیم دے۔ یا پھر ضرورت کی بات کرے ورنہ خاموش رہے۔ اگر ایسا کلام کیا جس میں کوئی گناہ نہ ہو یا اشعار پڑھے تو اس میں کوئی گناہ نہیں البتہ کثرت سے اجتناب کرے۔

گیارہویں بحث..... جنایات کی جزا

محرم کو طرح طرح کے عوارض پیش آسکتے ہیں۔ اور وہ جنایات، احصار اور کسی فعل کے فوت ہونے کی شکل میں ہو سکتے ہیں۔ رہی بات جنایات کی سوہ ”جنایت“ کی جمع ہے لغت میں جنایت کسی بری بات کے کر گزرنے کو کہتے ہیں۔ جبکہ اصطلاح شرع میں ایسے فعل کا ارتکاب جو احرام یا حرم کی وجہ سے حرام ہو۔

جنایات کی دو اقسام:

۱: احرام پر ہونے والی جنایت..... یعنی حج و عمرہ کے اعمال کی مخالفت کا ارتکاب کرنا، یا پیچھے جو ممنوعات احرام گزرے ہیں ان میں سے کسی کا ارتکاب کرنا، اور واجبات حج میں سے کسی واجب کو ترک کرنا، اگرچہ بھولے سے یا ناواقفی سے یا اکراہ سے یا چونکے سے یا بیہوشی کی حالت میں ارتکاب ہو، البتہ حنفیہ کے نزدیک یہ شرط ہے کہ جانی (جنابت کرنے والا) محرم ہو اور بالغ ہو، چنانچہ اگر بچے سے کوئی جنایت (زیادتی، خلاف ورزی) سرزد ہوئی تو حنفیہ، مالکیہ اور حنابلہ کے نزدیک اس پر کچھ تاوان نہیں۔ چونکہ بچے کی جان بوجھ کر جنایت چونکے اور خطا کے حکم میں ہے، البتہ اگر بچے نے جماع کر لیا تو اس کا حج فاسد ہو جائے گا اور فاسد حج کے بقیہ افعال بدستور بجالائے، اب آیا کہ بچے پر قضاء واجب ہوگی یا نہیں چنانچہ حنابلہ کے نزدیک دونوں احتمال ہیں اول یہ کہ قضاء واجب نہیں ہوگی چونکہ بچہ مکلف نہیں۔

دوم..... یہ کہ قضاء واجب ہوگی چونکہ بالغ کے جماع کرنے سے قضاء واجب ہوتی ہے اور بچے پر بھی قضاء واجب ہے۔ شافعیہ کے صحیح قول کے مطابق بچے پر فدیہ اور قضاء واجب ہے جب بچہ احرام کے کسی ممنوع کا ارتکاب کر بیٹھے، بشرطیکہ ممنوع کا ارتکاب جان بوجھ کر کرے بھولے سے یا اکراہ سے نہ کرے، کیونکہ بچے کا عدم ہے یہ شافعیہ کے دو اقوال میں سے ایک قول ہے۔ ①

حاصل..... یہ ہے کہ مذہب اربعہ میں بالا جماع بچے کا حج جماع سے فاسد ہو جاتا ہے، اور وہ ظاہری کا اس میں اختلاف ہے، جبکہ علامہ

الفقه الاسلامی وادلتہ..... جلد سوم ۵۰۴ ابواب الحج
دسوقی مالکی کہتے ہیں، بچے کا حج جماع سے فاسد نہیں ہوتا۔

۲: حرم پر جنائیت..... یعنی حرم کے شکار اور درخت سے تعرض کرنا، برابر ہے کہ تعرض محرم کرے یا غیر محرم، بشرطیکہ جب جانی مکلف شخص ہو، اگرچہ بھولے سے ارتکاب ہو یا ناواقفی میں ہو یا اکراہ میں ہو یا غلطاً ہو، اس جنائیت سے ضمان مثلی یا قیمت واجب ہوتی ہے، میں اسے خصوصیات حرم کی بحث میں بیان کروں گا۔

احرام پر جنائیت

اس جنائیت کے ارتکاب سے دم واحد واجب ہوتا ہے یا اس سے اکثر، یا صدقہ واجب ہوتا ہے یا اس کے علاوہ کچھ اور، یا قیمت واجب ہوتی ہے، اس کا پیمانہ فدیہ اور شکار کی جزاء کی بحث میں ہوگا۔ ①

پہلی چیز: وہ جنائیت جس سے بدنہ واجب ہو..... یعنی ایسی جنائیت جس سے اونٹ یا گائے واجب ہو۔

۱..... احرام کے دوران جماع کرنا جو حلال اول سے پہلے اور قوف عرفہ کے بعد ہو اس کا حج جمہور کے نزدیک فاسد ہو جائے گا جبکہ حنفیہ کے نزدیک فاسد نہیں ہوگا، اگر محرم نے قوف عرفہ سے پہلے اپنی بیوی سے جماع کر لیا تو اس کا حج فاسد ہوگا اور اس پر صرف بکری واجب ہوگی حنفیہ کے نزدیک، فاسد حج یا عمرہ میں برابر چلتا رہے، پھر بالاتفاق آئندہ سال علی الفور قضاء کرے اور اگر عمرہ ہو تو فاسد عمرہ کے اعمال مکمل کرنے کے بعد قضاء کرے۔

مالکیہ نے جو پایوں میں سے ہدی یعنی اونٹ پھر گائے پھر دنبہ اور پھر بکری واجب قرار دی ہے یعنی اگر جماع یا انزال سے حج فاسد ہو جائے، خواہ حج قوف سے پہلے یا قوف کے بعد اور طواف زیارت رمی جمرہ عقبہ سے پہلے فاسد ہو۔
۲..... جب محرم جنائیت کی حالت میں یا حیض و نفاس میں طواف زیارت کر لے تو بدنہ واجب ہوگا۔

دوسری چیز: وہ جنائیت جو دو دم واجب کرتی ہے..... یہ حنفیہ کے نزدیک حج قرآن کرنے والے کی جنائیت ہے، یہ ہر ایسی جنائیت ہے جس کی وجہ سے مفرد باحج پر ایک دم واجب ہوتا ہو تو قرآن پر دو دم واجب ہوں گے۔ شافعیہ، حنابلہ اور مالکیہ کہتے ہیں: قرآن اور مفرد کا کفارات احرام میں ایک حکم ہے کیونکہ افعال بجالانے میں قرآن مفرد کی مانند ہے لہذا کفارات میں بھی مفرد کی طرح ہوگا، لہذا جماع کی وجہ سے ایک ہی بدنہ واجب ہوگا اور اس کے ساتھ قرآن کو بکری لازم ہوگی، متمتع قرآن کے حکم میں ہے۔

تیسری چیز: وہ جنائیت جو دم واحد کو واجب کرتی ہے..... یعنی دم واحد یا تو اختیار کے طور پر ہوگا یا ترتیب کے طور پر۔
۱..... سلا ہوا کپڑا پہننا، سر ڈھانپنا، حلق کر دینا، ناخن کاٹنا اور خوشبو لگانا۔

حنفیہ..... کہتے ہیں اگر محرم نے سلا ہوا کپڑا پہن لیا یا پورا دن سر ڈھانپنے رکھا، تو اس پر دم یعنی بکری واجب ہوگی، اس کا گوشت حرم کے فقراء پر تقسیم کیا جائے گا، اگر پورے دن سے کم سر ڈھانپنے رکھا تو صدقہ واجب ہوگا۔
اگر سیگی لگانے کی جگہ کے بال مونڈ دیئے تو امام ابوحنیفہ کے نزدیک اس پر دم واجب ہوگا جبکہ صاحبین کے نزدیک صدقہ واجب ہوگا۔
چونکہ یہ اپنی ذات کے اعتبار سے مقصود نہیں۔

اگر چوتھائی سریا اس سے زائد مونڈ دیا یا چوتھائی داڑھی مونڈ دی تو اس پر دم واجب ہوگا اگر چوتھائی سے کم مونڈ تو اس پر صدقہ ہوگا، چونکہ

①..... تفصیل کے لیے دیکھئے الدر المختار ۲/۲۳، فتح القدير ۲/۲۳۳، القوانين الفقهية ص ۱۳۸، بداية المجتهد ۱/۳۲۶، الشرح الكبير ۱/۵۳، الشرح الصغير ۲/۸۲، مغنی المحتاج ۱/۵۲، المہذب ۱/۲۱۰، المغنی ۲۳/۲۵۵، مراقی الفلاح ص ۲۶۔

سر کے کچھ حصے کو مونڈنے میں زیب و زینت کا پہلو ہے اور یہ معتاد بھی ہے، لہذا جنائیت کامل ہوگی اور اس سے کم میں جنائیت کوتاہ ہوگی۔ اگر ایک ہی مجلس میں دونوں ہاتھوں اور دونوں پاؤں کے بھی ناخن کاٹ دیئے یا صرف ہاتھوں کے ناخن کاٹے یا ایک پاؤں کے ناخن کاٹے تو اس پر بکری ذبح کرنا واجب ہے، اگر مجلس متعدد ہو مثلاً ایک مجلس میں ہاتھ کے ناخن کاٹے پھر دوسری مجلس میں پاؤں کے ناخن کاٹ دیئے تو اس صورت میں دودم واجب ہوں گے۔

اگر پانچ سے کم ناخن کاٹے اور ہاتھوں اور پاؤں کے الگ الگ کاٹے تو اس پر امام ابوحنیفہ رحمۃ اللہ علیہ اور امام ابو یوسف رحمۃ اللہ علیہ کے نزدیک بکری واجب ہوگی۔

اگر محرم نے کامل عضو مثلاً سر، منہ، ہاتھ، پاؤں یا پورے جسم کو خوشبو لگائی تو اس پر دم (بکری) واجب ہوگا، چونکہ وجوب دم میں کثرت کا اعتبار ہے اور کثرت کی حد عضو ہے۔

اگر محرم نے کپڑے کو خوشبو لگائی تو اس پر دم واجب ہوگا بشرطیکہ وہ کپڑا پورا دن پہنے رکھے۔

اگر محرم نے سر ہاتھ یا داڑھی میں مہندی لگائی تو بھی اس پر دم واجب ہوگا۔

اگر محرم نے زیتون کا تیل لگایا تو بھی دم لازم ہوگا چونکہ زیتون کا تیل فی الواقع خوشبو ہے، بخلاف دوسرے تیلوں مثلاً گھی، چربی اور اخروٹ کے تیل کے۔ اگر زیتون کا تیل کھا لیا یا اس سے زخم کا علاج کیا یا پاؤں کی پھٹنوں کا علاج کیا یا کانوں میں ڈکایا تو اس صورت میں محرم پر کچھ بھی واجب نہیں ہوگا۔ یعنی باتفاق حنفیہ نہ دم واجب ہوگا اور نہ ہی صدقہ، چونکہ زیتون کا تیل ہر اعتبار سے خوشبو نہیں، البتہ اگر مشک، عنبر، غالیہ، کافور کو استعمال کیا جو کہ فی نفسہ خوشبو ہیں تو بلاشبہ دم واجب ہوگا، اگرچہ یہ خوشبوئیں علاج کے لئے استعمال کی ہوں تب بھی دم واجب ہوگا، اگر خوشبو کھانے میں ڈال دی اگرچہ خوشبو کھانے کے ساتھ پکائی نہ گئی تو اس میں کچھ واجب نہیں۔ البتہ خوشبو کا کھانا مکروہ ہے جیسے خوشبو کا سوگھنا مکروہ ہے۔

اگر محرم نے خوشبو لگائی یا سرمونڈا یا سلا ہوا کپڑا کسی عذر کی وجہ سے پہن لیا، تو اسے اختیار ہے چاہے بکری ذبح کرے چاہے چھ مسکینوں پر تین صاع اناج صدقہ کرے یاں طور کہ ہر مسکین کو نصف صاع ملے اگر چاہے تو تین دن کے روزے رکھے اس کی دلیل فرمان باری تعالیٰ ہے۔

فَمَنْ كَانَ مِنْكُمْ مَّرِيضًا أَوْ بِهٖ أَدْمَىٰ مِّنْ رَّأْسِهِ فَفِدْيَةٌ مِّنْ صِيَامٍ أَوْ صَدَقَةٌ أَوْ نُسُكٌ ۚ..... البقرة ۱۹۶/۲

جو شخص بیمار ہو یا اس کے سر میں تکلیف ہو تو وہ روزے یا صدقہ یا قربانی کا فدیہ دے۔

جمہور..... حنفیہ کے علاوہ بقیہ فقہاء کہتے ہیں جس شخص نے سلا ہوا کپڑا پہنا یا سرمونڈا یا ناخن کاٹے یا خوشبو لگائی یا تیل لگایا یا شافعیہ کے نزدیک پے در پے تین بال زائل کئے یا دو بالوں سے اکثر بال زائل کئے یا حنابلہ کے نزدیک دو ناخن کاٹے اسے فدیہ میں اختیار ہے چاہے بکری ذبح کرے صدقہ کر دے یا تین دن کے روزے رکھے یا چھ مسکینوں کو کھانا کھلائے اس طور پر کہ ہر مسکین کو نصف صاع طعام ملے، آیت میں بکری ذبح کرنے کو نسک سے تعبیر کیا گیا ہے۔ اور نسک کا اطلاق فدیہ کی تینوں صورتوں پر ہوتا ہے، برابر ہے کہ محرم نے جان بوجھ کر ممنوع کا ارتکاب کیا ہو یا بھولے سے یا خطا سے، جبکہ فدیہ کی صورتوں میں اختیار تنگی اور آسودگی دونوں حالتوں میں ثابت ہے خواہ جہاں بھی ہو، اختیار کی دلیل آیت ہے:

فَفِدْيَةٌ مِّنْ صِيَامٍ أَوْ صَدَقَةٌ أَوْ نُسُكٌ ۚ..... البقرة ۱۹۶/۲

دوسری دلیل حضرت کعب بن عجرہ رضی اللہ تعالیٰ عنہ کی حدیث ہے آپ صلی اللہ علیہ وسلم نے نہیں فرمایا تھا: کیا جو میں تمہیں تکلیف

پہنچاتی ہیں؟ عرض کی جی ہاں، فرمایا: ”بکری ذبح کرو یا تین دن کے روزے رکھو یا ایک فرق (تین صاع) طعام چھ مسکینوں کو کھلاؤ۔“ باقی چیزوں کو حلق اور معذور پر قیاس کیا گیا ہے، جمہور کے نزدیک یہ فدیہ معذور وغیر معذور کے لئے ہے، جبکہ حنفیہ کے نزدیک معذور کے ساتھ خاص ہے، سر کے بال ہو یا بدن کے دوسرے حصوں کے بال ہوں وہ فدیہ کے وجوب میں برابر ہیں، چونکہ بدن میں سبھی بال جنس واحد کی حیثیت رکھتے ہیں۔ فدیہ میں گندم، جو، کشمش کافی سمجھے جائیں گے، جیسے صدقہ فطر اور کفارہ یمین میں ہوتا ہے، حنابلہ کے نزدیک جب تک اول جنایت کا کفارہ نہیں دیا اور پھر اوپر سے دوسری جنایت سرزد ہوئی تو ایک ہی گناہ ہوگا۔ اگر پہلی جنایت کا کفارہ دے دیا تھا پھر اوپر سے دوسری مرتبہ حلق کروا دیا تو اس پر دوسرا کفارہ ہوگا۔ اگر محرم نے حلال شخص (جس نے احرام نہ باندھا ہو) کا سر مونڈا یا اس کے ناخن تراشے تو جمہور کے نزدیک محرم پر فدیہ نہیں ہوگا، جبکہ امام ابوحنیفہ رحمۃ اللہ علیہ کہتے ہیں اسے صدقہ واجب ہوگا۔ چونکہ محرم نے آدمی کے بال تلف کئے ہیں لہذا محرم کے بالوں کے مشابہ ہوا، اگر محرم کے سر کے بال اس کی اجازت سے کسی نے مونڈے یا حلال شخص نے محرم کی اجازت سے اس کے بال مونڈے تو فدیہ منڈوانے والے پر ہوگا، البتہ اگر سر منڈوانا سو یا ہوا تھا، یا اس پر زبردستی کی گئی تو مالکیہ اور حنابلہ کے نزدیک منڈوانے والے پر فدیہ نہیں، امام ابوحنیفہ رحمۃ اللہ علیہ فرماتے ہیں میں اس پر فدیہ ہوگا، جبکہ امام شافعی رحمۃ اللہ علیہ سے دونوں روایتیں منقول ہیں یعنی فدیہ ہوگا اور فدیہ نہیں ہوگا۔

یہ فدیہ شافعیہ اور حنابلہ کی نزدیک دواعی جماع جو شہوت کے ساتھ ہوں جیسے دیکھنے سے یا مباشرت سے بغیر انزال کے منی کا خارج ہونا اس میں بھی واجب ہوگا۔ اسی طرح بار بار دیکھنے سے یا بوسہ لینے سے یا لمس کرنے سے یا مباشرت سے منی خارج ہو جائے تو بھی یہ فدیہ واجب ہوگا۔ اسی طرح پہلی مرتبہ جماع کرنے کے بعد دوسری مرتبہ جماع کر لیا تو بھی فدیہ واجب ہوگا، مالکیہ کے نزدیک بغیر احتلام کے انزال جماع کے مترادف ہے اور اس سے بھی حج فاسد ہو جاتا ہے اور بدی واجب ہوتی ہے۔

جماع اور مقدمات جماع:

حنفیہ..... کہتے ہیں: اگر شہوت سے بوسہ لیا یا لمس کیا خواہ انزال ہو یا نہ ہو (صحیح قول کے مطابق) یا مشت زنی کرے تو اس پر دم واجب ہوگا چونکہ احرام کی وجہ سے مقدمات جماع مطلقاً حرام ہیں، لہذا مطلقاً دم واجب ہوگا۔ اگر عورت سے جماع کیا خواہ بھولے سے یا زبردستی یا عورت سوئی ہوئی تھی اور جماع وقوف عرفہ سے پہلے کیا تو اس کا حج فاسد ہو جائے گا اور اس پر بکری یا گائے اونٹ کا ساتواں حصہ ذبح کرنا واجب ہوگا البتہ فاسد حج کے افعال میں برابر چلتے رہنا واجب ہے، اس پر علی الفور قضاء واجب ہوگی، اگر حج نفل تھا تو شروع کر لینے سے واجب ہو گیا چونکہ مطلوب موقع میں ابھی نہیں پہنچا، البتہ اگر بچے یا مجنون نے حج فاسد کر دیا تو ان پر دم ہے اور نہ ہی قضاء۔

اگر وقوف عرفہ کے بعد حلق یا طواف زیارت سے پہلے جماع کر لیا تو حج فاسد نہیں ہوگا اور اس پر بدنہ واجب ہوگا جیسا کہ میں نے پہلے بیان کیا ہے۔ چونکہ جنایت بھی شدید تر ہے اس پر سزا بھی شدید تر ہوگی، اگر دوسری بار جماع کر لیا تو اس پر بکری واجب ہوگی چونکہ محرم نے ایسے احرام میں جماع کیا جس کی حرمت پہلے سے پامال کی جا چکی تھی۔

اور اگر وقوف عرفہ اور حلق کے بعد جماع کیا تو بکری ذبح کرنا واجب ہوگی، چونکہ حلق کے بعد عورتوں کے معاملہ میں احرام کا حکم باقی رہتا ہے۔

اگر عمرہ کے طواف کے چار چکر پورے کرنے سے پہلے جماع کر لیا تو عمرہ فاسد ہو جائیگا چونکہ عمرہ میں طواف کی وہی حیثیت ہے جو حج میں وقوف عرفہ کی ہوتی ہے۔ عمرہ فاسد کر کے اس کے افعال برابر بجالائے اور فی الفور فارغ ہونے کے بعد قضاء کرے اور اس پر بکری ذبح کرنا

الفقہ الاسلامی وادلتہ جلد سوم ۵۰۷ ابواب الحج

واجب ہوگی، کیونکہ عمرہ حنفیہ کے نزدیک سنت ہے، اگر چار چکر لگانے کے بعد اور حلق سے پہلے جماع کر لیا تو اس پر بکری ذبح کرنا واجب ہے البتہ عمرہ فاسد نہیں ہوگا اور قضاء بھی لازم نہیں ہوگی۔

اس ممنوع کے متعلق حنفیہ کے علاوہ بقیہ فقہاء کی آراء کو پہلے ذکر کیا جا چکا ہے، اس کا لب لباب یہ ہے کہ اگر حلال اول سے پہلے جماع کیا تو بدنہ واجب ہوگا اگر بدنہ (اونٹ) نہ مل پائے تو گائے واجب ہے، اگر گائے نہ مل پائے تو سہا تو اس حصہ دے اگر یہ بھی نہ مل پائے تو بدنہ کی قیمت لگا کر غلہ خریدے اور وہ صدقہ کر دے، اگر اس سے بھی عاجز ہو تو ہر دم کے بدلہ میں ایک دن کاروزہ رکھے، اگر حلال اول اور حلال دوم کے درمیان جماع کر لیا یا حج فاسد کرنے کے بعد جماع کر لیا تو بکری ذبح کرنا واجب ہے۔

۳: ترک واجب ... یعنی اگر حج کے واجبات میں سے کوئی واجب ترک کر دیا تو اس کے متعلق فقہاء کی آراء مندرجہ ذیل ہیں۔

حنفیہ کہتے ہیں: اگر محرم نے طواف قدم جنابت کی حالت میں کر دیا تو اس پر بکری ذبح کرنا واجب ہے چونکہ جنابت شدیدہ ہے سزا بھی شدید ہوگی، اگر بوضو طواف زیارت کر دیا تو بھی بکری واجب ہوگی چونکہ محرم نے بے وضو طواف کر کے رکن میں نقص ڈال دیا ہے اس کا جزیہ بکری ذبح گمانے سے ہوگا۔ اور اگر حالت حدث میں طواف قدم کر دیا تو اس پر صدقہ واجب ہوگا۔ اگر جنابت کی حالت میں طواف زیارت کیا تو جنابت شدیدہ ہونے کی وجہ سے سزا بھی شدید تر ہوگی لہذا بدنہ (اونٹ) واجب ہوگا۔ افضل یہ ہے کہ جب تک مکہ میں ہو تو طواف زیارت کا اعادہ کر لے، اعادہ کی صورت میں اس پر بدنہ نہیں ہوگا۔

اگر طواف وداع بے وضو کر دیا تو اس پر صدقہ واجب ہے اگر حالت جنابت میں کر دیا تو بکری واجب ہوگی۔ جس شخص نے طواف زیارت کے تین چکر چھوڑ دیئے تو اس پر بکری واجب ہوگی اگر چار چکر چھوڑے تو طواف ہی نہیں ہوا لہذا بدستور احرام میں رہے حتیٰ کہ طواف زیارت کر لے۔

اگر طواف وداع چھوڑ دیا یا اس کے چار چکر چھوڑ دیئے تو اس پر بکری واجب ہوگی اور جس نے طواف وداع کے تین چکر چھوڑ دیئے تو اس پر صدقہ واجب ہوگا۔

جس شخص نے طہارت میں طواف کا اعادہ کر لیا تو دم ساقط ہو جائے گا چونکہ واجب کو بعینہ اسی طرح بجالایا جیسے واجب ہوا تھا، صحیح یہ ہے کہ حالت جنابت میں بجالایا ہوا واجب لوٹایا جائے، حدث کی حالت میں کیا ہوا واجب لوٹانا مستحب ہے، جس شخص نے اس حالت میں طواف کیا کہ عضو مستورہ کا چوتھائی حصہ کھل گیا تو جب تک مکہ میں ہو طواف کا اعادہ کرے اگر اعادہ نہ کیا حتیٰ کہ مکہ سے نکل گیا تو اس پر دم واجب ہوتا ہے۔

ترک سعی جس شخص نے صفا اور مروہ کے درمیان سعی ترک کر دی تو اس پر بکری واجب ہوگی اور حج تمام ہوگا۔ جو شخص میدان عرفات سے امام اور غروب آفتاب سے پہلے روانہ ہو جائے اس پر دم واجب ہے، اگر غروب آفتاب سے پہلے پہلے واپس لوٹ آیا تو دم ساقط ہو جائے گا اگر غروب آفتاب کے بعد واپس لوٹا تو دم ساقط نہیں ہوگا۔ جس شخص نے وقوف مزدلفہ چھوڑ دیا اس پر دم واجب ہوگا۔

ترک رمی جس شخص نے رمی جمار سبھی دنوں میں ترک کر دی حتیٰ کہ رمی کے آخری دن یعنی پوتھے دن کا سورج غروب ہو گیا تو اس پر ایک ہی دم واجب ہوگا، اگر ایک دن کی رمی ترک کر دی تو بھی اس پر دم واجب ہوگا، اگر تین جمروں میں سے کسی ایک جمرہ کی رمی ترک کر دی تو اس پر صدقہ واجب ہوگا۔

اگر جمرہ عقبہ کی رمی ترک کی تو بھی دم واجب ہوگا۔

حلق..... جس شخص نے حلق موخر کیا حتیٰ کہ قربانی کے دن گزرے تو امام ابوحنیفہ رحمۃ اللہ علیہ کے نزدیک اس پر دم واجب ہوگا اسی طرح اگر طواف زیارت ایامِ حُر سے موخر کیا تو اس پر دم واجب ہوگا صاحبین کہتے ہیں اس پر کچھ نہیں۔
جیسا کہ میں نے سابق میں بیان کر دیا ہے کہ قارن اور متمتع پر بلا تفاق بکری ذبح کرنا واجب ہے، ہر ایسی صورت جس میں مفرد پر دم واجب ہوتا ہو تو اس صورت میں قارن پر دو دم واجب ہوں گے، ایک دم حج کا اور دوسرا عمرہ کا۔ البتہ اگر میقات کو بغیر احرام کے تجاوز کر لیا اور پھر واپس لوٹا تو اس پر ایک ہی دم ہوگا۔

مالکیہ..... کہتے ہیں: حج اور عمرہ کے دم کی تین اقسام ہیں:

۱..... نذیہ ۲..... شکار کی جزاء ۳..... ہدی۔

نذیہ کی تفصیل ہمیں معلوم ہو چکی ہے رہی بات ہدی کی سو تو وہ پانچ انواع میں واجب ہوتی ہے:

۱..... کوئی واجب ترک کر دیا تو اس کے جبیرہ کے لئے جیسے تلبیہ چھوڑ دیا، یا طواف قدم چھوڑ دیا یا رمی جمار چھوڑ دی یا منیٰ میں رات گزارنی چھوڑ دی یا وقف مزدلفہ چھوڑ دیا۔
۲..... حج متمتع اور حج قرآن کی ہدی۔
۳..... جماع کی صورت کا کفارہ۔
۴..... شکار کی جزاء کے طور پر ہدی دی جاتی ہے۔
۵..... رکن یا حج فوت ہو جانے کی ہدی۔
ہدی میں ترتیب ہے، بخلاف نذیہ اور شکار کی جزاء کے۔
شافعیہ..... کہتے ہیں: حج میں واجب ہونے والے دم کی چار اقسام ہیں۔

اول: دم ترتیب و تقدیر..... دم ترتیب کا معنی یہ ہے کہ محرم کو جانور ذبح کرنا لازمی ہوتا ہے، جانور ذبح کرنے سے عدول جائز نہیں یعنی اس کے لئے ایسا کرنا جائز نہیں کہ جانور نہ ذبح کرے اور کوئی اور چیز نذیہ وغیرہ دے دے، ہاں البتہ اگر جانور ذبح کرنے سے عاجز ہو تو عدول کرنا جائز ہے۔

تقدیر کا معنی یہ ہے کہ جس چیز کی طرف عدول کیا جائے اس کو شریعت نے مقرر کر دیا ہے نہ اس سے زائد ہونا کم اور وہ دم متمتع دم قرآن، دم فوات ہی، میقات سے احرام ترک کرنے پر لازم ہونے والا دم اور وقف مزدلفہ کو ترک کرنے سے واجب ہونے والا دم طواف و داع کو چھوڑنے سے واجب ہونے والا دم ہے، جس کے پاس وسعت ہو وہ بکری ذبح کرے اگر بکری ذبح کرنے سے عاجز ہو تو دس دن کے روزے رکھے۔

دوم: دم ترتیب و تعدیل..... یہ معنی ہے کہ شریعت نے اس میں قیمت لگانے اور اس سے کسی دوسری چیز کی طرف عدول کرنے کا حکم دیا ہے اور اس میں اعتبار قیمت کا ہوگا۔ یہ جماع سے واجب ہوتا ہے اور اس پر بدنہ واجب ہے پھر گائے، پھر ساتواں حصہ، اگر بدنہ سے عاجز ہو تو قیمت لگا کر قیمت سے کھانا خرید کر صدقہ کیا جائے اگر اس سے بھی عاجز ہو تو ہر دم کے بدلہ میں ایک دن روزہ رکھے۔

حالت احصار میں دم لازمی ہوتا ہے، اور بکری واجب ہوتی ہے، پھر بکری سے عدول کر کے طعام واجب ہوتا ہے، اگر کھانا کھلانے سے عاجز ہو تو ہر دم کے بدلہ میں ایک دن روزہ رکھے، چونکہ فرمان باری تعالیٰ ہے:

فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ ۚ..... البقرہ ۳۶/ ۱۹۶

اگر تم محصور ہو کر رہ جاؤ تو جو ہدی بھی میسر ہو وہ ذبح کرو۔

سوم: دمِ تخمیر و تقدیر..... یعنی دم پر قدرت رکھتے ہوئے بھی کسی دوسری چیز کی طرف عدولی کرنا جائز ہے یعنی دم کی جگہ کوئی اور چیز دے دی، چنانچہ اگر کسی شخص نے تین بال مونڈ دیئے یا تین ناخن کاٹ دیئے اور پے در پے کالے تو اسے جانور ذبح کرنے چھ مسکینوں کو کھانا کھلانے (اگر کھانا کھلائے تو ہر مسکین کو نصف صاع کھلائے) اور تین دن روزے رکھنے میں اختیار ہے، اسی طرح خوشبو لگانے، سر کو تیل لگانے یا داڑھی کو تیل لگانے، سلا ہوئے کپڑے پہننے، مقدمات جماع، مشیت زنی اور جماع غیر مفسد میں اختیار ہوگا کہ چاہے جانور ذبح کرے یا کھانا کھلائے یا روزے رکھے۔ بال مونڈنے میں فدیہ واجب ہوگا خواہ بھول کر مونڈے یا ناواقفی میں مونڈ ڈالے چونکہ عموم آیت کا یہی تقاضا ہے:

وَلَا تَحْلِقُوا رُءُوسَكُمْ..... البقرہ ۱۶۲/۲

یہ حج تمتع کے خلاف ہے کہ اگر تمتع نے بھول کر یا ناواقفی میں سلا ہو کپڑا پہن لیا یا تیل لگا دیا یا جماع کر لیا یا مقدمات جماع کا ارتکاب کر دیا تو فدیہ واجب نہیں ہوگا چونکہ تمتع کے لئے علم اور قصد شرط ہے۔

چہارم: دمِ تخمیر و تعدیل..... یہ شکار اور حرم کے درخت کی جزا کا دم ہے لہذا شکار کی مثل واجب ہوتی ہے یا اس کی قیمت سے اہل حرم کے لئے اناج خریدنا پڑتا ہے جو فقراء میں تقسیم کیا جائے گا، یا پھر ہر دم کے بدلہ میں ایک دن کا روزہ رکھنا پڑتا ہے، اگر شکار کی مثل نہ ہو تو طعام یا روزہ میں اسے اختیار حاصل ہے، ہاں البتہ کبوتر کو شکار کر لیا تو اس میں بکری واجب ہے، اس کی دلیل سورۃ مائدہ کی یہ آیت ہے:

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ ۗ وَمَنْ قَتَلَهُ مِنْكُمْ مُتَعِدًّا فَجَزَاءُ مِمَّا قُتِلَ
مَا قُتِلَ مِنَ النَّعِيمِ يُحْكُمُ بِهِ ذَوَا عَدْلٍ مِنْكُمْ هَدْيًا بِلِئَةِ الْكَعْبَةِ أَوْ كَفَّارَةٌ طَعَامُ مَسْكِينٍ
أَوْ عَدْلٌ ذَلِكَ صِيَامًا لَيُّدُوقٍ ۗ وَبِالْأَمْرِ ۗ..... المائدہ ۵/۹۵

اے ایمان والو! جو تم احرام کی حالت میں ہو تو کسی شکار کو قتل نہ کرو اور تم میں سے جو کوئی اسے جان بوجھ کر قتل کر دے تو اس کا بدلہ دینا واجب ہوگا، جس کا طریقہ یہ ہوگا کہ جو جانور اس نے قتل کیا ہے اس جانور کے برابر جو پایوں میں سے کسی جانور کو جس کا فیصلہ تم میں سے دو دینا تدریجاً کرادی کریں گے کعبہ پہنچا کر قربانی کیا جائے یا اس کی قیمت کا کفارہ مسکینوں کو کھانا کھلا کر ادا کیا جائے یا اس کے برابر روزے رکھے جائیں تاکہ وہ شخص اپنے کئے کا بدلہ چکھے۔ رہی بات حرم کے درختوں اور نباتات کی تو ان کو کاٹنا حرام ہے، جبکہ کاٹنے اور اکھاڑنے پر رضمان واجب ہے، برابر ہے نباتات خود بخود اگی ہوں یا اگائی گئی ہوں، چنانچہ بڑا درخت کاٹنے پر گائے ذبح کی جائے اور چھوٹا درخت کاٹنے یا اکھاڑنے پر بکری ذبح کی جائے، کیونکہ امام شافعی رحمۃ اللہ علیہ نے ابن زبیر رضی اللہ عنہ سے یہی روایت نقل کی ہے۔ اگر درخت بہت چھوٹا ہو تو اس کی قیمت لگائی جائے گی۔

حنا بلہ..... کہتے ہیں افعال حج یا حرم پاک کی وجہ سے جو فدیہ واجب ہوتا ہے اس کی دو قسمیں ہیں:

۱..... تخمیر (اختیار) ۲..... اور ترتیب۔

تخمیر..... تین چیزوں بکری ذبح کرنے، تین روزے رکھنے اور چھ مسکینوں کو کھانا کھلانے میں اختیار ہے، کھانا کھلانے میں ہر مسکین کو ایک مد گندم یا نصف صاع گندم دی جائے، یہ فدیہ ان صورتوں میں دیا جائے گا مثلاً سلا ہو کپڑا پہن لیا، خوشبو لگالی، سر ڈھانپ دیا، دو یا دو سے زائد بال یا ناخن کاٹ دیئے یا مقدمات جماع کا ارتکاب کر دیا جیسا کہ پہلے گزر چکا ہے، شکار کی جزا کو عنقریب بیان کروں گا۔

ترتیب:..... حالت وسعت میں تو بکری ذبح کی جائے اور تنگدستی کی حالت میں دس دن کے روزے رکھے جائیں، یہ ان صورتوں

میں واجب ہے دم تہیح، دم قران، کسی واجب کو ترک کر دیا، یا کوئی واجب فوت ہو گیا یا محصر ہو گیا، روزہ احصار کے علاوہ بقیہ صورتوں میں ہے، روزے کی صورت یہ ہے کہ تین دن روزے ایام حج میں اور سات روزے اپنے وطن واپس لوٹ کر رکھے، روزوں میں تسلسل یا عدم تسلسل واجب نہیں، جو شخص مٹی میں تین دن کی روزے نہ رکھ سکے وہ بعد میں دس دن کے روزے رکھے، اس پر مطلقاً دم واجب ہوگا، محصر پر بھی دم ہے، اگر دم کی قیمت دستیاب نہ ہو یا دم معدوم ہو تو اس کے بعد دس دن کے روزے رکھے، روزے حلال ہونے کی نیت سے رکھے اور پھر حلال ہو جائے یا پھر کھانا کھلائے۔

ب..... حج میں بدنہ ذبح کرنا اور عمرہ میں بکری، اگر ان سے عاجز ہو تو دس دن کے روزے رکھے، تین روزے ایام حج میں رکھے اور سات دن واپس لوٹ کر یہ فدیہ ان صورتوں میں واجب ہوگا مثلاً جماع کر لیا، شرم گاہ سے بٹ رہا شرت کی اور انزال ہو گیا یا بار بار نظر کرنے سے انزال ہو یا بوسہ لینے سے انزال ہو یا شہوت سے لمس کرنے سے انزال ہوا، یا مہشت زنی سے انزال ہوا، اگرچہ خطا ہی کیوں نہ ہو، عورت مرد کی اطاعت کرنے میں مرد کی طرح ہے، البتہ سوئی ہوئی عورت یا جس پر زبردستی کی گئی ہو اس پر فدیہ نہیں، اگر عورت کے محاسن سوچنے سے انزال ہو یا احتلام ہو یا یاد دیکھنے سے ندی خارج ہوئی تو اس پر کچھ نہیں، جس شخص نے جو قتل کر دی یا عقد نکاح کیا تو اس پر کچھ بھی واجب نہیں۔

چوتھی چیز..... وہ امور جن سے صدقہ واجب ہوتا ہے

صدقہ! نصف صاع گندم ہے یا حنفیہ کے نزدیک اس کی قیمت، حنفیہ کے نزدیک مندرجہ ذیل حالات میں صدقہ واجب ہے اگرچہ گزشتہ تفصیل میں میں نے ان کی طرف اشارہ کر دیا ہے۔

ا..... محرم نے اگر اقل عضو پر خوشبو لگائی یعنی پورے عضو پر خوشبو نہ لگائی جبکہ کچھ حصہ پر لگائی تو صدقہ دینا واجب ہے۔

ب..... اگر محرم نے چوتھائی سر سے کم سر موئذ دیا یا چوتھائی داڑھی سے کم موئذ دی یا موچھیس موئذ دیں۔

ج..... ایک دن یا ایک رات سے کم سلا ہوا کپڑا پہنایا سر ڈھانپا۔

د..... پانچ سے کم متفرق ناخن کاٹ دیئے ہر ناخن کا صدقہ کرے۔

ہ..... طواف قدم، طواف وداع یا کوئی بھی نقلی طواف بے وضو کر دیا تو صدقہ دینا واجب ہے۔ اگر طواف قدم حالت جنابت میں کیا یا

طواف زیارت بے وضو کر دیا تو بکری ذبح کرنا واجب ہے۔ اگر طواف زیارت جنابت کی حالت میں کر دیا تو بدنہ واجب ہے اور اگر طواف وداع جنابت کی حالت میں کر دیا تو بکری واجب ہے۔

و..... طواف وداع یا سعی سے ایک چکر چھوڑ دیا یا رمی جہار میں ایک کنکری کم کر دی تو نصف صاع صدقہ واجب ہے۔

ز..... اگر محرم نے کسی دوسرے شخص کا سر موئذ برابر ہے کہ وہ دوسرا شخص محرم ہو یا حلال ہو تو محرم پر نصف صاع صدقہ واجب ہے اور اگر

محرم نے کسی دوسرے شخص کے عضو کو خوشبو لگائی یا کسی دوسرے کو سلا ہوا کپڑا پہنایا تو بالا جماع محرم پر کچھ نہیں۔

مالکیہ..... کہتے ہیں: ناخن کا ٹاٹا طرف زیب وزینت اور محض فضول حرکت اور عبث کے لئے ہوا ذیت دور کرنے کے لئے نہ ہو تو اس میں

مٹھی بھر طعام دینا ہے، ایک یا ایک سے زیادہ بال زائل کرنے میں ایک یا ایک سے زیادہ حتیٰ کہ دس تک جو کس مارنے میں مٹھی بھر طعام فقیر کو

دے بشرطیکہ اذیت دور کرنے کے لئے نہ ہو۔

اگر ایک سے زائد ناخن کاٹے مطلقاً اذیت دور کرنے کے لئے فقط ایک ناخن کاٹنا یا دس سے زائد مطلقاً زائل کئے یا دس جو کس قتل کیس یا

ویسے پچینک دیں تو اس میں فدیہ لازم ہوگا۔

الفقه الاسلامی وادلتہ..... جلد سوم ۵۱۱ ابواب الحج

شافعیہ..... شافعیہ کے ظاہری قول کے مطابق ایک بال اور ایک ناخن کاٹنے میں مدبھر طعام ہے، دو بالوں اور دو ناخنوں کے کاٹنے میں دو مد یعنی نصف صاع ہے اور تین بالوں یا تین ناخنوں کے کاٹنے میں کامل فدیہ یعنی بکری ہے۔

حنابلہ..... ہر بال اور ہر ناخن میں ایک مد طعام ہے اگر ناخن کا کچھ حصہ کاٹنا یا بال کا کچھ حصہ کاٹنا تو اس آدھے میں پورے بال اور پورے ناخن کا فدیہ واجب ہوگا، تین بال یا تین ناخن کاٹنے پر کامل فدیہ واجب ہوگا۔

پانچویں چیز..... وہ امور جن سے نصف صاع سے کم فدیہ واجب ہو

نصف صاع سے کم وہ حسب خواہش صدقہ کرنا ہے۔ چنانچہ حنفیہ کہتے ہیں: اگر ٹڈی قتل کردی، یا ایک جوں یا دو یا تین جوں قتل کر دیں یا بدن سے یا کپڑے سے نکال کر پھینک دیں یا اپنا کپڑا دھوپ میں ڈال دیا تاکہ جوئیں مرجائیں یا جوں پر کسی اور نے دلالت کی تو محرم جو چاہے صدقہ کرے، مثلاً مٹھی بھر غلہ دے دے، چونکہ جوں پر اگندہ حالی سے پیدا ہوتی ہے، اگر زمین پر پڑی ہوئی جوں پائی اور اسے قتل کر دیا تو اس پر کچھ بھی واجب نہیں ہوگا۔ ٹڈی خشکی کا شکار ہے۔

فدیہ کا وقت اور جگہ

حنفیہ..... کہتے ہیں بکری، اونٹ (بدنہ) کا ذبح کرنا حرم کے ساتھ مختص ہے ❶ اور یہ بالاتفاق ہے، چونکہ خون بہانا تہی قربت اور نیکی سمجھا جاتا ہے جب کسی مخصوص جگہ یا مخصوص وقت میں ہو۔ ظاہر ہے فدیہ میں ذبح کئے ہوئے جانور کا کوئی وقت مقرر نہیں لہذا جگہ مقرر ہوگی اور وہ حرم پاک ہے۔

رہی بات فدیہ میں روزے رکھنے کی سوزوہ کسی بھی جگہ رکھ لیا کافی ہوگا، چونکہ روزہ ایسی عبادت ہے جو ہر جگہ کی جاسکتی ہے، روزوں میں تسلسل شرط نہیں، اسی طرح جس جگہ بھی صدقہ ہو وہ صحیح ہے۔

مالکیہ..... کہتے ہیں: فدیہ محرم سے سرزد ہونے والے ممنوعہ قول کا کفارہ ہے لہذا فدیہ کی تینوں اقسام (روزہ، صدقہ، جانور ذبح کرنا) کسی ایک جگہ کے ساتھ خاص نہیں، اور نہ کسی وقت کے ساتھ خاص ہیں۔ لہذا انہیں اپنے شہر میں واپسی لوٹنے تک مؤخر کرنا جائز ہے، البتہ شکار کی جزاء اور جماع کا فدیہ اس سے مستثنیٰ ہے چونکہ ان دونوں کا نکل منیٰ یا مکہ ہے، اگر کوئی شخص عرفہ میں ہدی کے ساتھ وقوف کرے تو وہ منیٰ یا مکہ میں ذبح کرے۔ ❷

شافعیہ:..... کہتے ہیں: دم فعل حرام کے ارتکاب سے واجب ہوتا ہے جیسے عذر کی وجہ سے سر موٹو دیا یا واجب کوئی ترک کر دیا جیسے جیرے کا دم، دم تمتع، دم قران، اور حلق پر واجب ہونے والا دم، تو ان اقسام کا دم کسی زمانہ کے ساتھ خاص نہیں البتہ ظاہری قول کے مطابق یہ دم حرم کے ساتھ خاص ہیں۔ اس کا گوشت حرم کے مسکینوں پر صرف کرنا واجب ہے، چنانچہ ہر وہ دم واجب جس کا بدل طعام ہو تو اس کو حرم کے مسکینوں پر صرف کرنا واجب ہے۔ اسی طرح حرم میں ذبح کرنا بھی مختص ہے، البتہ ہم احصار وہیں ذبح کرے جہاں وہ روکا گیا ہو، دم تمتع عمرہ سے فارغ ہونے کے بعد ذبح کر سکتا ہے یعنی حج کے احرام سے پہلے عمرہ سے فارغ ہونے کے بعد، یہی شافعیہ کے ہاں قابل اعتماد قول ہے۔

حنابلہ..... کہتے ہیں وہ دم کسی واجب کو ترک کرنے کی وجہ سے واجب ہو یا کسی ممنوعہ فعل کے ارتکاب سے واجب ہو، اس کا بدلہ:

❶ دیکھئے الدر المختار ۲/۲۸۸، اللباب ۱/۲۰۱۔ ❷ الشرح الصغير ۲/۹۳، القوانین الفقیہیة ص ۱۳۸

الفقه الاسلامی وادلتہ..... جلد سوم ۵۱۲ ابواب الحج

کھلانا ہو تو یہ حرم میں ہوگا، دم تمتع دم قرآن، دم نذر حرم کے ساتھ مختص ہے۔ اس کا گوشت حرم کے مسکینوں میں تقسیم کیا جائے گا۔ افضل یہ ہے کہ حج کی وجہ سے جو دم واجب ہو اسے منیٰ میں ذبح کیا جائے اور عمرہ کی وجہ سے جو واجب ہو اسے مروہ میں ذبح کیا جائے، اگر کوئی شخص جانور کو حرم میں حاضر کرنے سے عاجز ہو جتی کہ کوئی وکیل بھی دستیاب نہ ہو تو جہاں قدرت حاصل ہو وہیں ذبح کر دے اور اسی جگہ کے فقراء اور مساکین میں تقسیم کر دے۔

اذیت کی وجہ سے سر موئد نے کاندیہ، سلعے ہوئے کپڑے کاندیہ، سر ڈھانپنے کاندیہ، خوشبو لگانے کاندیہ اور شکار کے علاوہ کسی ممنوع کے ارتکاب کاندیہ حرم سے باہر ذبح کرنا بھی کافی ہے، ذبح کرنے کا وقت جنائت کے ارتکاب سے داخل ہو جاتا ہے اسی طرح سبب پائے جانے کے بعد بھی ذبح کیا جاسکتا ہے جیسے کفارہ یمن بیٹھگی دیا جاسکتا ہے، شکار کی جزاء شکار کو زخمی کرنے کے بعد لازمی ہوگی، ترک واجب کاندیہ ترک کے وقت سے لازم ہو جاتا ہے احصار کا دم وہیں ذبح کرنا کافی ہوتا ہے جہاں احصار کیا گیا ہو، روزہ ہر جگہ رکھنا جائز ہے۔

چھٹی چیز: وہ جنائت جو قیمت یا مثل کو واجب کرتی ہے..... یہ شکار کی جنائت اور حرم کی نباتات کاٹنے کی جنائت ہے۔

امام ابو حنیفہ..... کہتے ہیں شکار کو قتل کرنے سے یا قتل پر دلالت کرنے سے قیمت واجب ہوتی ہے، شکار سے مراد ہر وہ جانور جو اپنی اصل فطرت کے اعتبار سے وحشی (بدکنے والا) ہو برابر ہے کہ وہ مباح ہو یا کسی کی ملک ہو، اس کا گوشت کھایا جاتا ہو یا نہ کھایا جاتا ہو جیسے شیر، چیتا، بشرطیکہ جب حملہ آور نہ ہو، گدھ، الو، ہرن، شتر مرغ وغیرہ یہ جانور شکار کرنے پر ان کی قیمت واجب ہوگی۔ جبکہ ان جانوروں کا شمار شکار میں نہیں ہوتا جیسے کتا، بلی، سانپ، بچھو، مکھی، مچھر، کھٹل، پسو، چیچڑے، کھوا، مرغی، بطخ اور پتنگے وغیرہ۔

قیمت قاتل پر واجب ہوگی خواہ جان بوجھ کر قتل کیا ہو یا غلطاً یا اپنے احرام کو بھول کر، برابر ہے ابتداء حملہ محرم نے کیا ہو یا کسی دوسرے نے، چونکہ یہ جانور کو تلف کرنے پر تاوان اور ضمان ہے لہذا مالی تاوانوں کی طرح ہے۔

امام ابو حنیفہ رحمۃ اللہ علیہ اور امام ابو یوسف رحمۃ اللہ علیہ کے نزدیک اسی جگہ شکار کی قیمت لگائی جائے گی جہاں محرم نے اسے قتل کیا ہو یا اس کی قریب ترین جگہ میں، اس کی قیمت دو عادل شخص لگائیں جو تجربہ بھی رکھتے ہوں، اس کی دلیل یہ آیت ہے:

فَجَزَاءٌ مِّمَّا قَتَلْتُمْ مِنْ النَّعْمِ يَحْكُمُ بِهِ ذَوَا عَدْلٍ مِّنكُمْ..... المائدہ ۵/۹۵

جو جانور قتل کیا اس جانور کے برابر چوپایوں میں سے اس کا بدلہ دینا واجب ہوگا جس کا فیصلہ دو دیا نتر آدمی کریں گے۔ ہدایہ میں ہے کہ ایک آدمی کافی ہے اور دو آدمیوں کا ہونا افضل ہے، چونکہ اس میں زیادہ احتیاط ہے اور غلطی سے محفوظ رہنے کا زیادہ امکان ہے جیسے حقوق العباد میں دو آدمیوں کا اعتبار کیا گیا ہے۔

پھر محرم کو قیمت میں اختیار ہے چاہے تو ہدیٰ خرید کر مکہ میں ذبح کر دے اگر قیمت ہدیٰ کو پہنچتی ہو، یعنی اتنی قیمت ہو جس سے اونٹ یا گائے یا بکری خریدی جاسکتی ہو، اگر چاہے تو اس قیمت سے غلہ خرید کر صدقہ کر دے اور ہر مسکین کو نصف صاع گندم دے یا ایک صاع کھجوریں اور ایک صاع جو دے یا چاہے تو پھر گندم کے ہر نصف صاع یا کھجور اور جو کے ہر صاع کے بدلہ میں ایک روزہ رکھے، اگر غلے میں سے نصف صاع سے کچھ کم بچ جائے تو چاہے روزہ رکھے یا اسے صدقہ کر دے۔ گھاس، درخت جو خورد و ہوں اور لوگ انہیں نہیں اگاتے اور حرم میں ہوں تو ان کی بھی قیمت لگائی جائے گی اور پھر قیمت حرم کے شکار کی جزاء کی طرح تقسیم کی جائے، البتہ اذخربوئی اور کھمسی کے کاٹنے پر جزاء اور قیمت نہیں ہے۔

مالکیہ..... کہتے ہیں شکار کی جزاء میں فدیہ کی طرح محرم کو تین چیزوں میں اختیار ہے جو نیچے آ رہی ہیں، یہ ہدیٰ کے بخلاف ہے، جزاء کا فیصلہ کرنے والے دو عادل فقیہ ہوں، ایک عادل کافی نہیں ہوگا یا یہ کہ شکاری خود دوسرا عادل نہ ہو بلکہ اس کے علاوہ دوسرا ہو، کافر، فاسق فیصلہ

الفقہ الاسلامی وادلتہ..... جلد سوم ابوالبخاری
 کے لئے کافی نہیں، ایسا شخص بھی نہ ہو جو مروت کے خلاف کسی فعل کا ارتکاب کرتا ہو، ایسا عادل بھی نہ ہو جو شکار کا فیصلہ کرنے سے ناواقف ہو
 چونکہ کسی چیز کا اختیار اسی کو سونپا جاتا ہے جو اس کا علم رکھتا ہو۔

جزاء کی تین اقسام

پہلی قسم..... محرم جس شکار کو قتل کر دے چوپایوں میں اس کی مثل جو جیسے اونٹ، گائے، بکری، جسامت و صورت میں ہم مثل ہوں یا
 صرف صورت میں ہم مثل ہوں، البتہ شرط اس میں یہ ہے کہ عمر کے اعتبار سے مثل کافی سمجھی جاتی ہو، عیوب سے پاک ہو، لہذا شکار کی جزاء میں
 اگر چھوٹا جانور یا عیب دار جانور دے دیا تو وہ کافی نہیں ہوگا۔ بلکہ دوبارہ دیا جائے گا۔

دوسری قسم..... طعام و غلہ کے اعتبار سے شکار کی قیمت لگائی جائے، جس دن شکار کیا گیا اس دن کی قیمت کا اعتبار ہوگا اور شکار کی جگہ
 میں قیمت لگائی جائے، شکار جس جگہ کیا گیا وہیں ہر مسکین کو ایک مد غلہ دے دیا جائے، اگر اس جگہ مساکین نہ پائے جائیں تو اس کے قریب
 ترین جو پستی ہو وہاں کے مسکینوں کو دیا جائے۔

تیسری قسم..... طعام و غلہ کے برابر روزے رکھ لئے جائیں، یعنی ایک مد کے بدلہ میں ایک دن روزہ رکھا جائے روزے رکھنے میں
 محرم کو اختیار ہے خواہ مکہ میں رکھے یا کہیں اور رکھے، جس وقت چاہے روزے رکھے، یہ قید نہیں لگائی گئی کہ مکہ ہی میں رکھے یا مکہ سے واپس
 لوٹ کر رکھے۔

حکمین کا فیصلہ..... حکمین فیصلہ میں یہ اندازہ کریں کہ شتر مرغ اور ہاتھی کو شکار کرنے پر بدنہ لازم کریں نیل گائے میں گائے، بچو،
 لومڑی، ہرن اور حرم مکہ کے کبوتر میں بکری، ان کے علاوہ میں کفارہ طعام ہے یا حکمین جو قیمت لائیں اس کے بقدر غلہ پر روزے رکھے۔ مالکیہ
 کے نزدیک حرم مکہ اور حرم مدینہ کے درخت اور گھاس کاٹنے میں جزاء نہیں۔

شافعیہ..... بھی مالکیہ کی طرح کہتے ہیں: اگر محرم نے ایسا شکار قتل کیا جس کی مثل چوپایوں میں پائی جاتی ہو تو اس میں مثل ہی واجب
 ہوگی، جس شکار کی مثل نہ پائی جاتی ہو تو اس میں قیمت دینا واجب ہوگی، پھر جس شکار کی مثل پائی جاتی ہو اس کی جزاء میں محرم کو تین اختیارات
 حاصل ہیں یا تو بعینہ وہی مثل ذبح کرے اور حرم کے مسکینوں پر صدقہ کر دے، یا مثل کی قیمت دراہم میں لگائی جائے پھر اس سے طعام خرید کر
 مسکینوں پر صدقہ کر دے یا ہر مد غلہ کے بدلہ میں ایک دن کاروزہ رکھے۔

غیر مثلی..... اگر چوپایوں میں شکار کی مثل نہ پائی جائے تو اس کی قیمت لگا کر طعام صدقہ کیا جائے یا ہر مد کے بدلہ میں ایک دن روزہ
 رکھا جائے۔

مثل میں یہ طریقہ موثر ہے کہ شتر مرغ میں اونٹ ہوگا، نیل گائے میں گائے ہوگی، ہرن میں بکری ہوگی۔ خرگوش میں بکری کا بچہ اور جنگلی
 چوہے میں بھیڑ کا بچہ، بچو میں دنبہ، لومڑی میں بکری اور گوہ میں بکری کا بچہ، جن جانوروں کی مثل منقول نہیں ان میں دو عادل شخص فیصلہ کریں،
 چنانچہ آیت ہے:

يَحْكُمُ بِهِ ذَوَا عَدْلٍ مِّنكُمْ..... المائدہ ۵/ ۹۵

تم میں سے دو عادل شخص اس کا فیصلہ کریں۔

وہ جانور جن کی مثل منقول نہیں اور آٹھ صحابہ سے ان کا کوئی ثبوت بھی نہ ملتا ہو ان کی قیمت لگانا واجب ہے، جس جگہ شکار کو قتل کیا

الفقه الاسلامی وادلتہ..... جلد سوم ۵۱۴ ابواب الحج

گیا ہو اس جگہ میں قیمت لگائی جائے، مکہ میں اس کی قیمت نہ لگائی جائے یہی شافعیہ کا مذہب ہے، شکار اگر بڑا ہو تو مثل بھی بڑی واجب ہوگی، چھوٹا ہو تو مثل بھی چھوٹی، زمیں زراور مادہ میں مادہ مثل واجب ہوگی، صحیح میں صحیح، عیب دار میں اگر عیب ایک جیسا ہو، فربہ شکار میں مثل بھی فربہ دی جائے گی، اور کمزور میں کمزور، اور مرلیض کے بدلے صحیح یا کمزور کے بدلے میں فربہ مثل دے تو افضل ہے، البتہ فقط کبوتر میں بکری ہے۔

نباتات..... شافعیہ کے ظاہری قول کے مطابق حرم کی کی نباتات جو تروتازہ ہوں اور لگائی نہ جاتی ہوں ان میں ضمان ہے، حرم مکہ کے درختوں میں بھی ضمان ہے لہذا بڑا درخت کاٹنے پر ایک سالہ لگائے واجب ہے، چھوٹا درخت کاٹنے پر بکری، بہت چھوٹے درخت ہیں اس کی قیمت واجب ہوگی۔ شافعیہ کے مذہب میں یہ بھی ہے کہ وہ نباتات جنہیں آدمی اگاتے ہوں ان میں بھی خود رو نباتات کی طرح ضمان ہے، البتہ اذخر کا کاٹنا حلال ہے اور موذی کانٹوں کو کاٹنا بھی جائز ہے جیسے عوج وغیرہ، جیسے موذی جانور کو قتل کرنا جائز ہے۔ صحیح قول کے مطابق نباتات اور گھاس وغیرہ کو چارے کے لئے کاٹنا جائز ہے چونکہ اس کی حاجت ہے اور یہ کھیتی کے معنی میں بھی ہے، شافعیہ کے جدید قول کے مطابق مدینہ کے شکار کا ضمان نہیں باوجود یہ کہ مدینہ کا شکار حرام ہے۔

حنابلہ..... کا مذہب بھی شافعیہ جیسا ہے، چنانچہ شکار کی جزاء کی مثل اور قیمت میں اختیار ہوگا، قیمت شکار کی تلف ہونے کی جگہ میں لگائی جائے اور دراہم میں قیمت لگائی جائے، پھر قیمت سے طعام خرید کر مسکینوں کو کھلایا جائے یا ہر مسکین کے طعام کے بدلہ میں ایک دن روزہ رکھے، اگر غلہ میں سے کچھ بیج رہے تو اس کی بجائے روزہ رکھے، جن چیزوں کی مثل نہ پائی جاتی ہو ان میں محرم کو اختیار ہے چاہے کھانا کھلائے یا روزے رکھے، روزوں میں تسلسل واجب نہیں۔

حرم کی کی نباتات کا ضامن ہوگا، درختوں کا بھی ضامن ہوگا حتیٰ کہ کاشت کی ہوئی نباتات میں بھی ضمان واجب ہے البتہ اذخر گھاس کھمبی اور پھلوں میں ضمان نہیں۔ چھوٹے درخت میں بکری واجب ہے اور بڑے درخت میں گائے واجب ہے، محرم کو جزاء کی قیمت میں اختیار ہوگا جیسے شکار کی قیمت میں اختیار ہے۔ حرم مدینہ کے شکار اور درخت میں جزاء نہیں۔

شکار کی جزاء کے ضوابط..... ابن قدامہ رحمۃ اللہ علیہ نے جزاء کے مختلف احکام بیان کئے ہیں مختصر اٰمندرجہ ذیل ہیں۔

(اول)..... شکار کو قتل کرنے پر محرم پر اس کی جزا دینا واجب ہے۔ چنانچہ اہل علم کا اس پر اجماع ہے کہ شکار کی جزاء واجب ہے، اس کی دلیل یہ آیت ہے:

يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَأَنْتُمْ حُرْمٌ - وَمَنْ قَتَلَهُ مِنْكُمْ مُتَعَمِّدًا فَجَزَاءٌ مِّثْلُ مَا قَتَلَ مِنَ النَّعْمِ
اے ایمان والو! جو تم احرام میں ہو تو شکار کو قتل مت کرو تم میں سے جس شخص نے شکار کو قتل کر دیا تو اس کی جزاء دینے کا یہ طریقہ ہے کہ
چوپایوں میں سے جو اس کی مثل ہو وہ دی جائے۔ المائدہ ۵/ ۹۵

شکار کا قتل دو قسم پر ہے، مباح اور محرم۔ (مباح اور حرام)

محرم (حرام کیا ہوا)..... اس کا ابتداء میں بغیر کسی سبب کے قتل کرنا مباح ہو تو ایسے شکار میں جزاء ہے پھر مباح کی تین قسمیں ہیں۔ پہلی..... یہ کہ محرم شکار کھانے میں بے چین ہو یعنی بھوکوں مر رہا ہو اور شکار کرنے کے سوا کوئی چارہ کار نہ ہو تو یہ بلا اختلاف اس کے لئے مباح ہے چونکہ فرمان باری تعالیٰ ہے:

وَلَا تَقْتُلُوا بِأَيْدِيكُمْ إِنِّي الشَّهِيدُ لَكُمْ

اپنے ہاتھوں سے نہ قتل کرو۔

لہذا جب قتل کرے گا اس کا ضامن ہوگا۔

دوسری..... جب محرم پر کوئی شکار حملہ کر دے اور سوائے قتل کے اس کے پاس دفاع کرنے کا کوئی چارہ نہ ہو تو محرم اسے قتل کر سکتا ہے اور اس پر ضمان بھی نہیں ہوگا، یہ امام شافعی اور امام ابوحنیفہ رحمۃ اللہ علیہ کی رائے کے موافق ہے، چونکہ محرم نے شکار کے شر سے دفاع کے لئے اسے قتل کیا ہے لہذا اس کا ضامن نہیں ہوگا۔

تیسری..... جب کوئی شکار کسی دزدے سے جان چھڑائے یا شکاری کے جال سے نکل جائے یا محرم نے شکار اس لئے پکڑا تا کہ اس کے پاؤں میں انگی ہوئی رسی کو کھول دے اسی تگ و دو میں شکار ہلاک ہو گیا تو محرم پر ضمان نہیں ہوگا، چونکہ محرم نے تو ایک حیوان کے ساتھ ایسی بھلائی کی ہے اس پر ضمان کیسا۔

دوم..... جزاء خطا اور عمد میں واجب ہوتی ہے۔ یہ ضابطہ ائمہ مذاہب کے نزدیک متفق علیہ ہے، اس کی دلیل حضرت جابر رضی اللہ عنہ کی حدیث ہے کہ رسول کریم صلی اللہ علیہ وسلم نے بجو کو شکار کرنے پر محرم پر ذنبہ واجب قرار دیا ہے نیز آپ صلی اللہ علیہ وسلم نے فرمایا: شتر مرغ کا انڈا اگر محرم اٹھالے تو اس کی قیمت واجب ہوگی آپ نے اس میں کوئی فرق نہیں کیا ❶ دوسری وجہ یہ بھی ہے کہ شکار کے تلف ہونے کے ضمان میں عمد اور خطا دونوں برابر برابر ہیں۔ جیسے کسی آدمی کا مال تلف ہو جائے تو اس کا ضمان لازم ہوتا ہے خواہ عمد تلف ہو یا خطا۔

سوم..... جزاء صرف محرم پر واجب ہوتی ہے، حج کے احرام اور عمرہ کے احرام میں کوئی فرق نہیں، خواہ حج قرآن کر رہا ہو یا حج افراد، چونکہ جزاء کی نص میں عموم ہے۔ اس میں کسی کا کوئی اختلاف نہیں۔

چہارم..... جزاء صرف شکار کے قتل پر واجب ہوگی چونکہ جزاء کے متعلق نص صرف شکار میں وارد ہوئی ہے چنانچہ فرمان باری تعالیٰ ہے:

وَاتَّقُوا الصَّيْدَ الْمَأْمُورَ ۙ ۹۵/۵۵

شکار وہی ہوتا ہے جس میں تین اوصاف جمع ہوں (۱) اس کا کھانا مباح ہو (۲) وہ کسی کی ملکیت میں نہ ہو (۳) وحشی ہو۔

چنانچہ جانور اور کی جزاء نہیں جو کھائے نہیں جاتے جیسے دزدے اور خباثت زدہ حشرات الارض، یہ اکثر علماء کا قول ہے، البتہ علماء نے ایسے جانور میں جزاء واجب قرار دی ہے جو ماکول اور غیر ماکول سے پیدا ہو جیسے بجوار بھیڑیے کے ملاپ سے پیدا ہونے والا جانور اس میں حرمت قتل کو غلبہ دیا گیا ہے۔

جو جانور وحشی نہ ہو اس کو ذبح کرنے اور کھانے میں جزاء نہیں ہے جیسے چوپائے، گھوڑا، مرغی وغیرہ اس میں اصل کا اعتبار ہے حال کا اعتبار نہیں۔ (یعنی اگر کوئی بیل مثلاً وحشی بن جائے تو اسے ذبح کرنا جائز ہے چونکہ وہ اصلاً پالتو ہے وحشی نہیں۔ از مترجم)

پنجم..... ”جزاء خشکی کے جانور میں واجب ہوتی ہے سمندری اور آبی جانور قتل کرنے پر جزاء نہیں۔ اس کی دلیل یہ آیت ہے:

أَجَلٌ لَّكُمْ صَيْدُ الْبَحْرِ وَطَعَامُهُ مَتَاعًا لَّكُمْ وَ لِلْسِّيَّارَةِ ۖ وَ حَوْمَ عَلَيْكُمْ صَيْدُ الْبَرِّ مَا دُمْتُمْ حُرْمًا ۙ ۹۶/۵۵

تمہارے لئے سمندر کا شکار اور اس کا کھانا حلال کر دیا گیا ہے تاکہ وہ تمہارے لئے اور قافلوں کے لئے فائدہ اٹھانے کا ذریعہ بنے

لیکن جب تک تم حالت احرام میں ہو تم پر خشکی کا شکار حرام کر دیا گیا ہے۔

شورید سمندر کے حیوان اور دریاؤں اور چشموں کے حیوان میں کوئی فرق نہیں، چونکہ ”الحجر“ کا اطلاق سب پر ہوتا ہے اور اس سے مراد آبی حیوان ہے۔ چنانچہ فرمان باری تعالیٰ ہے:

الفقه الاسلامی وادلت..... جلد سوم ۵۱۶ ابواب الحج

وَمَا يَسْتَوِي الْبَحْرَانِ هَذَا عَذَابٌ فُرَاتٌ سَابِغٌ شَرَابُهُ وَهَذَا مِلْحٌ أُجَابٌ وَمَنْ كَلَّ تَأْكُلُونَ لَحْمًا طَرِيًّا

دو دریا برابر نہیں ہو سکتے ایک ایسا میٹھا ہے کہ اس سے پیاس بجھتی ہے جو پینے میں خوشگوار ہے اور دوسرا کڑوا ٹنکین اور ہر ایک سے

تم (مچھلیوں کا) تازہ گوشت کھاتے ہو۔ سورہ فاطر ۱۲/۳۵

سمندری حیوان سے مراد وہ حیوان ہے جو پانی میں رہتا ہو پانی ہی میں انڈے بچے دیتا ہو، جیسے مچھلی، اور وہ حیوان جو خشکی اور پانی دونوں میں رہتا ہو جیسے کچھوا تو اس میں جڑا نہیں، رہی بات ہوا کے پرندوں کی سوان میں جڑا واجب ہوگی اسی پر اہل علم کا اتفاق ہے۔ نڈی میں اکثر علماء کے قول کے مطابق جڑا ہے۔

ششم..... وجوب جڑا کی کیفیت

امام ابوحنیفہ رحمۃ اللہ علیہ کہتے ہیں: شکار کی جڑا میں قیمت واجب ہوتی ہے، چونکہ شکار مشکی نہیں ہوتا، جمہور کہتے ہیں کہ شکار کی چوپایوں میں مثل واجب ہے چونکہ فرمان باری تعالیٰ ہے:

فَجَزَاءٌ مِّمَّا قَتَلْتُمْ مِمَّا قَتَلْتُمْ مِنَ النَّعَمِ..... المائدہ ۹۵/۵

نیز نبی کریم صلی اللہ علیہ وسلم نے بگو میں دنبہ واجب قرار دیا ہے، نیز صحابہ نے بھی مثل کے وجوب پر اجماع کیا ہے، چنانچہ صحابہ کا قول ہے۔ کہ ”شتر مرغ میں اونٹ ہے“ ابن عباس رضی اللہ عنہما اور ابو سعید رضی اللہ عنہ نے نیل گائے میں اونٹ کا فیصلہ کیا تھا، حضرت عمر رضی اللہ تعالیٰ عنہ نے نیل گائے میں گائے کا فیصلہ کیا، مثل سے حقیقت میں مماثلت مراد نہیں چنانچہ چوپایوں اور شکار میں حقیقتاً مماثلت نہیں پائی جاسکتی، یہاں صرف مماثلت صوری کا اعتبار کیا گیا ہے، میرے نزدیک یہی رائے راجح ہے۔
تلف کئے ہوئے شکار کی دو قسمیں ہیں۔

۱..... ایک قسم وہ ہے جس کے متعلق صحابہ نے فیصلہ کیا ہے اس میں صحابہ کے فیصلہ کے مطابق جڑا واجب ہوگی، اسی پر حنا بلہ اور شافعیہ کا مذہب ہے جبکہ امام مالک رحمۃ اللہ علیہ کہتے ہیں: از سر نو فیصلہ کر دیا جائے گا چونکہ فرمان باری تعالیٰ ہے:

يَحْكُمُ بِهِ ذَوَا عَدْلٍ..... المائدہ ۹۵/۵

دو عادل اشخاص اس کا فیصلہ کریں۔

لیکن مالکیہ کا مذہب پہلی رائے کے موافق ہے جیسا کہ پیچھے گذر چکا ہے، حنا بلہ اور ان کے موافقین کی دلیل حضرت جابر رضی اللہ تعالیٰ عنہ کی روایت ہے۔ کہ ”جو کو محرم نے شکار کر لیا تو آپ صلی اللہ علیہ وسلم نے اس میں مینڈھے کا فیصلہ کیا۔“ ① حضرت جابر رضی اللہ عنہ کی دوسری روایت ہے کہ نبی کریم صلی اللہ علیہ وسلم نے فرمایا: بگو میں مینڈھا ہے جب محرم اسے شکار کر لے، ہرن میں بکری ہے، خرگوش میں بکری کا بچہ ہے جبکہ جنگلی چوہے میں بھیڑ کا بچہ ہے۔ ②

۲..... دوسری قسم وہ ہے جس کے متعلق صحابہ نے کوئی فیصلہ نہیں کیا۔ لہذا اس میں دو عادل شخصوں کا قول معتبر ہوگا جو تجربہ کار بھی ہوں۔ چونکہ فرمان باری تعالیٰ ہے:

يَحْكُمُ بِهِ ذَوَا عَدْلٍ..... المائدہ ۹۵/۵

لہذا چوپایوں میں جو شکار کے زیادہ مشابہ ہو اس کا فیصلہ کریں، قیمت کے لحاظ سے فیصلہ نہ کیا جائے۔ چونکہ صحابہ نے مثل کے متعلق جو فیصلہ کیا ہے وہ بلحاظ قیمت نہیں کیا۔ حنا بلہ نے حاتم میں فقیہ ہونے کی شرط نہیں لگائی، اس میں مالکیہ کا اختلاف ہے چنانچہ انہوں نے فقیہ ہونے

① .. رواہ ابو داؤد وابن ماجہ عن جابر۔ ② رواہ الدار قطنی۔

کی شرط لگائی ہے۔

حنابلہ اور شافعیہ کے نزدیک دو عادلوں میں ایک شکاری خود بھی ہو سکتا ہے چونکہ آیت میں عموم ہے:

يَحْكُمُ بِهِ ذَوَا عَدْلٍ مِّنكُمْ..... المائدہ ۹۵/۵

ہفتم..... جزاء کی نوعیت

حنابلہ اور شافعیہ..... کہتے ہیں بڑے شکار میں چوپایوں میں سے بڑا جانور جزا میں دیا جائے گا، اور چھوٹے شکار میں چھوٹا جانور۔
نر میں نر، مادہ میں مادہ، صحت مند میں صحت مند، عیب دار میں عیب دار، چونکہ فرمان باری تعالیٰ ہے:

وَجَزَاءٌ مِّثْلُ مَا قَتَلْتُمْ مِنَ النَّعَمِ..... المائدہ ۹۵/۵

جو شکار قتل کیا چوپایوں میں سے اس کی مثل دی جائے۔

مالکیہ..... کہتے ہیں: جزاء میں وہ جانور دے دینا کافی ہے جو قربانی کے لئے کافی ہوتا ہے، لہذا چھوٹے شکار میں بڑا جانور دیا جائے،
عیب دار شکار میں صحیح جانور دیا جائے، چونکہ فرمان باری تعالیٰ ہے:

هَدِيًّا لِّبَلِيَّةٍ الْكَلْبَةِ..... المائدہ ۹۵/۵

ایسی ہدی جو کہ کعبہ تک پہنچ جائے۔

لہذا ہدی میں چھوٹا جانور اور عیب دار کا کافی نہیں ہوتا۔

شکار کے جزو کا ضمان..... حنابلہ نے یہ اضافہ کیا ہے کہ اگر محرم نے شکار کا کوئی جزو مثلاً کان، ٹانگہ وغیرہ تلف کر دیا تو اس کا بھی ضمان دینا واجب ہے چونکہ جب پورے شکار کی جزاء واجب ہے تو بعض شکار کی، جزاء بھی واجب ہوگی جیسے آدمی کے کسی عضو کو تلف کرنے پر ضمان واجب ہوتا ہے، اس کی دلیل یہ حدیث ہے کہ نبی کریم صلی اللہ علیہ وسلم نے فرمایا ہے۔ ”حرم کا شکار نہ دھمکایا جائے“ جب نص میں شکار کو ڈرانے دھمکانے سے منع کیا گیا ہے وہاں زخمی کرنے سے بطریق اولیٰ منع کیا گیا ہے۔ یہی تحریم کا تقاضا کرتی ہے، لہذا احرام شکار کا ضمان واجب ہے، لہذا جزاء شکار کا بھی ضمان واجب ہے، یہ تب ہے جب زخم مندمل ہونے سے شکار صحت مند ہو جائے اور اگر زخم مندمل نہ ہو تو پھر پورے شکار کا ضمان ہوگا۔ نیز زخمی حصہ شکار کی ہلاکت کا باعث بن سکتا ہے بن قدامہ کہتے ہیں: یہی امام ابوحنیفہ رحمۃ اللہ علیہ کا مذہب ہے۔

ضمان سبب..... اگر محرم نے شکار کو زخمی کیا پھر شکار پانی میں جا پڑا یا پہاڑی سے گر کر ہلاک ہو گیا تو محرم پر اس کا ضمان ہوگا، چونکہ شکار کی ہلاکت محرم کی وجہ سے ہوئی، اسی طرح اگر محرم نے شکار کو دھمکایا اور وہ اسی بھاگ بھاگ میں ہلاک ہو گیا تو محرم کا ضمان ہوگا، اگر دھمکانے کے بعد شکار نے سکون پکڑا اور بے خوف ہوا اس کے بعد پھر ہلاک ہوا تو محرم کا ضمان نہیں ہوگا، حنابلہ کے نزدیک شکار کو زخمی کرنے کے بعد اور تلف ہونے سے پہلے محرم جزاء دے سکتا ہے۔

ضمان کا قاعدہ..... ہر وہ چیز جو آدمی کی مضمون ہو وہ شکار کی بھی مضمون ہے، سواری اگلی ٹانگوں یا منہ سے کسی شکار کو پھنسا کر تلف کر دے سوار (محرم) اس کا ضمان ہوگا یا کھینچنے والا ضمان ہوگا یا بانکنے والا ضمان ہوگا، جو شکار پچھلی ٹانگوں سے تلف ہو تو سوار پر اس کا ضمان نہیں ہوگا چونکہ سواری کی پچھلی ٹانگوں کی حفاظت ناممکن ہے۔

پرندوں کے ضمان کی کیفیت..... جمہور کہتے ہیں شتر مرغ میں بدنہ (اونٹ، گائے) دیا جائے گا، کبوتر میں بکری، چونکہ شتر مرغ

الفقه الاسلامی وادلتہ..... جلد سوم..... ابواب الحج

خلقت میں اونٹ کے مشابہ ہے لہذا بدنہ اس کے مثل ہوگا، اور آیت سے مثل ہی واجب ہے۔ ”فَجَزَأَ آءٌ وَّمِثْلُ مَا قَتَلَ مِنَ النَّعَمِ“ نیز صحابہ کے آثار میں مذکور ہے کہ کبوتر میں بکری دی جائے گی، اسی طرح جو پرندے کبوتر سے بڑے ہوں جیسے سرخاب، سارس، کروان، مرغابی انہیں شکار کرنے میں بھی بکری واجب ہوگی۔

امام ابوحنیفہ رحمۃ اللہ علیہ کہتے ہیں، ان میں قیمت واجب ہوگی۔
”کبوتر کے علاوہ پرندوں کے ضمان میں قیمت ہے اور جس جگہ پرندہ تلف کیا اس جگہ قیمت لگائی جائے گی، اسی طرح پرندے کے انڈوں کا ضمان پرندے کی قیمت سے دیا جائے گا، اس کی دلیل ابن عباس رضی اللہ عنہما کا قول ہے کہ شتر مرغ کے انڈوں میں اس کی قیمت واجب ہے۔“

مالکیہ کہتے ہیں: پرندے کے بچے اور انڈے میں ان کی ماں کی دیت کا دسواں حصہ دیا جائے گا۔ ❶

ہشتم..... شکار کی جزاء میں اختیار

مذہب کا اس پر اتفاق ہے کہ شکار کے قاتل کو تین امور میں اختیار ہے جس کو چاہے اختیار کرے اور کفارہ دے، برابر ہے کہ قاتل مالدار ہو یا تنگ دست۔ تین امور یہ ہیں:

۱..... شکار کی مثل کو بعینہ ذبح کرنا۔

۲..... مثل کی دراہم سے قیمت لگا کر پھر اس سے طعام خریدنا اور ہر مسکین کو ایک مد دینا۔

۳..... ہر مد کے بدلہ میں ایک دن روزہ رکھنا۔ اس کی دلیل یہ آیت ہے:

هَدْيًا بَلِيَّةً اَلْكَعْبَةَ اَوْ كَقَارِطٍ طَعَامٍ مَسْكِيْنٍ اَوْ عَدْلٌ ذَلِكِ صِيَامًا..... المائدة ۹۵/۵

جانور کعبہ پہنچا کر ذبح کیا جائے یا اس کی قیمت کا کفارہ مسکینوں کو کھانا کھلا کر ادا کیا جائے یا اس کے برابر روزے رکھے جائیں۔

آیت میں امور ثلاثہ کے درمیان صرف ”اَوْ“ لایا گیا ہے جو تخیر (اختیار) کے لئے آتا ہے یعنی قاتل کو مثل، کھانا کھلانے اور روزہ رکھنے میں اختیار ہے، اگر مثل کو اختیار کیا تو اسے ذبح کرے اور گوشت حرم کے مسکینوں پر صدقہ کرے، چونکہ فرمان باری تعالیٰ ہے ”هَدْيًا بَلِيَّةً اَلْكَعْبَةَ“ ہدی کو ذبح کرنا واجب ہوتا ہے، اگر زندہ جانور مسکینوں کو ہدیہ کر دیا تو وہ کافی نہیں ہوگا، مجرم جس وقت چاہے ذبح کرے اس کا ذبح کرنا ایام حرم کے ساتھ مختص نہیں۔

طعام کی کیفیت و نوعیت..... شافعیہ اور حنابلہ کہتے ہیں: جب شکار کا قاتل کھانا کھلانے کو اختیار کرے تو اسے چاہئے کہ مثل کی دراہم کے ساتھ قیمت لگائی جائے پھر دراہم سے طعام خرید کر مسکینوں پر صدقہ کیا جائے، چونکہ جب مثل واجب کی قیمت لگائی جائے تو قیمت ہی لازم ہوگی، بعینہ قیمت کا نکال دینا کافی نہیں ہوگا، چونکہ اللہ تعالیٰ نے امور ثلاثہ میں اختیار دیا ہے، ان میں قیمت شامل نہیں، اسی نوع کا اناج نکالا جائے جو صدقہ فطر میں نکالا جاتا ہے اور وہ گندم، جو کشمش اور کھجوریں ہیں۔ امام مالک رحمۃ اللہ علیہ کہتے ہیں شکار کی قیمت لگائی جائے نہ کہ مثل کی چونکہ شکار کو تلف کرنے کی وجہ سے قیمت واجب ہوئی ہے لہذا تلف ہونے والی شکار ہی کی قیمت لگائی جائے گی یہ ایسا ہی ہے جیسے بے مثل حیوان۔

روزے رکھنے کی کیفیت..... جمہور کے نزدیک ہر مد کے بدلہ میں ایک دن کا روزہ رکھے چونکہ یہ ایک طرح کا کفارہ ہے جس میں

❶..... یعنی پرندے کی قیمت نکالی جائے پھر اس کا دسواں حصہ انڈے یا اس کے بچے کا ضمان دیا جائے۔

الفقه الاسلامی وادلت..... جلد سوم ۵۱۹ ابواب الحج

روزہ اور کھانا کھلانا ہوتا ہے لہذا کفارہ ظہار کی طرح مد کے مقابلہ میں ایک دن کا روزہ رکھا جائے گا، کفارے میں مد مسکین کو کھانا کھلانے کے مقابلے میں ہے جب ایسی چیز باقی رہی جو دن کے مقابلہ میں نہیں، تو پھر روزہ رکھے گا۔

امام ابوحنیفہ رحمۃ اللہ علیہ فرماتے ہیں نصف صاع گندم کے بدلہ میں ایک دن روزہ رکھے چونکہ امام ابوحنیفہ رحمۃ اللہ علیہ کے نزدیک نصف صاع سے مسکین کو کھلانا جائز نہیں چونکہ طعام مذکور معمولی شرح کی طرف لوٹے گا۔

نہم: جس شکار کی کوئی مثل نہ ہو جیسے ٹڈی..... ایسا شکار جس کی مثل نہ ہو جیسے ٹڈی تو قاتل کو اختیار ہے کہ اس کی قیمت سے طعام خریدے اور مسکینوں کو کھلا دے یا روزہ رکھے شافعیہ اور حنابلہ کے ظاہری قول کے مطابق بعینہ قیمت دینا جائز نہیں، چونکہ قاتل کو اختیار دیا گیا ہے کہ یا تو قیمت سے طعام خرید کر صدقہ کرے یا ہر مد کے بدلہ میں روزہ رکھے۔

دہم: مکرر شکار اور اشتراک..... جب بھی شکار قتل کرے گا تو اس پر جزاء کا حکم لاگو کیا جائے گا، لہذا دوسری مرتبہ کسی شکار کو قتل کیا تو دوسری مرتبہ جزاء بھی واجب ہوگی جیسے ابتداء جزاء واجب ہوئی چونکہ یہ قتل شکار کا کفارہ ہے لہذا اس میں پہلی باری کا قتل اور دوسری باری کا قتل برابر ہوگا جیسے کسی آدمی کو قتل کرنے کا کفارہ دیا جاتا ہے، دوسری وجہ یہ بھی ہے کہ یہ کفارہ تلف شدہ شکار کا بدلہ ہے اس میں مثل یا قیمت واجب ہوتی ہے لہذا آدمی کے مال کے بدل کے مشابہ ہوا۔

اگر ایک جماعت کسی شکار کو قتل کرنے میں شریک ہو تو حنابلہ کی رائے کے مطابق ان پر ایک ہی جزاء واجب ہوگی، شافعیہ کی بھی یہی رائے ہے۔ چونکہ فرمان باری تعالیٰ ہے۔ ”فَجَزَاءً مِّمَّا قَتَلْتُمْ مِنْ النَّعَمِ“ جبکہ جماعت نے مل کر ایک شکار کو قتل کیا ہے، لہذا سبھی کو ایک ہی مثل لازم ہوگی اور جو زندہ ہو وہ مثل سے خارج ہوتا ہے لہذا وہ واجب بھی نہیں ہوتے۔

حنفیہ اور مالکیہ کہتے ہیں جب دو محرم ایک شکار کو قتل کرنے میں شریک ہوں تو ہر ایک پر کامل جزاء ہوگی چونکہ ہر ایک نے احرام کامل پر جنایت کی ہے، چنانچہ جب دو حلال شخص مل کر حرم کے شکار کو قتل کر دیں تو ان پر صرف ایک ہی جزاء لازم ہوگی چونکہ اس صورت میں ضمان حرمت مکہ کی وجہ سے لازم ہوا ہے۔

لہذا یہ بھی اموال کے ضمان کے قائم مقام ہوگا جیسے دو شخص مل کر ایک تیسرے شخص کو خطا قتل کر دیں ان پر ایک ہی دیت واجب ہوگی اور ہر ایک پر علیحدہ علیحدہ کفارہ ہوگا۔

حنابلہ نے اتنا اضافہ بھی کیا ہے کہ اگر محرم کے ساتھ شکار کو قتل کرنے میں کوئی حلال شامل ہو تو جزاء کا حکم محرم پر لاگو ہوگا، حلال پر نہیں ہوگا۔ اگر حرم کے شکار میں محرم اور حلال دونوں شریک ہوں تو جزاء دونوں کے درمیان نصف نصف ہوگا چونکہ اتلاف (شکار کو تلف کرنا) کی نسبت دونوں کی طرف کی جائے گی۔

یازدہم: خرید و فروخت اور وراثت سے شکار کی ملکیت..... اکثر فقہاء کا قول ہے کہ جب کوئی شخص احرام باندھے دراصل حالیکہ اس کی ملکیت میں کوئی شکار ہو تو اس کی ملکیت زائل نہیں ہوگی اور نہ ہی ان کا قبضہ ختم ہو سکتا ہے مثلاً شکار اس کے گھر میں ہو یا کسی نائب کے قبضہ میں ہو، اگر شکار مر گیا تو محرم پر کچھ نہیں ہوگا، محرم اس شکار میں تصرف کر سکتا ہے اسے بہہ کر سکتا ہے، شکار کو کوئی غصب کر لے تو واپسی لازمی ہوگی۔ اگر شکار بالفعل اس کے قبضہ میں ہو یا اس کے کجاوہ میں ہو یا اس کے خیمہ میں ہو یا اس کے ساتھ پنجرے میں بند ہو یا رسی وغیرہ سے باندھ رکھا ہو تو اسے چھوڑ دینا لازمی ہے۔

مالک کا شکار پر قبضہ اور ملک ہونے کی دلیل یہ ہے کہ محرم نے شکار میں اپنا کوئی فعل نہیں کیا لہذا اسے کوئی چیز لازم نہیں ہوگی، یہ ایسا ہی ہے جیسے شکار کسی اور کے قبضہ میں ہو یعنی غیر محرم کے قبضہ میں۔

الفقه الاسلامی وادلتہ..... جلد سوم ۵۲۰ ابواب الحج

محرم بیچ اور ہبہ سے ابتداء شکار کا مالک نہیں ہوتا اس کی دلیل حضرت صعّب بن جشم رضی اللہ عنہ کی حدیث ہے کہ حضور نبی کریم صلی اللہ علیہ وسلم نے نیل گائے شکاری کو واپس کر دی تھی چونکہ آپ حالت احرام میں تھے، اگر محرم نے بیچ، ہبہ وغیرہ اسباب سے شکار لیا تو اس پر اس کی جزا واجب ہوگی، اگر شکار بیچ ہو تو قیمت واجب ہوگی یا شکار ہی مالک کو واپس کرے، اگر شکار چھوڑ دیا تو اس پر ضمان ہوگا، یہ ایسا ہی ہے جیسے شکار کو تلف کر دے، محرم پر جزا نہیں البتہ شکار جو کہ بیچ ہے واپس کیا جائیگا۔

اگر محرم شکار کا وارث بنا تو اس کا مالک بن جائے گا چونکہ وراثت سے حاصل ہونے والی ملک میں محرم کا فعل کارفرمانہ نہیں ہوتا، شکار تو حکماً اس کی ملک میں داخل ہوا ہے برابر ہے محرم نے اسے اختیار کیا ہو یا نہ کیا ہو۔

منوعات احرام کا خاکہ

نمبر شمار	محرمات	عمداً، بھولے سے، ناواقفی سے اور عذر سے نفل پر مرتب ہونے والی جزاء
۱	سلے ہوئے کپڑے یا جوتے کا پہننا اور بلا عذر سر ڈھانپنا	بکری ذبح کرنے کا فدیہ دیا جائے گا
۲	مرد کا سر ڈھانپنا اور عورت کا چہرہ ڈھانپنا	بکری ذبح کر کے فدیہ دیا جائے
۳	جسم کے بال زائل کرنا خواہ کوئی سے بال بھی ہوں	حنفیہ کے نزدیک چوتھائی سر مونڈنے پر بکری ذبح کی جائے گی اور اس سے کم پر صدقہ ہے، مالکیہ کے نزدیک دس بالوں سے زائد کرنے پر بکری ذبح کی جائے اور اس سے کم پر مٹھی بھر صدقہ، تین بالوں سے زائد ضائع کرنے پر حنابلہ اور شافعیہ کے نزدیک بکری ذبح کی جائے گی۔ اگر تین بالوں سے کم ہوں تو حنابلہ کے نزدیک ایک مسکین کو کھانا کھلایا جائے، شافعیہ کے نزدیک ایک بال پر ایک مدد بالوں پر دو مد۔
۴	ناخن کاٹنا	حنفیہ کے نزدیک ایک ہاتھ یا ایک پاؤں کے ناخن کاٹنے پر فدیہ لازم ہوگا جبکہ بقیہ ائمہ کے نزدیک فدیہ بالوں کی تفصیل کے مطابق ہوگا۔
۵	خوشبو لگانا	بکری ذبح کر کے فدیہ دیا جائے
۶	حیوان کا شکار کرنا یا شکار سے تعرض کرنا	جہور کے نزدیک جزاء بالمثل ہوگی یا مثل کی قیمت سے طعام خرید کر حصہ کیا جائے یا ہر مد کے بدلہ میں ایک دن کا روزہ رکھا جائے۔ امام ابوحنیفہ رحمۃ اللہ علیہ کے نزدیک جزاء بالقیمت ہوگی۔ پھر اختیار ہے چاہے ہدی خرید کر ذبح کرے یا ہر مسکین کو نصف صاع گندم کھلائے یا ہر نصف صاع کے بدلہ میں روزہ رکھے۔
۷	حرم مکہ کی نباتات اور درخت کاٹنا	مالکیہ کے نزدیک جزا نہیں ہوگی، امام ابوحنیفہ رحمۃ اللہ علیہ کے نزدیک محرم پر قیمت ہوگی، شافعیہ اور حنابلہ کے نزدیک درخت کے چھوٹا بڑا ہونے کے مطابق چھوٹی بڑی جزا ہوگی جو بکری اور گائے کی شکل میں دی جائے گی۔

<p>بالاتفاق جماع سے حج فاسد ہو جاتا ہے، مالکیہ کے نزدیک انزال سے بھی حج فاسد ہو جاتا ہے، بالاتفاق قضاء واجب ہوگی۔ شافعیہ اور حنابلہ کے نزدیک بدنہ ذبح کیا جائے گا۔ مالکیہ کے نزدیک ہدی لانا واجب ہے، حنفیہ کے نزدیک جماع اگر وقوف عرفہ کے بعد ہو تو بدنہ ذبح کیا جائے گا اور اگر وقوف عرفہ سے پہلے ہو تو بکری ذبح کی جائے گی۔ سوتی ہوئی عورت کے ساتھ زبردستی جماع کر لیا گیا تو امام احمد رحمۃ اللہ علیہ کے نزدیک اس پر کچھ نہیں۔ بھولے سے اگر محرم نے مقدمات جماع کا ارتکاب کر دیا تو شافعیہ کے نزدیک اس پر کچھ بھی نہیں ہوگا۔ اسی طرح بھولے سے جس نے جماع کر لیا یا وہ حج کے دوران حرمت جماع سے واقف ہی نہیں تھا یا جس عورت کے ساتھ زبردستی جماع کر لیا گیا تو ان پر بھی کچھ نہیں، ان کے نزدیک حج بھی فاسد نہیں ہوگا۔</p>	<p>جماع اور مقدمات جماع</p>	<p>۸</p>
---	-----------------------------	----------

بارہویں بحث..... فوات واحصار

فوات..... یعنی وہ امور جن سے حج فوت ہو جاتا ہے، حکم فوات۔ ①

وہ امور جن سے حج فوت ہو جاتا ہے..... جس شخص نے حج کا احرام باندھا خواہ حج فرض ہو یا نفلی، صحیح ہو یا فاسد پھر اس شخص سے وقوف عرفہ فوت ہو گیا یعنی ۹ ذی الحجہ زوال سے لے کر ۱۰ ذی الحجہ طلوع فجر تک میدان عرفات میں حاضری نہ دے سکا تو اس کا حج فوت ہو گیا، چونکہ عرفہ کا وقوف ہی حج ہے۔

ابن جزئی مالکی کہتے ہیں اگر حج کے کل اعمال فوت ہو گئے تو اس سے بھی حج فوت ہو جاتا ہے اور جب کسی شخص نے عرفہ میں قیام کیا حتیٰ کہ یوم نحر کا طلوع فجر ہو برابر ہے وقوف کیا یا نہ کیا، عمرہ فوت نہیں ہوتا چونکہ عمرہ کا کوئی مقرر وقت نہیں۔

فوات کا حکم

حنفیہ..... کہتے ہیں جس شخص کا حج فوت ہو جائے وہ اسی احرام میں عمرہ یعنی طواف اور سعی کرے پھر حلق یا تقصیر کر کے حلال ہو جائے پھر آئندہ سال حج کی قضاء کرے، اس پر دم واجب نہیں چونکہ وہ افعال عمرہ بجلا کر حلال ہوا ہے چنانچہ آئندہ سال قضاء دم کے قائم مقام ہے لہذا ایسا نہیں ہوگا کہ دم بھی دے اور آئندہ سال قضاء بھی کرے، گو یادم اور قضاء دونوں جمع نہیں ہوں گے، اگر حج کا فوت ہونا لزوم ہدی کا سبب ہوتا تو محرم کو ہدی کے دو جانور لانے پڑتے، ایک فوات کا اور دوسرا احصار کا۔

جمہور..... کہتے ہیں جس شخص کا حج فوت ہو جائے وہ عمرہ یعنی طواف سعی اور حلق یا تقصیر کر کے حلال ہو جائے اور پھر علی الفور آئندہ سال قضاء کرے اور بوقت قضاء ساتھ ہدی لائے، اس کے ذمہ سے باقی اعمال یعنی وقوف مزدلفہ، رمی اور منی کا قیام وغیرہا ساقط ہو جائیں گے۔

فوات کی دلیل..... قربانی کی رات آخری حصہ میں وقوف عرفہ نہ پایا حتیٰ کہ قربانی کے دن کا طلوع فجر ہو چکا تو اس کا حج فوت ہو گیا،

① دیکھئے البدائع ۲/۳۲۰، فتح القدیر ۲/۳۰۳، الباب ۱/۲۱۲، الشرح الصغير ۲/۱۳۰، القوانین الفقہیہ ص ۱۳۲ المہذب ۱/۲۳۳، المغنی ۳/۵۲۶، مغنی المحتاج ۱/۵۳۷۔

اس میں علماء کا اختلاف نہیں، چنانچہ حضرت جابر رضی اللہ عنہ کا قول ہے کہ حج اس وقت تک فوت نہیں ہوتا حتیٰ کہ مزدلفہ کی رات کا طلوع فجر ہو جائے، ابو بکر کہتے ہیں: میں نے کہا: کیا یہ رسول اللہ صلی اللہ علیہ وسلم نے فرمایا ہے؟ جابر رضی اللہ عنہ نے جواب دیا: جی ہاں۔ ① نیز نبی کریم صلی اللہ علیہ وسلم نے فرمایا: وقوف عرفہ ہی تو اصل حج ہے۔

چنانچہ جو شخص مزدلفہ کی رات طلوع فجر سے پہلے پہلے عرفات میں آ گیا اس کا حج تمام ہو چکا۔ ان دلائل سے معلوم ہوا کہ مزدلفہ کی رات گزر جانے سے حج فوت ہو جاتا ہے۔

نبی کریم صلی اللہ علیہ وسلم نے فرمایا: جس شخص نے عرفات میں رات کو وقوف کیا گویا اس نے حج چاہا جس شخص سے وقوف عرفہ رات کو فوت ہوا وہ عمرہ کر کے حلال ہو جائے۔ اس پر آئندہ سال حج ہے۔ ②

عمرہ کر کے حلال ہونے کی دلیل..... اس کی دلیل عمر، ابن عمر وغیرہ رضی اللہ تعالیٰ عنہم سے مروی ہے۔ ③ دوسری وجہ یہ بھی ہے کہ حج فسخ کر کے عمرہ کرنا جائز ہے کہ اس میں فوت ہونے کا چکر ہی نہ ہو، لہذا حج فوت ہونے پر بطریق اولیٰ عمرہ کرنا ہوگا۔

آئندہ سال قضاء لازم ہونے کی دلیل..... برابر ہے کہ فوت ہونے والا حج فرض ہو یا نفل اس کی دلیل صحابہ سے مروی ہے ان میں حضرت عمر، ابن عمر ابن عباس، ابن زبیر اور مروان رضی اللہ تعالیٰ عنہم ہیں نیز نبی کریم صلی اللہ علیہ وسلم نے فرمایا ہے۔ جس شخص کا وقوف عرفہ فوت ہو اس کا حج فوت ہوا وہ عمرہ کر کے حلال ہو جائے اور آئندہ سال حج کرے۔ ④

دوسری وجہ یہ بھی ہے کہ حج شروع کر لینے سے واجب ہو جاتا ہے لہذا حج معذور کی طرح ہو یا یہ باقی نوافل کے بخلاف ہے۔

لزوم ہدیٰ کی دلیل..... جمہور کے نزدیک ہدیٰ لازم ہے جبکہ اس میں حنفیہ کا اختلاف ہے، جمہور کی دلیل مذکور بالا صحابہ کا قول ہے، نیز عطاء نے روایت نقل کی ہے کہ نبی کریم صلی اللہ علیہ وسلم نے فرمایا: جس شخص کا حج فوت ہو گیا اس پر دم واجب ہے اور اسے چاہئے کہ حج کو عمرہ بنا دے اور آئندہ سال حج کرے۔ ⑤

دوسری وجہ یہ بھی ہے کہ وہ احرام کا وقت پورا ہونے سے پہلے ہی حلال ہو چکا لہذا اسے ہدیٰ لازم ہوگی، جیسے محرم جس کا حج فوت نہ ہوا ہو اور وہ وقت سے پہلے حلال ہو جائے تو اسے ہدیٰ لازمی ہوگی۔

جس کا حج فوت ہو جائے اس کا آئندہ سال تک محرم باقی رہنا..... جس شخص کا حج فوت ہو جائے وہ اگر آئندہ سال تک حالت احرام میں رہنا چاہئے تو رہ سکتا ہے چونکہ مدت کا دراز ہونا احرام اور افعال حج کے درمیان تمام حج کا مانع نہیں ہوتا۔ جیسے عمرہ اور حج کے مہینوں کے علاوہ حج کے لئے احرام باندھنے والا۔

قضاء کا طریقہ..... جمہور کہتے ہیں۔ جب قارن سے حج فوت ہو جائے تو وہ حلال ہو جائے، لہذا جس قسم کے حج کا احرام باندھا ہو اسی کی بمثل آئندہ سال حج کرنا ہوگا چونکہ قضاء حسب ادا ہوتی ہے، البتہ اسے دو ہدیاں لازم ہوں گی ایک ہدیٰ قرآن کی اور دوسری فوت ہونے کی۔

حنفیہ کہتے ہیں۔ قارن کو چاہئے کہ طواف اور سعی کرے عمرہ کے لئے اور پھر حلال نہ ہوتی کہ حج کے لئے طواف اور سعی کر لے یعنی دو مرتبہ عمرہ کرنا ہوگا پھر حلال ہو۔

①..... رواہ اللثام باسنادہ۔ ② رواہ الدار قطنی عن ابن عمر وضعفہ۔ ③ رواہ الشافعی فی مسندہ وروی المالک فی الموطا باسناد صحیح۔ عن ہبار بن السواد ان عمر رضی اللہ تعالیٰ عنہ افقی بوجود القضاء والدم واشتہر فی الصحابة۔ ④ رواہ الدار قطنی عن ابن عباس۔ ⑤ رواہ البخاری باسنادہ۔

الفقه الاسلامی وادلتہ..... جلد سوم ۵۲۳ ابواب الحج

وقوف عرفہ کے وقت میں اگر خطا واقع ہو جائے..... جب لوگوں سے خطا واقع ہوئی اور ۸ ذی الحجہ یا ۱۰ ذی الحجہ کو قوف عرفہ کر لیا حالانکہ یہ قوف عرفہ کا وقت نہیں تھا، انہیں یہ قوف کافی ہوگا اور قضاء لازم نہیں ہوگی، چونکہ نبی کریم صلی اللہ علیہ وسلم نے فرمایا ہے عرفہ کا دن وہی ہے جس دن لوگ قوف عرفہ کریں۔ ❶

دوسری وجہ یہ ہے کہ خطا کا واقع ہونا گواہوں کی گواہی کا حصہ ہے کیونکہ انہوں نے مہینہ شروع ہونے سے پہلے چاند دیکھنے کی گواہی دی اور ان کی گواہی کو بنیاد بنا کر لوگوں نے ۸ ذی الحجہ کو قوف کیا یا مطلع صاف نہیں تھا بلکہ ایرآ لود تھا اور لوگوں نے ۱۰ ذی الحجہ کو قوف کر لیا تو یہ ایسے امور ہیں جن کا قضا فیصلہ اور عدالت میں چنداں اعتبار نہیں ہوتا۔ لہذا یہ اعتبار بھی ساقط ہوگا۔

اگر لوگوں میں تعیین میں اختلاف ہوا بعض نے درست رائے دی اور بعض سے خطا واقع ہوئی تو قوف کافی نہیں ہوگا چونکہ وہ معذور تو نہیں، تحقیق کر لیتے اور درستی پر چلتے۔

احصار..... اس میں ان امور پر گفتگو ہوگی احصار کا معنی، احکام، احصار کے دم کے ذبح کرنے کی جگہ، اور وقت محصر قضاء کیا کرے اور احصار کا زائل ہونا۔ ❷

اول: احصار کا معنی..... احصار کا لغوی معنی منع کرنا اور روک دینا ہے۔

اصطلاح شرع میں حنفیہ کے نزدیک محرم کو دو دارکان یعنی قوف عرفہ اور طواف زیارت سے روک لینا، جمہور کے نزدیک تعریف۔ محرم کو سبھی راستوں سے حج یا عمرہ پورا کرنے سے روک دینا۔

رکاوٹ حنفیہ کے نزدیک..... رکاوٹ اور مانع حنفیہ کے نزدیک یا تو دشمن ہے یا بیماری یا زادراہ کا ضائع ہو جانا، جس و بند اور ہاتھ پاؤں کا ٹوٹ جانا وغیرہ ان کے علاوہ ایک موانع جو محرم کو حج و عمرہ پورا کرنے سے روک دیں، جو شخص مکہ میں دو دارکان یعنی قوف عرفہ اور طواف زیارت سے روک دیا گیا وہ محصر سمجھا جائے گا، چونکہ اتمام اس کے لئے بھی دشوار ہے لہذا ایسا ہی ہو جیسے حل میں محصر کر دیا گیا۔ اگر محرم کو دو دارکان میں سے ایک رکن کو بجالانے کی قدرت مل جائے تو وہ محصر نہیں ہوتا، چونکہ اگر اسے طواف کی قدرت ملی تو طواف کر کے حلال ہو جائے گا اور اگر قوف عرفہ کی قدرت ملی تو اس کا حج تمام ہوا لہذا محصر نہیں سمجھا جائے گا۔

جمہور کے نزدیک..... ایسی رکاوٹ اور مانع جس کے ہوتے ہوئے محرم کو محصر شمار کیا جائے وہ مانع متصور ہوگا، یہ مانع دشمن کی وجہ سے ہوتا ہے، چنانچہ دشمن کی وجہ سے ہونے والا احصار معتبر ہوگا اور اس احصار کے بعد بلا جماع حلال ہونا مباح ہے، بیماری کے عذر کی وجہ سے حلال ہونا جائز نہیں یا ایسے قرض میں محرم کو جس میں رکھا گیا جس کی ادائیگی پر وہ قدرت رکھتا ہو یا زادراہ ختم ہو گیا اس سے بھی محصر نہیں ہوگا، چنانچہ جو شخص مرض کی وجہ سے آگے نہ بڑھ سکا وہ صبر کرے حتیٰ کہ صحت یاب ہو جائے تو حج و عمرہ بجالائے۔

مدیون پر لازم ہے کہ وہ دین ادا کرے اور اپنے حج کو بجالائے۔ اگر قید و جس کی وجہ سے حج فوت ہوا تو اسے مکہ جانا لازمی ہے اور عمرہ کر کے حلال ہونا سے قضا لازمی ہوگی، جس شخص کا نفقہ جاتا رہے وہ مکہ میں ذبح کرنے کے لئے ہدی بھیجے اور خود احرام میں رہے حتیٰ کہ مکہ پہنچنے پر قادر ہو جائے، ہر وہ محرم جس کا مکہ پہنچنا معتذر ہو جائے بیماری کی وجہ سے یا لنگڑے پن کی وجہ سے یا زادراہ ختم ہونے کی وجہ سے، یا راستہ گم ہونے کی وجہ سے وغیرہ تو اس کے لئے حلال ہونا جائز نہیں بلکہ صبر کرے حتیٰ کہ اس کا عذر جاتا رہے۔

❶..... رواہ الدارقطنی عن عبدالعزیز بن عبداللہ بن خالد بن اسید وروی الدارقطنی ایضاً وغیرہ عن ابی ہریرۃ۔ ❷ دیکھئے البدائع ۱/۱۵۵، فتح القدیر ۲/۲۹۵، اللباب ۱/۲۱۲، بدایۃ المجتہد ۳۲۲/۱ القوانین الفقہیہ ص ۱۳۱ الشرح الصغیر ۲/۱۳۲، الشرح الکبیر ۲/۹۳ مغنی المحتاج ۱/۵۳۲ المجموعہ ۸/۲۳۳ المہذب ۱/۲۳۳، المغنی ۳/۳۶۳ کشاف القناع ۲/۶۰۷ الايضاح ص ۹۷۔

الفقه الاسلامی وادلتہ..... جلد سوم ۵۲۴ ابواب الحج
 محصر مکہ..... جو شخص مکہ میں محصر ہوا خواہ دشمن کی وجہ سے یا بیماری کی وجہ سے یا جس کی وجہ سے درآں حالیکہ اس نے وقوف عرفہ کر لیا
 ہو تو گویا اس نے حج پالیا وہ طواف زیارت ہی کر کے حلال ہوا اگرچہ اس میں سالہا سال گزر جائیں۔

حلال ہونے کی شرط..... اگر کسی شخص نے حلال ہونے کو بیماری وغیرہ سے مشروط کر دیا تو وہ حلال ہو سکتا ہے، اس کی دلیل صحیحین کی روایت ہے جو حضرت عائشہ رضی اللہ تعالیٰ عنہا سے مروی ہے۔ کہ رسول کریم صلی اللہ علیہ وسلم حضرت ضبانہ بنت زبیر رضی اللہ تعالیٰ عنہا کے پاس تشریف لے گئے۔ حضور صلی اللہ علیہ وسلم نے ان سے فرمایا: تم حج کرنا چاہتی ہو۔ عرض کیا، بخدا میں اپنے بدن میں تکلیف پاتی ہوں، آپ نے فرمایا: ”حج کرو اور شرط لگا لو اور یوں کہو: یا اللہ! جہاں تو مجھے جس کر (روک) لے گا وہی جگہ میرے حلال ہونے کی ہوگی۔“ مرض پر باقی اعذار کو بھی قیاس کر لیا گیا ہے، جس شخص نے احرام باندھتے وقت حلال ہونے کی شرط لگالی تو حنفیہ اور شافعیہ کے نزدیک اس کے ذمہ سے دم ساقط نہیں ہوگا۔

حنا بلہ کہتے ہیں: اس پر کچھ بھی نہیں ہوگا نہ ہدی، نہ قضاء اور نہ ہی کچھ اور چونکہ عبادات میں شرط موثر ہوتی ہے۔

دلائل: حنفیہ کا استدلال..... حنفیہ کے نزدیک احصار کے اسباب میں عموم ہے اور انہوں نے اس آیت کے عموم سے استدلال کیا ہے
 فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ ۚ..... البقرة ۱۹۶/۲
 اگر تمہیں روک دیا جائے تو تمہیں جو ہدی میسر ہو اللہ کے حضور پیش کرو۔

رکاوٹ اور بندش جس طرح دشمن سے ہوتی ہے اسی طرح بیماری سے بھی ہوتی ہے، اعتبار عموم لفظ کا ہوتا ہے نہ کہ خصوص سبب کا، چونکہ حکم لفظ کے تابع ہوتا ہے نہ کہ سبب کے، چنانچہ امام کسائی اور ابو معاذ سے مروی ہے کہ احصار بیماری سے بھی ہوتا ہے۔ اور حصر دشمن سے، اس توجیہ کے پیش نظر آیت خاص طور پر سبب مرض کے مانع پر دال ہوگی۔

جمہور کا استدلال..... جمہور کہتے ہیں: مذکورہ آیت احصار ”فَإِنْ أُحْصِرْتُمْ فَمَا اسْتَيْسَرَ مِنَ الْهَدْيِ ۚ.....“ صحابہ کرام رضی اللہ عنہم کے متعلق نازل ہوئی جو دشمن سے محصر ہوئے تھے، آیت کریم کے آخر میں اسی پر دلیل ہے۔ اور وہ یہ ہے۔ ”فَإِذَا امْنَعْتُمْ“ امان تو دشمن ہی سے ہو سکتی ہے۔ ①

”ابن عباس اور ابن عمر رضی اللہ تعالیٰ عنہما سے مروی ہے کہ انہوں نے فرمایا: محصور ہونا صرف دشمن سے ہو سکتا ہے۔“

مالکیہ کے نزدیک حلال ہونے کی شرائط..... مالکیہ کی رائے ہے کہ محصر کے پانچ حالات ہیں، ان میں سے چار احوال میں حلال ہونا صحیح ہے وہ یہ ہیں:

۱..... یہ کہ عذر احرام کے بعد طاری ہو۔

۲..... احرام سے پہلے عذر طاری ہوا تھا تاہم اسے علم نہیں تھا۔

۳..... یا اسے علم تھا پر وہ سمجھتا تھا کہ یہ عذر رکاوٹ نہیں بنے گا۔

۴..... یہ کہ محرم شرط لگا دے کہ رکاوٹ پر حلال ہو جائے گا۔

① یہ استدلال کھوکھلا ہے چونکہ ابن رشد نے بدایۃ المجتہد میں لکھا ہے کہ ظاہر میں آیت: ”فَإِذَا امْنَعْتُمْ“ الخ غیر محصر کے متعلق ہے بلکہ یہ آیت توجیح کے بارے میں ہے گویا رب تعالیٰ فرما رہا ہے کہ جب تم خوفزدہ نہ ہو لیکن تم حج عمرہ کوچ سے لا کر حج تمتع کرنا چاہو تو جو ہدی میسر ہو، پیش کرو، اس تفسیر پر یہ آیت دلالت کرتی ہے کہ ”ذٰلِكَ لِمَنْ لَّمْ يَكُنْ اٰهْلُهُ حَاضِرِي الْمَسْجِدِ الْحَرَامِ“ (البقرة ۱۹۶/۲) محصر عام ہے اس میں مسجد حرام میں حاضر ہونے والا بھی شامل ہے اور غیر حاضر بھی۔ (بدایۃ المجتہد ۱/۳۳۵)

ایک صورت میں حلال ہونا ممنوع ہے وہ یہ ہے کہ محرم کو اگر ایک راستے سے روک دیا گیا اور وہ دوسرے راستے سے مکہ پہنچنے کی قدرت رکھتا ہو۔

احرام کا چھوڑ دینا (رفض احرام)..... اگر محرم نے کہا! میں احرام کو چھوڑتا ہوں اور حلال ہوتا ہوں، چنانچہ اس نے کپڑے پہن لئے پھر شکار بھی ذبح کر لیا اور وہ کام کرنے شروع کر دیئے جو حلال شخص کرتا ہے تو وہ بدستور محرم رہے گا اور اس کے حق میں احرام باقی رہے گا، اسے احکام احرام لازم ہوں گے، اسے ہر ممنوع فعل جو کیا ہوگا اسے جزاء لازم ہوگی، اور ایسا فعل کیا جس پر دم واجب ہوتا ہو تو دم بھی واجب ہوگا، اگر جماع کر لیا تو اس پر بدنہ واجب ہے اور ساتھ ساتھ دوسرے دم بھی واجب ہوں گے اور جماع سے حج فاسد ہو جائے گا، البتہ محض احرام چھوڑنے پر کچھ واجب نہیں ہوگا چونکہ رفض احرام کی محض نیت ہے جو کچھ موثر نہیں ہوگی۔

بیوی کو نفلی حج سے حلال کرانا..... شافعیہ اور حنفیہ نے تذکرہ کیا ہے کہ خاندان اپنی بیوی کو احرام سے حلال کر سکتا ہے، چونکہ ابتداءً خاندان بیوی کو حج یا عمرہ سے روک سکتا تھا خواہ حج نفلی ہو یا فرض، چونکہ خاندان کے حقوق فوت ہوں گے، یہ ایسا ہی ہے جیسے خاندان عورت سے نفلی روزہ افطار کروا سکتا ہے، گو خاندان نے اجازت دی ہو، حنفیہ کے نزدیک ہدی ذبح کئے بغیر خاندان بیوی کو حلال کر سکتا ہے، شافعیہ کے نزدیک ہدی ذبح کر کے حلال ہوگی، بیوی کو حلال کرنے کا مطلب یہ ہے کہ خاندان بیوی کو حلال ہونے کا حکم دے، عورت کا حلال ہونا محصر کے حلال ہونے کی طرح سے ہوگا۔ خاندان مطلقہ رجعیہ اور باندہ کو حلال ہونے کا حکم نہیں دے سکتا، بلکہ اسے عدت گزارنے کے لئے جس کر سکتا ہے چنانچہ جب عورت کی عدت پوری ہو جائے تب حج و عمرہ کو مکمل کر سکتی ہے اگر وقت ابھی باقی ہو ورنہ عمرہ کر کے حلال ہو جائے عورت کو قضاء اور دم فوات لازم ہوگا۔

دوم: احصار کے احکام..... محصر کے متعلق مختلف احکام ہیں البتہ اس میں اصل احکام دو ہیں:

۱..... احرام سے حلال ہونے کا جواز۔

۲..... حلال ہونے کے بعد جس چیز کا احرام باندہا اس کی قضاء کا واجب ہونا۔

حکم اول..... یعنی احرام سے حلال ہونے کا جواز اس میں یہ امور تفصیل طلب ہیں، حلال ہونے کا معنی، جواز حلال کی دلیل، کس چیز سے حلال ہو جاتا ہے، حلال ہونے کی جگہ اور ہدی ذبح کرنے کا وقت۔

حلال ہونے کا معنی..... حلال ہونے کا معنی یہ ہے کہ احرام کو فسخ کرنا اور احرام سے ایسے طریقہ کے ساتھ نکلنا جسے شریعت نے مقرر کیا ہو۔ حلال ہونے کے جواز کی دلیل یہ آیت ہے۔ 'فَإِنْ أَحْصَرْتُمْ فَمَا اسْتَبَسَّرْ مِنْ الْهُدَىٰ' آیت کی تقدیری عبارت یوں ہے:

فان احصرتم عن اتمام الحج والعمرة واردتم ان تحلوا فاذبحوا ما تبسّر من الهدى

یعنی اگر تم حج یا عمرہ مکمل کرنے سے روک دیئے جاؤ اور تم حلال ہونا چاہو تو تمہیں جو ہدی میسر ہو وہ ذبح کرو۔

چونکہ نفس احصار سے ہدی واجب نہیں ہوتی۔

وہ عمل جس سے حلال ہو..... اگر محصر محصر کو مکہ پہنچنا ممکن ہو تو عمرہ کر کے حلال ہو اگر مکہ پہنچنا دشوار ہو تو ہدی ذبح کر کے حنفیہ کے نزدیک محصر ہدی کو مکہ بھجوائے یا اس کی قیمت بھجوائے تاکہ وہاں ہدی خرید کر ذبح کی جائے، جو شخص ہدی نہ ذبح کرے وہ حلال نہ ہو، حنفیہ کے نزدیک برابر ہے کہ کسی شخص نے احرام باندھتے وقت احصار کے وقت ہدی ذبح کر کے حلال ہونے کی شرط لگائی ہو یا یہ شرط نہ لگائی ہو۔

ہدی ہدی اونٹ، گائے اور بکری کو کہا جاتا ہے۔

جمہور کی رائے جو شخص محصر ہو گیا وہ ہدی ذبح کر کے حلال ہو جائے خواہ وہ حج کرنے جا رہا ہو یا عمرہ یا حج قرآن۔ چونکہ آیت ہے:

فَإِنْ أَحْصَرْتُمْ فَمَا اسْتَيْسَرَ مِنَ الْهَدْيِ ۚ البقرة ۱۹۶/۲

چنانچہ یہ آیت صلح حدیبیہ کے موقع پر نازل ہوئی ہے جب مشرکین نے حضور نبی کریم صلی اللہ علیہ وسلم کو بیت اللہ جانے سے روک دیا تھا۔ آپ صلی اللہ علیہ وسلم عمرہ کرنا چاہتے تھے، آپ نے ہدی کا جانور ذبح کیا اور پھر حلق کرایا، اپنے صحابہ سے فرمایا کھڑے ہو جاؤ قربانی کرو اور پھر حلق کرو۔ ①

اگر محرم حج قرآن کرنا چاہتا ہو تو شافعیہ اور حنابلہ کے نزدیک اس پر ایک ہی دم ہے۔ حنفیہ کے نزدیک دو دم ہوں گے چونکہ قارن نے دو احرام باندھ رکھے ہیں، عمرہ اور حج کے۔ لہذا دو دم دے کر حلال ہوگا، جبکہ شافعیہ اور حنابلہ کے نزدیک قارن نے ایک ہی احرام باندھا ہوا ہے لہذا ایک دم دے کر ہلال ہو جائے، عمرہ کا احرام حج میں داخل ہے لہذا ایک ہی دم کافی ہے۔ اگر جانور ذبح کرنے سے عاجز ہو تو فدیہ میں ائمہ کا اختلاف ہے جو ذیل میں ہے۔

حنابلہ اگر محرم کے پاس ہدی نہ ہو اور وہ ہدی سے عاجز ہو تو حنابلہ کے نزدیک دس دن کے روزے رکھے، تین دن ایام حج میں اور سات دن وطن واپس لوٹ کر، چونکہ دم احصار واجب ہوتا ہے جب اس سے عاجز ہوگا تو اس کا بدل دینا واجب ہوگا جیسے حج تمتع کا دم، خوشبو لگانے پر لازم ہونے والا دم وغیرہ برابر احرام کی حالت میں رہے گا یہاں تک کہ ہدی ذبح کر لے یا روزے رکھ لے، چونکہ یہ دونوں چیزیں افعال حج کے قائم مقام ہیں، لہذا ان سے پہلے حلال نہیں ہو سکتا۔

شافعیہ شافعیہ کے نزدیک جو شخص ہدی سے عاجز ہو وہ کھانا کھلائے، اس کا طریقہ یہ ہوگا کہ بکری کی قیمت لگائی جائے گی پھر قیمت کے بدلہ میں طعام خرید کر دے، اگر اس سے بھی عاجز ہو تو ہر دم کے بدلہ میں ایک دن روزہ رکھے، جب ہدی سے روزہ رکھنے کی طرف انتقال کیا تو ظاہری قول کے مطابق فی الحال حلال ہونا جائز ہے۔

حنفیہ اور مالکیہ کہتے ہیں احصار سے واجب ہونے والی ہدی کا بدل نہیں چونکہ قرآن مجید میں بدل کا ذکر نہیں۔ پھر حنابلہ اور شافعیہ کے نزدیک تین چیزوں سے حلال ہوگا، ہدی ذبح کرنے، ذبح کرنے سے حلال ہونے کی نیت ہو اور حلق یا تقصیر سے۔ چونکہ حدیث میں ہے: ”اعمال کا دار و مدار نیت پر ہے، دوسری وجہ یہ بھی ہے کہ نبی کریم صلی اللہ علیہ وسلم نے حدیبیہ کے دن حلق کرایا، آپ کا فعل اعمال حج کے متعلق وجوب پر دلالت کرتا ہے۔ مالکیہ کے نزدیک بھی حلق شرط ہے، البتہ حلال ہونے کی شرط نہیں، چنانچہ امام ابوحنیفہ اور امام محمد رحمۃ اللہ علیہما کے نزدیک محصر سر موٹے بغیر ہی ہدی ذبح کرنے سے حلال ہو جاتا ہے چونکہ آیت کریمہ مطلق ہے:

فَإِنْ أَحْصَرْتُمْ فَمَا اسْتَيْسَرَ مِنَ الْهَدْيِ ۚ البقرة ۱۹۶/۲

سو جس شخص نے حلق واجب کر دیا اس نے بعض موجب کر دیا اور یہ خلاف نص ہے، دوسری وجہ یہ بھی ہے کہ حلق افعال حج سے حلال ہونے کے لئے ہوتا ہے جبکہ محصر نے تو افعال حج نہیں بنائے، لہذا محصر پر حلق واجب نہیں، حدیبیہ کے موقع پر حلق کے متعلق حدیث مندب و استحباب پر محمول ہے۔

مالکیہ کہتے ہیں دشمن یا فتنہ کی وجہ سے کوئی شخص محصر ہو تو وہ دشمن چھٹنے کا انتظار کرے۔ اگر آگے بڑھنے سے بالکل مایوس

ہو جائے تو جہاں بھی ہو حلال ہو جائے، اس پر ہدی یا دم کچھ نہیں، ہاں البتہ اگر اس کے پاس ہدی ہو تو اسے ذبح کرے، نیت اور حلق سے حلال ہو جائے، گویا محصر کے حلال ہونے کے لئے دو شرطیں ہیں:

۱..... یہ کہ احرام باندھتے وقت محرم کو مانع کا علم نہ ہو۔

۲..... وقوف عرفہ سے پہلے پہلے مانع (رکاوٹ) ختم ہونے سے بالکلہ مایوس ہو جائے، مشائخ مالکیہ کے نزدیک محصر کا ایسی جگہ میں حلال ہونا جائز نہیں جہاں اسے وقوف کے پالینے کا یقین ہو، اگر محصر کو علم ہو یا گمان ہو یا شک ہو کہ بندش وقوف عرفہ سے پہلے ختم نہیں ہوگی تو وہ اس وقت تک حلال نہ ہو یہاں تک کہ وقوف عرفہ فوت نہ ہو جائے۔ اگر وقوف فوت ہو گیا تو عمرہ بجالائے۔

ہدی ذبح کرنے کی جگہ حنفیہ کے نزدیک..... حنفیہ کے نزدیک ہدی ذبح کرنے کی جگہ حرم پاک ہے، چونکہ فرمان باری تعالیٰ ہے:

وَلَا تَحْلِقُوا رُءُوسَكُمْ حَتَّىٰ يَبْلُغَ الْهَدْيُ مَحَلَّهُ ۗ البقرة ۱۹۶/۲

اس وقت تک اپنے سروں کو مت مونڈو یہاں تک کہ ہدی اپنے محل تک نہ پہنچ جائے۔

اگر ہر جگہ ہدی کے ذبح کرنے کا محل ہوتا تو خصوصیت کے ساتھ آیت میں محل کا ذکر نہ کیا جاتا۔ نیز دوسری جگہ فرمان ہے:

ثُمَّ مَحَلُّهَا إِلَىٰ الْبَيْتِ الْعَتِيقِ ۖ الحج ۳۲/۲۲

یعنی ہدی کا محل وہ جگہ ہے جس میں بیت اللہ واقع ہے۔

حنفیہ کے نزدیک دم احصا صرف حرم میں ذبح کرنا جائز ہے، لہذا بکری حرم میں بھیجی جائے جو وہاں ذبح کی جائے، لے جانے والا ایک دن مقرر کر لے جس دن وہ حرم میں ہدی کو ذبح کرے اور محصر ادھر حلال ہو جائے۔ جو شخص عمرہ کرنے جا رہا تھا کہ وہ محصر ہو گیا تو اس کے لئے جائز ہے کہ جب چاہے ہدی ذبح کرے، رہی بات صدقہ اور روزوں کی سو وہ جس جگہ چاہے رکھ سکتا ہے۔

ہدی ذبح کرنے کا وقت..... امام ابوحنیفہ رحمۃ اللہ علیہ کے نزدیک قربانی کے دن سے پہلے بھی احصا کی ہدی ذبح کرنا جائز ہے، چونکہ نص مطلق ہے، دوسری وجہ یہ بھی ہے کہ یوم نحر سے پہلے ہدی ذبح کرنے میں محصر کو حلال کرنے میں جلد بازی بھی ہے، صاحبین رحمہما اللہ کہتے ہیں محصر باج کے لئے ہدی ذبح کرنا جائز نہیں مگر قربانی کے دن، جیسے دم تمتع اور دم قران قربانی کے دن ذبح کیا جاتا ہے۔ پہلی رائے جو کہ راجح ہے کے مطابق ہدی ذبح کرنے کا وقت مطلق ہے گویا ہدی کا ذبح کرنا یوم نحر پر موقوف نہیں، برابر ہے کہ احصا راجح کا ہو یا عمرہ کا۔

حلال ہونے کا حکم..... یعنی حلال ہونے سے مرتب ہونے والا اثر یہ ہے کہ وہ تمام جائز اور مباح امور جو احرام کی وجہ سے حرام ہو چکے تھے حلال ہونے کے بعد انہیں بجالا سکتا ہے۔ چونکہ ان امور کی حلت کے درمیان حائل مانع ختم ہو چکا لہذا حلال ہو جائے گا جیسے احرام سے پہلے حلال تھا۔

جمہور..... حنفیہ کے علاوہ جمہور کہتے ہیں جو شخص جس جگہ روک دیا گیا (محصر ہوا) وہ اتنی جگہ بکری ذبح کر کے حلال ہو جائے، چونکہ سابقہ آیت مطلق ہے

فَإِنْ أَحْصَرْتَهُ فَمَا اسْتَيْسَرَ مِنْ الْهَدْيِ سورۃ البقرہ ۱۹۶

دوسری دلیل یہ بھی ہے کہ حدیبیہ کے مقام پر جب کفار مکہ نے آپ صلی اللہ علیہ وسلم کو روک دیا تو آپ نے وہیں ہدی ذبح کی، سرمنڈوایا اور حلال ہو گئے آپ نے ہدی قربانی کے دن سے پہلے ذبح کی ہے، لہذا محصر بھی ہدی ذبح کرے جیسے نبی کریم صلی اللہ علیہ وسلم نے کیا۔

اگرچہ یوم نحر (۱۰ ذی الحجہ) سے پہلے بھی محصر سے لئے حلال ہونا جائز ہے تاہم امام ابوحنیفہ رضی اللہ عنہما اور حنابلہ کے نزدیک یوم نحر تک احرام میں رہنا مستحب ہے، چنانچہ ہو سکتا ہے احصا ختم ہو جائے، چنانچہ جب حلال ہونے سے پہلے احصا ختم ہو جائے تو افعال حج کے لئے چل پڑنا

واجب ہے، اس میں کسی کا اختلاف بھی نہیں۔

خلاصہ..... مالکیہ کے نزدیک اگر محصر کے پاس ہدی نہ ہو تو اس پر ہدی واجب نہیں جبکہ جمہور کے نزدیک ہدی واجب ہے۔

محصر کی قضاء کیا ہوگی؟

حنفیہ..... کہتے ہیں جب محصر بائع حلال ہو چکا تو اس پر قضاء کا حج اور عمرہ ہے، چونکہ محصر اس شخص کی طرح ہے جس کا حج فوت ہو گیا ہو اور وہ عمرہ کے افعال سے حلال ہوتا ہے۔ اگر وہ عمرہ نہ بجالائے تو اس کی قضاء کرنی پڑتی ہے۔ یہ اس وقت ہے جب اسی سال حج نہ کرے اور اگر اسی سال حج کر لیا تو اس پر عمرہ نہیں ہوگا چونکہ اس صورت میں وہ فائت الحج کے معنی میں نہیں ہے۔ جو شخص عمرہ کرنا چاہتا تھا کہ وہ روک دیا گیا تو اس پر عمرہ کی قضاء واجب ہے، جو شخص حج قرآن کرنا چاہتا تھا کہ محصر ہو گیا تو وہ ایک حج اور دو عمرے کرے گا۔ حج اور ایک عمرہ اس لئے چونکہ اس سے یہ دونوں فوت ہوئے اور دوسرا عمرہ اس لئے کہ حج و عمرہ میں شروع ہونے کے بعد نکل چکا۔

حاصل..... یہ ہے کہ حنفیہ کے نزدیک محصر نے جس چیز کا احرام باندھا ہو حلال ہونے کے بعد اسی کی قضاء اس پر واجب ہوگی۔
۱..... اگر صرف حج کا احرام باندھا ہو تو بندش (احصار) زائل ہونے کے بعد اگر وقت ہو اور محصر بھی اسی سال حج کرنا چاہتا ہو تو احرام باندھے اور حج کرے، اس پر قضاء کی نیت کرنا ضروری نہیں اور نہ ہی قضاء کا عمرہ ہے، اگر سال گزر جائے تو اس پر حج اور عمرہ واجب ہوگا، فوت شدہ حج اس کے ذمہ سے ساقط نہیں ہوگا مگر قضاء کی نیت سے۔

ب..... اگر احرام صرف عمرہ کے لئے باندھا ہو تو اس کی قضاء کرے چونکہ جب عمرہ شروع کیا تو واجب ہو چکا البتہ جب چاہے اس کی قضاء کرے کیونکہ عمرہ کا کوئی مقرر وقت نہیں۔
ج..... اگر حج قرآن چاہتا ہو اور اس نے حج و عمرہ دونوں کا احرام باندھا ہو تو وہ قضاء میں ایک حج اور دو عمرے کرے، ایک حج اور عمرہ اس لئے کہ وہ دونوں شروع کرنے سے واجب ہو چکے دوسرا عمرہ اس لئے کہ اس سال حج فوت ہوا ہے چونکہ عمرہ احصار کی وجہ سے متعین ہے، دوسری وجہ یہ بھی ہے کہ عمرہ کم از کم واجب ہے اور وہ یقینی بھی ہے۔

و جب قضاء کی دلیل..... یہ ہے کہ جب نبی کریم صلی اللہ علیہ وسلم حدیبیہ کے موقع پر روک دیئے گئے تو آپ نے آئندہ سال عمرہ کی قضاء کی، اور اسے ”عمرہ قضاء“ کا نام دیا گیا، دوسری دلیل یہ ہے کہ محصر حج و عمرہ مکمل کرنے کے بغیر ہی حلال ہو جاتا ہے لہذا قضاء واجب ہوگی یہ ایسا ہی ہے جیسے کسی کا حج فوت ہو جائے۔

مالکیہ..... کہتے ہیں: وہ شخص جو عمرہ کر کے حلال ہو یا نیت سے حلال ہو اس پر فرض حج ہوگا، یوں حلال ہوجانے سے حج ساقط نہیں ہوتا، رہی بات نفل حج کی سو جب مرض کی وجہ سے یا کسی حق میں جس ہونے کی وجہ سے حلال ہو تو اس کی قضاء کرے گا، اور اگر دشمن یا فتنہ یا ظلماً جس کی وجہ سے حلال ہو تو اس سے قضاء کا مطالبہ نہیں کیا جائے گا۔

شافعیہ..... کہتے ہیں: وہ محصر جو نفل حج یا نفل عمرہ کرنا چاہتا ہو تو احصار کی وجہ سے اس پر قضاء نہیں برابر ہے کہ احصار عام ہو یا احصار خاص۔ چونکہ نبی کریم صلی اللہ علیہ وسلم سے یہ منقول نہیں، حالانکہ نبی کریم صلی اللہ علیہ وسلم کو حدیبیہ میں محصر کر دیا گیا تھا آپ کے ساتھ چودہ سو صحابہ بھی تھے، آئندہ سال آپ کے ساتھ تقریباً سات سو صحابہ نے قضاء کی۔

اگر حج یا عمرہ نفلی نہ ہو تو دیکھا جائے گا کہ مناسک فرض ہیں جیسے حج اسلام یا حج قضاء کا ہے یا حج مندور ہے، تو وہ اس کے ذمہ میں باقی رہے گا۔

حنابلہ..... کا بھی اسی جیسا قول ہے کہ محصر اگر حلال ہو گیا اور حج کرنے کے لئے کوئی دوسرا راستہ نہ پایا تو اس پر قضاء نہیں ہاں البتہ واجب ہو، اور وہ وجوب سابق کی وجہ سے آئندہ حج یا عمرہ کر دے۔ چونکہ نفلی حج و عمرہ سے حلال ہونا جائز ہے لہذا ان کی قضاء واجب نہیں ہوگی۔ یہ ایسا ہی ہے جیسا کوئی شخص روزہ شروع کر دے اور اس کا یقین ہو کہ روزہ واجب ہے حالانکہ وہ روزہ واجب نہ ہو تو اس کی قضاء لازم نہیں، رہی بات اس حدیث کی کہ جس سے حنفیہ نے ”قضاء عمرہ“ پر حجت پکڑی ہے تو یہ منقول نہیں کہ نبی کریم صلی اللہ علیہ وسلم نے کسی کو قضاء کا حکم دیا ہو، جن صحابہ نے نبی کریم صلی اللہ علیہ وسلم کے ساتھ عمرہ کیا تھا وہ تھوڑے سے صحابہ تھے، جیسا کہ شافعیہ کے مذہب میں گزر چکا ہے۔

خلاصہ..... حنفیہ قضاء کو واجب قرار دیتے ہیں اور جمہور قضاء کو واجب قرار نہیں دیتے۔

سوم: احصار کا زائل ہونا:

حنفیہ..... کہتے ہیں کہ حلال ہونے سے پہلے جب احصار زائل ہو جائے پھر اگر محصر نے جو ہدی بھیجی ہے اسے پاسکتا ہو اور حج بھی پاسکتا ہو تو اس کے لئے حلال ہونا جائز نہیں۔ اس کے لئے چل پڑنا ضروری ہے، چونکہ مقصود حاصل ہونے سے پہلے عجز و عذر جاتا رہا، حلال ہونے کے جو ہدی بھیجی اسے جو چاہے کرے، چونکہ وہ اس کی ملک ہے درآں حالیکہ وہ مقصود پانے کی غرض سے ہدی سے مستغنی ہے۔ اگر ہدی تو پاسکتا ہو لیکن حج نہ پاسکتا ہو تو حلال ہو جائے چونکہ اس صورت میں وہ مقصود اصلی سے عاجز ہے اور اسے بجا نہیں لاسکتا۔ اور اگر حج پاسکتا ہو لیکن ہدی نہ پاسکتا ہو تو اتھمانا اس کے لئے حلال ہو جانا جائز ہے تاکہ مفت میں اس کا مال ضائع نہ ہو، ہاں البتہ حج کے لئے چل پڑنا افضل ہے۔

جمہور..... حلال ہونے سے پہلے جب احصار زائل ہو جائے تو افعال حج مکمل کرنے کے لئے چل پڑنا لازمی ہے، اس میں کسی کا اختلاف نہیں۔ اور اگر حج فوت ہو جانے کے بعد احصار زائل ہو تو افعال عمرہ بجا لا کر حلال ہو جائے، اور اگر احصار زائل ہونے سے پہلے حج فوت ہو جائے تو ہدی بھیج کر حلال ہو جائے۔

افعال حج مکمل کرنے کے لئے چل پڑنا تب واجب ہے جب محصر کا حج اسلام ہو یا واجب حج ہو چونکہ شافعیہ کے علاوہ اکثر فقہاء کے نزدیک حج واجب علی الفور ہوتا ہے اور اگر حج واجب نہ ہو تو اس پر کچھ نہیں بلکہ یہ تو ایسا ہی ہے جیسے اس نے احرام باندھا ہی نہ ہو۔

تیرہویں بحث..... ”ہدی“

اس بحث میں ان امور پر گفتگو ہوگی۔ ہدی کی انواع، دم تنع کی شرائط، اس کا طریقہ کار، ہدی سے کھانا، ہدی ذبح کرنے کی جگہ اور وقت، ہدی ذبح کرنے والا کون ہوگا؟ ہدی کے گوشت کو صدقہ کرنا، اس سے نفع اٹھانا، ہدی کے گلے میں قلادہ ڈالنا، ہدی کا اشعار کرنا، ہدی کا راستہ میں ہلاک ہو جانا۔ ❶

❶..... دیکھئے فتح القدیر ۲/۳۲۱، کتاب مع اللباب ۱/۲۱۵، الشرح الصغير ۲/۱۱۹، بدایة المجتہد ۱/۳۶۳، القوانين الفقہیة ص ۱۳۹، المہذب ۱/۲۳۵، مغنی المحتاج ۱/۵۱۵، المغنی ۳/۴۰۰، کشاف القناع ۲/۶۱۵، شرح المسلم ۸/۱۳۸، البدائع ۲/۱۷۲، المجموع ۸/۲۶۹۔

پہلی چیز: ہدی کا معنی..... لغوی معنی: وہ چیز جو ہدیہ میں دی جائے، بھیجی جائے یا کہیں منتقل کی جائے۔

اصطلاح شروع میں ”ھوما یھدی الی الحرم من الانعام“ چوپایوں (یعنی اونٹ، گائے اور بکری) میں سے وہ جانور جو حرم پاک میں عبادت کی نیت سے بھیجا جائے، جو شخص حج و عمرہ کا احرام باندھے اس کے لئے ہدی ساتھ لے جانا سنت ہے۔

دوسری چیز: ہدی کی انواع اور اس کی کیفیت:

ہدی کا مصداق..... ہدی کا مصداق تین چیزیں ہیں۔ بدنہ (اونٹ) گائے (بیل، بھینس، بھینسا) بکری (بھیڑ)، کم از کم ہدی بکری ہے۔ کبھی ہدی کا لفظ بولا جاتا ہے اور اس سے مراد دم یا قربانی ہوتی ہے، جبکہ دم اور قربانی (نسک) سے مراد ذبیحہ ہوتا ہے اور وہ بکری ہے، چونکہ مسلمانوں کا اس پر اجماع ہے کہ محرم اگر سر موٹو دے یا ناخن کاٹ دے تو اسے بکری بطور دم کافی ہوگی۔

افضل ہدی..... ہدی میں سب سے افضل جانور اونٹ ہے پھر گائے پھر بھیڑ (دنبہ) پھر بکری۔ کیونکہ مروی ہے کہ جب رسول کریم صلی اللہ علیہ وسلم حدیبیہ کے مقام پر روک دیئے گئے تو آپ صلی اللہ علیہ وسلم نے بہت سارے اونٹ ذبح کئے تھے، جبکہ آپ کی عادت مبارکہ تھی کہ آپ اعمال میں افضل کو بجالاتے تھے۔

بقدر کفایت ہدی..... وہ جانور جو قربانی میں کافی ہوتا ہے وہ بالاتفاق ہدی کے لئے بھی کافی ہے، اور وہ حنفیہ کے نزدیک ثنی ہے۔ اونٹوں میں ثنی وہ ہے جس کے پانچ سال پورے ہو چکے ہوں، گائے میں وہ ہے جس کے دو سال پورے ہو چکے ہوں اور بھیڑ بکریوں میں وہ ہے جس کا ایک سال پورا ہو چکا ہو، البتہ حنفیہ اور حنابلہ کے نزدیک چھ ماہ کا دنبہ کافی ہے، چونکہ حدیث میں آتا ہے۔ ”قربانی میں چھ ماہ کا دنبہ کافی ہے“ اور ہدی قربانی کی مثل ہے۔

نا کافی ہدی..... کن کتنا جانور ہدی کے لئے کافی نہیں، دم کتا، ہتھ کتا، ناگ کتا، کانا، لانغر جو چل ہی نہ سکتا ہو اور لنگڑا جو ذبح خانے کی طرف چل کر نہ جاسکے یہ جانور بھی ہدی کے لئے نا کافی ہیں، چونکہ یہ ایسے عیوب ہیں جو بالکل نمایاں ہیں۔ ہدی میں نرمادہ دونوں برابر ہیں، چنانچہ فرمان باری تعالیٰ ہے:

وَالْبُدْنَ جَعَلْنَاهَا لَكُمْ مَقْبُولَةً لِّذِكْرِكَ تَوَكَّلْ بِاللَّهِ عَسَّيْزِلَهُ رَبُّكَ إِنَّكَ إِذْ نَادَىٰ بِرَبِّكَ لَمَسْمُورًا ۚ إِنَّكَ كَانَتِ تَفْهُؤًا يُفْتَسَخَرُ لِمَنْ يَشَاءُ اللَّهُ ۚ فَمِنْ ذَٰلِكَ إِذْ نَادَىٰ بِرَبِّكَ لَمَسْمُورًا ۚ

اور قربانی کے اونٹ اور گائے کو ہم نے تمہارے لئے اللہ کے شعائر میں شامل کیا ہے۔

اس آیت میں نرمادہ کا ذکر نہیں کیا گیا۔

شرعی طور پر ہدی کی دو اقسام..... ہدی کی دو اقسام ہیں: واجب، نفل۔

نفلی ہدی..... نفلی ہدی وہ ہے جسے کوئی شخص محض نیکی اور قربت کی نیت سے حرم پاک میں اللہ کے حضور پیش کرے اور یہ ہدی کسی سابق واجب کے ضمن میں نہ ہو، چنانچہ جو شخص حج یا عمرہ کرنا چاہے اس کے لئے مستحب ہے کہ وہ اپنے ساتھ ہدی لے کر جائے، اسے حرم پاک میں ذبح کر کے فقراء مساکین میں تقسیم کر دے، اس کی دلیل یہ حدیث ہے۔ ”نبی کریم صلی اللہ علیہ وسلم ہدی کے لئے سوا اونٹ لے گئے۔“

جمہور کے نزدیک افضل یہ ہے کہ ہدی اپنے وطن سے لائی جائے اگر وطن سے ساتھ نہ لائے تو راستے سے خرید لے یا میقات سے یا مکہ سے یا منی سے خرید کر ذبح کرے، ہدی کے لئے حل و حرم کا جمع ہونا شرط نہیں، عرفہ میں اپنے ساتھ ہدی کو بھی وقف کرنا شرط نہیں۔ البتہ یہ

الفقه الاسلامی وادلتہ..... جلد سوم ۵۳۱ ابواب الحج مستحب ہے۔

امام مالک رحمۃ اللہ علیہ فرماتے ہیں: مجھے پسند ہے کہ قارن جہاں سے احرام باندھے وہیں سے ہدی ساتھ لے کر جائے، اور اگر وقوف عرفہ کے بعد مکہ ہی سے ہدی خریدی تو یہ بھی جائز ہے، امام مالک، جماع کرنے والے کے متعلق فرماتے ہیں: کہ اگر وہ اپنے ساتھ ہدی لے کر نہ گیا ہو تو وہ مکہ ہی سے ہدی خریدے پھر ہدی کو لے کر صل کی طرف جائے اور پھر صل سے مکہ کی طرف ہا تک کر لائے۔

”ہدی کے جانور کا فرہ اور خوبصورت ہونا مستحب ہے، چونکہ فرمان باری تعالیٰ ہے:

وَمَنْ يُعْظَمِ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ﴿۳۲/۲۲﴾

اور جو شخص اللہ تعالیٰ کے شعائر کی تعظیم کرے تو یہ بات دلوں کے تقویٰ سے حاصل ہوتی ہے۔

اس آیت کی تفسیر کے متعلق ابن عباس رضی اللہ تعالیٰ عنہ فرماتے ہیں کہ تعظیم یہ ہے کہ ہدی کو فرہ بنا لیا جائے ہدی خوبصورت ہو اور بڑھیا ہو۔ واجب ہدی..... واجب ہدی کی بھی دو اقسام ہیں۔

واجب منذور..... یعنی وہ ہدی جس کی نذر مانی ہو تو وہ ہدی واجب ہوتی ہے چونکہ نذر کا پورا کرنا نیکی اور قربت ہے۔

واجب غیر منذور..... جیسے دم تمتع، دم قران اور دوسرے دم جو کسی واجب کو ترک کرنے کی وجہ سے لازم ہوں یا کسی ممنوع فعل کے ارتکاب سے واجب ہوں، یہ ہمیں پہلے معلوم ہو چکا ہے کہ مالکیہ کے نزدیک ہدی غیر منذور واجب کی پانچ اقسام ہیں۔ حج تمتع اور حج قران کی ہدی، جماع کرنے پر لازم ہونے والی ہدی، ترک واجبات کے جبیرہ کے لئے واجب ہونے والی ہدی، فوات کی ہدی اور شکار کی جزاء۔ ہدی واجب غیر منذور..... شافعیہ اور حنابلہ کے نزدیک ہدی واجب غیر منذور کی دو قسمیں ہیں۔

۱..... وہ قسم جو قرآن میں منصوص علیہ ہے۔

۲..... وہ قسم جو منصوص علیہ پر قیاس کی گئی ہے۔ ❶

منصوص علیہ..... منصوص علیہ کی چار اقسام ہیں:

۱..... دم تمتع

۲..... شکار کی جزاء

۳..... اذیت کے دفعیہ پر واجب ہونے والا فدیہ

۴..... احصار کا فدیہ

اگر تمتع دم کو معدوم پائے..... تو وہ روزے رکھے جس کی ترتیب یہ ہے کہ تین روزے ایام حج میں رکھے اور سات روزے وطن واپس لوٹ کر رکھے، اس کی دلیل سابقہ آیت ہے:

فَمَنْ لَمْ يَجِدْ فَصِيَامَ ثَلَاثَةِ أَيَّامٍ فَبِئْسَ الَّذِي هُوَ عَنِ الْحَجِّ وَسَبْعَةَ إِذَا رَجَعْتُمْ

جو شخص ہدی نہ پائے وہ ایام حج میں تین دن کے روزے رکھے اور سات دن کے روزے واپس لوٹ کر رکھے۔ اگر تمتع سے اس کا مال کم ہو جائے

یا پاس موجود نہ ہو تو موزوں قیمت سے گراں نرخوں پر ہدی حاصل کرنا واجب نہیں۔

اگر ایام حج میں تین دن کے روزے نہ رکھے سکے اور فوت ہو جائیں پھر بعد میں جب رکھنے لگے تو تین اور ساتوں روزوں میں فرق کرے۔

شکار کی جزاء..... اگر شکار کی مثل پائی جائے تو قاتل کو تین چیزوں میں اختیار دیا جائے گا:

۱..... یا تو بعیہ مثل کو ذبح کر کے حرم کے مسکینوں پر صدقہ کر دے یا

الفقه الاسلامی وادلتہ..... جلد سوم ۵۳۲..... ابواب الحج

۲..... دراہم سے اس کی قیمت لگائے اور قیمت سے وہ طعام خریدے جو صدقہ فطر میں کافی سمجھا جاتا ہے پھر وہ طعام حرم کے مسکینوں پر صدقہ کرے، طریقہ یہ ہے کہ ہر مسکین کو ایک مددے۔

۳..... یا پھر ہر مد کے بدلہ میں ایک دن روزہ رکھے ❶ اس کی دلیل یہ آیت ہے:

فَجَزَاءٌ مِّمَّا قَتَلْتُمْ مِنَ النَّعْمِ..... المائدہ ۹۵/۵

یہ جزاء روزی کے معادل ہے چونکہ فرمان باری تعالیٰ ہے:

أَوْ عَدْلٌ ذَلِكُمْ صِيَامًا..... المائدہ ۹۵/۵

یا اس کے برابر روزے رکھنے ہیں اگر شکار کی مثل نہ پائی جائے تو قاتل کو دو چیزوں کا اختیار حاصل ہے یا تو اس کی قیمت لگائے اور قیمت سے غلہ (اناج) خرید کر صدقہ کر دے، یا ہر مد کے بدلہ میں ایک دن روزہ رکھے۔ غیر مثلی شکار میں قیمت کا اعتبار اسی جگہ کا ہوگا جہاں شکار تلف ہوا۔ مکہ میں قیمت لگانے کا اعتبار نہیں جبکہ مثلی شکار میں قیمت کا اعتبار مکہ میں ہوگا، اس جگہ کا اعتبار نہیں جہاں شکار تلف ہوا۔

دفع اذیت کا فدیہ..... یعنی سر میں جوئیں پڑ گئیں جو محرم کو سخت اذیت پہنچاتی ہوں اور محرم نے سر موٹو دیا تو اس پر فدیہ لازم ہے، ادائے فدیہ میں مرتکب کو تین چیزوں میں اختیار ہے۔

۱..... قربانی کی کیفیت پر بکری ذبح کرنا اور پھر اس کا گوشت حرم کے مسکینوں پر صدقہ کرنا۔

۲..... تین دن روزے رکھنا۔

۳..... حرم میں بارہ مداناج چھ مسکینوں پر صدقہ کرنا۔ تاکہ ہر مسکین کو دو مداناج ملے۔ چنانچہ فرمان باری تعالیٰ ہے:

فَمَنْ كَانَ مِنْكُمْ مَّرِيضًا أَوْ بِهِ أَذًى مِنْ سَائِرِ أَهْلِ بَيْتِهِ أَوْ صَدَقَةً أَوْ نُسْكَةً..... سورة البقرہ، ۱۹۶/۲

”تم میں سے جو شخص بیمار ہو یا اس کے سر میں تکلیف ہو تو وہ روزے یا صدقہ یا قربانی کا فدیہ دے۔“

سر میں اذیت کا مطلب یہ ہے کہ جوئیں پڑ گئیں اور سر موٹو دیا۔

دم احصار..... دم احصار میں ایسی بکری دینا جو قربانی کی صفت پر ہو۔ چونکہ فرمان باری تعالیٰ ہے:

فَإِنْ أَحْصَرْتُمْ فَمَا اسْتَيْسَرَ مِنَ الْهَدْيِ..... سورة البقرہ، ۱۹۶/۲

”اگر تم روک لئے جاؤ تو تمہیں جو ہدی میسر ہو وہ حرم میں پیش کرو۔“

اگر محصر کو ہدی دستیاب نہ ہو تو شافعیہ کے نزدیک اس کا بدل واجب ہوگا جیسے دم تمتع معدوم ہو تو اس کا بدل دینا واجب ہے۔ اور بدل یہ ہے کہ ہدی کی قیمت کے بقدر طعام خرید کر صدقہ کرنا ہے اگر اس سے بھی عاجز ہو (یعنی اناج خریدنے کی جہارت نہ رکھتا ہو) تو ہر مد کے بدلہ میں ایک دن روزہ رکھے، اسے دم واجب پر قیاس کر لیا گیا ہے۔ حنا بلہ کے نزدیک دم احصار معدوم ہو تو طعام صدقہ نہیں کیا جائے گا بلکہ دس دن روزے رکھے جائیں گے، جبکہ امام مالک اور امام ابوحنیفہ رحمۃ اللہ علیہ فرماتے ہیں۔ دم احصار کا بدل نہیں چونکہ قرآن میں بدل کا ذکر نہیں۔

منصوص علیہ پر قیاس کی گئی قسم..... اس قسم کی بھی دو اقسام ہیں۔

۱..... افعال حج کو ترک کر دیا اور اس کے جزیہ کے لئے ہدی دی جاتی ہے اس کی پانچ اقسام ہیں:

۱..... میقات سے احرام کو ترک کر دیا۔

۲..... وقف مزدلفہ ترک کیا۔

❶..... اگر ٹوٹل بیس مد میں تو بیس روزے رکھے۔

الفقه الاسلامی وادلت..... جلد سوم ۵۳۳..... ابواب الحج

۳..... وقوف منیٰ ترک کیا۔

۴..... رمیٰ ترک کی۔

۵..... بطواف وداع ترک کیا۔

اس قسم کو دم تمتع پر قیاس کیا گیا ہے۔ اسی طرح اس پر دم فوات کو بھی قیاس کیا گیا ہے۔ دم فوات وہ بکری کو ذبح کرنا ہوتا ہے اگر اس کی طاقت نہ رکھتا ہو تو دس دن روزے رکھے۔

دوم..... ترفہ (زیب وزینت اور آسودگی) اس کی پانچ اقسام ہیں:

۱..... شرم گاہ میں جماع کرنا یا شرم گاہ کے علاوہ کہیں اور جماع کرنا۔

۲..... شہوت کے ساتھ لمس کرنا۔

۳..... شہوت سے بوسہ دینا

۴..... خوشبو لگانا

۵..... سلا ہو کپڑا پہن لینا۔

اذیت کے فدیہ پر روزہ، صدقہ اور قربانی کو قیاس کیا گیا ہے۔

تیسری چیز: ہدیٰ تمتع کی شرائط..... جس شخص نے حج کے مہینوں میں عمرہ کیا پھر اسی سال حج کیا درآں حالیکہ وہ مکہ سے باہر نہیں نکلا کہ اسے نماز قصر کرنی پڑتی تو وہ تمتع ہے، اس پر بالا جماع دم واجب ہے، چونکہ فرمان باری تعالیٰ ہے:

فَمَنْ تَشْتَع بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ ۖ فَمَنْ لَّمْ يَجِدْ فَصِيَامٌ ثَلَاثَةَ أَيَّامٍ ۖ فِي الْحَجِّ وَ سَبْعَةَ إِذَا رَجَعْتُمْ ۗ تِلْكَ عَشْرَةٌ كَامِلَةٌ ۗ ذَٰلِكَ لِمَنْ لَّمْ يَكُنْ أَهْلُهُ حَاضِرِي الْمَسْجِدِ الْحَرَامِ ۗ..... البقرہ ۱۹۶/۲۵

”جو شخص حج کے ساتھ عمرہ کا فائدہ بھی اٹھائے وہ جو قربانی میسر ہو اللہ کے حضور پیش کرے، ہاں اگر کسی شخص کے پاس اس کی طاقت نہ ہو

تو وہ حج کے دنوں میں تین روزے رکھے اور سات روزے اس وقت جب تم لوٹ جاؤ اس طرح یہ کل دس روزے ہوں گے۔“

دم تمتع کی تین خصوصیات ہیں جو کہ پانچ ہیں۔

اول: یہ کہ حج کے مہینوں میں عمرہ کا احرام باندھے..... چنانچہ اگر کسی شخص نے حج کے مہینوں سے ہٹ کر احرام باندھا تو وہ تمتع نہیں ہوگا برابر ہے کہ عمرہ کے افعال حج کے مہینوں میں واقع ہوئے ہوں یا نہ ہوئے ہوں، اس میں محدود دے ایک دو تابعین کے سوا کسی کا اختلاف نہیں اور وہ طاؤس اور حسن بصری رحمۃ اللہ علیہ ہیں۔

ہاں البتہ امام ابوحنیفہ فرماتے ہیں: اگر عمرہ کے چار چکر حج کے مہینوں سے ہٹ کر دوسرے مہینوں میں ہوئے تو تمتع نہیں ہوگا اور اگر چار چکر حج کے مہینوں میں ہوئے تو تمتع ہوگا چونکہ عمرہ حج کے مہینوں میں صحیح ہوتا ہے۔

دوم: یہ کہ پھر اسی سال حج بھی کرے..... چنانچہ اگر کسی شخص نے حج کے مہینوں میں عمرہ کیا اور پھر اسی سال حج نہ کیا بلکہ آئندہ سال حج کیا تو وہ تمتع نہیں ہوگا، اس میں بھی کسی کا اختلاف نہیں الا یہ کہ حضرت حسن بصری رحمۃ اللہ علیہ کا ایک شاہ قول ہے، اس شرط کی دلیل یہ آیت ہے:

فَمَنْ تَشْتَع بِالْعُمْرَةِ إِلَى الْحَجِّ فَمَا اسْتَيْسَرَ مِنَ الْهَدْيِ ۖ..... البقرہ ۱۹۶/۲۵

جس شخص نے حج کے ساتھ عمرہ کا فائدہ اٹھایا تو اسے جو ہدیٰ میسر ہو پیش کرے۔

یہ آیت تسلسل کا تقاضا کرتا ہے۔

سوم: حج اور عمرہ کے درمیان سفر نہ کرے..... یعنی مسافت قصر کے بقدر حج اور عمرہ کے درمیان سفر نہ کرے، یہ حنابلہ کی رائے ہے اور اس شرط کی دلیل ”جب کوئی شخص حج کے مہینوں میں عمرہ کرے پھر وہ مقیم ہو جائے تو وہ تمتع ہوگا۔ اگر مکہ سے نکلا اور واپس لوٹ گیا تو وہ

متمتع نہیں ہوگا۔

امام شافعی رحمۃ اللہ علیہ فرماتے ہیں۔ اگر میقات کی طرف واپس لوٹا تو اس پر دم نہیں ہوگا۔

حنفیہ کہتے ہیں: اگر اپنے شہر میں واپس لوٹ گیا تو اس کا حج تمتع باطل ہو جائے گا اور اگر اپنے وطن واپس نہ لوٹا تو باطل نہیں ہوگا۔

چہارم: یہ کہ حج کے احرام سے پہلے عمرہ کا احرام باندھے..... اگر کسی نے عمرہ پر حج داخل کر دیا عمرہ کے احرام سے حلال ہونے سے پہلے جیسے نبی کریم صلی اللہ علیہ وسلم اور آپ کے ساتھ ان صحابہ جن کے پاس ہدی تھی کیا۔ تو اس صورت میں قارن ہو جائے گا، دم تمتع لازم نہیں ہوگا، چونکہ متفق علیہ حدیث ہے کہ حضرت عائشہ رضی اللہ عنہا حائضہ ہو گئیں تو نبی کریم صلی اللہ علیہ وسلم نے انہیں حج کا احرام باندھنے کا حکم دیا اور عمرہ چھوڑنے کا حکم دیا، آپ نے حضرت عائشہ رضی اللہ عنہا پر ہدی کو واجب قرار نہیں دی، نہ روزے کو اور نہ ہی صدقہ کو۔ البتہ اس صورت میں دم قران ہوگا چونکہ وہ قارن ہو چکا۔

پنجم: یہ کہ حاجی مسجد حرام کے حاضرین میں سے نہ ہو..... یہ شرط متفق علیہ ہے، چنانچہ مسجد حرام کے حاضرین پر دم تمتع واجب نہیں، چونکہ آیت کریمہ میں ہے:

ذٰلِكَ لِمَنْ لَّمْ يَكُنْ اَهْلُهُ حَاضِرِي الْمَسْجِدِ الْحَرَامِ البقرہ ۱۹۶/۲

یہ حکم ان لوگوں کے لئے ہے جن کے گھر والے مسجد حرام کے پاس رہنے والے نہ ہوں۔

دوسری وجہ یہ بھی ہے کہ مسجد حرام کے پاس رہنے والوں کا میقات مکہ مکرمہ ہے، لہذا ترک سفر سے ان کے لئے ترفہ حاصل نہیں ہوگا۔ نیز وہ اپنے میقات سے احرام باندھتا ہے لہذا مفرد باحج کے مشابہ ہوا۔

حاضرین مسجد حرام کون ہیں؟

حنفیہ کے نزدیک..... حاضرین مسجد حرام وہ لوگ ہیں جو میقات کی حدود سے اندر رہنے والے ہیں، چونکہ میقات کی حدود سے اندر کی جگہ سے مناسک شروع ہو جاتے ہیں لہذا وہ جگہ حرم کے مشابہ ہے۔

مالکیہ کے نزدیک..... حاضرین مسجد حرام وہ اہل مکہ اور اہل ذی طویٰ ہیں۔

شافعیہ کے نزدیک..... وہ لوگ ہیں جو مسافت قصر کے اندر اندر ہوں، مسافت قصر کا اعتبار حرم پاک سے ہے، چونکہ قران مجید میں جہاں بھی مسجد حرام کا تذکرہ ہوا ہے اس سے مراد حرم پاک ہے، ہاں البتہ اس آیت۔ ”فول وجہک شطر المسجد الحرام“ میں مسجد حرام سے مراد کعبۃ اللہ ہے، لہذا حرم پاک کے ساتھ الخاق کا ہونا اولیٰ ہے، جو مذکور شے کے قریب ہوا سے حاضر کیا جاتا ہے۔

حنابلہ کے نزدیک..... حاضرین مسجد حرام سے مراد وہ لوگ ہیں جو اہل حرم ہوں اور وہ لوگ ہیں جو مکہ سے مسافت قصر کے اندر اندر رہتے ہوں، چونکہ کسی چیز کے پاس حاضر ہونے والا وہ ہوتا ہے جو اس کے قریب ہو۔ اور جو مسافت قصر کے اندر اندر ہو وہ حاضر کے حکم میں ہے، جیسے شافعیہ کہتے ہیں۔

جب متمتع کی دو بستیاں ہوں ایک ہستی حرم کے قریب، دواور دوسری ہستی حرم سے بعید ہو تو وہ حاضرین میں سے ہوگا، چونکہ اسے یہ ہول حاصل ہے کہ وہ قریب کی ہستی سے احرام باندھے۔

مسئلہ..... اگر آفاقی مکہ میں متمتع کی حیثیت سے داخل ہوا اور ساتھ ساتھ مکہ میں اقامت کی نیت کر لی یعنی حج تمتع کے بعد اقامت کی

نیت کی تو اس پر دم تمتع بہر حال ہوگا۔

اگر آفاقی نے میقات سے احرام چھوڑ دیا پھر عمرہ کی نیت کی اور عمرہ کر کے اس سے حلال ہو گیا اور پھر اسی سال مکہ سے حج کا احرام باندھ لیا تو وہ تمتع ہو گیا، اس پر دو دم واجب ہوں گے، ایک دم تمتع اور دوسرا میقات سے احرام چھوڑنے کی وجہ سے۔

دم تمتع کی بجائے روزے رکھنا..... اگر تمتع کو ہدیٰ نہ مل پائے تو ہدیٰ کا حکم روزوں کی طرف منتقل ہو جائے گا جس کا طریقہ یہ ہے کہ تین روزے ایام حج میں رکھے اور ساتھ روزے وطن واپس لوٹ کر، ہدیٰ کا اعتبار اسی کی جگہ سے ہوگا۔ جب اس کی جگہ میں ہدیٰ معدوم ہو تو اس کا حکم روزوں کی طرف منتقل کرنا جائز ہے۔ اگر چہ اپنے وطن میں ہدیٰ پر قدرت رکھتا ہو۔

چونکہ ہدیٰ کے وجوب کا وقت مقرر ہے۔ ہر وہ حکم جس کا وقت مقرر ہو اس کی قدرت کا اعتبار اسی جگہ میں ہوگا جس جگہ مکلف موجود ہو۔ جیسے نمازی کو وضو کے لئے کسی جگہ پانی نہ ملے تو وضو کا حکم تیمم کی طرف منتقل ہو جائے گا، تمتع کے روزوں میں تسلسل واجب نہیں بلکہ مستحب ہے۔

اگر تمتع ایام حج میں تین روزے نہ رکھ سکے تو وہ جمہور کے نزدیک ایام حج کے بعد روزے رکھے، حنفیہ کے نزدیک اس پر دم متعین ہے، وطن واپس لوٹ کر روزے کافی نہیں ہوں گے، شافعیہ کا ظاہری قول یہ ہے کہ اس شخص کو لازم ہے کہ وہ تین اور سات روزوں میں فرق روا رکھے۔

اگر کسی شخص نے روزے رکھنے شروع کر دیئے لیکن اسی اثناء میں وہ ہدیٰ پر قادر ہو گیا تو مالکیہ، شافعیہ اور حنابلہ کے نزدیک وہ روزوں کو چھوڑ کر ہدیٰ کی طرف منتقل نہیں ہو سکتا ہاں البتہ اگر وہ خوشی سے منتقل ہونا چاہے تو ہو سکتا ہے چونکہ ہدیٰ کے معدوم ہونے کی وجہ سے اس نے روزے شروع کر دیئے لہذا ان کا اتمام ہی اس کے لئے لازم ہے۔

جب عورت نے حج تمتع کے لئے احرام باندھا پھر اسے عمرہ کا طواف کرنے سے پہلے حیض آ گیا تو وہ اب بیت اللہ کا طواف نہیں کر سکتی، چونکہ بیت اللہ کا طواف نماز کے حکم میں ہے، جبکہ عورت مسجد میں حالت حیض میں داخل نہیں ہو سکتی، اگر عورت کو حج کے فوت ہونے کا خوف ہو تو توج کے ساتھ ساتھ عمرہ کا احرام بھی باندھ لے، اور یوں وہ قارنہ ہو جائے گی، یہ جمہور کا قول ہے، ان کی دلیل حضرت عائشہ رضی اللہ عنہا کا قصہ ہے جسے مسلم نے روایت کیا ہے کہ انہوں نے پہلے حج کیا پھر تنعیم سے عمرہ کیا۔

امام ابوحنیفہ رحمۃ اللہ علیہ فرماتے ہیں: عورت عمرہ چھوڑ دے اور حج کے لئے احرام باندھے، ان کی دلیل سابق حدیث ہے کہ جب حضرت عائشہ رضی اللہ تعالیٰ عنہا حاضہ ہو گئیں تو انہوں نے حج کا احرام باندھا اور عمرہ چھوڑ دیا، اس پر تین طرح سے دلائل قائم کئے گئے ہیں۔ آپ صلی اللہ علیہ وسلم نے ان سے فرمایا: ”اپنا عمرہ چھوڑ دو“ پھر فرمایا: ”اپنا سر کھول دو اور کنگھی کرو۔“ پھر فرمایا: ”یہ عمرہ تمہارے پہلے عمرہ کے بدلہ میں ہوا۔“

چوتھی چیز: ہدیٰ کا گوشت :

حنفیہ..... کی رائے ہے کہ خود مالک نقلی ہدیٰ، حج تمتع اور حج قرآن کی ہدیٰ کا گوشت کھا سکتا ہے، بشرطیکہ جب ہدیٰ اپنے محل تک پہنچ جائے، چونکہ یہ قربانی کا دم ہوتا ہے (یعنی قربانی کا جانور ہوتا ہے حرم میں ذبح کیا جاتا ہے) لہذا اضحیٰ یعنی قربانی کے مشابہ ہے۔

قاعدہ..... ہر وہ ہدیٰ جس کا گوشت مالک کے لئے کھانا جائز ہے اس سے مالدار کے لئے کھانا بھی جائز ہے۔ ہدیٰ کے لئے محل تک پہنچنے کی شرط اس لئے لگائی گئی ہے کہ جب ہدیٰ حرم تک نہیں پہنچتی اس وقت تک اس سے نفع اٹھانا حلال نہیں ہوتا۔

الفقه الاسلامی وادلتہ..... جلد سوم ۵۳۶..... ابواب الحج

مذکورہ بالا ہدیوں کے علاوہ باقی ہدیوں کا گوشت کھانا جائز نہیں جیسے کفارہ جات کا دم، ہدی منذور، ہدی احصار، اور وہ نفلی ہدی جو اپنے محل تک نہ پہنچنے پائے، ہدی کا محل منئی یا مکہ ہے۔

مالکیہ..... کی رائے ہے کہ ہدیوں کے مالکان گوشت کھا سکتے ہیں البتہ چار ہدیوں کے مالکان اپنی ہدیوں کا گوشت نہیں کھا سکتے، شکار کی جزاء، اذیت کا فدیہ (یعنی سر میں جوئیں پڑی تھیں سر منڈوا دیا اور اس کا فدیہ جانور ذبح کر کے دیا تو اس جانور کا گوشت فدیہ دہندہ نہیں کھا سکتا) نذر کی ہدی یعنی نذر متعین کی ہدی جو مسکینوں کے لئے ہو، اور وہ نفلی ہدی جو اپنے محل تک پہنچنے سے پہلے ہی ہلاک ہو جائے، یعنی ہدی راستے میں بیمار ہوئی اور حاجی نے ذبح کر لی اس سے نہیں کھا سکتا، چونکہ حاجی پر تہمت لگائی جاسکتی ہے کہ اس نے کھانے کے لئے ہدی ذبح کر دی ہے، جس شخص کی ہدی ہلاک ہو جائے اس پر اس کا بدل نہیں، اگر ان مذکورہ چار ہدیوں میں سے ان کے مالکان نے کھالیا تو ان پر جانور کا بدل کھڑا کرنا لازمی ہوگا۔ البتہ مساکین کے لئے نذر معین کی ہدی سے کھالیا تو جس قدر کھالیا فقط اس کا ضمان دینا ہوگا۔

قاعدہ..... ہر وہ ہدی جس سے مالک کے لئے کھانا ممنوع ہے وہ مسکینوں کے لئے مخصوص ہے۔

مذکورہ بالا چار ہدیوں کے علاوہ جو بھی ہدی ہو اس کا گوشت مالک بھی کھا سکتا ہے محل سے پہلے بھی اور محل کے بعد بھی، اس سے مراد ہر وہ ہدی ہے جو حج یا عمرہ میں واجب ہو۔ جیسے حج تمتع اور حج قرآن کی ہدی، میقات کو بغیر احرام کے تجاوز کرنے پر لازم ہونے والی ہدی، ترک طواف قدم پر لازم ہونے والی ہدی، ترک حلق کی ہدی، وقوف منئی، وقوف مزدلفہ یا واجب کو ترک کرنے پر لازم ہونے والی ہدی، یا مطلق نذر کی ہدی اس قسم کی ہدیوں سے غنی (مالدار) اور قریبی رشتے دار بھی کھا سکتا ہے، مالک ہدی کا قاصد غیر فقیر شمار ہوگا لہذا ہدی کا گوشت کھانے یا نہ کھانے میں قاصد مالک ہدی کی طرح ہوگا۔ رہی بات فقیر کی سو وہ اس ہدی کا گوشت کھا سکتا ہے جس سے مالک نہیں کھا سکتا۔

شافعیہ..... کہتے ہیں: ہدی کی دو قسمیں ہیں:

۱..... واجب

۲..... نفلی۔

واجب ہدی وہ ہوتی ہے جو فعل حرام کے ارتکاب سے واجب ہو یا واجبات حج میں سے کسی واجب کو ترک کرنے پر واجب ہو، یا نذر کی وجہ سے واجب ہو، اس کا حکم یہ ہے کہ ہدی لانے والے کے لئے اس کا گوشت کھانا جائز نہیں، بلکہ ہدی کو اس کے محل میں پہنچا کر اسے ذبح کرنا پھر مکہ کے رہنے والوں میں تقسیم کرنا واجب ہے۔

چنانچہ اہل مکہ اس ہدی کے مالک بن جاتے ہیں اگرچہ مالک نے ابھی کھال نہ اتاری ہو۔

رہی یہ بات کہ آج کل ہدی کو ذبح کر کے پھینک دیا جاتا ہے تو یہ ہدی کافی نہیں ہوتی اور نہ ہی بطور ہدی اس کا وقوع ہوتا ہے۔

ہدی لانے والے پر جن لوگوں کا نان نفقہ واجب ہے وہ لوگ بھی ہدی کا گوشت نہیں کھا سکتے۔ رفتائے سفر بھی نہیں کھا سکتے اگرچہ وہ فقراء ہوں مالدار بھی نہیں کھا سکتے۔

نذر کی ہدی کا گوشت اس وقت کھانا جائز نہیں جب نذر کا صیغہ صحیح ہو مثلاً یوں کہے: مجھ پر اللہ کے لئے بکری ہے جو بطور ہدی حرم میں پیش کروں گا۔ آج کل نذر کی جو صورتیں پیش آتی ہیں جیسے کوئی کہہ دیتا ہے کہ یہ نذر میرے آقا احمد بدوی وغیرہ کے لئے ہے تو اس قسم کی نذر سے مالک کھا سکتا ہے، چونکہ یہ نذر ہی صحیح نہیں ہوتی البتہ اگر یہ نذر مجاورین اور خادم کے لئے مانی اور پھر انہیں اسی جگہ پایا تو نذر صحیح ہوگی اس سے کھانا ممنوع ہوگا۔ ①

①..... اس قسم کی نذروں میں لوگوں سے بہت خطا ہوتی ہے ایسی نذروں سے اہتمام کرنا چاہئے۔ چونکہ اس قسم کی نذریں چڑھاؤ کا معنی رکھتی ہیں جو بطوری طور پر ممنوع ہے۔

الفقه الاسلامی وادلتہ..... جلد سوم ۵۳۷..... ابواب الحج

خلاصہ..... واجب ہدی سے مالک نہ کھائے چونکہ یہ ہدی احرام سے واجب ہوتی ہے لہذا اس سے کھانا جائز نہیں جیسے دم کفارہ ہے کھانا جائز نہیں لہذا واجب ہدی سے بھی کھانا جائز نہیں، اسی طرح حج قرآن حج تمتع کی ہدی نذر کی ہدی اور دم جنایت کا کھانا جائز نہیں۔ رہی بات نفلی ہدی کی تو قربانی کے گوشت کی طرح اس سے کھانا بھی جائز ہے، اس ہدی سے اتنا گوشت صدقہ کرنا لازمی ہے جسے صدقہ کہا جاسکے، افضل طریقہ یہ ہے کہ ایک تہائی گوشت اپنے کھانے کے لئے رکھے، ایک تہائی مالداروں کو دے اور ایک تہائی مسکینوں میں صدقہ کرے، اس کی دلیل یہ آیت ہے:

فَكُلُوا مِنْهَا وَأَطْعِمُوا الْقَانِعَ وَالْمُعْتَرَّ الحج ۲۲/۳۶

قربانی کے گوشت میں سے خود بھی کھاؤ، قناعت کرنے والے کو بھی کھلاؤ اور سوال کرنے والے کو بھی کھلاؤ۔

حنا بلہ..... کہتے ہیں ہر وہ ہدی جو واجب ہو اس سے مالک نہ کھائے جیسے نذر کی ہدی یا نذر معین کی ہدی۔

ہاں البتہ حج تمتع اور حج قرآن کی ہدی کا گوشت کھا سکتا ہے، چونکہ ازواج مطہرات رضی اللہ تعالیٰ عنہن، نبی کریم صلی اللہ علیہ وسلم کے ساتھ حجۃ الوداع میں تھیں، حضرت عائشہ رضی اللہ عنہا نے حج کو عمرہ پر داخل کر دیا تھا اور وہ قارنہ ہو گئی تھیں پھر نبی کریم صلی اللہ علیہ وسلم نے ازواج مطہرات کی طرف سے گائے ذبح کی اور ازواج مطہرات نے گائے کا گوشت کھایا۔

دوسری وجہ یہ ہے کہ دم تمتع اور دم قرآن قربانی کا جانور ہوتا ہے لہذا نفلی ہدی کے مشابہ ہوا، دم تمتع اور دم قرآن کے علاوہ سے نہیں کھا سکتا چونکہ ان کے علاوہ باقی دم فعل ممنوع کی وجہ سے واجب ہوتا ہے لہذا شکار کی جزاء کے مشابہ ہوا، نفلی ہدی سے کھانا مستحب ہے۔ نفلی ہدی سے مراد وہ ہدی ہے جو محرم نے اپنے اوپر واجب نہ کی ہو، چونکہ فرمان باری تعالیٰ ہے:

فَكُلُوا مِنْهَا الحج ۲۲/۳۶

اس میں کم از کم حال مستحب ہونے کا ہے، دوسری وجہ یہ بھی ہے کہ نبی کریم صلی اللہ علیہ وسلم نے اپنے اونٹوں کا گوشت تناول فرمایا تھا۔ ① اس سے اپنے پاس گوشت بچا کر رکھ لینا بھی جائز ہے چنانچہ حضرت جابر رضی اللہ عنہ کی روایت ہے کہ ہم اپنے قربانی کے اونٹوں کا گوشت تین دن سے زیادہ بھی کھاتے رہتے تھے، چنانچہ نبی کریم صلی اللہ علیہ وسلم نے ہمیں اس میں رخصت دی اور فرمایا: کھاؤ اور اپنے پاس بچا کر بھی رکھ لو چنانچہ ہم نے گوشت کھایا اور اپنے پاس بچا کر بھی رکھ لیا۔ ②

جو شخص ہدی کے گوشت سے کھانا نیکی سمجھتا ہو وہ تھوڑا سا کھالے، جیسے نبی کریم صلی اللہ علیہ وسلم نے کیا تھا، وہ زیادہ بھی کھا سکتا ہے اور بچا کر اپنے پاس رکھ بھی سکتا ہے۔ جیسے جابر رضی اللہ تعالیٰ عنہ کی حدیث میں آیا ہے۔ تھوڑا سا گوشت صدقہ کر دینا بھی کافی ہوتا ہے جیسے قربانی کے گوشت میں ہوتا ہے۔ اگر ہدی کا سارا گوشت خود ہی کھالیا تو مقدار صدقہ کا ضامن ہوگا جیسے قربانی کے گوشت میں ہوتا ہے۔

اگر ممنوع ہدی کا گوشت کھالیا یا ذبح کرنے والے کو دیا، یا کچھ گوشت بیچ دیا یا ویسے ہی تلف کر دیا تو اتنے گوشت کا ضامن ہوگا، اگر مالدار کو گوشت کھلایا جس کا بطور ہدی کھانا جائز ہو جیسے قربانی میں جائز ہوتا ہے چونکہ جس مقدار کا مالک ہو سکتا ہے اس کا ہدیہ کرنا بھی جائز ہے۔

خلاصہ..... جمہور کے نزدیک تمتع اور قرآن کی ہدی کے گوشت سے کھانا (مالک کے لئے) جائز ہے، جبکہ شافعیہ کے نزدیک جائز نہیں، نذر کی ہدی اور شکاری جزاء میں دی گئی ہدی سے بالاتفاق کھانا جائز نہیں، نفلی ہدی سے بالاتفاق کھانا جائز ہے۔

پانچویں چیز: ہدی ذبح کرنے کی جگہ اور وقت..... اس موضوع پر دم احصار کی بحث میں ضمناً گفتگو ہوئی تھی اور اب حسب وعدہ

میں اس کی وضاحت پیش کر رہا ہوں۔ مذاہب اربعہ کے نزدیک تفصیل درج ذیل ہے۔

حنفیہ..... کہتے ہیں: حج تمتع اور حج قرآن کی ہدی صرف قربانی کے دن ذبح کرنا جائز ہے چونکہ یہ بھی قربانی کا جانور ہوتا ہے، حنفیہ کے نزدیک صحیح قول یہ ہے کہ نفی ہدی کو قربانی کے دن سے پہلے بھی ذبح کیا جاسکتا ہے، البتہ قربانی کے دن ذبح کرنا افضل ہے۔ چونکہ ہدی ہونے کے اعتبار سے اس میں بھی قربت اور نیکی ہوتی ہے۔ اس کا تحقق حرم میں پہنچنے سے ہوتا ہے، جب حرم میں ہدی پہنچ چکی تو یوم نحر سے پہلے بھی ذبح کرنا جائز ہے، ہاں ایام نحر میں افضل ہے، چونکہ خون بہانا نیکی ہے اور یہ معنی ان دنوں میں زیادہ واضح ہوتا ہے۔

باقی ہدیوں کو جس وقت چاہے ذبح کر سکتا ہے چونکہ باقی ہدیاں کفارہ جات کا دم ہوتی ہیں لہذا وہ قربانی کے دن کے ساتھ مخصوص نہیں۔ چونکہ کفارہ کی ہدی نقصان کو پورا کرنے کے لئے واجب ہوتی ہے۔

رہی بات ہدی ذبح کرنے کی جگہ کی سو ہدیوں کا ذبح کرنا جائز نہیں مگر حرم پاک میں چونکہ ہدی اس جانور کو کہا جاتا ہے جو کسی جگہ بطور ہدی لائی جائے اور ہدی کے لانے کی جگہ حرم پاک ہے۔ ❶

مالکیہ کہتے ہیں..... مالکیہ کے قابل اعتماد قول کے مطابق ہدی منیٰ میں تین شرائط کے ساتھ ذبح کی جائے گی۔

۱..... اگر حج کے احرام میں ہدی بائک کر ساتھ لائی گئی ہو۔

۲..... عرفہ میں اپنے ساتھ دوران وقوف ہدی رکھی ہو گویا ایسے ہی جیسے وہ خود وقوف کر رہا ہوتا ہے۔

۳..... ہدی ایام نحر میں ذبح کی گئی ہو۔ اگر ان شرائط سے کوئی شرط نہ پائی گئی یا سبھی شرائط نہ پائی گئیں مثلاً عرفہ میں اپنے ساتھ ہدی کو وقوف نہ کرایا یا حج میں اپنے ساتھ ہدی نہ لائی گئی بلکہ عمرہ میں لائی گئی یا ایام نحر نکل چکے تو ہدی کے ذبح کرنے کی جگہ مکہ ہے۔

گویا مالکیہ کے نزدیک اگر تین شرائط پائی جائیں تو ہدی کے ذبح کرنے کی جگہ منیٰ ہے اگر کوئی شرط مفقود ہو تو پھر مکہ ہے۔

جو ہدی منیٰ میں ذبح کی جائے افضل یہ ہے کہ وہ جمرہ اولیٰ کے پاس ذبح کی جائے، اگر منیٰ میں کسی جگہ بھی ذبح کر دی کافی ہو جائے گی لیکن افضل کی خلاف ورزی ہوگی قربانی کے دن ہدی ذبح کی جائے گی۔

اگر کسی ممنوع فعل کے ارتکاب پر فدیہ لازم ہو، مثلاً سلا ہوا کپڑا پہن لیا یا خوشبو لگائی تھی وغیرہ تو اس پر بکری ذبح کرنی پڑتی ہے یا چھ مسکینوں کو کھانا کھلانا پڑتا ہے، یا تین دن کے روزے رکھنے پڑتے ہیں تو یہ اقسام ثلاثہ کسی جگہ یا وقت کے ساتھ حاصل نہیں ان اقسام کو اپنے شہر یا کسی اور شہر کے لئے موخر کرنا جائز ہے۔ ❷

شافعیہ..... کہتے ہیں: ہدی نفی ہو یا نذر کی تو اس کے ذبح کرنے کا وقت قربانی کا وقت ہے۔ اور اگر ہدی کسی فعل حرام کے ارتکاب سے واجب ہوئی ہو یا ترک واجب سے واجب ہوئی ہو تو اس کا ذبح کرنا کسی وقت کے ساتھ مختص نہیں، محصر کے لئے ذبح کرنے کی جگہ احصار کی جگہ ہے یا حرم ہے، غیر محصر کے لئے ہدی ذبح کرنے کی جگہ سارا حرم ہے، چنانچہ سارے کا سارا حرم جائے ذبح ہے۔

حرم میں جہاں بھی ہدی ذبح کر لی کافی ہوگی۔ البتہ حاجی اور تمتع کے لئے افضل یہ ہے کہ وہ منیٰ میں ذبح کرے اور جو عمرہ کر رہا ہو اس کے لئے افضل جگہ مروہ ہے، چونکہ منیٰ میں حاجی حلال ہو جاتا ہے اور عمرہ کرنے والا مروہ میں حلال ہوتا ہے۔ ❸

حنابلہ..... کہتے ہیں۔ ❹ سر مونڈنے کا فدیہ اور اس کے علاوہ دیگر فدیوں کے ذبح کرنے کی جگہ وہی ہے جہاں سر مونڈا ہو چونکہ نبی کریم صلی اللہ علیہ وسلم نے حضرت کعب بن عجرہ رضی اللہ تعالیٰ عنہ کو حدیبیہ میں فدیہ دینے کا حکم دیا تھا۔ اور مکہ میں تھپتے کا حکم نہیں دیا تھا، بالوں

❶..... الكتاب مع اللباب ۱/۲۱۷. الشرح الصغير ۲/۹۲. الشرح الكبير ۲/۸۶. حاشیة الشرفاوی ۱/۵۰۶. الايضاح

ص ۶۳. ❷ دیکھئے المغنی ۳/۳۳۲، غایة المنتهی ۱/۳۸۸.

الفقه الاسلامی وادلت..... جلد سوم ۵۳۹ الخباج
 کے متعلق فدیہ کے علاوہ دیگر دیموں کی جگہ مکہ ہے، رہی بات شکار کی جزاء کی جو حرم کے مسکینوں کے لئے ہوتی ہے، اس کی جگہ مکہ ہے، چونکہ
 فرمان باری تعالیٰ ہے:

هَذَا يَأْتِيهِ الْكُفَّةُ الْمَاءُ ۵/۹۵

ہدی ہے جو کعبہ تک پہنچے۔

رہی بات روزوں کی سو وہ ہر جگہ رکھے جاسکتے ہیں اور اس میں کسی کا اختلاف نہیں۔

”حج کے موقع پر جو قربانی ذبح کی جائے افضل یہ ہے کہ وہ منیٰ میں ذبح کی جائے، اور عمرہ میں جو واجب ہو اسے مروہ میں ذبح کی جائے، اس کی دلیل ابوداؤد کی روایت ہے کہ نبی کریم صلی اللہ علیہ وسلم نے فرمایا: سارا کا سارا منیٰ جائے ذبح ہے، مکہ کا ہر کونا کھدرا جائے ذبح ہے۔“ جو شخص ہدی کو مکہ تک نہ پہنچا سکتا ہو حتیٰ کہ وکیل کے ذریعہ بھی نہ پہنچا سکتا ہو تو جہاں اسے قدرت حاصل ہو وہیں ذبح کر دے اور جس جگہ ہدی ذبح کی وہیں اس کا گوشت تقسیم کرے۔

اور وہ ہدی جو کسی ممنوع کی ارتکاب سے واجب ہوئی ہو اور وہ شکار کے علاوہ ہو تو اسے مکہ سے باہر ذبح کرنا بھی کافی ہے، اگر چہ بلا عذر یہی مکہ سے باہر ذبح کر دی تب بھی کافی ہے۔

نیز حرم میں بھی ذبح کی جاسکتی ہے۔

فعل ممنوع کے ارتکاب سے جو ہدی واجب ہو اس کے ذبح کرنے کا وقت فصل ممنوع کے ارتکاب کے وقت سے شروع ہو جاتا ہے۔ اگر فعل ممنوع کے ارتکاب کا ایسا سبب پایا گیا جس کی وجہ سے وہ فعل مباح ہو چکا تو ارتکاب فعل سے پہلے بھی ہدی ذبح کرنا جائز ہے ❶ جیسے قسم کا کفارہ حائث ہونے سے پہلے دیا جاسکتا ہے۔ جبکہ شکار کی جزاء کا وقت شکار کو زخمی کرنے کے بعد سے شروع ہوتا ہے۔ ترک واجب کی ہدی کا وقت واجب کو ترک کرنے کے وقت سے شروع ہوتا ہے۔ دم احصار میں ذبح کرنا جائز ہے جہاں محرم روک دیا گیا ہو۔ روزے رکھنا اور طلق کرنا ہر جگہ روا ہے۔ ہدی اور قربانی کے جانور کو ذبح کرنے کا وقت تین دن ہیں، ۱۰، ۱۱، ۱۲ ذی الحجہ۔

چھٹی چیز: ہدی کون ذبح کرے..... جمہور کے نزدیک اونٹوں میں نحر ❷ کرنا افضل ہے، گائے اور بکری میں ذبح کرنا افضل ہے، فقہاء کے نزدیک افضل واولیٰ یہ ہے کہ انسان بذات خود قربانی کا جانور (ہدی) ذبح کرے بشرطیکہ اچھی طرح سے ذبح کرنے کا طریقہ جانتا ہو۔ چونکہ قربانی کا جانور ذبح کرنا بھی نیکی ہے۔ اور نیکی کے کام کو خود بجالانا بہتر ہے چونکہ اس میں امکان خشوع ہے۔ چونکہ نبی کریم صلی اللہ علیہ وسلم نے اپنے ہاتھ سے اونٹوں کو نحر کیا۔

چنانچہ حضرت جابر رضی اللہ تعالیٰ عنہ فرماتے ہیں: رسول کریم صلی اللہ علیہ وسلم نے تریسٹھ (۶۳) اونٹ اپنے ہاتھ سے نحر کئے پھر آپ نے نیزہ حضرت علی رضی اللہ عنہ کو دیا جو اونٹ نحر رہے وہ حضرت علی رضی اللہ عنہ نے نحر کئے۔

اگر ہدی کو اس کے مالک کے سوا کوئی اور شخص ذبح کرے تو مالک کا پاس موجود ہونا مستحب ہے، چونکہ نبی کریم صلی اللہ علیہ وسلم نے حضرت فاطمہ رضی اللہ تعالیٰ عنہا سے فرمایا تھا: ”اپنی قربانی کے پاس موجود ہو۔ خون کے پہلے قطرے کے ساتھ ہی تمہارے گناہ معاف کر دیئے جائیں گے۔“

افضل یہی ہے کہ بذات خود قربانی کا گوشت تقسیم کرے چونکہ اس میں زیادہ احتیاط ہے۔ اور مسکینوں کے نقصان کا کم از کم اندیشہ ہے۔ اگر گوشت اور مسکینوں کے درمیان حائل نہ ہو تو یہ بھی جائز ہے چونکہ نبی کریم صلی اللہ علیہ وسلم نے فرمایا جو شخص سارا گوشت سینا چاہے میت

❶ مثلاً: اس میں جو میں پڑھیں تو سزا دینے سے پہلے کناہوں یعنی ہدی ذبح کرنا جائز ہے۔ ❷ لغت میں نحر قلاہہ یعنی چدو کہتے ہیں، اصطلاح میں گردن اور سینے کے درمیان اونٹ کی شکر پرتیہ وہاں سے نحر جاتا ہے۔ (قاموس الفقہ ۵/۱۷۱)

سکتا ہے۔“

جب ہدی کا گوشت فقراء کو نہ دیا جائے تو ان کیلئے مباح ہے کہ وہ زبردستی بھی گوشت لے سکتے ہیں اس کی دلیل اوپر والی حدیث ہے۔
ساتویں چیز: ہدی کے گوشت کو صدقہ کرنا:

حنفیہ..... حنفیہ نے اس بات کو جائز قرار دیا ہے کہ ہدی کا گوشت حرم اور غیر حرم کے مسکینوں پر صدقہ کیا جائے۔^① چونکہ صدقہ معقول قربت ہے اور ہر فقیر پر صدقہ کرنا قربت ہے، حرم کے مسکینوں پر صدقہ کرنا افضل ہے، ہاں البتہ حرم کے مسکینوں کے علاوہ کسی اور جگہ کے مساکین زیادہ محتاج ہوں تو پھر انہیں گوشت دینا افضل ہے۔

ہدی کے سری پائے، کھال، لگام اور رسی وغیرہ صدقہ کر دے، ذبح کرنے والے کو گوشت بطور اجرت نہ دے چونکہ رسول کریم صلی اللہ علیہ وسلم نے حضرت علی رضی اللہ تعالیٰ عنہ کو فرمایا: ہدیوں کی جھولیس اور لگام میں صدقہ کر دو اور ذبح کرنے والے کو اس میں سے نہ دو۔

مالکیہ..... کی رائے حنفیہ جیسی رائے ہے کہ ہدی کا گوشت، لگام اور جھول مسکینوں پر صدقہ کی جائے۔^②

شافعیہ..... ”کہتے ہیں: حلق اور ناخن کاٹنے کا فدیہ،^③ دم متع اور دم قران ذبح کر کے حرم کے مسکینوں پر صدقہ کیا جائے چنانچہ فرمان باری تعالیٰ ہے:

ثُمَّ مَحَلُّهَا إِلَى الْبَيْتِ الْعَتِيقِ ④ الحج ۲۲/۳۳

پھر اس کے حلال ہونے کی منزل اسی کے آس پاس ہے۔“

حنا بلہ..... کہتے ہیں کہ ہر قسم کی ہدی یا افعال حج میں سے کسی کو ترک کیا یا کوئی واجب فوت ہو یا کسی ممنوع فعل کا ارتکاب کیا تو وہ ہدی حرم کے مسکینوں کے لئے ہوگی، بشرطیکہ مسکینوں تک پہنچانے کی قدرت رکھتا ہو،^⑤ ہاں البتہ اذیت و تکلیف کا فدیہ مسکینوں پر تقسیم کیا جائے اور جس جگہ حلق کرایا ہے وہیں کے مسکینوں پر تقسیم کیا جائے، اس کی دلیل کعب بن عمر رضی اللہ عنہ کی حدیث ہے جو پہلے گزر چکی ہے۔

”نیز ابن عباس رضی اللہ تعالیٰ عنہ کا قول ہے، ہدی اور طعام کا بندوبست مکہ میں کیا جائے گا اور روزہ کوئی جہاں چاہے رکھے۔“ دوسری وجہ یہ بھی ہے کہ قربانی کا نفع مسکینوں تک متعدی ہوا ہے لہذا حرم کے ساتھ مختص ہے۔

گوشت تقسیم کرنا صحیح ہے، ذبح کر کے ہدی حرم کے مسکینوں کو دے دینا یا زندہ جانور ہی مسکینوں کو دے دینا تاکہ وہ اسے ذبح کر لیں یہ بھی صحیح ہے۔

حرم کے مساکین..... حرم کے مسکینوں سے مراد وہ مساکین ہیں جو حرم میں رہ رہے ہوں یا حج کرنے کے لئے باہر سے وارد ہوئے ہوں اور جنہیں زکوٰۃ دینا جائز ہے، ان مسکینوں کے لئے ذبیحہ مباح کر دینا بھی جائز ہے، اس کی دلیل حضرت انس رضی اللہ تعالیٰ عنہ کی روایت ہے جسے ابوداؤد نے نقل کیا ہے کہ نبی کریم صلی اللہ علیہ وسلم نے پانچ اونٹوں کو خر کیا اور فرمایا جو چاہے اپنے لئے لے لے۔

وہ گوشت جس کا حرم کے علاوہ کہیں اور تقسیم کرنا جائز ہے تو اس گوشت کو ذمی فقیروں کو دینا جائز نہیں، یہ جمہور کی رائے ہے، چونکہ ذمی کافر ہے لہذا حربی کی طرح اسے بھی دینا جائز نہیں ہے۔ جبکہ حنفیہ نے مذکورہ گوشت اہل ذمہ کو دینا جائز قرار دیا ہے جیسے قربانی کا گوشت ذمیوں کو دینا جائز ہے۔

①..... الكتاب مع اللباب ۲۱۸/۱ الشرح الصغير مع حاشية الصاوي ۲۸/۲. ② حاشية الشرقاوي ۱/۵۰۹. ③ المغني ۳/۳۳۳

الفقه الاسلامی وادلتہ..... جلد سوم ۵۴۱ ابواب الحج

آٹھویں چیز: ہدی سے نفع اٹھانا..... بوقت ضرورت ہدی سے نفع اٹھانا جائز ہے۔

مالکیہ..... کہتے ہیں: اگر ہدی کی ضرورت پڑے تو مالک اس پر سوار ہو سکتا ہے، البتہ سوار نہ ہونا مستحب ہے، بلکہ بلا عذر سوار ہونا یا بوجھ لانا مکروہ ہے، اگر باہر مجبوری سوار ہو تو مکروہ نہیں، اگر ہدی کا دودھ پچھیرے سے بچ کر رہے تو مالک اسے نہ پئے۔ ❶

حنفیہ..... کہتے ہیں: جو شخص حرم پاک میں اپنے ساتھ ہدی لایا پھر اس پر سواری کے لئے اس مجبوری پیش آئی تو وہ سوار ہو سکتا ہے اور اس پر ساز و سامان بھی لاد سکتا ہے، ❷ ہاں البتہ اگر اس کے سوا کوئی اور چارہ کار ہو تو اس پر سوار نہ ہو، چونکہ مالک نے ہدی کو خاصۃً للذکاء ہے، لہذا روانہ نہیں کہ اب اسے اپنے کام میں لائے یا محل تک پہنچنے سے پہلے اس سے نفع اٹھائے، چنانچہ نبی کریم صلی اللہ علیہ وسلم نے فرمایا: دستور کے مطابق ہدی پر سوار ہو جاؤ جب تمہیں اس کی ضرورت پیش آئے یہاں تک کہ تم اس کے متبادل سواری پاؤ۔ ❸

جب مالک ہدی پر سوار ہو یا اس پر بوجھ لاد دیا او پھر ہدی میں کوئی نقص پڑا تو بقدر نقص ضامن ہوگا اگر ہدی کے تھنوں میں دودھ ہو تو اسے نہ دو ہے چونکہ دودھ ہدی سے پیدا ہے، اگر حرم پاک قریب ہو تو ہدی کے تھنوں پر ٹھنڈا پانی مارے تاکہ دودھ تھنوں ہی میں منقطع ہو جائے، اگر حرم پاک دور ہو تو دودھ کر صدقہ کر دے تاکہ ہدی کو تکلیف نہ ہو اگر مالک نے دودھ خود استعمال کر لیا تو اس کے بمثل صدقہ کرے یا قیمت صدقہ کرے چونکہ وہ اس کا ضامن ہے۔

حنابلہ..... کہتے ہیں: ہدی لانے والا ہدی پر سوار ہو سکتا ہے البتہ اسے محتاط رہنا چاہئے تاکہ ہدی کا نقصان نہ ہو، ❹ اس کی دلیل حضرت ابو ہریرہ اور حضرت انس رضی اللہ تعالیٰ عنہما کی حدیث ہے کہ رسول کریم صلی اللہ علیہ وسلم نے ایک شخص کو بدنہ (اونٹ) لاتے دیکھا، فرمایا: اس پر سوار ہو جاؤ، اس شخص نے عرض کی: یا رسول اللہ! یہ تو بدنہ (ہدی کا جانور) ہے، فرمایا سوار ہو جاؤ، تیرا ناس ہو، دوسری باریا تیسری بار میں فرمایا۔ ❺

ہدی کا مالک ہدی کا دودھ پی سکتا ہے، چونکہ دودھ تھنوں میں اگر پڑا ہے تو اس سے ہدی کو تکلیف ہوتی ہے اگر ہدی کے ساتھ اس کا بچہ بھی ہو تو اس کو پلانے سے جو بچ رہے مالک وہ پئے۔

شافعیہ..... کہتے ہیں: صرف وہی شخص ہدی پر سوار ہو سکتا ہے جسے ہدی پر سوار ہونے کی حاجت پیش آئے، ❶ ہدی کے بچے سے جو دودھ بچ رہے وہ پی سکتا ہے اگر صدقہ کر دے تو یہ افضل ہے، اگر ہدی پر اون ہو تو اسے کاٹ کر نفع نہیں اٹھا سکتا چونکہ ہدی پر اون باقی رہنے سے ہدی کا کوئی نقصان نہیں ہوتا، ہاں البتہ اون سے اگر ہدی کو تکلیف پہنچتی ہو تو کاٹ لینا جائز ہے اور پھر اس سے نفع اٹھا سکتا ہے، ہاں البتہ اون کو صدقہ کر دینا افضل ہے۔

نویں چیز: ہدی کو قلاوہ باندھنے اور اشعار کرنے کا بیان:

قلاوہ لٹکانا..... قربانی کے جانور کے گلے میں رسی وغیرہ سے جو تبا باندھ کر لٹکانا۔

اشعار..... شافعیہ اور حنابلہ کے نزدیک اونٹ کی کوہان پر دائیں طرف چھید لگانا، مالکیہ کے نزدیک بائیں طرف چھید لگانا اشعار کہلاتا ہے۔ اشعار کرتے وقت کہے۔ ”بسم اللہ اللہ اکبر“ بالاتفاق قلاوہ لٹکانا مستحب ہے، جبکہ اشعار میں اختلاف ہے۔

حنفیہ کہتے ہیں..... اشعار مکروہ ہے، چونکہ اشعار مثلہ کے مترادف ہے، لہذا ناجائز ہے، نیز نبی کریم صلی اللہ علیہ وسلم نے حیوان کو

❶..... القوائین الفقہیہ ص ۱۳۰، الشرح الكبير ۲/۹۲۔ ❷ اللباب ۱/۲۱۸۔ ❸ رواہ ابو داؤد۔ ❹ دیکھئے المغنی ۳/۵۳۰۔

❺ رواہ البخاری ومسلم واحمد۔ ❶ الايضاح ص ۶۲ شرح المجهور ۸/۲۷۸۔

الفقه الاسلامی وادلتہ..... جلد سوم ۵۳۲ ابواب الحج

اذیت اور تکلیف پہنچانے سے منع فرمایا ہے، دوسری وجہ یہ بھی ہے کہ اشعار عضو کو کاٹنے کا نام ہے، یہی حق ہے۔

ہدی کی عرفہ گردی..... عرفہ گردی (تعریف) یعنی ہدی کو عرفہ میں حاضر کرنا، اگر تمتع اور قرآن کی ہدی کو عرفہ میں حاضر کیا تو یہ اچھا ہے، چونکہ ہدی کے ذبح کرنے کا وقت ۱۰ اذی الحج ہے، یہ بھی عین ممکن ہے کہ کہیں اور ہدی کو اگر چھوڑا تو اس کی دیکھ بھال کرنے والا کوئی نہ ہو لہذا اپنے ساتھ عرفہ میں لے جانے کا محتاج ہے، دوسری وجہ یہ بھی ہے کہ ہدی قربانی کا جانور ہوتا ہے اس کا دار و مدار تشبیر پر ہے، بخلاف دوسرے کفارات کے، چنانچہ دوسرے کفارات کے دم کو جنایت کے دن سے پہلے ذبح کرنا جائز ہے لہذا تشبیر کی بجائے اسے پردہ خفاء میں رکھنا بہتر ہے۔

نفلی ہدی، تمتع اور قرآن کی ہدی کے گلے میں قلاہ (جوتا) لٹکایا جائے اگر ہدی اونٹ یا گائے کی شکل میں ہو، چونکہ یہ قربانی کا جانور ہے لہذا قلاہ لٹکا کر اس کی تشبیر اور اظہار کیا جائے گا نیز اس سے شعائر اسلام یہ بھی آشکارہ ہوں گے، رہی بات بھیڑ بکری کی سواس کے گلے میں جوتانہ لٹکایا جائے۔

قاعدہ..... ہر وہ ہدی جس کے گلے میں قلاہ لٹکایا گیا ہو، اسے عرفات میں لایا جائے گا اور جس ہدی کے گلے میں قلاہ نہ لٹکایا گیا ہو تو اسے عرفات میں نہیں لایا جائے۔

دم احصار کو قلاہ نہ لٹکایا جائے چونکہ دم احصار احرام اٹھانے کے لئے ہوتا ہے، جنایات کے دم میں بھی قلاہ نہ ڈالا جائے چونکہ یہ دم کی پوری کرنے کے لئے دیا جاتا ہے لہذا اسے پردہ خفاء میں رکھنا بہتر ہے۔ جبکہ قلاہ ڈالنے میں تو اس کی تشبیر کرنی ہوتی ہے۔

مالکیہ..... کہتے ہیں ہدی کے گلے میں قلاہ لٹکانا، اشعار (چھید لگانا) اور اوپر جھول ڈالنا مستحب ہے، ① اعلیٰ قسم کی جھول جو میسر ہو وہ ڈالی جائے، پھر مکہ پہنچ کر جائے ذبح میں لاکر جھول اتار دی جائے پھر اونٹ کو کھڑا کر کے نخر کیا جائے، جھول اور لگام صدقہ کر دی جائے جبکہ قلاہ کے خون میں جوں کا توں رہنے دیا جائے۔

اشعار (چھید لگانا) قلاہ ڈالنا اور جھول ڈالنا یہ تین چیزیں اونٹ کے متعلق ہیں جبکہ گائے کے متعلق دو چیزیں ہیں قلاہ ڈالنا اور اشعار، جبکہ بھیڑ بکری سے متعلق کوئی چیز نہیں۔

شافعیہ..... ”کہتے ہیں: اگر نفل یا نذر کی ہدی ہو پھر اگر اونٹ ہو یا گائے تو دو جوتے لٹکانا مستحب ہے۔ ② ہدی کا اشعار بھی ہو، ان کی دلیل ابن عباس رضی اللہ تعالیٰ عنہما کی روایت ہے کہ نبی کریم صلی اللہ علیہ وسلم نے مقام ذی الحلیفہ میں ظہر کی نماز پڑھی پھر اونٹ لائے اور کوہان کی دائیں طرف چھید لگایا اور پھر خون صاف کر کے دو جوتے گلے میں لٹکادئے۔“ ③ دوسری وجہ یہ بھی ہے کہ بسا اوقات ہدی دوسرے جانوروں کے ساتھ مخلوط ہو جاتی ہے یا بھاگ جاتی ہے۔ قلاہ ڈالنے سے کم از کم ممتاز رہے گی۔

اور اگر بکریاں ہدی کے طور پر لائے تو ان کو بھی قلاہ پہنائے یعنی پٹے ڈالے۔ چونکہ حضرت عائشہ رضی اللہ تعالیٰ عنہا کی روایت ہے کہ ایک مرتبہ رسول کریم صلی اللہ علیہ وسلم نے کچھ بکریاں بطور ہدی لائیں اور ان میں قلاہ لٹکائے تھے۔ ④ دوسری وجہ یہ بھی ہے کہ اگر بکریوں کے گلے میں جوتے لٹکائے جائیں تو وہ بکریوں کو بھاری ہو جائیں گے اور چلنا دشوار ہو جائے گا، بکریوں کا اشعار نہ کیا جائے، چونکہ بکریوں کی کھال پر بال کثیر مقدار میں ہوتے ہیں اور چھید دکھائی نہیں دے گا لہذا اشعار کا کوئی فائدہ نہیں ہوگا۔

قلاہ ڈالنے وقت اور اشعار کرتے وقت ہدی کو قبلہ رو رکھنا مستحب ہے۔ اونٹ کو ہٹھا کر قلاہ ڈالا جائے اور اشعار کیا جائے۔

①..... القوانین الفقہیہ ص ۱۳۹ الشرح الصغير ۱۲۲/۲. ② المہذب ۱/۲۳۵ الايضاح للنووی ص ۶۱ شرح المجموع

③ ۲۶۹/۸. ④ رواہ مسلم. ⑤ رواہ مسلم لفظہ و البخاری بمعناہ.

الفقه الاسلامی وادلتہ..... جلد سوم ۵۴۳..... ابواب الحج

اگر کوئی شخص اپنے چوپایوں کے گلے میں جوتا لٹکائے یا اشعار کرے تو اس سے وہ جانور جو ہدی نہیں بن جاتا، یہ ایسا ہی ہے جیسے کوئی شخص اپنے گھر کے دروازے پر ”وقف“ لکھ دے تو، صرف لکھ دینے میں وہ گھر وقف نہیں ہو جاتا، اسی طرح محض قلاادہ لٹکانے اور اشعار کرنے سے جانور ہدی نہیں بن جاتا۔

حنا بلہ..... کا موقف بھی شافعیہ جیسا ہے ❶ کہ ہدی کے گلے میں جوتا لٹکانا مسنون ہے، برابر ہے کہ ہدی کا جانور اونٹ ہو یا گائے ہو یا بکری ہو، اس کی دلیل حضرت عائشہ رضی اللہ تعالیٰ عنہا کی حدیث سابق ہے کہ ”میں نبی کریم صلی اللہ علیہ وسلم کے لئے پٹے ٹٹی رہی آپ صلی اللہ علیہ وسلم نے بکریوں کے گلے میں پٹے ڈالے اور آپ اہل خانہ میں حلال ہو کر تمیم رہے۔“

”اونٹ اور گائے کا اشعار مسنون ہے اس کی دلیل حضرت عائشہ رضی اللہ تعالیٰ عنہا کی متفق علیہ حدیث ہے کہ میں نے نبی کریم صلی اللہ علیہ وسلم کی ہدیوں کے لئے قلاادوں کی رسیاں بیٹیں، پھر آپ نے ہدی کا اشعار کیا اور قلاادہ ڈالا۔“

خلاصہ..... جمہور کے نزدیک اونٹ اور گائے کے لئے اشعار ہے جبکہ اشعار حنفیہ کے نزدیک مکروہ ہے، مالکیہ اور حنفیہ کے نزدیک بھی بکریوں کے گلے میں قلاادے نہیں لٹکائے جائیں گے بلکہ اونٹ اور گائے کو قلاادہ ڈالا جائے گا، شافعیہ اور حنا بلہ کے نزدیک سبھی جانوروں کو قلاادے ڈالے جائیں گے۔

دسویں چیز: راستے میں ہدی کا مرجانا

حنفیہ..... کہتے ہیں: ❶ جو شخص اپنے ساتھ نفلی ہدی لایا پھر راستے میں ہدی ہلاک ہو گئی تو اس پر ہدی کا متبادل نہیں۔ اور اگر ہدی واجب ہو اور وہ ہلاک ہو جائے تو متبادل ہدی کا بندوبست کرنا واجب ہے، چونکہ یہ واجب ہدی ہے جو ذمہ میں ابھی باقی ہے چونکہ وہ اپنے مقام تک نہیں پہنچی، لہذا یہ ایسا ہی ہو جیسے زکوٰۃ کا مال جو الگ کر رکھا ہو اور ادائیگی سے پہلے ہلاک ہو جائے تو اصل نصاب سے متبادل کا مال زکوٰۃ میں دینا ضروری ہوگا۔

اگر ہدی میں کوئی بڑا عیب آ گیا تو اس کی جگہ دوسری ہدی کھڑی کی جائے چونکہ ذمہ میں واجب باقی ہے، عیب دار ہدی کو جہاں چاہے صرف کرے۔

اگر ہدی قریب المرگ ہو اور نفلی ہو تو مالک اسے نخر کرے پھر قلاادے کو خون میں لتھیر دے اور پھر خون میں لتھیرا ہو قلاادہ ہدی کے پہلو پر مارے، مالک خود اس میں سے نہ کھائے اور کوئی مالدار بھی نہ کھائے، ہدی کو خون آلودہ اس لئے کیا جائے گا تا کہ لوگوں کو معلوم ہو جائے کہ یہ ہدی ہے اور پھر اس سے فقراء کھائیں مالدار نہ کھائیں۔

اگر ہدی واجب ہو تو اس کی جگہ دوسری ہدی کھڑی کرے اور اس سے جو چاہے کرے، چونکہ یہ بھی اس کی ملکیت ہے جیسے بقیہ املاک۔

مالکیہ..... کہتے ہیں: ❷ جب ہدی اپنے محل تک پہنچنے سے پہلے ہلاک ہو جائے تو مالک کو چاہئے کہ اسے نخر کرے پھر لوگوں کا راستہ چھوڑ دے تا کہ لوگ اس کا گوشت کھائیں اور وہ خود نہ کھائے، اس پر ہدی کا بدل واجب ہے۔ ❸

رہی بات ہدی کے نومولود بچے کی تو دیکھا جائے گا کہ بچہ اگر قلاادہ باندھنے سے پہلے پیدا ہوا تو اسے نخر کرنا مستحب ہے، مکہ ساتھ لے جانا واجب نہیں، اگر قلاادہ باندھنے کے بعد پیدا ہوا تو اسے بھی ساتھ مکہ لے جانا واجب ہے، اگر چل نہ سکتا ہو تو کسی دوسری سواری پر لاد کر لے جانا ضروری ہے۔

❶..... المغنی ۵۴۹/۳ ❷ الكتاب ۲۱۹/۱ ❸ الشرح الكبير ۹۱/۲ ❹ المہذب ۲۳۶/۱ ❺ المجموع ۲۷۸/۸

شافعیہ..... ”شافعیہ کی رائے بھی اس سے ملتی جلتی ہے، کہ اگر ہدی کے ہلاک ہونے کا خوف ہو تو اسے ذبح کرے اور پھر گلے میں لٹکایا ہوا جوتا خون آلود کرے پھر پہلو پر اس سے نشان لگائے اور اسی جگہ چھوڑ جائے، تا کہ راہ گیر کو معلوم ہو کہ یہ ہدی کا جانور ہے اور اس سے کھا بھی لے، اس کی دلیل ابو قبیصہ کی روایت ہے کہ رسول کریم صلی اللہ علیہ وسلم ہدی بھیجتے اور ساتھ ہدایت کرتے کہ اگر ہدی کے ہلاک ہونے کی تمہیں خوف ہو تو اسے نخر کرو پھر گلے میں لٹکایا ہوا جوتا خون آلود کر کے پہلو پر مارو اور تم اس کا گوشت نہ کھاؤ اور تمہارے رفقائے سفر میں سے بھی کوئی نہ کھائے۔“ ①

اگر ہدی نقلی ہو تو اس کا جو چاہے کرے خواہ بیچ دے یا ذبح کر کے کھائے یا دوسروں کو کھلائے چونکہ وہ اس کی ملکیت ہے اس میں کچھ بھی نہیں ہوگا۔

اگر نذر کی ہدی ہو تو اسے ذبح کرنا لازمی ہے اگر ویسے ہی چھوڑ دی تا کہ خود ہی ہلاک ہو جائے تو اس کا ضمان واجب ہوگا یہ ایسا ہی ہے جیسے ودیعت میں کوئی تفریط کرے اس کا ضمان لازم ہوتا ہے۔ ہدی بھیجنے والے، لے جانے والے اور ہانکنے والے کے لئے اس کا گوشت کھانا بلا خلاف جائز نہیں، اس کی دلیل حدیث سابق ہے، بلا اختلاف مالدار بھی اس میں سے نہیں کھا سکتا، ہاں البتہ وہ فقراء جو رفقائے سفر نہ ہوں وہ اس کا گوشت کھا سکتے ہیں۔ اس کی دلیل ناجیہ سلمیٰ کی حدیث ہے کہ رسول کریم صلی اللہ علیہ وسلم نے انہیں ہدی دے کر بھیجا اور ساتھ ہدایت دی کہ اگر ہدی ہلاک ہو جائے تو اسے نخر کر کے پھر جوتا خون میں لتھیز دو پھر اس کے گوشت اور لوگوں کے درمیان راستہ چھوڑ دو۔ ② صحیح قول یہ ہے کہ ہدی لے جانے والے کے رفقائے سفر کے لئے ہدی کا گوشت کھانا جائز نہیں۔

اگر ہدی لے جانے والے نے ہدی تلف کر دی تو شافعیہ کے مذہب کے مطابق ہدی لے جانے والے کو دو چیزوں میں سے اکثر کا ضمان دینا ہوگا (۱) قیمت، مثل (یعنی جو امر اکثر ہو وہ دے) یہ ایسا ہی ہے جیسے کوئی قربانی کا جانور تلف کر دے اور وہ معین جانور ہو اور پھر مشتری کے پاس تلف ہو جائے تو قیمت اور مثل میں سے جو اکثر ہو اس کا ضمان دے۔

اگر کوئی اجنبی شخص ہدی کو تلف کر دے تو اس پر اس کی قیمت واجب ہوگی پھر مالک قیمت سے اس کی مثل خرید لے۔ جب کسی شخص نے کوئی ہدی خریدی پھر اس ہدی کو پیش کرنے کی نذر مان لی اس کے بعد ہدی میں اسی کوئی عیب معلوم ہوا تو اسے رد کرنا جائز نہیں کیونکہ اس ہدی سے اللہ تعالیٰ کا حق متعلق ہو چکا لہذا اسے باطل کرنا جائز نہیں۔

جب ہدی جائے ذبح تک پہنچنے سے پہلے ہلاک ہو جائے یا ذبح خانے میں پہنچنے کے بعد ہلاک ہو لیکن ابھی تک مالک کو اس کے ذبح کرنے پر دسترس نہ ہوئی ہو تو اس پر کچھ ضمان نہیں ہوگا چونکہ یہ امانت ہے اور امین نے اس میں کوئی کوتاہی نہیں کی، یہ ایسا ہی ہے جیسے معین قربانی کا جانور مر جائے یا چوری ہو جائے یا نذر معین کا جانور ہلاک یا چوری ہو جائے اور قربانی کے دن ذبح کرنے پر دسترس نہ ہوئی ہو۔ اگر مالک کی اجازت کے بغیر کسی اجنبی نے ہدی ذبح کر دی اگر نذر کی ہدی ہو تو کافی ہو جائے گی چونکہ ذبح کرنے کے لئے قصد کی ضرورت نہیں ہوتی، البتہ ذبح کرنے والے کو نقص کا تاوان دینا پڑے گا۔ یہ وہ فرق ہوگا جو ہدی بحالت زندہ کی قیمت اور حالت ذبح کے قیمت کے درمیان ہوگا۔ چونکہ اگر وہ ذبح کر دیتا تو اس کا ضامن ہوتا اور جب ذبح کر دی ہے تو نقصان کا ضامن ہوگا جیسے عام گوشت کی بکری۔

اگر ذبح خانے میں پہنچنے سے پہلے ہدی ذبح کر دی تو اس کا گوشت صدقہ کرنا لازمی ہوگا اور فی الوقت اس کا بدل کھڑا کرنا ضروری ہوگا۔ یہ ایسا ہی ہے جیسے کوئی قربانی کے معین جانور یا نذر کی ہدی کو ذبح کر دے اور ابھی قربانی کا دن نہ آیا ہو تو اس کا گوشت صدقہ کرنا لازمی ہوگا، مالک اس کا گوشت نہیں کھا سکتا، قربانی کے دن اس کا بدل ذبح کرنا ضروری ہوگا۔

①..... رواہ مسلم فی صحیحہ۔ ② رواہ ابو داؤد و الترمذی و النسائی و ابن ماجہ و قال الترمذی حدیث حسن صحیح۔

جب نفلی ہدی یا نفلی قربانی کا جانور بچہ بنے تو بچہ مالک کی ملک ہوگا جیسے ماں اس کی ملک ہوتی ہے، اس میں جو چاہے تصرف کرے، رہی بات نذر کی ہدی کی تو اس کا بچہ ماں کے تابع ہوگا اس میں کسی کا اختلاف نہیں۔

حنا بلہ کا مذہب..... بھی شافعیہ جیسا ہے، ❶ چنانچہ اگر نفلی ہدی ہو اور وہ آگے بڑھنے کی طاقت نہ رکھتی ہو اور ہلاک ہونے کا خدشہ ہو، ہدی چلنے سے عاجز ہو اور مالک کے ساتھ رفقاء سفر بھی ہوں تو ہدی کو ذبح کرے اور مسکینوں کا راستہ چھوڑ دے تاکہ وہ ان کا گوشت کھائیں، مالک خود اس کا گوشت نہیں کھا سکتا، اس کا کوئی ساتھی بھی نہیں کھا سکتا اگرچہ وہ فقیر ہی کیوں نہ ہو اس پر ہدی کا بدل نہیں اس کی دلیل قبضہ رضی اللہ عنہ کی گذشتہ حدیث ہے۔ اور اگر نذر کی ہدی ہو تو اس کا بدل لازمی ہے اس کی دلیل یہ حدیث ہے کہ حضور نبی کریم صلی اللہ علیہ وسلم نے فرمایا: جو نفلی ہدی لے جائے پھر وہ گم ہو جائے تو لے جانے والے پر اس کا بدل نہیں، ہاں البتہ مالک خود ہی چاہے تو بدل لے جا سکتا ہے، اگر نذر کی ہدی ہو تو بدل لازمی ہوگا۔ ❷

اگر مالک نے یا کھینچنے والے نے یا اس کے کسی رفیق سفر نے گوشت کھا لیا یا بیچ دیا یا مالدار کو کھلا دیا یا رفیق سفر کو کھلا دیا تو اس کے بمثل گوشت کا ضامن ہوگا۔ اگر مالک نے ہدی تلف کر دی یا اس کی کوتاہی سے تلف ہوئی یا ہدی کے ہلاک ہونے کا خوف ہو مالک نے ذبح نہ کی حتیٰ کہ ہدی ہلاک ہوگئی تو اس پر ضمان ہوگا جو حرم کے فقراء کو دیا جائے گا، اگر ہدی کے گوشت میں سے کسی فقیر کو کھلا دیا یا کھانے کا حکم دیا تو مالک پر اس کا ضمان نہیں ہوگا چونکہ ہدی کا گوشت مستحق کول گیا۔ اگر کسی کے فضل سے ہدی میں عیب آجائے تو اس پر اس کا ضمان ہوگا۔

فصل دوم..... خصوصیات حرمین شریفین

اس فصل میں دو بحثیں ہیں:

۱..... حرم مکہ

۲..... حرم مدینہ

پہلی بحث..... حرم مکہ

اس بحث میں ان امور پر گفتگو ہوگی حدود حرم، بنائے کعبہ، مزیت کعبہ، فضیلت مسجد حرام، مکہ کی مجاوری، مکہ اور مدینہ میں سے کون افضل ہے؟ دخول مکہ کے آداب، حرم کی کے ممنوعات، خصوصیات مکہ اور مکہ میں اہم تاریخی مقامات کی زیارت۔

پہلی چیز: حرم کی کی حدود..... یہ وہ جگہ ہے جس میں شکار گھاس اور نباتات وغیرہ حرام ہوتی ہیں۔ اور اس جگہ کی مٹی اور پتھر اٹھانا ممنوع ہے۔ یہ وہ جگہ ہے جہاں ایسے امور ممنوع ہوتے ہیں جو اس جگہ کے علاوہ کہیں اور جائز ہوتے ہیں۔

حرم کی حدود..... مدینہ کی طرف سے مکہ سے تین میل کے فاصلے تک حرم کی حد ہے، یہ حد بنی نفا کے گھروں تک ہے جسے آج کل ”مسجد عائشہ“ سے تعبیر کیا جاتا ہے۔ یمن کی طرف سے سات میل کے فاصلے تک حدود حرم ہے جو کہ مقام ”اضاۃ لبین“ تک ہے، عراق کی طرف سے مکہ سے سات میل کے فاصلے تک حرم کی حد ہے یہ فاصلہ مقام ”مقطع“ میں ”تذنیۃ الجبیل“ تک ہے، طائف کی طرف سے ”بطن غرہ“ تک حرم کی حد ہے، عراق کی طرف سے مکہ سے سات میل تک حرم ہے، بحر اندل کی طرف سے نو میل کے فاصلے تک حرم کی حد ہے اور یہ فاصلہ شعب آل عبد اللہ بن خالد تک ہے، جدہ کی طرف سے (۳) میل تک حرم ہے اور دس میل کا فاصلہ مکہ سے ”منقطع الاعشاش“ تک ہے۔ جبکہ بطن عرنہ کی طرف سے گیارہ میل تک حرم کی حدود پھیلی ہوئی ہیں۔ رہی بات مقام ”وج“ کی سو وہ طائف میں ایک وادی ہے

اور یہ حل میں سے ہے۔ ❶

ملاحظہ..... حرم کے چاروں طرف علامات نصب کی گئی ہیں، اذرتی وغیرہ کا بیان ہے کہ حضرت ابراہیم علیہ السلام نے یہ علامات نصب کی تھیں جبکہ جبرائیل امین نے مقررہ جگہوں کی تعیین کر دی تھی، پھر جبرائیل علیہ السلام نے نبی کریم صلی اللہ علیہ وسلم کو ان علامات کی تجدید کا حکم دیا آپ صلی اللہ علیہ وسلم کے بعد حضرت عمر، حضرت عثمان اور حضرت معاویہ رضی اللہ تعالیٰ عنہم اپنے اپنے دور میں ان علامات کی تجدید کرتے رہے، اب یہ علامات نمایاں ہیں۔

مدینہ طیبہ جو کہ حلال تھا تاہم نبی کریم صلی اللہ علیہ وسلم نے اسے حرم قرار دیا، جبکہ مکہ مکرمہ کے متعلق صحیح قول یہ ہے کہ مکہ زمانہ قدیم سے حرم چلا آ رہا ہے، چنانچہ فتح مکہ کے موقع پر نبی کریم صلی اللہ علیہ وسلم نے فرمایا: اللہ تعالیٰ نے اس شہر کو زمین و آسمان کی تخلیق کے دن حرمت والا بنایا ہے چنانچہ یہ شہر اللہ تعالیٰ کے حرام قرار دینے سے حرام ہے۔ ❷

دوسری چیز: بنائے کعبہ، مزیت اور فضیلت مسجد حرام..... کعبہ پانچ مرتبہ تعمیر کیا گیا:

۱..... سب سے پہلے فرشتوں نے یا آدم علیہ السلام نے یا شیث علیہ السلام نے کعبہ کو تعمیر کیا، سبیل نے یہی لکھا ہے۔

۲..... حضرت ابراہیم علیہ السلام نے پہلی بنیادوں کو اوپر اٹھا کر کعبہ تعمیر کیا۔

۳..... رسول کریم صلی اللہ علیہ وسلم کی بعثت سے پہلے قریش نے آپ کی موجودگی میں کعبہ تعمیر کیا۔

۴..... ابن زبیر رضی اللہ تعالیٰ عنہ نے کعبہ تعمیر کیا۔

۵..... حجاج بن یوسف نے کعبہ کو تعمیر کیا۔ یہی عمارت آج کل موجود ہے۔ ❸

حضرت عمر رضی اللہ تعالیٰ عنہ کے عہد میں مسجد حرام میں توسیع کی گئی بلکہ حضرت عمر رضی اللہ تعالیٰ عنہ ہی پہلے شخص ہیں جنہوں نے مسجد حرام کو تعمیر کیا، پھر حضرت عثمان رضی اللہ عنہ کے دور میں توسیع ہوئی، پھر خلیفہ ولید بن عبد الملک کے دور میں توسیع کی گئی، پھر مہدی کے دور میں توسیع کی گئی، پھر توسیع کا عمل سعودی فرمانرواؤں تک موقوف رہا پھر سعودی شاہاؤں نے اس میں توسیع کی، مسجد حرام میں زیادہ تر توسیع مغرب کی طرف کی گئی ہے۔ امام شافعی رحمہ اللہ فرماتے ہیں: مجھے یہ بات پسند ہے کہ کعبہ کو اپنے حال پر رہنے دیا جائے اور اسے منہدم نہ کیا جائے، چونکہ انہدام کعبہ سے اس کی حرمت جاتی رہے گی اور کھیل کود کا ایک دھندا سا بن جائے گا۔ حضور نبی کریم صلی اللہ علیہ وسلم نے کعبہ پر یمنی کپڑے کے پردے لٹکائے پھر حضرت ابو بکر، حضرت عمر، حضرت عثمان اور ابن زبیر رضی اللہ تعالیٰ عنہم اپنے اپنے دور میں کعبہ کو کپڑے پہناتے رہے، ان کے بعد بھی آج تک لٹکائے جاتے ہیں۔

اسلام میرا ولید بن عبد الملک پہلا خلیفہ ہے جس نے بیت اللہ کو سونے سے مزین کیا، امام غزالی نے بیت اللہ کو سونے اور ریشم سے مزین کرنے کو جائز قرار دیا ہے بشرطیکہ اسراف نہ ہو، کعبہ کو خوشبوؤں سے معطر کرنا جائز ہے، کعبہ سے کس بھی چیز کا لینا حرام ہے خواہ برکت کے لئے کوئی چیز اٹھائی جائے یا کسی اور غرض سے، جس شخص نے کوئی چیز اٹھائی اسے واپس کرنا لازمی ہے۔ اگر کوئی شخص تبرک کا ارادہ رکھتا بھی ہو تو اس کا جائز طریقہ یہ ہے کہ حاجی اپنے ساتھ خوشبو لائے پھر بیت اللہ کے ساتھ مس کر کے لے جائے، چنانچہ امام نووی رحمۃ اللہ علیہ نے یہی لکھا ہے۔

❶..... دیکھئے المجموعہ ۶/ ۴۴۰، البیاض ص ۷۸ غایۃ المنتہی ۱/ ۳۹۵ اعلام المساجد باحکام المساجد للزرکشی ص ۶۳۔

❷ حدیث صحیح رواہ البخاری و مسلم عن ابن عباس رضی اللہ تعالیٰ عنہما۔ حرم، حرام، حرمت سے ماخوذ ہے، بسا اوقات کوئی چیز معزز و محترم ہونے سے حرام ہوتی ہے جیسے انسانی گوشت بسا اوقات کوئی چیز نجس کی وجہ سے حرام ہوتی ہے جیسے خنزیر۔ حرم پاک اپنے اعزاز و احترام کی وجہ سے حرام ہے۔ ❸ صحیح یہ ہے کہ کعبہ کو چھ مرتبہ تعمیر کیا گیا پہلی مرتبہ فرشتوں نے دوسری مرتبہ حضرت آدم علیہ السلام یا حضرت شیث علیہ السلام نے۔

الفقه الاسلامی وادلتہ جلد سوم ۵۴۷ ابواب الحج

بیت حرام بیت اللہ سطح زمین پر پہلا گھر ہے جس میں رب تعالیٰ کی عبادت کی گئی، بیت اللہ کو شرف و کرامت میں اولیت حاصل ہے۔ چنانچہ فرمان باری تعالیٰ ہے:

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ ﴿١﴾
فِيهِ آيَاتٌ بَيِّنَاتٌ مَّقَامُ إِبْرَاهِيمَ ۖ وَمَنْ دَخَلَهُ كَانَ آمِنًا آل عمران ۹۶/۳

حقیقت یہ ہے کہ سب سے پہلا گھر جو لوگوں کی عبادت کے لئے بنایا گیا یقینی طور پر وہ ہے جو مکہ میں واقع ہے۔ اور بنانے کے وقت سے ہی برکتوں والا اور دنیا جہان کے لوگوں کے لئے ہدایت کا سامان ہے، اس میں روشن نشانیاں مقام ابراہیم سے اور جو اس میں داخل ہوتا ہے امن پا جاتا ہے۔ چنانچہ بیت اللہ کی پہلی ظاہری علامت، مقام ابراہیم ہے دوسری یہ ہے کہ بیت اللہ تنظیم واجب ہے، حتیٰ کہ جو شخص بیت اللہ کی پناہ میں آئے وہ عربوں کے ہاں امن میں آ جاتا ہے جب تک وہ حرم میں رہے۔ اللہ تعالیٰ نے اس مزیت کو یوں بیان فرمایا ہے:

وَإِذْ جَعَلْنَا الْبَيْتَ مَثَابَةً لِّلنَّاسِ وَأَمْنًا وَاتَّخِذُوا مِنْ مَّقَامِ إِبْرَاهِيمَ مُصَلًّى البقرة ۱۲۵/۲

اور وہ وقت یاد کرو جب ہم نے بیت اللہ کو ایسی جگہ بنایا جس کی طرف وہ لوٹ لوٹ کر جائیں اور جو سر اپنا امن ہو اور تم مقام ابراہیم کو نماز پڑھنے کی جگہ بنا لو۔“
دوسری جگہ فرمان ہوا:

أَوْ لَمْ نُمَكِّنْ لَهُمْ حَرَمًا آمِنًا القصص ۵۷/۲۸
بھلا کیا ہم نے ان کو اس حرم میں جگہ نہیں دے رکھی جو سر اپنا امن ہے۔

ایک اور جگہ فرمان ہے:

أَوَلَمْ يَرَوْا أَنَّا جَعَلْنَا حَرَمًا آمِنًا وَيَتَخَفَتِ النَّاسُ مِنْ حَوْلِهِمْ اللعنہ ۱۷۷/۲۹

بھلا کیا انہوں نے یہ نہیں دیکھا کہ ہم نے ایک پر امن حرم بنا دیا ہے جبکہ ان کے ارد گرد لوگوں کا حال یہ ہے کہ انہیں اچک لیا جاتا ہے۔ اسی وجہ سے امام شافعی اور امام مالک رحمۃ اللہ علیہ کے نزدیک مکہ میں اسلحہ لے جانا ممنوع ہے ہاں البتہ اگر کوئی اہم ضرورت ہو تو پھر اسلحہ ساتھ لے جانا جائز ہے، چنانچہ صحیح مسلم میں حضرت جابر رضی اللہ عنہ کی روایت ہے کہ نبی کریم صلی اللہ علیہ وسلم نے مکہ میں اسلحہ لے جانے کو حلال قرار نہیں دیا۔

حرم پاک میں نیکیاں اور برائیاں دو گنی ہو جاتی ہیں۔ چنانچہ فرمان باری تعالیٰ ہے:

وَمَنْ يُّرِدْ فِيهِ بِإِلْحَادٍ بِظُلْمٍ نُزِقْهُ مِنْ عَذَابِ أَلِيمٍ ﴿٢٢﴾

اور جو کوئی شخص اس میں ظلم کرے نیز بھی راہ نکالے گا ہم اسے دردناک عذاب کا مزہ چکھا میں گے۔

حرم پاک میں ایک نماز پڑھنے کا ثواب ایک لاکھ نمازوں کے ثواب کے برابر ہے چنانچہ نبی کریم صلی اللہ علیہ وسلم نے فرمایا ”میری اس مسجد میں ایک نماز پڑھنا کہیں اور حرم کے سوا ایک ہزار نمازوں سے افضل ہے اور مسجد حرام میں ایک نماز پڑھنا میری اس مسجد میں ایک سو نمازیں پڑھنے سے افضل ہے۔“ ①

امام احمد نے ابن عمر رضی اللہ تعالیٰ عنہما کی حدیث نقل کی ہے کہ ”مسجد حرام میں ایک نماز کہیں اور ایک لاکھ نمازوں سے افضل ہے۔“ طبرانی نے ابودرداء رضی اللہ تعالیٰ عنہ سے ایک حدیث نقل کی ہے کہ ”مسجد حرام میں ایک نماز کا ثواب ایک لاکھ نمازوں کے ثواب کے برابر ہے، میری مسجد میں ایک نماز کا ثواب ایک ہزار نمازوں کے برابر ہے اور مسجد اقصیٰ میں پانچ سو نمازوں کے برابر ثواب ہے۔“

یہ احادیث ان تین مساجد کی افضلیت پر دلالت کرتی ہیں، یعنی مسجد حرام پھر مسجد نبوی اور پھر مسجد اقصیٰ، مسجد حرام علی الاطلاق افضل ہے،

① رواہ احمد وصححه ابن حبان عن ابی الزبیر (سبل السلام ۲/۱۶۲)

الفقه الاسلامی وادلتہ... جلد ۴م.....

عبادت کا مقصد کر کے اس کا سفر کیا جائے۔ جو شخص مسجد حرام میں نماز پڑھنے کی نذر مانے تو نذر پوری کرنا واجب ہے۔ چنانچہ نبی کریم صلی اللہ علیہ وسلم نے فرمایا: کجاوے صرف تین مساجد کی طرف سفر کرنے کی نیت سے کئے جائیں۔ مسجد حرام، میری مسجد اور مسجد اقصیٰ۔^① مسجد حرام کا اطلاق مسجد پر بھی ہوتا ہے اور کبھی اس سے حرم پاک مراد ہوتا ہے اور کبھی اس سے مکہ مراد ہوتا ہے۔ جیسا کہ فرمان باری تعالیٰ ہے:

ذالک لمن لم یکن اھلہ حاضری المسجد الحرام

یہ ان لوگوں کے لئے ہے جو مسجد حرام کے رہنے والے نہ ہوں۔

ایام حج میں حرم پاک اور بیت اللہ کی اہمیت میں اور زیادہ اضافہ ہو جاتا ہے چونکہ شعائر حج کی متعلقہ جگہوں میں حرم میں ہیں۔

تیسری چیز: مجاورت مکہ اور اس کی فضیلت..... فقہاء کی ایک جماعت کا قول ہے ان میں امام نووی اور علامہ زرکشی بھی ہیں کہ ⑦ نماز اور دوسری طاعت کے ثواب کے چند در چند ہونے میں حرم مکہ مسجد حرام کی طرح ہے، چنانچہ حضرت حسن بصری رحمۃ اللہ علیہ فرماتے ہیں: مکہ میں ایک دن کا روزہ ایک لاکھ روزوں کے برابر ہے اور ایک درہم کا صدقہ ایک لاکھ درہم کے صدقہ کے برابر ہے، الغرض ہر نیکی ایک لاکھ نیکیوں کے برابر ہے۔

حضور نبی کریم صلی اللہ علیہ وسلم نے فرمایا: مکہ مکرمہ میں ایک رمضان نماز اور رمضان کے ایک ہزار مہینوں کے برابر ہے۔^⑧ اسی طرح ایک دوسری جگہ فرمایا: ”جس شخص نے پیدل چل کر مکہ میں حج کیا حتیٰ کہ بچہ واپس لوٹا تو ہر قدم کے بدلہ میں اسے حرم کی نیکیوں کے برابر سات سو نیکیاں ملیں گی اور حرم کی ایک نیکی ایک لاکھ نیکیوں کے برابر ہے۔“^⑨

علماء کی ایک جماعت جس میں ابن عباس رضی اللہ عنہما، ابن مسعود رضی اللہ عنہما، مجاہد، احمد بن حنبل بھی ہیں کا قول ہے۔ کہ ”مکہ میں برائیاں بھی چند در چند ہوتی ہیں جس طرح نیکیاں چند در چند ہوتی ہیں۔“ بعض متاخرین کا قول ہے کہ ”برائیوں کا تقاضا (دوگنا ہونا) مقدار کے اعتبار سے ہے یعنی برائیاں شاعت اور قباحت کے اعتبار سے دوگنا ہو جاتی ہیں کبھی میں دوگنا ہونا مراد نہیں۔ چنانچہ ایک برائی کا بدلہ ایک برائی میں ہے۔ لیکن برائیوں میں تفاوت ہوتی ہے چنانچہ ایک برائی جو حرم میں کی جائے وہ شاعت میں کہیں اور سے زیادہ سخت و شدید ہوگی۔“

حرم پاک میں برائیوں کا ارادہ اور عزم کرنے پر بھی عذاب ہے چنانچہ فرمان باری تعالیٰ ہے:

وَمَنْ يُرِدْ فِیْهِ بِالْحَاجِّ یُضْلِمِ نَفْسًا مِنْ عَذَابِ آلِیْمٍ ۝۱۹۱

اور جو کوئی شخص اس میں ظلم کرے یہی راہ نکالنے کا ہم سے دردناک عذاب کا مزہ چکھائیں گے۔

گویا حرم پاک کی تعظیم کا تقاضا ہے کہ عزم و ارادہ پر بھی سزا ہو۔

مجاورت مکہ..... امام مالک اور امام ابو حنیفہ رحمۃ اللہ علیہما کا مذہب ہے کہ مجاورت مکہ مکرمہ ہے۔ چونکہ مجاورت میں مکہ کی حرمت میں کوتاہی کا اندیشہ ہے، چونکہ مجاورت مکہ کا نادبی بن جائے گا اور اس سے مانوس ہو جائے گا جبکہ یہ چیز تعظیم و احترام میں کوتاہی کا باعث ہے نیز حرم پاک سے دوری اور جدائی سے دل میں واپس لوٹنے کا شوق پیدا کرتی ہے اور پھر ارتکاب گنہ سے بھی انسان دور رہتا ہے جبکہ انسان خطا کا پتلا ہے لہذا مکہ میں جہم کر رہنے سے ارتکاب گنہ کا خدشہ ہے، البتہ حنفیہ کے نزدیک صاحبین کی رائے راجح ہے کہ مجاورت مکہ مکرمہ مکروہ نہیں۔ جبکہ

① رواہ احمد والشبخان و ابو داؤد والنسائی وابن ماجہ عن ابی ہریرۃ۔ ② اعلام المساجد باحکام المساجد ص ۱۱۹ فتح القدیر ۲/۳۳۵ الدر المختار ۲/۳۵۲ الابحاح ص ۱۶ غایۃ النہی ۱/۳۹۵۔ ③ رواہ البزار عن ابن عمر وهو ضعیف کما قال الہیثمی فی مجمع الرواند۔ ④ رواہ الحاکم فی المستدرک عن ابن عباس رضی اللہ عنہ وقال حدیث صحیح الناسد ورواہ البیہقی فی سننہ وضعفہ۔

الفقه الاسلامی وادلتہ... جلد سوم ۵۴۹ ابواب الحج

بعض حنفیہ نے مجاورت مدینہ کو مجاورت مکہ سے افضل قرار دیا ہے۔

شافعیہ حنابلہ اور صاحبین نے اس شخص کے لئے مکہ اور مدینہ کی مجاورت کو مستحب قرار دیا ہے جس سے کسی ممنوع فعل کے ارتکاب کا خوف نہ ہو۔ ① چونکہ نبی کریم صلی اللہ علیہ وسلم نے فرمایا ہے۔ ”اے مکہ تو مجھے تمام جگہوں سے زیادہ محبوب ہے اگر مجھے تجھ سے باہر نہ نکالا گیا ہوتا میں تجھ سے باہر نہ جاتا۔“ ②

امام احمد رحمۃ اللہ علیہ فرماتے ہیں: میرا نزدیک مدینہ میں مقیم ہو جانا مکہ میں مقیم ہو جانے سے افضل ہے۔ چونکہ مدینہ مسلمانوں کی جائے ہجرت ہے۔ چنانچہ نبی کریم صلی اللہ علیہ وسلم نے فرمایا: جو شخص میرے پاس صبر کر لے اور مصائب و مشاغل کو خندہ پیشانی سے برداشت کرے قیامت کے دن میں اس کا گواہ اور سفارشی ہوں گا۔ ③

چوتھی چیز: کیا مکہ افضل ہے یا مدینہ؟... قاضی عیاض وغیرہ کا قول ہے کہ اس پر اجماع منعقد ہے کہ وہ جگہ جس میں نبی کریم صلی اللہ علیہ وسلم کا جسد اطہر رکھا ہوا ہے وہ جگہ علی الاطلاق ساری زمین سے افضل ہے پھر اس جگہ کے بعد مکہ اور مدینہ افضل ہیں۔

علماء کا اس میں اختلاف ہے کہ مکہ اور مدینہ میں سے کون سا شہر افضل ہے؟ چنانچہ امام مالک رحمۃ اللہ علیہ نے حضرت عمر رضی اللہ عنہ اور دوسرے مدنی صحابہ کی اتباع میں کہا ہے مدینہ افضل ہے۔ چونکہ مدینہ جائے ہجرت ہے صحابہ کرام کا مقبرہ ہے، اور رسول کریم صلی اللہ علیہ وسلم کا ٹھکانا ہے، نیز مدینہ کی فضیلت میں بے شمار احادیث مروی ہیں۔ ④ من جملہ ان احادیث میں یہ بھی ہے کہ شہر مدینہ طیبہ (پاک) ہے، یہ گندگیوں اور ناپاکیوں کی میل پچیل کو اس طرح دور کرتا ہے جس طرح آگ چاندی کی میل پچیل دودھ کرتی ہے۔ ⑤

اکثر علماء جن میں ائمہ ثلاثہ بھی ہیں کا مذہب ہے کہ مکہ افضل ہے۔ اس مذہب کے دلائل سابقہ احادیث میں جن میں سے کچھ یہ ہیں۔ ”اللہ کی قسم (اے سرزمین مکہ!) تو اللہ تعالیٰ کی سرزمین میں سب سے افضل ہے، اور ساری زمینوں سے سب سے زیادہ اللہ کو محبوب ہے، اگر مجھے تجھ سے نہ نکالا گیا ہوتا میں نہ جاتا۔“ ⑥

ایک اور حدیث میں فرمایا: اے مکہ! تو اللہ تعالیٰ کی سب سے افضل سرزمین ہے اور اللہ تعالیٰ کو بہت زیادہ محبوب ہے اگر مجھے تجھ سے نہ نکالا گیا ہوتا میں تجھ سے باہر نہ جاتا۔ ⑦

”اسی طرح امام ترمذی رحمۃ اللہ علیہ نے ابن عباس رضی اللہ عنہما سے یہ حدیث نقل کی ہے کہ نبی کریم صلی اللہ علیہ وسلم نے فرمایا: اے مکہ تو کتنی پاکیزہ سرزمین ہے اور مجھے کتنی محبوب ہے۔ اگر میری قوم نے مجھے یہاں سے باہر نہ نکالا ہوتا میں تیرے سوا کہیں اور سکونت نہ کرتا۔“

عز بن عبد السلام نے مندرجہ ذیل وجوہات کی بنا پر مکہ کو مدینہ پر فضیلت دی ہے۔

۱..... حج اور عمرہ کے لئے مکہ کا قصد کرنا واجب ہے حج اور عمرہ واجب ہیں جب حج اور عمرہ مدینہ میں نہیں ہوتے۔

۲..... جب اللہ تعالیٰ نے زمین و آسمان کو پیدا کیا اس وقت مکہ حرم قرار دیا۔

۳..... اللہ تعالیٰ نے حرم پاک کو جاہلیت و اسلام میں سرلایا امن بنایا ہے۔

۴..... مکہ میں جو بھی داخل ہو گا یا حج کرے گا یا عمرہ۔

①..... دیکھئے فصح القدیر ۲/۳۳۵ غایۃ المنتہی ۱/۳۹۵، اعلام الساجد ص ۲۹ المغنی ۳/۵۶۳۔ ② اخرجہ الترمذی عن ابن عباس و عبد اللہ بن عدی بن الحمراء۔ (جامع الاصول ۱۰/۱۱۵)۔ ③ رواہ مسلم و الموطا و الترمذی عن ابن عمر (جامع الاصول ۱۰/۱۹۸)۔ ④ الابضاح ص ۷۲، الدر المختار، ۲/۳۵۲ اعلام الساجد ص ۱۱۵ الفوائد المغنیة ص ۱۲۳ دیکھئے جامع الاصول ۱۰/۱۹۲۔ ⑤ رواہ مسلم عن زید بن ثابت (جامع الاصول ۱۰/۲۰۱)۔ ⑥ رواہ الترمذی و قال ہذا حدیث حسن صحیح۔ ⑦ رواہ النسائی عن ابی ہریرة۔

الفقه الاسلامی وادلت..... جلد سوم ۵۵۰ البواب الحج

پانچویں چیز: مکہ میں داخل ہونے کے آداب..... جو شخص مکہ میں داخل ہوا سے مندرجہ ذیل امور بجالانا مستحب ہے۔ ①
..... جو شخص حج یا عمرہ کا احرام میقات یا کہیں اور سے باندھے اس کے لئے بہتر یہی ہے کہ وہ مکہ آئے اور پھر وہاں سے عرفات جائے۔
..... جو شخص مکہ پہنچے وہ یہ دعا پڑھے:

اللهم هذا حرمك وأمنك فحر منى على النار وأمنى من عذابك يوم تبعث عبادك
واجعلنى من اوليائك واهل طاعتك

”یا اللہ یہ تیرا حرم ہے اور تو نے اسے سراپا امن بنایا ہے، مجھ پر آگ کو حرام کر دے، جس دن تو اپنے بندوں کو دوبارہ زندہ کرے گا مجھے
اپنے عذاب سے محفوظ رکھ مجھے اپنے اولیاء میں سے بنانا اور اپنے فرمانبرداروں میں سے کرنا۔“
اس کے علاوہ دل میں خشوع و خضوع کو بیدار کر کے رکھے۔

..... ۳..... جب مکہ پہنچے تو مقام ذی طویٰ میں غسل کرے ② یہ غسل دخول مکہ کی نیت سے کرے اگر کسی اور راستے سے آئے تو مکہ کے قریب
پہنچ کر غسل کرے یہ غسل ہر شخص کے لئے مستحب ہے خواہ حائضہ ہونفاس والی عورت یا کوئی بچہ ہو۔

..... ۴..... مسنون یہ ہے کہ شنیہ کداء سے مکہ میں داخل ہو ③ جب جانے لگے تو شنیہ کداء سے جائے۔ ④
..... ۵..... شافعیہ کے نزدیک پیدل چل کر مکہ میں داخل ہونا چاہئے۔

..... ۶..... آدمی مکہ میں دن کو بھی داخل ہو سکتا ہے اور رات کو بھی چنانچہ نبی کریم صلی اللہ علیہ وسلم حج کے موقع پر دن کے وقت داخل ہوئے اور
عمرہ کے موقع پر رات کو داخل ہوئے جبکہ شافعیہ کے نزدیک دن کو داخل ہونا مستحب ہے۔

..... ۷..... مکہ میں داخل ہوتے وقت بھیڑ اور جھوم کی وجہ سے لوگوں کو اذیت نہ پہنچائے، حرم پاک کی شان عظمت رفعت اور جلال کو دل میں
لمحوظ رکھے۔

..... ۸..... جو شخص حرم کے باہر سے آئے اسے چاہئے کہ وہ حج یا عمرہ کے لئے احرام باندھ کر داخل ہو، شافعیہ کے نزدیک احرام باندھ کر
داخل ہونا مستحب ہے جبکہ بقیہ فقہاء کے نزدیک واجب ہے۔

..... ۹..... جب انسان کی نظر بیت اللہ پر پڑے دونوں ہاتھ اوپر اٹھانا مستحب ہے چونکہ کعبہ کو دیکھنے کا وقت دعا کی قبولیت کا وقت ہے اور یہ
دعا پڑھے:

اللهم زد هذا البيت تشریفاً وتعظيماً وتكريماً ومهابةً وزد من مشرفه وعظمه
من حجه او اعتمر تشریفاً وتكريماً وتعظيماً وبراً

”یا اللہ بیت اللہ کی عظمت شرافت کرامت اور رعب میں اضافہ فرما، جو شخص اس کا حج یا عمرہ کرے اس کی عزت کرامت اور عظمت میں بھی اضافہ فرما۔“
اس دعا کے ساتھ یہ بھی پڑھے:

اللهم انت السلام ومنك السلام فحينا رينا بالسلام

یا اللہ تو سلامتی والا ہے اور تیری ہی وجہ سے سلامتی ہے اے ہمارے رب ہمیں سلامتی کے ساتھ زندہ رکھ۔

دنیا و آخرت کی متعلق جو چاہے دعا کرے، سب سے اہم مغفرت کا سوال ہے، کمال خشوع و خضوع کے ساتھ بیت اللہ میں حاضری ہے،

①... الايضاح ص ۳۱ الكتاب مع اللباب ۱۸۲/۱ الدر المختار ورد المحتار ۳۵۱/۲ القوانين الفقهية ص ۱۳۳ مغنی المحتاج
۵۱۱/۱ المغنی ۳۶۸/۳ طوی، طاء کی تینوں حرکات کے ساتھ ہے یا مکہ کا نچلا حصہ ہے جہاں مسجد عائشہ ہے۔ ② کاف کی فتح کے ساتھ یہ مکہ کا بالائی
حصہ ہے۔ ③ مکہ کا زیر زمین حصہ ہے اور یہ جگہ نبلِ قعیتیہ ن کے پاس ہے۔ اور جنوب کی طرف واقع ہے۔

بیت اللہ کے سامنے جا کر یہ دعا پڑھے:

اللهم ان هذا البيت بيتك والحرم حرمك والا من امنك وهذا مقام العائذ بك من النار

یا اللہ یہ گھر تیرا گھر ہے اور یہ حرم تیرا حرم ہے، اسے تو نے سراپا امن بنایا ہے یہ ایسی جگہ ہے جہاں دوزخ سے تیری پناہ طلب کی جاتی ہے۔

۱۰..... حرم میں پہنچ کر ٹھکانے میں نہ جائے اور نہ کپڑے وغیرہ تبدیل کرنے میں مصروف ہو بلکہ طواف قدم کرے یہ طواف جمہور کے نزدیک مسنون ہے جبکہ مالکیہ کے نزدیک واجب ہے، بعض رفقاء سفر کو ساز و مان اور کجاووں کے پاس چھوڑے حتیٰ کہ طواف کر کے واپس لوٹ آئے طواف کے بعد پھر اپنے ٹھکانے میں جائے اور تعظیم کرے۔

جو عورت خوبصورت ہو یا کسی معزز خاندان سے تعلق رکھتی ہو اسے مردوں کے سامنے نہیں آنا چاہئے رات کے وقت مسجد حرام میں داخل ہو اور رات ہی کے وقت طواف کرے۔

مسجد حرام میں باب بنی شیبہ سے داخل ہونا مستحب ہے، داخل ہونے وقت دایاں پاؤں داخل کرے اور یہ دعا پڑھے:

اعوذ باللہ العظیم وبوجهہ الکریم وسلطانہ القدیم من الشیطان الرجیم، بسم اللہ والحمد للہ،

اللهم صلی علی محمد وعلی آل محمد اللهم اغفر لی ذنوبی وافتح لی ابواب رحمتک

جب مسجد حرام سے باہر نکلے تو بایاں پاؤں باہر نکالے اور نکلنے وقت مذکورہ بالا دعا پڑھے اور ساتھ یہ دعا بھی پڑھے:

وافتح لی ابواب فضلك

ہر مسجد میں داخل ہوتے وقت اور خارج ہوتے وقت یہ دعا پڑھنا مستحب ہے۔

۱۱..... جب مسجد حرام میں داخل ہو تو حیۃ المسجد وغیرہ میں مشغول نہ ہو بلکہ حجر اسود کا قصد کرے اور طواف قدم سے ابتداء کرے، چونکہ مسجد حرام کا تحیہ یہی ہے، جو شخص بھی مسجد حرام میں داخل ہو خواہ اہرام باندھا ہو یا نہ باندھا ہو اس کے لیے طواف کرنا مستحب ہے، اگر فرض نماز کا وقت ہو یا فرض نماز کی قضا کرنی ہو یا جملہ نوت ہونے کا خدشہ ہو یا وتر نوت ہونے کا خوف ہو یا فجر کی سنتیں چھوٹ جانے کا خوف ہو یا کوئی اور سنت موکدہ نوت ہونے کا خوف ہو تو ان نمازوں کو طواف سے پہلے پڑھے۔

اگر کوئی شخص مسجد میں داخل ہو اور اس حالیکہ لوگوں نے طواف سے روک دیا تو حیۃ المسجد پڑھے۔

۱۲..... جو شخص حج کرنے جائے اس کے لئے بیت اللہ میں داخل ہونا مستحب ہے پھر دو رگعتیں پڑھے جیسے نبی کریم صلی اللہ علیہ وسلم نے کیا تھا، بیت اللہ میں جوتے اور موزے پہن کر داخل نہ ہو، حجر اسماعیل میں بھی جوتے اور موزے پہن کر داخل نہ ہو چونکہ حجر اسماعیل (حطیم) بیت اللہ کا حصہ ہے، اسلحہ لے کر بیت اللہ میں داخل نہ ہو۔

کعبہ کے کپڑے پردے جب اتار دیئے جائیں تو انہیں صدقہ کر دیا جائے، بیت اللہ کی خوشبو نہ اٹھائی جائے، حرم کی مٹی باہر نہ لائی جائے اور صل کی مٹی بھی حرم میں نہ لائی جائے، حرم کے پتھر اور سنگریزے سونے حل منتقل نہ کرے۔

۱۳..... جو شخص حج یا عمرہ کے لئے مکہ میں داخل ہو اس کے لئے مستحب ہے کہ واپسی سے پہلے پہلے قرآن مجید ختم کر لے۔

۱۴..... مالکیہ کے نزدیک طواف وداغ مستحب ہے جبکہ دوسرے ائمہ کے نزدیک واجب ہے۔

چھٹی چیز: وہ احکام جن میں حرم بقیہ شہروں سے ممتاز ہے:

خصائص و ممنوعات حرم..... حرم کی کے مختلف مخصوص احکام ہیں ان میں سے اسم مندرجہ ذیل ہیں۔ ①

① دینے المجموعہ ۷/۳۳۳، المہذب ۲/۱۸۱، کتاب مع اللباب ۱/۲۱۱ الشرح الصغیر مع الصاری ۲/۱۰۲، معنی المحتاج ۵/۵۲، المعنی ۳/۳۴۳، بدایۃ المجتہد ۱/۳۱۹، البدائع ۲/۲۰۷، اعلام السجد ص ۱۳، الدر المنثور ۲/۲۹، الايضاح ص ۹۵۔

الفقه الاسلامی وادلتہ... جلد سوم ۵۵۲ ابواب الحج

۱..... حرم پاک میں بغیر احرام کے داخل نہیں ہونا چاہئے، احرام شافیہ کے نزدیک مستحب ہے جبکہ جمہور کے نزدیک واجب ہے۔
 ۲..... بالا جماع حرم کا شکار حرام ہو خواہ کوئی محرم ہو یا حلال، البتہ موذی جانور جو غالب اوقات میں اذیت پہنچانے میں ابتدا کرتے ہیں وہ اس حکم سے مستثناء ہیں، حرم کے شکار کو کسی نے تلف کیا اس کا ضمان دینا ہوگا چونکہ حدیث ہے۔ ”حرم کا شکار نہ دھمکایا جائے۔“ اس میں داؤد ظاہری کا اختلاف ہے۔

۳..... حرم پاک کے درخت اور خورد و گھاس اور نباتات کو کاٹنا حرام ہے، جیسے شیخ (ایک گھاس) کانٹے اور عوج، البتہ وہ گھاس جس کی ضرورت پیش آ جاتی ہے وہ کاٹنا جائز ہے جیسے اذخر (خوشبودار گھاس)۔ اذخر کے ساتھ ان چھ گھاسوں کو بھی ملحق کیا گیا ہے جیسا کہ مالکیہ نے واضح کیا ہے وہ یہ ہیں۔

۱۔ سن (جسے سنکی کہا جاتا ہے) چونکہ علاج معالجہ میں اس کی ضرورت پیش آتی ہے۔

۲۔ چھڑی سے پتے جھارنا۔ ۳۔ عسبانانا

۳۔ مسواک بنانا ۵۔ اپنی جگہ میں کوئی عمارت وغیرہ بنانا (مثلاً اناری یا چھیر)

۶۔ چمن اور باغات کو درست کرنے کے لئے کاٹ چھانٹ کرنا۔

چنانچہ نبی کریم صلی اللہ علیہ وسلم نے فتح مکہ کے موقع پر ارشاد فرمایا: اس شہر کو اللہ تعالیٰ نے زمین و آسمان کی تخلیق کے دن حرام کیا ہے، یہ شہر تاقیامت اللہ تعالیٰ کی حرمت کی وجہ سے حرام ہے، اس کے کانٹے نہ کاٹے جائیں، اس کا شکار نہ دھمکایا جائے، اس شہر میں گری پری چیز نہ اٹھائی جائے البتہ وہ شخص اٹھا سکتا ہے جو اس کی تشہیر کرے، حرم کی گھاس نہ کاٹی جائے، اس پر حضرت عباس رضی اللہ تعالیٰ عنہما نے عرض کی: یا رسول اللہ! البتہ اذخر گھاس کی اجازت ہو چونکہ یہ گھاس ہمارے لوہاروں کو ضرورت پڑتی ہے اور ان کے گھروں کی بھی ضرورت ہوتی ہے، تاہم آپ صلی اللہ علیہ وسلم نے فرمایا: البتہ اذخر۔ ① جمہور کے نزدیک درخت کا ضمان واجب ہے جبکہ اس میں مالکیہ کا اختلاف ہے، شافیہ کے نزدیک خورد و درخت اور انسانوں کے اگائے ہوئے درخت برابر ہیں، چونکہ ممانعت والی حدیث مطلق ہے، اذخر گھاس حلال ہے، اسی طرح عوج کاٹنا اور اس جیسے دیگر موذی کانٹے موذی شکار کے حکم میں ہیں، ان کے کانٹے میں ضمان نہیں، شافیہ کے نزدیک زیادہ صحیح یہ ہے کہ حرم کی گھاس چارے کے لئے علاج معالجہ کے لئے جیسے حنظل یا غذا کے لئے جیسے رطل اور حاجت کے لئے سبزہ وغیرہ کاٹنا حلال ہے۔ ②

شافیہ کے علاوہ اہل حقہ فقہاء کے نزدیک وہ پودے درخت اور فصلیں جنہیں انسان اگاتا ہے ان کے کانٹے میں کوئی حرج نہیں جیسے اخروٹ کا درخت، بادام، سمجور، اراک کا درخت، انار، خس، خر بوزہ اور گندم وغیرہ، خشک درخت اور خشک جھاڑیوں کے کانٹے میں کوئی حرج نہیں چونکہ یہ ایسے درخت ہیں جن پر موت واقع ہو چکی۔ درختوں کے پتے نہیں توڑے جائیں گے، کھمبی (گھچی وغیرہ) مباح ہے چونکہ کھمبی نباتات کی جنس میں سے نہیں ہے، بلکہ یہ زمین کے عطیات میں سے ہے، اسی طرح قطع کا لینا بھی جائز ہے چونکہ اس کی جڑ نہیں ہوتی لہذا پھل کے مشابہ ہے، کوا، جیل، چوہا، سانپ، باؤلا کتا، مچھر، چیونٹی، پسو، چچڑی، کچھو اور وہ جانور جو شکار نہیں ان کے مارنے میں کوئی حرج نہیں۔

رقی بات طائف کی وادی وچ کے شکار کی سو وہ بھی حرام ہے چنانچہ حدیث ہے۔ ”خبردار! وادی وچ کا شکار اور درخت حرام ہیں۔“ ③ شافیہ کے نزدیک ان کا ضمان نہیں ہوگا، حنابلہ کے نزدیک مباح اور حلال ہے، چونکہ اباحت اصل ہے، جبکہ امام احمد رحمۃ اللہ علیہ نے حدیث کو ضعیف قرار دیا ہے البتہ شافیہ کے نزدیک ضمان نہیں۔

① رواہ البخاری ومسلمہ والنسائی عن ابن عباس (جامع الاصول ۱۰/۱۸۳) ② مغنی المحتاج ۱/۵۲۷۔ حدیث ضعیف

رواہ البیہقی عن الزبیر بن العوام۔

الفقه الاسلامی وادلتہ..... جلد سوم ۵۵۳..... ابواب الحج

۴..... حرم کی مٹی، پتھر اور سنگریزوں کو حرم سے باہر نکالنا ممنوع ہے، جبکہ شافعیہ کے ہاں مکروہ ہے جبکہ امام نووی رحمۃ اللہ علیہ کے نزدیک زیادہ صحیح تحریم ہے، حنفیہ کہتے ہیں حرم کے پتھر اور مٹی کو باہر لے جانا جائز ہے، اس میں کوئی حرج نہیں۔

۵..... جمہور کے نزدیک ہر طرح کے کافر کا حرم میں داخل ہونا ممنوع ہے، خواہ کافر حرم میں مقیم ہونا چاہتا ہو یا حرم سے گزرنا چاہتا ہو، امام ابوحنیفہ نے اسے جائز قرار دیا ہے بشرطیکہ کافر حرم کو وطن نہ بنائے۔ ①

۶..... حرم میں گری پڑی چیز کا اٹھانا اور پھر اس کا مالک بن جانا جائز نہیں، ہاں البتہ وہ شخص اٹھائے جو گری پڑی چیز کی تشبیر کرے اور اصل مالک کو تلاش کرے جبکہ حرم کے علاوہ بقیہ شہروں میں لفظ اٹھانا اور پھر اس کا مالک بننا جائز ہے اس کی دلیل سابق حدیث ہے۔ کہ ”حرم کا لفظ نہ اٹھایا جائے البتہ وہ شخص اٹھائے جو اس کی تشبیر کرے۔“

۷..... حرم مکہ میں جس شخص نے کسی کو قتل کر دیا تو قاتل پر دیت مغلظہ ہوگی چنانچہ فرمان باری تعالیٰ ہے:

وَ لَا تُقْتَلُوهُمْ عِنْدَ الْمَسْجِدِ الْحَرَامِ حَتَّى يُقْتَلُوا كُمْ فِيهِ ۚ..... البقرة ۱۹۱/۲

تم کافروں سے مسجد حرام میں لڑائی نہ کرو یہاں تک کہ وہ لڑائی شروع نہ کریں۔

چونکہ حرم پاک کو امن فراہم کرنے میں تاثیر حاصل ہے، اگر چہ قتل خطا ہو پھر بھی دیت مغلظہ ہوگی، برابر ہے قاتل اور مقتول دونوں حرم میں ہوں یا ان میں سے ایک حرم میں ہو اور دوسرا حل میں ہو۔

امام احمد بن حنبل رحمۃ اللہ علیہ کے نزدیک تغلیظ دیت عدد کے زائد ہونے میں ہوگی یعنی پوری دیت کے ساتھ تہائی دیت ہوگی۔

امام شافعی رحمۃ اللہ علیہ کے نزدیک تغلیظ اونٹوں کی عمروں میں ہوگی عدد کی زیادتی میں نہیں ہوگی۔

شافعیہ کے صحیح قول کے مطابق حرم مدینہ میں دیت مغلظہ نہیں ہوگی۔

جمہور کے نزدیک حرم مکی میں باغیوں سے لڑائی کرنا جائز ہے بشرطیکہ جب لڑائی کے سوا کوئی چارہ کار نہ ہو اور لڑائی ناگزیر ہو، چونکہ باغیوں کی سرکوبی حقوق اللہ میں سے ہے جس کا سنا لے کرنا جائز نہیں۔

لہذا حرم پاک میں اس کی حفاظت بطریق اولیٰ واجب ہے۔ جبکہ فقہاء کی ایک جماعت کا اس میں اختلاف ہے۔

مالکیہ اور شافعیہ کے نزدیک حرم پاک میں حدود و قصاص کا قیام کیا جائے گا چنانچہ آیت کریمہ ہے:

وَ لَا تُقْتَلُوهُمْ عِنْدَ الْمَسْجِدِ الْحَرَامِ حَتَّى يُقْتَلُوا كُمْ فِيهِ ۚ..... البقرة ۱۹۱/۲

نیز نبی کریم صلی اللہ علیہ وسلم نے ابن حطل کو قتل کرنے کا حکم دیا جبکہ وہ کعبہ کے پردوں سے چمٹا ہوا تھا۔ نبی کریم صلی اللہ علیہ وسلم نے حل و حرم میں پانچ فاسق جانوروں کو قتل کرنے کا حکم دیا ہے چونکہ یہ پانچ جانور اپنی طبع کے اعتبار سے موذی ہوتے ہیں۔

امام احمد، امام ابوحنیفہ اور ظاہر یہی ایک روایت یہ بھی ہے کہ جس شخص پر حسد یا قصاص واجب ہو اور وہ جب تک حرم میں رہے امن میں رہے گا چونکہ فرمان باری تعالیٰ ہے:

وَمَنْ دَخَلَهُ كَانَ آمِنًا..... آل عمران ۹۷/۳

جو بھی حرم میں داخل ہوگا وہ امن میں رہے گا۔

نیز حضور نبی کریم صلی اللہ علیہ وسلم نے فرمایا: جو شخص اللہ تعالیٰ اور آخرت کے دن پر ایمان رکھتا ہو اس کے لئے حلال نہیں کہ وہ حرم پاک

میں خون بہائے۔ ②

۸..... حرم پاک میں مشرک کو دفن کرنا یا مدفون مشرک کی قبر اٹھانا حرام ہے۔

② کافر حرم پاک کی شان و شوکت دیکھ کر متاثر ہوگا، مکہ شرف راتب ہوگا۔ ① رواد البخاری و مسلمہ فی الصحیحین من الحدیث السابق

۹..... حج و عمرہ کے دوران واجب ہونے والا ہر طرح کا دم اور ہدی کا ذبح کرنا حرم کے ساتھ خاص ہے۔

۱۰..... جب کوئی شخص اہل حرم میں سے ہو تو اس پر دم تمتع اور دم قرآن نہیں ہوگا۔

۱۱..... شافعیہ کے نزدیک ایسی کوئی بھی نقلی نماز جس کا کوئی سبب نہ ہو وہ حرم پاک میں کسی وقت بھی پڑھی جاسکتی ہے۔

۱۲..... جو شخص حرم پاک میں جانے کی نذرمانے تو شافعیہ کے نزدیک حج و عمرہ کے قصد سے حرم میں جانا لازم ہے، بخلاف باقی مساجد کے، چونکہ جب کسی اور مسجد کی نذرمان لی جائے تو اس کا پورا کرنا لازمی نہیں۔ سوائے مسجد حرام، مسجد نبوی اور مسجد اقصیٰ کے، اس کی دلیل حدیث سابق ہے۔

۱۳..... جب کوئی شخص صرف جانور ذبح کرنے کی حرم میں نذرمانے تو حرم میں ذبح کرنا لازمی ہے اور حرم کے مسکینوں پر گوشت تقسیم کرنا لازمی ہے اگر کسی اور شہر میں ذبح کی نذرمانی تو وہ نذر منعقد نہیں ہوگی۔

۱۴..... صحرا میں پیشاب یا پاخانہ کرتے وقت قبلہ کی طرف منہ کرنا یا پشت کرنا شافعیہ کے نزدیک حرام ہے۔

۱۵..... مسجد حرام میں نمازوں کا ثواب چند در چند ہوتا ہے۔

۱۶..... اہل مکہ کے لئے مستحب ہے کہ وہ عید کی نماز مسجد حرام میں پڑھیں جبکہ حرم کے علاوہ جو لوگ رہنے والے ہیں ان کے لئے افضل یہ ہے کہ وہ عید گاہ میں نماز پڑھیں، شافعیہ کے نزدیک یہ اس وقت ہے جب مسجد تنگ پڑ جائے۔ ❶ اگر مسجد کشادہ ہو تو مسجد میں پڑھنا افضل ہے۔

۱۷..... جو شخص حرم پاک میں رہنے والا ہو اس کے لئے جائز نہیں کہ وہ حرم سے باہر حج کا احرام باندھے۔

ساتویں چیز: مکہ کے اہم تاریخی مقامات کی زیارت..... ابن جزئی کہتے ہیں۔ ❷ جن مقامات کی زیارت کا برکت کے لئے قصد کرنا چاہئے وہ یہ ہیں: حضرت اسماعیل علیہ السلام اور حضرت حاجرہ علیہا السلام کی قبروں کی زیارت کا قصد کرنا چاہئے، یہ دونوں قبریں حطیم میں ہیں، حضرت آدم علیہ السلام کی قبر جو کہ ابوبیس پہاڑ میں ہے اس کی زیارت کی جائے، غار ثور جس کا تذکرہ قرآن میں ہے اس کی زیارت کی جائے، غار حراء جس میں وحی کی ابتدا ہوئی اس کی زیارت کی جائے، مکہ میں صحابہ، تابعین اور ائمہ کی قبروں کی زیارت کی جائے۔

حراء پہاڑ یا نور پہاڑ..... یہ پہاڑ مکہ سے شمال کی طرف ۵ کلومیٹر کے فاصلہ پر واقع ہے اور عرفات جاتے وقت بائیں طرف پڑتا ہے، اس کی بلندی ۲۰۰ میٹر ہے، اسی پہاڑ میں وہ غار ہے جس میں نبی کریم صلی اللہ علیہ وسلم پر وحی نازل ہوئی۔

غار ثور..... یہ پہاڑ بھی مکہ کے پہاڑوں میں سے ایک ہے اور یہ پہاڑ مکہ کا احاطہ کئے ہوئے ہے، اس کی بلندی ۵۰۰۰ میٹر ہے، یہ مکہ سے جنوب کی طرف واقع ہے اور چھ میل کے فاصلہ پر ہے، ہجرت کے دوران نبی کریم صلی اللہ علیہ وسلم اور حضرت ابو بکر رضی اللہ عنہ نے اسی پہاڑ میں تین دن تک پناہ لی۔

دار ارقم..... دار ارقم صفا کی قریب واقع ہے حضرت ارقم مخزومی رضی اللہ تعالیٰ عنہ نے چھ صحابہ رضی اللہ عنہم کے بعد اسلام قبول کیا ابتدائے اسلام میں دعوت اسلام کے مرکز کی حیثیت انہی کے گھر کو حاصل تھی اسی گھر میں حضرت عمر فاروق رضی اللہ تعالیٰ عنہ نے اسلام قبول کیا۔

مقبرہ معلمات یا مقبرہ نبون..... یہ قبرستان مکہ سے شمال مشرق کی طرف واقع ہے یہ زمانہ جاہلیت سے آج تک قبرستان چلا

آ رہا ہے، اسی قبرستان میں رسول کریم صلی اللہ علیہ وسلم کے آبا و اجداد آپ کے چچاؤں، بعض صحابہ اور تابعین کی قبریں ہیں، اسی قبرستان میں عبد مناف، عبد المطلب، ابوطالب، آمنہ بنت وہب رضی اللہ عنہا، حضرت خدیجہ رضی اللہ تعالیٰ عنہا، عبد اللہ بن زبیر اور حضرت اسماء بنت ابی بکر رضی اللہ تعالیٰ عنہن کی قبریں ہیں۔

منیٰ..... منیٰ ایک بستی ہے جو مکہ مکرمہ سے سات (۷) کلومیٹر کے فاصلے پر واقع ہے، اس میں تین جمرات، صغریٰ، وسطیٰ اور کبریٰ واقع ہیں، اسی میں مسجد کیش واقع ہے جو حضرت اسماعیل علیہ السلام کے کیش (مینڈھے) کی طرف منسوب ہے، مسجد بیعت جہاں اہل مدینہ نے رسول اللہ صلی اللہ علیہ وسلم کے دست اقدس پر بیعت کی تھی واقع ہے، اور مسجد حنیف بھی یہیں ہے۔

عرفات..... جبل عرفات سطح سمندر سے ۲۲۵ میٹر بلندی پر واقع ہے اور مکہ سے جنوب مشرق کی طرف ۲۵ کلومیٹر کے فاصلے پر واقع ہے، اس کے شمال میں جبل رحمت جہاں نبی کریم صلی اللہ علیہ وسلم نے ۱۰ھ میں حجۃ الوداع کے موقع پر وقوف کیا تھا۔ اسی موقع پر یہ آیت بھی نازل ہوئی تھی:

الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا..... المائدہ ۳/۵
آج کے دن میں نے تمہارا دین مکمل کر دیا اور تمہارے اوپر اپنی نعمت کامل کر دی اور تمہارے لئے اسلام کو بطور دین پسند کیا ہے۔

دوسری بحث..... حرم مدینہ

اس بحث میں ان امور پر گفتگو ہوگی: حدود حرم مدینہ، مسجد نبوی کی فضیلت، خصوصیات حرم یا ممنوعات حرم، وہ وجوہات جن کی بنا پر حرم مدینہ حرم کی سے مختلف ہے، مسجد نبوی اور روضہ رسول صلی اللہ علیہ وسلم کی زیارت، اور مدینہ کے اہم تاریخی مقامات کی زیارت۔

پہلی چیز: حدود حرم کی..... حرم مدینہ جنوباً و شمالاً ۱۲، ۱۲ میل تک ہے اور یہ جبل غیر یا عائر سے جبل ثور تک ہے، چنانچہ صحیحین کی روایت ہے کہ ”مدینہ غیر پہاڑ سے ثور پہاڑ تک حرم ہے۔“ عائر اور غیر مدینہ کے قریب مشہور پہاڑ کا نام ہے، جبکہ ثور، احد پہاڑ کے پیچھے چھوٹا سا پہاڑ ہے جبکہ احد پہاڑ حرم مدینہ میں سے ہے۔ ① شرقاً و غرباً بھی ۱۲، ۱۲ میل تک حرم پھیلا ہوا ہے اور یہ دو پہاڑوں کے درمیان کا حصہ ہے، چنانچہ نبی کریم صلی اللہ علیہ وسلم نے مدینہ کے دو پہاڑوں کے درمیانی علاقہ کو حرم قرار دیا ہے۔ ② اس کی مسافت ۱۲، ۱۲ میل ہے، آج بھی یہی حدود برقرار ہیں۔ نبی کریم صلی اللہ علیہ وسلم نے مدینہ کے ارد گرد دس میل کو حرم قرار دیا ہے۔

مدینہ طیبہ کو ”یثرب“ کے نام سے نہ پکارا جائے چونکہ یثرب جاہلی نام ہے جبکہ اسلامی نام طیبہ، طابہ، دار، مدینہ ہے۔

دوسری چیز: مسجد نبوی کی فضیلت..... رسول کریم صلی اللہ علیہ وسلم نے یہ مسجد جب بنائی تو اس کی پیمائش ۶۰x۷۰ ذراع (ہاتھ) تھی پھر حضرت عمر رضی اللہ عنہ، حضرت عثمان، عبد الملک بن مروان اور ولید بن عبد الملک اپنے اپنے دور میں توسیع کرتے رہے، ③ یہاں تک کے شاہ عبدالعزیز آل سعود کے دور میں بھی توسیع ہوئی (آخری بار توسیع شاہ فہد کے دور میں ہوئی) مغرب کی طرف سے اکثر توسیع کی گئی اور قدیم مدینہ پر تقریباً مسجد سے۔

اس مسجد میں ایک نماز کسی دوسری مسجد میں ایک ہزار نمازوں کے برابر، چنانچہ حضرت ابو ہریرہ رضی اللہ عنہ کی صحیحین میں حدیث ہے کہ میری اس مسجد میں ایک نماز کسی اور مسجد میں ایک ہزار نمازوں سے افضل ہے، اہتہ مسجد حرام کی فضیلت اس سے زیادہ ہے۔ ④ امام نووی رحمۃ

① اعلام المساجد للزرکشی ص ۲۲۶ مغنی المحتاج ۱/۵۲۹ غایۃ المستہی ۱/۳۹۷۔ رواہ مسلم عن عتیۃ بن مسلم وعن

ابی سعید الخدری و جابر بن عبد اللہ۔ ② اعلام المساجد ص ۲۲۳

اللہ علیہ کہتے ہیں یہ فضیلت فرض و نفل سب کو شامل ہے جیسے مکہ کی فضیلت سب کو شامل ہے۔ علماء کا قول ہے کہ اس فضیلت کا دار و مدار ثواب پر ہے یعنی مسجد نبوی میں ایک نماز کا ثواب دوسری کسی مسجد میں ہزار نمازوں کے ثواب کے برابر ہے، اجزاء کی تعدی مقصود نہیں، حتیٰ کہ اگر کسی کے ذمہ دو نمازیں ہو وہ ایک پڑھ لے تو دوسری کے لئے کافی نہیں ہوگا۔

امام نووی رحمۃ اللہ علیہ کی رائے ہے کہ یہ فضیلت صرف اس مسجد کو ہو جو حضور نبی کریم صلی اللہ علیہ وسلم کے دور میں بھی اس حصہ کو یہ فضیلت نہیں جو بعد میں اضافہ ہوتا رہا۔ چونکہ حدیث کے الفاظ یہ ہیں ”فی مسجدی ہنا“ انصاف و تخصیص کے لئے ہوتی ہے اور پھر ہم اشارہ بھی ہے لہذا آپ کے زمانہ میں جو مسجد تھی اس کی یہ فضیلت ہوگی۔ جبکہ دوسرے علماء کی رائے ہے کہ مسجد نبوی میں خواہ کتنی وسعت کر لی جائے اس کی یہ فضیلت برقرار رہے گی، جیسے مسجد حرام میں خواہ کتنی وسعت کر دی جائے فضیلت برقرار رہے گی، یہ فضیلت ثابت ہے، چنانچہ حضرت عبد اللہ بن عمر رضی اللہ تعالیٰ عنہ کی روایت ہے کہ حضرت عمر بن خطاب رضی اللہ تعالیٰ عنہ نے مسجد میں توسیع کی اور فرمایا: اگر ہم اس مسجد میں اتنی توسیع کر دیں کہ مدینہ کے قبرستان تک پہنچ جائیں پھر بھی یہ رسول اللہ صلی اللہ علیہ وسلم کی مسجد ہی رہے گی۔ ①

حدیث میں اس مسجد میں نماز پڑھنے کی فضیلت یوں بیان کی گئی ہے جس شخص نے میری مسجد میں چالیس نمازیں اس طرح پڑھیں کہ کوئی نماز (کتبیر اولیٰ اور جماعت) سے فوت نہیں ہوئی اس کے لئے دوزخ سے خلاصی کا پروانہ لکھ دیا جائے گا اور روز قیامت اسے نجات مل جائے گی۔ ② جس شخص نے مسجد نبوی یا مسجد اقصیٰ کی طرف جانے کی نذر مانی تو شافعیہ کے نزدیک صحیح قول یہ ہے کہ اس کے لئے جانا مستحب ہے و واجب نہیں۔ پھر گھڑی بھر کے لئے اعتکاف کر لیا تو نذر پوری ہو جائے گی، افضل یہ ہے کہ دو رکعتیں پڑھ لی جائیں۔

تیسری چیز: خصوصیات حرم مدنی..... حرم مدینہ میں وہ علاقہ آتا ہے جو لائٹین کے درمیان واقع ہے، لایہ، عربی میں حرہ کو کہتے ہیں اور حرہ کا معنی سیاہ پتھروں والی زمین ہے۔ یہ حرم مندرجہ ذیل احکام میں مخصوص ہے۔ ③

..... حرم مدینہ کا شکار حرام ہے اور درخت کا ٹنڈا بھی حرام ہے، جمہور کے نزدیک یہ تحریم ایسی ہی ہے جیسے حرم مکہ کی تحریم ہے۔ اس کی دلیل یہ ہے حدیث ہے۔ ”حضرت ابراہیم علیہ السلام نے مکہ مکرمہ کو حرام قرار دیا ہے بین مدینہ منورہ کو حرام قرار دیتا ہوں، یہ لائٹین کے درمیان پھیلا ہوا ہے اس کا درخت نہ کاٹا جائے اور شکار نہ کیا جائے۔“ ④

امام ابو حنیفہ رحمۃ اللہ علیہ کا اس میں اختلاف ہے کہ مدینہ مکہ کی طرح حرام نہیں، امام ابو حنیفہ رحمۃ اللہ علیہ کی دلیل یہ حدیث ہے۔ ”اے ابو عیمر تمہارے بلبل کا کیا ہوا؟“ ⑤

جمہور کے نزدیک مدینہ حرم تو ہے لیکن اس کے شکار کی جزا نہیں، ضمان نہیں ہوگا، جبکہ جمہور امام ابو حنیفہ رحمۃ اللہ علیہ کے متدل کا جواب دیتے ہیں کہ یہ حدیث تحریم سے پہلے کی ہے، یا یہ پرنہ حرم مدینہ سے باہر کا تھا۔

②..... امام نووی رحمۃ اللہ علیہ کی رائے کے مطابق حرم مدینہ کی منیٰ اور پتھر باہر منتقل کرنا حرام ہے۔

③..... شافعیہ اور حنابلہ کے نزدیک مدینہ کی مجاورت مستحب ہے، چونکہ مدینہ کی مجاورت سے درجات بلند ہوتے ہیں اور آدمی کے کرامت میں اضافہ ہوتا ہے، چنانچہ نبی کریم صلی اللہ علیہ وسلم نے فرمایا: جو شخص مدینہ منورہ کی مشقت اور شدت پر صبر کر لیتا ہے میں روز قیامت اس کا گواہ اور سفارشی ہوں گا۔ ⑥

①..... اعلام الساجد ص ۲۴۶۔ ②..... رواہ اللطبرانی فی اللاوسط عن انس بن مالک ولم یروہ عن انس الانیط وتفرد بہ ابن ابی الرجال۔ ③..... اعلام الساجد للزرکشی ص ۲۴۲ القوانین الفقیہ ص ۱۴۳ الشرح الصغیر ۱/۱۱۲ المجموعہ ۴/۴۴۷ المہذب ۲۱۹/۱ مغنی المحتاج ۱/۵۲۹ المغنی ۳/۳۵۳ الدر المختار ۲/۳۵۳۔ ④..... رواہ مسلم۔ ⑤..... رواہ ابو عوانہ فی صحیح عن شریحیل بن سعد ورواہ البخاری ومسلم عن انس۔ ⑥..... رواہ مسلم فی صحیحہ عن ابی ہریرۃ وابی سعید وابن عمر۔

حفیہ کے نزدیک راجح قول یہی ہے کہ مدینہ طیبہ کی مجاورت ① مکروہ نہیں، اسی طرح جس شخص کو اپنے اوپر اعتماد ہو وہ مکہ مکرمہ کا مجاور بھی بن سکتا ہے۔

۴۔ شافعیہ کے نزدیک مدینہ منورہ میں روز رکھنا مستحب ہے اور اہل مدینہ پر صدقہ کرنا اور ان کے ساتھ حسن سلوک کرنا مستحب ہے چونکہ اہل مدینہ رسول اللہ صلی اللہ علیہ وسلم کے پڑوسی ہیں، چنانچہ طبرانی نے سند ضعیف کے ساتھ روایت نقل کی ہے کہ رسول کریم صلی اللہ علیہ وسلم نے فرمایا: مدینہ طیبہ میں ایک رمضان گزارنا دوسرے شہروں میں ایک ہزار رمضان گزارنے سے بہتر ہے۔

۵۔ اہل مدینہ شفاعت مزید اور اکرام زائد کے ساتھ مخصوص ہیں، اس کی دلیل حضرت ابو ہریرہ کی سابق حدیث ہے جو صحیحین میں مروی ہے۔ کہ ”جو شخص مدینہ منورہ کی سختیاں برداشت کرتا ہے... اس ایک اور حدیث میں ہے۔ ”میں سب سے پہلے اپنی امت میں سے اہل مدینہ کی سفارش کروں گا پھر اہل مکہ کی پھر اہل طائف کی۔“ ②

۶۔ جب کوئی شخص مدینہ منورہ حاضری دینے کے لئے جائے جو نبی سے مدینہ منورہ کے درو دیوار دکھائی دیں حضور نبی کریم صلی اللہ علیہ وسلم پر درود بھیجنا شروع کر دے اور یہ دعا پڑھے۔

اللهم هذا حرم نبيك فاجعله وقاية لى من النار وأمانا من العذاب وسوء الحساب

یا اللہ! تیرے نبی کا حرم ہے اسے میرے لئے دوزخ سے بچاؤ گا سامان بنا دے عذاب اور برے حساب سے امان کا باعث بنا دے۔

چوتھی چیز: حرم مدینہ اور حرم مکہ کے درمیان فرق۔ حرم مدینہ اور حرم مکہ میں دو فرق ہیں۔ ③

اول۔ ضرورت و حاجت کے لئے حرم مدینہ کے درختوں کو کاٹ لینا جائز ہے چارہ وغیرہ کے لئے گھاس کا ٹنا بھی جائز ہے، اس کی دلیل حضرت جابر رضی اللہ عنہ کی روایت ہے کہ جب نبی کریم صلی اللہ علیہ وسلم نے مدینہ منورہ کو حرم قرار دیا تو صحابہ نے عرض کی: یا رسول اللہ! ہم کام کاج کرنے والے لوگ ہیں اور اونٹنیوں سے کنوئیں سے پانی نکالتے ہیں، ہم اپنی زمین کے سوا اور زمین کی طاقت نہیں رکھتے لہذا آپ ہمیں رخصت دیں، چنانچہ آپ صلی اللہ علیہ وسلم نے فرمایا: دو پائے، سر بانہ، پھیلاؤ اور پچھری کے ثور بنانے میں کوئی حرج نہیں، اس کے علاوہ درخت نہ کاٹے جائیں اور کوئی درخت ضائع نہ کیا جائے۔ ④

نیز حضرت علی رضی اللہ عنہ کی روایت ہے کہ مدینہ عائر پہاڑ اور ثور پہاڑ کے درمیان حرام ہے، اس کی گھاس نہ کاٹی جائے، اس کا شکار نہ دھمکایا جائے، اس کا کوئی درخت کاٹنا اچھا نہیں ہاں البتہ کوئی شخص اپنے اونٹ کو چارادینا چاہے تو اس کے لئے جائز ہے۔

حضرت جابر رضی اللہ عنہ کی حدیث ہے کہ رسول کریم صلی اللہ علیہ وسلم کی مقرر کردہ حدود سے درخت نہ کاٹے جائیں البتہ ہلکے طریقہ سے پتے جھاڑ لیے جائیں۔ ⑤ دوسری وجہ یہ بھی ہے کہ مدینہ منورہ درختوں اور فصلوں والی زمین ہے اگر ہم کاٹ چھانٹ سے منع کریں گے تو لوگوں کو سخت ضرر لاحق ہونے کا اندیشہ ہے، یہ بخلاف مکہ کے ہے، مالکیہ کے مذہب میں کاٹ چھانٹ پر جرائز نہیں جبکہ شافعیہ اور حنابلہ کے نزدیک جزا ہوگی یعنی شکار قتل کیا یا درخت کاٹا تو ان کی جزا دینی پڑے گی۔

دوم۔ ”جس شخص نے مدینہ سے باہر کوئی شکار پکڑا پھر مدینہ میں داخل کیا تو شکار کو چھوڑنا لازمی نہیں، چونکہ حضور نبی کریم صلی اللہ علیہ وسلم نے فرمایا تھا: اب ابو تمیر! تمہارے بلبل نے کیا کیا؟“

اس سے معلوم ہوا کہ مدینہ میں پرندہ پکڑ لینا پھر اسے اپنے پاس رکھ لینا جائز ہے ممنوع نہیں۔

① مجاورت کا معنی ہے پڑوسی بن جانا، کسی خانقاہ میں تزکیہ نفس کے لئے بیٹھ جانا، یہاں بھی یہی مراد ہے۔ ② ابویہما سے نکت کر اللہ کا دونا اور ترجمہ و نیاز سے ساتھ راتوں کی مجاورت کے لئے مقیم ہو جانا مجاورت ہے۔ ③ رواہ الطبرانی والبیہار عن عبد الملک بن عماد بن جعفر لکنہ لہ یرو الہذا الحدیث بهذا الاسناد۔ ④ معنی المحتاج ۱/ ۲۸۱ اعلام السجد ص ۲۳۳۔ ⑤ رواہ احمد۔ ⑥ رواہ ابو داؤد۔

مکہ مکرمہ کی حرمت مدینہ منورہ کی حرمت سے زیادہ ہے چونکہ مکہ میں جو شخص بھی داخل ہوگا احرام باندھ کر داخل ہوگا۔

پانچویں چیز..... مسجد نبوی کی زیارت مستحب ہے، اس کی دلیل حدیث سابق ہے کہ شدر حال صرف تین مسجدوں کے لئے کیا جائے، نبی کریم صلی اللہ علیہ وسلم کی قبر مبارک اور حضرت ابو بکر و عمر رضی اللہ تعالیٰ عنہما کی قبروں کی زیارت کرنا بھی مستحب ہے، چونکہ نبی کریم صلی اللہ علیہ وسلم کی قبر کی جگہ پوری زمین میں سب سے افضل ہے۔

روضہ رسول کی زیارت کے احکام و آداب مندرجہ ذیل ہیں۔ ①

۱..... رسول کریم صلی اللہ علیہ وسلم کی قبر کی زیارت مسنون ہے، چونکہ رسول صلی اللہ علیہ وسلم نے فرمایا ہے۔ ”جو شخص میری قبر کی زیارت کرے گا اس کے لئے میری شفاعت واجب ہو جائے گی۔“ ② ایک اور حدیث ہے۔ کہ ”جو شخص ہر طرح کی حاجت و ضرورت سے کٹ کی میری زیارت کے لئے آیا تو اللہ تعالیٰ کا حق ہے کہ روز قیامت میں اس شخص کا سفارشی ہوں۔“ ③

بخاری کی ایک روایت ہے۔ کہ ”جو شخص میری قبر کے پاس مجھ پر درود بھیجتا ہے، اللہ تعالیٰ ایک فرشتے کے سپرد کر دیتے ہیں جو مجھے درود پہنچاتا ہے، اللہ تعالیٰ اس شخص کے دنیا و آخرت کے معاملہ کی کفایت فرماتے ہیں اور قیامت کے دن میں اس کا سفارشی اور گواہ ہوں گا۔“ رسول اللہ صلی اللہ علیہ وسلم کی قبر کی زیارت افضل نیکی اور افضل قربت ہے، چنانچہ فرمان باری تعالیٰ ہے:

وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا تَرَجِيمًا ④

اور جب ان لوگوں نے اپنی جانوں پر ظلم کیا تھا اگر یہ اس وقت تمہارے پاس آ کر اللہ سے مغفرت مانگتے اور رسول بھی

ان کے لئے مغفرت کی دعا کرے تو یہ اللہ کو بہت معاف کرنے والا بڑا مہربان پاتے۔ نساء، ۴/۶۳

دو جو بات کی بنا پر حاجی اور معتمر کے لئے زیارت روضہ رسول صلی اللہ علیہ وسلم اور بھی زیادہ موکد ہو جاتی ہے۔

اول..... اکثر و اغلب ایسا ہوا ہے کہ حاجی دور دراز سے سفر کر کے آتا ہے، یہ بڑی بے رخی ہوگی کہ مدینہ کے قریب آ کر زیارت روضہ رسول سے کئی کتر کرواپس لوٹ جائے۔ اس لئے حاجی اور معتمر کو زیارت کرنی چاہئے کیا معلوم آئندہ موقع ملے طے۔

دوم..... ابن عمر رضی اللہ تعالیٰ عنہ کی حدیث ہے کہ آپ صلی اللہ علیہ وسلم نے فرمایا: جس شخص نے حج کیا اور میری زیارت نہ کی گویا اس نے مجھ سے جفا کی۔ ⑤ ایک اور حدیث میں ہے۔ کہ ”جس شخص نے میری وفات کے بعد میری قبر کی زیارت کی گویا اس نے میری زیارت کی۔“ ⑥

۲..... جو شخص زیارت کے لئے آئے اس کے لئے مستحب ہے کہ زیارت روضہ اطہر سے تقرب الی اللہ کی نیت کرے اور سفر سے مسجد اور اس میں نماز پڑھنے کی نیت کرے۔

۳..... زیارت کے لئے جب آئے تو رسول کریم صلی اللہ علیہ وسلم پر زیادہ سے زیادہ صلوة و سلام بھیجے خصوصاً جب مدینہ کے درود پورا دکھائے دیں تو کثرت سے درود بھیجے۔

۴..... مدینہ میں داخل ہونے سے پہلے غسل کرے اور صاف تھرے کپڑے پہنے۔

①..... الايضاح ص ۸۶ القوانین الفقهية ص ۱۴۳، معنى المحتاج ج ۱/۸۱۲ غاية المنتهى ۱/۳۹۶ المغنى ۳/۵۵۶، مراقی

الفلاح ص ۱۲۷. ② رواه ابن خزيمة فى صحيحه و البزار و الدارقطنى عن ابن عمر رضى الله تعالى عنهما. (نيل الاوطار

۵/۹۵) ③ رواه ابن السكن فى سننه الصحاح لمأثورة و روى ابو داؤد عن ابى هريرة حديث ضعيفاً. ④ رواه ابن عدى فى الكامل

و الدارقطنى و ابن حبان و البزار (نيل الاوطار ۵/۹۵) و هو ضعيف. ⑤ رواه الدارقطنى و ابو يعلى و البيهقى و ابن عدى عن ابن عمر

و رواه غيرهم و تعدد طرقه يقوى بعضها بعضاً.

الفقه الاسلامی وادلتہ..... جلد سوم ابواب الحج

۵..... مدینہ میں داخل ہوتے وقت مدینہ منورہ کے شرف و مرتبہ کو دل میں متحضر رکھے کہ مکہ مکرمہ کے بعد دنیا بھر میں اس شہر سے افضل کوئی شہر نہیں۔

۶..... جب مسجد نبوی کے دروازے پر پہنچے تو دایاں قدم اندر رکھے نکلتے وقت بایاں قدم باہر رکھے اور وہ دعائیں پڑھے جو مسجد حرام کی بحث میں ذکر کی جا چکی ہیں۔

پھر روضہ اطہر کا قصد کرے، روضہ اطہر منبر اور قبر کے درمیان ہے، ❶ تحیۃ المسجد ادا کرے اور منبر کی ایک جانب ادا کرے، اور یوں مسجد کا دائرہ آنکھوں کے سامنے ہو یہ رسول اللہ صلی اللہ علیہ وسلم کے کھڑے ہونے کی جگہ ہے۔

۷..... جب روضہ میں یا مسجد میں کسی بھی جگہ تحیۃ المسجد ادا کرے تو اس نعمت پر اللہ تعالیٰ کا شکر ادا کرے، قبول زیارت کی دعا کرے، پھر قبر مبارک کے پاس آجائے اور قبلہ کی طرف پشت کرے اور قبر مبارک کی دیوار کی طرف منہ کرے قبر مبارک کے سرہانے سے چار گز دور کھڑا ہو، نظریں پست کر کے کھڑا ہو، دل میں خشوع و خضوع ہو، دنیا کے کھبیڑوں سے یکسر دل کو خالی رکھے دل میں قبر مبارک کی شان و شوکت اور جلال کا احتضار ہو پھر بآواز بلند سلام پیش کرے اور یہ الفاظ کہے۔

السلام عليك يا رسول الله، السلام عليك يا نبي الله، السلام عليك يا خيرة الله
السلام عليك يا خير خلق الله، السلام عليك يا حبيب الله، السلام عليك يا نذير
السلام عليك يا بشير، السلام عليك يا طهر، السلام عليك يا طاهر
السلام عليك يا نبي الرحمة، السلام عليك يا نبي الامة، السلام عليك يا ابا القاسم
السلام عليك يا رسول رب العالمين، السلام عليك يا سيد المرسلين وخاتم النبيين
السلام عليك يا خير الخلائق اجمعين، السلام عليك يا قائد الغر المحجلين
السلام عليك وعلى آلك وأهل بيتك وأزواجك وذريتك واصحابك
اجمعين والسلام عليك وسائر الانبياء وجميع عباد الله الصالحين۔ ❷
پھر کہے: جزاك الله يا رسول الله عنا افضل ماجزى نبياً ورسولاً عن امته
وصلى الله عليك كلما ذكرك ذاكر وغفل عن ذكرك غافل، افضل وأكمل واطيبه
ماصلى على احد من الخلق اجمعين

یا رسول اللہ اللہ تعالیٰ آپ کو ہماری طرف سے عمدہ عمدہ، افضل سے افضل اور پاکیزہ سے پاکیزہ جزا عطا فرمائے جو جزا کسی نبی یا رسول کو اس کی امت کی طرف سے عطا فرماتا ہے اللہ تعالیٰ آپ پر درود بھیجے جب بھی کوئی شخص آپ کے ذکر جمیل میں مشغول ہو اور جب بھی کوئی شخص آپ کے ذکر سے غافل ہو۔
پھر کہے:

اشهد ان لا اله الا الله وحده لا شريك له وأشهد انك عبده ورسوله وخيرته من خلقه
اشهد انك قد بلغت الرسالة وأديت الأمانة ونصحته الأمة وجاهدت في الله حق جهاده

❶ ... اس روضہ سے مراد وہ جگہ ہے جسے جنت کا حصہ قرار دیا گیا ہے روضہ سے مراد قبر نہیں۔ ❷ حضور نبی اکرم صلی اللہ علیہ وسلم کے صفاتی نام لے کر آپ پر درود سلام پیش کیا جائے۔

الفقه الاسلامی وادلتہ . . . جلد سوم . . . ۵۶۰ . . . ابواب الحج

میں گواہی دیتا ہوں کہ اللہ تعالیٰ کے سوا کوئی معبود نہیں وہ یکتا ہے اس کا کوئی شریک نہیں، میں گواہی دیتا ہوں کہ آپ اللہ کے بندے اور اس کے رسول ہیں اور اس کی مخلوق میں سب سے افضل ہیں، میں گواہی دیتا ہوں کہ آپ نے پیغام رسالت پہنچا دیا اور امانت ادا کر دی اور امت کے لئے خیر خواہ رہے، آپ نے اللہ تعالیٰ کے لئے نہ صرف جہاد کیا بلکہ اس کا حق ادا کر دیا۔

پھر یہ دعا پڑھے

اللهم وآته الوسيلة والفضيلة وابعثه مقاماً محموداً الذي وعدته وآته نهاية ما ينبغي ان يسأله السائلون
اے اللہ: رسول اللہ صلی اللہ علیہ وسلم کو وسیلہ عطا فرما (وسیلہ جنت کا ایک درجہ ہے) اور ان کو فضیلت عطا فرما اور ان کو مقام محمود پر پہنچا جس کا تو نے ان سے وعدہ فرمایا ہے اور ان کو انتہائی درجے کا اعلیٰ مقام عطا فرما جو سوال کرنے والوں کو رواہ نہیں ہوتا۔

پھر یہ درود بھیجئے:

اللهم صلي على محمد عبدك ورسولك النبي الامي وعلی آل محمد ازواجه وذريته، كما صليت على ابراهيم وعلی آل ابراهيم وبارك على محمد النبي الامي وعلی آل محمد وازواجه وذريته
کما بارکت علی ابراهيم وعلی آل ابراهيم فی العالمين انک حمید المجید ①

اگر کوئی مختصر الفاظ میں درود پڑھنا چاہے تو وہ ان الفاظ میں پڑھے:

السلام عليك يا رسول الله عليك وسلم

پھر مشرق کی طرف دائیں جانب ہٹے اور حضرت ابوبکر صدیق رضی اللہ تعالیٰ عنہ پر سلام پیش کرے اور یوں کہے:

السلام عليك يا ابا بكر صفی رسول الله وثانيه في الغار جزاك الله عن امة نبيه صلى الله عليه وسلم خيراً
پھر ایک ہاتھ کے بقدر دائیں جانب پیچھے ہٹے اور حضرت عمر رضی اللہ تعالیٰ عنہ پر سلام پیش کرے اور یوں کہے:
السلام عليك يا عمر! اعز الله بك الاسلام جزاك الله عن امة محمد صلى الله عليه وسلم خيراً
پھر نصف ذراع کے بقدر پیچھے ہٹے اور یوں کہے:

السلام عليك يا ضجيعي رسول الله ورفيقه ووزيره ومشيريه والمعاونين له على القيام

في الدين، القائميين بعده بمصالح المسلمين، جزا كما الله احسن الجزاء

پھر رسول اللہ صلی اللہ علیہ وسلم کی قبر مبارک کے سر ہانے آجائے اور حجرہ کے کونے میں آئے، قبلہ رکھ کر اہو اللہ تعالیٰ کی حمد و ثناء کرے، اپنے لئے اور اپنے گھر والوں کے لئے والدین کے لئے شیوخ احباب واقارب کے لئے دعائیں مانگے اور جو چاہے دعا مانگے، دعا کے ابتدا یوں کرے۔

”اللهم انك قلت وقولك الحق“۔ ”ولو انهم اذ ظلموا انفسهم جاؤوك فاستغفروا الله واستغفر لهم

الرسول لوجدوا الله توباً رحيماً“ وقد جئناك سامعين قولك طائعين امرك، مستشفعين بنبيك ربنا اغفر لنا والاخوان الذين سيقوننا بالايمان ولا تجعل في قلوبنا غلا للذين آمنوا ربنا انك رؤوف رحيم، ربنا آتنا في الدنيا حسنة وفي الآخرة حسنة وقنا عذاب النار، سبحان ربك رب العزة عما يصفون وسلام على المرسلين والحمد لله رب العالمين“

اے اللہ! تو فرماتا ہے اور تیرا فرمایا ہوا حق ہے ”کہ لوگوں نے اپنی جانوں پر ظلم کیا اور وہ تیرے پاس آئے اللہ تعالیٰ سے مغفرت طلب کی

① یہ وہی درود ہے جو نماز میں پڑھنا چاہئے جسے درود ابراہیم کہا جاتا ہے، یہاں الفاظ میں تھوڑا اختلاف ہے۔

الفقه الاسلامی وادلتہ..... جلد سوم ۵۶۱ ابواب الحج

اور رسول نے بھی ان کے لئے مغفرت طلب کی تو وہ اللہ کو توبہ قبول کرنے والا پائیں گے۔“ ہم تیرے پاس تیرا فرمان سن کر آئے ہیں، خوشی سے تیرے حکم کو بجالاتے ہیں، تیرے نبی کی شفاعت کے طلب گار ہیں، اے ہمارے رب ہماری مغفرت فرما، ہمارے ان بھائیوں کی مغفرت فرما جو ایمان میں ہمارے اوپر سبقت لے گئے، ایمان والوں کے بارے میں ہمارے دلوں میں کینہ نہ ڈال، اے ہمارے رب تو مہربان اور رحم والا ہے، اے ہمارے رب ہمیں دنیا و آخرت میں اچھائی عطا فرما، دوزخ کے عذاب سے بچا، اے ہمارے رب تو پاک ہے ان باتوں سے جو کفار کہتے ہیں، پیغمبروں پر سلام بھیج اور تمام جہانوں کے پروردگار کے لئے تمام تعریفیں ہو۔

پھر روضہ میں آجائے اور اس میں بیٹھ کر کثرت سے دعائیں کرے اور کثرت سے نماز پڑھے درود بھیجے۔ چنانچہ صحیحین میں حضرت ابو ہریرہ رضی اللہ تعالیٰ عنہ کی روایت ہے کہ رسول کریم صلی اللہ علیہ وسلم نے فرمایا: ”میری قبر اور میرے منبر کے درمیان کی جگہ جنت کے باغوں میں سے ایک باغ ہے، اور میرا منبر میرے حوض پر ہوگا۔“ منبر کے پاس کھڑے ہو کر خوب سے خوب دعائیں مانگے۔

پھر حضرت ابولبابہ رضی اللہ تعالیٰ عنہ والے ستون کے پاس آجائے جس کے ساتھ انہوں نے آپ کو باندھ دیا تھا حتیٰ کہ اللہ تعالیٰ نے ان کی توبہ قبول فرمائی، یہ ستون قبر اور منبر کے درمیان ہے، اس کے پاس دو رکعتیں پڑھے اللہ تعالیٰ کے حضور خطاؤں کی توبہ کرے اور خوب دعائیں مانگے، پھر اس ستون کے پاس آجائے جو نبی کریم صلی اللہ علیہ وسلم کے فراق میں رونے لگا تھا، یہ ستون اصل میں درخت کا باقی ماندہ تنا ہے، حضور صلی اللہ علیہ وسلم اس کے ساتھ ٹیک لگا کر خطبہ ارشاد فرماتے تھے، جب آپ نے اسے چھوڑ دیا اور منبر پر چڑھ کر خطبہ دیا تو یہ ستون رونے لگا آپ نے اتر کر یہ ستون گلے لگا لیا تب کہیں جا کر اسے سکون ملا۔

۸..... حضور نبی کریم صلی اللہ علیہ وسلم کی قبر مبارک کا طواف کرنا جائز نہیں، قبر مبارک کو ہاتھ سے مس کرنا یا بوسہ لینا مکروہ ہے بلکہ ادب یہ ہے کہ قبر سے چار گز کے فاصلہ پر دوڑ کر کھڑا ہو۔

۹..... چٹنی مدت مسجد نبوی میں قیام کرے اسے چاہئے کہ سبھی نمازیں مسجد نبوی میں باجماعت تکبیر اولیٰ کے ساتھ ادا کرے، مسجد میں اعتکاف کی نیت کرے، جیسے مسجد حرام میں اعتکاف کی نیت کی جاتی ہے۔

جب مدینہ سے رخصت ہونے کا ارادہ کرے تو دو رکعت پڑھے اور پھر یہ دعائے کلمات کہے:

اللهم لاتجعلہ آخر العهد بحرر رسولک وسهل لی العود الی الحرمین سهلة

وارزقنی العفو والعافیة فی الآخرة والدنیا وردنا الیہ سالمین غانمین

یا اللہ! میری یہ حاضری آخری بار کی حاضر نہ بنانا میرے لئے آئندہ واپسی آسان فرما، مجھے عافیت اور معافی عطا فرما دنیا و آخرت میں اور ہمیں سلامتی کے ساتھ فائدہ اٹھانے والا بنا کر واپس لوٹا۔

۱۰..... امام مالک رحمۃ اللہ علیہ نے اہل مدینہ میں جو مسجد میں داخل ہوتے اور نکل جاتے ہیں ان کے لئے قبر مبارک کے پاس ہر بار وقوف کرنا مکروہ قرار دیا ہے۔ امام مالک رحمۃ اللہ علیہ فرماتے ہیں: قبر کے پاس وقوف کرنا تو ان لوگوں کے لئے ہے جو پردیسی ہوں اور باہر سے آئیں، یا مدینہ سے کہیں باہر سفر کا ارادہ ہو وہ قبر کے پاس ٹھہریں، نبی کریم صلی اللہ علیہ وسلم کے لئے درود و سلام بھیجیں حضرت ابو بکر رضی اللہ عنہ و حضرت عمر رضی اللہ عنہ پر سلام بھیجیں، باہر سے آنے والے قبر کے پاس ٹھہریں (وقوف کریں) جبکہ اہل مدینہ وقوف نہ کریں وجہ فرق یہ ہے کہ اہل مدینہ مدینہ کے مقیمین ہیں حالانکہ رسول کریم صلی اللہ علیہ وسلم کا ارشاد ہے: یا اللہ! میری قبر کو عبادت گاہ نہ بنانا۔

چھٹی چیز: اہم تاریخی مقامات کی زیارت..... جو شخص مدینہ حاضری دے اسے چاہئے کہ اہم تاریخی مقامات پر حاضری دے یہ

تیس (۳۰) کے قریب مقامات ہیں جنہیں اہل مدینہ اچھی طرح پہنچانتے ہیں ان میں سے اہم درجہ ذیل ہیں۔ ①

۱: مدینہ کی دوسری مساجد کی زیارت..... مسجد نبوی کے علاوہ دوسری مساجد کی زیارت کرنا مستحب ہے، جیسے مسجد قباء، یہ مسجد مدینہ کی جنوب مغرب سمت میں واقع ہے، یہ پہلی مسجد ہے جس کی مدینہ میں بنیاد رکھی گئی، چنانچہ حدیث میں ہے ”مسجد قباء میں ایک نماز عمرہ کے برابر ہے۔“ ② صحیحین میں ابن عمر رضی اللہ عنہ کی روایت ہے کہ رسول کریم صلی اللہ علیہ وسلم مسجد قبا میں سوار ہو کر بھی آتے تھے اور پیدل بھی، اس میں آپ دور کعتیں پڑھتے تھے۔ ایک اور صحیح روایت میں ہے ”آپ صلی اللہ علیہ وسلم ہر ہفتہ کے دن تشریف لاتے تھے۔“ اس مسجد میں شہداء و مصائب کی دور اور اہل مشکلات کے لئے دعائیں مانگی جائیں جیسے نبی کریم صلی اللہ علیہ وسلم نے اس مسجد میں مشکلات کے حل کے لئے دعائیں مانگی تھیں۔

مسجد مصلیٰ یا مسجد غمامہ..... یہ مسجد اس عید گاہ میں واقع ہے جہاں رسول کریم صلی اللہ علیہ وسلم عیدین کی نماز پڑھتے تھے۔
مسجد قبلتین..... یہ چھوٹی سی مسجد ہے جو وادی عقیق میں مدینہ سے شمال مغرب کی طرف واقع ہے اس مسجد کو مسجد قبلتین اس لئے کہا جاتا ہے چونکہ اسی مسجد میں ایک نماز دو قبلوں کی طرف منہ کر کے پڑھی گئی تھی۔ شمال کی طرف بیت المقدس ہے اور جنوب کی طرف مکہ مکرمہ۔
مسجد فتح..... یہ مسجد شہر کے شمال مغرب کی طرف واقع ہے اور جبل سلع کے قرب ہے، یہ مسجد وہیں ہے جہاں خندق کھودی گئی تھی۔

۲: زیارت بقیع..... بقیع مسجد نبوی سے جانب مشرق چند سو میٹر کے فاصلہ پر ہے، اس میں دس ہزار صحابہ کے لگ بھگ آرام فرما رہے ہیں، ان میں آل بیت، شہدائے احد، شہدائے بدر ہیں، بقیع کی زیارت جمعہ یا جمعرات کے دن کی جائے، زیارت کے وقت رسول اللہ صلی اللہ علیہ وسلم پر درود و سلام بھیجنے کے بعد زیارت کرنے والا یوں کہے:

السلام علیکم دار قوم مؤمنین، وانا انشأ اللہ بکم لاحقون اللهم اغفر لاهل بقیع الغرقد اللهم اغفر لنا ولهم وہ قبریں جو نمایاں دکھائی دیتی ہوں ان کی زیارت کرے جیسے ابراہیم بن رسول اللہ صلی اللہ علیہ وسلم، عثمان، عباس، حسن بن علی، علی بن حسین، جعفر بن محمد وغیرہم رضی اللہ تعالیٰ عنہم اجمعین۔ حضرت صفیہ رسول اللہ صلی اللہ علیہ وسلم کی پھوپھی کی قبر پر زیارت کا عمل ختم کرے ان قبروں کی زیارت کی فضیلت میں صحیح احادیث وارد ہوئی ہیں۔

۳..... ۱، ہم جگہ ہیں:

بئر اریس..... یعنی وہ کنواں جس میں نبی کریم صلی اللہ علیہ وسلم نے لعاب مبارک ڈالا تھا اس کی زیارت کے لئے حاضر ہو اس کنویں کا پانی پئے اور وضو کرے۔

دار ابو ایوب انصاری..... حضرت ابو ایوب انصاری رضی اللہ عنہ کے گھر کی زیارت کرے یہ گھر مسجد نبوی کی مشرقی سمت میں واقع ہے اور قدرے جنوب کی طرف ہٹ کر ہے۔

دار عثمان بن عفان..... یہ وہ گھر ہے جس میں حضرت عثمان رضی اللہ تعالیٰ عنہ شہید کئے گئے، یہ گھر دار ابو ایوب کے پڑوس میں ہے، اس گھر میں آج کل اسد الدین شیر کوہ سلطان صلاح الدین ایوبی کے والد اور چچا کی قبریں ہیں۔

ان کے علاوہ دار عبداللہ بن عمر بن خطاب، دار ابی بکر، دار خالد بن ولید کی زیارت بھی کرے یہ مسجد نبوی کے ارد گرد واقع ہیں۔

①..... للايضاح ص ۹۰ مغنی المحتاج ۱/ ۵۱۲۔ ② رواہ الترمذی وغیرہ عن اسید بن ظہیر رضی اللہ تعالیٰ عنہ وهو صحیح۔

بدر کی بستی کی زیارت کی جائے یہ بستی مدینہ منورہ سے مغرب کی طرف ۱۵۶ کلومیٹر کے فاصلہ پر واقع ہے اسی مقام پر مسلمانوں کو مشرکین پر فتح نصیب ہوئی تھی، یعنی ۲۰ھ رمضان المبارک کو جنگ بدر لڑی گئی، بستی سے جانب جنوب ایک میل کے فاصلہ پر شہدائے بدر کی قبریں ہیں۔

احد پہاڑ کی زیارت کی جائے یہ پہاڑ مدینہ منورہ سے شمار کی جانب چار کلومیٹر کے فاصلہ پر واقع ہے، مشرق تا مغرب اس کا طول ۶ (چھ) کلومیٹر ہے اور یہ پہاڑ ۱۲۰۰ میٹر بلند ہے، اسی پہاڑ کے بارے میں رسول کریم صلی اللہ علیہ وسلم نے فرمایا ہے۔ ”احد پہاڑ ہم سے محبت کرتا ہے اور ہم اس سے محبت کرتے ہیں۔“ ① اس پہاڑ کے دامن میں سید الشہداء حضرت حمزہ بن عبدالمطلب رضی اللہ تعالیٰ عنہ کی قبر ہے۔ حضرت حمزہ رضی اللہ عنہ غزوہ احد میں شہید ہوئے تھے، ان کی قبر کے قریب باقی صحابہ کی قبریں ہیں جو اس معرکہ میں شہید ہوئے۔

تیسری فصل..... حج وغیرہ کیلئے سفر کے آداب اور واپس لوٹنے والے حاجی کے آداب

اس فصل میں دو مباحث ہیں۔

پہلی بحث: حج وغیرہ کے لئے آداب سفر..... امام نووی رحمہ اللہ نے سفر کے عظیم آداب ذکر کیے ہیں جو مندرجہ ذیل ہیں۔ ①

۱: مشاورت..... جو شخص حج کا ارادہ رکھتا ہو اسے چاہئے کہ کسی ایسے شخص سے حج کے بارے میں مشورہ کرے جس کی دینداری، تجربہ اور علم پر اسے اعتماد ہو، جس شخص سے مشورہ لیا جا رہا ہو اسے چاہئے کہ وہ خیر خواہی سے مشورہ دے، درحقیقت جس شخص سے مشورہ لیا جائے اسے امانتدار ہونا چاہئے۔

نیز دین تو سراسر خیر خواہی ہے۔

۲: استخارہ..... جب کوئی شخص حج کا عزم رکھتا ہو اسے استخارہ کرنا چاہئے۔ دو رکعت نماز پڑھتے پھر قبلہ رو ہو کر یہ دعا کرے۔ ②

اللهم انى استخيرك بعلمك وأستقدرك بقدرتك وأسألك من فضلك العظيم، فانك تقدر ولا أقدر وتعلم ولا أعلم وانت علام الغيوب اللهم ان كنت تعلم ان ذهابى الى الحج فى هذا العام خير فى دىنى ودنياى ومعاشى وعاقبة امرى وعاجله وأجله فأقدره لى ويسره لى، ثم بارك لى فيه اللهم ان كنت تعلم انه شر فى دىنى ودنياى ومعاشى وعاقبة امرى وعاجله وأجله فأصرفه عنى واصر فنى عنه واقدر لى الخير حيث كان ثم رضنى به

یا اللہ! میں تجھ سے خیر و بھلائی کا طلب گار ہوں اور تیری قدرت کے ذریعہ استطاعت کا خواستگار ہوں، میں تیرے عظیم فضل کا سوال کرتا ہوں، بلاشبہ تو قدرت رکھتا ہے اور میں قدرت نہیں رکھتا تو علم رکھتا ہے اور میں علم نہیں رکھتا، بلاشبہ تو غائب کا جاننے والا ہے، یا اللہ! اگر تو جانتا ہے کہ حج کے لئے میرا جانا اسی سال میں میرے دین، میری دنیا، میری معیشت اور میرے انجام کار اس کے جلدی ہونے اور تاخیر سے ہونے میں بھلائی ہے مجھے اس پر قدرت عطا فرما اور مجھے آسانی عطا فرما، پھر اس میں مجھے برکت عطا فرما، یا اللہ! اگر تو جانتا ہے کہ یہ میرے لئے دین اور دنیا، معیشت اور انجام کار کے طور پر شر ہے تو اسے مجھ سے پھیر دے اور مجھے اس سے دور رکھ اور جو بھلائی ہو وہ میرے لئے مقدر فرما اور مجھ سے راضی رہ۔

استخارہ کی دو رکعتوں میں پہلی رکعت میں سورت ”الکافرون“ اور دوسری رکعت میں سورت ”الاعلاص“ پڑھی جائیں، استخارہ کے بعد جس

①..... رواہ البخاری عن سهل بن سعد والنرمذی عن انس وهو صحيح۔ ② الابيضاح ص ۴۰ استخارہ یہ نہ ہو کہ میں حج کے لئے جاؤں یا نہ جاؤں بلکہ استخارہ یہ ہو کہ اس سال حج کروں یا آئندہ سال حج کروں۔

الفقه الاسلامی وادلتہ..... جلد سوم ۵۶۴ ابواب الحج چیز پر شرح صدر ہو وہی بجالائے۔

۳: توبہ کرنا، مظالم اور قرضہ جات کا رد..... جب سفر کا عزم کرے تو گناہوں سے توبہ کر لے، جس قدر ظلم و ستم کئے ہوں ان کا خاتمہ کرے، جو بھی قرضہ جات ہوں امکان بھر انہیں ادا کرے، پاس رکھی ہوئی امانتیں واپس لوٹائے، جن لوگوں سے معاملہ یا مصاحبت رکھی ہو ان سے عفو و درگزر کی درخواست کرے، وصیت لکھ لے اور اس پر گواہ بھی بنا لے، کسی ایسے شخص کو قرضہ جات کی ادائیگی کا وکیل بنائے جس پر اسے اعتماد ہو، گھر والوں کے لئے اخراجات کا بندوبست کر لے۔

۴: والدین اور بیوی کی رضا مندی..... والدین کو راضی کرنے کی کوشش کرے، عورت اپنے خاوند اور اقارب کو راضی کرنے کی کوشش کرے، خاوند کے لئے مستحب ہے کہ وہ بیوی کے ساتھ حج کرے۔
والدین کو رونا نہیں کہ اولاد کو فرض حج سے روک دے، البتہ نفلی حج سے روک سکتا ہے، شافیہ کے نزدیک اگر اولاد نے نفلی حج کا احرام باندھا تو والد حلال کر سکتا ہے۔

خاوند کو بھی حق حاصل ہے کہ وہ بیوی کو نفلی حج سے منع کر سکتا ہے، شافیہ کے نزدیک ظاہری قول کے مطابق خاوند بیوی کو فرض حج سے بھی منع کر سکتا ہے، چونکہ خاوند کا حق واجب علی الفور ہے، اگر عورت مطلقہ ہو تو خاوند عدت کے لئے روک سکتا ہے حلال نہیں کر سکتا، البتہ اگر عورت کو طلاق رجعی دی گئی ہو تو اسے حلال کر سکتا ہے تاکہ اس سے رجوع کرے، عورت بکری ذبح کر کے حلال ہو سکتی ہے اور بال بھی ترشوائے گی۔

۵: نفقہ حلال ہو..... جو شخص حج کا عزم رکھتا ہو اس کا نفقہ (خرچہ) حلال اور طیب آمدنی سے ہونا چاہئے اور ہر طرح کے شبہ سے پاک ہونا چاہئے، اگر مشتبہ مال یا مال مغضوب سے حج کیا تو جمہور کے نزدیک حج صحیح ہو جائے گا، البتہ یہ حج مبرور نہیں ہوگا، امام احمد رحمۃ اللہ علیہ فرماتے ہیں مال حرام سے کیا ہوا حج کافی نہیں ہوتا۔

۶: ضرورت سے زائد نفقہ..... ضرورت سے زائد زوارہ ساتھ رکھنا مستحب ہے تاکہ ضرورت مندوں اور محتاجوں کی مدد کر سکے چنانچہ فرمان باری تعالیٰ ہے:

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ ۚ وَلَا يَتَّبِعُوا الْحَبِيثَ ۚ مِنْهُ تُنْفِقُونَ

اے ایمان والو جو کچھ تم نے کھایا ہو اور جو پیداوار ہم نے تمہارے لئے زمین سے نکالی ہو اس کی اچھی چیزوں کا ایک حصہ خرچ کیا کرو،

اور یہ نیت نہ رکھا کرو کہ بس ایسی خراب قسم کی چیزیں دیا کرو گے۔ البقرہ ۲/۲۶۷

آیت میں ”الطيب“ سے مراد عمدہ ہے اور ”الحبيث“ سے مراد گھٹیا ہے۔

۷..... جو شخص حج کرنا چاہتا ہو اسے خرید و فروخت میں بحث و مباحثہ ترک کرنا چاہئے۔

۸..... زوارہ، سواری اور خرچہ میں کسی دوسرے کے ساتھ شراکت نہیں کرنی چاہئے چونکہ تنازعات سے دور رہنے میں سلامتی ہے۔

۹: چست سواری..... ایسی سواری کا انتظام کیا جائے جو طاقت و اور آرام دہ ہو، یہ مستحب ہے شافیہ کے نزدیک پیدل چل کر حج کرنے سے سوار ہو کر حج کرنا افضل ہے۔ چنانچہ صحیح احادیث سے ثابت ہے کہ رسول کریم صلی اللہ علیہ وسلم نے سوار ہو کر حج کیا ہے، آپ کے پاس ایک اونٹ سواری کے لئے تھا اور دوسرے پر ساروسامان وغیرہ لاد رکھا تھا۔

۱۰: طریقہ حج کو سیکھنا..... جب کوئی شخص حج کا ارادہ رکھتا ہو تو اس لئے حج کا طریقہ سیکھنا از حد ضروری ہے، یہ فرض عین ہے، چونکہ

الفقه الاسلامی وادلتہ..... جلد سوم ۵۶۵ ابواب الحج

جب کسی عبادت کی کیفیت ہی کوئی نہ جانتا ہو تو وہ عبادت صحیح نہیں ہوتی، مستحب یہ ہے کہ اپنے ساتھ مناسک حج میں کوئی کتابچہ اپنے ساتھ رکھ لے اور بار بار اس کا مطالعہ کرتا رہے تاکہ مناسک حج کی اچھی طرح سمجھ بوجھ پیدا ہو جائے۔

۱۱: رفیق سفر..... حاجی کو اپنے لئے کوئی رفیق سفر تلاش کرنا چاہئے، رفیق سفر ایسا ہو جو بھلائی کے کاموں کی رغبت رکھتا ہو، برائی سے دور رہتا ہو اگر کچھ بھول جائے تو رفیق سفر اسے یاد دلائے، دوران سفر رفیق سفر کو خوش رکھے، اس کا احترام کرے، اپنا اس کے ذمہ کوئی حق نہ سمجھے، اگر رفیق سفر کی طرف سے کوئی تکلیف پہنچے تو اس پر صبر کرے، رسول کریم صلی اللہ علیہ وسلم نے سفر میں تنہائی کو ناپسند کیا ہے، اور ارشاد فرمایا ہے۔ ”ایک مسافر شیطان ہے دو مسافر دو شیطان ہیں البتہ تین حقیقت میں مسافر ہوتے ہیں۔“ ① جب تین آدمی مل کر سفر شروع کریں تو ان میں سے جو صاحب الرائے ہو اسے اپنا امیر مقرر کر لیں چنانچہ حدیث ہے کہ۔ ”جب تین آدمی سفر کر رہے ہوں تو ان میں سے ایک کو امیر بنالیں۔“ ②

۱۲: عبادت کے لئے اپنے آپ کو فارغ کرنا..... حاجی کے لئے مستحب ہے کہ وہ عبادت کے لئے فارغ ہو، تجارت وغیرہ سے خالی ہو، چونکہ تجارت دل کو مشغول کر دیتی ہے، اگر کسی شخص نے حج کے ساتھ ساتھ تجارت بھی کی تو اس کا حج صحیح ہوگا، چنانچہ فرمان باری تعالیٰ ہے:

لَيْسَ عَلَيْكُمْ جُنَاحٌ أَنْ تَبْتَغُوا فَضْلًا مِمَّنْ سَاءَ بِكُمْ ۗ..... البقرة ۱۹۸/۲

تمہارے اوپر کوئی گناہ نہیں کہ تم (تجارت کے ذریعہ) اللہ کا فضل تلاش کرو۔

اپنے عمل سے خالص رب تعالیٰ کی رضا مطلوب ہو چنانچہ فرمان باری تعالیٰ ہے:

وَمَا أُمُورًا إِلَّا لِيَعْبُدُوا اللَّهَ مُخْلِصِينَ لَهُ الدِّينَ..... البقرة ۵/۹۸

اور انہیں حکم نہیں دیا گیا مگر اس بات کا کہ اللہ کے لئے دین کو خالص رکھ کر اس کی عبادت کریں۔

نیز آپ صلی اللہ علیہ وسلم نے فرمایا ہے۔ ”اعمال کا دار و مدار نیت پر ہے۔“

حج بدل میں افضل یہ ہے کہ نائب تبرعاً حج کرے اور اجرت نہ لے، اگر اجرت (مزدوری) لے کر حج کیا تو گویا افضل کو چھوڑا، چونکہ عبادت دوسرے کے لئے ہوگی اور نائب کو مفت میں مقامات مقدسہ میں حاضری کا موقع مل جائے گا۔

۱۳: جمعرات کو سفر شروع کرنا..... جمعرات کے دن صبح صحیح سفر شروع کرنا چاہئے اور یہ مستحب ہے، چونکہ بہت کم ایسا ہوا ہے کہ رسول کریم صلی اللہ علیہ وسلم نے جمعرات کے علاوہ کسی دن سفر شروع کیا ہو ③ اگر جمعرات کا دن نکل جائے تو پیر کے دن سفر شروع کرے، چونکہ اسی دن رسول کریم صلی اللہ علیہ وسلم نے مکہ سے ہجرت کی تھی، صبح صحیح سفر پر نکلنا مستحب ہے چونکہ حضرت غامد رضی اللہ عنہ کی حدیث ہے کہ ”یا اللہ میری امت کی صبح میں برکت فرما۔“ ④

۱۴: نماز سفر..... جب گھر سے نکلنے کا ارادہ کرے تو دو رکعت نماز پڑھے پہلی رکعت میں ”الکافرون“ دوسری رکعت میں ”الاعلاص“ پڑھے، سلام پھیرنے کے بعد آیت الکرسی، سورہ قریش، سورہ اخلاص اور معوذتین پڑھے پھر حضور قلب سے دعا مانگے اللہ تعالیٰ سے مدد و توفیق کا سوال کرے جب گھر سے اٹھ کھڑا ہو تو یہ دعا پڑھے جو کہ حضرت انس رضی اللہ عنہ سے مروی ہے:

اللهم اليك توجهت وبك اعتصمت، اللهم اكفني ما اهنى وما لم اهتم به

①..... رواه احمد و ابو داؤد و الترمذی و الحاكم عن عبد الله بن عمرو و هو صحيح. ② رواه ابو داؤد باسناد حسن عن ابى هريرة.

③ رواه الشيخان فى الصحيحين عن كعب بن مالك. ④ رواه ابو داؤد و الترمذی و قال هذا حديث حسن.

اللهم زدني التقوى واغفر لي ذنبي

یا اللہ میں تیری طرف متوجہ ہوتا ہوں، تجھے پر بھروسہ کرتا ہوں، یا اللہ میں نے جس مقصد کا عزم کیا ہے اس میں میری کفایت فرمایا اللہ مجھے تقویٰ عطا فرما اور میرے گناہ معاف فرما۔

۱۵: اللوداع ہونا..... اہل خانہ، پڑوسیوں، احباب و اقارب کو اللوداع کہنا مستحب ہے، اور ہر ایک کو الگ الگ یوں کہنا چاہئے۔

استودع اللہ دینک و امانتک و خواتیم عملک زدک اللہ التقویٰ و غفر ذنبک و یسر لک الخیر حیث کنت میں تیرے دین تیری امانت اور اعمال کو اللہ کے سپرد کرتا ہوں، اللہ تعالیٰ تمہیں تقویٰ کا توشہ عطا فرمائے تمہارے گناہ معاف کرے اور خیر و بھلائی کو تمہارے لئے آسان فرمائے۔

۱۶: گھر سے نکلنے وقت دعا..... جب گھر سے نکلنے کا ارادہ کرے تو دعا کرنا مسنون ہے، اور یہ دعا پڑھے جو کہ رسول کریم صلی اللہ علیہ وسلم سے مروی ہے:

اللهم انی اعوذ بک من ان اضل او اضل او ازل او ازل او اظلم او اظلم او اجہل او یجہل علی

یا اللہ میں تیری پناہ چاہتا ہوں گمراہ ہونے سے یا مجھے کوئی دوسرا گمراہ کرے یا میں پھسلوں یا مجھے پھسلا یا جائے،

یا میں ظلم کروں یا مجھ پر ظلم کیا جائے یا میں نادانی کروں یا مجھ پر نادانی کی جائے۔

حضرت انس رضی اللہ تعالیٰ عنہ کی روایت ہے کہ نبی کریم صلی اللہ علیہ وسلم نے فرمایا: جب کوئی شخص گھر سے نکلے اسے یہ دعا کرنی چاہئے۔

بسم اللہ تو کلت علی اللہ لاحول ولا قوۃ الا باللہ

گھر سے نکلنے وقت صدقہ خیرات کر دینا مستحب ہے۔

۱۷: سوار ہوتے وقت دعا..... سوار ہوتے وقت یہ دعا پڑھنا مستحب ہے:

بسم اللہ الحمد للہ الذی سخر لنا هذا وما کننا له مقرنین وانا الی ربنا لمنقلبون

پھر تین بار الحمد للہ اور تین بار اللہ اکبر کہے۔ پھر یہ دعا پڑھے:

سبحانک اللہ انی ظلمت نفسی فاغفر لی فانہ لا یغفر الذنوب الا انت

اس کے ساتھ یہ دعا بھی پڑھے:

اللهم انا نسألك فی سفرنا هذا البر والتقویٰ ومن العمل ما تحب وترضی اللہم ہون علینا سفرنا

واطوعنا بعدہ اللہم انت الصاحب فی السفر والخلیفۃ فی الہل والمال، اللہم انا نعوذ بک من وعشاء

السفر وکابۃ المنقلب وسوء المنظر فی الہل والمال والولد

یا اللہ میں تجھ سے اس سفر میں نیکی اور تقویٰ کی درخواست کرتا ہوں اور اس عمل کا سوال کرتا ہوں جسے تو پسند کرے اور تو اس سے راضی ہو، یا

اللہ سفر کو ہلکا کر دے اور اس کی دوری کو ہمارے لیے لپیٹ دے، یا اللہ تو ہی سفر میں میرا رکھوالا ہے اور میرے اہل و مال میں تو ہی نگہبان ہے، یا

اللہ! میں سفر کی مشقت سے تیری پناہ چاہتا ہوں، واپسی کی مشقت اور تکلیف اور اہل خانہ، مال اور اولاد میں کسی طرح کی بھی برائی سے تیری پناہ

چاہتا ہوں۔ یہ دعا حدیث صحیح میں وارد ہوئی ہے۔

۱۸: رات کا سفر اور سواری پر نرمی کرنا..... رات کو کثرت سے سفر کرنا مستحب ہے، چنانچہ حضرت انس رضی اللہ عنہ کی حدیث

الفقه الاسلامی وادلتہ..... جلد سوم ۵۶۷ ابواب الحج

ہے۔ کہ ”تمہیں رات کو سفر کرنا چاہئے چونکہ رات کو زمین لپیٹ دی جاتی ہے“ ❶ پھر صبح شام اتر کر سوار کو راحت و آرام پہنچائے، سواری کی پشت پر بیٹھ کر سونے سے اجتناب کرے۔

چنانچہ حدیث صحیح میں آتا ہے کہ جو پایوں کی پشتوں کو منبر بنانے سے منع کیا گیا ہے، البتہ حاجت کے وقت جائز ہے جیسے صحیحین کی روایت ہے کہ رسول کریم صلی اللہ علیہ وسلم نے اپنی سواری پر خطبہ ارشاد فرمایا۔ سواری پر طاقت سے زیادہ بوجھ لانا حرام ہے، سواری کو بھوکا نہ رکھے، اگر سواری طاقت رکھتی ہو تو اپنے پیچھے سوار کر سکتا ہے۔

۱۹: زہد و قناعت..... سفر حج کے دوران پیٹ بھر کر کھانے سے اجتناب کرے، زیب زینت، آسودگی اور ترفہ، طرح طرح کے کھانے اور لذت سے گریز کرے، چونکہ حاجی پر آگندہ حال ہوتا ہے، چنانچہ ترمذی اور ابن ماجہ کی روایت ہے کہ ابن عمر رضی اللہ تعالیٰ عنہما سے مروی ہے کہ ایک شخص نے حضور نبی کریم صلی اللہ علیہ وسلم سے پوچھا: حاجی کون ہے؟ آپ نے فرمایا: غبار آلود اور پر آگندہ حال۔
رفقائے سفر اور دیگر لوگوں کے ساتھ نرمی اور حسن خلق سے پیش آئے، رش اور بھیڑ کے مواقع پر لوگوں کی دھکم پیل، مزاحمت، لڑائی جھگڑا اور بحث مباحث سے اجتناب کرے۔

زمان کی حفاظت کرے، گالی گلوچ نہ کرے، چوپایوں پر لعن طعن نہ کرے، برے الفاظ زبان سے نہ نکالے چنانچہ حدیث سابق ہے۔ کہ ”جو شخص حج کرے اور وہ فحش کلامی، فسق سے دور رہا تو گناہوں سے ایسا پاک ہوگا جیسا کہ اس کی ماں نے اسے جنم دیا تھا۔

۲۰: گھنٹی اور کتے کو ساتھ نہ رکھنا..... کتے یا گھنٹی کو ساتھ رکھنا مکروہ ہے چونکہ رسول اللہ صلی اللہ علیہ وسلم کا ارشاد ہے۔ ”جس قافلہ کے ہمراہ کتا ہو یا گھنٹی ہو اس کے ساتھ فرشتے نہیں رہتے۔“ ❶ ایک اور حدیث ہے کہ ”فرشتے اس قافلہ کے ساتھ نہیں رہتے جس میں کتا یا گھنٹی ہو“ ❷ ایک حدیث میں ہے ”گھنٹی شیطان کا باج ہے۔“ ❸

۲۱: تکبیر و تسبیح..... جب راستے میں بلندی پر چڑھے تو تکبیر کہے جب نیچے اترے تو تسبیح کہے، آواز بلند نہ کرے۔

۲۲: کسی شہر کو دیکھ کر دعا کرنا..... جب بھی کسی شہر یا بستی کو دیکھی تو یہ دعا پڑھے:

اللھم انی اسئالک خیرھا وخیر اھلھا وخیر ما فیھا واعوذ بک من شرھا وشر اھلھا وشر ما فیھا
یا اللھ میں اس بستی کی بھلائی، اس کے باسیوں کی بھلائی اور اس میں جو کچھ رہنے والا ہے اس کی بھلائی کا تجھ سے سوال کرتا ہوں اور اس کے برعکس کے شر سے تیری پناہ طلب کرتا ہوں۔

۲۳: کسی بھی منزل میں اتر کر دعا کرنا..... جب بھی کسی جگہ اترے اور پڑاؤ کرے تو یہ دعا پڑھے:

اعوذ بکلمات اللہ التامات من شر ما خلق

چنانچہ مسلم نے حضرت خولہ بنت حکیم رضی اللہ عنہا کی حدیث روایت کی ہے کہ جو شخص کسی جگہ پڑاؤ کرے پھر یہ کلمات کہے:

اعوذ بکلمات اللہ التامات من شر ما خلق

تو اسے کوئی چیز گزند نہیں پہنچائے گی یہاں تک کہ اس جگہ سے رخصت ہو جائے۔

جب کجاوہ اتارے تو تسبیح کہے چنانچہ حضرت انس رضی اللہ عنہ کا قول ہے کہ ”جب ہم کسی جگہ اترتے تو تسبیح کرتے یہاں تک کہ ہم کجاوہ اتار لیتے۔“ راستے میں تسبیح پڑھنا اور دعا کرنا..... چنانچہ حضرت انس رضی اللہ عنہ کی حدیث ہے۔ کہ ”راستے میں رات کو پڑاؤ

❶ رواہ ابو داؤد والحاکم والبیہقی صحیح. ❷ رواہ ابو داؤد و ترمذی و ابن ماجہ و ابن کثیر صحیح. ❸ رواہ ابو داؤد و ترمذی و ابن ماجہ صحیح.

❹ رواہ ابو داؤد و ترمذی و ابن ماجہ صحیح. ❺ رواہ ابو داؤد و ترمذی و ابن ماجہ صحیح.

الفقه الاسلامی وادلتہ..... جلد سوم ۵۶۸ ابواب الحج

نہ ڈالو چونکہ رات کو حشرات الارض راستے پہ نکل آتے ہیں۔“ ❶

۲۴: رات داخل ہوتے وقت دعا..... جب رات چھا جائے تو دعا کرنا مسنون ہے، ابو داؤد نے ابن عمر رضی اللہ عنہما سے روایت نقل کی ہے کہ رسول کریم صلی اللہ علیہ وسلم جب سفر کرتے اور رات آجاتی تو کہتے:

يا ارض، ربی وربك اللہ اعوذ باللہ من شرك وشر ما فیک وشر ما خلق فیک وشر ما یدب علیک

اعوذ باللہ من اسد واسود والحیة والعقرب وعن ساکن البلد من والد وما ولد ❷

اے زمین میرا اور تیرا رب اللہ ہے، میں تیرے شر سے، اور جو کچھ تجھ میں آباد ہے اس کے شر سے اور تجھ میں آباد مخلوق کے شر سے اور تجھ پر بیگنے والے جانوروں کے شر سے اللہ کی پناہ مانگتا ہوں، میں شیر، سانپ، بچھو اور اس علاقہ کے آباد کاروں سے اللہ تعالیٰ کی پناہ مانگتا ہوں۔

۲۵: خوف کے وقت دعا..... جب کسی قوم یا کسی انسان کا خوف ہو اس وقت دعا کرنا مستحب ہے، چنانچہ حضرت ابو موسیٰ اشعری رضی اللہ تعالیٰ عنہ کی روایت ہے کہ جب نبی کریم صلی اللہ علیہ وسلم کو کسی قوم کا خوف ہوتا تو یہ دعا پڑھے:

اللهم انا نجعلک فی نحوهم ونعوذ بک من شرورهم ❸

ہر جگہ کثرت سے دعائے کرب کا ورد کرنا مستحب ہے اور وہ یہ ہے:

لا الہ الا اللہ العظیم الحلیم: لا الہ الا اللہ رب العرش العظیم لا الہ الا اللہ رب السموات

ورب الارض ورب العرش الکریم ❹

جب نبی کریم صلی اللہ علیہ وسلم کو کوئی مشکل پیش آتی یہ دعا پڑھتے تھے:

یا حی یا قیوم برحمتک استغیث ❺

۲۶: اذکار مسافر..... اگر سواری شرارت کرنے لگے اور سوار ہونا دشوار ہو تو سواری کی دم پر یہ دعا پڑھ کر دم کرے:

أَقْبَرُ دِینِ اللّٰهِ یَبْعُوْنَ وَلَئِذَا أَسْلَمَ مَنْ فِی السَّمٰوٰتِ وَالْاَرْضِ طَوْعًا وَكَرْهًا وَآلِیُّوْا لَیُّوْا جَعُوْنَ ❻ آل عمران ۸۳

کیا اللہ تعالیٰ کے دین کے علاوہ کسی اور دین کی متلاشی ہیں، حالانکہ جو کچھ بھی آسمانوں میں اور زمین میں ہے وہ خوشی سے

یا زبردستی اللہ کے آگے سرنگوں ہیں، اس کی طرف سب لوٹائے جائیں گے۔

اور جب سواری بدکنے لگے تو دو یا تین مرتبہ یوں آواز لگائے۔ ”اے اللہ کے بندو اسے پکڑو۔“

اور جب کشتی میں سوار ہو تو یہ دعا کرے:

بِسْمِ اللّٰهِ مَجْرُ بَهَا وَ مَرْسَهَا ۱ اِنَّ رَبِّيْ لَعَفُوْۤا۟ رَحِيْمٌ ⓫ ہود ۱۱/۳۱

وَمَا قَدَرُوا اللّٰهَ حَقَّ قَدْرًا ۱۰۰۰۰ الانعام ۶۱/۹۱

۲۷: سفر میں دعا کرنا..... سفر حج میں کثرت سے دعاؤں کا اہتمام کیا جائے، حاجی کو چاہئے کہ اپنے لئے، اپنے والدین، احباب

واقارب، مسلمان حکمرانوں اور سبھی مسلمانوں کے لئے زیادہ سے زیادہ دعائیں کرے، چنانچہ نبی کریم صلی اللہ علیہ وسلم نے فرمایا ہے۔ ”تین

دعائیں مقبول ہوتی ہیں اور ان کی قبولیت میں کوئی شک نہیں:

۱..... مظلوم کی دعا

۲..... مسافر کی دعا

۳..... والد کی بیٹے کے لئے دعا (یاد دعا) ❶

❶..... رواہ ابن ماجہ عن جابر ❷ علاقہ کے آباد کار سے مراد عام ہے یعنی علاقہ کے رہنے والے خواہ جن ہو یا انسان: ہون۔ ❸ رواہ ابو داؤد والنسائی وغیرہما ❹ رواہ البخاری ومسلم عن ابن عباس ❺ رواہ ابو داؤد والترمذی عن ابی ہریرة ❻ رواہ ابو داؤد والترمذی عن ابی ہریرة.

۲۸: طہارت اور نماز کا التزام..... حاجی کو چاہئے کہ دوران سفر طہارت پر رہے، ہر وقت با وضو رہنے کی کوشش کرے، با وضو ہو کر سوئے، وقت پر نمازیں پڑھے، شافعیہ کے نزدیک مسافر قصر کرے اور نمازوں کو جمع کر کے پڑھے، جمع اور قصر کو ترک بھی کر سکتا ہے، اسے یہ بھی اختیار ہے کہ ان میں سے ایک کرے دوسرے کو چھوڑ دے، البتہ شافعیہ کے نزدیک بہتر یہ ہے کہ قصر کرے اور جمع نہ کرے ❶ تاکہ اختلاف سے نکل جائے۔ چونکہ امام ابوحنیفہ رحمۃ اللہ علیہ مسافر کے لئے قصر کو واجب قرار دیتے ہیں اور جمع کو ممنوع سمجھتے ہیں البتہ عرفات اور مزدلفہ میں جمع ہوگی۔ جب نمازوں کو جمع کرے تو پہلی نماز کے وقت میں اذان دے اور پھر ہر نماز کے لئے اقامت کہے جیسے ”صلوٰۃ مسافر“ میں گزر چکا ہے۔

سفر میں یا جماعت نماز پڑھنا مستحب ہے، البتہ حضری طرح سفر میں جماعت مؤکد نہیں، سفر میں سنن راتبہ (سنن مؤکدہ) پڑھنا مسنون ہے جیسے حضر میں مسنون ہیں۔

دوسری بحث..... حاجی کے واپس لوٹنے کے آداب

حاجی بلکہ ہر مسافر جب وطن واپس لوٹے تو اس کے کچھ آداب ہیں اہم اہم درج ذیل ہیں۔ ❶
..... مسافر جب واپس لوٹے تو یہ دعا پڑھنا مسنون ہے، چنانچہ ابن عمر رضی اللہ تعالیٰ عنہما کی روایت ہے کہ رسول کریم صلی اللہ علیہ وسلم جب جہان حج یا عمرہ سے واپس لوٹتے تو ہر بلندی پر چڑھتے وقت تین بار تکبیر کہتے اور پھر یہ دعا پڑھتے:

لا الہ الا اللہ وحدہ لا شریک لہ لہ الملك وله الحمد وهو علی کل شیء قدير آیون تائبون
عابدون ساجدون، لربنا حامدون، صدق اللہ وعدہ ونصر عبدہ وهزم الاحزاب وحدہ ❷
اللہ تعالیٰ کے سوا کوئی معبود نہیں وہ یکتا ہے، اس کا کوئی شریک نہیں اسی کے لئے بادشاہت ہے وہی قابل ستائش ہے، اور وہ ہر چیز پر قادر ہے، ہم سفر سے لوٹنے والے ہیں، توبہ کرنے والے ہیں رب تعالیٰ کی بندگی کرنے والے ہیں اور سجدہ کرنے والے ہیں، اپنے پروردگار کی حمد کرنے والے ہیں، اللہ تعالیٰ نے اپنا وعدہ سچا کر دکھایا، اپنے بندے کی مدد کی اور اکیلے اس نے لشکروں کو شکست دی۔

۲..... جب وطن کے قریب پہنچے تو اپنے آگے کسی کو بھیجے جو اس کے اہل خانہ کو اطلاع کرے کہیں ایسا نہ ہو کہ وہ چانک آن وارد ہو۔
۳..... جب اپنے شہر یا بستی کو دیکھے تو یہ دعا پڑھے:

اللهم انی اسألك خیرها وخیر اهلها وخیر ما فیها واعوذ بک من شرها وشر ما فیها
بعض علماء نے یہ دعا پڑھنا بھی مستحب سمجھی ہے۔

اللهم اجعل لنا بها قراراً ورزقاً حسناً اللهم ارزقنا جناها واعذنا من وبائها

وحبنا الی اهلها وحبب صالحی اهلها الینا

”یا اللہ میں تجھ سے اس شہر (بستی) کی خیریت کا طلب گار ہوں اس کے لئے رہنے والوں اور اس شہر میں جو کچھ ہے اس کی بھلائی کا تجھ سے سوال کرتا ہوں اس شہر کے شر اور اس میں جو کچھ ہے اس کے شر سے تیری پناہ چاہتا ہوں۔“ یا اللہ اس شہر میں ہمیں سکون و قرار عطا فرما، عمدہ رزق عطا فرما، یا اللہ اس بستی کے پھلوں سے ہمیں نواز، اس کی وبا سے ہمیں پناہ دے میں اس شہر کے باسیوں کے لئے محبوب بنا دے اور اس شہر کے صالحین کو ہمارا محبوب بنا دے۔ رواہ ابن السنی فی الاذکار

❶..... حنیفہ کے نزدیک مسافر نمازیں جمع نہیں کر سکتا جبکہ قصر کرنا ضروری ہے، البتہ جمع کی یہ صورت ہے کہ آخری وقت میں ظہر کی نماز پڑھے اور اول وقت میں عصر کی نماز پڑھے۔ ❷..... الايضاح ص ۱۰۰، المغنی ۳/۳۹۹۔ ❸..... رواہ البخاری ومسلم عن ابن عمر۔

الفقه الاسلامی وادلت..... جلد سوم ۵۷۰ ابواب الحج

۴..... ”شہر میں پہنچنے تو راتوں رات گھر والوں کے پاس نہ آن دھمکے بلکہ صبح آئے یادن کے پچھلے پہر آئے، چنانچہ امام مسلم رحمۃ اللہ علیہ نے حضرت انس رضی اللہ عنہ کی حدیث روایت کی ہے کہ رسول کریم صلی اللہ علیہ وسلم رات کو گھر والوں کے پاس نہیں وارد ہوتے تھے بلکہ صبح تشریف لائے یادن کے پچھلے پہر تشریف لاتے۔“

۵..... جب اپنے شہر میں پہنچ جائے تو مسنون یہ ہے کہ محلہ یا بستی کی مسجد سے ابتدا کرے یعنی پہلے مسجد میں جائے دو رکعت نماز پڑھے پھر جب گھر میں داخل ہو گھر میں بھی دو رکعت نماز پڑھے، دعا کرے اور اللہ تعالیٰ کا شکر ادا کرے۔

۶..... جو شخص حاجی سے ملنے آئے اسے سلام کرنے کے بعد یہ دعا پڑھنی چاہئے۔

قبل اللہ حجك وغفر ذنبك واخلف نفقتك

اللہ تعالیٰ تمہارا حج قبول فرمائے، تمہارے گناہ بخشے اور جو خرچہ کیا اس کا اچھا بدلہ عطا فرمائے۔

چنانچہ نبی کریم صلی اللہ علیہ وسلم کا ارشاد ہے

”یا اللہ! حاجی کی مغفرت فرما اور جو شخص حاجی کے لئے استغفار کرے اس کی بھی مغفرت فرما۔“^①

حاجی کے قدموں میں بکری وغیرہ ذبح کرنا فعل حرام ہے اور اس ذبیحہ کا گوشت بھی حرام ہے اگرچہ اس پر تکبیر کہی گئی ہو، چونکہ یہ ذبیحہ غیر اللہ کی تعظیم کے لئے ہے جو صریح حرام ہے۔

استقبال کے دیگر مظاہرے بھی ناجائز ہیں چونکہ ان مظاہرے میں نمود و نمائش اور ریا کاری ہے جو عبادت کا اخلاص اور روح کے سراسر منانی ہے۔

۷..... جب گھر میں داخل ہو تو یہ کلمات کہنا مستحب ہے جو کہ ابن عباس رضی اللہ تعالیٰ عنہما سے مروی ہیں کہ جب نبی کریم صلی اللہ علیہ وسلم سفر سے واپس لوٹے اور گھر والوں کے پاس داخل ہوتے تو کہتے ”توباً توباً لربنہ اوباً لا یغادر حوباً“ ہم اپنے رب کے حضور توبہ کرتے ہوئے واپس لوٹتے ہیں ایسی توبہ جو گناہوں کو مٹا ڈالے۔

۸..... حاجی کو چاہئے کہ واپس لوٹ کر خیر و بھلائی کے نمایاں اثرات دکھائی دیں، حج سے پہلے اور بعد کے زمانہ میں فرق ہو، حج کے بعد خیر و بھلائی میں اضافہ ہونا چاہیے۔

اللہ تبارک و تعالیٰ کے فضل و کرم اور توفیق سے آج رجب المرجب ۱۴۳۰ھ بروز چہار شنبہ ۲۴ جون ۲۰۰۹ء الفقه الاسلامی وادلتہ جلد ۳ کا ترجمہ مکمل ہوا، اللہ تعالیٰ سے دعا گو ہوں کہ اس حقیر خدمت کو قبول فرمائے اور اس ناکارہ مترجم کے لئے دنیا تا آخرت سامان نجات بنائے۔

آمین ثم آمین۔

بندہ عاجز

ابو عبد اللہ محمد یوسف تنولی

جلد ۳ کا ترجمہ مکمل ہوا اس کے بعد جلد ۴ ایمان، نذور، کفارات وغیرہ کا ترجمہ ہوگا۔

①..... رواہ الحاكم عن ابن عمرو ابی ہریرة وقال الحاكم وهو صحيح على شرط مسلم والدعاء المذكور رواه ابن السنی مرفوعاً.

